

مکتبہ اہل سنت دہلی

قُلْ قَدْ لَدِيَ الْحُجَّةُ الْبَالِغَةُ
کہئے: پس حجت پوری اللہ کی رہی

رَحْمَةُ اللَّهِ الْوَاسِعَةُ

شرح

حُجَّةُ اللَّهِ الْبَالِغَةُ

جُلْدِ سَوِم

تصنیف

امام اکبر، مجدد ملت، حکیم الاسلام

حضرت مولانا شاہ ولی اللہ صاحب محدث دہلوی قدس سرہ

(۱۱۳۱ھ - ۱۱۷۶ھ - ۱۲۰۳ھ - ۱۲۶۲ھ)

شیخ

حضرت مولانا سعید احمد صاحب پالن پوری مدظلہ

استاذ دارالعلوم دیوبند

زمزم پبلشرز

عبد المظفر صاحب دارالافتاء
کراچی

قُلْ فَلِللّٰهِ الْحُجَّةُ الْبَالِغَةُ
کہیئے پسر حجت پوری اللہ کی رہی

رَحْمَةُ اللّٰهِ الْوَاسِعَةُ

شَرَح

حُجَّةُ اللّٰهِ الْبَالِغَةُ

جلد سوم

تصنیف

امام اکبر، مجدد ملت، حکیم الاسلام
حضرت مولانا شاہ ولی اللہ صاحبِ محدث دہلوی قدس سرہ
(۱۱۱۳ھ - ۱۱۷۶ھ - ۱۲۰۳ھ - ۱۲۶۲ھ)

شایع

حضرت مولانا سعید احمد صاحبِ پالن پوری مدظلہ
استاذ دارالعلوم دیوبند

ناشر

زمزم پبلشرز

نزد مقدس مسجد اُردو بازار کراچی

جملہ حقوق بحق ناشر محفوظ ہیں

”رَحْمَةُ اللهِ الْوَاسِعَةُ“ شرح ”نَجْمَةُ اللهِ الْبَالِغَةُ“ کے جملہ حقوق اشاعت و طباعت پاکستان میں مولانا محمد رفیق بن عبدالحجید زمزم پبلشرز کراچی کو حاصل ہیں لہذا اب پاکستان میں کوئی شخص یا ادارہ اس کی طباعت کا مجاز نہیں بصورت دیگر زمزم پبلشرز کو قانونی چارہ جوئی کا مکمل اختیار ہے۔

از
مولانا سعید احمد صاحب پالن پوسی مدظلہ

اس کتاب کا کوئی حصہ بھی زمزم پبلشرز کی اجازت کے بغیر کسی بھی ذریعے بشمول فوٹو کاپی برقیاتی یا میکائیکی یا کسی اور ذریعے سے نقل نہیں کیا جاسکتا۔
زمزم پبلشرز کراچی

ملنے چیکے کی پگڑتے

● مکتبہ سیرت العلم کراچی فون: 32726509

● دارالحدی اردو بازار کراچی۔

● دارالاشاعت، اردو بازار کراچی

● قدیمی کتب خانہ بالقاعل آرام باغ کراچی

● مکتبہ رحمانیہ، اردو بازار لاہور

● **Madrassah Arabia Islamia**
1 Azaad Avenue P.O. Box 9786-1750
Azaadville South Africa
Tel: 00(27)114132786

● **Azhar Academy Ltd.**
54-68 Little Ilford Lane
Manor Park London E12 5QA
Phone: 020-8911-9797

● **ISLAMIC BOOK CENTRE**
119-121 Hailwell Road Bolton BL1 3NE
U.K.
Tel/Fax: 01204-389080

کتاب کا نام ————— رَحْمَةُ اللهِ الْوَاسِعَةُ جلد ہفتم
(جدید نظر ثانی شدہ ایڈیشن)

تاریخ اشاعت ————— اپریل ۲۰۱۰ء

ناشر ————— زمزم پبلشرز کراچی

شاہ زیب سینئر نزد مقدس مسجد، اردو بازار کراچی

فون: 021-32760374-021-32725673

فیکس: 021-32725673

ای میل: zamzam01@cyber.net.pk

ویب سائٹ: www.zamzampublishers.com



فہرست مضامین

۲۶-۳ فہرست مضامین
۲۷ سخن ہائے گفتنی
۲۸ رحمۃ اللہ الواسعہ کی وجہ تسمیہ
۳۰ اختلافی مسائل کی شرح میں دو باتوں کا التزام
۳۰ حجۃ اللہ البالغہ کے تین امتیازات
۳۲ وقت فہم کی دو وجہیں

قسم ثانی

تفصیل وارا احادیث مرفوعہ کے اسرار و حکم کا بیان

۳۸ باب (۱) ایمان کے سلسلہ کی اصولی باتیں: ایمان کی دو قسمیں: ظاہری انقیاد اور کامل یقین
۳۵ اعمال اسلام کے دو درجے: ارکان اسلام اور دیگر فرائض
۳۶ اقسام ایمان کے مقابلات: کفر، اعتقادی نفاق، فسق اور عملی نفاق
۳۷ نفاق عمل تین طرح سے پیدا ہوتا ہے
۳۸ ایمان کے دو اور معنی: تصدیق اور سکینت قلبی
۵۰ خلاصہ کلام: ایمان کے کل چار معنی
۵۱ نفاق عمل اور اخلاص کی علامتیں
۵۷ نجاتِ اولیٰ کے لئے ارکانِ خمسہ کی ادائیگی ضروری ہے
۵۹ ارکانِ خمسہ کی تخصیص کی وجہ
۶۰ فرائض اسلام ارکانِ خمسہ میں منحصر نہیں ہیں
۶۳ شریعت کی نظر میں گناہ کی دو قسمیں ہیں: کبائر اور صغائر۔ اور دونوں کی تحدید
۶۴ کبائر کی تعداد متعین نہیں
۶۶ فصل: ایمانیات سے تعلق رکھنے والی روایات
۶۶ وہ روایات جن میں کبائر و کفریات کا تذکرہ ہے

- ۶۹ ایک جامع تعلیم اور اسلام کا عطر
- ۷۰ مومن ناجی ہے، ناری نہیں
- ۷۴ ابلیس کا پانی پر تخت بچھانا اور دربار لگانا حقیقت ہے
- ۷۵ شیطان کی وسوسہ اندازی
- ۷۸ شیطانی وساوس اور فرشتوں کے الہام کی صورتیں
- ۸۰ شیطانی وساوس اور پریشان خوابوں کا علاج
- ۸۱ آدم و موسیٰ علیہما السلام میں ایک مناظرہ: اور اس واقعہ کا باطنی پہلو
- ۸۶ ہر بچہ فطرت اسلام پر پیدا ہوتا ہے، پھر ماحول اس کو بگاڑ دیتا ہے
- ۸۹ نابالغ بچوں کے احکام (مفصل بحث)
- ۹۲ ”اللہ کے ہاتھ میں ترازو“ کا مطلب
- ۹۴ انسان کا اختیار ایک حد تک ہے، کامل اختیار اللہ کا ہے
- ۹۵ مجازات کے لئے فی الجملہ اختیار کیوں ضروری ہے؟
- ۹۸ تقدیر ازلی ہے، اس میں کوئی تبدیلی ممکن نہیں
- ۱۰۰ آدمی وہاں ضرور پہنچتا ہے جہاں موت مقدر ہوتی ہے
- ۱۰۱ تخلیق کائنات سے پچاس ہزار سال پہلے تقدیر لکھنے کا مطلب
- ۱۰۴ آدم علیہ السلام کی پیٹھ سے ذریت کو نکالنے کا بیان
- ۱۰۶ مراحل تخلیق اور فرشتہ کا چار باتیں لکھنا
- ۱۰۷ ہر شخص کا ٹھکانا جنت میں بھی ہے اور جہنم میں بھی
- ۱۰۸ رفع تحالف: ذریت: آدم علیہ السلام کی پشت سے نکالی گئی تھی یا اولادِ آدم کی پشت سے؟
- ۱۰۹ اس اعتراض کا جواب کہ جب نیکیاں اور برائیاں کر چکا تو اب راہیں آسان کرنے کا کیا مطلب؟
- ۱۱۰ نیکو کاری اور بدکاری الہام کرنے کا مطلب
- ۱۱۲ باب (۲) کتاب و سنت کو مضبوط پکڑنے کے سلسلہ میں اصولی باتیں:
- ۱۱۲ تحریف سے دین کا تحفظ ضروری ہے
- ۱۱۷ فصل: روایات باب کی شرح
- ۱۱۷ اجتہاد نبوی کا وجوب اور محسوس مثال سے اس کی تفہیم
- ۱۱۸ کچھ اعمال فی نفسہ بھی موجب عذاب ہیں

- ۱۱۹ آپ کے لائے ہوئے دین کے تعلق سے لوگوں کی تین قسمیں
- ۱۲۱ خلفائے راشدین کی سنت کی پیروی کیوں ضروری ہے؟
- ۱۲۲ فرقہ ناجیہ اور فرقہ غیر ناجیہ کی تمثیل
- ۱۲۵ مجتہد دین کی ضرورت اور ان کے کارنامے
- ۱۲۸ علماء: انبیاء کے وارث ہیں
- ۱۲۹ محدثین کے لئے تروتازگی کی دعا
- ۱۳۰ حدیث میں کذب بیانی کبیرہ گناہ ہے
- ۱۳۱ اسرائیلی روایات کے احکام
- ۱۳۲ دنیوی اغراض کے لئے علم دین سیکھنا اور سکھانا حرام ہے
- ۱۳۳ بوقت حاجت علم دین کو چھپانا حرام ہے
- ۱۳۳ فرض کفایہ علوم اور ان کی تعیین و تفصیل
- ۱۳۷ دین کو چیتاں بنا کر پیش نہ کیا جائے
- ۱۳۹ تفسیر بالرائے حرام ہے، اور رائے کا مطلب
- ۱۴۱ قرآن میں جھگڑا کفر ہے، اور جھگڑا کرنے کا مطلب
- ۱۴۱ قرآن و حدیث کو باہم ٹکرائنا حرام ہے، اور اس کی صورت
- ۱۴۳ آیات کا ظاہر و باطن، اور ہر ایک کی جائے اطلاع
- ۱۴۶ محکم و متشابہ کا مطلب
- ۱۴۸ نیت اصل ہے، اعمال اس کے پیکر ہیں
- ۱۵۰ کسی چیز کا قطعی حکم معلوم نہ ہو تو احتیاط چاہئے
- ۱۵۳ قرآن کی پانچ قسمیں، اور ان پر عمل کا طریقہ

کتاب الطہارۃ

- ۱۵۷ باب (۱) طہارت کے سلسلہ کی اصولی باتیں
- ۱۵۷ طہارت کی اقسام: حدث وخبث کی طہارت اور جسم کے میل کی صفائی
- ۱۵۷ حدث و طہارت کی پہچان
- ۱۵۷ طہارت کی شکلوں اور موجبات طہارت کی پہچان
- ۱۵۸ حدث کیا ہے؟

- ۱۵۹ طہارتیں کیا ہیں؟
- ۱۵۹ موجبات وضوء و غسل
- ۱۶۴ باب (۲) فضیلت وضوء:
- ۱۶۴ پاکی آدھا ایمان ہے
- ۱۶۵ وضوء سے گناہ معاف ہوتے ہیں
- ۱۶۵ قیامت کے دن اعضائے وضوء روشن ہوں گے
- ۱۶۶ ہمیشہ با وضوء رہنا ایمان کی نشانی ہے
- ۱۶۷ باب (۳) وضوء کا طریقہ
- ۱۶۸ پیروں کے دھونے کا انکار اُجلی بدیہیات کا انکار ہے
- ۱۶۹ کلی، ناک کی صفائی اور ترتیب کی اہمیت
- ۱۶۹ مضمضہ اور استنشاق دراصل دو مستقل طہارتیں ہیں
- ۱۶۹ مضمضہ اور استنشاق میں فصل اولیٰ ہے یا وصل؟
- ۱۷۲ باب (۴) آداب وضوء
- ۱۷۲ چار باتیں پیش نظر رکھ کر آداب وضوء تجویز کئے گئے ہیں
- ۱۷۴ وضوء میں تسمیہ کی بحث
- ۱۷۷ نیند سے اٹھنے کے بعد برتن میں ہاتھ ڈالنے سے پہلے ان کو دھونے کی وجہ
- ۱۷۸ بانے پر شیطان کی شب باشی کا مطلب
- ۱۷۸ وضوء کے بعد کی دعا سے جنت کے سب دروازے کھل جانے کی وجہ
- ۱۸۰ خشک رہنے والی ایڑیوں کے لئے عذاب الیم کی وعید
- ۱۸۱ باب (۵) نواقض وضوء کا بیان
- ۱۸۱ نماز کے لئے پاکی کیوں شرط ہے؟
- ۱۸۳ نواقض وضوء تین طرح کے ہیں: متفق علیہ، مختلف فیہ اور منسوخ
- ۱۸۳ نواقض وضوء کی پہلی قسم: متفق علیہ نواقض
- ۱۸۳ نیند نواقض وضوء کیوں ہے؟
- ۱۸۳ مذی نکلنے سے وضوء کیوں واجب ہوتی ہے؟
- ۱۸۴ جب حدث کا یقین ہو جائے تبھی وضوء ٹوٹتی ہے

- نواقض وضوء کی دوسری قسم: مختلف فیہ نواقض: ۱۸۵
- ۱- پیشاب کے عضو کو چھونا ۱۸۶
- ۲- عورت کو ہاتھ لگانا ۱۸۶
- حضرت عمر اور حضرت ابن مسعود کے استدلال کا جواب ۱۸۷
- حضرت ابن عمر کے مسلک کی حقیقت ۱۸۷
- حضرت ابراہیم نخعی کا مسلک اور امام اعظم کا اس سے گریز ۱۸۸
- ۳- ۵- پہنے والاخوں، کافی مقدار میں قئے اور نماز میں کھل کھلا کر ہنسا ۱۸۸
- ۱- امور مذکورہ نواقض وضوء کیوں ہیں؟ ۱۸۹
- نواقض وضوء کی تیسری قسم: منسوخ نواقض ۱۹۱
- ۱- مامست النار کا ناقض وضوء ہونا، اور اس سے وضوء کرنے کی وجہ ۱۹۲
- ۲- اونٹ کے گوشت کا ناقض وضوء ہونا ۱۹۲
- اونٹ کے گوشت سے وضوء واجب ہونے میں راز ۱۹۲
- باب (۶) خفین (چمڑے کے موزوں) پر مسح کا راز ۱۹۵
- مشروعیت کی وجہ ۱۹۵
- موزوں پر مسح کے لئے تین شرطیں، اور اشتراط کا راز ۱۹۵
- موزوں کے اوپر مسح استحسانی ہے، اور نیچے قیاسی ۱۹۸
- باب (۷) غسل کا طریقہ ۱۹۹
- غسل شروع کرنے سے پہلے ہاتھ دھونے کی وجہ ۱۹۹
- غسل شروع کرنے سے پہلے شرمگاہ کو دھونے کی وجہ ۲۰۰
- غسل کے شروع میں وضوء کی حکمتیں ۲۰۰
- پیروں کو بعد میں دھونے کی حکمت ۲۰۰
- مستحبات غسل چار ہیں ۲۰۰
- حیاداری اور پردہ پوشی ۲۰۲
- غسل حیض میں خصوصی اہتمام کی وجہ ۲۰۳
- وضوء و غسل کے لئے پانی کی مقدار ۲۰۴
- غسل جنابت میں اہتمام کی وجہ ۲۰۵

- باب (۸) غسل واجب کرنے والی چیزوں کا بیان ۲۰۷
- صحبت سے غسل کب واجب ہوتا ہے؟ ۲۰۷
- بدخوابی سے اس وقت غسل واجب ہوتا ہے جب تری پائے ۲۱۰
- حیض و طہر کی کم از کم اور زیادہ سے زیادہ مدت ۲۱۱
- مستحاضہ اپنے حیض کو کس طرح جدا کرے؟ ۲۱۲
- باب (۹) جنبی اور بے وضوء کے لئے کیا کام جائز ہیں اور کیا ناجائز؟ ۲۱۶
- باب کے سلسلہ کی اصولی بات ۲۱۶
- جہاں تصویر، سکتا یا جنبی ہو وہاں فرشتے نہیں آتے ۲۱۸
- جنابت میں عضو دھو کر، وضوء کر کے سونے کی حکمت ۲۱۹
- باب (۱۰) تیمم کا بیان ۲۲۰
- مشروعیت کی وجہ۔ بدل کیوں تجویز کیا۔ تیمم اس امت کا امتیاز ہے ۲۲۰
- مٹی سے تیمم کیوں تجویز کیا گیا؟ غسل اور وضوء کے تیمم میں فرق کیوں نہیں؟ ۲۲۱
- سخت سردی، بیماری کی طرح ہے۔ تیمم سفر کے ساتھ خاص نہیں۔ تیمم میں پیر کیوں شامل نہیں؟ ۲۲۲
- تیمم کا طریقہ (روایات میں اختلاف اور ان میں تطبیق) ۲۲۳
- جنابت میں بھی تیمم جائز ہے ۲۲۷
- فقہ شافعی کے چند مسائل جو مخصوص نہیں ۲۲۷
- زخمی کا غسل اور تیمم کو جمع کرنا ۲۲۹
- تیمم کامل طہارت ہے، دل میں کچھ دوسرے نہ لائے ۲۳۱
- باب (۱۱) قضائے حاجت کے آداب ۲۳۲
- قضائے حاجت کے آداب کا تعلق سات باتوں میں سے کسی ایک بات سے ہے ۲۳۲
- ۱۔ بیت اللہ کی تعظیم ۲۳۲
- قضاء حاجت کے وقت بیت اللہ کی طرف منہ یا پیٹھ نہ کرنے کی وجہ ۲۳۲
- احادیث میں تعارض اور اس کا حل ۲۳۳
- ۲۔ خوب صفائی کرنا ۳۔ ضرر رساں چیزوں سے بچنا ۲۳۴
- ۴۔ اچھی عادتیں اپنانا ۵۔ پردے کا اہتمام کرنا ۲۳۵

- ۶- بدن اور کپڑوں کو نجاست سے بچانا ۷- وساوس سے بچنا ۲۳۵
- کھڑے ہو کر پیشاب کرنے کی ممانعت کی وجہ ۲۳۸
- بیت الخلاء میں جانے اور نکلنے کی دعائیں اور ان کی حکمت ۲۳۹
- پیشاب سے نہ بچنا اور آپس میں بگاڑ پھیلانا عذابِ قبر کا سبب ہے ۲۴۰
- باب (۱۲) فطرت کی باتیں اور ان سے لگتی چیزیں ۲۴۲
- فطرت کی باتیں بابِ طہارت سے ہیں اور ملتِ ابراہیمی کا شعار ہیں ۲۴۲
- شعار کیسی بات ہونی چاہئے؟ ۲۴۳
- امورِ فطرت کے سلسلہ میں جامع گفتگو ۲۴۳
- بالِ ناخن کا بڑھنا نجاستِ حکمی کا کام کرتا ہے ۲۴۳
- ڈاڑھی بڑھانے کی حکمتیں ۲۴۳
- موچھیں کم کرانے کی حکمت ۲۴۳
- خنہ کرانے کی حکمت ۲۴۳
- چار اور سنتیں جو بابِ طہارت سے ہیں: حیاء، خوشبودار ہونا، مسواک کرنا اور نکاح کرنا ۲۴۷
- مسواک کو تنگی کے خیال سے ضروری قرار نہیں دیا ۲۴۹
- منہ کے آخری حصہ تک مسواک کرنے کی حکمت ۲۵۰
- ہفت میں ایک بار نہانے دھونے کی حکمت ۲۵۰
- پچھنے لگوانے سے اور میت کو نہلانے سے غسل کرنے کی حکمت ۲۵۱
- اسلام قبول کرنے پر نہانے کی حکمت ۲۵۳
- باب (۱۳) پانی کے احکام ۲۵۳
- رُکے ہوئے پانی میں پیشاب کرنے اور نہانے کی ممانعت کی وجہ ۲۵۳
- مائے مستعمل پاک ہے، مگر پاک کرنے والا نہیں ۲۵۶
- حدیثِ قلّین کی بحث (مالکیہ کے نزدیک حدیثِ قلّین ضعیف ہے۔ احناف کے نزدیک حسن ہے۔ احناف: مائے قلیل و کثیر کی درجہ بندی میں صرف پانی کے پھیلاؤ کا اعتبار کرتے ہیں، مقدار کا لحاظ نہیں کرتے اور شوافع دونوں کا اعتبار کرتے ہیں۔ احناف نے قلیل و کثیر کی تحدید: غدیر کی روایت سے کی ہے اور شوافع نے قلّین کی حدیث سے۔ امامِ اعظم رحمہ اللہ کے نزدیک قلّین کی حدیث مائے جاری پر محمول ہے۔ اور شوافع اور حنابلہ نے قلّین کی روایت کو حدّ فاصل قرار دیا ہے۔ شاہ صاحب رحمہ اللہ نے اسی کو ترجیح دی ہے ۲۵۷-۲۶۲

- حدیث بیربھاعہ کا مطلب۔ (۱ لکھیہ اور ظاہریہ کا اس سے استدلال اور اس کا جواب) ۲۶۳
- مائے مقید سے حدیث زائل نہیں ہوتا، حجت زائل ہوتا ہے ۲۶۷
- فقہ حنفی کے تین مسائل جو منصوص نہیں ۲۶۸
- باب (۱۴) نجاستوں کو پاک کرنے کا بیان ۲۷۱
- نجاست کی تعریف۔ لید کا حکم۔ ما کول اللحم جانور کا پیشاب۔ شراب کیوں ناپاک ہے؟ ۲۷۱
- کتے کا جھوننا پاک کیوں ہے؟ ۲۷۳
- ناپاک زمین پر بہت پانی ڈالنے سے پاک ہو جاتی ہے ۲۷۵
- نجاست کا اثر زائل ہونے سے پاک کی حاصل ہوتی ہے ۲۷۶
- منی ناپاک ہے، مگر خشک منی: گھر چھ دینے سے کپڑا پاک ہو جاتا ہے ۲۷۷
- شیر خوار بچے اور بچی کے پیشاب کا حکم ۲۷۸
- دباغت سے چمڑا پاک ہونے کی وجہ ۲۸۰
- جوتے موزے مٹی میں رگڑ جانے سے پاک ہو جاتے ہیں ۲۸۰
- ”بلی ناپاک نہیں“ کا مطلب ۲۸۱

کتاب الصلاة

- باب (۱) نماز کے سلسلہ کی ایک اصولی بات (باقی اصولی باتیں ہر باب کے شروع میں بیان کی جائیں گی) ۲۸۵
- سات سال کی عمر میں نماز کا حکم اور دس سال کی عمر میں سختی کرنے کی وجہ ۲۸۷
- باب (۲) نماز کی فضیلت کا بیان ۲۹۰
- نماز گناہوں کی معافی کا ذریعہ ہے ۲۹۰
- ترک نماز، ایمان کے منافی اور کافرانہ عمل ہے ۲۹۳
- باب (۳) نماز کے اوقات ۲۹۴
- وقفہ وقفہ سے نمازیں رکھنے کی حکمت ۲۹۴
- نمازوں کے لئے مناسب اوقات ۲۹۶
- نمازوں کے اوقات کی تشکیل ۲۹۷
- نمازوں کے تین خاص اوقات ۳۰۱

- ۳۰۳ انبیائے سابقین کی نمازوں کے اوقات کا لحاظ
- ۳۰۵ نمازوں کے اوقات موسع کیوں ہیں؟
- ۳۰۶ اسباب میں تراجم اور نمازوں کے چار اوقات:
- ۳۰۷ پہلا وقت: وقت مختار (پسندیدہ وقت)
- ۳۰۸ روایتوں میں دو باتوں میں اختلاف ہے: مغرب کا وقت کب تک ہے اور عصر کا آخری وقت کب تک ہے؟
- ۳۱۰ دوسرا وقت: وقت مستحب
- ۳۱۱ نمازیں اوائل اوقات میں مستحب ہیں، مگر وہ نمازیں اس سے مستثنیٰ ہیں: عشاء کی اور گرمیوں میں ظہر کی نماز
- ۳۱۳ اس سوال کا جواب کہ فجر کی نماز کا استثناء کیوں نہیں کیا؟ وہ بھی تو اسفار میں مستحب ہے۔
- ۳۱۶ تیسرا وقت: وقت ضرورت (جس تک بغیر عذر کے نماز موخر کرنا جائز نہیں)
- ۳۱۷ چوتھا وقت: وقت قضاء
- ۳۱۸ نماز قضاء کی جارہی ہو اور آدی بے بس ہو تو کیا کرے؟
- ۳۱۹ اختیار کی صورت میں نماز مکروہ وقت میں پڑھنا کیسا ہے؟
- ۳۱۹ تین نمازوں کی نگہداشت کا حکم کیوں دیا؟
- ۳۲۰ اسلامی اصطلاحات کی حفاظت ضروری ہے

باب (۴) اذان کا بیان

- ۳۲۲ اذان کی تاریخ، اہمیت اور معنویت
- ۳۲۵ اذان و اقامت کے کلمات کی تعداد
- ۳۲۸ فجر کی اذان میں اضافہ کی وجہ
- ۳۲۸ اقامت: اذان کہنے والے کا حق کیوں ہے؟
- ۳۲۹ فضائل اذان کی بنیادیں
- ۳۳۱ مؤذن کی گردن فرازی اور آواز کی درازی تک بخشش اور گواہی کی وجہ
- ۳۳۲ سات سال اذان دینے پر پروانہ براءت ملنے کی وجہ
- ۳۳۲ اخلاص سے اذان دینا اور نماز کا اہتمام کرنا مغفرت کا سبب ہے
- ۳۳۳ اذان کے جواب کی حکمت
- ۳۳۴ حیلثین کا جواب حوقلہ سے کیوں ہے؟
- ۳۳۵ جواب اذان کی فضیلت اور اس کی وجہ

- ۳۳۵ اذان کے بعد دعا کی حکمت
- ۳۳۶ اذان و اقامت کے درمیان دعا قبول ہونے کا راز
- ۳۳۶ سحری اور تہجد کے لئے مستقل اذان
- ۳۳۷ نماز میں ہو لے ہو لے آئے، بھاگتا ہوا نہ آئے
- ۳۳۸ باب (۵) مساجد کا بیان
- ۳۳۸ مسجد بنانے، اس سے لگے رہنے اور اس میں نماز کا انتظار کرنے کی فضیلت کی بنیادیں
- ۳۴۱ مسجد کی حاضری ملکیت کو ہیمنیت پر غالب کرتی ہے
- ۳۴۱ مسجد بنانے کا ثواب جنت کی حویلی!
- ۳۴۱ مسجد میں حدت کرنے سے نماز کے انتظار کا ثواب ختم ہو جاتا ہے
- ۳۴۲ مسجد حرام اور مسجد نبوی میں ثواب کی زیادتی کی وجہ
- ۳۴۳ مساجد ثلاثہ کے علاوہ مقامات کے لئے سفر ممنوع ہونے کی وجہ
- ۳۴۶ فصل: آداب مسجد کی بنیادیں
- ۳۴۸ چند امور (چار باتیں) جو مسجد میں ممنوع ہیں
- ۳۵۱ جنبی اور حائضہ مسجد میں کیوں داخل نہیں ہو سکتے؟
- ۳۵۱ بدبودار چیزوں سے مسجد کو بچانے کی حکمت
- ۳۵۲ مسجد میں داخلے کے وقت دعا میں رحمت اور نکلنے وقت فضل کی تخصیص کی وجہ
- ۳۵۳ تحیۃ المسجد کی حکمت
- ۳۵۵ سات جگہوں میں نماز ممنوع ہونے کی وجہ
- ۳۵۸ باب (۶) نمازی کا لباس
- ۳۵۸ نماز میں لباس پہننا کیوں ضروری ہے؟
- ۳۵۹ لباس کی دو حدیں: واجب اور مستحب
- ۳۵۹ لباس کی حد واجب کے دلائل
- ۳۶۰ لباس کی حد مستحب کے دلائل
- ۳۶۲ نماز کے لئے کتنے کپڑے ضروری ہیں؟ (جواب نبوی اور جواب عمرؓ میں اختلاف اور اس کی توجیہات)
- ۳۶۴ نماز میں تزئین میں کمی مکروہ ہے

- ۳۶۴ ترمین اتنی بھی نہ ہو کہ نماز کھو دے
- ۳۶۶ چہل سوزے ترمین میں داخل ہیں یا نہیں؟
- ۳۶۷ سذل کی ممانعت کی وجہ
- ۳۶۸ باب (۷) قبلہ کا بیان
- ۳۶۹ نماز میں قبلہ کی ضرورت۔ ہر قوم کا قبلہ اس کے اکابر کا قبلہ ہے
- ۳۶۹ پہلی بار تحویل قبلہ کی وجہ
- ۳۷۰ دوسری اور آخری بار تحویل قبلہ کی وجہ
- ۳۷۳ استقبال قبلہ شرط ہے تو تحری میں غیر قبلہ کی طرف نماز کیوں ہو جاتی ہے؟
- ۳۷۵ باب (۸) سترہ کا بیان
- ۳۷۵ نمازی کے سامنے سے گذرنا کیوں منع ہے؟
- ۳۷۶ عورت، گدھے اور کالے کتے کے گذرنے سے نماز فاسد ہوتی ہے؟
- ۳۷۸ سترہ کی حکمت
- ۳۷۹ باب (۹) نماز میں ضروری امور
- ۳۷۹ نماز میں بنیادی چیزیں تین ہیں: خضوع، ذکر اور تعظیم
- ۳۸۰ نماز دو قسم کی چیزوں پر مشتمل ہے: ضروری اور مستحب
- ۳۸۰ نماز میں ضروری امور تین قسم کی چیزیں ہیں
- ۳۸۱ وہ قرآن جن سے ضروری امور کی تعیین کی جاسکتی ہے
- ۳۸۵ وہ نماز جو متواتر چلی آرہی ہے
- ۳۸۸ خضوع کا انضباط: استقبال قبلہ اور تکبیر تحریمہ کے ذریعہ
- ۳۸۸ استقبال قبلہ کی حکمتیں
- ۳۸۹ تکبیر تحریمہ کی حکمتیں
- ۳۹۱ تعظیم جسمانی کا انضباط: قیام، رکوع اور سجود کے ذریعہ
- ۳۹۲ ذکر اللہ کا انضباط: فاتحہ اور ضم سورت کے ذریعہ
- ۳۹۲ فاتحہ کی تعیین کی اور ضم سورت کی حکمت
- ۳۹۴ رکوع و سجود اور قومہ و جلسہ کا انضباط اور ان میں طہائیت کی حکمت

- ۳۹۴ رکوع کی ہیئت کذائی کا انضباط
- ۳۹۴ رکوع و سجود میں طہائیت کیوں ضروری ہے؟
- ۳۹۵ سجدہ کی ہیئت کذائی کا انضباط۔ قومہ کیوں ضروری ہے؟ جلسہ کیوں ضروری ہے
- ۳۹۵ قومہ اور جلسہ میں طہائیت کیوں ضروری ہے؟
- ۳۹۷ سلام کے ذریعہ نماز سے نکلنے کی حکمت
- ۳۹۷ تشہد کی تجویز اور اس کے اجزاء کی معنویت
- ۳۹۹ دعا اور دعا سے پہلے درود شریف کی حکمت
- ۴۰۰ قعدہ اخیرہ کی حکمت
- ۴۰۱ نماز درحقیقت ایک رکعت ہے، مگر دو سے کم پڑھنا جائز نہیں
- ۴۰۴ مغرب کے علاوہ نمازیں دو دو رکعتیں فرض کی گئی تھیں، پھر اضافہ عمل میں آیا
- ۴۰۴ پانچوں نمازوں پر رکعتوں کی تقسیم کی بنیاد
- ۴۰۷ باب (۱۰) نماز کے اذکار اور مستحب ہیئتیں
- ۴۰۷ نماز سے پورا فائدہ حاصل کرنے کے لئے بطور استحباب نماز کی کمیت و کیفیت میں اضافہ کیا گیا ہے
- ۴۰۸ کیفیت کا بیان۔ کمیت کا بیان۔ ذکر کی بنیاد۔ ارکان کی ہیئتوں کی بنیاد
- ۴۱۰ ہیئتوں میں ملحوظ چار باتیں
- ۴۱۱ اذکار میں ملحوظ تین باتیں
- ۴۱۲ تکبیر تحریمہ میں رفع یدین کی حکمت
- ۴۱۳ ہاتھ باندھنے، پیر برابر رکھنے اور نظر سجدہ کی جگہ میں روکنے کی حکمت
- ۴۱۳ استفتاح کے اذکار اور اس کی حکمت
- ۴۱۶ قراءت سے پہلے استعاذہ کی حکمت
- ۴۱۷ فاتحہ سے پہلے بسم اللہ پڑھنے کی حکمت
- ۴۱۸ بسم اللہ جہر اُپڑھی جائے یا سرّاً؟
- ۴۱۸ اذکار کی تعلیم خواص کو دی جاتی تھی
- ۴۲۰ مقتدی کے لئے قرأت کی ممانعت و سرسری اور جہری نمازوں کی حکمت
- ۴۲۲ ملائکہ کے آئین کہنے کی اور امام کے ساتھ آئین کہنے کی حکمت
- ۴۲۶ ہر رکعت میں دو سکتوں کی حکمت

- ۴۲۷ فجر میں لمبی قراءت کی حکمت ..
- ۴۲۸ عشاء میں لمبی قراءت کی حکمت ..
- ۴۲۸ ظہر، عصر اور مغرب میں قراءت کی مقدار اور اس کی حکمت ..
- ۴۲۹ قراءت میں معمول نبوی اور لوگوں کے لئے ہدایت ..
- ۴۲۹ بعض نمازوں میں بعض سورتوں کی تخصیص کی وجہ ..
- ۴۲۹ عیدین میں معمول اور اس کی وجہ۔ جمعہ میں معمول اور اس کی وجہ ..
- ۴۲۹ جمعہ کے دن فجر کی نماز میں معمول اور اس کی وجہ ..
- ۴۳۰ جواب طلب آیات کا جواب اور اس کی حکمت ..
- ۴۳۲ رکوع میں جاتے اور رکوع سے اٹھتے رفع یدین کی حکمت ..
- ۴۳۳ ابن مسعودؓ نے جو رفع یدین نہیں کیا تو اس کی دو وجہیں ہو سکتی ہیں ..
- ۴۳۵ رفع یدین کے بارے میں دو مختلف نقطہ نظر ہیں ..
- ۴۳۸ رکوع کا طریقہ اور اس کے اذکار ..
- ۴۳۹ تومہ کا طریقہ اور اس کے اذکار ..
- ۴۴۱ قنوت: نازلہ اور راتبہ ..
- ۴۴۳ سجدہ کا طریقہ اور اس کے اذکار ..
- ۴۴۵ فضائل سجود ..
- ۴۴۷ جلسہ اور قعدہ میں بیٹھنے کا طریقہ اور ان کے اذکار ..
- ۴۵۰ قعدہ اخیرہ میں درود اور دعائیں ..
- ۴۵۱ سلام کے بعد ذکر و دعا ..
- ۴۵۳ سلام کے بعد اذکار کی اور گھر میں سنیت الہیہ کرنے کی حکمت ..
- ۴۵۶ باب (۱۱) وہ امور جو نماز میں جائز نہیں، اور سجدہ سہو و تلاوت ..
- ۴۵۸ وہ امور جن سے نماز ناقص ہوتی ہے، باطل نہیں ہوتی۔ ایسے امور آٹھ ہیں ..
- ۴۵۹ وہ امور جن سے نماز باطل ہو جاتی ہے ..
- ۴۶۲ فصل اول: سجدہ سہو کی حکمت ..
- ۴۶۵ بھول کی چار صورتیں اور ان کے احکام ..
- ۴۶۶ اگر پہلا قعدہ بھول کر کھڑا ہونے لگے تو کیا حکم ہے؟ ..

- فصل دوم: سجود تلاوت کا بیان ۴۶۸
- سجدہ تلاوت کی حکمت ۴۶۸
- سجدوں کی آیات میں پانچ طرح کے مضامین ہیں ۴۶۸
- سجدوں کی تعداد ۴۶۹
- سجدہ تلاوت واجب ہے یا سنت؟ ۴۷۰
- سجدہ تلاوت کے سنت ہونے کی دلیلیں ۴۷۰
- کیا ہے وضوء سجدہ تلاوت جائز ہے؟ ۴۷۰
- سجدہ تلاوت کے اذکار ۴۷۱
- باب (۱۲) نوافل کا بیان ۴۷۳
- نوافل کی مشروعیت کی حکمت ۴۷۳
- سنن مؤکدہ اور ان کی تعداد کی حکمت ۴۷۴
- سنن مؤکدہ کی فضیلت: جنت کا گھر ۴۷۶
- فجر کی سنتوں کی خاص فضیلت ۴۷۶
- نماز اشراق کی فضیلت ۴۷۷
- ظہر سے پہلے چار سنتوں کی فضیلت ۴۷۸
- جمعہ کے بعد مسجد میں چار سنتوں کی حکمت ۴۷۸
- عصر سے پہلے اور مغرب کے بعد سنن غیر مؤکدہ ۴۷۹
- عصر و فجر کے بعد سنتیں نہ رکھنے کی وجہ ۴۷۹
- تہجد کی مشروعیت کی وجہ ۴۸۱
- نیند سے بیدار ہونے کا مسنون طریقہ ۴۸۳
- تہجد کا وقت نزول رحمت کا وقت ہے ۴۸۵
- با وضوء ذکر کرتے ہوئے سونے کی فضیلت ۴۸۸
- تہجد کے لئے اٹھتے وقت مختلف اذکار ۴۸۹
- تہجد کے مستحبات ۴۹۱
- تہجد اور وتر ایک نماز ہیں یا دو؟ اور وتر واجب ہے یا سنت؟ ۴۹۲
- تہجد کی گیارہ رکعتوں کی حکمت ۴۹۷

۳۹۹	وتر کے اذکار (دعائے قنوت)
۵۰۱	وتر میں مسنون قراءت
۵۰۲	تراویح کی مشروعیت کی وجہ
۵۰۳	دور نبوی میں تراویح: جماعت سے کیوں نہیں پڑھی گئی؟
۵۰۵	تراویح مغفرت کا سبب کس طرح ہوتی ہے؟
۵۰۶	باجماعت میں رکعت تراویح پڑھنے کی حکمتیں
۵۱۰	نماز چاشت کی حکمت
۵۱۱	نماز چاشت کی مقدار اور اس کی فضیلت
۵۱۳	نماز استخارہ کی حکمت
۵۱۵	استخارہ کا طریقہ اور اس کی دعا
۵۱۷	نماز حاجت کا طریقہ اور اس کی حکمت
۵۱۹	نماز توبہ کی حکمت
۵۲۰	تحیۃ الوضوء کی فضیلت
۵۲۱	بدلہ آنحضرت ﷺ کو خواب میں جنت میں آگے نظر آئے تھے: اس کی وجہ
۵۲۳	صلوۃ التیمم کی حکمت
۵۲۵	قدرت کی نشانیاں ظاہر ہونے پر نماز کی حکمت
۵۲۸	نماز کسوف کا بیان
۵۲۹	بارش طلی کی نماز کی حکمت
۵۳۲	سجدہ شکر کی حکمت سجدہ مناجات جائز نہیں
۵۳۲	مسنون نمازیں مقرب بندوں کے لئے ہیں
۵۳۳	طلوع وغروب اور استواء کے وقت نماز ممنوع ہونے کی وجہ
۵۳۳	فجر اور عصر کے بعد نوافل ممنوع ہونے کی وجہ
۵۳۴	جمعہ کے دن بوقت استواء، اور مسجد حرام میں پانچوں اوقات میں نماز مکروہ نہ ہونے کی وجہ
۵۳۶	باب (۱۳) عبادت میں میانہ روی کا بیان
۵۳۷	عبادت میں بے اعتدالی کی پانچ خرابیاں
۵۴۲	عمل پر مداومت اللہ کو پسند کیوں ہے؟

- ۵۴۳ اعمال میں حد سے بڑھنا ملالت کا باعث ہے
- ۵۴۳ اونگھتے ہوئے عبادت کرنا بے فائدہ ہے
- ۵۴۴ میانہ روی سے عبادت کرنے کے خاص اوقات
- ۵۴۴ اوراد و وظائف کی قضاء میں حکمت
- باب (۱۴) معذوروں کی نماز کا بیان
- ۵۴۷ قانون مکمل وہ ہے جس میں سہولتیں بھی ہوں۔ تخصیص: شارع کی طرف مفوض ہے۔
- ۵۴۷ سہوت اصل عبادت میں نہیں، بلکہ حدود و ضوابط میں دی جاتی ہے
- ۵۴۸ مسافر کے لئے پانچ سہولتیں
- ۵۴۹ پہلی سہولت: نماز قصر کرنا
- ۵۴۹ مسافر کی نماز قصر ہے یا پوری؟ قرآن و حدیث کے اشاروں میں اختلاف اور ان میں تطبیق
- ۵۵۳ مسافت قصر کا بیان (مسافت قصر مخصوص نہ ہونے کی وجہ۔ مسافت قصر کی تحدید و تعیین کا طریقہ)۔
- ۵۵۸ سفر کہاں سے شروع ہوتا ہے اور کب پورا ہوتا ہے؟
- ۵۶۰ دوسری سہولت: جمع بین الصلاتین
- ۵۶۱ تیسری سہولت: سنتیں نہ پڑھنا
- ۵۶۱ چوتھی سہولت: سواری پر نفل پڑھنا (افطار کی سہولت کا بیان کتاب الصوم میں آئے گا)
- ۵۶۳ نماز خوف کا بیان (خوف میں نماز کی صورتیں اور ان کی حکمتیں)
- ۵۶۷ بیمار کی نماز کا بیان
- ۵۶۷ بیمار کو قیام اور رکوع و سجود میں سہولت دینے کی حکمت
- ۵۶۷ قیام پر قدرت کے باوجود نفل نماز بیٹھ کر پڑھنے کی حکمت
- ۵۶۸ طالب و مطلوب، اور کھج اور بارش میں نماز کی حکمت
- ۵۶۹ طبع سہولت کی درخواستیں اور ان کی قبولیت کا معیار
- ۵۶۹ ایک جامع ارشاد: جو رخصتوں کی بنیاد ہے
- باب (۱۵) جماعت کا بیان
- ۵۷۱ باجماعت نماز کے پانچ فائدے
- ۵۷۵ فضیلت جماعت کی وجہ
- ۵۷۷ مل کر نماز نہ پڑھنے والوں پر شیطان کا قبضہ

- ۵۷۷ جماعت سے پیچھے رہنے والوں کے لئے سخت وعید
- ۵۷۹ ترک جماعت کے چار اعذار
- ۵۸۰ کھانا سامنے آنے پر نماز کا حکم (دو متعارض حدیثوں میں تطبیق)
- ۵۸۰ خواتین کہاں نماز پڑھیں؟ (حدیث اور صحابہ کے فیصلہ میں تعارض کا جواب)
- ۵۸۱ ایک نابینا صحابی کو آنحضرت ﷺ نے گھر میں نماز پڑھنے کی اجازت کیوں نہیں دی؟
- ۵۸۳ باجماعت نماز کے سلسلہ میں چار باتوں کی وضاحت
- ۵۸۳ (۱) امامت کا زیادہ حقدار کون اور کیوں؟
- ۵۸۳ قاری کی تقدیم کی وجہ
- ۵۸۶ (۲) جماعت کی نماز میں ہلکی قراءت کرنے کی حکمت
- ۵۸۷ (۳) امام کی پیروی ضروری ہے
- ۵۸۸ امام معذوری کی وجہ سے بیٹھ کر نماز پڑھائے تو مقتدی کیا کریں؟
- ۵۹۰ امام کے قریب دانشمند رہیں، اور لوگ مسجد میں شور نہ کریں
- ۵۹۲ (۴) ملائکہ کی صفوں میں خلل نہ ہونے کی وجہ
- ۵۹۲ شیطان کا صف کے شگافوں میں گھسنا
- ۵۹۳ صفوں کی درستی اور امام کی پیروی میں کوتاہی پر سخت وعید
- ۵۹۶ رکوع پانے سے رکعت طے کی اور سجدہ پانے سے رکعت نہ طے کی وجہ
- ۵۹۷ تنہا نماز پڑھنے کے بعد دوبارہ جماعت سے نماز پڑھنے کی حکمت
- ۵۹۸ باب (۱۶) جمعہ کا بیان
- ۵۹۸ اجتماعی عبادت کے لئے دن کی تعیین کا مسئلہ
- ۵۹۹ جمعہ کی تعیین صحابہ نے کی تھی، پھر آپ کو اس کا علم عطا فرمایا گیا تھا
- ۶۰۵ قبولیت کی گھڑی اور اس کی دو احتمالی جگہیں
- ۶۰۶ جمعہ کے تعلق سے پانچ باتوں کی وضاحت
- ۶۰۷ پہلی بات: نماز جمعہ کا وجوب اور ترک جمعہ کے اعذار
- ۶۰۹ دوسری بات: تعظیف کا استحباب اور اس کی تین حکمتیں
- ۶۱۱ تیسری بات: جمعہ کے لئے پیدل جانے اور اہتمام سے خطبہ سننے کی حکمت
- ۶۱۲ چوتھی بات: خطبہ سے پہلے سنتوں کی حکمت

- ۶۱۲ اگر کوئی دروان خطبہ آئے تو سنتیں پڑھے یا نہیں؟
- ۶۱۲ حدیث کے صحیح الفاظ و قد خرج الإمام ہیں والإمام یخطب راوی کا وہم ہے
- ۶۱۳ پانچویں بات: گردنیں پھاندنے کی ممانعت کی وجہ
- ۶۱۴ نماز جمعہ کا ثواب اور اس کی وجہ
- ۶۱۶ دو گنا جمعہ، جہری قراءت اور خطبہ کی حکمتیں
- ۶۱۶ دو خطبوں کی اور خطبہ کے مضامین کی حکمت
- ۶۱۷ خطبہ غیر عربی میں کیوں جائز نہیں؟
- ۶۱۹ جمعہ کے لئے تمدن اور جماعت کے اشتراط کی وجہ
- ۶۱۹ صحت جمعہ کے لئے کیسی بستی اور کتنی جماعت ضروری ہے؟
- ۶۲۲ باب (۱۷) عیدین: عید الفطر اور عید الاضحیٰ
- ۶۲۲ مشروعیت کی حکمت
- ۶۲۳ دنوں کی تعیین میں حکمت
- ۶۲۶ عیدین کے اجتماع کا ایک مقصد شوکت کی نمائش بھی ہے
- ۶۲۸ نماز عیدین کے مسائل اور ان کی حکمتیں
- ۶۲۸ عیدین میں زائد تکبیریں کتنی ہیں؟
- ۶۲۸ عید الفطر کے دو مخصوص مسائل
- ۶۲۹ عید الاضحیٰ کے دو مخصوص مسائل
- ۶۳۰ قربانی کے جانور احوال اور حکمتیں
- ۶۳۰ وہ جانور جن کی قربانی جائز یا ناجائز ہے۔ قربانی کے جانور کی عمریں
- ۶۳۱ چھ ماہہ بھیڑ کی قربانی جائز ہے۔ نابالغ اولاد کی قربانی باپ پر واجب نہیں۔
- ۶۳۱ بڑے جانور میں سات حصے ہو سکتے ہیں۔ عمدہ جانور کی قربانی مستحب ہے اور عیب دار کی جائز نہیں
- ۶۳۲ عیب دار جانور
- ۶۳۳ سینک دار خسی مینڈھے کی قربانی۔ ذبح کی دعا
- ۶۳۴ باب (۱۸) جنازہ کا بیان
- ۶۳۴ مرض موت، موت اور موت کے بعد کی اصولی باتیں
- ۶۳۵ مریض کی دنیوی اور اخروی مصلحتیں

- ۶۳۵ میت کے ساتھ حسن سلوک کی دو صورتیں
- ۶۳۶ میت کے پسماندگان کی دنیوی مصلحتیں
- ۶۳۷ ملت کی مصلحت
- ۶۴۱ فصل: جنازے سے متعلق احادیث کی شرح
- ۶۴۱ بیمار کی اور بلیات کا ثواب (بیماری سے گناہ معاف ہوتے ہیں۔ مومن آفات میں زیادہ مبتلا ہوتا ہے)
- ۶۴۲ کبھی عمل کے بغیر بھی ثواب جاری رہتا ہے
- ۶۴۲ کسی ناگہانی حادثہ سے موت ہو جائے تو شہادت کا درجہ ملتا ہے
- ۶۴۳ عیادت کا بیان
- ۶۴۳ عیادت کرنا بڑا ثواب کا کام ہے
- ۶۴۵ بیمار کی بیمار پرسی اللہ تعالیٰ کی بیمار پرسی ہے
- ۶۵۱ مریض پر دم کرنے کی دعائیں: اور اس کی حکمت
- ۶۵۲ دوسرے پر دم کرنے کی دعائیں
- ۶۵۲ اپنے اوپر دم کرنے کی دعائیں
- ۶۵۳ موت کی تمنا کیوں ممنوع ہے؟
- ۶۵۵ شوق لقاء سے عقلی شوق مراد ہے
- ۶۵۹ موت کے وقت امید و ابر رحمت رہنے کی حکمت
- ۶۶۲ موت کو بکثرت یاد کرنے کا فائدہ
- ۶۶۲ کلمہ پر مرنے کی فضیلت اور اس کی وجہ
- ۶۶۲ جاں بہ لب کے پاس کلمہ پڑھنے کی اور اس کو نیس سنانے کی حکمت
- ۶۶۳ موت پر ترجیع کی حکمت
- ۶۶۵ میت کے پاس کلمات خیر کہنے کی حکمت
- ۶۶۶ غسل و کفن کے سات مسائل اور ان کی حکمتیں
- ۶۶۶ پہلا مسئلہ: میت کو نہلانے میں حکمت اور نہلانے کا طریقہ
- ۶۶۷ دوسرا مسئلہ: پیری کے بتوں سے نہلانے کی حکمت
- ۶۶۷ تیسرا مسئلہ: آخری مرتبہ دھونے میں کافور ملانے کے فوائد
- ۶۶۷ چوتھا مسئلہ: داہنی جانب سے غسل شروع کرنے کی حکمت
- ۶۶۷ پانچواں مسئلہ: شہید کو غسل و کفن نہ دینے کی وجہ

- ۶۶۸ چھٹا مسئلہ: حالت احرام میں موت ہو جائے تو اس کا حکم
- ۶۶۹ ساتواں مسئلہ: میت کو کس طرح نہایا جائے؟
- ۶۷۱ کفن میں اعتدال کا حکم
- ۶۷۱ تدفین میں جلدی کرنے کی حکمت
- ۶۷۲ جنازہ واقعی گفتگو کرتا ہے
- ۶۷۳ جنازہ کے ساتھ جانے کی حکمت
- ۶۷۴ جنازہ دیکھ کر پہلے کھڑے ہونے کی، پھر کھڑے نہ ہونے کی حکمت
- ۶۷۶ نماز جنازہ کا طریقہ اور دعائیں
- ۶۷۹ بزرگ شخصیت کا یا بڑی جماعت کا جنازہ پڑھنا باعث بخشش ہے
- ۶۸۱ نیک لوگوں کی گواہی جنت یا جہنم کو واجب کرتی ہے
- ۶۸۲ مردوں کو برا کہنا ممنوع کیوں ہے؟
- تین مسائل میں ہر طرح عمل کی گنجائش ہے (جنازہ کے آگے چلیں یا پیچھے؟ جنازہ چار آدمی اٹھائیں یا دو؟ میت قبر میں قبلہ کی جانب سے لی جائے یا پیروں کی جانب سے؟)
- ۶۸۳ بعض قبر کیوں بہتر ہے؟
- ۶۸۴ قبروں کی بے حد تعظیم یا توہین ممنوع کیوں ہے؟
- ۶۸۷ میت پر آنسو بہانا کیوں جائز ہے؟
- ۶۸۷ میت پر نوحہ ماتم کرنا کیوں ممنوع ہے؟
- ۶۸۹ نوحہ کرنے والی عورت کی سزا اور اس کا راز
- جاہلیت کی چار باتوں سے بچنا مشکل ہے (حسب پر فخر کرنا۔ نسب میں طعن کرنا۔ ستاروں سے بارش کی توقع رکھنا۔ میت پر ڈاؤن کرنا)
- ۶۸۹ عورتوں کا جنازہ کے ساتھ جانا ممنوع کیوں ہے؟
- ۶۹۰ تین بچے فوت ہونے کا ثواب اور اس کی وجہ
- ۶۹۲ تسلی دینے والے کو مصیبت زدہ کے مانند اجر ملنے کی وجہ
- ۶۹۳ پسماندگان کو یک شبانہ روز کھانا دینے کی حکمت
- ۶۹۴ پہلے زیارت قبور کی ممانعت پھر جازت کی وجہ
- ۶۹۴ زیارت قبور کی دعائیں



فہرست فوائد

- حجۃ اللہ اور رحمۃ اللہ میں حدیثوں کی تخریج کا طریقہ ۳۷
- آنحضرت ﷺ کی بعثت: زمان و مکان یا کسی قوم کے ساتھ خاص نہیں ۳۸
- آپ کی بعثت کی ایک غرض یہ ہے کہ آپ اللہ کے دین کو غالب کر دیں ۳۹
- بعثت نبوی کے بعد لوگوں کی دو قسمیں ۳۹
- اُمرت ان اُقاتل میں جنگ بندی کا بیان ہے۔ جنگ چھیڑنے کا نہیں ۴۰
- ایمان بمعنی سکینت: ایک وجدانی کیفیت ہے جو مقررین کو حاصل ہوتی ہے۔ اور وہی حسان ہے ۴۸
- مسجد کی نماز میں حاضری اور غیر حاضری: ایمان و نفاق کی علامتیں ہیں ۵۳
- خلفائے راشدین سے محبت ایمان ہے اور ان سے بغض کفر ہے: اشخاص کے بارے میں اس قسم کے ارشادات کی وجہ ۵۴
- انصار سے محبت ایمان ہے اور ان سے بغض نفاق ہے: اقوام، قبائل اور جماعتوں کے بارے میں اس قسم کے ارشادات کی وجہ ۵۵
- ارکانِ خمسہ میں وہ خوبیاں ہیں کہ وہ ان کے علاوہ طاعات سے مستغنی کر دیتے ہیں ۶۰
- ارکانِ خمسہ سے نجات اولی کے لئے کبائر سے بچنا شرط ہے ۶۳
- نبی ﷺ پر ایمان کے بغیر نجات نہیں ہو سکتی ۶۷
- جو سچے دل سے توحید و رسالت کی گواہی دے اس کو اللہ تعالیٰ دوزخ پر حرام کر دیں گے: اس انداز کلام سے کفر و شرک کی سنگینی ظاہر کرنا مقصود ہے ۷۲
- شیطان کی وسوسہ اندازی استعداد کے اعتبار سے مختلف ہوتی ہے ۷۶
- نوحیہ نقد بر کوتاہی کا عذر نہیں بن سکتا، مگر اس سے الزام رفع کیا جاسکتا ہے ۸۲
- دوم علیہ السلام کی لغزش میں دو پہلو: ایک: ان کی ذات سے متعلق دوسرا: نظام عالم سے متعلق ۸۳
- ائمہ نے ذراری مشرکین میں توقف کیا ہے اور توقف کے معنی ۹۱
- جزاء و سزا کے لئے کامل اختیار ضروری نہیں، ایک حد تک اختیار کافی ہے ۹۵
- نصوص فہمی کیلئے دو باتیں ضروری ہیں: ایک: نص کا مقصد متعین کرنا دوم: ضمنی باتوں کا موقع اور مصداق متعین کرنا ۹۸
- حدیث اور سنت میں عام خاص من وجہ کی نسبت ہے ۱۱۳
- تحریف کے پانچ اسباب: تہادون، تشدد، تعمق، خلطِ ملت اور استحسان ۱۱۲
- اہل حق میں اختلاف: فروعات میں ہے۔ اصول میں نہیں ۱۲۳

- ۱۳۵ فریضہ عادلہ کا علم: کونسا علم ہے؟
- ۱۳۹ تفسیر بالرائے کی تفسیر از حضرت نانوتوی قدس سرہ
- ۱۵۱ مراعات اختلاف سے مذہب کا مکروہ لازم نہ آئے تو احتیاط اولیٰ ہے
- ۱۶۸ جُرکی قراءت کی توجیہ کہ مسح کے دو معنی ہیں الی آخرہ
- ۱۷۲ جو کام دونوں ہاتھوں یا دونوں پیروں سے کئے جاتے ہیں ان میں دائیں کو ترجیح دینی چاہئے
- اس سوال کا جواب کہ قرآن کی طرح نبی بھی شعائر اللہ میں سے ہے، پھر ان کی ہم نشینی کے لئے طہارت کیوں شرط نہیں؟
- ۲۱۷ کھجور کی بنی چیر کر قبروں پر گازنے کی وجہ خود آنحضرت ﷺ نے مسلم شریف کی روایت میں بیان کی ہے کہ آپؐ نے اہل قبور کے لئے سفارش کی تھی جو موثقت طور پر قبول ہوئی تھی
- ۲۴۱ عشاء کی نماز اس امت کی خاص نماز ہے یا پہلے بھی یہ نماز تھی؟
- ۳۰۳ جنت و جہنم اُن چیزوں کا مرکز و منبع ہیں جن کا اس عالم میں فیضان ہوتا ہے
- ۳۱۱ غیر نبی بھی خواب یا الہام کے ذریعہ اللہ کی مراد سے واقف ہو سکتا ہے، مگر وہ شرعاً محبت نہیں، جب تک اس کو تائید نبوی حاصل نہ ہو
- ۳۲۳ یوتر الإقامة میں، یترکعتی مراد ہے، یترکعتی مراد نہیں
- ۳۲۶ چارہی مساجد بالیقین نبیوں کی بنائی ہوئی ہیں
- ۳۲۳ اولیاء کی قبروں کی زیارت کے لئے سفر کر کے جانا جائز ہے یا نہیں؟
- ۳۲۴ قبر اطہر کی زیارت کے لئے سفر کرنا جائز ہے: ابن تیمیہ رحمہ اللہ کا اختلاف اور اس کا جواب
- ۳۳۵ حمام: نہانے کے ہوٹل ہوتے تھے
- ۳۵۶ یہ خیال کہ کھلے سر نماز پڑھنا سنت یا مستحب ہے: صحیح نہیں
- ۳۶۰ نمازی کے سامنے سے گزرنے کی حدیث میں قطع و صلہ مراد ہے اور عورت سے مرغوبات، گدھے سے مستقذرات اور کالے کتے سے خوات مراد ہیں
- ۳۷۷ فرائض سے عبادت کا قوام ہوتا ہے۔ واجبات سے صورت کی اور سنتوں سے حقیقت کی تکمیل ہوتی ہے
- ۳۸۲ ہر جزء سے کل مراد نہیں لیا جاتا۔ اہم جزء ہی سے کل مراد لیا جاتا ہے
- ۳۸۲ حیوانات و نباتات میں قانون قدرت یہ ہے کہ ہر چیز کی دو جانب ہوں جو مل کر ایک چیز بنیں
- ۴۰۲ فرض کی آخری دو رکعتیں خالی اس لئے ہیں کہ وہ اضافہ شدہ رکعتیں ہیں
- ۴۰۵ تکبیر تحریرہ میں ہاتھ کہاں تک اٹھائے جائیں؟
- ۴۱۳ اتحاد کی فرضیت یا وجوب کا مسئلہ یہ طے کرنے پر موقوف ہے کہ نماز کی حقیقت کیا ہے؟
- ۴۲۲

- آمین کہنے میں فرشتوں کے ساتھ موافقت کی دو تفسیریں ۴۴۴
- رفع یدین کے بارے میں دو نقطہ نظر: تعظیم عملی اور تحترم ۴۴۵
- آنحضرت ﷺ کے دور میں کوئی حکم منسوخ ہوتا تھا تو اس کا باقاعدہ اعلان نہیں کیا جاتا تھا ۴۴۶
- نماز میں کلام کی مطلق گنجائش نہیں۔ البتہ عمل قلیل کی گنجائش ہے۔ ۴۶۰
- سجدہ تلاوت کا حکم طے کرنے میں خود آیات سجدہ کو پیش نظر رکھنا ضروری ہے ۴۷۰
- سورۃ النجم کے سجدہ میں مشرکین کیوں شریک ہوئے تھے؟ ۴۷۱
- فجر کی سنتیں دنیا و مافیہا سے بہتر کیوں ہیں؟ ۴۷۶
- ”چاہے گھوڑے روند ڈالیں فجر کی سنتیں نہ چھوڑو“ کا مطلب ۴۷۷
- اشراق تک مسجد میں رکنا یومیہ اعتکاف ہے ۴۷۷
- شیطان کا سونے والے کی گدھی پر تین گرہیں لگانا حقیقت ہے ۴۸۴
- وتر اور صلاۃ اللیل الگ الگ نمازیں ہیں یا ایک؟ احناف کے نزدیک الگ الگ نمازیں ہیں: ایک واجب ہے اور ایک سنت اور شوافع کے نزدیک دونوں ایک ہی نماز ہیں۔ فرق برائے نام ہے اور سنت ہیں۔ شاہ صاحب کی رائے شوافع کے موافق ہے۔ ۴۹۳
- ثبوت اور دلالت کی قطعیت وظہر کے اعتبار سے اولہ کی چار قسمیں (حاشیہ) ۴۹۴
- وتر کا وجوب: روایات مع قرآن معظمہ سے ثابت ہے ۴۹۵
- وتر کے وجوب و سمیت کا اختلاف محض لفظی اختلاف ہے ۴۹۶
- تہجد کی رکعتوں کی کمی بیشی کی وجہ ۴۹۸
- کان یوتر ہر کعۃ اور اوتر ہر کعۃ کا مطلب ۵۰۱
- تشریع احکام کی ایک صورت یہ بھی تھی کہ نبی اور امت دونوں کسی حکم کو چاہیں ۵۰۴
- حضرت عمرؓ کا تراویح کو ”نہایت عمدہ نئی بات“ کہنے کی وجہ ۵۰۸
- تراویح و تہجد دو الگ الگ نمازیں ہیں ۵۰۸
- ترجمہ شیخ الہند میں ﴿إِنَّا نَسْتَعِينُ﴾ کے حاشیہ پر نوٹ لکھنا ضروری ہے (حاشیہ) ۵۱۸
- اس اشکال کا مفصل جواب کہ خواب میں بھی امتی: نبی سے گئے کیسے ہو گیا؟ ۵۲۱
- امام ابوحنیفہ رحمہ اللہ کے نزدیک صلاۃ استقامت نہیں ہے یعنی جائز نہیں ہے، یہ ان کے قول کی صحیح تعبیر نہیں ۵۳۰
- عبادات میں بے اعتدالی سے طبیعت میں ملال پیدا ہوتا ہے۔ معاشی معاملات درہم برہم ہوتے ہیں، دوسروں کی حق تلفی ہوتی ہے۔ عبادت کی لذت محسوس نہیں ہوتی، دین میں غلو کا راستہ کھلتا ہے اور آدمی کے تصورات اس کے لئے وبال جان بن جاتے ہیں ۵۳۷

- مسافر کی نماز میں دو اعتبار ہیں ایک اعتبار سے قصر ہے جس کا قرآن میں تذکرہ ہے اور دوسرے اعتبار سے پوری نماز ہے جس کا حدیثوں میں تذکرہ ہے
- مسافر کے لئے اتمام جائز ہے یا نہیں؟ اس میں اختلاف دو باتوں پر مبنی ہے
- کتاب الحجۃ علی اہل المدیۃ میں اہل مدینہ سے صرف امام مالکؒ مراد نہیں۔ بلکہ حجازی کتب فکر مراد ہے
- حجازی اور عراقی مکاتب فکر کے اختلافات کی تاریخ یہ ہے کہ بعض مسائل میں رفتہ رفتہ اختلاف مضمحل ہو گیا۔ جیسے مسافت قصر کا مسئلہ۔ اور بعض میں سخت ہو گیا، جیسے جہری نماز میں مقتدی پر ناسخ کی فرضیت کا مسئلہ
- جمع بین الصلاۃین کا جواز صحیح اور صریح نفس ہی سے ہو سکتا ہے، عقلی دلائل سے نہیں ہو سکتا
- علماء اور قراء کو ہر اہم دینی معاملہ میں مقدم رکھنا چاہئے
- یوم جمعہ کی فضیلت کی وجہ یہ ہے کہ اس میں چار اہم واقعات زمانہ ماضی میں پیش آچکے ہیں۔ ایک آئندہ پیش آنے والا ہے اور ایک مزیت ہر جمعہ میں بالفعل ہے۔ یعنی اس میں سعادت موجود ہے
- حیوانات پر جمعہ کے دن قیامت پناہ ہونے کا نعم ملا سائل سے نازل ہوتا ہے
- یہود نے بار کا اور نصاریٰ نے اتوار کا جو انتخاب کیا تھا وہ ان کے حق میں برحق تھا
- اجتہادی مسائل میں نفس ان مر کے اعتبار سے حق ایک ہوتا ہے، مگر عمل کے اعتبار سے حق متعدد ہوتے ہیں
- خواتین کو عید کی نماز میں پند و موعظت سے استفادہ کے لئے شریک کیا جاتا تھا
- قیامت کے دن اللہ تعالیٰ بندوں کے حوالہ کو اپنی طرف کیوں منسوب کریں گے؟
- تراویح کا نظام قائم کرنے کا مشورہ حضرت عمر رضی اللہ عنہ کو حضرت علی رضی اللہ عنہ دیا تھا
- نوع انسانی کی ماہیت کا وجود روح اعظم اور انسان اکبر کہلاتا ہے
- اگر کوئی اللہ تعالیٰ کو خواب میں مناسب یا نامناسب حالت میں دیکھے تو وہ دیکھنے والے کے احوال کا عکس ہوتا ہے
- عمرانی زندگی کو سنوارنے والے کام اللہ تعالیٰ کو پسند ہیں
- حتیٰ اکون احبؑ الیہ میں محبت عقلی مراد ہے
- مریض کو بیس ایسے وقت سنانی چاہئے، جب اسے کچھ ہوش ہو
- ترجیح: (إِنَّا لِلّٰہِ وَإِنَّا إِلَیْہِ رَاجِعُونَ) چار مضامین پر مشتمل ہے
- حضرت عمر رضی اللہ عنہ نے استسقاء میں جو حضرت عباسؓ کا توسل کیا تھا، اس سے معروف توسل مراد نہیں۔ بلکہ ان سے بارش کی دعا کروائی تھی۔ عمدۃ القاری میں واقعہ کی پوری تفصیل ہے
- زیارت قبور کا مسنون طریقہ کیا ہے؟



بسم الله الرحمن الرحيم

سُخُن ہائے گفتنی

اگر روید از تن صد زبانم چوسون، شکر لطفش کے تو انم۔

رحمۃ اللہ الواسعہ جلد دوم کے پیش لفظ میں عرض کیا تھا کہ ”اے شرح کا مسودہ تیار نہیں۔ قارئین کرام کو کم از کم دو سال کا انتظار کرنا پڑے گا۔ مگر فضل خداوندی سے جلد سوم صرف تین ماہ میں تیار ہو گئی۔ رمضان میں لندن میں قیام رہا۔ وہاں سے واپسی پر ۱۵ اشوال سے کام شروع کیا۔ اور ۱۳ محرم ۱۴۲۳ ہجری میں یہ جلد تکمیل پذیر ہوئی۔ اور اس کی طباعت کا فیصلہ کیا گیا۔ اب یہ قارئین کرام کے ہاتھوں میں ہے۔

اس جلد میں مشکوٰۃ شریف کی کتاب الایمان، باب الکبائر وعلامات النفاق، باب الوسوسہ، باب الایمان بالقدر، باب الاعتصام بالکتاب والسنیۃ، باب العلم، کتاب الطہارۃ اور کتاب الصلاۃ مع باب الجنائز کی احادیث کی شرح کی گئی ہے۔ اور ان احادیث میں مذکورہ احکام شرعیہ کی حکمتیں بیان کی گئی ہیں۔ اس جلد میں بہت سے اہم مسائل بھی زیر بحث آئے ہیں۔ اور شاہ صاحب قدس سرہ چونکہ غایت ایجاز سے کام لیتے ہیں، بلکہ کہیں تو صرف اشارہ کرتے ہیں، اس لئے شرح میں تفصیل ناگزیر ہو گئی۔ بہر حال:

جو کچھ ہوا، ہوا کرم سے تیرے جو کچھ ہوگا، تیرے کرم سے ہوگا



رحمۃ اللہ الواسعہ کی جلد سوم سے حجۃ اللہ الباقیہ کی قسم دوم شروع ہو رہی ہے۔ قسم اول میں وہ قواعد کلیہ اور ضوابط عامہ بیان کئے گئے ہیں جن کو پیش نظر رکھ کر شریعت اسلامیہ میں ملحوظ اسرار و رموز اور حکم و مصالح کو مستنبط کیا جاسکتا ہے۔ یعنی راسخین فی العلم یہ کام خود انجام دے سکتے ہیں۔ اور قسم ثانی میں تفصیل سے شریعت کے اسرار و حکم بیان کئے ہیں۔ اور لے سون آسانی رنگ کا ایک پھول ہے، جسے شعراء زبان سے تشبیہ دیتے ہیں۔ ترجمہ اگر میرے جسم میں سون کی طرح سوز بانیں نمودار ہوں، تو بھی میں ان کی عنایات کا شکر کب ادا کر سکتا ہوں!

احادیث کو بنیاد بنا کر یہ کام انجام دیا ہے۔ جس سے ”ہم خرمائیم ثواب“ والی بات صادق آگئی ہے۔ غرض دونوں قسموں کے معنوجات کا فرق ایک مثال سے واضح ہوگا۔

ایک باکمال باورچی پلاؤ تو رومہ پکانے کی ترکیب لوگوں کو بتائے، پھر دیگ اتارے اور کھانا پکا کر پیش کر دے۔ تو ظاہر ہے کہ پہلی صورت میں ہر شخص مطلوبہ کھانا تیار نہیں کر سکتا، اور دوسری صورت میں صرف کھانے کی دیر رہتی ہے۔ شاہ صاحب رحمہ اللہ نے بھی قسم اول میں اسرار و حکم جاننے کا فارمولہ پیش کیا ہے۔ مگر فارمولہ چونکہ نظری ہوتا ہے، اس لئے اس کے فہم میں دقت پیش آتی ہے۔ اور ابھی اس کو عملی جامہ پہنانا دشوار ہوتا ہے۔ اور قسم دوم میں مائدہ بچھ دیا ہے۔ اب بڑھیں بھوکے خواہش مند، اور بھریں دامن مراد!

البتہ شاہ صاحب رحمہ اللہ نے دیگ تیار کر کے س پر بھاری ڈھکن رکھ دیا تھا۔ جس کو ہر شخص سرکا نہیں سکتا تھا۔ کوئی موسیٰ ہی کنویں کے اس پتھر کو بنا سکتا تھا۔ شارح نے راغبین کی سہولت کے لئے اس ڈھکن کو سرکا دیا ہے۔ بلکہ کھانا برتنوں میں نکال کر دسترخوان سج دیا ہے۔ اب یہ فیصلہ قارئین کرام کو کرنا ہے کہ شارح نے یہ خدمت بخوبی انجام دی ہے یا نہیں؟ میاں مٹھو بننا ٹھیک نہیں!



رحمۃ اللہ الواسعہ کی پہلی دو جلدوں کی قارئین کرام و رارباب نظر نے توقع سے زیادہ پذیرائی کی۔ مکرم و محترم جناب مولانا واصف حسین ندیم الواجدی صاحب نے ماہنامہ ترجمان دیوبند (جلد ۳ شمارہ ۲ بابت ماہ ذی قعدہ سن ۱۴۲۲ ہجری) میں اور شیخوپورہ (اعظم گڑھ) کے حضرت مولانا اعجاز احمد صاحب اعظمی نے، جو شارح کے خواجہ تاش ہیں، ماہنامہ ضیاء الاسلام (جلد ۲ شمارہ ۵ بابت صفر سن ۱۴۲۳ ہجری) میں اور حضرت مولانا حبیب الرحمن صاحب قاسمی اعظمی نے رسالہ دارالعلوم (جلد ۸۶ شمارہ ۱۵۵ بابت صفر سن ۱۴۲۳ ہجری) میں، اور حضرت مولانا زین العابدین صاحب اعظمی نے رسالہ مظاہر علوم میں، اور برادر مکرم مولانا مفتی محمد سلمان صاحب منصور پوری نے رسالہ ندائے شاہی میں ایسے وسیع تبصرے فرمائے کہ کلاہ دہقاں بہ آفتاب رسید! اور زبانی ذرہ نوازی کرنے والے قارئین اور اہل علم کا تو شمار ہی نہیں۔ شارح ان سب بزرگوں، دوستوں اور قارئین کی شجیع کامنوں و مشکور ہے۔ ان کے تاثرات سے شارح کو حوصلہ ملا ہے، اور کام تیز تر ہو گیا ہے فالحمد للہ!



ایک خاص بات: جسے لوگوں نے بہت سراہا ہے: وہ شرح کا نام ہے۔ مگر موطور پر ایسا خیال کیا گیا ہے کہ یہ نام بس اتفاقاً ہاتھ آ گیا ہے۔ ایسا نہیں ہے۔ بلکہ جہاں سے حضرت شاہ صاحب نے اپنی کتاب کا نام رکھا ہے اور جس مناسبت سے رکھا ہے، اسی جگہ سے اور اسی وجہ سے شرح کا نام بھی اخذ کیا گیا ہے۔

اس کی تفصیل یہ ہے کہ شاہ صاحب رحمہ اللہ نے سورۃ الانعام آیت ۱۴۹ سے اپنی کتاب کا نام لیا ہے۔ وہ آیت یہ ہے: ﴿قُلْ فَلِلّٰهِ الْحُجَّةُ الْبَالِغَةُ﴾ اس آیت میں تین باتوں کی طرف اشارہ ہے (۱) انسانوں کو مکلف کیوں بنایا گیا ہے، دیگر حیوانات کی طرح اسے بھی ”مہمل“ کیوں نہیں چھوڑا گیا؟ (۲) انسانوں کے لئے جزا و سزا کیوں ہے؟ دیگر حیوانات کی طرح وہ بھی مرفوع القلم کیوں نہیں؟ (۳) شریعت: حکم و مصالح پر مشتمل ہے۔ اور چونکہ حجۃ اللہ البالغہ میں بھی یہی تین باتیں بیان کی گئی ہیں، اس لئے آپ نے کتاب کا یہ نام رکھا ہے۔

مذکورہ آیت سے ایک آیت پہلے ہے: ﴿فَاِنْ كَذَّبُوْكَ فَقُلْ رَّبُّكُمْ ذُوْرُ حُمَیْہٖ وَّاسِعَةٌ﴾ اس آیت میں بھی مذکورہ تینوں باتوں کی طرف اشارہ ہے۔ مضمون یہ چل رہا ہے کہ یہود پر بعض عارضی مصالح سے یا ان کی شرارتوں کی وجہ سے بعض چیزیں حرام کی گئی تھیں۔ جیسے اونٹ کا گوشت اور چربی ان پر حرام تھی۔ اور ان کا یہ دعویٰ سراسر غلط تھا کہ یہ چیزیں ابراہیم و نوح علیہما السلام کے زمانہ ہی سے حرام چلی آرہی ہیں۔ وہ کہنا یہ چاہتے تھے کہ اگر شریعت اسلامیہ برحق ہوتی تو وہ سابقہ شرائع سے مختلف کیسے ہوتی! اس آیت میں ان کو جواب دیا گیا ہے کہ تمام شرائع میں اصل محرمات یہ ہیں: (۱) مردار (۲) پنبہ و اما خون (۳) سور کا گوشت (۴) اور غیر اللہ کے نام پر ذبح کیا ہوا جانور۔ اونٹ اور چربی کی حرمت اصل شرائع میں نہیں تھی۔ اس کے بعد فرمایا: ”اگر وہ (یہود) آپ کو جھٹلائیں تو آپ کہہ دیں تمہارا رب بڑی وسیع رحمت والا ہے“ یعنی تمہاری سزائیں نہیں گنی۔ بس رحمت کی سائی سے اب تک تم بچے ہوئے ہو۔ ورنہ اللہ کا عذاب مجرموں سے پھیرا نہیں جاتا۔ وہ ضرور پہنچ کر رہے گا۔

غرض اس آیت میں بھی مذکورہ بالا تین باتوں کی طرف اشارہ ہے۔ اور وہ اس طرح کہ جب شرائع میں بعض عارضی مصالح کا اعتبار کیا جاتا ہے، تو دائمی اور مستقل مصالح کا تو بدرجہ اولیٰ اعتبار کیا جائے گا۔ اور جس ملت کو جو آئین ملا ہے: وہ اس پر عمل کی پابند ہے۔ یہی تکلیف شرعی ہے۔ اور جو تکذیب پر ازار ہے گا وہ سزا پائے گا۔ یہ مجازات ہے۔ پس شاہ صاحب رحمہ اللہ کی کتاب کی جو وجہ تسمیہ ہے، وہی اس کی شرح کی بھی وجہ تسمیہ ہے۔ یہ بات جلد اول کے پیش لفظ میں آئی چاہئے تھی۔ مگر رہ گئی تھی اس لئے اس کی یہاں وضاحت ضروری خیال کی گئی۔



اس جلد میں چند ایسے مسائل آئے ہیں: جن میں شاہ صاحب رحمہ اللہ نے امام شافعی رحمہ اللہ کا موقف اختیار کیا ہے۔ جیسے نماز میں فاتحہ کی فرضیت کا مسئلہ۔ یعنی فاتحہ نماز میں فرض ہے یا واجب؟ مقتدی کی قراءت کا مسئلہ مراد نہیں۔ اس میں شاہ صاحب نے شوافع کے مسلک کو ترجیح نہیں دی۔ اور رکوع میں جاتے اور اٹھتے رفع یدین کی سنیت کا مسئلہ۔ اور

قلعین کی حدیث سے مائے کثیر و قلیل کی حد بندی کا مسئلہ۔ اور بعض جگہ امام مالک رحمہ اللہ کے مسلک کی طرف میلان پایا جاتا ہے، جیسے حیض کی اقل و اکثر مدت کا مسئلہ۔ اور بعض جگہ امام احمد رحمہ اللہ کے مسلک کو پسند کیا ہے۔ جیسے نماز میں کلام قلیل کی گنجائش کا مسئلہ۔ ایسی تمام جگہوں میں اور ان کے علاوہ دیگر ختلافی مسائل میں شرح میں دو باتوں کا التزام کیا گیا ہے:

پہلی بات: امانتِ علمی کے حق کی ادائیگی کے لئے شارح کے نزدیک جو بات حق تھی، اُسے ادب و احترام کے تقاضوں کا پورا لحاظ رکھ کر، پیش کیا گیا ہے۔ تاکہ قری کے سامنے مسئلہ کے دونوں پہلو آجائیں۔ اور وہ علی وجہ البصیرت فیصلہ کر سکے۔

دوسری بات: اہم اختلافی مسائل میں مدارک اجتہاد بیان کئے گئے ہیں۔ یعنی وہ نقطہ ابھارا گیا ہے جو اختلاف کی بنیاد ہے۔ کیونکہ اختلاف اولہ کی صورت میں مؤثر نقطہ نظر ہی ہوتا ہے۔ اسی طرح نصوص فقہی پر بھی نقطہ نظر کا اثر پڑتا ہے۔ مثلاً رفع یدین کی سنیت و عدم سنیت میں اختلاف کی بنیاد یہ ہے کہ رفع یدین: تکبیر فعلی یعنی تعظیم عملی ہے یا اس کا مقصد تحترم ہے اور وہ محض ایک حرکت ہے جو نماز کے منافی ہے؟ پہلا نقطہ نظر: حضرت امام شافعی اور حضرت امام احمد رحمہما اللہ کا ہے، چنانچہ وہ سنیتِ رفع کے قائل ہوئے۔ اور دوسرا نقطہ نظر امام ابو حنیفہ اور امام مالک رحمہما اللہ کا ہے۔ چنانچہ وہ نماز میں کسی بھی جگہ رفع یدین کی سنیت کے قائل نہیں ہیں۔ بلکہ کراہیت کے قائل ہیں (اور تکبیر تحریرہ کے ساتھ رفع یدین نماز سے باہر ہے۔ نماز کا آغاز تکبیر سے ہوتا ہے) اور جب نقطہ نظر مختلف ہو جاتا ہے تو دلائل میں الجھنا بے کار ہو جاتا ہے۔ جب تک نقطہ نظر نہ بدلے: فیصلہ اور ترجیح کا رخ نہیں بدل سکتا۔



خیر یہ باتیں تو موضوع سے ہٹی ہوئی ہیں۔ یعنی ضمنیہ باتیں کتاب میں زیر بحث آئی ہیں۔ مگر جو کتاب کا اصل موضوع ہے یعنی شریعت کے اسرار و حکم کا بیان: اس میں یہ کتاب لا جواب ہے۔ اسلامی کتب خانہ میں اس کی نہ کوئی مثال ہے نہ مثیل۔ موضوع کے تعلق سے حجۃ اللہ البالغہ کے — بطور مثال — تین امتیازات ہیں:

پہلا امتیاز: حکمتِ شرعیہ کے موضوع پر حجۃ اللہ سے پہلے بھی کتابیں لکھی گئی ہیں اور بعد میں بھی۔ بعد کی کتابیں یہ ہیں: علامہ حسین خسر طرابلسی کی الرسالة الحمیدیة فی حقیقة الدیانة الاسلامیة اور حکیم الامت حضرت تھانوی کی المصالح العقلیة للأحكام النقلیة یعنی احکام اسلام عقل کی روشنی میں۔ ان کتابوں کے مطالعہ سے وہ تشفی حاصل نہیں ہوتی جو حجۃ اللہ البالغہ کے مطالعہ سے حاصل ہوتی ہے۔ اور اس کی وجہ یہ ہے کہ شاہ صاحب قدس سرہ نصوص (قرآن

وحدیث) کو بنیاد بنا کر حکمتیں بیان کرتے ہیں۔ اور بہت سی مصلحتوں کی طرف خود نصوص میں اشارے آئے ہیں۔ اس لئے آدمی جب نص پڑھ کر اس کی روشنی میں حکم کی مصلحت پڑھتا ہے تو اسے شرح صدر حاصل ہو جاتا ہے۔ چنانچہ شاہ صاحب رحمہ اللہ نے جو حدیثیں مختصر لکھی ہیں: شرح میں وہ پوری مع حوالہ لکھی گئی ہیں، جس سے کتاب طویل تو ہو گئی ہے، مگر حکمت کے سمجھنے میں وہ بہت مددگار ثابت ہوگی۔

دوسرا امتیاز: حکمت شرعیہ کے موضوع پر لکھی گئی کتابوں میں پوری شریعت کے اسرار و حکم کو بیان کرنے کا التزام نہیں کیا گیا۔ ہم احکام کی حکمتیں بیان کرنے پر اکتفا کی گئی ہے۔ جبکہ حجۃ اللہ میں ایک ایک جزئیہ کی وجہ بیان کی گئی ہے۔ اور پوری شریعت کو اس طرح پیش کیا ہے کہ وہ ایک مربوط و منظم سلسلہ نظر آتا ہے۔ حضرت مولانا محمد منظور صاحب نعمانی رحمہ اللہ فرماتے ہیں: ”میں نے اسلام کو ایک مکمل نظام اور مرتبط ال جزاء نظام حیات کی حیثیت سے اسی کتاب سے جانا ہے“

تیسرا امتیاز: حکمت شرعیہ: احکام اسلام کو عقل کی روشنی میں پیش کرنے کا نام ہے۔ اور عقل سے مراد: عقل انسانی نہیں ہے، جو مناطہ، دانشوران قوم اور زیرک و ذہین لوگوں کو حاصل ہوتی ہے۔ بلکہ عام انسانی عقل مراد ہے۔ جو سبھی لوگوں کو کم و بیش حاصل ہوتی ہے۔ مگر اس کا قدر مشترک کیا ہے؟ یہ بات دیگر مصنفین نے متفق نہیں کی۔ شاہ صاحب قدس سرہ نے قدر مشترک منزع کیا ہے۔ اور اس کی روشنی میں احکام اسلام کو پیش کیا ہے۔ اور عقل مشترک کی تنقیح شاہ صاحب نے کس طرح کی ہے، اس کی وضاحت حضرت مولانا حبیب الرحمن صاحب قاضی اعظمی زید مجدہ (مدیر رسالہ دارالعلوم) نے رحمۃ اللہ الواسعہ پر اپنے تبصرہ میں کی ہے۔ لکھتے ہیں:

”حضرت شاہ صاحب رحمہ اللہ کی حکمت آفریں طبیعت کا خاص کمال یہ ہے کہ انھوں نے اسلام کی عامیہ روح کو بے نقاب کیا۔ اس اہم ترین اور بے نظیر کارنامہ کو انجام دینے کی غرض سے انھوں نے مجموعہ ”انسانیت کو اپنی فکر کا محور بنایا۔ کل نوع کے خواص کیا ہیں۔ انسانیت کے بہ حیثیت مجموعی تقاضے کیا ہیں۔ انسان اپنی زندگی کو کس طرح منظم کرتے ہیں۔ ایک دوسرے کے ساتھ کس طرح باہمی رشتے قائم ہوتے ہیں۔ اور حالات کے ساتھ ان میں کیا تبدیلیاں رونما ہوتی ہیں۔ بہ الفاظ واضح: انسانیت کیا ہے؟ اس کے جسمانی مطالبے کیا ہیں؟ اس کا دماغ کیا سوچتا ہے؟ اور اس کی روح کیا چاہتی ہے؟ کائنات سے اسے کیا نسبت ہے؟ اور کائنات کے خالق اور اس کے درمیان کیا علاقہ ہے؟ الدور الباردة، الخیر الکثیر، اللطاف القدس وغیرہ اپنی یادگار زمانہ تصانیف میں ان مباحث پر تفصیلی روشنی ڈالی ہے۔ اور پھر اپنی سب سے اہم، یگانہ روزگار اور معرکہ الآراء تصنیف: حجۃ اللہ الباقیہ میں شاہ صاحب نے انسانی حکمت کے اصولوں اور اسلامی شریعت کے درمیان مطابقت کی کامیاب کوشش کی ہے۔ اور مدلل طور پر ثابت کیا ہے کہ

انسانیت کے عمومی تصور اور اس کی عملی شکل یعنی اسلامی شریعت میں کوئی تضاد نہیں۔ بلکہ ایک تصور ہے اور ایک اس کا عملی نمونہ (رسالہ دارالعلوم ص ۷۰ مئی جون ۲۰۰۲ء سیوی)

سوال: جب شاہ صاحب رحمہ اللہ عام انسانی عقل کے معیار سے حکمتیں بیان کرتے ہیں، تو پھر ان کی باتیں عام لوگوں کے فہم سے بالاتر کیوں ہیں؟
جواب: اس کی دو وجہیں ہیں:

پہلی وجہ: آپ کے ذہن کی بلند پروازی ہے۔ حضرت مولانا اعجاز احمد صاحب اعظمی زید مجدہ نے رحمۃ اللہ لواء پر اپنے تبصرہ میں ارواح ثلاثہ (ص ۲۸۵) سے حضرت نانوتوی رحمہ اللہ کا یہ مقولہ نقل کیا ہے:

”مشاہیر امت میں تین قسم کے افراد گزرے ہیں: (۱) بعض ایسے ہیں کہ حقائق شرعیہ میں ان کا ذہن طول و عرض میں چلتا ہے۔ جیسے امام رازی کہ ہر مسئلہ میں پھیلتے زیادہ ہیں۔ اور ترتیب و تفصیل و تہذیب مواد میں زیادہ مستعد ہیں (۲) بعض ایسے ہیں کہ جن کا ذہن غلو کی طرف زیادہ چلتا ہے۔ جیسے شاہ صاحب رحمہ اللہ کہ حقائق میں اس قدر بلند پرواز ہیں کہ اصحاب ذوق کو بھی ان کے مدد تک پہنچنا مشکل ہو جاتا ہے (۳) اور بعض ایسے ہیں جن کا ذہن غلو کی طرف زیادہ دوڑتا ہے۔ جیسے امام ابو حنیفہ رحمۃ اللہ علیہ کہ ہر مسئلہ کی بہت اور اصیبت کا سراغ لگالیتے ہیں۔ اور ایسی اصل قائم فرما دیتے ہیں کہ سیکڑوں تقریعات اس سے ممکن ہو جاتی ہیں“ (رسالہ ضیاء الاسلام ص ۳۲ جلد ۲ شمارہ ۶ بابت صفر ۱۴۲۳ ہجری)

احقر عرض کرتا ہے کہ خود حضرت نانوتوی قدس سرہ کا شمار دوسری قسم کے افراد میں ہے۔ میں نے حکیم الاسلام حضرت مولانا محمد طیب صاحب قدس سرہ سے یہ واقعہ سنا ہے کہ ایک مرتبہ جلالین کے مدرس کو کوئی اشکال پیش آیا۔ اس نے احباب سے ذکر کیا۔ کسی سے حل نہ ہوا۔ تو چند اساتذہ اہل کرمسجد چھتہ میں حضرت نانوتوی کی خدمت میں حاضر ہوئے۔ اور اشکال پیش کیا۔ آپ نے جواب دیا، مگر اساتذہ کے پلے کچھ نہ پڑا۔ ان حضرات نے عرض کیا کہ حضرت ذرا نزول فرما کر بیان فرمائیں۔ قدرے توقف کے بعد دوبارہ تقریر فرمائی۔ اس بار الفاظ تو پلے پڑے، مگر مطلب اب بھی سمجھ میں نہ آیا۔ عرض کیا گیا کہ حضرت کچھ اور نزول فرما کر ارشاد فرمائیں۔ فرمایا کہ اس وقت تو اتنا ہی ممکن ہے۔ کسی دوسرے وقت آپ حضرات تشریف لائیں۔ اسی علو اور بلند پروازی کی وجہ سے آپ کی باتیں بھی عام لوگوں کے فہم سے بالاتر ہیں۔

غرض: شاہ صاحب کے کلام میں جہاں ایسی نوبت آئی ہے، وہاں ان کی بات کو سمجھانے کی پوری کوشش کرنے کے بعد شارح نے متبادل حکمت بیان کی ہے یہ اشکال کا آسان جواب دیا ہے، تاکہ بات عام لوگوں کے لئے بھی قابل فہم ہو جائے۔

دوسری وجہ: مخصوص اصطلاحات، انوکھی تعبیرات اور کلام میں غایت درجہ ایجاز ہے۔ کبھی تو وحی بات پر اکتفا

کرتے ہیں۔ اور کبھی العاقل تکفیه الاشارة پر عمل کرتے ہیں۔ اس لئے فہم میں دشواری پیش آتی ہے۔ چنانچہ شرح میں اصطلاحات کے استعمال سے گریز کیا گیا ہے۔ عام فہم انداز اختیار کیا ہے اور بات کھول کر بیان کی ہے۔ جس سے شرح طویل تو ہوگئی، مگر مضمون فہمی میں ان شاء اللہ کوئی پریشانی پیش نہیں آئے گی۔



مذکورہ بالا امتیازات کی وجہ سے وردیگر بہت سی خوبیوں کی وجہ سے: ہر ذی علم کو خاص طور پر حدیث شریف کے اساتذہ اور طلبہ کو اس جلد سے کتاب کا مطالعہ شروع کرنا چاہئے۔ اساتذہ کی تدریس میں اس سے چار چاند لگ جائیں گے۔ اور طلبہ کے علم میں گہرائی اور فہم میں گیرائی پیدا ہوگی۔ اور دوفائدے مزید حاصل ہوں گے۔

پہلا فائدہ: ذہانت سے بہرہ ور ہوں گے۔ ذہن میں تیزی پیدا ہوگی اور جلد بات سمجھنے کا ملکہ حاصل ہوگا۔ حضرت استاذ الاستاذ: شیخ الہند قدس سرہ نے اپنے استاذ امام اکبر حضرت نانوتوی قدس سرہ کا مقولہ نقل فرمایا ہے کہ: "امت میں تین شخصیتیں ایسی ہیں، جن کی کتابوں سے ربط رکھا جائے، تو آدمی خواہ کتنا بھی غبی ہو: ذہین ہو جاتا ہے ایک: شاہ ولی اللہ صاحب۔ دوسرے: حضرت مجدد الف ثانی۔ تیسرے شیخ محی الدین ابن عربی" پھر شیخ الہند رحمہ اللہ نے فرمایا: "ایک شخصیت کا میں اضافہ کرتا ہوں۔ اور وہ ہیں حضرت الاستاذ" یعنی حضرت نانوتوی قدس سرہ۔

دوسرا فائدہ: حجۃ اللہ البالغہ کے مطالعہ سے آہستہ آہستہ مزاج بنے گا۔ اور لوگوں کے سامنے حکمت سے دین پیش کرنے کا سلیقہ پیدا ہوگا۔ زمانہ تیزی سے بدل رہا ہے۔ عقلیت پسندی کے دور کا آغاز ہو رہا ہے۔ اور یورپ و امریکہ میں تو ہو چکا ہے۔ وہاں ہر شخص: ہر حکم شرعی کی وجہ پوچھتا ہے۔ اور وہی عالم، دین کے انہام و تنہیم میں کامیاب ہے جو حقائق و معارف سے آگاہ ہے۔ اور یہ متاع گرانمایہ ان شاء اللہ اس کتاب سے حاصل ہوگی۔

تنبیہ: مغربی دنیا کا یہ مزاج ایک حد تک خطرناک ہے۔ عام لوگ نہ حکام کے مصالح کا ادراک کر سکتے ہیں، نہ ہر عام ان کی وضاحت پر قادر ہوتا ہے۔ ثبوت احکام کا اصل مدار نصوص شرعیہ پر ہے۔ جب کوئی حکم قرآن و حدیث سے ثابت ہو جائے تو اس کے قبول و اعتنا میں حکمت و مصلحت کے معلوم ہونے کا انتظار نہیں کرنا چاہئے۔ کتاب کے آغاز میں حضرت شاہ صاحب قدس سرہ نے بھی اس پر تنبیہ کی ہے۔ رحمۃ اللہ الواسعہ جلد اول (ص ۹۰) عنوان: "احکام پر عمل پیرا ہونا حکمتوں کے جاننے پر موقوف نہیں" ملاحظہ فرمائیں۔ شارح اور مکلفین کی مثال: حاذق حکیم اور بیمار انسانوں جیسی ہے۔ جب حکیم نسخہ تجویز کرتا ہے تو مریض اس پر اعتماد کرتا ہے۔ مفردات کے خواص اور مرکبات کے فوائد جاننے تک: نسخہ کے استعمال میں توقف نہیں کرتا۔

غرض اس ذہنیت کو بڑھاوا نہیں دینا چاہئے۔ اور عام لوگوں کے سامنے بے ضرورت احکام کی حکمتیں بیان نہیں کرنی چاہئیں۔ مجھ سے یورپ و امریکہ میں لوگ ایک سوال کرتے ہیں کہ دو نمازیں (ظہر اور عصر) خاموش کیوں پڑھی جاتی ہیں؟ میں جواب دیتا ہوں کہ یہی سوال حضرت ابو ہریرہ رضی اللہ عنہ سے کیا گیا تھا۔ انھوں نے جواب دیا: فی کل صلاة نقرأ، فما أسمعنا رسول الله صلى الله عليه وسلم أسمعناكم، وما أخفى علينا أخفينا منكم (رواہ الترمذی و ابوداؤد جامع الاصول حدیث ۳۴۷۳) یعنی قراءت تو سب نمازوں میں ہے۔ ابنتہ جو نمازیں آپؐ نے جہرا پڑھائی ہیں ہم بھی جہرا پڑھاتے ہیں۔ اور جو سرا پڑھائی ہیں ہم بھی سرا پڑھاتے ہیں۔ یہ روایت سنا کر میں سائل سے سوال کرتا ہوں کہ حضرت ابو ہریرہ رضی اللہ عنہ کو وجہ معلوم تھی یا نہیں کہ دو نمازیں سری کیوں ہیں؟ اگر ن کو وجہ معلوم نہیں تھی تو میں ان سے زیادہ علم نہیں رکھتا۔ اور معلوم تھی تو کیوں بیان نہیں کی؟ اس لئے بیان نہیں کی کہ مخاطبین کا حقہ اس کا اور اک نہیں کر سکتے تھے۔ تو کیا آپ حضرات کی استعداد ان تابعین سے زیادہ ہے! ہمارے اور آپ کے لئے اچھا راستہ وہی ہے جس کی حضرت ابو ہریرہ رضی اللہ عنہ نے نشان دہی کی ہے کہ نص کی پیروی کی جائے۔ اس سے زیادہ کی فکر میں نہ پڑا جائے۔




اس جلد میں دو فہرستیں شامل کی گئی ہیں: ایک: فہرست مضامین ہے۔ جس میں کتاب کے مرکزی عناوین لئے گئے ہیں۔ ضمنی باتوں اور دیگر فوائد کے لئے ”فہرست فوائد“ مرتب کی گئی ہے۔ اس کے مضامین زیادہ تر شرح میں بیان ہوئے ہیں۔ امید ہے کہ اس سے بھی قارئین کو فائدہ ہوگا۔ واللہ الموفق والحمد لله رب العالمین، والصلاة والسلام علی سید المرسلین، وعلی آلہ وصحبہ اجمعین۔

سعید احمد عفا اللہ عنہ پالن پوری

خادم دارالعلوم دیوبند

جمعہ یکم جمادی الاولیٰ ۱۴۲۳ھ ہجری

مطابق ۱۲ جولائی ۲۰۰۲ء عیسوی



دوسری قسم

تفصیل و اراحدیث مرفوعہ کے اسرار و حکم کا بیان

کتاب الایمان

و

کتاب الاعتصام

کتاب الایمان میں باب الكبائر وعلامات النفاق، باب الوسوسة
اور باب الإیمان بالقدر کی احادیث کی بھی شرح کی گئی ہے — اور
باب الاعتصام بالکتاب والسنة میں باب العلم کی احادیث کی بھی
شرح کی گئی ہے

(اور)

من أبواب کذا سے شاہ صاحب رحمہ اللہ کی مراد اس باب کی ”اصولی
باتیں“ ہیں

بِسْمِ اللّٰهِ الرَّحْمٰنِ الرَّحِیْمِ

قسم ثانی

تفصیل وار احادیث مرفوعہ کے اسرار و حکم کا بیان

پہلی قسم میں ”قواعد کلیہ“ کا بیان تھا۔ یعنی اس میں وہ اصولی باتیں بیان کی گئی ہیں، جن کا تعلق بالا جمال تمام نصوص سے ہے۔ اُن مباحث کا تعلق کسی خاص باب یا خاص مسئلہ یا خاص آیت و حدیث سے نہیں ہے۔ اب قسم ثانی میں ابواب وار احادیث مرفوعہ کی اچھی خاصی مقدار کی شرح کرتے ہیں یعنی تمام احادیث کی شرح نہیں کی گئی۔ اور اُن نصوص میں مذکور احکام شرعیہ کے رموز و اسرار بیان کرتے ہیں۔

یہاں دو باتیں ذہن نشیں کر لی جائیں:

پہلی بات: حجۃ اللہ میں حدیثوں کے حوالے نہیں دیئے گئے۔ کیونکہ یہ سب معروف حدیثیں ہیں۔ اور حدیث شریف کی چار بنیادی کتابوں: بخاری، مسلم، ابوداؤد اور ترمذی شریف سے لی گئی ہیں۔ دیگر کتابوں سے شاذ و نادر ہی کوئی حدیث لی ہے۔ البتہ جعاً اور ضمناً دوسری کتابوں کی حدیثیں بھی آئی ہیں (اور شرح میں بھی احادیث کی مفصل تخریج نہیں کی گئی، کیونکہ اس سے کتاب طویل ہو جاتی۔ جو حدیثیں مشکوٰۃ شریف میں مل گئیں، ان میں عموماً مشکوٰۃ شریف ہی کا حوالہ دیا گیا ہے، ورنہ اصل کتابوں کا حوالہ دیا گیا ہے)

دوسری بات: حجۃ اللہ میں سب حدیثیں، تمامہ اور بلفظ نہیں دی گئیں۔ کہیں الفاظ بدل گئے ہیں، اور کہیں حدیث کا خلاصہ کیا گیا ہے۔ کیونکہ قارئین کرام مذکورہ کتابوں کی طرف مراجعت کر کے پوری حدیث کا پتہ چلا سکتے ہیں (اور شرح میں ہر حدیث بلفظ اور مفصل درج کی گئی ہے تاکہ قارئین کو مراجعت کی زحمت نہ اٹھانی پڑے مگر صرف ترجمہ کیا گیا ہے) نوٹ: پہلے بحث ہفتم کے باب اول میں یہ بات گذر چکی ہے کہ قسم دوم میں صرف اُن احادیث کی شرح کی گئی ہے جو احکام شرعیہ سے تعلق رکھتی ہیں۔ سنن زوائد سے تعلق رکھنے والی روایات کی شرح نہیں کی گئی۔

القسم الثانی

﴿فی بیانِ اسرارِ ماجاء عن النبی صلی اللہ علیہ وسلم تفصیلاً﴾

والمقصودُ ههنا ذکرُ جُمْلَةٍ صالحةٍ من الأحادیثِ المعروفةِ عند أهلها، السائرةِ بین حَمَلَةِ العلم، المرويةِ فی صحیحی البخاری ومسلم، وکتابیابی ابی داود والترمذی. وقلما اوردت عن غیرها، إلا استطرادًا، ولذلك لم أتعرض لنسبةِ کُلِّ حدیثٍ لمُخرِجه، وربما ذکرْتُ حاصلَ المعنی، أو طائفةً من الحدیث، فإن هذه الكتبُ تنبِئُ مراجعتها وتبَعُها علی الطالب

ترجمہ: قسم دوم: آنحضرت ﷺ سے منقول احادیث کے رموز (حکمتوں) کے تفصیلی بیان میں: یہاں مقصود ان احادیث کی معتد بہ مقدار کا تذکرہ کرنا ہے جو محدثین کے نزدیک مشہور ہیں، جو اہل علم کے درمیان پھیلی ہوئی ہیں، جو بخاری و مسلم کی صحیحین میں اور ابوداؤد و ترمذی کی کتابوں میں مروی ہیں اور بہت کم لایا ہوں میں ان کے علاوہ کتابوں سے۔ البتہ ضمنًا لانا مستثنیٰ ہے۔ اور اسی وجہ سے ہر حدیث کی اس کی تخریج کرنے والے کی طرف نسبت کرنے سے میں نے تعرض نہیں کیا۔ اور کبھی میں نے حدیث کا خلاصہ یا حدیث کا ایک ٹکڑا ذکر کیا ہے۔ کیونکہ ان کتابوں کی مراجعت اور ان کی تفتیش خواہش مند کے لئے آسان ہے۔

لغات: جملة صالحة ای مقداراً کافیا۔ حَمَلَةٌ جمع ہے حَامِل کی۔ .. استطرادٌ لہ: ضمنًا لانا یعنی کلام کو اس طرح چلانا کہ اس سے دوسرا کلام لازم آئے۔ یعنی کسی حدیث کی شرح میں ضمنًا کوئی حدیث مذکورہ چار کتابوں کے علاوہ کتابوں سے بھی لائی گئی ہے۔ مُنْخَرَج (اسم فاعل) نکالنے والا۔ مراد وہ محدثین ہیں جو اپنی کتابوں میں سند کے ساتھ حدیثیں روایت کرتے ہیں۔

باب — ۱

ایمان کے سلسلہ کی اصولی باتیں

ایمان کی دو قسمیں: ظاہری انقیاد اور کامل یقین

پہلے تین باتیں سمجھ لیں:

پہلی بات: آنحضرت ﷺ کی بعثت زمان و مکان یا کسی قوم کے ساتھ خاص نہیں ہے۔ آپ تمام جن و انس کی

طرف قیامت تک کے لئے مبعوث فرمائے گئے ہیں۔ سورہ سبا آیت ۲۸ میں اس کی صراحت ہے۔ ارشاد پاک ہے:

وَمَا أَرْسَلْنَاكَ إِلَّا كَلَامًا لِلنَّاسِ، بَشِيرًا وَنَذِيرًا، وَلَئِنْ أَكْثَرَ النَّاسُ لَا يَعْلَمُونَ

اور ڈرا داسانے والا بنا کر، مگر اکثر لوگ جانتے نہیں ہیں!

دوسری بات: آپ کی بعثت کی ایک غرض یہ بھی ہے کہ آپ اللہ کے دین کو تمام ادیان پر غالب کر دیں۔ سورہ

الصف آیت ۹ میں ہے:

هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ، وَلَوْ كَرِهَ الْمُشْرِكُونَ

اللہ وہی ہیں جنہوں نے اپنے رسول کو ہدایت اور سچا، یہ دیکر بھیجا، تاکہ وہ اس کو سب ادیان پر غالب کر دیں، اگرچہ کیسے ہی ناخوش ہوں مشرک!

یہی مضمون سورہ التوبہ آیت ۳۳ و سورہ الفتح آیت ۲۸ میں بھی آیا ہے۔

تیسری بات: آخری دین کے نازل ہونے کے بعد لوگوں کی صورت حال یہ ہوگی کہ جس کو عزت پیاری ہے وہ تو آپ کا لایا ہوا دین قبول کر لے گا اور عزت پائے گا۔ اور جس کی قسمت برگشتہ ہے وہ انکار کر کے ذلیل و خوار ہوگا۔ مسند احمد (۱۰۳:۴) میں روایت ہے کہ:

لِيُبْلَغَنَّ هَذَا الْأَمْرُ مَا بَلَغَ اللَّيْلُ وَالنَّهَارُ، وَلَا يَتْرَكَ اللَّهُ بَيْتَ مَنْدَرٍ وَلَا وَبَرٍ إِلَّا أَدْخَلَهُ اللَّهُ هَذَا الدِّينَ، بَعِزُّ عَزِيزٍ أَوْ يَذُلُّ ذَلِيلٌ، عِزًّا يُعِزُّ اللَّهُ بِهِ الْإِسْلَامَ، وَذُلًّا يَذُلُّ اللَّهُ بِهِ الْكُفْرَ

یہ دین ضرور وہاں تک پہنچ کر رہے گا جہاں تک شب و روز پہنچے ہیں (یعنی چارواگ عالم میں پھیل کر رہے گا) اور اللہ تعالیٰ کوئی کچا پکا گھریسا نہیں چھوڑے گا جس میں اس دین کو داخل نہ کر دیں، معزز کی عزت کے ساتھ یا ذلیل کی رسوائی کے ساتھ۔ ایسی عزت جس سے اللہ تعالیٰ اسلام کو قوی کریں گے۔ اور ایسی ذلت جس سے اللہ تعالیٰ کفر کو ذلیل کریں گے۔

حضرت حمیم داری رضی اللہ عنہ نے یہ حدیث بیان کر کے فرمایا:

”میں نے اپنے خاندان میں اس حقیقت کا مشاہدہ کیا ہے۔ جو لوگ ایمان لائے انہوں نے بھلائی، بزرگی اور عزت پائی۔ اور جنہوں نے انکار کیا ان کے حصہ میں ذلت، رسوائی اور جزیہ آیا۔“

جب آپ کے لائے ہوئے دین کی صورت حال یہ ہوگی تو ضروری ہے کہ آپ کی امت میں ہر طرح کے لوگ شامل ہوں۔ مؤمن بھی اور غیر مؤمن بھی^۱۔ ایسے مخلص بھی جنہوں نے آپ کی لائی ہوئی ہدایت سے راہ نمائی حاصل کی، اور ایسے منافق بھی جن کے دلوں میں ایمان کی بشارت داخل نہیں ہوئی۔ پس ضروری ہے کہ ان مختلف قسم کے لوگوں

۱۔ تمام جن و انس آپ ﷺ کی امت ہیں۔ پھر جو ایمان لائے وہ ”امت اجابہ“ ہیں، اور جو ایمان نہیں لائے وہ ”امت دعوت“ ہیں^۲

کے درمیان امتیاز قائم کیا جائے۔ چنانچہ آنحضرت ﷺ نے انقیادِ ظاہری اور تصدیقِ قلبی کے لحاظ سے ایمان کی دو قسمیں قرار دیں:

پہلی قسم: وہ ایمان ہے جس کے ساتھ دنیوی احکام متعلق ہوتے ہیں یعنی اس سے جان و مال کی حفاظت ہو جاتی ہے۔ مجاہدین ان کی جانوں اور مالوں سے تعرض نہیں کرتے۔ ایمان کی اس قسم کو آنحضور ﷺ نے چند ایسے امور کے ساتھ منضبط کیا ہے جن سے اطاعت و انقیاد کا صف طور پر پتہ چل جاتا ہے اور ان اعمال سے مسلمان و غیر مسلمان میں امتیاز قائم ہو جاتا ہے۔ درج ذیل احادیث ایمان کی اسی قسم سے متعلق ہیں:

حدیث — رسول اللہ ﷺ نے ارشاد فرمایا کہ:

”مجھے حکم دیا گیا ہے کہ میں اس وقت تک لوگوں سے جنگ جاری رکھوں کہ وہ گواہی دیں کہ اللہ کے سوا کوئی معبود نہیں،

اور محمد (ﷺ) اللہ کے رسول ہیں، اور نماز قائم کریں اور زکات ادا کریں۔ پس جب وہ یہ کام کرنے لگیں تو انھوں

نے اپنی جان اور مال کو مجھ سے محفوظ کر لیا۔ مگر حق اسلام کی وجہ سے، اور ان کا حساب اللہ تعالیٰ پر ہے۔“

تشریح: اس حدیث میں جنگ چھیڑنے کا تذکرہ نہیں ہے بلکہ جنگ بندی کی حد بیان کی گئی ہے کہ جب لوگ توحید و رسالت کو مان لیں اور نماز و زکات کا اہتمام کرنے لگیں تو اب جنگ بند کر دینا ضروری ہے۔ اب جنگ جاری رکھنا جائز نہیں۔ لیکن مسلمان ہونے کے لئے صرف نماز و زکات کافی نہیں، تمام اعمال اسلام ضروری ہیں۔ اور اس حدیث میں صرف ان دو کا ذکر اس لئے کیا گیا ہے کہ ان سے اطاعت و انقیاد کا پتہ چل جاتا ہے۔ اور ”حق اسلام“ سے مراد یہ ہے کہ اگر کوئی مسلمان کوئی ایسا جرم کرے جو جانی یا مالی سزا کو واجب کرتا ہو تو وہ سزا دی جاسکے گی۔ اسلام اس قانون سزا سے مانع نہیں بنے گا۔ اور ”اس کا حساب اللہ پر ہے“ کا مطلب یہ ہے کہ، گردل میں کھوٹ ہے تو اس کا حساب آخرت میں ہوگا۔ دنیا میں احکام ظاہر پر جاری ہوں گے۔

حدیث — رسول اللہ ﷺ نے ارشاد فرمایا:

”جس نے ہماری (طرح) نماز پڑھی، ہمارے قبلہ کی طرف رخ کیا اور ہمارا ذبیحہ کھایا، تو یہ وہ مسلمان ہے جس کے

لئے اللہ اور اس کے رسول کی ذمہ داری ہے پس تم اللہ کی ذمہ داری میں رخنہ اندازی نہ کرو۔“

تشریح: حدیث شریف کا مقصد یہ ہے کہ جس شخص میں تم اسلام کی یہ ظاہری علامتیں دیکھو اس کو مسلمان سمجھو، اور اس کے جان و مال سے تعرض نہ کرو، کیونکہ یہ اللہ کی ذمہ داری میں رخنہ اندازی ہے۔ حدیث شریف کا یہ مقصد نہیں ہے کہ جس میں بھی یہ ظاہری علامتیں پائی جائیں وہ بہر حال مسلمان ہے۔ خواہ وہ کیسے ہی خلاف اسلام عقائد و خیالات رکھتا

۱۔ متفق علیہ، مشکوٰۃ، کتاب الایمان، حدیث نمبر ۱۲

۲۔ رواہ البخاری، مشکوٰۃ، کتاب الایمان، فصل اس، حدیث نمبر ۳

ہو، ایسا سمجھنا بے درجہ کی جہالت ہے۔

حدیث — رسول اللہ ﷺ نے ارشاد فرمایا:

”تین باتیں ایمان کی جڑیں: (۱) اس شخص سے باز نہ آنا جس نے لا الہ الا اللہ کہا، کسی بھی گنہ کی وجہ سے آپ اس کی تکفیر نہ کریں اور کسی بھی بد عملی کی وجہ سے آپ اس کو اسلام سے خارج نہ کریں (۲) جہاد۔ وہ اس وقت سے جاری ہے جب سے اللہ تعالیٰ نے مجھے رسول بنا کر بھیجا ہے۔ اور وہ اس وقت تک جاری رہے گا جب اس امت کا آخری طبقہ و جاں سے جنگ کرے گا۔ کسی ظالم (حکمران) کا ظلم اور کسی عادل (حکمران) کا عدل اس کو ختم نہیں کرے گا (۳) تقدیر پر ایمان لانے کا۔“ (اس حدیث کے بیان سے مقصود صرف پہلی بات ہے، اس لئے شاہ صاحب نے حدیث مختصر کر دی ہے)

دوسری قسم: وہ ایمان ہے جس پر اخروی احکام کا مدار ہے یعنی جہنم سے رستگاری اور جنت کے درجات حاصل کرنے میں کامیابی۔ یہ ایمان اس وقت متحقق ہوتا ہے جب آدمی تمام برحق باتوں کا اعتقاد رکھے، تمام پسندیدہ اعمال پر کاربند ہو اور تمام اعلیٰ اخلاق کو اپنے اندر پیدا کر لے۔ یہی کامل اور اعلیٰ درجہ کا ایمان ہے۔ یہ ایمان گھٹنا بڑھتا ہے۔ قرآن کریم میں جو ایمان میں زیادتی کا تذکرہ آیا ہے اس کا تعلق ایمان کی اسی قسم سے ہے۔ اور امام اعظم رحمہ اللہ سے جو مروی ہے کہ ایمان میں کمی بیشی نہیں ہوتی، اس کا تعلق نفس ایمان سے ہے، کامل ایمان سے نہیں ہے۔

اور آنحضرت ﷺ کا طریقہ یہ تھا کہ آپ ایمان کی اس قسم میں شامل تمام چیزوں پر لفظ ایمان کا اطلاق فرماتے تھے۔ جیسے حُبُّ الْاَنْصَارِ مِنَ الْاِيْمَانِ۔ مام بخاری رحمہ اللہ نے کتاب الایمان میں اس سلسلہ میں متعدد ابواب قائم کئے ہیں۔ اور اعمال اسلام پر ایمان کے اطلاق سے آنحضرت ﷺ کا مقصد اس بات پر مؤثر انداز میں تنبیہ کرنا ہے کہ یہ اعمال، ایمان کامل کا جزء ہیں، ان کے بغیر ایمان کامل نہیں ہوتا، درج ذیل حدیث کا تعلق ایمان کی اسی قسم سے ہے:

حدیث — رسول اللہ ﷺ نے ارشاد فرمایا کہ:

”جس میں امانت داری نہیں، اس میں ایمان نہیں۔ اور جس میں عہد و پیمان کی پاسداری نہیں، اس میں دین نہیں۔“

حدیث — رسول اللہ ﷺ نے ارشاد فرمایا کہ:

”مسلمان وہ ہے جس کی زبان اور ہاتھ سے مسلمان محفوظ رہیں۔ اور مؤمن وہ ہے جس کی طرف سے لوگوں کو اپنی جانوں اور مالوں کے بارے میں کوئی خطرہ نہ ہو۔“

تشریح: پہلی حدیث میں مثبت پہلو سے یہ بیان کیا گیا ہے کہ امانت داری اور عہد و پیمان کی پاسداری ایمانیات

۱۔ رواہ ابوداؤد، مشکوٰۃ، کتاب الایمان، باب الکبائر، فصل ثانی، حدیث نمبر ۵۹

۲۔ مسند احمد (۳: ۳۵۳) و (۲۱: ۲۵۱) سنن کبریٰ بیہقی (۶: ۲۸۸) مشکوٰۃ، کتاب الایمان، فصل ثانی، حدیث نمبر ۳۵

۳۔ رواہ الترمذی و التسانی، مشکوٰۃ، کتاب الایمان، فصل ثانی، حدیث نمبر ۳۳

میں شامل ہیں۔ اور دوسری حدیث میں منفی پہلو سے یہ بات سمجھائی گئی ہے کہ مسلمانوں کی ایذا رسانی اور لوگوں کو ستانا ایمان کے منافی ہے۔

غرض ایمان کی اس قسم کی بہت سی شاخیں ہیں۔ ایک متفق علیہ روایت میں ایمان کی ستر سے زائد شاخوں کا تذکرہ آیا ہے، وہ سب اعمال اسلام ہیں اور ایمان کی اسی قسم میں شامل ہیں، کیونکہ تمام اعمال خیر یہ، اخلاق حسنہ اور احوال صادقہ ایمان کے شعبے ہیں۔ جب دل میں ایمان جم جاتا ہے اور یقین جڑ پکڑ لیتا ہے تو یہ اعمال اس شخص سے نتیجہ اور ثمرہ کے طور پر ضرور ظاہر ہوتے ہیں۔

مثال سے وضاحت: ایمان کی اس دوسری قسم کی مثال یہ ہے کہ درخت: تنہا، شاخوں، پتوں، پھلوں اور پھولوں کے مجموعہ کا نام ہے۔ سرسبز و شاداب درخت میں برگ و بار نکلتے ہیں وریبی کامل اور شامدار درخت ہے۔ ثمر بار بھی ہے اور سایہ فگن بھی اور ہر اعتبار سے قیمتی اور قابل قدر ہے۔ اور اگر اس درخت کی شاخیں کاٹ دی جائیں، پتے جھاڑ دیئے جائیں اور پھل توڑ لئے جائیں تو بھی درخت، درخت ہے مگر ناقص درخت ہے۔ یہی حال اعمال و اخلاق کا ہے کہ اگر وہ نہ بھی ہوں تب بھی مؤمن، مؤمن ہے مگر ناقص مؤمن ہے۔ اور اگر تنہا ہی اکھاڑ دیا جائے تو درخت ہی نابود ہو جائے گا۔ اسی طرح اگر تصدیق باقی نہ رہے تو ایمان ہی باقی نہیں رہے گا۔

اور ایمان کی اس قسم کے بارے میں اللہ پاک کا یہ ارشاد ہے کہ:

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ، وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا، وَعَلَىٰ رَبِّهِمْ يَتَوَكَّلُونَ، الَّذِينَ يُقِيمُونَ الصَّلَاةَ، وَمِمَّا رَزَقْنَاهُمْ يُنْفِقُونَ، أُولَٰئِكَ هُمُ الْمُؤْمِنُونَ حَقًّا، لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ (الأنفال ۲-۴)

ایمان والے تو بس ایسے ہوتے ہیں کہ جب ان کے سامنے اللہ تعالیٰ کا ذکر آتا ہے تو ان کے دل ڈرجاتے ہیں، اور جب ان کو اللہ کی آیتیں پڑھ کر سنائی جاتی ہیں تو وہ آیتیں ان کے ایمان کو اور زیادہ (مضبوط) کر دیتی ہیں، اور وہ لوگ اپنے رب پر بھروسہ کرتے ہیں، وہ لوگ جو کہ نماز کی پابندی کرتے ہیں اور ہم نے جو کچھ ان کو دیا ہے اس میں سے خرچ کرتے ہیں، یہی لوگ سچے ایمان والے ہیں، ان کے لئے ان کے رب کے پاس بڑے بڑے درجات ہیں اور مغفرت ہے اور عزت کی روزی ہے۔

﴿من أبواب الإيمان﴾

اعلم: ان النبی صلی اللہ علیہ وسلم لما کان مبعوثا الی الخلق بعثا عاماء لیغلب دینہ علی الادیان کلہا بعزّ عزیز أو ذلّ ذلیل، حصل فی دینہ أنواع من الناس، فوجب التمییز بین الدین

يَدِينُونَ بِدِينِ الْإِسْلَامِ وَبَيْنَ غَيْرِهِمْ، ثُمَّ بَيْنَ الدِّينِ اهْتَدَوْا بِالْهُدَايَةِ الَّتِي بُعِثَ بِهَا، وَبَيْنَ غَيْرِهِمْ
مِمَّنْ لَمْ تَدْخُلْ نَشَاشَةُ الْإِيمَانِ قُلُوبَهُمْ؛ فَجَعَلَ الْإِيمَانُ عَلَى ضَرْبَيْنِ:
أَحَدُهُمَا: الْإِيمَانُ الَّذِي يَدُورُ عَلَيْهِ أَحْكَامُ الدُّنْيَا: مِنْ عِصْمَةِ الدِّمَاءِ وَالْأَمْوَالِ؛ وَضَبْطُهُ
بِأُمُورٍ ظَاهِرَةٍ فِي الْإِنْقِيَادِ، وَهُوَ:

قَوْلُهُ: صَلَّى اللَّهُ عَلَيْهِ وَسَلَّمَ: "أَمَرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ، وَأَنَّ
مُحَمَّدًا رَسُولُ اللَّهِ، وَيُقِيمُوا الصَّلَاةَ، وَيُؤْتُوا الزَّكَاةَ، فَإِذَا فَعَلُوا ذَلِكَ عَصَمُوا مِنِّي دِمَاءَهُمْ
وَأَمْوَالَهُمْ، إِلَّا بِحَقِّ الْإِسْلَامِ، وَحَسَابُهُمْ عَلَى اللَّهِ"

وَقَوْلُهُ صَلَّى اللَّهُ عَلَيْهِ وَسَلَّمَ: "مَنْ صَلَّى صَلَاتَنَا، وَاسْتَقْبَلَ قِبْلَتَنَا، وَآكَلَ ذَبِيحَتَنَا، فَذَلِكَ
الْمُسْلِمُ الَّذِي لَهُ ذِمَّةُ اللَّهِ وَذِمَّةُ رَسُولِهِ، فَلَا تُخْفَرُوا اللَّهَ فِي ذِمَّتِهِ"
وَقَوْلُهُ صَلَّى اللَّهُ عَلَيْهِ وَسَلَّمَ: "ثَلَاثٌ مِنْ أَصْلِ الْإِيمَانِ: الْكَفُّ عَمَّنْ قَالَ: لَا إِلَهَ إِلَّا اللَّهُ، لَا
تُكْفَرُهُ بِذَنْبٍ، وَلَا تُخْرِجُهُ مِنَ الْإِسْلَامِ بِعَمَلٍ" الْحَدِيثُ.

وِثَانِيَهُمَا: الْإِيمَانُ الَّذِي يَدُورُ عَلَيْهِ أَحْكَامُ الْآخِرَةِ: مِنَ النِّجَاحِ، وَالْقُرُوزِ بِالدرجات، وَهُوَ
مُتَنَازِلٌ لِكُلِّ اعْتِقَادٍ حَقٍّ، وَعَمَلٍ مَرْصُوعٍ، وَمَلَكَةٍ فَاضِلَةٍ، وَهُوَ يَزِيدُ وَيَنْقُصُ؛ وَسُنَّةُ الشَّارِعِ: أَنْ
يُسَمَّى كُلُّ شَيْءٍ مِنْهَا إِيْمَانًا، لِيَكُونَ تَنْبِيْهَا بَلِيغًا عَلَى جَزَائِيَّتِهِ، وَهُوَ:

قَوْلُهُ صَلَّى اللَّهُ عَلَيْهِ وَسَلَّمَ: "لَا إِيْمَانَ لِمَنْ لَا أَمَانَةَ لَهُ، وَلَا دِينَ لِمَنْ لَا عَهْدَ لَهُ"
وَقَوْلُهُ صَلَّى اللَّهُ عَلَيْهِ وَسَلَّمَ: "الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ" الْحَدِيثُ.
وَلَهُ شُعَبٌ كَثِيرَةٌ؛ وَمَثَلُهُ كَمَثَلِ الشَّجَرَةِ، يُقَالُ لِلدُّوْحَةِ، وَالْأَغْصَانِ، وَالْأُورَاقِ، وَالشَّمَارِ،
وَالْأَزْهَارِ جَمِيعًا؛ إِذَا شَجَرَةٌ؛ فَإِذَا قُطِعَ أَغْصَانُهَا، وَخُيِّطَ أَوْرَاقُهَا، وَخُرِفَ ثَمَارُهَا، قِيلَ: شَجَرَةٌ
نَاقِصَةٌ؛ فَإِذَا قُلِعَتِ الدُّوْحَةُ بَطُلَ الْأَصْلُ، وَهُوَ قَوْلُهُ تَعَالَى: ﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ
وَجِلَتْ قُلُوبُهُمْ﴾ الْآيَةُ.

ترجمہ: ایمان سے تعلق رکھنے والی اصولی باتیں: جان لیں کہ جب آنحضرت ﷺ کے بعثت ساری مخلوق کی
طرف عام تھی، تاکہ آپ اپنے دین کو تمام ادیان پر غالب کریں، معزز کی عزت کے ساتھ اور ذلیل کی خواری کے ساتھ
(تو) آپ کے دین میں مختلف قسم کے لوگ پیدا ہو گئے۔ پس ضروری ہوا امتیاز کرنا ان لوگوں کے درمیان جو اسلام کو دین
بنانے والے ہیں اور ان کے علاوہ کے درمیان (یعنی مؤمن و غیر مؤمن کے درمیان) پھر ان لوگوں کے درمیان جنہوں نے
نے اُس ہدایت سے راہ نمائی حاصل کی، جس کے ساتھ آپ ﷺ مبعوث کئے گئے ہیں، اور ان کے علاوہ کے درمیان۔

جن کے دلوں میں ایمان کی خوشی داخل نہیں ہوئی (یعنی مخلص مسلمانوں اور منافقوں کے درمیان) پس آپؐ نے ایمان کی دو قسمیں قرار دیں:

ایک: وہ ایمان جس پر دنیوی احکام کا مدار ہے یعنی جان و مال کا تحفظ۔ اور آپؐ نے (ایمان کی) اس قسم کو ایسے امور کے ذریعہ منضبط کیا جن سے انقیاد و اطاعت صاف اور واضح طور پر معلوم ہوتی ہے۔ اور وہ:

آنحضرت ﷺ کا ارشاد ہے کہ: ”میں حکم دیا گیا ہوں کہ لوگوں سے اس وقت تک جنگ کروں کہ وہ گواہی دیں کہ اللہ کے سوا کوئی معبود نہیں، اور محمد (ﷺ) اللہ کے رسول ہیں۔ اور نماز قائم کریں اور زکات ادا کریں۔ پس جب وہ یہ کام کرنے لگیں تو انھوں نے اپنی جان اور مال کو مجھ سے محفوظ کر لیا، بجز حق اسلام کے، اور ان کا حساب اللہ کے ذمے ہے“

اور آپ ﷺ نے ارشاد فرمایا کہ: ”جس نے ہماری طرح نماز پڑھی اور ہمارے قبلہ کی طرف رخ کیا اور ہمارا ذبیحہ کھایا، تو یہ وہ مسلمان ہے جس کے لئے اللہ تعالیٰ اور اس کے رسول کی ذمہ داری ہے، پس نہ رخنہ اندازی کرو تم اللہ کی ذمہ داری میں“

اور آپ ﷺ نے ارشاد فرمایا کہ: ”تین باتیں اصول اسلام میں سے ہیں: اس شخص سے باز رہنا جو لا الہ الا اللہ کا قائل ہو، کسی بھی گناہ کی وجہ سے تو اس کی تکفیر نہ کر، اور کسی بھی عمل کی وجہ سے تو اس کو اسلام سے خارج نہ کر“ حدیث آخر تک پڑھیے۔

دوسری قسم: وہ ایمان ہے جس پر اخروی احکام کا مدار ہے یعنی نجات پانا اور جنت کے درجات حاصل کرنے میں کامیاب ہونا۔ ورنہ قسم برحق اعتقاد، پسندیدہ عمل اور اعلیٰ درجہ کی اخلاقی صلاحیتوں پر مشتمل ہے۔ اور یہ ایمان بڑھتا گھٹتا ہے۔ اور شارع علیہ السلام کا طریقہ یہ ہے کہ وہ ان (عقائد و اعمال و اخلاق) میں سے ہر چیز کو ایمان کا نام دیتے ہیں، تاکہ وہ مؤثر تنبیہ ہو اس کے جزا و عذاب ہونے پر، اور یہی:

آنحضرت ﷺ کا ارشاد ہے کہ: ”جس میں امانت داری نہیں، اس میں ایمان نہیں اور جس میں عہد کی پابندی نہیں، اس میں دین نہیں“

اور آپ ﷺ کا ارشاد ہے کہ: ”مسلمان وہ ہے جس کی زبان اور ہاتھ سے مسلمان محفوظ رہیں“ حدیث آخر تک پڑھیے۔

اور ایمان کی اس قسم کی بہت سی شاخیں ہیں۔ اور اس ایمان کی مثال درخت کی سی ہے کہ تنے، ٹہنیاں، پتے، پھل اور پھول سبھی کو ”درخت“ کہتے ہیں۔ پھر جب درخت کی شاخیں کاٹ دی جائیں، اور اس کے پتے جھاڑ دیئے جائیں اور اس کے پھل چن لئے جائیں تو اس کو ”ناقص درخت“ کہتے ہیں۔ پھر جب تنا کھاڑ دیا جائے تو درخت ہی ختم ہو جاتا ہے۔ اور اسی قسم کے بارے میں اللہ پاک کا ارشاد ہے کہ: ”ایمان والے تو بس ایسے ہوتے ہیں کہ جب ان کے سامنے

اللہ تعالیٰ کا ذکر آتا ہے تو ان کے قلوب سہم جاتے ہیں“ آخر آیت تک پڑھیں (یہ آیت ایمان بالمعنی الثانی پر دلالت کرتی ہے کیونکہ اس میں اعمال کا بھی تذکرہ ہے اور اعمال، ایمان کامل ہی کا جزو ہیں)

لغات: غَزَا (ض) بَعِزًّا وَ عِزَّةً: عزیز و قوی ہونا۔ العزیز: شریف، قوی، معزز۔ دَلَّ (ض) ذَلًّا وَ ذُلًّا: ذلیل و خوار ہونا، صفت ذَلِيلٌ: خوار۔ ذَا (ض) دِينًا وَ دِيَانَةً: دین اختیار کرنا، دین بنانا۔ بَشَّ (س) بَشًّا وَ بَشَاشَةً: خوش ہونا، کشادہ رو ہونا، ہنس مکھ ہونا۔ ذَا (ن) ذَوْرًا وَ ذَوْرَانًا: گھومنا، پھر کھانا دار علیہ: گرو گھومنا۔ أَخْفَرَ الْعَهْدَ: عہد توڑنا، بے وفائی کرنا۔۔۔ الذِّمَّةُ: امان، عہد و پیمان، ذمہ داری۔ الأمانة: امانت، فریضہ، ذمہ داری۔ الْعَهْدُ: میثاق، وفاء، ذمہ۔ الدُّوْحَةُ: بڑا پھیلا ہوا درخت۔ خَرَفَ (ن) خَرَفًا الشَّجَرُ: میوہ پھٹا۔ خَطَّ (ض) خَطًّا الشَّجَرَةَ: پتے جھاڑنا۔ فائدہ: عنوان میں من کے اضافہ سے شہ صاحب نے ”اصول باتیں“ مراد لی ہیں۔ آگے بھی یہی معنی ہیں۔



اعمالِ اسلام کے دو درجے

ایمان بمعنی یقین کامل میں جو اعمال شامل ہیں، وہ سب ایک درجہ کے نہیں ہیں۔ آنحضرت ﷺ نے ان کے دو درجے قرار دیئے ہیں۔

پہلا درجہ: ارکانِ اسلام کا ہے۔ اعمالِ اسلام میں یہ سب سے عمدہ اعمال ہیں۔ درج ذیل حدیث میں انہی اعمال کا تذکرہ ہے:

حدیث — آنحضرت ﷺ کا ارشاد ہے کہ:

”اسلام کی بنیاد پانچ چیزوں پر ہے: اس بات کی گواہی دینا کہ اللہ کے سوا کوئی معبود نہیں۔ اور یہ کہ حضرت محمد ﷺ اللہ کے بندے اور اس کے رسول ہیں۔ اور نماز کا اہتمام کرنا، اور زکوٰۃ دینا، اور حج کرنا، اور ماہِ رمضان کے روزے رکھنا“۔
تشریح: اور یہ بات ابھی آگے بیان کی جائے گی کہ ایمان کی دوسری قسم میں شامل اعمال کے لئے ”ایمان“ کے بجائے لفظ ”سلام“ زیادہ موزون ہے۔ چنانچہ مذکورہ حدیث میں ارکانِ خمسہ پر اسلام کی بنا بتائی گئی ہے۔ اور توحید و رسالت کی شہادت ایک عمل ہے، بلکہ بہترین عمل ہے۔ گواہی ہمیشہ منکر کے سامنے دی جاتی ہے۔ پس غیر مسلموں تک یہ دعوت لے جانا اسلام کا بنیادی عمل ہے۔

دوسرا درجہ: ارکانِ خمسہ کے علاوہ دیگر اعمالِ اسلام کا ہے۔ درج ذیل حدیث میں ان کا تذکرہ ہے:

حدیث — آنحضرت ﷺ کا ارشاد گرامی ہے کہ:

ل متفق علیہ، مشکوٰۃ، کتاب الایمان، حدیث نمبر ۴

”ایمان کی ستر سے کچھ زیادہ شاخیں ہیں۔ جن میں بہترین شاخ لا اِلهَ اِلَّا اللّٰہ کہنا ہے اور معمولی شاخ راستہ سے تکلیف دہ چیز کو ہٹانا ہے اور حیا ایمان کی اہم شاخ ہے“^۱
 تشریح: ستر کا عدد تحدید کے لئے نہیں ہے، بلکہ زیادتی بیان کرنے کے لئے ہے یعنی ایمان کی بہت شاخیں ہیں۔
 امام بیہقی رحمہ اللہ نے شُعْبُ الْإِيمَان میں ایمان کی ان سب شاخوں کو بیان کیا ہے۔

وَلَمَّا لَمْ يَكُنْ جَمِيعُ تِلْكَ الْأَشْيَاءِ عَلَى حِدٍّ وَاحِدٍ، جَعَلَهَا النَّبِيُّ صَلَّى اللَّهُ عَلَيْهِ وَسَلَّمَ عَلَى مَرْتَبَتَيْنِ:
 مِنْهَا: الْأَرْكَانُ الَّتِي هِيَ عَمْدَةُ أَجْزَائِهَا، وَهِيَ:
 قَوْلُهُ: صَلَّى اللَّهُ عَلَيْهِ وَسَلَّمَ: ”بُنِيَ الْإِسْلَامُ عَلَى خَمْسٍ: شَهَادَةُ أَنْ لَا إِلَهَ إِلَّا اللَّهُ، وَأَنَّ مُحَمَّدًا عَبْدُهُ وَرَسُولُهُ، وَإِقَامُ الصَّلَاةِ، وَإِيتَاءُ الزَّكَاةِ، وَالْحَجُّ، وَصَوْمُ رَمَضَانَ“
 وَمِنْهَا: سَائِرُ الشُّعْبِ، وَهِيَ:
 قَوْلُهُ: صَلَّى اللَّهُ عَلَيْهِ وَسَلَّمَ: ”الْإِيمَانُ بِضْعٌ وَسَبْعُونَ شُعْبَةً، فَأَفْضَلُهَا: قَوْلُ لَا إِلَهَ إِلَّا اللَّهُ، وَأَدْنَاهَا: إِمَاطَةُ الْأَذَى عَنِ الطَّرِيقِ، وَالْحَبَاءُ شُعْبَةٌ مِنَ الْإِيمَانِ“

ترجمہ: اور جبکہ نہیں تھیں وہ تمام چیزیں ایک درجہ کی، تو قرار دیئے ان کے رسول اللہ ﷺ نے دو درجے:
 ان میں سے ایک: ان ارکان کا درجہ ہے، جو کہ وہ ان اجزاء میں بہترین ہیں۔ اور وہ آنحضرت ﷺ کا ارشاد ہے کہ اسلام کی بنی پانچ چیزوں پر ہے الی آخرہ۔
 اور ان میں سے ایک: ایمان کی دیگر شاخیں ہیں۔ اور وہ آنحضرت ﷺ کا ارشاد ہے کہ ایمان کی ستر سے کچھ زیادہ شاخیں ہیں الی آخرہ۔



اقسام ایمان کے مقابلات

ایمان کی پہلی قسم یعنی ظاہری انقیاد جس کے ساتھ دنیوی احکام متعلق ہوتے ہیں، اس کا مقابل ”کفر“ ہے۔ اور دوسری قسم یعنی یقین کامل جس پر اخروی احکام کا مدار ہے، اس کے مقابل کی تین صورتیں ہیں، اور تینوں کے الگ الگ نام ہیں:
 پہلی صورت: اگر قصد یت قلبی بالکل ہی فوت ہو اور ظاہری انقیاد و اطاعت صرف تلواریں کے خوف سے ہو، تو وہ اصلی اور ”اعتقادی نفاق“ ہے۔ اور اخروی احکام میں اس منافق اور کافر مجاہد کے درمیان کچھ فرق نہیں، بلکہ یہ منافق کافر سے

۱۔ تفسیر علیہ، مکتوۃ، کتاب الایمان، صفحہ نمبر ۵

بدتر ہے۔ وہ جہنم کے سب سے نچلے طبقہ میں ہوگا، جیسا کہ سورۃ النساء آیت ۱۳۵ میں اس کی صراحت ہے۔
دوسری صورت: اور اگر دل میں تصدیق تو موجود ہو مگر عمل بالجوارح فوت ہو یعنی فرائض کا تارک اور کبار کا مرتکب ہو تو وہ ”فاسق“ کہلاتا ہے۔

تیسری صورت: اور اگر دل میں تصدیق تو ہو مگر وہ دل کا وظیفہ فوت کرنے والا ہو یعنی ایمان میں یقین کی دولت سے محروم ہو، تو وہ ایک اور قسم کا نفاق ہے۔ بعض سلف نے اس کا نام ”نفاق عمل“ رکھا ہے۔

اور نفاق عمل تین طرح سے پیدا ہوتا ہے:

① — آدمی پر نفس کا یا دنیا کا یا جہالت کا پردہ پڑ جاتا ہے۔ اور وہ مال کی، خاندان کی اور اولاد کی محبت میں بری طرح پھنس جاتا ہے، اس لئے وہ جزاء و سزا کو مستبعد سمجھنے لگتا ہے اور گناہوں پر بے باک ہو جاتا ہے۔ اور یہ چیزیں اس طرح سے اس کے دل میں سرایت کر جاتی ہیں کہ اس کو احساس تک نہیں ہوتا، اگرچہ عقل و برہان سے وہ اُن باتوں کو مانتا ہو جن کا ماننا ایمان کے لئے ضروری ہے (اور حجاب نفس، حجاب دنیا اور حجاب بدعتیگی کی تفصیل بحث چہارم کے باب ششم میں گزر چکی ہے)

② — یا وہ اسلام میں سختیاں دیکھتا ہے یعنی مسلمان ہونے کے بعد وہ آلام و مصائب سے دوچار ہوتا ہے یا وہ آبائی مسلمان ہے اور اس کو یہ صورت پیش آتی ہے تو وہ اسلام کو ناپسند کرنے لگتا ہے۔

③ — یا کچھ خاص کافروں سے اس کو محبت ہوتی ہے، جو اس کو اللہ کا بول بالا کرنے سے روک دیتی ہے (اسی وجہ سے کفار سے موت یعنی قلبی تعلق رکھنے کی قرآن میں سخت ممانعت آئی ہے)

وَيُسَمَّى مَقَابِلُ الْإِيمَانِ الْأَوَّلُ بِالْكَفْرِ، وَأَمَّا مَقَابِلُ الْإِيمَانِ الثَّانِي:

[۱-] لَبَانٌ كَانَ قَفْوِيَّتًا لِلتَّصَدِيقِ، وَإِنَّمَا يَكُونُ الْإِنْقِيَادُ بَغْلِيَّةَ السَّيْفِ، فَهُوَ النِّفَاقُ الْأَصْلِيُّ؛ وَالْمَنَافِقُ

بِهَذَا الْمَعْنَى لَا فَرْقَ بَيْنَهُ وَبَيْنَ الْكَافِرِ فِي الْآخِرَةِ، بَلِ الْمَنَافِقُونَ: ﴿فِي الثُّرَاثِ الْأَسْفَلِ مِنَ النَّارِ﴾

[۲-] وَإِنْ كَانَ مَصْدَقًا، مَقْوًى لَوْظِيفَةِ الْجَوَارِحِ، سُمِّيَ فَاسِقًا.

[۳-] أَوْ مَقْوًى لَوْظِيفَةِ الْجَنَانِ، فَهُوَ الْمَنَافِقُ بِنِفَاقِ آخَرٍ؛ وَقَدْ سَمَّاهُ بَعْضُ السَّلَفِ نِفَاقَ الْعَمَلِ.

وَذَلِكَ:

[۱-] أَنْ يَغْلِبَ عَلَيْهِ حِجَابُ الطَّعْنِ، أَوْ الرَّسْمِ، أَوْ سُوءِ الْمَعْرِفَةِ، فَيَكُونُ مُغْنًا فِي مَحَبَّةِ

الدُّنْيَا وَالْعَشَائِرِ وَالْأَوْلَادِ، فَيَدْبُ فِي قَلْبِهِ اسْتِبْعَادُ الْمَجَازَاةِ، وَالْاجْتِرَاءُ عَلَى الْمَعَاصِي مِنْ حَيْثُ

لَا يَدْرِي، وَإِنْ كَانَ مُعْتَرِفًا بِالنَّظَرِ الْبِرْهَانِيِّ بِمَا يَنْبَغِي الْاعْتِرَافُ بِهِ.

[۲-] اور اى الشدائد فى الاسلام فكرهه

[۳-] أو أحب الكفار بأعيانهم، فصذ ذلث من إعلاء كلمة الله.

ترجمہ: اور ایمان کی پہلی قسم کا مقابل ”کفر“ کہلاتا ہے۔ اور رہا ایمان کی دوسری قسم کا مقابل: (۱) پس اگر ہے وہ تصدیق قلبی کو فوت کرنے والا، اور انقیاد و اطاعت صرف توار کے خوف سے ہے تو وہ ”نفاق اصلی“ ہے، اور منافق باطن معنی: کوئی فرق نہیں ہے آخرت میں اس کے درمیان اور کافر کے درمیان، بلکہ منافقین جہنم کے سب سے نیچے کے درجہ میں ہوں گے (۲) اور اگر وہ شخص تصدیق کرنے والا ہے، اعضاء کے وظیفہ کو فوت کرنے والا ہے تو وہ ”نفاق“ کہلاتا ہے (۳) یا وہ دل کے وظیفہ کو فوت کرنے والا ہے تو وہ ایک دوسری قسم کا منافق ہے۔ اور بعض سلف نے اس قسم کے نفاق کو ”نفاق عملی“ سے تعبیر کیا ہے۔

اور اس کی تفصیل یہ ہے کہ (۱) آدمی پر طبیعت (نفس) یا ریت رواج (دنیا) یا اللہ کے معاملہ میں بد عقیدگی چھا جاتی ہے۔ پس وہ دور تک چلا جاتا ہے دنیا (دل) کی اور خاندان کی اور اولاد کی محبت میں، پس رہتا ہے اس کے دل میں جزاء و سزا کا استبعاد اور گناہوں پر بے باکی، ایسی جگہ سے کہ وہ نہیں جانتا، اگرچہ ہوتا ہے وہ اقرار کرنے والا دلیل برہانی کے ذریعہ ان باتوں کا جن کا اقرار کرنا مناسب ہے (۲) یا دیکھتا ہے وہ اسلام میں سختیوں کو، پس وہ اس کو ناپسند کرتا ہے (۳) یا مخصوص کافروں سے اس کو محبت ہوتی ہے، پس روک دیتی ہے وہ محبت اللہ کا بول بالا کرنے سے۔



ایمان کے دو اور معنی: تصدیق اور سکینت قلبی

ایمان کے، مذکورہ بالا دو قسموں کے علاوہ، دو اور معنی بھی ہیں:

ایک: تصدیق قلبی یعنی دل سے ان باتوں کی تصدیق کرنا جن کی تصدیق ایمان کے لئے ضروری ہے۔ درج ذیل حدیث میں اسی کا تذکرہ ہے:

حدیث — حضرت جبریل نے سوا کیا کہ ایمان کیا چیز ہے؟ آپ ﷺ نے جواب دیا کہ:

”ایمان یہ ہے کہ آپ دل سے اللہ تعالیٰ کو، اس کے فرشتوں کو، اس کی کتابوں کو، اس کے رسولوں کو اور آخرت کے دن کو مانیں۔ اور اچھی بری تقدیر کو (بھی) مانیں“۔

دوم: دل کی سکینت و اطمینان۔ یہ ایک وجدانی کیفیت ہے جو مقررین کو حاصل ہوتی ہے۔ درج ذیل احادیث میں

۱۔ رواہ اسم، مشکوٰۃ، کتاب الایمان، حدیث نمبر ۲

اس کا تذکرہ ہے:

حدیث — آنحضرت ﷺ کا ارشاد ہے کہ:

”پاک آدھا ایمان ہے“، یعنی طہارت و پاکیزگی ایمان کا خاص جزء اور اس کا اہم شعبہ اور حصہ ہے، جو شخص طہارت کا اہتمام کرتا ہے اس کو دل جمعی کی دولت حاصل ہوتی ہے۔

حدیث — آنحضرت ﷺ کا ارشاد ہے کہ:

”جب کوئی بندہ زنا کرتا ہے تو اس سے ایمان نکل جاتا ہے۔ اور وہ اس کے سر پر سائبان کی طرح ہوتا ہے۔ پھر جب وہ اس گناہ سے نکل جاتا ہے تو ایمان اس کی طرف موٹ آتا ہے“، یعنی گناہ کی حالت میں ایمانی جمعیت خاطر ہاتی نہیں رہتی۔

حدیث — حضرت معاذ بن جبل رضی اللہ عنہ کا قول ہے کہ: ”آؤ، ہم ایک گھڑی ایمان لائیں“، یعنی کچھ دیر ساتھ بیٹھ کر ایمان کی باتیں کریں، تاکہ ایمان تازہ ہو اور دل کو تسکین حاصل ہو۔

وَلِلْإِيمَانِ مَعْنِيَانِ آخِرَانِ:

أحدهما: تصديق الجنان بما لا بد من تصديقه، وهو:

قوله صلى الله عليه وسلم في جواب جبريل: ”الإيمان: أن تؤمن بالله وملائكته“ الحديث.

والثاني: السكينة، والهيئة الوجدانية التي تحصل للمقربين، وهو:

قوله صلى الله عليه وسلم: ”الظهور شطر الإيمان“

وقوله صلى الله عليه وسلم: ”إذا زنى العبدُ خرج منه الإيمانُ، فكان فوق رأسه كالظلة، فإذا

خرج من ذلك العمل رجع إليه الإيمان“

وقول معاذ رضي الله عنه: ”تَعَالَ نَوْمِنُ سَاعَةً“

ترجمہ اور ایمان کے دو معنی اور ہیں:

ایک: دل سے تصدیق کرنا ان باتوں کی جن کی تصدیق کرنا ضروری ہے۔ اور وہ آنحضرت ﷺ کا ارشاد ہے حضرت

جبریل کے سول کے جواب میں کہ ایمان یہ ہے کہ دل سے مانے تو اللہ کو اور اس کے فرشتوں کو۔ حدیث آخر تک پڑھیے۔

دوم: وہ سکینت اور ہیئت وجدانیہ (کیفیت قلبیہ) ہے جو مقررین کو نصیب ہوتی ہے اور وہ آنحضرت ﷺ کا

۱۔ رواہ مسلم، مشکوٰۃ، کتاب الطہارۃ، حدیث نمبر ۲۸۱

۲۔ رواہ الترمذی و ابوداؤد، مشکوٰۃ، کتاب الایمان، باب الکبائر، حدیث نمبر ۶۰

۳۔ رواہ البخاری، کتاب الایمان، باب اول رواہ فی ترجمۃ لباب، رواہ احمد مشدأ عن عبد اللہ بن رواحہ رضی اللہ عنہ (۲۶۵.۳)

ارشاد ہے کہ: ”پاکي دھما ایمان ہے“ اور آنحضرت ﷺ کا ارشاد ہے کہ: ”جب کوئی بندہ زنا کرتا ہے تو ایمان اس میں سے نکل جاتا ہے۔ اور وہ اس کے سر پر سانپان کی طرح ہوتا ہے، پھر جب وہ اس برے کام سے نکل جاتا ہے تو ایمان اس کی طرف وٹ آتا ہے اور حضرت معاذ رضی اللہ عنہ کا قول ہے کہ: ”وہ ایمان لائیں ہم ایک گھڑی“



خلاصہ مرام

خلاصہ کلام: یہ ہے کہ ایمان کے چار معنی ہیں یعنی لفظ ایمان شریعت میں چاروں معنی میں مستعمل ہے۔ اور وہ معنی یہ ہیں:

۱- وہ ایمان جس پر دنیوی احکام جاری ہوتے ہیں یعنی جان و مال کا تحفظ ہو جاتا ہے اور جس سے ظاہری انقیاد و اطاعت کا پتہ چلتا ہے۔

۲- وہ ایمان جس پر احکام آخرت کا دار و مدار ہے، جو حقیقی اور کامل ایمان ہے۔

۳- اُن امور کی تصدیق کرنا جن کی تصدیق لازمی و ضروری ہے۔

۴- سکون قلبی اور وجدانی کیفیت جو ترمین کو حاصل ہوتی ہے۔

اگر آپ باب الایمان کی متعریض روایات میں سے ہر ایک کو اس کے صحیح محمل پر اتاریں تو آپ کے تمام شکوک و شبہات دور ہو جائیں گے۔

اسلام اور احسان:

اور ایمان کے پہلے معنی کے سے ایمان سے زیادہ واضح لفظ ”اسلام“ ہے۔ چنانچہ سورۃ الحجرات میں اللہ پاک کا ارشاد ہے کہ:

”سوار کہتے ہیں کہ ہم ایمان لائے۔ آپ فرما، سمجھتے کہ تم ایمان نہیں لائے، البتہ یوں کہو کہ ہم مطیع ہو گئے اور اچھی

ایمان تمہارے دلوں میں داخل نہیں ہوا“

تشریح اس آیت سے ایمان، اسلام کا فرق ظاہر ہوتا ہے کہ ظاہری اطاعت و انقیاد کا نام اسلام ہے اور دل کے پختہ یقین کا نام ایمان ہے۔ احباب (سنو، اس) کے دل میں ایمان و اعتقاد پوری طرح پیوست نہیں ہوا تھا، انہوں نے صرف اطاعت قبول کی تھی، اس لئے کہ ”یہ“ ابھی ایمان کی منزل دور ہے، ابھی تو تم سرحد اطاعت پر ہو اور بس۔

حدیث — متفق علیہ روایت میں ہے کہ ایک بار آنحضرت ﷺ لوگوں کے درمیان کچھ مال بانٹ رہے تھے،

میں ہے۔ اگر اس میں ایمان کامل کی علامتیں پائی جاتی ہیں تو شکر خداوندی بجائے کہ شکر سے نعمت بڑھتی ہے۔ اور اگر خدا نخواستہ دوسری صورت ہے تو اپنی اصلاح کرے کہ وقت ابھی ہاتھ سے نہیں گیا۔

یہاں کچھ لوگ یہ غلطی کرتے ہیں کہ اپنے گریبان میں جھانکنے کے بجائے دوسروں کے عیوب کی ٹوہ میں رہتے ہیں اور تبصرے کرتے ہیں کہ فلاں میں نفاق کی یہ علامت پائی جاتی ہے، وہ عداوت پائی جاتی ہے۔ یاد رکھنا چاہئے کہ یہ ایک پنہاں بیماری اور اخلاقی کمزوری ہے۔ اللہ تعالیٰ ہم سب کی اس سے حفاظت فرمائیں۔

درج ذیل احادیث میں اخلاص و نفاق عمل کی علامتیں بیان کی گئی ہیں:

حدیث — آنحضرت ﷺ نے ارشاد فرمایا کہ:

”جس شخص میں چار باتیں پائی جائیں وہ خالص (پکا) منافق ہے۔ اور جس میں ان میں سے کوئی ایک بات پائی جائے، اس میں نفاق کی ایک بات ہے، یہاں تک کہ وہ اس کو چھوڑ دے (اسی وقت وہ نفاق سے پاک ہو سکتا ہے) (۱) جب اس کو ایمن بنایا جائے تو خیانت کرے (۲) جب بات کرے تو جھوٹ بولے (۳) جب پیمن باندھے تو عہد شکنی کرے (۴) اور جب جھگڑا کرے تو بدکاری کرے (گالیاں بکے یا حد سے تجاوز کرے) (۵)“

تشریح: مذکورہ چار باتیں نفاق عم یعنی ایمان میں کھوٹ کی علامتیں ہیں۔ اور ان کے متقابلات کمال ایمان کی علامتیں ہیں۔ یعنی امانت داری، سچائی، عہد کی پاسداری اور نزاع میں میانہ روی اور خوش کلامی ایمان میں اخلاص کے ثمرات ہیں۔

حدیث — آنحضرت ﷺ نے ارشاد فرمایا کہ:

”جس شخص میں تین باتیں پائی جاتی ہیں، وہ ان کی وجہ سے ایمان کی حلاوت (چاشنی) پاتا ہے: (۱) اس کو اللہ تعالیٰ اور رسول اللہ ﷺ ماسوا سے زیادہ محبوب ہوں (۲) وہ جس سے محبت کرے اللہ ہی کے لئے کرے (۳) اور کفر کی طرف پلٹنے کو وہ ایسا ناپسند کرے جیسا آگ میں ڈالے جانے کو ناپسند کرتا ہے“ (۴)

تشریح: مذکورہ تین باتیں کمال ایمان کی علامتیں ہیں۔ اور ان کے متقابلات نفاق عمل کی دلیل ہیں یعنی دنیا کی حد سے بڑھی ہوئی محبت، اور غرض سے محبت کرنا اور کفر کے حق میں نرم گوشہ رکھنا ایمان کی کمزوری کی علامات ہیں۔ ایسے شخص کو ایمان کی حلاوت محسوس نہیں ہوتی۔

حدیث — آنحضرت ﷺ نے ارشاد فرمایا کہ:

”جب تم کسی کو دیکھو کہ وہ مسجد کی نماز کا پابند ہے، تو اس کے لئے ایمان کی گواہی دو، کیونکہ اللہ پاک کا ارشاد ہے کہ اللہ

۱۔ متفق علیہ، مشکوٰۃ شریف، حدیث نمبر ۵۶

۲۔ متفق علیہ، مشکوٰۃ شریف، حدیث نمبر ۸

کی مسجدوں کو بس وہی لوگ آباد کرتے ہیں جو اللہ تعالیٰ پر اور آخرت کے دن پر ایمان رکھتے ہیں“۔^۱
 تشریح: پابندی سے مسجد کی نماز میں حاضر ہونا کمال ایمان کی علامت ہے۔ اور ایسی مضبوط دلیل ہے کہ اس کی بنیاد پر کسی کے مؤمن ہونے کی شہادت دی جاسکتی ہے۔ اور آنحضرت ﷺ نے یہ مضمون سورۃ التوبہ کی آیت ۱۸ سے اخذ فرمایا ہے۔ اس ارشاد نبوی سے یہ بھی ثابت ہوا کہ آیت پاک میں مسجد کی صرف ظاہری تعمیر مراد نہیں ہے۔ بلکہ معنوی تعمیر یعنی عبادت سے آباد کرنا بھی مراد ہے۔

اور مسجد کی نماز سے غیر حاضری نفاق عمل کی علامت ہے۔ حضرت ابن مسعود رضی اللہ عنہ بیان فرماتے ہیں کہ زمانہ نبوت میں کھلا منافق یا بیمار ہی مسجد کی نماز سے پیچھے رہتا تھا۔ اور حضرت اُبی رضی اللہ عنہ بیان فرماتے ہیں کہ ایک مرتبہ فجر کی نماز کے بعد آنحضرت ﷺ نے دریافت کیا کہ فلاں موجود ہے؟ صحابہ نے جواب دیا نہیں۔ آپ نے دوسرے شخص کے بارے میں دریافت کیا وہ بھی موجود نہیں تھا۔ آپ نے فرمایا: ”یہ دو نمازیں (عشاء اور فجر) منافقین پر سب سے زیادہ بھاری ہیں“۔^۲

حدیث — مسلم شریف میں حضرت علی رضی اللہ عنہ کا ارشاد مروی ہے کہ:

”اس ذات کی قسم جس نے دانے کو پھڑ (اور غلہ اور درختوں کو اگایا) اور ذی روح (مخلوقات) کو پیدا کیا! بیشک نبی امی ﷺ نے مجھ سے یہ عہد کیا ہے کہ مجھ کو مؤمن ہی دوست رکھے گا، اور مجھ سے منافق ہی بغض رکھے گا“۔^۳

اور ترمذی اور مسند احمد میں حضرت ام سلمہ رضی اللہ عنہا سے روایت ہے کہ آنحضرت ﷺ نے ارشاد فرمایا کہ: ”منافق حضرت علی رضی اللہ عنہ کو دوست نہیں رکھتا، اور مؤمن آپ سے بغض نہیں رکھتا“۔^۴ پس حضرت علی رضی اللہ عنہ سے مشروع محبت رکھنا ایمان کی علامت ہے، اور آپ سے عداوت اور دشمنی رکھنا نفاق کی نشانی ہے۔

اس قسم کا مضمون دیگر صحابہ کے بارے میں بھی مروی ہے۔ ابن عدی نے حضرت انس رضی اللہ عنہ سے روایت کی

۱۔ مشکوٰۃ شریف حدیث نمبر ۷۲۳ یہ حدیث ضعیف ہے۔ اس میں ایک راوی ذرّاج ابو الشمع ہے، وہ ابو الہیثم سے روایت کرتا ہے۔ اور ذرّاج کی ابو الہیثم سے روایتیں ضعیف ہوتی ہیں۔ ترمذی، ابن ماجہ اور دارمی میں یخاد المسجد ہے یعنی مسجد کا خور ہے اور مستدرک حاکم (۳۳۲۲) میں یلزم المسجد ہے یعنی مسجد سے چپکا رہتا ہے۔

۲۔ رواہ مسلم، مشکوٰۃ حدیث نمبر ۱۰۷۴

۳۔ رواہ ابوداؤد والنسائی۔ مشکوٰۃ باب الجماعۃ، حدیث نمبر ۱۰۶۶

۴۔ مشکوٰۃ، باب مناقب علی، حدیث نمبر ۶۰۷۹ اصل حدیث یہ ہے۔ اور شاہ صاحب نے حدیث کے جو الفاظ لکھے ہیں وہ کسی کتاب میں مروی نہیں ہیں۔ غالب شاہ صاحب نے روایت بالعمی لکھی ہے۔

۵۔ مشکوٰۃ شریف حدیث نمبر ۶۰۹۱

ہے کہ: "حضرات ابوبکر و عمر و عثمان رضی اللہ عنہم سے محبت ایمان ہے، اور ان سے بغض کفر ہے" اور ابن مسافر نے حضرت جابر رضی اللہ عنہ سے ایک طویل روایت بیان کی ہے، اس میں ہے کہ: "حضرات ابوبکر و عمر رضی اللہ عنہما سے محبت ایمان ہے، اور ان سے بغض کفر ہے"۔

تشریح: اشخاص کے بارے میں اس قسم کے ارشادات کی مختلف وجوہ ہیں:

پہلی وجہ: بڑوں کے مقام و مرتبہ کی معرفت اور ان کی قدر و شان کی انہی لوگوں کو نصیب ہوتی ہے جو حسد اور خود پسندی سے مبرا ہوں، جن کے نفسانی تقاضے ختم گئے ہوں یعنی ان میں نفسانیت کا شائبہ تک نہ رہا ہو۔ اور ان کی عقل خواہش پر غالب آگئی ہو یعنی وہ ذاتی مفادات اور نفسانی خوشامیثات سے اوپر اٹھ کر معاملات کو سوچنے اور فیصلہ کرنے کے عادی ہو چکے ہوں۔ یہی حضرات بڑی ہستیوں کے بارے میں متوازن فیصلہ کرتے ہیں، اور ان کا مقام و مرتبہ پہچانتے ہیں۔ بر خود غلط قسم کے لوگ تو طرح طرح کے وسوسوں میں مبتلا رہتے ہیں۔ وہ قرابت کا شوشہ چھوڑتے ہیں اور کہتے ہیں کہ ابوبکر و عمر تو خسر تھے اور عثمان وہی داماد تھے۔ اسی قرابت داری کی بناء پر ان کو اسلام میں برتر مقام حاصل ہوا ہے۔ حالانکہ وہ غور نہیں کرتے کہ خسر تو حضرت ابوسنیان رضی اللہ عنہ بھی تھے اور داماد تو حضرت ابوالاحص رضی اللہ عنہ بھی تھے، مگر ان کو یہ مقام کہاں نصیب ہوا؟

دوسری وجہ: حضرت عمر اور حضرت علی رضی اللہ عنہما دین کے معاملہ میں سخت تھے۔ ایسے کاہر کی سختی کو وہی شخص برداشت کرتا ہے جو خود غرضی اور نفسانیت سے پاک ہو، جو مفاد کی کو پیش نظر رکھ کر فیصلہ کرنے کا عادی ہو۔ جس کے ایمان میں کھوٹ ہوتی ہے وہ تو بجا سختی سے بھی برگشتہ ہو جاتا ہے اور ان اکابر کے خلاف کجواس کرنے لگتا ہے۔

تیسری وجہ: صاحبزادگی بایں اعتبار مفید ہے کہ بے استحقاق بڑے مرتبہ مل جاتا ہے۔ مگر اس اعتبار سے غیہ مفید ہے کہ صاحبزادوں کی واقعی خوبیوں کا بھی بعض لوگ اعتراف نہیں کرتے۔ وہ یہی راگ الاپتے رہتے ہیں کہ یہ مقام صاحبزادگی کے طفیل میں مل گیا ہے۔ حضرت علی رضی اللہ عنہ دیا آپ سنی بیہیم کے صاحبزادے تھے، آپ نے ہی ان کو پالا پوسا تھا۔ آپ کے کمالات کے اعتراف میں کچھ لوگوں کے لئے یہی چیز مانع بن گئی تھی۔ اس لئے آپ کے بارے میں مذکورہ بار ارشاد اور من کنت مولاه لعلی مولاه (میں جس کا محبوب ہوں، پس علی بھی اس کے محبوب ہیں جیسی مجھ سے محبت اور علی سے نفرت کیا معنی رکھتی ہے!) اور من سب علیا فقد سنی (جو علی کو برا کہتا ہے وہ مجھ کو برا کہتا ہے) وغیرہ ارشادات وارد ہوئے ہیں۔

۱۔ یہ دونوں روایتیں مظاہر حق رحمہ اللہ جلد رابع صفحہ ۱۲۱ میں ہیں

۲۔ ردہ احمد والترمذی، مشکوٰۃ حدیث نمبر ۶۰۸۲

۳۔ ردہ احمد، مشکوٰۃ حدیث نمبر ۶۰۹۲

حدیث — آنحضرت ﷺ نے ارشاد فرمایا کہ: ”انصار سے محبت ایمان کی نشانی ہے، اور ان سے بغض نفاق کی نشانی ہے“۔ اور ابن عساکر کی مذکورہ بالا روایت میں ہے کہ ”عربوں سے محبت ایمان سے ہے، اور ان سے دشمنی کفر ہے“۔

تشریح: اقام، قبائل اور جماعتوں کے بارے میں اس قسم کے ارشادات کی وجہ یہ ہے کہ مختلف اسباب سے قوموں اور نسلوں میں تشقت و افتراق پیدا ہو جاتا ہے۔ اور رفتہ رفتہ وہ عداوت کی شکل اختیار کر لیتے ہیں۔ عدنان کی اولاد میں بھی اسی قسم کا اختلاف ہوا تھا۔ اور وہ یہاں تک بڑھا تھا کہ خاندان کا کچھ حصہ یمن منتقل ہو گیا تھا۔ اور معدہ کی اولاد ہی حجاز میں رہ گئی تھی پھر ازم کا باندھ ٹوٹنے کے بعد اوس و خزرج مدینہ میں آئے تھے۔ یہی قبیلے اسلام کے انصار بنے۔ اور معدہ کی اولاد بھی ہجرت کر کے مدینہ میں آ گئی تو یہ حضرت مہاجر کہلائے۔ ان معدی اور یمنی عربوں میں پرانی عداوت تھی۔ اسی طرح عرب و عجم میں منافرت بھی دلوں میں جڑ پکڑے ہوئے تھی۔ جب اسلام کا آفتاب طلوع ہوا تو یہ سب حضرات اسلام کے جھنڈے تلے جمع ہو گئے۔ پس ضروری ہوا کہ دلوں کی پرانی کدورتیں دور کر دی جائیں۔ چنانچہ مہاجرین کو حکم دیا کہ وہ انصار سے محبت کریں اور پرانی باتیں دلوں سے نکال دیں۔ اسی طرح یمنیوں کو حکم دیا کہ وہ عربوں سے محبت کریں، اور دلوں سے ان کی نفرت دور کر دیں۔ اب جو شخص ہمدردی اسلام کا بول بار کرنے کی طرف متوجہ ہوگا، وہ تو دل سے کینہ دور کر دے گا۔ اور انصار سے اور عربوں سے محبت کرے گا اور سب ایک متحد امت بن کر اسلام کی گازی کھینچیں گے۔ اور جو اپنی پوری توجہ اسلام کی سر بلندی پر مرکوز کئے ہوئے نہیں ہے، اس کی فطرت میں نزاع باقی رہے گا، جو اسلام کے کار کو نقصان پہنچائے گا۔ اس لئے انصار کی محبت اور عربوں کی محبت کو ایمان کی علامت اور ان سے بغض و نفرت کو کفر و نفاق کی نشانی قرار دیا گیا ہے۔

ولما كان نفاق العمل وما يقابلُه من الإخلاص أمراً خفياً، وجب بيانُ علاماتِ كلِّ واحدٍ منهما، وهو.

قوله: صلى الله عليه وسلم: ”أربع من كنَّ فيه كان منافقاً خالصاً، ومن كانت فيه خصلة منهن كانت فيه خصلة من النفاق حتى يدَّعها: إذا ائتمن خان، وإذا حدث كذب، وإذا عاهد غدر، وإذا خاصم فجر“

وقوله: صلى الله عليه وسلم: ”ثلاث من كنَّ فيه وجد بهنَّ حلاوة الإيمان: أن يكون الله ورسوله أحبَّ إليه مما سواهما، وأن يحب المرء لا يحبه إلا لله، وأن يكره أن يعود في الكفر كما يكره أن يُقذَّف في النار“

۱۔ تفسیر علیہ مشکوٰۃ، باب جامع المناقب، حدیث ۱۳۰۶

وقوله: صلى الله عليه وسلم: إذا رأيتم العبد يلازم المسجد فاشهدوا له بالإيمان“
 وكذا قوله عليه السلام: ”حُبُّ عَلَى آيَةِ الْإِيمَانِ، وَبُغْضُ عَنِ آيَةِ النِّفَاقِ“ والفقه فيه: أنه رضى
 الله عنه كان شديداً فى أمر الله، فلا يتحمل شدته إلا من ركزت طبيعته، وغلب عقله على هواه.
 وقوله: صلى الله عليه وسلم: ”حُبُّ الْأَنْصَارِ آيَةُ الْإِيمَانِ“ والفقه فيه: أن العرب المعيّنة
 واليمينية ما زالوا يتنازعون بينهم، حتى جمفهم الإيمان، فمن كان جامع الهمة على إعلاء
 الكلمة زال عنه الحقد، ومن لم يكن جامعاً بقى فيه النزاع.

ترجمہ: اور جب نفاق عمل اور وہ اخلاص جو اس کے بالمقابل ہے مخفی چیز تھے، تو ضروری ہوا ان میں سے ہر ایک کی
 علامتیں بیان کرنا، اور وہ:

آپ ﷺ کا ارشاد ہے کہ: ”چار باتیں جس میں ہوتی ہیں وہ خالص منافق ہوتا ہے۔ اور جس میں ان میں سے کوئی
 ایک ہوتی ہے اس میں نفاق کی ایک بات ہوتی ہے، تا آنکہ وہ اس کو چھوڑ دے: جب وہ ایمن بنایا جائے تو خیانت کرے، اور
 جب بات کرے تو جھوٹ بولے، اور جب پیمان باندھے تو عہد شکنی کرے اور جب جھگڑا کرے تو بدکاری کرے“
 اور آپ ﷺ کا ارشاد ہے کہ: ”تین باتیں جس میں پائی جاتی ہیں، وہ ان کی وجہ سے ایمان کی چاشنی پاتا ہے۔ یہ
 بات کہ اللہ تعالیٰ اور اس کے رسول اس کے نزدیک زیادہ محبوب ہوں ان کے، سوا سے۔ اور یہ کہ محبت کرے وہ کسی شخص
 سے، نہ محبت کرے وہ اس سے مگر اللہ کے لئے، اور یہ کہ ناپسند کرے وہ کہ لوٹے وہ کفر میں، جیسا ناپسند کرتا ہے وہ کہ
 پھینکا جائے آگ میں“

اور آپ ﷺ کا ارشاد ہے کہ: ”جب تم کسی بندے کو دیکھو کہ وہ مسجد سے چمٹا رہتا ہے تو اس کے لئے ایمان کی
 گواہی دو“

اور اسی طرح آپ ﷺ کا ارشاد ہے کہ: ”حضرت علی رضی اللہ عنہ سے محبت ایمان کی نشانی ہے، اور حضرت علی
 رضی اللہ عنہ سے دشمنی نفاق کی علامت ہے“ (یہ روایت کا ما حاصل ہے) اور سمجھنے کی بات اس میں یہ ہے کہ آپ رضی اللہ
 عنہ اللہ کے معاملہ میں سخت تھے، پس آپ کی سختی کو برداشت نہیں کرتا مگر وہ شخص جس کی طبیعت تھم گئی ہو، اور اس کی عقل
 اس کی خواہش پر غالب آگئی ہو۔

اور آپ ﷺ کا ارشاد ہے کہ: ”انصار سے محبت ایمان کی نشانی ہے“ اور سمجھنے کی بات اس میں یہ ہے کہ معذری
 اور یمنی عرب برابر آپس میں جھگڑتے رہتے تھے۔ یہاں تک کہ ایمان نے ان کو اکٹھا کیا۔ پس جو شخص اللہ کا بول بار
 کرنے پر پوری توجہ اکٹھا کرنے والا ہے اس سے کینہ دور ہو جائے گا۔ اور جو شخص جامع الہمت نہیں ہے اس میں نزاع
 باقی رہے گا۔

لغات: رکعت اُمی مکتب غلبانہا المعذبة: هم المهاجرون واليمنية: هم الأنصار (سندئ) .. اِتَمَنَ
فلانا علی کذا: کسی کو کسی چیز کا امین بنانا... الفقه: السرّ معذ بن عدنان: ابوالعرب ہیں... الهمة: خاص توجہ۔



نجاتِ اولی کے لئے ارکانِ خمسہ کی ادائیگی ضروری ہے

جس طرح مختلف روایات میں یہ بات بیان کی گئی ہے کہ وضوء کی صحت کے لئے اعضائے مغسوءہ کو کم از کم ایک بار بالاستیعاب دھونا اور کم از کم چوتھائی سر کا مسح ضروری ہے، اور نماز کی صحت کے لئے چھ فرائض کی ادائیگی ضروری ہے، اسی طرح آنحضرت ﷺ نے متعدد روایات میں یہ بات بیان فرمائی ہے کہ آخرت میں نجات کے لئے اسلام کے ارکانِ خمسہ کی ادائیگی ضروری ہے۔ جو شخص گناہوں سے بچتے ہوئے ان اعمالِ اسلام پر عمل پیرا ہوگا، وہ اگر دیگر طاعات نہ بھی بجالائے گا تو بھی اس کی نجات ہوگی۔ وہ عذابِ جہنم سے بچ جائے گا، اور جنت کا حقدار بن جائے گا۔ اور وہ احادیث جن میں یہ بات بیان کی گئی ہے، درج ذیل ہیں:

پہلے یہ حدیث گزر چکی ہے کہ ”اسلام کی بنیاد پانچ چیزوں پر ہے: (۱) اس بات کی گواہی دینا یعنی اقرار کرنا کہ اللہ کے سوا کوئی معبود نہیں اور یہ کہ حضرت محمد ﷺ اللہ کے بندے اور اس کے رسول ہیں (۲) ورنہ زکا اہتمام کرنا (۳) اور زکوٰۃ دینا (۴) اور حج کرنا (۵) اور ماہِ رمضان کے روزے رکھنا۔

تشریح: اس حدیث میں آنحضرت ﷺ نے اسلام کو ایک ایسی عمارت سے تشبیہ دی ہے جو چند ستونوں پر قائم ہو۔ اور بتلایا ہے کہ اسلام کی عمارت ان پانچ ستونوں پر قائم ہے۔ لہذا کسی مسلمان کے لئے اس کی گنجائش نہیں کہ وہ ان ارکان کے ادا کرنے اور قائم کرنے میں غفلت برتے، کیونکہ یہ اسلام کے بنیادی ستون ہیں (معارف الحدیث ۷۴: ۷۳)

حدیث — قبیلہ بنو سعد بن بکر کے ایک صحابی حضرت ضنّام بن ثعلبہ رضی اللہ عنہ اپنی قوم کی طرف سے نمائندہ بن کر خدمتِ نبوی میں حاضر ہوئے۔ اور چند باتوں کی تحقیق کی جو ان کو رسول اللہ ﷺ کے قاصد کے ذریعہ پہنچ چکی تھیں۔ اس طویل روایت کا ضروری حصہ درج ذیل ہے:

”انہوں نے رسول اللہ ﷺ سے رسالت کی تصدیق کرنے کے بعد پوچھا کہ آپ کے قاصد نے ہم سے بیان کیا ہے کہ ہم پر دن رات میں پانچ نمازیں فرض ہیں؟ آپ نے فرمایا: ”اس نے تم سے ٹھیک کہا“ اس دہاتی صحابی نے قسم دیکر پوچھا کہ کیا اللہ تعالیٰ نے آپ کو ان نمازوں کا حکم دیا ہے؟ آپ نے فرمایا: ”ہاں یہ اللہ ہی کا حکم ہے“ پھر بدوی نے کہا: آپ کے قاصد نے یہ بھی بیان کیا کہ ہمارے مالوں میں زکوٰۃ بھی مقرر کی گئی ہے؟ آپ نے فرمایا: ”یہ بھی اس نے تم سے سچ کہا“ بدوی نے قسم دیکر پوچھا: کیا اللہ نے آپ کو اس کا حکم دیا ہے؟ آپ نے فرمایا: ”ہاں ایہ بھی اللہ ہی کا

علم ہے پھر اس نے کہا آپ نے قاصد نے ہم سے یہ بھی بیان کیا کہ سارے سال میں ماہ رمضان کے روزے بھی ہم پر فرض کئے گئے ہیں؟ آپ نے فرمایا: ”یہ جی ہاں نے سچ کہا“ بدوی نے قسم، پھر پوچھا کیا اللہ نے آپ کو اس کا علم دیا ہے؟ آپ نے فرمایا: ”ہاں! یہ بھی اللہ ہی کا علم ہے۔“ پھر اعرابی نے کہا: آپ کے قاصد نے ہم سے یہ بھی بیان کیا کہ ہم میں سے جو حج کے لئے مکہ مکرمہ پہنچنے کی طاعت رکھتا ہو، اس پر بیت اللہ کا حج بھی فرض ہے؟ آپ نے فرمایا: ”یہ بھی اس نے سچ کہا۔“ یہ سوال وجہ اس لئے وہ اعرابی چل دیا، اور چلتے ہوئے اس نے کہا: ”اس ذات کی قسم جس نے آپ کو دین حق کے ساتھ مبعوث فرمایا ہے میں ان میں نہ کوئی زیادتی کروں گا اور نہ کوئی کمی“ (یعنی آپ کے جوابات جوں کے توں اپنی قوم کو پہنچاؤں گا) اس کے جانے کے بعد رسول اللہ صلی اللہ علیہ وسلم نے فرمایا: ”اگر یہ صادق ہے تو ضرور جنت میں جائے گا“ (متفق علیہ)

حدیث — حضرت ابو ہریرہ رضی اللہ عنہ سے مروی ہے کہ ایک دیہاتی رسول اللہ صلی اللہ علیہ وسلم کی خدمت میں حاضر ہوا اور عرض کیا:

”میری کسی ایسے عمل کی طرف راہنمائی چاہئے کہ جب میں اس کو کروں تو جنت میں پہنچ جاؤں؟ آپ نے فرمایا تو اللہ کی عبادت کرو، اور اس کے ساتھ کسی چیز کو شریک نہ کرو، اور فرض نمازوں کا اہتمام کرو اور فرض زکوٰۃ ادا کرو اور ماہ رمضان کے روزے رکھو۔“ اس دیہاتی نے کہا: اس ذات کی قسم جس کے قبضہ میں میری جان ہے ان میں اس میں کچھ بڑھادیں گا، نہ اس میں کمی کروں گا۔ پھر جب ۱۰۰ پیسہ پھیر کر چل دیا تو نبی صلی اللہ علیہ وسلم نے فرمایا: ”جس کو خوشی ہو کہ وہ کسی جنتی آدمی کو دیکھے تو وہ اس شخص ۱۰۰ پیسے“ (متفق علیہ)

انہی ارکان خمسہ کا تذکرہ حضرت معاذ رضی اللہ عنہ کی حدیث میں بھی آیا ہے۔ انہوں نے دریافت کیا تھا کہ مجھے ایسا عمل بتا دیں جو مجھے جنت میں پہنچا دے اور جہنم سے دور کر دے؟ آپ نے فرمایا: ”تم نے بہت بڑی بات پوچھی ہے اور وہ اس شخص پر آسان ہے جس کے لئے اللہ تعالیٰ آسان کر دیں تم اللہ کی بندگی کرو، اور اس کے ساتھ کسی چیز کو شریک نہ کرو، اور نماز کا اہتمام کرو، اور زکوٰۃ دے کر، اور رمضان کے روزے رکھو، اور بیت اللہ کا حج کرو“۔

وقد بَيَّنَّ النَّبِيُّ صَلَّى اللَّهُ عَلَيْهِ وَسَلَّمَ فِي حَدِيثٍ: ”بُنِيَ الْإِسْلَامُ عَلَى خَمْسٍ“ وَحَدِيثِ ضَمَامِ بْنِ ثَعْلَبَةَ، وَحَدِيثِ أَعْرَابِيٍّ، قَالَ: ”ذُلِّنِي عَلَى عَمَلٍ إِذَا عَمَلْتَهُ دَخَلْتُ الْجَنَّةَ“: أَنْ هَذِهِ الْأَشْيَاءُ الْخَمْسَةُ أَرْكَانُ الْإِسْلَامِ، وَأَنْ مِنْ فَعْلَيْهَا، وَلَمْ يَفْعَلْ غَيْرَهَا مِنَ الطَّاعَاتِ قَدْ خَلَّصَ رَقَبَتَهُ مِنَ الْعَذَابِ، وَاسْتَوْجِبَ الْحَنَةَ، كَمَا بَيَّنَّ أَنَّ أَدْنَى الصَّلَاةِ مَا ذَا؟ وَأَدْنَى الْوُضُوءِ مَا ذَا؟

ترجمہ: اور تحقیق نبی صلی اللہ علیہ وسلم نے بیان فرمایا حدیث بنی الاسلام علی خمس میں، اور ضمام بن ثعلبہ کی حدیث

لے رواہ احمد و الترمذی و ابن ماجہ و مشکوٰۃ حدیث نمبر ۲۹

میں اور اس دیہاتی کی حدیث میں جس نے پوچھا تھا کہ: ”میری راہ نمائی کیجئے کسی ایسے فعل کی طرف کہ جب میں اس کو کروں تو جنت میں پہنچ جاؤں“ (آپؐ نے بیان فرمایا) کہ یہ پانچ چیزیں اسلام کے ارکان (بنیادی اعمال) ہیں۔ اور یہ کہ جس نے کیا ان کو، اور نہ ہی اس نے ان کے علاوہ طاعتیں، تو یقیناً اس نے چھڑا ان مذاہب سے اپنی گردن، اور واجب و زعم جانا اس نے جنت کو، جیسا کہ بیان فرمایا (آپؐ نے) کہ نماز کا کم از کم، رجبہ کیا ہے؟ اور وضو کا کم از کم رجبہ کیا ہے؟ لغات: ذل فعل امر ہے دل (ان) دلالت ہے جس کے معنی ہیں راہ نمائی کرنا۔ حلس من کذا: نجات دینا، چھڑانا۔ استوح الشیء: مستحق ہونا، واجب و زعم جانا۔



ارکان خمسہ کی تخصیص و وجہ

ارکان خمسہ: یعنی توحید و رسالت کا اقرار، نماز، زکوٰۃ، روزے اور حج و عمرہ اعمال اسماء میں کنیت کا درجہ وجہ سے دیا گیا ہے؛ پہلی وجہ یہ پانچ اعمال نبیوں کی مشہور ترین عبادتیں ہیں۔ تمام امتوں نے ان امور کو اختیار کیا ہے اور ان کا التزام کیا ہے۔ یہود ہوں یا عیسائی، مجوس ہوں یا عرب کے سمجھ دار لوگ جو دین ابراہیمی پر کسی درجہ میں قائم تھے، سب ان طاعات کو اپنائے ہوئے تھے، اگرچہ ان عبادتوں کی ادائیگی کے طریقوں میں ان میں اختلاف تھا۔ یہود کی نماز کا طریقہ اور تھا اور عیسائیوں کا اور۔ مگر سب نماز ادا کرتے تھے۔ یہی حال زکوٰۃ وغیرہ کا تھا۔ سب امتوں کے ماننے والے غریبوں پر خرچ کرتے تھے۔ پس یہ متفق علیہ امور ہیں، اس لئے ان کو کنیت کے لئے خاص کیا گیا ہے۔ دوسری وجہ: ان طاعات خمسہ میں وہ خوبیاں ہیں کہ وہ ان کے علاوہ طاعات سے مستغنی کر دیتی ہیں اور دیگر طاعات میں وہ بات نہیں ہے کہ وہ ان طاعات سے مستغنی کر دیں۔ اس وجہ سے انہی کو کنیت کے لئے خاص کیا گیا ہے۔

اور اس کی تفصیل یہ ہے کہ:

① — نیکی کی بنیادی باتیں تین ہیں: توحید کا اقرار، رسالت محمدی کی تصدیق اور پوری شریعت کو تسلیم کرنا۔ اور بعثت نبوی عام ہے۔ زمان و مکان یا کسی قوم کے ساتھ خاص نہیں۔ چنانچہ لوگ فوج و فوج دین اسلام میں داخل ہونے لگے، تو کوئی ایسی کھلی علامت مقرر کرنی ضروری تھی، جس کے ذریعہ موافق و مخالف کے درمیان امتیاز کیا جاسکے، اور اس کی بنیاد پر کسی کے مسلمان ہونے کا فیصلہ کیا جاسکے اور جس میں کوتاہی کرنے پر ہار پرز کی جاسکے۔ اگر ایسی کوئی واضح علامت مقرر نہیں کی جائے گی تو مسلم اور غیر مسلم کے درمیان امتیاز عرصہ دراز کے تجربہ کے بعد ہی کیا جاسکے گا۔ اور وہ فرق بھی خفی ہوگا۔ کیونکہ وہ قرآن کی بنیاد پر ہوگا۔ نیز لوگوں میں کسی کے مسلمان ہونے کا فیصلہ کرنے میں اختلاف بھی

ہوگا۔ اور بات مخفی نہیں ہے کہ اس صورت حال میں احکام میں بڑا اختلال رونما ہوگا۔۔۔۔۔ اور ایسی علامت برضاء و رغبت تو حید و رسالت کا اقرار ہی ہے۔ اس اقرار ہی سے اس اعتقاد و تصدیق کا پتہ چلتا ہے جو دل میں کنون ہے۔ اس لئے اسلام کا سب سے اہم رکن تو حید و رسالت کے اقرار کو قرار دیا گیا ہے۔

② — پہلے (بحث ۴ باب ۲ میں) یہ بات بیان کی جا چکی ہے کہ نوع بشری کی نیک بخشی کا مدار اور نجات اخروی کا سرمایہ اخلاق اربعہ ہیں۔ یعنی اخبات (بارگاہ خداوندی میں نیاز مندی) صہارت (پاکی) سہاحت (فیاضی اور سہل گیری) اور عدس و انصاف اور نماز کے ذریعہ دو اخلاق بدست آتے ہیں: اخبات اور نظافت۔ کیونکہ نماز کے لئے پاکی شرط ہے اور نماز بارگاہ خداوندی میں اعلیٰ درجہ کی نیاز مندی ہے۔ اور زکوٰۃ دوسری دو خصلتوں کی تحصیل کے لئے مقرر کی گئی ہے۔ کیونکہ شرائط کا لحاظ کر کے زکوٰۃ کی رقم اس کے مصارف میں خرچ کرنا اعلیٰ درجہ کی فیاضی ہے اور یہی انصاف کی بات بھی ہے کہ مالدار اللہ کی بخشی ہوئی دولت میں سے غریبوں کا حق ادا کرے۔ پس زکوٰۃ کے ذریعہ سہاحت و عدالت کو بدست لایا جاسکتا ہے۔

③ — پہلے (بحث ۵ باب ۱۱ میں) یہ بات بیان کی جا چکی ہے کہ انسانوں کے لئے کوئی ایسی عبادت ضروری ہے جو اس کی خواہشات پر قہر مان ہو، تاکہ اس کے ذریعہ نفسانی خواہشات کو دایا جاسکے۔ اور ایسی عبادت روزہ ہی ہے۔ اس مقصد کے لئے اس سے بہتر کوئی عبادت نہیں ہے، اس لئے روزہ کو چوتھا رکن قرار دیا گیا ہے۔

④ — پہلے (بحث ۵ باب ۷ میں) یہ بات بھی بیان کی جا چکی ہے کہ منزل من اللہ شریعتوں میں ایک بنیادی حکم یہ بھی رہا ہے کہ شعائر اللہ کی تعظیم کی جائے۔ اور اہم شعائر اللہ چار ہیں: قرآن، کعبہ، نبی اور نماز۔ حج کی عبادت کعبہ شریف کی تعظیم کے لئے مقرر کی گئی ہے۔

اور بحث خاص کے مختلف ابواب میں مذکورہ چاروں عبادتوں کے فوائد کا تذکرہ کیا جا چکا ہے۔ ان کو دیکھنے سے اندازہ ہوگا کہ یہ چار عبادتیں دوسری عبادتوں سے مستغنی کرنے والی ہیں۔ اور دوسری عبادتیں ان چار سے مستغنی نہیں کرتیں، اس لئے ارکان اسلام کی تعیین کے لئے انہی چار کی تخصیص کی گئی ہے۔

فائدہ: واضح رہے کہ اسلام کے فرائض ان ارکان خمسہ ہی میں منحصر نہیں ہیں، بلکہ ان کے علاوہ اور بھی امور فرض ہیں۔ مثلاً جہاد، امر بالمعروف اور نہی عن المنکر وغیرہ۔ لیکن جو اہمیت اور خصوصیت ان پانچ کو حاصل ہے، وہ چونکہ اوروں کو حاصل نہیں، اس لئے اسلام کا رکن صرف انہی کو قرار دیا گیا ہے۔ اور وہ خصوصیت اور اہمیت یہ ہے کہ یہ ارکان خمسہ دین اسلام کے لئے بمنزلہ پیکر محسوس کے ہیں۔ نیز یہی وہ خاص تعبدی امور ہیں جو بالذات مطلوب و مقصود ہیں۔ اور ان کی فرضیت کسی عارض کی وجہ سے، اور کسی خاص حالت سے وابستہ نہیں ہے، بلکہ یہ مستقل اور دوامی فرائض ہیں۔ بخلاف جہاد و امر بالمعروف کے، کہ ان کی یہ حیثیت نہیں ہے اور وہ خاص حالات میں اور خاص موقعوں پر فرض ہوتے ہیں (ماخوذ از معارف الحدیث: ۱/۳۷۷ و ۷۷۷)

وإنما خصَّ الخمسة بالركنية:

- [۱-] لأنها أشهرُ عبادات البشر، وليست ملّةٌ من الملل إلا قد أخذت بها، والتزمتها، كاليهود، والنصارى، والمجوس، وبقية العرب، على اختلافهم في أوضاع أدائها.
- [۲] ولأن فيها ما يكفي عن غيرها، وليس في غيرها ما يكفي عنها.
- وذلك:

[۱-] لأن أصل أصول البر: التوحيد، وتصديق النبی، والتسليم للشرائع الإلهية، ولما كانت البعثة عامّةً، وكان الناس يدخلون في دين الله أفواجًا، لم يكن بُدّ من علامة ظاهرة، بها يُمَيَّز بين الموافق والمخالف، وعليها يُدار حكم الإسلام، وبها يؤخذ الناس. ولولا ذلك لم يُفَرَّق بينهما إلا بعد طول الممارسة، إلا تفریقًا طنیًا، معتمدًا على قرآن، ولأختلف الناس في الحكم بالإسلام، وفي ذلك اختلال كثير من الأحكام، كما لا يخفى. وليس شيء كالإقرار طوعًا ورغبةً كاشفًا عن حقيقة ما في القلب من الاعتقاد والتصديق.

[۲-] ولما ذكرنا من قبل: من أن مدار السعادة النوعية، وملاك النجاة الأخروية، هي الأخلاق الأربعة، فجعلت الصلاة المقرونة بالطهارة شُبْحًا وَمَظَنَّةً لِخُلُقِي الإِخْبَاتِ وَالنِّظَافَةِ، وجعلت الزكاة المقرونة بشروطها، المصروفةً إلى مصارفها، مَظَنَّةً لِلسَّامِحَةِ وَالْعَدَالَةِ.

[۳-] ولما ذكرنا: أنه لا بد من طاعة قاهرة على النفس، ليُدْفَع بها الحُجُبُ الطَّبِيعِيَّةُ، ولا شيء في ذلك كالصوم.

[۴-] ولما ذكرنا أيضًا: من أن أصل أصول الشرائع هو تعظيم شعائر الله؛ وهي أربعة، منها الكعبة وتعظيمها الحج.

وقد ذكرنا فيما سبق من فوائد هذه الطاعات ما يُعْلَم به: أنها تكفي عن غيرها، وأن غيرها لا تكفي عنها.

ترجمہ: اور پانچ چیزوں کو رکھنے کے ساتھ اسی وجہ سے (آپ ﷺ نے) خاص کیا ہے:

- (۱) اس لئے کہ وہ امور انہوں کی مشہور ترین عبادتیں ہیں۔ اور نہیں ہے ملتوں میں سے کوئی ملت مگر تحقیق اس نے اختیار کیا ہے اُن امور کو، اور اس نے ان کا التزام کیا ہے۔ جیسے یہود، نصاری، مجوس اور باقی ماندہ عرب۔ ان کے اختلاف کے ساتھ ان امور کی ادائیگی کے احوال میں۔

(۲) اور اس لئے کہ ان امور میں وہ بات ہے جو کافی ہو جاتی ہے ان کے علاوہ سے۔ اور نہیں ہے ان کے علاوہ میں

وہ بات جو کافی ہو جائے ان امور کی طرف سے۔

اور یہ بات :

(۱) اس لئے ہے کہ نیکوں کی بیانیہ باتوں کی اساس توحید و رسالت کی تصدیق اور احکام الہیہ و تسلیم کرنا ہے۔ اور جبکہ (آنحضرت صلی اللہ علیہ وسلم کی) بعثت ماحتمیہ۔ اور لوگ اللہ کے دین میں قوت و رفعت داخل ہو رہے تھے (تو) کوئی چارہ نہیں تھا کسی ظاہری ملامت کے بغیر، جس کے ذریعہ امتیاز کیا جائے موافق و مخالف کے درمیان۔ اور جس پر حکم اسلام کا مدار رکھا جائے۔ اور اس کے ذریعہ دوسرے باز پرس کی جائے۔ اگر ایسا نہ ہوتا تو نہ جدائی کی جاسکتی موافق و مخالف کے درمیان مگر عرصہ دراز کی مہماری سے بعد، مگر ظنی جدائی کرنا، قرآن پر حق دہا کرتے ہوئے۔ اور ضرور لوگ اختلاف کرتے اسلام کا حکم لگانے میں۔ اور اس میں بہت بڑا اختلاف تھا احکام میں، جیسا کہ پوشیدہ نہیں ہے۔ اور نہیں ہے کوئی چیز برضا و رغبت اقرار کی طرح اس امتیاز، تصدیق کی حقیقت کھولنے میں جو دل میں ہے۔

(۲) اور اس وجہ سے جس کو ہم پتہ بیان کر چکے ہیں کہ نوع بشر کی نیک بخشی کا مدار، اور اخروی نجات کا سرمایہ، اخلاق اور بعد ہیں۔ پس گردانی گئی وہ نہ ہو پاکی کے ساتھ مقرون ہو نہایت و نہایت کی، اختصاص کا پیر محسوس اور احتمالی جگہ۔ اور گردانی گئی وہ رکوتہ جو اس کی شرطوں کے ساتھ مقرون ہو، اور جو اس کے مصارف میں خرچ کی گئی ہو نہایت و عدالت کے لئے احتمالی جگہ۔

(۳) اور اس وجہ سے جس کو ہم پہلے بیان کر چکے ہیں کہ ضروری ہے کوئی ایسی عبادت جو نفس پر غالب ہو، تاکہ تاملی دور کرے اس کے ذریعہ فطری نجابت سے۔ اور نہیں ہے کوئی چیز اس میں روزہ کی طرح۔

(۴) اور اس وجہ سے جس کو ہم پہلے بیان کر چکے ہیں کہ خدائی شریعتوں کی اصل اصول شعائر اللہ کی تعظیم ہے۔ اور شعائر اللہ چار ہیں۔ ان میں سے ایک یہ ہے۔ اور اس کی تعظیم اس کا حج کرنا ہے۔

اور تحقیق ذکر کئے ہیں ہم نے مذمت اہل اب میں ان عبادات کے فوائد میں سے وہ جن کے ذریعہ جاننا جاتا ہے کہ یہ عبادتیں کفایت کرتی ہیں ان کے علاوہ سے۔ اور یہ کہ ان کے، سواء کفایت نہیں کرتیں ان سے۔

لغات: المرد العمل أو المال اپنے اوپر وہ جب کرینا اوصاع جمع ہے وضع کی، جو عرض کے تو مقولوں میں سے ایک مقولہ ہے، پس یہ منطقی حلالی غلط ہے کسی یکھی کثافت کافی ہونا، دوسرے سے مستغنی کرنا ملائکہ الأمور، سہارا، سرمایہ، مسح پر چھامیں۔ یہاں پیکر محسوس مراد ہے۔ مظنہ کسی چیز کے معنی احتمالی جگہ۔ محب طبع سے جواب کہ وہ ہے۔ دیکھئے بحث باب ۶

ترکیب: لم یکس لئذ، جزاء ہے، لما كانت المعنة کی ولاختلف کا عطف لم یفرق پر ہے کاشفاً خبر ہے لیس کی۔

تصحیح: اِلَّا عَذَابٌ اِلَّا تِیْنٌ مَخْطُوْطُوْنَ سے بڑھایا ہے۔ اور دوسرا اِلَّا اسْتَنْشَاءٌ اسْتَنْشَاءٌ ہے۔ استثناء ثانی نہیں ہے۔



گناہ: کبائر و صغائر

اوپر جو بیان کیا گیا ہے کہ نجات کے لئے کم از کم اسلام کے ارکان خمسہ پر عمل پیرا ہونا ضروری ہے۔ اس میں یہ بھی شرط ہے کہ آدمی بڑے گنہگاروں سے بچا رہے۔ سورۃ النساء آیت ۳۱ میں ارشاد پاک ہے:

اِنْ تَجْتَنِبُوا كَبَاۡرَ مَا تُنْهَوْنَ عَنْهُۥ نُكَفِّرْ عَنْكُمْ سَيِّاۡتِكُمْ، وَنُدْخِلْكُمْ مُّذْخَلًا كَرِيۡمًا

جن کاموں سے تم کو منع کیا جاتا ہے ان میں جو بھاری بھاری کام ہیں اگر تم ان سے بچتے رہو تو ہم تمہاری خفیف برائیاں تم سے دور فرما دیں گے، اور ہم تم کو ایک معزز جگہ میں داخل کریں گے۔

شریعت کی نظر میں گناہ کی دو قسمیں ہیں: کبائر اور صغائر:

(۱) — کبائر (بڑے گناہ) وہ ہیں جو آدمی سے اس وقت صادر ہوتے ہیں جب اس پر بہیمیت، درندگی یا شیطنیت (شرارت و خباثت) کا بھاری پردہ پڑ جاتا ہے یعنی غلبہ ہو جاتا ہے اور جس کے ارتکاب سے راہ حق مسدود ہو جاتی ہے یعنی آدمی دین سے دور چلا جاتا ہے اور جس سے شعائر اللہ کی عظمت برباد ہو جاتی ہے۔ یہ وہ کام ہیں جن سے انسان فاسق بن جاتا ہے اور ان سے لوگوں کو ضرر عظیم پہنچتا ہے۔ اور مع بذل ان کاموں کا مرتکب شریعت کو پس پشت ڈالتا ہے۔ یہ وہ شریعت نے ان کاموں سے نہایت سختی کے ساتھ روکا ہے اور ان کے ارتکاب پر نہایت سخت تہدید فرمائی ہے، اور اس کو ایسا خطرناک کام قرار دیا ہے کہ گویا اس کا مرتکب ملت سے خارج ہے۔

(۲) — صغائر (چھوٹے گناہ) برائی کے وہ اسباب و دواعی ہیں جو مذکورہ گناہوں سے فروتر ہیں، شریعت نے ان سے بھی قطعی طور پر روکا ہے، لیکن ان پر ایسی سخت تہدید نہیں فرمائی جیسی مذکورہ گناہوں کے بارے میں فرمائی ہے۔ تشریح کبیرہ کی تعریف میں بہت اختلاف ہے، اور صغیرہ چونکہ اس کا مقابلہ اس نے اس کی تعریف میں جمی اختلاف مانکر ہے۔ بلکہ بعض لوگ تو کبیرہ اور صغیرہ کی تقسیم ہی درست نہیں سمجھتے۔ ان کے نزدیک ہر گناہ جس سے قرآن و حدیث میں روکا گیا ہے کبیرہ ہے۔ ان کے خیال میں یہ بات مناسب نہیں ہے۔ جس کام سے اللہ تعالیٰ نے روکا ہے اس کو صغیرہ (معمولی گناہ) کہہ دیا جائے۔ مگر یہ خیال صحیح نہیں، مذکورہ آیت میں تقسیم کی طرف صاف اشارہ موجود ہے۔

روح المعانی (۱۷۵) میں مذکورہ آیت کی تفسیر میں کبیرہ کی تعریف میں سات آئینہ قول ذکر کئے گئے ہیں، مگر یہ تحقیق اختلاف نہیں ہے بلکہ ہر ایک نے ایک پہلو ظاہر کیا ہے۔ اور بعض حضرات نے سب اقوال کو جمع کیا ہے۔ شیخ الاسلام

بارزی فرماتے ہیں۔

”جس گناہ پر کوئی وعید آئی ہو یا اس پر کوئی حد (سزا) مقرر کی گئی ہو، یا اس پر قرآن وحدیث میں لعنت وارد ہوئی ہو، یا اس میں خرابی کسی ایسے گناہ کے برابر یا زیادہ ہو جس پر وعید یا حد یا لعنت آئی ہو، یا اس کے مرتکب کے بارے میں یہ خیال پیدا ہوتا ہو کہ وہ دین میں متہا دن ہے، تو وہ کبیرہ ہے اور اس کا مقابل صغیرہ ہے“ (روح المعانی)

اور شاہ صاحب قدس سرہ نے اس سلسلہ میں قول جامع یہ بیان کیا ہے کہ ایسے کام جو آدمی سے اس وقت صادر ہوتے ہیں جب اس پر بہیمیت یا سبغیت یا شیطنت کا سخت حملہ ہوتا ہے۔ جیسے زنا، ناحق قتل اور مال غنیمت لوٹنا۔ جب آدمی اس قسم کی حرکتیں کرتا ہے تو وہ دین سے دور جا پڑتا ہے۔ جان بوجھ کر نماز چھوڑنے والے کے بارے میں فرمایا ہے کہ وہ کافر ہو جاتا ہے یعنی وہ کہیں سے کہیں پہنچ جاتا ہے۔ ورنہ کاموں کے ارتکاب سے شعائر اللہ کی عظمت پر بھی حرف آتا ہے گویا اس گنہگار کے نزدیک قرآن وحدیث کے احکام کی کوئی حیثیت ہی نہیں! — یا ان کاموں میں ارتقا قات کی خلاف ورزی ہوتی ہے، جیسے زنا، حالت حیض میں صحبت اور انعام وغیرہ کہ ان سے نکاح اور تولد و تناسل کی راہ مسدود ہو جاتی ہے، اور بوجوں کو ضرر عظیم پہنچتا ہے۔

علاوہ ازیں ان کاموں کا مرتکب شریعت کو پس پشت بھی ڈال دیتا ہے۔ وہ شریعت کی ممانعت اور تہدیدات کی کچھ پرواہ نہیں کرتا، حالانکہ شریعت نے ان کو ایسا خطرناک کام قرار دیا ہے کہ گویا ان کا مرتکب ملت سے خارج ہے۔ اس کے حق میں فقد کلمہ اور فقد بروئ مما أنزل علی محمد جیسے سخت کلمات وارد ہوئے ہیں۔

اور صفائر بڑے گناہوں کے اسباب و دواعی ہیں۔ جیسے بد نظری: زنا کا سبب اور اس تک منفصی ہے۔ مگر یہ گناہ زنا سے فروتر ہے، پس زنا کی بہ نسبت یہ صغیرہ ہے۔ شریعت نے ان گناہوں سے بھی روکا ہے، مگر ان پر کبیرہ جیسی سخت وعید وارد نہیں ہوئی۔ غرض صفائر سے بھی بچنا ضروری ہے۔ صغیرہ ہونے کا یہ مطلب ہرگز نہیں ہے کہ اس کے ارتکاب میں کوئی حرج نہیں۔ چھوٹی چنگاری بھی آگ ہے، وہ بھی ایک جہاں کو پھونک سکتی ہے۔

کبار کی تعداد متعین نہیں

کبار کی تعداد روایات میں مختلف آئی ہے۔ ایک متفق علیہ روایت میں ہے کہ: ”سات مہلک گناہوں سے بچو“ الخ اور حضرت ابن عمر رضی اللہ تعالیٰ عنہما سے مروی ایک روایت میں ان کی تعداد نو آئی ہے۔ حضرت ابن مسعود رضی اللہ عنہ سے دس کی تعداد مروی ہے، بلکہ عبدالرزاق نے ایک روایت ذکر کی ہے کہ حضرت ابن عباس رضی اللہ عنہما سے دریافت کیا گیا کہ کیا کبار سات ہیں؟ آپ نے فرمایا: ”وہ قریب ستر ہیں“ ورسعید بن جبیر رحمہ اللہ کی روایت میں ابن عباس کا یہ جواب مروی ہے کہ: ”وہ قریب سات سو ہیں“۔ شاہ صاحب قدس سرہ فرماتے ہیں:

’حق بات یہ ہے کہ کبائر کی تعداد متعین نہیں۔ ان کو حد (تعریف) ہی سے پہچانا جاسکتا ہے کہ جس کام پر قرآن کریم میں اور احادیث صحیحہ میں جہنم کی وعید آئی ہے یا اس پر سزا مقرر کی گئی ہے یا نصوص میں اس کو کبیرہ کہا گیا ہے یا اس کے مرتکب کو ملت سے خارج قرار دیا گیا ہے یا اس کی خرابی اُن گناہوں سے بڑھی ہوئی ہے یا ان کے برابر ہے جن کے کبیرہ ہونے کی رسول اللہ ﷺ نے صراحت فرمائی ہے“

اور واحدی رحمہ اللہ نے تعداد متعین نہ ہونے کی حکمت یہ بیان کی ہے کہ اگر کبائر کی تعداد متعین کر دی جاتی تو لوگ صفائے کار تکاب شروع کر دیتے، اور ان کو جائز سمجھ لیتے کہ یہ تو معمولی گناہ ہیں، اس لئے اللہ تعالیٰ نے بندوں سے کبائر کی تعداد مخفی رکھی تاکہ لوگ ہر منہی عمدہ سے بچیں، یہ خیال کر کے کہ کہیں وہ کبیرہ کا ارتکاب نہ کر بیٹھیں۔ جیسے صلوٰۃ و سہو کا، شب قدر کا اور جمعہ کے دن قبولیت کی گھڑی کا علم مخفی کر دیا گیا ہے، تاکہ لوگ ہر نماز کو درمیانی نماز خیال کر کے اس کا اہتمام کریں اور رمضان کی ہر رات میں شب قدر کو تلاش کریں اور جمعہ کے دن بوقت نماز بھی، عصر کے بعد بھی اور دیگر ساعات میں بھی دعا کریں (روح المعانی ۵: ۱۷)

والآثام: باعتبار الملة على قسمين: صفائر و كبائر:

والكبائر: ما لا يصدر إلا بغاشية عظيمة من البهيمية، أو السُّبعية، أو الشيطنة، وفيه انسداد سبيل الحق، وهتك حُرمة شعائر الله، أو مخالقات الارتفاقات الضرورية، والضرر العظيم بالاساس، ويكون مع ذلك مابذًا للشرع، لأن الشرع نهى عنه أشدَّ نهْي، وغَلظ التهديد على فاعله، وجعله كأنه خروج من الملة.

والصفائر: ما كان دون ذلك من دواعي الشر وفضيات إليه، وقد ظهر نهْي الشرع عنه حتماً، ولكن لم يُغلظ فيه ذلك التغليظ.

والحق: أن الكبائر ليست محصورة في عدد، وانها تعرف بإبعاد النار في الكتاب والسنة الصحيحة، وشرع الحدِّ عليه، وتسميته كبيرةً، وجعله خروجاً عن الدين، وكون الشيء أكثر مفسدة مما نصَّ النبي صلى الله عليه وسلم على كونه كبيرةً، أو مثلها في المفسدة.

ترجمہ: در گناہ ملت کے اعتبار سے یعنی شریعت کی نظر میں دو قسموں پر ہیں۔ صفائر اور کبائر۔

اور کبائر: وہ کام ہیں جو نہیں صادر ہوتے مگر بہیمیت یا درندگی یا شیطنت کا بڑا پردہ پڑ جانے کی وجہ سے، اور اس میں راہ حق کو مسدود کرنا ہے اور عظمت شعائر اللہ کی ہتک ہے۔ یا ضروری تدبیرات نافعہ کی خلاف ورزی ہے اور لوگوں کو ضرر عظیم پہنچانا ہے اور ہوتا ہے گنہگار اُن (خرابیوں) کے ساتھ شریعت کو پس پشت ڈالنے والا۔ اس لئے کہ شریعت نے روکا ہے اس

سے تاکید کے ساتھ روکنا۔ اور گڑھا کیا ہے دھمکی کو اس کے مرتکب پر۔ اور گردانا ہے اس کو گویا وہ ملت سے نکل جاتا ہے۔ اور صغائر: وہ کام ہیں جو اُس سے فروتر ہیں، برائی کے اسباب میں سے اور برائی تک مُفَصِّل امور میں سے۔ در تحقیق ظاہر ہوا ہے شریعت کا روکنا اس سے قطعی طور پر، مگر نہیں گاڑھا کیا ہے اس میں اس دھمکی کو۔

اور حق بات یہ ہے کہ کبار کسی عدد میں محصور نہیں ہیں۔ اور (حق بات) یہ ہے کہ وہ (کبار) پہچانے جاتے ہیں جہنم کی دھمکی دینے سے قرآن اور احادیث صحیحہ میں، اور اس پر سزا مقرر کرنے سے، اور اس کا کبیرہ نام رکھنے سے، اور اس کو ملت سے نکلنا گروانے سے، اور کسی چیز کے ہونے سے خرابی میں بڑھا ہوا اُن گناہوں سے جن کے کبیرہ ہونے کی رسول اللہ ﷺ نے صراحت کی ہے، یا خرابی میں اس کے برابر ہونے سے۔

لغات: الغاشية: مَوْنَت غاشی: پردہ، دل کا پردہ، جمع غواش.



فصل

ایمانیت سے تعلق رکھنے والی روایات

وہ روایات جن میں کبار و کفریات کا تذکرہ ہے

حدیث۔۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

”نہیں زنا کرتا کوئی زنا کار، جب وہ زنا کرتا ہے درانحالیکہ وہ مؤمن ہو۔ اور نہیں چوری کرتا کوئی چور، جب وہ چوری کرتا

ہے، درانحالیکہ وہ مؤمن ہو۔ اور نہیں شراب پیتا کوئی شرابی، جب وہ شراب پیتا ہے، درانحالیکہ وہ مؤمن ہو۔ اور نہیں لوٹا

(لُیْرَا) کوئی لوٹ۔ کہ لوگ اس کی طرف آنکھیں اٹھا کر دیکھتے ہیں۔ جب وہ لوٹتا ہے، درانحالیکہ وہ مؤمن ہو۔ اور

نہیں خیانت کرتا مال غنیمت میں کوئی خائن، جب وہ خیانت کرتا ہے، درانحالیکہ وہ مؤمن ہو، پس بچو ایچو!! (متفق علیہ)

اور ایک دوسری متفق علیہ روایت میں جو حضرت ابن عباس رضی اللہ عنہما سے مروی ہے مذکورہ امور کے ساتھ ناحق قتل کا

بھی ذکر ہے اس حدیث کا مطلب یہ ہے کہ زنا، چوری، شراب نوشی، لوٹ مار، مال غنیمت میں خیانت اور قتل ناحق یہ سب

ایسی حرکتیں ہیں جو آدمی سے اسی وقت صادر ہوتی ہیں جب اس پر بہیمیت یا درندگی کا بڑا پردہ پڑ جاتا ہے۔ اس وقت ملکیت

(ایمان کا نور) گویا بالکل ختم ہو جاتی ہے، ورايمان کا فور ہو جاتا ہے۔ اس ارشاد پاک کے ذریعہ یہ سمجھنا مقصود ہے کہ یہ سب

افعال کبیرہ گناہ ہیں (یہ مطلب نہیں ہے کہ وہ اسلام کے دائرہ سے بالکل نکل جاتا ہے اور کافروں میں شامل ہو جاتا ہے)

فائدہ: اس قسم کی حدیثیں جن میں خاص خاص بد اعمالیوں اور بد اخلاقیوں کے متعلق فرمایا گیا ہے کہ ان میں ایمان نہیں، یا وہ مؤمن نہیں۔ اور اسی طرح وہ حدیثیں جن میں بعض اعمال صالحہ اور اخلاق حسنہ کے بارے میں فرمایا گیا ہے کہ جو شخص ان کا تارک ہے وہ ایمان سے خالی اور بے نصیب ہے یا یہ کہ وہ مؤمن نہیں ہے۔ ان کا مقصد و منشا یہ نہیں ہوتا کہ وہ شخص دائرۃ اسلام سے بالکل نکل گیا۔ اور اب اس پر اسلام کے بجائے کفر کے احکام جاری ہوں گے اور آخرت میں اس کے ساتھ ٹھیٹ کا فروں والا معاملہ ہوگا۔ بلکہ مطلب صرف یہ ہوتا ہے کہ یہ شخص اس حقیقی ایمان سے محروم اور بے نصیب ہے جو مسلمانوں کی اصلی شان ہے، اور جو اللہ کو محبوب ہے۔

اور اس کے لئے ثنوی ترکیب میں کاملاً یا ناماً جیسے لفاظ مقدّر ماننے کی بالکل ضرورت نہیں، بلکہ ایسا کرنا ایک قسم کی بد ذوقی ہے۔ ہر زبان کا یہ عام محاورہ ہے کہ اگر کسی میں کوئی صفت بہت ناقص اور کمزور درجہ کی ہو، تو اس کو کالعدم قرار دے کر اس کی مطلق نفی کر دی جاتی ہے۔ خاص کر دعوت و خطابت اور ترغیب و ترہیب میں یہی طرز بیان زیادہ موزوں اور زیادہ مفید مطلب ہوتا ہے۔ مزید وضاحت کے لئے دیکھیں معارف الحدیث (۱۵۵۱)

حدیث — حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

”اس ذات پاک کی قسم جس کے بقدر قدرت میں محمدؐ کی جان ہے! اس امت کا (یعنی اس دور کا) کوئی بھی — خواہ یہودی یا عیسائی ہی کیوں نہ ہو — میری خبر سن لے گا (یعنی اس کو میری نبوت کی دعوت پہنچ جائے گی) پھر وہ مجھ پر

اور میرے لائے ہوئے دین پر ایمان لائے بغیر مرے گا، تو وہ ضرور دوزخ میں جائے گا“ (رواہ مسلم)

تشریح: مطلب یہ ہے کہ جس شخص کو آپ ﷺ کی نبوت و رسالت کی دعوت پہنچ جائے، پھر وہ آپ پر ایمان نہ لائے، انکار پر اڑا رہے، اور سی حال میں مر جائے تو وہ دوزخ میں جائے گا۔ اگرچہ وہ کسی سابق پیغمبر کو، اس کے دین کو اور اس کی کتاب و شریعت کو ماننے والا یہودی یا عیسائی ہی کیوں نہ ہو۔ اس لئے کہ اللہ تعالیٰ نے اس دور محمدی میں جو آنحضرت ﷺ کی بعثت سے شروع ہوا ہے، اور قیامت تک جاری رہے گا اس دور میں اللہ تعالیٰ نے اپنی بندوں کی اصلاح کے لئے جو نظم و انتظام کیا ہے، وہ شخص اس کی مخالفت کرتا ہے۔ وہ خود اللہ تعالیٰ کی اور مقرب فرشتوں کی پھنکار کا مورد بنا ہے۔ اور اس نے نجات کی راہ خود ہی گم کر دی ہے۔ الغرض خاتم الانبیاء ﷺ کی بعثت کے بعد آپ پر ایمان لائے بغیر اور آپ کی شریعت کو قبول کئے بغیر نجات ممکن نہیں۔ اور یہ مسئلہ دین اسلام کے قطعیات و ہدایات میں سے ہے، جس میں شک و شبہ رسول اللہ ﷺ کی نبوت و رسالت کی حیثیت کو نہ سمجھنے ہی سے ہو سکتا ہے (معارف الحدیث ۸۹۱)

حدیث — حضرت انس رضی اللہ عنہ سے روایت ہے کہ رسول اللہ ﷺ نے فرمایا:

”تم میں سے کوئی شخص مؤمن نہیں ہو سکتا جب تک کہ اس کی خواہشات میرے لائے ہوئے دین کے تابع نہ ہو جائیں“

تشریح: ایمان کا کمال یہ ہے کہ عقل طبیعت پر غالب آجائے یعنی عقل کا مقتضی واضح طور پر اسکے نزدیک طبیعت کے مقتضی

سے افضل ہو۔ اور یہ بات دین کے ہر معاملہ میں ہونی چاہئے۔ اللہ تعالیٰ سے، اسلام سے، قرآن سے اور رسول اللہ ﷺ سے محبت ہر چیز کی محبت سے زیادہ ہونی چاہئے۔ جیسا ایمان کی تکمیل ہو سکتی ہے اور اسی وقت ایمان کی چاشنی محسوس ہوتی ہے۔ اور یہ بات اپنے اندر پیدا کرنا یا اس حقیقت کو سمجھنا کچھ دشوار نہیں، کیونکہ اللہ و رسول کے ساتھ اہل ایمان کو جو محبت ہوتی ہے وہ ماں باپ اور بیوی بچوں کی محبت کی طرح خونی رشتوں یا دوسرے طبعی اسباب کی وجہ سے نہیں ہوتی، بلکہ وہ روحانی اور عقلی وجہ سے ہوتی ہے۔ اور جب وہ کامل ہو جاتی ہے تو اس کے سوا دوسری تمام وہ محبتیں جو طبعی یا نفسانی اسباب سے ہوتی ہیں رب جاتی ہیں، اور مغلوب ہو جاتی ہیں۔ شاہ صاحب رحمہ اللہ فرماتے ہیں کہ ”میری زندگی کی قسم!“ (یعنی میری زندگی کے تجربات، گواہ ہیں کہ) یہ چیز کامل ایمان والوں میں مشاہدہ کی ہوئی ہے، یعنی وہ وقت آنے پر ہر تعلق کو اپنے حبیب ﷺ سے تعلق پر قربان کر دیتے ہیں۔

قائدہ: لایؤمن کی تعبیر سے معلوم ہوا کہ رسول اللہ ﷺ سے ہر چیز سے زیادہ محبت کرنا اور ہوس (خواہشات نفس) کو ہمدی (اللہ تعالیٰ کی طرف سے آئی ہوئی تعلیمات) کے تابع کرنا واجب ہے اور اس کی جانب مخالف حرام ہے۔ پس یہی گناہ کبیرہ ہے۔

[۱] وقوله: صلى الله عليه وسلم: "لا يزني الزاني حين يزني وهو مؤمن" الحديث، معناه: أن هذه الأفعال لا تصدر إلا بغاشية عظيمة من البهيمية، أو السعية، فتصير حينئذ الملكية كأن لم تكن، والإيمان كأنه زائل؛ ودل بذلك على كونها كبائر.

[۲] قال النبي صلى الله عليه وسلم: "والذي نفس محمد بيده! لا يسمع بي أحد من هذه الأمة: يهودي ولا نصراني، ثم يموت، ولم يؤمن بالذي أرسلت به، إلا كان من أصحاب النار" أقول: يعني من بلغته الدعوة، ثم أصر على الكفر حتى مات دخل النار، لأنه ناقض تدبير الله تعالى لعباده، ومكن من نفسه لعنة الله والملائكة المقربين، وأخطأ الطريق الكاسب للسجاة.

[۳] وقال صلى الله عليه وسلم: "لا يؤمن أحدكم حتى أكون أحب إليه من والده وولده والناس أجمعين" وقال: "حتى يكون هواه تبعاً لما جئت به"

أقول: كمال الإيمان أن يغلب العقل على الطبع، بحيث يكون مقتضى العقل أمثل بين عينيه من مقتضى الطبع بادی الأمر، وكذلك الحال في حب الرسول، ولعمري! هذا مشهود في الكاملين.

ترجمہ: (۱) آنحضرت ﷺ نے فرمایا: ”نہیں زنا کرتا زنا کرنے والا، جب وہ زنا کرتا ہے، دراصل ایک وہ مؤمن ہو“ حدیث آخر تک پڑھیے۔ اس کے معنی یہ ہیں کہ یہ افعال نہیں صادر ہوتے مگر بہیمیت یا سہیت کے بڑے پردے کی

وجہ سے۔ پس اس وقت ملکیت ہو جاتی ہے گویا تھی ہی نہیں۔ اور ایمان گویا وہ ختم ہو جانے والا ہے۔ راہ نمائی کی ہے آپ نے اس ارشاد سے ان افعال کے کبیرہ ہونے کی طرف۔

(۲) فرمایا نبی ﷺ نے: ”قسم ہے الخ“ میں کہتا ہوں: مراد لے رہے ہیں آپ ﷺ اس شخص کو جس کو دعوت پہنچی، پھر اُڑا رہا وہ انکار پر، یہاں تک کہ مرگیا، تو وہ دوزخ میں جائے گا۔ کیونکہ اس نے مخالفت کی، اللہ تعالیٰ کے انتظام کی اپنے بندوں کے لئے۔ اور موقع دیا اس نے اپنے اندر اللہ کی اور مقرب فرشتوں کی پھٹکار کو۔ اور چوک گیا وہ اس راہ کو جو نجات کو کمانے والا ہے۔

(۳) اور فرمایا آپ ﷺ نے: ”نہیں ایمان لاتا الخ“ اور فرمایا: ”یہاں تک کہ الخ“ میں کہتا ہوں: ایمان کا کمال یہ ہے کہ عقل طبیعت پر غالب جائے، بایں طور کہ عقل کا مقتضی اس کی آنکھوں کے سامنے ہو طبیعت کے مقتضی سے واضح طور پر۔ وراسی طرح حالت ہے حسب رسول کی۔ اور میری زندگی کی قسم! یہ چیز کا مین میں مشاہدہ کی ہوئی ہے۔



ایک جامع تعلیم اور اسلام کا عطر

حدیث — حضرت سفیان بن عبد اللہ ثقفی رضی اللہ عنہ نے عرض کیا: یا رسول اللہ! اسلام کے بارے میں مجھے کوئی ایسی جامع اور شافی بات بتلائیے کہ آپ کے بعد — اور ایک روایت میں ہے کہ آپ کے علاوہ — پھر میں کسی سے اس بارے میں کچھ نہ پوچھوں آپ نے ارشاد فرمایا: ”کہو: ایمان لایا میں اللہ پر، پھر اس پر جم جاؤ“ (روہ مسلم)

تشریح: مطلب یہ ہے کہ اللہ ہی کو آلہ اور رب مان کر اپنے کو بس اس کا بندہ بنا دو، انقیاد و اطاعت کو اور اللہ کے احکام کے سامنے سراغِ زندگی کو اپنا شیوہ بنا لو۔ اعمال اسلام پر عمل پیرا ہو جاؤ اور اسلام میں ممنوع اعمال سے بالکل کنارہ کش ہو جاؤ یہی جامع تعلیم اور اسلام کا عطر ہے۔ اس تعلیم کے بعد کسی اور سبق کی ضرورت باقی نہیں رہتی۔

سورہ خم السجدة آیت ۳۰ میں ارشاد پاک ہے:

إِنَّ الَّذِينَ قَالُوا: رَبُّنَا اللَّهُ، ثُمَّ اسْتَقَامُوا، تَنْزِلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنْتُمْ تُوعَدُونَ.

پیشک جن لوگوں نے دل سے اقرار کیا کہ ہمارا رب اللہ ہے۔ پھر وہ اس پر مستقیم رہے تو ان پر فرشتے اتریں گے (اور کہیں گے) کہ تم اندیشہ نہ کرو، اور نہ رنج کرو، اور تم اس جنت کی خوش خبری سن لو جس کا تم سے وعدہ کیا جا رہا ہے۔

الغرض یہ ایک جامع ارشاد اور کلی بات ہے۔ اس سے مومن کو تمام احکامات شرعیہ کے سلسلہ میں بصیرت حاصل ہو جاتی ہے کہ تمام اوامرو نواہی اور جملہ احکام خداوندی کی پیروی ضروری ہے۔ اور یہ اجمالی علم بھی انسان کو دین میں اور

خیرات (اعمال صالحہ) میں آگے بڑھنے میں بڑی مدد دیتا ہے۔

[۴] قیل: یا رسول اللہ! قل لی فی الإسلام قولاً لا أسأل عنه أحدًا بعدک، وفی رواية: غیرک، قال: "قل: آمَنْتُ بِاللّٰه، ثم اسْتَقَمْتُ"
أقول: معناه أن یحضر الإنسان بین عینیه حالة الانقیاد والإسلام، ثم یعمل بما یناسبه، ویترک ما ینخالفه، وهذا قولٌ کُلِّیٌ یصیر به الإنسان علی بصیرة من الشرائع، وإن لم یکن تفصیلاً، فلا یخلو عن علم اجمالی، یجعل الإنسان سابقاً.

ترجمہ: (۴) پوچھا گیا الخ میں کہتے ہوں: اس کے معنی یہ ہیں کہ انسان اپنی آنکھوں کے سامنے حاضر کرے قرۃ نبرداری و سرافگندگی کی حالت کو، پھر سرے وہ کام جو اس کے مناسب ہیں، اور چھوڑے وہ کام جو اس کے برخلاف ہیں (جیسے کسی کو استاذ مان لیا جائے تو اب اس کے تقاضے پورے کرنے ضروری ہیں) اور یہ ایک جامع ارشاد ہے اس کے ذریعہ انسان بالبصیرت ہو جاتا ہے احکام شرعیہ میں۔ اگرچہ یہ بات تفصیلی نہیں ہے مگر خالی نہیں ہے ایسے اجمالی علم سے جو انسان کو آگے بڑھنے والا بنادیتا ہے۔



مومن ناجی ہے ناری نہیں

حدیث — حضرت انس رضی اللہ عنہ بیان فرماتے ہیں کہ آنحضرت ﷺ نے حضرت معاذ رضی اللہ عنہ سے فرمایا:

"جو کوئی سچے دل سے شہادت دے کہ اللہ کے سوا کوئی معبود نہیں، اور محمد (ﷺ) اس کے رسول ہیں تو اللہ تعالیٰ اس کو دوزخ پر حرام کر دیں گے" حضرت معاذ رضی اللہ عنہ نے عرض کیا: کیا میں لوگوں کو اس کی خبر نہ کر دوں کہ وہ خوش ہو جائیں؟ آپؐ نے فرمایا: "پھر وہ اسی پر بھروسہ کر کے بیٹھ جائیں گے!" پھر حضرت معاذ رضی اللہ عنہ نے اپنے آخری وقت میں کتمانِ علم کے خوف سے یہ حدیث لوگوں سے بیان کی" (متفق علیہ، فکوة حدیث نمبر ۲۵)

حدیث — آنحضرت ﷺ نے ایک بار حضرت ابوذر غفاری رضی اللہ عنہ سے فرمایا:

"جو بھی بندہ لا الہ الا اللہ کہے، اور پھر اس پر اس کو موت آجائے، تو وہ جنت میں ضرور جائے گا" حضرت ابوذر غفاری رضی اللہ عنہ نے عرض کیا: اگرچہ اس نے زنا کیا ہو، اور اگرچہ اس نے چوری کی ہو؟ آپؐ نے فرمایا: "اگرچہ اس نے زنا کیا ہو، اور اگرچہ اس نے چوری کی ہو" دوسری مرتبہ ابوذرؓ نے استعجاب سے یہی دریافت کیا، تو بھی آپؐ نے یہی

جواب دیا۔ تیسری بار جب حضرت ابو ذرؓ نے یہی بات تعجب سے عرض کی تو آپؐ نے فرمایا: ”اگرچہ اس نے زنا کیا ہو، اور اگرچہ اس نے چوری کی ہو، وہ ابو ذرؓ کی ناگواری کے باوجود جنت میں جائے گا“ (متفق علیہ، مشکوٰۃ حدیث نمبر ۳۵)

حدیث — حضرت عبداللہ رضی اللہ عنہ روایت کرتے ہیں کہ آنحضرت ﷺ نے فرمایا: ”جو شخص گواہی دے کہ اللہ کے سوا کوئی معبود نہیں، جو بے ہمہ ہے، جس کا کوئی ساجھی نہیں، اور یہ گواہی دے کہ محمد (ﷺ) اس کے بندے اور اس کے رسول ہیں، اور یہ گواہی دے کہ عیسیٰ (علیہ السلام) اللہ کے بندے اور اس کے رسول ہیں، اور ان کی بندگی کے بیٹے ہیں، اور اللہ کا بوں ہیں جس کو اللہ نے مریم کی طرف ڈالا ہے اور اللہ کی پیاری روح ہیں اور جنت اور جہنم برحق ہیں، تو اللہ تعالیٰ اس کو جنت میں داخل کریں گے، خواہ اس نے کچھ بھی عمل کیا ہو (متفق علیہ، مشکوٰۃ حدیث نمبر ۲۷)

حدیث — حضرت عبادہ رضی اللہ عنہ کی ایک دوسری روایت مسلم شریف میں ہے کہ رسول اللہ ﷺ نے فرمایا: ”جو کوئی شہادت دے کہ اللہ کے سوا کوئی معبود نہیں اور محمد (ﷺ) اس کے رسول ہیں، تو اللہ تعالیٰ اس پر دوزخ کی آگ حرام کر دیتے ہیں“ (مشکوٰۃ، حدیث نمبر ۳۶)

حدیث — اور مسلم شریف ہی میں حضرت جابر رضی اللہ عنہ سے آنحضرت ﷺ کا یہ ارشاد منقول ہے کہ: ”دو باتیں واجب کرنے والی ہیں“ ایک شخص نے پوچھا: وہ دو واجب کرنے والی باتیں کیا ہیں؟ آپؐ نے فرمایا: ”جس کی اس حال میں موت آئے کہ وہ اللہ کے ساتھ کسی چیز کو شریک ٹھہراتا تھا تو وہ دوزخ میں جائے گا۔ اور جس کی اس حال میں موت آئے کہ وہ اللہ کے ساتھ کسی چیز کو شریک نہیں ٹھہراتا تھا تو وہ جنت میں داخل ہوگا“ (مشکوٰۃ حدیث ۳۸)

تشریح: ان تمام روایات کا مطلب یہ ہے کہ جس نے ایمان و اسلام کی دعوت قبول کی، اور تو حید و رسالت کی شہادت دی، تو اللہ تعالیٰ کی طرف سے اس کی نجات کا حتمی وعدہ ہے۔ اور اگر وہ ایمان کے ساتھ اعمال صالحہ بھی کرتا رہا اور کبائر سے بچتا بھی رہا تو وہ نجاتِ اولیٰ کا حقدار ہے۔ اور اگر بہ تقاضائے بشریت اعمال میں کبیرات مہیاں ہوئیں یا کبائر کا ارتکاب کیا، تو دو صورتیں ہوں گی: اگر مغفرت خداوندی اس کے شامل حال ہو جائے گی تو وہ بھی بغیر عذاب کے جنت میں داخل ہوگا۔ اور اگر اس کا نصیب ایسا نہیں تو وہ کوتاہیوں اور گناہوں کی پاداش میں جہنم میں داخل کیا جائے گا، اور سزا یا بی کے بعد جنت میں پہنچایا جائے گا۔ تاہم وہ دوزخ میں نہیں رہے گا۔ جہنم کی ابدی سزا کفار ہی کے لئے ہے۔ مومن کے لئے اگرچہ اس نے کبائر کا ارتکاب کیا ہو جہنم کی ابدی سزا نہیں ہے۔

ان روایات کا یہ مطلب نہیں ہے کہ تو حید و رسالت کا اقرار کرنے کے بعد آدمی خواہ کیسا ہی بد عقیدہ اور بد عمل رہا ہو، بہر حال وہ اللہ کے عذاب سے مامون و محفوظ رہے گا، دوزخ کی آگ اس کو چھوئی نہیں سکتی۔ ایسا سمجھنا ان بشارتی ارشادات کا صحیح مفہوم و مدعا سمجھنے سے محرومی ہے۔

سوال: یہاں یہ سوال پیدا ہوتا ہے کہ اگر ان روایات کا یہی مطلب ہے جو اوپر بیان کیا گیا، تو پھر یہ تعبیرات کہ: ”اس کو دوزخ پر حرام کر دیں گے“ اور ”وہ ضرور جنت میں جائے گا“ اور ”اللہ تعالیٰ اس کو جنت میں داخل کریں گے خواہ اس نے کچھ بھی عمل کیا ہو“ اور ”اللہ تعالیٰ اس پر دوزخ کی آگ حرام کر دیتے ہیں“ اور ”توحید خالص دخول جنت کو واجب کرنے والی ہے“ یہ تعبیرات کیوں اختیار کی گئی ہیں؟ اس صورت میں تو صاف اور سیدھا انداز بیان یہ ہونا چاہئے تھا کہ: ”ایمان کی بدولت مؤمن کسی نہ کسی دن جنت میں ضرور جائے گا“۔ یہ تعبیرات تو ذہن کو اس طرف لے جاتی ہیں کہ ایمان کے ساتھ عملی کوتاہیاں اور کبائر کا ارتکاب کچھ مضرت نہیں، جیسا کہ مرجیہ فرقہ کہتا ہے۔

جواب: کلام کو اس انداز پر چلانے میں نکتہ یہ ہے کہ ان تعبیرات سے مؤمن کو بشارت سننے کے ساتھ، کفر و شرک کی سنگینی بھی ظاہر کرنی ہے یعنی یہ بتلانا بھی مقصود ہے کہ کفر و شرک کی بہ نسبت کبائر بے حیثیت ہیں۔ گویا وہ گناہ ہی نہیں۔ اس لئے مؤمن ضرور جنت میں جائے گا۔ خواہ اس نے کچھ بھی عمل کیا ہو۔ ہاں ابدہ کفر و شرک کی معافی کا کوئی سواں پیدا نہیں ہوتا، کیونکہ وہ نہایت سنگین گناہ ہیں۔ جیسے بغاوت، حکومت کے نزدیک نہایت سخت گناہ ہے، اس کی معافی کا کوئی سوال ہی پیدا نہیں ہوتا۔ اور بغاوت کی بہ نسبت دیگر اخلاقی اور عملی جرائم معمولی گناہ ہیں۔ اس لئے مجرم کو بغیر سزائے بھی چھوڑا جاسکتا ہے، اور سزا دی جائے تو بھی وہ دیر سویر جیل سے نکل آتا ہے۔ وراس کی نظیر امرت ان اقاتل الخ ہے۔ اس حدیث کا مقصد جنگ چھیڑنا نہیں ہے۔ بلکہ اس میں جنگ بندی کی حد بیان کی گئی ہے۔ مگر تعبیر امرت ان اقاتل الناس اختیار کی گئی ہے تاکہ اس طرف بھی اشارہ ہو جائے کہ فتنہ ختم کرنے کے لئے اقدامی جہاد بھی مشروع ہے۔

اور حضرت شاہ صاحب قدس سرہ کے انداز پر اس کی تفصیل یہ ہے کہ گناہ کے مراتب میں واضح تفاوت ہے، اگرچہ سب گناہ ”گناہ“ ہیں، مگر تمام گناہ ایک درجہ کے نہیں ہیں۔ مثلاً کبائر کا کفر سے موازنہ کیا جائے تو ان کی کوئی محسوس حیثیت نہ ہوگی۔ وہ پہاڑ کے سامنے رائی کا دانہ نظر آئیں گے اور ان میں دخول نار کی سمیت کی شان بہت ہی مضاعف نظر آئے گی۔ یہی حال صغائر کا ہے جب ان کا کبائر سے موازنہ کیا جائے۔ پس نبی کریم ﷺ نے اپنی ان تعبیرات سے کفر و کبائر کے درمیان نہایت واضح فرق سمجھایا ہے کہ کفر و شرک تو ایسے سنگین گناہ ہیں کہ ان کی معافی کا سوال ہی پیدا نہیں ہوتا۔ اور کبائر چونکہ کفر و شرک کی بہ نسبت بے قدر ہیں۔ اس لئے ان کی معافی ابتداء بھی ہو سکتی ہے اور بالآخر (یعنی سزایابی کے بعد) بھی ہو سکتی ہے۔ بلکہ ضرور ہوگی۔ مرتکب کبیرہ بھی کسی نہ کسی دن جنت میں ضرور پہنچ کر رہے گا۔

مثال سے وضاحت: معمولی بیماریاں جیسے زکام اور تھکان وغیرہ جب ان کا مزمین بیماریوں سے جیسے جذام، اور سل دق وغیرہ سے موازنہ کیا جائے جو فساد مزاج کی وجہ سے پیدا ہوتی ہیں، جب کہ وہ بگاڑ جسم انسانی میں جگہ بنا لیتا ہے تو وہ معمولی بیماریاں صحت و تندرستی نظر آئیں گی، وہ کوئی علت و مرضہ ہی نہیں سمجھی جائیں گی۔ کیونکہ کبھی بھاری مصیبت چھوٹی مصیبت کو بھلا دیتی ہے۔ پیر میں کائنات چھ جائے، پھر آل یا مال پر کوئی آفت آن پڑے تو آدمی کا ناچنے کی تکلیف

بھول جاتا ہے۔ وہ کہتا ہے کہ اس نئی آنے والی آفت سے پہلے مجھے کوئی تکلیف پہنچی ہی نہیں۔ اسی طرح کبائر: کفر و شرک کے مقابلہ میں کچھ زیادہ قابل لحاظ نہیں ہیں۔

[۵] وقال صلى الله عليه وسلم: "ما من أحد يشهد أن لا إله إلا الله، وأن محمداً رسول الله، صدقاً من قلبه، إلا حرمه الله على النار" وقوله صلى الله عليه وسلم: "وإن زنى وإن سرق" وقوله صلى الله عليه وسلم: "على ما كان من عمل" أقول: معناه: حرمه الله على النار الشديدة المؤبدية التي أعدّها للكافرين، وإن عمل الكبائر. والنكتة في سوق الكلام هذا السياق: أن مراتب الإثم بينها تفاوت بين، وإن كان يجمعها كلها اسم الإثم، فالكبائر إذا قيست بالكفر لم يكن لها قدر محسوس، ولا تأثير يُعتد به، ولا سببة لدخول النار تُسمى سببة، وكذلك الصغائر بالنسبة إلى الكبائر، فبين النبي صلى الله عليه وسلم الفرق بينها على أكد وجه، بمنزلة الصحة والسقم: فإن الأعراض البادية، كالزكام والنُصب، إذا قيست إلى سوء المزاج المتمكن، كالجُذام والسل والاستسقاء، يُحكم عليها بأنها صحت، وإن صاحبها ليس بمريض، وإن ليس به قلبية، ورُبّ داهية تُنسى داهية، كمن أصابه شوكة، ثم وتّر أهله وماله، قال: لم يكن بي مصيبة قبل أصلاً.

ترجمہ: (۵) اور آنحضرت ﷺ نے فرمایا: "نہیں ہے کوئی شخص جو گواہی دے، الخ۔"

میں کہتا ہوں: اس حدیث کے معنی یہ ہیں کہ اس کو اللہ تعالیٰ حرام کر دیں گے سخت دائمی آگ پر، جس کو اللہ تعالیٰ نے کافروں کے لئے تیار کیا ہے، اگرچہ اس نے کبائر کا ارتکاب کیا ہو۔

اور کلام کو اس انداز پر چلانے میں نکتہ یہ ہے کہ گناہ کے مراتب، ان کے درمیان واضح تفاوت ہے، اگرچہ سب مراتب کو لفظ "گناہ" شامل ہے۔ بس کبائر جب موازنہ کئے جائیں کفر کے ساتھ تو نہیں ہوگی ان کے لئے کوئی محسوس حیثیت اور نہ قابل لحاظ قدر۔ اور نہ آگ میں جانے کے لئے ایسی سمیت جس کو سمیت کہا جاسکے۔ اور اسی طرح صغائر (کا حال ہے) کبائر کی بہ نسبت۔ پس بیان فرمایا آنحضرت ﷺ نے ان کے درمیان فرق نہایت مؤکد طور پر (یعنی نتائج کا تفاوت دکھلا کر) جیسے تندرستی اور بیماری (کا حال ہے) پس معمولی بیماریاں جیسے زکام اور ٹکان، جب وہ موازنہ کی جائیں (جسم میں) جگہ پکڑنے والے فساد مزاج کے ساتھ، جیسے جذام (کوڑھ، فساد خون کی ایک بیماری) اور سل (دق) ایک بیماری جس سے بھیچروں میں زخم ہو جاتے ہیں، اور منہ سے خون آنے لگتا ہے۔ ٹی بی) اور استسقاء (ایک بیماری جس سے پیٹ بڑھ جاتا ہے اور پیاس بہت لگتی ہے، جلند کاروگ) تو حکم لگایا جائے گا ان (معمولی بیماریوں) پر

کہ وہ تندرستی ہیں۔ اور یہ کہ وہ ہلکی بیماریوں والا بیمار ہی نہیں ہے، اور یہ کہ نہیں ہے اسے کوئی سخت عارضہ اور کبھی ایک مصیبت دوسری مصیبت کو بھلا دیتی ہے، جیسے وہ شخص جسے کاٹا چھایا ہو، پھر آفت آن پڑے اس کے خاندان اور مال پر تو وہ کہتا ہے کہ نہیں پہنچی تھی مجھے کوئی مصیبت اس سے پہلے بالکل ہی۔

لغات: الأعراض البادية: معمولی بیماریاں۔ نصب: جھکن۔ المتمکن: جگہ پکڑنے والا۔ ... قلبہ: وہ بیماری جس سے بیمار بچھونے پر تڑپے، کوئی سخت مارضہ۔ وقتر: گھبرا دینا، ستانا، تکلیف پہنچانا و قتر (بمہول) آفت کا آنا حادثہ پڑنا۔



ابلیس کا پانی پر تخت بچھانا اور دربار لگانا حقیقت ہے

حدیث — حضرت جابر رضی اللہ عنہ سے مروی ہے کہ آنحضرت ﷺ نے ارشاد فرمایا:

”بیشک ابلیس پانی پر اپنا تخت بچھاتا ہے، پھر وہ اپنے لشکروں کو بھیجتا ہے، جو لوگوں کو بہکاتے پھرتے ہیں۔ پس ان میں سے ابلیس سے مرتبہ میں قریب تر وہ ہے جو ان میں سب سے بڑا فتنہ انگیز ہے۔ ان میں سے ایک (ابلیس کے دربار میں) آتا ہے، پس کہتا ہے: ”میں نے یہ کیا اور یہ کیا“ (یعنی کسی کو زنا میں مبتلا کیا، اور کسی کو چوری میں) پس ابلیس کہتا ہے: ”تو نے کچھ نہیں کیا!“ پھر ان میں سے ایک اور آتا ہے اور کہتا ہے: ”میں ایک شخص کے پیچھے پڑا رہا، تا آنکہ میں نے اس کے اور اس کی بیوی کے درمیان جدائی کر دی“۔ آنحضرت ﷺ نے فرمایا: پس ابلیس اس کو اپنے قریب کرتا ہے، اور کہتا ہے: ”تو بہت اچھا (پنھا) ہے!“ اعمش راوی کہتے ہیں: میرا گمان یہ ہے کہ آپؐ نے یہ بھی فرمایا: ”پس وہ اس کو سینے سے لگاتا ہے“ (راہ مسم، مشکوٰۃ، حدیث نمبر ۱۰۰۰ باب الوسوسة)

تشریح: اللہ تعالیٰ نے شیاطین کی تخلیق ہی کچھ اس طرح فرمائی ہے کہ وہ لوگوں کو گمراہ کریں۔ جیسے کیڑے وہ کام کرتے رہتے ہیں جو ان کے مزاج کا تقاضا ہوتا ہے، جیسے گھریلا پاخانہ لڑھکا کر اپنے بل میں لے جاتا ہے۔ اور یہی اس کی فطرت ہے۔ اسی طرح شیاطین بھی اپنی فطرت کے تقاضے سے لوگوں کو بہکاتے رہتے ہیں۔

اور اللہ کا طریقہ مخلوقات کی ہر نوع اور ہر صنف میں یہ ہے کہ ان کا ایک سردار ہوتا ہے، جو اپنے ماتحتوں کو کام سپرد کرتا ہے، پھر ان کی کارکردگی کا جائزہ بھی لیتا ہے۔ اور جو شاندار کام کرتا ہے اس کی حوصلہ افزائی بھی کرتا ہے۔ اسی طرح شیاطین کا سردار ابلیس ہے، جو شقاوت میں ناپ اور گمراہی میں طاق ہے، وہ پانی پر اپنا تخت بچھاتا ہے۔ کیونکہ تخلیق ارض و سماء کے وقت اللہ کا تخت پانی پر تھا۔ پس شیطان بھی پانی پر اپنا تخت بچھا کر اپنی خدائی کا تاثر دیتا ہے۔ اور وہ اپنے کارندوں کو اپنا پروگرام سپرد کرتا ہے اور دیکھتا ہے کہ کس نے شاندار کارنامہ انجام دیا ہے۔ وہ اس کی حوصلہ افزائی کرتا ہے۔ اس کے نزدیک سب سے شاندار کارنامہ میاں بیوی میں تفریق کرانا ہے۔ وہ اس حرکت کے کرنے والے کو گلے

لگاتا ہے اور شاباسی دیتا ہے۔

غرض اس حدیث میں جو کچھ بیان کیا گیا ہے وہ بالکل حقیقت ہے، مجاز یا تمثیل (پیرایہ بیان) برگز نہیں اور مجھے اس کا یقین ہے جیسا آنکھ سے دیکھی بھالی چیز کا ہوتا ہے۔

[۶] وَقَوْلُهُ صَلَّى اللَّهُ عَلَيْهِ وَسَلَّمَ: إِنَّ ابْلِسَ يَضَعُ عَرْشَهُ عَلَى الْمَاءِ، ثُمَّ يَبْعَثُ سَرَايَاهُ يَفْتَنُونَ النَّاسَ“ الْحَدِيثُ. أَعْلَمُ أَنَّ اللَّهَ تَعَالَى حَلَقَ الشَّيَاطِينَ وَجَبَلَهُمْ عَلَى الْإِغْوَاءِ، بِمَنْزِلَةِ الدُّودِ الَّتِي تَفْعَلُ أَعْمَالًا بِمَقْتَضَى مَزَاجِهَا، كَالْجُعْلِ يَدُهُ الْخَرَأَةُ، وَأَنْ لَهُمْ رُبْسًا يَضَعُ عَرْشَهُ عَلَى الْمَلْعَةِ وَيَدْعُوهُمْ لِتَكْمِيلِ مَا هُمْ قَبْلَهُ، قَدْ اسْتَوْجِبَ أَمُّ الشَّقَاوَةِ وَأَوْفَرَ الضَّلَالِ؛ وَهَذِهِ سُنَّةُ اللَّهِ فِي كُلِّ نَوْعٍ وَلِي كُلِّ صَنْفٍ، وَلَيْسَ فِي هَذَا مَجَازٌ. وَقَدْ تَحَقَّقْتُ مِنْ ذَلِكَ مَا يَكُونُ بِمَنْزِلَةِ الرُّؤْيَا بِالْعَيْنِ.

ترجمہ: (۶) آنحضرت ﷺ کا ارشاد ہے: ”بیشک ابلیس پانی پر اٹخ“ جان میں کہ اللہ تعالیٰ نے شیاطین کو پیدا فرمایا ہے اور ان کی تخلیق فرمائی ہے گمراہ کرنے پر، جیسے وہ کیڑے جو کرتے ہیں کچھ کام ان کے مزاج کے تقاضے سے، جیسے گہری لڑھکاتا ہے پاخانے کو۔

اور یہ (بات بھی جان لیں) کہ شیاطین کا ایک سردار ہے، جو پانی پر اپنا تخت بچھاتا ہے۔ اور بلاتا ہے وہ شیاطین کو اس پروگرام کی تکمیل کے لئے جو اس کا ہے۔ تحقیق واجب دلائل لازم جاتا ہے اس سردار نے اعلیٰ درجہ کی بدبختی کو اور کامل درجہ کی گمراہی کو۔ اور یہ اللہ کا طریقہ ہے ہر نوع میں اور ہر صنف میں اور نہیں ہے اس میں کچھ مجوز (بلکہ سراسر حقیقت ہے) اور تحقیق یقین کیا ہے میں نے اس سلسلہ میں وہ جو ہوتا ہے آنکھ سے دیکھنے جیسا۔



شیطان کی وسوسہ اندازی

حدیث — حضرت عبداللہ بن عباس رضی اللہ عنہما سے روایت ہے کہ رسول اللہ ﷺ کی خدمت میں ایک شخص حاضر ہوا، اور عرض کیا کہ: کبھی میرے دل میں ایسے برے خیالات آتے ہیں کہ جل کر کوئلہ ہو جاتا مجھے اس سے زیادہ پسند ہے کہ میں اُن کو زبان پر لاؤں! آپؐ نے ارشاد فرمایا: ”اللہ کا شکر ہے جس نے شیطان کے معاملہ کو دوسرے کی طرف لوٹا دیا“ (رواہ ابوداؤد، مشکوٰۃ، حدیث نمبر ۷۳۷)

حدیث — حضرت چاہر رضی اللہ عنہ سے مروی ہے کہ رسول اللہ ﷺ نے ارشاد فرمایا: ”بیشک شیطان اس سے تو ناامید ہو گیا ہے کہ نمازی بندے جزیرۃ العرب میں اس کی عبادت کریں۔ البتہ وہ ایک کو دوسرے کے خلاف

بھڑکانے میں مشغول ہے“ (رواہ مسلم، مشکوٰۃ حدیث نمبر ۷۲)

حدیث — حضرت ابو ہریرہ رضی اللہ عنہ سے روایت ہے کہ رسول اللہ ﷺ کے اصحاب میں سے کچھ لوگ آپ کی خدمت میں حاضر ہوئے۔ اور عرض کیا کہ ہمارا حال یہ ہے کہ بعض اوقات ہم اپنے دلوں میں ایسے برے خیالات اور دوسوے پاتے ہیں کہ ان کو زبان سے ادا کرنا بہت برا اور بہت بھاری معلوم ہوتا ہے۔ رسول اللہ ﷺ نے دریافت کیا: ”کیا واقعی تمہاری یہ حالت ہے؟“ انھوں نے عرض کیا: ہاں، یہی حال ہے، تو آپ نے ارشاد فرمایا کہ: ”یہ تو خالص ایمان ہے!“ (رواہ مسلم، مشکوٰۃ حدیث نمبر ۶۳)

تشریح: شیطان کی دوسوہ اندازی، جس کے دل میں وہ دوسوہ ڈالتا ہے، اس کی استعداد کے اعتبار سے مختلف ہوتی ہے۔ سب سے خطرناک اثر اندازی یہ ہے کہ آدمی کفر میں مبتلا ہو جائے اور ملت سے نکل جائے۔ اگر اس سے اللہ تعالیٰ حفاظت فرماتے ہیں — ایمان قوی ہونے کی وجہ سے — تو پھر اس کی دوسوہ اندازی دوسری صورت اختیار کرتی ہے۔ وہ آپس میں خونریزی کراتا ہے، گھریلو زندگی بگاڑتا ہے اور اہل خانہ اور اہل بستی کے درمیان آگ بھڑکاتا ہے۔ اور اس سے بھی اللہ تعالیٰ حفاظت فرماتے ہیں تو پھر شیطان کے دوسوے خیالات کی شکل اختیار کرتے ہیں، جو آتے جاتے رہتے ہیں۔ یہ دوسوے اتنے کمزور ہوتے ہیں کہ وہ نفس کو کسی عمل پر نہیں ابھارتے۔ یہ دوسوے ضرر رساں نہیں ہیں۔ اور اگر یہ خیالات ان کی برائی کے اعتقاد کے ساتھ مقارن ہوں تو پھر وہ واضح ایمان کی دلیل ہیں۔

پہلی اور تیسری حدیث میں آپ ﷺ نے یہی جواب دیا ہے کہ یہ فکر مند ہونے کی بات نہیں ہے، کیونکہ ان خیالات کو آدمی برا سمجھ رہا ہے۔ پس وہ واضح ایمان کی دلیل ہیں۔ بلکہ اس پر اللہ تعالیٰ کا شکر بجالانا چاہئے کہ اس کی دیکھیری نے بات دوسوہ کی حد سے آگے نہیں بڑھنے دی۔ اور دوسری حدیث میں شیطان کی دوسوہ اندازی کی دوسری صورت کا بیان ہے۔

ہاں جو نفوس قدسیہ ہیں ان کو اس قسم کی کوئی بات پیش نہیں آتی۔ درج ذیل حدیث میں اسی کا بیان ہے:

حدیث — حضرت ابن مسعود رضی اللہ عنہ سے مروی ہے کہ آنحضرت ﷺ نے فرمایا:

”تم میں سے کوئی نہیں مگر اس کے ساتھ مسلط کیا گیا ہے اس کا ایک ساتھی جنات میں سے، اور ایک ساتھی ملائکہ میں سے“ صحابہ نے دریافت کیا: اور آپ کے ساتھ بھی، یا رسول اللہ؟ آپ نے فرمایا: ”میرے ساتھ بھی، مگر اللہ تعالیٰ نے اس کے مقابلہ میں میری مدد فرمائی ہے، پس میں محفوظ رہتا ہوں، پس وہ مجھے بھلائی ہی کا حکم دیتا ہے“ (رواہ مسلم، مشکوٰۃ حدیث نمبر ۶۷)

اور شیطان کے دوسوے کی تاثیرات کا حال آفتاب کی شعاعوں کی تاثیرات جیسا ہے۔ لوہے اور دیگر دھاتوں پر ان کا اثر سب سے زیادہ پڑتا ہے۔ پھر صقل شدہ یعنی، نچھے ہوئے اجسام پر جو رنگ اور میل سے صاف ہوتے ہیں اول سے کم

اثر پڑتا ہے پھر درجہ بہ درجہ اجسام ان شعاعوں کے اثرات قبول کرتے ہیں۔ حتیٰ کہ سنگ سفید کی ایک قسم تو ایسی بھی ہے جو مطلق ان شعاعوں کا اثر قبول نہیں کرتی۔ وہ چل چلاتی دھوپ میں بھی ٹھنڈا محسوس ہوتا ہے۔ یہ نفوس قدسیہ کی مثال ہے۔

[۷] قوله صلى الله عليه وسلم: "الحمد لله الذي رَدَّ امره إلى الوسوسة"، وقوله صلى الله عليه وسلم: "إن الشيطان قد أيسر من أن يُعْبِذَه المصلون في جزيرة العرب، ولكن في التحريش بينهم" وقوله صلى الله عليه وسلم: "ذاك صريح الإيمان"

اعلم أن تأثير وسوسة الشياطين يكون مختلفاً، بحسب استعداد المومنين إليه: فأعظم تأثيره الكفر والخروج من الملة؛ فإذا عصم الله من ذلك بقوة اليقين انقلب تأثيره في صورة أخرى، وهي الحقاتلات، وفساد تدبير المنزل، والتحريش بين أهل البيت وأهل المدينة؛ ثم إذا عصم الله من ذلك أيضاً صار خاطراً ينجي ويذهب، ولا يبعث النفس إلى عمل، لضعف أثره؛ وهذا لا يضر، بل إذا اقترن باعتماد قبح ذلك كان دليلاً على صراحة الإيمان.

نعم أصحاب النفوس القدسية لا يجعلون شيئاً من ذلك، وهو قوله صلى الله عليه وسلم: "إلا إن الله أعانني عليه فأسلم، فلا يأمرني إلا بخير"

وإنما مثل هذه التأثيرات مثل شعاع الشمس، يؤثر في الحديد والأجسام الصفيلة ما لا يؤثر في غيرها، ثم وثم.

ترجمہ: (۷) اور آنحضرت ﷺ کا ارشاد: "تمام ستائش اس اللہ کے لئے ہیں جس نے شیطان کے معاملہ کو وسوسہ کی طرف پھیر دیا" اور آپ کا ارشاد: "بیشک شیطان یقیناً ناامید ہو گیا ہے اس بات سے کہ نمازی بندے اس کی عبادت کریں جزیرۃ العرب میں، البتہ (مشغول ہے وہ) ایک دوسرے کے خلاف بھڑکانے میں" اور آپ کا ارشاد: "یہ تو کھانا ہوا ایمان ہے"

جان لیں کہ شیاطین کے وسوسہ کی تاثیر مختلف ہوتی ہے اس شخص کی استعداد کے اعتبار سے جس کی طرف وسوسہ ڈالا گیا ہے۔ پس اس کی بڑی اثر اندازی کفر اور ملت سے نکلتا ہے۔ پس جب اللہ تعالیٰ بچا لیتے ہیں اُس سے، یقین کی قوت کی وجہ سے تو پلٹ جاتی ہے اس کی اثر اندازی دوسری صورت میں۔ اور وہ باہم گشت و خوں اور گھریلو زندگی کو بگاڑتا اور اہل خانہ اور اہل بستی کے درمیان آگ بھڑکانا ہے۔ پھر جب اللہ تعالیٰ بچا لیتے ہیں اس سے بھی تو ہو جاتا ہے وسوسہ دل کے ایسے خیالات جو آتے ہیں اور جاتے ہیں، اور نہیں ابھارتے وہ نفس کو کسی عمل کی طرف، اس کے اثر کے کمزور ہونے کی وجہ سے۔ اور یہ خیالات ضرر رساں نہیں ہیں۔ بلکہ جب وہ طے ہوئے ہوں اس کی برائی کے اعتقاد کے ساتھ تو وہ کھلے ایمان کی دلیل ہوتے ہیں۔

ہاں نفوس قدسیہ والے اس میں سے کچھ بھی نہیں پاتے، اور وہ آنحضرت ﷺ کا ارشاد ہے: ”مگر بیشک اللہ تعالیٰ نے اس کے مقابلہ میں میری مدد فرمائی ہے، پس میں محفوظ رہتا ہوں۔ پس نہیں حکم دیتا وہ مجھ کو مگر بھلائی کا“ اور ان تاثیرات کا حال آفتاب کی شعاعوں کی تاثیرات جیسا ہی ہے۔ اثر انداز ہوتی ہیں وہ لوہے میں اور صیقل شدہ اجسام میں، وہ جو نہیں اثر ڈالتیں وہ ان کے علاوہ میں، پھر اور پھر۔

فائدہ: جزیرۃ العرب کی تخصیص اس لئے فرمائی ہے کہ اس ارشاد کے وقت اسلام جزیرۃ العرب کے اندر محدود تھا۔ بعد میں اسلام چار دانگ عالم پھیل گیا۔ اب مسلمان خواہ کہیں ہو وہ غیر اللہ کی عبادت نہیں کر سکتا، بشرطیکہ وہ نمازی اور دین دار ہو۔

لغات: مُؤَسَّس: اسم مفعول: دوسرے والا ہوا الیہ: اس کا ظرف ہے۔ صَرَّيْج: صيغة: صفت: صاف، واضح، خالص صَرَاحَة: مصدر، باب کرم سے صاف ہونا، خالص ہونا، واضح ہونا اور باب فتح سے: ظاہر کرنا، واضح کرنا۔ . . ضَقْل (ن) ضَقْلًا الشَّيْءُ: صاف کرنا، چکنا کرنا، زنگ دور کرنا الأجسام المصقولة: تمام دھاتیں جن پر پالش کی جاتی ہے۔
تصحیح: دوسری حدیث میں بعبدہ المصلون اصل میں اور تینوں مخطوطوں میں بعبدہ المسلمون تھا۔ مگر یہ سبقت قلم ہے تصحیح مشکوٰۃ شریف اور مسلم شریف سے کی گئی ہے۔



شیطانی وساوس اور فرشتوں کے الہام کی صورتیں

حدیث — حضرت عبداللہ بن مسعود رضی اللہ عنہ سے مروی ہے کہ آنحضرت ﷺ نے ارشاد فرمایا: ”بیشک شیطان کے لئے انسان سے ایک نزدیکی ہے، اور فرشتے کے لئے بھی ایک نزدیکی ہے (یعنی شیطان انسان سے نزدیک ہو کر وسوسہ اندازی کرتا ہے۔ اور فرشتہ بھی اترتا ہے اور خیر کا الہام کرتا ہے) پس رہی شیطان کی قربت تو وہ برائی کا وعدہ کرتا ہے اور دین حق کو جھٹلاتا ہے۔ اور رہی فرشتہ کی قربت تو وہ خیر کا وعدہ کرتا ہے، اور دین حق کی تصدیق کرنا ہے۔ پس جو شخص اس کو پائے، پس وہ جان لے کہ یہ بات اللہ کی طرف سے ہے، پس چاہئے کہ وہ اللہ کی تعریف کرے۔ اور جو پائے دوسری صورت، پس چاہئے کہ وہ پناہ مانگے اللہ کی مردود شیطان سے۔ پھر آپ نے سورۃ البقرہ کی آیت ۲۶۸ تلاوت فرمائی کہ: ”شیطان تم کو محتاجی سے ڈراتا ہے اور تم کو بری بات کا مشورہ دیتا ہے۔ اور اللہ تعالیٰ تم سے وعدہ کرتے ہیں اپنی طرف سے بخشش کا اور مزید دینے کا۔ اور اللہ تعالیٰ وسعت والے، خوب جاننے والے ہیں“ لے

لے رواہ الترمذی ۲۴۳۲ کتاب التفسیر وقال: ہذا حدیث حسن صحیح غریب مشکوٰۃ، حدیث نمبر ۷۳۷ ونقل عن الصرمذی أنه قال: هذا حدیث

غریب، فلعل نسخ السن مختلفہ ۱۲

حدیث شریف کا خلاصہ: یہ ہے کہ ملائکہ کی اثر اندازی کی صورتیں یہ بنتی ہیں کہ آدمی کے دل میں نیک کاموں سے انس و محبت اور رغبت پیدا ہوتی ہے۔ اور شیاطین کی اثر اندازی سے نیک کاموں سے وحشت و نفرت پیدا ہوتی ہے، دل بے چین ہوتا ہے اور آدمی میں برے کاموں کی رغبت پیدا ہوتی ہے۔

تشریح: رسول اللہ ﷺ نے یہ مضمون آیت پاک سے اخذ فرمایا ہے۔ آیت کریمہ انفاق فی سبیل اللہ کی ترغیب کے ذیل میں آئی ہے۔ ارشاد پاک ہے کہ شیطان تم کو محتاجگی سے ڈراتا ہے کہ اگر راہ خدا میں خرچ کرو گے تو محتاج ہو جاؤ گے، اور بے حیائی کے کاموں کا حکم دیتا ہے۔ عیش میں، رنگ رلیوں میں خرچ کرنے کا خوب مشورہ دیتا ہے۔ اور اللہ تعالیٰ تم سے مغفرت کا وعدہ فرماتے ہیں کہ اگر تم رہ خدا میں خرچ کرو گے تو تم کو مغفرت نصیب ہوگی۔ اور وہ زیادہ دینے کا بھی وعدہ فرماتے ہیں یعنی وہ تم کو بے حد و حسب فضل و احسان سے نہال کر دیں گے، کیونکہ اللہ تعالیٰ وسعت والے، خوب جاننے والے ہیں۔ ان کے یہاں کسی بات کی ہے اور وہ جانتے بھی ہیں کہ کون عطا کا مستحق ہے۔

یہ آیت پاک اگرچہ انفاق فی سبیل اللہ کے تعلق سے وارد ہوئی ہے، مگر رسول اللہ ﷺ کے مذکورہ ارشاد سے واضح ہوا کہ یہ آیت اسی موقع کے لئے خاص نہیں ہے، بلکہ ہر معاملہ کو عام ہے۔ پس اگر دل میں کسی بھی نیک کام کا خیال پیدا ہو تو جان لے کہ یہ مضمون اللہ تعالیٰ کی طرف سے، فرشتہ کے ذریعہ الہام کیا گیا ہے۔ پس خدا کا شکر بجالائے اور پہلی فرصت میں وہ نیک کام کر ڈالے، کہیں ایسا نہ ہو کہ خیال بدل جائے۔ اور اگر کسی کے دل میں کسی برائی کا خیال آئے تو اس کو یقین کر لینا چاہئے کہ یہ مضمون شیطان کی طرف سے آیا ہے۔ یہ نہ سوچے کہ شیطان کی توہم نے کبھی صورت بھی نہیں دیکھی۔ شیطان ایک حقیقت و واقعہ ہے۔ پس اس کے شر سے اللہ کی پناہ طلب کرے۔ اللہ ضرور اس کی حفاظت فرمائیں گے۔

[۸] قَوْلُهُ صَلَّى اللَّهُ عَلَيْهِ وَسَلَّمَ: "إِنَّ لِلشَّيْطَانِ لَمَّةً، وَلِلْمَلَائِكَةِ لَمَّةً" الْحَدِيثُ.

الحاصل: أَنَّ صُورَةَ تَأْثِيرِ الْمَلَاحِكَةِ فِي نَشْأَةِ الْخَوَاطِرِ الْإِنْسِ وَالرَّغْبَةِ فِي الْخَيْرِ، وَتَأْثِيرِ الشَّيَاطِينِ فِيهَا الْوَحْشَةُ وَقَلْقُ الْخَوَاطِرِ وَالرَّغْبَةِ فِي الشَّرِّ.

ترجمہ: (۸) آنحضرت ﷺ کا ارشاد: "بیشک شیطان کے لئے ایک نزدیکی ہے، اور فرشتہ کے لئے بھی ایک نزدیکی ہے" آخر حدیث تک۔

ماحصل: یہ ہے کہ فرشتوں کی اثر اندازی کی صورت خیالات کے پیدا ہونے میں (نیک کاموں سے) انس اور خیر کی رغبت ہے۔ اور شیاطین کی اثر اندازی خیالات (کے پیدا ہونے) میں (نیک کاموں سے) وحشت (و نفرت) دل کی بے چینی اور برے کاموں کی رغبت ہے۔

لغات: اللَّمَّةُ: لَمَّ كَأَسْمَرَةٍ: اثر، نزول، قربت لَمَّ بِفُلَانٍ: کسی کے پاس آکر نازل ہونا... نَشْأَةُ (ف) نَشْأَةُ: نیا پیدا

ہونا ... الخواطر جمع ہے الخاطر کی: خیال وہ مریا تہیر جودل میں گزرے۔ خطر (نض) نَحْضُورًا الْأَمْرُ لَهُ: سوجھنا۔



شیطانی وساوس اور پریشان خوابوں کا علاج

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

”لوگوں میں سوال وجواب کا سلسلہ ہمیشہ چلتا رہے گا۔ یہاں تک کہ یہ سوال کیا جائے گا: اللہ نے ہر چیز کو پیدا کیا، پس اللہ کو کس نے پیدا کیا؟ پس جو شخص اس قسم کا وسوسہ پائے تو چاہئے کہ کہے: ”ایمان لایا میں اللہ پر اور اس کے رسول پر“ (متفق علیہ، مشکوٰۃ حدیث نمبر ۶۶)

حدیث — احادیث میں یہ مضمون آیا ہے کہ رسول اللہ ﷺ نے فرمایا: ”جب تم میں سے کوئی شخص پریشان لگن خواب دیکھے تو اللہ کی پناہ طلب کرے، اور بائیں جانب تین بار تھوکا روئے۔“

تشریح: ان حدیثوں میں شیطانی وساوس کا اور پریشان کن خوابوں کا — کہ وہ بھی حقیقت میں وساوس ہیں — جو علاج تجویز کیا گیا ہے اس میں راز یہ ہے کہ شیطان کی وسوسہ اندازی کے وقت اللہ کی پناہ لے لینا، اللہ کو فوراً یاد کرنا، شیطان کی حرکت پر تھو تھو کرنا اور اس کی تذلیل و تحقیر کرنا دل کے زخ کو دوسری طرف پھیر دیتا ہے، اور قلب شیطانی کا اثر قبول کرنے سے رُک جاتا ہے۔ سورۃ الاعراف آیت ۲۰۱ میں ارشاد پاک ہے کہ:

”جو لوگ خدا ترس ہیں، جب ان کو کوئی خیال شیطان کی طرف سے آ جاتا ہے، تو وہ (فوراً) اللہ تعالیٰ کو یاد کرتے ہیں، پس یکا یک ان کی آنکھیں کھل جاتی ہیں“

[۹] قوله صلى الله عليه وسلم: ”مَنْ وَجَدَ مِنْ ذَلِكَ شَيْئًا فَلْيَقُلْ: آمَنْتُ بِاللَّهِ وَرَسُولِهِ“ وقوله صلى الله عليه وسلم: ”فَلْيَسْتَعِذْ بِاللَّهِ، وَلْيَتَفَلَّحْ عَنْ يَسَارِهِ“

سِرُّهُ: أَنْ الْإِلْتِجَاءَ إِلَى اللَّهِ، وَتَذَكُّرَهُ، وَتَقْبِيحَ حَالِ الشَّيَاطِينِ، وَإِهَانَةَ أَمْرِهِمْ: يَصْرِفُ وَجْهَ النَّفْسِ عَنْهُمْ، وَيَصْدَعُ عَنْ قَبُولِ أَثَرِهِمْ، وَهُوَ قَوْلُهُ تَعَالَى: ﴿إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ﴾

ترجمہ: (۹) آنحضرت ﷺ کا ارشاد: ”جو پائے اس قسم کا کچھ وسوسہ۔ پس چاہئے کہ وہ کہے: ”ایمان لایا میں اللہ پر اور اس کے رسول پر“ (یہ تجدید ایمان نہیں ہے، بلکہ اس وسوسہ کو دفع کرنے کا طریقہ ہے) اور آنحضرت ﷺ کا

۱۔ یہ روایتیں مشکوٰۃ شریف میں کتاب ارۃ میں ہیں۔

ارشاد: ”پس چاہئے کہ پناہ طلب کرے اللہ کی اور چاہئے کہ بائیں جانب تھوک دے“ (یہ بھی پریشان خواب کے اثر کو زائل کرنے کا طریقہ بتایا ہے)

اس کا راز یہ ہے کہ اللہ کی طرف پناہ لینا، اور اللہ کو یاد کرنا اور شیطان کی حالت کی قباحت بیان کرنا اور ان کے معاملہ کی توہین کرنا، نفس کے رخ کو ان سے پھیر دیتا ہے۔ اور ان کے اثر کو قبول کرنے سے روک دیتا ہے، اور وہ اللہ پاک کا ارشاد ہے: ”یقیناً جو لوگ متقی ہیں، جب ان کو کوئی شیطانی خیال آجاتا ہے، تو وہ (اللہ کو) یاد کرتے ہیں۔ پس یکا یک ان کی آنکھیں کھل جاتی ہیں“

لغات: التَّجَاؤُ إِلَى كَذَا: پناہ لینا... تَذَكُّرُ الشَّيْءِ: یاد کرنا تقبیح: کسی کے عمل کے خلاف ناراضی کا اظہار کرنا۔



آدم و موسیٰ علیہما السلام میں ایک مناظرہ

(در)

اس واقعہ کا باطنی پہلو

حدیث — حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا کہ آدم علیہ السلام اور موسیٰ علیہ السلام میں ان کے رب کے پاس مناظرہ ہوا، تو آدم علیہ السلام موسیٰ علیہ السلام پر غالب آئے (وہ مناظرہ اس طرح ہوا تھا):

موسیٰ علیہ السلام نے کہا —: آپ وہی آدم ہیں جن کو اللہ تعالیٰ نے اپنے دست قدرت سے بنایا، اور آپ میں اپنی خاص روح پھونکی، اور آپ کے سامنے اپنے فرشتوں کو بجمہرہ رکھا، اور آپ کو اپنی (عیش بھری) جنت میں بسایا، پھر آپ نے اپنی چوک سے لوگوں کو زمین پر اتارا؟ (یعنی آپ نے بایں ہمہ منزلت یہ خطا کیوں کی؟ آپ پامردی سے کام لیتے اور شجر ممنوعہ نہ کھاتے تو آپ کی اولاد جنت میں عیش کرتی!)

آدم علیہ السلام نے کہا —: آپ وہی موسیٰ ہیں جن کو اللہ تعالیٰ نے اپنی پیام رسانی اور ہم کلامی کا شرف بخشا، اور آپ کو الواح تورات عنایت فرمائیں، جن میں ہر چیز کی وضاحت تھی۔ اور آپ کو نزدیک کر کے سرگوشی کی، آپ بتلائیں: اللہ نے تورات مجھے پیدا کرنے سے کتنا عرصہ پہلے لکھی تھی؟

موسیٰ علیہ السلام نے جواب دیا —: چالیس سال پہلے۔

آدم علیہ السلام نے پوچھا: کیا آپ نے تورات میں یہ بات نہیں پائی کہ: "آدم سے اپنے رب کا قصور ہو گیا، پس وہ غلطی میں پڑ گیا؟"

موسیٰ علیہ السلام نے جواب دیا: ہاں (یہ بات تورات میں ہے)
 آدم علیہ السلام نے فرمایا: تو کیا آپ مجھے اس کام پر ماموت کرتے ہیں جس کو اللہ تعالیٰ نے مجھے پیدا کرنے سے چالیس سال پہلے لکھ دیا تھا کہ میں اسے کرونگا؟!
 رسول اللہ ﷺ نے فرمایا: پس آدم علیہ السلام موسیٰ علیہ السلام پر غالب آئے (اور موسیٰ علیہ السلام لا جواب ہو گئے)۔

تشریح: اس حدیث میں پیدا ہوا ہے کہ "ان کے رب کے پاس" کا کیا مطلب ہے؟
 جواب: اس کا مطلب یہ ہے کہ وفات کے بعد جب موسیٰ علیہ السلام کی روح بارگاہ خداوندی میں پہنچی، تو وہاں آپ کی حضرت آدم کی روح سے ملاقات ہوئی، اور آپس میں یہ سواں و جواب ہوئے، جیسے خواب میں کسی فرشتہ سے یا کسی نیک آدمی سے ملاقات ہوتی ہے اور یا اہم بات چیت ہوتی ہے۔ اور بارگاہ خداوندی میں ارواح کے سمٹنے کا مطلب بحث و دہم کے باب چہارم میں گذر چکا ہے۔
 دوسرا سوال: یہ پیدا ہوتا ہے کہ حضرت آدم علیہ السلام نے نوشہء تقدیر کا سہارا لے کر الزام رفع فرمایا ہے۔ حالانکہ تقدیر کو بہانہ بنانا درست نہیں۔

جواب: یہ ہے کہ نوشہء تقدیر کوتاہی کا عذر تو نہیں بن سکتا، مگر اس کے ذریعہ الزام کو رفع کیا جاسکتا ہے۔ آدم علیہ السلام سے جب لغزش ہوئی تھی اور قتاب خداوندی نازل ہوا تھا، تو آپ نے فوراً توبہ کی تھی، تقدیر کا عذر پیش نہیں کیا تھا۔ مگر جب اس لغزش کو موسیٰ علیہ السلام نے انسانوں کی پریشانی کا باعث قرار دیا تو آپ نے اس لغزش کا یہ پہلو سامنے رکھا کہ یہ تو نوشہء تقدیر تھا، اس کے مطابق واقعات کو رونما ہونا ہی تھا، چنانچہ موسیٰ علیہ السلام لا جواب ہو گئے۔ اب یہ جواب شاہ صاحب رحمہ اللہ کے لفظ میں ملاحظہ فرمائیں۔

اس واقعہ کی حقیقت یہ ہے کہ اللہ تعالیٰ نے حضرت موسیٰ علیہ السلام پر، حضرت آدم علیہ السلام کے ذریعہ ایک علم منکشف کیا، بالکل اسی طرح جس طرح آدمی خواب میں کسی فرشتہ کو یا کسی نیک آدمی کو دیکھتا ہے، اور اس سے سوال کرتا ہے اور اس سے باتیں کرتا ہے۔ پھر جب آنکھ کھلتی ہے تو اس کو ایک ایسا علم حاصل ہو چکا ہوتا ہے، جو پہلے حاصل نہیں

۱۔ رواہ مسلم، مشکوٰۃ، باب ما یمن بہ عندہ، حدیث نمبر ۸۱ بخاری میں بھی یہ حدیث اختصار کے ساتھ پانچ جگہ آئی ہے۔ سب سے پہلے کتاب

۲۔ انبیاء، باب وفاة موسیٰ میں آئی ہے، حدیث نمبر ۳۴۰۹ نیز ابوداؤد میں بھی ہے، حدیث نمبر ۴۷۰۲ و ۴۷۰۳

۳۔ رحمۃ اللہ الواسعۃ ۱/۴۵۵ وہاں یہ حدیث اجتماع کے لفظ سے آئی ہے، مگر روایات میں احتیج آیا ہے۔

تھا۔ اسی طرح اس واقعہ میں ایک بال سے باریک علم تھا، جو حضرت موسیٰ علیہ السلام پر مخفی تھا، جس کو اللہ تعالیٰ نے موسیٰ علیہ السلام پر اس واقعہ کی صورت میں منکشف کیا۔

اور وہ علم یہ ہے کہ حضرت آدم علیہ السلام کی لغزش میں دو پہلو ہیں:

ایک پہلو: وہ ہے جس کا تعلق خاص آدم علیہ السلام کی ذات سے ہے۔ اور وہ یہ ہے کہ جب تک آپ نے شجرہ ممنوعہ نہیں کھایا تھا، جنت کی ہمہ قسم کی نعمتیں اور راحتیں حاصل تھیں: نہ پیاس ستاتی تھی، نہ بھوک لگتی تھی۔ نہ رہنہ ہوتے تھے، نہ دھوپ لگتی تھی۔ یہی انسان کی بڑی ضرورتیں ہیں، جو سب وہاں پوری ہو رہی تھیں۔ اس وقت آپ کی حالت بالکل فرشتوں جیسی تھی، جن کو کوئی کلفت پیش نہیں آتی۔ پھر جب آپ نے وہ درخت کھایا تو صورت حال بدل گئی۔ ملکیت چھپ گئی اور بھیمیت نے سرا بھارا۔ پس اس پہلو سے درخت کا کھانا ایک ایسا گناہ تھا جس سے استغفار ضروری تھا۔ چنانچہ آپ نے استغفار کیا، اور خوب گزر گزرا کر توبہ کی، جو بارگاہ خداوندی میں قبول ہوئی۔

دوسرا پہلو: وہ ہے جس کا تعلق نظام عالم سے ہے۔ جو اللہ تعالیٰ نے تخلیق آدم سے پہلے ہی فرشتوں پر ظاہر کر دیا تھا۔ جس کا تذکرہ سورۃ البقرہ آیت ۳۰ میں آیا ہے۔ جس کا خلاصہ یہ ہے کہ تخلیق آدم کی غرض نوع انسانی کو زمین میں خلیفہ بنانا ہے یعنی ایک ایسی مخلوق وجود میں لانا منظور ہے جس میں خیر و شر کی صلاحیتیں مجتمع ہوں، جو گناہ کرے اور توبہ کرے، تو اللہ تعالیٰ اس کی توبہ قبول فرمائیں، جس کو حکام شرعیہ کا مکلف بنایا جائے، ان میں رسولوں کو بھیجا جائے، ان کے اعمال پر جزا، و سزا مرتب ہو، اور جوان میں پاکمال ہوں وہ مختلف درجات پر فائز ہوں، اور جو گمراہ ہوں وہ بھی مختلف طبقات کے ہوں۔ اور یہ تخلیق آدم کا ایک مستقل اہم مقصد ہے۔ مسند احمد (۳۰۹۲) میں حضرت ابو ہریرہ رضی اللہ عنہ سے مروی ہے کہ آنحضرت ﷺ نے ارشاد فرمایا:

”قسم ہے اس ذات کی جس کے قبضہ میں میری جان ہے! اگر تم گناہ نہ کرو، تو اللہ تعالیٰ تم کو ہٹا دیں، اور ایسی قوم لے

آئیں جو گناہ کرے اور توبہ کرے، پس اللہ تعالیٰ اس کی بخشش فرمائیں۔“

پس اس پہلو سے آدم علیہ السلام کا شجر ممنوعہ کھانا، اللہ کی مراد کے مطابق اور ان کی حکمت کے موافق تھا۔

اور جب آدم علیہ السلام سے لغزش ہوئی تو ابتداء آپ پر یہ دوسرا پہلو مخفی تھا۔ پہلا ہی پہلو پیش نظر تھا، چنانچہ آپ پر سخت عتاب نازل ہوا، پھر آپ کے غم کا مداوا کیا گیا، اور آپ پر معاملہ کا دوسرا پہلو کسی قدر روشن ہوا، تو ڈھارس بندھی۔ پھر جب آپ بارگاہ خداوندی میں منتقل ہوئے تو واقعہ کا دوسرا پہلو پوری طرح واضح ہو کر سامنے آیا۔ اور موسیٰ علیہ السلام کا خیال بھی ابتداء میں وہی تھا جو شروع میں آدم علیہ السلام کا تھا، مگر جب اللہ تعالیٰ نے ان پر آدم علیہ السلام کے ذریعہ معاملہ کا دوسرا پہلو واضح کیا، تو وہ خاموش ہو گئے، اور بات ان کی سمجھ میں آ گئی۔

اور پہلے بحث دوم کے باب رابع میں یہ بات تفصیل سے بیان کی جا چکی ہے کہ خارج میں پیش آنے والے

واقعات کی بھی ویسی ہی تعبیر ہوتی ہے جیسی خوب کی تعبیر ہوتی ہے۔ پس آدم علیہ السلام کے واقعہ کی پہلی جہت ایک خارجی واقعہ ہے، اور دوسری جہت اس واقعہ کی تعبیر ہے۔

نیز پہلے یہ بات بھی ذکر کی جا چکی ہے کہ شریعت کے اوامر و نواہی انکل پچو کے تیر نہیں ہوتے بلکہ دونوں کے لئے ایک استعداد ہوتی ہے جو ان کو واجب کرتی ہے۔ شجرہ ممنوعہ کا کھانا اگرچہ مقدر تھا، تاہم آدم علیہ السلام کو اس کے کھانے سے منع کیا گیا تھا کیونکہ ان میں جو تکلیف شری کی صلاحیت و رویت کی گئی تھی اس کا تقاضا تھا کہ ان کو ایسا حکم دیا جائے۔ مثال سے مزید وضاحت: ایک ذہین طب علم کا کسی معمولی بات پر ایک مدرسہ سے اخراج ہو گیا تو اس پر غم کا پہاڑ ٹوٹ پڑا، اس نے داخلہ کی بحالی کے لئے ہر ممکن تدبیر کی مگر کامیاب نہ ہوا۔ مجبور ہو کر اس نے ایک بڑے ادارہ میں داخلہ لیا، وہاں محنت سے پڑھا اور اول نمبر سے کامیاب ہوا، پھر وہ وہاں مدرسہ رکھ لیا گیا اور رفتہ رفتہ شیخ الحدیث بن گیا۔ اس واقعہ میں غور کریں: اگر اس طالب علم سے وہ معمول کو تباہی نہ ہوتی، اور اس چھوٹے ادارہ سے اس کا اخراج نہ ہوتا، تو اس بڑے ادارہ میں اس کو شیخ الحدیث کا مرتبہ کہاں نصیب ہوتا! مگر جس وقت اس کا اخراج ہوتا ہے، یہ انجام اس کو معلوم نہیں ہوتا، اس لئے اس کو افسوس ہوتا ہے۔ مگر جب اس کا اچھا انجام سامنے آتا ہے تو وہ اس اخراج کو نعمت عظمیٰ سمجھتا ہے۔

[۱۰] وقوله صلى الله عليه وسلم "اُخْتِجَّ آدَمُ وَمُوسَىٰ عِنْدَ رَبِّهِمَا"

أقول: معنى قوله: "عند ربهما": أن روح موسى عليه السلام انجذبت إلى حظيرة القدس، فوافقت هناك آدم.

وبطن هذه الواقعة وسرها: أن الله فتح على موسى علماً على لسان آدم عليهما السلام شبه ما يرى السالم في منامه ملكاً، أو رجلاً من الصالحين، يسأله ويُرجعه الكلام، حتى يفهم عنه بعلم لم يكن عنده.

وهنا علم دقيق كان قد حمى على موسى عليه السلام، حتى كشفه الله عليه في هذه الواقعة، وهو: أنه اجتمع في قصة آدم عليه السلام وجهان:

أحدهما: مما يلي خويضة نفس آدم عليه السلام؛ وهو: أنه كان مالم يأكل الشجرة لا ينظماً ولا يضحى، ولا يجوع ولا يغرى، وكان بمنزلة الملائكة، فلما أكل علت البهيمية، وكنمت الملكية، فلا جرم أن أكل الشجرة إثم يجب الاستغفار عنه.

وثانيهما: مما يلي التدبير الكلّي الذي قصده الله تعالى في خلق العالم، وأوحاه إلى الملائكة قبل أن يخلق آدم؛ وهو: أن الله تعالى أراد بخلقه: أن يكون نوع الإنسان خليفة في الأرض يُذنبُ ويستغفر، فيغفر له، ويتحقق فيهم التكليف، وبعث الرسل، والثواب والعذاب،

ومراتب الکمال والضلّال؛ وهذه نشأة عظيمة على جدتها.

وكان أكل الشجرة حسب مراد الحق، ووفق حکمتہ، وهو قوله صلى الله عليه وسلم: "لو لم تُذنبوا لذهب الله بكم، وجاء بقوم آخريّن، يُذنبون ويستغفرون، فيغفر لهم"
وكان آدم أول ما غلبت عليه بهيمته استتر عليه العلم الثاني، وأحاط به الوجه الأول، وعوتب عتاباً شديداً في نفسه، ثم سرى عنه، ولمع عليه بارق من العلم الثاني، ثم لما انتقل إلى حظيرة القدس علم الحال أصرح ما يكون، وكان موسى عليه السلام يظن ما كان يظن آدم عليه السلام، حتى فتح الله عليه العلم الثاني.

وقد ذكرنا: أن الوقائع الخارجية يكون لها تعبير كتعبير المنام، وأن الأمر والنهي لا يكونان حُرَافاً، بل لهما استعداد يوجبهما.

ترجمہ: (۱۰) آنحضرت ﷺ کا ارشاد: "آدم وموسیٰ علیہما السلام کے درمیان ان کے رب کے پاس منظرہ ہوا" میں کہتا ہوں: "آنحضرت ﷺ کے ارشاد: "ن کے رب کے پاس" کے معنی یہ ہیں کہ موسیٰ علیہ السلام کی روح کھنچ گئی مقدس بارگاہ کی طرف، اور وہاں وہ آدم علیہ السلام سے ملی۔

اور اس واقعہ کا باطن اور اس کا راز: یہ ہے کہ اللہ تعالیٰ نے موسیٰ علیہ السلام پر آدم علیہ السلام کے ذریعہ ایک علم کھولا، ایسے جیسے سونے والا خراب میں کسی فرشتہ یا کسی نیک آدمی کو دیکھتا ہے۔ وہ اس سے دریافت کرتا ہے اور اس سے باتیں کرتا ہے۔ یہاں تک کہ لوٹتا ہے وہ اس سے ایک ایسے علم کے ساتھ جو اس کو حاصل نہیں تھا۔

اور یہاں ایک بار یہ علم ہے جو حضرت موسیٰ علیہ السلام پر مخفی تھا یہاں تک کہ اس کو اللہ تعالیٰ نے موسیٰ علیہ السلام پر اس واقعہ میں کھولا۔ اور وہ علم یہ ہے کہ آدم علیہ السلام کے واقعہ میں دو جہتیں ہیں:

ان میں سے ایک جہت: وہ ہے جو متصل ہے آدم علیہ السلام کی خاص ذات سے، اور وہ یہ ہے کہ آپ نے جب تک نہیں کھایا تھا درخت تو نہ آپ کو پیاس لگتی تھی اور نہ دھوپ، اور نہ آپ کو بھوک لگتی تھی اور نہ آپ پر ہنسہ ہوتے تھے۔ اور آپ فرشتوں جیسے تھے۔ پھر جب درخت کھایا تو غالب آگنی بہیمیت اور ٹھپ گنی ملکیت۔ پس یقیناً درخت کا کھانا ایک ایسا گناہ ہے جس سے استغفار واجب ہے۔

اور ان میں سے دوسری جہت وہ ہے جو متصل ہے اس کلی انتظام سے جس کا اللہ تعالیٰ نے قصد فرمایا ہے تخلیق عالم سے، اور جس کی وحی فرمائی ہے فرشتوں کی طرف آدم علیہ السلام کو پیدا کرنے سے پہلے۔ اور وہ (تدبیر کلی) یہ ہے کہ اللہ تعالیٰ نے چاہا آدم علیہ السلام کو پیدا کرنے سے کہ نوع انسانی زمین میں نائب ہو، گناہ کرے اور توبہ کرے، پس اللہ تعالیٰ اس کی مغفرت فرمائیں اور محقق ہوں میں مکلف ہوں۔ اور رسولوں کا بھیجنا، اور ثواب و عذاب اور کمال و ضلال کے

مراتب۔ اور یہ (تخلیق آدم کا) مستقل ایک بڑا مقصد ہے۔

اور (آدم علیہ السلام کا) درخت کو کھانا اللہ کی مراد کے مطابق اور ان کی حکمت کے موافق تھا، اور وہ آنحضرت ﷺ کا ارشاد ہے: ”اگر تم گناہ نہ کرو تو اللہ تعالیٰ تم کو ختم کر دیں، اور لائیں ایک دوسری قوم جو گناہ کرے اور توبہ کرے، پس اللہ تعالیٰ اس کی مغفرت فرمائیں“

اور آدم علیہ السلام پر ابتداء جب بہیمیت مناسب تھی، اس وقت ان پر دوسرا علم عظمیٰ تھا، اور ان کو پہلی جہت نے گھیر رکھا تھا، اور وہ اپنے معاملہ میں سخت سرزنش کئے گئے پھر ان کے دل سے غم دور کیا گیا اور ان پر علم عظمیٰ کی بجلی چمکی۔ پھر جب وہ منتقل ہو گئے بارگاہ مقدس کی طرف تو انھوں نے صورت حال کو جانا زیادہ سے زیادہ واضح طور پر جاننا جو ممکن تھا۔ اور موسیٰ علیہ السلام خیال کرتے تھے وہ جو آدم علیہ السلام خیال کرتے تھے۔ یہاں تک کہ ان پر اللہ تعالیٰ نے دوسرا علم کھولا۔ اور ہم ذکر کر چکے ہیں کہ خارجی واقعات کے لئے بھی ویسی ہی تعبیر ہوتی ہے جیسی خواب کے لئے تعبیر ہوتی ہیں اور یہ کہ امر و نہی انکل پچو نہیں ہوتے بلکہ دونوں کے لئے ایک استعداد ہوتی ہے جو ان کو واجب کرتی ہے۔

لغات: اِنْجَذَبَ: کھینچ جانا... وافى الرجل کسی کے پاس آچا تک آنا، ملنا... فاء يفيى فينا به: کوئی چیز لے کر لوٹنا... خوضه: مخصوص... نشأه: (مصدر) نوپید ہونا، زمرہ ہونا۔ یہاں بمعنی نیا مقصد آیا ہے۔ سورى عنه: غم یا غصہ کا زائل ہونا۔



ہر بچہ فطرت اسلام پر پیدا ہوتا ہے، پھر ماحول اس کو بگاڑ دیتا ہے

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

”ہر بچہ فطرت اسلامی پر پیدا ہوتا ہے، پھر اس کے ماں باپ اس کو یہودی یا عیسائی یا مجوسی بنادیتے ہیں، جیسے چوپایہ صحیح و سالم جنا جاتا ہے، کیا تم ان میں کوئی کان کنہ دیکھتے ہو؟“^۱

تشریح: جانتا چاہئے کہ سنت الہی اس طرح چل رہی ہے کہ حیوانات اور نباتات وغیرہ کی ہر نوع کی ایک مخصوص شکل ہے، مثلاً انسان کھلی کھال والا، سیدھے قد والا، چوڑے ناخن والا، ناطق و ضاحک ہے۔ اور انہی خصوصیات سے پہچان لیا جاتا ہے کہ وہ انسان ہے۔ البتہ اگر کسی نادر فرد میں خرق عادت ہو جائے، جیسے بعض بچے سوٹ یا گھر والے پیدا ہوتے ہیں، تو وہ دوسری بات ہے۔

اسی طرح اللہ کی سنت یہ بھی چل رہی ہے کہ ہر نوع میں علم و ادراک کا ایک مخصوص حصہ ہوتا ہے۔ جو اس نوع کے

۱۔ متفق علیہ، مشکوٰۃ، حدیث نمبر ۹۰ باب الایمان بامقدرا

ساتھ خاص ہوتا ہے۔ دوسری انواع میں وہ نہیں پایا جاتا، اور اس نوع کے تمام افراد میں وہ حصہ پایا جاتا ہے۔ جیسے شہد کی مکھیوں کو یہ ادراک عطا فرمایا گیا ہے کہ وہ ان درختوں کو پہچان لیتی ہیں جو ان کے مناسب ہیں، وہ ہر درخت کا رس نہیں چوسیں۔ پھر مہال بنانا اور اس میں شہد جمع کرنے کا طریقہ ان کو سکھادیا گیا ہے۔ اسی طرح کبوتر کو گلہری نکالنا، آشیانہ بنانا اور اپنے چوزوں کو چگانے کا علم دیدیا گیا ہے۔

اسی سنت کے مطابق اللہ تعالیٰ نے انسان کو ایک زائد ادراک کے ساتھ اور وافر عقل کے ساتھ خاص کیا ہے، اور اس کی فطرت میں خالق کی پہچان، اس کی بندگی کا جذبہ اور معاشی تدبیرات نافذ کا علم نہاں رکھا ہے۔ اور اسی کا نام فطرت ہے۔ پس اگر کوئی مانع پیش نہ آئے تو بچہ اسی فطرت پر بڑا ہوگا۔ مگر کبھی عوارض پیش آتے ہیں۔ بچہ جن ہاتھوں میں اور جس ماحول میں پلتا بڑھتا ہے وہ ماحول اس کو خراب کر دیتا ہے اس وقت وہ فطری علم جہالت سے تبدیل ہو جاتا ہے جیسے گرجاؤں کے گوشہ نشین اور سنیاہی مختلف تدبیروں سے جنسی شہوت اور بھوک کی خواہش ختم کر دیتے ہیں۔ حالانکہ یہ دونوں چیزیں انسان کی فطرت میں شامل ہیں۔

فائدہ: بکریوں وغیرہ کی پہچان کے لئے ان کے کان کاٹے جاتے ہیں۔ یہ لوگ کاٹتے ہیں۔ کوئی چوپایہ کان کٹا پیدا نہیں ہوتا۔ ہر جانور صحیح و سالم پیدا ہوتا ہے۔ یہ مثال دیکر آنحضرت ﷺ نے سمجھایا کہ اسی طرح ہر انسانی بچہ فطرت اسلام پر جنا جاتا ہے، بعد میں اس کو گمراہ کر دیا جاتا ہے۔

[۱۱] قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "كُلُّ مَوْلُودٍ يُولَدُ عَلَى الْفِطْرَةِ، ثُمَّ أَبَوَاهُ يَهُودَانِهِ، أَوْ نَصْرَانِيَّةٍ، أَوْ مَجْسِيَّةٍ، كَمَا تَنْتَجِ الْبَهِيمَةُ بِهَيْمَةٍ جَمْعَاءَ، هَلْ تَجْسُونُ فِيهَا مِنْ جَذَاءِ؟" أَقُولُ: أَعْلَمُ أَنَّ اللَّهَ تَعَالَى أَجْرَى سُنَّتَهُ بَانَ يَخْلُقُ كُلَّ نَوْعٍ مِنَ الْحَيَوَانَاتِ وَالنبَاتَاتِ وَغَيْرِهِمَا عَلَى شَكْلِ خَاصٍّ بِهِ: فَخَصَّ الْإِنْسَانَ — مَثَلًا — بِكَوْنِهِ بَادِي الْبَشَرَةِ، مُسْتَوِي الْقَامَةِ، عَرِضَ الْأَظْفَارِ، نَاطِقًا، ضَاحِكًا؛ وَبِتِلْكَ الْخَوَاصِّ يُعْرِفُ أَنَّهُ إِنْسَانٌ؛ اللَّهُمَّ إِلَّا أَنْ تُخْرِقَ الْعَادَةَ فِي فَرْدٍ نَادِرٍ، كَمَا تَرَى أَنَّ بَعْضَ الْمَوْلُودَاتِ يَكُونُ لَهُ خُرُطُومٌ أَوْ حَافِرٌ. فَكَذَلِكَ أَجْرَى سُنَّتَهُ أَنْ يَخْلُقَ فِي كُلِّ نَوْعٍ قِسْطًا مِنَ الْعِلْمِ وَالْإِدْرَاكِ، مُحَدُودًا بِعِلْمِهِ مَخْصُوصًا بِهِ، لَا يَوْجَدُ فِي غَيْرِهِ، مُطَرِّدًا فِي الْإِرَادَةِ:

فَخَصَّ الْعِلَّ بِإِدْرَاكِ الْأَشْجَارِ الْمُنَاسِبَةِ لَهَا، ثُمَّ اتَّخَذَ الْأَكْتَانَ وَجَمْعَ الْعَسَلِ فِيهَا، فَلَنْ تَرَى فَرْدًا مِنْ أَفْرَادِ النَّحْلِ إِلَّا وَهُوَ يُدْرِكُ ذَلِكَ: فَخَصَّ الْحَمَامَ بِأَنَّهُ كَيْفَ يَهْلِكُ؟ وَكَيْفَ يُعْشَشُ؟ وَكَيْفَ يَزِقُّ فِرَاقَهُ؟

وَكَذَلِكَ خَصَّ اللَّهُ تَعَالَى الْإِنْسَانَ بِإِدْرَاكِ زَائِدٍ، وَعَقْلٍ مُسْتَوْفَى، وَدَسَّ فِيهِ مَعْرِفَةَ

بارئہ، والعبادۃ لہ، وأنواع ما یرتفقون بہ فی معاشہم، وهو الفطرۃ، فلو أنهم لم یمنعہم ما ع لکبروا علیہا، لکنہ قد تعترض العوارض، کاضلال الأبویں، فینقلب العلم جہلاً، کمثل الرُّہبان یتمسکون بأنواع الحیل، فیقطعون شہوہ النساء والجوع، مع أنہما مدسوسان فی فطرۃ الإنسان.

ترجمہ: (۱۱) رسول اللہ ﷺ نے ارشاد فرمایا: ”ہر بچہ فطرتاً اسلامی پر جنا جاتا ہے، پھر اس کے ماں باپ اس کو یہودی یا عیسائی یا مجوسی بنادیتے ہیں، جس طرح چوپایہ جنا جاتا ہے صحیح و سالم، کیا تم ان میں سے کسی کو ناک کان کٹا ہوا دیکھتے ہو؟“

میں کہتا ہوں: جان لیں کہ اللہ تعالیٰ نے اپنا طریقہ اس طرح چلایا ہے کہ حیوانات اور نباتات وغیرہ کی ہر نوع کو پیدا کریں ایک ایسی شکل پر جو اس کے ساتھ خاص ہو۔ چنانچہ خاص کیا انسان کو۔ مثال کے طور پر۔ کھلی کھال والا، سیدھے قد والا، چوڑے ناخن والا، بولنے والا اور بنسنے وال ہونے کے ساتھ۔ اور انہی خصوصیات سے پہچانا جاتا ہے کہ وہ انسان ہے۔ اے اللہ! مگر یہ کہ کسی نادرد میں مدت الہی خرق ہو جائے، جیسا کہ آپ بعض بچوں کو دیکھتے ہیں کہ ان کی سونڈ یا کھر ہوتا ہے۔

پس اسی طرح اللہ تعالیٰ نے اپنی سنت جاری کی ہے کہ ہر نوع میں علم و ادراک کا ایک ایسا حصہ پیدا کریں جو ایک حد کے ساتھ محدود ہو (یعنی اس کی مقدار متعین ہو) جو اس کے ساتھ مخصوص ہو، وہ نہ پایا جائے اس کے علاوہ میں، عام ہو وہ اس کے تمام افراد میں۔

چنانچہ خاص کیا شہد کی مکھی کو ان درختوں کے ادراک کے ساتھ جو ان کے مناسب ہیں، پھر مچھ بنانے کے ساتھ، اور اس میں شہد جمع کرنے کے ساتھ۔ پس نہیں دیکھیں گے آپ شہد کی مکھیوں کے کسی فرد کو، مگر وہ اس کا ادراک رکھتا ہوگا۔ اسی طرح خاص کیا کوتر کو اس بات کے ساتھ کہ وہ کس طرح بگڑی لے؟ اور کس طرح آشیانہ بنائے؟ اور کس طرح چوڑوں کو چوگا دے؟

اور اسی طرح خاص کیا اللہ تعالیٰ نے انسان کو ایک زائد ادراک کے ساتھ، اور وافر عقل کے ساتھ، اور چھپا دی اس میں اپنے خالق کی پہچان، اور اس کے لئے بندگی کرنا، اور ان تدبیرات نافعہ کی انواع جن کے ذریعہ وہ فائدہ اٹھائیں اپنی معیشت میں، اور اسی کا نام فطرت ہے۔ پس اگر بچوں کو نہ روکے کوئی مانع تو وہ اس فطرت پر بڑے ہوں گے۔ مگر کبھی عوارض پیش آتے ہیں، جیسے والدین کا گمراہ کرنا، تو یہ فطری علم جہالت سے تبدیل ہو جاتا ہے۔ جیسے تارک الدنیا عیسائی مختلف قسم کی تدبیریں اختیار کرتے ہیں، پس وہ ختم کر لیتے ہیں عورتوں کی اور بھوک کی خواہش کو، حالانکہ یہ دونوں چیزیں انسان کی فطرت میں چھپائی ہوئی ہیں۔

لغات: هُوَ تَهْنِئَةٌ: یہودی بنانا... نَصْرُهُ: عیسائی بنانا... مَجْحَنُهُ: آتش پرست بنانا... نَتَجَتْ وَلَدًا: جنمنا
 نَبَحَ الْوَلَدُ: جنا جانا... جَمْعَاءُ مَوْنَتْ اجمع: أَحْسَنُ الشَّيْءِ: معلوم کرنا جَذَعَاءُ مَوْنَتْ أَجْذَعُ: تاک کان
 کٹا ہوا... اَكْتَنَانُ: جمع بکن کی بمعنی منزل، گھر... هَذَرَ الْحَمَامُ: کبوتر کا کوکو کرنا۔ گکری لینا، گلے میں آواز گھما کر
 گانا، کبوتر کا غمر غوں کرنا... عَشَّشَ الطَّائِرُ: گھونسا بنانا..... زَقَّ الطَّائِرُ فَرْخَهُ: چوزہ کو چوگا (غذا) دینا... دَسَّ
 الشَّيْءَ: تحت التراب: (حسنًا، چھپانا۔



نابالغ بچوں کے احکام

حدیث — حضرت عائشہ رضی اللہ عنہا فرماتی ہیں کہ آنحضرت ﷺ کو انصار کے کسی بچے کا جنازہ پڑھانے
 کے لئے بلایا گیا، تو میں نے کہا: یا رسول اللہ! یہ بچہ قابل رشک ہے، جنت کی ایک چیز یا ہے، اس نے نہ تو کوئی برائی کی
 ہے اور نہ ہی اس کا زمانہ پایا ہے! آپ ﷺ نے فرمایا: ”یا اس کے علاوہ، اسے عائشہ! (یعنی یقین سے نہ کہو کہ بہشتی
 ہے) بیشک اللہ تعالیٰ نے پیدا کیا ہے جنت کے لائق لوگوں کو، پیدا کیا ہے ان کو جنت کے لئے درانحالیکہ وہ اپنے آباء کی
 پشت میں تھے۔ اور پیدا کیا ہے دوزخ کے لائق لوگوں کو۔ پیدا کیا ہے ان کو دوزخ کے لئے درانحالیکہ وہ اپنے آباء کی
 پشت میں تھے“

فائدہ: یہ حدیث اطفال مسلمین کے بارے میں ہے، اس حدیث سے بہ ظاہر یہ معلوم ہوتا ہے کہ اطفال مسلمین کا
 بھی جنتی ہونا یقینی نہیں۔ نیز یہ بھی معلوم ہوتا ہے کہ جنت و دوزخ میں داخل ہونا نیک و بد عمل پر موقوف نہیں، بلکہ تقدیر
 الہی سے اس کا تعلق ہے۔ جس کو بہشت کے لئے پیدا کیا ہے وہ بہشتی ہے، خواہ کچھ بھی عمل کرے۔ اور جسے دوزخ کے
 لئے پیدا کیا ہے وہ دوزخی ہے خواہ وہ کچھ بھی عمل کرے۔

حدیث — حضرت صغیب بن جثامہ رضی اللہ عنہ نے دریافت کیا کہ ہمارے (فوجی) گھوڑے رات میں
 (جب شب خون مارتے ہیں تو) مشرکین کے بچوں کو (بھی) روند ڈالتے ہیں؟ آپ نے فرمایا: ”وہ اپنے آباء سے
 ہیں“ (مسند احمد ۱/۷۱)

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ سے مشرکین کے بچوں کے بارے
 میں دریافت کیا گیا؟ آپ نے فرمایا: ”وہ جو کچھ کرنے والے ہیں اس سے اللہ تعالیٰ باخبر ہیں“

۱۔ رواہ مسلم، مشکوٰۃ، باب الایمان بالتقدیر، حدیث ۸۳

۲۔ متفق علیہ، مشکوٰۃ، حدیث نمبر ۹۳ یہ حدیث اس باب کی سب سے قوی حدیث ہے

حدیث — آنحضرت ﷺ نے اپنا ایک طویل خواب بیان فرمایا ہے جو بخاری شریف میں مروی ہے۔ اس میں ہے کہ: ”پھر ہم چلے، یہاں تک کہ ہم ایک سرسبز باغ میں پہنچے، اس میں ایک بڑا درخت تھا، اور اس کے تنے کے پاس ایک بڑے حضرت اور کچھ بچے تھے“ بعد میں ساتھ والے دو فرشتوں نے وضاحت کی کہ: ”وہ بڑے حضرت جن کو آپؐ نے درخت کے تنے کے پاس دیکھا ہے وہ ابراہیم علیہ السلام ہیں، اور ان کے ارد گرد جو بچے ہیں وہ لوگوں کی اولاد ہیں“ لہٰذا تشریح: حضرت شاہ صاحب قدس سرہ نے اولاد (نابالغ بچوں) کے احکام تفصیل سے بیان نہیں کئے۔ نہ روایات کا تعارض رفع کیا ہے۔ صرف پہلی تین حدیثوں کی مختصر شرح کی ہے جو درج ذیل ہے:

① — بچے فطرتاً اسلام پر پیدا ہوتے ہیں، جیسا کہ ابھی گذرا، تاہم کچھ بچے اس طرح بھی پیدا ہوتے ہیں کہ وہ کسی عمل کے بغیر لعنت کے مستوجب ہوتے ہیں، جیسے وہ لڑکا جس کو حضرت خضر علیہ السلام نے قتل کر ڈالا تھا، کافر پیدا کیا گیا تھا۔ یعنی اس کی سرشت میں کفر و سرکشی تھی (پس کسی بچہ کے مؤمن کی اولاد ہونے سے جنتی ہونے کا جزم نہیں کرنا چاہئے۔ یہ پہلی حدیث کی شرح ہے)

② — حضرت صُغْب رضی اللہ عنہ کی روایت میں جو فرمایا گیا ہے کہ: ”وہ اپنے آباء سے ہیں“ یہ مشرکین کے بچوں کا دنیوی حکم ہے یعنی اگر بے خبری میں فوج کے ہاتھوں ان کا قتل ہو جائے تو وہ کوئی قابلِ مواخذہ بات نہیں (یہ دوسری حدیث کی شرح ہے)

③ — اور یہ جو آپؐ نے فرمایا کہ وہ جو کچھ کرنے والے ہیں اس سے اللہ تعالیٰ باخبر ہیں، یہ مسئلہ میں توقف پر وال ہے۔ اور احکام شرعیہ میں توقف کی وجہ صرف یہی نہیں ہوتی کہ اس کے بارے میں وحی نازل نہیں ہوئی۔ بلکہ توقف کی اور بھی وجوہ ہوتی ہیں۔ مثلاً:

- (۱) — کسی حکم کا کوئی واضح قرینہ موجود نہیں ہوتا، اس لئے توقف کیا جاتا ہے۔
 - (۲) — کسی حکم کی وضاحت ضروری نہیں ہوتی، اس لئے بات مبہم رکھی جاتی ہے۔
 - (۳) — کوئی حکم دقیق ہوتا ہے، مخاطبین میں اس کے فہم کی صلاحیت نہیں ہوتی، اس لئے توقف کیا جاتا ہے۔
- یہ تیسری حدیث کی شرح ہوئی۔ اور چوتھی حدیث کے بارے میں کچھ نہیں فرمایا۔ اس میں سب بچوں کے جنتی ہونے کا اشارہ ہے۔

اطفال کا حکم:

ذرائع کا حکم دو طرح کا ہے: دنیوی اور اخروی:

①۔ نابالغ بچوں کا دنیوی حکم یہ ہے کہ وہ خیر اربابوں کے تابع ہوتے ہیں: اگر وہ باپ دونوں یا ان میں سے کوئی ایک مسلمان ہو تو بچہ بھی مسلمان تصور کیا جائے گا۔ اس کی نماز جنازہ پڑھی جائے گی، اس کو مسلمانوں کے قبرستان میں دفن کیا جائے گا اور اس کی میراث مسلمان ورثاء کو ملے گی۔ اور اگر بچہ کے والدین غیر مسلم ہوں تو اس کو مسلمان تصور نہیں کیا جائے گا۔

②۔ اور نابالغ بچوں کا آخری حکم یہ ہے کہ جو بچہ نابالغ ہونے کی حالت میں مر گیا ہے، وہ اگر مسلمان کا بچہ ہے تو اس کے بارے میں تقریباً اتفاق ہے کہ وہ جنتی ہوگا۔ اور اطفال مشرکین کے بارے میں علماء کا اختلاف ہے۔ پانچ چھ قول ہیں۔ جو درج ذیل ہیں:

(الف) وہ دوزخی ہوں گے تبعاً لآبائهم۔ یہ مذہب تین البطلان ہے، کیونکہ سلف کا جماع ہے کہ عمل بد کے بغیر عذاب نہیں ہوگا۔

(ب) وہ اعراف میں ہوں گے، وہاں ان کو نہ عذاب ہوگا، نہ راحت پہنچے گی۔ یہ قول بھی صحیح نہیں۔ کیونکہ اعراف ہمیشہ رہنے کی جگہ نہیں ہے۔

(ج) ان کا آخرت میں امتحان ہوگا جیسے اصحاب فترت اور پانگلوں کا امتحان ہوگا، جو کامیاب ہوں گے جنت میں جائیں گے اور جو ناکام ہوں گے وہ جہنم میں جائیں گے۔ یہ قول بھی صحیح نہیں، کیونکہ آخرت وار جزاء ہے، وار تکلیف نہیں۔

(د) ایک رائے یہ ہے کہ وہ اہل جنت کے خدام ہوں گے۔ مگر اس قول کی مرفوع روایت سے کوئی دلیل نہیں اور قرآن کریم میں جو دو جگہ وَلَدَانِ مُخَلَّدُونَ آیا ہے وہ بڑے جنت کی مخلوق ہوں گے۔

(ه) اطفال مشرکین بھی جنتی ہوں گے۔ یہ امام ابو الحسن اشعری رحمہ اللہ کا قول ہے۔

(و) ایک رائے یہ ہے کہ اطفال مشرکین کے مسئلہ میں توقف کیا جائے۔ توقف کے دو معنی ہیں: ایک: کسی چیز کے بارے میں عم نہ ہونا یا حکم نہ لگانا یعنی سکوت اختیار کرنا، دوسرے: کسی چیز پر کوئی کلی حکم نہ لگانا۔ اطفال کے مسئلہ میں توقف بالمعنی الثانی ہے یعنی ہم نہ سب کو ناجی کہتے ہیں، نہ ناری۔ کون ناجی ہوگا اور کون ناری؟ اس کی تعیین اللہ کے سپرد ہے۔

امام ابو حنیفہ، امام مالک، امام شافعی، امام سفیان ثوری رحمہم اللہ وغیرہ بہت سے اکابر کا مسلک یہی ہے، شاہ صاحب رحمہ اللہ نے بھی غالباً اسی کو اختیار فرمایا ہے۔ کیونکہ اس مسئلہ میں حدیثیں مختلف وارد ہوئی ہیں۔ اور نسخ یعنی تقدیم و تاخیر کا کوئی قرینہ نہیں در سند کے اعتبار سے قوی اللہ اعلم بما کانوا عاملین کی روایت ہے، جو توقف پر دلالت کرتی ہے، پس یہی قول رائج ہے۔

۱۔ تفصیل کے لئے دیکھیں عمدۃ القاری شرح بخاری ۲۱۲: ۸ کتاب الجنائز، باب ما قبل فی اولاد المشرکین۔ فیض الباری ۲: ۴۹۳ شرح فقہ اکبر از بحر العلوم (فارسی) ص ۸۶ و ۸۷۔ اشرف التوضیح تقریر اردو مشکوٰۃ شریف از مولانا ذریعہ احمد صاحب ۲۳۱: ۱-۲۳۳

[۱۲] قوله صلى الله عليه وسلم: "خَقَقَهُمْ لَهَا، وَهُمْ فِي أَصْلَابِ آبَائِهِمْ" وقوله صلى الله عليه وسلم: "هُمْ مِنْ آبَائِهِمْ" وقوله صلى الله عليه وسلم: "اللَّهُ أَعْلَمُ بِمَا كَانُوا عَامِلِينَ" وقوله صلى الله عليه وسلم في منامه الطويل: "نَسَمُ ذُرِّيَّةِ بَنِي آدَمَ تَكُونُ عِنْدَ إِبْرَاهِيمَ عَلَيْهِ السَّلَامُ" اعلم أن الأكثر أن يولد الولد على الفطرة، كما مرَّ، لكن قد يُخْلَقُ بِحَيْثُ يَسْتَوْجِبُ اللَّعْنُ بِأَعْمَلٍ، كالذي قَتَلَهُ الْخَصْرُ طَبْعَ كَافِرًا وَأَمَّا "مِنْ آبَائِهِمْ" فَمَحْمُولٌ عَلَى أَحْكَامِ الدُّنْيَا وَلَيْسَ أَنْ التَّوَقُّفُ فِي السَّوَامِيسِ إِنَّمَا يَكُونُ لِعَدَمِ الْعِلْمِ، بَلْ قَدْ يَكُونُ لِعَدَمِ انْتِصَابِ الْأَحْكَامِ بِمَظْنَةِ ظَاهِرَةٍ، أَوْ لِعَدَمِ الْحَاجَةِ إِلَى بَيَانِهِ، أَوْ غَمُوضٍ فِيهِ، بِحَيْثُ لَا يَفْهَمُهُ الْمُخَاطَبُونَ.

ترجمہ: (۱۲) آنحضرت ﷺ کا ارشاد: ”پیدا کیا اللہ نے ان کو جہنم کے لئے وراثی لیکہ وہ اپنے آباء کی پشت میں تھے“ اور آپ ﷺ کا ارشاد: ”وہ اپنے آباء سے ہیں“ اور آپ ﷺ کا ارشاد: ”وہ جو کچھ کرتے تھے اللہ تعالیٰ اس سے باخبر ہیں“ اور آپ ﷺ کا ارشاد ایک طویل خواب میں: ”اولاد آدم کی ذریت کی ارواح ابراہیم علیہ السلام کے پاس ہوتی ہیں“

جان لیں کہ (۱) اکثر یہی ہوتا ہے کہ بچہ فطرت اسلامی پر پیدا ہوتا ہے، جیسا کہ گزرا، لیکن کبھی پیدا کیا جاتا ہے بایں طور کہ وہ لعنت کو واجب و لازم جانتا ہے کسی بھی عمل کے بغیر، جیسے وہ لڑکا جس کو خضر علیہ السلام نے قتل کیا تھا پیدا کیا گیا تھا کافر ہونے کی حالت میں۔

(۲) اور رہا ارشاد کہ: ”وہ اپنے آباء سے ہیں“ تو (یہ ارشاد) محمول ہے دنیوی احکام پر۔

(۳) اور نہیں ہے یہ بات کہ احکام شرعیہ میں توقف کرنا صرف علم نہ ہونے کی وجہ سے ہوتا ہے، بلکہ کبھی ہوتا ہے احکام منضبط نہ ہونے کی وجہ سے واضح مظنہ (احتمالی جگہ) کے ساتھ، یا ان کی وضاحت کی ضرورت نہ ہونے کی وجہ سے، یا اس میں دقت کی وجہ سے، بایں طور کہ اس کو مخاطبین سمجھ نہ سکتے ہوں۔

لغات: طَبْعُ اِیْ خُلِقَ . النَّامُوسُ: دَیْ، النَّوَامِيسُ: الْأَحْكَامُ الشَّرْعِيَّةُ . نَسَمُ جَمْعُ نَسَمَةٍ بِمَعْنَى الرُّوحِ۔



”اللہ کے ہاتھ میں ترازو“ کا مطلب

حدیث — حضرت ابو ہریرہ رضی اللہ عنہ روایت کرتے ہیں کہ آنحضرت ﷺ نے ارشاد فرمایا کہ:

”اللہ کا ہاتھ یعنی اس کا خزانہ بھرا ہوا ہے، کوئی خرچ کرنا اس کو ناقص نہیں کرتا۔ وہ رات دن نعمتیں لکاتے ہیں، کیا نہیں

دیکھتے تم کہ کس قدر خرچ کیا ہے جب سے آسمان اور زمین کو پیدا کیا ہے، پھر بھی کوئی کمی نہیں آئی اس میں جو اللہ کے ہاتھ میں ہے اور (تخلیق ارض و سماء کے وقت) ان کا تخت پانی پر تھا۔ انہی کے دست قدرت میں ترازو ہے۔ پست کرتے ہیں اور بلند کرتے ہیں“ (متفق علیہ، مشکوٰۃ حدیث ۹۲)

تشریح: اس حدیث کے آخری حصہ میں انتظام خداوندی کی طرف اشارہ ہے، اور صفت تدبیر کی کارفرمائی کا بیان ہے۔ تدبیر الہی کا مدار خیر سے زیادہ ہم آہنگ کو ترجیح دینے پر ہے یعنی حکمت خداوندی اس سبب کو ترجیح دیتی ہے جو خیر کامل (مفد عامہ) سے زیادہ ہم آہنگ ہوتی ہے۔ پس جب کسی نئی پیدا ہونے والی بات کے سلسلہ میں متعارض اسباب اکٹھا ہوتے ہیں تو اللہ تعالیٰ اس بات کا فیصلہ کرتے ہیں جو انصاف کی ہوتی ہے۔ اور سورۃ الرحمن میں جو آیا ہے کہ ”اللہ تعالیٰ ہر آن کسی شان میں ہوتے ہیں“ کا بھی یہی مطلب ہے کہ بوقت تعرض اسباب اللہ تعالیٰ بعض اسباب کو بعض پر ترجیح دیتے ہیں۔ تفصیل قسم اول کے بحث اول کے باب اوں و چہارم میں گزر چکی ہے۔

فائدہ: شاہ صاحب قدس سرہ نے بیدہ المیزان کا جو مطلب بیان کیا ہے، سیاق حدیث سے اس کی تائید نہیں ہوتی۔ بلکہ یہ ایک بے جوڑ بات معلوم ہوتی ہے۔ اگرچہ صفت تدبیر کی جس کرشمہ سازی کا یہاں اور پہلے تذکرہ آیا ہے، وہ بات صحیح ہے اور سورۃ الرحمن کی آیت میں کسی کا تذکرہ ہے۔

بلکہ اللہ کے ہاتھ میں ترازو ہونے کا مطلب یہ ہے کہ وہ کسی پر روزی ننگ کرتے ہیں اور کسی پر فراخ۔ قرآن کریم میں متعدد جگہ یہ مضمون آیا ہے کہ پروردگار عالم جس کو چاہتے ہیں زیادہ روزی دیتے ہیں، اور جس کو چاہتے ہیں کم دیتے ہیں، اگرچہ ان کے خزانے میں کوئی ٹوٹا نہیں، مگر وہ اپنی حکمت و مصلحت کے موافق کسی کو پلڑا بھر کر روزی دیتے ہیں اور کسی کو ناقص دیتے ہیں۔

[۱۳] قوله صلى الله عليه وسلم: ”بیده المیزان یخفص و یرفع“

أقول: هذا إشارة إلى التدبیر، فإن مبناه على اختیار الأوفق، فما من حادثة یجتمع فیها اسباب متنازعة إلا ویقضى الله فی ذلك ما هو العدل، وهو قوله تعالیٰ: ﴿كُلُّ یَوْمٍ هُوَ فِیْ شَأْنٍ﴾

ترجمہ: (۱۳) آنحضرت ﷺ کا ارشاد: ”ان کے ہاتھ میں ترازو ہے، پلڑا جھکاتے ہیں اور اٹھاتے ہیں“ میں کہتا ہوں: یہ اشارہ ہے تدبیر الہی کی طرف۔ پس بیشک اس کا مدار زیادہ ہم آہنگ کے اختیار کرنے پر ہے، پس نہیں ہے کوئی نیا واقعہ جس میں متعارض اسباب اکٹھا ہوں مگر فیصلہ فرماتے ہیں اللہ تعالیٰ اس واقعہ میں اس کا جو کہ وہ انصاف کی بات ہے۔ اور وہ اللہ تعالیٰ کا ارشاد ہے کہ: ”ہر وقت وہ کسی اہم کام میں ہیں“



انسان کا اختیار ایک حد تک ہے، کامل اختیار اللہ کا ہے

حدیث — حضرت عبداللہ بن عمر رضی اللہ عنہما روایت کرتے ہیں کہ رسول اللہ ﷺ نے ارشاد فرمایا: ”پیشک انسانوں کے سب دل مہربان ہستی کی انگلیوں میں سے دو انگلیوں کے درمیان ہیں ایک دل کی طرح پھیرتے ہیں وہ اس کو جس طرح چاہتے ہیں یعنی وہ قادر مطلق ہیں، وہ قلوب بنی آدم پر جس طرح چاہیں تصرف کر سکتے ہیں اور کرتے ہیں (رواہ مسلم، مشکوٰۃ حدیث نمبر ۸۹)“

حدیث — حضرت ابو موسیٰ اشعری رضی اللہ عنہ سے مروی ہے کہ آنحضرت ﷺ نے فرمایا: ”دل کا حال چٹیل میدان میں پڑے ہوئے پد کی طرح ہے، ہوائیں اس کو پھیرتی ہیں پیٹھ سے پیٹ کی طرف یعنی ہر کی طرح دل بھلائی سے برائی کی طرف، اور برائی سے بھلائی کی طرف پھیرتے ہیں (رواہ احمد، مشکوٰۃ حدیث نمبر ۱۰۳)“

آیت کریمہ: سورۃ التکویر کی آخری آیت ہے ﴿وَمَا تَشَاءُ وَاِنْ اِلَّا اَنْ يُّشَاءَ اللّٰهُ رَبُّ الْعَالَمِيْنَ﴾ ترجمہ اور تم بدوں خدائے رب العالمین کے چاہے کچھ نہیں چاہ سکتے۔

تشریح: اس آیت پاک میں اور ان احادیث شریفہ میں خدائے پاک کی قدرت کاملہ کا بیان ہے۔ جس طرح اللہ پاک کا علم شامل ہے، ان کی قدرت بھی کامل ہے۔ کائنات کا کوئی ذرہ نہ ان کے علم سے باہر ہے، نہ ان کی قدرت سے خارج۔ اگر ایک بھی چیز کا ان کو علم نہ ہو یا کوئی بھی چیز ان کی قدرت سے خارج ہو تو ان کا علم اور ان کی قدرت ناقص ہوگی، پھر وہ خدا کہیں رہا؟ پس با اختیار مخلوق انسان کے اختیاری افعال بلکہ خود اس کا اختیار بھی اللہ ہی کی قدرت و اختیار میں ہے۔

اس کو ایک مثال سے یوں سمجھیں کہ کوئی انسان پتھر پھینکنا چاہتا ہے پتھر ایک بے اختیار مخلوق ہے۔ لیکن فرض کرو اگر انسان قادر و حکیم ہو، اور وہ اس پتھر میں حرکت کا اختیار پیدا کر دے تو اب پتھر اپنے اختیار سے حرکت کرے گا۔ اور اس حرکت کو پتھر کے اختیار کی طرف منسوب کیا جائے گا۔ کیونکہ اس نے اپنے اختیار سے حرکت کی ہے۔ مگر اس پتھر کو اپنے اس اختیار میں اختیار نہیں ہوگا۔ کیونکہ وہ آدمی کا پیدا کردہ ہے۔ مگر چونکہ آدمی کو پتھر میں حرکت کا اختیار پیدا کرنے کا اختیار نہیں ہے۔ اس لئے جب وہ پتھر پھینکتا ہے تو وہ آدمی کے اختیار سے حرکت کرتا ہے، اور اس کی حرکت آدمی کی طرف منسوب کی جاتی ہے۔ غرض پتھر کی حرکت کا معاملہ دونوں صورتوں میں یکساں ہے، مگر ایک صورت میں پتھر مجبور ہے در ایک صورت میں مختار۔ اسی طرح بندوں کے اختیار کا معاملہ ہے، چونکہ اللہ تعالیٰ نے انسان میں اختیار پیدا فرمایا ہے، اس لئے اب انسان کے اختیاری افعال خود انسان کی طرف منسوب ہوں گے۔ مگر چونکہ اس کا اختیار خاندان نہیں، اس لئے وہ اپنے اختیار میں مختار نہیں ہوگا۔ اسی طرح انسان کے افعال اختیار یہ بھی اللہ تعالیٰ ہی کے پیدا کردہ ہیں۔ اہل السنۃ والجماعہ کے نزدیک اللہ تعالیٰ کے سوا کوئی بھی کسی چیز کا خالق نہیں ہے۔

سوال: جب بندوں کے افعال اختیار یہ اللہ کے پیدا کردہ ہیں اور انسان کی مشیت و اختیار بھی اللہ کا پیدا کردہ ہے تو انسان مجبور محض ہوا، پس جزاء و سزا کی کوئی بنیاد نہ رہی؟!؟

جواب: جزاء و سزا کا تعلق اس بات سے ہے کہ اللہ تعالیٰ کے بعض کام بعض کاموں پر مرتب ہوتے ہیں یعنی اللہ تعالیٰ بندے میں ایک حالت پیدا کرتے ہیں جو حکمت خداوندی میں دوسری حالت کو مقتضی ہوتی ہے۔ جیسے اللہ تعالیٰ پانی میں حرارت پیدا کرتے ہیں تو وہ تقاضا کرتی ہے کہ پانی بھاپ (ہوا) بن کر اڑ جائے۔ اسی طرح جب اللہ تعالیٰ نے بندے میں اختیار پیدا کیا تو اس نے تقاضا کیا کہ جزاء و سزا ہو یعنی بندے کو راحت یا رنج پہنچے۔

جواب بہ الفاظ دیگر: جزاء و سزا کے لئے کامل اختیار ضروری نہیں۔ ایک حد تک اختیار کافی ہے، اور وہ انسان کو حاصل ہے۔ انسان کے احوال میں اور چوپایہ کے احوال میں غور کرنے سے یہ بات عیاں ہے۔ اور ایک حد تک اختیار حضرت علی رضی اللہ عنہ نے سمجھایا ہے۔ ایک شخص آپ کے پاس یہی مسئلہ لے کر آیا کہ انسان اپنے افعال میں مختار ہے یا مجبور؟ آپ نے فرمایا: مختار بھی ہے اور مجبور بھی۔ اس نے کہا: یہ کیسے؟ آپ نے فرمایا: کھڑے ہو جاؤ۔ وہ کھڑا ہو گیا۔ آپ نے فرمایا: ایک پیر اٹھا لو۔ اس نے اٹھالیا۔ آپ نے فرمایا: دوسرا بھی اٹھا لو۔ کہنے لگا: دوسرا کیسے اٹھاؤں، اگر پڑوں گا۔ آپ نے فرمایا: پہلا پیر اٹھانے تک تم با اختیار تھے۔ اب مجبور ہو گئے۔ اسی طرح مشیت و اختیار کا ابتدائی حصہ بندے کے اختیار میں ہے، مگر اس کا آخری سرا اس کے اختیار میں نہیں ہے یعنی انسان کو جزوی اختیار حاصل ہے، کلی اختیار حاصل نہیں۔ اور مجازات کے لئے جزوی اختیار بھی کافی ہے۔

مجازات کے لئے فی الجملہ اختیار کیوں ضروری ہے؟

کسب و اختیار پر جزاء و سزا مرتب ہونے کے لئے ذاتی اختیار شرط نہیں، عرضی (خدا کا پیدا کیا ہوا، فی الجملہ) اختیار بھی کافی ہے۔ اور عرضی اختیار اس لئے ضروری ہے کہ انسان کا نفس دو قسم کے اعمال کا رنگ قبول نہیں کرتا یعنی ان سے اثر پذیر نہیں ہوتا:

ایک: ان اعمال کا جن کی نسبت کسی بھی درجہ میں اس کی طرف تہ ہو، بلکہ کسی اور کی طرف ہو۔ جیسے زید سے کوئی بڑی کوتاہی ہو جائے تو اس کو افسوس ہوگا۔ لیکن اگر کسی اور نے وہ گناہ کیا ہے تو زید کو افسوس نہیں ہوگا۔

دوم: ان اعمال کا جو نفس کے اختیار و ارادہ کی طرف منسوب نہیں ہیں، جیسے سونے کی حالت میں کوئی کوتاہی سرزد ہو جائے یا بھول چوک سے کوئی کام ہو جائے تو آدمی ”بھی معاف کرنا“ کہہ کر جان بچا لیتا ہے، کوئی افسوس نہیں کرتا۔

اور یہ بات حکمت خداوندی کے لائق نہیں کہ وہ ناکردہ گناہ کی یا بے اختیار سرزد ہونے والی خطا کی سزا دیں، جن کا رنگ انسان کے نفس نے قبول ہی نہیں کیا۔ اور جب جزاء کی صورت حال یہ ہے تو غیر مستقل اختیار بھی جزاء و سزا کی

شرطیت کے لئے کافی ہے۔ ذاتی خاندان اور کامل اختیار ضروری نہیں۔ بس اس درجہ کا اختیار ضروری ہے کہ نفس عمل کا رنگ قبول کرے اور اس درجہ کا کسب ضروری ہے کہ وہ اس عمل کرنے والے میں حالتِ اولی پیدا کرے تاکہ اس پر حالتِ ثانیہ مرتب ہو سکے۔ کسی اور میں وہ حالتِ اولی پیدا نہ کرے، ورنہ اس پر حالتِ ثانیہ (نعمت والہ) کیسے پیدا ہوگی؟! نوٹ: مذکورہ تحقیق ایک عمدہ بیش بہا تحقیق ہے، اس کی قدر وہی شخص جانتا ہے جو کبھی جبر و اختیار کے مسئلہ میں الجھا ہو اور اس مسئلہ میں شکوک و شبہات کی دلدل میں پھنس ہو۔ شاہ صاحب قدس سرہ نے یہ تحقیق صحابہ و تابعین کے کلام سے سمجھی ہے، قارئین کو چاہئے کہ وہ اس کو اچھی طرح محفوظ کر لیں اور یہ مضمون کہ بندوں کا اختیار بھی باذن الہی ہے بحث ۵ کے باب پنجم میں تفصیل سے گزر چکا ہے۔

[۱۴] قوله صلى الله عليه وسلم: "إن قلوب بني آدم كلها بين أصبع الرحمن" وقوله صلى الله عليه وسلم: "مثل القلب كبريشة بارض فلاة، تَقْلِبُهَا الرِّيحُ ظَهْرًا لِبَطْنٍ" أقول: أفعال العباد اختيارية، لكن لا اختيار لهم في ذلك الاختيار، وإنما مثله كمثل رجل أراد أن يرمى حجراً، فلو أنه كان قادراً حكيماً خلق في الحجر اختيار الحركة أيضاً ولا يرد عليه: أن الأفعال إذا كانت مخلوقة لله تعالى، وكذلك الاختيار، ففيم الجزاء؟ لأن معنى الجزاء يرجع إلى ترتب بعض أفعال الله تعالى على البعض، بمعنى أن الله تعالى خلق هذه الحالة في العبد، فاقضى ذلك في حكمته. أن يخلق فيه حالة أخرى من النعمة أو الألم، كما أنه يخلق في الماء حرارة، فيقضى ذلك أن يكسوه صورة الهواء. وإنما يشترط وجود الاختيار وكسب العبد في الجزاء بالعرض، لا بالذات؛ وذلك: لأن النفس الناطقة لا تقبل لون الأعمال التي لا تستند إليها، بل إلى غيرها، من جهة الكسب، ولا الأعمال التي لا تستند إلى اختيارها وقصدها، وليس في حكمة الله: أن يجازي العبد بمالم تقبل نفسه الناطقة لونه.

فإذا كان الأمر على ذلك كفى هذا الاختيار، غير المستقل في الشرطية إذا كان مُصَحَّحاً لقبول لون العمل، وهذا الكسب غير المستقل إذا كان مُصَحَّحاً لتخصيص هذا العبد بخلق الحالة المتأخرة فيه، دون غيره، وهذا تحقيق شريف، مفهوم من كلام الصحابة والتابعين، فاحفظه

ترجمہ: (۱۴) آنحضرت ﷺ کا ارشاد: ”بیشک انسانوں کے سارے قلوب رحمان کی انگلیوں میں سے دو انگلیوں کے درمیان ہیں“ اور آپ ﷺ کا ارشاد: ”دل کی حالت چمیل میدان میں پڑے ہوئے پر جیسی ہے، ملتی ہیں اس کو

ہوائیں پیٹھ سے پیٹ کی طرف۔

میں کہتا ہوں: بندوں کے افعال اختیاری ہیں۔ لیکن کوئی اختیار نہیں ہے بندوں کے لئے اس اختیار میں۔ اور (بندے کے) اختیار کا حال اس آدمی کے حال جیسا ہی ہے جو چاہتا ہے کہ کوئی پتھر پھینکے۔ پس اگر وہ قادر و حکیم ہو تو پیدا کرے گا وہ حرکت کا اختیار بھی۔

اور اعتراض وارد نہیں ہوگا اس پر یہ کہ جب افعال اللہ تعالیٰ کے پیدا کردہ ہیں اور اسی طرح اختیار بھی (انہی کا پیدا کیا ہوا ہے) تو پھر جزاء و سزا کے کیا معنی؟ اس لئے کہ جزاء کے معنی لوٹتے ہیں (یعنی جزاء کا تعلق ہے) اللہ تعالیٰ کے بعض کاموں کے مرتب ہونے کی طرف بعض پر، بایں معنی کہ اللہ تعالیٰ نے بندے میں یہ حالت (اولیٰ) پیدا کی، پس چاہا اس نے اللہ کی حکمت میں کہ پیدا کریں وہ اس میں ایک دوسری حالت یعنی نعمت یا ألم۔ جس طرح یہ بات ہے کہ اللہ تعالیٰ پیدا کرتے ہیں پانی میں حرارت، پس چاہتی ہے وہ حرارت کہ پہنائیں اللہ تعالیٰ اس پانی کو ہوا کی صورت۔

اور شرط کی گئی ہے اختیار پائے جانے کی اور بندے کے کسب کی جزا میں: صرف بالعرض، نہ کہ بالذات۔ اور وہ (عرضی اختیار) اس لئے ضروری ہے کہ نفس نا طاقہ نہیں قبول کرتا ان اعمال کا رنگ جو اس کی طرف منسوب نہیں ہوتے۔ بلکہ اس کے علاوہ کی طرف منسوب ہوتے ہیں اکتساب کی جہت سے (یعنی وہ فعل کسی اور نے کیا ہے) اور نہ ان اعمال کا رنگ قبول کرتا ہے جو کہ وہ منسوب نہیں ہوتے نفس کے اختیار و ارادہ کی طرف (یعنی وہ اس کے اختیاری افعال نہیں ہوتے، بلکہ بے خبری میں کئے ہوئے اعمال ہوتے ہیں) اور اللہ کی حکمت میں یہ بات نہیں ہے کہ وہ بندے کو بدلہ دیں اس عمل کا کہ نہیں قبول کیا ہے بندے کے نفس نا طاقہ نے اس کا رنگ۔

پس جب معاملہ ایسا ہے تو کافی ہے یہ غیر مستقل اختیار شرطیت کے لئے، جبکہ ہو وہ اختیار درست کرنے والا عمل کے رنگ کو قبول کرنے کے لئے۔ اور (کافی ہے) یہ غیر مستقل کسب، جبکہ ہو وہ درست کرنے والا اس بندے کی تعیین کو بعد میں پیش آنے والی حالت (ثانیہ) کے پیدا کرنے کے ساتھ اس بندے میں، نہ کہ اس کے علاوہ میں (یعنی وہ پہلی حالت سی بندے میں حالت ثانیہ پیدا کرے، کسی درمیں پیدا نہ کرے، ورنہ کرے کوئی اور بھرے کوئی کا معاملہ ہو کر رہ جائے گا) اور یہ عمدہ تحقیق ہے، سمجھی گئی ہے صحابہ و تابعین کے کلام سے، پس اس کو محفوظ کر لے۔

ترکیب: کلہا صفت ہے قلوب کی اصبع میں ہمنزہ اور بام پر تینوں حرکتیں درست ہیں... ارض فلاة: موصوف صفت ہیں لبطن میں لام جارہ بمعنی الی ہے۔ من العمة بیان ہے حالت آخری کا ولا الأعمال کا عطف پہلے الأعمال پر ہے۔ هذا الکسب کا عطف هذا الاختیار پر ہے۔ مُصَحَّحًا اِی مُبْنًًا. ضَعُ بمعنی ثبت آتا ہے۔



تقدیر ازل ہی ہے، اس میں کوئی تبدیلی ممکن نہیں

حدیث — حضرت عبداللہ بن عمرو رضی اللہ عنہما روایت کرتے ہیں کہ آنحضرت ﷺ نے ارشاد فرمایا: ”یشک اللہ تعالیٰ نے اپنی مخلوقات (مراد مکلف مخلوقات جن وانس ہیں) پیدا کی ہے (بہیمیت کی) تاریکی میں (سورۃ انشاس میں اس کو الہام فور سے تعبیر کیا گیا ہے) پھر (دنیا میں ظاہر ہونے کے بعد بعثت انبیاء کے ذریعہ) ان پر اپنی (ہدایت کی) روشنی ڈالی۔ پس جس کو اس نور میں سے حصہ ملا، اس نے ہدایت پائی۔ اور جو اس نور کو چوک گیا وہ گمراہ ہوا۔ پس اسی وجہ سے میں کہتا ہوں کہ: ”قلم تقدیر علم الہی کے مطابق (لکھ کر) خشک ہو چکا ہے (اب اس میں کسی قسم کی تبدیلی نہیں ہو سکتی) (رواد الترمذی، مشکوٰۃ حدیث نمبر ۱۰۱۰)“

تشریح: اس حدیث میں تقدیر کے ازل اور قطعی ہونے کا بیان ہے۔ اس کا ماسبق لاجلہ الکلام یہی ہے۔ باقی مضامین ضمنی ہیں یعنی اللہ تعالیٰ نے ازل میں مخلوقات کو پیدا کرنے سے پہلے ان کا اندازہ مقرر کر لیا ہے۔ اور تمام اندازے یکبارگی کر لئے ہیں۔ ان میں کوئی حالت منظرہ نہیں ہے، بلکہ وہ تمام طے کردہ باتیں قلم تقدیر نے علم الہی اور تقدیر خداوندی کے مطابق لوح محفوظ میں لکھ بھی لی ہیں۔ اور لکھ کر قلم خشک ہو چکا ہے یعنی اب اس میں کسی قسم کی تبدیلی ممکن نہیں۔ (قلم جب تک خشک نہ ہو جائے لکھے ہوئے میں تبدیلی ہو سکتی ہے)

فائدہ: نصوص فقہی میں دو باتوں کا خیال رکھنا ضروری ہے:

ایک: نص کا مقصد و مدعی یعنی عبارت النص (ماسبق لاجلہ الکلام) متعین کر لیا جائے۔ تاکہ گفتگو کا مضمت (گرنے کی جگہ) معلوم ہو جائے۔ اسی کو قری گفتگو کا ماحصل قرار دے، اور دوسری باتوں کو ضمنی سمجھے۔

دوم: ضمننا جو باتیں بیان ہوئی ہیں ان کا موقع اور مصداق متعین کر لیا جائے کہ یہ واقعہ کس موقع کا ہے۔

اگر ان دو باتوں کا خیال کر کے نص پڑھی جائے گی تو ان شاء اللہ نہ کوئی الجھن پیش آئے گی، نہ کہیں تعارض محسوس ہوگا۔ اب آپ شاہ صاحب کے انداز پر حدیث کا مطلب سمجھیں:

اس حدیث کے معنی یہ ہیں کہ اللہ تعالیٰ نے مخلوقات کو پیدا کرنے سے پہلے ان کا اندازہ مقرر کر لیا تھا۔ اور تمام مخلوقات ابتدائے آفرینش میں فی نفسہ ہر کمال سے عاری تھیں۔ پس ان کو با کمال بنانے کے لئے ضروری ہوا کہ ان کی طرف، انبیاء کو مبعوث کیا جائے اور ان پر وحی نازل کی جائے۔ چنانچہ زمین میں انسان کا وجود ہونے کے بعد یہ سلسلہ شروع کیا گیا۔ پس ان میں سے جس نے اس نور ہدایت سے حصہ پایا وہ راہ یاب ہوا، اور جو محروم رہ گیا وہ گمراہ ہوا۔

اور یہ سب باتیں اللہ تعالیٰ نے ازل میں یکبارگی اندازہ کر لی ہیں۔ ان میں زمانی تقدم و تاخر نہیں ہے۔ البتہ ذاتی ہے یعنی اُس حالت کو جو بعثت انبیاء سے پیشتر تھی یعنی لوگوں کا تاریکی میں ہونا، اس کو اس حالت پر تقدم حاصل ہے جو

بعثت انبیاء کے بعد ہے یعنی بعض کا تاریکی سے روشنی میں نکل آنا اور بعض کا تاریکی ہی میں رہ جانا۔ اسی تقدم و تاخر ذاتی کو ایک حدیث قدسی میں اس طرح سمجھایا گیا ہے۔ مسلم شریف (۱۶: ۱۳۲ مصری) میں حضرت ابوذر غفاری رضی اللہ عنہ سے مروی ہے کہ اللہ پاک نے رشا فرمایا:

”میرے بندو! میں نے ظلم کو اپنی ذات پر حرام کیا ہے، اور تمہارے درمیان بھی حرام کیا ہے۔ پس ایک دوسرے پر ظلم نہ کرو۔ میرے بندو! تم سب گمراہ تھے بجز اس کے جس کو میں راہ دکھاؤں، پس مجھ سے ہدایت طلب کرو، میں تمہاری راہ نمائی کروں گا۔ میرے بندو! تم سب بھوکے تھے بجز اس کے جس کو میں کھانا کھلاؤں، پس مجھ سے کھانا مانگو، میں تمہیں کھانا کھلاؤں گا۔ میرے بندو! تم سب ننگے تھے بجز اس کے جس کو میں کپڑا پہناؤں، پس مجھ سے لباس مانگو، میں تمہیں پوشاک دوں گا۔“

دوسری توجیہ: یا اس حدیث میں کسی واقعہ کی طرف اشارہ ہے، جیسے آدم علیہ السلام کی ذریت کے جنت سے اخراج کا واقعہ۔ اس کی تفصیل یہ ہے کہ آدم علیہ السلام کے اخراج تک ان کی ذریت کا وجود ہی نہیں ہوا تھا۔ پس ذریت آدم کا نکالا جانا ان کے باپ کے نکالے جانے کے ضمن میں ایک تقدیری واقعہ ہے۔ اسی طرح اس حدیث میں بھی غالباً اُس تقدیری واقعہ کی طرف اشارہ ہے جو امام مالک، ترمذی اور ابوداؤد نے حضرت فروق اعظم رضی اللہ عنہ سے روایت کیا ہے، جو مشکوٰۃ، باب الایمان، بقدر، فصل ثانی، حدیث نمبر ۹۵ میں مذکور ہے۔ وہ واقعہ اس طرح ہے:

مسلم بن یسار کہتے ہیں کہ حضرت عمر رضی اللہ عنہ سے آیت پاک ﴿وَإِذَا أَخَذَ رَبُّكَ مِن بَنِي آدَمَ مِنْ ظُهُورِهِمْ ذُرِّيَّتَهُمْ﴾ کے بارے میں دریافت کیا گیا۔ حضرت عمر رضی اللہ عنہ نے فرمایا: یہی سوال ایک شخص نے رسول اللہ ﷺ سے کیا تھا، تو آپ نے فرمایا تھا:

”بیشک اللہ تعالیٰ نے آدم علیہ السلام کو پیدا کیا، پھر ان کی پیٹھ پر اپنا دایاں ہاتھ پھیرا، پس اس سے ایک ذریت نکالی، پس فرمایا: ان کو میں نے جنت کے لئے پیدا کیا ہے اور یہ لوگ جنتیوں والے اعمال کریں گے۔ پھر ان کی پیٹھ پر ہاتھ پھیرا تو اس سے ایک اور اولاد نکالی، پس فرمایا: ان کو میں نے دوزخ کے لئے پیدا کیا ہے اور یہ لوگ دوزخیوں والے اعمال کریں گے۔“

اس تقدیری واقعہ میں انسانوں کی دو حصوں میں تقسیم وجودارضی سے پہلے ہوئی ہے، پس ممکن ہے زیر شرح حدیث میں جو دو حصوں میں انسانوں کی تقسیم کا بیان ہے، اس کا تعلق اشارہ یہی واقعہ ہو۔

[۱۵] قوله صلى الله عليه وسلم: "إِنَّ اللَّهَ خَلَقَ خَلْقَهُ فِي ظُلْمَةٍ، فَالْقَى عَلَيْهِمْ مِنْ نُورِهِ، فَمِنْ أَصَابِهِ مِنْ ذَلِكَ النُّورِ اهْتَدَى، وَمِنْ أَخْطَاؤِهِ ضَلَّ، فَلِذَلِكَ أَقُولُ: جَفَّ الْقَلَمُ عَلَى عِلْمِ اللَّهِ"

معناہ : اُنہ قدر ہم قبل اُن یُخلقوا، فکانوا هنالك غرافة عن الکمال فی حدّ انفسهم، فاسترحبوا ان یبعث الیهم، ویُنزل علیهم، فاهتدی بعضُ منهم، و ضلّ آخرون قدر جمیع ذلك مرة واحدة، لكن کان لِمَا من انفسهم تقدّم علی ما لَهم یبعث الرسل، کقولہ صلی اللہ علیہ وسلم روایۃ عن اللہ تعالیٰ: "کلکم جانع إلا من أطمعته، و کلکم ضالّ إلا من ھدیتہ" أو نقول: هذا إشارة إلى واقعة مثل واقعة إخراج ذریۃ آدم علیہ السلام.

ترجمہ: (۱۵) آنحضرت صلی اللہ علیہ وسلم کا ارشاد: "پیشک اللہ تعالیٰ نے پیدا کی اپنی خلقت تاریکی میں۔ پس ان پر اپنی روشنی ڈالی، پس جس کو پہنچا نور میں سے ہدایت پائی اس نے۔ اور جو چوک گیا اس نور کو وہ گمراہ ہوا، پس اسی واسطے بہت ہوں میں کہ "تم علم الہی کے مطابق (نکھ کر) خشک ہو چکا ہے"

اس حدیث کے معنی یہ ہیں کہ اللہ تعالیٰ نے مخلوقات کا اندازہ کر لیا ہے ان کے پیدا کئے جانے سے پہلے، پس وہ تھے وہاں کمال سے کورے اپنی حد ذات میں۔ پس واجب و لازم جانا انھوں نے کہ ان کی طرف انبیاء بھیجے جائیں، اور ان پر وحی نازل کی جائے، پس راہ پائی ان میں سے بعض نے اور گمراہ ہو گئے دوسرے۔

اندازہ کر لی تھیں، اللہ تعالیٰ نے یہ تمام باتیں یکبارگی، لیکن تقدم حاصل ہے اس حالت کو جو ان کی اپنی فی حد ذات ہے اُس حالت پر جو ان کے لئے ہے بعثت نبیاء کے ذریعہ۔ جیسے آنحضرت صلی اللہ علیہ وسلم کا ارشاد، روایت کرتے ہوئے اللہ تعالیٰ سے کہ: "تم سب بھوکے ہو مگر جس کو میں کھلاؤں۔ اور تم سب گمراہ ہو مگر جس کو میں راہ دکھاؤں"

یا کہیں کہ یہ اشارہ ہے کسی واقعہ کی طرف، جیسے آدم علیہ السلام کی ذریت کے جنت سے نکالنے کا واقعہ۔

تصحیح: قدر جمیع سے پہلے واقعہ، جو تینوں مخطوطوں میں نہیں ہے، اس لئے اس کو حذف کیا گیا ہے۔



آدمی وہاں ضرور پہنچتا ہے جہاں موت مقدر ہوتی ہے

حدیث — حضرت منظر بن عکاس رضی اللہ عنہ سے مروی ہے کہ آنحضرت صلی اللہ علیہ وسلم نے فرمایا:

"جب اللہ تعالیٰ کسی بندے کے لئے کسی سرزمین میں موت کا فیصلہ فرماتے ہیں تو اس کے لئے اس زمین کی طرف کوئی

حاجت گردانتے ہیں (رواہ احمد و الترمذی، مشکوٰۃ، حدیث نمبر ۱۱)

تشریح: عام طور پر تو ایسا ہوتا ہے کہ جہاں موت مقدر ہوتی ہے، آدمی وہاں جا رہا ہے۔ اس کے دل میں یہ بات ڈالی جاتی ہے کہ اُس جگہ میں قیام و رہود و باش خوشگوار ہے۔ یا کوئی تقریب (کسی کی ملاقات، ملازمت وغیرہ) باعث

ہوتی ہے جس کی وجہ سے آدمی وہاں پہنچ جاتا ہے۔ لیکن اگر ایسی کوئی صورت پیش نہیں آتی اور وہاں موت مقدر ہوتی ہے تو پھر وہ صورت پیش آتی ہے جس کا اس حدیث میں تذکرہ ہے کہ ناگاہ کوئی ایسی حاجت پیش آتی ہے کہ آدمی خواہ مخواہ وہاں پہنچ جاتا ہے۔ کیونکہ اسباب کے نظام میں خلل واقع ہونا اللہ تعالیٰ کو پسند نہیں۔ کیونکہ یہ دنیا دار اسباب ہے اس لئے کوئی نہ کوئی سبب بن جاتا ہے، اور آدمی وہاں پہنچ جاتا ہے۔

[۱۶] قوله صلى الله عليه وسلم: "إِذَا قَضَى اللَّهُ لِعَبْدٍ أَنْ يَمُوتَ بَارِضٌ جَعَلَ لَهُ إِلَيْهَا حَاجَةً"
أقول: فيه إشارة إلى أن بعض الحوادث يرُجَدُ لئلا يَنْخَرِمَ نظامُ الأسباب، فإن لم يكن أَسْهَلُ
من إلهام، أو بعث تقريب، لابد أن يظهر ذلك.

ترجمہ: (۱۶) آنحضرت صلی اللہ علیہ وسلم کا ارشاد ”جب فیصلہ فرماتے ہیں اللہ تعالیٰ کسی بندے کے لئے کہ مرے وہ کسی سرزمین میں تو گردانتے ہیں وہ اس کے لئے اس زمین کی طرف کوئی حاجت“

میں کہتا ہوں: اس میں اشارہ ہے اس بات کی طرف کہ بعض واقعات پائے جاتے ہیں تاکہ رخسہ نہ پڑے اسباب کے نظام میں۔ پس اگر وہ شخص میدانی علاقے کی طرف نہیں اترے کسی ابہام کی وجہ سے، یا کسی تقریب (باعث) کے بھیجنے کی وجہ سے، تو ضروری ہے کہ وہ حاجت ظاہر ہو (جس کا اس حدیث میں تذکرہ ہے)

لغات: خَوْمَهُ (ن) خَوْماً: شُكُوفُ ذَا النُّوْنِ، سَوَارِخُ كَرْنَا انْخَوَّمَ أَنْفَهُ: نَحْتَنُوكَ كَيْفَ كِي بُدِي كَا حُجْدَا۔ یہاں یہ معنی رخسہ پڑنا ہے۔ اَسْهَلُ (باب افعال): پہاڑ سے میدانی زمین کی طرف اترنا السَّهْلُ: نرم زمین، ہموار زمین یعنی اس سرزمین میں جا بسنا اس کو خوش گوار معلوم ہوتا ہے۔ بعث تقرب کا عطف إلهام پر ہے۔ تقرب: باعث، سبب۔ اردو میں بھی کہتے ہیں: کوئی تقریب نکل آنا۔ یعنی اگر وہ شخص اس سرزمین میں إلهام (دل میں داعیہ پیدا کرنے) کے ذریعہ یا کوئی تقریب پیش آنے کی وجہ سے وہاں اقامت اختیار نہیں کرتا تو بالآخر کوئی ضرورت پیش آتی ہے اور وہ وہاں پہنچ کر مرتا ہے۔

تصحیح: اَسْهَلُ اصل میں اَسْهَلُ تھا۔ تصحیح تینوں مخطوطوں سے کی ہے۔



تخلیق کائنات سے پچاس ہزار سال پہلے تقدیر لکھنے کا مطلب

حدیث — حضرت عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا:

”اللہ تعالیٰ نے زمین و آسمان کی تخلیق سے پچاس ہزار برس پہلے تمام مخلوقات کی تقدیریں لکھ دی ہیں۔ اور فرمایا کہ اللہ

تعالیٰ کا عرش پانی پر تھا (رواہ مسلم، مشکوٰۃ، حدیث نمبر ۷۰۷۰)

تشریح: اس حدیث میں دو باتیں تشریح طلب ہیں: اول یہ کہ اللہ کے تقدیر لکھنے سے کیا مراد ہے؟ دوم: پچاس ہزار سال پہلے کا کیا مطلب ہے؟

پہلی بات: ظاہر ہے کہ تقدیر لکھنے کا یہ مطلب تو ہے نہیں کہ جس طرح ہم ہاتھ میں قلم لے کر کاغذ یا تختی پر کچھ لکھتے ہیں، ایسے ہی اللہ تعالیٰ نے لکھا ہو، ایسا خیال کرنا اللہ تعالیٰ کی شان اقدس سے ناواقفی ہے۔ بلکہ شاہ صاحب رحمہ اللہ کے نزدیک تمام مخلوقات کی تقدیر لکھنے کا مطلب یہ ہے کہ جس طرح ہماری قوت خیالیہ میں ہزاروں چیزوں کی صورتیں، اور ان کے بارے میں معلومات جمع رہتی ہیں، اسی طرح اللہ تعالیٰ نے سب سے پہلے عرش اور پانی کو پیدا کیا، اس وقت اللہ کا تخت پانی پر تھا، اور کوئی دوسری مخلوق ایسی موجود نہیں تھی جس پر حکومت کی جائے یعنی اس کا نظم و انتظام کیا جائے۔ اُسی وقت اللہ تعالیٰ نے عرش کی قوتوں میں سے کسی خاص قوت میں، جس کو ہماری قوت خیالیہ کے مشابہ سمجھنا چاہئے، تمام مخلوقات اور ان کے تمام احوال ثبت فرمادیئے تھے۔ سورۃ الانبیاء آیت ۱۰۵ میں اسی کو الذکوٰۃ سے تعبیر فرمایا ہے، جیسا کہ امام غزالی رحمہ اللہ نے بیان کیا ہے۔

اور یہ ہرگز خیال نہ کیا جائے کہ یہ بات احادیث کے خلاف ہے۔ کیونکہ محدثین کے نزدیک لوح و قلم کی روایات صحیح نہیں ہیں۔ وہ سب روایات اسرائیلیات سے ماخوذ ہیں۔ رسول اللہ ﷺ کی صحیح احادیث میں ان کا کوئی ذکر نہیں ہے۔ اور بعد کے محدثین نے جو ان کو اپنی کتابوں میں درج کیا ہے تو وہ ایک طرح کا تعلق ہے یعنی رطب و یابس کو جمع کرنے میں آخری حد تک جانے کی کوشش ہے۔ متقدمین کا ان کے سلسلہ میں کوئی کلام نہیں ہے یعنی صحاح کے مصنفین نے ان روایات کو اپنی کتابوں میں درج نہیں کیا۔

حاصل کلام: یہ ہے کہ آج دنیا کے پردے پر جو کچھ ہو رہا ہے وہ سب عرش کی اس قوت میں متحقق ہو چکا ہے۔ اور اسی کو کتابت تقدیر سے تعبیر کیا ہے۔ قانونی زبان میں کسی چیز کے طے کر دینے اور معین و مقرر کر دینے کو بھی کتابت سے تعبیر کیا جاتا ہے۔ قرآن کریم میں روزوں کی فرضیت کو اور وصیت کے ایجاب کو اور قصاص کے حکم کو مکتوب سے تعبیر کیا ہے۔ اسی طرح حدیث میں ہے کہ اللہ تعالیٰ نے بندے پر اس کا حصہ زنا لکھ دیا ہے یعنی تجویز کر دیا ہے۔ اور ایک صحابی فرماتے ہیں کہ میرا نام فلاں غزوہ میں لکھا گیا یعنی تجویز کیا گیا، کیونکہ دور نبوی میں ایسا کوئی رجسٹر نہیں تھا جس میں فوجیوں کے نام

لے۔ البتہ ایک روایت ترمذی میں دو جگہ اور ابوداؤد و مسند احمد میں آئی ہے اور وہ مشکوٰۃ میں نمبر ۹۳ پر باب الامین بالقدیر کی فصل ثانی کی ابتداء میں ہے کہ اللہ نے سب سے پہلے قلم کو پیدا کیا اور اسے حکم دیا کہ لکھ، اس نے عرض کیا: کیا لکھوں؟ اللہ نے فرمایا: تقدیر لکھ۔ چنانچہ اس نے جمع ماکان وہ یکون کو لکھ دیا۔ امام ترمذی نے اس روایت کو ایک جگہ (کتاب القدر میں) غریب کہا ہے اور دوسری جگہ (کتاب التفسیر میں) حسن غریب کہا ہے۔ اس روایت کی سند میں ایک راوی عبدالواحد بن سیم ہے جو ضعیف ہے ۱۲

لکھے جاتے ہوں۔ یہ بات حضرت کعب بن مالک رضی اللہ عنہ نے بیان کی ہے۔ اور عربوں کے اشعار میں بھی اس کی بے شمار نظیریں ہیں۔

دوسری بات: اور پچاس ہزار برس میں احتمال ہے کہ یہی عدد مراوہو اور یہ بھی احتمال ہے کہ بہت حویل زمانہ مراد ہو۔ عربی محاورات میں یہ استعمال بھی شائع واقع ہے۔

نوٹ: یہ مضمون تفصیل سے بحث اول باب ۱۱ اور بحث ۵ باب ۵ میں گزر چکا ہے۔

[۱۷] قَالَ صَلَّى اللَّهُ عَلَيْهِ وَسَلَّمَ: "كُتِبَ لِلَّهِ مَقَادِيرُ الْخَلَائِقِ قَبْلَ أَنْ يَخْلُقَ السَّمَاوَاتِ وَالْأَرْضَ بِخَمْسِينَ أَلْفَ سَنَةٍ" قَالَ: "وَكَانَ عَرْشُهُ عَلَى الْمَاءِ"
أَقُولُ: خَلَقَ اللَّهُ تَعَالَى الْعَرْشَ وَالْمَاءَ أَوَّلَ مَا خَلَقَ، ثُمَّ خَلَقَ جَمِيعَ مَا أَرَادَ أَنْ يُوْجِدَ فِي قُوَّةٍ مِنْ قُوَى الْعَرْشِ، يُشَبِّهُ الْخِيَالَ مِنْ قُوَانَا، وَهُوَ الْمَعْبَرُ عَنْهُ بِالذِّكْرِ عَلَى مَا بَيَّنَّهُ الْإِمَامُ الْغَزَالِيُّ.
وَلَا تَطْنُنْ ذَلِكَ مُخَالَفًا لِلْسَّنَةِ، فَإِنَّهُ لَمْ يَصْحُحْ عِنْدَ أَهْلِ الْمَعْرِفَةِ بِالْحَدِيثِ مِنْ بَيَانِ صُورَةِ الْقَلَمِ وَاللُّوْحِ، عَلَى مَا يُلْهَجُ بِهِ الْعَامَّةُ، شَيْءٌ يُعْتَدُّ بِهِ. وَالَّذِي يَرُوْنَهُ هُوَ مِنَ الْإِسْرَائِيلِيَّاتِ، وَلَيْسَ مِنَ الْأَحَادِيثِ الْمَحْمُودِيَةِ. وَذَهَابُ الْمَتَاخِرِينَ مِنْ أَهْلِ الْحَدِيثِ إِلَى مِثْلِهِ نَوْعٌ مِنَ التَّعَمُّقِ، وَلَيْسَ لِلْمُتَقَدِّمِينَ فِي ذَلِكَ كَلَامٌ.

وَبِالْجُمْلَةِ: لَتَحَقَّقَتْ هُنَاكَ صُورَةُ هَذِهِ السَّلْسَلَةِ بِتَمَامِهَا، وَغُبَّرَ عَنْهُ بِالْكِتَابَةِ، أَخْذًا مِنْ إِطْلَاقِ الْكِتَابَةِ فِي السِّيَاسَةِ الْمَدْنِيَّةِ عَلَى التَّعْيِينَ وَالْإِجَابِ، وَمِنْهُ قَوْلُهُ تَعَالَى: ﴿كُتِبَ عَلَيْكُمُ الصِّيَامُ﴾ وَقَوْلُهُ تَعَالَى: ﴿كُتِبَ عَلَيْكُمْ إِذَا حَضَرَكَ الْآيَةُ، وَقَوْلُهُ صَلَّى اللَّهُ عَلَيْهِ وَسَلَّمَ: "إِنَّ اللَّهَ كَتَبَ عَلَى عَبْدِهِ حِفْظَهُ مِنَ الزَّنا" الْحَدِيثُ، وَقَوْلُ الصَّحَابِيِّ: كُتِبَتْ فِي غَزْوَةِ كَذَا، وَلَمْ يَكُنْ هُنَاكَ دِيْوَانٌ، كَمَا ذَكَرَهُ كَعْبُ بْنُ مَالِكٍ، وَنَظِيرُ ذَلِكَ فِي أَشْعَارِ الْعَرَبِ كَثِيرٌ جَدًّا.
وَذَكَرَ خَمْسِينَ أَلْفَ سَنَةٍ: يَحْتَمِلُ أَنْ يَكُونَ تَعْيِينًا، وَيَحْتَمِلُ أَنْ يَكُونَ بَيَانًا لَطَوِيلِ الْمُدَّةِ.

ترجمہ: (۱۷) آپ ﷺ نے ارشاد فرمایا: "اللہ نے مخلوقات کی تقدیریں لکھ دیں آسمانوں اور زمین کو پیدا کرنے سے پچاس ہزار سال پہلے"۔ اور فرمایا: "اور ان کا عرش پانی پر تھا"۔
میں کہتا ہوں: اللہ تعالیٰ نے پیدا کیا عرش و پانی کو ابتدا سے آفرینش میں۔ پھر پیدا کیا ان تمام چیزوں کو جن کو پیدا کرنا چاہا عرش کے قوی میں سے کسی قوت میں، جو مشابہ ہے ہمارے قوی میں سے خیال کے۔ اور اسی کو تعبیر کیا گیا ہے الذکر کے ذریعہ، جیسا کہ امام غزالی رحمہ اللہ نے بیان کیا ہے۔

اور آپ ہرگز گمان نہ کریں اس بات کو احادیث کے خلاف۔ پس بیشک شان یہ ہے کہ نہیں صحیح ہے حدیث کی معرفت رکھنے والوں کے نزدیک، قسم اور سختی کی صورت کے بیان میں سے، اس طور پر جس کو عام لوگ بیان کرتے ہیں، کوئی قابل لحاظ چیز (پس ترمذی کی مذکورہ روایت خارج ہوگئی، کیونکہ اس میں قلم کی صورت کا بیان نہیں ہے) اور وہ روایات جن کو لوگ بیان کرتے ہیں، وہ اسرائیلیات میں سے ہیں۔ اور نہیں ہیں وہ احادیث نبویہ میں سے۔ اور متاخرین اہل حدیث کا جاننا اس کے، نند کی طرف ایک طرح کا تعق ہے اور نہیں ہے متقدمین کا اس سلسلہ میں کچھ کلام۔

اور حاصل کلام، پس پائی گئی وہاں (یعنی عرش کی قوت خیالیہ میں، کائنات کے) اس پورے سلسلہ کی صورت، اور جمیر کیا گیا اس (پائے جانے کو) کتابت سے، لیتے ہوئے لفظ کتابت کو اطلاق کرنے سے ملکی سیاست میں تعین و ایجاب پر۔ اور اسی سے اللہ تعالیٰ کا ارشاد ہے: ”لکھے گئے تم پر روزے“ اور اللہ تعالیٰ کا ارشاد ہے: ”لکھی گئی تم پر جب حاضر ہو“ آخر آیت تک۔ اور آنحضرت ﷺ کا ارشاد ہے ”بیشک اللہ تعالیٰ نے لکھ دیا ہے اپنے بندے پر اس کا حصہ زنا“ آخر حدیث تک (مشکوٰۃ حدیث نمبر ۸۶) اور صحابی کا قول: ”لکھا گیا میں فلاں غزوہ میں“ اور نہیں تھا وہاں کوئی دفتر، جیسا کہ ذکر کیا اس کو کعب بن مالک رضی اللہ عنہ نے۔ اور اس کی نظیریں عربوں کے اشعار میں بہت زیادہ ہیں۔

اور پچاس مزار کا تذکرہ: احتمال رکھتا ہے کہ وہ تعین ہو، اور احتمال رکھتا ہے کہ وہ مدت کی درازی کا بیان ہو۔



آدم علیہ السلام کی پیٹھ سے ذریت کو نکالنے کا بیان

آیت کریمہ: سورۃ الاعراف آیت ۷۲ میں ارشاد پاک ہے: ”یا دکر و جب آپ کے رب نے اولاد آدم کی پشت سے ان کی اولاد کو نکالا، اور ان سے انہی کے متعلق اقرار لیا کہ کیا میں تمہارا رب نہیں ہوں؟ سب نے جواب دیا: کیوں نہیں! ہم گواہ بنتے ہیں!“

حدیث — مذکورہ آیت پاک کی تفسیر کرتے ہوئے رسول اللہ ﷺ نے ارشاد فرمایا:

”بیشک اللہ تعالیٰ نے آدم علیہ السلام کو پیدا کیا۔ پھر ان کی پیٹھ پر اپنا داہن ہاتھ پھیرا، پس اس سے ایک ذریت نکالی اور فرمایا: میں نے ان کو جنت کے لئے پیدا کیا ہے اور یہ جنتیوں والے کام کریں گے۔ پھر ان کی پیٹھ پر ہاتھ پھیرا، پس اس سے ایک اور ذریت نکالی، اور فرمایا: میں نے ان کو دوزخ کے لئے پیدا کیا ہے، اور یہ دوزخیوں والے کام کریں گے“ (رواہ مالک و الترمذی و ابوداؤد، مشکوٰۃ حدیث نمبر ۹۵)

تشریح: جب اللہ تعالیٰ نے حضرت آدم علیہ السلام کو پیدا کیا تا کہ وہ ابوالبشر (انسانوں کے پہلے جد امجد) بنیں، تو ان کے وجود (ہستی) میں ان کی ساری نسل مضمر (پنہاں) ہوگئی۔ جس طرح بیج میں سارا درخت مضمر ہوتا ہے۔ پھر اللہ

تعالیٰ نے آدم علیہ السلام کو کسی وقت میں اس ذریت کا علم عطا فرمایا جن کو ارادۂ خداوندی کی رو سے ان کی ہستی محض تھی۔ چنانچہ وہ ساری ذریت مثالی پیکر میں آپ کو سر کی آنکھوں سے دکھائی گئی۔ اور ان کی نیک بختی اور بد بختی کا پیکر محسوس نور و ظلمت کو بنایا یعنی نیک اولاد کو روشن، چمکدار موتیوں کی طرح دکھایا۔ اور بد بخت اولاد کو تاریک کوئلہ کی طرح کالا دکھایا۔ اسی طرح اللہ تعالیٰ نے اس ذریت میں جو مکلف ہونے کی استعداد رکھی ہے اس کا پیکر محسوس سوال و جواب کو اور اعتراف و التزام کو بنایا۔ جس کا تذکرہ مذکورہ آیت کریمہ میں آیا ہے۔ پس انسانوں سے دار و گیر تو ان کی اصل استعداد کی بنیاد پر ہوگی، مگر اس کی نسبت اس استعداد کے پیکر محسوس کی طرف ہوگی۔

[۱۸] قوله صلى الله عليه وسلم: "إِنَّ اللَّهَ خَلَقَ آدَمَ، ثُمَّ مَسَحَ ظَهْرَهُ بِيَمِينِهِ" الحديث.
أقول: لما خلق الله آدم ليكون أباً للبشر التَّفَّ في وجوده حقائق بنيهِ، فاعطاه الله تعالى — وقتاً من أوقاته — عِلْمَ ما تَضَمَّنَه وجوده بحسب القصد الإلهي، فأراه إياهم رأى عين بصورة مثالية، ومثّل سعادتهم وشفائهم بالنور والظلمة، ومثّل ما جَبَلَهُم عليه من استعداد التكليف بالسؤال والجواب، والالتزام على أنفسهم، فهم يُؤاخذون بأصل استعدادهم، وتُنسب المؤاخذه إلى شَبَحِهِ في الظاهر.

ترجمہ: (۱۸) آنحضرت ﷺ کا ارشاد: ”بیشک اللہ تعالیٰ نے آدم کو پیدا کیا، پھر ان کی پشت پر اپنا داہنا ہاتھ پھیرا“۔ ”خروج حدیث تک۔“

میں کہتا ہوں: جب اللہ تعالیٰ نے آدم علیہ السلام کو پیدا کیا تا کہ وہ ابوالبشر بنیں تو پہلے گئی ان کے وجود (ہستی) میں ان کی اولاد کی مائیتیں، پس دیا آدم کو اللہ تعالیٰ نے ان کے اوقات میں سے کسی وقت میں — علم اس چیز کا جس کو محض ان کا وجود، ارادۂ الہی کے اعتبار سے، پس دکھائی اللہ تعالیٰ نے آدم کو ان کی اولاد کی آنکھوں سے، مثالی صورت کے ذریعہ (یعنی ذریت کا وجود عالم مثال میں ہوا تھا) اور پیکر محسوس بنایا ان کی نیک بختی اور بد بختی کو روشنی اور تاریکی کے ذریعہ۔ اور پیکر محسوس بنایا اس کو جس پر ان کو پیدا کیا تھا یعنی مکلف ہونے کی استعداد کو سوال و جواب اور اپنی ذاتوں پر التزام کے ذریعہ۔ پس وہ دار و گیر کئے جائیں گے ان کی اصل استعداد کی وجہ سے، اور منسوب کیا جائے گا مؤاخذہ اس استعداد کی ظاہر میں پائی جانے والی شبیحہ کی طرف۔

۱۔ حضرت ابن مسعود رضی اللہ عنہ سے وہ وقت قبل تہنیتہ من السماء مروی ہے (درمنثور ۳/۱۴۱)

۲۔ حضرت ابن مسعود رضی اللہ عنہ کی تفسیر میں ہے فاعخرج منه ذرية بيضاء مثل اللؤلؤ اور فاعخرج منه ذرية سواها و حضرت بن عباس کی تفسیر میں ہے فاعخرج منه سواء مثل الحمم (درمنثور)

لغات: اِنْفُ فِی ثَوْبِه: کپڑے میں لپٹنا ... فِی وجودِه کے فصل کی وجہ سے فعل مذکر آیا ہے .. حقائق جمع حقیقہ کی بمعنی ماہیت ... وقتاً ظرف ہے ... مَثَلْ تَمْثِلاً: ہو بہو تصویر بنانا .. التزام: کوئی بات سر لینا .. شَبَحَ فِی الظَّاهِرِ پورے کا ترجمہ ہے: پیکر محسوس۔ فِی الظَّاهِرِ کا الگ ترجمہ نہیں ہے۔



مراحل تخلیق اور فرشتہ کا چار باتیں لکھنا

حدیث — حضرت عبداللہ بن مسعود رضی اللہ عنہ کہتے ہیں کہ رسول اللہ ﷺ نے، جو صادق (سچے) اور مصدوق (تصدیق کئے ہوئے) ہیں فرمایا کہ:

”تم میں سے ہر ایک کی پیدائش جمع کی جاتی ہے اس کی ماں کے پیٹ میں چالیس دن تک نطفہ کی حالت میں (یعنی اس مدت میں نطفہ میں کوئی خاص تبدیلی نہیں آتی، بس حرارت کی وجہ سے معمولی تغیر ہوتا ہے) پھر تنی ہی مدت میں علقہ (جما ہوا خون) ہوتا ہے، پھر اتنی ہی مدت میں مُضْغ (گوشت کا ٹکڑا) ہوتا ہے۔ پھر اللہ تعالیٰ اس کی طرف ایک فرشتہ بھیجتے ہیں چار باتوں کے ساتھ (یعنی گوشت پوست اور ہڈی درست ہونے کے بعد فرشتہ نازل ہوتا ہے) پس وہ اس کا عمل، اس کی موت، اس کی روزی اور اس کا نیک بخت یا بد بخت ہونا لکھتا ہے، پھر اس میں روح پھونکی جاتی ہے“

آخر حدیث تک (متفق علیہ، مشکوٰۃ حدیث ۸۲)

تشریح: مراحل تخلیق میں انتقال تدریجی ہوتا ہے، دفعی (یکبارگی) نہیں ہوتا۔ اور ہر مرحلہ پہلے والے اور بعد والے مراحل سے مختلف ہوتا ہے: مادہ میں جب تک کوئی نمایاں تبدیلی نہیں ہوتی اور وہ خون ہی کی شکل میں رہتا ہے تو نطفہ کہلاتا ہے۔ پھر جب اس میں معمولی انجمد پیدا ہو جاتا ہے تو علقہ کہلاتا ہے۔ پھر جب اس میں خوب انجماد پیدا ہو جاتا ہے، اور نرم ہڈیاں بھی بن جاتی ہیں تو مُضْغ کہلاتا ہے۔

اور جس طرح کھجور کی گٹھلی مناسب موسم میں بوئی جائے، اور اس کی مناسب دیکھ بھال کی جائے تو باغبانی کا ماہر جو بیج، زمین اور آب و ہوا کی خاصیات سے واقف ہو، جان لیتا ہے کہ وہ گٹھلی شاندار طریقے پر اُگے گی۔ وہ ابتداء ہی سے اس کے بعض احوال جان لیتا ہے۔ اسی طرح جو فرشتہ جنین کی تدبیر پر مقرر ہے اس پر اللہ تعالیٰ مذکورہ چار باتیں منکشف فرمادیتے ہیں اور وہ بچہ کی فطرت ہی سے ان باتوں کا اندازہ کر لیتا ہے۔ یہ مضمون بحث ۵ کے باب ۵ میں ظہور تقدیر کے چوتھے مرحلہ کے بیان میں گذر چکا ہے۔

[۱۹] قَوْلُهُ صَلَّى اللَّهُ عَلَيْهِ وَسَلَّمَ: "إِنْ خُلِقَ أَحَدُكُمْ يُجْمَعُ فِي بَطْنِ أُمِّهِ" الْحَدِيثُ.

أقول: هذا الانتقال تدريجي، غير دفعي، وكل حديثين السابق واللاحق، ويسمى مالم يتغير من صورة الدم تغيراً فاحشاً نطفة، وما فيه انجماد ضعيف علقه، وما فيه انجماد أشد من ذلك مضغة، وإن كان فيه عظم رخو.

وكما أن النواة إذا أُلقيت في الأرض في وقت معلوم، وأحاط به تدبير معلوم، عَلِمَ المَطْلَع على خاصية نوع النخل، وخاصية تلك الأرض، وذلك الماء، وذلك الوقت: أنه يحسن نباتها، ويتحقق من شأنه على بعض الأمر، فكذلك يُجَلِّي الله على بعض الملائكة حال المولود بحسب العجلة التي جُبل عليها.

ترجمہ: (۱۹) آنحضرت ﷺ کا ارشاد: ”بیشک تم میں سے ایک کی پیدائش جمع کی جاتی ہے اس کی ماں کے پیٹ میں“ آخر حدیث تک۔

میں کہتا ہوں: یہ انتقال (جس کا حدیث میں تذکرہ ہے) تدریجی ہے۔ دفعی نہیں ہے۔ اور ہر حد (مرحلہ) سابق و لاحق سے مختلف ہوتا ہے۔ اور کہلاتا ہے وہ (ماذہ) جب تک نہیں بدلتا خون کی صورت سے بہت زیادہ بدلن نطفہ۔ اور وہ جس میں کمزور انجماد ہوتا ہے (کہلاتا ہے) علقہ (خون بست) اور وہ جس میں اس سے زیادہ انجماد ہوتا ہے مضغہ (گوشت کی بوٹی) کہلاتا ہے، اگر چہ اس میں نرم ہڈی ہو۔

ور جس طرح یہ بات ہے کہ کھجور کی گٹھلی جب ڈالی جاتی ہے مٹی میں وقت معلوم میں، اور گھیر لیتی ہے اس کو تدبیر معلوم (تو) جان لیتا ہے کھجور کے درخت کی نوع کی خاصیت کا واقف اور س زمین، اور اس پانی، اور اس وقت کی خاصیت کا جاننے والا کہ عمدہ ہوگا اُس کا اُگنا۔ ور پالیتا ہے وہ اس کے حل سے بعض معملہ کو۔ پس اسی طرح ظاہر فرماتے ہیں اللہ تعالیٰ بعض فرشتوں پر نوموود کا حال، اس فطرت کے موافق جس پر وہ پیدا کیا گیا ہے۔



شخص کا ٹھکانا جنت میں بھی ہے اور جہنم میں بھی

حدیث — حضرت علی رضی اللہ عنہ سے روایت ہے کہ رسول اللہ ﷺ نے فرمایا: ”تم میں سے ہر ایک کا ٹھکانا دوزخ کا اور جنت کا لکھا جا چکا ہے (یعنی جو بھی شخص دوزخ میں یا جنت میں جائے گا اس کی وہ جگہ پہلے سے مقدر و مقرر ہے) (متفق علیہ، مشکوٰۃ حدیث ۸۵)

تشریح: اس حدیث کے دو مطلب ہو سکتے ہیں:

پہلا مطلب: ہر شخص کا ٹھکانا جنت میں بھی ہے اور جہنم میں بھی۔ جب جنتی جنت میں اور جہنمی جہنم میں پہنچ جائیں گے تو جہنمیوں کی جو جگہیں جنت میں ہیں وہ جنتیوں کے حصہ میں آجائیں گی اور جنتیوں کی جو جگہیں جہنم میں ہیں وہ جہنمیوں کو دیدی جائیں گی۔ یہی یوم التعاین (ہار جیت کا دن) ہے۔ اور اس کی وجہ یہ ہے کہ ہر شخص میں کمال بھی ہے اور نقصان بھی، وہ ثواب کا حقدار بھی ہو سکتا ہے اور عذاب کا بھی۔ اس لئے اللہ تعالیٰ نے ہر ایک کے لئے ہر جگہ ٹھکانا تیار کر رکھا ہے۔

دوسرا مطلب: حدیث میں واو بمعنی او ہے یعنی اگر وہ دوزخی ہے تو اس کا ٹھکانا دوزخ میں، اور اگر وہ جنتی ہے تو اس کا ٹھکانا جنت میں لکھ چا چکا ہے۔

نوٹ: شاہ صاحب رحمہ اللہ نے پہلے قول کو اصل اور دوسرے قول کو درجہ احتمال میں رکھا ہے۔ کیونکہ بعض روایات سے پہلے قول کی تائید ہوتی ہے۔ جیسے هذا فكاكك من النار (مشکوٰۃ حدیث ۵۵۵۲ باب الحساب)

[۲۰] قوله صلى الله عليه وسلم: "ما منكم من أحد إلا وقد كتب له مقعده من النار ومقعده من الجنة"

أقول: كل صنف من أصناف النفس له كمال ونقصان، عذاب وثواب، ويحتمل أن يكون

المعنى: إما من الجنة وإما من النار.

ترجمہ: (۲۰) آنحضرت ﷺ کا ارشاد: "نہیں ہے تم میں سے کوئی، مگر تحقیق لکھا گیا ہے اس کے لئے اس کا ٹھکانا جنت میں اور اس کا ٹھکانا جہنم میں۔"

میں کہتا ہوں: نفس کی قسموں میں سے ہر قسم کے لئے (یعنی ہر انسان کے لئے خواہ نیک ہو یا بد) کمال ونقصان (اور) ثواب وعذاب ہے (اس لئے ہر ایک کا ٹھکانا دونوں جگہ لکھ گیا ہے) اور احتمال ہے کہ معنی ہوں: یا جنت میں یا جہنم میں (اس صورت میں ہر ایک کا ٹھکانا وہیں لکھا ہوا ہے جہاں اس کا جانا مقدر و مقرر ہے، دونوں جگہ لکھا ہوا نہیں ہے)



رفع تخالف

سورۃ الاعراف آیت ۱۷۲ میں ہے "اور وہ وقت یاد کرو جب آپ کے رب نے اولاد آدم کی پشت سے ان کی اولاد کو نکالا" اس سے معلوم ہوتا ہے کہ تمام انسانوں کو اولاد آدم کی پشت سے نکالا گیا ہے۔ خود آدم علیہ السلام کی پشت سے نہیں نکالا گیا۔ اور پہلے جو حدیث گزری ہے اس سے معلوم ہوتا ہے کہ ساری ذریت آدم علیہ السلام کی پشت سے نکالی گئی تھی۔ پس آیت اور حدیث میں تعارض ہے۔ شاہ صاحب فرماتے ہیں کہ تعارض نہیں۔ واقعہ کا کچھ حصہ قرآن کریم

میں بیان کیا گیا ہے، اور کچھ حصہ حدیث میں۔ بات دونوں سے مل کر مکمل ہوتی ہے، اور وہ یہ ہے:

اللہ تعالیٰ نے اپنا دست قدرت آدم علیہ السلام کی پشت پر پھیرا تو ان کی صبی اولاد ان کی پشت سے نکل آئی۔ پھر خود بخود ان اولاد کی پشت سے ان کی صبی اولاد نکلی۔ اسی طرح قیامت تک جس طرح وہ موجود ہونے والے ہیں نکلتے چلے گئے۔ پس حدیث میں واقعہ کا ابتدائی حصہ ذکر کیا گیا ہے، اور قرآن کریم میں بعد کا۔

[۲۱] وقوله تعالى: ﴿وَإِذْ أَخَذَ رَبُّكَ مِنْ بَنِي آدَمَ الْوَيْثَانَ، لَئِنْ خَالَفْتُمْ أَوْحَايَ، لَا يَخَالِفُ حَدِيثُ: "ثُمَّ مَسَحَ ظَهْرَهُ بِيَمِينِهِ، وَاسْتَخْرَجَ مِنْهُ ذُرِّيَّتَهُ" لِأَنَّ آدَمَ أَخَذَتْ عَنْهُ ذُرِّيَّتَهُ، وَمِنْ ذُرِّيَّتِهِ ذُرِّيَّتُهُمْ إِلَى يَوْمِ الْقِيَامَةِ، عَلَى التَّرْتِيبِ الَّذِي يُوجَدُونَ عَلَيْهِ، فَذَكَرَ فِي الْقُرْآنِ بَعْضَ الْقِصَّةِ، وَبَيَّنَّ الْحَدِيثُ تَمَتُّهَا.

ترجمہ: (۲۱) ارشاد باری تعالیٰ: "اور جب لیوا آپ کے رب نے اولاد آدم سے" آخر آیت تک، مخالف نہیں ہے حدیث: "پھر ان کی پیٹھ پر اپنا داہنا ہاتھ پھیرا، اور اس سے ان کی ذریت نکلی" سے، اس لئے کہ آدم علیہ السلام سے لی گئی ان کی ذریت، اور ان کی ذریت سے ان کی ذریت قیامت تک، اس ترتیب پر جس پر وہ پائے جائیں گے۔ پس ذکر کیا گیا قرآن میں واقعہ کا بعض حصہ، اور بیان کیا حدیث نے اس کا تتمہ۔



اعتراض کا جواب

سوال: سورۃ المیل آیات ۵-۷ میں ہے: "سو جس نے اللہ کی راہ میں مال دیا، اور وہ اللہ سے ڈرا، اور اچھی بات (کلمہ حسنی) کو سچا سمجھا تو ہم عنقریب آسانی کریں گے اس کے لئے آسان کام کے لئے" یعنی اس کے لئے مذکورہ نیک کاموں کا راستہ آسان کر دیں گے۔ یہاں سوال پیدا ہوتا ہے کہ جب وہ شخص نیکیاں کر چکا تو اب اس کے لئے راہ آسان کرنے کا کیا مطلب؟ یہی سوال اگلی تین آیتوں کے تعلق سے پیدا ہوتا ہے۔

جواب: یہ ہے کہ آیت کریمہ میں فعل ماضی کا استعمال عم الہی اور تقدیر خداوندی کے لحاظ سے ہے، وجود خارجی کے اعتبار سے نہیں ہے۔ اور آیات پاک کا مطلب یہ ہے کہ جو شخص عم الہی میں اور اندازہ خداوندی میں ان صفات کے ساتھ متصف ہے، اس کے لئے خارج میں (پیدا ہونے کے بعد) ان کاموں کا مراد اللہ تعالیٰ آسان کر دیتے ہیں۔ اب حدیث پڑھیے۔ بات ٹھیک منطبق ہو جائے گی۔

حدیث کا ابتدائی حصہ وہ ہے جو پہلے گزر چکا ہے کہ: "تم میں سے ہر ایک کا ٹھکانا دوزخ کا اور جنت کا لکھا جا چکا ہے" آگے حدیث اس طرح ہے:

صحابہ نے عرض کیا — تو کیا ہم اپنے اس نوشتہ تقدیر پر بھروسہ نہ کریں، اور سعی و عمل چھوڑ نہ دیں؟ (یعنی جب سب کچھ پہلے سے طے شدہ ہے، اور لکھا ہوا ہے، تو پھر سعی و عمل کی در دسری کیوں مول لی جائے؟) آپ ﷺ نے جواب دیا — ”نہیں! عمل کئے جاؤ، کیونکہ ہر ایک کو اسی کام کی توفیق ملتی ہے جس کے لئے وہ پیدا کیا گیا ہے۔ پس جو کوئی نیک بختوں میں سے ہے، اس کو نیک بختی کے کاموں کی توفیق ملتی ہے۔ اور جو کوئی بد بختوں میں سے ہے، اس کو بد بختی کے کاموں کی توفیق ملتی ہے“

جواب کا حاصل: یہ ہے کہ اگرچہ شخص کے لئے اُس کا آخری ٹھکانا مقدر و مقرر ہے۔ لیکن ساتھ ہی اچھے یا برے اعمال سے وہاں تک پہنچنے کا راستہ بھی پہلے سے مقدر ہے یعنی تقدیر الہی صرف یہی نہیں ہے کہ فلاں جنت میں اور فلاں جہنم میں جائے گا۔ بلکہ تقدیر الہی میں یہ بھی طے ہو چکا ہے کہ جو جنت میں جائے گا، وہ اپنے فلاں فلاں اعمال خیر کے راستے سے جائے گا۔ اور جو جہنم میں جائے گا وہ اپنی فلاں فلاں بد اعمالیوں کی وجہ سے جائے گا — پھر دنیا میں پیدا ہونے کے بعد اللہ تعالیٰ دونوں کیلئے ان کی راہیں آسان کر دیتے ہیں: نیک اعمال کی راہ توفی نفسہ بھی آسان ہے، اللہ تعالیٰ اس کو مزید آسان کر دیتے ہیں۔ اور برے کام فی نفسہ تو بڑے سخت کام ہیں، مگر اللہ تعالیٰ ان کو بھی بد بختوں کے لئے آسان کر دیتے ہیں۔

[۲۲] قوله تعالى: ﴿فَأَمَّا مَنْ أَعْطَىٰ وَاتَّقَىٰ، وَصَدَّقَ بِالْحُسْنَىٰ﴾ أُمِّي مَنْ كَانَ مُتَصَفًا بِهَذِهِ الصِّفَاتِ فِي عِلْمِنَا وَقَدَرِنَا ﴿فَسَنِّيْسِرُهُ﴾ لَتَلَكَّ الْأَعْمَالُ فِي الْخَارِجِ، وَبِهَذَا التَّوْجِيهِ يَنْطَبِقُ عَلَيْهِ الْحَدِيثُ.

ترجمہ: (۲۲) ارشاد باری تعالیٰ: ”پس رہا وہ جس نے دیا، اور وہ بچا، اور اس نے تصدیق کی اچھی بات کی“ یعنی جو شخص متصف ہے ان صفات کے ساتھ ہمارے علم اور ہمارے اندازے میں ”تو عنقریب آسانی کریں گے ہم اس کے لئے“ ان کاموں کو وجود خارجی میں کرنے کے لئے۔ اور اس توجیہ سے منطبق ہو جائے گی اس (آیت) پر حدیث۔



نیکو کاری اور بد کاری الہام کرنے کا مطلب

سورۃ الفس آیات ۸ و ۷ میں ہے: ”اور قسم ہے انسان کے نفس کی اور اُس ذات کی جس نے اس کو درست بنایا“ یعنی اول عقل سلیم عطا فرمائی تا کہ انسان اس کے ذریعہ بھلائی برائی اور صحیح غلط کی تمیز کر سکے — ”پھر الہام فرمائی اس کو اس کی بد کرداری اور پرہیز گاری“ — چنانچہ دنیا میں پیدا ہونے کے بعد دل میں جو نیکی کا رجحان یا بدی کی طرف میلان پیدا ہوتا ہے، وہ بھی اللہ کی طرف سے ہے۔ گو القائے اول میں فرشتہ واسطہ ہوتا ہے۔ اور ثانی میں شیطان۔ پھر یہی رجحان بندے کے اختیار سے مرتبہ عزم تک پہنچ کر صدور فعل کا ذریعہ بن جاتا ہے۔ جس کے خالق اللہ تعالیٰ ہیں اور

کا سب بندہ ہے۔ اور اسی کسب خیر و شر پر مجزات کا مدار ہے (نوائد عثمانی) حضرت شاہ صاحب فرماتے ہیں:

اس آیت میں ”الہام“ سے مراد نفس میں نیکی اور بدی کی صورت پیدا کرنا ہے۔ اور یہ تصور فرشتے اور شیطان کے توسط سے پیدا کیا جاتا ہے۔ جیسا کہ حضرت ابن مسعود رضی اللہ عنہ کی حدیث میں گزر چکا ہے کہ: ”شیطان کے لئے انسان سے ایک نزدیکی ہے، اور فرشتے کے لئے بھی ایک نزدیکی ہے“۔ لہٰذا کیونکہ الہام درحقیقت صورت علمیہ پیدا کرنے کا نام ہے، جس کی وجہ سے آدمی عالم (جاننے والا) بن جاتا ہے۔ مگر نیکی اور بدی کے تصور سے نیکی اور بدی کا وجود نہیں ہوتا۔ پس لفظ الہام مجازاً و وسیع معنی میں استعمال کیا گیا ہے۔ تفصیلی صورت علمیہ جو عالم بناتی ہے، مراد نہیں ہے، بلکہ جمالی صورت علمیہ مراد ہے، جو آثار کا مبداء ہوتی ہے۔

اجمالی صورت علمیہ سے آدمی عالم (جاننے والا) نہیں بنتا۔ البتہ تحصیل علم کی صلاحیت پیدا ہوتی ہے۔ یہی صلاحیت آثار کا سرچشمہ ہوتی ہے کیونکہ اس کے ذریعہ علم حاصل کیا جاسکتا ہے۔ جیسے کوئی دقیق مسئلہ ہوتا ہے تو عام آدمی نہیں جان سکتا۔ کیونکہ اس میں سمجھنے کی صلاحیت نہیں۔ مگر معقولات پڑھا ہوا طالب علم اس کو سمجھ سکتا ہے۔ کیونکہ اس میں سمجھنے کی صلاحیت ہے۔ یہ صلاحیت سرچشمہ ہے، یہی اجمالی صورت علمیہ ہے، پھر جب اس نے مسئلہ سمجھ لیا تو ماحصل فی الذہن تفصیلی صورت علمیہ ہے، جس کی وجہ سے اس کو مسئلہ کا جاننے والا کہتے ہیں۔ اسی طرح آیت پاک میں مذکور الہام سے نیکی اور بدی کا جو تصور پیدا ہوتا ہے وہ اجمالی صورت علمیہ ہے۔ اسی کی بنیاد پر نیکی اور بدی کا وجود ہوتا ہے۔

[۲۳] قوله تعالى: ﴿وَنَفْسٍ وَمَا سَوَّاهَا، فَأَلْهَمَهَا فُجُورَهَا وَتَقْوَاهَا﴾

أقول: المراد بالالهام هنا خلق صورة الفجور في النفس، كما سبق في حديث ابن مسعود، فالالهام في الأصل: خلق الصورة العلمية التي يصير بها عالماً، ثم نقل إلى صورة إجمالية هي مبدأ آثار، وإن لم يصور بها عالماً، فجوراً، والله أعلم.

ترجمہ: (۲۳) ارشاد باری تعالیٰ: ”و قسم ہے نفس کی اور اس کو درست بنانے والے کی، پس الہام کی اللہ تعالیٰ نے نفس کو اس کی بدکاری اور اس کی نیکوکاری“

میں کہتا ہوں: الہام کرنے سے یہاں مراد نفس میں بدکاری (اور نیکوکاری) کی صورت پیدا کرنا ہے، جیسا کہ پہلے ابن مسعود رضی اللہ عنہ کی حدیث میں گذرا۔ پس الہام درحقیقت: اس صورت علمیہ کو پیدا کرنا ہے جس کی وجہ سے آدمی جاننے والا ہوتا ہے۔ پھر منتقل کیا گیا (لفظ الہام) اس اجمالی صورت کی طرف جو آثار کا سرچشمہ ہے، اگرچہ نہ ہوا ہو اس کی وجہ سے آدمی جاننے والا، مجاز اختیار کرنے کے طور پر (تجوّزاً تمیز ہے نقل سے) باقی اللہ تعالیٰ بہتر جانتے ہیں۔



باب — ۲

کتاب و سنت کو مضبوط پکڑنے کے سلسلہ کی اصولی باتیں

اِعْتَصَمْ بِهِ کے معنی ہیں مضبوط پکڑنا۔ ارشاد پاک ہے: ﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ ترجمہ: اور سب متفق ہو کر اللہ کی رسی مضبوط پکڑو، اور باہم نا اتفاقی مت کرو۔ اور سنت کے معنی ہیں: اسلامی طریقہ (الطريقة المسلموكة في الدين) اور حدیث و سنت میں عام خاص من وجہ کی نسبت ہے۔ حدیث: آنحضرت ﷺ کے ارشادات، افعال، تائیدات اور صفات کا نام ہے۔ اور ان میں سے سنت صرف وہ احادیث ہیں جو معمول بہا ہیں۔ مخصوص یا منسوخ نہیں ہیں۔ جیسے صوم وصال کی حدیث اور الماء من الماء حدیثیں ہیں، مگر سنت نہیں ہیں۔

اسی طرح خلفائے راشدین رضی اللہ عنہم کے رائج کردہ دینی طریقے بھی سنت ہیں، مگر عرف عام میں ان پر حدیث کا اطلاق نہیں کیا جاتا۔ جیسے جمعہ کی پہلی اذان اور ہر جمعہ ۲۰ رکعت تراویح سنت ہیں۔ پس وہ احادیث شریفہ جو معمول بہا ہیں مادۂ اجتماع ہیں: وہ حدیث بھی ہیں اور سنت بھی اور حدیث الماء من الماء پہلا مادۂ افتراق ہے: وہ حدیث ہے، سنت نہیں، کیونکہ وہ منسوخ ہے۔ ورنہ جمعہ کی پہلی اذان دوسرا مادۂ افتراق ہے: وہ سنت ہے، حدیث نہیں، کیونکہ یہ طریقہ حضرت عثمان رضی اللہ عنہ نے چھایا ہے، اور اس کو تمام صحابہ نے قبول کیا ہے۔

احادیث میں سنت کو مضبوط پکڑنے کی تاکید آئی ہے، اور کتاب و سنت کے ساتھ ہدایت کے وابستہ ہونے کی خبر دی گئی ہے۔ ارشاد ہے: مَنْ تَمَسَّكَ بِسُنَّتِي عِنْدَ فُسَادِ أُمَّتِي، فَلَهُ أَجْرُ مِائَةِ شَهِيدٍ (مشکوٰۃ حدیث ۱۷۶) اور ارشاد ہے: تَرَكَتُ فِيكُمْ أَمْرَيْنِ لَنْ تَضِلُّوْا مَا تَمَسَّكْتُمْ بِهِمَا: كِتَابَ اللَّهِ، وَسُنَّةَ رَسُولِهِ (مشکوٰۃ حدیث ۱۸۶) اور احادیث کو یاد کرنے کی اور منتقل کرنے کی فضیلت آئی ہے۔ پس سواۃً اعظم اهل السنة والجماعة ہیں، اہل حدیث نہیں ہیں۔ نوٹ: کتاب العزم کی روایات کی شرح بھی اسی عنوان کے تحت کی گئی ہے۔

تحریف سے دین کا تحفظ ضروری ہے

بحث سادس کے شماروں باب میں اس سلسلہ میں مفصل کلام گزر چکا ہے۔ اس وجہ سے شاہ صاحب نے یہاں مختصر کلام کیا ہے، بلکہ عبارت میں غایت درجہ بجا ز سے کام لیا ہے۔ ہم بھی یہاں مختصر ہی لکھتے ہیں دین میں خلل واقع ہونے کی بے شمار راہیں ہیں۔ سب کا حاطہ ناممکن ہے۔ البتہ بڑے اسباب سات ہیں۔ جن کی تفصیل پہلے گزر چکی ہے یہاں ان میں سے پانچ کا تذکرہ کیا ہے یعنی تہاون، تشدد، تعق، خلط ملط، ہملہ اور استحسان۔

پہلا سبب: تہاؤن ہے یعنی دین کی بے قدری کرنا اور دین کے معاملہ میں تساہل (لا پرواہی) برتنا۔ پھر تہاؤن کے بھی متعدد اسباب ہیں بحث سادس کے باب ۱۸ میں تین سبب بیان کئے ہیں۔ یہاں ان میں سے سب سے بڑا سبب ذکر کرتے ہیں۔ اور وہ ہے سنت نبوی پر عمل پیرا نہ ہونا یعنی اس کو حجت شرعیہ تسلیم نہ کرنا۔ درج ذیل دو ارشادات اسی سلسلہ میں ہیں۔

حدیث — حضرت عبداللہ بن مسعود رضی اللہ عنہ سے مروی ہے کہ آنحضرت ﷺ نے فرمایا:

”اللہ تعالیٰ نے مجھ سے پہلے کسی امت میں کوئی نبی نہیں بھیجا مگر اس کے لئے اس کی امت میں سے عاری (مددگار) و راصحاب (ساتھی) ہوتے تھے۔ جو اس کا طریقہ اپناتے تھے۔ اور اس کے حکم کی پیروی کرتے تھے۔ پھر ان کے بعد ناخلف پیدا ہوئے جو لوگوں سے وہ باتیں کہتے تھے جو خود نہیں کرتے تھے۔ اور وہ کام کرتے تھے جس کا وہ حکم نہیں دیئے گئے تھے (یہی تہاؤن فی الدین اور ترک سنت ہے) پس جو شخص ان سے ہاتھ سے جہاد کرے وہ مؤمن ہے۔ اور جو ان سے اپنی زبان سے جہاد کرے (یعنی ان کو روکے) وہ بھی مؤمن ہے۔ اور جو شخص ان کے ساتھ اپنے دل سے جہاد کرے (یعنی ان کی حرکتوں کو برا جانے) وہ بھی مؤمن ہے۔ اور نہیں ہے اس کے بعد رائی کے دانے کے برابر ایمان (کیونکہ اب وہ ان کی حرکتوں پر راضی ہوگا، جو ایمان کے منافی ہے) (رواہ مسلم، مشکوٰۃ، حدیث نمبر ۱۵۷)

حدیث — حضرت ابو رافع رضی اللہ عنہ سے مروی ہے کہ آنحضرت ﷺ نے فرمایا:

”ہرگز نہ پاؤں میں تم میں سے کسی کو ٹیک لگائے ہوئے (یعنی تکبر سے با فراغت بیٹھے ہوئے) اپنے چھتر کھٹ پر، پہنچے اس کو میرے حکموں میں سے کوئی حکم۔ ان باتوں میں سے جن کا میں نے حکم دیا ہے، یا منع کیا ہے، پس کہے وہ کہ میں نہیں جانتا! (کہ حدیث میں کیا ہے؟) جو بات ہم نے کتاب اللہ میں پائی ہے، ہم اس کی پیروی کرتے ہیں! (اس حدیث میں خبر دی گئی ہے کہ ایسے جاہل و متکبر لوگ ضرور پیدا ہوں گے جو حجت حدیث کا انکار کریں گے۔ اور ان پر رد بھی کیا گیا ہے کہ حدیثیں بھی قرآن ہی کی طرح حجت ہیں) (مشکوٰۃ حدیث نمبر ۱۶۳)

غرض رسول اللہ ﷺ نے سنت کو مضبوط پکڑنے کی بے حد ترغیب دی ہے۔ خاص طور پر جب لوگوں میں اس کی حجیت میں اختلاف رونما ہو۔

دوسرا سبب: تشدد ہے یعنی دین کے معاملہ میں اپنے اوپر سختی برتنا اور ایسی شاق عبادتیں اختیار کرنا جن کا شارع نے حکم نہیں دیا۔ مثلاً ایسی سخت ریاضتیں اور مجاہدے کرنا جن کی نفس میں طاقت نہ ہو، اسی طرح مباح چیزوں کو اپنے اوپر حرام کرنا وغیرہ۔ اس سلسلہ میں آپ ﷺ کا یہ ارشاد ہے:

حدیث — حضرت انس رضی اللہ عنہ سے مروی ہے کہ رسول اللہ ﷺ نے فرمایا:

”سختی نہ کرو اپنی جانوں پر، پس اللہ تعالیٰ سختی کریں گے تم پر۔ پس بیشک ایک قوم نے اپنے اوپر سختی کی تو اللہ تعالیٰ نے

ان پر سختی کی، پس یہ ان کے باقی ماندہ لوگ ہیں راہبوں کی کٹیوں میں اور خانقاہوں میں (اللہ تعالیٰ ارشاد فرماتے ہیں) انھوں نے رہبیت کو خود ایسا دکر لیا تھا، ہم نے ان پر اس کو واجب نہ کیا تھا“ (رواد ابو ذر، مشکوٰۃ حدیث ۱۸۱)

اور متفق علیہ روایت میں ہے کہ حضرت عبداللہ بن عمرو بن العاص رضی اللہ عنہما نے اپنے اوپر ہمیشہ روزہ رکھنا و ررات بھر نماز پڑھنا لازم کیا تھا تو آپ ﷺ نے سختی سے ان کو منع کیا تھا (مشکوٰۃ، کتاب الصوم، باب صیام الطوح حدیث ۲۰۵۳) اور متفق علیہ روایت میں یہ بھی ہے کہ تین حضرات ازواج مطہرات کے پاس آئے اور آپ ﷺ کی رات کی عبادت دریافت کی۔ ازواج نے بتائی، تو انھوں نے اس کو کم سمجھا اور یہ کہا کہ ہماری آنحضور سے کیا نسبت؟! آپ کے تو اگلے پچھلے سب گناہ بخش دیئے گئے ہیں! پھر ایک صاحب نے عہد کیا کہ وہ رات بھر نفلیں پڑھیں گے۔ دوسرے نے ہمیشہ روزہ رکھنے کا عہد کیا۔ اور تیسرے صاحب نے بیوی سے بے تعلق ہو جانے کا عزم کیا۔ آپ ﷺ نے ان حضرات کو نہایت سختی سے منع کیا (مشکوٰۃ، حدیث ۱۲۵)

تیسرا سبب: تعلق یعنی دین میں غلو کرنا ہے۔ آپ ﷺ کے درج ذیل ارشادات اسی سلسلہ میں ہیں۔

حدیث — حضرت عائشہ رضی اللہ عنہا نے فرمایا: رسول اللہ ﷺ نے یون جواز کے لئے ایک کام کیا۔ تاہم کچھ لوگوں نے اس سے پرہیز کیا۔ آنحضرت ﷺ کو اس کی خبر ہوئی، تو آپ نے خطبہ دیا اور فرمایا:

”کیا حل ہے ان لوگوں کا جو اس چیز سے پرہیز کرتے ہیں جس کو میں کرتا ہوں؟! پس قسم بخدا! میں ان میں سب سے زیادہ

اللہ (کی مرضی اور نافرمانی) کو جانتا ہوں۔ اور ان میں سب سے زیادہ اللہ سے اڑتا ہوں“ (متفق علیہ، مشکوٰۃ حدیث ۳۶)

حدیث — حضرت ابوامامہ رضی اللہ عنہ سے مروی ہے کہ آنحضرت ﷺ نے فرمایا

”نہیں گمراہ ہوتی کوئی قوم اسکی ہدایت کے بعد جو ان کو حاصل تھی مگر دیئے جاتے ہیں وہ جھگڑا (دین میں یہی جھگڑا تعلق ہے) (مشکوٰۃ حدیث نمبر ۱۸۰)

حدیث — آنحضرت ﷺ نے بھجوروں کی تلقیح کے مسئلہ میں ارشاد فرمایا ہے کہ: ”تم اپنے دنیوی معاملات بہتر جانتے ہو“ امام نووی رحمہ اللہ نے اس حدیث پر یہ باب قائم کیا ہے: ”ان باتوں کا احتمال ضروری ہے جو آپ نے حکم شرعی کے طور پر بیان فرمائی ہیں و جو باتیں معیشت سے متعلق ہیں اور ان کے بارے میں آپ نے کوئی بات اپنی رائے سے ارشاد فرمائی ہے اس کا احتمال واجب نہیں“ پس ایسے ارشادات کا احتمال بھی ضروری قرار دینا تعلق فی الدین ہے۔ جو تحریف کا باعث بنتا ہے (مسلم شریف ۱۸۱۵ مصری، کتاب الفضائل)

چوتھا سبب: ایک ملت کو دوسری ملت کے ساتھ غلط ملط کرنا۔ جیسے آج بہت سی ہندوانی رسوم مسلمانوں میں درآئی ہیں اور مسلمان ان کو دین سمجھ کر اپنائے ہوئے ہیں۔ درج ذیل ارشادات اسی سلسلہ کے ہیں۔

حدیث — حضرت عمر رضی اللہ عنہ آنحضرت ﷺ کی خدمت میں حاضر ہوئے، اور عرض کیا یہودی بعض

باتیں ہمیں اچھی معلوم ہوتی ہیں۔ آپ کی کیا رائے ہے: ہم ان کو لکھ لیا کریں؟ آپ نے فرمایا:

”کیا تم یہود و نصاریٰ کی طرح دین کے معاملہ میں حیرت کا شکار ہو؟ بخدا میں تمہارے پاس ایک روٹن صاف ستھرا دین لایا ہوں۔ اگر آج موتی زندہ ہوتے تو ان کو بھی میری اتباع کے بغیر چارہ نہ تھا“ (مشکوٰۃ، حدیث ۱۷۷۷)

اور آنحضرت ﷺ نے اس شخص کو مغضوب ترین آدمی قرار دیا ہے جو اسلام میں جاہلیت کے طریقے رائج کرنا چاہتا ہے (رواہ البخاری، مشکوٰۃ حدیث نمبر ۱۳۲)

پانچواں سبب: استحسان ہے یعنی کسی چیز کو بغیر دلیل شرعی کے اچھا سمجھ کر اپنا لینا۔ جیسے میلادِ مروجہ اور عرس وغیرہ۔ آپ کا درج ذیل ارشاد اسی سلسلہ میں ہے:

حدیث — حضرت عائشہ رضی اللہ عنہا سے مروی ہے کہ آنحضرت ﷺ نے فرمایا:

”جس نے ہمارے اس دین میں کوئی نئی بات پیدا کی، جو اس میں سے نہیں تو وہ مردود ہے“ یعنی جس نے اپنی پسند سے دین میں کوئی ایسی بات بڑھائی جس کی کتاب و سنت سے کوئی سند نہیں: نہ ظاہر نہ خفی، نہ لفظی نہ مستطہ، تو وہ مردود ہے (متفق علیہ مشکوٰۃ حدیث نمبر ۱۳۰)

﴿من أبواب الاعتصام بالكتاب والسنة﴾

قد حذرنا النبي صلى الله عليه وسلم مداخل التحريف باقسامها، وغلظ النهي عنها، وأخذ العهد من أمته فيها، فمن أعظم أسباب التهاون: ترك السنة، وفيه قوله صلى الله عليه وسلم:

”ما من نبي بعثه الله في أمته قبلي، إلا كان له من أمته حواريون وأصحاب يأخذون بسنته، ويقتدون بأمره، ثم إنها تخلف من بعدهم خلوف يقولون ما لا يفعلون، ويفعلون ما لا يؤمرون؛ فمن جاهدكم بيده فهو مؤمن، ومن جاهدكم بلسانه فهو مؤمن، ومن جاهدكم بقلبه فهو مؤمن، وليس وراء ذلك من الإيمان حبة خردل“

وقوله صلى الله عليه وسلم: ”لا ألفين أحدكم متكئا على أريكته، يأتيه الأمر من أمري، مما أمرت به، أو نهيت عنه، فيقول: لا أدري ما وجدناه في كتاب الله اتبعناه“

ورغب في الأخذ بالسنة جدا، لاسيما عند اختلاف الناس.

وفي التشدد. قوله صلى الله عليه وسلم: ”لا تشددوا على أنفسكم، فيشدد الله عليكم“

ورده على عبد الله بن عمرو، والرهط الذين تقالوا عبادة النبي صلى الله عليه وسلم، وأرادوا شاق الطاعات.

وَفِي التَّعْمُّقِ: قَوْلُهُ صَلَّى اللهُ عَلَيْهِ وَسَلَّمَ: "مَا بَالُ أَقْوَامٍ يَنْتَزِعُونَ عَنِ الشَّيْءِ أَصْنَعُهُ؟ فَوَ اللهِ إِنِّي لَا أَعْلَمُهُمْ بِاللَّهِ، وَأَشَدُّهُمْ خَشْيَةً لِلَّهِ" وَقَوْلُهُ صَلَّى اللهُ عَلَيْهِ وَسَلَّمَ: "مَا ضَلَّ قَوْمٌ بَعْدَ هُدًى كَانُوا عَلَيْهِ، إِلَّا أَوْتُوا الْجَدَلَ" وَقَوْلُهُ صَلَّى اللهُ عَلَيْهِ وَسَلَّمَ: "أَنْتُمْ أَعْلَمُ بِأُمُورِ دُنْيَاكُمْ" وَفِي الْخُلُطِ: لِقَوْلِهِ صَلَّى اللهُ عَلَيْهِ وَسَلَّمَ لَمَنْ أَرَادَ الْخَوْضَ فِي عِلْمِ الْيَهُودِ: "أَمْتَهُوَ كَوْنُ أَنْتُمْ كَمَا تَهُوُّ كَتِبَ الْيَهُودِ وَالنَّصَارَى! لَقَدْ جِئْتُكُمْ بِهَا بِيضَاءَ نَقِيَّةٍ، وَلَوْ كَانِ مُوسَى خِيًّا لَمَّا وَسَعَهُ إِلَّا اتَّبَاعِي" وَجَعَلَهُ صَلَّى اللهُ عَلَيْهِ وَسَلَّمَ مِنْ أَبْغَضِ النَّاسِ مَنْ هُوَ مُتَّبِعٌ فِي الْإِسْلَامِ سَنَةَ الْجَاهِلِيَّةِ. وَفِي الْإِسْتِحْسَانِ: قَوْلُهُ صَلَّى اللهُ عَلَيْهِ وَسَلَّمَ: "مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ"

ترجمہ: کتاب وسنت کو مضبوط پکڑنے کے سلسلہ کی روایات: تحقیق ڈرایا ہے ہمیں نبی ﷺ نے تحریف دین کی تمام راہوں سے۔ اور سخت کیا ہے ممانعت کو ان (راہوں) سے۔ اور عہد و پیمان لیا ہے آپؐ نے اپنی امت سے ان کے بارے میں۔ (تحریف کا پہلا سبب تہذیب ہے) پس تہذیب کے اسباب میں سے بڑا سبب: سنت نبویؐ کو چھوڑنا ہے۔ اور اس سلسلہ میں آپؐ کا یہ ارشاد ہے: "نہیں ہے کوئی نبی الخ" اور آپؐ کا ارشاد ہے: "ہرگز نہ پاؤں میں الخ" اور بے حد ترغیب دی ہے آپؐ نے سنت کو لینے کی، بالخصوص لوگوں کے اختلاف کے وقت۔ (اور دوسرا سبب تشدد ہے) اور تشدد کے سلسلہ میں آپؐ کا یہ ارشاد ہے: "نہ ختی کرو تم الخ" اور آپؐ کا رد فرمنا ہے عبد اللہ بن عمروؓ پر اور اس جماعت پر جس نے کم سمجھا تھا نبی ﷺ کی عبادت کو، اور ارادہ کیا تھا انھوں نے عبادات شاقہ کا۔

(اور تیسرا سبب تعق ہے) اور تعق کے بارے میں آپؐ کا ارشاد ہے: "ان لوگوں کا کیا حال ہے الخ" اور آپؐ کا ارشاد ہے: "نہیں گمراہ ہوئی الخ" اور آپؐ کا ارشاد ہے کہ "تم زیادہ جانتے ہو تمہارے دنیا کے معاملات" (اور چوتھا سبب دو ملتوں کو خلط ملط کرنا ہے) اور خلط ملط کرنے کے بارے میں آپؐ ﷺ کا ارشاد ہے اس شخص سے جس نے یہود کے علوم میں گھسنے کا ارادہ کیا تھا: "کیا حیران ہو تم الخ" اور آپؐ کا گردانا ہے مغضوب ترین آدمی اس شخص کو جو اسلام میں جاہلیت کا طریقہ چاہنے والا ہے۔

(اور پانچواں سبب استحسان ہے) اور استحسان (پسندیدگی) کے بارے میں آپؐ کا ارشاد ہے: "جس نے نئی پیدا کی الخ" لغات: تحذیر ڈرانا حذر کا مفعول ثانی بن کے بغیر بھی آتا ہے، جیسے يحذرکم اللہ نفسه: اللہ تم کو اپنی ذات سے ڈراتے ہیں... مداخل: راہیں۔ مداخل کی جمع ہے غلط: بھاری کرنا، گاڑھا کرنا۔ حواری: مددگار، مخصوص اصحاب... تَقَالَ الشَّيْءُ: کم گنا... تَهُوُّكَ: حیران ہونا۔ مُتَهُوُّكَ: حیران۔



اتباع نبوی کا وجوب اور محسوس مثال سے اس کی تفہیم

حدیث — حضرت جابر رضی اللہ عنہ بیان فرماتے ہیں کہ نبی ﷺ کے خواب میں فرشتے آئے۔ اور ان کے بعض نے بعض سے کہا کہ ان حضرت جی کی کوئی مثال بیان کرو (یعنی ان کی حالت محسوس مثال کے ذریعہ سمجھاؤ) انھوں نے جواب دیا: آپ سورہے ہیں (پس مثال بیان کرنے سے کیا فائدہ؟) پہلے فرشتوں نے کہا: آپ کی آنکھیں سو رہی ہیں، دل بیدار ہے (یعنی وہ سوتے ہوئے بھی جہری باتیں محفوظ کریں گے) پس فرشتوں نے کہا: آپ کی مثال یہ ہے کہ ایک شخص نے حویلی بنائی، اور اس میں ایک پر تکلف دعوت سبائی، اور ایک بلانے والے کو بھیجا۔ پس جس نے داعی کی بات مان لی، وہ حویلی میں آیا اور اس نے کھانا کھایا۔ اور جس نے اس کی بات قبول نہ کی، وہ نہ آیا اور نہ کھایا۔ پہلے فرشتوں نے کہا: مثال منطبق کرو تا کہ آپ سمجھیں۔ دوسرے فرشتوں نے کہا: آپ تو سو رہے ہیں! پہلے فرشتوں نے کہا: آپ کی آنکھیں سو رہی ہیں، دل بیدار ہے۔ پہلے فرشتوں نے کہا: حویلی جنت ہے اور داعی آپ ﷺ ہیں۔ پس جس نے آپ کی فرمانبرداری کی اس نے اللہ کی فرمانبرداری کی۔ اور جس نے آپ کی نافرمانی کی اس نے اللہ کی نافرمانی کی۔ اور آپ لوگوں کے درمیان فرق کرنے والے ہیں (یعنی جنتیوں اور جہنمیوں کو جدا جدا کرنے والے ہیں) (رواہ البخاری، مشکوٰۃ حدیث نمبر ۱۳۴)

تشریح: فرشتوں نے آپ کی جو مثال بیان کی ہے اس کے دو مقصد ہیں۔

پہلا مقصد: لوگ آپ کی فرمانبرداری کے مکلف ہیں۔ آپ کی اطاعت ہی اللہ تعالیٰ کی اطاعت ہے، کیونکہ آپ اللہ کی طرف سے لوگوں کو جنت کی نعمتوں کی طرف بلانے والے ہیں پس حویلی میں وہی آئے گا جو آپ کی دعوت قبول کریگا۔

دوسرا مقصد: فرشتوں نے ایک معنوی حقیقت کو مثال دیکر محسوس بنا دیا ہے تاکہ بات پوری وضاحت کے ساتھ ذہن نشین ہو جائے۔

[۱] وَضَرَبَ السَّمْلَةَ لَهُ صَلَّى اللَّهُ عَلَيْهِ وَسَلَّمَ "مَثَل رَجُلٍ بَنَى دَارًا، وَجَعَلَ فِيهَا مَأْدُبَةً،

وَبَعَثَ دَاعِيًا"

أَقُول: هَذَا إِشَارَةٌ إِلَى تَكْلِيفِ النَّاسِ بِهِ، وَجَعَلَهُ كَالْأَمْرِ الْمَحْسُوسِ، إِكْمَالًا لِلتَّعْلِيمِ.

ترجمہ (۱) اور بیان کی فرشتوں نے آپ ﷺ کے لئے: "مثال اس شخص کی جس نے بنائی کوئی حویلی، اور اس میں ایک پر تکلف دعوت رکھی، اور اس نے ایک بلانے والا بھیجا" میں کہتا ہوں: یہ (مثال) اشارہ ہے لوگوں کو مکلف بنانے کی طرف آپ کو ماننے کا۔ اور اس (اطاعت) کو محسوس امر کی طرح بنانا ہے تاکہ تعمیم مکمل طور پر ہو۔



کچھ اعمال فی نفسہ بھی موجب عذاب ہیں

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: میری مثال اس شخص جیسی ہے جس نے ایک گگ جلائی، پس جب روشن کر دیا آگ نے اپنے ارد گرد کی چیزوں کو (یعنی وہ خوب جل گئی) تو پروانوں نے اور دوسرے کیڑوں نے اس میں گرنا شروع کیا۔ اور اس آگ جلا نے والے نے ان کو روکنا شروع کیا، مگر وہ اس پر غالب آتے رہے۔ اور وہ زبردستی آگ میں گھستے رہے۔ پس میں تمہاری کمریں پکڑ کر تم کو آگ سے بچاتا ہوں۔ اور تم زبردستی اس میں گھسے چلے جا رہے ہو! (متفق علیہ، مشکوٰۃ حدیث نمبر ۱۳۹)

حدیث — حضرت ابو موسیٰ شمری رضی اللہ عنہ سے روایت ہے کہ آنحضرت ﷺ نے فرمایا: میری اور اس دین و شریعت کی مثال جس کے ساتھ اللہ نے مجھ کو مبعوث فرمایا ہے، بس اس شخص جیسی ہے جو ایک قوم کے پاس آیا، پس اس نے کہا: اے میری قوم! میں نے دشمن کا لشکر اپنی آنکھوں سے دیکھا ہے (جو تم پر حملہ کرنے کے لئے بڑھا چلا آرہا ہے) اور میں ننگا ڈرانے والا ہوں، پس بچو! بچو! پس اس کی بات مان لی اس کی قوم کی ایک جماعت نے پس وہ راتوں رات چل دیئے اور آہستگی کے ساتھ چلتے رہے، پس انھوں نے نجات پائی۔ اور ایک جماعت نے اس شخص کو جھٹلایا، پس وہ صبح تک وہیں رہے۔ پس شب خون مارا ان پر دشمن نے پس ان کو برا کر دیا اور جڑ سے اکھاڑ دیا۔ پس یہ مثال ہے اس شخص کی جس نے میری فرمانبرداری کی اور اس دین کی پیروی کی جس کو میں لایا ہوں۔ اور اس شخص کی جس نے میری نافرمانی کی اور اس برحق دین کو جھٹلایا جس کو میں لے کر آیا ہوں (متفق علیہ، مشکوٰۃ حدیث نمبر ۳۸)

تشریح: ان دونوں مثالوں سے یہ بات واضح ہوتی ہے کہ نفس الامر میں کچھ اعمال ایسے بھی ہیں جو بعثت انبیاء سے پہلے بھی قابل مواخذہ ہیں۔ کیونکہ صورت حال یہ نہیں ہے کہ انبیاء لوگوں کو پکڑ پکڑ کر جہنم میں جھونک رہے ہیں یہ وہ دشمن کو چڑھالائے ہیں۔ لوگ تو خود ہی آگ میں گر رہے ہیں اور دشمن تو خود ہی چڑھا رہا ہے۔ انبیاء تو بچارہ ہیں ورنہ آگ ہی دے رہے ہیں۔ پس ثابت ہوا کہ لوگوں کے اعمال و احوال بذات خود موجب ہلاکت ہیں۔ اور شریعت کا نزول اس نفس الامر کی حسن و قبح سے پردہ اٹھاتا ہے، کچھ ان میں حسن و قبح پیدا نہیں کرتا۔ مگر چونکہ نفس الامر کی حسن و قبح کا ادراک مشکل ہے اس لئے جزاء و سزا کو نزول شرع پر موقوف رکھا گیا ہے۔ اب تک جن اعمال کا حسن و قبح مندرک بالعقل ہے ان پر مواخذہ بعثت انبیاء سے پہلے بھی ہوگا۔ یہ بحث کتاب کے مقدمہ میں، جہاں یہ مسئلہ آیا ہے کہ اعمال کا حسن و قبح عقل سے یا شرعی تفصیل سے گزر چکی ہے۔

[۲] قولہ صلی اللہ علیہ وسلم ”مثلیٰ کمثل رجل استولف ناراً“ الحدیث، و قولہ صلی اللہ علیہ

وسلم: ”إنما مثلی ومثل ما بعثنی اللہ بہ کمثل رجل أتى قوماً، فقال: یا قوم! انی رأیت الجحش بعینی“

الحديث، دليل ظاهر على أن هنالك أعمالاً تستوجب في أنفسها عذاباً قبل البعث.

ترجمہ: (۲) آپ ﷺ کا ارشاد: ”میری مثال اس آدمی کی سی ہے جس نے آگ روشن کی“ آخر حدیث تک۔ اور آپ ﷺ کا ارشاد: ”میری حالت اور اس ہدایت کی حالت جس کے ساتھ اللہ نے مجھ کو بھیجا ہے اس آدمی کی سی ہے جو کسی قوم“ آخر حدیث تک (یہ دونوں ارشادات) اس بات کی واضح دلیل ہیں کہ وہاں کچھ اعمال ایسے بھی ہیں جو واجب و لازم جانتے ہیں فی نفسہ عذاب کو بھشت سے پہلے (پہلا قولہ مبتدا ہے دوسرا اس پر معطوف ہے اور دلیل خبر ہے)



آپ کے لائے ہوئے دین کے تعلق سے لوگوں کی تین قسمیں

حدیث — حضرت ابو موسیٰ اشعری رضی اللہ عنہ سے مروی ہے کہ آنحضرت ﷺ نے ارشاد فرمایا: ”اس علم و ہدایت کی مثال جس کے ساتھ اللہ تعالیٰ نے مجھے بھیجا ہے تیز بارش کی سی ہے، جو زمین پر بری تو زمین کی تین قسمیں ہو گئیں۔

- (۱) — زرخیز زمین۔ اس نے پانی پئے اندر جذب کیا۔ پس گھاس اور بہت سبزہ اُگایا۔
- (۲) — بخر زمین۔ اس نے پانی روکا۔ پس اللہ تعالیٰ نے اس سے لوگوں کو نفع پہنچایا۔ لوگوں نے پیا، پلایا اور کھیتی کی۔
- (۳) — زمین کی ایک اور قسم ہے جو چنیل میدان ہے۔ اس نے نہ تو پانی روکا نہ گھاس اُگائی (سارا پانی بہ گیا) پس یہ مثال ہے اس شخص کی جس نے اللہ کا دین سمجھا اور اس کو اُس علم نے نفع پہنچایا جس کے ساتھ اللہ نے مجھ کو بھیجا ہے، پس اس نے سیکھا اور سکھلایا۔ اور مثال ہے اس شخص کی جس نے اس دین کی طرف سر ہی نہیں اٹھایا اور اس ہدایت کو قبول نہیں کیا جس کے ساتھ میں بھیجا گیا ہوں (متفق علیہ مشکوٰۃ حدیث ۱۵۰)

تشریح: اس حدیث میں غور طلب بات یہ ہے کہ مثال یعنی زمین کی تو تین قسمیں کی گئی ہیں، مگر مثل لہ یعنی لوگوں کی دو ہی قسمیں بیان کی گئی ہیں، لوگوں کی تیسری قسم کیا ہے؟ جواب یہ ہے کہ اس حدیث میں مثال (زمین) کی طرح مثل لہ (لوگوں) کی بھی تینوں قسمیں بیان کی گئی ہیں۔ لوگوں کی پہلی قسم میں سے دو قسمیں نکلتی ہیں علماء اور عباد۔

اس کی تفصیل یہ ہے کہ آنحضرت ﷺ کے لائے ہوئے علم و ہدایت کے تعلق سے لوگوں کی اولاد دو قسمیں ہوتی ہیں: علماء (دین حاصل کرنے والے) اور جہلاء۔ پھر اول کی دو قسمیں ہیں: فقہاء اور عباد۔ فقہاء یعنی مجتہدین کی مثال پہلی قسم کی زمین ہے۔ اور عباد کی مثال دوسری قسم کی زمین ہے اور تیسری قسم کی زمین جہلاء یعنی کفار کی مثال ہے۔ شاہ صاحب رحمہ اللہ فرماتے ہیں:

اس حدیث میں یہ بیان کیا گیا ہے کہ اہل علم آپ ﷺ کی لائی ہوئی ہدایت کو دو طریقوں میں سے کسی ایک طریقہ سے قبول کریں گے:

پہلا طریقہ: صریح روایت کے ذریعہ یا دلالت روایت کے ذریعہ۔ دلالت روایت کا مطلب یہ ہے کہ وہ نصوص سے استنباط کریں گے اور لوگوں کو اپنی استنباط کی ہوئی باتیں بتلائیں گے تاکہ وہ ان کی پیروی کریں (اس کی مزید تفصیل بحث سابع کے باب ثالث میں گزر چکی ہے)

دوسرا طریقہ: عبادت یعنی دین کے جاننے والے شریعت پر عمل پیرا ہوں گے، اور ان کی سیرت سے لوگ راہ نمائی حاصل کریں گے۔ دوسری قسم کی زمین ان عباد و عاملین کی مثال ہے۔

اور لوگوں کی تیسری قسم جہلاء کی ہے۔ یہ وہ لوگ ہیں جو سرے سے دین قبول ہی نہیں کریں گے۔ زمین کی تیسری قسم ان لوگوں کی مثال ہے۔

فائدہ۔ شاہ صاحب قدس سرہ نے نوٹوں کی تین قسمیں جس طرح بیان فرمائی ہیں اس پر اشکال یہ ہے کہ عاملین و عباد کی مثال بنجر زمین کیسے ہو سکتی ہے؟ بنجر زمین تو خود پانی سے منتفع نہیں ہوتی، صرف دوسروں کو فائدہ پہنچاتی ہے۔ اور یہ حضرات تو خود بھی دین سے منتفع ہوتے ہیں؟ اس لئے شارحین حدیث نے اور طرح سے لوگوں کی تین قسمیں بیان کی ہیں۔ مظاہر حق اور فتح الباری میں اس کی تفصیل ہے۔ راقم کا خیال یہ ہے کہ تیسری قسم کا تذکرہ چھوڑ دیا گیا ہے ان کو قابل ذکر نہیں سمجھا گیا۔ جیسے یوم السبت میں مچھلی کا شکار کرنے والوں کے قصہ میں بیان جزاء کے وقت ایک قسم کا تذکرہ باقصہ چھوڑ دیا گیا ہے اور یہ تیسری قسم عالم غیر عامل کی ہے جس نے علم دین سے لوگوں کو فائدہ پہنچایا، مگر خود منتفع نہ ہوا۔ اللہ ایسا عالم ہونے سے ہماری حفاظت فرمائیں (زمین)

[۳] وقوله صلى الله عليه وسلم: "مَنْ مَّا بَعَثَنِي اللَّهُ بِهِ مِنَ الْهُدَى وَالْعِلْمِ كَمَثَلِ الْغَيْثِ الْكَثِيرِ، أَصَابَ أَرْضًا" الحديث.

فيه: بيان قبول أهل العلم هدايته صلى الله عليه وسلم بأحد وجهين: الرواية صريحة والرواية دلالة: بأن استنبطوا وأخبروا بالمستنبطات، أو عملوا بالشرع، فاهتدى الناس بهديهم، وعدم قبول أهل الجهل رأساً.

ترجمہ: (۳) اور آنحضرت ﷺ کا ارشاد: "اس علم و ہدایت کی مثال جس کے ساتھ اللہ تعالیٰ نے مجھ کو بھیجا ہے الخ اس حدیث میں اہل علم کے قبول کرنے کا بیان ہے آپ کی (لائی ہوئی) ہدایت کو دو طریقوں میں سے کسی ایک طریقہ سے: صریح روایت کے ذریعہ یا دلالت روایت کے ذریعہ: ہاں طور کہ وہ استنباط کریں اور بتلائیں (لوگوں کو) اپنی

استنباط کی ہوئی باتیں) تاکہ لوگ اس پر عمل پیرا ہوں۔ یہی تقلید مجتہدین کی حقیقت ہے) یا شریعت پر عمل پیرا ہوں۔ پس لوگ ان کی سیرت سے راہ نمائی حاصل کریں اور (اس حدیث میں بیان ہے) جہلاء کے قبول نہ کرنے کا سرے سے۔



خلفائے راشدین کی سنت کی پیروی کیوں ضروری ہے؟

حدیث — حضرت عمر باض بن ساریہ رضی اللہ عنہ سے مروی ہے کہ ایک دن آنحضرت ﷺ نے ہمیں نماز پڑھائی، پھر ہماری طرف متوجہ ہوئے۔ پس ہمیں نہایت مؤثر نصیحت کی جس سے آنکھیں پھڑپھڑیں، اور دل دہل گئے۔ ایک شخص نے عرض کیا: یا رسول اللہ! گویا یہ رخصت کرنے والے کی نصیحت ہے (رخصت کرنے والا کوشش کرتا ہے کہ ہر ضروری بات کہہ ڈالے، کوئی بات رہ نہ جائے) پس آپ ہمیں وصیت فرمائیں۔ آپ ﷺ نے فرمایا: ”میں تمہیں وصیت کرتا ہوں اللہ سے ڈرنے کی اور امیر کی اطاعت کرنے کی، اگرچہ وہ صبی غلام ہو (یہ اطاعت میں مباح ہے) پس بیشک شان یہ ہے کہ تم میں سے جو شخص میرے بعد زندہ رہے گا، وہ بہت زیادہ اختلافات دیکھے گا۔ پس لازم پکڑو تم میری سنت، اور (میرے) راہ یاب، ہدایت مآب خلفاء کی سنت۔ تھا موتم خلفاء کی سنت کو، اور دانتوں سے اُسے مضبوط پکڑو، اور جو تم نئی باتوں سے، پس بیشک ہر نئی بات بدعت ہے، اور جو بدعت ہے وہ گمراہی ہے“ (ردہ احمد و ابوداؤد، والترمذی وابن ماجہ، مشکوٰۃ، حدیث نمبر ۱۶۵)

تشریح: کچھ لوگوں کے ذہن میں سوال پیدا ہوتا ہے کہ سنت نبوی کی پیروی کی ضرورت تو واضح ہے۔ آپ کی سنتیں تو دین کا جزء ہیں۔ مگر خلفائے راشدین کے طریقوں کی پیروی کیوں ضروری ہے۔ وہ پیغمبر ہیں نہ ان کے ذریعہ اللہ نے دین بھیجا ہے؟ شاہ صاحب قدس سرہ اس کی وجہ بیان کرتے ہیں کہ دین تو بیشک وہ ہے جو آپ ﷺ کے ذریعہ اللہ نے بھیجا ہے۔ اس لئے دین کا نظم و انتظام تو طریقہ نبوی کی پیروی ہی سے استوار ہو سکتا ہے۔ مگر دین کے لئے اقامت دین کا نظام بھی ضروری ہے، اور وہ بڑی حکومت کے ذریعہ ہی ممکن ہے۔ اور حکومت کبریٰ آنحضرت ﷺ کے زمانہ تک قائم نہیں ہو سکی تھی۔ وہ آپ کے بعد آپ کے خلفاء کے ہاتھوں سے قائم ہوئی۔ اور خلافت کبریٰ کا نظم و انتظام خلفاء کی تابعداری پر موقوف ہے۔ وہ معیشت کی مفید تدبیروں کے سلسلہ میں، جہاد برپا کرنے کے بارے میں، اور اس کے مانند دیگر امور میں جو حکم اپنے اجتہاد سے دیں گے اس کی اطاعت ضروری ہے، اس کے بغیر خلافت کبریٰ کا نظام استوار نہیں ہو سکتا۔ ہاں یہ شرط ہے کہ وہ کوئی نیا حکم شرعی نافذ نہ کریں، کیونکہ غیر نبی کو اس کا اختیار نہیں، اسی طرح یہ بھی ضروری ہے کہ ان کا حکم کسی نص کے خلاف نہ ہو، کیونکہ کسی بھی مخلوق کی اطاعت احکام خداوندی کے برخلاف جائز نہیں۔ مگر معروف احکام میں خلفائے راشدین کی پیروی ضروری ہے، اس کے بغیر خلافت کبریٰ کا نظام کیسے درست ہو سکتا ہے؟!

[۱] قوله صلى الله عليه وسلم في الموعدة البليغة: "فعلیکم بسنتی وسنة الخلفاء الراشدين المہدیین"

أقول: انتظام الدین یتوقف علی اتباع سنن النبی وانتظام السياسة الکبری یتوقف علی الانقياد للخلفاء لیما یأمرونهم بالاجتهاد فی باب الارتفاقات، وإقامة الجهاد، وأمثال ذلك، ما لم یکن إبداعاً لشریعة، أو مخالفاً لنص.

ترجمہ: (۳) آنحضرت ﷺ کا ارشاد پر تاثیر وعظ میں: "پس لازم پکڑو تم میرے طریقہ کو، اور راہ یاب ہدایت مآب خلفاء کے طریقہ کو"

میں کہتا ہوں۔ دین کا انتظام آنحضرت ﷺ کی سنتوں کی اتباع پر موقوف ہے۔ اور خلافت کبری کا انتظام خلفاء کی تابعداری پر موقوف ہے ان باتوں میں جن کا وہ لوگوں کو حکم دیں اپنے اجتہاد سے معیشت کی مفید تدبیروں اور جہاد برپا کرنے اور اس جیسے معاملات کے سلسلہ میں۔ جب تک نہ ہو وہ شریعت کی نئی ایجاد یا کسی نص کے خلاف۔



فرقہ ناجیہ اور فرقہ غیر ناجیہ کی تمثیل

حدیث — حضرت عبداللہ بن مسعود رضی اللہ عنہ فرماتے ہیں کہ رسول اللہ ﷺ نے ہمارے لئے ایک (سیدھا) خط کھینچا، پھر فرمایا کہ: "یہ اللہ کا راستہ ہے" پھر اس کے دائیں بائیں کئی خطوط کھینچے (سات خط چھوٹے اور ٹیڑھے دائیں طرف اور اسی طرح بائیں طرف کھینچے) اور فرمایا: "یہ (دیگر) راہیں ہیں۔ ان میں سے ہر راہ پر شیطان ہے، جو اس راہ کی طرف دعوت دیتا ہے۔ اور آپ نے (سورۃ الانعام کی آیت ۱۵۳) تلاوت فرمائی (اللہ پاک ارشاد فرماتے ہیں کہ) یہ میرا راستہ ہے جو کہ مستقیم ہے، سو اس کی پیروی کرو، اور دوسری راہوں کی پیروی مت کرو، کیونکہ وہ راہیں تم کو اللہ کی راہ سے جدا کر دیں گی (مشکوٰۃ حدیث ۱۶۶)

تشریح: سب سے پہلے یہ بات واضح طور پر ذہن نشین کر لی جائے کہ اس حدیث میں فرقہ ناجیہ اور فرقہ ضالہ کی تمثیل بیان کی گئی ہے۔ سیدھا راستہ اہل السنۃ والجماعہ کا راستہ ہے، باقی اسلامی فرقوں کی راہیں کج ہیں۔ اور فرقہ ناجیہ ہی عقائد کی بنیاد پر نجات اولی کا حقدار ہے۔ دیگر فرقے عقائد کی خرابی کی وجہ سے غیر ناجی ہیں۔ انہیں اس بنیاد پر بہر حال جہنم میں جانا ہے۔ سزا یابی کے بعد ان کو نجات ملے گی۔ وہ مخلد فی النار نہیں ہیں۔ آیت کریمہ میں اسی صراط مستقیم پر گامزن رہنے اور دوسری راہوں سے بچنے کی ہدایت ہے۔ یہ حدیث اسلامی اور دیگر غیر اسلامی مذاہب کی تمثیل نہیں

ہے، جیسا کہ بعض لوگوں کو غلط فہمی ہوئی ہے۔ حضرت شاہ صاحب قدس سرہ نے اس حدیث کی تشریح میں جو فرقہ ناجیہ اور دیگر فرقہ غیر ناجیہ کی تشخیص کی ہے اس کی وجہ یہی ہے کہ یہ حدیث انہی کی تمثیل ہے۔

فرقہ ناجیہ: وہ فرقہ ہے جو عقیدہ اور عمل دونوں ہی میں ظاہر کتاب و سنت کو اپنانے والا ہے یعنی قرآن و حدیث سے بے ظاہر جو کچھ مفہوم ہوتا ہے اس کو لیتا ہے، بے جا تاویلات نہیں کرتا۔ اسی طرح عام طور پر صحابہ و تابعین جس راہ پر چلتے رہے ہیں اس کو اپناتا ہے۔ اور صحابہ کرام، تابعین عظام و مجتہدین عالی مقام میں جو باہم مسائل فرعیہ میں اختلافات ہوئے ہیں وہ مضمر نہیں۔ کیونکہ یہ اختلافات ان مسائل میں ہوئے ہیں جن میں نص عام طور پر سامنے نہیں آئی، نہ ان مسائل میں صحابہ کا اجماع ہوا ہے۔ اور یہ اختلافات دو وجہ سے ہوئے ہیں:

(۱) — کسی نص سے استدلال کرنے میں اختلاف ہوا ہے۔

(۲) — یا کسی نص کے اجمال کی تفسیر میں اختلاف ہوا ہے۔

بہر حال یہ اختلافات مضمر نہیں۔ کیونکہ یہ فروع (شاخوں) کے اختلافات ہیں۔ اصول (تنے) میں یہ سب حضرات متحد ہیں۔ اور اصل واحد (ایک تنے) سے جتنی بھی شاخیں پھوٹیں درخت ایک ہی رہتا ہے۔ متعدد درخت نہیں بن جاتے۔ البتہ اصول (تنے) مختلف ہو جائیں تو پھر درخت ایک نہیں رہے گا، متعدد ہو جائیں گے۔ ایک حدیث میں ان اصولوں کی نشاندہی کی گئی ہے جن پر گامزن ہونے والا نجات پانے والا ہے۔ وہ حدیث درج ذیل ہے:

حدیث — حضرت عبداللہ بن عمر رضی اللہ عنہما سے مروی ہے کہ رسول اللہ ﷺ نے فرمایا:

”ضرور میری امت پر ایسا زمانہ آئے گا جیسا بنی اسرائیل پر آچکا ہے، جیسا کہ ایک چیل دوسرے چیل کے نمونہ پر کاٹا جاتا ہے۔ یہاں تک کہ اگر ان میں کوئی ایسا شخص ہوا ہے جس نے اپنی ماں سے علانیہ بد فعلی کی ہے تو میری امت میں بھی ایسا شخص ضرور پیدا ہوگا۔ اور بیشک بنی اسرائیل بہتر گروہ ہو گئے، اور میری امت کے بہتر گروہ ہوں گے۔ وہ سب جہنم میں جائیں گے بجز ایک کے۔ صحابہ نے دریافت کیا: ”وہ ایک ناجی فرقہ کون ہے؟“ آپ ﷺ نے فرمایا: ما انا

علیہ واصحابی (جس پر میں اور میرے اصحاب ہیں) (رواہ الترمذی، مشکوٰۃ حدیث ۱۷۱)

ما انا علیہ میں سنت نبوی کی طرف اشارہ ہے (حدیثوں پر عمل کرنے والے اس کا مصداق نہیں ہیں) اور اصحابی سے اجماع امت مراد ہے، جس کا اعلیٰ فرد صحابہ کا اجماع ہے۔ یہی جماعت مؤمنین کی راہ ہے۔ جو اس سے برگشتہ ہے وہ جماعت حق کا فرد نہیں۔

قرآن کریم کی حجیت میں تو کوئی اختلاف نہیں۔ البتہ احادیث اور اجماع کی حجیت میں اسلامی فرقوں نے اختلاف کیا ہے۔ حالانکہ سورۃ النساء کی آیت ۱۱۵ میں دونوں کی حجیت کا ایک ساتھ تذکرہ ہے۔ ارشاد پاک ہے: ﴿وَمَنْ يُشَاقِقِ

الرَّسُولَ مِنْ بَعْدِ مَا نَبِئَ لَكَ الْهُدَى، وَيَتَّبِعْ غَيْرَ سَبِيلِ الْمُؤْمِنِينَ، نُوَلِّهِ مَا تَوَلَّى، وَنُصْلِهِ جَهَنَّمَ، وَسَاءَ ثَٰبِتٌ مَصِيرًا ﴿۱﴾ یعنی جو شخص رسول کی مخالفت کرتا ہے، اس کے بعد کہ اس کے لئے امر حق ظاہر ہو چکا (یعنی حدیث کی حجیت کا انکار کرتا ہے، حالانکہ رسول کا رسول ہونا ثابت ہو چکا، اور اللہ کے رسول کی باتیں حجت نہ ہوں گی تو پھر رسول بھیجنے کا فائدہ ہی کیا ہوگا) اور وہ مسلمانوں کا راستہ چھوڑ کر دوسرے راستے پر ہولیا (یعنی اجماع امت سے برگشتہ ہو گیا) تو ہم اس کو جو کچھ وہ کرتا ہے کرنے دیں گے۔ اور اس کو جہنم میں داخل کریں گے، اور بری ہے وہ جگہ جانے کی!

اس آیت سے امام شافعی رحمہ اللہ نے اجماع کی حجیت پر استدلال کیا ہے۔ پس فرقہ ناجیہ اہل السنۃ والجماعہ ہے جنہی جو لوگ سنت نبوی کو اپناتے ہیں، احادیث نبویہ کو حجت مانتے ہیں اور جماعت مسلمین کی راہ پر چلتے ہیں یعنی اجماع امت کو حجت مانتے ہیں وہی اہل حق ہیں۔ اللہم اجعلنا منهم!

فرق غیر ناجیہ: وہ گروہ ہیں جنہوں نے کوئی ایسا عقیدہ اپنایا ہے جو سلف کے عقیدے کے خلاف ہے۔ یا کوئی ایسا عمل اختیار کیا ہے جو جمہور صحابہ و تابعین کے عمل کے علاوہ ہے یعنی جس عمل پر امت کا اجماع ہے، اور وہ اجماع دور اول سے چلا آ رہا ہے جیسے تراویح کی ۲۰ رکعتیں جو فرقہ اس کو قبول نہیں کرتا وہ گمراہ فرقہ ہے۔

[۵] خَطَّ رَسُولُ اللَّهِ صَلَّى اللَّهُ عَلَيْهِ وَسَلَّمَ خَطًّا، ثُمَّ قَالَ: "هَذَا سَبِيلُ اللَّهِ"، ثُمَّ خَطَّ خَطًّا عَنِ يَمِينِهِ وَعَنِ شِمَالِهِ، وَقَالَ: "هَذِهِ سُبُلٌ، عَلَى كُلِّ سَبِيلٍ مِنْهَا شَيْطَانٌ، يَدْعُو إِلَيْهِ" وَقَرَأَ: ﴿وَأَنَّ هَذَا صِرَاطٌ مُسْتَقِيمٌ فَاتَّبِعُوهُ، وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ﴾
 أقول: الفرقة الناجية: هم الآخذون في العقيدة والعمل جميعاً بما ظهر من الكتاب والسنة، وجرى عليه جمهور الصحابة والتابعين، وإن اختلفوا فيما بينهم فيما لم يشتهر فيه نص، ولا ظهر من الصحابة اتفاق عليه، استدلالاً منهم ببعض ما هنالك، أو تفسيراً لمجمله، وغير الناجية: كل فرقة انتحلت عقيدة خلافاً لعقيدة السلف، أو عملاً دون أعمالهم.

ترجمہ: (۵) آنحضرت ﷺ نے لوگوں کو سمجھانے کے لئے ایک (سبیل) خط کھینچا۔ پھر فرمایا: "یہ اللہ کا راستہ ہے" الخ۔ میں کہتا ہوں: نجات پانے والے لوگ وہ ہیں جو اپنانے والے ہیں عقیدہ اور عمل دونوں میں اس بات کو جو بہ ظاہر ثابت ہوتی ہے کتاب و سنت سے، اور جیسے ہیں اس پر جمہور صحابہ و تابعین۔ اگرچہ وہ باہم مختلف ہوئے ہوں اس بات میں جس میں کوئی نص مشہور نہیں ہوئی۔ اور نہ صحابہ کا اس پر اتفاق ظاہر ہوا ہے (وہ حضرات مختلف ہوئے ہیں) استدلال کرتے ہوئے اپنی طرف سے بعض ان باتوں میں جو وہاں ہیں (یعنی مسئلہ کے بارے میں جو قرائن ہیں، ان سے استدلال کرنے میں اختلاف ہو گیا ہے) یا کسی نص کے اجمال کی تفسیر کرتے ہوئے۔ اور نجات نہ پانے والے: ہر وہ

گروہ ہے جو منسوب ہوا ہے کسی ایسے عقیدے کی طرف جو سلف کے عقیدے کے خلاف ہے یا کسی ایسے عمل کی طرف جو ان کے عمل کے علاوہ ہے۔ (انتحل مذهب کذا منسوب ہونا)



مجدد دین کی ضرورت اور ان کے کارنامے

حدیث — آنحضور ﷺ نے ارشاد فرمایا کہ: ”یہ امت گمراہی پر اکٹھا نہیں ہوگی“ (ترمذی ۳۹۰۲) کی روایت میں ہے کہ: ”اللہ تعالیٰ میری امت کو — یا فرمایا: محمد کی امت کو — کسی گمراہی پر اکٹھا نہیں کریں گے۔ اور اللہ کا ہاتھ جماعت پر ہے۔ اور جو (جماعت سے) علیحدہ ہوا وہ جہنم میں جھونک دیا جائے گا“ (مشکوٰۃ حدیث ۱۷۳) اور مستدرک حاکم (۱۱۵:۱) میں ہے کہ: ”سواد اعظم کی پیروی کرو، پس جو شخص (سواد اعظم سے) علیحدہ ہوا وہ دوزخ میں جھونک دیا جائے گا“ (مشکوٰۃ حدیث ۱۷۴)

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: ”بیشک اللہ عز و جل بھیجیں گے اس امت کے لئے ہر سو سال کے سرے پر اس شخص کو جو امت کے لئے اس کے دین کی تجدید کرے گا“^۱ اس حدیث کی شرح درج ذیل روایت کرتی ہے:

حدیث — آنحضرت ﷺ نے ارشاد فرمایا کہ: ”اس علم کو لیں گے ہر آنے والی نسل کے نیک (نقاد اور معتمد) لوگ۔ وہ اس علم سے دور کریں گے: حد سے بڑھنے والوں کی تحریف اور باطل پرستوں کا جھوٹ اور جاہلوں کی تاویل“ (مشکوٰۃ حدیث ۲۳۸)

تشریح: آنحضرت ﷺ سے پہلے جب لوگوں نے اللہ کے دین میں اختلاف کیا۔ اور زمین میں بگاڑ پھیلایا۔ تو صورت حال نے تقاضا کیا اور اللہ تعالیٰ نے رحمت عالم ﷺ کو مبعوث فرمایا۔ اور آپ کی بعثت کے ذریعہ سابقہ ملت کی کجی کو درست کیا۔ اور اللہ کے دین کو تروتازہ کر دیا۔

پھر جب آپ نے وفات پائی تو وہ عنایت الہی بعینہ آپ کے لائے ہوئے علم و ہدایت کی حرف متوجہ ہوئی۔ کیونکہ نبوت کا سلسلہ آپ پر ختم ہو گیا تھا۔ اب ہدایت کی روشنی آپ کے دین کے بقاء پر موقوف تھی، اس لئے مصیحت خداوندی میں اس آخری دین کی حفاظت ضروری ہوئی۔ پس وہ مہربانی مت کے دلوں میں الہامات اور دیگر تقریبات کا باعث بنی۔ غرض بارگاہ خداوندی میں فیصلہ ہو چکا ہے کہ ہدایت لوگوں میں قیامت تک برقرار رہے گی اس لئے ضروری ہوا کہ لوگوں میں لامحالہ ایک ایسی امت رہے جو دین کی حفاظت کرتی رہے اور یہ بھی ضروری ہوا کہ امت ساری گمراہی پر متفق

۱۔ رواہ ابوداؤد حدیث ۳۲۹ مستدرک ۵۲۲:۳ فتح الباری ۱۳: ۲۹۵ ولیم یسکلم فیہ فہو عندہ حسن ۱۳

نہ ہو جائے اور یہ بھی ضروری ہوا کہ قرآن کریم لوگوں میں ہمیشہ محفوظ رہے۔

ادھر صورت حال یہ ہے کہ جس طرح شاندار حویلی میں عرصہ دراز گزرنے سے کڑیاں چالے تھتی ہیں، گردوغبار جمتی ہے، کہیں سے پلاستر اکھڑتا ہے اور رنگ و روغن (پینٹ) پھیکا پڑتا ہے یا اڑ جاتا ہے تو حویلی کی صفائی اور تزئین کاری ضروری ہوتی ہے۔ اسی طرح لوگوں کی استعدادوں کے اختلاف نے کہ کوئی عام ہے اور کوئی جاہل، واجب کیا کہ مدت مدید گزرنے پر لوگ اپنی طرف سے دین میں کچھ ایسی چیزیں شامل کر دیں جو دین میں سے نہیں ہیں۔ ایسے وقت میں لطف خداوندی ایسے رجال کا رکھڑا کرتا ہے جو دین کی عمارت کی صفائی اور تزئین کاری کا کام کریں۔ یہ ایسے حضرات ہوتے ہیں جن کی سر بلندی کا قدرت فیصلہ کر چکی ہوتی ہے۔ یہی مجددین امت ہیں۔ یہ حضرات پہلے علم دین خوب محنت سے حاصل کرتے ہیں، پھر تین قسم کے کام کرتے ہیں:

پہلا کام: غالی (حد سے بڑھا ہوا شخص) دین میں جو تحریف کرتا ہے، یہ حضرات اس کو دور کرتے ہیں۔ جیسے غالی شیعہ حضرت علی رضی اللہ عنہ کو خدا مانتے ہیں یا اماموں کو پیغمبروں کا درجہ دیتے ہیں۔ مجددین ایسے امور کی اصلاح کرتے ہیں۔ غرض تشدد اور تمق کی راہ سے جو خرابیاں دین میں در آتی ہیں ان کو یہ حضرات دور کرتے ہیں۔

دوسرا کام: باطل پرستوں کے دعواء کی قلعی کھولتے ہیں، جیسے معون قدیانی کا دعویٰ نبوت۔ غرض استحسان (جاہلوں کی پسندیدگی) اور دومتوں میں خلط ملط کرنے سے جو خرابیاں پیدا ہوتی ہیں، ان کو یہ حضرات دور کرتے ہیں۔ تیسرا کام: جاہلوں کی غلط تاویلات سے پردہ اٹھاتے ہیں۔ جیسے رضا خانیوں کا سورۃ المائدہ کی آیت ۱۵ سے استدلال کہ آنحضرت ﷺ نور تھے اور آپ کا سایہ نہیں تھا۔ حالانکہ آیت میں نور (ایک روشن چیز) سے مراد قرآن ہے، کیونکہ آگے بھدی بہ میں مفرد ضمیر آئی ہے اور مسند احمد (۱/۳۳۸) کی روایت سے آپ کا سایہ ہونا ثابت ہے۔ غرض تہودن کی راہ سے اور ضعیف تاویلات کی بنیاد پر مامور یہ کو ترک کرنے کی وجہ سے دین میں جو خرابیاں پیدا ہوتی ہیں، مجددین ان کو بھی دور کرتے ہیں۔

[۶] قوله صلى الله عليه وسلم: "لا تجمع هذه الأمة على الضلالة" وقوله صلى الله عليه وسلم: "يبعث الله لهذه الأمة على رأس كل مائة سنة من يجدد لها دينها" وتفسيره في حديث آخر: "يُجْمَلُ هذا العلم من كل خلف عدوله، ينفون عنه تحريف الغالين، وانتحال المبطلين، وتأويل الجاهلين" اعلم أن الساس لما اختلفوا في الدين، وأفسدوا في الأرض: قرع ذلك باب جود الحق، فبعث محمدًا صلى الله عليه وسلم، وأراد بذلك إقامة الملة العوجاء، ثم لما توفي النبي صلى الله عليه وسلم صارت تلك العناية بعينها مترجئة إلى حفظ علمه ورشده فيما بينهم، فأورثت فيهم إلهامات وتقریبات.

ففى حظيرة القدس داعية لإقامة الهداية فيهم مالم تغم الساعة، فوجب لذلك أن يكون فيهم لا محالة أمة قائمة بأمر الله، وأن لا يجتمعوا على الضلالة بأسرهم، وأن يحفظ القرآن فيهم. وأوجب اختلاف استعدادهم: أن يلحق بماعندهم مع ذلك شئ من التغير، فانتظرت العناية لناس مستعدين، قضى لهم بالتسوية، فأورثت فى قلوبهم الرغبة فى العلم، ونفى تحريف الغالين، وهو إشارة إلى التشدد والتعمق، وانتحال المبطلين، وهو إشارة إلى الاستحسان، وخلط ملة ملة، وتاويل الجاهلين، وهو إشارة إلى التهاون، وترك المأمور به بتاويل ضعيف.

ترجمہ: (۶) آنحضرت ﷺ کا ارشاد: ”نہیں اکٹھا ہوگی یہ امت گمراہی پر“ اور آنحضرت ﷺ کا ارشاد: ”مجھیں گے اللہ تعالیٰ اس امت کے لئے ہر سو سال کے سرے پر (یعنی سو سال پورے ہونے پر) اس شخص کو جو دنیا کرے گا امت کے لئے اس کے دین کو“ اور اس کی تفسیر ایک دوسری حدیث میں ہے: ”اٹھائیں گے اس علم کو ہر مابعد نسل میں سے اس کے معتبر لوگ، دور کریں گے وہ اس سے غالی لوگوں کی تحریفات کو، اور باطل پرستوں کے ادعاءات کو، اور جاہلوں کی تاویلات کو“

جان لیں کہ جب لوگوں نے دین میں اختلاف کیا۔ اور زمین میں فساد پھیلایا، تو اس چیز نے دستک دی جو دالہی کے دروازے پر، پس اللہ تعالیٰ نے حضرت محمد ﷺ کو مبعوث فرمایا۔ اور اس بعثت سے ارادہ فرمایا کج ملت کو سیدھا کرنے کا۔ پھر جب آنحضرت ﷺ نے وفات پائی تو ہوگئی وہ مہربانی بعینہ متوجہ ہونے والی آپ کے علم کی اور آپ کی ہدایت کی لوگوں میں حفاظت کی طرف، پس پیچھے لائی وہ مہربانی لوگوں میں الہامات کو اور تقریبات کو۔

پس بارگاہ خداوندی میں ایک ارادہ ہے ہدایت کو برقرار رکھنے کا لوگوں میں قیامت کے دن تک۔ پس بایں وجہ ضروری ہوا کہ ہو لوگوں میں لامحالہ ایک ایسی امت جو اللہ کے دین کی حفاظت کرنے والی ہو، اور یہ کہ نہ اکٹھا ہوں وہ سارے کے سارے گمراہی پر، اور یہ کہ محفوظ رکھا جائے ان میں قرآن۔

اور لوگوں کی استعداد کے اختلاف نے واجب کیا کہ مل جائے اس دین کے ساتھ جو ان کے پاس ہے، اس کے ساتھ کچھ تبدیلی۔ پس مہر خداوندی نے انتظار کیا کچھ مستعد لوگوں کا، جن کے لئے سر بلندی کا فیصلہ کیا گیا ہو۔ پس پیچھے لائی وہ مہر خداوندی ان کے دلوں میں علم کی رغبت کو، اور غالی لوگوں کی تحریف کے دور کرنے کو، اور وہ اشارہ ہے تشدد و تعمق کی طرف۔ اور باطل پرستوں کے ادعاءات کے دور کرنے کو، اور وہ اشارہ ہے استحسان اور ایک ملت کو دوسری ملت کے ساتھ خلط کرنے کی طرف۔ اور جاہلوں کی تاویلات کے دور کرنے کو، اور وہ اشارہ ہے تہادون کی طرف اور مامور بہ کو چھوڑنے کی طرف ضعیف تاویل کے ذریعہ (تفصیل کے لئے دیکھیں بحث سادس کا باب ۱۸)



علماء انبیاء کے وارث ہیں

حدیث — حضرت معاویہ رضی اللہ عنہ سے مروی ہے کہ آنحضرت ﷺ نے فرمایا: ”اللہ تعالیٰ جس کے ساتھ خیر چاہتے ہیں اس کو دین کی سمجھ عطا فرماتے ہیں“ (متفق علیہ مشکوٰۃ، کتاب العم، حدیث ۲۰۰)

حدیث — ایک طویل حدیث میں حضرت ابوالدرداء رضی اللہ عنہ سے مروی ہے کہ آنحضرت ﷺ نے ارشاد فرمایا: ”بیشک علماء انبیاء کے وارث (جانشین) ہیں۔ اور انبیاء نے دینار و درہم کا ورثہ نہیں چھوڑا، انھوں نے علم ہی کا ورثہ چھوڑا ہے۔ پس جس نے وہ علم حاصل کیا اس نے کامل حصہ لیا“ (مشکوٰۃ، حدیث ۲۱۲)

حدیث — حضرت ابوامامہ رضی اللہ عنہ سے مروی ہے کہ آنحضرت ﷺ کے سامنے عابد و عالم: دو شخصوں کا تذکرہ کیا گیا تو آپؐ نے فرمایا: ”عالم کی عابد پر برتری ایسی ہے جیسی میری تم میں سے ایک معمولی آدمی پر برتری!“ (مشکوٰۃ حدیث ۲۱۳)

اور اس قسم کی اور روایتیں بھی ہیں۔ جیسے ایک ضعیف حدیث ہے: فقیہ واحد أشد على الشيطان من ألف عابد: ایک فقیہ (مسائل کا ماہر) شیطان پر ہزار عابدوں سے زیادہ بھاری ہے۔ اور ایک دوسری مرسل روایت میں ہے کہ: ”جس کی موت اس حال میں آئے کہ وہ علم دین حاصل کر رہا ہوتا کہ اس کے ذریعہ اسلام کو زندہ کرے، تو اس کے اور نبیوں کے درمیان جنت میں ایک درجہ (کافرق) ہوگا“ (رواہ الدارمی، مشکوٰۃ حدیث ۲۴۹) اور اس قسم کی اور بھی حدیثیں ہیں، جن میں علماء کا مقام و مرتبہ بیان کیا گیا ہے۔

تشریح: علماء کا یہ مقام و مرتبہ اس لئے ہے کہ جب اللہ تعالیٰ کسی ہستی کو نبوت سے سرفراز فرماتے ہیں، اور اس سے مخلوق کی ہدایت کا کام دیتے ہیں تو ضروری ہے کہ اس پر اللہ تعالیٰ کی نوازشیں ہوں۔ ورنہ رشتے مامور ہوں کہ وہ اس ہستی سے محبت کریں اور اس کی عظمت کا دم بھریں۔ پہلے بحث اول کے باب سوم میں یہ رویت بیان کی جا چکی ہے کہ جب اللہ تعالیٰ کسی بندے سے محبت فرماتے ہیں تو حضرت جبریل علیہ السلام کو اس سے محبت کرنے کا حکم دیتے ہیں۔ پھر زمین میں اس کی مقبولیت رکھی جاتی ہے۔

پھر جب نبی اس دنیا سے تشریف لے جاتے ہیں، تو وہ نوازشیں جو نبی کے ساتھ مخصوص تھیں حاکمین علوم نبوت، ناقلین شریعت اور ناشرین دین پر مبذول ہوتی ہیں، اس لحاظ سے کہ وہ نبی کی ملت کے محفظ ہیں۔ اس طرح علماء انبیاء کے وارث ہوتے ہیں۔ اور اللہ تعالیٰ ان کو بے شمار فوائد و برکات سے نوازتے ہیں۔

[۷] قوله صلى الله عليه وسلم: "من يرد الله به خيراً يفقهه في الدين" وقوله صلى الله عليه وسلم: "إن العلماء ورثة الأنبياء" وقوله صلى الله عليه وسلم: "فضل العالم على العابد كفضلي على أدناكم" وأمثال ذلك.

اعلم أن العناية الإلهية إذا خلّت بشخص، وصيّره الله مَظَنَّةً لتدبير إلهي لا بد أن يصير مرحوماً، وأن تؤمر الملائكة بمحبته وتعظيمه لحديث مَحَبَّة جبرائيل، ووضع القبول في الأرض. ولما انتقل النبي صلى الله عليه وسلم نزلت العناية الخاصة به بحسب حفظ ملته إلى حَمَلَةِ العلم، ورؤاته، ومُشْيِعِيهِ، فانتج فيهم فوائد لا تُحصى.

ترجمہ: (۷) آنحضرت ﷺ کے تین ارشادات۔ (جن کا ترجمہ اوپر آچکا ہے) جان لیں کہ الطافِ خداوندی جب کسی شخص پر نازل ہوتے ہیں، اور اس کو اللہ تعالیٰ تدبیر الہی کی احتمالی جگہ بناتے ہیں، تو ضروری ہے کہ وہ مہربانی کیا ہوا ہو، اور یہ کہ فرشتے حکم دیئے جائیں اس سے محبت اور اس کی تعظیم کرنے کا محبت جبرئیل اور زمین میں قبولیت رکھنے کی حدیث کی وجہ سے۔

پھر جب نبی ﷺ (عالم بالا کی طرف) منتقل ہو گئے، تو اتری وہ عنایت جو آپ کے ساتھ خاص تھی، آپ کی ملت کی حفاظت کے لحاظ سے علم نبوت کے حاملین پر اور ناقلمین علم پر اور اس علم کو پھیلانے والوں پر۔ پس پیدا کئے (اللہ نے) ان میں بے شمار فوائد۔

لغات: خلّ بالمكان: نازل ہونا، اترنا۔ . . مُشْيِعِيهِ: اسم فاعل جمع کا صیغہ ضمیر کی طرف مضاف ہے۔ إشاعة: پھیلانا۔ . . انتج برسانا کہا جاتا ہے انتجت الريح السحاب: بارش برسانا۔



محمد ثن کے لئے تروتازگی کی دعا

حدیث — حضرت عبداللہ بن مسعود رضی اللہ عنہ سے مروی ہے کہ آنحضرت ﷺ نے فرمایا: ”اللہ تعالیٰ تازہ رکھیں اس بندے کو (یعنی قدر و منزلت بڑھائیں۔ اور اس کو بہت خوشی حاصل ہو) جس نے میری بات سنی، پس اس کو یاد کیا اور اس کو محفوظ کیا، اور (دوسروں تک) پہنچایا۔ پس بعضے حاملین فقہ فقیہ نہیں ہوتے اور بعضے حاملین فقہ اس شخص کو پہنچاتے ہیں جو اس سے بڑا فقیہ ہوتا ہے“ (یعنی بعض حدیث کو یاد کرنے والے فقیہ نہیں ہوتے یا فقیہ ہوتے ہیں مگر جس کو وہ پہنچاتے ہیں وہ زیادہ سمجھ رکھتا ہے، پس چاہئے کہ حدیث یعنی پہنچائے تاکہ آگے والا اس سے مسائل مستنبط کرے) (مکتوۃ حدیث نمبر ۲۲۸ و ۲۳۰)

تشریح: عما یعنی حاملین و ناقلمین و ناشرین علوم نبوت تو انبیاء کے جانشین ہیں۔ ان کا مقام و مرتبہ تو بہت بلند ہے۔ ان کے بعد درجہ ان محمد ثن کرام کا ہے جو فقیہ نہیں ہیں۔ ان کو بھی رسول اللہ ﷺ نے شادابی کی دعا دی ہے۔ یہ

فضیلت ان کو بایں وجہ حاصل ہوئی ہے کہ وہ بھی کسی درجہ میں ہدایت نبوی کو مخلوق تک پہنچانے والے ہیں۔

[۸] قوله صلى الله عليه وسلم: "نَصَرَ اللَّهُ عَبْدًا سَمِعَ مَقَالَتِي، لِحِفْظِهَا وَوَعَايَا، وَأَذَاهَا كَمَا سَمِعَهَا"
أقول: سبب هذا الفضل أنه مُنْظَنٌ لحمل الهداية النبوية إلى الخلق.

ترجمہ: (۸) اور آنحضرت ﷺ کا ارشاد: "شاداب رکھیں الخ" میں کہتا ہوں: اس فضیلت کا سبب یہ ہے کہ وہ (محمد ثین) احتمالی جگہ ہیں ہدایت نبوی کو مخلوق کی طرف اٹھانے کے لئے یعنی پہنچانے کے لئے۔



حدیث میں کذب بیانی کبیرہ گناہ ہے

حدیث — حضرت عبداللہ بن عمرو رضی اللہ عنہما سے مروی ہے کہ آنحضرت ﷺ نے فرمایا: "جس نے جان کر مجھ پر جھوٹ باندھا وہ اپنا ٹھکانہ دوزخ میں ڈھونڈھے!" (مشکوٰۃ ۱۹۸)

حدیث — حضرت ابوہریرہ رضی اللہ عنہ سے مروی ہے کہ آنحضرت ﷺ نے فرمایا: "آخر زمانہ میں بڑے فریبی بڑے جھوٹے لوگ ہوں گے، جو تمہارے پاس ایسی حدیثیں لائیں گے، جو نہ تم نے سنی ہوں گی، نہ تمہارے باپ دادوں نے۔ پس بچو تم ان سے، اور بچاؤ ان کو اپنے سے۔ نہ گمراہ کر دیں وہ تم کو اور نہ فتنہ میں ڈال دیں وہ تم کو" (مشکوٰۃ حدیث ۱۵۴)

تشریح: حدیث میں کذب بیانی کبیرہ گناہ ہے۔ پہلی حدیث میں جو وعید ہے وہ اس حرکت کے کبیرہ گناہ ہونے کی نشاندہی کرتی ہے۔ اور اس کی وجہ یہ ہے کہ بعد کی صدیوں تک دین کے پہنچنے کی راہ بس روایت ہی ہے۔ پس اگر روایات میں فساد در آئے گا تو دین کیسے محفوظ رہے گا؟ اس لئے روایت حدیث میں غایت درجہ احتیاط ضروری ہے۔ اور احتیاط کی دو صورتیں ہیں: (۱) راوی خود روایت حدیث میں بے احتیاطی نہ برتے۔ پورے حقیقت کے ساتھ روایت بیان کرے (۲) برخود غلط قسم کے لوگوں کی حوصلہ افزائی نہ کی جائے۔ بلکہ ان کی حوصلہ شکنی کی جائے۔ دوسری روایت میں اس کی طرف اشارہ ہے۔

[۹] قوله صلى الله عليه وسلم: "من كَذَبَ عَلَىٰ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ" وقوله صلى

الله عليه وسلم: "يَكُونُ فِي آخِرِ الزَّمَانِ دَجَالُونَ كَذَابُونَ"

أقول: لما كان طريقُ بلوغِ الدين إلى الأعصار المتأخرة، إنما هي الرواية، وإذا دخل الفساد من جهة الرواية لم يكن له علاج ألبتة، كان الكذبُ على النبي صلى الله عليه وسلم كبيراً، ووجب الاحتياط في الرواية، لنلا يروى كذباً.

ترجمہ: (۹) آپ ﷺ کے ارشادات (جن کا ترجمہ گزر چکا) میں کہتا ہوں: جب بعد کے زمانوں تک دین

کے پہنچنے کی راہ بس روایت ہی تھی، اور جب فساد داخل ہو روایت کی جہت سے، تو قطعی بات ہے کہ اس کے لئے کوئی علاج نہیں ہوگا (تو) نبی ﷺ پر جھوٹ باندھنا کبیرہ گناہ ہوا، اور احتیاط واجب ہوئی روایت حدیث میں، تاکہ جھوٹ کے طور پر حدیث روایت نہ کی جائے۔



اسرائیلی روایات کے احکام

حدیث — مذکورہ حدیث میں یہ بھی ارشاد فرمایا ہے کہ ”بنی اسرائیل سے باتیں نقل کرو، اس میں کوئی حرج نہیں“ حدیث — حضرت ابو ہریرہ رضی اللہ عنہ فرماتے ہیں کہ اہل کتاب عبرانی زبان میں تورات پڑھ کر، عربی میں مسلمانوں کے لئے تشریح کرتے تھے۔ پس رسول اللہ ﷺ نے ارشاد فرمایا:

”نہ سچا جانو اہل کتاب کو، اور نہ جھٹلاؤ ان کو، اور کہو ہم ایمان رکھتے ہیں اللہ پر اور اس وحی پر جو ہماری طرف اتاری گئی ہے، اور اس پر جو ابراہیم، اسماعیل، اسحاق، یعقوب (علیہم السلام) اور اولاد یعقوب پر اتاری گئی ہے۔ اور اس پر جو موسیٰ اور عیسیٰ (علیہما السلام) دیئے گئے ہیں، اور اس پر جو دیگر انبیاء دیئے گئے ہیں ان کے پروردگار کی طرف سے۔ تفریق نہیں کرتے ہم ان میں سے کسی کے درمیان، اور ہم اللہ کے مطیع ہیں (سورۃ البقرہ آیت ۱۳۶) (رواہ البخاری، مشکوٰۃ حدیث ۱۵۵) علاوہ ازیں وہ حدیث بھی اس موقع پر پڑھ لی جائے، جس میں آپؐ نے حضرت عمر رضی اللہ عنہ سے فرمایا ہے: ”کیا تم یہود و نصاریٰ کی طرح دین کے معاملہ میں حیرت کا شکار ہو؟ الخ“

مسئلہ (۱)۔ اہل کتاب سے کتاب و سنت کی تائید کے طور پر کوئی بات نقل کرنا درست ہے۔ بشرطیکہ اس بات کا اطمینان ہو کہ دین کے احکام میں خلط ملط نہ ہوگا۔ اور اس کے علاوہ دیگر باتیں نقل کرنا جائز نہیں۔ (بائبل سے باتیں نقل کرنے کا بھی یہی حکم ہے)

مسئلہ (۲)۔ تفسیر اور تاریخ کی کتابوں میں جو اسرائیلیات ہیں، ان میں سے بیشتر علمائے اہل کتاب سے مروی ہیں، ان پر کسی حکم شرعی یا کسی اعتقاد کی بنیاد قائم کرنا جائز نہیں۔

نوٹ: الفوز الکبیر باب رابع کی فصل اول میں شاہ صاحب نے تفسیر میں اسرائیلی روایات نقل کرنے کو اسلام کے خلاف ایک سازش قرار دیا ہے جو دین میں در آئی ہے۔ دیکھئے الخیر الکثیر ص ۳۵۰

[۱۰] قوله صلى الله عليه وسلم: ”حَدِّثُوا عَنِ بَنِي إِسْرَائِيلَ، وَلَا حَرَجَ“ وقوله صلى الله عليه

وسلم: ”لَا تُصَدِّقُوهُمْ وَلَا تَكْذِبُوهُمْ“

أقول: الرواية عن أهل الكتاب تجوز فيما سبيله سبيل الاعتبار، وحيث يكون الاُمن عن

الاختلاط في شرائع الدين، ولا تجوز فيما سوى ذلك.

ومما ينبغي أن يُعلم أن غالب الإسرائيليات المدسوسة في كتب التفسير والأخبار منقولة عن أخبار أهل الكتاب، لا ينبغي أن يُبنى عليها حكم واعتقاد، فتدبر.

ترجمہ: (۱۰) آپ کا ارشاد (جس کا ترجمہ اوپر آچکا) میں کہتا ہوں: اہل کتاب سے روایت جائز ہے اُس چیز میں جس کی راہ اعتبار (تائید) کی راہ ہے، اور جہاں اطمینان ہو دین کے احکام میں غت ربودہ ہونے سے۔ اور جائز نہیں اس کے علاوہ میں۔ اور اُن باتوں میں سے جن کو جاننا من سب ہے یہ ہے کہ اکثر اسرائیلیات جو تفسیر کی کتابوں میں اور تاریخ کی کتابوں میں ٹھونی گئی ہیں، وہ علمائے اہل کتاب سے مروی ہیں، مناسب نہیں کہ ان پر مدار رکھا جائے کسی حکم شرعی کا یا کسی عقیدے کا۔ پس سوچے۔



دنیوی اغراض کے لئے علم دین سیکھنا اور سکھانا حرام ہے

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے ارشاد فرمایا: ”جس نے کوئی علم سیکھا، اُن علوم میں سے جن کے ذریعہ اللہ کی رضا طلب کی جاتی ہے (یعنی دینی علم) نہیں سیکھتا ہے وہ اس کو مگر اس لئے کہ حاصل کرے اس کے ذریعہ دنیا کا سامان، تو وہ قیامت کے دن جنت کی مہک نہیں پائے گا“ یعنی اس کی بو (تک نہیں سونگھ سکے گا، جنت میں جانا تو درکنار!) (مشکوٰۃ حدیث ۲۲۷)

تشریح دنیا کمانے کے لئے یعنی سرکاری عہدہ حاصل کرنے کے لئے: قاضی یا شیخ الاسلام بننے کے لئے یا پیت پالنے کے لئے دینی علم حاصل کرنا حرام ہے، حدیث میں اسی کا تذکرہ ہے۔

اسی طرح ایسے شخص کو جو علم دین کی تحصیل سے فاسد غرض رکھتا ہے، دین کی تعلیم دینا بھی بچھڑا جوہ حرام ہے۔ پہلی وجہ: ایسا شخص عام طور پر دین سیکھنے کے بعد دنیوی اغراض کے لئے ضعیف تاویلات کے ذریعہ دین میں تحریف کا مرتکب ہوتا ہے۔ پس ضروری ہے کہ اس ذریعہ ہی کا سد باب کر دیا جائے۔

دوسری وجہ: ایسے شخص کو دین کی تعلیم دینا قرآن وحدیث کا احترام ملحوظ نہ رکھتا ہے، اور ان کے بارے میں لاپرواہی برتا ہے۔ نوٹ: سکھانے کی حرمت کا اگرچہ حدیث میں صراحتہ تذکرہ نہیں، مگر اس کی حرمت بھی حدیث میں شامل ہے۔

[۱۱] قوله صلى الله عليه وسلم: "من تعلم علماً مما يبتغى به وجه الله، لا يتعلمه إلا ليصيب

به عرضاً من الدنيا لم يجد عرف الجنة يوم القيامة" يعني ربحها.

اقول: يحرم طلب العلم الديني لأجل الدنيا، ويحرم تعليم من يرى فيه الغرض الفاسد لو حووه: منها: أن مثله لا يخلو غالباً من تحريف الدين لأغراض الدنيا بتأويل ضعيف، فوجب سد النريعة. ومنها: ترك حرمة القرآن والسنن، وعدم الاكتراث بها.

ترجمہ: (۱۱) آنحضرت ﷺ کا ارشاد: ”جس نے سیکھا الخ“ میں کہتا ہوں: دنیا کے لئے دینی علم حاصل کرنا حرام ہے۔ اور اس شخص کو سکھانا بھی حرام ہے جو اس میں فاسد غرض رکھتا ہے، چند وجوہ: ان میں سے: یہ ہے کہ اس طرح کا آدمی عام طور پر خالی نہیں ہوتا دین کی تحریف سے، دنیا کمانے کے لئے، کمزور (یعنی باطل) تاویلات کے ذریعہ، پس ضروری ہوا سوراخ کا بند کرنا۔ اور ان میں سے: قرآن و حدیث کے احترام کو ملحوظ نہ رکھنا ہے۔ اور ان کی پروا نہ کرنا ہے (اِخْتَرْتُ لِلْأَمْرِ: پروا کرنا، كَرِهْتُ الْغَمَّ فَلَانَا: سخت غمگین کرنا)



بوقت حاجت علم دین کو چھپانا حرام ہے

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: ”جس سے کوئی علمی (دینی) بات پوچھی گئی جس کو وہ جانتا ہے، پس اس نے اس کو چھپایا (یعنی نہ بتایا) تو وہ قیامت کے دن آگ کی لگام دیا جائے گا“ (مشکوٰۃ حدیث ۲۲۳)

تشریح: حدیث شریف میں کتمان علم کی سزا آگ کی لگام بیان کی گئی ہے۔ دونوں باتوں کی وجہ درج ذیل ہے: پہلی بات: بوقت حاجت علم دین کو چھپانا دو وجہ سے حرام ہے پہلی وجہ: یہ تہاؤں کا سرچشمہ ہے یعنی اشاعت دین سے لپروائی ہے۔ ہر عالم دین کا فریضہ ہے کہ وہ تعلیم و تعلم کے ذریعہ اشاعت دین کا اہتمام کرے۔ ورنہ لوگ دین سیکھنے کا خیال ہی چھوڑ دیں گے، کیونکہ کوئی دین سکھانے والا ہی نہیں ہوگا۔ دوسری وجہ: علم بیان کرنے سے محفوظ اور تازہ رہتا ہے۔ جو علم کو چھپاتا ہے وہ رفتہ رفتہ اس کو بھول جاتا ہے۔ کسی نے کہا ہے کہ مال جمع رکھنے سے اور علم خرچ کرنے سے بڑھتا ہے۔ اور جس طرح قرآن پاک کو بھول جانا بڑا وبال ہے، احکام شرعیہ کو بھول جانا بھی باعث خسران ہے۔

دوسری بات اخروی جزاؤں کے بارے میں ضابطہ یہ ہے کہ وہ جنس عمل سے ہوتی ہیں یعنی عمل اور اس کی جزاء میں مناسبت ہوتی ہے۔ اور چونکہ اس شخص کا گناہ یہ ہے کہ اس نے حق کے اظہار سے زبان کو روکا ہے، اس لئے سزا بھی اسی قبیل سے دی جائے گی۔ لگام دینا منہ بند کرنے کا پیکر محسوس ہے، اس لئے آخرت میں کتمان علم کی یہ سزا تجویز کی گئی ہے۔

[۱۲] قوله صلى الله عليه وسلم: "من سئل عن علم غلمه، ثم كتمه، ألجم يوم القيامة بلجام من النار" أقول: يحرم كتم العلم عند الحاجة إليه، لأنه أصل التهاون، وسبب لسيان الشرائع؛ وأجوبة المعاد بُنِي على المناسبات، فلما كان الإثم كَفَّ لسانه عن النطق، جوزى بِشَبَحِ الكَفِّ، وهو اللجام من نار.

ترجمہ: (۱۲) آنحضرت ﷺ کا ارشاد: "جس سے کوئی علمی بات الخ" میں کہتا ہوں: علم کا چھپانا حرام ہے اس کی حاجت کے وقت، اس لئے کہ وہ تھاوان کی جڑ ہے اور احکام شرعیہ کو بھولنے کا سبب ہے۔ اور اخروی جزائیں مناسبتوں پر مبنی ہیں۔ پس جب گناہ بولنے سے زبان کو روکنا تھا تو وہ سزا دیا گیا روکنے کے پیکر محسوس کے ذریعہ، اور وہ آگ کی لگام ہے۔



فرض کفایہ علوم اور ان کی تعیین و تفصیل

حدیث — حضرت عبداللہ بن عمرو رضی اللہ عنہما سے مروی ہے کہ آنحضرت ﷺ نے فرمایا: "علم تین ہیں: آیت محکمہ یا سنت قائمہ یا فریضہ عادلہ، اور جو علوم ان کے سوا ہیں وہ فضل (زائد) ہیں (مشکوٰۃ حدیث ۲۳۹) (اس حدیث میں اوتویج کے لئے ہے)

تشریح: اس حدیث میں علم دین کے اُس درجہ کا بیان نہیں ہے جو فرض عین ہے۔ اس کا بیان طلب العلم فریضہ علی کل مسلم میں ہے۔ اس حدیث میں علم دین کے اس درجہ کا بیان ہے جو فرض کفایہ ہے۔ لفظ: فرض کفایہ کی تقدیر عبارت: فرض بقدر کفایہ ہے یعنی اچھے لوگوں پر اس علم کا جاننا ضروری ہے جن سے امت کی ہر طرح کی دینی ضرورت پوری ہو جائے۔

فرض کفایہ کے درجہ میں جو علوم ضروری ہیں وہ تین ہیں:

پہلا علم: قرآن کریم کا تفصیلی علم: یعنی وہ علوم جو نظم قرآنی سے متعلق ہیں، جیسے نحو و صرف، لغت و اشتقاق اور تجوید وغیرہ کا جاننا، اسی طرح قرآن کریم کی جو محکم آیات ہیں، جن پر دین و شریعت کا مدار ہے ان کو تفصیل سے جانتا۔ قرآن کریم کے مشکل کلمات کی وضاحت، آیات کا شان نزول، غامض باتوں کی توجیہ یعنی ان کو اس طرح پیش کرنا کہ اذہان قبول کر لیں اور کوئی اشکال باقی نہ رہے اور ناخ و منسوخ آیات کو جاننا فرض کفایہ ہے — رہی وہ آیات جو از قبیل متشابہات ہیں، جیسے حروف مقطعات اور آیات صفات، تو ان کا حکم یہ ہے کہ ان کی مراد میں توقف کیا جائے یا محکم آیات کے ذریعہ ان کی مراد متعین کی جائے اگر یہ بات ممکن ہو۔

دوسرا علم: سنت قائمہ (معمول بہا حدیث) کا علم: یعنی ان روایات کو جاننا بھی فرض کفایہ کے درجہ میں ضروری

ہے جو احکام شرعیہ یا آداب اسلامی سے متعلق ہیں۔ خواہ ان کا تعلق عبادات سے ہو یا معیشت کی مفید تدبیروں سے۔ جن کا تفصیلی بیان علم فقہ میں ہے۔ اور قائم (برقرار) کا مطلب یہ ہے کہ وہ روایات نہ تو منسوخ ہوں، نہ متروک، نہ شاذ اور وہ صحابہ و تابعین میں عام طور پر معمول بہا رہی ہوں۔

ان میں اعلیٰ درجہ کی روایات وہ ہیں جو فقہائے مدینہ اور فقہائے کوفہ کے درمیان متفق علیہ ہیں۔ اور اس کی علامت یہ ہے کہ ان مسائل پر چاروں فقہی مکاتب فکر متفق ہوں۔

اور اس کے بعد درجہ ان روایات کا ہے جن میں صحابہ کرام میں اختلاف رائے پایا جاتا ہے۔ ان کے دو یا تین قول ہیں، اور ہر قول پر کسی نہ کسی فقیہ کا عمل رہا ہے اور اس کی علامت یہ ہے کہ وہ روایات موطا مالک، مصنف عبدالرزاق جیسی کتابوں میں موجود ہوں۔ اس زمانہ تک جو روایتیں مخفی رہیں اور بعد کی کتابوں میں، جن میں رطب و یابس جمع کیا گیا ہے، لی گئیں ان کا اعتبار نہیں۔

یہی دو قسم کی روایتیں سنت قائمہ ہیں، ان کے علاوہ جو باتیں کتب حدیث میں ہیں، وہ بعض فقہائے متقدمین کی آراء ہیں، جو کسی حدیث کی تفسیر میں یا اس پر تفریع کرتے ہوئے یا کسی روایت سے استدلال کرتے ہوئے یا استنباط کے طور پر وجود میں آئی ہیں۔ وہ باتیں سنت قائمہ میں شامل نہیں۔

تیسرا علم: فریضہ عادلہ کا علم: فریضہ کے معنی ہیں: متعین کردہ بات فرض الامر کے معنی ہیں: متعین کرنا۔ شاہ صاحب فرماتے ہیں کہ فریضہ عادلہ سے مراد علم میراث میں ذوی الفروض کے حصص ہیں۔ نیز قضاء و عدالت کے وہ مسائل بھی فریضہ عادلہ میں شامل ہیں جن کے ذریعہ مسلمانوں کے باہمی نزاعات کا تصفیہ کیا جاتا ہے۔ اور راقم کے خیال میں معاملات کے سارے ہی مسائل فریضہ عادلہ کا مصداق ہیں۔ ان کی خصوصی اہمیت کی وجہ سے ان کو علیحدہ ذکر کیا گیا ہے۔ اور فریضہ کے ساتھ عادلہ کی قید یہ واضح کرنے کے لئے بڑھائی گئی ہے کہ معاملاتی مسائل کو بروئے کار لایا جائے گا تو معاشرہ عدل و انصاف کا گہوارہ بن جائے گا۔

غرض یہ تین علوم فرض کفایہ ہیں۔ کسی بھی شہر کا ان علوم کے جاننے والے سے خالی ہونا حرام ہے۔ کیونکہ دین کا دار و مدار انہی علوم پر ہے۔ اور ان کے ماسواء دیگر علوم فضل مزید ہیں، بشرطیکہ شرعاً ان کی تحصیل جائز ہو۔ فضل کے معنی: فضول نہیں ہیں، جیسا کہ بعض لوگ کم علمی سے ایسا خیال کرتے ہیں۔

[۱۳] قوله صلى الله عليه وسلم: "العلم ثلاثة: آية محكمة، أو سنة قائمة، أو فريضة عادلة،

وما كان سوى ذلك فهو فضل"

أقول: هذا ضبطٌ وتحديثٌ لما يجب عليهم بالكفاية، فيجب:

[الف] معرفة القرآن لفظاً، ومعرفة محكمه بالبحث عن شرح غريبه، وأسباب نزوله، وتوجيه

مُعْضَلُهُ، وَنَاسِجُهُ وَمَنْسُوخُهُ؛ أَمَّا الْمُتَشَابَهُ: فَحُكْمُهُ التَّرَقُّفُ، أَوْ الْإِرْجَاعُ إِلَى الْمُحْكَمِ.
[ب] وَالسَّنَةُ الْقَائِمَةُ: مَا ثَبَتَ فِي الْعِبَادَاتِ وَالْأَرْتِفَاقَاتِ مِنَ الشَّرَائِعِ وَالسُّنَنِ، مِمَّا يَشْتَمِلُ عَلَيْهِ عِلْمُ الْفَقْهِ.

وَالْقَائِمَةُ: مَا لَمْ يُنْسَخْ، وَلَمْ يُهَجَرْ، وَلَمْ يُشَدَّ رَاوِيهِ، وَجَرَى عَلَيْهِ جَمْهُورُ الصَّحَابَةِ وَالتَّابِعِينَ أَعْلَاهَا: مَا اتَّفَقَ فَقْهَاءُ الْمَدِينَةِ وَالْكُوفَةِ عَلَيْهِ. وَآيَتُهُ: أَنْ يَتَّفَقَ عَلَى ذَلِكَ الْمَذَاهِبُ الْأَرْبَعَةُ. ثَمَّ: مَا كَانَ فِيهِ قَوْلَانِ لَجَمْهُورِ الصَّحَابَةِ، أَوْ ثَلَاثَةً، كُلُّ ذَلِكَ قَدْ عَمِلَ بِهِ طَائِفَةٌ مِنْ أَهْلِ الْعِلْمِ. وَآيَةُ ذَلِكَ: أَنْ تَظْهَرَ فِي مِثْلِ الْمَوْطَأِ وَجَامِعِ عَبْدِ الرَّزَاقِ رَوَايَاتُهُمْ. وَمَا سِوَى ذَلِكَ: فَإِنَّمَا هُوَ اسْتِنْبَاطُ بَعْضِ الْفُقَهَاءِ دُونَ بَعْضٍ: تَفْسِيرًا وَتَخْرِيجًا، أَوْ اسْتِدْلَالًا وَاسْتِبْطَاطًا، وَلَيْسَ مِنَ الْقَائِمَةِ.

[ج] وَالْفَرِيضَةُ الْعَادِلَةُ: الْأَنْصِبَاءُ لِلْوَرَثَةِ، وَيُلْحَقُ بِهِ أَبْوَابُ الْقَضَاءِ، مِمَّا سَبَلَهُ قَطْعُ الْمَنَازَعَةِ بَيْنَ الْمُسْلِمِينَ بِالْعَدْلِ.

فَهَذِهِ الثَّلَاثَةُ: يَحْرُمُ حُلُّهُ الْبَلَدُ عَنْ عَالِمِهَا، لِتَوْقُفِ الدِّينِ عَلَيْهِ، وَمَا سِوَى ذَلِكَ مِنْ بَابِ الْفَضْلِ وَالزِّيَادَةِ.

ترجمہ: (۱۳) آنحضرت ﷺ کا ارشاد: ”علم تین ہیں الخ“ میں کہتا ہوں: یہ منضبط کرنا ہے اور متعین کرنا ہے ان علوم کو جن کی تحصیل لوگوں پر واجب علی الکفایہ ہے۔ پس واجب ہے: (الف) قرآن کو جاننا لفظوں کے اعتبار سے، اور اس کے محکم کو پہچاننا بحث کر کے اس کے نامائوس الفاظ کی تشریح سے، اور اس کے شان نزول کو، اور اس کے غامض کی توجیہ کو اور اس کے ناسخ و منسوخ کو پہچاننا۔ رہا متشابہ (حصہ) پس اس کا حکم توقف کرنا ہے یا محکم کی طرف لوٹنا ہے۔

(ب) سنت قائمہ: وہ احکام شرعیہ اور سنن نبویہ ہیں جو ثابت ہوئی ہیں عبادتوں اور معیشت کی مفید تدبیروں میں، ان میں سے جس پر علم فقہ مشتمل ہے۔ اور قہر وہ ہیں جو منسوخ نہیں کی گئیں۔ اور نہ چھوڑی گئیں ہیں، اور نہیں اکیلا ہوا اس کا راوی اور اس پر چلے ہیں جمہور صحابہ و تابعین۔

ان کا اعلیٰ درجہ: وہ ہے جس پر مدینہ اور کوفہ کے فقہاء متفق ہیں۔ اور اس کی علامت یہ ہے کہ اس پر چاروں مذہب متفق ہوں۔

پھر: وہ ہیں جن میں جمہور صحابہ کے دو یا تین قول ہیں۔ ان میں سے ہر قول پر عمل کیا ہے اہل علم کی ایک جماعت نے۔ اور اس کی علامت یہ ہے کہ وہ روایتیں سامنے آئی ہوں موطا مالک اور مصنف عبدالرزاق جیسی کتابوں میں۔

اور اس کے ماسواء: پس وہ بعض فقہاء کا استنباط ہے، نہ کہ بعض کا۔ تفسیر اور تخریج کے طور پر یا استدلال اور استنباط کے طور پر، اور نہیں ہیں وہ روایات سنتِ قائمہ میں سے۔

(ج) اور فریضہ عادلہ: ورثاء کے حصص ہیں۔ اور لاحق کئے جائیں گے اس کے ساتھ قضاء کے مسائل، ان میں سے جن کی راہ انصاف کے ساتھ مسلمانوں کے درمیان قطعِ منازعت کی راہ ہے۔

پس یہ تین علوم: حرام ہے کسی شہر کا خالی ہونا ان کے جاننے والے سے، دین ان پر موقوف ہونے کی وجہ سے۔ اور جو علوم ان کے علاوہ ہیں وہ فضل و زیادتى کے باب سے ہیں۔



دین کو چھستان بنا کر پیش نہ کیا جائے

حدیث — حضرت معاویہ رضی اللہ عنہ سے مروی ہے کہ نبی ﷺ نے اُغلو طات (مہم باتوں) سے منع فرمایا (رواہ ابوداؤد حدیث ۳۶۵۶ مشکوٰۃ حدیث ۲۴۳)

تشریح: اُغلو طات: وہ مہم مسائل ہیں جن سے آدمی غلطی میں پڑ جائے۔ اور ان کے ذریعہ لوگوں کا امتحان لیا جائے۔ اردو میں ایسی باتیں چھستان کہلاتی ہیں۔ اور دینی باتوں کو چھستان بنا کر بیان کرنا بھند و جود ممنوع ہے: پہلی وجہ: مغالطہ دینے سے مسئول عز کو تکلیف پہنچتی ہے اور مسلم کی ایذا رسانی حرام ہے۔ اور اگر مخاطب سے جواب نہ بن پڑا تو وہ رسوا بھی ہوگا۔ یہ بھی ایذا رسانی ہے۔ نیز اس انداز بیان میں خود پسندی اور اپنی بڑائی کا اظہار بھی ہے، جو شرعاً پسندیدہ عمل نہیں۔

دوسری وجہ: یہ انداز بیان دین میں تعق کا دروازہ کھولتا ہے۔ تعق کی تفصیل بحثِ سادس کے باب ۱۸ میں گزر چکی ہے۔ دین فہمی کا صحیح طریقہ وہی ہے جو صحابہ اور تابعین کا تھا۔ ان کا طریقہ یہ تھا کہ:

(الف) — احادیث سے بظاہر جو کچھ مفہوم ہوتا ہے اس پر توقف کیا جائے یا زیادہ سے زیادہ جو بات بمنزلہ ظاہر ہو اس کو لیا جائے۔ جو باتیں ایماء (مفہوم مخالف) یا اقتضاء انص یا فجوی (مفہوم موافق یعنی درالت انص) سے سمجھی جاتی ہیں وہ بمنزلہ ظاہر ہیں (ان تینوں کی تفصیل بحثِ سابع کے بابِ خامس میں گزر چکی ہے) اس سے زیادہ گہرائی میں نہیں اترنا چاہئے۔ (ب) — جب تک واقعہ رونما نہ ہو اور حکم جاننے کی شدید مجبوری پیش نہ آئے اجتہاد میں نہیں گھسنا چاہئے۔ کیونکہ جب واقعہ رونما ہوتا ہے اور اس کا شرعی حکم جاننے کی ضرورت پیش آتی ہے تو اللہ تعالیٰ اپنی عنایت سے جو ہمیشہ لوگوں کے حال پر مبذول رہتی ہے، اس سلسلہ میں علم کا دروازہ وا کرتے ہیں۔ اور یہ خیال کہ پہلے سے تیاری کر لی جائے تو کیا حرج ہے؟ اس وجہ سے صحیح نہیں کہ قبل از وقت مسائل میں غور کرنے میں غلطی کا احتمال ہے۔ کیونکہ جس طرح الفاظ کا موضوع لہ جانے بغیر

الفاظ کو وضع نہیں کیا جاسکتا اسی طرح صورت واقعہ کو اچھی طرح سمجھے بغیر ان کے احکام بھی مرتب نہیں کئے جاسکتے۔

فائدہ: پیش آمدہ صورت کے ہر پہلو پر غور کر کے ان کے احکام مرتب کرنا، اس سے مختلف چیز ہے، یہ کام درست ہے بلکہ ضروری ہے۔ مثلاً جب تک ریل گاڑی نہیں چلی تھی یا ہوائی جہاز نہیں اڑا تھا۔ ان کے احکام کو مرتب کرنا جوئے شیر لانے کے مترادف تھا۔ اور کوئی شخص یہ کوشش کرتا بھی تو قدم قدم پر ٹھوکریں کھاتا مگر اب ان کے تمام پہلوؤں پر غور کر کے سب ممکنہ صورتوں کے احکام مرتب کرنا ضروری ہیں۔ امام اعظم رحمہ اللہ اور ان کے تلامذہ نے یہی کام کیا تھا۔ وہ ارایت؟ سے واقعہ کا ایک پہلو ذکر کرتے تھے، پھر اس کا حکم بیان کرتے تھے۔

فائدہ: اختیار (یعنی صلاحیت کا اندازہ کرنے) کے لئے یا ذہنی صلاحیت کی بالیدگی کے لئے کوئی مبہم سوال کرنا سنت سے ثابت ہے، وہ بھی مذکورہ ضابطہ سے مختلف چیز ہے۔ بخاری شریف، کتاب العلم، باب ۵ حدیث نمبر ۶۲ ہے کہ آنحضرت ﷺ نے صحابہ سے ایک سوال کیا تھا کہ بتاؤ، وہ کونسا درخت ہے جس کے پتے کبھی نہیں جھڑتے اور وہ مؤمن کی مثال ہے؟ پھر جب کوئی جواب نہ دے سکا تو آپ نے خود ہی بتایا کہ وہ کھجور کا درخت ہے۔

[۱۴] وَلَهُیْ صَلَّى اللهُ عَلَيْهِ وَسَلَّمَ عَنِ الْأَغْلُوْطَاتِ: وَهِيَ الْمَسَائِلُ الَّتِي يَقَعُ الْمَسْئُوْلُ عَنْهَا

فِي الْغَلْطِ، وَيُمْتَحَنُ بِهَا أَذْهَانُ النَّاسِ؛ وَإِنَّمَا نَهَى عَنْهَا لَوْجُوْهِ:

مِنْهَا: أَنْ فِيْهَا إِذْءَاءٌ وَإِذْلَالٌ لِلْمَسْئُوْلِ عَنْهَا، وَعُجْبًا وَبَطْرًا لِنَفْسِهِ.

وَمِنْهَا: أَنَّهَا تَفْتَحُ بَابَ التَّعَمُّقِ؛ وَإِنَّمَا الصَّوَابُ: مَا كَانَ عِنْدَ الصَّحَابَةِ وَالتَّابِعِينَ:

[الف] أَنْ يُوقِفَ عَلَى ظَاهِرِ السَّنَةِ، وَمَا هُوَ بِمَزَلَةِ الظَّاهِرِ: مِنَ الْإِيْمَاءِ، وَالِاقْتِضَاءِ، وَالْفَحْوَى،

وَلَا يُمَعَّنَ جَدًّا.

[ب] وَأَنْ لَا يُقْتَحَمَ فِي الْاجْتِهَادِ حَتَّى يُضْطَرَّ إِلَيْهِ، وَتَقَعُ الْحَادِثَةُ، فَإِنَّ اللَّهَ يَفْتَحُ عِنْدَ ذَلِكَ

الْعِلْمَ، عَنَایَةً مِنْهُ بِالنَّاسِ؛ وَأَمَّا تَهَيُّئَتُهُ مِنْ قَبْلِ فَمُظَنَّةُ الْغَلْطِ.

ترجمہ: (۴) نبی ﷺ نے مغالطے دینے سے منع فرمایا۔ اور مغالطے: وہ مسائل (مبہم) ہیں کہ مسئلہ عن غلطی

میں پڑ جائے، اور ان کے ذریعہ لوگوں کی عقلوں کا امتحان لیا جائے۔ اور ان سے بچند وجوہ روکا گیا ہے:

ان میں سے: یہ ہے کہ اس میں مسئلہ عن کو ستانا اور سوا کرنا ہے۔ اور خود نبی اور اپنی ذات پر اترانا ہے۔

اور ان میں سے: یہ ہے کہ وہ باتیں تعقید کا درو زہ کھولتی ہیں۔ اور درست بات بس وہی ہے جو صحابہ اور تابعین کے

پس تھی کہ: (الف) ٹھہرا جائے ظاہر سنت پر اور اس پر جو بمنزلہ ظاہر ہے یعنی ایما اور اقتضاء اور فحوی۔ اور نہ گہرائی میں

اترا جائے بہت زیادہ۔ (ب) اور یہ کہ نہ گھسا جائے اجتہاد میں۔ جب تک اس کی طرف سخت مجبور نہ ہو جائے اور جب

تک واقعہ پیش نہ آجائے۔ پس بیشک اللہ تعالیٰ اس وقت علم کھولتے ہیں اپنی طرف سے لوگوں پر مہربانی کے طور پر — اور رہا اس کی تیاری کر لینا پہلے سے تو وہ غلطی کی احتمالی جگہ ہے۔



تفسیر بالرائے حرام ہے، اور رائے کا مطلب

حدیث — حضرت ابن عباس رضی اللہ عنہما سے مروی ہے کہ آنحضرت ﷺ نے فرمایا: ”جس نے قرآن میں اپنی رائے سے بات کہی، پس چاہئے کہ وہ اپنا ٹھکانہ جہنم میں بنالے“ اور ایک روایت میں ہے: ”جس نے قرآن میں علم کے بغیر کہا پس چاہئے کہ وہ اپنا ٹھکانہ جہنم میں ڈھونڈھے“

حدیث — حضرت جندب رضی اللہ عنہ سے مروی ہے کہ آنحضرت ﷺ نے فرمایا: ”جس نے قرآن میں اپنی رائے سے کہا، پس اس نے درست کہا تو بھی یقیناً اس نے خطا کی“ (مشکوٰۃ حدیث نمبر ۲۳۴ و ۲۳۵)

تشریح: پہلی حدیث میں جو وعید ہے اس کے پیش نظر رائے سے تفسیر کرنا حرام اور گناہ کبیرہ ہے۔ تفسیر کرنے کے لئے سب سے پہلے عربی زبان کا کما حقہ علم ضروری ہے۔ نیز احادیث مرفوعہ اور صحابہ و تابعین کے آثار کا علم بھی ضروری ہے۔ خواہ ان کا تعلق مشکل الفاظ کی وضاحت سے ہو، یا شان نزول سے یا ناخ و منسوخ سے۔ کیونکہ ان باتوں کے بغیر جو بھی شخص تفسیر کرے گا، وہ اپنی سمجھ سے کرے گا۔ اور قرآن کی تفسیر میں خود رائی حرام ہے (شاہ صاحب رحمہ اللہ کی بات پوری ہوئی)

حضرت مولانا محمد قاسم صاحب نانوتوی قدس سرہ نے تحذیر الناس کے آخر میں عقل کی مثال دو زمین اور خوردین سے دی ہے۔ دو زمین سے دور فاصلہ کی چیزیں قریب نظر آتی ہیں، اور خوردین سے چھوٹی چیزیں بڑی دکھائی دیتی ہیں۔ اسی طرح عقل بھی اذہان سے بعید اور دقیق باتوں کو واضح کرتی ہے۔ پس تفسیر قرآن میں عقل کا استعمال ممنوع نہیں اور رائے عقل سے مراد نہیں۔ تفسیر میں عقل کا استعمال ممنوع کیسے ہو سکتا ہے، قرآن کریم میں تو جگہ جگہ عقل سے کام لینے کی ہدایت ہے؟ اور عقلوں کے تفاوت ہی سے بے شمار تفاسیر وجود میں آئی ہیں۔ بلکہ حدیث میں ہے: لَا يَسْقِطُ عَجَابُهُ (اس کی حیرت زبانیں کبھی ختم ہونے والی نہیں) اس سے تو تفسیر میں عقل کا زیادہ سے زیادہ استعمال مستحسن ثابت ہوتا ہے۔

البتہ قرآن کریم میں عقل کا استعمال بس اسی درجہ تک ہونا چاہئے کہ جو باتیں عام فہم نہ ہوں ان کو عقل کی مدد سے عام فہم بنایا جائے اور جو مضامین دقیق ہوں ان کی وضاحت کی جائے۔ مگر کبھی ایسا بھی ہوتا ہے کہ دو زمین اور خوردین پر رنگین گلاس چڑھا ہوا ہوتا ہے۔ ایسے آلہ سے جب کوئی چیز دیکھی جائے گی تو علاوہ نزدیک اور جلی ہونے کے رنگین بھی نظر آئے گی۔ مگر ظاہر ہے کہ یہ رنگ نظر آنے والی چیز کا وصف نہیں ہے۔ بلکہ اس کا ایک عارض ہے۔ یہ تفسیر بالرائے کی مثال ہے۔ یعنی قرآن کریم کی کسی آیت میں درجہ اجمال میں جو مضامین ملحوظ ہوں ان کو عقل کی مدد سے واضح کرنا تو

درست ہے۔ مگر اس پر کوئی ایسا رنگ چڑھانا جو محض مفسر کی عقل کے اثر سے ہو جائے نہیں۔

مثلاً: قرآن کریم میں کوئی ضابطہ کلیہ بیان کیا گیا ہو، تو جو اس کی واقعی جزئیات ہیں، ان کی وضاحت کرنا تفسیر بالرائے نہیں ہے۔ البتہ کسی ایسی جزئی کو جو اس قاعدہ کا فرد نہیں ہے، مگر اس کی جزئیات کے مشابہ ہے، تفسیر کرتے ہوئے اس کو اس قاعدہ کا فرد قرار دینا تفسیر بالرائے ہے اور درست نہیں۔ جیسے انسان کی ماہیت حیوان ناطق ہے۔ جس کی اربوں کھربوں جزئیات ہیں۔ مگر بن مانس اس کی جزئی نہیں ہے بلکہ وہ حیوانات کی ایک مستقل نوع ہے۔ اب اگر کوئی شخص اس کو انسان کا فرد قرار دے اور حیوان ناطق کی جزئیات میں اس کو شمار کرے تو یہ حیوان ناطق کی تفسیر بالرائے ہے (حضرت نانوتوی رحمہ اللہ کی بات وضاحت کے ساتھ پوری ہوئی)

راقم کے خیال میں حدیث میں جس رائے کا تذکرہ ہے۔ اس سے مراد نظریہ بھی ہو سکتا ہے یعنی پہلے سے ایک نظریہ قائم کرنا پھر قرآن کو توڑ مروڑ کر اس کے مطابق بنانا تفسیر بالرائے ہے۔ جیسے ایک صاحب نے حکومت الہیہ کے قیام کو، جو اسلام کا ایک شعبہ (شاخ) تھا، اسلام کی اصل (تنا) بنایا، اور اس کو تعلیمات اسلام کا قُطْبُ الرِّحَى (چکی کا بیج) کا کیلا قرار دیا۔ پھر جب قرآن سے یہ بات بے تکلف ثابت ہوتی نظر نہ آئی تو قرآن کی چار بنیادی اصطلاحیں وضع کیں۔ اور ان میں اقتدار اعلیٰ کا مفہوم شامل کیا، تاکہ قرآن پاک سے مطلب برآری کی جاسکے۔ یہ بھی تفسیر بالرائے ہے، اور ایسا کرنا حرام ہے۔ اگر اتفاقاً کسی نے کوئی صحیح نظریہ قائم کیا، اور اس کو قرآن سے ثابت کیا تو بھی یہ حرکت درست ہے۔ دوسری حدیث میں اسی کا بیان ہے۔ کیونکہ جب ایسا کرنے کی عادت پڑ جائے گی تو معلوم نہیں وہ کہاں کہاں ٹھوکر کھائے گا۔ تفسیر کرنے کا صحیح طریقہ یہ ہے کہ تفسیر کرنے کے لئے جو علوم ضروری ہیں، پہلے ان کو حاصل کیا جائے، پھر روایات کی روشنی میں جو بات قرآن کریم سے مفہوم ہوتی ہے اس کو رائے اور نظریہ بنایا جائے اور قرآن کے کسی اجمال کی وضاحت میں کوئی ایسی بات نہ بڑھائی جائے جو درجہ اجمال میں محفوظ نہ ہو۔ ورنہ ثواب ندارد گناہ لازم ہوگا۔

[۱۵] قوله صلى الله عليه وسلم: "من قال في القرآن برأيه فليتبوأ مقعده في النار"

أقول: يحرم الخوض في التفسير لمن لا يعرف اللسان الذي نزل القرآن به، والمأثور عن النبي

صلى الله عليه وسلم، وأصحابه والتابعين: من شرح غريب، وسبب نزول، وناسخ ومنسوخ.

ترجمہ: (۱۵) آنحضرت ﷺ کا ارشاد: "جس نے قرآن میں اپنی رائے سے کہا، پس چاہئے کہ وہ اپنا ٹھکانہ جہنم میں بنائے" میں کہتا ہوں: تفسیر میں گھسا حرام ہے اس شخص کے لئے جو نہیں جانتا س زبان کو جس میں قرآن کریم نازل ہوا ہے، اور نہ ان روایات کو (جانتا ہے) جو نبی ﷺ، اور آپ کے صحابہ و تابعین سے مروی ہیں۔ خواہ وہ کسی مشکل لفظ کی شرح ہو، یا شان نزول یا ناسخ و منسوخ۔



قرآن میں جھگڑا کفر ہے اور جھگڑا کرنے کا مطلب

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: ”قرآن میں جھگڑا کرنا کفر ہے“ (رواہ ابوداؤد و احمد والی کم، مشکوٰۃ حدیث ۲۳۶)

تشریح: جَوَاءُ۔ باب مفاعلہ کا مصدر ہے ماری مراء و مُضَارَافَہ کے معنی ہیں: جھگڑا کرنا۔ دوسرا لفظ اس مفہوم کے لئے جدال ہے۔ قرآن میں جدال حرام ہے۔ اور جدال فی القرآن یہ ہے کہ قرآن کے منصوص (مصرح) حکم کو دل میں پیدا ہونے والے کسی شبہ کی وجہ سے رد کرنا۔

فائدہ: مگر اس میں اشکال یہ ہے کہ باب مفاعلہ کا خاصہ اشتراک ہے یعنی دو شخص کسی کام میں شریک ہوں۔ حضرت سلیمان علیہ السلام نے اپنے بیٹے کو نصیحت کی ہے: ذِعِ الْمَرَاءَ فَإِنَّ مَفْعَهُ قَلِيلٌ، وَهُوَ يَهِيْجُ الْعِدَاوَةَ بَيْنَ الْإِخْوَانِ (داری: ۹۱:۱) جھگڑا چھوڑ، کیونکہ اس کا فائدہ تھوڑا ہے، اور وہ برادرؤں میں عداوت بھڑکاتا ہے۔ ظاہر ہے کہ یہ جھگڑا دو شخصوں میں ہوگا۔ حدیث میں ہے: مَنْ تَرَكَ الْمَرَاءَ وَهُوَ مُتَحَقِّقٌ بِبُيِّ لَهٗ فِي رُسْطِهِ (ابن ماجہ حدیث ۵۱) جو جھگڑا چھوڑ دے ورنہ خالی کہ وہ حق پر ہے تو اس کے لئے جنت کے بیج میں ایک نمل بنایا جائے گا۔ یہ جھگڑا بھی ظاہر ہے کہ دو شخصوں کے درمیان ہوگا۔ پس مرآء کی جو صورت شاہ صاحب نے بیان کی ہے وہ محل نظر ہے۔

ذین العرب نے مرآء کے معنی شک کے کئے ہیں۔ اور اس لفظ کو مریۃ کے معنی میں لیا ہے۔ مگر یہ بات بھی مضبوط نہیں ہے، کیونکہ مراء اور ہے اور مریۃ اور ہے۔ قاضی بیضاوی نے تَذَارُءَ (جھگڑے) میں بات کو ایک دوسرے پر ڈالنے کے معنی کئے ہیں۔ پس یہ حدیث آئندہ حدیث کے معنی میں ہوگی (یہ دونوں توں مرقات شرح مشکات میں ہیں)

[۱۶] قَوْلُهُ صَلَّى اللَّهُ عَلَيْهِ وَسَلَّمَ: ”الْمَرَاءُ فِي الْقُرْآنِ كُفْرٌ“

أَقُولُ: يَحْرَمُ الْجِدَالُ فِي الْقُرْآنِ، وَهُوَ: أَنْ يُرَدَّ الْحُكْمُ الْمَنْصُوصُ بِشِبْهَةِ، يَجِدُّهَا فِي نَفْسِهِ.

ترجمہ: (۱۶) آنحضرت ﷺ کا ارشاد: ”قرآن میں جھگڑا کرنا کفر ہے“ میں کہتا ہوں: قرآن میں جھگڑا کرنا حرام ہے، اور وہ یہ ہے کہ رد کردے مصرح حکم کو کسی شبہ کی وجہ سے، جس کو وہ اپنے دس میں پاتا ہے۔



قرآن وحدیث کو باہم ٹکرا کر حرام ہے اور اس کی صورت

حدیث — حضرت عبداللہ بن عمر رضی اللہ عنہما فرماتے ہیں کہ رسول اللہ ﷺ نے کچھ لوگوں کو دیکھا کہ وہ قرآن کریم کے ذریعہ ایک دوسرے کی تردید کر رہے ہیں۔ پس آپ نے فرمایا: ”جو لوگ تم سے پہلے ہوئے وہ بس اسی وجہ سے

برباد ہوئے کہ انھوں نے اللہ کی کتاب کے ایک حصہ کو دوسرے حصہ سے فکرایا۔ حالانکہ قرآن کریم اس حال میں نازل ہوا ہے کہ اس کا ایک حصہ دوسرے حصہ کی تصدیق کرتا ہے۔ پس تم اس کے ایک حصہ کو دوسرے حصہ کے ذریعہ مت جھٹلاؤ۔ تم اس میں سے جو جانتے ہو اس کو کہو، اور جو نہیں جانتے اسکو جاننے والے کے حوالے کرو (رواہ احمد: ۱۵۸؛ مشکوٰۃ حدیث: ۲۳)

تشریح: قرآن کریم کے ذریعہ تدافع حرام ہے۔ شاہ صاحب رحمہ اللہ نے اس کی دو صورتیں بیان کی ہیں: پہلی صورت: ایک شخص ایک آیت سے اپنے موقف پر استدلال کرے، دوسرا اس کی تردید کرے۔ اور وہ اس کے برخلاف دوسری آیت سے اپنے موقف پر استدلال کرے اور پہلا اس کی تردید کرے۔ یہ صورت حرام ہے۔ روایت کے بعض طرز میں ہے کہ صحیحہ میں تقدیر کے مسئلہ میں بحث ہو رہی تھی کہ آپؐ نے یہ ارشاد فرمایا۔ پس ایسے پیچیدہ مسئلہ میں عام لوگوں کا بحث کرنا اور قرآن کے ایک حصہ کو دوسرے حصہ سے ٹکرانا باعث ہلاکت ہے۔ قرآن کا بعض بعض کی تصدیق کرنے والا ہی ہے۔ اس کے مضامین میں کوئی اختلاف نہیں۔ سورۃ النساء آیت ۸۲ میں قرآن میں اختلاف کی نفی کی گئی ہے۔ اگر کسی کو قرآن میں دو مختلف باتیں نظر آئیں تو وہ نظر کا قصور ہے۔ ایسی صورت میں کسی بڑے عالم کی طرف رجوع کرنا چاہئے، اور صحیح بات سمجھنی چاہئے۔

دوسری صورت: کوئی شخص ائمہ مجتہدین میں سے کسی امام کے قول کی تائید میں قرآن سے یا حدیث سے استدلال کرے، دوسرا اس کی تردید کرے اور دوسرا اپنے امام کے مذہب کی تائید میں استدلال کرے اور پہلا اس کی تردید کرے۔ اور دونوں کا مقصد منظرہ (مکاہرہ) ہو، صرف اپنے امام کے قول کو ثابت کرنا پیش نظر ہو، ان کا پختہ عزم درست بات کو واضح کرنے کا نہ ہو، تو یہ بھی قرآن یا حدیث کے ذریعہ تدافع ہے اور حرام ہے۔

فائدہ: حضرت شاہ صاحب قدس سرہ کی بات کا یہ مطلب نہیں ہے کہ ہر باب مذہب اپنے اماموں کے قول پر قرآن و حدیث سے استدلال نہ کریں۔ کیونکہ صحابہ و تابعین ہمیشہ اپنے موقف پر قرآن و حدیث سے استدلال کرتے رہے ہیں، اور دوسرے کے استدلال کا جواب بھی دیتے رہے ہیں۔ بلکہ شاہ صاحب کے ارشاد کا مطلب یہ ہے کہ اس قسم کے استدلال میں احتیاط سے کام لینا چاہئے۔ نصوص کو باہم ٹکرانے کی صورت پیدا نہیں ہونی چاہئے۔ نیز متبدل کا مقصد ظہار حق ہونا چاہئے۔ صرف بات کی جھج مقصد نہ ہو۔

[۱۶] قوله صلى الله عليه وسلم: "إنما هلك من كان قبلکم بهذا، ضربوا کتاب الله بعضه ببعض" أقول: يحرم التذاور بالقرآن، وهو: أن يستدلَّ واحدٌ بآية، فيردّه آخر بآيةٍ أخرى، طلباً لإثبات مذهبٍ نفسه، وهدم وضع صاحبه، أو ذهاباً إلى نصرة مذهب بعض الأئمة على مذهب بعض، ولا يكون جامعَ الهمة على ظهور الصواب، والتذاور بالسنة مثل ذلك

ترجمہ: (۱۶) آنحضرت ﷺ کا ارشاد: "جو لوگ تم سے پہلے ہوئے وہ بس اسی وجہ سے برباد ہوئے کہ انھوں نے

اللہ کی کتاب کے ایک حصہ کو دوسرے حصہ سے ٹکرایا" میں کہتا ہوں: قرآن کے ذریعہ تدافع (ایک دوسرے کی بات کو جٹانا) حرام ہے۔ اور وہ یہ ہے کہ ایک شخص ایک آیت سے استدلال کرے، پس دوسرا شخص اس کو دوسری آیت سے رد کرے، مذہب خود کو ثابت کرنے کی کوشش میں، اور اپنے ساتھی کے نظریہ کو گرانے کی خاطر سے۔ یا جاتے ہوئے بعض ائمہ کے مذہب کی مدد کی طرف، دوسرے بعض کے مقابلہ میں۔ اور نہ یہ وہ پختہ ارادہ رکھنے والا درست بات کے واضح ہونے کا۔۔۔ اور ایک حدیث کے ذریعہ دوسری حدیث کی تردید بھی اسی کے مانند ہے (تَدَارُؤُ (باب تفاعل) بمعنی تدافع ہے، یعنی ایک دوسرے کی بات کو ٹالنا۔ مجرد ذرّاء (ف) ذرّاء اُزور سے دھکا دینا)



آیات کا ظاہر و باطن اور ہر ایک کی جائے اطلاع

حدیث — حضرت عبداللہ بن مسعود رضی اللہ عنہ سے مروی ہے کہ آنحضرت ﷺ نے فرمایا: ”قرآن سات حروف پر نازل کیا گیا ہے۔ ان میں سے ہر آیت کا ایک ظاہر اور ایک باطن ہے (اور ایک روایت میں یہ اضافہ ہے کہ: ہر حرف کی ایک حد ہے یعنی ظاہر و باطن کے دائرے الگ الگ ہیں) اور ہر حد کی ایک جائے اطلاع ہے“ (مشکوٰۃ حدیث نمبر ۲۳۸)

تشریح: قرآن کریم میں بکثرت بیان ہونے والے مضامین پانچ ہیں: (۱) اللہ کی صفات اور ان کی قدرت کی نشانیوں کا بیان (۲) احکام شرعیہ کا بیان (۳) انبیاء کے واقعات (۴) آیات خاصہ۔ جن میں یہود و نصاریٰ اور مشرکین و منافقین کے مرمومات اور ان کی سخافت سے بحث کی گئی ہے (۵) تذکیر کے مضامین یعنی جنت و جہنم وغیرہ کا تذکرہ کر کے نصیحت کرنا۔

قرآن کریم کے مرکزی مضامین یہی علوم خمسہ ہیں۔ ان کی کچھ تفصیل بحث اول کے ساتویں باب میں گزر چکی ہے۔ اور ان کا مفصل بیان حضرت کی دوسری کتاب القوز الکبیر میں ہے۔ یہاں آپ نے یہ مضمون نہایت مختصر لکھا ہے۔

علوم خمسہ سے متعلق تمام آیات کا ظاہر اُن مضامین کو اچھی طرح سمجھ لینا ہے جن کے لئے کلام چلایا گیا ہے یعنی عبارت النص (وہ مفہوم و مدلول جن پر آیات صراحتہ دلالت کرتی ہیں) اُن آیات کا ظاہر ہے۔ اور باطن پانچوں قسم کی آیات کا الگ الگ ہے، جو درج ذیل ہے:

آیات صفات کا باطن: اللہ تعالیٰ کی نعمتوں میں غور کرنا اور ان کو ہمیشہ پیش نظر رکھنا ہے۔

آیات احکام کا باطن: احکام کا استنباط ہے۔ خواہ استنباط ایماء یعنی مفہوم مخالف سے ہو، یا اشارۃ النص سے ہو، یا فحوی یعنی مفہوم موافق (دلالت النص) سے ہو، یا اقتضاء النص سے ہو (استنباط کے ان چاروں طریقوں کی وضاحت بحث سابع کے باب خامس میں ہے)

استنباط کی ایک مثال: خلافت عثمانی میں یہ واقعہ پیش آیا کہ ایک عورت نے نکاح سے چھ ماہ بعد بچہ جنا۔ شوہر نے

حضرت عثمان رضی اللہ عنہ کو اس کی طلاع دی۔ آپ نے عورت کو سنگسار کرنے کا حکم دیا۔ حضرت علی رضی اللہ عنہ کو اس کی اطلاع ہوئی۔ آپ حضرت عثمان کے پاس گئے۔ اور فرمایا کہ آپ نے یہ کیا کیا؟ حضرت عثمان نے فرمایا اس نے چھ ماہ میں بچہ جنا ہے کیا یہ بات ممکن ہے؟ حضرت علی رضی اللہ عنہ نے فرمایا: ہاں یہ بات ممکن ہے، اور قرآن کریم سے ثابت ہے۔ سورۃ الاحقاف کی آیت ۱۵ میں ہے کہ: ”بچے کو پیٹ میں رکھنا، اور دودھ چھڑانا میں مبینہ (میں پورا ہوتا) ہے“ اور سورۃ لقمان آیت ۱۴ میں ہے: ”اور دو برس میں اس کا دودھ چھوٹتا ہے“ اور سورۃ البقرۃ آیت ۲۳۳ میں ہے: ”اور مائیں اپنے بچوں کو دو سال کامل دودھ پلایا کریں“ آخری دو آیتوں سے ثابت ہوا کہ مدت رضاعت دوسرے ہے، پس مدت حمل کے لئے چھ ماہ بچے۔ یہی اقل مدت حمل ہے، پس چھ ماہ میں ولادت ہو سکتی ہے۔

حضرت عثمان رضی اللہ عنہ نے فرمایا: یہ بات تو میری سمجھ میں آئی ہی نہیں! اس عورت کو واپس لاؤ۔ مگر وہ سنگسار کی جا چکی تھی۔ علامہ ابن کثیر رحمہ اللہ نے سورۃ الاحقاف کی تفسیر میں (۴: ۱۵۷) یہ استدلال ذکر کر کے فرمایا ہے: ”وہ استنباط قوی صحیح، ووافقه علیہ عثمان وجماعۃ من الصحابة (یہ مضبوط اور درست استنباط ہے، حضرت عثمان اور صحابہ کی ایک جماعت نے حضرت علی کی ہمنوائی کی ہے) احناف کے یہاں بھی فتویٰ اسی پر ہے کہ مدت رضاعت دو ہی سال ہے۔ اور چھ ماہ کم سے کم مدت حمل ہے۔ غرض اس قسم کے استنباطات آیات احکام کا باطن ہیں۔

فائدہ: سورۃ الاحقاف کی آیت میں اکثر مدت رضاعت اور اقل مدت حمل کو اس لئے جمع کیا گیا ہے کہ کم سے کم مدت رضاعت اول تو متعین نہیں۔ ماں کسی وجہ سے مطلق دودھ نہ پلائے یہ بھی درست ہے، ثانیاً: اس سے احکام بھی متعلق نہیں۔ اور اکثر مدت رضاعت متعین بھی ہے اور اس سے احکام بھی متعلق ہیں، اس لئے اس کو لیا گیا ہے۔ اسی طرح زیادہ سے زیادہ مدت حمل اول تو قطعی طور پر متعین نہیں، ثانیاً: اس سے بھی احکام متعلق نہیں، اس لئے اکثر مدت حمل کا بیان ضروری نہیں۔ اور اقل مدت حمل متعین بھی ہے اور اس سے ثبوت نسب وغیرہ احکام بھی متعلق ہیں۔ اس لئے اس کو لیا گیا ہے۔ اور دونوں کو ملا کر تیس مہینے بیان کئے گئے ہیں (فائدہ ختم ہوا)

آیات قصص کا باطن: انبیاء اور ان کی قوموں کے واقعات میں غور کرنا کہ انبیاء اور مؤمنین جو انعامات سے نوازے گئے اور ان کی مدح و ستائش کی گئی تو اس کی وجہ کیا ہے؟ اور منافقین کو جو سزائیں دی گئیں اور ان کی قباحت و شاعت بیان کی گئی تو اس کی بنیاد کیا ہے؟ یہی باتیں جانتا قصص القرآن کا باطن ہے۔

آیات مخصوصہ کا باطن: فرقہ اربعہ کی گمراہیوں کی بنیاد پہچاننا، اور ان جیسی گمراہیوں کو ان کے ساتھ ملانا ہے یعنی یہود و نصاریٰ اور مشرکین و منافقین کی ضدست کی جز جاننا، اور ان کی جن گمراہیوں کا تذکرہ نہیں کیا گیا ہے ان کے جوابات نکالنا آیات جہل کا باطن ہے۔ مثلاً تاج (آواگون) کا تذکرہ قرآن میں صراحتہ نہیں ہے۔ بنود کا یہ نظریہ غلط کیوں ہے؟ اس کی وجہ آیات مخصوصہ میں غور کرنے سے معلوم ہو سکتی ہے۔ یہی ان آیات کا باطن ہے (آیات مخصوصہ کے

باطن کا تذکرہ مختصر نویسی کی نذر ہو گیا ہے، ہم نے الفوز الکبیر باب رابع، فصل سوم سے بڑھایا ہے) آیات تذکیر کا باطن: یہ ہے کہ آیات تذکیر کے مضامین سے دل و دماغ متاثر ہوں، دل پیچے اور قلب میں خوف ورجاء کی کیفیت پیدا ہو، تاکہ بندے میں شکر گزاری کا جذبہ ابھرے، اور وہ اطاعت خداوندی میں مضبوط ہو جائے۔ ہر حد کی جائے اطلاع: ظاہر کی جائے اطلاع: عربی زبان کی مکمل معرفت اور ان روایات کو پہچاننا ہے جن کا فن تفسیر سے تعلق ہے۔ اور باطن کی جائے اطلاع: ذہن کا رسا اور فہم کا درست ہونا ہے۔ ساتھ ہی دل کا نور ایمان سے روشن اور پرسکون ہونا ہے یعنی جس کا ذہن عمدہ، فہم درست و ردل ایمان و اعمال صالحہ کی روشنی سے منور ہوگا، وہ بطن قرآن کو سمجھ سکے گا۔ اور جس میں یہ خوبیاں نہیں ہیں، اس کے لئے بطن قرآن کا سمجھنا دشوار ہے (شاہ صاحب نے یہ مضمون بھی یہاں بہت مختصر لکھا ہے۔ ہم نے الفوز الکبیر سے یہ مضمون بڑھایا ہے)

[۱۸] قوله صلى الله عليه وسلم: "لكل آية منها ظهر وبطن، ولكل حد مطلع" أقول: أكثر ما في القرآن: بيان صفات الله تعالى، وآياته، والأحكام، والقصاص، والاحتجاج على الكفار، والموعظة بالجنة والنار: فالظاهر: الإحاطة بنفس ماسبق الكلام له. والباطن في آيات الصفات: التفكير في آلاء الله والمراقبة؛ وفي آيات الأحكام: الاستنباط بالإيماء، والإشارة والفحوى، والاقضاء، كما استنبط على رضى الله عنه من قوله تعالى: ﴿وَحَمْلُهُ وَفِصَالُهُ ثَلَاثُونَ شَهْرًا﴾ أن مدة الحمل قد تكون ستة أشهر، لقوله: ﴿حَوْلَيْنِ كَامِلَيْنِ﴾ وفي القصاص: معرفة مناسط الثواب والمدح، أو العذاب والدم؛ وفي العظة: رقة القلب، وظهور الخوف والرجاء، وأمثال ذلك. ومطلع كل حد: الاستعداد الذي به يحصل، كمعرفة اللسان والآثار، وكلطف الدهن، واستقامة الفهم.

ترجمہ: (۱۸) آنحضرت ﷺ کا ارشاد: "آیات میں سے ہر ایک آیت کا ظاہر و باطن ہے، اور ہر حد کے لئے ایک جائے اطلاع ہے"

میں کہتا ہوں: زیادہ تر مضامین جو قرآن کریم میں ہیں: (۱) اللہ کی صفات اور ان کی نشانیوں کا بیان ہے (۲) اور احکام (۳) اور واقعات (۴) اور کفار کے ساتھ مباحثہ (۵) اور جنت و جہنم کے ذریعہ نصیحت کرنا ہے۔ پس ظاہر: یعنی ان مضامین کو اچھی طرح سمجھنا ہے جن کے لئے کلام چلایا گیا ہے۔

اور صفات کی آیات کا باطن اللہ کی نعمتوں میں غور کرنا اور ان کو پیش نظر رکھنا ہے۔ اور آیات حکام کا باطن: احکام کا استنباط ہے ایماء اور اشارہ اور فحویٰ اور اقتضاء ہے۔ جیسے حضرت علی رضی اللہ عنہ کا استنباط ارشاد باری تعالیٰ: وَحَمْلُهُ الْبَلْع سے کہ مدت حمل کبھی چھ ماہ بھی ہوتی ہے، ارشاد باری حوالین کاملین کی وجہ سے۔ ورواقت کا باطن: ثواب و ستائش یا عذاب و قباحیت کی بنیاد (حلت) کو پہچاننا ہے۔ اور موعظت کا باطن: دل کا پیچنا اور خوف ورجاء کا ظاہر ہونا اور اس کے مانند چیزیں ہیں۔

در ہر حد کی جائے اطلاع وہ استعداد ہے جس سے وہ بات حاصل ہوتی ہے، جیسے زبان اور روایات کو جاننا، اور ذہن کی عمدگی اور فہم کی درستگی۔

لغات: ظہور کے لغوی معنی ہیں پیٹھ، اور مرادی معنی ہیں ظاہر۔ اور بطن کے معنی ہیں: پیٹ اور مراد ہے باطن اور حد کے معنی ہیں: سرحد، کنارہ یعنی ظاہر و باطن میں سے ہر ایک کا ایک دائرہ ہے۔ دونوں باہم خلط ملط نہیں ہیں مطلع کے معنی ہیں: باہر جھانکنے کا جھروکا، واقف ہونے کی جگہ، جائے اطلاع یعنی آیات کے ظاہری معنی کو جاننے کا ایک طریقہ ہے، اور باطنی معنی کو سمجھنے کا بھی ایک راستہ ہے۔ .. اُحاطَ بہ: گھیرنا، احاطہ کرنا احاطہ بہ علما: پوری طرح سے جان لینا ... راقبہ: نگہبانی کرنا جتنی ہر وقت ان نعمتوں کو پیش نظر رکھنا۔ وعطه عظة: نصیحت کرنا۔ تو بہ اور اصلاح پر ابھارنے والی باتیں یاد دلانا۔



محکم و متشابہ کا مطلب

سورۃ آل عمران آیت سات ہے: ”اللہ وہی ہیں جنہوں نے آپ پر کتاب اتاری۔ اس کی بعض آیتیں محکم ہیں یعنی ان کے معنی واضح ہیں وہ کتاب اللہ کی اصل آیات ہیں۔ اور دوسری متشابہ ہیں یعنی ان کے معنی معلوم یا متعین نہیں ہیں جو جن کے دلوں میں کجی ہے وہ متشابہات کے پیچھے پڑتے ہیں۔ گمراہی پھیلانے کی غرض سے اور مطلب جاننے کی نیت سے۔ اور ان کا مطلب کوئی نہیں جانتا سوائے اللہ تعالیٰ کے۔ اور مضبوط علم رکھنے والے کہتے ہیں: ہم اس پر یقین رکھتے ہیں۔ سب ہمارے رب کی طرف سے ہے۔ اور سمجھانے سے وہی لوگ سمجھتے ہیں جن کو عقل ہے۔“

تشریح: محکم: وہ کلام ہے جو ایک ہی معنی کا احتمال رکھتا ہو۔ یعنی عربی زبان کا جاننے والا اس سے ایک ہی معنی سمجھے۔ جیسے ارشاد باری تعالیٰ ہے: ”حرام کی گئیں تم پر تمہاری مائیں اور تمہاری بیٹیاں اور تمہاری بہنیں الخ“ (سورۃ النساء آیت ۲۳)

متشابہ وہ کلام ہے جو متعدد معانی کا احتمال رکھتا ہو، مگر مراد ان میں سے کوئی ایک ہی معنی ہوں۔ الفوز الکبیر میں شاہ صاحب نے اس کی چار صورتیں بیان کی ہیں: (۱) کسی ضمیر کا مرجع دو چیزیں بن سکتی ہوں (۲) کوئی کلمہ دو معنوں میں

مشرک ہو (۳) عطف میں دو احتمال ہوں (۵) عطف اور استیناف دونوں کا احتمال ہو۔ مگر یہاں جو مثال دی ہے، وہ ان کے علاوہ صورت ہے۔

مثنیٰ کی مثال سورۃ المائدہ کی آیت ۹۳ اس طرح ہے: ”ان لوگوں پر جو ایمان لائے اور نیک کام کئے کوئی گناہ نہیں اُس میں جو وہ (پہلے) کھا چکے، جبکہ وہ (آئندہ) ڈر گئے اور ایمان لائے اور نیک عمل کئے“ آخر آیت تک۔ اس آیت سے کچھ گمراہ لوگوں نے شراب کی صحت ثابت کی ہے اس شرط کے ساتھ کہ وہ سرکشی یا اودھم مچانے کے لئے نہ پی گئی ہو۔ حالانکہ آیت کا صحیح مطلب یہ ہے کہ جن لوگوں نے شراب حرام ہونے سے پہلے شراب پی ہے ان پر کوئی مواخذہ نہیں جبکہ وہ آئندہ اللہ سے ڈریں اور ایمان کے ساتھ نیک کام کریں۔

فوائد عثمانی میں اس کی وضاحت اس طرح ہے:

”نہایت صحیح اور قوی احادیث میں ہے کہ جب تحریم خمر کی آیات نازل ہوئیں تو صحابہ رضی اللہ عنہم نے سوال کیا کہ یا رسول اللہ! ان مسدئوں کا کیا حال ہوگا جنہوں نے حکم تحریم آنے سے پہلے شراب پی اور اسی حالت میں انتقال کر گئے؟ مثلاً: بعض صحابہ جنگ احد میں شراب پی کر شریک ہوئے تھے۔ اور اسی حالت میں شہید ہو گئے کہ پیٹ میں شراب موجود تھی۔ اس پر یہ آیت نازل ہوئی۔ اور مضابطہ کلیہ بیان کیا کہ جو لوگ ایمان اور عمل صالح رکھتے ہیں ان کے لئے کسی مباح چیز کے بوقت اباحت کھ لینے میں کوئی مضائقہ نہیں۔ جبکہ وہ عام احوال میں تقویٰ اور خصال ایمان سے متصف ہوں“

فائدہ: حضرت شاہ صاحب قدس سرہ نے الفوز الکبیر میں مثنیٰ کی جو صورتیں بیان کی ہیں اور ان کی جو مثالیں دی ہیں ان پر تو کوئی خاص اشکال وارد نہیں ہوتا۔ مگر یہاں مثنیٰ کی جو مثال دی ہے وہ محل نظر ہے۔ کیونکہ گمراہ لوگوں کے اس قسم کے استدلال سے اگر آیات مثنیٰ ہو جائیں گی تو پھر نماز کی آیات بھی مثنیٰ ہو جائیں گی۔ کیونکہ گمراہ لوگ صلوٰۃ کے معنی دعا اور گیان دھیان کے کرتے ہیں۔ ان کے نزدیک نماز ضروری نہیں۔ غرض یہ آیت از قبیل مثنیٰات نہیں، محکم ہے۔ ہاں مشکلات القرآن میں اس کو شمار کر سکتے ہیں۔

نوٹ: محکم و مثنیٰ کی وضاحت فوائد عثمانی میں بہت اچھی کی گئی ہے اور مثنیٰ کی نواع کا بیان لغات القرآن میں ہے۔

[۱۹] قوله تعالى: ﴿مِنْهُ آيَاتٌ مُحْكَمَاتٌ، هُنَّ أُمُّ الْكِتَابِ، وَأُخَرُ مُتَشَابِهَاتٌ﴾
 أقول: الظاهر أن المحكم مالم يحتمل إلا وجهًا واحدًا، مثل: ﴿حُرِّمَتْ عَلَيْكُمْ أَمْهَاتُكُمْ
 وَبَنَاتُكُمْ وَأَخَوَاتُكُمْ﴾ والمتشابه: ما احتمل وجهًا، إنما المراد بعضها، كقوله تعالى: ﴿لَيْسَ
 عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا﴾ حملها الزانعون على إباحة الخمر مالم
 يكن بغيًا، أو إفسادًا في الأرض، والصحيح حملها على شاربها قبل التحريم.

ترجمہ: (۱۹) ارشاد باری تعالیٰ ہے: ”جس میں کا ایک حصہ وہ آیتیں ہیں جو کہ اشتباہ مراد سے محفوظ ہیں (یعنی ان کا

مطلب واضح ہے) اور یہی آیتیں کتاب کی بنیادی آیتیں ہیں۔ اور دوسری آیتیں ایسی ہیں جو کہ مشتبہ المراد ہیں۔
میں کہتا ہوں ظاہر یہ ہے کہ محکم وہ کلام ہے جو نہ احتمال رکھتا ہو، مگر ایک معنی کا، جیسے: ”حرام کی گئیں تم پر
تمہاری مائیں اور تمہاری بیٹیاں اور تمہاری بہنیں“ اور قشہ بہ: وہ ہے جو احتمال رکھتا ہو متعدد معانی کا، جیسے ارشاد باری
تعالیٰ: ”کوئی گناہ نہیں ان لوگوں پر جو ایمان رکھتے ہیں اور نیک کام کرتے ہیں اس چیز میں جس کو وہ کھاتے ہیں“ کو
بعض کج رویوں نے محمول کیا ہے شراب کی حلت پر جب کہ نہ ہوسرکشی یا زمین میں فساد مچانا۔ اور صحیح اس کو محمول کرنا
ہے شراب کی تحریم سے پہلے اس کو پینے والوں پر۔



نیت اصل ہے، اعمال اس کے پیکر ہیں

حدیث — حضرت عمر بن الخطاب رضی اللہ عنہ سے روایت ہے کہ آنحضرت ﷺ نے فرمایا:
”عمل کا دار و مدار نیتوں پر ہے۔ اور ہر شخص کو اس کی نیت کے مطابق ہی اجر ملتا ہے۔ پس جس نے اللہ اور اس
کے رسول کی طرف ہجرت کی تو اس کی ہجرت اللہ اور اس کے رسول کی طرف ہے۔ اور جس نے کسی دنیوی غرض کے
لئے یا کسی عورت سے نکاح کرنے کے لئے ہجرت کی تو اس کی ہجرت اسی کام کے لئے ہے جس کے لئے اس نے
ہجرت کی ہے“ (متفق علیہ، مشکوٰۃ حدیث دل)

تشریح: نیت کے معنی ہیں: قصد و ارادہ۔ مگر حدیث شریف میں نیت سے علت غائی مراد ہے۔ علت غائی: وہ مقصد
ہے جس کے پیش نظر کام کیا جاتا ہے۔ مثلاً کوئی شخص گھریا چار پائی بناتا ہے تو ایک مقصد لے کر بناتا ہے۔ یہی مقصد علت
غائی ہے۔ اور حدیث شریف کا مطلب یہ ہے کہ اگر آدمی نے دینی کام کرتے وقت اچھا مقصد پیش نظر رکھا ہے، مثلاً ثواب کی
امید باندھی ہے یا اللہ کی خوشنودی حاصل کرنا پیش نظر ہے تو وہ دینی عمل ہے۔ اور اگر خدا نخواستہ کوئی دنیوی غرض پیش نظر ہے تو
وہ دینی عمل نہیں ہے، اور اس پر کچھ ثواب نہیں ملے گا۔ مثلاً ہجرت ایک عمل ہے، پس جو دین کی نصرت کے لئے وطن چھوڑ کر
مدینہ آیا، اس کا یہ عمل بہت بڑے اجر کا حقدار ہے۔ اور جو مدینہ میں تجارت کرنے کے لئے یا کسی خاتون سے نکاح کرنے
کے لئے آیا اس کا یہ عمل بس اسی مقصد کے لئے ہے جو وہ لے کر آیا ہے۔ اس کا یہ عمل نہ تو دینی ہے اور نہ باعث اجر۔

اور حدیث شریف کے ذریعہ یہ بات سمجھانی مقصود ہے کہ اعمال صالحہ نفس کو اس وقت سنوارتے ہیں اور اس کی کجی
کو اس وقت دور کرتے ہیں جب ان کے پیچھے کوئی ایسا مقصد ہو جس کا تہذیب نفس سے تعلق ہو۔ اگر اعمال بطور عادت
کئے گئے ہیں، یا لوگوں کو دکھلانے اور سنانے کے لئے کئے گئے ہیں یا طبیعت کے تقاضے سے کئے گئے ہیں تو وہ بے فائدہ
اور بے کار ہیں۔ اور طبیعت کے تقاضے سے عمل کی مثال وہ بہادر شخص ہے، جس کو لڑے بغیر چین ہی نہیں آتا۔ اگر دشمن

سے لڑنے کا موقع نہیں ملتا تو اپنے بھائیوں سے لڑنے لگتا ہے۔ ایسے شخص کا جہاد دینی عمل نہیں۔ نہ ایسے جہاد سے نفس کی اصلاح ہوتی ہے۔ درج ذیل حدیث میں یہی مضمون ہے۔

حدیث — حضرت ابوسویٰ اشعری رضی اللہ عنہ سے مروی ہے کہ ایک شخص آنحضرت ﷺ کی خدمت میں حاضر ہوا، اور سوال کیا کہ ایک شخص مال غنیمت کے لئے لڑتا ہے، دوسرا ناموری کے لئے لڑتا ہے اور تیسرا اپنی بہادری کا ڈنکا بجانے کے لئے لڑتا ہے۔ ان تینوں میں سے راہ خدا میں جہاد کرنے والا کون ہے؟ آپ نے فرمایا: ”جو اس لئے لڑتا ہے کہ اللہ کا بول بالا ہو، وہی راہ خدا میں جہاد کرنے والا ہے“ (مشکوٰۃ حدیث نمبر ۳۸۱۳ کتاب الجہاد)

اور نیت کی اہمیت: اس قدر اس لئے ہے کہ وہ اعمال کی روح ہے۔ اور اعمال اس کی صورتیں اور پیکر ہائے محسوس ہیں۔ اور اللہ پاک کا ارشاد ہے کہ وہ قربانیوں کے گوشت پوست اور خون نہیں دیکھتے۔ وہ تو تقویٰ (دل کی کیفیت) کو دیکھتے ہیں (سورۃ الحج آیت ۳۷)

[۲۰] قوله صلى الله عليه وسلم: ”إنما الأعمال بالنيات“

أقول: النية: القصد والعزيمة، والمراد ههنا العلة الغائية التي يتصورها الإنسان، فليعنه على العمل، مثل طلب ثواب من الله، أو طلب رضا الله. والمعنى: ليس للأعمال أثر في تهذيب النفس وإصلاح عوجها إلا إذا كانت صادرة من تصور مقصد، مما يرجع إلى التهذيب، دون العادة، وموافقة الناس، أو الرياء والسُّمعة، أو قضاء جبلية، كالقتال من الشجاع الذي لا يستطيع الصبر عن القتال، فلو لا مجاهدة الكفار لَصَرَفَ هذا الخُلُقَ في قتال المسلمين، وهو ما سئل النبي صلى الله عليه وسلم: الرجل يقاتل رياءً، ويقاتل شجاعة، فأيهما في سبيل الله؟ فقال: ”من قاتل لتكون كلمة الله هي العليا فهو في سبيل الله“ والفقه في ذلك: أن عزيمة القلب روح، والأعمال أشباح لها:

ترجمہ: (۲۰) آنحضرت ﷺ کا ارشاد: ”اعمال کا تعلق نیتوں سے ہے“

میں کہتا ہوں نیت: قصد و ارادے کا نام ہے۔ اور مراد یہاں (حدیث میں) وہ علت غائی ہے جس کا انسان تصور کرتا ہے، پس ابھارتا ہے وہ تصور آدمی کو کام کرنے پر، جیسے اللہ سے ثواب چاہنا، اور اللہ کی خوشنودی چاہنا۔

اور حدیث شریف کا مطلب: یہ ہے کہ اعمال کے لئے کوئی تاثیر نہیں ہے نفس کو سنوارنے میں، اور اس کی کجی کو دور کرنے میں، مگر جب ہوں اعمال صادر ہونے والے کسی مقصد کے تصور سے، ان مقاصد میں سے جو لوٹتے ہیں نفس کو سنوارنے کی طرف، نہ کہ عادت سے، یا دکھلانے اور سنانے کے لئے یا فطرت کا تقاضا پورا کرنے کے لئے، جیسے اس

بہادر کا لڑنا جو لڑنے سے صبر کرنے کی طاقت نہیں رکھتا۔ پس اگر نہیں ہوگا کفار کے ساتھ جہاد تو خرچ کرے گا وہ اس اخلاق کو مسلمانوں کے ساتھ لڑنے میں۔ اور وہ وہ ہے کہ سول کئے گئے نبی ﷺ: ایک شخص لڑتا ہے دکھلانے کے لئے، اور لڑتا ہے بہادری جتانے کے لئے، پس ان دونوں میں سے کون راہ خدا میں لڑنے والا ہے؟ آپ ﷺ نے فرمایا: ”جو لڑتا ہے تاکہ اللہ ہی کا بول بالا ہو، پس وہ راہ خدا میں لڑنے والا ہے“

اور گہری بات: اس سلسلہ میں یہ ہے کہ دل کا ارادہ (عمل کی) روح ہے، اور اعمال ارادے کے پیکر ہیں۔



کسی چیز کا قطعی حکم معلوم نہ ہو تو احتیاط چاہئے

حدیث — حضرت نعمان بن بشیر رضی اللہ عنہما سے مروی ہے کہ آنحضرت ﷺ نے فرمایا: ”حلال واضح ہے۔ اور حرام واضح ہے۔ اور دونوں کے درمیان مشتبہ امور ہیں۔ جن کا حکم بہت سے لوگ نہیں جانتے۔ پس جو شخص شبہ والی چیزوں سے بچے تو اس نے اپنے دین کو اور اپنی آبرو کو بچایا۔ اور جو شخص شبہ والی چیزوں میں پڑا، وہ حرام میں جا پڑا۔ جیسے وہ چرواہا جو محفوظ چراگاہ کے ارد گرد جانور چراتا ہے ممکن ہے چراگاہ میں جا پڑے۔ سنو! ہر بادشاہ کی ایک محفوظ چراگاہ ہے سنو! اللہ تعالیٰ کی محفوظ چراگاہ حرام امور ہیں۔ سنو! بیشک جسم میں ایک بوٹی ہے، جب وہ سنور جاتی ہے تو سارا جسم سنور جاتا ہے اور جب وہ بگڑ جاتی ہے تو سارا جسم بگڑ جاتا ہے۔ سنو! وہ بوٹی دس ہے“ (متفق علیہ، مشکوٰۃ، کتاب اصویع، حدیث ۶۲۷۲)

تشریح: کبھی کسی مسئلہ میں مختلف جہتیں ہوتی ہیں۔ ایک دلیل سے حلت ملے ہوئی ہے، دوسری دلیل اس کے معارض ہوتی ہے۔ ایسی صورت میں ہدایت نبوی یہ ہے کہ احتیاط کا پہلو اختیار کیا جائے، اور دین اور آبرو کو محفوظ رکھا جائے۔ اور تعارض — مثال کے طور پر — تین طرح سے ہوتا ہے:

پہلی صورت: کبھی صریح روایات متعارض ہوتی ہیں جیسے:

(۱) — مس ذکر سے وضوء ٹوٹتی ہے یا نہیں؟ حضرت ہنسۃ رضی اللہ عنہا کی روایت سے ثابت ہوتا ہے کہ ٹوٹتی ہے۔ اسی کو امام شافعی رحمہ اللہ نے لیا ہے۔ اور حضرت طلق بن علی رضی اللہ عنہ کی روایت سے ثابت ہوتا ہے کہ نہیں ٹوٹتی۔ اسی کو احناف نے لیا ہے۔ تفصیل ”موجبات وضوء“ میں آئے گی۔

(۲) — حالت احرام میں عقد نکاح جائز ہے یا نہیں؟ احناف کے نزدیک جائز ہے، اور دیگر ائمہ کے نزدیک جائز نہیں۔ اور روایات میں بھی اختلاف ہے۔ تفصیل ”صفة المناسک“ میں آئے گی۔

دوسری صورت: کبھی نص میں جو لفظ استعمال کیا گیا ہے، اس کے معنی کی تعیین میں دشواری پیش آتی ہے۔ کیونکہ

بعض الفاظ ایسے ہوتے ہیں کہ ان کی جامع مانع تعریف ممکن نہیں ہوتی۔ بلکہ تقسیم کر کے دراقسام کی تعریف کر کے ہی مقسم کو سمجھا جاسکتا ہے۔ جیسے اہل معانی فصاحت کی تعریف نہیں کر سکے۔ وہ اس کی تین قسمیں کرتے ہیں اور ہر قسم کی تعریف کرتے ہیں اور اس ذریعہ سے مقسم (فصاحت) کو سمجھتے ہیں۔ یا مثال کے ذریعہ ہی اس لفظ کے معنی سمجھے جاسکتے ہیں۔ تفصیل بحث سادس کے باب ۱۳ میں گذر چکی ہے۔ پس ایسی صورت میں تین شکلیں ہوتی ہیں: ایک وہ جو یقیناً لفظ کا مصداق ہے، دوسری: وہ جو یقیناً لفظ کا مصداق نہیں ہے۔ اور تیسری: وہ جس میں تذبذب ہے کہ وہ لفظ کا مصداق ہے یا نہیں؟ یہی تیسری صورت حلال و حرام کے درمیان کی اشتباہ و ابہام کی صورت ہے۔

تیسری صورت: کبھی حکم کی ایک علت ہوتی ہے۔ اور ایک اس کا منشا ہوتا ہے۔ اب ایک ایسی صورت پیش آتی ہے کہ اس میں حکم کی علت تو پائی جاتی ہے، مگر منشا نہیں پایا جاتا، تو اس صورت میں حکم کیا ہوگا؟ اس میں اشتباہ ہو جاتا ہے۔ مثلاً: کوئی باندی خریدی جائے تو تبدل ملک سے استبرائے رحم واجب ہوتا ہے یعنی ایک حیض نے تک نیا مالک مقاربت نہیں کر سکتا۔ اس حکم کی علت تبدل ملک ہے۔ اور منشا نطفوں کو اختلاط سے بچانا ہے۔ اب اگر ایسی صورت پیش آئے کہ کسی ایسے نابالغ بچہ سے، جس سے جماع متصور نہیں، کوئی شخص باندی خریدے، تو کیا اس صورت میں بھی استبراء واجب ہوگا؟ علت: تبدل ملک وجوب کو چاہتی ہے۔ اور منشا عدم وجوب کو۔

پس ایسی اشتباہ و ابہام تمام صورتوں میں احتیاط لازم ہے۔ حدیث شریف میں اسی احتیاط کو ملحوظ رکھنے کی ہدایت کی گئی ہے، تاکہ آدمی کا دین محفوظ رہے اور اس کی آبرو پر حرف نہ آئے۔

فائدہ: فقہی ضابطہ بھی یہی ہے کہ: ”جہاں مراعات اختلاف سے مذہب کا مکروہ لازم نہ آتا ہو، احتیاط اولیٰ ہے“ مثلاً: مس ذکر سے اگر وضوء نہ بھی ٹوٹتی ہو، تاہم احتیاطاً دوبارہ وضوء کرنی چاہئے تو کیا حرج ہے؟ اسی طرح خروج دم اور قئے وغیرہ سے۔ اور احرام کی حالت میں نکاح درست بھی ہو، تاہم تاخیر کرنے میں اور احرام کھلنے کے بعد عقد کرنے میں کیا حرج ہے؟ یعنی ان صورتوں میں مذہب کا کوئی محذور لازم نہیں آتا۔ پس احتیاط والے پہلو پر عمل کرنا اولیٰ ہے۔ البتہ مقتدی کا احتیاطاً فاتحہ پڑھنا درست نہیں۔ کیونکہ مانعین فاتحہ کے نزدیک مقتدی کی قراءت مکروہ تحریمی ہے۔ پس اس احتیاط پر عمل کرنے سے مذہب کا مکروہ لازم نہ آئے گا۔

فائدہ: حضرت شاہ صاحب قدس سرہ نے حدیث کی شرح میں اشتباہ کی جو صورتیں بیان کی ہیں، وہ سب درست ہیں۔ مگر ایک صورت جو حدیث کا ماسبق لاجلہ الکلام ہے، اس کو ملحوظ ہونے کی وجہ سے چھوڑ دیا ہے۔ حالانکہ اسی کی وضاحت ضروری ہے۔ اور وہ یہ ہے:

کچھ چیزوں کی صحت ہر مسلمان جانتا ہے۔ اسی طرح کچھ چیزوں کی حرمت کا علم بھی سبھی لوگوں کو ہوتا ہے۔ مگر کچھ چیزیں ایسی ہوتی ہیں جن کا حکم شرعی عام مسلمانوں کو یا کسی خاص شخص کو معلوم نہیں ہوتا۔ مفتی ہی اس کا حکم جانتا ہے۔ ایسی

چیزوں کے بارے میں ایک مسلمان کا طرز عمل کیا ہونا چاہئے؟ یہ اس حدیث کا اصل مدعی ہے اور حدیث کا یہ جملہ کہ: لا یُدْری کثیر من الناس، اھی من الحلال ام من الحرام؟ اس کا واضح قرینہ ہے۔ پس حدیث شریف میں یہ ہدایت دی گئی ہے کہ جب تک اس چیز کا حکم شرعی معلوم نہ ہو جائے اس سے احتراز کیا جائے۔ یہ خیال کر کے کہ ابھی اس کا ناجائز ہونا طے نہیں ہے یا ہمیں معلوم نہیں ہے، اس کام کو کر لینا احتیاط کے خلاف ہے۔ معاملات میں ایسی صورتیں بکثرت پیش آتی ہیں۔ ان میں بے احتیاطی ایک مسلمان کے شایان شان نہیں۔ اس سے دین و دعار بھی ہو سکتا ہے، اور آبرو بھی حرف سکتا ہے۔ دینداری کی بات یہ ہے کہ محفوظ چراگاہ (حرام و مشتبہ امور) سے اپنے جانور و رو رہی رکھے، تاکہ بے خبری میں وہ چراگاہ میں منہ نہ مار لیں۔ اور ایب احتیاط و الامزان اسی وقت بن سکتا ہے جب آدمی کا دل سنور جائے۔ یہ بوئی اگر سنور جائے تو بیڑ پار ہے۔ غرض اس حدیث میں یہ امور کے سلسلہ میں جن کا حکم شرعی معلوم نہ ہو محتاط طرز عمل اپنانے کی ہدایت ہے۔

[۲۱] قوله صلى الله عليه وسلم: "الحلال بَيْنٌ، والحرام بَيْنٌ، وبينهما مشبهات، فمن اتقى الشبهات فقد استبرأ لديهِ وعِرْضه"

أقول: قد تعارض الوجود في المسألة، فتكون السنة حينئذ الاستبراء والاحتياط، فمن التعارض: [الف] أن تختلف الرواية تصريحاً، كمس الذكر، هل ينقض الوضوء؟ أثبتته البعض، ونفاه الآخرون، ولكل واحد حديث يشهد له، وكذلك النكاح للمحرم، سرّعه طائفة، ونفاه آخرون، واختلفت الرواية. [ب] ومنه: أن يكون اللفظ المستعمل في ذلك الباب غير منضبط المعنى، يكون معلوماً بالقسمة والمثال، ولا يكون معلوماً بالحدّ الجامع المانع، فيخرج ثلاث مواد: مادة يُطلق عليه اللفظ يقيناً، ومادة لا يطلق عليها يقيناً، ومادة لا يدري هل يصح الإطلاق عليها أم لا؟ [ج] ومنه: أن يكون الحكم منوطاً يقيناً بعلة، هي مظنة لمقصد يقيناً، ويكون نوع لا يوجد فيه المقصد، ويوجد فيه العلة، كالأمة المشتركة ممن لا يجمع مثله، هل يجب استبرأؤها؟ — فهذه وأمثالها يتأكد الاحتياط فيها.

ترجمہ: (۲۱) آنحضرت ﷺ کا ارشاد: "حلال واضح ہے اور حرام واضح ہے، وردوں کے درمیان اشتباہ والی چیزیں ہیں۔ پس جو شخص بجا اشتباہ والی چیزوں سے تو یقیناً اس نے براءت (پاکی) طلب کی اپنے دین اور اپنی آبرو کے لئے۔" میں کہتا ہوں: کبھی مسئلہ میں جہتیں متعارض ہوتی ہیں۔ پس ہوتی ہے ہدایت نبوی اس وقت میں براءت طلب کرنا اور احتیاط برتنا۔ پس تعارض (کی صورتوں میں) سے ہے:

(الف) یہ بات کہ صراحۃً روایتیں مختلف ہو جائیں۔ جیسے مس ذکر: کیا وضوء کو توڑتا ہے؟ ثابت کیا نقص کو بعض نے،

اور نفی کی اس کی دوسروں نے۔ اور ہر ایک کے لئے حدیث ہے جو اس کے لئے گواہی دیتی ہے۔ اور جیسے محرم کا نکاح۔ جائز قرار دیا اس کو ایک جماعت نے اور نفی کی اس کی دوسروں نے اور مختلف ہوئیں روایتیں۔

(ب) اور تعارض میں سے: یہ ہے کہ اس مسئلہ میں استعمال کیا جانے والا لفظ ایسا ہو کہ اس کے معنی منضبط نہ ہوں۔ وہ لفظ جانا جاتا ہو تقسیم اور مثال کے ذریعہ، اور نہ جانا جاتا ہو جامع مانع تعریف کے ذریعہ۔ پس نکلیں گی تین صورتیں: ایک صورت: جس پر لفظ یقیناً بولا جاتا ہے۔ اور دوسری صورت: جس پر لفظ یقیناً نہیں بولا جاتا۔ اور تیسری صورت: نہیں معلوم کہ اس پر لفظ کا اطلاق صحیح ہے یا نہیں؟

(ج) اور تعارض میں سے: یہ ہے کہ حکم معلق ہو بالیقین کسی ایسی علت کے ساتھ جو کہ یقیناً احتمالی جگہ ہو کسی مقصد کے لئے۔ اور ہو ایک قسم جس میں وہ مقصد (مثلاً) یقیناً نہ پایا جاتا ہو، اور اس میں علت پائی جاتی ہو۔ جیسے اس شخص سے خریدی ہوئی باندی جس کا ہندو جماع نہیں کرتا۔ کیا واجب ہے اس کا استبراء؟ پس یہ اور ان کے مانند مؤکد ہے ان میں احتیاط۔



قرآن کی پانچ قسمیں اور ان پر عمل کا طریقہ

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا:

”قرآن کریم پانچ صورتوں پر اتارا گیا ہے: حلال اور حرام اور محکم اور متشابہ اور امثال۔ پس حلال کو حلال جانو، اور

حرام کو حرام جانو، اور محکم پر عمل کرو، اور متشابہ پر ایمان لاؤ، اور امثال سے عبرت پکڑو“ (مشکوٰۃ حدیث ۱۸۲ باب الاعتصام)

تشریح: اس حدیث میں جو قرآن کریم کی پانچ قسمیں بیان کی گئی ہیں، وہ ایک تقسیم کی اقسام نہیں ہیں، بلکہ متعدد تقسیموں کی اقسام ہیں۔ اور قاعدہ یہ ہے کہ ایک تقسیم کی اقسام میں تو منافات ہوتی ہے مگر دو قسموں کی اقسام میں کوئی تضاد نہیں ہوتا۔ وہ ایک ساتھ جمع ہو سکتی ہیں پس ایک ہی آیت میں محکم و حلال دونوں جمع ہو سکتے ہیں۔ جیسے اصول فقہ والوں نے قرآن کی چار تقسیمات کی ہیں۔ جن سے ہیں اقسام حاصل ہوتی ہیں پس ہر تقسیم کی اقسام متباہن ہوگی۔ خاص اور عام جمع نہیں ہو سکتے، مگر دو تقسیموں کی اقسام جمع ہو سکتی ہیں۔ عبارة النص، ظاہر اور خاص تینوں ایک ساتھ جمع ہو سکتے ہیں۔ اسی طرح ایک تقسیم کی رو سے قرآن کی دو قسمیں ہیں: حلال اور حرام اور دوسری تقسیم کی رو سے بھی دو قسمیں ہیں: محکم اور متشابہ۔ پس حلال و حرام تو جمع نہیں ہو سکتے، مگر حلال اور محکم یا حرام اور محکم جمع ہو سکتے ہیں۔

اس کے بعد یہ بات جانی چاہئے کہ اصول دین میں سے: متشابہ آیات و احادیث میں غور نہ کرنا ہے۔ متشابہات میں سے جو آیات و احادیث امور آخرت سے متعلق ہیں ان کے بارے میں تو امت کا اجماع ہے کہ وہ ظاہر پر محمول ہیں، پس ان میں تو کوئی اشتباہ باقی نہیں رہا۔ اور زندان میں تاویل جائز ہے۔ اور باقی متشابہات میں سے بہت سی آیات

واحدیث میں وہ باتیں مذکور ہیں جن کے بارے میں معلوم نہیں کہ ان کے حقیقی معنی مراد ہیں یا مجازی معنی میں سے جو قریب ترین معنی ہیں وہ مراد ہیں۔ مثلاً: صفات تشابہات کی آیات واحدیث جن میں وجہ، ید، استواء اور نزول وغیرہ صفات آئی ہیں: تو ان کے حقیقی معانی مراد ہیں یا ذات، مدد، علیہ اور توجہ کا متعطف ہونا مراد ہے؟ یہ بات معلوم نہیں، پس ان میں غور کرنے کی کوئی صورت نہیں۔ اس لئے حدیث میں تشابہ پر ایمان لانے کا حکم دیا گیا ہے۔

[۲۲] قوله صلى الله عليه وسلم: "نزل القرآن على خمسة وجوه: حلال، وحرام، ومحكم، ومتشابه، وأمثال"

أقول: هذه الوجوه أقسام للكتاب، ولو بتقسيمات شتى، فلا جرم ليس فيها ثمانع حقيقي، فالحكم يكون تارةً حلالاً، وأخرى حراماً.

ومن أصول الدين: ترك الخوض بالعقل في المتشابهات من الآيات والأحاديث. ومن ذلك أمور كثيرة، لا يُدرى أريد حقيقة الكلام أم أقرب مجاز إليها؟ وذلك فيما لم يُجمع عليه الأئمة، ولم ترتفع فيه الشبهة. والله أعلم.

ترجمہ: (۲۲) آنحضرت ﷺ کا ارشاد: "اتر ہے قرآن پانچ طرح پر: حلال اور حرام و محکم اور متشابہ اور مثالی" میں کہتا ہوں۔ یہ صورتیں کتاب اللہ کی قسمیں ہیں، اگرچہ مختلف تقسیموں سے ہوں۔ پس یقیناً یہ بات ہے کہ ان میں حقیقی تثنائی نہیں۔ پس حکم کبھی ہوتا ہے حلال اور کبھی حرام (یعنی یہ دونوں جمع نہیں ہو سکتے) اور اصول اسلام میں سے ہے: غور نہ کرنا عقل کے ذریعہ تشابہ آیات واحدیث میں۔ اور ان تشابہات میں سے بہت سی چیزیں: نہیں جانا جاتا کہ آیا کلام کے حقیقی معنی مراد لئے گئے ہیں یا حقیقی معانی سے قریب ترین مجازی معنی مراد لئے گئے ہیں؟ اور یہ (نہ جاننا) ان آیات واحدیث میں ہے جن پر امت نے اتفاق نہیں کیا اور جن کے سلسلہ میں اشتباہ رفع نہیں ہوا (اور جو امور آخرت سے متعلق آیات واحدیث ہیں، ان کے بارے میں امت میں اتفاق ہے کہ ان کی حقیقی معانی مراد ہیں۔ پس وہ تشابہات کے زمرہ میں شامل نہیں) باقی اللہ تعالیٰ بہتر جانتے ہیں۔

(الحمد لله! باب الاعتصام بالکتاب والسنة اور کتاب العلم کی احادیث کی شرح مکمل ہوئی)



دوسری قسم

تفصیل وار احادیث مرفوعہ کے اسرار و حکم کا بیان

کتاب الطہارۃ

- باب (۱) طہارت کے سلسلہ کی اصولی باتیں
- باب (۲) فضیلت وضوء
- باب (۳) وضوء کا طریقہ
- باب (۴) آداب وضوء
- باب (۵) نواقض وضوء کا بیان
- باب (۶) خفین پر مسح کا راز
- باب (۷) غسل کا طریقہ
- باب (۸) غسل واجب کرنے والی چیزوں کا بیان
- باب (۹) جنبی اور بے وضوء کے لئے کیا کام جائز ہیں اور کیا ناجائز؟
- باب (۱۰) تیمم کا بیان
- باب (۱۱) قضائے حاجت کے آداب
- باب (۱۲) فطرت کی باتیں اور ان سے لگتی چیزیں
- باب (۱۳) پانی کے احکام
- باب (۱۴) نجاستوں کو پاک کرنے کا طریقہ

باب — ۱

طہارت کے سلسلہ کی اصولی باتیں

طہارت کی اقسام

طہارت کی تین قسمیں ہیں:

پہلی قسم: حدث (نجاست حکمیہ) سے طہارت یعنی جن حالتوں میں وضوء یا غسل واجب ہوتا ہے، ان حالتوں میں وضوء یا غسل کر کے پاکی حاصل کرنا۔

دوسری قسم: ظاہری گندگی (نجاست حقیقیہ) سے طہارت۔ خواہ وہ بدن پر لگی ہو، یا کپڑوں پر، یا جگہ پر۔
تیسری قسم: جسم کے مختلف حصوں میں جو میل کچیل پیدا ہوتا ہے اس کی صفائی کرنا۔ جیسے منہ اور دانتوں کی صفائی، ناک کے نتھنوں کی صفائی، اور بغل اور زیر ناف کے بال اور ناخن کاٹنا۔

فائدہ: طہارت کی پہلی قسم کا تعلق اصول پر سے ہے یعنی احداث سے طہارت ایک عبادت ہے۔ وضوء اور غسل شرعی احکام ہیں۔ اور طہارت کی باقی دو قسموں کا تعلق ارتقا قات (آداب معیشت) اور اقتضائے طبیعت سے ہے۔ چنانچہ دنیا کی تمام متمدن اقوام ان کا اہتمام کرتی ہیں۔ وہ انسان کا فطری اقتضاء ہیں اس لئے وہ تمام اقوام و ملل میں رائج ہیں اور وضوء اور غسل صرف مسلمانوں میں رائج ہیں۔

حدث و طہارت کی پہچان

حدث کیا چیز ہے؟ اور طہارت کی حقیقت کیا ہے؟ اس کا مدار انبیائے کرام علیہم الصلوٰۃ والسلام کے ذوق و وجدان پر ہے۔ کیونکہ وہ ایسے عالی نفوس والے ہیں جن میں ملکوتی انوار ظاہر ہوئے ہیں۔ وہ جس حالت کے پیش آنے پر انقباض محسوس کرتے ہیں وہ حدث ہے۔ اور جس حالت میں سرور و انبساط محسوس کرتے ہیں وہ طہارت ہے۔

طہارت کی شکلوں اور موجبات طہارت کی پہچان:

احداث سے پاکی کیسے حاصل کی جائے؟ اور وہ کیا اسباب ہیں جو طہارت کو لازم کرتے ہیں؟ اس کا مدار ملل

سابقہ کے مسلمات پر ہے۔ یہود و نصاریٰ اور مجوس میں اور مت اسماعیلی کی باقی ماندہ تعلیمات میں جو باتیں مشہور تھیں، وہ ان دونوں باتوں کی بنیاد ہیں۔ یہ ملتیں نجاست حکمیہ کی دو قسمیں کرتی تھیں: اصغر اور اکبر۔ اسی طرح طہارت کی بھی دو قسمیں کرتی تھی: اصغر اور اکبر۔ اور عربوں میں غسل جنابت کا رواج عام تھا۔ اس لئے نبی کریم ﷺ نے پاکی کی دو قسموں کو حدیث کی دو قسموں پر تقسیم کیا۔ حدیث اکبر کی صورت میں طہارت کبریٰ رکھی۔ کیونکہ یہ حدیث (جنابت اور حیض) بہت کم پیش آتا ہے۔ اور جب وہ پیش آتا ہے تو آلودگی بہت ہوتی ہے۔ اور نفس کسی ایسے سخت عمل کے ذریعہ تنبیہ کا محتاج ہوتا ہے جو روز بروز نہ کیا جاتا ہو یعنی غسل کے ذریعہ اس کو چوکنا کرنا ضروری ہوتا ہے۔ اور حدیث اصغر کی صورت میں طہارت صغریٰ رکھی۔ کیونکہ یہ حدیث (بول و براز) بکثرت پیش آتا ہے۔ اور اس میں آلودگی کم ہوتی ہے۔ اور اس میں نفس کو معمولی تنبیہ بھی کافی ہو جاتی ہے۔

حدیث کیا ہے؟

حدیث بہت سی چیزیں ہو سکتی ہیں۔ جن کو ذوق سلیم رکھنے والے جانتے ہیں۔ مثلاً: گالی بکنا، اولیاء سے عداوت رکھنا، اور گندے تصورات ان سب میں حدیث کے معنی ہیں۔ ان سے بھی سلیم الفطرت لوگوں کو انقباض ہوتا ہے۔ مگر وہ چیز جس کا عام لوگوں کو مخاطب بنایا جائے یعنی جسے آئینی شکل دی جائے، وہ کوئی ایسی چیز ہونی چاہئے جو خسی طور پر متنبہ ہو، جس کا نفس پر اثر واضح ہو، تاکہ اس کے ذریعہ بر ملا روک ٹوک کی جا سکے۔ کہا جاسکے کہ تیری ریح خارج ہوگئی، وضوء کر۔ چنانچہ شریعت نے پیٹ کے قرقر کو حدیث قرار نہیں دیا۔ بلکہ درج ذیل تین وجوہ سے سمیلین سے نکلنے والی چیزوں کو حدیث قرار دیا ہے:

پہلی وجہ: پیٹ کا بولنا معلوم المقدار نہیں یعنی یہ متعین نہیں کیا جاسکتا کہ کتنے اختلاج کو حدیث قرار دیا جائے۔ نیز پیٹ کے گڑگڑانے کو حدیث قرار دینے کی صورت میں جب وہ اختلاج پایا جائے گا، تو وضوء کے ذریعہ اس کا مداوا نہیں کیا جاسکتا۔ کیونکہ وضوء ایک بیرونی چیز ہے جو باطن پر اثر انداز نہیں ہو سکتی یعنی وضوء سے پیٹ کا اختلاج ختم نہیں ہو سکتا۔ اور سمیلین سے نکلنے والی چیزیں محسوس ہیں۔ اس لئے انکی مقدار کی تعین بھی کی جاسکتی ہے، اور خارج کا خارجی تدبیر سے علاج بھی ممکن ہے۔

دوسری وجہ: جب سمیلین سے کوئی چیز نکلتی ہے تو نفس کو انقباض ہوتا ہے۔ اور اس انقباض کا آدمی میں پیکر محسوس پایا جاتا ہے۔ یعنی نجاست کے ساتھ جو جسم آلودہ ہوتا ہے وہ اس انقباض کا واضح نائب (قائم مقام) ہے۔ اس لئے سمیلین سے نکلنے والی چیز کو حدیث گردانا جاسکتا ہے۔ اور پیٹ کے بولنے سے بھی اگرچہ نفس منقبض ہوتا ہے۔ مگر اس کا پیکر محسوس اور واضح نائب موجود نہیں، کیونکہ اس سے جسم آلودہ نہیں ہوتا، اس لئے اس کو حدیث قرار دینا مشکل ہے۔

تیسری وجہ: وضوء کا نفس پر اثر اس وقت پڑتا ہے جب نفس کا حدث میں اشتغال ختم ہو جائے اور اس کی مصروفیت نجاست نکل جانے ہی سے ختم ہو سکتی ہے، کیونکہ پیٹ کا بولنا جب تک جاری ہے حدث کی حالت مستمر ہے۔ پس اس حالت میں وضوء اثر انداز نہیں ہو سکتا۔

فائدہ: اور پیٹ کی گز بڑ ایک طرح سے حالت حدث ہے اس پر تنبیہ اس حدث میں آئی ہے جس میں فرمایا گیا ہے کہ: ”تم میں سے کوئی شخص اس حالت میں نماز نہ پڑھے کہ اس سے دو گندی چیزیں (پیشاب اور پاخانہ) مزاحمت کر رہی ہوں“ (مسلم ۵: ۲۷۷ مصری واللفظ لابی عوانہ ۱۶۰۲) یعنی چھوٹی بڑی حاجت کے شدید تقاضے کی صورت میں نماز نہیں پڑھنی چاہئے کہ یہ بھی گو نہ حدث کی حالت ہے، کامل طہارت کی حالت نہیں ہے۔

طہارتیں کیا ہیں؟

وہ چیزیں جن کو پاکی قرار دیا جاسکتا ہے بہت ہیں۔ جیسے خوشبو لگانا، ایسے اذکار اور ایسی دعائیں مانگنا جو پاکی کی خصلت یاد دلائیں۔ جیسے یہ دعا کرنا کہ الہی! مجھے گناہوں اور گندگیوں سے پاک فرما۔ اور یہ دعا کہ الہی! مجھے گناہوں سے بے یسا پاک کر دے جیسا کہ ابراہیم کیل سے پاک کیا جاتا ہے، اسی طرح تبرک جگہ میں پہنچنا، اور اس قسم کی دوسری چیزوں سے بھی نفس میں سرور و انبساط پیدا ہوتا ہے، جو وضوء و غسل سے پیدا ہونے والی حالت کے مشابہ ہے، اس لئے اس کیفیت کو بھی پاکی کہہ سکتے ہیں۔

غرض ایسی چیزیں بہت ہیں جن میں طہارت کے معنی پائے جاتے ہیں۔ مگر ان میں سے ہر چیز کو پاکی قرار نہیں دیا جاسکتا۔ پاکی اسی چیز کو قرار دیا جاسکتا ہے اور عام لوگوں کو اسی کا مخاطب بنایا جاسکتا ہے جس کے کرے کا کوئی طریقہ متعین ہو، اور جس کو ہر جگہ ہر شخص آسانی سے کر سکے، اور جس کا اثر واضح طور پر نفس پر پڑے، اور جس کو دنیا کے تمام مذاہب نے طہارت تسلیم کیا ہو۔ ایسی چیزیں صرف دو ہیں: وضوء اور غسل۔

وضوء: دراصل جسم کے اطراف کو دھونے کا نام ہے۔ شریعت نے طرف اسی میں سے سر اور چہرے کو لیا ہے۔ سر پر مسح کرنے کا حکم دیا ہے کیونکہ اس کو بار بار دھونے میں حرج ہے۔ اور چہرہ کو فقط وجہ سے منضہ دیا ہے یعنی جس قدر حصہ سے مواجہہ (سامنہ) ہوتا ہے وہ چہرہ ہے اس کو دھونے کا حکم دیا۔ اور بیچ سے دونوں ہاتھوں و کہنیوں سمیت لیا، کیونکہ اس سے کم مقدار دھونے کا طبیعت پر کوئی واضح اثر نہیں پڑتا اور طرف اسفل سے دونوں پیروں کو گھنٹوں سمیت لیا۔ کیونکہ گھنٹوں کے ساتھ قدم ایک کھل عضو ہے، اس سے کم مقدار عضو نام نہیں۔

اور غسل: دراصل سارے بدن کو دھونے کا نام ہے۔

اور موجبات وضوء: دراصل وہ چیزیں ہیں جو سمیلین سے نکلتی ہیں۔ اور دیگر احداث جیسے قنہ، پیپ اور خون بعض

علماء کے نزدیک اور مس ذکر اور مس عورت دوسرے حضرات کے نزدیک، یہ سب ماحرج من السبیلین کے ساتھ ملحق ہیں۔ اس لئے کہ ان سے بھی نفس منقبض ہوتا ہے۔

اور موجبات غسل: دو ہیں: صحبت اور حیض و نفاس۔ ان دونوں چیزوں کا موجب غسل ہونا قدیم عربوں میں تقریباً مسلم تھا۔ فائدہ: شارع نے بھی ان دونوں پاکیوں کو مستم رکھا ہے۔ اور ان کے احکام متعین کئے ہیں۔ اور تعین احکام میں نہ تو تہذیب کے ادنیٰ درجہ کا اعتبار کیا ہے، نہ اعلیٰ درجہ کو پیش نظر رکھا ہے، بلکہ عربوں کی متوسط تہذیب کو ملحوظ رکھا ہے۔ اور یہ بات صرف طہارت کے باب ہی میں نہیں، بلکہ معیشت و عمرانیات کی جو بھی باتیں بیان کی ہیں، ان میں اسی متوسط حالت کا لحاظ کیا ہے۔ اور قوانین بناتے وقت اس بات کا بھی لحاظ کیا ہے کہ بالکل نئے قوانین نہ بنائے جائیں۔ بلکہ عربوں میں ان دونوں طہارتوں کے جو طریقے رائج تھے انہی کو سنوار دیا جائے، اور ان کے آداب کی تعین کی جائے، جیسے پندرہ دن میں ناخن اور زینف کاٹ لینے چاہئیں، اور چالیس دن سے زیادہ نہ کاٹنا مکروہ تحریمی ہے۔ اسی طرح جو چیزیں مشتبہ تھیں، ان کے احکام پوری وضاحت کے ساتھ متعین کئے۔ جیسے ڈاڑھی اور مونچھ میں امتیاز کیا گیا، اول کو باقی رکھنے کا اور ثانی کو مبالغہ کے ساتھ کاٹنے کا حکم دیا۔ کیونکہ لوگوں میں سے کوئی تو دونوں کو کاٹتا ہے، اور کوئی دونوں کو چھوڑتا ہے اور کوئی ڈاڑھی کاٹتا ہے اور مونچھیں بڑھاتا ہے۔ اسلام میں یہ سب صورتیں ممنوع ہیں۔

عرب ڈاڑھی اور مونچھ دونوں بڑھاتے تھے۔ عربی میں مونچھ کو شارب (پینے والی) کہتے ہیں۔ کیونکہ وہ کھانے پانی میں آلودہ ہوتی تھی۔ اور ایرانی ڈاڑھی مونڈھتے تھے اور مونچھیں بڑھاتے تھے۔ اسلام نے حکم دیا کہ ڈاڑھی بڑھائی جائے، اور مونچھوں کو پست کیا جائے، تاکہ اسلامی چہرہ سب سے ممتاز ہو جائے۔

اسی طرح اگر کوئی چیز مبہم تھی تو شریعت نے اس کا پیمانہ مقرر کیا۔ مثلاً: یہ بات کہ بدن میں میل کچیل پیدا ہوا یا نہیں؟ ایک مبہم چیز ہے۔ عام لوگوں کے لئے اس کا فیصلہ مشکل ہے۔ کیونکہ کوئی تو روز نہ نہاتا ہے، اور کوئی ہفتوں مہینوں نام نہیں لیتا۔ اس لئے اسلام نے ہفتہ کی مقدار متعین کی۔ اور جمعہ کے دن نہانا مستنون کیا۔ کیونکہ اتنی مدت گزرنے پر عام طور پر جسم میں میل کچیل پیدا ہو ہی جاتا ہے۔

﴿من أبواب الطهارة﴾

اعلم أن الطهارة على ثلاثة أقسام.

[۱] طهارة من الحدث.

[۲] وطهارة من الجاسة المتعلقة بالبدن، أو الثوب، أو المكان.

[۳] وطهارة من الأوساخ الباقية من البدن، كشعر العانة، والأظفار، والدّرَن.

تصحیح: فی الحالۃ یہی جگہ اصل میں اور تینوں مخطوطوں میں للحالۃ تھا۔ میں نے دوسرے فی الحالۃ کے قرینہ سے صحیح کی ہے۔

والأمور التي فيها معنى الحدث كثيرة جدًا، يعرفها أهل الأذواق السليمة، لكن الذي يصلح أن يخاطب به الناس كافة: ما هو منضبط بأمور محسوسة، ظاهرة الأثر في النفس، يمكن المواخذة به جهرة، فلذلك:

تُعَيَّن أن لا يُدار الحكم على اشتغال النفس بما يختلج في المعدة، ولكن يُدار على خروج شيء من السيلين، فإن الأول غير مضبوط المقدار، وإذا تمكَّن لا يرفعُه الضوء من خارج، والثاني معلوم بالحس.

وأيضاً: فلمعنى انقباض النفس فيه شبح محسوس، وخليفته ظاهرة، وهي التلخُّع بالنجاسة. وأيضاً: إنما يؤثر الضوء عند زوال اشتغال النفس، وذلك بالخروج، وقد نبّه النبي صلى الله عليه وسلم في قوله: "لا يصل أحدكم وهو يدافع الأختان": أن نفس الاشتغال فيه معنى من معاني الحدث.

ترجمہ: وروہ چیزیں جن میں حدث کے معنی (انقباض) ہیں بہت زیادہ ہیں۔ پہچانتے ہیں ان کو سلیم ذوق رکھنے والے۔ البتہ وہ چیز جو اس قابل ہے کہ اس کے ذریعہ تمام لوگوں کو خطاب کیا جائے یعنی سب کو اس کا حکم دیا جائے، وہ وہی ہے جو محسوس چیزوں کے ساتھ منضبط ہو، جس کا اثر نفس میں واضح ہوتا کہ اس کے ذریعہ علی الاعیان دارو گیر ہو سکے، پس اسی وجہ سے:

متعین کی گئی یہ بات کہ حکم دائر نہ کیا جائے نفس کی مشغولیت پر اس چیز کے ساتھ جو پیٹ میں گڑ گڑ کرتی ہے۔ بلکہ حکم دائر کیا جائے سہیلین سے کسی چیز کے نکلنے پر۔ اس لئے کہ اول کی مقدار منضبط نہیں ہے۔ اور جب وہ پایا جائے گا تو نہیں رفع کرے گا اس کو باہر سے وضوء کرنا۔ اور دوسری چیز خفی طور پر معلوم ہے۔

اور نیز: نفس کے انقباض کے معنی کے لئے (اس میں لفظ معنی زائد ہے، مراد انقباض ہے) آدمی میں پیکر محسوس ہے۔ اور اس کا نائب واضح ہے (مطف تفسیری ہے۔ پیکر اور خلیفہ ایک ہی چیز ہیں) اور وہ نائب نجاست کے ساتھ لت پت ہوتا ہے۔

اور نیز: وضوء اثر انداز ہوتا ہے نفس کی مشغولیت کے ختم ہونے کی صورت ہی میں۔ اور وہ (مشغولیت کا ختم ہونا) نجاست نکلنے سے ہے۔ اور تحقیق آگاہ فرمایا نبی ﷺ نے اپنے ارشاد لا یصل إلخ میں اس بات پر کہ خود مشغولیت، اس میں حدث کے معانی میں سے کوئی معنی ہیں (یعنی اس سے بھی گو نہ انقباض ہوتا ہے)

تصحیح: لیکن المؤاخذه اصل میں لتمکن المؤاخذه تھا۔ تصحیح تینوں مخطوطوں سے کی ہے۔ یدافعہ
الاحسان اصل میں یدافع الاخشیث تھا۔ تصحیح تینوں مخطوطوں اور سنہ ابی عوانہ سے کی ہے دافعہ مزاحمت کرنا۔
اخث (اسم تفضیل) نہایت ناپاک۔ یہ فاعل ہے۔

والأمور التي فيها معنى الطهارة كثيرة، كالنَّظِيب، والأَذْكَار المَذْكُورَة لهذه الخَلَّة، كقوله:
”اللَّهُمَّ اجْعَلْنِي مِنَ التَّوَابِينَ واجْعَلْنِي مِنَ الْمُتَطَهِّرِينَ“ وقوله: ”اللَّهُمَّ نَقِّنِي مِنَ الْخَطَايَا، كَمَا
نَقَّيْتَ الثَّوْبَ الْأَبْيَضَ مِنَ الدَّنَسِ“ والحُلُولُ بالمَوَاضِعِ الْمُتَبَرِّكَةِ، ونحو ذلك، لكنَّ الذي
يُصْلَحُ أَنْ يَخَاطَبَ بِهِ جَمَاهِرُ النَّاسِ: مَا يَكُونُ مُنْضَبْطًا مُتَبَسِّرًا لَهُمْ كُلُّ حِينٍ وَكُلِّ مَكَانٍ، وَالَّذِي
يُحَسُّ أَثَرَهُ بَادِي الرَّأْيِ، وَالَّذِي جَرَى عَلَيْهِ طَوَائِفُ الْأُمَمِ.

وأصل الوضوء: غَسْلُ الْأَطْرَافِ، فَضَبْطُ الْوُجْهِ بِمَا ضَطَّهُ، وَالْيَدَيْنِ إِلَى الْمِرْفَقَيْنِ، لِأَن
دُونَ ذَلِكَ لَا يُحَسُّ أَثَرُهُ، وَالرَّجْلَيْنِ إِلَى الْكَعْبَيْنِ، لِأَن دُونَ ذَلِكَ لَيْسَ بِعَضْوٍ تَامٍّ، وَجَعَلَ وَظِيفَةً
الرَّأْسِ الْمَسْحَ، لِأَن غَسْلَهُ نَوْعٌ مِنَ الْحَرَجِ.

وأصل الْغُسْلِ: تَعْمِيمُ الْبَدَنِ بِالْمَاءِ.

وأصل مَوْجِبِ الْوُضُوءِ: الْخَارِجُ مِنَ السَّيْلِ، وَمَا سَرَى ذَلِكَ مَحْمُولٌ عَلَيْهِ.

وأصل مَوْجِبِ الْغُسْلِ: الْجَمَاعُ، وَالْحَيْضُ، وَكَانَ هَذَيْنِ الْأَمْرَيْنِ كَانَا مُسْلِمِينَ فِي الْعَرَبِ
قَبْلَ النَّبِيِّ صَلَّى اللَّهُ عَلَيْهِ وَسَلَّمَ.

وأما الْقِسْمَانِ الْآخِرَانِ مِنَ الطَّهَارَةِ: فَمَا خُوذَانِ مِنَ الْإِرْتِفَاقَاتِ، فَإِنَّهُمَا مِنْ مَقْتَضَى أَصْلِ
طَبِيعَةِ الْإِنْسَانِ، لَا يَنْفَكُ عَنْهُمَا قَوْمٌ وَلَا مَلَّةٌ، وَالشَّارِعُ اعْتَمَدَ فِي ذَلِكَ عَلَى مَا عِنْدَ الْعَرَبِ الْقَحْ
مِنَ الرِّفَاقَةِ الْمُتَوَسُّطَةِ، كَمَا اعْتَمَدَ عَلَيْهِ فِي سَائِرِ مَا ضَبَطَ مِنَ الْإِرْتِفَاقَاتِ، فَلَمْ يَزِدِ النَّبِيَّ صَلَّى
اللَّهُ عَلَيْهِ وَسَلَّمَ عَلَى تَعْيِينِ الْآدَابِ، وَتَمْيِيزِ الْمَشْكَلِ، وَتَقْدِيرِ الْمَسْهَمِ.

ترجمہ: اور وہ چیزیں جن میں طہارت کے معنی (سرور و انبساط) ہیں بہت ہیں۔ جیسے خوشبو لگانا۔ اور یہ خصلت
یعنی طہارت کو یاد دلانے والے اذکار، جیسے تَاکَل کا قول: اللّٰهُمَّ اجْعَلْنِي اِلٰخ اور قَاکَل کا قول: اللّٰهُمَّ نَقِّنِي اِلٰخ اور
بابرکت جگہوں میں اترنا، اور اس جیسی چیزیں۔ لیکن وہ چیز جو صلاحیت رکھتی ہے کہ اس کے ذریعہ عام لوگوں کو مخاطب
بنایا جائے یعنی ان کو بتلائی جائے، وہ ہے جو منضبط ہو، آسان ہو لوگوں کے لئے ہر وقت میں اور ہر جگہ میں اور جس کا اثر
محسوس کیا جائے واضح طور پر، اور جس پر چلتے رہے ہوں تمام مذاہب۔

اور وضو کی اصل اطراف بدن کا دھونا ہے۔ پس شارع نے چہرے کو منضبط کیا اس چیز کے ساتھ جس کے ساتھ اس کو

منضبط کیا۔ اور دونوں ہاتھوں کو کہنیوں سمیت منضبط کیا۔ اس لئے کہ اس سے کم نہیں محسوس کیا جاتا اس کا اثر۔ اور دونوں پیروں کو ٹخنوں سمیت منضبط کیا، اس لئے کہ اس سے کم نہیں ہے عضو تام۔ اور گردانا سر کا حکم مسح۔ اس لئے کہ اس کا دھونا ایک طرح کی پریشانی ہے۔

اور غسل کی اصل: سارے ہی بدن کو دھونا ہے۔

اور وضوء واجب کرنے والی چیزوں کی اصل: وہ چیز ہے جو سمیلین سے نکلتی ہے۔ اور جو چیزیں اس کے علاوہ ہیں وہ اس پر محمول ہیں یعنی ان کو سمیلین سے نکلنے والی چیز کا حکم دیا گیا ہے۔

اور غسل واجب کرنے والی چیزوں کی اصل: جماع اور حیض ہیں۔ اور گویا یہ دونوں چیزیں مسلم تھیں عربوں میں نبی ﷺ سے پہلے۔

ربی طہارت کی دوسری دو قسمیں: تو وہ دونوں لی ہوئی ہیں ارتقا قات سے۔ پس بیشک وہ دونوں صہ رتیں انسان کی طبیعت کی اصل کا مقتضی ہیں (اس میں لفظ اصل زائد ہے) نہیں جدا ہوتی ان دونوں سے کوئی قوم اور نہ کوئی ملت۔ اور شارع نے اعتماد کیا ہے ان دونوں طہارتوں میں اس چیز پر جو خالص عربوں کے پاس تھیں۔ درمیانی تمدن سے، جیسا کہ اعتماد کیا ہے اس پر دیگران چیزوں میں جو منضبط کی ہیں شارع نے ارتقا قات میں سے۔ پس نہیں زیادہ کیا نبی ﷺ نے آداب کی تعیین پر، اور مشتبہ کے امتیاز پر، اور مبہم کا اندازہ کرنے پر۔

تصحیح بما صبطہ: تینوں مخطوطوں سے بڑھایا ہے۔ اصل میں نہیں تھا۔



باب — ۲

فضیلت وضوء

وہ احادیث جو وضوء کی فضیلت میں وارد ہوئی ہیں

پاکی آدھا ایمان ہے

پہلے ابواب الایمان میں یہ حدیث گزری ہے کہ پاکی آدھا ایمان ہے۔ اور وہیں ایمان کے چار معانی بھی بیان کئے گئے ہیں۔ چوتھے معنی ہیں: ”دل کا سکون و اطمینان“ یہ ایک وجدانی کیفیت ہے، جو طہارت و اخبات کے انوار کا مرکب ہے۔ جب آدمی مسلسل پاکی کا ہتھام کرتا ہے، اور اس کا دل بارگاہ خداوندی میں نیاز مند بنا رہتا ہے تو یہ نورانی

کیفیت پیدا ہوتی ہے، جو مؤمن کے لئے باعثِ طمانینت ہے۔ مذکورہ حدیث میں ایمان سے یہی حالت مراد ہے، قصدِ بقی قلبی مراد نہیں۔ اور اس کیفیت کے لئے ایمان کے بجائے احسان کا لفظ زیادہ موزون ہے۔ اور جب یہ کیفیت دو چیزوں (پاک اور نیا زندگی) کا مجموعہ ہے تو پاک یا یقین اس کا آدھا ہے۔

وضوء سے گناہ معاف ہوتے ہیں

حدیث — حضرت عثمان رضی اللہ عنہ سے مروی ہے کہ آنحضرت ﷺ نے فرمایا: جو شخص وضوء کرے، پس عمدہ وضوء کرے یعنی آداب کی رعایت کے ساتھ وضوء کرے، تو اس کے گناہ اس کے بدن سے نکلتے ہیں۔ یہاں تک کہ ناخنوں کے نیچے سے بھی نکل جاتے ہیں یعنی وہ خطوں سے بالکل پاک صاف ہو جاتا ہے۔

تشریح: جب پاکی کا اثر دل کی جڑ تک پہنچ جاتا ہے یعنی آدمی کا باطن پاک ہو جاتا ہے تو تین فائدے حاصل ہوتے ہیں: اول: وہ باطنی طہارت نفس کو مقدس بناتی ہے۔ دوم: وہ اس نفس کو مٹانے کی سڑی میں پروتی ہے۔ سوم: وہ بہت سے گندے احوال کو فراموش کرا دیتی ہے۔ پس طہارت باطنی کا جو خاصہ تھا یعنی گندے احوال کو فراموش کرا دینا وہ وضوء کو دیدیا گیا۔ پس وہ بھی گناہوں کی معافی کا سبب بن جاتا ہے۔ کیونکہ وضوء طہارت باطنی کا پیکر محسوس، احتمالی جگہ اور عنوان تعبیری ہے یعنی طہارت باطنی وضوء کے ذریعہ بھی حاصل کی جاتی ہے اور آدمی اپنی طہارت کو وضوء سے تعبیر بھی کرتا ہے کہتا ہے کہ میں پا وضوء ہوں۔

قیامت کے دن اعضائے وضو روشن ہوں گے

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: ”میری امت قیامت کے دن بلائی جائے گی، روشن پیشانی، سفید اعضاء، وضوء کے اثر سے، پس جو چاہے کہ اپنی پیشانی کی روشنی کو دراز کرے، تو چاہئے کہ کرے“ (مشکوٰۃ ۲۹۰)

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: ”مؤمن کو زیور پہنایا جائے گا جہاں تک وضوء کا پانی پہنچے گا“ (مشکوٰۃ ۲۹۱)

تشریح: طہارت باطنی کا پیکر محسوس اعضائے ضمسہ (چہرہ، دو ہاتھ اور دو پاؤں) کو دھونا ہے۔ پس طہارت باطنی کی وجہ سے نفس کو جو خوش عیشی حاصل ہوگی، وہ اُن اعضاء کے زیور، پیشانی کی روشنی اور ہاتھ پاؤں کی چمک کی صورت میں متشکل ہوگی۔ کیونکہ واقعاتِ خارجیہ کی بھی خوابوں کی طرح تعبیر ہوتی ہے۔ پس جس طرح خواب میں بزدلی ذمہ (بلی سے چھوٹا ایک جانور جس کی دم اور کان چھوٹے چھوٹے ہوتے ہیں) اور بہادری شیر کی شکل میں نظر آتی ہے۔ اسی طرح

طہارت باطنی کی برکت سے نفس کی لطف اندوزی زیور اور اعضائے وضوء کی چمک کی صورت اختیار کرے گی۔

ہمیشہ با وضوء رہنا ایمان کی نشانی ہے

حدیث — حضرت ثوبان رضی اللہ عنہ سے مروی ہے کہ آنحضرت ﷺ نے فرمایا: اسْتَقِيمُوا، وَلَنْ تُحْصُوا، وَاَعْلَمُوا أَنَّ خَيْرَ اَعْمَالِكُمُ الصَّلَاةُ، وَلَا يُحَافِظُ عَلَى الْوُضُوءِ اِلَّا مُؤْمِنٌ: ترجمہ: سیدھے رہو یعنی اعمال پر مستقیم رہو اور ہمیشہ سیدھی راہ چلو اور ہرگز تم اس کی طاقت نہیں رکھتے یعنی کامل استقامت تو بہت مشکل امر ہے، پس حتی الامکان مستقیم رہو۔ اور جان لو کہ تمہارے اعمال میں سب سے بہتر نماز ہے (یعنی تمام اعمال پر مستقیم نہ رہ سکو، تو کم از کم نماز کا اہتمام تو ضرور کرو، کیونکہ وہ عبادات میں سب سے عمدہ ہے، وراں کا مقدمہ وضوء ہے) اور وضوء پر محافطت نہیں کرتا مگر مؤمن (مشکوٰۃ ۲۹۲)

تشریح: ہمیشہ با وضوء رہنا ایک سخت دشوار عمل ہے۔ اس پر مداومت وہی شخص کر سکتا ہے جو طہارت کے معاملہ میں با بصیرت ہو (اس کی تفصیل بحث ۵ باب ۸ میں گزر چکی ہے) اور وضوء کے عظیم فوائد پر کامل یقین رکھتے ہو، اس لئے ہمیشہ با وضوء رہنے کو ایمان کی نشانی قرار دیا گیا ہے۔

﴿فَقُتِلَ الْوُضُوءُ﴾

[۱] قَالَ النَّبِيُّ صَلَّى اللَّهُ عَلَيْهِ وَسَلَّمَ: "الطُّهُورُ شَطْرُ الْإِيمَانِ"

أقول: المراد بالإيمان ههنا: هيئة نفسانية مركبة من نور الطهارة والإخبات، والإحسان أوضح منه في هذا المعنى، ولا شك أن الطهور شطره.

[۲] قوله صلى الله عليه وسلم: "من توضأ، فأحسن الوضوء، خرجت خطايا من جسده، حتى تخرج من تحت أظفاره"

أقول: السظافة المؤثرة في جذر النفس تُقدِّس النفس، وتُلحِقها بالملائكة، وتُنسِي كثيراً من الحالات الدنسية، فجعلت خاصيتها خاصية للوضوء الذي هو شُبْحُهَا وَمِطْنَتُهَا وَعَوَانُهَا.

[۳] قوله صلى الله عليه وسلم: "إن أمتي يُدْعَوْنَ يوم القيامة غُرّاً مُجْعَلِينَ من آثار الوضوء، فمن استطاع منكم أن يطيل غرته فليفعل" وقوله صلى الله عليه وسلم: "تبلغ الحلية من المؤمن حيث يبلغ الوضوء"

أقول: لما كان شُبْحُ الطهارة ما يتعلق بالأعضاء الخمسة، تَمَثَّلَ تَعَمُّدُ النَّفْسِ بِهَا حَلِيَةً لِتِلْكَ الأعضاء، وغرة وتحجيلة، كما يتمثل الجُبْنُ وَبَرٌّ، والشجاعة أَسَدًا.

[۴] قوله صلى الله عليه وسلم: "لا يحافظ على الوضوء إلا مؤمن"

أقول : لما كان المحافظة عليه شاقّة، لانتأني إلا ممن كان على بصيرة من أمر الطهارة،
موقّناً بنفعها الجسيم، جعلت علامة الإيمان.

ترجمہ: فضیلت وضوء: (۱) آنحضرت ﷺ کا ارشاد: ”پاکی آدھ ایمان ہے“ میں کہتا ہوں: یہاں ایمان سے مراد وہ ہیئت نفسانیہ ہے جو طہارت اور اخبات کے نور سے مرکب ہے۔ اور لفظ احسان، لفظ ایمان سے اس معنی کے لئے زیادہ موزون ہے۔ اور کوئی شک نہیں کہ پاکی اس ایمان کا نصف ہے۔

(۲) آنحضرت ﷺ کا ارشاد: جس نے وضوء کیا اس نے ”خ“ میں کہتا ہوں: وہ پاکی جو نفس کی جڑ میں اثر انداز ہونے والی ہے، وہ مقدس بناتی ہے نفس کو، اور ملاتی ہے اس کو فرشتوں سے، اور فراموش کر دیتی ہے بہت سے ناپاک حالات کو۔ پس گروانی گئی اس باطنی پاکی کی خاصیت اس وضوء کی خاصیت جو کہ وہ اس باطنی نظافت کا پیکر اور احتمالی جگہ اور عنوان تعبیری ہے۔

(۳) آنحضرت ﷺ کے دو ارشادات: (جن کا ترجمہ گندہ چکا) میں کہتا ہوں: جب طہارت باطنی کا پیکر محسوس وہ عمل تھا جو اعضائے خمسہ کے ساتھ متعلق ہے یعنی ان کا دھونا، تو مشکل ہوئی نفس کی خوش عیشی طہارت باطنی کی وجہ سے، زیور کی شکل میں ان اعضاء کے لئے۔ اور پیشانی کی روشنی اور ہاتھ پاؤں کی چمک کی صورت میں۔ جس طرح بزودی وند جانور اور بہادری شیر کی صورت میں مشکل ہوتی ہے۔

(۴) آنحضرت ﷺ کا ارشاد: ”نہیں مداومت کرتا وضوء پر مگر مومن“ میں کہتا ہوں: جب وضوء پر مداومت سخت دشوار عمل تھا، نہیں حاصل ہوتی مداومت مگر اس شخص سے جو با بصیرت ہو طہارت کے معاملہ میں، یقین رکھنے والا ہو اس کے عظیم نفع کا، تو اس مداومت کو ایمان کی نشانی گردانا گیا۔

تصحیح: عنوان فضل الوضوء مطبوعہ نسخہ میں فصل فی الوضوء تھا۔ صحیح تیوں منطوطوں سے کی گئی ہے۔ اور یہ عجیب تصحیف ہے۔



باب — ۳

وضوء کا طریقہ

وضوء کا طریقہ جس کو حضرت عثمان، حضرت علی، حضرت عبداللہ بن زید بن عاصم، وغیرہ صحابہ کرام رضی اللہ عنہم نے نبی کریم ﷺ سے روایت کیا ہے، بلکہ آپ سے تو اتر کے ساتھ وہ طریقہ مروی ہے۔ اور جس پر امت نے اتفاق کیا ہے: وہ یہ ہے کہ برتن میں ہاتھ ڈالنے سے پہلے دونوں ہاتھوں کو گٹھوں تک تین بار دھو لے۔ پھر کھلی کرے اور ناک میں پانی ڈالے اور

اس کو جھاڑے، پھر چہرہ دھوئے پھر دونوں ہاتھ کہنیوں تک دھوئے، پھر سر کا مسح کرے، پھر دونوں پاؤں ٹخنوں تک دھوئے۔

پیروں کے دھونے کا انکار: اَجَلّٰی بدیہیات کا انکار ہے

شیعوں کا فرقہ امامیہ (اثنا عشریہ) وضوء میں ننگے پاؤں پر مسح کا قائل ہے۔ یہ گمراہ فرقہ پیروں کے دھونے کا انکار کرتا ہے اور یہ بات ابوعلیٰ جہانی اور داؤد ظاہری کی طرف بھی منسوب کی گئی ہے۔ یہ لوگ آیت وضوء میں جروالی قراءت سے استدلال کرتے ہیں۔ شاہ صاحب رحمہ اللہ فرماتے ہیں: یہ اَجَلّٰی بدیہیات کا انکار ہے، یہ انکار ایب ہی ہے جیسا کوئی غزوۂ بدر اور غزوۂ اُحُد کا انکار کرے، جو چڑھے سورج کے انکار کے مترادف ہے۔ کیونکہ یہ دونوں غزوے تو اتر کے ساتھ مروی ہیں۔ اسی طرح وضوء میں خالی پیروں کا دھونا بھی تو اتر سے ثابت ہے۔

ابتدو باتیں ایسی ہیں کہ علماء ان کے فیصلہ میں اس وقت تک توقف کر سکتے ہیں، جب تک حقیقت حال خوب روشن نہ ہو جائے:

پہلی بات: اگر کوئی کہے کہ وضوء میں ننگے پیروں کا مسح بھی کرنا چاہئے اور ان کو دھونا بھی چاہئے یعنی دونوں چیزوں کو جمع کرنا چاہئے جیسا کہ ابن جریر بصری رحمہ اللہ کی رائے ہے (اس کا طریقہ یہ ہے کہ وضوء کے شروع میں پیر دھو لے، پھر وضوء شروع کرے اور سر کے مسح کے بعد پیروں پر مسح کرے جیسا کہ بعض لوگ کرتے ہیں، مگر یہ طریقہ غیر ثابت اور غیر مشروع ہے۔ پیروں کو ان کے نمبر پر دھونا ضروری ہے، ورنہ وضوء خلاف ترتیب ہوگا)

دوسری بات: یہ کوئی کہے کہ فرض کا ادنیٰ درجہ مسح کرنا ہے۔ تاہم پیروں کا دھونا بھی ضروری ہے۔ جو شخص پیر نہیں دھوتا وہ سخت سرزنش کا حقدار ہے (معلوم نہیں یہ بات کس نے کہی ہے)

مگر جمہور علماء نے یہ دونوں باتیں قبول نہیں کیں۔ ان کے نزدیک پیروں کا قطعی حکم دھونا اور صرف دھونا ہے۔ پھر کوئی تو نذر کی قراءت کو بخیر جوار کہتا ہے اور کوئی نصب و جری کی دونوں قراءتوں کو دو حالتوں پر محمول کرتا ہے یعنی پیروں میں خطن ہوں تو جروالی قراءت کے مطابق ان پر مسح ہوگا۔ اور پیر خالی ہوں تو نصب والی قراءت کے مطابق ان کا دھونا ضروری ہے۔

اور ایک توجیہ یہ بھی کی گئی ہے کہ مسح کے دو معنی ہیں: (۱) تر ہاتھ کسی عضو پر پھیرنا (۲) ہلکا دھونا۔ (یہ توجیہ شاہ صاحب نے مسزٰی باب وجوب الوضوء الخ میں کی ہے) یعنی جب مسح کا تعلق سر کے ساتھ کیا جائے تو پہلے معنی مراد لئے جائیں۔ اور جب جروالی قراءت میں اس کا تعلق پیروں کے ساتھ کیا جائے تو صنعت استخدا ام کے طور پر دوسرے معنی مراد لئے جائیں۔ اور دلیل نصب والی قراءت ہے۔ کیونکہ جری صورت میں بھی مسح کے پہلے ہی معنی مراد لئے جائیں گے تو دونوں قراءتوں میں تعارض پیدا ہو جائے گا۔

اور صنعت استخدا ام سے کام اس لئے یا گیا ہے کہ عرب میں پانی بہت کم تھا۔ اور لفظ غسل میں مباحہ ہے، اور عام

طور پر لوگ ننگے پاؤں چلتے تھے۔ پس اگر پیروں کو غسل کے تحت لایا جاتا تو ممکن تھا مخاطبین اولین کے لئے یہ حکم شاق ہوتا۔ کیونکہ پیروں کو خوب صاف کرنے کے لئے ایک لوٹا پانی درکار ہوگا۔ اس لئے رجلیں کو مسح کے تحت لایا گیا، اور اشارہ کیا گیا کہ ہلکا دھونے سے بھی وضوء حقیق ہو جاتا ہے۔ واللہ اعلم

کلی، ناک کی صفائی اور ترتیب کی اہمیت

کسی صحیح روایت میں اس کی صراحت نظر سے نہیں گذری کہ آنحضرت ﷺ نے کبھی کلی اور ناک صاف کئے بغیر اور ترتیب قرآنی کے خلاف وضوء کی ہو۔ پس یہ تینوں چیزیں وضوء میں نہایت مؤکد ہیں۔ امام شافعی رحمہ اللہ تو وضوء میں ترتیب کو فرض کہتے ہیں۔

مضمضہ اور استنشاق دراصل دو مستقل طہارتیں ہیں

منہ اور ناک کی صفائی درحقیقت دو مستقل طہارتیں ہیں۔ اور امور فطرت میں شامل ہیں۔ حدیث فطرت میں ان کا تذکرہ آیا ہے ان دونوں کو دو مقاصد سے وضوء میں شامل کیا گیا ہے۔

پہلا مقصد: دونوں کی توقیت (وقت مقرر کرنا) پیش نظر ہے۔ جس طرح ناخن اور زیر ناف کے بال کاٹنے کی مدت مقرر کی گئی ہے اسی طرح ان دونوں سنتوں کو وضوء میں لے کر ان کی توقیت کی گئی ہے کہ رات دن میں جتنی مرتبہ وضوء کرے، دونوں کی صفائی کرے۔

دوسرا مقصد: جسم کے شکنوں کا وضوء میں خیال رکھنا ضروری ہے حضرت ابوامامہ رضی اللہ عنہ کی روایت ہے کہ آنحضرت ﷺ وضوء میں آنکھوں کے گوشوں کا بھی مسح فرماتے تھے۔ بلکہ کانوں کا مسح بھی اسی باب سے ہے۔ اور منہ کے اندر کا حصہ اور ناک کے اندر کا حصہ جسم کے شکنوں کے ذیل میں آتا ہے، اس لئے یہ دو مستقل طہارتیں وضوء میں شامل کر لی گئی ہیں۔

مضمضہ اور استنشاق میں فصل اولیٰ ہے یا وصل؟

منہ اور ناک صاف کرنے کے پانچ طریقے ہیں۔ ان میں سے احناف کے نزدیک اولیٰ چھ چلو اور فصل ہے۔ یہی امام مالک کی ایک روایت ہے۔ اور یہی زعفرانی کی امام شافعی رحمہ اللہ سے روایت ہے۔ اور امام شافعی رحمہ اللہ کا قول جدید یہ ہے کہ بہتر تین چلو اور وصل ہے۔ یہی امام مالک کی ایک روایت ہے اور یہی امام احمد کا مختار قول ہے۔

احناف کی تین دلیلیں:

پہلی دلیل: صحیح ابن السکن میں روایت ہے کہ حضرت علی اور حضرت عثمان رضی اللہ عنہما نے وضوء کیا فلاحاً،

وَأَفْرَدًا الْمَضْمُوعَةَ مِنَ الْاسْتِنْشَاقِ، ثُمَّ قَالَ: هَكَذَا رَأَيْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ تَوَضُّأً - بِهَذِهِ رِوَايَةُ حَافِظِ بْنِ حَجْرٍ فِي التَّلْخِصِ الْحَبِيبِ فِي ذِكْرِكِي هِيَ، أَوْ رَأْسَ كُلِّ كَلَامٍ نَحْنُ كَيَا -

دوسری دلیل: طلحہ بن مُصَرِّف کے دادا عمرو بن کعب رضی اللہ عنہ کی روایت ابوداؤد باب الفرق بین المضمضة والاسْتِنْشَاق میں ہے۔ فرماتے ہیں۔ فرأيتُه يفصل بين المضمضة والاسْتِنْشَاق - ابوداؤد اور منذری نے اس باب میں اس روایت پر سکوت کیا ہے اور ابن الصلاح نے حدیث کو خسن کہا ہے۔ اور طبرانی کی روایت کے الفاظ اور زیادہ واضح ہیں۔ اس میں ہے۔ فمضمض ثلاثاً، واستنشق ثلاثاً، يأخذ لكل واحد ماءً جديداً۔ تیسری دلیل: حضرات ابو ہریرہ، عثمان، علی، انس رضی اللہ عنہم سے بکثرت روایات مروی ہیں۔ جن میں فمضمض ثلاثاً، واستنشق ثلاثاً ہے۔ ثلاثاً کی تکرار فصل پر صراحت کے ساتھ دلالت کرتی ہے۔

شواہد کی دلیل:

جو حضرات وصل کو ادلی کہتے ہیں ان کی دلیل حضرت عبداللہ بن زید کی حدیث ہے جس کو عمرو بن یحییٰ کے تلمیذ خالد بن عبداللہ طحان واسطی روایت کرتے ہیں۔ یہ متفق علیہ روایت ہے اور صحیحین میں مختلف طرق سے اس کے جو مختلف الفاظ مروی ہیں ان کو صاحب مشکوٰۃ نے ساب سنن الموضوع میں جمع کر دیا ہے۔ ان میں سے ایک طریق سے یہ الفاظ آئے ہیں۔ فمضمض واستنشق من كف واحدة، فعل ذلك ثلاثاً۔

شاہ صاحب کی رائے:

شاہ صاحب قدس سرہ فرماتے ہیں کہ وصل یعنی کلی اور ناک کی صفائی ایک ہی چلو سے کرنے کی روایت فصل کی روایت سے اصح یعنی زیادہ صحیح ہے۔ کیونکہ یہ روایت متفق علیہ ہے (مگر اس روایت میں ایک علت خفیہ ہے جس کی وجہ سے اس سے استدلال مختلف فیہ ہو گیا ہے اور وہ علت یہ ہے کہ من كف واحدة کا اضافہ عمرو بن یحییٰ کے تلامذہ میں سے صرف خالد ہی کرتے ہیں۔ ان کے ہم رتبہ، بلکہ ان سے بھی مضبوط راوی امام مالک اور وہیب رحمہما اللہ اپنی روایات میں یہ اضافہ نہیں کرتے۔ نہ خالد کی روایت کا کوئی شاہد ہے پس یہ قصہ ایسا ہے جیسا صدقہ فطر کی حدیث میں امام مالک رحمہ اللہ من المسلمین کا اضافہ کرتے ہیں، مگر ان کا کوئی ثقہ متابع نہیں خالد و مالک رحمہما اللہ کی روایات مسلم شریف، کتاب الطہارۃ باب آخر فی صفة الوضوء میں ہیں)

﴿صفة الوضوء﴾

صفة الوضوء على ما ذكره عثمان، وعلي، وعبد الله بن زيد، وغيرهم رضي الله عنهم، عن

النبی صلی اللہ علیہ وسلم، بل تواتر عنہ صلی اللہ علیہ وسلم، وتطابق علیہ الأئمة: أن یغسل یدیه قبل إدخالهما الإناء، ويتمضمض، ويستنشق، فيغسل وجهه، فذراعیه إلى المرفقین، فيمسح برأسه، فيغسل رجلیه إلى الکعبین.

ولا عبرة بقوم تجارث بهم الأهواء، فأنكروا غسل الرجلین، متمسکین بظاهر الآیة، فإنه لا فرق عندی بین من قال بهذا القول و بین من أنكر غزوة بدر، أو أخذ، مما هو كالشمس فی رابعة النهار. نعم من قال: بأن الاحتیاط الجمع بین الغسل والمسح، أو أن أدنی الفرض المسح، وإن كان الغسل مما یلام أشد الملامة عی تركه، فذلك أمر یمكن أن يتوقف فیہ العلماء، حتی تنكشف جلیلة الحال.

ولم أجد فی رواية صحیحة تصریحاً: بأن النبى صلی اللہ علیہ وسلم توضأ بغير مضمضة، واستنشق، وترتیب، فهي متأكدة فی الوضوء غاية التأكدة. وهما طهارتان مستقلتان من خصال الفطرة، ضمتا مع الوضوء، لیكون ذلك توقیتاً لهما؛ ولأنهما من باب تعهد المغابین؛ والوصل بینهما أصح من الفصل.

ترجمہ: وضوء کا طریقہ: وضوء کا طریقہ اس طور پر جس کو روایت کیا ہے حضرت عثمان، حضرت علی، حضرت عبداللہ بن زید اور ان کے علاوہ صحابہ رضی اللہ عنہم نے نبی ﷺ سے، بلکہ وہ طریقہ آپ سے تواتر کے ساتھ مروی ہے۔ اور اس پر امت نے اتفاق کیا ہے: یہ ہے کہ دونوں ہاتھوں کو دھوئے ان کو برتن میں ڈالنے سے پہلے۔ اور کلی کرے اور ناک جھاڑے، اور ناک میں پانی ڈالے (ان میں تقدیم و تاخیر ہوگئی ہے) پھر اپنا چہرہ دھوئے، پھر دونوں ہاتھ کہنیوں تک دھوئے، پھر اپنے سر کا مسح کرے۔ پھر اپنے دونوں پیر ٹخنوں تک دھوئے۔

اور ان لوگوں کا کوئی اعتبار نہیں جن میں خواہشات سرایت کر چکی ہیں، پس انھوں نے پیروں کے دھونے کا انکار کیا۔ آیت کے ظاہر سے تمسک کرتے ہوئے۔ پس بیشک شان یہ ہے کہ کوئی فرق نہیں میرے نزدیک اس کے درمیان جو یہ بات کہتا ہے اور اس کے درمیان جو غزوة بدر یا غزوة احد کا انکار کرتا ہے۔ ان باتوں میں سے جو کہ وہ آفتاب نصف النہار کی طرح واضح ہیں۔ ہاں جو کہتا ہے کہ: (۱) احتیاط دھونے اور مسح کے درمیان جمع کرنے میں ہے (۲) یا یہ کہ فرض کا ادنی درجہ مسح ہے، اگرچہ دھونا اُن چیزوں میں سے ہے کہ اس کے ترک پر سخت ترین ملامت کی جاتی ہے۔ پس یہ باتیں ممکن ہے کہ توقف کریں اس میں علماء تا آنکہ صورت حال واضح طور پر منکشف ہو جائے۔

اور نہیں پائی میں نے کسی روایت میں اس بات کی صراحت کہ نبی ﷺ نے وضوء فرمائی ہے: کلی اور ناک میں پانی

ڈالے بغیر اور ترتیب کے خلاف۔ پس وہ (تینوں باتیں) وضوء میں مؤکد ہیں غایت تاکید۔

اور وہ دونوں دو مستقل طہارتیں ہیں۔ خصالِ فطرت میں سے۔ وہ دونوں وضوء کے ساتھ ملائی گئی ہیں تاکہ ہوے وہ مآنا وقت مقرر کرنا، ان دونوں کے لئے، اور اس لئے کہ وہ دونوں شکلوں کا خیال کرنے کے قبیل سے ہیں۔ اور وصل کی روایت زیادہ صحیح ہے فصل کی روایت سے۔

لغات: تطابق القوم: اتفاق کرنا۔ نجاری: ساتھ ساتھ دوڑنا، چلنا۔ مغنی: جسم کی بوٹ، شکن۔



باب — ۴

آداب وضوء

آداب: آداب کی جمع ہے۔ اصطلاح میں ادب کے معنی ہیں: استعمالِ مایہِ محمد قولاً وفعلاً۔ شائستہ بات کہن اور قابلِ تعریف کام کرنا۔ اور وضوء میں جو باتیں ادب قرار دی گئی ہیں، وہ چار باتوں کو پیش نظر رکھ کر تجویز کی گئی ہیں۔ پہلی بات: جسم کے ایسے شکلوں کو دھونے کا خصوصی اہتمام کرنا، جن تک خصوصی توجہ کے بغیر پانی نہیں پہنچ سکتا۔ اس بات کے پیش نظر وضوء میں چھ باتیں ادب قرار دی گئی ہیں: (۱) کلی کرنا (۲) پانی ڈال کرنا کی صفائی کرنا (۳) ہاتھوں کی انگلیوں میں خدال کرنا (۴) پیروں کی انگلیوں میں خدال کرنا (۵) ڈاڑھی میں خدال کرنا (۶) انگلی بھرا کر اس کے نیچے پانی پہنچانا۔

دوسری بات: صفائی کا پورا اہتمام کرنا۔ اس بات کے پیش نظر وضوء میں پانچ چیزیں ادب قرار دی گئی ہیں: (۱) اعضائے مفصولہ کو تین تین بار دھونا (۲) وضوء کامل کرنا یعنی چہرہ کی جوحد ہے اس سے زیادہ دھونا۔ اور ہاتھوں پیروں کو جہاں تک دھونا ضروری ہے اس سے زائد دھونا (۳) اعضاء کو گزر کر دھونا (۴) سر کے مسح کے ساتھ کانوں کا بھی مسح کرنا (۵) جب وضوء پرانی ہو جائے تو تازہ وضوء کرنا۔

تیسری بات: اہم کاموں کی انجام دہی میں اسلامی عرف و عادت کا لحاظ رکھنا۔ اس بات کے پیش نظر پہلے دایاں ہاتھ اور دایاں پیر دھونا ادب قرار دیا گیا ہے۔

ضابطہ کلیہ: اور اس سلسلہ میں ضابطہ یہ ہے کہ جو کام دونوں ہاتھوں سے یا دونوں پیروں سے کئے جاتے ہیں ان میں دائیں کو ترجیح دینی چاہئے، کیونکہ دایاں اقویٰ اور ادلیٰ ہے۔ جیسے وضوء میں دونوں ہاتھ اور دونوں پیر دھوئے جاتے ہیں اور مسجد میں دونوں پیروں سے داخل ہو سکتے ہیں، پس ایسی جگہوں میں دائیں کو تقدیم حاصل ہوگی۔ اور جو کام اچھے برے ہیں، اور وہ صرف ایک ہاتھ سے کئے جاتے ہیں ان میں چھ کاموں کے لئے دائیں ہاتھ کو ورگندے کاموں

کے لئے بائیں ہاتھ کو مخصوص کرنا چاہئے۔ جیسے دائیں ہاتھ سے کھانا پینا اور بائیں ہاتھ سے استنجاء کرنا اور ناک جھاڑنا۔
چوتھی بات: نیت صرف دل سے نہیں کرنی چاہئے، بلکہ زبان سے بھی کرنی چاہئے، تاکہ دل و زبان ہم آہنگ ہو جائیں نیز نیت پر دلالت کرنے والا زبان سے کوئی ذکر بھی کرنا چاہئے۔ جیسے حرام میں تلبیہ، نماز میں تکبیر تحریمہ اور وضوء میں تسمیہ۔ غرض زبان سے بھی نیت کرنا و ربہم اللہ والحمد للہ کہہ کر وضوء شروع کرنا ادب ہے۔

﴿آداب الوضوء﴾

و آداب الوضوء ترجع إلى معان:

منها: تعهد المغابن التي لا يصل إليها الماء إلا بعناية، كالمضمضة، والاستنشاق، وتخليل أصابع اليدين والرجلين واللحية، وتحريك الخاتم.

ومنها: إكمال التنظيف، كشلث الغسل، وكالإسباغ، وهو إطالة الغرة والتحجيل، والإنقاء، وهو الدلك، ومسح الأذنين مع الرأس، والوضوء على الوضوء.

ومنها: موافقة عاداتهم في الأمور المهمة، كالبداءة بالإيمان، فإن اليمين أقوى وأولى، فكان أحق بالبداءة فيما كان بهما، واختصاصه بالطيبات والمحاسن، دون أضرارها، فيما كان بإحداهما.

ومنها: ضبط فعل القلب باللفاظ صريحة في المراد، وضم الذكر اللساني مع القلب.

ترجمہ: وضوء کے آداب چند باتوں کی طرف لوٹتے ہیں۔

ان میں سے: جسم کے اُن شکلوں کا خیل رکھنا ہے جن تک پانی نہیں پہنچ سکتا مگر خصوصی اہتمام سے، جیسے کلی کرنا اور ناک میں پانی ڈالنا۔ اور ہاتھوں پیروں کی انگلیوں اور ڈاڑھی کا خلال کرنا اور انگلیوں کو ہلانا۔

اور ان میں سے: صفائی کی تکمیل کرنا ہے۔ جیسے تین تین بار دھونا۔ اور جیسے وضوء کامل کرنا۔ اور اسباغ چہرے کی چمک کو اور ہاتھوں پیروں کی سفیدی کو دراز کرنا ہے۔ اور جیسے صفائی۔ اور وہ انقاء رگڑنا ہے۔ اور سر کے ساتھ دونوں کانوں کا مسح کرنا اور با وضوء ہوتے ہوئے وضوء کرنا۔

اور ان میں سے: مسلمانوں کے عرف کی ہموائی کرنا ہے اہم کاموں میں، جیسے دائیں ہاتھ سے شروع کرنا۔ پس پیشک دایاں قوی تر اور بہتر ہے۔ پس وہ زیادہ حقدار تھا اس سے ابتداء کرنے کا اُن کاموں میں جو دونوں ہاتھوں سے کئے جاتے ہیں۔ اور دائیں کو مختص کرنا ستھری چیزوں و عمدہ چیزوں کے ساتھ۔ نہ کہ ان کی اضرار کے ساتھ۔ اُن کاموں میں جو ایک ہاتھ سے کئے جاتے ہیں۔

اور ان میں سے دل کے عمل (نیت) کو منضبط کرنا ہے صراحت کے ساتھ مراد کو واضح کرنے والے الفاظ کے ذریعہ۔ اور ذکر لسانی کو ملانا ہے ذکر قلبی (نیت) کے ساتھ۔



وضوء میں تسمیہ کی بحث

حدیث — حضرت سعید بن زید، حضرت ابو ہریرہ اور حضرت ابوسعید خدری رضی اللہ عنہم سے مروی ہے کہ آنحضرت ﷺ نے فرمایا: لا وضوء لمن لم يذكر اسم الله عليه: جو شخص وضوء پر اللہ کا نام نہ لے اس کی وضوء نہیں (مشکوٰۃ حدیث ۴۰۲)

تشریح۔ اس حدیث سے بہ صراحت یہ بات ثابت ہوتی ہے کہ وضوء میں تسمیہ — تکبیر تحریمہ کی طرح — رکن ہے یا شرط ہے۔ حالانکہ جمہور سنیت یا استحباب کے قائل ہیں۔ کیونکہ خبر واحد اگر اعلیٰ درجہ کی صحیح روایت ہو، اور اس کی دلالت بھی محکم ہو یعنی کوئی دوسرا احتمال نہ ہو تو احناف کے نزدیک اس سے وجوب ثابت ہوتا ہے، اور دیگرئمہ کے نزدیک اس سے فرضیت بھی ثابت ہو سکتی ہے۔ اور تسمیہ کی مذکورہ روایت نہ اعلیٰ درجہ کی صحیح روایت ہے، نہ اس کی دلالت محکم ہے۔ اس میں احتمال ہے کہ لائق کمال کا ہو یا اللہ کا نام لینے سے مراد نیت ہو۔ پس اس روایت سے زیادہ سے زیادہ سنیت یا استحباب ثابت ہو سکتا ہے۔ یہ شاہ صاحب کے کلام کا خلاصہ ہے۔ اب تفصیل ملاحظہ فرمائیں۔

اس حدیث کی صحت پر تمام محدثین کا اتفاق نہیں۔ بلکہ اگر یہ کہا جائے کہ اس کی عدم صحت پر تقریباً تمام اکابر محدثین متفق ہیں، تو یہ بات زیادہ درست ہے۔ امام احمد رحمہ اللہ فرماتے ہیں: میرے علم میں اس مسئلہ میں کوئی ایسی حدیث نہیں جس کی سند عمدہ ہو: لا أعلم في هذا الباب حديثاً له إسناده جيد۔ علامہ منذری رحمہ اللہ فرماتے ہیں: اس مسئلہ میں متعدد حدیثیں ہیں، جن کی سندیں درست نہیں ہیں: في هذا الباب أحاديث، ليست أساسها مستقيمة محدث بزار رحمہ اللہ فرماتے ہیں: اس مسئلہ میں مروی کوئی بھی روایت قوی نہیں: كل ما روى في هذا الباب فليس بقوى۔

اور بر تقدیر صحت یعنی اگر اس حدیث کو صحیح مان لیا جائے تو اس قوی روایت میں اور آنحضور ﷺ سے مروی وضوء کی تمام فعلی روایات میں اختلاف ہے۔ اور ساتویں بحث کے تیسرے باب میں تفصیل سے بیان کیا گیا ہے کہ نبی ﷺ سے دین خذ کرنے کے دو طریقے ہیں۔ ایک تلقی ظاہر۔ دوم: تلقی دلالت۔ اب ایک طرف تو یہ قوی حدیث ہے جس سے وضوء میں تسمیہ کا ضروری ہونا صراحتاً ثابت ہوتا ہے۔ دوسری طرف تمام فعلی روایات ہیں۔ مسلمان برابر نبی ﷺ کی وضوء نقل کرتے رہے ہیں۔ اور لوگوں کو اس کی تعلیم دیتے رہے ہیں۔ مگر کسی روایت میں تسمیہ کا ذکر نہیں، تا آنکہ تدوین حدیث کا دور آیا، تو یہ قوی ارشاد سامنے آیا۔ غرض امت نے جو دلائل دین اخذ کیا ہے اس سے یہ حدیث مختلف۔ پس یہ مسئلہ

ان مسائل میں سے ہے جن میں نبی ﷺ سے تلقی کے دونوں طریقے مختلف ہو گئے ہیں:

البتہ اس حدیث کی ایک ایسی توجیہ کی جاسکتی ہے، جس سے تلقی کے دونوں طریقوں کا اختلاف ختم ہو جائے۔ اور وہ یہ ہے کہ حدیث میں ”اللہ کا نام لینے“ سے دل سے اللہ کو یاد کرنا یعنی وضوء کی نیت کرنا مراد لیا جائے۔ کیونکہ عبادتوں کی صحت کے لئے نیت ضروری ہے اور وضوء بھی ایک عبادت ہے، پس اس کے لئے بھی نیت ضروری ہے۔ اس توجیہ کی صورت میں حدیث کے الفاظ لا وضوء اپنے ظاہری معنی پر رہیں گے یعنی لائقی صحت کے لئے ہوگا۔ اور یہ حدیث دلالتہ اخذ شریعت کے خلاف نہیں ہوگی۔

مگر اس توجیہ پر سوال پیدا ہوگا کہ جب یہ حدیث نیت پر محمول ہے، تو پھر تسمیہ کا استحباب کیسے ثابت ہوگا؟ شاہ صاحب اس کا جواب دیتے ہیں کہ تسمیہ کا آداب وضوء سے ہونا حدیث کُلُّ امر ذی ہال إلخ سے اور دیگر بہت سی جگہوں پر قیاس کے ذریعہ ثابت ہوگا۔ مثلاً: کھانا پینا امر ذی ہال ہے۔ اور اس کے شروع میں تسمیہ مستحب ہے، تو وضوء تو ایک عبادت ہے، اس کے شروع میں تسمیہ بدرجہ اولیٰ ادب ہوگا۔

آخر میں ایک مشہور توجیہ کا رد فرماتے ہیں۔ بعض حضرات نے حدیث میں لائقی کمال کا لیا ہے یعنی تسمیہ کے بغیر وضوء کمال نہیں ہوتی۔ شاہ صاحب فرماتے ہیں کہ یہ دور کی کوڑی ہے۔ اور الفاظ حدیث کے سراسر خلاف ہے۔

فائدہ: جمہور کے نزدیک: وضوء میں تسمیہ سنت یا کم از کم مستحب ہے۔ محض ادب نہیں۔ اور حدیث کُلُّ امر ذی ہال إلخ نہایت ضعیف ہے۔ بلکہ بعض نے تو اس کو موضوع تک کہا ہے۔ اور نیت مراد لینا تو اور بھی دور کی کوڑی ہے۔ لائقی کمال کے تو شواہد بھی ہیں۔ اس کی تو کوئی نظیر ہی نہیں۔ اور عبادات کے لئے نیت بیشک ضروری ہے۔ مگر یہ بات عبادات مقصودہ ہی کی حد تک متفق علیہ ہے۔ عبادات غیر مقصودہ میں، اختلاف ہے۔ پس صحیح بات یہ ہے کہ ذکر اللہ سے تسمیہ مراد ہے، نیت مراد نہیں۔ الفاظ حدیث اس کی قطعاً موافقت نہیں کرتے۔ رہا حدیث تسمیہ کا تمام طرق سے ضعیف ہونا: تو یہ بات صحیح ہے، مگر حافظ ابن حجر رحمہ اللہ فرماتے ہیں: الظاهر أن مجموع الأحادیث يحدث منها قوة، تدل على أن له أصلاً۔ اور علامہ ابن سید الناس شرح ترمذی میں فرماتے ہیں: لا يخلو هذا الباب من حسن صريح، وصحيح غير صريح پس حدیث مجموعہ طرق سے حسن لغیرہ اور قابل اخذ استدلال ہے۔ مگر حدیث چونکہ اعلیٰ درجہ کی صحیح نہیں، نیز دلالت بھی قطعی نہیں، کیونکہ لائقی کمال کا بھی ہو سکتا ہے، اور وضوء کی فعلی روایات تسمیہ کے تذکرہ سے خالی ہیں، اس لئے حدیث سے تسمیہ کی سنیت یا استحباب ہی ثابت ہو سکتا ہے۔ وجوب یا فرضیت ثابت نہیں ہو سکتی۔

[۵] قوله صلى الله عليه وسلم: "لا وضوء لمن لم يذكر الله"

أقول: هذا الحديث لم يجمع أهل المعرفة بالحديث على تصحيحه، وعلى تقدير صحته:

فهو من المواضع التي اختلف فيها طريقا التلقي من النبي صلى الله عليه وسلم، فقد استمر

المسلمون يحكون وضوء النبي صلى الله عليه وسلم، ويعلمون الناس، ولا يذكرون التسمية، حتى ظهر زمان أهل الحديث

وهو نص على أن التسمية ركن أو شرط، ويمكن أن يجمع بين الوجهين بأن المراد هو التذكر بالقلب، فإن العبادات لا تقبل إلا بالنية، وحينئذ يكون صيغة: "لا وضوء" على ظاهرها. نعم، التسمية أدب كسائر الآداب، لقوله صلى الله عليه وسلم: "كل أمر ذي بال لم يبدأ باسم الله فهو أبتر" وقياساً على مواضع كثيرة.

ويحتمل أن يكون المعنى: لا يكمل الوضوء، لكن لا يرتضى مثل هذا التأويل، فإنه من التأويل البعيد الذي يعود بالمخالفة على اللفظ.

ترجمہ: (۵) آنحضرت ﷺ کا ارشاد: "اس شخص کی وضوء نہیں، جس نے اللہ کا نام نہیں یا"

میں کہتا ہوں: یہ حدیث اتفاق نہیں کیا علم حدیث کی معرفت رکھنے والوں نے اس کی صحت پر۔ اور بر تقدیر صحت: پس وہ ان جگہوں میں سے ہے جس میں مختلف ہو گئے ہیں نبی ﷺ سے دین اخذ کرنے کے دونوں طریقے۔ پس مسلمان برابر نقل کرتے رہے ہیں نبی ﷺ کی وضوء، اور سکھاتے رہے ہیں وہ لوگوں کو۔ اور نہیں تذکرہ کرتے وہ بسم اللہ پڑھنے کا۔ یہاں تک کہ محدثین کا زمانہ آیا۔

اور وہ حدیث اس امر میں صریح ہے کہ تسمیہ یا تو رکن ہے یا شرط (یہ بات سب سے پہلے آنی چاہئے تھی) اور ممکن ہے کہ جمع کیا جائے دونوں صورتوں میں (یعنی تلفیقی کے دونوں طریقوں کا اختلاف ختم کیا جائے) بایں طور کہ مراد دل سے یاد کرنا ہے۔ پس بیشک عبادتیں قبول نہیں کی جاتیں مگر نیت کے ساتھ۔ اور اس وقت حدیث کے الفاظ لا وضوء اپنے ظاہری معنی پر ہوں گے۔

ہاں تسمیہ: وضوء کا ایک ادب ہے دیگر آداب کی طرح، اس ارشاد نبوی کی وجہ سے کہ جو بھی مہتمم باشن کام اللہ کے نام سے شروع نہ کیا جائے تو وہ بے برکت ہے، اور قیاس کے ذریعہ بہت سی جگہوں پر۔

اور احتمال ہے کہ اس حدیث کے معنی ہوں: "وضوء کامل نہیں ہوتی" لیکن میں خوش نہیں ہوں اس قسم کی تاویل سے۔ پس بیشک وہ ایسی تاویل بعید ہے جو لوٹتی ہے غلطی کی مخالفت کے ساتھ یعنی یہ تاویل سراسر الفاظ حدیث کے خلاف ہے۔ تصحیح: طریق التلقی اصل میں اور مخطوطہ پٹنہ و برلین میں طریق التلقی ہے۔ تصحیح مخطوطہ کراچی سے کی گئی ہے یعنی یہ تثنیہ ہے اور نون: اضافت کی وجہ سے حذف ہوا ہے، مفرد نہیں ہے۔



نیند سے اٹھنے کے بعد برتن میں ہاتھ ڈالنے سے پہلے اُن کو دھونے کی وجہ

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: ”جب تم میں سے کوئی شخص نیند سے بیدار ہو تو اپنا ہاتھ برتن میں نہ ڈبوئے، یہاں تک کہ اس کو تین بار دھوئے پس بیشک وہ نہیں جانتا کہ کہاں رات گزاری ہے اس کے ہاتھ نے“ (مشق ملیہ مشکوٰۃ، باب سنن الوضوء، حدیث ۳۹۱)

تشریح: حدیث کے آخری جملہ میں ہاتھ دھونے کی وجہ بیان کی گئی ہے کہ جب ہاتھ دھوئے دیر ہو جاتی ہے، اور عرصہ تک ہاتھوں سے غفلت رہتی ہے تو احتمال پیدا ہوتا ہے کہ ان پر کوئی ناپاکی لگ گئی ہو، یا وہ میل کچیل سے ملوث ہو گئے ہوں، ایسی صورت میں دھوئے بغیر ہاتھوں کو پانی میں ڈالنا یا تو پانی کو ناپاک کرے گا یا گدلا کرے گا اور خلاف تہذیب و شائستگی ہوگا (پس یہ حکم سونے کے ساتھ خاص نہیں)

در حدیث میں جو پینے کے برتن میں سانس لینے کی اور پھونکنے کی ممانعت آئی ہے، اس کی وجہ بھی یہی ہے کہ ممکن ہے منہ میں سے تھوک وغیرہ نکل کر پانی میں گر جائے، اور مشروب کو گدلا کر دے اور یہ حرکت شائستگی کے بھی خلاف ہے۔ (پانی میں سانس لینے کی ممانعت کی حدیث مشکوٰۃ، کتاب لاطعمہ، باب الاثر بہ میں ہے، حدیث نمبر ۳۲۷)

[۶] قوله صلى الله عليه وسلم: "فانه لا يدري أين بأت يذہ"

أقول : معناه: أن بُعِدَ العهد بالتطهر، والغفلة عنهما ملئاً مظنةً لوصول النجاسة والأوساخ إليهما، مما يكون إدخال الماء معه تنجيساً له، أو تكديراً وشناعةً، وهو علة النهي عن النفخ في الشراب.

ترجمہ: (۶) آنحضرت ﷺ کا ارشاد: ”پس وہ نہیں جانتا کہ اس کے ہاتھ نے کہاں رات گزاری ہے؟“ میں کہتا ہوں اس کی وجہ یہ ہے کہ پاکی حاصل کئے ہوئے عرصہ بیت جانا، اور دیر تک دونوں ہاتھوں سے بے خبری رہنا احتمالی جگہ ہے نجاست اور میل کچیل کے دونوں ہاتھوں تک پہنچنے کی ان چیزوں میں سے جو کہ ہوتا ہے پانی میں ہاتھ ڈالنا اس صورت حال کے ساتھ پانی کو ناپاک کرنا یا گدلا کرنا اور برائی والا کام — اور وہی مشروب میں پھونک مارنے کی ممانعت کی وجہ ہے۔

ترکیب: مظنہ پہلی خبر ہے اُن کی، اور مما الخ دوسری خبر ہے۔ اور إدخال الماء میں مجاز بالتحذف ہے اِی إدخال فی الماء۔



بائے پر شیطان کی شب باشی کا مطلب

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جب تم میں سے کوئی شخص نیند سے بیدار ہو، پس وضوء کرے، تو چاہئے کہ تین بار ناک جھاڑے۔ پس بیشک شیطان رات گزارتا ہے اس کی ناک کے پائے پر“ (مشکوٰۃ ۳۹۳)

تشریح: حدیث کے آخری جملہ میں حکم کی جو وجہ بیان کی گئی ہے اس کا مطلب یہ ہے کہ آدمی رات میں جب تہجد یا فجر کی نماز کے لئے اٹھے گا، وضوء کرے گا اور اس وضوء میں ناک اچھی طرح صاف نہیں کرے گا تو شیطان کو وسوسہ اندازی کا خوب موقع ملے گا، اور وہ تہجد کی نماز میں یا فجر کی نماز میں جو اذکار و تلاوت کرے گا اس میں کما حقہ غور نہیں کر سکے گا۔ کیونکہ ناک کی جڑ میں رینٹ اور غلیظ مواد کا جمع ہونا کدھنی اور سوچ کی خرابی کا ایک بڑا سبب ہے۔ جو لوگ بیداری میں بھی ہر وقت ناک میں غلیظ مواد بھرے رہتے ہیں، وہ رفتہ رفتہ بلید اور ست خاطر ہو جاتے ہیں اور رات میں سونے کی حالت میں تو ہر شخص اس صورت حال سے دوچار ہوتا ہے۔ غلیظ مادہ ناک کے بانسہ میں جمع ہو جاتا ہے، بلکہ اکثر سوکھ بھی جاتا ہے۔ اس لئے بیدار ہونے کے بعد جب وضوء کرے تو تین بار ناک میں پانی دیکر اس مواد کو خوب جھاڑ کر صاف کرے یہی ناک کے بانسہ پر شیطان کی شب باشی کا مطلب ہے۔ یعنی حدیث میں بیان تمثیل ہے، بیان واقعہ نہیں۔ واللہ اعلم

[۷] قوله صلى الله عليه وسلم: "هَانَ الشَّيْطَانُ يَبِيتُ عَلَى خَيْشُومِهِ"

أقول: معناه: أن اجتماع المخاط والمواد الغليظة في الخيشوم سبب لتبلد الذهن وفساد الفكر، فيكون أمكن لتأثير الشيطان بالوسوسة، وضده عن تدبر الأذكار.

ترجمہ: (۷) آنحضرت ﷺ کا ارشاد: ”پس بیشک شیطان رات گزارتا ہے اس کی ناک کی جڑ میں“ میں کہتا ہوں: اس کا مطلب یہ ہے کہ رینٹ اور غلیظ مواد کا ناک کی جڑ میں جمع ہونا ایک بڑا سبب ہے ذہن کے کند ہونے کا اور سوچ کے خراب ہونے کا۔ پس ہوتی ہے یہ بات زیادہ قدرت دینے والی شیطان کی اثر اندازی کو وسوسہ اندازی کے ذریعہ، اور اس کو روکنے کے لئے اذکار میں غور و فکر کرنے سے۔



وضوء کے بعد کی دعا سے جنت کے سب دروازے کھل جانے کی وجہ

حدیث — حضرت عمر رضی اللہ عنہ سے مروی ہے کہ آنحضرت ﷺ نے فرمایا جو بھی شخص وضوء کرے، پس

آخری درجہ تک پانی پہنچائے، یا فرمایا: پس وضوء کامل کرے، پھر کہے: اَشْهَدُ اَنْ لَا اِلهَ اِلَّا اللهُ، وَاَنْ مُحَمَّدًا عَبْدُهُ وَرَسُولُهُ اور مسلم کی روایت میں یہ الفاظ ہیں: اَشْهَدُ اَنْ لَا اِلهَ اِلَّا اللهُ، وَحْدَهُ لَا شَرِيكَ لَهُ، وَ اَشْهَدُ اَنْ مُحَمَّدًا عَبْدُهُ وَرَسُولُهُ اور ترمذی کی روایت میں یہ اضافہ ہے: اَللّٰهُمَّ اجْعَلْنِي مِنَ التَّوَّابِيْنَ وَاجْعَلْنِي مِنَ الْمُتَطَهِّرِيْنَ تو اس کے لئے بہشت کے آٹھوں دروازے کھول دیئے جائیں گے، وہ جنت میں جس دروازے سے چاہے جائے۔ (مشکوٰۃ، کتاب الطہارۃ، حدیث ۲۸۹)

تشریح طہارت کی روح اس وقت بدست آتی ہے جب دو چیزیں پائی جائیں: ایک: نفس پوری طرح اللہ تعالیٰ کی طرف متوجہ ہو جائے دوسری: پوری کوشش کر کے خوب اچھی طرح پاکی حاصل کرے۔ چنانچہ وضوء میں اسباغ کا حکم دیا، دوسری چیز کو حاصل کرنے کے لئے۔ اور پہلی چیز کو حاصل کرنے کے لئے یہ دعا تلقین فرمائی، تاکہ بندے کی اللہ کی طرف توجہ تام ہو جائے۔ اور خوب جنت اُس طہارت کا ثمرہ اور نتیجہ ہے جو نفس کی جز میں پیوست ہو چکی ہے۔ چنانچہ حدیث میں طہارت بالغہ اور توجہ الی اللہ کے مجموعہ پر اس ثمرہ کو مرتب فرمایا اور ارشاد فرمایا کہ اس کے لئے جنت کے سبھی دروازے کھول دیئے جائیں گے۔ جس سے چاہے جنت میں جائے۔

[۸] قوله صلى الله عليه وسلم: "مامنكم من أحد يتوضأ، فَيُبْلِغُ الوضوءَ، ثم يقول: أشهد الخ وفي رواية اللهم اجعلني من التوابين واجعلني من المتطهرين، إلا فُتحت له أبواب الجنة الثمانية، يدخل من أيها شاء" أقول: روح الطهارة لا يتم إلا بتوجه النفس إلى عالم الغيب، واستفراغ الجُهد في طلبها، فنبط لذلك ذكرًا، ورتب عليه ماهر فائدة الطهارة الداخلة في جذر النفس.

ترجمہ: (۸) آنحضرت ﷺ کا ارشاد: "نہیں ہے تم میں سے کوئی جو وضوء کرے، پس آخری درجہ تک پہنچائے وہ وضوء کو (یا وضوء کے پانی کو) پھر کہے اَشْهَدُ اَلْخ اور ایک روایت میں (یہ اضافہ) ہے: اے اللہ! مجھے توبہ کرنے والے بندوں میں شامل فرما، اور مجھے خوب پاک ہونے والے بندوں میں شامل فرما، مگر کھول دیئے جائیں گے اس کے لئے جنت کے آٹھوں دروازے، داخل ہو وہ ان میں سے جو نئے سے چاہے۔

میں کہتا ہوں: طہارت کی روح تام نہیں ہوتی مگر نفس کے توجہ کرنے سے عالم غیب کی طرف (یعنی اللہ تعالیٰ کی طرف) اور خوب کوشش ریزہ سے طہارت کی طلب میں (یعنی خوب اچھی طرح وضوء کرنے سے) پس منضبط کیا آپ ﷺ نے اس مقصد (اول کو حاصل کرنے) کے لئے ایک ذکر (یعنی دعا) اور مرتب کیا اس پر اس کو جو کہ وہ اُس طہارت کا فائدہ ہے (یعنی دخول جنت کو) جو نفس کی جز میں داخل ہونے والی ہے (یعنی جو طہارت نفس میں رچ بس گئی

ہے، فطرتِ ثانیہ بن گئی ہے)

تصحیح: الا فتحت میں الاحدیث کے مصادر سے بڑھایا ہے۔ مطبوعہ اور مخطوطوں میں نہیں تھا۔



خشک رہنے والی ایڑیوں کے لئے عذاب الیم کی وعید

حدیث — حضرت عبداللہ بن عمر رضی اللہ عنہما بیان فرماتے ہیں کہ ہم رسول اللہ ﷺ کے ساتھ مکہ مکرمہ سے مدینہ منورہ کی طرف لوٹ رہے تھے۔ قافلہ راستہ میں ایک پانی پر پہنچا۔ ایک جماعت نے عصر کے وقت (خشکی وقت کی وجہ سے) جدی جلدی وضوء کی۔ ان کی ایڑیوں کو پانی نہیں پہنچا۔ وہ چمک رہی تھیں۔ جب آنحضرت ﷺ پہنچے (اور صورتِ حال دیکھی) تو فرمایا: ”ہلاکت ہے ایڑیوں کے لئے عذابِ دوزخ سے!“ (رواد مسلم، مشکوٰۃ، باب سنن الوضوء۔ حدیث ۲۹۸) ورایک روایت میں ہے ”ہلاکت ہے ایڑیوں کے لئے اور پیروں کے تلووں کے لئے عذابِ نار سے!“ (مسند احمد ۴/۱۹)

تشریح: ایڑیوں اور تلووں سے مراد ایڑیوں اور تلووں والے ہیں یعنی جن کی ایڑیاں اور پاؤں کے تلوے خشک ہو گئے ہیں ان کے لئے ہلاکِ عظیم ہے۔ یہاں دو باتیں سمجھنی ہیں: ایک عذاب الیم کی وعید کیوں سنائی؟ دوسری: ایڑیوں اور تلووں کو کیوں سنائی؟

پہلی بات: جب اللہ تعالیٰ نے اعضائے ثلاثہ کا دھونا واجب کیا، تو ضروری ہوا کہ ان کو پورے طور پر دھویا جائے۔ پس جب کچھ دھویا اور کچھ خشک رہ گیا تو مکمل عضو کا دھونا متحقق نہیں ہوا، اور جب وضوء نہیں ہوئی تو نماز کہاں ہوئی؟ اس لئے ہلاکِ عظیم کی وعید سنائی۔ نیز وعید سنائی کا یہ بھی مقصد ہے کہ لوگ احکامِ شرعیہ پر عمل کرنے میں لاپرواہی نہ برتیں۔ ہر حکم کو مکمل حقہ بجالائیں۔

دوسری بات: ایڑیوں اور تلووں کو بالخصوص وعید اس لئے سنائی گئی ہے کہ وہی اصالتاً ناپاک رہ گئے ہیں۔ اور ناپاکی کا توبہ تو جمع ہونا، اور اس کو دور نہ کرنے پر اصرار کرنا موجبِ نارِ خصلت ہے۔ اور طہارت موجبِ دخولِ جنت اور باعثِ کفارہٴ سیناتِ خصلت ہے۔ پس جب وضوء کرنے والے نے ایڑیوں اور تلووں کو پاک نہیں کیا۔ اور ان اعضاء میں حکمِ الہی کی مخالفت کی، تو اولاً یہی اعضاء معذب ہوں گے، پھر ان کی وجہ سے نفسِ رنجیدہ ہوگا۔ جیسے پیر میں کانا چھتا ہے، تو اولاً تکلیف اس حصہ بدن کو پہنچتی ہے جہاں کانا چھتا ہے۔ پھر آدمی کا سارا وجود تکلیف محسوس کرتا ہے۔ اسی طرح نفس میں بگاڑ ان اعضاء کے خشک رہ جانے کی وجہ سے آیا ہے۔ اس لئے اولاً یہی اعضاء معذب ہوں گے۔ پھر ان کی وجہ سے آدمی کا سارا وجود رنجیدہ ہوگا۔

[۹] قوله صلى الله عليه وسلم لمن لم يستوعب: "ويل للأعقاب من النار" أقول: السر فيه، أن الله تعالى لما أوجب غسل هذه الأعضاء، اقتضى ذلك: أن يُحَقِّقَ معناه، فإذا غسل بعض العضو، ولم يستوعب كله، لا يصح أن يقال: غسل العضو، وأيضاً فيه سد باب التهاون. وإنما تخللت النار في الأعقاب: لأن تراكم الحدث، والإصرار على عدم إزالته، خصلة موجبة للنار، والطهارة موجبة للنجاة منها، وتكفير الخطايا، فإذا لم يُحَقِّقْ معنى الطهارة في عضو، وخالف حكم الله فيه، كان ذلك سبباً أن يظهر تألم النفس بالخلصة الموجبة لفساد النفس من قبل هذا العضو، والله أعلم

ترجمہ: (۹) آنحضرت ﷺ کا ارشاد اس شخص سے جس نے پورا پیر نہیں دھویا تھا: "وایے ایزدوں کے لئے عذاب جہنم ہے!"

میں کہتا ہوں: راز اس (دعید) میں یہ ہے کہ جب اللہ تعالیٰ نے ان اعضاء (ملاش) کا دھونا واجب کیا، تو اس (ایجاب) نے چاہا کہ پورے طور پر ثابت کرے آدمی اس (دھونے) کے معنی کو۔ پس جب اس نے عضو کا کچھ حصہ دھویا، اور اس کو بالاستیعاب نہیں دھویا تو نہیں صحیح ہے کہ کہہ جائے: "اس نے عضو کو دھویا" اور نیز اس میں لا پرواہی کا دروازہ بند کرنا ہے۔ وراگ نے ایزدوں ہی میں نفوذ اس سے کیا کہ ناپاکی کا ڈھیر لگنا، اور اس کو زائل نہ کرنے پر اصرار کرنا آگ کو واجب کرنے والی بات ہے۔ اور پاکی آگ سے نجات کو واجب کرنے والی اور گناہوں کا کفارہ بننے والی بات ہے۔ پس جب اس نے پورے طور پر ثابت نہیں کیا طہارت کے معنی کو کسی عضو میں، اور اللہ کے حکم کی اس عضو میں مخالفت کی، تو ہوگی یہ بات سبب نفس کی رنجیدگی ظاہر ہونے کا، اس خصیت کے ذریعہ جو نفس کے بگاڑ کو جب کرنے والی ہے، اس عضو کی جانب سے، باقی اللہ تعالیٰ بہتر جانتے ہیں۔

ترکیب: من قبل متعلق ہے ان بظہر سے۔



باب — ۵

نوافض وضوء کا بیان

نماز کے لئے پاکی کیوں شرط ہے؟

حدیث — متفق علیہ روایت ہے کہ اس شخص کی نماز قبول نہیں ہوتی جس کو حدث پیش آیا ہے، یہاں تک کہ وضوء

کرے (مکتوۃ حدیث ۳۰۰)

حدیث — مسلم شریف کی روایت ہے کہ کوئی نماز پاکی کے بغیر قبول نہیں کی جاتی (مکتوۃ حدیث ۳۰۱)

حدیث — حضرت علی رضی اللہ عنہ سے مروی ہے کہ نماز کی چابی پاکی ہے (مکتوۃ حدیث ۳۱۲)

تشریح: ان سب روایات سے بالتحریک یہ بات ثابت ہوتی ہے کہ پاکی نماز کے لئے شرط ہے۔ اور اس کی دو وجہیں ہیں:

پہلی وجہ: پاکی درحقیقت ایک مستقل عبادت ہے۔ اس کو نماز کے ساتھ منضم کیا گیا ہے۔ کیونکہ ان میں سے ہر ایک کا فائدہ دوسری پر موقوف ہے یعنی نماز کے بغیر وضوء کا کوئی خاص فائدہ نہیں۔ اور وضوء کے بغیر نماز ایک بے معنی عبادت ہے۔ اس لئے نماز کے لئے وضوء کو شرط ٹھہرایا گیا ہے۔

دوسری وجہ: نماز شعائر اللہ میں سے ہے جیسے قرآن کریم۔ اور شعائر اللہ کا احترام ضروری ہے۔ ارشاد پاک ہے: ﴿وَمَنْ يُعْظِمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ (سورۃ الحج آیت ۳۲ تفصیل کے لئے پانچویں بحث کا ساتواں باب دیکھیں) اور با وضوء نماز پڑھنے میں نماز کا احترام ہے، جیسے با وضوء قرآن پاک کو ہاتھ لگانے میں قرآن کا احترام ہے۔ اس لئے نماز کے لئے وضوء شرط کی گئی ہے۔

﴿موجبات الوضوء﴾

[۱] قوله صلى الله عليه وسلم: " لا تقبل صلاة من أحدث حتى يتوضأ " وقوله صلى الله عليه وسلم: " لا تقبل صلاة بغير طهور " وقوله صلى الله عليه وسلم: " مفتاح الصلاة الطهور " أقول: كل ذلك تصريح باشتراط الطهارة، والطهارة طاعة مستقلة وقُتت بالصلاة، لتوقف فائدة كل واحدة منهما على الأخرى، وفيه تعظيم أمر الصلاة التي هي من شعائر الله.

ترجمہ: وضوء کو واجب کرنے والی چیزوں کا بیان: آنحضرت ﷺ کے تین ارشادات: (جن کا ترجمہ گزر چکا) میں کہتا ہوں: ان سب روایات میں صراحت ہے کہ پاکی نماز کے لئے شرط ہے: (۱) اور پاکی ایک مستقل عبادت ہے، وہ نماز کے ساتھ مقرر کی گئی ہے۔ ان دونوں میں سے ہر ایک کے فائدے کے موقوف ہونے کی وجہ سے دوسری پر (۲) اور اس میں اُس نماز کے معاملہ کی تعظیم ہے جو کہ شعائر اللہ میں سے ہے۔

نوٹ: پاکی ایک مستقل عبادت ہے اس کا یہ مطلب نہیں ہے کہ وہ عبادت مقصودہ ہے، بلکہ اس کا مطلب ایسا ہی ہے جیسا کہ پہلے فرمایا ہے کہ مضمضہ اور استنشاق دو مستقل فطری سنتیں ہیں، جن کو وضوء میں شامل کیا گیا ہے۔



نواقض وضوء تین طرح کے ہیں

(متفق علیہ، مختلف فیہ اور منسوخ)

نواقض وضوء کی پہلی قسم: متفق علیہ نواقض:

شریعت اسلامیہ میں نواقض وضوء تین طرح کے ہیں:

اول: وہ نواقض ہیں، جن کے نواقض ہونے پر تمام صحابہ متفق ہیں۔ اور روایات اور مسلمانوں کے تعامل میں بھی ہم آہنگی ہے۔ اور وہ پیشاب، پاخانہ، ہوا، مذی، گہری نیند اور وہ چیزیں ہیں جو ان کے معنی میں ہیں۔ جیسے دوی، پیشاب کے حکم میں ہے اور جیسے اغناء اور جنون۔ یہ سب چیزیں دور اہوں سے نکلنے والی یا اس کا احتمال پیدا کرنے والی چیزیں ہیں۔ اور سبیلین سے نکلنے والی چیز کا ناقض طہارت ہونا متفق علیہ ہے۔ اب ذیل میں اس قسم سے تعلق رکھنے والی روایات کے رموز بیان کرتے ہیں۔ پھر قسم دوم و سوم کو بیان کریں گے۔

نیند ناقض وضوء کیوں ہے؟

حدیث — حضرت علی رضی اللہ عنہ سے مروی ہے کہ سرین کی بندش دو آنکھیں ہیں، پس جو شخص سو جائے وہ وضوء کرے (مشکوٰۃ حدیث ۳۱۶)

حدیث — حضرت ابن عباس رضی اللہ عنہما یہ ارشاد نبوی نقل کرتے ہیں: ”وضوء اس پر ہے جو پہلو کے بل لیٹ کر سوئے۔ کیونکہ جب آدمی پہلو کے بل لیٹ کر سوتا ہے تو اس کے جوڑ ڈھیلے پڑ جاتے ہیں“ (مشکوٰۃ حدیث ۳۱۸)

تشریح: نیند دو وجہ سے ناقض وضوء ہے:

پہلی وجہ: گہری نیند سے جسم کے تمام جوڑوں کی طرح محل براز بھی ڈھیلا پڑ جاتا ہے، اور خروج ریح کا احتمال پیدا ہوتا ہے یعنی اصل ناقض تو خروج ریح ہے، مگر گہری نیند کی حالت میں چونکہ اس کا احساس نہیں ہو سکتا، اس لئے شریعت نے سبب ظاہری (گہری نیند) کو سبب حقیقی (خروج ریح) کے قائم مقام کر دیا ہے۔

دوسری وجہ: نیند نفس کے اندر بلامت پیدا کرتی ہے۔ اسی وجہ سے جو لوگ حد سے زیادہ سوتے ہیں وہ عمد خاطر ہو جاتے ہیں۔ پس نیند بھی حدت والا کام کرتی ہے۔ حدت: طبیعت میں انقباض و انضغاط پیدا کرتا ہے اور نیند بھی سستی اور کاہلی پیدا کرتی ہے۔ پس طبیعت میں نشاط اور انقباض و سرور پیدا کرنے کے لئے نیند کے بعد وضوء ضروری ہے۔

مذی نکلنے سے وضوء کیوں واجب ہوتی ہے؟

حدیث — حضرت علی رضی اللہ عنہ فرماتے ہیں کہ مجھے بہت زیادہ مذی آتی تھی۔ اور چونکہ میرے نکاح میں

آنحضرت ﷺ کی صابز دی تھیں، اس لئے مسئلہ دریافت کرنے میں مجھے شرم محسوس ہوتی تھی۔ چنانچہ میں نے حضرت مقداد سے مسئلہ پوچھوایا، تو آپ نے فرمایا: ”وہ اپنے عضو کو دھو لے، اور وضوء کرے“، یعنی مذی نکلنے سے غسل واجب نہیں ہوتا، صرف وضوء واجب ہوتی ہے (مشکوٰۃ حدیث ۳۰۲)

تشریح: مذی نکلنے سے وضوء اس لئے واجب ہوتی ہے کہ جو مذی بیوی کے ساتھ ملاعت (ہنسی مذاق) کی وجہ سے خارج ہوتی ہے، وہ جماعت کا فرد درجہ ہے یعنی اس سے بھی گو نہ حظ نفس حاصل ہوتا ہے، پس اس کے لازمی تقاضے کے طور پر ادنیٰ درجہ کی طہارت (وضوء) واجب ہوگی۔

جب حدیث کا یقین ہو جائے تبھی وضوء ٹوٹتی ہے

حدیث — رسول اللہ ﷺ نے فرمایا: ”جب تم میں سے کوئی شخص اپنے پیٹ میں کوئی چیز پائے (یعنی پیٹ میں ریح کی وجہ سے قراقر ہو) پھر اس پر یہ بات مشتبه ہو جائے کہ کوئی چیز نکلی یا نہیں؟ تو وہ (وضوء کے لئے) مسجد سے ہرگز نہ نکلے یہاں تک کہ ”وزن سے یا بدبو پائے“ یعنی خروج ریح کا یقین ہو جائے، آواز سننا یا بدبو محسوس کرنا ضروری نہیں (مشکوٰۃ حدیث ۳۰۶)

تشریح: تقض وضوء کے لئے حدیث (خروج ریح) کا یقین دو وجہ سے ضروری ہے:

پہلی وجہ: جب تقض وضوء کا مدار سبیلین سے کسی چیز کے نکلنے پر ہے تو ضروری ہے کہ دو چیزوں میں امتیاز کیا جائے: ایک وہ جو واقعہ سبیلین سے نکلے، اور دوسری وہ جو یقین سبیلین سے نہیں نکلی، صرف اس سے مشابہ ہے۔ اس حدیث میں امتیاز کرنے کی ہدایت ہے کہ جب خروج ریح کا یقین ہو جائے تب آدمی اپنے کو بے وضوء سمجھے۔ کیونکہ ناقض وہی ہے، اس سے مشتبه چیز ناقض نہیں ہے۔

دوسری وجہ: حدیث کا مقصود تحقق و تشدد کی نفی کرنا ہے، کیونکہ اس قسم کے شک کا اعتبار کر کے احتیاطاً وضوء کرنے کا حکم دیا جائے گا تو معلوم نہیں شکی مزاج آدمی اور کتنی احتیاطیں شروع کر دے گا!

و موجبات الوضوء: فی شریعتنا علی ثلاث درجات:

إحداها: ما اجتمع عليه جمهور الصحابة، وتطابق فيه الرواية والعمل الشائع، وهو البول، والغائط، والريح، والمذى، والنوم الثقيل، وما فى معناها.

[۲] قوله صلى الله عليه وسلم: ”وكأى السه العينان“ وقوله صلى الله عليه وسلم: ”فإنه إذا اضطجع استرخت مفاصله“

أقول: معناه: أن النوم الثقيل مظنة لاسترخاء الأعضاء وخروج الحدث، وأرى أن مع ذلك

له سبب آخر: هو أن النوم يُبَلِّدُ النفسَ، ويفعلُ فعلَ الأحداثِ.

[۳] قوله صلى الله عليه وسلم في المَذْيِ: "يفسل ذكره، ويتوضأ"

أقول: لاشك أن المَذْيَ الحاصل من الملاعبة قضاء شهوة دون شهوة الجماع، فكان من حقه: أن يستوجب طهارة دون الطهارة الكبرى.

[۴] قوله صلى الله عليه وسلم في الشاك: "لا يخرجُ جَنِّ من المسجد حتى يسمع صوتاً أو يجد ريحاً"

أقول: معناه: حتى يستيقن؛ لَمَّا أدير الحكم على الخارج من السيلين، كان ذلك مقتضياً أن يُمَيِّزَ بين ما هو هو في الحقيقة، وبين ما هو مشبهة به، وليس هو؛ والمقصود نفى التعمق.

ترجمہ: اور وضوء واجب کرنے والی چیزیں: ہماری شریعت میں تین درجوں پر ہیں:

ان کا پہلا درجہ: وہ موجبات ہیں جن پر جمہور صحابہ متفق ہیں۔ اور ان میں روایت اور عام عمل ایک دوسرے کے موافق ہیں۔ اور وہ پیشاب، پاخانہ، ہوا، ہڈی، گہری نیند اور وہ چیزیں ہیں جو ان کے معنی میں ہیں۔

(۲) آنحضرت ﷺ کے دو ارشاد۔ میں کہتا ہوں: (۱) اس کے معنی یہ ہیں کہ نیند اعضاء کے استرخاء اور حدث کے نکلنے کی احتمالی جگہ ہے (۲) اور میں گمان کرتا ہوں کہ اس کے ساتھ اس (وضوء کے ٹوٹنے) کے لئے ایک دوسرا سبب بھی ہے۔ وہ یہ ہے کہ نیند نفس کو بلید (کمزور رائے والا) کر دیتی ہے، اور وہ (نیند) حدثوں جیسا کام کرتی ہے۔

(۳) آنحضرت ﷺ کا ارشاد: "دھولیوے وہ اپنے عضو کو، اور وضوء کر لیوے" میں کہتا ہوں: اس میں کوئی شک نہیں کہ جو ہڈی مد عبت کی وجہ سے نکلتی ہے وہ بھی ہم بستر کی شہوت سے فروتر شہوت کو پورا کرتا ہے۔ پس اس کے حق میں سے ہے کہ وہ واجب و لازم جانے طہارت کبریٰ سے فروتر طہارت کو۔

(۴) آنحضرت ﷺ کا ارشاد: "وہ مسجد سے ہرگز نہ نکلے، یہاں تک کہ سنے آواز یا پائے بدبو" میں کہتا ہوں: اس کے معنی: یہاں تک کہ یقین کر لے وہ — جب (نقص وضوء کا) حکم دائر کیا گیا ہے دورا ہوں سے نکلنے والی چیز پر (یعنی اصل عت یہی ہے) تو تھا وہ چاہئے والا اس بات کو کہ امتیاز کیا جائے اس چیز کے درمیان جو کہ وہ وہ ہے حقیقت میں، اور اس چیز کے درمیان جو کہ وہ مشابہ ہے اس سے، اور وہ نہیں ہے۔ اور مقصود تعمق کی نفی کرتا ہے۔



نواقض وضوء کی دوسری قسم — مختلف فیہ نواقض

دوسرے درجہ کے نواقض وہ ہیں جن کے ناقض طہارت ہونے میں فقہائے صحابہ و تابعین میں اختلاف رہا ہے۔ اور ان کے بارے میں احادیث مرفوعہ میں بھی تعارض ہے۔ ایسے نواقض پانچ ہیں: ۱۔ پیشاب کے عضو کو چھونا ۲۔ عورت کو

ہاتھ لگانا ۳- خون اور پیپ کا نکل کر بہ جانا ۴- منہ بھر کر قے کرنا ۵- نماز میں کھل کھلا کر ہنسنا۔ تفصیل درج ذیل ہے۔

۱- پیشاب کے عضو کو چھونا:

حدیث — حضرت ہرہ رضی اللہ عنہا سے مروی ہے کہ آنحضرت ﷺ نے فرمایا: ”جب تم میں سے کوئی اپنے پیشاب کے عضو کو چھوئے، تو چاہئے کہ وضو کرے“ (مشکوٰۃ حدیث ۳۱۹) صحابہ میں سے حضرت ابن عمر رضی اللہ عنہما، اور مدینہ منورہ کے فقہائے سب سے حضرت سالم اور حضرت عروہ رحمہما اللہ اور کچھ دیگر حضرات اس کے قائل تھے۔ اور حضرت علی اور حضرت ابن مسعود رضی اللہ عنہما، اور کوفہ کے تمام فقہاء اس کے قائل نہیں تھے۔ ان کی دلیل درج ذیل حدیث ہے:

حدیث — حضرت طلح بن علی رضی اللہ عنہ فرماتے ہیں کہ آنحضرت ﷺ سے دریافت کیا گیا کہ ایک شخص وضو کرنے کے بعد اپنے پیشاب کے عضو کو چھوتا ہے؟ آپ ﷺ نے فرمایا: ”وہ اس کے جسم کا ایک ٹکڑا ہی ہے!“ (مشکوٰۃ حدیث ۳۲۰) یعنی جس طرح جسم کے کسی اور حصہ کو چھونے سے وضو نہیں ٹوٹی اس عضو کو چھونے سے بھی نہیں ٹوٹی۔ اور ان دو روایتوں میں سے کسی ایک روایت کے منسوخ ہونے کی کوئی قابل اطمینان دلیل نہیں ہے۔ چنانچہ ائمہ رجبہ میں بھی اس مسئلہ میں اختلاف ہوا ہے: امام اعظم رحمہ اللہ وضو نہ ٹوٹنے کے قائل ہیں۔ اور امام شافعی رحمہ اللہ نقض وضو کے قائل ہیں۔

۲- عورت کو ہاتھ لگانا:

حضرت عمر، حضرت ابن عمر، حضرت ابن مسعود رضی اللہ عنہم اور حضرت ابراہیم نخعی رحمہ اللہ اس بات کے قائل تھے کہ عورت کو ہاتھ لگانے سے وضو ٹوٹ جاتی ہے۔ ان حضرات کی دلیل آیت پاک: ﴿وَالْأَوَّلُ الْمَسْنُومُ النِّسَاءُ﴾ تھی۔ کوئی حدیث ان کے قول کی تائید میں موجود نہیں۔ بلکہ حضرت عائشہ رضی اللہ عنہا کی درج ذیل روایت اس کے خلاف ہے۔ حدیث — حضرت عائشہ رضی اللہ عنہا فرماتی ہیں کہ نبی ﷺ اپنی کسی اہلیہ کو چومتے تھے، پھر نماز پڑھتے تھے اور وضو نہیں کرتے تھے (مشکوٰۃ حدیث ۳۲۳) اس حدیث سے ثابت ہوا کہ عورت کو ہاتھ لگانا ہی نہیں، چومنا بھی ناقض وضو نہیں۔ اعتراض: مگر اس حدیث پر یہ اعتراض کیا گیا ہے کہ اس کی اسناد منقطع ہے، پس اس سے استدلال درست نہیں۔ اس حدیث کی دو سندیں ہیں: (۱) حبیب بن ابی ثابت روایت کرتے ہیں حضرت عروہ سے، وہ حضرت عائشہ سے۔ اس پر اعتراض یہ ہے کہ حبیب کا عروہ سے لقاء اور سماع نہیں (۲) ابراہیم نخعی روایت کرتے ہیں حضرت عائشہ سے۔ اس پر اعتراض یہ ہے کہ ابراہیم نخعی کا بھی حضرت عائشہ سے لقاء اور سماع نہیں (یہ اعتراض مشکوٰۃ میں مذکور ہے)

جواب: شاہ صاحب رحمہ اللہ فرماتے ہیں کہ میرے نزدیک اس طرح کی علت (خرابی) اسی صورت میں معتبر ہونی چاہئے جبکہ احادیث میں ترجیح کا معاملہ درپیش ہو۔ لیکن اگر کسی مسئلہ میں بس ایسی ہی روایت ہو، اور اس کے معارض کوئی دوسری روایت نہ ہو، تو اس قسم کی معمولی خرابی کا اعتبار نہیں کرنا چاہئے۔ یعنی یہ حدیث باوجود اپنی علت کے قابل استدلال ہے۔

فائدہ: یہ جواب انقطاع تسلیم کرنے کی صورت میں ہے۔ اور اس تقدیر پر ہے کہ مسئلہ میں یہی ایک حدیث دلیل ہے۔ حالانکہ محدثین کے نزدیک چار حدیثوں میں صیب کا حضرت عروہ سے سماع ثابت ہے۔ تفصیل معارف السنن (۳۰۳:۱) میں ہے۔ نیز مسئلہ دیگر روایات سے بھی ثابت ہے۔ متفق علیہ روایت ہے کہ تہجد کی نماز میں حضرت عائشہ رضی اللہ عنہا کے قدم آنحضرت ﷺ کی جگہ میں جاتے تھے۔ آپ ہاتھ سے اشارہ کرتے تھے۔ وہ پیر ہنالتی تھیں (مشکوٰۃ باب السترۃ، حدیث ۷۸۶) اور یہ محض احتمال ہے کہ کپڑے کے اوپر سے ہاتھ لگاتے ہوں گے۔ کیونکہ گھر میں اندھیرا ہوتا تھا، پس اس کا اہتمام کیوں کر ممکن ہے؟

حضرت عمر اور حضرت ابن مسعود کے استدلال کا جواب:

حضرت عمر اور حضرت ابن مسعود رضی اللہ عنہما چونکہ جنابت میں تیمم کے قائل نہیں تھے۔ اس لئے وہ لَا مَسَّ لَكُمْ مِنَ الْمَرْءِ الْفَاسِقِ نوأقض وضوء کا بیان قرار دیتے تھے۔ اور عورت کے لمس (ہاتھ لگانے) کو ناقض وضوء کہتے تھے۔ حالانکہ جنابت میں تیمم کا ثبوت حضرت عمران، حضرت عمار اور حضرت عمر و بن العاص رضی اللہ عنہم کی روایات سے ہم پہنچا ہوا ہے۔ اور بعد میں جواز پر اجماع بھی منعقد ہو گیا ہے۔ اس لئے ان دونوں حضرات کا استدلال محل نظر ہو گیا۔

فائدہ: ان حضرات کا استدلال مجاز پر مبنی تھا۔ وہ باب مفاعله کو مجرد کے معنی میں لیتے تھے یعنی مُلَامَسَہ کو بمعنی لمس لیتے تھے۔ حالانکہ حقیقت مجاز سے اولیٰ ہے۔ اور باب مفاعله کا خاصہ عمل میں اشتراک ہے یعنی ایک عمل دو شخص مل کر کرتے ہیں۔ جیسے مقاتلہ، مضاربہ، مجادلہ، مناظرہ وغیرہ۔ پس آیت کے معنی ہیں: مرد و زن ایک ساتھ ایک دوسرے کو ہاتھ لگائیں یعنی پکڑیں اور یہ صورت جماع میں بوقت فراغ پیش آتی ہے پس آیت کنا یہ ہے مقاربہ سے یعنی بیوی سے صحبت کی ہو تو غسل واجب ہوگا۔ پھر اگر پانی میسر نہ ہو تو تیمم کا حکم ہے۔

حضرت ابن عمر کے مسلک کی حقیقت:

حضرت ابن عمر رضی اللہ عنہما جنابت میں تیمم کے قائل تھے۔ وہ مذکورہ آیت کو نوأقض وضوء کا بیان نہیں قرار دیتے تھے۔ وہ صرف احتیاطاً عورت کو ہاتھ لگانے کی صورت میں وضوء کے قائل تھے یعنی خروج عن الخلاف کے لئے وہ وضوء کرتے تھے۔

حضرت ابراہیم نخعی کا مسلک اور امام اعظم کا اس سے گریز:

حضرت ابراہیم نخعی رحمہ اللہ حضرت ابن مسعود رضی اللہ عنہ کی پیروی میں یہ بات کہتے تھے۔ پس جو ان کی دلیل تھی وہی ان کی بھی ہے۔ مگر جب امام اعظم رحمہ اللہ کے نزدیک روز روشن کی طرح واضح ہو گیا کہ جس دلیل سے حضرت ابن مسعود رضی اللہ عنہ استدلال فرماتے ہیں اس کی تقریب تام نہیں، تو آپ نے حضرت ابراہیم نخعی رحمہ اللہ کا قول ترک کر دیا۔ حالانکہ آپ نخعی سے نخعی رحمہ اللہ کی پیروی کرتے تھے۔

خلاصہ کلام: یہ ان دونوں مسئلوں میں دو راول کی داستان تھی۔ پھر جب امت میں دو مستقل مکاتب فکر وجود میں آئے تو عراقی مکتب فکر کی پیروی کرنے والوں نے یعنی احناف نے دونوں مسئلوں میں وضوء نہ نونے کا قول اختیار کیا۔ اور حجازی مکتب فکر کی پیروی کرنے والوں نے یعنی ائمہ ثلاثہ نے لقلض وضوء کا قول اختیار کیا۔ پھر ان میں یہ اختلاف ہوا کہ مطلقاً وضوء ٹوٹی ہے یا خواہش پیدا ہونے کی صورت میں ٹوٹی ہے؟ تفصیل ان کی کتابوں میں ہے۔

۳-۵ بنے والا خون، کافی مقدار میں قئے اور نماز میں کھل کھلا کر ہنسا:

حضرت ابراہیم نخعی رحمہ اللہ دم سائل اور قئے کثیر کو ناقض وضوء مانتے تھے۔ اور حضرت حسن بصری رحمہ اللہ نماز میں قہقہہ لگانے کو ناقض وضوء مانتے تھے۔ دیگر تابعین ناقض وضوء نہیں مانتے تھے۔ ان تینوں چیزوں کے ناقض وضوء ہونے کی روایات بھی موجود ہیں، مگر ان کی صحت پر محدثین کا اتفاق نہیں۔ اور اصح بات ان تینوں نواقض کے بارے میں یہ ہے کہ جو شخص احتیاط برتے، وہ اپنے دین اور آبرو کی حفاظت کرے گا۔ اور جو ایسا نہیں کرے گا وہ بھی قابل مواخذہ نہیں۔

فائدہ: شاہ صاحب نے یہ بات مجتہدین کے تعلق سے فرمائی ہے کہ احناف نے ان کو ناقض قرار دیا ہے تو انھوں نے احتیاط والا پہلو اختیار کیا ہے۔ اور دوسرے ائمہ نے جو ان چیزوں کو ناقض وضوء نہیں مانا تو انھوں نے بھی ٹھیک کیا ہے۔ کیونکہ مسئلہ کا فیصلہ کرنے کے لئے قطعی اور دونوک دلائل نہیں ہیں۔ رہا مقلدین کا معاملہ تو ان کے لئے التزامات عبد کی رو سے اس مذہب پر عمل کرنا ضروری ہے جو انھوں نے اپنایا ہے۔ اور خروج عن الخلاف کے نقطہ نظر سے احتیاط والے پہلو پر عمل کرنا بہتر ہے۔

فائدہ: مذکورہ تینوں چیزوں کے ناقض ہونے نہ ہونے میں اختلاف کی اصل بنیادیہ ہے کہ یت کریمہ ﴿اَوْحَاءُ﴾ اخذ مِنْكُمْ مِنَ الْغَائِبِ ﴿﴾ (یا تم میں سے کوئی شخص پست زمین سے آئے یعنی استنجا کر کے آیا ہو) اس آیت میں باتفاق نواقض وضوء کا بیان ہے۔ مگر تنقیح مناط میں اختلاف ہے۔ ائمہ ثلاثہ نے علت ”خارج من السبیلین“ نکالی ہے۔ اور چچ چیزوں کو اس کے ساتھ ملحق کیا ہے۔ اور احناف نے علت ”خارج نجس“ نکالی ہے۔ سبیلین کی تخصیص نہیں کی۔ پس جو

بھی ناپاک چیز بدن سے نکلے گی ناقض وضوء ہوگی، خواہ وہ بننے والا خون ہو، یا منہ بھر کر قے ہو یا نکلیسر ہو (اور قہقہہ کا ناقض ہونا ایک مستثنیٰ صورت ہے) اور احناف نے سنت میں تقیم انہی احادیث کی بناء پر کی ہے جو ان چیزوں کے ناقض ہونے کے سلسلہ میں وارد ہوئی ہیں۔ اور وہ روایات اگرچہ علحدہ علحدہ متکلم فیہ ہیں، مگر سب مل کر ایک قوت حاصل کر لیتی ہیں۔ اور مناط کی تخریج میں ان سے کام لیا جاسکتا ہے۔ جیسے زادوراحد کی روایت نہایت ضعیف ہے۔ مگر امام مالک رحمہ اللہ کے علاوہ تمام فقہاء نے ﴿مَنِ اسْتَطَاعَ إِلَيْهِ سَبِيلًا﴾ کی تفسیر میں اس کا اعتبار کیا ہے۔ اور اس کے ذریعہ استطاعت کی حد بندی کی ہے۔ اور حج کی فرضیت کے لئے زادوراحلہ کو شرط قرار دیا ہے۔

امور مذکورہ ناقض وضوء کیوں ہیں؟

۱۔ عورت کو ہاتھ لگانا اس لئے ناقض وضوء ہے کہ وہ خواہش کو بھڑکاتا ہے، اور اس میں جماع کی حاجت سے فروتر حاجت برآری کا احتمال ہے۔

۲۔ عضو تناسل کو چھونا اس لئے ناقض وضوء ہے کہ وہ ایک قبیح فعل ہے، چنانچہ استنجاء کرتے ہوئے دائیں ہاتھ سے پیشاب کے عضو کو چھونے کی ممانعت آئی ہے۔ خاص طور پر جب اس کو پورے ہاتھ سے شہی میں پکڑے تو وہ یقیناً ایک شیطانی حرکت ہے۔

۳ و ۴۔ بننے والا خون یعنی جب وہ نکلنے کی جگہ سے متجاوز ہو جائے اور منہ بھر کر قے، بدن کو تھیرنے والے ہیں اور ٹیس کو غبی بناتے ہیں۔ اس لئے وہ ناقض وضوء ہیں۔

۵۔ اور نمرز میں قہقہہ مارنا ایک بھاری بھول ہے، جس کے لئے کفارہ کی حاجت ہے۔ اس لئے ممکن ہے شارع نے اس صورت میں کفارہ کے طور پر تجدید وضوء کا حکم دیا ہو۔ اور یہ بھی ممکن ہے کہ شریعت حکم ندے، اور یہ بھی ممکن ہے کہ وجوب کے طور پر حکم ندے بلکہ استحباب کے طور پر حکم دے۔

والثانية. ما اختلف فيه السلف من فقهاء الصحابة والتابعين، وتعارض فيه الرواية عن النبي صلى الله عليه وسلم، كمنس الذکر: لقوله صلى الله عليه وسلم: "من مس ذكره فليتوضأ" قال به ابن عمر، وسالم، وعروة، وغيرهم، وردّه عليّ، وابن مسعود، وفقهاء الكوفة، ولهم قوله صلى الله عليه وسلم: "هل هو إلا بضعة منه" ولم يجزئ التلج بكون أحدهما منسوخاً.

ولمنس المرأة: قال به عمر، وابن عمر، وابن مسعود، وإبراهيم، لقوله تعالى ﴿أَوَلَمْ يَسْمُ النِّسَاءُ﴾ ولا يشهد له حديث، بل يشهد حديث عائشة بخلافه، لكن فيه نظر، لأن في إسناده انقطاعاً.

وعندي: أن مثل هذه العلة إنما تعتبر في مثل ترجيح أحد الحديثين على الآخر، ولا تعتبر

فی ترک حدیث من غیر تعارض، واللہ اعلم۔

وكان عمر وابن مسعود لا يريان التيمم عن الجنابة، فتعين حمل الآية عندهما على اللبس، لكن صحَّ التيمم عنهما عن عمران، وعمار، وعمرو بن العاص، وانعقد عليه الإجماع. وكان ابن عمر يذهب إلى الاحتياط، وكان إبراهيم يقلد ابن مسعود، حتى وضح على أبي حنيفة حال الدليل الذي تمسك به ابن مسعود، فترك قوله مع شدة اتباعه مذهب إبراهيم.

وبالجملة: فجاء الفقهاء من بعدهم في هذين على ثلاث طبقات: أخذ به على ظاهره، وتارك له رأساً، وفارق بين الشهوة وغيرها.

وقال إبراهيم بالوضوء من الدم السائل، والقي الكثير، والحسن بالوضوء من القهقهة في الصلاة، ولم يقل بذلك آخرون، وفي كل ذلك حديث لم يجمع أهل المعرفة بالحديث على تصحيحه.

والأصح في هذه: أن من احتاط فقد استبرأ لدينه وعرضه، ومن لا للأسيل عليه في صراح الشريعة ولا شبهة أن لمس المرأة مهيئ للشهوة، مظنة لقضاء شهوة دون شهوة الجماع، وأن مس الذكر فعل شنيع، ولذلك جاء النهي عن مس الذكر بيمينه في الاستنجاء، فإذا كان قبضاً عليه كان من أفعال الشياطين لأُمُحالة، والدم السائل والقي الكثير ملوثان للبدن، مُبَلَّدان للنفس، والقهقهة في الصلاة خطيئة، تحتاج إلى كفارة، فلا عجب أن يأمر الشارع بالوضوء من هذه، ولا عجب أن لا يأمر، ولا عجب أن يرغب فيه من غير عزيمة.

ترجمہ: اور دوسرا درجہ: وہ (نوافض) ہیں جن میں اختلاف کیا ہے فقہائے صحابہ و تابعین میں سے متقدمین نے۔ اور متعارض ہے اس میں نبی کریم ﷺ سے روایت، جیسے پیشاب کے عضو کو چھونا آنحضرت ﷺ کے ارشاد کی وجہ سے کہ: ”جس نے ذکر کو چھو یا وہ وضوء کرے“ قائل تھے اس کے ابن عمر، سالم، عروہ اور ان کے علاوہ۔ اور روگیا اس کو علی، ابن مسعود اور کوفہ کے فقہاء نے۔ اور ان کی دلیل آنحضرت ﷺ کا ارشاد ہے کہ: ”نہیں ہے وہ مگر اس کے جسم کا ایک پارہ“ اور دل مطمئن نہیں ہوا ان میں سے کسی ایک کے منسوخ ہونے پر۔

اور (جیسے) عورت کو ہاتھ لگانا، قائل تھے اس کے عمر، ابن مسعود اور ابراہیم نخعی، ارشاد باری تعالیٰ: ﴿وَالْأَوَّلُ مُنْتَهُمُ النِّسَاءِ﴾ کی وجہ سے۔ اور نہیں گواہی دیتی اس کے لئے کوئی حدیث۔ بلکہ حضرت عائشہ کی حدیث اس کے برخلاف کی گواہی دیتی ہے۔ مگر اس (حدیث) میں نظر ہے۔ اس لئے کہ اس کی اسناد میں انقطاع ہے۔

اور میرے نزدیک: اس قسم کی خرابی صرف معتبر ہے دو حدیثوں میں سے ایک کو دوسری پر ترجیح دینے جیسے معاملہ میں۔ اور نہیں معتبر ہے تعارض کے بغیر کسی حدیث کو چھوڑنے میں۔ اور اللہ تعالیٰ زیادہ جاننے والے ہیں۔

اور عمر اور ابن مسعود دونوں قائل نہیں تھے جنابت میں تیمم کے۔ پس متعین ہو گیا ان کے نزدیک آیت کو محمول کرنا ہاتھ لگانے پر۔ مگر ثابت ہوا ہے جنابت میں تیمم عمران، عمار، عمرو بن العاص سے۔ اور منعقد ہو چکا ہے اس پر اجماع۔ اور ابن عمر احتیاط کی طرف جاتے تھے۔ اور ابراہیم پیروی کرتے تھے ابن مسعود کی، یہاں تک کہ واضح ہوا ابو حنیفہ پر اس دلیل کا حال جس سے ابن مسعود نے استدلال کیا ہے۔ پس چھوڑ دیا ابو حنیفہ نے ابراہیم کا قول، باوجود ان کے شدت کے ساتھ اتباع کرنے کے براہیم کی۔

اور حاصل کلام: پس آئے (یعنی ہو گئے) فقہاء ان (صحابہ و تابعین) کے بعد، ان دونوں (مس و لمس) میں تین درجوں پر: لینے والا اس کو اس کے ظاہر پر، اور چھوڑنے والا اس کو سرے سے، اور فرق کرنے والا شہوت اور عدم شہوت کے درمیان۔ اور قائل تھے ابراہیم بہنے والے خون اور زیادہ قے سے وضوء کے، اور حسن نماز میں قہقہہ مارنے سے وضوء کے۔ اور نہیں قائل تھے اس کے دوسرے حضرات۔ اور ان (تینوں مسئلوں) میں سے ہر مسئلہ میں ایک ایسے حدیث ہے جس کی صحیح پر حدیث کا علم رکھنے والوں نے اتفاق نہیں کیا۔

اور صحیح تر بات ان مسائل میں یہ ہے کہ جس نے احتیاط پر عمل کیا اس نے یقیناً براءت (پاکی) طلب کی اپنے دین کے لئے اور اپنی آبرو کے لئے۔ اور جو ایسا نہ کرے تو کوئی راہ نہیں ہے اس پر خالص شریعت میں۔ اور کوئی شبہ نہیں کہ عورت کو ہاتھ لگانا شہوت کو برا ہیئتہ کرنے والا ہے۔ جماع کی شہوت سے کم تر شہوت کو پورا کرنے کی احتمالی جگہ ہے۔ اور یہ کہ عضو تناسل کو چھونا ایک برا فعل ہے۔ اور اسی وجہ سے ممانعت آئی ہے دائیں ہاتھ سے پیشاب کا عضو چھونے کی استیفاء میں۔ پس جب ہو اس کو ہاتھ سے پکڑنا تو ہوگا وہ یقیناً شیطان کے افعال میں سے (ای: إذا كان مس الذكر في صورة القبض عليه، كان لا محالة من أفعال الشياطين) — اور بہنے والا خون اور زیادہ قے دونوں بدن کو آلودہ کرنے والے ہیں، نفس کو بلید کرنے والے ہیں — اور نماز میں قہقہہ مارنا ایک بھاری غلطی ہے، وہ کبھی کفارہ کی محتاج ہوتی ہے۔ پس عجب نہیں کہ شارع حکم دے قہقہہ سے وضوء کا، اور عجب نہیں کہ نہ حکم دے، اور عجب نہیں کہ وضوء کی ترغیب دے، تاکید (وجوب) کے بغیر۔



نواقض وضوء کی تیسری قسم — منسوخ نواقض

تیسرے درجہ کے نواقض وہ ہیں جن کے بارے میں بعض احادیث کی بناء پر یہ خیال پیدا ہوتا ہے کہ شاید وہ نواقض ہیں، مگر ان کے ناقض وضوء نہ ہونے پر فقہائے صحابہ و تابعین کا اتفاق ہے۔ ایسے نواقض دو ہیں ایک: آگ پر پکی ہوئی چیز کا کھانا۔ دوسرا: اونٹ کا گوشت کھانا۔ تفصیل درج ذیل ہے:

۱۔ ماست النار کا ناقض وضوء ہونا۔

مسلم شریف میں یہ ارشاد نبوی مروی ہے کہ تَوَضُّؤُا مِمَّا مَسَّتِ النَّارُ یعنی آگ پر پکی ہوئی چیز کھانے کے بعد وضوء کرو۔ مگر آنحضرت ﷺ، خلفائے راشدین، حضرت ابن عباس، حضرت ابو طلحہ اور دیگر بہت سے صحابہ سے ماست النار سے وضوء نہ کرنا ثابت ہے۔ اور حضرت جابر رضی اللہ عنہ نے صاف طور پر یہ بات بیان کر دی ہے کہ آنحضرت ﷺ کا آخری عمل وضوء نہ کرنا ہے۔۔۔ پس مسلم شریف کی روایت یقیناً منسوخ ہے۔

ماست النار سے وضوء کرنے کی وجہ:

ماست النار سے وضوء کرنے کا حکم دو وجہ سے تھا

پہلی وجہ: آگ پر پکی ہوئی چیز کھانا، کچی کھانے کی بہ نسبت، دنیا کی چیزوں سے کمال انتفاع ہے، جو فرشتوں کی شان کے خلاف ہے، اس لئے اس کے کھانے سے فرشتوں سے وہ مشابہت منقطع ہو جاتی ہے جو طہارت کی وجہ سے حاصل ہوئی تھی پس مشابہت کی تجدید کے لئے نئی وضوء کرنے کا حکم دیا تھا۔

دوسری وجہ جب آگ پر پکی ہوئی چیز آدمی کھاتا ہے تو اس سے جہنم کی آگ کی یاد تازہ ہو جاتی ہے۔ اور اسی بناء پر آنحضرت ﷺ نے بغیر شدید ضرورت کے لوہا گرم کر کے اس سے داغنے کا علاج کرنے کی ممانعت فرمائی ہے۔ پس انسان کے لئے سزاوار نہیں کہ وہ اپنا دل اس کے ساتھ مشغول کرے۔ اور جہنم کی یاد لے کر عبادت کرے۔ اور جب ضرورت دنیوی کی وجہ سے ایسی چیز کھانا ناگزیر ہے تو مناسب یہ ہے کہ اس کے بعد وضوء کر لے۔ تاکہ پانی کی برودت نہ صرف جہنم کی آگ کو بھلا دے، بلکہ رحمت و جنت کی یاد تازہ کر دے۔

۲۔ اونٹ کے گوشت کا ناقض وضوء ہونا:

اونٹ کے گوشت کا معاملہ ماست النار کی بہ نسبت زیادہ اہم ہے۔ مسلم شریف میں حضرت جابر بن سمرہ رضی اللہ عنہ کی روایت ہے کہ ایک شخص نے آنحضرت ﷺ سے دریافت کیا کیا ہم بکری کا گوشت کھا کر وضوء کریں؟ آپ نے فرمایا: ”اگر چاہو تو کرو، اور اگر نہ چاہو تو نہ کرو“ سائل نے پوچھا کیا ہم اونٹ کا گوشت کھا کر وضوء کریں؟ آپ نے فرمایا: ”ہاں، اونٹ کے گوشت سے وضوء کر“ (مشکوٰۃ حدیث ۳۰۵)

مگر فقہائے صحابہ میں سے اس کا کوئی قائل نہیں۔ اور نسخ کا فیصلہ کرنے کی بھی کوئی راہ نہیں، کیونکہ کسی صحابی نے نسخ کی صراحت نہیں کی۔ پھر جب مجتہدین کا زمانہ آیا تو جن حضرات پر قیاس و استنباط کی چھاپ گہری تھی وہ اونٹ کے گوشت سے نقض وضوء کے قائل نہیں ہوئے (یعنی ابو حنیفہ، مالک اور شافعی رحمہم اللہ) اور امام احمد اور امام اسحاق رحمہم

اللہ اس کے قائل ہوئے۔ کیونکہ ان حضرات پر ظاہر حدیث پر عمل کرنے کا جذبہ غالب تھا۔ اور شاہ صاحب کے نزدیک مناسب یہ ہے کہ آدمی احتیاطاً وضوء کر لے۔

اونٹ کے گوشت سے وضوء واجب ہونے میں راز:

ان حضرات کے قول کے مطابق جو اونٹ کے گوشت سے وضوء واجب کرتے ہیں، وجوب وضوء کا راز یہ ہے کہ اونٹ کا گوشت تورات میں حرام تھا۔ اور تمام انبیائے بنی اسرائیل اس کی حرمت پر متفق تھے۔ پھر جب اللہ تعالیٰ نے اس کو ہمارے لئے حلال کیا، تو درود وجہ سے اس کے کھانے کے بعد وضوء واجب کی:

پہلی وجہ اونٹ کا گوشت کھانے کے بعد وضوء کرنا شکر نعمت کے طور پر ہے۔ جو چیز پہلے حرام تھی وہ ہم پر حلال کی گئی اس کا شکر بجالانے کے لئے وضوء واجب کی گئی ہے۔ مگر اس پر اشکال یہ ہے کہ شکر عبادت مقصودہ کے ذریعہ بجالایا جاتا ہے۔ اور وضوء عبادت غیر مقصودہ ہے۔

دوسری وجہ: اونٹ کا گوشت کھانے کے بعد وساوس کے علاج کے طور پر وضوء تجویز کی گئی ہے۔ ممکن ہے کسی کے دل میں یہ بات کھٹکے کہ جس چیز کو تمام انبیائے بنی اسرائیل نے حرام ٹھہرایا تھا، وہ ہمارے لئے حلال کیونکر ہو گئی؟! اس کھٹک کو مٹانے کے لئے اباحت کے ساتھ وضوء واجب کی۔ کیونکہ تحریم میں تبدیلی کر کے کسی چیز کو ایسا مباح قرار دینا جس کے ساتھ وضوء کو بھی واجب کیا ہو، لوگوں کے لئے زیادہ باعث اطمینان ہے۔

اور اس کو ایک نظیر سے سمجھیں۔ میت کو تہلنا ضروری ہے۔ مگر عام لوگ اس سے خوف کھاتے ہیں۔ ان کے دل میں طرح طرح کے وسوسے آتے ہیں۔ چنانچہ وساوس کے علاج کے طور پر حکم دیا کہ میت کو تہلانے والا فارغ ہو کر خود بھی نہ لے۔

آخر میں شاہ صاحب فرماتے ہیں کہ اونٹ کے گوشت سے وضوء کا وجوب ابتدائے اسلام میں تھا، بعد میں یہ حکم منسوخ ہو گیا تھا۔ اور اوپر جو احتیاطاً وضوء کرنے کے لئے فرمایا ہے وہ صرف سترہا ہے۔

والثالثة: ما وجد فيه شبهة من لفظ الحديث، وقد أجمع الفقهاء من الصحابة والتابعين على تركه، كالوضوء مما فسّته النار، فإنه ظهر عمل النبي صلى الله عليه وسلم، والخلفاء وابن عباس، وأبي طلحة، وغيرهم بخلافه، وبش جابر أنه منسوخ. وكان السبب في الوضوء منه أنه ارتفاق كامل، لا يفعل مثله الملائكة، فيكون سبباً لانقطاع مشابهنهم. وأيضاً: فإن ما يطبخ بالنار يُذْكَرُ نار جهنم، ولذلك نُهي عن الكئي، إلا لضرورة، فلذلك لا ينبغي للإنسان أن يشغل قلبه به.

وأما لحم الإبل: فالأمر فيه أشد، لم يقل به أحد من فقهاء الصحابة والتابعين، ولا سبيل إلى الحكم بنسخه، فلذلك لم يقل به من يغلب عليه التخريج، وقال به أحمد وإسحاق؛ وعندى: أنه ينبغي أن يحتاط فيه الإنسان، والله أعلم.

والسّر في إيجاب الوضوء من لحوم الإبل على قول من قال به: أنها كانت محرمة في التوراة، واتفق جمهور أنبياء بني إسرائيل على تحريمها، فلما أباحها الله لنا شرع الوضوء منها لمعنيين.

أحدهما: أن يكون الوضوء شكراً لما أنعم الله علينا من إباحتها بعد تحريمها عني من قبلنا.

وثانيهما: أن يكون الوضوء علاجاً لما عسى أن يختلج في بعض الصدور من إباحتها، بعد ما حرمها الأنبياء من بني إسرائيل، فإن النقل من التحريم إلى كونه مباحاً يجب منه الوضوء، أقرب لأطمئنان نفوسهم.

وعندى: أنه كان في أول الإسلام، ثم نسخ.

ترجمہ: اور تیسرا درجہ: وہ (نواقض) ہیں جن میں حدیث کے لفظ سے (نقض کا) شبہ ہوتا ہے۔ اور اتفاق کیا ہے فقہائے صحابہ و تابعین نے وضوء کے چھوڑنے پر، جیسے اس چیز سے وضوء کرنا جس کو آگ نے چھو یا ہے۔ پس پیشک شان یہ ہے کہ ظاہر ہوا ہے نبی ﷺ، خلفائے راشدین، ابن عباس، ابو طلحہ، دران کے علاوہ کا عمل اس (حدیث) کے خلاف۔ اور بیان کیا ہے چاہڑنے کہ وہ منسوخ ہے۔

اور مامت الزر سے وضوء کا سبب یہ تھا کہ (۱) وہ کامل فائدہ اٹھاتا ہے۔ فرشتے ویسا کام نہیں کرتے۔ پس ہوگا وہ فرشتوں سے مث بہت کے منقطع ہونے کا سبب (۲) اور نیز پس پیشک جو چیز آگ پر پکائی جاتی ہے، وہ نار جہنم کو یاد دلاتی ہے۔ اور اسی وجہ سے روکا گیا ہے لو با گرم کر کے داغ دینے سے۔ مگر ضرورت کی وجہ سے (داغنا جائز ہے) چنانچہ انسان کے لئے مناسبت نہیں کہ وہ اپنا دل اس کے ساتھ مشغول کرے۔

رہا اونٹ کا گوشت: تو معاملہ اس میں زیادہ سخت ہے۔ فقہائے صحابہ و تابعین میں سے اس کا کوئی قائل نہیں تھا۔ اور اس کے نسخ کا فیصلہ کرنے کی بھی کوئی راہ نہیں۔ پس اس وجہ سے اس کے قائل نہیں ہوئے وہ فقہاء جن پر تخریج کا نسب ہے۔ اور احمد اور اسحاق اس کے قائل ہیں اور میرے نزدیک: یہ بات ہے کہ مناسب یہ ہے کہ انسان اس میں احتیاط برتے۔ باقی اللہ تعالیٰ بہتر جانتے ہیں۔

اور اونٹ کے گوشت سے وضوء واجب کرنے میں راز — اس شخص کے قول کے مطابق جو اس کو ناقض وضوء مانتا ہے۔ یہ ہے کہ وہ تو رات میں حرام تھا، اور تمام انبیاء بنی اسرائیل اس کی حرمت پر متفق تھے۔ پس جب اللہ تعالیٰ

نے اس کو ہمارے لئے حلال کیا تو اس سے وضوء کرنا شروع کیا، دو وجہ سے:

ان میں سے ایک: یہ ہے کہ اس کے کھانے کے بعد وضوء کر لینا اللہ کی اس نعمت کا شکر بجالانا ہے کہ جو چیز پہلے حرام تھی وہ ہمارے لئے حلال کر دی گئی۔

اور ان میں سے دوسری: یہ ہے کہ اونٹ کا گوشت کھانے کے بعد وضوء کرنا علاج ہے اس بات کا جو ہو سکتا ہے کہ کسی کے دل میں کھٹکے یعنی اس کو حلال کرنا اس کے بعد کہ اس کو انبیائے نبی اسرائیل نے حرام کیا تھا۔ پس بیشک تحریم سے منتقل ہونا ایسا مباح ہونے کی طرف جس سے وضوء واجب ہو، لوگوں کے قلوب کے اطمینان سے قریب تر ہے۔ اور میرے نزدیک: یہ بات ہے کہ یہ (وجوب کا) حکم ابتدائے اسلام میں تھا۔ پھر منسوخ کر دیا گیا۔

ترکیب: یجب منه الوضوء جملہ صفت ہے مباحاً کی۔ اور اقرب خبر ہے ان کی... تخریج کے معنی استنباط کے ہیں۔

نوٹ: قولہ: والسر فی ایجاب الوضوء إلح مخطوطہ کراچی میں نہیں ہے۔ یہ مضمون شاہ صاحب نے بعد میں بڑھایا ہے۔



باب — ۶

نُفْثِین (چمڑے کے موزوں) پر مسح کا راز

مشروعیت مسح کی وجہ:

چونکہ وضوء کا مدار ان اعضاء کے دھونے پر ہے جو عام طور پر کھلے رہتے ہیں، اور جن کی طرف میل پچیل سبقت کرتا ہے۔ اور جب موزے پہن لئے جاتے ہیں تو پیران میں چھپ جاتے ہیں، اور وہ اعضاء باطنہ میں داخل ہو جاتے ہیں۔ اور عربوں میں جوتے چپل کی جگہ نفثین پہننے کا عام رواج تھا۔ اور ہر مرتبہ وضوء کے وقت ان کو نکال کر پیر دھونا تنگی سے خالی نہیں تھا۔ اس سبب شریعت نے نفثین پہننے کی صورت میں، کچھ وقت کے لئے، آسانی پیدا کرنے کے سبب پاؤں کے دھونے کا حکم ختم کر دیا۔ اور ان پر مسح کرنے کی اجازت دیدی۔

موزوں پر مسح کے لئے تین شرطیں — اور اشتراط کا راز:

جب شریعت دین میں آسانی پیدا کرتی ہے تو یہ بات ملحوظ رکھتی ہے کہ تسیر کا کوئی ایسا طریقہ اختیار نہ کیا جائے جس سے نفس مطلق الغنان (بے لگام) ہو جائے، اور امر مطلوب کو بالکل ہی بھلا بیٹھے۔ پیروں میں اصل مطلوب ”دھونا“

ہے۔ مسح کی اجازت ایک سہولت ہے۔ اب اگر بے قید اور بے مدت مسح کی اجازت دیدی جائے گی تو آدمی یہ تک بھول جائے گا کہ پیروں کا اصل حکم ”دھونا“ تھا۔ اس لئے شارع نے تین شرطوں کے ساتھ مسح کی اجازت دی ہے:

پہلی شرط: مسح کی توقیت (مدت مقرر) کی۔ غیر متعین مدت کے لئے مسح کی اجازت نہیں دی۔ مقیم کے لئے ایک شبانہ روز اور مسافر کے لئے تین شبانہ روز مقرر کئے۔ کیونکہ یہ مدتیں کسی چیز کی دیکھ بھال کے لئے مقرر کی جانے والی بہترین مدتیں ہیں۔ لوگ اپنے عرف میں جب کسی چیز کی دیکھ بھال کرنا چاہتے ہیں تو یہی مدتیں مقرر کرتے ہیں۔ مثلاً کسی مریض کی حالت نازک ہے۔ اس کو شفا خانہ میں انتہائی نگہداشت والے شعبہ میں داخل کیا گیا۔ ڈاکٹر پہلے ۲۴ گھنٹے تک انتظار کرتا ہے۔ اگر مریض یہ مدت پوری کر دیتا ہے تو طبیب شفا یابی کی امید دلاتا ہے۔ پھر ۷۲ گھنٹے انتظار کرتا ہے۔ اگر مریض یہ مدت بھی بخیریت پوری کر دیتا ہے تو ڈاکٹر خوش خبری سناتا ہے کہ مریض خطرہ سے نکل گیا ہے! غرض یہی مدتیں تعہد (دیکھ بھال) کے لئے موزون ہیں اس لئے شریعت نے بھی یہی مدتیں مقرر کی ہیں۔

اور مقیم کو پہلی اور مسافر کو دوسری مدت ان کی تنگی کا لحاظ کر کے دی گئی ہے۔ مقیم کو اسباب طہارت اور وقت میسر ہوتا ہے۔ اور مسافر کو یہ دونوں چیزیں بہ سہولت میسر نہیں ہوتیں، اس لئے اس کو مزید سہولت دی گئی ہے۔

دوسری شرط: خفین کا طہارت کا۔ پر پہننا۔ یہ شرط اس لئے لگائی گئی ہے کہ آدمی کے پیش نظر یہ بات رہے اور اس کے دل میں یہ نقشہ جمار ہے کہ اس کے پیروں کو پاک ہیں۔ وہ پیروں کو اعضائے مستورہ پر قیاس کر کے سمجھے کہ جس طرح اعضائے مستورہ تک میل کچیل کم پہنچتا ہے، اس لئے وہ گویا پاک ہیں، اسی طرح پاؤں بھی مستور ہونے کی وجہ سے گویا اسی حالت پر ہیں جس حالت میں ان کو خفین میں داخل کیا گیا تھا۔ اور اس قسم کے قیاسات ان چیزوں میں کارآمد ہوتے ہیں، جن کا تعلق نفس کی تنبیہ سے ہوتا ہے۔

تیسری شرط: غسل کے عوض مسح موزوں کے اوپر کیا جانے۔ صرف نیچے مسح کرنا کافی نہیں، تاکہ وہ پیروں کا دھونا یاد دلائے اور وہ غسل کا نمونہ بنے۔ امام ابو حنیفہ اور امام احمد رحمہما اللہ صرف موزوں کے اوپر مسح کے قائل ہیں۔ اور امام مالک اور امام شافعی رحمہما اللہ اوپر بھی اور نیچے بھی مسح کے قائل ہیں لیکن ان کے نزدیک بھی صرف نیچے مسح کافی نہیں البتہ صرف اوپر کافی ہے۔ گویا نیچے مسح ان دونوں کے نزدیک مستحب ہے، ضروری نہیں۔

﴿المسح علی الخفین﴾

لما كان مبنی الوضوء علی غسل الأعضاء الظاهرة، التي تسرع إليها الأوساخ، وكانت الرجال قد حلان عند لبس الخفین فی الأعضاء الباطنة، وكان لبسهما عادة متعارفة عندهم، ولا يخلو الأمر بخلعهما عند كل صلاة من حرج، سقط غسلهما عند لبسهما، فی الحملة.

ولما كان من باب التيسير الاحتیال بما لا تسترسل معه النفس بترك المطلوب، استعمله الشارع ههنا من وجوه ثلاثة:

أحدها: التوقيتُ بيومٍ وليلةٍ للمقيم، وثلاثة أيامٍ ولياليها للمسافر: لأن اليومَ بليلةٍ مقدارُ صالحٍ للتعهد، يستعمله الناس في كثير مما يريدون تعهده، وكذلك ثلاثة أيامٍ بلياليها، فوزع المقدارَ على المقيم والمسافر، لمكانهما من الحرج.

والثاني: اشتراطُ أن يكون لُبسهما على طهارة. ليمثل بين عيني المكلف أنهما كالباقي على الطهارة، قياساً على قلة وصول الأوساخ إلى الأعضاء المستورة؛ وأمثال هذه القياسات مؤثرة فيما يرجع إلى تنبيه النفس.

والثالث: أن يَمَح على ظاهرهما، عَوَضَ الغسل، إبقاءً لمذكّرٍ ونموذج.

ترجمہ: خفین پر مسح: جب وضوء کا مدار ان عضائے ظاہرہ کے دھونے پر تھا جن کی طرف میل کچیں سبقت کرتا ہے۔ اور دونوں پیر خفین پہننے کی صورت میں اعضائے باطنہ میں داخل ہو جاتے ہیں۔ اور خفین کا پہننا عربوں میں ایک معروف عادت تھی۔ اور ہر نماز کے وقت ان کو نکالنا تنگی سے خالی نہیں تھا۔ تو فی الجملہ (کچھ وقت کے لئے) ان کا دھونا ساقط ہو گیا، خفین پہننے کی صورت میں۔

اور جب تھا تیسیر کے باب سے حید کرنا ایسی چیز کے ذریعہ کہ نہ بے لگام ہو جائے اس کے ساتھ نفس مطلوب کو ترک کرنے میں، تو شارع نے مسح کو استعمال کیا یہاں (خفین میں) تین صورتوں سے۔

ان میں سے ایک: مدت مقرر کرنا ہے مقیم کے لئے ایک رات دن کی اور مسافر کے لئے تین رات دن کی۔ اس لئے کہ ایک دن مع اس کی رات کے ایک کارآمد مقدار ہے دیکھ بھال کے لئے۔ لوگ اس کو استعمال کرتے ہیں بہت سی ان چیزوں میں جن کی دیکھ بھال کا وہ ارادہ کرتے ہیں۔ اور اسی طرح تین دن مع ان کی راتوں کے۔ پس تقسیم کی گئیں دونوں مقداریں مقیم اور مسافر پر، ان دونوں کے حرج کا لحاظ کر کے۔

اور دوسری: اس بات کی شرط لگانا ہے کہ خفین طہارت پر پہنے گئے ہوں، تاکہ نقشہ جمار ہے مکلف کی دونوں آنکھوں کے سامنے کہ وہ دونوں پیر گویا طہارت پر باقی ہیں، قیاس کرتے ہوئے میل کچیل کے کم پہنچنے پر مستور اعضاء کی طرف۔ اور اس قسم کے قیاسات اثر انداز ہوتے ہیں ان چیزوں میں جن کا تعلق نفس کو چوکنا کرنے سے ہے۔

اور تیسری: یہ ہے کہ مسح کرے خفین کے اوپر کے حصہ میں، دھونے کے بدلے کے طور پر، تاکہ پاؤں دھونے کی یاد رہانی اور اس کا نمونہ باقی رہے۔



موزوں کے اوپر مسح استحسانی ہے اور نیچے قیاسی

اب شاہ صاحب رحمہ اللہ باب کے "خرمیں ایک سوال مقدمہ کا جواب دیتے ہیں۔ موزوں پر مسح کے جواز کے لئے اوپر تین شرطیں بیان کی گئی ہیں۔ تیسری شرط یہ ہے کہ مسح موزوں کے اوپر کے حصہ میں کیا جائے۔ اس پر سوال پیدا ہوتا ہے کہ ابو داؤد شریف (حدیث نمبر ۱۶۲) میں حضرت علیؓ کا ارشاد مروی ہے کہ: "اگر دین کا مدار رائے (عقل و قیاس) پر ہوتا تو موزوں کے نیچے مسح کرنا، اوپر مسح کرنے سے بہتر تھا" اس ارشاد سے یہ بات مفہوم ہوتی ہے کہ ظاہر خف پر مسح خلاف قیاس ہے۔

شاہ صاحب رحمہ اللہ جواب دیتے ہیں کہ ظاہر خف پر مسح خلاف قیاس نہیں، بلکہ موافق قیاس ہے۔ کیونکہ موزوں پر مسح پاؤں دھونے کے نمونہ کے طور پر تجویز کیا گیا ہے۔ مسح کا اس کے سوا اور کچھ مقصود نہیں۔ پس اگر موزوں کے نیچے مسح کیا جائے گا یعنی بھیگا ہوا ہاتھ نیچے پھیرا جائے گا تو جب آدمی وضوء سے فارغ ہو کر چلے گا تو وہ حصہ گندہ ہو جائے گا۔ پس بہتر یہی ہے کہ مسح موزوں کے اوپر کیا جائے۔ اس طرح ظاہر خف پر مسح معقول اور رائے کے موافق ہو جاتا ہے۔

اور حضرت علی رضی اللہ عنہ احکام شرعیہ کے اسرار و رموز بخوبی جانتے تھے۔ ان کے ارشادات اور خطابات اس کی واضح دلیل ہیں۔ ان کے نزدیک بھی مسح ظاہر خف ہی پراصل تھا۔ مگر آپؓ نے چاہا کہ لوگ عقل کا گھوڑا نہ دوڑائیں۔ اس لئے آپؓ نے رائے کی راہ مسدود کرتے ہوئے مذکورہ بات فرمائی، تاکہ لوگ احکام شرعیہ میں رائے زنی کر کے اپنا دین بگاڑ نہ لیں۔

اس کی تفصیل یہ ہے کہ موزوں کے نیچے مسح کرنا قیاس جلی ہے۔ کیونکہ وہی حصہ گرد و غبار سے ملوث ہوتا ہے، پس اسی کو صاف کرنا چاہئے۔ مگر قیاس جلی گوہم کے اعتبار سے واضح ہوتا ہے۔ مگر اثر کے اعتبار سے ضعیف ہوتا ہے، غور فرمائیں! مذکورہ بات اس وقت معقول تھی جبکہ خشک ہاتھ سے گرد جھاڑی جاتی۔ مگر مسح: بھیگا ہوا ہاتھ عضو پر پھیرنے کا نام ہے۔ پس نیچے مسح کرنے سے وہ حصہ بھیگ جائے گا۔ پھر جب آدمی چلے گا تو وہ حصہ گندہ ہوگا۔ اور "بارش سے بھاگتا اور پرنا لے کے نیچے کھڑا ہو گیا" والی کہادت صادق آئے گی۔ نیز نیچے مسح کرنا دھونے کا نمونہ بھی نہیں بنے گا، کیونکہ وہ مسح آنکھوں سے مستور ہوگا۔

اور موزوں کے اوپر مسح کرنا استحسان ہے۔ استحسان بھی قیاس ہی ہوتا ہے، مگر وہ قیاس خفی ہوتا ہے۔ جوہم کے اعتبار سے تو دقیق ہوتا ہے، مگر اثر کے اعتبار سے قوی ہوتا ہے۔ اور وہ قوت اثر یہ ہے کہ اوپر مسح کرنا دھونے کا نمونہ بنے گا، اور چنے سے وہ حصہ گندہ بھی نہیں ہوگا۔ پس ظاہر خف پر ہی مسح اولیٰ ہے۔

اور حضرت علی رضی اللہ عنہ اس حقیقت کو بخوبی جانتے تھے، مگر آپؓ نے عوام کے دین کی حفاظت کے لئے مذکورہ بالا ارشاد فرمایا تاکہ لوگ قیاس جلی کی طرف نہ پڑیں اور باطن خف پر مسح کو اولیٰ خیال کر کے اپنا دین بگاڑ نہ لیں۔

وقال علی رضی اللہ عنہ: "لو كان الدين بالرای لكان أسفل الخف أولى بالمسح من أعلاه"
أقول: لما كان المسح إبقاءً لمؤذج الغسل، لا يراد منه إلا ذلك؛ وكان الأسفل مظنةً

تلویث الخفین عند المشی فی الأرض، کان المسح علی ظاہرهما، دون باطنهما، معقولا، موافقا بالرأی. وکان علی رضی اللہ عنہ من أعلم الناس بعلم معنی الشرائع، كما یشہر من کلامہ وخطبہ، لکن اراد أن یسُدَّ مدخل الرأی، لئلا یفسد العامة علی أنفسهم دینہم۔

ترجمہ: اور حضرت علی رضی اللہ عنہ نے فرمایا: ”اگر دین رائے کے ذریعہ ہوتا تو موزوں کے نیچے مسح کرنا، اور مسح کرنے سے بہتر تھا“

میں کہتا ہوں: جب مسح کرنا پاؤں کو دھونے کا نمونہ باقی رکھنے کے طور پر تھا، اور اس کے سوا اس سے اور کچھ مقصود نہیں تھا، اور موزوں کا نیچے کا حصہ، زمین میں چلنے کی صورت میں، تلویث کی احتمالی جگہ تھا، تو خفین کے اوپری حصہ پر، نہ کہ نیچے کے حصہ پر، مسح معقول (اور) رائے کے موافق تھا۔ اور حضرت علی رضی اللہ عنہ لوگوں میں سب سے زیادہ جاننے والے تھے احکام کے معانی (اسرار و حکم) کو، جیسا کہ ان کے ارشادات سے اور ان کی تقریروں سے ظاہر ہوتا ہے۔ مگر آپؑ نے چاہا کہ رائے کی راہ مسدود کریں، تاکہ عام لوگ اپنے اوپر اپنے دین کو بگاڑ نہ لیں۔



باب — ۷

غسل کا طریقہ

غسل کا طریقہ: جس کو بخاری و مسلم نے حضرت عائشہ اور حضرت میمونہ رضی اللہ عنہما سے روایت کیا ہے، اہلہ اور جس پر امت نے اتفاق کیا ہے یہ ہے کہ اپنے دونوں ہاتھوں کو برتن میں ڈالنے سے پہلے دھو لے۔ پھر بدن پر اور شرمگاہ پر جو ناپاکی ہو اس کو دھو ڈالے۔ پھر نماز والی وضوء کرے۔ پھر سر کے بالوں میں خرائگیاں ڈال کر بالوں کی جڑوں میں اچھی طرح پانی پہنچے۔ پھر سارے جسم پر پانی بہائے۔ غسل کا یہ پورا طریقہ متفق علیہ ہے۔ صرف ایک بات میں اختلاف ہے کہ وضوء میں پیر کب دھوئے؟ وضوء کے ساتھ یا غسل سے فارغ ہو کر؟ دونوں رائیں ہیں۔ اور بعض حضرات فرق کرتے ہیں کہ اگر ایسی جگہ نہار ہا ہے جہاں مستعمل پانی جمع ہو رہا ہے تو پیر بعد میں دھوئے۔ اور اگر وہاں سے پانی بہ جاتا ہے تو پیر وضوء کے ساتھ ہی دھو لے۔

غسل شروع کرنے سے پہلے ہاتھ دھونے کی وجہ: وہی ہے جو وضوء کے بیان میں گزر چکی ہے کہ جب ہاتھ دھوئے دیر ہو جاتی ہے اور عرصہ تک ہاتھوں سے غفلت رہتی ہے تو احتمال پیدا ہوتا ہے کہ ان پر کوئی ناپاکی لگ گئی ہو، یا

۱۔ یہ دونوں حدیثیں متفق علیہ ہیں مشکوٰۃ، باب الغسل، حدیث نمبر ۳۳۵ و ۳۳۶

میل کچیل سے ہاتھ ملوث ہو گئے ہوں، اور جنابت کے بعد غسل میں تو ہاتھوں کے ناپاک ہونے کا قوی احتمال ہے، پس ہاتھوں کو دھوئے بغیر پانی میں ڈالنا یا تو پانی کو ناپاک کر دے گا، یا گدلا کر دے گا جو خلاف تہذیب و شر تسکلی ہوگا۔

اور غسل شروع کرنے سے پہلے شرمگاہ کو دھونے کا حکم: دو وجہ سے ہے:

پہلی وجہ: اگر شرمگاہ پر یا بدن پر ناپاک کی ہوگی، اور اس کو دھوئے بغیر جسم پر پانی بہائے گا، تو ناپاک کی جسم پر پھیل جائے گی، اور اس کو پاک کرنے میں دشواری لاحق ہوگی اور بہت زیادہ پانی درکار ہوگا، اس لئے پہلے ناپاک کو الگ سے دھولینا چاہئے۔ دوسری وجہ: غسل جنابت نجاست حکمیہ کے ازالہ ہی کے لئے ہے۔ اگر ناپاک بدن کے ساتھ غسل جنابت کرے گا تو غسل کا مقصد دو نجاستوں کا ازالہ ہوگا۔ پس غسل: حدث کے ازالہ کے لئے خالص نہیں رہے گا۔ اس لئے نجاست حقیقیہ کو الگ سے دھولینا چاہئے تاکہ غسل نجاست حکمیہ کے ازالہ کے لئے خالص ہو جائے۔ غسل کے شروع میں وضوء کی تین حکمتیں ہیں:

پہلی حکمت: غسل مہارت کبریٰ (بڑی پاکی) ہے۔ اس کا مقتضی یہ ہے کہ وہ طہارت صغریٰ (وضوء) اور کچھ زائد پر مشتمل ہو، تاکہ نفس پاکی کی صفت سے اچھی طرح باخبر ہو جائے۔

دوسری حکمت: غسل میں جسم کے ٹکٹوں کا خیال رکھنا ضروری ہے۔ اور وضوء: جسم کے ٹکٹوں کی دیکھ بھال کے قبیل سے ہے۔ کیونکہ اگر وضوء کئے بغیر سر پر پانی بہائے گا تو احتمال ہے کہ پانی جسم کے اطراف تک نہ پہنچے۔ جب تک اطراف کا خیال نہ رکھا جائے اور ان تک پانی پہنچنے کا اہتمام نہ کیا جائے وہ خشک رہ سکتے ہیں۔ اس لئے بہتر یہی ہے کہ پہلے وضوء کر کے اطراف کو دھولے۔

تیسری حکمت: جب جنابت لاحق ہوتی ہے تو جسم کا ظاہری حصہ گرم ہو جاتا ہے۔ ایسی صورت میں اگر فوراً ٹھنڈے پانی سے نہائے گا اور یکدم سر پر ٹھنڈا پانی ڈالے گا تو اس کا رد عمل ہو سکتا ہے۔ نزلے زکام میں یا کسی اور بیماری میں مبتلا ہو سکتا ہے۔ اور غسل سے پہلے وضوء کر لے گا تو گرمی اندر دب جائے گی، ورنہ ہری جسم ٹھنڈا ہو جائے گا۔ پس ٹھنڈے پانی کا رد عمل نہیں ہوگا، اور آدمی بیماری سے محفوظ رہے گا (یہ حکمت شارح نے بڑھائی ہے)

پیروں کو بعد میں دھونے کی حکمت یہ ہے کہ اگر وضوء کے ساتھ ہی پیر دھولے گا تو غسل سے فارغ ہو کر دوبارہ پیر دھونے پڑیں گے، جبکہ پانی جمع ہونے کی جگہ میں نہا رہا ہو، پس خواہ مخواہ پاؤں کو بار بار دھونا لازم آئے گا۔ البتہ اگر کوئی وضوء کے ساتھ پیر اس نئے دھوتا ہے کہ وضوء کی صورت مکمل ہو جائے۔ اور غسل کے بعد پاک کرنے کے لئے پیروں کو دھوتا ہے تو یہ ہے فائدہ نکرار نہیں ہے۔

مستحبات غسل: چار ہیں (۱) تمام بدن کو تین بار دھونا (۲) بدن کو ملنا اور خوب اچھی طرح سے کھل کو صاف کرنا (۳) جسم کے ٹکٹوں کی دیکھ بھال کرنا اور اہتمام سے ان تک پانی پہنچانا (۴) اور پردہ میں نہانا ——— شارع علیہ السلام نے یہ امور

غسل میں اس سے مستحب قرار دیئے ہیں کہ غسل کامل و مکمل ہو۔

نوٹ: دنیا میں پانی سب جگہ وافر مقدار میں نہیں پایا جاتا۔ عرب میں پانی کی بہت قلت تھی، وضوء و غسل کے احکام میں اس کا بھی لحاظ رکھا گیا ہے کہ تھوڑے پانی سے کامل طہارت حاصل ہو جائے۔

﴿صفة الغسل﴾

على ما روتنه عائشة وميمونة، وتطابق عليه الأمة: أن يغسل يديه قبل إدخالهما الإناء، ثم يغسل ما وجد من نجاسة على بدنه وفرجه، ثم يتوضأ كما يتوضأ للصلاة، ويتعهد رأسه بالتحليل، ثم يصب الماء على جسده. واختلفوا في حرف واحد. يزجر غسل القدمين أولاً؟ وقيل بالفرق بين ما إذا كان في مُسْتَقْعٍ من الأرض، وما إذا لم يكن كذلك. أما غسل اليدين: فلما مر في الوضوء.

وأما غسل الفرج: فلئلا تتكرر النجاسة بإسالة الماء عليها، فيعسر غسلها، ويحتاج إلى ماء كثير، وأيضاً: لا يصفو الغسل لطهارة الحدث.

وأما الوضوء: فلأن من حق الطهارة الكبرى أن تشتمل على الطهارة الصغرى وزيادة، ليتضاعف تنبه النفس لخلّة الطهارة. وأيضاً: فالوضوء في الغسل من باب تعهد المغابن، فإنه إذا أفاض على رأسه الماء، لا يستوعب الأطراف إلا بتعهد واعتناء.

وأما تأخير غسل القدمين: فلئلا يتكرر غسلهما بلا فائدة، اللهم إلا لمحافظة على صورة الوضوء

ثم كَمَلُ الْغُسْلِ: بالنسبة إلى التلث والذلك وتعهد المغابن وتأكيد السُتْرِ.

ترجمہ: نہانے کا طریقہ: اس طور پر جس کو روایت کیا ہے عائشہ اور ميمونہ رضی اللہ عنہما نے، اور جس پر اتفاق کیا ہے امت نے: یہ ہے کہ برتن میں ہاتھ ڈالنے سے پہلے اپنے دونوں ہاتھوں کو دھوے۔ پھر اس ناپاکی کو دھو ڈالے جس کو اپنے بدن اور اپنی شرمگاہ پر پائے۔ پھر وضوء کرے جس طرح نماز کے لئے وضوء کرتا ہے۔ پھر خلال کے ذریعہ اپنے سر کی دیکھ بھال کرے (یعنی بالوں کی جڑوں میں اچھی طرح پانی پہنچائے) پھر اپنے جسم پر پانی بہائے — اور (علماء نے) صرف ایک بات میں اختلاف کیا ہے: (وہ یہ ہے کہ) دونوں پیروں کے دھونے کو مؤخر کرے یا نہیں؟ اور بعض نے فرق کیا ہے اس صورت میں جبکہ وہ نہار ہا ہو پانی جمع ہونے کی جگہ میں اور اس صورت میں جبکہ ایسا نہ ہو۔

رہا دونوں ہاتھوں کا دھونا: تو اس کی وجہ وہ ہے جو وضوء کے بیان میں گزر چکی ہے۔

اور رہا شرمگاہ کا دھونا: پس اس سے ہے کہ ناپاکی زیادہ نہ ہو جائے، اس پر پانی بہانے کی وجہ سے، پس دشوار ہو اس کو دھونا اور بہت پانی درکار ہو۔ اور نیز: خالص نہ رہے نہ حادث کی پاکی کے لئے۔

اور رہا وضوء: پس اس لئے ہے کہ طہارت کبریٰ کے حق میں سے یہ بات ہے کہ وہ طہارت صغریٰ اور کچھ زیادہ (عمل) پر مشتمل ہو، تاکہ دو چند ہو نفس کا چونکہ ہونا پاکی کی خصلت پر۔ اور نیز: پس غسل میں وضوء کرنا شکنوں کی دیکھ بھال کرنے کے قبیل سے ہے۔ پس بیشک شان یہ ہے کہ جب وہ اپنے سر پر پانی بہائے گا تو وہ اطراف کو نہیں گھیرے گا مگر دیکھ بھال کرنے اور اہتمام کرنے سے۔

اور رہا دونوں پیروں کو بعد میں دھونا: پس وہ اس لئے ہے کہ خواہ مخواہ پاؤں کا بار بار دھونا لازم نہ آئے۔ اے اللہ! مگر صورت وضوء کی محافظت کے لئے۔

پھر کامل کیا (شارع علیہ السلام نے) غسل: تین بار دھونے کو، اور بدن کے ملنے کو، اور شکنوں کی دیکھ بھال کرنے کو مستحب قرار دیکر، اور ستر پوشی کی تاکید کر کے۔

تصحیح: اللهم إلی المحافظة مطبوعہ اور تینوں مخطوطوں میں اللهم إلی المحافظة تھ۔ تصحیح مطبوعہ صدیقی سے کی ہے۔



حیاداری اور پردہ پوشی

حدیث — حضرت یعلیٰ رضی اللہ عنہ سے روایت ہے کہ آنحضرت ﷺ نے ایک شخص کو کھلے میدان میں (نگے) نہاتے دیکھا، تو آپ منبر پر چڑھے۔ خدا کی حمد و ثنا کی اور فرمایا: ”بیشک اللہ تعالیٰ بہت حیادار، بہت پردہ پوش ہیں۔ وہ حیا اور پردہ کرنے کو پسند کرتے ہیں۔ پس جب تم میں سے کوئی شخص نہائے تو پردہ کرے“ (رواہ ابوداؤد والنسائی مشکوٰۃ، باب الغسل، حدیث ۴۴۷)

تشریح: جب آنحضرت ﷺ کوئی ہم بات بیان فرماتا چاہے تھے تو منبر پر چڑھ کر باقاعدہ تقریر فرماتے تھے پہلے اللہ کی حمد کرتے، پھر وہ بات بیان فرماتے جو مقصود ہوتی — مذکورہ حدیث میں آپ نے جو بات بیان فرمائی ہے اس کا حاصل یہ ہے کہ حیاداری اور پردہ پوشی اللہ تعالیٰ کی صفات ہیں۔ اور بندوں سے مطلوب یہ ہے کہ وہ حتی الامکان اللہ کی صفات کو اپنے اندر پیدا کریں۔ پس جب وہ نہائیں تو پردہ کا اہتمام کر کے نہائیں۔

اس حدیث کے ذیل میں شاہ صاحب نے دو مسئلے بیان کئے ہیں، جو درج ذیل ہیں:

مسئلہ: (۱) لوگوں کی نگاہوں سے پردہ کرنا واجب ہے یعنی بیوی کے علاوہ کسی کے سامنے بے ضرورت ستر کھولنا

جائز نہیں۔

مسئلہ: (۲) مستحب یہ ہے کہ استنجاء اور غسل اس طرح کرے اور تنہائی میں اس طرح رہے کہ اگر کوئی شخص اچانک معاد طریقے پر آجائے تو وہ ستر نہ دیکھے۔ یعنی پردہ اور آؤ کر کے تقاضے حاجت کرے اور تنہائی میں بھی ستر ڈھانپے رکھے۔

[۱] قوله صلى الله عليه وسلم: "إن الله خبيّ ستر" تفسيره قوله: "يحب الحياء والستر" والستر من أعين الناس واجب، وكونه بحيث لو هجم إنسان بالوجه المعتاد لم ير عورته مستحب.

ترجمہ: (۱) آنحضرت ﷺ کا ارشاد: "بیشک اللہ تعالیٰ بہت حیا دار، بہت پردہ پوش ہیں" اس کی تفسیر آپ کا یہ ارشاد ہے کہ "وہ حیا اور پردہ کو پسند کرتے ہیں" اور لوگوں کی نگاہوں سے پردہ واجب ہے۔ اور آدمی کا اس طور پر ہونا مستحب ہے کہ اگر اچانک کوئی انسان معاد طریقے پر آجائے تو اس کا ستر نہ دیکھے۔



غسل حیض میں خصوصی اہتمام کی وجہ

حدیث — حضرت عائشہ رضی اللہ عنہا سے مروی ہے کہ ایک انصاری خاتون نے آنحضرت ﷺ سے غسل حیض کے بارے میں دریافت کیا۔ آپ نے اس کو غسل کا طریقہ بتایا۔ پھر فرمایا کہ (غسل سے فارغ ہو کر): "مشک میں بسا ہوا کپڑے کا ٹکڑا لے، اور اس سے پاکی حاصل کرے" اس نے پوچھا: اس سے کس طرح پاکی حاصل کروں؟ آپ نے فرمایا: "اس سے پاکی حاصل کر" اس نے پوچھا: اس سے کس طرح پاکی حاصل کروں؟ آپ نے فرمایا: "سبحان اللہ! اس سے پاکی حاصل کر" حضرت عائشہ رضی اللہ عنہا کہتی ہیں کہ میں نے اس کو اپنی طرف کھینچ لیا۔ اور میں نے اس کو سمجھایا کہ اس سے خون کے نشان کا پیچھا کر یعنی اس کو خون کی جگہ میں (ستر میں) لگا (متفق علیہ، مشکوٰۃ، باب الغسل، حدیث نمبر ۴۳۷)

تشریح: غسل حیض سے فارغ ہو کر جو آنحضرت ﷺ نے مشک میں بسایا ہوا کپڑے کا ٹکڑا یا روئی کا پھاہا اندام نہانی وغیرہ پر لگانے کا حکم دیا ہے اس میں تین حکمتیں ہیں:

پہلی حکمت: اس عمل سے پاکی کی زیادتی مطلوب ہے۔ کیونکہ خوشبو بھی طہارت کا کام کرتی ہے یعنی طبیعت میں انبساط و سرور پیدا کرتی ہے۔ اور ہر غسل میں اس کا حکم اس لئے نہیں دیا کہ اس میں حرج تھا۔

دوسری حکمت: مشک کا پھاہا لگانے سے اس بدبو کا ازالہ مقصود ہے جس سے حیض کا کوئی خون خالی نہیں ہوتا۔ (پس خوشبودار کریم اور پاؤ ڈر بھی ان شاء اللہ کسی درجہ میں اس کا قائم مقام ہو جائے گا)

تیسری حکمت: حیض کا انقطاع اور طہر کی ابتداء طلب اولاد کا وقت ہے۔ اس وقت مرد و زن کا ایک دوسرے کی طرف میلان ہوتا ہے اور بچہ دانی میں بھی استقرار حمل کی صلاحیت زیادہ ہوتی ہے۔ اور خوشبو اس قوت (مجامعت و استقرار) کو ابھارتی ہے۔ اس لئے خوشبو کے خصوصی اہتمام کا امر فرمایا ہے۔

[۶] قوله صلى الله عليه وسلم: "حُذِيَ فُرْصَةٌ مِنْ مُسْكٍ فَتَطَهَّرَ بِهَا" یعنی تتبعی بہا اثر الدم۔
 أقول: إنما أمر الحائض بالفرصة الممسكة لمعان:
 منها: زيادة الطهارة، إذ الطيب يفعل فعل الطهارة، وإنما لم يُسن في سائر الأوقات احترازًا
 عن الحرج.
 ومنها: إزالة الرائحة الكريهة التي لا يخلو عنها الحيض.
 ومنها: أن انقضاء الحيض والشروع في الطهر وقت ابتغاء الولد، والطيب يهيج تلك القوة.

ترجمہ: (۶) آنحضرت ﷺ کا ارشاد: "تومسک میں بسا ہوا کپڑے کا ٹکڑا لے، پھر اس سے پاکی حاصل کر، یعنی پیچھا کر تو اس سے خون کے نشان کا۔

میں کہتا ہوں: آپؐ نے بچہ دانی کے لئے جوہر کا نمونہ کو مسک میں بسا ہوا کپڑے کا ٹکڑا لینے کا حکم دیا ہے:
 ان میں سے: پاکی کی زیادتی ہے، کیونکہ خوشبو طہررت کا کام کرتی ہے۔ اور ہر وقت میں مسنون نہیں کیا صرف تنگی
 سے بچتے ہوئے۔

اور ان میں سے: اس بدبو کو زائل کرنا ہے جس سے حیض خالی نہیں ہوتا۔
 اور ان میں سے: یہ بات ہے کہ حیض کا گزرنا اور طہر کا شروع ہونا اولاد چاہنے کا وقت ہے۔ اور خوشبو اس قوت کو
 ابھارتی ہے۔



وضوء و غسل کے لئے پانی کی مقدار

حدیث — حضرت انس رضی اللہ عنہ سے مروی ہے کہ نبی ﷺ ایک مِذّہ سے وضوء کیا کرتے تھے، اور ایک
 صاع سے پانچ مِذّہ تک غسل فرمایا کرتے تھے یعنی غسل میں زیادہ سے زیادہ سوا صاع اور کم سے کم ایک صاع پانی استعمال
 فرماتے تھے (متفق علیہ، مشکوٰۃ، حدیث ۳۳۵)

تشریح: مِذّہ ایک پیمانہ ہے۔ جس کا وزن ۸۷ گرام ہوتا ہے۔ اور صاع: چار مِذّہ کا ہوتا ہے۔ پس اس کا وزن تین

کلو ۱۳۸ گرام ہوگا۔ یعنی تقریباً ۸۰۰ گرام پانی آنحضرت ﷺ وضوء میں، اور تقریباً چار کلو تک پانی غسل میں استعمال فرماتے تھے۔ پانی کی یہ مقدار متوسط جسموں کے لئے کافی ہے۔ نہ کم ہے نہ زیادہ۔

جن خطوں میں پانی کم ہے، وہاں لوگ پانی میں کنجوسی کرتے ہیں۔ طہارت میں بھی پانی کم استعمال کرتے ہیں۔ یہ ٹھیک نہیں۔ حجاز میں بھی پانی کم تھا۔ مگر آپ پانی کی معتد بہ مقدار طہارت میں استعمال فرماتے تھے۔ اور جن علاقوں میں پانی کی فراوانی ہے، وہاں لوگ پانی کا اسراف کرتے ہیں۔ یہ بھی مناسب نہیں۔ پانی کی مسنون مقدار وہ ہے جو اوپر بیان کی گئی۔

[۳] واختار الصاع إلى خمسة أمداد للغسل، والمدة للوضوء: لأن ذلك مقدار صالح في الأجسام المتوسطة.

ترجمہ: (۳) اور آنحضرت ﷺ نے غسل کے سب سے ایک صاع کو پانچ مد تک، اور وضوء کے لئے ایک مد پانی کو پسند فرمایا۔ اس لئے کہ پانی کی یہ مقدار کافی ہے متوسط جسموں کے لئے (یعنی ن اجسام کے سب سے جو نہ بہت لمبے ترنگے ہیں، نہ پتے ڈبے)



غسل جنابت میں اہتمام کی وجہ

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: "ہر بال کے نیچے جنابت ہے۔ پس بالوں کو دھوؤ، اور کھال کو صاف کرؤ!"

تشریح: جو بال کھال پر گرتا ہے اور اس کا جو حصہ کھال سے لگتا ہے، وہ بال کا نچلا حصہ ہے۔ اس میں جنابت ہے پس سارے بال کو دھونا ضروری ہے۔ اور وہ کھال کی جس مقدار کو اپنے تئیں چھپاتا ہے وہ کھال بھی جنبی ہے۔ پس اس کو بھی دھونا ضروری ہے۔ غرض بال برابر جگہ بھی خشک رہ جائے گی تو غسل جنابت نہیں ہوگا۔

حدیث — حضرت علی رضی اللہ عنہ سے مروی ہے کہ آنحضرت ﷺ نے فرمایا: "جس نے بال برابر جنابت چھوڑ دی، جس کو نہیں دھویا، تو اس جنابت کو ایسی اور ایسی آگ کی سزا دی جائے گی!" حضرت علیؑ فرماتے ہیں کہ اسی وجہ سے میں اپنے سر کا دشمن ہو گیا ہوں! (یہ جملہ تین بار فرمایا) یعنی آپ ہمیشہ سر کے بال منڈواتے تھے، تاکہ غسل

۱۔ رواہ ابوداؤد الترمذی وابن ماجہ، مشکوٰۃ حدیث نمبر ۴۴۳ یہ حدیث حارث بن جبہ کی وجہ سے ضعیف ہے۔ مگر آئندہ حدیث اس کے لئے شاہد صحیح ہے ۱۱

۲۔ رواہ ابوداؤد و احمد والدارمی، مشکوٰۃ حدیث نمبر ۴۴۳

جنابت میں کوئی بال خشک نہ رہ جائے — اس حدیث سے معلوم ہوا کہ ہمیشہ سر کے بال منڈوانا جائز ہے۔ اگرچہ سنت بال رکھنا ہے۔ کیونکہ آنحضرت ﷺ اور تین خلفائے راشدین، حج کے علاوہ بال نہیں منڈواتے تھے (مظاہر حق) تشریح: ان حدیثوں کا راز بھی وہی ہے جو استیعاب وضوء کے باب میں گذر چکا ہے اور اس کا خلاصہ تین باتیں ہیں:

پہلی بات: ہر ہر بال کا دھونا غسل کے معنی کو ثابت کرتا ہے یعنی جب سر را جسم اور جسم کا ہر ہر بال دھل جائے گا تو ہی مکمل طور پر دھونا متحقق ہوگا۔ اگر ذرا سر حصہ بھی خشک رہ گیا تو سر را جسم نہیں دھلا۔
دوسری بات: آدمی کا جنابت کی حالت میں رہنا، اور اس کو دور نہ کرنے پر اصرار کرنا موجب تار خصلت ہے، اور طہارت موجب دخول جنت اور باعث کفارة سینات خصمت ہے۔ اس لئے بال برابر جگہ خشک رہ جانے پر جہنم کی وعید سنائی۔

تیسری بات: غسل جنابت میں جو جگہ خشک رہ گئی ہے، چونکہ غسل کرنے والے نے اس عضو میں حکم الہی کی مخالفت کی ہے، اس لئے اولاً یہی عضو معذب ہوگا، پھر اس کی وجہ سے سارا نفس رنجیدہ ہوگا — حدیث کا یہ مطلب نہیں ہے کہ جسم کا صرف وہی حصہ معذب ہوگا۔ بلکہ مطلب یہ ہے کہ نفس میں چونکہ بگاڑ اسی عضو کے خشک رہ جانے کی وجہ سے آیا ہے، اس لئے اولاً اور بالذات وہی عضو معذب ہوگا، پھر اس کی وجہ سے آدمی کا سارا وجود رنجیدہ ہوگا۔

[۴] قَالَ النَّبِيُّ صَلَّى اللَّهُ عَلَيْهِ وَسَلَّمَ: "تَحْتَ كُلِّ شَعْرَةٍ جَنَابَةٌ، فَاغْسِلُوا الشَّعْرَ، وَأَنْقَرُوا الْبَشْرَةَ" وَقَوْلُهُ صَلَّى اللَّهُ عَلَيْهِ وَسَلَّمَ: "مَنْ تَرَكَ مَوْضِعَ شَعْرَةٍ مِنَ الْجَنَابَةِ، لَمْ يَغْسِلْهَا، فَعَلَّ بِهَا كَذًا وَكَذًا"

أَقُولُ: سِرُّ ذَلِكَ مِثْلُ مَا ذَكَرْنَاهُ فِي اسْتِعَابِ الْوُضْءِ: مِنْ أَنَّهُ تَحْقِيقُ لِمَعْنَى الْغَسْلِ، وَأَنْ الْبَقَاءَ عَلَى الْجَنَابَةِ وَالْإَصْرَارَ عَلَى ذَلِكَ مُوجِبَةٌ لِلنَّارِ، وَأَنَّهُ يَظْهَرُ تَأَلُّمُ النَّفْسِ مِنْ قِبَلِ الْعَضْوِ الَّذِي جَاءَ مِنْهُ الْخَلَلُ.

ترجمہ: (۳) آنحضرت ﷺ کے دو ارشادات (جن کا ترجمہ گذر چکا)

میں کہتا ہوں ان کا راز ویسا ہی ہے جیسا ہم استیعاب وضوء میں ذکر کر چکے: (۱) یعنی یہ بات کہ ہر ہر بال کو دھونا غسل کے معنی کو ثابت کرتا ہے (۲) ورنہ کہ جنابت پر باقی رہنا، اور اس پر اصرار کرنا جہنم کی سزا کو واجب کرنے والا ہے (۳) اور یہ بات کہ نفس کی رنجیدگی ظاہر ہوگی اس عضو کی جانب سے جس کی جانب سے خلل واقع ہو ہے۔



باب — ۸

غسل واجب کرنے والی چیزوں کا بیان

موجباتِ غسل دو چیزیں ہیں: جنابت اور حیض۔ اور انزال کے بغیر ایاج بحکم جنابت ہے۔ اور نفاس بحکم حیض ہے۔ اور جب حیض کے ساتھ بیماری کا خون (استحاضہ) مل جائے تو دونوں میں امتیاز کرنا ضروری ہے کہ حیض کا زمانہ کونسا ہے اور استحاضہ کا کونسا؟

صحبت سے غسل کب واجب ہوتا ہے؟

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جب وہ (مرد) بیٹھ گیا، اُس (عورت) کی چار شاخوں (شرمگاہ کے چار کونوں) کے سامنے، پھر عورت کو مشقت میں ڈالا یعنی پوری سپاری اندام نہانی میں داخل کر دی، تو یقیناً غسل واجب ہو گیا، گواہ انزال نہ ہو“ (متفق علیہ، مشکوٰۃ حدیث ۴۳۰)

حدیث — حضرت عائشہ رضی اللہ عنہا سے مروی ہے کہ آنحضرت ﷺ نے فرمایا: اِذَا حَاوَزَ الْبَغْتَانِ الْبَغْتَانِ وَحَسِبَ الْغَسْلُ لِعَيْنِي جِبِّ مَرْدٍ خُتْنَةٍ كِي خُتْنَةٍ كِي جِدَّهٖ سَآءَ بَزَّهٖ جَائِئِي پورا حشفہ اندام نہانی میں چھپ جائے تو غسل واجب ہو گیا“^۱ (یہ حدیث شارح نے بڑھائی ہے)

حدیث — حضرت ابوسعید خدری رضی اللہ عنہ بیان فرماتے ہیں کہ میں رسول اللہ ﷺ کے ساتھ پیر کے دن قبا گیا۔ جب ہم بنو سالم قبیلہ کے محلہ میں پہنچے تو آپ ﷺ حضرت یحییٰ بن مالک رضی اللہ عنہ کے دروازے پر ٹھہرے، اور ان کو آواز دی۔ وہ لنگی کھینٹے نکلے۔ آپ نے فرمایا: اَغْبَحْنَا الْوَجَلَ۔ ہم نے آدمی کو جلدی کرا دی۔ حضرت یحییٰ نے دریافت کیا: ”اگر کوئی شخص بیوی سے جلدی علحدہ ہو جائے، اور اس کو انزال نہ ہو تو کیا حکم ہے؟ آپ نے فرمایا: اِنَّمَا الْمَاءُ مِنَ الْمَاءِ: پانی: پانی ہی سے ہے یعنی غسل کے لئے پانی استعمال کرنا اسی وقت واجب ہوتا ہے جب منی نکلے (رواہ مسلم ۳۶۱:۲ مصری)

تشریح روایات میں اختلاف ہے کہ اکسال بحکم جماع ہے یا نہیں؟ اکسال: باب افعال کا مصدر ہے۔ اس کے لغوی معنی ہیں: سست کرنا۔ اور اصطلاحی معنی ہیں: صحبت شروع کرنے کے بعد عضو سست ہو جائے یا اور کوئی ناگہانی بات پیش آئے، اور آدمی بیوی سے علحدہ ہو جائے، اور انزال نہ ہو۔ یہ اکسال: جماع کامل کے حکم میں ہے یا نہیں؟ اور جماع

۱۔ رواہ الترمذی، وابن ماجہ، واحمد، وسندہ صحیح علی شرط الثمینی، مشکوٰۃ حدیث ۴۳۲

کامل سے مراد وہ جماع ہے جس میں حاجت پوری ہو جاتی ہے یعنی فراغت ہو جاتی ہے۔ پہلی اور دوسری روایات سے یہ بات ثابت ہوتی ہے کہ غیبت حشفہ سے غسل واجب ہو جاتا ہے، چاہے انزال نہ ہوا ہو۔ جمہور فقہاء بھی اس پر متفق ہیں۔ یہی بات کہ پہلی دو حدیثوں میں اور تیسری حدیث میں تطبیق کیسے دی جائے؟ تو اس سلسلہ میں تین راۓ ہیں پہلی رائے: حضرت ابن عباس رضی اللہ عنہما فرماتے ہیں کہ تیسری حدیث احتلام کے بارے میں ہے۔ اور پہلی دو حدیثیں صحبت کے بارے میں ہیں۔ اور جب موضوع مختلف ہو گیا تو تعارض ختم ہو گیا۔ مگر یہ توجیہ حدیث کے شان و رو کے خلاف ہے۔ حضرت عثمان کا واقعہ بیداری میں صحبت کا ہے۔ اور اسی واقعہ میں آپؐ نے یہ ارشاد فرمایا ہے۔

دوسری رائے: حضرت ابی بن کعب رضی اللہ عنہ کے نزدیک تیسری حدیث منسوخ ہے۔ آپؐ فرماتے ہیں کہ انزال ہی سے غسل لازم آتا: ابتدائے اسلام میں ایک سہولت تھی، جو بعد میں ختم کر دی گئی (مشکوٰۃ حدیث ۴۳۸)۔ مگر اکابر صحابہ: حضرت عثمان، حضرت علی، حضرت طلحہ، حضرت زبیر اور حضرت ابوالیوب انصاری رضی اللہ عنہم سے، بلکہ خود حضرت ابی بن کعب رضی اللہ عنہ سے اس کے خلاف مروی ہے۔ ان حضرات کے نزدیک اگر کوئی صحبت کرے، اور انزال نہ ہو تو نماز والی وضوء کافی ہے۔ اور شرمگاہ کو پاک کر لے۔ اور یہ بات مرفوعاً بھی روایت کی گئی ہے۔ پس نسخ کی بات بھی دل کو نہیں لگتی۔

تیسری رائے: شاہ صاحب رحمہ اللہ کے نزدیک تیسری حدیث مباشرت فاحشہ پر محسوس ہے۔ کیونکہ اس پر بھی جماع کا اطلاق کیا جاتا ہے۔ مباشرت فاحشہ کے معنی ہیں کپڑے کی ٹڑکے بغیر شرمگاہ کو شرمگاہ سے لگانا، عضو و ستر میں داخل کئے بغیر۔ ایسی صورت میں غسل اس وقت واجب ہوگا جب انزال ہو جائے، ورنہ نہیں۔ ممکن ہے حضرت عثمان نے اسی صورت پر جماع کا اطلاق کیا ہو۔

فائدہ: شارح کے نزدیک صحیح بات وہ ہے جو جمہور نے اختیار کی ہے یعنی تیسری حدیث منسوخ ہے۔ مگر وہ ایک جزئیہ میں معمول ہے یعنی احتلام کا حکم اب بھی یہی ہے کہ انزال ہوگا تو غسل واجب ہوگا، ورنہ نہیں۔ حضرت ابن عباس کے قول کا یہی مطلب ہے۔

اور یہ قول بایں وجہ رائج ہے کہ دو فاروقی میں۔ اکسال کی صورت میں وجوب غسل پر صحابہ کا اجماع منعقد ہو گیا تھا۔ اور اکابر صحابہ کا اختلاف ختم ہو گیا تھا۔ جیسا کہ امام طحاوی رحمہ اللہ نے شرح معانی الآثار میں تفصیل سے یہ بات بیان کی ہے۔

اور اس کی تقریر یوں بھی کی جاسکتی ہے کہ اصل حکم الماء من الماء ہے۔ اور یہی حکم ابتدائے اسلام میں تھا۔ اور صحبت کی صورت میں چونکہ بعض مرتبہ نزول ماء کا احساس نہیں ہوتا۔ اس لئے اس مخفی امر کی جگہ ایلاج کو رکھ دیا۔ اور اس پر حکم دائر کیا۔ اور صحبت کے علاوہ باقی صورتوں میں حکم اپنی اصل پر باقی رہا۔ جیسے سفر میں قصر کی اصل علت مشقت ہے۔

مگر چونکہ مشقت کا کوئی معیار نہیں، اس لئے نفس سفر کو مشقت کے قائم مقام کر دیا۔ اور حکم اس پر دائر کیا۔ اسی طرح اصل ناقض وضوء خروج ریح ہے۔ مگر نیند کی حالت میں اس کا ادراک نہیں ہوتا، اس لئے لیٹ کر سونے کو مظنہ (احتمالی جگہ) ہونے کی وجہ سے خروج ریح کا قائم مقام گردانا ہے اور اس پر حکم دائر کیا ہے۔ واللہ اعلم۔

﴿موجباتُ الغسل﴾

[۱] قال رسول الله صلى الله عليه وسلم: "إذا جلس بين شعبها الأربع، ثم جهدها، فقد وجب الغسل، وإن لم ينزل"

أقول: اختلفت الرواية: هل يُحْمَلُ الإكسالُ — أى الجماعُ من غير إنزال — على الجماع الكامل فى معنى قضاء الشهوة، أعنى ما يكون معه الإنزال؟ والذى صحَّ روايةٌ — وعليه جمهور الفقهاء — هو: أن من جهدها فقد وجب عليهما الغسل، وإن لم ينزل.

واختلفوا فى كيفية الجمع بين هذا الحديث، وحديث: "إنما الماء من الماء"، فقال ابن عباس: إنما الماء من الماء فى الاحتلام؛ وفيه ما فيه وقال آئى: إنما كان الماء من الماء رخصة فى أول الإسلام، ثم نُهى.

وقد روى عن عثمان، وعلى، وطلحة، والزبير، وأبى بن كعب، وأبى أيوب — رضى الله عنهم — فىمن جامع امرأته، ولم يُمن، قالوا: يتوضأ كما يتوضأ للصلاة، ويُغسل ذكره، وُدْفِعَ ذلك إلى النبى صلى الله عليه وسلم.

ولا يبعد عدى: أن يُحْمَلَ ذلك على المباشرة الفاحشة، فإنه قد يُطلق الجماعُ عليها.

ترجمہ: غسل کو واجب کرنے وال چیزیں: (۱) رسول اللہ ﷺ نے فرمایا: جب بیٹھ گیا وہ الخ۔

میں کہتا ہوں: روایتیں مختلف ہیں: آیا اکسال — یعنی انزال کے بغیر صحبت — کو محمول کیا جائے قضائے شہوت کے معنی میں کامل جماع پر، مراد لیتا ہوں میں اس جماع کو جس کے ساتھ انزال ہے اور جو بات روایت سے ثابت ہے — اور جس پر جمہور فقہاء ہیں — وہ یہ ہے کہ جس نے مشقت میں ڈالنا عورت کو تو یقیناً اس پر غسل واجب ہو گیا، اگرچہ انزال نہ ہوا ہو۔

اور اختلاف کیا ہے انھوں نے تطبیق کے طریقہ میں: اس حدیث کے درمیان، اور حدیث: إنما الماء من الماء کے درمیان: پس ابن عباس نے فرمایا کہ حدیث إنما الماء من الماء احتلام کے حق میں ہے۔ اور اس میں وہ بات ہے جو اس میں ہے یعنی یہ توجیہ شان ورود کے خلاف ہے۔ اور آئی نے فرمایا کہ انزال ہی سے غسل لازم آنا یہ ابتدائے

اسلام میں ایک سہولت تھی۔ پھر روک دیا گیا۔

اور تحقیق روایت کیا گیا ہے عثمان غنی و طلحہ و زبیر و ابی بن کعب و ابی ایوب رضی اللہ عنہم سے: اس شخص کے بارے میں جو اپنی عورت سے جماع کرے اور وہ منی نہ ڈالے؟ کہا انھوں نے وضوء کرے وہ جس طرح وہ نماز کے لئے وضوء کرتا ہے۔ اور وہ اپنے پیشاب کے عضو کو دھو لے۔ اور اٹھائی گئی ہے یہ بات رسول اللہ ﷺ کی طرف۔ اور بعید نہیں میرے نزدیک کہ محمول کی جائے وہ حدیث مباشرت فاحشہ پر۔ پس بیشک شان یہ ہے کہ کبھی جماع کا اطلاق کیا جاتا ہے مباشرت فاحشہ پر۔

لغات: شغب جمع ہے شعبہ کی بمعنی شرح، کنارہ۔ . . . جہنم فلاخا: بلغ مشقتہ (معجم وسط) اُمنیٰ اِمناء: بہانا، گرانا۔
تصحیح: فی الاحتمام ترم نسخوں میں للاحتلام تھا۔ تصحیح مشکوٰۃ شریف سے کی ہے۔



بدخوابی سے اس وقت غسل واجب ہوتا ہے، جب تری پائے

حدیث — حضرت عائشہ رضی اللہ عنہا سے مروی ہے کہ رسول اللہ ﷺ سے اس شخص کے بارے میں دریافت کیا گیا جو تری پاتا ہے، اور اس کو خواب یا نہیں؟ آپؐ نے فرمایا کہ: ”وہ غسل کرے“ اور اس شخص کے بارے میں دریافت کیا گیا جو دیکھتا ہے کہ اس کو احتلام ہوا ہے، وروہ تری نہیں پاتا؟ آپؐ نے فرمایا کہ: ”اس پر غسل نہیں ہے“ (مشکوٰۃ حدیث ۴۶۶) تشریح: آنحضرت ﷺ نے دو وجہ سے وجوب غسل کا حکم تری پر دیا ہے۔ خواب پر دیا نہیں کیا: پہلی وجہ: بدخوابی دو طرح کی ہوتی ہے کبھی محض خیال ہوتا ہے۔ جس کا وجوب غسل میں کوئی دخل نہیں۔ اور کبھی بدخوابی میں شہوت پوری ہوتی ہے یعنی انزال ہو جاتا ہے۔ اس صورت میں لامی تری موجود ہوگی۔ پس تری ہی پر حکم کا مدار رکھا جاسکتا ہے۔

دوسری وجہ: تری ایک ایسی واضح چیز ہے جس کا یقین ہو سکتا ہے، کیونکہ خواب تو بار بار آدی بھول جاتا ہے۔ اس لئے وجوب غسل کا مدار تری پر ہے خواب پر نہیں ہے۔

(۱) تری پائے جانے کی صورت میں چودہ احتمال ہیں۔ یہ منی کا یقین ہے، یا مدی کا، یا ودی کا، یا اول دو میں شک ہے، یا خیر دو میں، یا طرفین میں، یا تینوں میں۔ یہ کل سات احتمال ہوئے۔ پھر ہر صورت میں خواب یاد ہے یا نہیں۔ پس کل چودہ صورتیں ہوں گی۔ ان میں سے چار صورتوں میں بالاتفاق غسل واجب نہیں ہے، ایک: جبکہ مدی کا یقین ہو، اور خواب یاد نہ ہو۔ دوم: جبکہ ودی کا یقین ہو، اور خواب یاد ہو یا نہ ہو۔ چہارم: مدی اور ودی میں شک ہو، اور خواب یاد نہ ہو۔ اور تین صورتوں میں طرفین کے نزدیک غسل واجب ہے اور امام ابو یوسف رحمہ اللہ کے نزدیک واجب نہیں اول: منی اور مدی میں شک ہو، اور خواب یاد نہ ہو دوم: منی اور ودی میں شک ہو، اور خواب یاد نہ ہو۔ سوم: منی، مدی اور ودی میں شک ہو، اور خواب یاد نہ ہو۔ باقی سات صورتوں میں بالاتفاق غسل واجب ہے (حاشیہ امداد الفتاویٰ ۵۰۱)

[۲] وُسئل النبی صلی اللہ علیہ وسلم عن الرجل یجد البلل، ولا یذكر الاحتلام؟ قال: "یفعل"، وعن الرجل الذی یرى أنه قد احتلم، ولا یجد بللاً؟ قال: "لا غسل علیہ" أقول: إنما أدار الحکم علی البلل، دون الرؤیا: لأن الرؤیا تكون تارة حدیث نفس، ولا تأثیر له، وتارة: تكون قضاء شهوة، ولا تكون بغير بلل، فلا یصلح لإدارة الحکم إلا البلل. وأیضاً: فإن البلل شیء ظاہر، یصلح للانضباط، وأما الرؤیا: فإنها کثیراً ما تُنسى.

ترجمہ: اور رسول اللہ ﷺ سے دریافت کیا گیا اہی آخرہ۔ میں کہتا ہوں: آپ ﷺ نے حکم تری ہی پر دائر کیا، نہ کہ خواب پر: اس لئے کہ خواب کبھی دل کی بات (خیال) ہوتا ہے۔ اور کوئی اثر اندازی نہیں اس (خیال) کے لئے۔ اور کبھی خواب قضائے شہوت ہوتا ہے۔ اور وہ تری کے بغیر نہیں ہوتا۔ پس حکم دائر کرنے کی صلاحیت نہیں رکھتی مگر تری۔ اور نیز: پس بیشک تری ایک واضح چیز ہے، جو تعین کے قابل ہے۔ اور رہا خواب: تو وہ بار بار بھلا دیا جاتا ہے۔



حیض و طہر کی کم از کم اور زیادہ سے زیادہ مدت

احناف: کے نزدیک حیض کی کم سے کم مدت تین رات دن ہے۔ اور زیادہ سے زیادہ مدت دس رات دن ہے۔ پس اگر اقل مدت سے کم خون آکر بند ہو جائے، یا اکثر مدت سے زیادہ جاری رہے، تو وہ استحاضہ (بیماری کا خون) ہے۔ اور شوافع اور حنابلہ: کے نزدیک حیض کی کم سے کم مدت ایک رات دن ہے۔ اور زیادہ سے زیادہ مدت پندرہ دن ہے۔ ان حضرات کے یہاں سترہ دن کی بھی روایت ہے۔ اور مالکیہ کے نزدیک حیض کی کم سے کم مدت کچھ نہیں۔ ذرا سا خون آکر بند ہو جائے تو بھی حیض ہے۔ اور زیادہ سے زیادہ مدت میں تفصیل ہے، جو ان کی کتابوں سے معلوم کی جاسکتی ہے۔

اور کم سے کم طہر بالا جماع پندرہ دن ہے۔ یعنی دو خونوں کے درمیان پندرہ دن یا زیادہ عورت پاک رہی ہو، تو وہ خون الگ الگ حیض ہیں۔ اور اگر اس سے کم پاک رہی ہو تو وہ طہر مطلق ہے اور دونوں خون مسلسل شمار ہوں گے۔ اور طہر کی زیادہ سے زیادہ مدت بالا جماع متعین نہیں۔ دو حیضوں کے درمیان سالوں کا فاصلہ بھی ہو سکتا ہے۔

اور حیض کی مدت کے سلسلہ میں احناف کا مستدل وہ روایت ہے جو چھ صحابہ سے مروی ہے۔ جس کی تخریج نصب الرایہ (۱۹:۱) میں کی گئی ہے۔ یہ روایت اگرچہ تمام طرق سے ضعیف ہے، مگر تعدد اسانید سے قوت پیدا ہو جاتی ہے۔ اور کوئی روایت اس کے خلاف نہیں ہے پس اس کا اعتبار کیا جانا چاہئے۔ خود شاہ صاحب نے پہلے یہ ضابطہ بیان کیا ہے کہ

جب روایات میں ترجیح کا معاملہ درپیش ہو تو ضعف کا اعتبار ہوگا۔ ورنہ فی نفسہ استدلال میں معمولی ضعف مانع نہیں۔ مگر ائمہ ثلاثہ رحمہم اللہ نے ضعیف ہونے کی وجہ سے اس حدیث سے استدلال نہیں کیا۔ انھوں نے عورتوں کے احوال کا جائزہ لے کر مدت طے کی ہے۔ شاہ صاحب کی رائے امام مالک رحمہ اللہ کی رائے سے ملتی جلتی ہے۔ فرماتے ہیں:

حیض اور طہر کی زیادہ سے زیادہ اور کم سے کم مدت عورت کے مزاج، خوراک اور اس قسم کی دیگر چیزوں کی وجہ سے مختلف ہوتی ہے۔ اور دونوں کے لئے کوئی ایسی عام مدت متعین کرنا ممکن نہیں جو سب عورتوں کو شامل ہو جائے۔ پس اصح یہی ہے کہ اس سلسلہ میں عورتوں کی عادت کی طرف رجوع کیا جائے۔ خود عورت جس خون کو حیض خیال کرے وہ حیض ہے۔ اور جس خون کو بیماری کا خون خیال کرے وہ استحاضہ ہے اور صحابہ وتابعین کے اقوال میں جو اختلاف ہے اس کی وجہ بھی یہی ہے کہ انھوں نے عورتوں کے احوال کا جائزہ لیا ہے اور ایک تخمینہ قائم کیا ہے۔

[۳] وَلَا شَكَّ أَنْ طَوَّلَ مَدَّةَ الطَّهْرِ وَالْحَيْضِ، وَقَصَّرَهَا يَخْتَلِفَانِ بِاخْتِلَافِ الْمَزَاجِ وَالْغِذَاءِ وَلِحَوِّهِمَا، وَلَا يَكَادَانِ يُضْبَطَانِ بِشَيْءٍ مُطَرِّدٍ، فَلَا جُرمَ أَنْ الْأَصَحُّ هُوَ الرَّجُوعُ إِلَى عَادَتِهِنَّ، فَإِذَا رَأَيْنَ: أَنَّهُ حَيْضٌ، فَهُوَ حَيْضٌ، وَإِذَا رَأَيْنَ: أَنَّهُ اسْتِحَاضَةٌ فَهُوَ اسْتِحَاضَةٌ. وَاخْتِلَافُ الصَّحَابَةِ وَالتَّابِعِينَ فِي ذَلِكَ، مَنْشُؤُهُ: الْاسْتِقْرَاءُ وَالتَّقْرِيبُ.

ترجمہ: (۳) اور اس میں کوئی شک نہیں کہ حیض اور طہر کی مدت کی درازی اور اس کی کمی: دونوں مختلف ہوتے ہیں مزاج، غذا اور ان کے مانند امور کے اختلاف سے۔ اور نہیں قریب ہیں دونوں کہ منضبط کئے جائیں کسی عام چیز کے ذریعہ۔ پس یقیناً یہ بات ہے کہ اصح رجوع کرنا ہے عورتوں کی عادت کی طرف۔ پس جب دیکھیں وہ کہ وہ خون حیض ہے تو وہ حیض ہے۔ اور جب دیکھیں وہ کہ وہ خون بیماری کا خون ہے تو وہ استحاضہ ہے۔ اور صحابہ وتابعین کا اس سلسلہ میں اختلاف اس کا منشا (پیدا ہونے کی جگہ): جائزہ لینا اور تخمینہ قائم کرنا ہے۔



مستحاضہ: اپنے حیض کو کس طرح جدا کرے؟

حدیث — حضرت حمنہ رضی اللہ عنہا بیان کرتی ہیں کہ مجھے بہت ہی زیادہ خون آتا تھا۔ میں آنحضرت ﷺ کی خدمت میں مسئلہ دریافت کرنے کے لئے حاضر ہوئی۔ آپ اتفاق سے میری بہن زینب رضی اللہ عنہا کے گھر میں تھے۔ میں نے عرض کیا: یا رسول اللہ! مجھے بہت ہی زیادہ خون آتا ہے۔ آپ مجھے کیا حکم دیتے ہیں؟ میں نہ تو نماز کی رہی نہ روزے کی! آپ نے فرمایا: "میں آپ کو روئی استعمال کرنے کا مشورہ دیتا ہوں، امید ہے کہ اس سے خون رک جائے

گا۔ یعنی روئی کی نئی بنا کر اندام نہانی میں رکھ لی جائے۔ روئی میں خون روکنے کی خاصیت ہے۔ حضرت حمزہ رضی اللہ عنہا نے عرض کیا کہ: وہ اس سے زیادہ ہے یعنی روئی سے تھوڑا خون رک سکتا ہے۔ مجھے تو بہت زیادہ خون آتا ہے۔ روئی سے اس کا علاج نہیں ہو سکتا۔ آپؐ نے فرمایا: ”تو (روئی رکھ کر) لنگوٹ کس لو“ (لنگوٹ باندھنے سے جسم کس جاتا ہے۔ پس یہ بھی خون روکنے کا علاج ہے) انھوں نے عرض کیا: وہ اس سے بھی زیادہ ہے۔ آپؐ نے فرمایا: ”تو کپڑا رکھ لو“ یعنی روئی رکھ کر، اوپر کپڑا دوہرا چوہرا کر کے رکھ لیا جائے، پھر لنگوٹ باندھ لی جائے تو خاص جسم دبے گا اور خون رُکے گا۔ حضرت حمزہؓ نے عرض کیا: وہ اس سے بھی زیادہ ہے، مجھے تو دھڑ دھڑ خون گرتا ہے! آپؐ نے فرمایا: ”ابھی میں تمہیں دو باتیں (علاج) بتاتا ہوں۔ اُن میں سے جس پر بھی عمل کرو گی کافی ہو جائے گا۔ اور اگر دونوں پر عمل کر سکو تو تم بہتر جانتی ہو“ یعنی دونوں عدا جوں میں سے جس کو چاہو اختیار کرو۔

آنحضرت ﷺ نے اُن سے فرمایا: ”یہ خون بس شیطان کی ایک ایڑ ہے“ یعنی بیماری کا خون ہے۔ حیض کا خون نہیں ہے۔ ”پس خود کو چھ یا سات دن حائضہ سمجھو (صحیح صورت حال) اللہ کے علم میں ہے۔ پھر نہاؤ۔ یہاں تک کہ جب دیکھو کہ خوب پاک ہو گئیں اور صاف ہو گئیں تو ۲۳ دن یا ۲۴ دن نماز پڑھو اور روزے رکھو۔ پس بیشک یہ بات آپ کے لئے کافی ہے۔ اور اسی طرح ہر وہ کر د: جس طرح عورتوں کو حیض آتا ہے، اور جس طرح وہ پاک ہوتی ہیں، ان کے حیض اور طہر کے وقت میں“ (یہ تو آپؐ نے اُن کو استیضہ کا مسئلہ بتایا۔ پھر ان کو وہ دو علاج بتائے جس کا آپؐ نے وعدہ فرمایا تھا۔ راوی نے ایک کا تذکرہ چھوڑ دیا ہے، جو دوسری حدیثوں میں آیا ہے۔ اور وہ روزانہ پانچ مرتبہ ہر نماز سے پہلے نہانا ہے۔ اور دوسرا علاج روزانہ تین مرتبہ نہانا ہے۔ فرمایا:)

”اگر ایسا کر سکو کہ ظہر کو مؤخر کر دے، اور عصر کو جلدی پڑھو، تو نہاؤ اور دونوں نمازوں کو ایک ساتھ پڑھو۔ اور مغرب کو مؤخر کر دے اور عشاء کو جلدی پڑھو، تو نہاؤ اور دونوں نمازوں کو جمع کر دے، ایسا کر سکو تو ایسا کرو، اور فجر کے لئے طحہ نہاؤ۔ اور روزے رکھو“ رسول اللہ ﷺ نے فرمایا: ”یہ دو باتوں میں سے مجھے زیادہ پسند ہے“ کیونکہ روزانہ پانچ مرتبہ نہانا دشوار ہے اور تین بار نہانا آسان ہے (رواہ احمد، ابوداؤد، الترمذی، مشکوٰۃ حدیث ۵۶۱ باب المستحاضہ)

تشریح: حضرت شاہ صاحب قدس سرہ نے اس حدیث کی جو شرح فرمائی ہے اس کو اچھی طرح سمجھنے کے لئے پہلے چند باتیں عرض ہیں:

پہلی بات: مذکورہ روایت عبد اللہ بن محمد بن عقیل کی روایت ہے۔ یہ رووی صدوق (سچ) ہے مگر اس کا حافظہ کمزور تھا۔ اس وجہ سے اس سے بعض روایات میں وہم ہو گیا ہے۔ مذکورہ حدیث کے بارے میں امام احمد رحمہ اللہ کا ارشاد ہے: حدیث ابن عقیل فی نفسی منہ شکی (ابوداؤد مصری حدیث ۲۸۷) یعنی ابن عقیل کی مذکورہ حدیث پر دل نہیں ٹھکتا۔ شاید اُن سے اس حدیث میں کچھ وہم ہو گیا ہے وہ وہم یہی ہے کہ انھوں نے دو باتوں میں سے پہلی بات کو چھوڑ دیا ہے۔

اور وہ روزانہ پانچ بار غسل کرنے کا امر ہے اس امر اول کو چھوڑ دینے کی وجہ سے حدیث فقہی میں غلطی ہو گئی ہے۔ اور آپ ﷺ نے جو حزنہ کو مستحاضہ کا مسند سمجھایا ہے اس کو امر اول سمجھ لیا گیا ہے۔

دوسری بات: احناف تمیز بالدم کا اعتبار نہیں کرتے اورائمہ ثلاثہ اس کا اعتبار کرتے ہیں (شاہ صاحب نے بھی اس کا اعتبار کیا ہے) اس لئے احناف کے نزدیک مستحاضہ کی تین قسمیں ہیں: منہدأہ، معتادہ اور متخیرہ۔ اورائمہ ثلاثہ کے نزدیک چار قسمیں ہیں: (۱) معتادہ غیر ممیزہ (جس کی عادت بنی ہوئی ہے اور وہ خون کے رنگ سے تمیز نہیں کر سکتی) (۲) ممیزہ غیر معتادہ (جس کی کوئی عادت قائم نہیں ہوئی، مگر وہ خون کے رنگ سے تمیز کر سکتی ہے) (۳) معتادہ ممیزہ (جس کی عادت بھی ہے اور وہ خون کے رنگ سے تمیز بھی کر سکتی ہے) (۴) غیر معتادہ غیر ممیزہ (جس کی نہ کوئی عادت ہے، نہ وہ رنگ سے تمیز کر سکتی ہے) اسی کو متخیرہ بھی کہتے ہیں۔ پھر اس کے تین حالات ہیں۔ تفصیل طویل ہے۔ ابن قدامہ کی مفتی میں دیکھی جاسکتی ہے۔

تیسری بات: مہر مثل کی طرح حیض مثل کا اعتبار ہے یا نہیں؟ احناف اعتبار نہیں کرتے بعض لوگ اس کا اعتبار کرتے ہیں۔ مذکورہ حدیث میں جو چھ یا سات دن کا تذکرہ آیا ہے اس کو بعض حضرات تحری کرنے کا حکم قرار دیتے ہیں۔ اور بعض حیض مثل پر محمول کرتے ہیں۔

چوتھی بات: تمام فقہاء مستحاضہ کے لئے پاکی کے ایام میں ہر نماز کے لئے یا ہر نماز کے وقت کے لئے وضو، ضروری قرار دیتے ہیں۔ پانچ یا تین غسل کے امر کو علاج پر محمول کرتے ہیں۔ مگر متخیرہ کے لئے بعض صورتوں میں ہر نماز سے پہلے غسل ضروری قرار دیتے ہیں۔

اب شاہ صاحب رحمہ اللہ کی بات پیش کی جاتی ہے۔ فرماتے ہیں:

استحاضہ کے بارے میں یہ بنیادی بات سمجھ لینی چاہئے کہ وہ بیماری کا خون ہے۔ یہ تندرست عورتوں کو جو خون آتا ہے، وہ نہیں ہے۔ اور حیض کی مدت متعین ہے مگر استحاضہ کا زمانہ متعین نہیں۔ یہ خون سالوں تک بھی جاری رہ سکتا ہے۔ اور لمبی مدت تک نماز کو چھوڑ دینا نماز کو رایگاں کرنا ہے۔ اس لئے آنحضرت ﷺ نے مستحاضہ کو حیض کا زمانہ الگ کر لینے کا حکم دیا، تاکہ وہ حیض کے زمانہ میں نماز چھوڑ دے، اور باقی دونوں میں نماز ادا کرے۔ چنانچہ آپ نے حضرت خیمہ کو دو باتیں بتائیں:

پہلی بات: یہ بتائی کہ استحاضہ کسی رگ کا خون ہے یعنی وہ کوئی پیچیدہ بیماری ہے۔ اور یہ خون نکسیر کے خون کی طرح ہے۔ حیض کا خون نہیں ہے۔ پس اگر عورت تندرستی کے زمانہ میں معتادہ تھی یعنی اس کی حیض کی اور پاکی کی عادت مقرر تھی تو وہ اسی کا اعتبار کرے گی۔ وہ اپنی عادت کے مطابق خود کو حائضہ سمجھے گی۔ اور جب وہ دن گزر جائیں گے تو خود کو پاک تصور کرے گی۔ اور نماز روزہ شروع کر دے گی۔ وہ ہر ماہ ایسا ہی کرتی رہے گی۔ اور اس طرح وہ اپنے حیض کو

استحاضہ سے جدا کر لے گی۔ اور اگر وہ ممیزہ ہے تو خون کے رنگ کے ذریعہ اپنے حیض کو جدا کرے گی یعنی اقوی خون مثلاً سیاہ خون کو حیض سمجھے گی۔ اور ضعیف خون مثلاً پیلا خون آنے لگے تو خود کو پاک تصور کرے گی۔ اور نہا کر نماز روزہ شروع کر دے گی۔

دوسری بات: یہ بتلائی کہ استحاضہ چونکہ بگڑا ہوا حیض ہے اس لئے مستحاضہ کے لئے روزانہ پانچ مرتبہ غسل ضروری ہے۔ اور اس میں دشواری محسوس کرے تو تین بار غسل کرے۔ اور چونکہ یہ صحیح حیض نہیں بلکہ بگڑا ہوا ہے اس لئے نماز معاف نہیں۔ وہ اسی حالت میں نماز پڑھے گی اور روزے بھی رکھے گی۔

اور روئی اور لنگوٹ باندھنے میں دو حکمتیں ہیں: اول: یہ ایک علاج ہے۔ اس سے خون کی آمد رک جائے گی۔ دوم: عورت کا بدن اور کپڑے خراب نہیں ہوں گے۔

[۴] واستفتت حَمْنَةَ فِي الاستحاضة، فأمرها بالكُرْسُفِ والتَّلْجُمِ، وَخَيْرَهَا بَيْنَ أَمْرَيْنِ الْخُ
أَقُولُ: الْأَصْلُ فِي ذَلِكَ: أَنَّهُ صَلَّى اللَّهُ عَلَيْهِ وَسَلَّمَ لَمَّا رَأَى أَنَّ الاستحاضةَ لَيْسَتْ مِنَ الْأُمُورِ
الصَّحِيَّةِ، وَتَرَكَ الصَّلَاةَ فِيهَا يُؤَدِّي إِلَى إِهْمَالِهَا مَدَّةً مَدِيدَةً، أَرَادَ أَنْ يُجَلِّهَا عَلَى الْأَمْرِ
المَعْرُوفِ عِنْدَهُمْ، فَبَدَأَ وَجْهَانِ:
أَحَدُهُمَا: أَنَّهَا عِرْقٌ، أَيْ: دَاءٌ خَفِيُّ الْمَأْخِذِ، وَلَيْسَتْ حِيضَةً، بِمَنْزِلَةِ الْعَافِ، فَرَدَّهَا إِلَى
مَا كَانَ فِي الصَّحَّةِ مِنْ حِيضِهَا وَطَهَّرَهَا فِي كُلِّ شَهْرٍ، وَلَا بَدَّ حِينَئِذٍ مِنْ تَمْيِيزِ الْحِيضَةِ عَنْ
غَيْرِهَا: إِمَّا بِاللَّوْنِ: فَالْأَقْوَى كَالْأَسْوَدِ لِلْحِيضِ، أَوْ بِأَيَّامِهَا الْمَعْرُوفَةِ عِنْدَهَا.
وَالثَّانِي: أَنَّهَا حِيضَةٌ فَاسِدَةٌ، فَلَكُونُهَا حِيضَةٌ يَنْبَغِي أَنْ تُوَمَّرَ بِالْغُسْلِ عِنْدَ كُلِّ صَلَاةٍ، وَإِنْ
تَعَذَّرَ فَعِنْدَ كُلِّ صَلَاتَيْنِ؛ وَلَكُونُهَا فَاسِدَةٌ لَمْ تَمْنَعِ الصَّلَاةَ.
وَالْحِكْمَةُ فِي الْكُرْسُفِ وَالتَّلْجُمِ: أَنْ يُلْحَقَ الدَّمُ بِمَا اسْتَقَرَّ فِي مَكَانِهِ، لَا يَغْدُوهُ، وَلَوْلَا يُصِيبُ
بَدَنَهَا وَثِيَابَهَا، وَأَلْتِي جَمْهُورُ الْفُقَهَاءِ بِالْأَوَّلِ، إِلَّا عِنْدَ تَعَذُّرِهِ.

ترجمہ: (۴) اور مسئلہ دریافت کیا حمنہ نے استحاضہ کے بارے میں۔ پس آپ نے ان کو روئی اور لگام باندھنے کا حکم دیا۔ اور اختیار دیا ان کو دو باتوں میں الخ۔ (یہ دونوں باتیں حدیث میں مذکور نہیں ہیں۔ ان میں سے ایک بات ذکر کی گئی ہے)

میں کہتا ہوں استحاضہ کے سلسلہ میں بنیادی بات یہ ہے کہ آنحضرت ﷺ نے جب دیکھا کہ استحاضہ امور صحت میں سے نہیں ہے اور استحاضہ میں نماز چھوڑ دینا ایک مدت دراز تک، نماز کو رانیکاں کرنے کی طرف پہنچاتا ہے، تو آپ

نے چاہا کہ استحاضہ کو اس امر پر محمول کریں جو ان کے نزدیک معروف تھا۔ پس دو صورتیں ظاہر ہوئیں:

ان میں سے ایک: یہ ہے کہ استحاضہ ایک رگ ہے یعنی کوئی پیچیدہ روگ ہے۔ اور وہ حیض نہیں ہے، بمنزلہ نکسیر ہے۔ پس آپؐ نے اس کو پھیر دیا اس بات کی طرف جو تندرستی میں تھی، اس کے حیض اور اس کے طہر سے ہر مہینہ میں۔ اور ضروری ہے اس وقت حیض کو اس کے ملاوہ سے جدا کرنا: یا تو رنگ کے ذریعہ۔ پس قوی تر جیسے سیاہ خون حیض کے لئے ہے۔ یا عورت کے ان ایام کے ذریعہ جو اس کے نزدیک معروف تھے۔

اور دوسری: یہ کہ استحاضہ فاسد حیض ہے۔ پس اس کے حیض ہونے کی وجہ سے مناسب یہ ہے کہ وہ حکم دی جائے ہر نماز کے وقت نہانے کا۔ اور اگر یہ بات دشوار ہو تو ہر دو نمازوں کے لئے۔ اور اس حیض کے فاسد ہونے کی وجہ سے نہیں روکا اس نے نماز کو۔

اور روئی اور لنگوٹ باندھنے میں حکمت یہ ہے کہ (۱) خون مل جائے اُس خون کے ساتھ جو ٹھہرا ہوا ہے اس کی جگہ میں، نہ تجاوز کرے وہ اس سے یعنی خون کی آمد رک جائے (۲) اور تاکہ خون عورت کے بدن اور کپڑوں کو نہ لگے۔ اور جمہور فقہاء نے پہلی بات پر فتویٰ دیا ہے، مگر اس کے دشوار ہونے کی صورت میں (اس عبارت کا مطلب واضح نہیں)



باب ۹ —

جنسی اور بے وضوء کے لئے کیا کام جائز ہیں اور کیا ناجائز؟

بے وضوء قرآن کو چھونا، نماز پڑھنا اور کعبہ کا طواف کرنا جائز نہیں۔ البتہ زبانی قرآن پاک پڑھنا جائز ہے۔ اور جنابت کی حالت میں نہ تو قرآن پڑھنا جائز ہے اور نہ جنسی اور حائضہ کے لئے مسجد میں جانا درست ہے۔ کیونکہ نماز، کعبہ اور قرآن شعائر اللہ میں سے ہیں۔ اور شعائر اللہ کی تعظیم واجب ہے۔ اور سب سے بڑی تعظیم یہ ہے کہ کامل طہارت کے ساتھ ہی ان سے قُرب ہو یعنی پہلے کوئی ایسا عمل کر لیا جائے جس سے نفس چوکتا ہو جائے جنسی وضوء و غسل کر لیا جائے، جس سے نفس کو شعائر اللہ کی عظمت و حرمت یاد آ جائے۔ اس حکمت سے مذکورہ شعائر ثلاثہ سے نزدیک ہونے کے لئے کامل طہارت ضروری ہوئی ہے۔

البتہ قرآن پڑھنے کے لئے وضوء ضروری نہیں۔ بے وضوء بھی قرآن پڑھنا جائز ہے۔ کیونکہ قرآن پڑھنے کا کوئی وقت متعین نہیں ہے۔ کسی بھی وقت آدمی قرآن پڑھ سکتا ہے۔ اور دیر تک پڑھنے میں مشغول رہ سکتا ہے۔ پس ہمہ وقت قرآن پڑھنے کے لئے وضوء ضروری قرار دینے میں حفظ قرآن اور اس کی تعلیم و تعلم میں خلل پڑے گا۔ جبکہ ان کاموں

کا دروازہ کھول، ان کاموں کی ترغیب دینا اور قرآن حفظ کرنے والوں کے لئے آسانی کرنا ضروری ہے۔
 البتہ حیض و نفاس اور جنابت کی حالت چونکہ دائمی اور دراز نہیں۔ اور یہ ناپاکی بھی سخت ہے۔ اس لئے جنابت اور
 حیض و نفاس کی حالت میں زبانی قرآن پڑھنا بھی جائز نہیں۔ نہ جنبی اور حاکضہ کے لئے مسجد میں جانا درست ہے۔ اس
 لئے کہ مسجد ذکر و نماز کے لئے ہے اور یہ لوگ نماز نہیں پڑھ سکتے، پھر مسجد میں کیوں جائیں؟! نیز مسجد شعائر اللہ میں سے
 ہے اور کعبہ کے قبیل سے ہے پس اس کے احترام کے باب سے یہ بات ہے کہ یہ لوگ اس میں داخل نہ ہوں۔
 سوال: پہلے بحث پنجم کے باب ہفتم (رحمۃ اللہ: ۷۰۹) میں یہ بات بیان کی گئی ہے کہ بڑے شعائر اللہ چار ہیں:
 قرآن، کعبہ، نماز اور نبی۔ اور نبی کی نزدیکی یعنی ہم نشینی کے لئے طہارت شرط نہیں۔ جنابت کی حالت میں بھی نبی کے
 پاس بیٹھ سکتے ہیں۔ اس سے مصافحہ کر سکتے ہیں، یہ کیا بات ہے؟ یہاں شعائر اللہ کی تعظیم والا قاعدہ کیوں جاری نہیں ہوا؟
 جواب: بیشک نبی شعائر اللہ میں سے ہے۔ اور شعائر اللہ کی تعظیم واجب ہے۔ مگر ہر معظّم کی تعظیم اس کے مناسب
 حال ہوتی ہے۔ نبی کی تعظیم یہ ہے کہ اس کی اطاعت کی جائے۔ ادب و احترام ملحوظ رکھا جائے۔ اس کو تکلیف نہ پہنچائی
 جائے۔ اسکی شان میں گستاخی اور بے ادبی نہ کی جائے، حتیٰ کہ اس کے سامنے بلند آواز سے بولا بھی نہ جائے۔ مگر ہم نشینی
 کے سبب طہارت کو ضروری قرار دینا نبی کے مناسب حال نہیں۔ کیونکہ نبی بھی ایک انسان ہے۔ اور جو احوال انہوں کو
 پیش آتے ہیں، وہ نبی کو بھی پیش آتے ہیں یعنی اس کو بھی حدیث اصغر و اکبر دونوں لاحق ہوتے ہیں۔ پس اس کی ہم نشینی
 کے سبب طہارت کو شرط قرار دینا قلب موضوع ہے یعنی برعکس معاملہ ہے کہ معظّم یعنی بزرگ تو بے وضوء، بلکہ بے غسل
 ہو، اور معظّم (تعظیم کرنے والے) کے لئے طہارت ضروری ہو۔

﴿ مَا يُبَاحُ لِلْجَنْبِ وَالْمُحَدِّثِ، وَمَا لَا يُبَاحُ لَهُمَا ﴾

لَمَا كَانَ تَعْظِيمُ شُعَائِرِ اللَّهِ وَاجِبًا، وَمِنْ الشُّعَائِرِ الصَّلَاةُ وَالْكَعْبَةُ وَالْقُرْآنُ، وَكَانَ أَعْظَمُ
 التَّعْظِيمِ أَنْ لَا يَقْرُبَ مِنْهُ الْإِنْسَانُ إِلَّا بِطَهَارَةٍ كَامِلَةٍ، وَتَبَيُّهِ النَّفْسِ بِفِعْلِ مُسْتَأْنَفٍ، وَجِبَ أَنْ
 لَا يَقْرُبَهَا إِلَّا مُتَطَهِّرٌ.

وَلَمْ يُشْتَرَطِ الْوُضُوءُ لِقِرَاءَةِ الْقُرْآنِ: لِأَنَّ التَّزَامَ الْوُضُوءِ عِنْدَ كُلِّ قِرَاءَةٍ يُخِلُّ فِي حِفْظِ
 الْقُرْآنِ وَتَلْقِيهِ، وَلَا يَدُ مِنْ فَتْحِ هَذَا الْبَابِ، وَالتَّرْغِيبُ فِيهِ، وَالتَّخْفِيفُ عَلَى مَنْ أَرَادَ حِفْظَهُ.
 وَوَجِبَ أَنْ يُؤَكَّدَ الْأَمْرُ فِي الْحَدِيثِ الْأَكْبَرِ، فَلَا يُجَوِّزُ نَفْسُ الْقِرَاءَةِ أَيْضًا، وَلَا أَنْ يَدْخُلَ
 الْمَسْجِدَ جَنْبًا أَوْ حَائِضًا، لِأَنَّ الْمَسْجِدَ مَهَيًّا لِلصَّلَاةِ وَالذِّكْرِ، وَهُوَ مِنْ شُعَائِرِ الْإِسْلَامِ،
 وَنَمُودَجِ الْكَعْبَةِ.

ولم تُشترط الطهارة في مجالسة النبي صلى الله عليه وسلم: لأن كل شيء له تعظيم يناسبه، وكان بشرًا يَعْرِوهُ مِنَ الْأَحْدَاثِ وَالْجَنَابَةِ مَا يَعْرِوُ الْبَشَرَ، فكان اشتراط الطهارة في ذلك قلبًا للموضوع

ترجمہ: ان امور کا بیان جو جنبی اور بے وضوء کے لئے مباح کئے گئے ہیں، اور جو مباح نہیں کئے گئے: جبکہ شعائر اللہ کی تعظیم واجب تھی۔ اور منجملہ شعائر اللہ: نماز، کعبہ اور قرآن ہیں۔ ورسب سے بڑی تعظیم یہ تھی کہ نہ نزدیک ہو اس سے انسان مگر کامل پاکی کے ساتھ، اور کسی نئے عمل کے ذریعہ نفس کو چوکنا کرنے کے ساتھ، تو ضروری ہوا کہ نہ نزدیک ہو ان (شعائر اللہ) سے مگر نہایت پاک آدمی۔

اور وضوء شرط نہیں کی گئی قرآن پڑھنے کے لئے، اس لئے کہ ہر وقت قرآن پڑھنے کے ساتھ وضوء کا التزام کرنا حفظ قرآن اور اس کے سیکھنے میں خلل انداز ہوگا، جبکہ یہ دروازہ کھولنا، اور اس کی ترغیب دینا اور جو شخص قرآن یاد کرنا چاہتا ہے اس کے لئے آسان کرنا ضروری ہے۔

اور ضروری ہے کہ معاملہ مؤکد کیا جائے حدیث اکبر میں، پس جائز نہ رکھا جائے خود پڑھنا بھی، اور نہ یہ کہ جنبی یا حائضہ مسجد میں داخل ہوں، اس لئے کہ مسجد تیار کی ہوئی ہے نماز و ذکر کے لئے۔ اور مسجد شعائر اللہ میں سے ہے۔ اور کعبہ کا نمونہ ہے۔

اور نبی کی ہم نشینی میں طہارت شرط قرار نہیں دی گئی، اس لئے کہ ہر چیز کی تعظیم اس کے مناسب حال ہوتی ہے۔ اور تنہا نبی ایک بشر، پیش آتے ہیں اس کو حدیث و جنابت میں سے جو پیش آتے ہیں بشر کو، پس ہم نشینی میں طہارت کو شرط قرار دینا قلب موضوع ہے۔

لَعَنَ: عَرَا يَعْرِوْا: پِش آنا۔



جہاں تصویر، کتاب یا جنبی ہو، وہاں فرشتے نہیں آتے

حدیث — حضرت علی رضی اللہ عنہ سے مروی ہے کہ آنحضرت ﷺ نے ارشاد فرمایا: ”فرشتے اس گھر میں داخل نہیں ہوتے جس میں صورت یا کتاب یا جنبی ہوتا ہے“ (مشکوٰۃ حدیث ۴۶۳، ب. مخالطة الجنب)

تشریح: اس جگہ فرشتوں کے نہ آنے کی وجہ یہ ہے کہ وہ ان چیزوں سے نفرت کرتے ہیں۔ وہ پاک مخلوق ہیں، پاکی کو پسند کرتے ہیں۔ اور وہ اللہ کے بندے ہیں، اللہ کی بندگی کرتے ہیں۔ بت پرستوں سے ان کو نفرت ہے۔

فائدہ: فرشتوں سے رحمت کے فرشتے مراد ہیں: جو برکت لاتے ہیں۔ اور صورت سے جاندار کی تصویر مراد ہے جو بلند جگہ پر موضع اکرام میں کھلی ہوئی ہو، جو چھپی ہوئی یا موضع امتہان میں یا غیر جاندار کی ہو وہ مراد نہیں۔ اسی طرح شکاری یا کھیتی وغیرہ کی حفاظت کا کتا مراد نہیں۔ اور جنبی سے مراد وہ ہے جو کابلی سے ترک غسل کی عادت بنالے، یہاں تک کہ نماز کا وقت بھی گزر جائے۔ ہر جنبی مراد نہیں (مظاہر حق)

[۱] قال النبی صلی اللہ علیہ وسلم: "لا تدخل الملائكة بیتاً فیہ صورة، ولا کلب، ولا جنب" أقول: المراد أن هذه تنسفر منها الملائكة، وأنها أضداد ما فیہ الملائكة: من الطهارة، والتنفیر من عبدة الأصنام.

ترجمہ: (۱) نبی ﷺ نے فرمایا: "نہیں داخل ہوتے فرشتے ایسے گھر میں جس میں تصویر ہوتی ہے۔ اور نہ اس گھر میں جس میں کتا ہوتا ہے۔ اور نہ اس گھر میں جس میں جنبی ہوتا ہے" میں کہتا ہوں: مراد یہ ہے کہ یہ چیزیں نفرت کرتے ہیں ان سے فرشتے۔ اور یہ کہ یہ چیزیں اضداد ہیں ان احوال کے جن میں فرشتے ہیں یعنی پاکی اور بت پرستوں سے نفرت کرنا۔



جنابت میں عضو دھو کر، وضو کر کے سونے کی حکمت

حدیث — حضرت عمر رضی اللہ عنہ نے آنحضرت ﷺ سے ذکر کیا کہ ان کورات میں جنابت پہنچتی ہے؟ تو آپ نے ان سے فرمایا کہ: "وضوء کرو اور اپنا ستر دھولو، پھر سو" (مشق عب، مشکوٰۃ حدیث ۲۵۲) (ستر پہے دھوئے وضوء بعد میں کرے)

تشریح: جنبی کے لئے افضل یہ ہے کہ نہا کر کھائے پیئے اور سوئے۔ اور اگر کسی ضرورت سے یا بے ضرورت نہانے میں تاخیر کرے تو پھر ستر دھولے، اور نماز والی وضوء کر لے، پھر کھائے پیئے یا سوئے۔ ورنہ کم از کم ستر اور ہاتھ منہ دھولے، پھر کھائے یا سوئے۔ اس کے بعد فضیلت کا کوئی درجہ نہیں۔ اور اس کی وجہ یہ ہے کہ انسان کا کمال فرشتہ صفت بننا ہے۔ اور جنابت فرشتوں کے احوال کے منافی ہے۔ پس مؤمن کے لئے پسندیدہ بات یہ ہے کہ وہ اپنی ضروریات کی تکمیل میں، جنابت کی حالت میں بے قید نہ ہو جائے۔ بلکہ خوب پاک ہو کر حاجات میں مشغول ہو۔ اور جب طہارت کبریٰ کا موقع نہ ہو تو کم از کم طہارت صغریٰ کو نہ چھوڑے کہ دونوں ہی طہارتیں ہیں، اگرچہ شریعت نے کسی حکمت سے طہارت کبریٰ کو جنابت کے لئے اور طہارت صغریٰ کو حدث کے لئے تجویز کیا ہے۔ اور ستر دھونے اور وضوء لغوی کر لینے سے بھی طہائیت

حاصل ہوتی ہے۔ آرام کی نیند آتی ہے اور پریشان خوابوں سے حفاظت ہو جاتی ہے۔

[۲] وقال النبی صلی اللہ علیہ وسلم لیمن تُصیبہ الجنابة من اللیل: "توضاً وَاغسلاً ذِکرُکَ، ثم نَمَ"
أقول: لما كانت الجنابة منافیةً لہیئات الملائکة، کان المرضی فی حق المؤمن: أن
لا یستربل فی حوائجہ من النوم والأکل مع الجنابة؛ وإذا تعدّرت الطہارة الکبری لا ینبغی أن
یدع الطہارة الصغری، لأن أمرهما واحد، غیر أن الشارع ورّعہما علی الحدّین.

ترجمہ: (۲) اور نبی ﷺ نے اس شخص کے بارے میں جس کو رات میں جنابت پہنچتی ہے، ارشاد فرمایا کہ:
"وضوء کرو اور اپنا آلت دھولو، پھر سو جاؤ۔"

میں کہتا ہوں: جب جنابت فرشتوں کے احوال کے منافی تھی، تو مؤمن کے حق میں پسندیدہ بات یہ تھی کہ وہ بے
قید نہ ہو جائے اپنی ضروریات میں یعنی سونے اور کھانے میں، جنابت کے ساتھ۔ اور جب طہارت کبریٰ دشوار ہو تو
نہیں مناسب ہے کہ طہارت صغریٰ کو چھوڑ دے۔ کیونکہ دونوں طہارتوں کا معاملہ ایک ہے۔ البتہ شارع نے دونوں کو
تقسیم کیا ہے دو حدوں پر۔



باب — ۱۰

تیمم کا بیان

مشروعیت کی وجہ: نماز اور بعض دیگر کاموں کے لئے وضو یا غسل لازم ہے۔ مگر کبھی انسان ایسی جگہ ہوتا ہے، مثلاً سفر
میں ہوتا ہے، اور وہاں پانی میسر نہیں ہوتا، اور کبھی آدمی ایسی حالت میں یا ایسی بیماری میں مبتلا ہوتا ہے کہ غسل یا وضوء کرنا
سخت محض ہوتا ہے، تو ایسی حالت میں حکمت خداوندی نے پانی غسل یا وضوء کے بدل تیمم تجویز کیا ہے۔ اس لئے کہ اللہ تعالیٰ
بندوں کو استطاعت کے بقدر ہی احکام کا مکلف بناتے ہیں۔ قرآن کریم میں یہ ضابطہ بیان کیا گیا ہے کہ اللہ تعالیٰ ہر نفس کو
اسی بات کا حکم دیتے ہیں جس کی اس میں استطاعت ہوتی ہے۔ چنانچہ اللہ تعالیٰ نے جو بھی آئین نازل فرمایا ہے، اس
میں سنت الہی یہ رہی ہے کہ وہ لوگوں کے لئے ہر اس کام میں آسانی پیدا فرماتے ہیں جو ان کی استطاعت میں نہیں ہوتا۔

بدل کیوں تجویز کیا؟ دین میں آسانی کرنے کی مختلف صورتیں ہیں۔ ان میں سب سے بہتر صورت یہ ہے کہ عبادت
کا بدل تجویز کیا جائے، تاکہ لوگوں کے دل مطمئن رہیں۔ اور ان کے دل کسی ایسی چیز کو یکدم ترک کر دینے کی وجہ سے،

جس کا انھوں نے غایت درجہ التزام کر رکھا ہے، پر گندہ نہ ہو جائے یعنی وضوء اور غسل کی پابندی کے ذریعہ، اللہ تعالیٰ کے دربار کی حاضری کا جواہر تمام وہ کرتے رہے ہیں، اور جس کی وجہ سے اس حاضری کی عظمت و تقدس کا تصور ان کے ذہنوں پر چھایا ہوا ہے وہ مجروح نہ ہو۔ کیونکہ ممکن ہے کوئی یہ سوچنے لگے کہ پاکی کی شرط خواہ مخواہ تھی۔ علاوہ ازیں اگر اعذار کی صورت میں بلا غسل اور بلا وضوء نماز پڑھنے کی اجازت دے دی جائے گی، تو ان اتفاقات سے طبیعتیں ترک طہارت کی عادی بن جائیں گی۔ اس لئے بدل تجویز کیا گیا، تاکہ ذہن پر اور عادت پر اس طرح کا کوئی غلط اثر نہ پڑے۔

تیمم اس امت کا امتیاز ہے: جب صورت حال یہ ہے جو اوپر بیان کی گئی تو اولاً تیمم کا فیصلہ خداوندی ملا اعلیٰ میں نازل ہوا۔ اور تیمم کے طہارت ہونے کو ایک وجود شہسی (وجود سے مشابہ وجود) حاصل ہو گیا یعنی تیمم بھی نفس الامر میں ایک طہارت قرار پایا۔ پھر وہاں سے یہ حکم ہماری شریعت میں نازل ہوا۔

اور یہ فیصلہ خداوندی ان چند اہم امور میں سے ہے جن کے ذریعہ آنحضرت ﷺ کی ملت کو دیگر ملتوں سے امتیاز حاصل ہوا ہے۔ مسلم شریف میں حضرت حذیفہ رضی اللہ عنہ سے مروی ہے کہ آنحضرت ﷺ نے فرمایا: ”ہم برتری دیئے گئے ہیں لوگوں پر تین چیزوں کے ذریعہ: (۱) ہماری صفیں فرشتوں کی صفوں کی طرح بنائی گئی ہیں (۲) ہمارے لئے ساری زمین کو مسجد (نماز کی جگہ) بنایا گیا ہے (۳) اور مٹی کو ہمارے لئے پاکی کا ذریعہ بنایا گیا ہے، جبکہ ہم پانی نہ پائیں“ (مشکوٰۃ حدیث ۵۲۶ باب التیمم)

مٹی سے تیمم کیوں تجویز کیا گیا؟ مٹی ہی سے تیمم تین وجوہ سے تجویز کیا گیا ہے:

پہلی وجہ: مٹی بہل اھصول ہے۔ سمندر کے علاوہ ہر جگہ دستیاب ہے۔ پس اسکے ذریعہ تنگی رفع کرنا زیادہ مناسب ہے۔ دوسری وجہ: مٹی بعض اور مواقع میں بھی پاکی کا ذریعہ ہے۔ چمڑے کے موزے یا جوتے پر یا تلوار یا دھات کے برتن پر کوئی جسم دار ناپاکی لگ جائے، تو پانی سے دھونے کے بجائے مٹی سے رگڑ کر صاف کرنے سے بھی پاکی حاصل ہو جاتی ہے۔ غرض مٹی بھی فی الجملہ طہارت کا سامان ہے، اس لئے اس سے تیمم تجویز کیا گیا ہے۔

تیسری وجہ: مٹی کو ہاتھ لگا کر منہ پر پھیرنے میں تذلل و خاکساری ہے۔ یہ بھی چہرے کو خاک آلود کرنے کی طرح ہے۔ پس وہ درگزر کی درخواست کے مناسب ہے یعنی عذر کی وجہ سے پانی سے طہارت حاصل نہ کرنا بھی ہماری ایک طرح کی کوتاہی ہے۔ جس کی معافی کی ہم تیمم کے ذریعہ درخواست کرتے ہیں۔

غسل اور وضوء کے تیمم میں فرق کیوں نہیں؟ شریعت نے غسل اور وضوء کے تیمم کے درمیان فرق نہیں کیا۔ دونوں کا تیمم یکساں ہے۔ اس کی دو وجہیں ہیں:

پہلی وجہ: اللہ تعالیٰ نے معروف تیمم ہی میں یہ خاصیت رکھی ہے کہ وہ دونوں طرح کے حدیثوں کا ازالہ کر سکتا ہے۔ پس تیمم اپنی خاصیت سے اثر انداز ہے۔ الگ الگ طرح سے تیمم کی حاجت نہیں۔ اور یہ بات ہر اس حکم میں مان لینی

چاہئے جس کی وجہ سرسری نظر میں ذہن میں نہیں آتی۔ لوگوں کے دل اسی سے مطمئن ہوں گے۔ موشگافی سے اور الجھن کفری ہو جائے گی۔ مثلاً سورہ فاتحہ ہر بیماری کے لئے شفا ہے۔ خواہ درِ دیر ہو، خواہ سانپ نے ڈسا ہو، سورہ فاتحہ سب جگہ کام کرتی ہے۔ حضرت ابوسعید خدری رضی اللہ عنہ نے ایک سانپ ڈسے کو سورہ فاتحہ سے جھاڑا تھا، اور وہ شفا یاب ہو گیا تھا۔ اب اگر کوئی اس کی وجہ پوچھے تو یہی جواب دینا چاہئے کہ فاتحہ اپنی خاصیت سے مؤثر ہے یعنی اللہ تعالیٰ نے اس میں یہ تاثیر رکھی ہے کہ وہ ہر بیماری میں کام کرے۔ اسی طرح تیمم بھی اپنی خاصیت سے اثر انداز ہے۔ مقدار کا اس میں لحاظ نہیں کہ وضو کے لئے ایسا تیمم ہونا چاہئے، اور غسل کے لئے ایسا۔

دوسری وجہ: غسل کا تیمم کرنے کے لئے مٹی میں لوٹ لگانے میں ایک طرح کی پریشانی ہے۔ پس اس سے حرج بالکل رفع نہیں ہو سکتا۔ ایک نگی کا علاج ہوگا تو دوسری نگی سر پڑے گی۔ اس لئے غسل کا تیمم بھی وضو کے تیمم کی طرح تجویز کیا گیا۔

سخت سردی بیماری کی طرح ہے: اگر سردی سخت ہو، اور ٹھنڈے پانی سے نہانے میں ہلاکت کا یا بیمار ہو جانے کا اندیشہ ہو، تو تیمم جائز ہے۔ در مختار میں ہے: **اَوْ يَرُدُّ يَهْلِكُ الْجَنْبُ اَوْ يَمْرُضُ اَوْ يَمْرُضُ اَوْ يَمْرُضُ اَوْ يَمْرُضُ** اور دلیل حضرت عمرو بن العاص رضی اللہ عنہ کا درج ذیل واقعہ ہے:

حدیث — غزوہ ذات السلاسل میں، ایک نہایت سرد رات میں حضرت عمرو بن العاص رضی اللہ عنہ کو جنابت لاحق ہوئی۔ آپ میر لشکر تھے۔ آپ نے اندیشہ محسوس کیا کہ اگر نہائیں گے تو ہلاک ہو جائیں گے۔ چنانچہ آپ نے جسم کے شکن دھوئے، نماز والی وضو کی اور تیمم کر کے فجر کی نماز پڑھائی۔ جب لشکر واپس آیا تو لوگوں نے آنحضرت ﷺ سے یہ ماجرا بیان کیا۔ آپ نے دریافت کیا: ”عمرو، تم نے جنابت کی حالت میں نماز پڑھا دی؟“ انھوں نے عرض کیا: یا رسول اللہ! میں نے اس وجہ سے غسل نہیں کیا کہ مجھے سردی سے ہلاکت کا اندیشہ تھا۔ ورا اللہ پاک ارشاد فرماتے ہیں: ﴿وَلَا تَقْنَلُوا أَنْفُسَكُمْ، إِنَّ اللَّهَ كَانَ بِكُمْ رَحِيمًا﴾ (۲۹:۴) یعنی تم خود کو مار نہ ڈالو، بیشک اللہ تعالیٰ تم پر مہربان ہیں۔ آنحضرت ﷺ مسکرائے، اور کچھ نہ فرمایا (رواہ ابوداؤد، جامع الاصول ۸: ۱۵۷)۔

تیمم سفر کے ساتھ خاص نہیں۔ آیت تیمم میں جو فرمایا گیا ہے: ﴿وَإِنْ كُنْتُمْ مَرْضَىٰ أَوْ عَلَىٰ سَفَرٍ﴾ (الآیہ ۴) اس میں سفر قید احترازی نہیں ہے۔ پانی نہ ہونے کی صورت میں تیمم جائز ہے۔ خواہ سفر ہو یا حضر۔ سفر محض پانی نہ پانے کی ایک شکل ہے۔ عرب کے ریگستان میں سفر کا تذکرہ سن کر فوراً ذہن پانی موجود نہ ہونے کی طرف منتقل ہو جاتا ہے۔ اور وہی آیت پاک میں مراد ہے۔

تیمم میں پیر کیوں شامل نہیں؟ اگرچہ پیر اعضائے مفسولہ میں سے ہیں۔ مگر تیمم میں ان کو نہیں لیا گیا، کیونکہ پاؤں میں کچل کا محل ہیں۔ اور حکم اس چیز کا دیا جاتا ہے جو حاصل نہ ہو، تا کہ نئے عمل کے ذریعہ نفس چوکتا ہو۔ چہرہ اور ہاتھ

صاف ہوتے ہیں اس لئے ان پر مسح کرنے سے نفس کو احساس ہوگا کہ صہارت کی خاطر کوئی عمل کیا گیا۔ پیروں پر مسح کرنے سے یہ فائدہ حاصل نہ ہوگا، اس لئے ان کو خارج کیا گیا۔

﴿التیمم﴾

لِمَا كَانَ مِنْ سُنَّةِ اللَّهِ فِي شَرَائِعِهِ: أَنْ يَسْهَلَ عَلَيْهِمْ كُلُّ مَا لَا يَسْتَطِيعُونَهُ، وَكَانَ أَحَقُّ أَنْوَاعِ التَّيَسُّرِ: أَنْ يُسْقَطَ مَا فِيهِ حَرَجٌ إِلَى بَدَلٍ، لِتَطْمِئِنَ نَفْسُهُمْ، وَلَا تَخْتَلِفَ الْخَوَاطِرُ عَلَيْهِمْ، بِإِهْمَالِ مَا التَزَمُوهُ غَايَةَ الْإِلْتِزَامِ مَرَّةً وَاحِدَةً، وَلَا يَأْلُقُوا تَرْكَ الطَّهَارَاتِ: أَسْقَطَ الْوُضُوءَ وَالْغُسْلَ فِي الْمَرَضِ وَالسَّفَرِ إِلَى التَّيْمِمِ.

وَلِمَا كَانَ ذَلِكَ كَذَلِكَ نَزَلَ الْقَضَاءُ فِي الْمَلَأِ الْأَعْلَى بِإِقَامَةِ التَّيْمِمِ مَقَامَ الْوُضُوءِ وَالْغُسْلِ، وَحَصَلَ وَجُودُ تَشْبِيهِ: أَنَّهُ طَهَارَةٌ مِنَ الطَّهَارَاتِ؛ وَهَذَا الْقَضَاءُ أَحَدُ الْأُمُورِ الْعِظَامِ الَّتِي تَمَيَّزَتْ بِهَا الْمِلَّةُ الْمَصْطَفَوِيَّةُ مِنْ سَائِرِ الْمِلَلِ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: "جُعِلَتْ تَرْتُبَتُنَا طَهُورًا، إِذَا لَمْ نَجِدِ الْمَاءَ"

أَقُولُ:

- [۱] إِنَّمَا خُصَّ الْأَرْضُ لِأَنَّهَا لَا تَكَادُ تُفْقَدُ، فَهِيَ أَحَقُّ مَا يُرْفَعُ بِهِ الْحَرَجُ.
- [۲] وَلِأَنَّهَا طَهُورٌ فِي بَعْضِ الْأَشْيَاءِ، كَالْحُفِّ وَالسَّيْفِ، بَدَلًا عَنِ الْغُسْلِ بِالْمَاءِ.
- [۳] وَلِأَنَّهُ فِيهِ تَذَلُّلٌ، بِمَنْزِلَةِ تَعْفِيرِ الْوَجْهِ فِي التَّرَابِ، وَهُوَ يَنْاسِبُ طَلَبَ الْعَفْوِ وَإِنَّمَا لَمْ يُفَرَّقْ بَيْنَ بَدَلِ الْغُسْلِ وَالْوُضُوءِ، وَلَمْ يُشْرَحِ التَّمَرُّغُ. لِأَنَّهُ مِنْ حَقِّ مَا لَا يُعْقَلُ مَعْنَاهُ بَادِيَ الرَّأْيِ: أَنْ يُجْعَلَ كَالْمُزَوَّرِ بِالْخَاصِيَةِ، دُونَ الْمَقْدَارِ، فَإِنَّهُ هُوَ الَّذِي أَطْمَأْنَنَتْ نَفْسُهُمْ بِهِ فِي هَذَا الْبَابِ، وَلِأَنَّهُ التَّمَرُّغُ فِيهِ بَعْضُ الْحَرَجِ، فَلَا يَصْلَحُ رَافِعًا لِلْحَرَجِ بِالْكُلِّيَّةِ.
- وَفِي مَعْنَى الْمَرَضِ الْبَرْدُ الضَّارُّ، لِحَدِيثِ عَمْرِو بْنِ الْعَاصِ؛ وَالسَّفَرُ لَيْسَ بِقَيْدٍ، إِنَّمَا هُوَ صُورَةٌ لِعَدَمِ وَجْدَانِ الْمَاءِ، يَتَبَادَرُ إِلَى الذِّهْنِ.
- وَإِنَّمَا لَمْ يُؤْمَرْ بِمَسْحِ الرَّجْلِ بِالتَّرَابِ: لِأَنَّ الرَّجْلَ مُحَلًّا الْأَوْسَاخِ، وَإِنَّمَا يُؤْمَرُ بِمَا لَيْسَ حَاصِلًا، لِيَحْصَلَ بِهِ التَّنْبُّهُ.

ترجمہ: جب قوانین خداوندی میں سنت الہی میں تھا کہ آسانی کریں اللہ تعالیٰ لوگوں پر ہر اس کام میں جس کی وہ طاقت نہ رکھتے ہوں۔ اور آسانی کرنے کی نواح میں سب سے زیادہ حقاریہ بات تھی کہ وہ ساقطہ کردیں اس کام کو

جس میں حرج ہے، جاتے ہوئے کسی بدل کی طرف، تاکہ لوگوں کے دل مطمئن ہوں۔ اور ان کے دل پر آگندہ نہ ہوں اس چیز کو یکدم رائیگاں کرنے سے جس کا انھوں نے غایت درجہ التزام کر رکھا تھا۔ اور عادت بنالیں وہ ترکِ صہارت کی: پس ساقط کیا وضوء اور غسل کو، بیماری اور سفر میں، جاتے ہوئے تیمم کی طرف۔

اور جب تھی وہ بات ایسی، تو اتر فیصلہ ملا اسی میں تیمم کو وضوء اور غسل کی جگہ میں قائم کرنے کا۔ اور وجود میں آیا ایک وجودِ شکی کہ تیمم منجملہ طہارات ایک طہارت ہے۔ اور یہ فیصلہ اُن امورِ عظام میں سے ایک ہے جس کی وجہ سے ملت محمدیہ دیگر ملتوں سے ممتاز ہوئی ہے۔ اور وہ آنحضرت ﷺ کا ارشاد ہے کہ: ”زمین کی مٹی ہمارے لئے پاکی کا سامان بنائی گئی ہے، جب ہم پانی نہ پائیں“

میں کہتا ہوں: (۱) زمین کو بس اس لئے خاص کیا ہے کہ بیشک وہ نہیں قریب ہے کہ گم کی جائے۔ پس وہ زیادہ حقدار ہے اس بات کی جس کے ذریعہ تنگی رفع کی جائے۔ (۲) اور اس لئے کہ وہ پاکی کا سامان ہے بعض چیزوں میں، جیسے چمڑے کا موزہ اور تلوار، پانی سے دھونے کے بدل کے طور پر (بدلاً کا تعلق ظہور سے ہے) (۳) اور اس لئے کہ اس میں خاکساری ہے، جیسے چہرہ کو مٹی میں آلودہ کرنا۔ اور خاکساری درگزر کی درخواست کے مناسب ہے۔

اور غسل اور وضوء کے بدل کے درمیان بس اسی وجہ سے فرق نہیں کیا گیا، اور مٹی میں لوٹنا بس اسی وجہ سے مشروع نہیں کیا گیا کہ اس بات کے حق میں سے ہے جس کی وجہ سرسری نظر میں نہ سمجھی جائے کہ بنائی جائے وہ چیز خاصیت سے اثر انداز ہونے والی چیز کی طرح، نہ کہ مقدار سے (اثر انداز ہونے والی چیز کی طرح) پس بیشک اسی سے لوگوں کے دل مطمئن ہوتے ہیں اس باب میں۔ اور اس لئے کہ مٹی میں لوٹ لگانے میں کچھ پریشانی ہے، پس نہیں صلاحیت رکھتی وہ بالکل تنگی کو اٹھانے کی۔ اور بیماری کے معنی میں ہے سخت نقصان رساں سردی، عمرو بن العاصؓ کی حدیث کی وجہ سے — اور سفر قید نہیں ہے (بلکہ) وہ پانی نہ پانے کی ایک صورت ہے، جو ذہن کی طرف سبقت کرتی ہے۔ اور مٹی سے پاؤں پر مسح کرنے کا حکم اسی وجہ سے نہیں دیا گیا کہ پاؤں میل کچیل کی جگہ ہیں۔ اور حکم اسی چیز کا دیا جاتا ہے جو حاصل نہ ہو، تاکہ اس کے ذریعہ تنبیہ حاصل ہو۔



تیمم کا طریقہ

(روایات میں اختلاف اور ان میں تطبیق)

تیمم کا طریقہ آنحضرت ﷺ سے مختلف مروی ہے۔ قولی روایت میں بھی اختلاف ہے اور فعلِ نبوی بھی مختلف

مردی ہے۔ صحابہ کرام میں بھی اختلاف تھا۔ محدثین کا طریقہ رد بعمل آیا اس سے پہلے جمہور فقہاء کے نزدیک طریقہ یہ تھا کہ طہارت کی نیت سے زمین پر ہاتھ مارے جائیں، درپورے چہرے پر پھیرے جائیں۔ بال برابر جگہ بھی باقی نہ رہے۔ پھر دوسری مرتبہ ہاتھ مارے جائیں، اور دونوں ہاتھوں پر کہنیوں تک پھیرے جائیں، ذرا بھی جگہ باقی نہ رہے۔ یہی احناف اور شوافع کا مسلک ہے۔

اور اکثر محدثین کے نزدیک تیمم کا طریقہ یہ ہے کہ ایک مرتبہ مٹی پر ہاتھ مارے جائیں۔ اور ان کو پورے چہرے پر اور دونوں ہتھیلیوں پر، اوپر نیچے، کہنیوں تک پھیرا جائے۔ محدثین کے نزدیک یہ طریقہ مستنون ہے۔ اور پہلے طریقہ پر تیمم کرے تو وہ بھی جائز ہے۔ یہی امام مالک اور امام احمد رحمہما اللہ کا مسلک ہے۔

احادیث: تیمم کے طریقہ کے بارے میں احادیث مختلف وارد ہوئی ہیں: بعض صحیح ہیں مگر صریح نہیں اور جو صریح ہیں وہ صحیح نہیں۔ یعنی جن کی سند صحیح ہے، وہ مسئلہ باب میں دو شک نہیں۔ ان میں تاویل کا احتمال ہے۔ اور جو صریح ہیں ان کی سندیں صحیح نہیں۔

صحیح ترین حدیث: حضرت عمار رضی اللہ عنہ کی روایت ہے، جس کو محدثین نے لیا ہے۔ یہ درج ذیل حدیث ہے:

حدیث — حضرت عمر رضی اللہ عنہ سے روایت ہے کہ ایک شخص حضرت عمر رضی اللہ عنہ کے پاس آیا۔ اور اس نے پوچھا کہ مجھے غسل کی حاجت ہوگئی، اور پانی مجھے ملا نہیں (تو کیا کروں؟) حضرت عمر رضی اللہ عنہ نے فرمایا: نماز مت پڑھ۔ حضرت عمار رضی اللہ عنہ نے (جو وہاں موجود تھے) عرض کیا کہ آپ کو یاد نہیں: ایک دفعہ میں اور آپ سفر میں تھے اور ہم دونوں کو غسل کی حاجت ہوگئی تھی، تو آپ نے اس حالت میں نماز نہیں پڑھی تھی۔ اور میں نے زمین میں لوٹ لگائی تھی (یہ سمجھ کر کہ جنابت کا تیمم غسل کی طرح سارے جسم کا ہوتا ہوگا) پھر جب ہم سفر سے واپس آئے تو میں نے یہ بات رسول اللہ ﷺ سے ذکر کی۔ آپ نے ارشاد فرمایا: ”تمہارے لئے بس اتنا کرنا کافی تھا“ پھر آپ نے اپنے دونوں ہاتھ زمین پر مارے اور ان میں پھونکا (تاکہ جو دھول لگی ہو وہ اڑ جائے، کیونکہ آپ کا مقصد تیمم کرنا نہیں تھا، صرف تیمم کا طریقہ سکھانا مقصود تھا) پھر آپ نے دونوں ہاتھوں سے اپنے چہرے پر اور اپنی دونوں ہتھیلیوں پر مسح کیا۔ (متفق علیہ، مشکوٰۃ حدیث ۵۲۸)

اور مسلم شریف کی روایت میں یہ ساری قولی حدیث ہے۔ آپ نے فرمایا: ”تمہارے لئے بس اتنا کرنا کافی تھا کہ تم اپنے دونوں ہاتھ زمین پر مارتے، پھر ان کو پھونک دیتے، پھر دونوں کو اپنے چہرے پر اور اپنی ہتھیلیوں پر پھیرتے“ (شاہ صاحب رحمہ اللہ نے مسلم شریف کی روایت کے الفاظ لکھے ہیں)

(دوسری حدیث — جس کو جمہور نے لیا ہے، وہ حضرت عبداللہ بن عمر رضی اللہ عنہما سے مروی ہے کہ آنحضرت

صلی اللہ علیہ وسلم نے ارشاد فرمایا: "تیمم زمین پر دو مرتبہ ہاتھ مارتا ہے: ایک مرتبہ چہرے کے لئے، اور ایک مرتبہ کہنیوں تک دونوں ہاتھوں کے لئے" (رواہ الطبرانی فی الکبیر، وفیہ علی بن طبیان، صفحہ بحی بن معین، فقال: کذاب حیث و (صفحہ) جماعة ۱۵ مجمع الزوائد ۲۶۲۱)

اسی طرح آنحضرت صلی اللہ علیہ وسلم اور صحابہ کا عمل بھی مختلف مروی ہے۔ ابو الجہم کی حدیث میں جس کی سند حسن ہے، مروی ہے کہ ایک بار آپؐ نے تیمم فرمایا: فمسح وجهه ودراعیه یعنی آپؐ نے اپنے چہرے پر اور اپنی دونوں کلائیوں پر مسح کیا۔ اور حضرت عمار رضی اللہ عنہ کی مذکورہ حدیث میں آپؐ نے صرف ہتھیلیوں پر مسح کیا ہے۔ اسی طرح حضرت ابن عمر رضی اللہ عنہما دونوں ہاتھوں پر کہنیوں تک مسح کرتے تھے۔ اور حضرت ابن عباس صرف کہنیوں پر مسح کے قائل تھے۔ صورت تطبیق: حدیث کے الفاظ: إنما یکفیک سے واضح ہے یعنی ایک بار ہاتھ مارتا اور صرف کہنیوں پر مسح کرنا ادنیٰ درجہ ہے۔ یعنی اتنا کم از کم ضروری ہے۔ اور جمہور والے طریقہ کے مطابق دو مرتبہ ہاتھ مارتا اور کہنیوں تک مسح کرنا مسنون طریقہ ہے۔

حدیث عمار کی تاویل: مذکورہ تطبیق محدثین کے طریقہ پر تو درست ہے، مگر جمہور فقہاء کے مذہب پر درست نہیں۔ ان کے نزدیک دو مرتبہ مٹی پر ہاتھ مارتا اور کہنیوں تک مسح کرنا ضروری ہے۔ ان دو باتوں کے بغیر ان کے نزدیک تیمم درست نہیں۔ یہ حضرات حدیث عمار کا یہ مطلب بیان کرتے ہیں کہ آپؐ کا مقصود صرف یہ بتانا تھا کہ غسل کا تیمم بھی ایسا ہے جو وضو کا ہے۔ یہ بیان کرنا مقصود نہیں تھا کہ تیمم کرنے والا کن اعضاء پر ہاتھ پھیرے اور کتنی مرتبہ زمین پر ہاتھ مارے۔ اور إنما سے جو حصر کیا گیا ہے، وہ حصر اضافی ہے یعنی خاک میں لوٹنے کی یہ نسبت حصر کرنا مقصود ہے۔

اس کی تفصیل یہ ہے کہ حضرت عمار رضی اللہ عنہ کی تیمم کے سلسلہ میں دو روایتیں ہیں۔ ایک اس وقت کا واقعہ ہے جب وضو کے لئے تیمم کا حکم نازل ہوا تھا۔ اور اس وقت لوگوں نے مختلف تیمم کیا تھا^۱۔ یہ واقعہ مقدم ہے۔ دوسری زیر بحث روایت ہے۔ اس موقع پر حضرت عمار رضی اللہ عنہ وضو کا تیمم تو جانتے تھے۔ مگر غسل کا تیمم نہیں جانتے تھے۔ چنانچہ آپؐ نے غسل کے تیمم کو وضو کے تیمم پر قیاس کیا، اور زمین میں ٹوٹ لگائی اور سارے جسم پر مٹی ملی۔ آنحضرت صلی اللہ علیہ وسلم نے ان کو بتایا کہ اس کی ضرورت نہیں تھی۔ یہ کافی تھا، پھر اشارہ کیا اور بتایا کہ غسل کے لئے بھی وہی تیمم ہے جو وضو کے لئے ہے۔ غسل کے تیمم میں سارے جسم پر مٹی نہیں لگائی جاتی۔ آپؐ کا مقصود تیمم کا طریقہ سکھانا نہیں تھا۔ صرف حوالہ دینا مقصود تھا۔ پس محدثین کا اس روایت سے استدلال درست نہیں۔

شاہ صاحب کی رائے یہ ہے کہ جمہور فقہاء کے طریقہ کے مطابق ہی تیمم کرنا چاہئے۔ کیونکہ اسی صورت میں یقیناً

دُمدِ رُی سے عہدہ برآ ہوگا یعنی بالاتفاق تیمم درست ہو جائے گا۔ اور حدیث میں ہے: دُعَا مَائِرِیْکَ اِلٰی مَا لَا یُرِیْکَ یعنی کھٹک والی بات چھوڑو، اور بے کھٹک بات اختیار کرو۔

جنابت میں بھی تیمم جائز ہے حضرت عمر اور حضرت ابن مسعود رضی اللہ عنہما کے نزدیک جنابت میں تیمم جائز نہیں تھا۔ صرف حدیث اصغر میں تیمم جائز تھا۔ وہ آیت ﴿اَوَلَا مَسْتُمْ النَّسَاءُ﴾ میں لا مَسَّ کو جو کہ باب مفاعلہ سے ہے لَمَسَ (مجرأ) کے معنی میں لیتے تھے۔ اور آیت کو نو انفس وضو کا بیان قرار دیتے تھے کہ عورت کو چھونے سے بھی وضو ٹوٹ جاتی ہے۔ مگر درج ذیل دو حدیثوں سے جنابت میں بھی تیمم کا جواز ثابت ہوتا ہے اور اس پر اب امت کا اتفاق ہے۔

حدیث — حضرت عمران رضی اللہ عنہ سے مروی ہے کہ ہم ایک سفر میں رسول اللہ ﷺ کے ساتھ تھے۔ آپ نے نماز پڑھائی۔ جب آپ نماز سے فارغ ہو کر لوگوں کی طرف پھرے تو ایک شخص کو علیحدہ بیٹھا ہوا دیکھ، جو نماز میں شریک نہیں ہوا تھا۔ آپ نے اس سے دریافت کیا کہ تم نماز میں کیوں شامل نہیں ہوئے؟ اس نے کہا: مجھے جنابت لاحق ہوئی ہے، اور پانی نہیں ہے! آپ نے فرمایا: عَلَیْكَ بِالضَّعِیْدِ، فَاِنَّهُ یَكْفِیْكَ۔ لازم پکڑ تو منی کو یعنی اس سے تیمم کر، پس تحقیق وہ تیرے لئے کافی ہے (متفق علیہ، مشکوٰۃ حدیث ۵۲۷)

دوسری حدیث: حضرت عمر رضی اللہ عنہ کی ہے جو ابھی اوپر گزر چکی ہے۔ ان روایات سے جنابت میں بھی تیمم کا جواز ثابت ہوتا ہے۔

فقہ شافعی کے چند مسائل جو منصوص نہیں: شوافع کے نزدیک تیمم طہارت ضروریہ ہے۔ طہارت کا مد نہیں ہے، اس لئے ہر فرض نماز کے لئے تیمم کرنا واجب ہے ایک تیمم سے دو فرض نہیں پڑھ سکتے۔ نیز نماز کا وقت ہونے کے بعد تیمم ہو سکتا ہے۔ وقت آنے سے پہلے کئے ہوئے تیمم سے نماز درست نہیں۔ اور سفر معصیت میں بھی تیمم کی رخصت نہیں۔ مولیٰ سے بھاگا ہوا غلام یا کسی کو قتل کرنے کے ارادہ سے سفر کرنے والا تیمم نہیں کر سکتا۔ شاہ صاحب رحمہ اللہ فرماتے ہیں کہ یہ سب استنباطی مسائل ہیں۔ کسی صحیح حدیث میں، میں نے ان کی صراحت نہیں پائی۔

أما صفة التيمم: فهو أحدهما اختلف فيه طريقا التلقی عن النبي صلى الله عليه وسلم. فإن أكثر الفقهاء من التابعين وغيرهم — قبل أن تمهد طريقة المحدثين — على أن التيمم ضربتان: ضربة للوجه، وضربة لليدين إلى المرفقين.

وأما الأحاديث. فاصحها حديثُ عمار: "إنما كان يكفيك أن تضرب يديك الأرض، ثم ترفع فيهما، ثم تمسح بهما وجهك وكفك" وروى من حديث بن عمر: "التيمم ضربتان: ضربة للوجه، وضربة لليدين إلى المرفقين" وقد روى عن النبي صلى الله عليه وسلم

مشروع (مقصود) اس چیز (گردوغبار) کو پہنچانا ہے جو ہاتھ کے ساتھ لگی ہے (زمین پر) ہاتھ مارنے کی وجہ سے۔ زمین میں لوٹنا مقصود نہیں ہے۔ اور نہیں ارادہ کیا آپؐ نے تیمم کرنے والے کے اعضاء میں سے مسح کی مقدار کو بیان کرنے کا، اور نہ ہاتھ مارنے کی تعداد کو بیان کرنے کا۔ اور بعید نہیں کہ آپؐ کا عمارؓ سے ارشاد (جس کا مسلم شریف کی روایت میں ذکر ہے) بھی اس بات پر محمول ہو۔ اور اس کے معنی خاک میں بوٹنے کی بہ نسبت حصر کرنا ہی ہیں۔

اور اس طرح کے مسئلہ میں مناسب نہیں ہے کہ لے آدی مگر اس بات کو جس کے ذریعہ یقیناً ذمہ داری سے عہدہ برآ ہو جائے۔ اور عمر اور ابن مسعود رضی اللہ عنہما جنابت سے تیمم کرنا جائز نہیں سمجھتے تھے۔ اور وہ دونوں آیت کوئس (چھونے) پر محمول کرتے تھے۔ اور اس بات پر محمول کرتے تھے کہ عورت کو چھونا ناقض وضوء ہے۔ لیکن عمران اور عمار کی حدیثیں اس کے برخلاف کی گواہی دیتی ہیں۔ اور میں نے کسی صحیح حدیث میں اس کی صراحت نہیں پائی کہ ہر فرض نماز کے لئے واجب ہے کہ تیمم کیا جائے یا بھاگے ہوئے غلام اور اس کے مانند کے لئے تیمم جائز نہیں ہے۔ یہ سب محض تحریجات (قواعد کلیہ پر مستند کردہ مسائل) ہیں۔



زخمی کا غسل اور تیمم کو جمع کرنا

حدیث — حضرت جابر رضی اللہ عنہ سے مروی ہے کہ ہم ایک سفر میں تھے۔ ہم میں سے ایک شخص کو پتھر لگا۔ جس سے اس کا سر زخمی ہو گیا۔ پھر اسے نہانے کی حاجت پیش آئی۔ اس نے ساتھیوں سے مسئلہ پوچھا کہ میرے لئے تیمم جائز ہے؟ انھوں نے کہا کہ ہمارے نزدیک آپؐ کے لئے تیمم جائز نہیں، کیونکہ آپؐ پانی کے استعمال پر قادر ہیں۔ چنانچہ وہ نہایا پس وہ مر گیا۔ جب ہم آنحضرت ﷺ کے پاس واپس آئے تو یہ ماجرا بیان کیا۔ آپؐ نے فرمایا: ”أَنْ لَوْكُلُوا لَمْ يَمُوتُوا“ (اگر وہ مارے! جب وہ مسئلہ نہیں جانتے تھے تو انھوں نے پوچھا کیوں نہیں۔ مرض نادانی کی شفا تو پوچھنے ہی میں ہے۔ اس کے لئے بس یہ بات کافی تھی کہ وہ تیمم کرتا اور اپنے زخم پر کوئی کپڑا باندھ لیتا، پھر اس پر مسح کرتا، اور باقی تمام بدن دھوتا) (رواہ ابوداؤد حدیث ۳۳۶ مشکوٰۃ حدیث ۵۳۱)۔

۱۔ یہ حدیث بالاتفاق ضعیف ہے۔ اس کی سند میں زبیر بن عرق جزی ہے، جو مضبوط راوی نہیں ہے۔ بیہقی نے بھی سنن کبریٰ ۲۲۸۱ میں یہ حدیث زبیر کی سند سے روایت کی ہے۔ سنن کبریٰ کے حاشیہ میں ابن الترمذی نے دیگر وجوہ سے بھی اس کی تضعیف کی ہے۔ یہ حدیث تیمم اور باقی بدن کے دھونے کو جمع کرنے پر دلالت کرتی ہے۔ وقال البیہقی: لا یثبت عن النبی صلی اللہ علیہ وسلم فی هذا الباب شیء یعنی باب المسح علی العصاب والجائزۃ مرفقات۔ یہ حدیث ابوداؤد (نمبر ۳۳۶) اور ابن ماجہ نے حضرت ابن عباس سے بھی روایت کی ہے۔ اور اس کی سند ٹھیک ہے، مگر وہ مختصر ہے، اس میں دھونے اور تیمم کرنے کا تذکرہ نہیں ہے ۱۲۔

تشریح: حضرت امام شافعی اور حضرت امام احمد رحمہما اللہ کے نزدیک اگر کسی عضو میں زخم یا پھوڑا ہو، اور اس پر پٹی بندھی ہو اور اس کو ہٹانے میں ہلاکت کا اندیشہ ہو یا زخم کھلا ہو اور اس کو دھونے میں ہلاکت کا اندیشہ ہو، تو پٹی پر یا زخم پر مس کرے اور ساتھ ہی تیمم بھی کرے اور جو بدن درست ہے اس کو دھوئے۔

اور امام ابو حنیفہ اور امام مالک رحمہما اللہ کے نزدیک اگر بعض بدن زخمی ہو، اور بعض اچھا ہو، تو دیکھیں گے: اگر اکثر بدن اچھا ہے تو اس کو دھوئیں گے، اور زخم پر خواہ اس پر پٹی ہو یا کھلا ہو مس کریں گے، اگر اس کو دھونے میں ہلاکت کا یا ضرر شدید کا اندیشہ ہو۔ اور اگر اکثر بدن زخمی ہے مثلاً چپک نگی ہوئی ہے تو صرف تیمم کریں گے، اور دھونا ساقط ہے۔

امام شافعی اور امام احمد رحمہما اللہ نے مذکورہ حدیث کو اس کے ضعف کے باوجود لیا ہے۔ اور امام ابو حنیفہ اور امام مالک رحمہما اللہ کے نزدیک یہ حدیث ضعیف ہونے کے علاوہ روایت کے بھی خلاف ہے، اس لئے انھوں نے نہیں لیا۔ اور یہ حدیث روایت کے خلاف اس طرح ہے کہ بدل اور مبدل منہ (تیمم اور غسل) کو جمع کرنا لازم آتا ہے، جو ضوابط کے خلاف ہے۔

شاہ صاحب قدس سرہ اس حدیث کی ایسی تشریح فرماتے ہیں کہ یہ حدیث روایت کے خلاف نہ رہے۔ فرماتے ہیں کہ اس حدیث میں دو باتیں ہیں:

پہلی بات: تیمم جس طرح تمام بدن کے غسل کا بدل ہے، ایک عضو کے غسل کا بھی بدل ہے یعنی تیمم جس طرح تمام بدن کی جنابت کو دور کرتا ہے، ایک عضو کی جنابت کو بھی دور کرتا ہے۔ کیونکہ تیمم مؤثر بالخاصہ ہے یعنی اللہ تعالیٰ نے تیمم میں کل اور جز، دونوں کی جنابت کو دور کرنے کی خاصیت رکھی ہے، پس مذکورہ صورت میں جو تیمم کیا گیا ہے وہ صرف زخمی عضو کی طہارت کے لئے ہے۔ اور باقی بدن کا دھونا اس کی طہارت کے لئے ہے۔ پس بدل اور مبدل منہ کو جمع کرنا لازم نہیں آتا۔

دوسری بات: ایک سوال مقدر کا جواب ہے۔ سوال یہ ہے کہ جب زخمی جگہ تیمم سے پاک ہو گئی تو اب اس پر مس کرنے کا حکم کیوں ہے؟ شاہ صاحب فرماتے ہیں کہ زخم پر یا پٹی پر مس کا حکم اس مصلحت سے ہے جس کا تذکرہ پہلے مسح علی الخفین کے بیان میں گذر چکا ہے۔ اور وہ یہ ہے کہ مس محض اس لئے ہے کہ اس جگہ کا دھونا یاد رہے، اور وہ مس غسل کا نمونہ ہے۔

[۱] قوله صلى الله عليه وسلم في الرجل المشجوج: "إنما كان يكفيه أن يتيمم ويعصّب

على جرحه جراحة، ثم يمسح عليها ويغسل سائر جسده"

أقول: فيه: أن التيمم هو البدن عن العضو، كتمام البدن، لأنه كالشيء المؤثر بالخاصية،

وَلِيهِ الْأَمْرُ بِالْمَسْحِ، لَمَّا ذُكِرْنَا فِي الْمَسْحِ عَلَى الْحَمِينَ

ترجمہ: (۱) آنحضرت ﷺ کا ارشاد (ترجمہ اوپر گزر چکا) میں کہتا ہوں: اس حدیث میں یہ بات ہے کہ تیمم جس طرح تمام بدن کا بدل ہے اسی طرح ایک عضو کا بھی بدل ہے، اس لئے کہ تیمم خاصیت سے اثر انداز ہونے والی چیز کی طرح ہے اور اس حدیث میں مسح کرنے کا حکم ہے، جس کی وجہ موزوں پر مسح کے بیان میں گزر چکی ہے۔



تیمم کامل طہارت ہے دل میں کچھ وسوسہ نہ لائے

حدیث — حضرت ابوذر غفاری رضی اللہ عنہ سے مروی ہے کہ رسول اللہ ﷺ نے فرمایا: ”پاک مٹی مسلمان کا سامان طہارت ہے، اگرچہ دس سال تک پانی نہ ملے۔ پس جب پانی پائے تو چاہئے کہ اس کو اپنے بدن پر لگائے۔ پس بیشک یہ (نہانا) بہتر ہے“ (مشکوٰۃ حدیث ۵۳۰)

تشریح دس سال سے مراد کثرت ہے، عدد مرد نہیں۔ اور حدیث کا مقصد تعمق کا دروازہ بند کرنا ہے یعنی جب تک پانی نہ ملے وضو اور غسل کے لئے تیمم کرتا رہے۔ دل میں کچھ خیال اور وسوسہ نہ لائے۔ جتنی پاکی پانی سے ہوتی ہے اتنی ہی پاکی مٹی سے ہوتی ہے۔ یہ خیال نہ کرے کہ تیمم سے چھٹی طرح پاکی نہیں ہوتی۔ ایسا خیال کرنا حدود سے تجاوز کرنا ہے اور رخصت شرعی کے بارے میں حکم الہی کی مخالفت ہے۔

فائدہ: اس حدیث سے یہ بھی ثابت ہوا کہ تیمم طہارت مطلقہ ہے۔ خروج وقت سے تیمم باطل نہیں ہوتا۔ اور ایک تیمم سے جتنے چاہے فرض اور نفل پڑھ سکتا ہے (مظاہر حق)

[۲] قَوْلُهُ صَلَّى اللَّهُ عَلَيْهِ وَسَلَّمَ: "إِنَّ الصَّعِيدَ الطَّيِّبَ وَضُوءَ الْمُسْلِمِ، وَإِنْ لَمْ يَجِدِ الْمَاءَ عَشْرَ مَسِينَ" أَقُولُ: الْمَقْصُودُ مِنْهُ سُدُّ بَابِ التَّعَمُّقِ، فَإِنْ مَثَلَهُ يَتَعَمَّقُ فِيهِ الْمُتَعَمِّقُونَ، وَيُحَالِفُونَ حُكْمَ اللَّهِ فِي التَّرْخِصِ.

ترجمہ: (۲) آنحضرت ﷺ کا ارشاد (ترجمہ گزر چکا) میں کہتا ہوں اس ارشاد سے مقصود تعمق (حد سے تجاوز کرنے) کا دروازہ بند کرنا ہے۔ پس بیشک اس قسم کی باتیں: حد سے تجاوز کرتے ہیں اس میں حد سے تجاوز کرنے والے، اور وہ رخصت شرعی کے بارے میں حکم الہی کی مخالفت کرتے ہیں۔



باب — ۱۱

قضائے حاجت کے آداب

آداب: ادب کی جمع ہے۔ ادب پسندیدہ باتوں کو اور شائستہ کاموں کو کہتے ہیں۔ مرقات میں ہے: استعمال ما يُحْمَدُ فَوْلاً وَفِعْلاً وَرُخْلاً کے معنی ہیں خالی جگہ۔ مراد بیت اخلاء اور استنجے کی جگہ ہے۔

مشکوٰۃ شریف میں اسی عنوان سے باب ہے۔ اور اس میں بیالیس حدیثیں ذکر کی ہیں۔ شاہ صاحب نے ان میں سے تین حدیثوں کی شرح تو اس باب کے آخر میں مستقل طور پر کی ہے۔ باقی تمام حدیثوں کی ایک ساتھ شرح کی ہے۔

قضائے حاجت کے آداب کا تعلق سات باتوں میں سے کسی ایک بات سے ہے پہلی بات: — بیت اللہ کی تعظیم — بعض احکام بیت اللہ کی عظمت کے پیش نظر دیئے ہیں۔ درج ذیل حدیث اسی سلسلہ کی ہے:

حدیث — حضرت ابویوب انصاری رضی اللہ عنہ سے مروی ہے کہ آنحضرت ﷺ نے ارشاد فرمایا: ”جب تم قضائے حاجت کے لئے جاؤ تو نہ قبلہ کی طرف منہ کرو اور نہ پیٹھ کرو، بلکہ (مدینہ کی جہت میں) مشرق کی طرف یا مغرب کی طرف رخ کرو“ (متفق علیہ) مسلم شریف کی روایت میں یہ اضافہ ہے: حضرت ابویوب انصاری رضی اللہ عنہ فرماتے ہیں: ”پھر جب ہم ملک شام پہنچے تو ہم نے وہاں ایسے بیت الخلاء پائے جو قبلہ رخ بنے ہوئے تھے، پس ہم ایک جانب مائل ہو جاتے تھے اور استغفار کرتے تھے“ — اس حدیث سے معلوم ہوا کہ استقبال و استدبار کی ممانعت بیت اللہ کی عظمت کی وجہ سے ہے۔ یہ حکمت مثبت پہلو سے ہے۔

ایک دوسری حکمت: منفی پہلو سے یہ ہے کہ قضائے حاجت کرتے ہوئے بیت اللہ کی طرف منہ کرنا تعظیم کے منافی ہے۔ اس لئے اس کی ممانعت کی گئی ہے — اس کی تفصیل یہ ہے کہ عبادت (نماز) کے وقت دل کو اللہ کی عظمت کی طرف متوجہ رکھنا ضروری ہے۔ قلب غافل کی عبادت مقبول نہیں۔ اور قلبی توجہ ایک مخفی امر ہے، اس لئے ضروری ہے کہ کسی واضح چیز کو — جو تعظیم کی احتمالی جگہ ہو یعنی اس چیز سے تعظیم بدست آسکتی ہو — قلبی توجہ کا قائم مقام بنایا جائے۔ گزشتہ شریعتوں میں اُن عبادت گاہوں میں پہنچنے کو قلبی توجہ کا قائم مقام بنایا گیا تھا جو اللہ کی بندگی کے لئے بنائی جاتی تھیں اور جو شعائر اللہ میں شمار ہوتی تھیں اور جو اللہ کے دین کی خاص جگہیں تھیں۔ چنانچہ اُن امتوں کے لئے عبادت گاہوں کے علاوہ دوسری جگہ میں نماز ادا کرنا جائز نہیں تھا — اور ہماری شریعت میں قبلہ کی طرف منہ کر کے تکبیر کہنے کو — تعظیم کا

منہ نہ ہونے کی وجہ سے — توجہ قلبی کا قائم مقام بنایا گیا ہے۔ اس لئے اس امت کیلئے ہر جگہ نماز پڑھنا جائز ہے۔ عبادت (نماز) کے لئے مسجد شرط نہیں۔ اور یہ اس ملت کا ایک امتیاز ہے جیسا کہ حدیث میں گذرا۔ کیونکہ اس امت کو توجہ قلبی استقبال و تکبیر سے حاصل ہو جاتی ہے۔

اور جب صورت حال یہ ہے کہ استقبال قبلہ اللہ کی تعظیم کی طرف دل کے متوجہ ہونے اور اللہ کے ذکر میں دل کے لگن ہونے کا قائم مقام ہے۔ اور یہ قائم مقام ہونا بایں وجہ تھا کہ قبلہ کی طرف رخ پھیرنا ایک ایسی حالت ہے جس سے اللہ کی یاد تازہ ہوتی ہے، تو آنحضرت ﷺ نے اس سے یہ بات مستنبط کی کہ استقبال قبلہ کی حالت کو تعظیم کے ساتھ خاص کرنا ضروری ہے۔ اور خاص کرنے کی صورت یہ تجویز کی کہ جو حالت نماز کے بالکلہ منافی ہے یعنی قضاے حاجت اس حالت میں استقبال قبلہ کی قطعاً اجازت نہ دی جائے۔

اس حدیث کا دوسری دو حدیثوں سے تعارض، اور اس کا حل :

حضرت ابن عمر رضی اللہ عنہما کی متفق علیہ روایت ہے کہ انھوں نے آنحضرت ﷺ کو قبلہ کی طرف پیٹھ کر کے اور شام کی طرف منہ کر کے قضاے حاجت کرتے ہوئے دیکھا (مشکوٰۃ حدیث ۳۳۵) اور ترمذی شریف (ص ۲) میں حضرت جابر رضی اللہ عنہ کی روایت ہے کہ انھوں نے آنحضرت ﷺ کو وفات سے ایک سال پہلے کعبہ کی طرف منہ کر کے پیشاب کرتے دیکھا۔ ان حدیثوں میں اور حضرت ابویوب انصاری رضی اللہ عنہ کی مذکورہ حدیث میں تعارض ہے۔ رفع تعارض کے لئے مختلف طریقے اختیار کئے گئے ہیں۔ شاہ صاحب ان میں سے دو طریقے بیان فرماتے ہیں :

پہلا طریقہ: — ائمہ ثلاثہ نے اختیار کیا ہے کہ ممانعت جنگل میں ہے یعنی وہاں ہے جہاں سامنے کوئی آڑ نہ ہو۔ اور اباحت (جواز) عمارت میں ہے۔ یعنی وہاں ہے جہاں قضاے حاجت کرنے والے کے سامنے کوئی آڑ نہ ہو۔ حضرت ابن عمرؓ نے بھی یہی تطبیق دی ہے، (مشکوٰۃ حدیث ۳۷۳)

دوسرا طریقہ: — یہ ہے کہ ممانعت کو کراہت تہزیبی (خاف اولی) پر محمول کیا جائے اور اباحت فی نفسہ ہو۔ شاہ صاحب رحمہ اللہ کے نزدیک یہ طریقہ بہتر ہے۔

فائدہ: احناف کے نزدیک اصل حضرت ابویوبؓ کی حدیث ہے۔ اور اس حدیث میں جو مسلم شریف کی روایت میں اضافہ ہے، وہ اس بات کی صریح دلیل ہے کہ ممانعت عمارت میں بھی ہے اور جو زکی روایات آنحضرت ﷺ کی خصوصیت پر محمول ہیں۔ یا ان کی کوئی اور مناسب تاویل کی جائے گی۔

دوسری بات: — خوب صفائی کرنا۔ اس مقصد سے دو حکم دیئے ہیں :

پہلا حکم: تین پتھروں سے کم سے استنجانہ کیا جائے۔ اور تین پتھروں سے مراد تین مرتبہ محل استنجاء کو پونچھنا ہے۔

اگرچہ ایک بڑا پتھر لکڑی تین لگ الگ حصوں سے پونچھے۔ اور تین کا عدد اس لئے ہے کہ عام طور پر تین بار سے کم پونچنے سے محل صاف نہیں ہوتا۔ حدیث میں ہے کہ جب تم میں سے کوئی بڑے استنجاء کے لئے جائے تو اپنے ساتھ تین پتھر لے جائے، جن سے صفائی حاصل کرے فابہا نخزئ عہ پس تین پتھر اس لئے کافی ہو جائیں گے (مشکوٰۃ حدیث ۳۴۹) فائدہ: اس حدیث سے معلوم ہوا کہ تثلیث واجب نہیں، انقاء واجب ہے۔ اگر دو میں انقاء ہو جائے تو وہ بھی کافی ہیں۔ اور اگر انقاء تین میں بھی نہ ہو تو اور پتھر لینے ضروری ہیں۔

دوسرا حکم: پتھر اور پانی دونوں استعمال کرنا مستحب ہے۔ آنحضرت ﷺ پانی بھی استعمال فرماتے تھے (مشکوٰۃ حدیث ۳۴۲ و ۳۶۱) اور سورۃ التوبہ آیت ۱۰۹ میں اہل قباء کی اسی بنیاد پر تعریف کی گئی ہے کہ وہ پانی سے بھی استنجاء کرتے تھے (مشکوٰۃ حدیث ۳۶۹)

فائدہ: اگر دونوں میں سے ایک استعمال کرے تو صرف پانی کا استعمال اولیٰ ہے، کیونکہ اس سے صفائی پتھر کی یہ نسبت زیادہ ہوتی ہے۔ اور صرف ڈھیلوں کا استعمال بھی درست ہے، جبکہ صفائی ہو جائے یعنی اس کے بعد نماز درست ہے۔ تیسری بات: — ضرر رساں چیزوں سے بچنا — خواہ وہ دوسروں کے لئے ضرر رساں ہوں یا خود کے لئے۔ اس مقصد سے درج ذیل احکام دیئے ہیں

لوگوں کے سایے میں اور ان کے راستے میں پائخانہ نہ کیا جائے۔ سایہ سے مراد: درخت وغیرہ کا سایہ ہے جس میں لوگ بیٹھا سویا کرتے ہوں۔ اور راستہ سے مراد: وہ راستہ ہے جس پر لوگ عام طور پر چلتے ہوں۔ وہ راستہ مراد نہیں جس پر لوگ کبھی کبھی گزرتے ہوں (مظاہر حق) مسلم شریف میں روایت ہے کہ دو باعث لعنت چیزوں سے بچو۔ دریافت کیا گیا: وہ کیا چیزیں ہیں؟ فرمایا: ”لوگوں کا سایہ اور ان کا راستہ“ (مشکوٰۃ حدیث ۳۳۹) اور ابو داؤد اور ابن ماجہ میں روایت ہے کہ: ”تین باعث لعنت چیزوں سے بچو یعنی پانی کی گھائوں میں، عام راستے میں اور سایے میں پائخانہ کرنا“ (مشکوٰۃ حدیث ۳۵۵) اسی طرح جہاں بیٹھ کر لوگ باتیں کرتے ہوں یا دھوپ کھاتے ہوں، وہاں بھی استنجاء نہ کیا جائے۔ اسی طرح ٹھہرے ہوئے پانی میں جو بہتان ہو پیشاب پانچ نہ کیا جائے۔ اسی طرح ہڈی سے استنجاء کرنا ممنوع ہے۔ اس سے صفائی نہیں ہوتی، اور وہ جنات کی خوراک ہے۔ اسی طرح ان تمام مقامات میں استنجاء کرنے سے بچنا چاہئے جن سے فائدہ اٹھایا جاتا ہے۔ اور اوپر جو حدیث ذکر کی گئی ہے کہ: ”دو باعث لعنت چیزوں سے بچو“ اس سے ممانعت کی حکمت واضح ہوتی ہے یعنی لوگوں کی ایذا رسانی سے بچنا۔

اسی طرح ان جگہوں میں قضائے حاجت کرنے سے بچنا ضروری ہے جو خود اس کو ضرر پہنچا سکتی ہیں۔ جیسے بل میں پیشاب کرنا۔ کیونکہ ہو سکتا ہے وہ سائپ کا یا کسی اور زہریلے میزے کا لیکن ہو۔ اس میں پیشاب کرنے سے وہ نکلے گا

ورایہ اپنی پانے گا۔

چوتھی بات: — اچھی عادتیں اپنانا — اس مقصد کے پیش نظر درج ذیل احکامات دیئے ہیں:

(۱) دائیں ہاتھ میں ڈھیلا لے کر اس سے محل نہ پونچھے (۲) دائیں ہاتھ سے اپنے پیشاب کے عضو کو نہ پکڑے (۳) لید گوبر سے استنجاء نہ کرے (۴) اور پتھر سے استنجاء کرنے میں طاق عدد کا خیال رکھے۔

نوٹ: عرب کی سر زمین میں مٹی کا ڈھیلا کم یاب ہے۔ وہاں کی مٹی میں سنگریزے ملے ہوئے ہیں۔ اس لئے ڈھیلا نھر بھرا جاتا ہے۔ اس لئے احادیث میں حجر کا تذکرہ آیا ہے، مذر کا ذکر نہیں کیا گیا۔ حکم دونوں کا ایک ہے۔

پانچویں بات: — پردے کا اہتمام کرنا — اس مقصد سے درج ذیل احکام دیئے ہیں:

(۱) لوگوں سے دور جا کر قضائے حاجت کرے تاکہ لوگ سوز نہ سنیں ورنہ بد بونہ سونگھیں اور اس کا ستر کوئی نہ دیکھے (۲) اور اپنا کپڑا اسی وقت اٹھائے جب زمین سے قریب ہو جائے تاکہ دور سے کسی کی اس کے ستر پر نظر نہ پڑے (۳) کسی آڑ میں استنجاء کے لئے بیٹھے جس سے اس کا نیچے کا بدن چھپ جائے، جیسے کھجوروں کا جھنڈ یا جھاڑی وغیرہ اور اگر ایسی کوئی جگہ نہ ہو تو ریت جمع کر کے ڈھیری بنا لے اور اس کی طرف پشت کر کے بیٹھے۔ کیونکہ شیطان انسانوں کی شرمگاہ سے کھلواڈ کرتا ہے یعنی لوگوں کے دلوں میں وسوسے ڈالتا ہے کہ وہ اس کا ستر دیکھیں۔ اور شیطان یہ حرکت اس لئے کرتا ہے کہ اس کا مزاج فاسد ہے، سوچ کا سد ہے اور حرکتیں ناشائستہ ہیں۔ اس کی تخلیق ہی ایسی ہوئی ہے۔

چھٹی بات: — بدن اور کپڑوں کو نجاست سے بچانا — مخالف ہوا میں اور سخت جگہ میں پیشاب نہیں کرنا چاہئے۔ اس سے پھینگیں بدن اور کپڑوں پر پڑ سکتی ہیں۔ حدیث شریف میں ہے کہ جب کوئی پیشاب کرنا چاہے تو نرم جگہ تلاش کرے (مشکوٰۃ حدیث ۳۴۵)

ساتویں بات: — وساوس سے بچنا — اس مقصد سے غسل خانہ میں پیشاب کرنے کی ممانعت کی گئی ہے اور اس کی وجہ یہ بیان کی گئی ہے کہ زیادہ تر وساوس اس سے پیدا ہوتے ہیں (مشکوٰۃ حدیث ۳۵۳)

﴿آداب الخلاء﴾

ہی ترجع إلى معان:

منها: تعظيم القبلة، وهو قوله صلى الله عليه وسلم: "إِذَا أَتَيْتُمُ الْغَائِطَ فَلَا تَسْتَقْبِلُوا الْقِبْلَةَ، وَلَا تَسْتَدْبِرُوهَا".

وفيه حكمة أخرى: وهي أنه لما كان توجه القلب إلى تعظيم الله أمراً خفياً، لم يكن بد من إقامة مظنة ظاهرة مقامه؛ وكان الشرائع المتقدمة تجعل تلك المظنة الحلول بالصوامع المنيبة

لله تعالى، التي صارت من شعائر الله ودينه، وجعلت شريعتنا المظنة استقبال القبلة والتكبير، فَمَا جَعَلَ اللهُ تَعَالَى اسْتِقْبَالَ الْقِبْلَةِ قَالِمًا مَقَامَ تَوَجُّهِ الْقَلْبِ إِلَى تَعْظِيمِ اللهِ، وَجَمْعِ الْخَاطِرِ فِي ذِكْرِ اللهِ، وَكَانَ سَبَبُ إِقَامَتِهِ أَنَّ هَذِهِ الْهَيْئَةَ تُذَكِّرُ اللَّهَ: اسْتَبْطَ النَّبِيُّ صَلَّى اللهُ عَلَيْهِ وَسَلَّمَ مِنْ هَذَا الْحَكْمِ أَنَّهُ يَجِبُ أَنْ يُجْعَلَ هَيْئَةُ الاسْتِقْبَالِ مَخْتَصَّةٌ بِالتَّعْظِيمِ؛ وَذَلِكَ بَأَن لَّا يُسْتَعْمَلَ فِي الْهَيْئَةِ الْمَبَايِنَةِ لِلصَّلَاةِ كُلِّ الْمَبَايِنَةِ.

وَرُؤْيَى اسْتِقْبَالِهِ وَاسْتِدْبَارِهِ، فَجُمِعَ بِتَرْيَلِ التَّحْرِيمِ عَلَى الصَّحْرَاءِ، وَالْإِبَاحَةِ عَلَى الْبَنِيَانِ، وَجُمِعَ بِحَمْلِ الْهَيْئَةِ عَلَى الْكِرَاهِيَةِ، وَهُوَ الْأُظْهَرُ.

ومنها: تحقيق معنى التنظيف، فورد النهي عن الاستنجاء بأقل من ثلاثة أحجار، أى ثلاث مَسَحَاتٍ، لَأَنَّهَا لَا تُنْقَى عَالِيًا، وَاسْتِحْبَابُ الْجَمْعِ بَيْنَ الْحَجَرِ وَالْمَاءِ.

ومنها: الاحتراز عما يضر الناس، كالتحلي في ظل الناس، وطريقهم، ومتحدثهم، والماء الدائم، والاستنجاء بالعظم، لأنه طعام الجن، وكذا سائر ما يُنْتَفَعُ بِهِ. وَأَفْهَمَ قَوْلُهُ صَلَّى اللهُ عَلَيْهِ وَسَلَّمَ: "اتَّقُوا اللَّاعِنِينَ" أَنَّ الْحِكْمَةَ الْإِحْتِرَازَ عَنْ لَعْنِهِمْ، وَتَأْذِيهِمْ، أَوْ مَا يَضُرُّ بِنَفْسِهِ، كَالْبَوْلِ فِي الْجُحْرِ، فَإِنَّهُ قَدْ يَكُونُ مَأْوَى حَيَّةٍ، أَوْ مِثْلِهَا، فَيُخْرَجُ، وَيُؤْذَى.

ومنها: اختبار محاسن العادات، فَلَا يَتَمَسَّحُ بِيَمِينِهِ، وَلَا يَأْخُذُ ذِكْرَهُ بِيَمِينِهِ، وَلَا يَسْتَجْبِي بِرَجْلِهِ، وَيُوتِرُ فِي الاسْتِحْجَارِ.

ومنها: رعاية السُّتْرِ، فَيَنْبَغِي أَنْ يَبْعُدَ لئَلَّا يُسْمَعَ مِنْهُ صَوْتُ، أَوْ يُشَمَّ مِنْهُ رِيحٌ، أَوْ يُرَى مِنْهُ عَوْرَةٌ، وَلَا يَرْفَعُ ثَوْبَهُ حَتَّى يَذُوَ مِنَ الْأَرْضِ، وَيَسْتُرَ بِمِثْلِ حَائِشِ نَخْلٍ، مِمَّا يُوَارِي أَسَافِلَ بَدَنِهِ، فَمَنْ لَمْ يَجِدْ إِلَّا أَنْ يَجْمَعَ كَثِيرًا مِنْ رَمْلِ فَلْيَسْتَدْبِرْهُ، فَإِنَّ الشَّيْطَانَ يَلْعَبُ بِمَقَاعِدِ بَنِي آدَمَ، وَذَلِكَ: لِأَنَّ الشَّيْطَانَ جُبِلَ عَلَى أَفْكَارٍ فَاسِدَةٍ وَأَعْمَالٍ شَنِيعَةٍ.

ومنها: الاحتراز من أَنْ يُصِيبَ بَدَنَهُ أَوْ ثَوْبَهُ نَجَاسَةٌ، وَهُوَ قَوْلُهُ صَلَّى اللهُ عَلَيْهِ وَسَلَّمَ: "إِذَا أَرَادَ أَحَدُكُمْ أَنْ يُولَّ فَلْيَرْتُدَّ لَوَلَّهُ"

ومنها: إزالة الوسواس، وَهُوَ قَوْلُهُ صَلَّى اللهُ عَلَيْهِ وَسَلَّمَ: "فَلَا يُولِّنْ أَحَدُكُمْ فِي مُسْتَحْمِهِ، فَإِنْ عَامَّةُ الْوَسْوَاسِ مِنْهُ"

ترجمہ: قضائے حاجت کے آداب: یہ آداب چند باتوں کی طرف لوٹتے ہیں:

ان میں سے: قبلہ کی تعظیم ہے۔ اور وہ آنحضرت ﷺ کا ارشاد ہے کہ: ”جب آؤ تم نشینی جگہ میں تو قبلہ کی طرف نہ منہ کرو اور نہ اس کی طرف پیٹھ کرو“

اور اس میں ایک حکمت اور ہے: اور وہ یہ ہے کہ جب دل کا تعظیم الہی کی طرف متوجہ ہونا ایک پوشیدہ امر تھا، تو چارہ نہیں تھا توجہ کی جگہ میں کسی مظنہ ظاہرہ کو قائم کرنے سے۔ اور سابقہ شریعتیں بناتی تھیں یہ مظنہ (احتمالی جگہ) اُن گرجوں میں نازل ہونے کو جو اللہ کے سے بنائے گئے تھے، جو اللہ اور اس کے دین کے شعائر میں سے ہو گئے تھے۔ اور ہماری شریعت نے مظنہ بنایا ہے قبلہ کی طرف رخ کرنے کو اور تکبیر کو۔ پس جب اللہ تعالیٰ نے استقبال قبلہ کو قائم مقام بنایا اللہ کی تعظیم کی طرف دل کے متوجہ ہونے کا اور یاد الہی میں دل کو لگانے کا۔ اور اس قائم مقام بنانے کا سبب یہ بات تھی کہ یہ حالت یاد دلاتی ہے اللہ تعالیٰ کو: تو نبی ﷺ نے اس حکم سے یہ بات مستنبط کی کہ ضروری ہے استقبال کی حالت کو تعظیم کے ساتھ مختص کرنا۔ اور وہ اختصاص بایں طور ہو کہ اس کا استقبال نہ کیا جائے اُس ہیئت میں جو نماز کی ہیئت کے بالکل مبائن ہے۔

اور دیکھا گیا آپ کا رخ کرنا اور پیٹھ پھیرنا: پس جمع کیا گیا تحریم کو اتارنے کے ذریعہ جنگل پر، اور اباحت کو عمارت پر۔ اور جمع کیا گیا ممانعت کو اتارنے کے ذریعہ کراہیت پر۔ اور وہ زیادہ ظاہر ہے۔
وران میں سے: صفائی کے معنی کو ثابت کرنا ہے۔ پس وارد ہوئی ممانعت تین پتھروں سے کم سے استنجاء کرنے کی۔ یعنی تین مرتبہ پونچھنا، اس لئے کہ وہ (تین مرتبہ سے کم پونچھنا) عام طور پر صاف نہیں کرتا۔ اور (ورد ہوا) پتھر اور پانی کے درمیان جمع کرنے کا انتخاب۔

اور ان میں سے: ان چیزوں سے بچنا ہے جو لوگوں کو ضرر پہنچاتی ہیں: جیسے لوگوں کے سایے میں اور ان کی راہ میں اور ان کی باتیں کرنے کی جگہ میں اور زکے ہوئے پانی میں استنجاء کرنا۔ اور (بچنا ہے) ہڈی سے استنجاء کرنے سے۔ اس لئے کہ وہ جنات کی خوارک ہے۔ اور سی طرح (بچنا ہے) اُن تمام چیزوں سے جن سے فائدہ اٹھایا جاتا ہے۔ اور آنحضرت ﷺ کا ارشاد کہ: ”بجو تم دو پھنکارنے والی چیزوں سے“ اس نے سمجھایا ہے کہ حکمت بچنا ہے لوگوں کی پھنکار سے اور ان کی ایذا رسانی سے۔ یا بچنا ہے ان چیزوں سے جو خود کو نقصان پہنچاتی ہیں۔ جیسے سوراخ میں پیشاب کرنا۔ پس بیشک سوراخ کبھی ہوتا ہے کسی سانپ کا یا اس کے مانند کا ٹھکانہ، پس نکلے وہ اور ایذا پہنچائے۔

اور ان میں سے: اچھی عادات کو اختیار کرنا ہے۔ پس نہ پونچھے وہ اپنے دائیں ہاتھ سے۔ اور نہ کپڑے وہ اپنے پیشاب کے عضو کو دائیں ہاتھ سے اور نہ استنجاء کرے وہ لید گوبر سے اور طاق کرے وہ پتھر کے طسب کرنے کو۔

اور ان میں سے: پردے کا اہتمام کرنا ہے۔ پس مناسب یہ ہے کہ دور چلا جائے۔ پس نہ سنی جائے اس کی آواز یا نہ سونگھی جائے اس کی بدبو یا نہ دیکھا جائے اس کا ستر۔ اور نہ اٹھائے وہ اپنے کپڑے کو تا آنکہ زمین سے قریب ہو جائے۔

اور پردہ کرے وہ کھجوروں کے درختوں کے جھنڈ کے مانند ہے، ان چیزوں سے جو چھپائے س کے بدن کے نیچے کے حصہ کو۔ پس جو نہ پائے مگر یہ کہ جمع کرے وہ ریت کا کوئی تودہ (تو ایسا کرے) پس چاہئے کہ اس کی طرف پشت کرے۔ پس بیشک شیطان کھلتا ہے انسانوں کی ہنٹھنے کی جگہ سے۔ اور وہ بات اس لئے ہے کہ شیطان پیدا کیا گیا ہے فاسد سوچ پر اور بری حرکتوں پر۔

اور ان میں سے: اس بات سے بچنا ہے کہ اس کے بدن یا اس کے کپڑوں کو کچھ ناپاکی پہنچے۔ اور وہ آنحضرت ﷺ کا ارشاد ہے کہ: ”جب تم میں سے کوئی پیشاب کرنے کا ارادہ کرے تو چاہئے کہ وہ اپنے پیشاب کرنے کے لئے کوئی نرم جگہ تلاش کرے“

اور ان میں سے: دوسو سو کو دور کرنا ہے اور وہ آنحضرت ﷺ کا ارشاد ہے: ”پس ہرگز پیشاب نہ کرے تم میں سے کوئی اپنے نہانے کی جگہ میں، کیونکہ زیادہ تر سو سے اس سے پیدا ہوتے ہیں“

لغات: الغائط: پست زمین، پانچ نہ کرنے کی جگہ رؤی مجہول ہے رای کا لا تُنْقَى: أنقى الشيء: نطفه: صاف کرنا - مُتَحَدِّثُ الْقَوْمِ: قوم کی باتیں کرنے کی جگہ الحائش: النخل الملتف المجمع (نہایہ) کھجوروں کا جھنڈ ارتداد إذا لشيئ: طلب کرنا۔ ذہ: زود استختم: پانی سے غسل کرنا مُسْتَحَمٌ: غسل خانہ۔



کھڑے ہو کر پیشاب کرنے کی ممانعت کی وجہ

حدیث — حضرت عمر رضی اللہ عنہ فرماتے ہیں کہ آنحضرت ﷺ نے مجھے کھڑے ہو کر پیشاب کرتے دیکھا تو ارشاد فرمایا کہ: ”کھڑے ہو کر پیشاب مت کرو“ چنانچہ میں نے پھر کبھی کھڑے ہو کر پیشاب نہیں کیا (رواہ الترمذی وابن ماجہ، مشکوٰۃ حدیث ۳۶۳)

تشریح: کھڑے ہو کر پیشاب کرنے کو تین وجوہ سے ناپسند کیا گیا ہے: (۱) اس سے بدن اور کپڑوں پر چھینٹیں پڑ سکتی ہیں (۲) یہ طریقہ متانت اور وقار کے خلاف ہے اور اچھی عادات کے منافی ہے (۳) اس میں ستر کھلنے کا اندیشہ ہے۔

[۱] قوله صلى الله عليه وسلم " لا تبلى قائما "

أقول: إنما كره البول قائما لأنه يُصَيِّبُهُ الرِّشَاشُ، ولأنه ينافي الوقار ومحاسن العادات، وهو

مَظَنَّةُ انْكَشَافِ الْعَوْرَةِ

ترجمہ: (۱) اور آنحضرت ﷺ کا ارشاد: ”نہ پیشاب کرتو کھڑے ہو کر“ میں کہتا ہوں: آپؐ نے کھڑے ہو کر پیشاب کرنے کو ناپسند کیا، اس لئے کہ شان یہ ہے کہ اس پر چھبیس پڑیں گی اور اس لئے کہ وہ متانت اور اچھی عادات کے منافی ہے۔ اور وہ ستر کھننے کی احتمالی جگہ ہے۔



بیت الخلاء میں جانے اور نکلنے کی دعائیں اور ان کی حکمت

حدیث — زید بن ارقم رضی اللہ عنہ سے مروی ہے کہ رسول اللہ ﷺ نے ارشاد فرمایا: ”پیشک یہ بیت الخلاء شیاطین کے اڈے ہیں پس جب تم میں سے کوئی بیت الخلاء جائے تو چاہئے کہ کہے: پناہ چاہتا ہوں میں اللہ کی مذکر و مؤنث شیاطین سے“ (رواہ بوراؤد و ابن ماجہ، مشکوٰۃ حدیث ۳۵۷)

حدیث — حضرت عائشہ رضی اللہ عنہا سے مروی ہے کہ جب نبی کریم ﷺ بیت الخلاء سے باہر تشریف لاتے تھے تو کہتے تھے: خدایا! موعف فرما! (مشکوٰۃ حدیث ۳۵۹)

تشریح: متفق علیہ روایت میں بروایت حضرت انس رضی اللہ عنہ: بیت الخلاء میں جانے کی دعا کے یہ الفاظ مروی ہیں: اللھم انی أعوذ بک من الخُبث والخبائث۔ بیت الخلاء میں داخل ہوتے وقت یہ دعا پڑھنا مستحب ہے۔ کیونکہ پانچاٹھ میں شیاطین جمع رہتے ہیں۔ ان کو ناپاکی پسند ہے۔ اور وہ منتظر رہتے ہیں کہ کوئی آئے تو اس کو ستائیں۔ کیونکہ وہاں وہ ستر کھوں کر بیٹھتا ہے ورنہ کا ذکر نہیں کر سکتا۔

اور جب بیت الخلاء سے باہر آئے تو کہے: غفرلک: خدایا! آپ سے معافی طلب کرتا ہوں۔ معافی طلب کرنے کی وجہ یہ ہے کہ آدمی جب تک پانچاٹھ میں رہتا ہے، زبان سے اللہ کا ذکر نہیں کرتا۔ حالانکہ ہر وقت اللہ کے ذکر میں مشغول رہنا چاہئے۔ مگر مجبوری میں جو ذکر چھٹتا ہے وہ بھی آدمی کی کوتاہی ہے۔ نیز بیت الخلاء میں شیاطین سے اختلاط ہوتا ہے۔ اور یہ بھی مؤمن کے حق میں بری بات ہے۔ مؤمن کو یہ حکم دیا گیا ہے کہ جنوں کا ساتھی بنے (التوبہ آیت ۱۱۹) اور ظالموں کے ساتھ اور برے لوگوں کے ساتھ نہ بیٹھے (الانعام آیت ۶۸) پس ان دونوں کوتاہیوں پر اللہ تعالیٰ سے معافی طلب کی جاتی ہے۔

فائدہ: ایک حدیث میں بیت الخلاء سے نکلنے کی یہ دعا بھی مروی ہے۔ الحمد للہ الذی اذهب عنی الاذی وعافانی۔ تمام تعریفیں اس اللہ کے لئے ہیں جس نے مجھ سے تکلیف دہ چیز دور کی یعنی پیشاب پانچاٹھ اور مجھے عافیت (رام) بخشا (مشکوٰۃ حدیث ۳۷۴) پس دونوں میں سے کوئی بھی دعا پڑھ سکتا ہے اور دونوں کو جمع بھی کر سکتا ہے۔

[۲] قوله صلى الله عليه وسلم: "إِنَّ الْحُشُوشَ مُحْتَضَرَةٌ، فَإِذَا أَتَى أَحَدَكُمْ الْخَلَاءَ فَلْيَقُلْ: أَعُوذُ بِاللَّهِ مِنَ الْخُبْثِ وَالْخَبَائِثِ، وَكَانَ إِذَا خَرَجَ مِنَ الْخَلَاءِ، قَالَ: غُفِرَ لَكَ" أقول: يستحب أن يقول عند الدخول: اللهم إني أعوذ بك من الخُبْثِ وَالْخَبَائِثِ، لأن الحشوش محتضرة، يحصرها الشياطين، لأنهم يُحِبُّونَ النجاسة، وعند الخروج: غفرانك، لأنه رقت ترك ذكر الله، ومخالطة الشياطين.

ترجمہ: (۲) آنحضرت ﷺ کا ارشاد الخ (ترجمہ گزر چکا۔ شاہ صاحب نے دو حدیثوں کو جمع کیا ہے) میں کہتا ہوں: مستحب یہ ہے کہ بیت الخلاء میں جاتے وقت کہے: ”الہی! میں مذکر و مؤنث شیاطین سے آپ کی پناہ چاہتا ہوں“ اس لئے کہ بیت الخلاء آڈے ہیں۔ جمع ہوتے ہیں ان میں شیاطین۔ اس لئے کہ وہ پسند کرتے ہیں ناپاکی کو۔ اور جب باہر نکلے تو کہے: ”خدایا! معاف فرما“ اس لئے کہ وہ اللہ کا ذکر چھوڑنے کا اور شیاطین سے اختلاط کا وقت ہے۔ لغات الحسن (بتلخیص الاول) باغ، کھجور کا جھنڈ، پانچانہ، جمع حُشُوش ... اِحْتَضَر. حاضر ہونا۔ مُحْتَضَر. حاضر ہونے کی جگہ۔ الخُبْث: جمع الخبیث کی: گندہ آدمی، مراد مذکر شیاطین ... الخَبَائِث: جمع عیثہ کی: گندی عورت، مراد مؤنث جن۔ غفرانک: مفعول مطلق ہے فعل محذوف کا ای اسئل غفرانک. غفران مصدر ہے بمعنی بخشش۔



پیشاب سے نہ بچنا اور آپس میں بگاڑ پھیلانا عذابِ قبر کا سبب ہے

حدیث — حضرت ابن عباس رضی اللہ عنہما سے مروی ہے کہ آنحضرت ﷺ نے قبروں کے پاس سے گزرے، پس فرمایا کہ: ”یہ دونوں عذاب میں مبتلا ہیں۔ اور کسی بڑی بات کی وجہ سے عذاب نہیں ہو رہا“ (جس سے بچنا مشکل ہو) اور ایک روایت میں ہے کہ ”کیوں نہیں! ان کو ایک سنگین بات کی وجہ سے عذاب ہو رہا ہے“ یعنی آخرت کے وبال کے اعتبار سے وہ بات سنگین ہے۔ رہا ان میں سے ایک تو وہ پیشاب سے نہیں بچتا تھا۔ اور رہا دوسرا تو وہ چغلیاں کھایا کرتا تھا۔ پھر آپ نے کھجور کی ایک تر شاخ لی۔ پس اس کو دو حصوں میں چیرا۔ پھر ہر قبر پر ایک ایک گاڑی۔ صحابہ نے دریافت کیا۔ اے اللہ کے رسول! آپ نے یہ عمل کیا کیا؟ آپ نے فرمایا ”شاید ان کے عذاب میں تخفیف ہو۔ جب تک یہ خشک نہ ہوں“ (متفق علیہ، مشکوٰۃ حدیث ۳۳۸)

تشریح: اس حدیث میں دو باتیں بیان کی گئی ہیں

پہلی بات: پیشاب کرنے کے بعد استبراء (پاکی صلب کرنا) واجب ہے۔ اور استبراء کا طریقہ یہ ہے کہ پیشاب سے فارغ ہو کر ٹھہرا رہے، اور عضو کو جھاڑے۔ یہاں تک کہ ظن غائب ہو جائے کہ نالی میں پیشاب بالکل باقی نہیں رہا۔ فائدہ: غیر مقلدین کہتے ہیں کہ ڈھیلے سے پیشاب خشک کرنا آنحضرت ﷺ سے ثابت نہیں۔ پس پیشاب کے بعد ڈھیلا نہیں لینا چاہئے۔ ان کا یہ خیال صحیح نہیں۔ جس کا مزاج قوی ہو، اور قطرہ نہ آنے کا یقین ہو، اس کو تو پانی کافی ہے۔ مگر جس کا مثانہ کمزور ہو اور اس کو دیر تک قطرہ آتا رہتا ہو، جیسا کہ اکثر لوگوں کا حال ہے، وہ اگر ڈھیلا نہیں لے گا تو ضرور اس کا کپڑا گندہ ہوگا، اور اس کی نماز باطل ہوگی۔

اور شاید یہ بات آنحضرت ﷺ سے اس لئے ثابت نہیں کہ آپ کا مزاج قوی تھا۔ آپ کو اس کی حاجت نہ تھی۔ مگر جب آپ نے صہارت کی تاکید کی ہے۔ اور پیشاب سے نہ بچنے پر وعید سنائی ہے تو طہارت حاصل کرنے کا اہتمام کرنا ضروری ہے۔ علاوہ ازیں حضرت عمر رضی اللہ عنہ سے ڈھیلا لینا ثابت ہے اور صحابی کا، خاص طور پر خلفائے راشدین کا، فعل حجت ہے۔ اور وہ روایت مصنف ابن ابی شیبہ میں ہے۔ اور شاہ صاحب نے ازالۃ الخفا میں لکھا ہے کہ اس پر اہل سنت کا اجماع ہے۔ (یہ پورا فائدہ مظاہر حق سے مستفاد ہے۔ دیکھئے: ۱۳۵: طبع قدیم)

دوسری بات: نجاست کے ساتھ اختلاط اور آپس میں بگاڑ پیدا کرنے والے کام غذا ب قبر کو واجب کرتے ہیں۔ فائدہ: اور کھجور کی ٹہنی چیر کر ہر قبر پر اس لئے گاڑی تھی کہ آپ نے ان قبر والوں کے لئے سفارش کی تھی۔ جو موقت طور پر عذاب میں تخفیف کی قبول ہوئی تھی۔ ہمیشہ کے لئے عذاب موقوف کرنے کی یا ہمیشہ کے لئے عذاب میں تخفیف کرنے کی قبول نہیں ہوئی تھی۔ مسلم شریف کے آخر میں ص ۱۸۳ (۱۳۳۱۸) میں ہے۔ اس میں آپ کا یہ ارشاد مروی ہے کہ: ”میں دو قبروں کے پاس سے گذرا، جن کو عذاب ہو رہا تھا۔ میں نے اپنی سفارش سے پسند کیا کہ ان دونوں کے لئے عذاب میں تخفیف کی جائے جب تک ٹہنیاں تر رہیں“ پس جب آپ نے خود ٹہنیاں گاڑنے کی وجہ بیان فرمادی ہے تو اب قبر پر گل پاشی کرنے والوں کی بیان کی ہوئی وجہ کے لئے کیا وجہ جواز باقی رہتا ہے؟!

یہی بات کہ ان دونوں کے لئے آپ کی سفارش ہمیشہ کے لئے قبول کیوں نہیں ہوئی؟ تو اس کی وجہ شاہ صاحب نے یہ بیان کی ہے کہ وہ دونوں کافر تھے۔ مگر یہ وجہ قابل غور ہے۔ کیونکہ کافر کے لئے استغفار کی قرآن کریم میں مطلقاً ممانعت آئی ہے (اتوبہ آیت ۱۱۳) اور شفاعت و استغفار کی حقیقت ایک ہے۔ (تفصیل کے لئے معارف الہدٰی ص: ۲۵-۳۰ دیکھیں)

[۳] قوله صلى الله عليه وسلم: "أما أحدهما فكان لا يستبرئ من البول" الحديث.

أقول: فيه: إن الاستبراء واجب، وهو أن يمسك وينثر حتى يظن أنه لم يبق في فؤة

الذکر شیء من البول وفيه: إن مخالطة النجاسة، والعمل الذي يؤدي إلى فساد ذات الين
يوجب عذاب القبر.

أما شق الجريدة والغرز في كل قبر، فمسرّة: الشفاعة المقيدة، إذ لم تمكن المطلقة
لكفرهما.

ترجمہ: (۳) آنحضرت ﷺ کا ارشاد: ”رہا ان میں سے ایک تو وہ پیشاب سے پاکی حاصل نہیں کیا کرتا تھا“
حدیث پوری پڑھیں۔ میں کہتا ہوں: اس حدیث میں یہ حکم ہے کہ استبراء واجب ہے۔ اور استبراء یہ ہے کہ پیشاب
کے بعد ٹھہرے اور جھاڑے تا آنکہ گمان کرے کہ نہیں باقی رہا نالی میں پیشاب میں سے کچھ۔ اور اس میں یہ بات بھی
ہے کہ نجاست سے اختلاط اور وہ کام کرنا جو پہنچاتا ہے پس کے یگاڑ تک واجب کرتا ہے قبر کے عذاب کو۔
رہا کھجور کی ٹہنی کو چیرنا اور ہر قبر میں گاڑنا: تو اس کا راز شفاعت مقیدہ ہے، جبکہ ممکن نہ تھی شفاعت مطلقہ (کامہ
دائمہ) ان دونوں کے کفر کی وجہ سے۔



باب ————— ۱۲

فطرت کی باتیں اور ان سے لگتی چیزیں

حدیث — حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا: ”دس باتیں امور فطرت
میں سے ہیں: (۱) مونچھ تراشنا (۲) ڈڑھی بڑھانا (۳) مسواک کرنا (۴) ناک میں پانی لے کر صفائی کرنا (۵) ناخن تراشنا
(۶) انگلیوں کے جوڑوں کو دھونا (۷) بغل کے بال نوچنا (۸) زیر ناف مونڈنا (۹) پانی گھٹنا یعنی استنجاء کرنا۔ راوی کہتے
ہیں: دسویں بات میں بھول گیا۔ اور میر گمان ہے کہ وہ کئی کرتا ہے (رواہ مسلم، مشکوٰۃ حدیث ۳۷۹ باب اسوک)

فطرت کی باتیں باب طہارت سے ہیں اور ملت ابراہیمی کا شعار ہیں:

مذکورہ دس باتیں طہارت و نظافت کے باب سے ہیں۔ اور حضرت ابراہیم علیہ السلام سے منقول ہیں۔ اور ابراہیمی
طریقے پر چلنے والی حنفی امتوں میں عام طور پر ان باتوں کا رواج رہا ہے۔ یہ باتیں ان کے دلوں میں پیوست ہو چکی
ہیں۔ اور ان کے خالص عقیدہ کا جزو لاینفک بن چکی ہیں۔ وہ قرنہا قرن سے یہ اعلان کرتے ہوئے جیتے اور مرتے رہے

ہیں۔ اسی لئے ان باتوں کو فطرت یعنی کھنٹی میں پڑی ہوئی باتیں کہا گیا ہے۔

اور مذکورہ باتیں ملت ابراہیمی کے شعائر (امتیازی علامتیں) ہیں۔ اور شعائر ہر ملت کے لئے ضروری ہیں، جن کے ذریعہ ان کی شناخت ہو، اور جن میں کوتاہی کرنے پر ان کی دراوگیری کی جائے۔ تاکہ لوگوں کی فرمانبرداری اور نافرمانی ایک امر محسوس بن جائے۔

شعار کیسی بات ہونی چاہئے؟

اور شعائر ایسی باتیں ہونی چاہئیں جو بکثرت پائی جاتی ہوں، جو نادر الوقوع نہ ہوں، اور واضح چیزیں ہوں۔ اور ان میں بہت زیادہ فوائد ہوں۔ اور جن کو لوگوں کے اذہان پوری طرح قبول کر لیں۔ مذکورہ دس چیزیں ایسی ہی ہیں۔ اس لئے وہ شعائر قرار پائی ہیں۔

امور فطرت کے سلسلہ میں جامع گفتگو:

امور فطرت کے بارے میں چند جامع اور مختصر باتیں درج ذیل ہیں:

پہلی بات: جسم میں کچھ بال ایسے اُگتے ہیں جو حدث (نجاستِ حکمی) کا کام کرتے ہیں یعنی ان سے دل منقبض ہوتا ہے۔ اور سرور کا فور ہو جاتا ہے۔ یہ مونچھ، بغل اور زیر ناف کے بال ہیں۔ ناخن بڑھنے کا بھی یہی حال ہے۔ اسی طرح سر اور ڈاڑھی کا پراگندہ ہونا بھی طبیعت کی کبیدگی کا باعث ہوتا ہے۔ اس لئے اُن کا کاٹنا اور ان کا سنوارنا مامور بہ ہوا۔ اطباء نے جلدی امراض، بستی اُچھنے اور خارش وغیرہ کے بیان میں یہ بات لکھی ہے کہ ان سے دل مغموم ہوتا ہے اور نشاط ختم ہوتا ہے۔ یہ بیماریاں بھی وہ ہیں جن کے آثار جسم پر نمودار ہوتے ہیں اور حدث کا کام کرتے ہیں۔ اسی طرح کھال پر نمودار ہونے والے مذکورہ بال وغیرہ بھی حدث کا کام کرتے ہیں۔ پس ان کا ازالہ باب طہارت سے ہے۔

سوال: جب ان بالوں وغیرہ کی صورت حال یہ ہے تو آخر یہ بال وغیرہ جسم میں پیدا ہی کیوں ہوتے ہیں؟ یا بڑھتے کیوں ہیں؟

جواب: اس میں بہت حکمتیں ہیں۔ مثلاً انگلیوں کے سروں پر ناخن پیدا کئے ہیں، تاکہ انگلیوں کے پورے سخت ہوں اور انسان ان سے کام لے۔ اور انگلیوں پر حادثے بھی آتے رہتے ہیں۔ پس زخم تو مندمل ہو جائیں گے مگر ناخن کیسے درست ہوں گے، وہ تو ایک ہڈی ہیں۔ اس لئے قدرت نے ان میں بڑھوتری کی شان رکھی ہے۔ خراب ناخن بڑھ جاتا ہے اور نیا ناخن نکل آتا ہے، جو مادہ ناخن کا قائم مقام بن جاتا ہے۔ پس مردہ ناخن کو کاٹ ڈالنا ضروری ہے۔

بغل اور زیر ناف کے بال تعفن کو دور کرتے ہیں۔ ان کے نکلنے اور بڑھنے سے مسامات کھلتے ہیں اور عفونت زائل ہوتی ہے۔ اس لئے بغل کا نوچنا مستحب ہے تاکہ مسامات خوب کھل جائیں اور فاسد مادہ جو بالوں کی جڑوں میں ہے وہ

بھی نکل جائے۔ اور زیناف کا مونڈنا قوت بہ کو بڑھاتا ہے — اور مونچھوں کے بال اس لئے بڑھتے ہیں تاکہ لوگ اپنی پسند کی مونچھیں تراش لیں۔ لوگوں کا مزاج مونچھوں کے پارے میں مختلف واقع ہوا ہے: کسی کو کیسی پسند ہیں اور کسی کو کیسی۔ مگر مونچھوں کو بے اندازہ بڑھانا طہارت کے منافی ہے۔

دوسری بات: ڈاڑھی بڑھانے کا حکم چند حکمتوں سے دیا ہے: (۱) ڈاڑھی سے بالغ اور نابالغ میں امتیاز ہوتا ہے (۲) ڈاڑھی مردوں کا جمال ہے، بغیر ڈاڑھی کے آدمی بھجرا معلوم ہوتا ہے (۳) ڈاڑھی ہی سے مردانہ ہیئت کی تکمیل ہوتی ہے، اس لئے اس کا بڑھانا ضروری ہے (۴) ڈاڑھی مونڈنا مجوسیوں کا طریقہ تھا اور اب تو تمام غیہ مسلموں کا طریقہ ہے۔ پس ڈاڑھی رکھنے سے ان سے مشابہت ختم ہوتی ہے (۵) ڈاڑھی مونڈنا اللہ کی بناوٹ کو بدلنا ہے جو انوائے شیطانی کا نتیجہ ہے۔ شیطان نے کہا تھا کہ: ”میں ان کو تعلیم دوں گا جس سے وہ اللہ کی بنائی ہوئی صورت کو بگاڑ کریں گے“ (النسا، ۱۱۹) (۶) اور سب سے بڑا نقصان یہ ہے کہ مرداروں اور بڑے موگوں میں اور بازاری قسم کے لوگوں میں کوئی امتیاز باقی نہیں رہتا۔ سب یک ہی تھیلے کے لٹو ہو کر رہ جاتے ہیں۔

تیسری بات: جس کی مونچھیں بڑھی ہوئی ہوتی ہے، وہ کھانے پینے کی چیزوں سے آلودہ ہوتی ہیں، نیز ان میں میل کچیل بھی اکٹھا ہوتا ہے، پس یہ بھی طہارت کے منافی ہے۔ اور مونچھیں بڑھانا مجوسیوں کا طریقہ تھا۔ ان کی مشابہت سے بچنے کے لئے بھی مونچھیں تراشنا ضروری ہے۔ اور مشابہت سے بچنے کا حکم درج ذیل حدیث سے ثابت ہے

حدیث — حضرت ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا: ”مشرکین کی مخالفت کر، یعنی انکی مشابہت سے بچو، ان کے چہرے جیسے اپنا چہرہ مت بناؤ۔ ڈاڑھی بڑھاؤ اور مونچھیں پرست کرو“ (متفق علیہ، مشکوٰۃ حدیث ۴۴۲۱)

فائدہ عرب کے مشرکین سکھوں اور سائھوں کی طرح ڈاڑھی اور مونچھ دونوں بڑھاتے تھے۔ اس لئے ان سے امتیاز پیدا کرنے کے لئے مذکورہ حکم دیا گیا ہے۔ اور یہ حکم مونچھیں تراشوانے کے حکم کے ساتھ مل کر ایک حکم ہے۔ اور مونچھیں کا ثناب طہارت سے۔ پس ڈاڑھی بڑھانے کے لئے بھی یہی بات کافی ہے۔

چوتھی بات کچی کرنا، ناک صاف کرنا، مسواک کرنا باب طہارت سے اس طرح ہے کہ ان سے رینٹ و رگندہ دہنی کا ازالہ ہوتا ہے۔

پانچویں بات: خنثہ کی کھال (وہ چہری جو خنثہ میں کاٹی جاتی ہے) ایک زائد (بے ضرورت) عضو ہے۔ اس میں میل کچیل اکٹھا ہوتا ہے۔ اس کی موجودگی میں صفائی بھی اچھی طرح نہیں ہو سکتی۔ کچھ پیشاب اندر رہ جائے گا احتمال رہتا ہے۔ اور خنثہ نہ کرانے سے مرد اور عورت دونوں کی جماع کی لذت بھی کم ہو جاتی ہے۔ اور انسانی جسم بھی بدنما معلوم ہوتا

ہے اس لئے ختنہ کرا کر اس کھال کا دور کرنا ضروری ٹھہرا۔

اور تورات میں ہے کہ ختنہ کرانا حضرت ابراہیم اور ان کی اولاد پر اللہ تعالیٰ کی خاص نشانی ہے یعنی جس طرح پادشاہ اپنے مخصوص جانوروں پر نشان لگاتے ہیں تاکہ وہ ممتاز ہو جائیں۔ اور ان غلاموں پر نشان لگاتے ہیں جن کو ہمیشہ اپنے پاس رکھنا منظور ہوتا ہے۔ بیچنے یا آزاد کرنے کا ارادہ نہیں ہوتا۔ اسی طرح ختنہ کرنا ملت ابراہیمی کی پیروی کرنے والوں کی امتیازی علامت ہے۔

پھر ختنہ ایک ایسا شعر ہے جس میں تبدیلی مشکل ہی سے ہو سکتی ہے اور دیگر شعائر میں تبدیلی اور دھوکہ دہی بہت آسان ہے۔ غیر مسلم بھی مسلمانوں جیسی ڈاڑھی رکھ لیتے ہیں۔ اور دھوکہ دیتے ہیں۔

نوٹ: ختنہ کا ذکر اس حدیث میں نہیں ہے۔ ایک دوسری حدیث میں ہے جو آگے آرہی ہے۔ شاہ صاحب رحمہ اللہ کا ذہن اس کی طرف منتقل ہو گیا ہے۔

چھٹی بات: پانی گھٹانے سے مراد پانی سے استنجاء کرنا ہے۔

فائدہ: انتقاص کے معنی ہیں گھٹانا اور الماء سے مراد پیشاب ہے۔ اور اس کو گھٹانے کے لئے پانی سے استنجاء کرنا ضروری نہیں۔ ڈھیلے یا ٹھہرنے اور جھڑنے کے ذریعہ بھی یہ مقصد حاصل کیا جاسکتا ہے۔ شاہ صاحب رحمہ اللہ کی تعبیر سے یہ غلط فہمی ہوتی ہے کہ الماء سے مراد استنجاء کا پانی ہے حالانکہ الماء سے مراد پیشاب ہے۔ اس لئے مناسب یہ تھا کہ شاہ صاحب یوں فرماتے کہ پانی گھٹانے سے مراد استبراء ہے۔

﴿ حِصَالُ الْفَطْرَةِ وَمَا يَتَّبِعُ بِهَا ﴾

قال النبی صلی اللہ علیہ وسلم: "عَشْرٌ مِنَ الْفَطْرَةِ: قَصُّ الشَّارِبِ، وَإِعْقَاءُ اللَّحْيَةِ، وَالسَّرَاكِ، وَالِاسْتِنْشَاقُ بِالْمَاءِ، وَقَصُّ الْأَظْفَارِ، وَغَسْلُ الْبَرَاجِمِ، وَتَنْفُ الْإِبْطِ، وَحَلْقُ الْعَانَةِ، وَانْتِقَاصُ الْمَاءِ يَعْنِي الْاسْتِنْجَاءَ، قَالَ الرَّاوی: وَنَسِيتُ الْعَاشِرَةَ، إِلَّا أَنْ تَكُونَ الْمَضْمُضَةُ"

أقول: هذه الطهارات منقولة عن إبراهيم عليه السلام، متداولة في طوائف الأمم الحنيفية، أَشْرَبَتْ فِي قُلُوبِهِمْ، وَدَخَلَتْ فِي صَوْبِهِمْ اِعْتِقَادِهِمْ، عَلَيْهَا مَحْيَاهُمْ، وَعَلَيْهَا مَمَاتِهِمْ، عَصْرًا بَعْدَ عَصْرٍ، وَلِذَلِكَ سَمِيتُ بِالْفَطْرَةِ.

وهذه شعائر الملة الحنيفية، ولا بد لكل ملة من شعائرها، يُعرفون بها، ويلتفتون عليها، ليكون طاعتها وعصيانها أمراً محسوساً.

وإنما ينبغي أن يُجعل من الشعائر: ما كثر وجوده، وتكرر وقوعه، وكان ظاهراً، وفيه فوائد

جَمَّةٌ، تَقْبِلُهُ أَذْهَانُ النَّاسِ أَشَدَّ قَبُولٍ.

والجملة في ذلك:

[۱] أن بعض الشعور النابتة من جسد الإنسان يفعل فعل الأحداث في قبض خاطر، وكذا شغف الرأس واللحية، ويُرجع الإنسان في ذلك إلى ما ذكره الأطباء في الشرى والجحة وغيرهما من الأمراض الجلدية: أنها تُحرِّك القلب، وتذهب النشاط.

[۲] واللحية هي الفارقة بين الصغير والكبير، وهي جمال الفحول، وتمايم حياتهم، فلا بد من إعفائها، وقصها سنة المجوس، وفيه تغيير خلق الله، ولحوق أهل السؤدد والكبرياء بالرعايا.

[۳] ومن طالت شواربه تعلق الطعام والشراب بها، واحتجم فيها الأوساخ، وهو من سنة المجوس، وهو قوله صلى الله عليه وسلم: "خَالِفُوا الْمُشْرِكِينَ: قُصُّوا الشَّوَارِبَ، وَاعْفُوا اللَّحَى"

[۴] وفي المصمضة والاستنشق والسواك إزالة المخاط، والبخر.

[۵] والغرلة عضو زائد، يجتمع فيها الوبس، ويمنع الاستبراء من البول، وينقص للذة الجماع.

وفي السوراة: إِنَّ الْخِتَانَ مِيسَمُ اللَّهِ عَلَى إِبْرَاهِيمَ وَذُرِّيَّتِهِ، معناه: أن الملوك جرت عادتهم بأن يسموا ما يخصهم من الدواب، لتمييز عن غيرها، والعبيد الذين لا يريدون إعتاقهم، وكذلك جعل الختان ميسماً عليهم.

وسائر الشعائر يمكن أن يدخلها تغيير وتدليس، والختان لا يتطرق إليه تغيير إلا بجهد.

[۶] وانتقاص الماء كناية عن الاستنجاء به.

ترجمہ: فطرت کی باتیں اور وہ امور جو ان کے ساتھ جڑتے ہیں: نبی ﷺ نے فرمایا: "دس باتیں (ترجمہ اوپر گزر چکا) میں کہتا ہوں: پاکیاں ابراہیم علیہ السلام سے منقول ہیں۔ حلقی امتوں کے گروہوں میں رائج ہیں۔ وہ ان کے دلوں میں پلا دی گئی ہیں۔ اور ان کے خالص عقیدے میں داخل ہو گئی ہیں۔ اُن پر اُن کا جینا اور ان کا مرنا ہے۔ اور اسی وجہ سے وہ "فطرت" کہلاتی ہیں۔ اور یہ ملت ابراہیمی کے شعائر ہیں۔ اور ہر ملت کے لئے ایسے شعائر ضروری ہیں جن کے ذریعہ وہ پہچانے جائیں۔ اور جن پر اُن سے مواخذہ کیا جائے۔ تاکہ اس ملت کی فرمان برداری اور نافرمانی ایک محسوس چیز بن جائے۔ اور مناسب یہ ہے کہ شعائر وہی باتیں بنائی جائیں جن کا پایا جانا زیادہ ہو۔ اور جن کا وقوع بار بار ہوتا ہو۔ اور جو واضح چیز ہو۔ اور جس میں ڈھیر سے فائدے ہوں۔ جس کو لوگوں کے ذہن پوری طرح قبول کر لیں۔

اور ان کے بارے میں مختصر اور جامع بات:

(۱) یہ ہے کہ کچھ بال جو انسان کے جسم میں اُگنے والے ہیں، وہ حدیثوں کا کام کرتے ہیں، دل کے منقبض کرنے میں۔ اور اسی طرح سر اور ڈاڑھی کا پراگندہ ہونا۔ اور چاہئے کہ لوٹے انسان اس سلسلہ میں اس بات کی طرف جو اطباء نے ذکر کی ہے، تھی اُچھلنے کی بیماری میں اور خارش میں اور ان دونوں کے علاوہ میں جلدی امراض میں سے کہ وہ دل کو مغموم کرتے ہیں اور نشاط کو ختم کرتے ہیں۔ (۲) اور ڈاڑھی ہی جدائی کرنے والی ہے چھوٹے اور بڑے کے درمیان۔ اور وہ مردوں کا جمال ہے۔ اور وہ مردانہ ہیئت کی تکمیل کرتی ہے۔ پس ضروری ہے اس کا بڑھانا۔ اور اس کا تراشنا مجوسیوں کا طریقہ ہے۔ اور اس میں اللہ کی بناوٹ کو بدلنا ہے۔ اور سرداروں اور بڑے لوگوں کا رڈیلوں کے ساتھ ملنا ہے۔ (۳) اور وہ شخص جس کی مونچھیں لمبی ہو جاتی ہیں۔ ان کے ساتھ کھانا اور پینا لگتا ہے۔ اور ان میں میل پچیل اکٹھا ہوتا ہے۔ اور وہ مجوسیوں کے طریقے میں سے ہے۔ اور وہ آنحضرت ﷺ کا ارشاد ہے کہ: ”مشرکین کی مخالفت کرو: مونچھیں تراشوا اور ڈاڑھی بڑھاؤ“ (۴) اور کئی کرنے میں اور ناک صاف کرنے میں اور مسواک کرنے میں ریخت اور گندہ دہنی کا ازالہ ہے۔ (۵) ورنہ (وہ چیز جو ختنہ میں کاٹی جاتی ہے) ایک زائد عضو ہے۔ اس میں میل اکٹھا ہوتا ہے۔ اور وہ پیشاب کی صفائی کو روکتی ہے۔ اور جماع کی لذت کو کم کرتی ہے۔ اور تورات میں ہے کہ: ”ختنہ کرنا ابراہیم اور ان کی اولاد پر اللہ تعالیٰ کی خاص نشانی ہے“ اس کا مطلب یہ ہے کہ بادشاہوں کی عادت جاری ہے کہ وہ نشانی لگاتے ہیں اُن جانوروں پر جو ان کے مخصوص ہوتے ہیں۔ تاکہ وہ ان کے علاوہ سے ممتاز ہو جائیں۔ اور (نشان لگاتے ہیں) اُن غلاموں پر جن کو آزاد کرنا منظور نہیں ہوتا۔ پس اسی طرح ختنہ کرنا اولاد ابراہیم پر نشانی بنایا گیا ہے۔ اور دیگر شعائر: ممکن ہے کہ ان میں کچھ تبدیلی اور دھوکہ دہی داخل ہو۔ اور ختنہ کرنا: اس میں تبدیلی راہ نہیں بنائی ہے مگر انتہائی کوشش سے۔ (۶) اور پانی کا گھٹانا کنایہ ہے پانی سے استنجاء کرنے سے۔

لغات: البرجمة: انگلیوں کے جوڑ اور ان کی پشت۔ جمع برجم۔ الفری: بروزن غنی: تھی اُچھلنے کی بیماری۔ پت کے فساد کا بدن پر ظاہر ہونا۔ صفراء کے بگاڑ کا جسم پر نمایاں ہونا۔ السرعاع: کمینے اور رذیل لوگ۔ مفرد نزاعاۃ۔ مینم: نشان۔ داغ۔ جمع میام۔



چار اور سنتیں جو بابِ طہارت سے ہیں

حدیث۔۔۔ حضرت ابوالیوب انصاری رضی اللہ عنہ سے مروی ہے کہ رسول اللہ ﷺ نے ارشاد فرمایا: ”چار باتیں رسولوں (بڑے نبیوں) کی سنتوں میں سے ہیں: خیا۔۔۔ اور ایک روایت میں حیا کی جگہ ختنہ کرانے کا تذکرہ ہے

— اور خوشبو لگانا ورمسواک کرنا اور شادی کرنا — (رواہ الترمذی، مشکوٰۃ حدیث ۳۸۲)

تشریح: شاہ صاحب رحمہ اللہ فرماتے ہیں کہ میرا خیال یہ ہے کہ یہ چاروں باتیں بھی باب طہارت سے ہیں حیا: تو بے شرمی، فحش گوئی اور برے کاموں کو چھوڑنے کا نام ہے۔ اور یہ سب گندگیاں ہیں، جن سے نفس ملوث اور طبیعت مکدر ہوتی ہے، پس ان کی ضد طہارت ہے۔ اور خوشبو لگانا: ایک فرحت بخش عمل ہے۔ اس سے نفس کو سرور اور قلب کو انشراح حاصل ہوتا ہے۔ اور یہی طہارت کی حقیقت ہے۔ نیز وہ پاکی کی صفت سے بھی خوب آگاہ کرتا ہے۔ جب کسی کے کپڑے گندے اور بدن میلا ہوتا ہے اور کوئی عطر پیش کرتا ہے تو آدمی کہتا ہے: کپڑے چرکیں ہیں، بدن میلا ہے، کیا عطر لگاؤں؟! معلوم ہوا کہ خوشبو سامنے آتے ہی صفت طہارت یاد آتی ہے۔ اور نکاح: باطن کو پاک صاف کرتا ہے۔ نفس میں جو عورتوں کی طرف اشتیاق ہوتا ہے، اور جماع کے سلسلہ میں جو خیالات و دماغ میں گھومتے رہتے ہیں، نکاح سے ان کا علاج ہو جاتا ہے۔ اس طرح یہ بھی باب طہارت سے ہے اور فتنہ اور مسواک کا باب طہارت سے ہونا ابھی اوپر گزر چکا ہے۔

[۱] قوله صلى الله عليه وسلم: "أربع من سنن المرسلين: الحياءُ — ويُروى الخنكُ — والتعطرُ، والسواكُ، والنكاحُ"
أقول أرى أن هذه كلها من الطهارة. فالحياءُ ترك الوقاحة والبذاء والمواحش، وهي تلوث النفس وتكدرها؛ والتعطرُ يهيج سرور النفس وانشراحها، وينبّه على الطهارة تنبيهًا قويًا، والنكاحُ يُطهر الباطن من التوفان إلى السواء، ودوران أحاديث تميل إلى قضاء هذه الشهوة.

ترجمہ: (۱) آنحضرت صلی اللہ علیہ وسلم کا ارشاد: "چار چیزیں" — میں کہتا ہوں: میرا گمان یہ ہے کہ یہ سب چیزیں طہارت کے قبیل سے ہیں۔ پس حیا: بے شرمی اور فحش گوئی اور برے کاموں کو چھوڑنا ہے۔ اور یہ امور نفس کو ملوث اور اس کو مکدر کرتے ہیں۔ اور خوشبو لگانا: نفس کے سرور کو اور اس کے انشراح کو ابھارتا ہے۔ اور پاکی سے چوکننا کرتا ہے، خوب اچھی طرح سے چوکننا کرتا۔ اور نکاح: باطن کو پاک کرتا ہے عورتوں کے اشتیاق سے اور ایسی باتوں کے دماغ میں گھومنے سے جو اس (جماع) کی خواہش کو پورا کرنے کی طرف مائل ہیں۔

لغات: اُری (معروف) آنکھ سے دیکھنا۔ اُری (مجهول) دماغ سے دیکھنا یعنی خیال کرنا۔ التوفان: باب نصر کا مصدر ہے تاف إلى: شاق ہونا۔



مسواک کو تنگی کے خیال سے ضروری قرار نہیں دیا

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”اگر میری امت کے لئے دشواری نہ ہوتی تو ان کو ہر نماز کے وقت مسواک کرنے کا حکم دیتا“ (متفق علیہ، مشکوٰۃ حدیث ۳۷۶)

تشریح: حدیث شریف کا مطلب یہ ہے کہ اگر تنگی کا اندیشہ نہ ہوتا تو وضوہ کی طرح مسواک کو بھی نماز کے لئے شرط ٹھہرایا جاتا۔ کیونکہ بطور استنباط تو مسواک مأمور بہ ہے۔ حدیث میں جو انداز بیان ہے اس کا یہی مطلب ہے۔ اس انداز پر اور بھی بہت سی حدیثیں ہیں۔ مثلاً: لَوْلَا اَنْ اَشُقَّ عَلٰی اُمَّتِيْ لَامُرْتَهُمْ بِتَاخِيْرِ الْعِشَاءِ اس میں عشاء کی تاخیر کے ضروری ہونے کی نفی ہے۔ بطور استنباط تو تاخیر مأمور بہ ہے۔

اس حدیث سے در اس انداز کی دوسری حدیثوں سے تین باتیں اور بھی صراحت کے ساتھ ثابت ہوتی ہیں:

پہلی بات: احکامات شرعیہ میں نبی ﷺ کے اجتہاد کا کچھ دخل ہے یعنی بعض احکام آپ اجتہاد سے دیتے ہیں۔ اور نبی کا اجتہاد وحی ہوتا ہے، بایں طور کہ اگر نبی سے اجتہاد میں چوک ہو جاتی ہے تو وحی سے اس کی اصلاح کر دی جاتی ہے۔ اور یہ بات اس حدیث سے اس طرح معلوم ہوئی کہ مسواک کا ضروری ہونا اگر حکم الہی ہوتا تو آپ اس کو روک نہیں سکتے تھے۔

دوسری بات: احکامات شرعیہ کے پیچھے مقاصد و مصالح کا فرما ہیں۔ احکام بس یونہی الٹ نہیں دیئے گئے۔ اور یہ بات اس طرح ثابت ہوئی کہ مسواک کی بھی اپنی ایک اہمیت ہے مگر وہ حق اللہ ہے اور امت کی تنگی حق العبد ہے۔ اور بوقت تعارض حق العبد کو ترجیح دی جاتی ہے۔ اس لئے مسواک کو نماز کے لئے شرط نہیں ٹھہرایا۔

تیسری بات: اس حدیث سے یہ ثابت ہوئی کہ تیسیر یعنی دین میں آسانی کرنا اور تنگی کو رفع کرنا ایک اصول شرعی ہے جس کا احکام شرعیہ میں لحاظ رکھا گیا ہے۔

[۲] قوله صلى الله عليه وسلم: "لولا ان أشق على أمتي لأمرتهم بالسواك عند كل صلاة" أقول: معناه: لولا خوف الحرج لجعلت السواك شرطاً للصلاة، كالوضوء؛ وقد ورد بهذا الأسلوب أحاديث كثيرة جداً، وهي دلائل واضحة على أن لاجتهاد النبي صلى الله عليه وسلم مَدْخَلًا في الحدود الشرعية، وأنها مُنَوِّطَةٌ بالمقاصد، وأن رفع الحرج من الأصول التي بُنِيَ عليها الشرائع.

ترجمہ: (۲) آنحضرت ﷺ کا ارشاد: ”اگر میری امت پر دشواری نہ ہوتی تو میں ان کو ہر نماز کے وقت مسواک کرنے کا حکم دیتا“ میں کہتا ہوں: اس کا مطلب: اگر تنگی کا اندیشہ نہ ہوتا تو میں مسواک کو نماز کے لئے، وضوہ کی طرح،

شرط قرار دیتا۔ اور تحقیق آئی ہیں اس انداز پر بہت ہی زیادہ حدیثیں۔ اور وہ واضح دلیلیں ہیں اس بات کی کہ نبی ﷺ کے اجتہاد کے لئے کچھ دخل ہے احکامات شرعیہ میں۔ اور اس بات کی کہ احکامات شرعیہ معلق ہیں مقاصد (مصلح) کے ساتھ۔ اور اس بات کی کہ نگلی کو دور کرنا اُن اصولوں میں سے ہے جن پر احکام کا مدار رکھا گیا ہے۔



منہ کے آخری حصہ تک کرنے مسواک کی حکمت

حدیث — حضرت ابو موسیٰ اشعری رضی اللہ عنہ فرماتے ہیں کہ میں خدمت نبوی میں حاضر ہوا۔ آپ مسواک فرما رہے تھے۔ مسواک آپ کے ہاتھ میں تھی اور کہہ رہے تھے: ”أُعْ أَع“ دراصل ایک مسواک آپ کے منہ میں تھی۔ گویا آپ قئے کر رہے ہیں“ (رواہ البخاری وغیرہ جامع الاصول ۹۳۰۸)

تشریح: مناسب یہ ہے کہ مسواک منہ کے آخری حصہ تک کرے، تاکہ گلے اور سینے کا بلغم نکل جائے۔ اور منہ میں خوب اندر تک مسواک کرنے سے منہ میں اور زبان پر جو پھنسیاں ہوتی ہیں وہ ختم ہو جاتی ہیں۔ اور آواز صاف اور منہ خوشبودار ہوتا ہے۔

[۳] قول الراوی فی صفۃ تسوُّکہ صلی اللہ علیہ وسلم: ”یقول: أَعْ أَع، کأنه یتَهَوَّعُ“

أقول: ینبغی للإنسان أن یبلغ بالسواک أقاصی الفم، فیخرجُ بلاغمَ الحلق والصدر. والاستقصاء فی السواک ینذهبُ بالقلاع، ویصفی الصوت، ویطیبُ النکھة.

ترجمہ: (۳) نبی ﷺ کے مسواک کرنے کی کیفیت میں راوی کا کہنا کہ: ”آپ کہہ رہے تھے أَعْ أَع گویا آپ قئے کر رہے ہیں“ میں کہتا ہوں: انسان کے لئے مناسب یہ ہے کہ پہنچائے وہ مسواک کو منہ کے آخری حصہ تک۔ پس نکالے وہ گلے اور سینے کے بلغم کو۔ اور خوب اندر تک مسواک کرنا مرض قلاع (پھنسیاں جو منہ یا زبان پر ہوں) کو ختم کرتا ہے۔ اور آواز کو صاف کرتا ہے۔ اور منہ کو خوشبودار کرتا ہے۔



ہفتہ میں ایک بار نہانے دھونے کی حکمت

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”مما یتولم بہ ہر مسلمان پر کہ نہائے وہ ہر ہفتہ میں ایک دن یعنی جمعہ کے دن۔ دھوئے وہ اس میں اپنا سر اور اپنا بدن (مخلوق عیہ، مشکوٰۃ حدیث ۵۳۹ باب الغسل المسنون)

تشریح: ہفتہ میں ایک مرتبہ نہانا ایک مستقل سنت ہے۔ پس جس پر جمعہ نہیں ہے اس کو بھی نہانا چاہئے۔ اور اس سنت کا مقصد میل کچیل کو دور کرنا اور نفس کو صفت طہارت پر چوکنا کرنا ہے۔ اور حدیثوں میں جو جمعہ کے دن کی اور نماز جمعہ کی تخصیص آئی ہے، وہ صرف اس وجہ سے ہے کہ نماز جمعہ اور غسل میں سے ہر ایک کی دوسری سے تکمیل ہوتی ہے۔ نماز جمعہ کی وجہ سے اس دن نہانے کی اہمیت بڑھ جاتی ہے اور نہا کر جمعہ ادا کرنے سے نماز جمعہ کو مزینت حاصل ہوتی ہے۔ علاوہ ازیں اس تعین میں نماز جمعہ کی تعظیم بھی پیش نظر ہے۔

[۴] قوله صلى الله عليه وسلم: "حق على كل مسلم أن يغتسل في كل سبعة أيام يوماً، يغتسل فيه جسده ورأسه"

أقول: هذا يدل على أن الاغتسال في كل سبعة أيام سنة مستقلة، شرعت لدفع الأوساخ والأدران، وتنبيه النفس لصفة الطهارة. وإنما وُقت لصلاة الجمعة: لأن كل واحد منهما يكمل بالآخر، وفيه تعظيم صلاة الجمعة.

ترجمہ: (۴) آنحضرت ﷺ کا ارشاد: "ہر مسلمان پر لازم ہے کہ نہائے وہ ہر سات دنوں میں ایک دن: دھوئے وہ اس میں اپنا بدن اور اپنا سر" میں کہتا ہوں: یہ حدیث اس پر دلالت کرتی ہے کہ ہر ہفتہ نہانا ایک مستقل سنت ہے (کیونکہ اس حدیث میں جمعہ کے دن کی یا جمعہ کی نماز کی تخصیص نہیں کی گئی) شروع کی گئی ہے یہ سنت میل کچیل دور کرنے کے لئے اور نفس کو صفت طہارت پر چوکنا کرنے کے لئے (یعنی نہانا اُسے یاد دہے، اس کو بھول نہ جائے) اور جمعہ کی نماز کے لئے اس کی تعین (دیگر روایات میں) اس لئے کی گئی ہے کہ ان میں سے ہر ایک مکمل ہوتا ہے دوسرے کے ذریعہ۔ اور اس تعین میں نماز جمعہ کی تعظیم ہے۔



پچھنے لگوانے سے اور میت کو نہلانے سے غسل کرنے کی حکمت

حدیث — حضرت عائشہ رضی اللہ عنہا سے مروی ہے کہ نبی کریم ﷺ چار چیزوں کی وجہ سے نہایا کرتے تھے: جنابت کی وجہ سے اور جمعہ کے دن اور پچھنے لگوانے کی وجہ سے اور میت کو نہلانے کی وجہ سے (رواہ ابوداؤد: مشکوٰۃ حدیث ۵۴۲) ۱۔
تشریح: پچھنے لگوانے کے بعد نہانے کی دو وجہیں ہیں:

۱۔ یہ حدیث ضعیف ہے۔ اس کی سند میں ایک راوی مصعب بن شیبہ ہے جو جمہور کے نزدیک ضعیف ہے اور مرقات میں میرک شاہ کا قول نقل کیا ہے کہ آپ کے بارے میں یہ بات منقول نہیں ہے کہ آپ نے کبھی کسی میت کو نہلایا ہو ۱۴

پہلی وجہ: سینگلی گوانے سے بار بار خون جسم پر پھیل جاتا ہے۔ اور ہر چھینٹ کا علیحدہ علیحدہ دھونا دشوار ہوتا ہے۔ پس اگر نہ لیا جائے تو سارا جسم پاک ہو جائے گا۔

دوسری وجہ: جب سینگلی کے ذریعہ خون چوسا جاتا ہے تو جسم کے ہر حصہ سے خون کھینچا چلا آتا ہے۔ اور جب عمل پورا ہو جاتا ہے تو اس جگہ سے تو خون نکلتا بند ہو جاتا ہے جہاں سینگلی لگائی گئی تھی۔ مگر اندر اندر خون کی آمد کا سلسلہ جاری رہتا ہے۔ اس لئے ایک عضو سے خون کا بند ہونا مفید نہیں اور نہ لیا جانے تو خون کا انجذاب رک جائے گا۔ اور زخم سے دوبارہ خون بہنے کا اندیشہ ختم ہو جائے گا۔ جیسے مدی نکلنے کے بعد مذاکیر کو دھوسیا جائے تو مدی کی آمد کا سلسلہ رک جاتا ہے اور بدی کا جالور دودھ والا ہو تو اس کے تھن پر ٹھنڈا پانی چھڑکنے سے دودھ کی آمد کا سلسلہ موقوف ہو جاتا ہے۔

اسی طرح میت کو نہلانے کے بعد نہانے کی بھی دو حکمتیں ہیں:

پہلی حکمت: میت کو نہلاتے وقت بدن پر جھینٹیں پڑتی ہیں۔ اور وہ ناپاک ہو سکتی ہیں۔ اور کہاں کہاں پڑی ہیں اس کا اندازہ نہیں۔ اس لئے نہلانے والا نہالے تو جسم پاک ہو جائے گا۔

دوسری حکمت: جو لوگ میت کو نہلانے کے عادی نہیں ہوتے، وہ کسی میت کو نہلاتے ہیں تو ان پر خوف اور گھبراہٹ طاری ہوتی ہے۔ نہالینے سے یہ حالت بدل جاتی ہے اور وساوس منقطع ہو جاتے ہیں۔ اس سلسلہ میں شاہ صاحب رحمہ اللہ نے اپنا ایک مشاہدہ بیان کیا ہے کہ آپ ایک بار ایک ایسے شخص کے پاس بیٹھے جو سکرانے میں مبتلا تھا۔ آپ نے دیکھا کہ جو فرشتے روحوں کو قبض کرنے پر مقرر ہیں، وہ حاضرین کی روحوں کو بھی عجیب طرح سے مجروح کر رہے ہیں۔ یعنی مرنے والا تو مر ہی رہا تھا، حاضرین بھی خوف سے نیم جاں ہو رہے تھے۔ اس وقت شاہ صاحب کی سمجھ میں یہ بات آئی کہ میت کو نہلانے سے بھی نہلانے والوں کی روح مجروح ہوتی ہے۔ ان پر خوف و دہشت طاری ہوتی ہے۔ پس اس حالت کو بدلنا ضروری ہے۔ چنانچہ فارغ ہو کر نہلانے والے نہالیں تو نفس کو سابقہ حالت کے برخلاف دوسری حالت یاد آ جائے گی یعنی وہ سابقہ کیفیت زائل ہو جائے گی۔

[۵] كان البی صلی اللہ علیہ وسلم یغتسل من أربع: من الجبابة، ویوم الجمعة، ومن الحجامة، ومن غُسل الميت.

أقول: أما الحجامة: فلأن الدم کثیراً ما یتشر علی الجسد، ویَعَثُرُ غُسلُ کُلِّ نُقْطَةِ علی جَدَّتِهَا، ولأن المَصَّ بالملازم جاذب للدم من کل جانب، فلا یفید نقصُ الدم من العضو، والغسل یزیل السبلان، ویمنع انجذابه.

وأما غسل الميت: فلأن الرُشاش یتشر فی البدن؛ وجلستُ عند محتضر: فرأیت أن

الملائكة الموكلة بقبض الأرواح، لها نكايه عجيبة في أرواح الحاضرين، ففهمت أنه لا بد من تغيير الحالة، لئلا تنسب النفس لمخالفتها.

ترجمہ: (۵) نبی ﷺ چار چیزوں سے نہایا کرتے تھے: جنبت سے اور جمعہ کے دن اور کچھنے لگوانے سے اور مردے کو نہلانے سے "میں کہتا ہوں: رہا کچھنے لگوانا (۱) پس اس لئے کہ خون بارہا جسم پر پھیل جاتا ہے۔ اور ہر چیخت کو الگ الگ دھونا دشوار ہوتا ہے (۲) اور اس لئے کہ سینگ کے ذریعہ چوسنا خون کو کھینچنے والا ہے ہر جانب سے۔ پس مفید نہیں ہوگا خون کا گھٹنا ایک عضو سے۔ اور نہانا بہاؤ کو بند کرتا ہے اور اس کے انجذاب کو روکتا ہے۔

اور رہا میت کو نہلانا: (۱) پس اس لئے کہ چھٹیس پھیل جاتی ہیں بدن میں (۲) اور میں ایک قریب المرگ کے پاس بیٹھا۔ پس میں نے دیکھا کہ وہ فرشتے جو روحوں کو قبض کرنے پر مقرر ہیں: ان کے لئے عجیب خراش ہے حاضرین کی روحوں میں۔ پس سمجھ لیا میں نے کہ ضروری ہے اس حالت کو بدلنا، تاکہ نفس چوکنا ہو جائے اس حالت کے برخلاف حالت سے۔



اسلام قبول کرنے پر نہانے کی حکمت

حدیث — حضرت قیس بن عاصم رضی اللہ عنہ سے مروی ہے کہ جب انھوں نے اسلام قبول کیا تو آنحضرت ﷺ نے ان کو حکم دیا کہ وہ پانی اور پیری کے پتوں سے نہالیں (مشکوٰۃ حدیث ۵۲۳)

حدیث — کلب کے ابا خدیجہ نبوی میں حاضر ہوئے اور عرض کیا کہ میں مسلمان ہو گیا ہوں، تو آپ نے ان سے فرمایا کہ: "کفر کے زمانہ کے بال کٹاؤ" (رواہ ابوداؤد حدیث ۳۵۶)

تشریح: صاحب بن سے نہالینے میں اور بال کٹا دینے میں حکمت یہ ہے کہ نو مسلم کی نگاہوں کے سامنے یہ بات زیادہ سے زیادہ واضح ہو کر آجائے کہ وہ کفر سے نکل آیا ہے اور اسلام میں داخل ہو گیا ہے۔ ورنہ مسند کی رو سے اگر نو مسلم جنابت کی حالت میں نہیں ہے تو نہانا ضروری نہیں۔ نہ بال کٹانا ضروری ہے۔

[۶] أمر صلى الله عليه وسلم من أسلم بأن يغتسل بماء وسدر، وقال لآخر: "ألقى عنك شعر الكفر"

أقول: سره أن يتمثل عنده الخروج من شيء أصرح ما يكون، والله أعلم.

ترجمہ: (۶) آنحضرت ﷺ نے اس شخص کو حکم دیا جو اسلام لایا تھا کہ وہ پانی اور پیری کے پتوں سے نہائے۔ اور آپ

نے ایک دوسرے شخص سے فرمایا کہ: ”ذال تو اپنے سے کفر کے بال“ میں کہتا ہوں: اس میں حکمت یہ ہے کہ متمثل ہو (محسوس طور پر پایا جائے) اس کے نزدیک ایک چیز سے نکلنا زیادہ سے زیادہ واضح طور پر جو ممکن ہو۔ باقی اللہ تعالیٰ بہتر جانتے ہیں۔



باب ————— ۱۳

پانی کے احکام

رُکے ہوئے پانی میں پیشاب کرنے اور نہانے کی ممانعت کی وجہ

حدیث ————— حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”تم میں سے کوئی ہرگز پیشاب نہ کرے ٹھہرے ہوئے پانی میں، جو بہتا نہیں ہے۔ پھر نہائے وہ اس میں“ (متفق علیہ، مشکوٰۃ حدیث ۴۷۴)

حدیث ————— اور مسلم شریف کی روایت میں ہے کہ: ”تم میں سے کوئی ٹھہرے ہوئے پانی میں نہ نہائے درانحالیکہ وہ جنبی ہو“ لوگوں نے حضرت ابو ہریرہ رضی اللہ عنہ سے پوچھا: پھر کس طرح نہائے؟ آپؓ نے فرمایا: ”اس میں سے کسی طرح پانی لے“ پھر صحیحہ نہائے (مشکوٰۃ حدیث ۴۷۴)

حدیث ————— حضرت جابر رضی اللہ عنہ فرماتے ہیں کہ رسول اللہ ﷺ نے ٹھہرے ہوئے پانی میں پیشاب کرنے کی ممانعت فرمائی ہے۔ (روہ مسلم، مشکوٰۃ حدیث ۴۷۵)

تشریح: شاہ صاحب رحمہ اللہ پہلی حدیث کا یہ مطلب بیان کرتے ہیں کہ ٹھہرے ہوئے پانی میں پیشاب کرنے کی بھی ممانعت ہے اور نہانے کی بھی۔ اور یہ حدیث اس حدیث کی طرح ہے جس میں آیا ہے کہ: ”نہ نکلیں دو آدمی، درانحالیکہ جارہے ہوں وہ پانچ گناہ کے لئے، کھولنے والے ہوں وہ اپنی شرمگاہوں کو، باتیں کر رہے ہوں وہ آپس میں، پس پیشک اللہ تعالیٰ اس سے غضبناک ہوتے ہیں“ (مشکوٰۃ حدیث ۳۵۶) یعنی ایک دوسرے کا ستر دیکھنا اور نگہ ہونے کی حالت میں آپس میں باتیں کرنا: دونوں باتیں مکروہ اور باعث غضب الہی ہیں ————— نیز اس کی وضاحت دوسری اور تیسری روایت سے ہوتی ہے۔ دوسری میں صرف نہانے کی ممانعت ہے اور تیسری میں صرف پیشاب کرنے کی ممانعت ہے۔ پس معصوم ہوا کہ یہ دونوں باتیں ممنوع ہیں۔

فائدہ: مسئلہ کی رو سے تو شاہ صاحب رحمہ اللہ کی بات صحیح ہے۔ مگر آپ نے پہلی حدیث کا جو مطلب بیان کیا ہے، وہ غور طلب ہے۔ کیونکہ اس حدیث کا مقصد استیجا کا اظہار ہے کہ عقلمند سے یہ بات بعید ہے کہ پہلے وہ اس پانی میں

پیشاب کرے، پھر اسی سے نہائے (مظاہر حق) یا مقصد پیشاب کرنے کے نقصان کی طرف ذہن کو متوجہ کرنا ہے کہ ابھی تو وہ اس میں پیشاب کر رہا ہے مگر بہت ممکن ہے کہ آگے اس کو اسی سے نہانا پڑے۔ حدیث میں جو لفظ ٹہم ہے وہ اس مطلب کا واضح قرینہ ہے اور فعل مضارع بمعنی استقبال ہے (فائدہ تمام ہوا)

اور پیشاب کرنے اور نہانے کی ممانعت کی دو وجہیں ہیں:

پہلی وجہ: یہ ہے کہ وہ پانی روحال سے خالی نہیں یا تو قلیل ہوگا، تو وہ اسی وقت ناپاک ہو جائے گا۔ یا کثیر ہوگا، تو یہ حرکتیں ناپاکی کا باعث بنیں گی، بایں طور کہ دوسرے لوگ بھی اس کے دیکھا دکھی یہی حرکتیں کرنے لگیں گے۔ پس رفتہ رفتہ پانی ناپاک ہو جائے گا۔ غرض یہ ممانعت پانی کو ناپاک ہونے سے بچانے کے لئے ہے (اور یہ بھی ممکن ہے کہ پہلی صورت میں ممانعت کی وجہ پانی کو ناپاک ہونے سے بچانا ہو، اور دوسری صورت میں پانی کو نظیف رکھنا ہو)

دوسری وجہ: یہ ہے کہ پانی میں پیشاب کرنا یا نہانا لوگوں کے لئے ضرر رساں ہے۔ پس یہ حدیث بمنزلہ اس حدیث کے ہے، جس میں فرمایا ہے کہ: ”دو باعث لعنت چیزوں سے بچو“ (مشکوٰۃ حدیث ۳۳۹) کیونکہ ٹھیرے ہوئے پانی میں پیشاب کرنا یا نہانا بھی باعث لعنت امر ہے۔ یہ پانی سب لوگوں کے لئے ہے۔ پس جو یہ حرکت کرے گا اس پر لوگ پھٹکار بھیجیں گے۔

مسئلہ: اگر پانی بہت زیادہ ہو یا جاری ہو تو اس میں نہانا جائز ہے۔ اور اس میں پیشاب کرنے کی بھی گنجائش ہے۔ مگر احتراز بہر حال اولیٰ ہے۔

﴿أَحْكَامُ الْمِيَاهِ﴾

[۱] قوله صلى الله عليه وسلم: ”لَا يُولُّ أَحَدُكُمْ فِي الْمَاءِ الدَّائِمِ الَّذِي لَا يَجْرِي، ثُمَّ يَغْتَسِلُ فِيهِ“
أقول: معناه: النهي عن كل واحد من البول في الماء، والغسل فيه، مثل حديث: ”لَا يَخْرُجُ الرَّجُلَانِ يَضْرِبَانِ الْغَائِطَ، كَاثِفَيْنِ عَن عَوْرَتِهِمَا، يَتَحَدَّثَانِ، فَإِنَّ اللَّهَ يَمُقُّ عَلَى ذَلِكَ“. وَيَبَيِّنُ ذَلِكَ رَوَايَةُ النَّهْيِ عَنِ الْبَوْلِ فِي الْمَاءِ فَقَطْ، وَرَوَايَةُ أُخْرَى فِي النَّهْيِ عَنِ الْاِغْتِسَالِ فَقَطْ.

والحكمة: أن كل واحد منهما لا يخلو من أحد أمرين: إما أن يغيّر الماء بالفعل، أو يقضي إلى التغير، بأن يراه الناس يفعل، فَيَتَأَبَّعُوا، وهو بمنزلة اللأعينين. اللهم إلا أن يكون الماء مستبحراً أو جارياً، والعفاف أفضل كل حال.

ترجمہ: پانی کے احکام (۱) آنحضرت ﷺ کا ارشاد: ”ہرگز پیشاب نہ کرے تم میں سے کوئی ہمیشہ رتبے والے پانی میں جو بہتا نہیں ہے، پھر نہائے وہ اس میں“ میں کہتا ہوں: اس کا مطلب: روکنا ہے ہر ایک سے: پانی میں پیشاب کرنے سے اور اس میں نہانے سے، جیسے حدیث: ”نہ لگیں دو آدمی، جارہے ہوں وہ پانچا نہ کے لئے، کھولنے والے ہوں وہ اپنی شرمگاہوں کو، آپس میں باتیں کر رہے ہوں وہ، پس بیشک اللہ تعالیٰ غضبناک ہوتے ہیں اس سے“ اور اس کی وضاحت کرتی ہے پانی میں صرف پیشاب کرنے کی ممانعت کی روایت۔ اور ایک دوسری روایت: صرف نہانے کی ممانعت کی۔

اور حکمت: (۱) یہ ہے کہ دونوں میں سے ہر ایک: دو باتوں میں سے ایک بات سے خالی نہیں: یا تو یہ کہ بدل دیگا وہ پانی کو اسی وقت، یا مفصلی ہوگا وہ تغیر کی طرف، یا اس طور کہ دیکھیں گے اس کو لوگ یہ کام کرتا ہوا۔ پس پے پے کرنے لگیں گے وہ یہ کام (۲) اور وہ بمنزلہ دلعنت کرنے والی چیزوں کے ہے۔ اے اللہ! مگر یہ کہ ہو وہ پانی بہت ہی زیادہ یا بہتا ہوا۔ اور بچنا ہر حال میں بہتر ہے۔

لغت: مُسْتَبَحِرًا (اسم فاعل) بہت زیادہ اِسْتَبَحَرَ فی العلم او المال. وسیع العلم یا کثیر المال ہوتا۔



ماءِ مستعمل پاک ہے مگر پاک کرنے والا نہیں

اگر وضوء کرنے والے اور غسل کرنے والے کے بدن پر کوئی خسی نجاست نہ ہو تو جو پانی وضوء یا غسل میں استعمال کیا گیا ہے، وہ جسم سے جدا ہونے کے بعد مستعمل ہو جاتا ہے۔ اور وہ پاک تو ہے مگر پاک کرنے والا نہیں۔ پس اس سے دوبارہ وضوء اور غسل درست نہیں۔ اس مسئلہ میں کوئی صریح حدیث نہیں ہے۔ شاہ صاحب رحمہ اللہ فرماتے ہیں کہ دنیا جہاں میں کوئی بھی مستعمل پانی کو طہارت میں استعمال نہیں کیا کرتا تھا۔ وہ متروک و مجہور چیز کی طرح سمجھا جاتا تھا۔ اس لئے نبی کریم ﷺ نے اس کو اسی حال پر باقی رکھا یعنی دوبارہ اس کو طہارت میں استعمال کرنے کی اجازت نہیں دی۔ اس کے بارے میں صاف کچھ ارشاد بھی نہیں فرمایا۔ البتہ اس میں کوئی شک کی بات نہیں کہ وہ فی نفسہ پاک ہے، پس اس کے چھیننے کپڑوں وغیرہ پر پڑیں تو وہ ناپاک نہیں ہوگا۔

[۲] واما الماء المستعمل: فما كان أحد من طوائف الناس يستعمله في الطهارة، وكان كالمهجور المطرود، فأبقاه النبي صلى الله عليه وسلم على ما كان عندهم، ولا شك أنه طاهر.

ترجمہ: (۲) اور ہا مستعمل پانی: پس نہیں استعمال کیا کرتا تھا اس کو لوگوں کی جماعتوں میں سے کوئی طہارت میں۔

اور تھو وہ چھوڑی ہوئی دھکاری ہوئی چیز کی طرح۔ پس باقی رکھا اس کو نبی ﷺ نے اس حالت پر جو تھی لوگوں کے نزدیک۔ اور اس میں کوئی شک نہیں کہ وہ پاک ہے۔



حدیث قلتین کا مطلب

حدیث ————— حضرت ابن عمر رضی اللہ عنہما فرماتے ہیں کہ رسول اللہ ﷺ سے اس پانی کے بارے میں دریافت کیا گیا جو وسیع بیابان میں ہوتا ہے، اور اس پر نوبت بنو بت چار پانیے در درندے آتے ہیں یعنی وہ آکر اس میں سے پیتے ہیں اور وہاں پیشاب وغیرہ کرتے ہیں۔ آپؐ نے فرمایا ”جب پانی دو منگے ہو جائے تو وہ نہ پاکی کو نہیں اٹھاتا“ یعنی ناپاک نہیں ہوتا (مشکوٰۃ حدیث ۷۷۷ باب المیاء)

تشریح: حضرت شاہ صاحب رحمہ اللہ کی بات شروع کرنے سے پہلے تین باتیں عرض ہیں: پہلی بات: خطبریہ (ظاہر حدیث پر عمل کرنے والے یعنی غیر مقدمین) کہتے ہیں کہ پانی میں نجاست کے گرنے سے پانی مطلقاً ناپاک نہیں ہوتا۔ پانی خواہ جاری ہو یا ٹھہرا ہوا۔ اور خواہ کم ہو یا زیادہ۔ اور خواہ رنگ، بو یا مزہ بدلے یا نہ بدلے۔ پانی کی ذات پاک ہے۔ وہ ناپاک نہیں ہو سکتی۔ معصوم نہیں ان کے نزدیک پیشاب کیوں نہ پاک ہے۔ وہ بھی تو اصل میں پانی ہے؟!

دو تمام محدثین و فقہاء کہتے ہیں کہ اگر پانی کثیر ہے تو ناپاک نہیں ہوگا۔ البتہ اگر پانی کا کوئی وصف بدل جائے تو ناپاک ہو جائے گا اور اگر پانی تھوڑا ہے تو ناپاک ہو جائے گا۔ اگرچہ اس کا کوئی وصف نہ بدلے، پھر ائمہ اربعہ میں قلیل و کثیر کی تحدید میں اختلاف ہے:

امام مالک رحمہ اللہ کے نزدیک اگر ناپاکی گرنے سے پانی کا کوئی وصف نہ بدلے تو وہ کثیر ہے۔ اور اگر کوئی وصف بدل جائے تو وہ قلیل ہے۔ امام شافعی اور امام احمد رحمہما اللہ کے نزدیک قلتین کی مقدار کثیر ہے، اور اس سے کم قلیل ہے۔ اور احناف کے نزدیک اگر پانی کا پھیلاؤ اتنا ہے کہ ایک طرف کے ہلانے سے دوسری طرف کا پانی نہیں ہلتا تو وہ کثیر ہے۔ اور اس سے کم ہے تو قلیل ہے۔ پھر بعد میں اس کی تحدید ذہن درودہ سے کی گئی۔ یعنی یہ اصل مذہب نہیں ہے۔ بلکہ مذہب کی تفصیل و تقدیر ہے۔

دوسری بات: امام مالک رحمہ اللہ نے قلتین کی حدیث کو نہیں لیا۔ ان کے نزدیک یہ حدیث ضعیف ہے۔ اور اس اعتبار سے شاذ بھی ہے کہ بہت بعد میں ظاہر ہوئی ہے۔ صحابہ و تابعین کے دور میں یہ حدیث معروف نہیں تھی۔ حالانکہ محدثین کے خیال کے مطابق یہ حدیث برتن اور حوض کے پانی سے متعلق ہے، جو ایک عامۃ الورد مسئلہ ہے پھر یہ حدیث

مغنی کیوں رہی؟ — اور احناف کے نزدیک یہ حدیث ایسی ضعیف نہیں ہے کہ قابل اخذ نہ ہو۔ مگر یہ حدیث برتنوں، کنوؤں اور کھڈوں کے پانی سے متعلق نہیں ہے۔ بلکہ بہتے ہوئے پانی سے متعلق ہے یعنی جنگلات میں جو چشمے اور آبشاریں ہیں ان سے اس حدیث کا تعلق ہے۔ حدیث کے شان ورو میں اس کی صراحت ہے کہ ان پانیوں پر دن میں لوگوں کے جانور پینے کے لئے پہنچتے ہیں، اور رات میں جنگل کے درندے وارد ہوتے ہیں۔ اور سوال جواب میں لونا یا جاتا ہے۔ پس بلغ الماء میں الف لام عیدی ہے۔ اور آپ ﷺ کے جواب کا حاصل یہ ہے کہ جب یہ پانی بتدریج جمع ہوتا ہو اور دھکے ہو جائے (بلغ کا یہی مفہوم ہے) اور بہنے لگے تو اس میں جو ناپاکی (لعب پیشاب وغیرہ) کرے گی وہ پانی کے بہاؤ کے ساتھ یہ جائے گی۔ پانی کی سطح پر نہیں ٹھہرے گی (ناپاکی کو سر پر نہ اٹھانے کا یہی مطلب ہے) اور جب ناپاکی گرتے ہی یہ گئی تو اس چشمہ اور آبشار کا پانی ناپاک نہ ہوگا۔ اور چونکہ چشموں اور آبشاروں کا مسئلہ بہت کم لوگ دریافت کرتے ہیں، اس لئے یہ حدیث عرصہ تک مغنی رہی۔ پھر جب تدوین حدیث کا دور آیا تو یہ حدیث عام و خاص کے سامنے آئی۔

اور محدثین کرام (شوافع اور حنبلہ) نے اس حدیث کا مصداق برتنوں اور کھڈوں کے پانی کو بنایا ہے۔ شاہ صاحب قدس سرہ نے انہی کی رائے کے مطابق حدیث کی شرح کی ہے۔

تیسری بات: احناف صرف پانی کے پھیلاؤ کا اعتبار کرتے ہیں۔ مقدار کا اعتبار نہیں کرتے۔ اور احناف نے زقیں و کثیر پانی کے درمیان حد فاصل غدیر عظیم کی رویت کو بنایا ہے۔ امام طحاوی رحمہ اللہ نے شرح معانی الآثار کے پہلے باب میں، شروع ہی میں یہ حدیث روایت کی ہے کہ ایک تالاب میں مردار پڑا ہوا تھا۔ آپ ﷺ نے دوسری جانب سے پانی استعمال کرنے کا حکم دیا۔ علاوہ ازیں مشکوٰۃ شریف میں بھی حوضوں کے سلسلہ میں دو روایتیں ہیں (حدیث ۴۸۶ و ۴۸۸) یہ سب احناف کے مستدل ہیں۔ اور شوافع اور حنابلہ پانی کی مقدار کا بھی اعتبار کرتے ہیں اور پھیلاؤ کا بھی۔ دو قلعے یعنی پانچ مشکلیں یعنی ۵۰۰ رطل یعنی ۲۰۳ کلو پانی ان کے نزدیک ماء کثیر ہے۔ اور چاروں طرف سے سوا ۱۰ ہاتھ پانی ان کے نزدیک حوض کا ادنیٰ درجہ ہے۔

ان تین ضروری باتوں کے بعد حضرت شاہ صاحب قدس سرہ کی بات شروع کی جاتی ہے۔ فرماتے ہیں:

حدیث شریف کا مطلب یہ ہے کہ جب پانی دو مشکوں کی بقدر ہو، تو اس میں وضو اور غسل کرنے سے یا اس میں ناپاکی گرنے سے وہ معنوی گندگی کو نہیں اٹھاتا یعنی ناپاک نہیں ہوتا۔ اگرچہ وہ حسی طور پر گندہ معلوم ہو، اور لوگ عرف و عادت میں اس کو گندہ تصور کریں۔ مگر شریعت کا فیصلہ یہ ہے کہ وہ ناپاک نہیں ہے۔ البتہ اگر اس میں ناپاکی اتنی گر جائے

۱۔ ایک روایت میں دو مشکے یا تین مشکے آیا ہے اور ایک روایت میں چالیس مشکے آیا ہے یہ اختلاف سہل کے علاقہ میں پائے جانے والے چشموں اور آبشاروں کے چھوٹے بڑے ہونے کی وجہ سے ہے ۱۲

کہ پانی میں تبدیلی آجائے اور ناپاکی کیت یا کیفیت کے اعتبار سے زیادہ ہو جائے تو وہ پانی ناپاک ہو جائے گا۔ ایسا پانی حدیث کا مصداق نہیں ہے۔ کیت یعنی مقدار کے اعتبار سے زیادہ ہو جائے جیسے ایک کلو غیر مستعمل پانی میں سوا کلو مستعمل پانی مل جائے۔ اور کیفیت یعنی پانی کا وصف بدل جائے۔ چاہے نجاست مقدار میں کم ہو۔

تنبیہ: جو لوگ حوض سے وضو کرتے ہیں وہ یہ بے احتیاطی کرتے ہیں کہ کئی بھی حوض میں ڈالتے ہیں۔ ناک بھی اسی میں صاف کرتے ہیں۔ اور پیروں کا میل بھی اسی میں گراتے ہیں۔ اور سمجھایا جاتا ہے تو کہتے ہیں کہ حوض ناپاک نہیں ہوتا۔ ٹھیک ہے ناپاک نہیں ہوتا، مگر گندہ تو ہوتا ہے۔ اس لئے یہ طریقہ مناسب نہیں۔ اس سے احتراز کرنا چاہئے۔ عام طور پر حوض کے ساتھ نالی بنائی جاتی ہے۔ اس کو استعمال کرنا چاہئے۔ واللہ الموفق!

[۳] قوله صلى الله عليه وسلم: "إذا بلغ الماء قلتين لم يحمل خبثاً"

أقول: معناه: لم يحمل خبثاً معنوياً، إنما يحكم به الشرع، دون العرف والعادة، فإذا تغير أحد أوصافه بالنجاسة، وفحشت النجاسة كمّاً أو كيفاً، فليس مما ذكر.

ترجمہ: (۳) آنحضرت ﷺ کا ارشاد: "جب پانی دو مثلوں کو پہنچ جائے تو وہ گندگی کو نہیں اٹھاتا" میں کہتا ہوں: اس کا مطلب: وہ معنوی گندگی کو نہیں اٹھاتا۔ اس کے بارے میں شریعت ہی فیصلہ کرتی ہے، نہ کہ عرف و عادت۔ پس جب بدل جائے اس کے اوصاف میں سے کوئی وصف ناپاکی کی وجہ سے، اور زیادہ ہو جائے ناپاکی کیت یا کیفیت کے اعتبار سے تو نہیں ہے وہ اس میں سے جوڑ کر کیا گیا۔



قلتین کو قلیل و کثیر پانی کے درمیان حد فاصل کیوں مقرر کیا؟

قلیل و کثیر پانی کے درمیان دو قُلُوب کو حد فاصل ایک ایسی اہم وجہ سے مقرر کیا ہے جس کو مانے بغیر چارہ نہیں۔ یہ تحدید زبردستی کی بات اور انکل و پچو کا فیصلہ نہیں ہے۔ اور اسی طرح شریعت نے جو دیگر مقدمات متعین کی ہیں ان کی بھی کوئی اہم وجہ ہوتی ہے۔ مثلاً چاندی کا نصاب دو سو درہم مقرر کیا ہے تو اس کی وجہ ہے (دیکھئے رحمۃ اللہ ۱۰/۱۷۷: ۲۱۴) اور اس کی تفصیل: یہ ہے کہ پانی کی دو جگہیں ہیں: یک: منبع (پانی کا سرچشمہ) دوسری: برتن۔ منبع: کنویں اور چشمے ہیں۔ اور سیلاب کے نالے کھڈے ان کے ساتھ ملحق ہیں۔ اور برتن: چمڑے کی مشکیں، مٹکے، لگن، ٹب اور چھاگل ہیں۔ اور دونوں میں تین وجوہ سے فرق ہے:

پہلی وجہ: پانی کا منبع اگر ناپاک ہو جائے تو لوگوں کو ضرر پہنچتا ہے اور ان کا پانی نکالنے میں بہت پریشانی ہوتی ہے

اور برتنوں کا حال اس سے مختلف ہے۔ وہ روز بھرے جاتے ہیں اور ان کا پانی پھینک دینے میں کوئی پریشانی نہیں۔ دوسری وجہ: منبع کا سرپوش نہیں ہوتا اور اس کو سید گوبر سے اور درندوں کے منہ ڈالنے سے بچانا بھی ممکن نہیں۔ اور برتنوں کو ڈھانکنے میں اور ان کی حفاظت کرنے میں کوئی پریشانی نہیں۔ ہاں ہر وقت گھر میں آنے جانے والے لوگوں کا اور جانوروں کا معاملہ الگ ہے۔

تیسری وجہ: منبع میں پانی بہت زیادہ ہوتا ہے۔ بہت سی ٹاپاکیاں تو اس میں اثر انداز ہی نہیں ہوتیں۔ اور برتنوں کا پانی کم ہوتا ہے۔ اس لئے اس میں ٹاپا کی اثر انداز ہوتی ہے۔ غرض مذکورہ وجوہ سے ضروری ہے کہ منبع کا حکم برتنوں کے حکم سے مختلف ہو۔ اور منبع میں وہ سہولت دی جائے جو برتنوں میں نہیں دی جاتی۔

اور منبعوں اور برتنوں میں حد فاصل بننے کی صلاحیت صرف دو قلوں میں ہے۔ اس لئے کہ کنوؤں اور چشموں کا پانی دو مشکوں سے یقیناً کم نہیں ہوتا۔ اور جس برساتی نالے یا کھڈے میں اس سے کم پانی ہوتا ہے وہ حوض اور گڑھا نہیں کہلاتا، بلکہ اس کو چھوٹا کھڈا کہتے ہیں۔ اور پانی کے برتنوں میں سب سے بڑا برتن مٹکا ہے۔ اس سے بڑا برتن عربوں کے معشرہ میں نہیں پایا جاتا تھا۔ اور مٹکے سب یکساں نہیں ہوتے۔ کوئی مٹکا بڑا ہوتا ہے جو چھوٹے ڈیزھ مٹکے کے برابر ہوتا ہے، کوئی سوا مٹکے کے برابر اور کوئی پونے دو مشکوں کے برابر۔ مگر کوئی بڑا مٹکا چھوٹے دو مشکوں کے برابر نہیں ہوتا۔ اس لئے دو مٹکے ایک ایسی حد ہیں جس تک عام طور پر برتن نہیں پہنچتے اور جس سے کم پانی کسی منبع میں نہیں ہوتا، اس لئے دو مشکوں کو کثیر و قلیل کے درمیان حد فاصل بنایا گیا ہے۔

خلاصہ یہ ہے کہ پانی کی وہ مقدار جس کی برتن میں سہائی نہیں وہ منبع کا پانی ہے۔ اور جس کی کسی برتن میں گنجائش ہے، وہ برتنوں کا پانی ہے۔ اول میں آسانی کی گئی ہے۔ ثانی میں آسانی نہیں کی گئی۔

فائدہ: (۱) جب دو مٹکے پانی کسی ہموار زمین میں ہو تو وہ عموماً سات بالشت مبرا اور پانچ بالشت چوڑا ہوتا ہے (۳۵ = ۵ × ۷) بالشت مربع اور ایک بالشت نواچ کا ہوتا ہے، اور یہ (شوافع اور حنبلہ کے نزدیک) حوض کا ادنیٰ درجہ ہے۔

فائدہ: (۲) جو لوگ قلتین سے پانی کی تحدید نہیں کرتے، ان کو بھی ایسی ہی کوئی اور چیز ماء کثیر کو منضبط کرنے کے لئے ماننی پڑتی ہے۔ جیسے حنفیہ کو ذرہ در ذرہ کا قائل ہونا پڑا ہے۔ اور مالکیہ کو جنگلات کے کنوؤں میں اونٹوں کی میتھیوں جیسی ٹاپا کی کی مطلقاً اجازت دینی پڑی ہے۔ پس ادھر ادھر باتھو بیروہ رنے سے بہتر یہ ہے کہ قلتین کی حدیث کو معیار مان لیا جائے۔

فائدہ: (۳) حد و شریعہ کے معاملہ کو اچھی طرح بوجھنا چاہئے۔ شریعت نے جو بھی مقدار متعین کی ہے وہ ایک ایسی ضروری حد ہے کہ اس کو مانے بغیر چارہ نہیں۔ اور عقلا اس کے علاوہ اور کوئی صورت ممکن نہیں۔

نوٹ: یہ تینوں قائدے شاہ صاحب رحمہ اللہ کی عبارت میں موجود ہیں۔ البتہ پہلا قائدہ درجِ کلام میں آگیا ہے۔
 ملحوظہ: پہلے یہ بات بیان کی جا چکی ہے کہ احناف: غدیرِ عظیم کی روایت سے مائے کثیر کی تحدید کرتے ہیں۔ اور
 مالکیہ تحدید کے قائل نہیں۔ درجنگلات کے کنوؤں میں سہولت تو سبھی فقہاء دیتے ہیں۔ نیز قلتین کی روایت مائے
 جاری سے متعلق ہے۔ پھر اس سے تحدید کیسے ممکن ہے!؟

[۴] وَإِنَّمَا جُعِلَ الْقَلَتَيْنِ حَدًّا فَاصِلًا بَيْنَ الْكَثِيرِ وَالْقَلِيلِ لِأَمْرِ ضَرُورِيٍّ لَا بُدَّ مِنْهُ، وَلَيْسَ تَحْكُمًا
 وَلَا جُرَافًا، وَكَذَا سَائِرُ الْمَقَادِيرِ الشَّرْعِيَّةِ.

وَذَلِكَ أَنَّ لِلْمَاءِ مَحَلِّيْنِ مَعْدُنٌ وَأَوَانِي. أَمَّا الْمَعْدُنُ. فَالْأَنْهَارُ وَالْعَيُونُ، وَيَلْحَقُ بِهَا الْأَوْدِيَةُ.
 وَأَمَّا الْأَوَانِي فَالْقُرْبُ. وَالْقِلَالُ. وَالْجَعَانُ، وَالْمَخَاضِبُ، وَالْإِدَاوَةُ؛ وَكَانَ الْمَعْدُنُ يَتَضَرَّرُونَ
 بِسَجْسِهِ، وَيُقَاسُونَ الْحَرَّ فِي نَزْحِهِ: وَأَمَّا الْأَوَانِي: فَمُمْلَأُ فِي كُلِّ يَوْمٍ، وَلَا حَرَّ فِي إِزَاقَتِهَا:
 وَالْمَعْدُنُ: لَيْسَ لَهَا غَطَاءٌ، وَلَا يُمْكِنُ سِتْرُهَا مِنْ رُوثِ الدَّوَابِّ وَوَلَعِ السَّبَاعِ، وَأَمَّا الْأَوَانِي:
 فَلَيْسَ فِي تَغْطِيطِهَا وَحِفْظِهَا كَثِيرُ حَرَجٍ، اللَّهُمَّ إِلَّا مِنَ الطَّرَافِينَ وَالطَّوَافَاتِ: وَالْمَعْدُنُ كَثِيرٌ
 عَرِيزٌ، لَا يُؤَثَّرُ فِيهِ كَثِيرٌ مِنَ النِّجَاسَاتِ، بِخِلَافِ الْأَوَانِي. فَوَجِبَ أَنْ يَكُونَ حُكْمُ الْمَعْدُنِ غَيْرَ
 حُكْمِ الْأَوَانِي، وَأَنْ يُرَخَّصَ فِي الْمَعْدُنِ مَا لَا يُرَخَّصُ فِي الْأَوَانِي.

وَلَا يَصْلَحُ فَارِقًا بَيْنَ حَدِّ الْمَعْدُنِ وَحَدِّ الْأَوَانِي إِلَّا الْقَلَتَانِ. لِأَنَّ مَاءَ الْبَرِّ وَالْعَيْنِ لَا يَكُنْ أَقْلٌ
 مِنَ الْقَلَتَيْنِ الْبُتَّةِ، وَكُلُّ مَا دُونَ الْقَلَتَيْنِ مِنَ الْأَوْدِيَةِ لَا يُسَمَّى حَوْضًا وَلَا جُوبَةً، وَإِنَّمَا يُقَالُ لَهُ
 حُفِيرَةٌ؛ وَإِذَا كَانَ قَدْرُ قَلَتَيْنِ فِي مَسْتَوٍ مِنَ الْأَرْضِ يَكُونُ غَالِبًا سَبْعَةَ أَشْبَارٍ فِي خَمْسَةِ أَشْبَارٍ،
 وَذَلِكَ أَدْبَى الْحَوْضِ.

وَكَانَ أَعْلَى الْأَوَانِي الْقَلَّةُ، وَلَا يُعْرَفُ أَعْلَى مِثْلِهِمْ أُنْيَةً، وَلَيْسَتْ الْقِلَالُ سَوَاءً، فَقَلَّةٌ
 عَنْدهُمْ تَكُونُ قَلَّةً وَبَصْفًا، وَقَلَّةٌ وَرَبْعًا، وَقَلَّةٌ وَثَلَاثًا، وَلَا تُعْرَفُ قَلَّةٌ تَكُونُ كَقَلَتَيْنِ، فَهَذَا حَدُّ لَا
 تَبْلُغُهُ الْأَوَانِي، وَلَا يَنْزِلُ مِنْهُ الْمَعْدُنُ، فَضُرِبَ حَدًّا فَاصِلًا بَيْنَ الْكَثِيرِ وَالْقَلِيلِ.

وَمَنْ لَمْ يَقْلُ بِالْقَلَتَيْنِ اضْطَرَّ إِلَى مِثْلِهِمَا فِي ضَبْطِ الْمَاءِ الْكَثِيرِ، كَالْمَالِكِيَّةِ، أَوْ الرُّخَصَةِ فِي
 آبَارِ الْمَلُوكَاتِ مِنْ حَوَائِجِ الْإِبِلِ، فَمَنْ هَا يَنْبَغِي أَنْ يُعْرَفَ الْإِنْسَانُ أَمْرَ الْحُدُودِ الشَّرْعِيَّةِ،
 فَإِنَّهَا نَازِلَةٌ عَلَى وَجْهِ ضَرُورِيٍّ، لَا يَحْدُودُونَ مِنْهُ بَدَأً، وَلَا يَجُوزُ الْعَقْلُ غَيْرُهَا.

ترجمہ: (۳) اور دو مکمل ہی حد فاصل بنائے گئے ہیں کثیر و قلیل کے درمیان ایک ایسے ضروری امر کی وجہ سے جس

سے کوئی چارہ نہیں۔ اور نہیں ہے وہ زبردستی کی بات اور نہ انکل بچو کا تیر۔ اور اسی طرح دیگر مقادیر شرعیہ (شریعت کے مقرر کئے ہوئے اندازے) ہیں۔

اور اس کی تفصیل یہ ہے کہ پانی کے لئے دو جگہیں ہیں: معدن (منبع) اور برتن۔ رہا منبع: تو وہ کنویں اور چشمے ہیں۔ اور برساتی نالے کھڈے ان کے ساتھ ملائے جائیں گے۔ اور رہے برتن: تو وہ مشکیں اور مٹکے اور لگن اور ٹب اور چھاگل ہیں۔ (۱) اور لوگوں کو نقصان پہنچتا ہے منبعوں کے ناپاک ہونے سے۔ اور تنگی برداشت کرتے ہیں وہ اس کا پانی کھینچنے میں۔ اور رہے برتن: تو وہ روزانہ بھرے جاتے ہیں۔ اور کوئی پریشانی نہیں ہے ان کا پانی بہانے میں۔ (۲) اور منبع: نہیں ہے اس کے لئے سرپوش۔ اور نہیں ممکن ہے اس کو چھپانا جانوروں کی لید گو برا اور درندوں کے منہ ڈالنے سے۔ ور رہے برتن: پس نہیں ہے ان کے ڈھانکنے میں اور ان کی حفاظت میں کوئی پریشانی۔ اے اللہ! مگر ہر وقت آنے جانے والے لوگوں اور جانوروں سے۔ (۳) اور منبع میں بہت ہی زیادہ پانی ہوتا ہے۔ اس میں اثر انداز نہیں ہوتیں بہت سی ناپاکیاں، برخلاف برتنوں کے۔ پس ضروری ہے کہ منبع کا حکم برتنوں کے حکم کے علاوہ ہو۔ اور یہ (ضروری ہے) کہ اجازت دی جائے منبع میں اس بات کی جس کی اجازت نہیں دی جاتی برتنوں میں۔

اور نہیں صلاحیت رکھتے منبع اور برتنوں کی حدوں کے درمیان فاصل بننے کی مگر دو مٹکے۔ اس لئے کہ کنویں اور چشمہ کا پانی یقیناً دو مشکوں سے کم نہیں ہوتا۔ اور ہر وہ چیز جو دو مشکوں سے کم ہے برساتی نالوں کھڈوں میں سے، نہیں کہلاتی وہ حوض اور گڑھا۔ اور اسے صرف چھوٹا کھڈا ہی کہا جاتا ہے۔ اور جب دو مشکوں کی مقدار کسی ہموار زمین میں ہو تو وہ عموماً سات بالشت مضروب پانچ بالشت ہوتی ہے۔ اور یہ حوض کا ادنیٰ درجہ ہے (یہ پہلا فائدہ ہے)

اور پانی کے برتنوں میں سب سے بڑا برتن مٹکا تھا۔ اس سے بڑا برتن عربوں کے نزدیک معروف نہیں تھا۔ اور مٹکے یکساں نہیں ہیں۔ پس کوئی مٹکا تو عربوں کے نزدیک ڈیڑھ مٹکے کے بقدر ہوتا تھا، اور کوئی سوا مٹکے کے بقدر، اور کوئی پونے دو مشکوں کے بقدر۔ اور نہیں معروف تھا کوئی مٹکا جو دو مشکوں کے بقدر ہو۔ پس یہ (دو مٹکے) ایک ایسی حد ہیں جس تک برتن نہیں پہنچتے۔ اور جس سے منبے نیچے نہیں اترتے۔ پس وہ حد فاصل بنائی گئی قلیل و کثیر کے درمیان۔

اور جو شخص قلعین کا قائل نہیں ہے، مجبور ہوتا ہے وہ قلعین کے مانند کی طرف ماء کثیر کو منضبط کرنے میں۔ جیسے مالکیہ یا اجازت دینے کی طرف جنگلات کے کنوؤں میں اونٹوں کی میٹھیوں جیسی چیزوں سے (یہ دوسرا فائدہ ہے)۔ پس یہاں سے مناسب ہے کہ آدمی پہچانے حدود شرعیہ کے معاملہ کو۔ پس بیشک وہ اترنے والی ہیں ایک ایسی ضروری حد پر جس سے کوئی چارہ نہیں۔ اور نہیں جائز قرار دیتی عقل اس کے علاوہ کو (یہ تیسرا فائدہ ہے)

نص صحیح: ترم نخوں میں کمال الحکیۃ ہے۔ مگر یہ سبق قلم معلوم ہوتی ہے۔ صحیح کمال حنفیہ ہے۔



حدیث بیر بضاعہ کا مطلب

حدیث — حضرت ابوسعید خدری رضی اللہ عنہ فرماتے ہیں کہ آنحضرت ﷺ سے پوچھا گیا: ”یا رسول اللہ! کیا ہم بیر بضاعہ سے وضو کریں درنحالیکہ وہ ایک ایسا کنواں ہے جس میں حیض کے چھتھرے، کٹوں کا گوشت اور بد بودار چیزیں ڈالی جاتی ہیں؟“ آپ ﷺ نے فرمایا: ”بیشک (بیر بضاعہ کا) پانی پاک ہے، اس کو کوئی چیز ناپاک نہیں کرتی“ (مشکوٰۃ حدیث ۴۷۸)

حدیث — حضرت ابن عباس رضی اللہ عنہ سے مروی ہے کہ آنحضرت ﷺ کی کسی بیوی نے ایک بڑے پیالے سے غسل کیا۔ پھر آپ نے اس سے وضو کرنا چاہا تو بیوی صلبہ نے عرض کیا کہ میں جنبی تھی، تو آپ نے فرمایا: ”بیشک پانی جنبی نہیں ہوتا“ (مشکوٰۃ حدیث ۴۵۷)

حدیث — حضرت ابو ہریرہ رضی اللہ عنہ نے بحالت جنابت آنحضرت ﷺ سے ملاقات کی۔ آپ نے ان کا ہاتھ پکڑا۔ وہ آپ کے ساتھ چلتے رہے۔ جب آپ کسی جگہ تشریف فرما ہوئے تو وہ کھسک گئے۔ اپنے ڈیرے میں گئے، نہائے اور حاضر خدمت ہوئے، آپ ابھی تک تشریف فرما تھے۔ آپ نے دریافت کیا: ”کہاں چلے گئے تھے؟“ انھوں نے صورت حال عرض کی۔ آپ نے فرمایا: ”بیشک مؤمن ناپاک نہیں ہوتا“ (مشکوٰۃ حدیث ۴۵۱)

حدیث — حضرت عثمان بن ابی العاص رضی اللہ عنہ سے مروی ہے کہ رسول اللہ ﷺ نے وفد ثقیف کو مسجد نبوی میں اتار دیا تاکہ ان کے دل پسندیں۔ آپ سے اس سلسلہ میں عرض کیا گیا کہ یہ لوگ مشرک ہیں۔ آپ نے ان کو مسجد میں ٹھہرایا ہے! آپ نے فرمایا: ”بیشک زمین ناپاک نہیں ہوتی۔ ناپاک انسان ہی ہوتا ہے“ (سنن بیہقی ۴۴۵.۲)

نوٹ: البدن لا ینجس کے لفظ سے حدیث یاد نہیں پڑتی۔ اور سرسری تلاش میں می بھی نہیں۔

تشریح: بضاعہ: ایک عورت کا نام ہے۔ یہ عورت اسلام سے پہلے گندری ہے۔ اس نے مدینہ منورہ میں ایک کنواں بنایا تھا۔ جو آنحضرت ﷺ کے زمانہ تک موجود تھا۔ اس کنویں سے آپ کے استعمال کے لئے پانی لایا جاتا تھا۔ اور لوگ بھی اس کا پانی استعمال کرتے تھے۔ یہ کنواں مدینہ کے ڈھلان میں واقع تھا۔ برسات میں شہر کا پانی اس پر سے گزرتا تھا۔ اور شہر کا سارا کوڑا اس میں گرتا تھا۔ برسات کے بعد اس سے پانچ باغات کی سیونائی شروع ہوتی تھی۔ جب کنویں کا پانی سارا نکل جاتا تھا تو اس کا پانی لوگ استعمال کرنے لگتے تھے۔ اس کے بارے میں پہلی حدیث میں دریافت کیا گیا ہے۔ اور آپ نے مذکورہ جواب ارشاد فرمایا ہے۔

حدیث بیر بضاعہ کو مالکیہ اور ظاہریہ نے لیا ہے۔ وہ الماء میں الی استغراقی مانتے ہیں یعنی دنیا کا ہر پانی پاک

ہے۔ البتہ مالکیہ اس حدیث کے ساتھ حضرت ابوامامہ رضی اللہ عنہ کی حدیث کو ملاتے ہیں۔ اور اس کو استثنا قرار دیتے ہیں کہ اگر پانی کا کوئی وصف بدل جائے تو پانی ناپاک ہو جائے گا۔ اور ابوامامہ کی حدیث ابن ماجہ نے روایت کی ہے (حدیث نمبر ۵۲۱) اصحاب طواہر اس کو نہیں لیتے۔ وہ کہتے ہیں کہ اس کا ایک راوی رشید بن سعد ضعیف ہے۔

اور جمہور کے نزدیک حدیث بیرضہ میں اُن استغراقی نہیں ہے، بلکہ عہدی ہے۔ اور یہ ارشاد صرف بیرضہ کے پانی سے متعلق ہے، تم پانیوں کے بارے میں نہیں ہے۔ شاہ صاحب رحمہ اللہ فرماتے ہیں:

مذکورہ ترمذیوں میں مخصوص نجاست کی نفی ہے۔ جو حالی یا مقالی قرائن سے سمجھ میں آتی ہے۔ پس:

۱۔ پانی ناپاک نہیں ہوتا یعنی منبع (سرچشمہ) میں ناپاکی گر جائے، اور وہ نکال دی جائے، اور پانی کا کوئی وصف نہ بدلے تو وہ ناپاک نہیں ہوتا۔

۲۔ بدن ناپاک نہیں ہوتا یعنی بدن ہموؤ الا جائے تو پاک ہو جاتا ہے (یہ حدیث نہیں ملی)

۳۔ زمین ناپاک نہیں ہوتی یعنی اس پر بارش یا دھوپ پڑے یا اس کو پیر سے رگڑ دیں، اور ناپاکی کا اثر بالکلیہ زائل ہو جائے تو وہ پاک ہو جاتی ہے۔ (یہ مطلب سیاق حدیث کے خلاف ہے)

۴۔ پانی جنبی نہیں ہوتا یعنی جنبی کے نہانے کے بعد برتن میں بچا ہوا پانی ناپاک نہیں ہے۔

۵۔ مؤمن ناپاک نہیں ہوتا یعنی جیسا ابوہریرہ رضی اللہ عنہ سمجھ رہے ہیں ایسا ناپاک نہیں ہوتا کہ کوئی اس کے ساتھ مصافحہ بھی نہ کر سکے اور نہ وہ کسی کے ساتھ بیٹھ سکے۔

۶۔ زمین ناپاک نہیں ہوتی۔ نہ اس ہی ناپاک ہوتا ہے یعنی مشرک کے عقیدے کی گندگی اس کی ذات تک منحصر ہے۔ زمین پر اس کا کوئی اثر نہیں پڑتا۔

نوٹ: ۱-۶ شرح کا اضافہ ہے۔ گے فرماتے ہیں۔

سوچئے! کیا یہ بات قابل تصور ہے کہ بھد عنای کنویں میں مذکورہ ناپاکیاں پڑی رہتی ہوں، اور لوگ پانی استعمال کرتے ہوں؟ ہرگز نہیں! بلکہ صورت حال یہ تھی کہ مذکورہ ناپاکیاں بلا روہ اس کنویں میں پڑتی تھیں۔ ان کو اس میں کوئی ڈالت نہیں تھا۔ جیسا کہ ہم اپنے زمانہ کے کنوؤں میں اس کا مشاہدہ کرتے ہیں۔ پھر وہ ناپاکیاں نکال دی جاتی تھیں۔ وراں کا پانی استعمال کیا جاتا تھا۔

پھر جب اسلام کا زمانہ آیا تو لوگوں نے اس کا شرعی حکم پوچھا کہ کیا وہی پاکی کافی ہے جو لوگ سمجھتے ہیں یا شریعت میں اس سلسلہ میں کچھ زائد حکم ہے؟ آپؐ نے فرمایا کہ لوگوں کے نزدیک جو طہارت ہے وہی کافی ہے، اس سے زائد کچھ مطلوب نہیں۔

سوان۔ اگر اسی بظاہر کہ حدیث جہاد سے یہ ثابت ہوگا کہ حدیث کو ظاہر سے پھیرنا ہے، جو جائز نہیں۔

جواب: یہ زبردستی کا مطلب نہیں ہے، نہ حدیث کو مٹا دینا ہے۔ یہ مٹا دینا کا انداز کلام ہے۔ مثلاً:

۱۔ سورۃ الانعام آیت ۱۴۵ میں ہے: ”آپ صلی اللہ علیہ وسلم نے جو چاہا حکام بذریعہ قوتی میرے پاس آئے ہیں، ان میں تو میں کوئی حرام غذا پاتا نہیں کسی کھانے والے سے جو اس کو دے، مگر یہ کہ وہ مردار ہو، یا یہ کہ بہتا ہوا خون ہو یا خنزیر کا گوشت ہو، کیونکہ وہ بالکل ناپاک ہے، یا جو جانور شرب کا ذریعہ ہو کہ غیر اللہ کے نامزد کر دیا گیا ہو“ اس آیت کا یہ مطلب نہیں ہے کہ بس یہی جانور حرام ہیں۔ کیونکہ اس کے علاوہ جانور بھی حرام ہیں۔ بلکہ مخصوص حرمت کی نفی مقصود ہے یعنی جن جانوروں میں تم اختلاف کرتے ہو، جن کا تذکرہ اوپر کی آیت میں آیا ہے، وہ مجھ پر نازل شدہ وحی میں حرام نہیں ہیں۔

۲۔ کسی حکیم سے کسی چیز کے بارے میں پوچھا جائے، اور وہ کہے کہ اس کا استعمال جائز نہیں تو یہ جواز کی نفی عام نہیں ہے، بلکہ بدن کی تندرستی کے اعتبار سے ہے۔

۳۔ کسی مفتی سے کسی چیز کے بارے میں پوچھا جائے، اور وہ کہے کہ جائز نہیں تو اس سے شرعی جواز ہی کی نفی مقصود ہوتی ہے۔

۴۔ سورۃ النساء آیت ۲۳ میں ہے: ”تم پر تمہاری مائیں حرام کی گئیں“ یعنی ان سے نکاح حرام کیا گیا۔

۵۔ سورۃ المائدہ آیت ۳ میں ہے: ”تم پر مردار حرام کیا گیا“ یعنی اس کا کھانا حرام کیا گیا۔

۶۔ حدیث شریف میں ہے کہ: ”نہیں ہے نکاح مگروں کے ذریعہ“ یعنی شرعاً وہ نکاح درست نہیں۔ وجود خارجی کی نفی نہیں کی گئی۔

لحیفہ۔ ایک عالم نے مسئلہ بیان کیا کہ وضو کے بغیر نماز نہیں ہوتی۔ ایک صاحب نے کہا: ”چراغی شود، من بارہا خواندم و خدا کیوں نہیں ہوتی، میں نے بارہا پڑھی ہے اور ہو گئی ہے۔ حالانکہ عالم نے شرعاً صحت کی نفی کی تھی۔ اور ان صاحب نے وجود خارجی کی نفی سمجھ لی!

الغرض: اس قسم کی چیزیں بہت ہیں۔ درود از قبیل تاویل نہیں ہیں۔ (یہ بات رحمۃ اللہ الواسعہ ۵۵۴:۲ میں بھی

گزر چکی ہے)

[۵] قوله صلى الله عليه وسلم: ”الماء طهور لا ينجسه شيء“ وقوله صلى الله عليه وسلم:

”الماء لا ينجب“ وقوله صلى الله عليه وسلم: ”المؤمن لا ينجس“ ومثله ما في الأخبار: من أن

البدن لا ينجس، والأرض لا تنجس.

أقول: معنى ذلك كله يرجع إلى نفى نجاسة خاصة، تدل عليه القرائن الحالية والقالية. فقولہ: "الماء لا ينجس" معناه: المعادن لا تنجس بملاقاة النجاسة، إذا أخرجت ورُميت، ولم يتغير أحد أوصافه، ولم تفحش، والبدن يغسل فيطهر، والأرض يصيبها المطر والشمس وتذللها الأرض فتطهر.

وهل يمكن أن يُظنَّ بشرُ بُصاعة: أنها كانت تستقر فيها النجاسات؟! كيف، وقد جرت عادة بنى آدم بالاحتساب عما هذا شأنه، فكيف يستقي بها رسول الله صلى الله عليه وسلم؟ بل كانت تقع فيها النجاسات من غير أن يقصد إلقاؤها، كما نشاهد من آبار رماننا، ثم تخرج تلك النجاسات، فلما جاء الإسلام، سألوا عن الطهارة الشرعية الزائدة على ما عندهم، فقال رسول الله صلى الله عليه وسلم: "الماء طهور، لا ينجسه شيء" يعني لا ينجس نجاسة غير ما عندهم. وليس هذا تاويلًا، ولا صرفًا عن الظاهر، بل هو كلام العرب: فقولہ تعالیٰ: ﴿قُلْ: لَا أَجِدُ فِيْمَا أُوحِيَ إِلَيَّ مُحَرَّمًا عَلَى طَاعِمٍ﴾ الآية، معناه: مما اختلفتم فيه، وإذا سئل الطيب عن شيء، فقال: لا يجوز استعماله، عُرف أن المراد نفى الجواز باعتبار صحّة البدن، وإذا سئل فقيه عن شيء، فقال: لا يجوز، عُرف أنه يريد نفى الجواز الشرعي. قوله تعالیٰ: ﴿حُرِّمَتْ عَلَيْكُمْ أَمْهَاتُكُمْ﴾ وقوله تعالیٰ: ﴿حُرْمٌ عَلَيْكُمْ الْمَيْتَةُ﴾ فالأول في النكاح، والثاني في الأكل. قوله صلى الله عليه وسلم: "لأنكاح إلا بولي" نفى للجواز الشرعي، لا الوجود الخارجى، وأمثال هذا كثيرة، وليس من التأويل.

ترجمہ: (۵) آنحضرت ﷺ کا ارشاد: "پانی پاک کرنے وال ہے، اس کو کوئی چیز ناپاک نہیں کرتی" اور آنحضرت ﷺ کا ارشاد: "پانی جنبی نہیں ہوتا" اور آنحضرت ﷺ کا ارشاد: "مومن ناپاک نہیں ہوتا" اور اس کے مانند ہے جو روایات میں آیا ہے یعنی بدن ناپاک نہیں ہوتا اور زمین ناپاک نہیں ہوتی۔

میں کہتا ہوں: ان سب کے معنی لوٹتے ہیں خصوص نجاست کی نفی کی طرف۔ جس پر حالی اور مقالی قرائن دلالت کرتے ہیں۔ پس آپ کا ارشاد: "پانی ناپاک نہیں ہوتا" اس کا مطلب: منجے ناپاک نہیں ہوتے تاپاکی کے ملاقات کرنے سے، جب وہ تاپاکی نکال دی جائے اور پھینک دی جائے اور پانی کا کوئی وصف نہ بدلے۔ اور تاپاکی بہت زیادہ نہ ہو۔ اور بدن دھویا جاتا ہے پس پاک ہو جاتا ہے اور زمین پہنچتی ہے اس کو بارش اور دھوپ اور رگڑتے ہیں اس کو پیر پس پاک ہو جاتی ہے۔

اور کیا ممکن ہے کہ گمان کیا جائے بھلا عدائی کنویں کے بارے میں کہ ناپاکیاں اس میں پڑی رہا کرتی تھیں؟ کیونکہ یہ گمان کیا جاسکتا ہے، حالانکہ انسانوں کی عادت جاری ہے بچنے کی ان چیزوں سے جو اس قسم کی ہیں، پس کیسے اس کا پانی منگواتے تھے رسول اللہ ﷺ؟ بلکہ پڑا کرتی تھیں اس میں ناپاکیاں، بغیر اس کے کہ ان کو ڈالنے کا ارادہ کیا جائے۔ جیسا کہ ہم دیکھتے ہیں اپنے زمانہ کے کنوؤں کو۔ پھر نکال دی جاتی تھیں وہ ناپاکیاں۔ پس جب آیا اسلام تو پوچھا لوگوں نے اس شرعی پاکی کے بارے میں جو اس پاکی پر زائد ہے جو لوگوں کے نزدیک ہے۔ پس رسول اللہ ﷺ نے فرمایا: ”پانی پاک کرنے والا ہے، اس کو کوئی چیز ناپاک نہیں کرتی“ مراد لے رہے ہیں آپؐ کہ نہیں ناپاک ہوتا ہے اس ناپاکی کے علاوہ جو لوگوں کے پاس ہے۔

اور یہ تاویل (زبردستی کا مطلب) نہیں ہے اور نہ ظاہر سے پھیرنا ہے، بلکہ عربوں کا انداز کلام ہے۔ پس اللہ کا ارشاد: ”کہہ دیجئے: نہیں پاتا میں اس میں جو وحی کی گئی ہے میری طرف کوئی حرام چیز کسی کھانے والے پر“ اس کا مطلب ان چیزوں میں سے جن میں تم اختلاف کرتے ہو۔ اور جب کسی حکیم سے کسی چیز کے بارے میں پوچھا جاتا ہے، پس وہ کہتا ہے: ”اس کا استعمال جائز نہیں“ تو پہچانی جاتی ہے یہ بات کہ مراد جواز کی نفی ہے بدن کی تندرستی کے اعتبار سے اور جب کسی فقیہ سے کسی چیز کے بارے میں دریافت کیا جاتا ہے، پس وہ کہتا ہے: ”جائز نہیں“ تو پہچانا جاتا ہے کہ وہ مراد لے رہا ہے شرعاً جواز کی نفی کو۔ اللہ تعالیٰ کا ارشاد: ”حرام کی گئی تم پر تمہاری مائیں“ اور اللہ پاک کا ارشاد: ”حرام کیا گیا تم پر مردار“ پس اول نکاح کے تعلق سے ہے اور ثانی کھانے کے سلسلہ میں ہے۔ آنحضرت ﷺ کا ارشاد: ”نکاح نہیں ہے مگروں کے ذریعہ“ یہ شرعاً جواز کی نفی ہے، وجود خارجی کی نفی نہیں۔ اور اس قسم کی چیزیں بہت ہیں۔ اور وہ از قبیل تاویل نہیں ہیں۔



ماء مقید سے حدیث زائل نہیں ہوتا، حَبْث زائل ہوتا ہے

پانی کی دو قسمیں ہیں۔ مطلق اور مقید۔ ماء مطلق: وہ پانی ہے جو لفظ ”پانی“ بولنے سے ذہن میں آتا ہے۔ جیسے بارش، چشمہ اور سمندر کا پانی۔ مطلق کے معنی ہیں: جو صرف پانی کی ذات سے بحث کرے۔ اس میں جو اضافت ہوتی ہے وہ صرف تعریف کے لئے ہوتی ہے۔ اور ماء مقید: وہ پانی ہے جو لفظ ”پانی“ بولنے سے ذہن میں نہ آئے جیسے گلاب کا پانی (عرق گلاب) اس میں جو مضاف الیہ ہوتا ہے وہ پانی کی صفت سے بحث کرتا ہے۔ شاہ صاحب فرماتے ہیں:

ماء مقید سے وضوء اور غسل کرنا: ایک ایسی بات ہے جس کو سرسری نظر ہی میں ملت کی تعلیمات دفع کر دیتی ہیں یعنی یہ بات ملت کی تعلیمات سے ہم آہنگ نہیں ہے۔ ہاں اس سے نجاستِ حقیقیہ زائل کی جاسکتی ہے، بلکہ یہی رائج ہے۔

پس اگر بدن یا کپڑا ناپاک ہو جائے در عرق گلاب وغیرہ سے اس کو دھویا جائے تو وہ پاک ہو جائے گا۔

[۶] وَأَمَّا الْوُضُوءُ مِنَ الْمَاءِ الْمَقِيدِ، الَّذِي لَا يُطْلَقُ عَلَيْهِ اسْمُ الْمَاءِ بِلَا قَيْدٍ، فَأَمْرٌ تَدْفَعُهُ الْمَلَّةُ بَادِي الرَّأْيِ، نَعَمْ، إِزَالَةُ الْخُشْبِ بِهِ مُحْتَمَلٌ، بَلْ هُوَ الرَّاجِحُ.

ترجمہ: (۶) اور رہا وضو کرنا، مقید سے جس پر بغیر قید کے لفظ ”پانی“ نہیں بولا جاتا: تو وہ ایک ایسی بات ہے جس کو سرسری نظری میں ملت دفع کرتی ہے۔ ہاں اس کے ذریعہ نجاست کا ازالہ محتمل ہے۔ بلکہ وہی رائج ہے۔
تصحیح: لا یطلق تمام نسخوں میں لا یتعلق تھا۔ یہ تصحیف ہے۔ میں نے گمان سے تصحیح کی ہے۔



فقہ حنفی کے تین مسائل جو منصوص نہیں

احناف نے تین مسائل میں جزئیات پھیلانے میں دراز نفسی سے کام لیا ہے۔ ایک: کنویں میں جانور کے مرنے کا مسئلہ۔ دوسرا: وہ درودہ حوض کا مسئلہ اور تیسرا: ماء جاری کا مسئلہ۔ حالانکہ ان تینوں مسائل میں قطعاً کوئی مرفوع حدیث موجود نہیں ہے۔ اور صحابہ و تابعین سے جو آثار مروی ہیں: مثلاً زمزم کے کنویں میں ایک حبشی گر کر مر گیا، تو حضرت عبداللہ بن زبیر رضی اللہ عنہ نے کنویں کا سارا پانی نکلویا تھا۔ اور حضرت علی رضی اللہ عنہ نے چوہے کے ہارے میں فرمایا کہ (جب وہ پھول گیا ہو تو) سارا پانی نکالا جائے۔ اور امام عامر شعی اور حضرت ابراہیم نخعی رحمہما اللہ نے بلی جیسے جانور کے کنویں میں مرنے کی صورت میں چائیس تا ستر ڈول نکالنے کا حکم دیا ہے ان تمام آثار کی صحت پر محدثین کی کوئی شہادت موجود نہیں۔ نہ قرن اول کے لوگوں نے ان کو متفقہ طور پر مانا ہے۔

اور اگر ان آثار کی صحت تسلیم کر لی جائے تو احتمال ہے کہ پانی نکلوانا تطہیب خاطر کے لئے اور پانی کی نظافت کے لئے ہو، وجوب شرعی کے طور پر نہ ہو۔ یہ احتمال مالکیہ کی کتابوں میں ذکر کیا گیا ہے۔ اس احتمال کو ختم کئے بغیر اثبات مدعی کا خیال خاردار بنی کوٹھی میں لے کر سوتنے کے برابر ہے!

حاصل کلام: یہ ہے کہ ان مسائل میں کوئی ایسی معتبر بات نہیں جس پر شرعاً عمل کرنا واجب ہو۔ اور قلتین کی حدیث اس سلسلہ میں بلاشبہ ایک پختہ بات ہے (پس اسی پر مسائل کی تفریع ہونی چاہئے) اور یہ بات قطعاً ممکن ہے کہ اللہ تعالیٰ ان مسائل میں کوئی ایسی چیز مشروع کریں جن کی اہمیت لازمی ارتفاقات سے زیادہ ہو، جو کثیر الوقوع ہوں اور جس میں امتلا عام ہو، پھر بھی نبی صلی اللہ علیہ وسلم اس کے بارے میں کوئی صریح حکم بیان نہ فرمائیں۔ اور صحابہ و تابعین میں وہ بات

سہ یہ تمام آثار، ام طہاری رحمہ اللہ نے شریعت معانی الآثار کے پہلے باب کے آخر میں روایت کئے ہیں ۱۲

شہرت یافتہ نہ ہو، اور ایک بھی شخص کی روایت اس سلسلہ میں موجود نہ ہو۔ یہ کیسے ممکن ہے؟!

فائدہ (۱) قلتین کی روایت پر مسائل کی تفریع اس طرح کی جائے گی کہ اگر کنویں میں پانی دو قلعے یا زیادہ ہے، تو اس میں حیوان کے مرنے سے کچھ فرق نہیں پڑتا۔ پانی پاک ہے۔ ہاں اگر حیوان پھول پھٹ جائے اور پانی کا کوئی وصف بدل جائے تو کنواں ناپاک ہو جائے گا۔ اس کا سارا پانی نکالنا ہوگا۔

فائدہ (۲) ابھی اوپر یہ بات ذکر کی جا چکی ہے کہ ذہردہ احناف کا اصل مذہب نہیں۔ اصل مذہب یہ ہے کہ پانی کا پھیلاؤ اتنا ہونا چاہئے کہ ایک طرف پانی ہلانے سے دوسری طرف نہ پڑے۔ اور اس کی دلیل غدیر کی حدیث ہے، جو ابن ماجہ میں ہے (حدیث نمبر ۵۲۰ باب الحیاض) اور ذہردہ تو لوگوں کی سہولت کے لئے مقرر کیا ہوا ایک اندازہ ہے۔ جیسے شوافع اور حنابلہ نے بھی قلتین کی حدیث سے حوض کا اندازہ مقرر کیا ہے۔

اور شاہ صاحب کا یہ فرمانا کہ: ”قلتین کی حدیث اثبت (زیادہ مضبوط) ہے“ یہ بات اول تو مالکیہ نے رد کردی ہے۔ انھوں نے اس حدیث کی تضعیف کی ہے۔ ثانیاً: احناف کے نزدیک وہ پانی کی تحدید سے متعلق نہیں۔ مائے جاری سے متعلق ہے۔ جیسا کہ پہلے تفصیل سے بیان کیا جا چکا ہے اور یہ بعد کے احناف کی تاویل نہیں۔ بلکہ خود صاحب مذہب سے مروی ہے۔ تفصیل کے لئے معارف السنن کی مراجعت کریں۔

فائدہ (۳) صحابہ و تابعین کے آثار کی شہرت نہ ہونے کی وجہ یہ ہے کہ محدثین کے نزدیک آہستہ آہستہ آثار کی اہمیت کم ہوئی تھی۔ اور مدین حدیث کے تیسرے دور میں تو یہ طے کر دیا گیا تھا کہ آثار صحابہ و تابعین کو حدیث کی کتابوں میں نہ لیا جائے۔ صرف مرفوع روایات لی جائیں۔ اس لئے وہ صحاح و سنن میں موجود نہیں ہیں۔ ورنہ یہ ذہن بننے سے پہلے یہ سب آثار مشہور تھے۔ اور حدیث کی قدیم کتابوں میں موجود ہیں۔

فائدہ (۴) مالکیہ نے صحابہ و تابعین کے آثار میں جو احتمال پیدا کیا ہے وہ محض بے دلیل ہے۔ اگر اس قسم کے احتمالات کا اعتبار کیا جائے گا تو کتنے کے جھوٹے کو بھی پاک ماننا پڑے گا!

فائدہ (۵) اور یہ سوال کہ جب چوہا مرنے سے کنواں ناپاک ہو گیا، تو سارا ہی ناپاک ہو گیا۔ پس اس میں سے کس میں ذہل نکالنے سے کنواں کیسے پاک ہوگا؟ اس کا جواب یہ ہے کہ یہ پانی نکالنا مؤثر باخاصہ ہے جیسی شریعت نے یہ تاثیر رکھی ہے۔ اتنی مقدار نکال دی جائے تو باقی سارا پانی پاک ہو جائے گا اور مؤثر بالخاصہ کی بات خود شہ صاحب رحمہ اللہ نے تیمم کے بیان میں ارشاد فرمائی ہے۔

[۷] وقد أطال القوم في فروع موت الحيوان في البئر، والعشر في العشر، والماء الجاري، وليس في كل ذلك حديث عن النبي صلى الله عليه وسلم البتة، وأما الآثار

المنقولة عن الصحابة والتابعين، كآثر ابن الزبير في الزُّنَجِيِّ، وعليّ رضي الله عنه في العارة، والنخعيّ والشعبيّ في نحو السُّنُورِ، فليست مما يشهد له المحدثون بالصحة، ولا مما اتفق عليه جمهور أهل القرون الأولى، وعليّ تقدير صحتها يمكن أن يكون ذلك تطييباً للقلوب، وتنظيفاً للماء، لا من جهة الوجوب الشرعيّ، كما ذكر في كتب المالكية، ودون نفي هذا الاحتمال خرط القتاد!

وبالجملة: فليس في هذا الباب شيء يُعتمد به، ويجب العمل عليه، وحديث القلتين أثبت من ذلك كلّهُ بغير شبهة، ومن المحال أن يكون الله تعالى شرع في هذه المسائل لعباده شيئاً، زيادةً على ما لا ينفكون عنه من الاتفاقات، وهي مما يكثر وقوعه، ويعم به البلوى، ثم لا ينصّ عليه النبي صلى الله عليه وسلم نصّاً جلياً، ولا يستفيض في الصحابة ومن بعدهم، ولا حديث واحدٍ فيه، والله أعلم.

ترجمہ: (۷) اور تحقیق درازنشی سے کام لیا ہے قوم نے یعنی احناف نے: کنویں میں جانور کے مرنے اور وہ دروہ اور آب جاری کی جزئیات میں۔ حالانکہ بالکل نہیں ہے اُن سب مسائل میں نبی ﷺ سے منقول کوئی حدیث۔ اور رہے وہ آثار جو صحابہ و تابعین سے منقول ہیں: جیسے ابن زبیر کا اثر حبشی کے سلسلہ میں، اور علی رضی اللہ عنہ کا اثر چوہے کے بارے میں، اور نخعی اور شعبی کے آثار بکئی کے مانند جانور کے سلسلہ میں۔ پس نہیں ہیں وہ آثار ان روایات میں سے جن کے لئے محدثین صحت کی گواہی دیتے ہوں (یعنی وہ آثار سند کے اعتبار سے صحیح نہیں ہیں) اور نہ اُن روایات میں سے ہیں جن پر قرونِ اولیٰ کے لوگ عام طور پر متفق ہوں۔ اور ان کی صحت کی تقدیر پر ممکن ہے کہ ہوں وہ آثار دلوں کو خوش کرنے کے لئے اور پانی کی پاکیزگی کے لئے۔ نہ کہ وجوب شرعی کے اعتبار سے، جیسا کہ مالکیہ کی کتابوں میں مذکور ہے، اور اس احتمال کی نفی کئے بغیر خوارِ ذالی کو مٹھی میں لے کر سوتا ہے یعنی مدعی ثابت ہونا مشکل ہے۔

اور حاصل کلام: پس نہیں ہے اس سلسلہ میں کوئی ایسی چیز جو قابل لحاظ ہو، اور جس پر عمل ضروری ہو۔ اور قلتین کی روایت بلاشبہ ان سب سے زیادہ پکی بات ہے۔ اور امر محال میں سے ہے یہ بات کہ اللہ تعالیٰ نے مشروع فرمائی ہو ان مسائل میں اپنے بندوں کے لئے کوئی چیز، جو زائد ہو ان معاشی مفید تدابیر سے جن سے لوگ جدا نہیں ہوئے (یعنی جو باتیں از قبیل اتفاقات لازمہ ہیں ان کے سلسلہ میں تو نص وارد ہونا ضروری نہیں۔ ان کو تو لوگوں کے علوم پر چھوڑ دیا جاتا ہے۔ مگر جو باتیں اُن سے زائد ہیں اور لوگ از خود ان کو نہیں سمجھ سکتے) اور وہ ان باتوں میں سے ہیں جن کا وقوع بکثرت ہوتا ہے، اور جن میں ابتلا عام ہے، پھر نبی ﷺ اس کی صاف صاف صراحت نہ کریں، اور صحابہ اور ان کے بعد کے لوگوں میں وہ باتیں مشہور نہ ہوں، اور اس سلسلہ میں ایک شخص کی بھی روایت نہ ہو (یہ بات کیسے ممکن ہے!) باقی

اللہ تعالیٰ بہتر جانتے ہیں۔

لغات: خَرَطُ (نض) خَرَطُ الْوَدْقِ: ہاتھ سے مار کر پتہ بھانڑنا۔ الْقِتَادُ: ایک درخت ہے جس کے کانٹے سوئی کے مانند ہوتے ہیں۔ پس خَرَطُ الْقِتَادِ کے معنی ہیں: خار دار ڈالی کو ٹھنڈی میں لے کر سوتا، جس سے ہاتھ کے زخمی ہونے کے علاوہ کچھ حاصل نہیں ہوتا۔ اور یہ محاورہ ہے یعنی بڑی مشکل سے یہ امر حاصل ہو سکتا ہے۔ درخت قتاد کے کانٹے سوتا اس سے آسان ہے۔



باب ————— ۱۴

نجاستوں کو پاک کرنے کا بیان

نجاست کی تعریف: نجاست ہر وہ پلید چیز ہے جس سے سلیم طبیعتوں کو گھسن آتی ہے، جس سے لوگ بچتے ہیں، اور اگر وہ بدن یا کپڑوں پر لگ جائے تو اس کو دھوتے ہیں۔ جیسے پاخانہ، پیشاب اور خون۔
مأخذ: تطہیر نجاست کی بات بنیادی طور پر سلیم الطبع لوگوں کی عادات سے لی گئی ہے۔ اور جو باتیں ان کے نزدیک مشہور و مسلم تھیں اُن سے یہ طریقہ مستنبط کیا گیا ہے۔
لید کا حکم: گھوڑے گدھے کی لید ناپاک ہے۔ دلیل درج ذیل حدیث ہے:

حدیث — حضرت عبداللہ بن مسعود رضی اللہ عنہ فرماتے ہیں کہ آنحضرت ﷺ بڑے استنجاء کے لئے چلے، تو مجھے حکم دیا کہ میں آپ کیلئے تین پتھر مہیا کروں۔ مجھے دو پتھر ملے، تیسرا تلاش کیا مگر نہ ملا، تو میں نے ایک لید لے لی۔ اور اکلوا آپ کے پاس لایا۔ آپ نے دو پتھر لے لئے اور سید پھینک دی، اور فرمایا: ”یہ تو ناپاک ہے“ (رداۃ البخاری وغیرہ جامع الاصول ۸: ۶۷)
ماکول اللحم جانور کا پیشاب، ماکول اللحم جانوروں کا پیشاب فی نفسہ تو ناپاک ہے۔ اس سے سلیم طبیعتوں کو گھسن آتی ہے۔ اور غریبین کے واقعہ میں جو اونٹوں کا پیشاب پینے کے لئے فرمایا تھا وہ صرف علاج کی ضرورت سے تھا۔ اور امام مالک، امام احمد اور امام محمد رحمہم اللہ جو اس کو پاک کہتے ہیں۔ اور امام ابو حنیفہ، امام شافعی اور امام ابو یوسف رحمہم اللہ جو اس کو ناپاک کہتے ہیں، مگر نجاست خفیفہ مانتے ہیں، نجاست غلیظہ نہیں مانتے یہ سب باتیں صرف برہائے حرق ہیں۔ کیونکہ جن چیزوں میں ابتلا عام ہوتا ہے اُن میں معافی دینا یا تخفیف کرنا شرعی اصولوں میں سے ایک ہے۔

شراب کیوں ناپاک ہے شراب پر نجاست کی تعریف صادق نہیں آتی۔ لوگ شوق سے اس کو نوش کرتے ہیں۔ تاہم اللہ پاک نے شراب کو نجاست کے ساتھ لاحق کیا ہے، اور اس کو اپنے اس ارشاد سے ناپاک قرار دیا ہے کہ: ”وہ

گندی چیز، شیطانی کام ہے (سورۃ مائدہ آیت ۹۰) اور اس کی وجہ یہ ہے کہ جب اللہ پاک نے شراب کو حرام کر دیا، اور نہایت مؤکد طور پر حرام کیا، تو حکمت خداوندی نے چاہا کہ شراب کو پاخانہ اور پیشاب کے بمنزلہ کر دیا جائے، تاکہ شراب کی برائی لوگوں کی نگاہوں کے سامنے پیکر محسوس بن کر آجائے۔ اور اس کا ناپاک ہونا لوگوں کے نفوس کو شراب سے باز رکھنے میں مؤثر کردار ادا کرے۔

﴿تطهير النجاسات﴾

النجاسة: كل شيء يستفدّره أهل الطباع السليمة، ويتحفظون عنه، ويغسلون الشيا إذا أصابها، كالعذرة والبول والدم، وأما تطهير النجاسات فهو مأخوذ عنهم، ومستبطن مما اشتهر فيهم، والروث وكس لحديث ابن مسعود. وبول ما يؤكل لحمه. لاشبهة في كونه نجسًا، تستفدّره الطباع السليمة، وإنما يرخص في شربه لضرورة الاستشفاء؛ وإنما يحكم بطهارته، أو بخفة نجاسته لدفع الحرج، والحق لشارع بها الخمر، وهو قوله تعالى ﴿رجس من عمل الشيطان﴾ لأنه حرّمها، وأتدّ تحريمها، فاقتضت الحكمة أن يجعلها بمنزلة البول والعذرة، ليمثل قبورها عندهم، ويكون ذلك أكبح لنفوسهم عنها.

ترجمہ: نجاستوں کو پاک کرنا: نجاست: ہر وہ چیز ہے جس سے سلیم طبیعتیں گھن کرتی ہیں، اور جس سے لوگ بچتے ہیں۔ اور جب وہ کپڑوں کو لگ جاتی ہے تو ان کو دھوتے ہیں۔ جیسے پاخانہ اور پیشاب اور خون۔ اور نجاستوں کو پاک کرنا: تو وہ لیا گیا ہے سلیم الطبع لوگوں سے، اور نکال ہوا ہے اس بات سے جو ان میں مشہور ہے۔ اور لید ناپاک ہے ابن مسعود رضی اللہ عنہ کی حدیث کی وجہ سے۔ اور ان جانوروں کا پیتاب جن کا گوشت کھایا جاتا ہے کوئی شک نہیں اس کے گندہ ہونے میں، اس سے سلیم طبیعتیں گھن کرتی ہیں۔ اور اس کے پینے کی صرف علاج کی ضرورت سے اجازت دی جاتی ہے۔ اور اس کی پاکی کا اور اس کی ناپاکی کے باکا ہونے کا فیصلہ کیا جاتا ہے صرف تنگی کو رفع کرنے کے لئے (یعنی یہ رضی احکام ہیں۔ اصل اس کا ناپاک ہونا ہے)۔ اور شارع نے نجاست کے ساتھ شراب کو ملایا ہے۔ اور وہ اللہ پاک کا ارشاد ہے: ”گندگی، شیطان کے عمل سے ہے“ (یعنی اس ارشاد کے ذریعہ شارع نے شراب کو نجاست کے ساتھ لاحق کیا ہے) اس لئے کہ شارع نے شراب کو حرام کیا ہے اور پختہ کیا ہے اس کی تحریم کو۔ پس حکمت خداوندی نے چاہا کہ گردائیں اللہ پاک شراب کو بمنزلہ پیشاب اور پاخانہ کے، تاکہ شراب کی برائی لوگوں کے سامنے متمثل ہو اور وہ ناپاک ہونا لوگوں کے نفوس کو شراب سے زیادہ باز رکھنے والا ہو۔



کتے کا جھوٹا ناپاک کیوں ہے؟

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: ”جب کتا تم میں سے کسی کے برتن میں پیئے، تو چاہئے کہ وہ اس کو سات مرتبہ دھوئے (مٹنق علیہ) اور مسلم شریف کی ایک روایت میں ہے کہ: ”تم میں سے ایک کے برتن کی پاکی جب کتا اس میں منہ ڈال دے، یہ ہے کہ اس کو سات مرتبہ دھوئے۔ ان کا پہلا مٹی کے ساتھ، یعنی پہلی مرتبہ مٹی سے مانجھ کر دھوئے (مشکوٰۃ حدیث ۴۹۰)“

تشریح: سوال: کتا ایک نیم پالتو جانور ہے۔ اور پالتو جانوروں کے جھوٹے میں ضرورت کی وجہ سے پاکی کا حکم ہونا چاہئے یا کم از کم تخفیف ہونی چاہئے۔ جیسا کہ بلی کے جھوٹے کا معاملہ ہے۔ حالانکہ کتے کا جھوٹا ناپاک اور نجاست غلیظ ہے۔ اس کی کیا وجہ ہے؟

جواب: یہ ہے کہ یہ مسئلہ استحسانی ہے۔ قیاس جلی کا تقاضا تو بیشک وہ ہے جو سائل نے بیان کیا۔ اور استحسان کی وجہ یہ ہے کہ نبی ﷺ نے کتے کے جھوٹے کو ناپاکیوں کے ساتھ لاحق کیا ہے اور اس کو نجاست غلیظ قرار دیا ہے۔ اور اس کی وجہ یہ ہے کہ کتا شریعت کی نگاہ میں ایک ملعون جانور ہے، فرشتے اس سے نفرت کرتے ہیں۔ حدیث میں ہے کہ جہاں کتا ہوتا ہے فرشتے نہیں جاتے (مشکوٰۃ حدیث ۴۹۳) اور بے ضرورت کتے کو پالنا اور اس سے خلا ملنا رکھنا روزانہ ایک قیراطوب گنہار دیتا ہے (مشکوٰۃ حدیث ۴۰۹۹ باب ذکر الکلب، کتاب الصبد)

اور ان سب باتوں کا راز: یہ ہے کہ کتے کی فطرت شیطان کے مشابہ ہے۔ کھیل کود، غصہ، ناپاکیوں میں لتھڑنا اور لوگوں کو ستانا اس کی گھٹی میں پڑا ہوا ہے۔ اور وہ شیطان کے الہامات قبول کرتا ہے۔ اب دو باتیں ہیں:

پہلی بات: نبی ﷺ نے دیکھا کہ لوگ کتوں سے باز نہیں رہتے، اور ان سے احتیاط نہیں برتتے۔ ان سے احتراز میں تساہل سے کام لیتے ہیں یعنی باوجود ایسا ملعون جانور ہونے کے لوگ ان کے پالنے میں دلچسپی رکھتے ہیں۔ دوسری بات: کھیتی اور مویشی کی حفاظت کے لئے، چوکی داری کے لئے اور صید افگنی کے لئے اس کی ضرورت ہے۔ اس لئے ان کے پالنے کی مطلقاً ممانعت کرنا بھی مشکل ہے۔

اس لئے نبی کریم ﷺ نے تدبیر یہ نکال کہ سات مرتبہ برتن کے دھونے کو ایک لازمی شرط قرار دیا۔ اور ایک مرتبہ مٹی سے مانجھنے کا حکم دیا تاکہ لوگ کچھ پریشان ہوں۔ یہ دونوں حکم مل کر لوگوں کو کتوں سے باز رکھنے میں کفارہ کا کردار ادا کریں گے۔ ایک سوال مقدر کا جواب: سوال یہ ہے کہ امام مالک رحمہ اللہ تو کتے کے جھوٹے کو پاک کہتے ہیں۔ وہ ظرف کو سات مرتبہ دھونے کا حکم تو دیتے ہیں مگر مظروف کو پاک کہتے ہیں۔ جواب یہ ہے کہ امام مالک رحمہ اللہ کو معلوم نہیں کہاں سے یہ بات معلوم ہوئی کہ یہ دونوں حکم تشریعی نہیں ہیں، بلکہ ایک طرح کی تاکید ہیں یعنی ہمیں ان کے قول کی دلیل معلوم نہیں۔ مگر

دوسرے حضرات کا مختار یہ ہے کہ یہ احکام تشریف میں ان کے نزدیک ظاہر حدیث کی رعایت اولیٰ ہے یعنی حدیث سے بہ ظہر یہی مفہوم ہوتا ہے کہ کتے کا جھوٹا ناپاک ہے اور نجاستِ غلیظہ ہے۔ اور احتیاط بہر حال جمہور کے مذہب میں ہے۔

فائدہ: امام شافعی رحمہ اللہ کے نزدیک سات مرتبہ دھونا برتن کی پاکی کے لئے شرط ہے اور ایک مرتبہ مٹی سے، نجھن مستحب ہے۔ امام احمد رحمہ اللہ کا بھی تقریباً یہی مذہب ہے۔ اور امام ابو حنیفہ رحمہ اللہ کے نزدیک تین مرتبہ دھونے سے برتن پاک ہو جاتا ہے۔ راوی حدیث حضرت ابو ہریرہ رضی اللہ عنہ کا یہی فتویٰ ہے۔ اور سات مرتبہ دھونا اور ایک مرتبہ مٹی سے مانجھنا دونوں استحبابی حکم ہیں۔

[۱] قال النبی صلی اللہ علیہ وسلم: "إذا شرب الکلب فی إناء أحدکم فلیغسلہ سبع مرات" وفی رواية: "أولاهنّ بالتراب"

أقول: الحقّ النبی صلی اللہ علیہ وسلم سَوَّرَ الکلب بالنجاسات، وجعله من أشدّها، لأن الکلب حیوان ملعون، تنفّر منه الملائکة، ینقصُ اقتناؤه والمخالطةُ معه بلا عذر من الأجر کلّ يوم قیراطاً والسّر فی کلّ ذلك: أنه یُشبّه الشیطان بجبلتہ، لأن ذینہ لِعَبٍّ، و غَضَبٍّ، واطّراخ فی النجاسات، وایداء للناس، ویقبل الإلهام من الشیاطین، فرأى منهم صدوراً وتهاوناً، ولم یکن سبیل إلى النهی عنه بالکلیة لصرورة الزرع والماشية والحراسة والصید، فعالج ذلك باشتراط أتم الطهارات وأوکدها، وما فیها بعض الحرج، لیكون بمنزلة الکفارة فی الردع والمنع واستشعر بعض حملة الملة: بأن ذلك لیس بتشريع، بل نوع تأکید؛ واختار بعضهم رعاية ظاهر الحدیث؛ والاحتیاط أفضل.

ترجمہ: (۱) نبی ﷺ نے فرمایا: "جب کتا تم میں سے کسی کے برتن میں پیئے تو چاہئے کہ وہ اس کو سات مرتبہ دھوئے" اور ایک روایت میں ہے کہ: "ان میں سے پہلی مرتبہ مٹی سے" میں کہتا ہوں: نبی ﷺ نے کتے کے جھوٹے کونا پاکیوں کے ساتھ دیا ہے۔ اور اس کو سخت ناپاکیوں سے گردانا ہے۔ اس لئے کہ کتا ایک ملعون جانور ہے۔ اس سے فرشتے نفرت کرتے ہیں۔ اور اس کا بغیر عذر کے پالنا اور اس سے ملنا جلنا روزانہ ایک قیراط کو ثواب میں سے کم کر دیتا ہے۔

اور ان سب میں راز: یہ ہے کہ کتا اپنی فطرت سے شیطان کے مشابہ ہے۔ اس لئے کہ اس کی عادت: کھیل کود، غصہ، ناپاکیوں میں لتھڑنا اور لوگوں کو ستانا ہے۔ اور وہ شیطن سے الہام قبول کرتا ہے۔ پس: (۱) دیکھا نبی ﷺ نے لوگوں سے باز رہنا اور سستی برتنا (۲) اور نہیں تھی کوئی راہ کتے سے بالکلیہ روکنے کی، بھیتی، مویشی، چوکید ری اور شکار کرنے کی ضرورت کی

وجہ سے — پس علاج کیا آپؐ نے اس کا پاکیوں میں زیادہ تاہم اور زیادہ مؤکد کو شرط قرار دینے کے ذریعہ (یعنی سات مرتبہ دھونا ضروری قرار دیا) اور اس چیز کے ذریعہ جس میں کچھ مشقت ہے (یعنی ایک مرتبہ مٹی سے مانجھنے کا حکم دیا تاکہ لوگ کچھ پریشان ہوں) تاکہ ہوئے وہ (یعنی دونوں باتیں مل کر) بمنزلہ کفارہ کے باز رکھنے اور روکنے میں۔ اور بعض علم برداروں کو (یعنی امام مالک رحمہ اللہ کو) احساس ہوا کہ وہ (سات مرتبہ دھونا) کوئی تشریحی امر نہیں ہے، بلکہ ایک طرح کی تاکید ہے۔ اور پسند کیا ان کے بعض نے حدیث کے ظاہر کی رعایت کرنے کو۔ اور احتیاط بہتر ہے۔ لغت: اَطْرَحَ: پھینک دینا۔ تصحیح: والسر فی کل ذلک میں لفظ کل مخطوطہ کراچی سے بڑھایا ہے۔



ناپاک زمین پر بہت پانی ڈالنے سے پاک ہو جاتی ہے

حدیث — حضرت ابو ہریرہ رضی اللہ عنہ سے مروی ہے کہ ایک گنوار کھڑا ہوا پس اس نے مسجد نبوی میں پیشاب کیا۔ پس لے دے کی اس کو نوگوں نے۔ آپؐ نے ان صحابہ سے فرمایا: "اس کو چھوڑ دو، اور اس کے پیشاب پر پانی کا ایک بڑا ڈول ڈالو" (مشکوٰۃ حدیث ۳۹۱۔ یہ پوری حدیث رحمۃ اللہ الواسعہ ۵۵:۲ پر گزر چکی ہے) تشریح: ناپاک زمین پر اگر بہت سارا پانی ڈالا جائے۔ اور وہ زمین میں اتر جائے اور ناپاکی کا کوئی اثر باقی نہ رہے تو زمین پاک ہو جائے گی۔ اور اس حکم کا مدار اس بات پر ہے جو کبھی لوگوں کے نزدیک مسلم ہے کہ بہت بارش سے زمین پاک ہو جاتی ہے۔ اور بہت سارا پانی ڈالنے سے بدبو بھی ختم ہو جاتی ہے اور پیشاب بے نشان ہو جاتا ہے۔ فائدہ: امام طحاوی رحمہ اللہ نے شرح معانی الآثار کے باب اول میں حضرت ابن مسعود رضی اللہ عنہ سے گنوار کے پیشاب کرنے کی یہ روایت بیان کی ہے۔ اس میں یہ بات زائد ہے کہ آپ ﷺ کے حکم سے پہلے وہ جگہ کھود ڈالی گئی تھی۔ پھر اس پر پانی ڈالا گیا تھا۔ اب اس کی دو صورتیں ہو سکتی ہیں: یا تو ناپاک مٹی کھود کر باہر ڈال دی گئی تھی تو پانی ڈالنے کا مقصد صرف بدبو ختم کرنا ہے۔ یا کھود کر مٹی نرم کی گئی تھی پھر اس پر پانی ڈالا تھا تو یہ کھودنا اس لئے تھا کہ سارا پیشاب پانی ڈالنے سے زمین میں اتر جائے۔

[۲] قوله صلى الله عليه وسلم: "هَرَيْقُوا عَلَى بَوْلِهِ سَجَلًا مِنْ مَاءٍ"

أقول: البول على الأرض: يُطَهَّرُهُ مَكَاثِرَةُ الْمَاءِ عَلَيْهِ، وَهُوَ مَا خُوِذَ مِمَّا تَقَرَّرُ عِنْدَ النَّاسِ قَاطِبَةً: أَنَّ الْمَطَرَ الْكَثِيرَ يَطْهَرُ الْأَرْضَ، وَأَنَّ الْمَكَاثِرَةَ تَذْهَبُ بِالرَّائِحَةِ الْمُنْتَنَةِ، وَتَجْعَلُ الْبَوْلَ مِتْلَاشِيَا كَانَ لَمْ يَكُنْ.

ترجمہ: (۲) آنحضرت ﷺ کا ارشاد: "بہاؤ اس کے پیشاب پر پانی کا ایک بڑا ڈول" میں کہتا ہوں: زمین پر

پیشاب: پاک کرتا ہے اس کو بہت زیادہ پانی ڈالنا اس پر۔ اور یہ حکم ماخوذ ہے اس بات سے جو ثابت ہے سارے ہی لوگوں کے نزدیک کہ بہت بارش زمین کو پاک کر دیتی ہے، اور یہ کہ بہت زیادہ پانی ڈالنا بدبو کو ختم کرتا ہے اور پیشاب کو مضمحل کرتا ہے، گویا وہ تھا ہی نہیں۔

لغات: هَرَقَ (ف) هَرَقًا وَهَرَقَ الْمَاءُ: پانی گرانا۔ الشَّجَلُ: بڑا ڈول جس میں پانی ہو۔ مَكَاثِرَةُ: کثرت میں غالب آنا۔ تَلَّاشُ الشَّيْءِ: معدوم ہونا لاشیٰ بنانا، مضحک کرنا۔



نجاست کا اثر زائل ہونے سے پاکی حاصل ہوتی ہے

حدیث — حضرت اسماء بنت ابی بکر رضی اللہ عنہا سے مروی ہے کہ ایک خاتون نے آنحضرت ﷺ سے دریافت کیا کہ اگر کسی عورت کے کپڑے پر حیض کا خون لگ جائے تو وہ کیا کرے؟ آپ نے فرمایا: ”جب تم میں سے کسی کے کپڑے پر حیض کا خون لگے تو وہ اس کو چٹکیوں سے ملے، پھر پانی سے دھوئے پھر اس میں نماز پڑھے“ (متفق علیہ مشکوٰۃ حدیث ۴۹۳) تشریح: جب نجاست اور اس کا اثر (رنگ، بو، مزہ) زائل ہو جائے تو پاکی حاصل ہو جاتی ہے۔ اور اس کے لئے کوئی مخصوص طریقہ نہیں۔ اوپر روایت میں جو طریقہ بتایا ہے یا فقہ کی کتابوں میں جو لکھا ہے کہ تین بار کپڑے کو دھوئے۔ اور ہر بار نیچوڑے، یہ سب ایسی صورتوں کا بیان ہے جن سے ناپاکی اور اس کا اثر زائل ہو جاتا ہے۔ سرسری دھونے سے خون اگرچہ نکل جائے گا مگر اس کا اثر (دھبہ) رہ جائے گا۔ اس لئے چٹکیوں سے ملنے کا حکم دیا۔ یہ ایک تنبیہ ہے، شرط نہیں ہے۔ شرط نجاست اور اس کے اثر کا ازالہ ہے۔ الا یہ کہ اثر کا ازالہ دشوار ہو، کپڑا نجاست کا رنگ پکڑ لے تو پھر رنگ کا ازالہ ضروری نہیں۔

[۳] قوله صلى الله عليه وسلم: "إذا أصاب ثوب إحداكن الدم من الحيضة فنقّضه، ثم لتضعه بماء، ثم لتصل فيه"
أقول: تحصل الطهارة بزوال عين النجاسة وأثرها، وسائر الخصوصيات بياناً لصورة صالحة لو وهما، وتنبيه على ذلك، لا شرط

ترجمہ: (۳) آنحضرت ﷺ کا ارشاد: ”جب پہنچے تم میں سے کسی ایک کے کپڑے کو حیض کا خون، پس چاہئے کہ (بھگا کر) اس کو چٹکیوں سے ملے، پھر چاہئے کہ دھوئے وہ اس کو پانی سے، پھر چاہئے کہ نماز پڑھے وہ اس میں“ یعنی اب پڑا بالکل پاک ہو گیا۔ اس میں نماز پڑھ سکتی ہے۔

میں کہتا ہوں: پاکی حاصل ہوتی ہے نجاست کی عین اور اس سے اثر کے زائل ہونے سے۔ اور دیگر خصوصیات

(یعنی دھونے کے طریقے) بیان ہیں ایک مناسب صورت کا ان دونوں چیزوں کے زائل ہونے کے لئے۔ اور تنبیہ ہیں اس پر شرط نہیں ہیں۔

لغات: الحیضة (بکسر الحاء المهملة) حیض کو بھی کہتے ہیں اور حیض کے چھتھرے کو بھی۔ یہاں اول معنی مراد ہیں... فرض (ن) فَرْضًا الثوب بالماء: انگلیوں کے پوروں سے دھونا نضح (ف، ض) نَضْحًا البیث بالماء: پانی چھڑکنا۔ مگر اس حدیث میں بالاتفاق دھونا مراد ہے۔



منی ناپاک ہے مگر خشک منی کھرچ دینے سے کپڑا پاک ہو جاتا ہے

امام شافعی اور امام احمد رحمہما اللہ کے نزدیک منی ناپاک ہے یعنی اس کے ساتھ نماز ہو جاتی ہے۔ اور اس کا ازالہ ایسا ہے جیسا بلغم اور رینٹ کا ازالہ۔ اور امام مالک اور امام یوسف رحمہما اللہ کے نزدیک منی ناپاک ہے۔ پھر امام مالک رحمہ اللہ کے نزدیک بدن ور کپڑے کو پاک کرنے کے لئے دھونا ہی ضروری ہے۔ اور امام اعظم رحمہ اللہ کے نزدیک بدن کو تو دھونا ہی ضروری ہے۔ مگر کپڑے پر اگر منی خشک ہو جائے اور وہ جسم دار ہو یعنی پیشاب کی طرح پتلی نہ ہو تو اس کو اچھی طرح کھرچ ڈالنے سے بھی کپڑا پاک ہو جاتا ہے۔ شاہ صاحب رحمہ اللہ فرماتے ہیں:

اظہر یہ ہے کہ منی ناپاک ہے۔ کیونکہ اس سے سلیم طبعیتیں گھسن کرتی ہیں۔ اور لوگ اس سے بچتے ہیں۔ اور اگر وہ بدن یا کپڑوں پر لگ جاتی ہے تو اس کو دھوتے ہیں۔ اور یہی نجاست کی تعریف ہے جو پہلے گزر چکی ہے یعنی امام شافعی اور امام احمد رحمہما اللہ کی رائے دلیل کے اعتبار سے مرجوح ہے۔ کیونکہ کسی حدیث میں یہ بات نہیں آئی کہ آپؐ نے کبھی کسی ایسے کپڑے میں نماز پڑھی ہو جس میں منی لگی ہو۔ اور نہ تو اس کو دھویا ہو اور نہ ہی کھرچ کر صاف کیا ہو۔ اگر منی پاک ہوتی تو بیان جواز کے لئے ایک ہی بار بھی ایسا عمل ضرور ہوتا۔ اور یہ بات بھی اظہر ہے کہ خشک منی کو جبکہ وہ جسم دار ہو کھرچ دینے سے بھی کپڑا پاک ہو جاتا ہے یعنی امام مالک رحمہ اللہ کی رائے بھی دلیل کے اعتبار سے مرجوح ہے۔ کیونکہ مسلم شریف کی روایت سے یہ بات ثابت ہے کہ آپؐ نے ایک بار ایسے کپڑے میں نماز ادا فرمائی ہے جس پر سے منی دھوئی نہیں گئی تھی، صرف کھرچ دی گئی تھی۔

[۴] وَأَمَّا الْمَنِيُّ: فَلَا ظَهْرَ أَنَّهُ نَجَسٌ لَوْ جُودَ مَا ذَكَرْنَا فِي حَدِّ النَّجَاسَةِ، وَأَنَّ الْفَرْكَ يُطَهِّرُ بِإِسْمِهِ إِذَا كَانَ لَهُ حَجْمٌ.

۱۔ اظہر فتویٰ کا لفظ ہے اس کا مطلب ہے دلیل کے اعتبار سے راجح۔ اس کا مقابل ظاہر ہے یعنی دلیل کے لحاظ سے مرجوح ۲

ترجمہ: (۴) اور ربی مئی: سوا ظہر یہ ہے کہ وہ ناپاک ہے۔ اس بات کے پائے جانے کی وجہ سے جس کو ہم نے ذکر کیا ہے نجاست کی تعریف میں۔ اور اظہر یہ ہے کہ کھر چنا پاک کر دیتا ہے خشک مئی کو جبکہ اس کے سنے حرم ہو۔



شیر خوار بچے اور بچی کے پیشاب کا حکم

حدیث — حضرت ابوالاسحٰح رضی اللہ عنہ سے مروی ہے کہ آنحضرت ﷺ نے فرمایا: ”لڑکی کے پیشاب سے (کپڑا) دھویا جاتا ہے اور لڑکے کے پیشاب پر پانی چھڑکا جاتا ہے“ (رواہ ابوداؤد حدیث ۳۷۶ والنسائی، مشکوٰۃ حدیث ۵۰۲) تشریح: بچہ جب تک شیر خوار ہے یعنی اس نے باہر کی غذا دودھ وغیرہ لینی شروع نہیں کی تو بھی اس کا پیشاب ہا اتفاق ناپاک ہے۔ مگر پاک کرنے کے طریقے میں اختلاف ہے۔ امام شافعی اور امام احمد رحمہما اللہ کے نزدیک لڑکے کے پیشاب پر اتنا چھینٹا دے دینا کافی ہے کہ کپڑا بھیگ جائے۔ دھونا ضروری نہیں۔ اور لڑکی کے پیشاب کو بڑے آدمی کے پیشاب کی طرح دھونا ضروری ہے۔ اور امام مالک اور امام ابوحنیفہ رحمہما اللہ کے نزدیک دونوں کے پیشاب کو دھونا ضروری ہے۔ البتہ لڑکی کے پیشاب کو مہانہ کے ساتھ یعنی اچھی طرح، دیگر نجاستوں کی طرح، دھونا ضروری ہے۔ اور لڑکے کے پیشاب کو ہلکا دھونا بھی کافی ہے۔ شاہ صاحب قدس سرہ فرماتے ہیں:

لڑکی اور لڑکے کے پیشاب میں فرق کرنا ایک ایسی بات ہے جو زمانہ جاہلیت سے مسلم چلی آرہی تھی۔ آنحضرت ﷺ نے بھی اس کو باقی رکھا ہے۔ اور یہ فرق چند وجوہ ہے:

پہلی وجہ: لڑکا جب کپڑے پر پیشاب کرتا ہے تو عضو ہر ہونے کی وجہ سے اور ہلنے کی وجہ سے پیشاب ادھر ادھر منتشر ہو جاتا ہے اور از لہ دشوار ہو جاتا ہے۔ اس لئے شریعت نے اس کے معاملہ میں تخفیف کی ہے۔ اور لڑکی کی صورت حال مختلف ہے، اس لئے اس کا پیشاب ایک جگہ گرتا ہے اور اس کا دھونا آسان ہوتا ہے۔ اس لئے شریعت نے اس کے معاملہ میں آسانی نہیں کی (یہ وجہ قابل غور ہے)

دوسری وجہ: لڑکی کا پیشاب نسبت زیادہ گاڑھا اور زیادہ بدبودار ہوتا ہے۔ اس لئے شریعت نے دونوں کے طریقہ تطہیر میں فرق کیا ہے۔

تیسری وجہ: لڑکے کو لوگ ہر وقت اٹھائے پھرتے ہیں، اور لڑکی سے احتراز کرتے ہیں۔ اس لئے ابتلائے عام کی وجہ سے اول میں تخفیف کی اور ثانی میں اس کی ضرورت محسوس نہیں کی۔

اس کے بعد شاہ صاحب رحمہ اللہ فرماتے ہیں:

مذکورہ حدیث کو اہل مدینہ (شافعی و احمد) اور ابراہیم نخعی رحمہم اللہ نے لیا ہے۔ اور احناف کے یہاں مشہور یہ ہے کہ

دونوں کے پیشاب میں کوئی فرق نہیں۔ مگر یہ صحیح نہیں۔ امام محمد رحمہ اللہ نے موطا میں اس مسئلہ میں یہ بات لگادی ہے یعنی ڈھیلی کر دی ہے۔ وہ فرماتے ہیں: "قد جاءت رخصة في بول الصبي إذا كان لم يأكل الطعام، وأمر بغسل بول الجارية، وغسلهما جميعاً أحب إلينا، وهو قول أبي حنيفة رحمه الله يعني لڑکے نے جب تک کھانا نہیں کھایا، اس کے پیشاب میں سہولت آئی ہے۔ اور لڑکی کے پیشاب کو دھونے کا حکم دیا گیا ہے۔ فرماتے ہیں: اور دونوں کو دھونا ہمیں زیادہ پسند ہے۔ اور یہ امام ابو حنیفہ رحمہ اللہ کی رائے ہے یعنی دونوں پیشاب یکساں دھونا یہ صرف احتیاط کی بات ہے اور استحباب کا درجہ ہے۔ پس احناف میں جو مشہور ہے اس سے دھوکانہ کھایا جائے۔

فائدہ: مگر شریعت نے رخصت غسل خفیف کی دی ہے۔ چھینٹا دینے کی اجازت نہیں دی۔ خود امام محمد رحمہ اللہ نے مذکورہ عبارت کے بعد ایک اور حدیث روایت کی ہے کہ آنحضرت ﷺ کی خدمت میں ایک بچہ لایا گیا۔ اس نے آپ کے کپڑے پر پیشاب کر دیا۔ آپ نے پانی منگوایا۔ اور اس کو پیشاب کے پیچھے کیا یعنی پانی پیشاب پر ڈالا۔ تاکہ پیشاب دوسری طرف نکل جائے۔ اس حدیث کو لکھ کر امام محمد رحمہ اللہ فرماتے ہیں: قال محمد: بهذا نأخذ، تنبيه إياه غسل حتى تنقيه، وهو قول أبي حنيفة رحمه الله (موطا محمد باب الغسل من بول الصبي) ص ۶۵ مع حاشیہ ابی الحسنات) یعنی امام محمد رحمہ اللہ فرماتے ہیں کہ اس حدیث پر ہمارا عمل ہے۔ تو پانی پیشاب کے پیچھے کر دھونے کے طور پر، یہاں تک کہ صاف کر دے تو پیشاب کو۔ اور یہ ابو حنیفہ رحمہ اللہ کی رائے ہے۔ اس عبارت سے یہ بات معلوم ہوئی کہ رخصت غسل خفیف کی ہے۔ صرف چھینٹا دینے سے کپڑا پاک نہ ہوگا۔

[۵] قوله صلى الله عليه وسلم: "يُغسل من بول الجارية، ويُرش من بول الغلام"

أقول: هذا أمر كان قد تقرر في الجاهلية، وأبقاه النبي صلى الله عليه وسلم، والحامل على هذا الفرق أمور:

منها: أن بول الغلام يتشرق فيسرُ إزالته، فيناسبه التخفيف، وبول الجارية يجتمع فيسهل إزالته.

ومنها: أن بول الأنثى أغلظ وأنتن من بول الذكر.

ومنها: أن الذكر ترغب فيه النفوس، والأنثى تعافها.

وقد أخذ بالحديث أهل المدينة، وإبراهيم النخعي، وأضجع فيه القول محمد، فلا تغتر

بالمشهور بين الناس.

ترجمہ: (۵) آنحضرت ﷺ کا ارشاد: "(کپڑا اچھی طرح) دھویا جائے لڑکی کے پیشاب سے، اور پانی چھڑکا جائے (یا ہلکا دھویا جائے) لڑکے کے پیشاب سے" میں کہتا ہوں یہ ایک ایسی بات ہے جو طے شدہ تھی زمانہ جاہلیت

میں۔ اور باقی رکھا اس کو نبی ﷺ نے۔ اور اس فرق پر ابھارنے والی چند باتیں ہیں:

ان میں سے: یہ ہے کہ لڑکے کا پیشاب پھیل جاتا ہے۔ پس دشوار ہوتا ہے اس کا ازالہ، پس تخفیف اس کے مناسب ہے۔ اور لڑکی کا پیشاب مجتمع ہوتا ہے، پس آسان ہے اس کا ازالہ۔ اور ان میں سے: یہ ہے کہ لڑکی کا پیشاب لڑکے کے پیشاب سے زیادہ گاڑھا اور زیادہ بدبودار ہوتا ہے۔ اور ان میں سے: یہ ہے کہ لڑکے میں نفوس رغبت کرتے ہیں۔ اور لڑکی سے نفوس حذر کرتے ہیں۔

اور تحقیق لیا ہے حدیث کو اہل مدینہ نے اور براہیم نخعی نے۔ اور لٹایا ہے اس مسئلہ میں بات کو امام محمد نے۔ پس نہ دھوکا کھا تو لوگوں (احناف) کے درمیان مشہور بات سے۔

إفادات: قال العلامة نسدي رحمه الله: قوله: والأُنثى تعافها: بتشديد الفاء، أي: تمتنع النفوس من الأنثى، وتحسّر من مهابتها لعدم الرعية فيها بالنسبة إلى الذكر، فعَلَّظَ في بولها لعدم البلوى. قوله: وأَضْجَع فيه القول محمد: الإضجاع: حسابيدن وسست كردن أي لم يغْلَظْ ولم يشدّد في بول الغلام، بل أحرى الكلام فيه بحوِّ يُفهم منه ما فهم من الحديث بالتصريح، فلا تعترّ بالمشهور بين الناس: من أن بول إمام نجاسة غليظة كبول الجارية عند لا حنّاف ملاحلاف اهـ وقال: الناس أي: الحنفية اهـ (تقريري قلمي)



دباغت سے چمڑا پاک ہونے کی وجہ

حدیث — حضرت ابن عباس رضی اللہ عنہما فرماتے ہیں کہ میں نے آنحضرت ﷺ کو فرماتے ہوئے سنا کہ: ”کچا چمڑا جب رنگ دیا جائے، تو وہ یقیناً پاک ہو جاتا ہے“ (رواہ مسلم، مشکوٰۃ حدیث ۳۹۸)

تشریح: یہ حکم بھی قدیم عادات سے ماخوذ ہے۔ حیوانات کے رنگے ہوئے چمڑوں کے استعمال کا لوگوں میں عام رواج تھا۔ اور پاکی کی وجہ یہ ہے کہ دباغت سے چمڑے کی سڑاند اور بدبودار ہو جاتی ہے۔

جوتے موزے مٹی میں رگڑ جانے سے پاک ہو جاتے ہیں

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جب تم میں سے کوئی اپنے چپل سے ناپاکی کو روندے تو مٹی بیشک اس کے لئے پاکی کا سامان ہے“ (یعنی ناپاکی لگنے کے بعد جب وہ پاک جگہ میں چلے گا اور وہ ناپاکی صاف ہو جائے گی تو چپل پاک ہو جائے گا) (مشکوٰۃ حدیث ۵۰۳)

تشریح: جوتے چپل اور سوزے پر جسم دار ناپاکی جیسے پاخانہ گوہر وغیرہ لگ جائے اور ان کو مٹی سے رگڑ دیا جائے تو

وہ پاک ہو جاتے ہیں۔ کیونکہ یہ شخص اجسام ہیں۔ ناپاکی ان میں سرایت نہیں کرتی۔ پس ناپاکی خواہ تر ہو یا خشک ظاہریہ ہے کہ وہ پاک ہو جائیں گے۔

نوٹ: وہ ناپاکیاں جو جسم دار نہیں ہیں جیسے پیشاب، شراب وغیرہ ان کا دھونا ہی ضروری ہے۔

[۶] قوله صلى الله عليه وسلم: "إِذَا دُبِغَ الْإِهَابُ فَقَدْ طَهَرَ"

أقول: استعمالُ جلود الحيوانات المدبوغَةِ أمرٌ شائعٌ مسلمٌ عند طوائف الناس. والسُّرُّ فيه: أن الدباغ يُزيل النتنَ والرائحة الكريهة.

[۷] قوله صلى الله عليه وسلم: "إِذَا وَطِئَ أَحَدُكُمْ بَنَعْلِهِ الْأَذَى، فَإِنَّ التُّرَابَ لَهُ طَهُورٌ"

أقول: السَّعْلُ والخَفُّ: يَطْهَرَانِ مِنَ النِّجَاسَةِ الَّتِي لَهَا جُرْمٌ بِالدَّلْكَ، لِأَنَّهُ جَسْمٌ صَلْبٌ لَا يَتَخَلَّلُ فِيهِ النِّجَاسَةُ، وَالظَّاهِرُ أَنَّهُ عَامٌ فِي الرُّطْبَةِ وَالْيَابِسَةِ.

ترجمہ: (۶) آنحضرت ﷺ کا ارشاد: ”کچا چمڑا جب رنگ دیا گیا تو وہ یقیناً پاک ہو گیا“ میں کہتا ہوں: حیوانات کے رنگے ہوئے چمڑوں کا استعمال، لوگوں کی تمام جماعتوں کے نزدیک شائع اور ایک مسلم امر تھا۔ اور اس میں راز یہ ہے کہ دباغت ستراند اور بدبو کو زائل کرتی ہے۔

(۷) آنحضرت ﷺ کا ارشاد: ”جب تم میں سے کوئی اپنے چپل سے ناپاکی کو روندے تو بیشک مٹی اس کے لئے پاکی کا سامان ہے۔“

میں کہتا ہوں: چپل اور موزہ: دونوں پاک ہو جاتے ہیں اس ناپاکی سے جس کے لئے جسم ہے رگڑنے سے۔ اس لئے کہ وہ (یعنی ہر ایک) سخت جسم ہے، اس میں ناپاکی نہیں کھسکتی۔ اور ظاہر یہ ہے کہ یہ حکم تراور خشک ناپاکی کو عام ہے۔



”بلی ناپاک نہیں“ کا مطلب

حدیث — حضرت ابوقتادہ اور حضرت عائشہ رضی اللہ عنہما سے بلی کے بارے میں آنحضرت ﷺ کا ارشاد مروی ہے: إِنَّهَا لَيْسَتْ بِنَجَسٍ؛ إِنَّهَا مِنَ الطَّوَافِقِ عَلَيْكُمْ أَوْ الطَّوَافِقِ لِعَيْنِ بَلِيٍّ كَا جَهْوَانِ يَأْخُذُ بِلِيٍّ نَافَاكٍ نَحْسٍ۔ بیشک وہ تمہارے پاس آنے جانے والوں اور آنے جانے والیوں میں سے ہے (مشکوٰۃ حدیث ۳۸۲، ۳۸۳)

تشریح: اس حدیث کے دو مطلب بیان کئے گئے ہیں۔ پہلا مطلب یہ ہے کہ حدیث میں مجاز بالخذف ہے، انہما ای ان سورہا یعنی بلی کا جھوٹا ناپاک نہیں ہے۔ اس صورت میں حدیث کے دوسرے ٹکڑے کا مطلب یہ ہے کہ بلی

اگر چہ ناپاکیوں میں منہ ڈالتی ہے اور چوہے مارتی ہے، مگر اس کے جھوٹے کو پاک قرار دینے کی ضرورت ہے۔ پس رفع ضرورت کے لئے — جو ایک شرعی اصل ہے — جلی کے جھوٹے کو پاک قرار دیا گیا ہے۔

دوسرا مطلب: یہ ہے کہ جلی خود ناپاک نہیں۔ اگر وہ کپڑوں پر بیٹھے یا جسم سے لگے تو کوئی حرج نہیں۔ (اس صورت میں حدیث میں کچھ محذوف نہیں ہوگا) اور حدیث کے آخری حصہ کا مطلب یہ ہے کہ جلی کے ساتھ بھی حسن سلوک کرنا چاہئے۔ کیونکہ شریعت نے ہر جاندار کے ساتھ حسن سلوک کرنے کی ترغیب دی ہے۔ ایک شخص نے پیاسے کتے کو پانی پلا کر اس کی جان بچائی تھی تو اللہ نے اس کو جزائے خیر دی تھی اور اس کی بخشش فرمادی تھی۔ جب آپؐ نے یہ بات بیان کی تو صحابہ نے دریافت کیا: کیا چوپایوں کے ساتھ حسن سلوک کرنے میں بھی ثواب ہے؟ آپؐ نے فرمایا: فی کل کبد رطبة أجر (بخاری حدیث ۲۳۶۳) یعنی ہر تر جگہ والی حقوق (جاندار) کے ساتھ حسن سلوک کرنے میں ثواب ہے۔

فائدہ: طوافین اور طوافات سے مراد مانگنے والے مروزن ہیں۔ آپؐ نے جلی کو ان کے ساتھ تشبیہ دی ہے۔

[۸] قوله صلى الله عليه وسلم في الهرة: "إنها من الطوافين عليكم أو الطوافات" أقول: معناه على قول: إن الهرة وإن كانت تلعب في النجاسات وتقتل الفأرة، فهناك ضرورة في الحكم بتطهير سورها؛ ودفع الحرج أصل من أصول الشرع. وعلى قول آخر: حث على الإحسان على كل ذات كبد رطبة، وشبهها بالسائلين والسائلات، والله أعلم.

ترجمہ: (۸) آنحضرت ﷺ کا یہی کہ بارے میں ارشاد: "یہ شک وہ تمہارے پاس آنے جانے والوں اور آنے جانے والیوں میں سے ہے" میں کہتا ہوں: اس کا مطلب ایک قول پر (یعنی ان لوگوں کے قول پر جو جلی کا جھوٹا پاک کہتے ہیں) یہ ہے کہ جلی اگر چہ ناپاکیوں میں منہ ڈالتی ہے اور چوہے مارتی ہے، پس وہاں ضرورت ہے حکم کرنے کی اس کے جھوٹے کی پاکی کا۔ اور تنگی کو رفع کرنا اصول شرع میں سے ایک اصل ہے۔ اور دوسرے قول پر (یعنی ان لوگوں کے قول پر جو جلی کا جھوٹا مکروہ کہتے ہیں) ترغیب دینا ہے احسان کرنے کی ہر جگہ والے کے ساتھ — اور تشبیہ دی ہے آپؐ نے جلی کو مانگنے والوں اور مانگنے والیوں کے ساتھ۔ باقی اللہ تعالیٰ بہتر جانتے ہیں۔

(الحمد للہ! آج ۶ ذی قعدہ ۱۴۳۲ھ کو ابواب الطہارۃ کی شرح مکمل ہوئی)



دوسری قسم

تفصیل و اراحدیث مرفوعہ کے اسرار و حکم کا بیان

کتاب الصلاة

- باب (۱) نماز کے سلسلہ کی ایک اصولی بات
- باب (۲) نماز کی فضیلت کا بیان
- باب (۳) نماز کے اوقات
- باب (۴) اذان کا بیان
- باب (۵) مساجد کا بیان
- فصل : آداب مسجد کا بیان
- باب (۶) نمازی کا لباس
- باب (۷) قبلہ کا بیان
- باب (۸) سترہ کا بیان
- باب (۹) نماز میں ضروری امور
- باب (۱۰) نماز کے اذکار اور مستحب ہیئتیں
- باب (۱۱) وہ امور جو نماز میں جائز نہیں اور سجدہ سہود تلاوت
- فصل اول : سجدہ سہو کی حکمت
- فصل دوم : سجدہ تلاوت کا بیان
- باب (۱۲) نوافل کا بیان
- باب (۱۳) عبادت میں میانہ روی کا بیان
- باب (۱۴) معذوروں کی نماز کا بیان
- باب (۱۵) جماعت کا بیان
- باب (۱۶) جمعہ کا بیان
- باب (۱۷) عیدین : عید الفطر اور عید الاضحیٰ
- باب (۱۸) جنازہ کا بیان
- فصل : جنازہ سے متعلق احادیث کی شرح

باب ————— ۱

نماز کے سلسلہ کی ایک اصولی بات

یہ بات جان مینی چاہئے کہ نماز تمام عبادتوں میں ایک عظیم الشان عبادت ہے۔ وہ آدمی کے ایمان کی واضح دلیل ہے حدیث میں ہے کہ جو بندہ اہتمام سے نماز ادا کرے گا، تو قیامت کے دن وہ نماز اس کے لئے نور ہوگی، اور دلیل ہوگی، اور اس کی نجات کا ذریعہ بنے گی (مشکوٰۃ حدیث ۵۷۸) ورنماز لوگوں میں مشہور و معروف عبادت ہے اور نفس کی اصلاح کے لئے سب سے زیادہ نفع بخش چیز ہے۔ چنانچہ شارع علیہ السلام نے اس کی فضیلت، اس کے اوقات و شروط اور ارکان و آداب کی تعین اور اس کی رخصتوں اور نفل نمازوں کے بیان کا ایسا اہتمام کیا ہے جیسا اہتمام دیگر طاعات کا نہیں کیا۔ اور شارع نے اس کو اہم شعائر دین میں سے قرار دیا ہے۔ اور نماز یہود و نصاریٰ، مجوس اور ملت اسماعیل پر باقی ماندہ لوگوں میں ایک مسلمہ عبادت تھی۔ اس لئے شارع علیہ السلام نے اس کے اوقات کی تعین میں اور اس سے تعلق رکھنے والی دیگر باتوں میں انہی باتوں کو پیش نظر رکھا ہے جو لوگوں میں یا تو متفق علیہ تھیں یا ان پر جمہور متفق تھے۔

اور جو باتیں از قبیل تحریفات تھیں: مثلاً یہود و موزوں اور جوتوں میں نماز کو جائز نہیں کہتے تھے، ایسی باتوں کے سلسلہ میں ضروری تھا کہ ان کے ترک کا قطعی فیصلہ کر دیا جائے، تاکہ مسلمانوں کا طریقہ ان کے طریقہ سے ممتاز ہو جائے۔ اسی طرح مجوس نے سارا ہی دین بگاڑ لیا تھا۔ وہ سورج کی پرستش کرنے لگے تھے، اس لئے ملت اسلامیہ کو ان کی ملت سے بھی پوری طرح ممتاز کرنا ضروری تھا۔ چنانچہ مسلمانوں کو ان کی عبادت کے اوقات میں نماز کی ممانعت کر دی گئی۔

ملحوظہ: چونکہ نماز کے احکام بہت پھیلے ہوئے ہیں اور جن اصولوں پر اس کا مدار ہے وہ بھی بہت ہیں، ۱۲۱، لئے یہاں کتاب الصلوٰۃ کے شروع میں ان اصولوں کا تذکرہ نہیں کیا گیا۔ جیسا کہ کتاب الطہارہ وغیرہ کتابوں کے شروع میں ان کے اصولوں کو ذکر کیا گیا ہے۔ بلکہ ہر فصل کی اصل کو اس فصل کے شروع میں ذکر کیا جائے گا۔

﴿ من أبواب الصلاة ﴾

اعلم: أن الصلاة أعظم العبادات شأنًا، وأوضحها برهانًا، وأشهرها في الناس، وأنفعها في

النفس، ولذلك اعتنى الشارعُ ببيان فضلها، وتعيين أوقاتها وشروطها وأركانها وآدابها ورخصها ونوافلها اعتناءً عظيمًا لم يفعل مثله في سائر أنواع الطاعات؛ وجعلها من أعظم شعائر الدين، وكانت مسلمةً في اليهود والنصارى والمجوس وبقايا الملة الإسماعيلية، فوجب أن لا يذهب في توقيتها وسائر ما يتعلق بها إلا إلى ما كان عندهم من الأمور التي اتفقوا عليها، أو اتفق عليها جمهورهم.

وأما ما كان من تحريفهم، ككراهية اليهود الصلاة في الخفاف والنعال ونحو ذلك، فمن حقه: أن يُسجل على تركه، وأن يُجعل سنة المسلمين غير سنة هؤلاء. وكذلك كان المجوس حُرّفوا دينهم، وعبدوا الشمس، فوجب أن تُمَيَّز ملة الإسلام من ملتهم غاية التمييز، فنهى المسلمون عن الصلاة في أوقات صلواتهم أيضًا.

ولإتساع أحكام الصلاة، وكثرة أصولها التي بُنِي عليها، لم نذكر الأصول في فاتحة كتاب الصلاة، كما ذكرنا في سائر الكتب، بل ذكرنا أصل كل فصل في ذلك الفصل.

ترجمہ: نماز کے تمام ابواب سے متعلق ایک اصولی بات: جان لیں کہ نماز تمام عبادتوں میں بڑی ہے شان کے اعتبار سے اور زیادہ واضح ہے دلیل کے اعتبار سے۔ اور عبادات میں سب سے زیادہ مشہور ہے لوگوں میں۔ اور ان میں سب سے زیادہ مفید ہے نفس کے لئے۔ اور اسی وجہ سے شارع نے اہتمام کیا ہے اس کی فضیلت، اور اس کے اوقات و شروط اور اس کے ارکان و آداب اور اس کی رخصتوں اور نفلوں کو بیان کرنے کا، ایسا اہتمام کرنا کہ نہیں کیا ہے اس کے مانند طاعات کی دیگر انواع میں۔ اور اس کو دین کے اہم شعائر میں سے گردانا ہے۔ اور نماز ایک مسلمہ عبادت تھی یہود و نصاریٰ، مجوس اور ملت اسماعیلی پر باقی ماندہ لوگوں میں۔ پس ضروری ہوا کہ نہ جائے شارع اس کے اوقات کی تعیین میں اور ان دیگر باتوں میں جو نماز سے تعلق رکھتی ہیں، مگر اس بات کی طرف جو ان کے پاس تھی ان امور میں سے جن پر وہ متفق تھے یا ان پر ان کے جمہور متفق تھے۔

یعنی وہ باتیں جو ان کی تحریف سے تھیں، جیسے یہود کا موزوں، چیلوں اور اس قسم کی چیزوں میں نماز کو ناپسند جاننا، تو اس کے حق میں سے یہ بات تھی کہ اس کے چھوڑنے کا فیصلہ کر دیا جائے۔ اور یہ کہ گردانا جائے مسلمانوں کا طریقہ ان کے طریقہ کے عدوہ۔ اور اسی طرح مجوس نے اپنے دین میں تحریف کر ڈالی تھی اور وہ سورج کی پوجا کرنے لگے تھے۔ پس ضروری ہوا کہ ممتاز کر دیا جائے ملت اسلامیہ کو ان کی ملت سے پوری طرح ممتاز کرنا، چنانچہ روکے گئے مسلمان ان کی نماز کے اوقات میں نماز پڑھنے سے بھی۔

اور نماز کے احکام کے وسیع ہونے کی وجہ سے، اور اس کے، صولوں کی کثرت کی وجہ سے جن پر نماز کا مدار رکھا گیا ہے: نہیں ذکر کیا ہم نے اصولوں کو کتاب الصلوٰۃ کے شروع میں، جیسا ذکر کیا ہے ہم نے دیگر کتابوں میں۔ بلکہ ذکر کریں گے ہم ہر فصل کی اصل کو اسی فصل میں۔

تصحیح: لم يفعل مثله میں مثله اور او اتفق میں او مخطوطہ کراچی سے بڑھایا ہے، پہلے داو تھا۔



سات سال کی عمر میں نماز کا حکم اور دس سال کی عمر میں سختی کرنے کی وجہ

حدیث — حضرت عبداللہ بن عمر رضی اللہ عنہما سے مروی ہے کہ رسول اللہ ﷺ نے فرمایا: 'اپنی اولاد کو جب وہ سات سال کے ہو جائیں نماز کا حکم دو، اور جب وہ دس سال کے ہو جائیں تو نماز (چھوڑنے) پر ان کو مارو۔ اور خوابگا ہوں میں ان کو جدا کر دو' (مشکوٰۃ حدیث ۵۷۲)

تشریح: سوال: بچہ بالغ پندرہ سال میں ہوتا ہے۔ یا جب اس سے پہلے بلوغ کی عداامت پائی جائے بالغ ہوتا ہے۔ بہر حال لڑکا بارہ سال سے پہلے بالغ نہیں ہوتا۔ پھر سات سال کی عمر میں نماز کا حکم اور دس سال کی عمر میں نماز کے سلسلہ میں اس پر سختی کیوں کی گئی، جبکہ ابھی وہ مکلف نہیں ہوا؟

جواب: انسان دو چیزوں کا مجموعہ ہے: عقل اور جسم۔ اصل جو ہر عقل ہے، جسم تو جانوروں کو بھی ملا ہے، مگر اس کی بھی ایک اہمیت ہے۔ اور شعور کی ابتداء عام طور پر سات سال کی عمر میں ہوتی ہے۔ اور دس سال کی عمر میں اس کی تکمیل ہوتی ہے۔ اور پندرہ سال میں عقل و جسم میں پختگی آتی ہے۔ غرض بچہ تین مرحلوں سے گزر کر مرد بنتا ہے: ابتدائی مرحلہ سات سال کی عمر سے شروع ہوتا ہے، اور آخری مرحلہ پندرہ سال کی عمر ہے۔ اور درمیانی مرحلہ دس سال ہیں — ادھر نماز قرب خداوندی کا ذریعہ اور جہنم سے بچانے والی عبادت ہے۔ اور اسلام کا ایک ایسا لازمی شعار ہے جس سے کبھی صرف نظر نہیں کی جاسکتی۔ اس لئے شعور سنبھالتے ہی نماز کا حکم دیا گیا، تاکہ انسان پہلی فرصت میں اللہ کی نزدیکی حاصل کرنے کی سعی اور جہنم سے بچنے کا سامان شروع کر دے۔ اور اس کو مکلف آخری مرحلہ میں بنایا گیا جبکہ اس کی عقل و جسم میں پختگی آ جاتی ہے۔ روزہ، زکوٰۃ کی طرح نماز بھی اسی مرحلہ میں لازم ہوتی ہے۔ اور درمیانی مرحلہ (دس سال کی عمر) چونکہ دو جہتیں ہے، اس لئے اس کے لئے دونوں مرحلوں سے حصہ رکھا گیا۔ اس عمر میں نماز کا فرض نہ ہونا یہ ابتدائی مرحلہ کا اثر ہے، اور کوتاہی پر پٹائی یہ آخری مرحلہ کا نصیب ہے۔

یہ شاہ صاحب قدس سرہ کی بات کا نچوڑ ہے۔ اب یہی بات شاہ صاحب کے الفاظ میں ملاحظہ فرمائیں۔

بچہ کا بلوغ دو مرحلوں میں ہوتا ہے:

ابتدائی مرحلہ: نفسیاتی تندرستی اور بیماری کی صلاحیت پیدا ہونے کا زمانہ ہے۔ بچہ میں عقل کا پیدا ہونا نفسیاتی تندرستی ہے۔ اور اس کا بے عقل رہ جانا نفسیاتی بیماری ہے۔ اور سات ساں ظہور عقل کی علامت ہیں۔ اس عمر میں بچہ کی حالت میں واضح تبدیلی آتی ہے۔ اور دس سال عقل کی تکمیل کی علامت ہیں۔ اگر بچہ کا مزاج صحیح سالم ہو تو وہ دس سال کی عمر میں عقلمند ہو جاتا ہے۔ اپنا نفع و نقصان سمجھنے لگتا ہے۔ اور تجارت وغیرہ کاموں میں ہوشیار ہو جاتا ہے۔

آخری مرحلہ وہ ہے جب بچہ میں جہاد کرنے کی اور حدود انگیز کرنے کی صلاحیت پیدا ہو جاتی ہے، اور اس پر دار و گیر درست ہوتی ہے، جس مرحلہ میں وہ پورا مرد بن جاتا ہے اور مردوں کی طرح مشقتیں اور تکالیف برداشت کرنے کے قابل ہو جاتا ہے، اور ملکی اور ملتی معاملات میں اس کا حال قابل لحاظ ہو جاتا ہے مثلاً ووٹ دینے اور امامت کے قابل ہو جاتا ہے۔ وصرائط مستقیم پر گامزن کرنے کے لئے اس پر زبردستی کی جاسکتی ہے۔ بلوغ کے اس مرحلہ کا مدار عقل کے کمال اور جسم کے مضبوط ہونے پر ہے۔ اور یہ بات عام طور پر پندرہ سال کی عمر میں حاصل ہو جاتی ہے۔ اور اگر بچہ کی عمر معلوم نہ ہو تو احتلام اور زیر ناف اُگنے سے اس کے بلوغ کا فیصلہ کیا جاسکتا ہے، کیونکہ یہ چیزیں بھی منجملہ علامات بلوغ ہیں۔ اور نماز کی بھی دو جہتیں ہیں:

پہلی جہت: نماز قرب خداوندی کا ذریعہ ہے۔ اور جہنم کے کھڑ میں گرنے سے بچانے والی عبادت ہے۔ اس لئے بلوغ کے ابتدائی مرحلہ ہی میں اس کا حکم دیا گیا۔

دوسری جہت: نماز اسلام کا ایک ایسا شعار ہے جس میں کوتاہی پر لوگوں کی دار و گیر کی جاتی ہے۔ اور ان کو ان شعائر پر مجبور کیا جاتا ہے، خواہ وہ چاہیں یا نہ چاہیں۔ اس اعتبار سے نماز کا معاملہ دیگر معاملات (روزے زکوٰۃ) کی طرح ہے۔ یعنی نماز فرض پندرہ سال مکمل ہونے پر ہوتی ہے، جیسے دیگر عبادات اسی عمر میں فرض ہوتی ہیں۔

اور دس سال کی عمر بلوغ کے دونوں مرحلوں کے درمیان کا مرحلہ ہے۔ اور یہ مرحلہ دونوں جہتوں کے لئے جامع ہے۔ اس لئے اس مرحلہ کے لئے دونوں مرحلوں میں سے حصہ رکھا گیا ہے۔

فائدہ: اور خواہ گاہیں جدا کرنے کی وجہ یہ ہے کہ یہ آغاز جوانی کا زمانہ ہے۔ اور کچھ بعید نہیں کہ ہم خواہی مجامعت کی خواہش پیدا کرے۔ اس لئے معاملہ بگڑنے سے پہلے ہی فساد کی راہ بند کر دینی ضروری ہے۔

[۱] قوله صلى الله عليه وسلم: "مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ، وَاضْرِبُوهُمْ

عَلَيْهَا وَهُمْ أَبْنَاءُ عَشْرِ سِنِينَ، وَفَرِّقُوا بَيْنَهُمْ فِي الْمَضَاجِعِ"

أَقُول: بلوغ الصبي على وجهين:

[الف] بلوغ فی صلاحیۃ السَّقَمِ والصُّحَّةِ الْفَسَانِیَّتِیْنِ، وَیَحْتَقِقُ بِالْعَقْلِ فَقْطاً؛ وَأَمَارَةُ ظُهُورِ الْعَقْلِ السَّبْعُ، فَابْنُ السَّبْعِ یَنْتَقِلُ فِیْهَا لَامِحَالَةٍ مِنْ حَالَةٍ إِلَى حَالَةٍ انْتِقَالًا ظَاهِرًا؛ وَأَمَارَةُ تَمَامِهِ الْعَشْرُ، فَابْنُ الْعَشْرِ عِنْدَ سَلَامَةِ الْمَزَاجِ یَكُونُ عَاقِلًا، یَعْرِفُ نَفْعَهُ مِنْ ضَرَرِهِ، وَیُحْدِثُ فِی التَّجَارَةِ وَمَا یُشَبِّهُهَا.

[ب] وَبُلُوغٌ فِی صَلَاحِیۃِ الْجِهَادِ وَالْحُدُودِ، وَالْمُزَاخَذَةِ عَلَیْهِ، وَأَنْ یَصْرِفَ بِهِ مِنَ الرِّجَالِ الذِّیْنَ یُعَانُونَ الْمَكَابِدَ، وَیُعْتَبَرُ حَالُهُمْ فِی السِّیَاسَاتِ الْمَدَنِیَّةِ وَالْمَلِیَّةِ، وَیُجْبَرُونَ قَسْرًا عَلَی الصَّرَاطِ الْمُسْتَقِیْمِ؛ وَیَعْتَمِدُ عَلَی كَمَالِ الْعَقْلِ، وَتَمَامِ الْجُنَّةِ، وَذَلِكَ بِخَمْسَ عَشْرَةَ سَنَةً فِی الْأَكْثَرِ؛ وَمِنْ عَلَامَاتِ هَذَا الْبُلُوغِ: الْإِحْتِلَامُ، وَإِبْنَاتُ الْعَانَةِ، وَالصَّلَاةُ لَهَا اعْتِبَارَانِ:

فَبِاعْتِبَارِ كَوْنِهَا وَسِیْلَةٍ فِیْمَا بَیْنَهُ وَبَیْنَ مَوْلَاهُ، مُنْقَذَةً عَنِ التَّرَدُّی فِی أَسْفَلِ السَّافِلِیْنَ: أَمْرٌ بِهَا عِنْدَ الْبُلُوغِ الْأَوَّلِ.

وَبِاعْتِبَارِ كَوْنِهَا مِنْ شَعَائِرِ الْإِسْلَامِ، یُؤْخَذُونَ بِهَا، وَیُجْبَرُونَ عَلَیْهَا، أَشَاؤُا أَمْ أَبْوَا: حُكْمُهَا حُكْمُ سَائِرِ الْأُمُورِ.

وَلَمَّا كَانَ سَنُ الْعَشْرِ بَرَزَ خَا بَیْنَ الْحَدِیْثِ، جَامِعًا بَیْنَ الْجَهْتِیْنِ، جَعَلَ لَهُ نَصِیْنَا مِنْهُمَا. وَإِنَّمَا أَمْرٌ بِتَفْرِیقِ الْمَضَاجِعِ: لِأَنَّ الْأَیْمَ أَیَّامَ مُرَاقَبَةٍ، فَلَا یُعَدُّ أَنْ تُفْضِیَ الْمَضَاجِعَةُ إِلَى شَهْوَةِ الْمَجَامِعَةِ، فَلَا بَدَّ مِنْ سَبَبِ الْفَسَادِ قَبْلَ وَقْعِهِ.

ترجمہ: (۱) آنحضرت ﷺ کا ارشاد ”حکم دوئم اپنی اولاد کو نماز کا درانہ لیکہ وہ سات سال کے ہوں۔ اور مارو ان کو نماز پر درانہ لیکہ وہ دس سال کے ہوں۔ اور جدائی کردان کے درمیان خوابگا ہوں میں“ میں کہتا ہوں: بچے کا بالغ (باشعور) ہونا دو طرح سے ہے:

(الف) نفیاتی تندرستی اور نفسیاتی بیماری کی قابلیت میں بالغ ہونا۔ اور پایا جاتا ہے یہ بلوغ صرف عقل کے ذریعہ۔ اور عقل کے ظاہر ہونے کی نشانی سات سال ہیں۔ پس سات سال کا بچہ منتقل ہوتا ہے وہ سات سال کی عمر میں یقیناً ایک حالت سے دوسری حالت کی طرف واضح طور پر منتقل ہوتا۔ اور عقل کے پورا ہونے کی نشانی دس سال ہیں۔ پس دس سال کا بچہ۔ مزاج کی سادمتی کی صورت میں۔ عقل مند ہو جاتا ہے۔ سمجھتا ہے اپنے نفع کو نقصان سے۔ اور ہوشیار ہو جاتا ہے تجارت میں اور اس کے مشابہ چیزوں میں۔

(ب) اور بالغ ہونا جہاد اور حدود کی قابلیت میں، اور اس پر دار و گیر کے معاملہ میں۔ اور اس بات میں کہ ہو جاتا ہے

وہ اس بلوغ کی وجہ سے اُن مردوں میں سے جو تکالیف برداشت کرتے ہیں۔ اور ان کے حال کا اعتبار کیا جاتا ہے عمرانی اور مٹی معاملات میں۔ اور مجبور کئے جاتے ہیں وہ زور جبر سے صراطِ مستقیم پر۔ اور مدار ہے اس بلوغ کا عقل کے کمال پر اور جسم کے مضبوط ہونے پر۔ اور یہ چیز اکثری احوال میں پندرہ سال میں حاصل ہو جاتی ہے۔ اور اس بلوغ کی نشانیوں میں سے: استلام اور زیناف کا اُگنا ہے۔ اور نماز کے لئے دو اعتبار ہیں۔

(الف) پس اس کے وسیلہ (ذریعہ) ہونے کے اعتبار سے بچے اور اس کے آقا (اللہ تعالیٰ) کے درمیان (در) چھڑانے والا ہونے کی وجہ سے اسفل السافلین میں گرنے سے: حکم دیا گیا بچہ نماز کا بلوغ کے پہلے مرحلہ میں۔ (ب) اور اس کے اسلام کے شعائر میں سے ہونے کے اعتبار سے۔ دارو گیر کئے جاتے ہیں لوگ ان شعائر کی وجہ سے۔ اور مجبور کئے جاتے ہیں وہ ان شعائر پر، خواہ وہ چاہیں یا انکار کریں۔ نماز کا حکم دیگر امور کی طرح ہے۔ اور جب دس سال کی عمر بلوغ کی دو حدوں کی درمیانی چیز تھی، دونوں جہتوں کے درمیان جامع تھی، تو بنایا شروع نے اس کے لئے ایک ایک حصہ دونوں حدوں میں سے۔

اور خواب گاہوں میں جدا کرنے کا حکم: صرف اس وجہ سے دیا گیا ہے کہ زمانہ آغاز جوانی کا زمانہ ہے۔ پس بعید نہیں ہے کہ ہم خوابی مجامعت کی خواہش تک پہنچ دے۔ پس ضروری ہے فساد کی راہ بند کرنا فساد کے وقوع سے پہلے۔ تصحیح: اس عبارت میں وہ تصحیحیں مخطوطہ کراچی سے کی گئی ہیں: (۱) أَمَارَةُ طَهُورِ الْعَقْلِ السَّبْعِ مِیں السَّبْعِ مَکْرَہ تھا (۲) عَلٰی کَمَالِ الْعَقْلِ مِیں کَمَالِ کے بجائے تمام تھا۔



باب ۲۔

نماز کی فضیلت کا بیان

نماز گناہوں کی معافی کا ذریعہ ہے

آیت پاک سورہ ہود آیت ۱۱۴ میں ارشاد پاک ہے: ”بیشک نیک کام برے کاموں کو مٹا دیتے ہیں“ اس آیت کی تفسیر میں دو حدیثیں مروی ہیں۔ پہلی حدیث یہ ہے کہ ایک شخص نے کسی اجنبی عورت کو چوما۔ اس نے آنحضرت ﷺ کو اس کی اطلاع دی تو یہ آیت نازل ہوئی۔ اس شخص نے دریافت کیا: اے اللہ کے رسول! کیا یہ آیت میرے ہی لئے

ہے؟ آپؐ نے فرمایا: لجميع امی س کلہم: نہیں یہ میری سرری امت کے لئے ہے (مشکوٰۃ حدیث ۵۲۶)

دوسری حدیث میں ہے کہ ایک شخص نے کسی عورت کو چھیڑا۔ اور صحبت کے علاوہ فائدہ اٹھایا۔ وہ سزایابی کے لئے آنحضرت ﷺ کی خدمت میں حاضر ہوا تو آپؐ نے اس کو یہ آیت پڑھ کر سنائی۔ کسی نے پوچھا: اے اللہ کے نبی! کیا یہ اسی شخص کے لئے خاص ہے؟ آپؐ نے فرمایا: بل للناس كافة: نہیں، تمام لوگوں کے لئے عام ہے (مشکوٰۃ حدیث ۵۷۵)

حدیث — حضرت انس رضی اللہ عنہ سے مروی ہے کہ ایک شخص آیا اور کہنے لگا: یا رسول اللہ! میں حد کو پہنچا ہوں یعنی میں نے قابلِ تعزیر گناہ کیا ہے پس آپ مجھ پر حد جاری کریں۔ راوی کہتے ہیں کہ آپؐ نے اس سے موجبِ حد کے بارے میں کچھ نہیں پوچھا۔ اور نماز کا وقت ہو گیا۔ اس نے آپؐ کے ساتھ نماز پڑھی۔ نماز کے بعد وہ کھڑا ہوا اور اس نے پہلی بات دہرائی۔ آپؐ نے دریافت کیا: کیا تو نے ہمارے ساتھ نماز نہیں پڑھی؟ اس نے کہا: ہاں! آپؐ نے فرمایا: ”تو اللہ نے تیرا گناہ معاف کر دیا“ (مشکوٰۃ حدیث ۵۶۷)

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”بتاؤ، اگر تم میں سے کسی کے دروازے پر نہر بہتی ہو، جس میں وہ روزانہ پانچ مرتبہ نہاتا رہے، تو کیا اس کے میل میں سے کچھ باقی رہے گا؟“ صحابہ نے جواب دیا: اس کے میل میں سے کچھ بھی باقی نہیں رہے گا! آپ ﷺ نے فرمایا: ”یہ پانچوں نمازوں کی مثال ہے۔ اللہ تعالیٰ ان کے ذریعہ گناہوں کو معاف فرماتے ہیں“ (مشکوٰۃ حدیث ۵۶۵)

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”پانچ نمازیں اور جمعہ اور رمضان اور رمضان ان گناہوں کو مٹا دیتے ہیں جو ان کے درمیان ہوئے ہیں، جب گناہ کبیرہ نہ کئے ہوں (اس آخری جملہ کے دو مطلب سمجھے گئے ہیں پہلا مطلب یہ ہے کہ نماز سے گناہوں کی معافی کے لئے کبیرہ گناہوں سے پاک ہونا شرط ہے۔ اگر کسی نے کبیرہ کا ارتکاب کیا ہے تو اب نماز سے اس کے صغیرہ گناہ بھی معاف نہ ہوں گے۔ دوسرا مطلب یہ ہے کہ نماز سے صرف صغیرہ گناہ معاف ہوتے ہیں۔ کبیرہ گناہ معاف نہیں ہوتے۔ ان کی معافی کے لئے تو بہ شرط ہے) تشریح: نماز صفت طہارت اور صفت اخبات کے لئے جامع ہے یعنی نمازی بندہ پاک کا اہتمام کرتا ہے اور بارگاہِ خداوندی میں نیاز مند بنا رہتا ہے اور پاکیزگی اور نیاز مندی نماز کے ذریعہ بدست آتی ہیں۔ اور نماز نفس کو پاک کر کے فرشتوں کی دنیا تک پہنچا دیتی ہے۔

اور نفس کی خصوصیت یہ ہے کہ جب وہ کسی صفت کے ساتھ پوری طرح متصف ہوتا ہے اور وہ صفت اس میں گھر کر رہتی ہے تو اس کی ضد سے بالکل کنارہ کش ہو جاتا ہے۔ اور اس ضد سے ایسا دور ہو جاتا ہے: جیسے وہ کوئی قابلِ تذکرہ چیز ہی نہیں ہے۔ مثلاً جب وہ عدل و سخاوت کے ساتھ متصف ہوگا تو ظلم و بخل کا اس میں نام و نشان تک نہ رہے گا۔ اور اسی طرح اس کا برعکس۔ پس جب نماز نمازی میں طہارت اور اخبات کی صفات پیدا کر دے گی تو نجاست اور

استکبار کا بندہ میں نام و نشان تک نہ رہے گا۔

غرض جب مؤمن بندہ اہتمام اور فکر کے ساتھ نماز اچھی طرح ادا کرے گا۔ اور نماز کی روح اور اس کی حقیقت کو حاصل کرنے کی کوشش کرے گا، تو وہ ضرور بحر رحمت میں غوطہ زن ہوگا۔ اور دیرینے رحمت اس کی خطاؤں کو دھو دے گا۔

﴿فصل الصلاة﴾

قوله تعالى: ﴿إِنَّ الْحَسَنَاتِ يُذْهِبْنَ السَّيِّئَاتِ﴾

وقوله صلى الله عليه وسلم لمن صلى في الجماعة بعد الذنب: "فإن الله قد غفر لك ذنبك"

وقوله صلى الله عليه وسلم: "أرأيتم لو أن نهرًا بباب أحدكم، يغتسل فيه كل يوم خمسًا،

هل يبقى من درنه شيء؟" قالوا: لا يبقى من درنه شيء! قال: "فذلك مثل الصلوات الخمس

يمحو الله بهن الخطايا"

وقوله صلى الله عليه وسلم: "الصلوات الخمس، والجمعة إلى الجمعة، ورمضان إلى

رمضان: مكفرات لما بينهن، إذا اجتنبت الكبائر"

أقول: الصلاة جامعة للتنظيف والإحباب، مُقَدِّسَةٌ للنفس إلى عالم الملكوت؛ ومن خاصية

النفس: أنها إذا اتصفت بصفة رَفُضَتْ ضدها، وتباعدت عنه، وصار ذلك منها كأن لم يكن

شيئًا مذكورًا؛ فمن أدَّى الصلوات على وجهها، وأحسن وضوءها، وصلاتها لوقتها، وأنم

ركوعها وخشوعها وأذكارها وهياتها، وقصد بالانشراح أرواحها، وبالصور معانيها، لا بد

أنه يخوض في لُجَّةٍ عظيمة من الرحمة، ويمحو الله عنه الخطايا.

ترجمہ: آیت اور روایات کا ترجمہ گزر چکا۔ میں کہتا ہوں: نماز پاکیزگی اور بارگاہ خداوندی میں نیاز مندی کے لئے جامع ہے (وہ) نفس کو پاک کرنے والی، فرشتوں کی دنیا کی طرف پہنچانے والی ہے یعنی انسان کو فرشتہ صفت بنا دیتی ہے۔ اور نفس کی خصوصیات میں سے یہ بات ہے کہ جب وہ کسی صفت کے ساتھ متصف ہوتا ہے تو وہ اس کی ضد کو چھوڑ دیتا ہے، اور وہ اس ضد سے دور ہو جاتا ہے۔ اور وہ ضد اس نفس سے ایسی ہو جاتی ہے جو وہ کوئی قابل ذکر چیز ہی نہیں تھی۔ پس جو شخص نمازوں کو صحیح طریقہ پر ادا کرے اور اچھی طرح سے وضو کرے اور وقت پر ان کو پڑھے۔ اور رکوع اور خشوع کا اہتمام کرے، اور ان سے اذکار اور اشکال کو تام کرے۔ ورنہ کے پیکروں سے ان کی رواج کا اور ان کی صورتوں سے ان کے حقائق کا ارادہ کرے، تو ضروری ہے کہ وہ رحمت الہی کے بڑے دریائے غوطہ لگائے۔ اور اللہ تعالیٰ اس کی خطائیں مٹا دیں (مقدسہ میں رافعة کی تضمین ہے)

نوٹ: نصوص میں بعض الفاظ ان کے مصادر سے بڑھائے ہیں۔ اور بعض الفاظ کی تصحیح بھی کی ہے۔



ترک نماز ایمان کے منافی اور کافرانہ عمل ہے

حدیث — حضرت جابر رضی اللہ عنہ سے روایت ہے کہ رسول اللہ ﷺ نے فرمایا: ”بندے اور کفر کے درمیان (پہل) نماز چھوڑنا ہے (مشکوٰۃ حدیث ۵۹۶)

تشریح: نماز چھوڑ دینا ایمان کے منافی اور کافرانہ عمل دو وجہ سے ہے: پہلی وجہ: نماز دین کا عظیم ترین شعار ہے۔ اور مسلمانوں کی ایسی علامت ہے کہ اگر وہ نہ رہے تو گویا اسلام ہی نہ رہا۔ کیونکہ دونوں میں گہرا تعلق ہے۔

دوسری وجہ: اسلام کے معنی ہیں: احکام الہی کے سامنے سر جھکا لینا۔ اور یہ معنی نماز ہی کے ذریعہ جلوہ گر ہوتے ہیں۔ پس جس کا نماز میں کوئی حصہ نہیں اس کا اسلام سے تعلق بس برائے نام ہے۔

قوله صلى الله عليه وسلم: ”بن العبد وبين الكفر ترك الصلاة“
أقول: الصلاة من أعظم شعائر الإسلام، وعلاماته التي إذا فُقدت ينبغي أن يُحكمَ بفقدِها، لقوة الملازمة بينها وبينه، وأيضاً: الصلاة هي المُحَقَّقة لمعنى إسلام الوجه لله، ومن لم يكن له حظٌّ منها، فإنه لم يَبُوءَ من الإسلام إلا بما لا يُعْبَأُ به.

ترجمہ: آنحضرت ﷺ کا ارشاد: ”بندے کے درمیان اور کفر کے درمیان (جوڑنے والی چیز) نماز کا چھوڑنا ہے“ میں کہتا ہوں: نماز اسلام کے عظیم ترین شعائر میں سے ہے۔ اور اس کی اُن علامتوں میں سے ہے کہ جب وہ گم ہو جاتی ہے تو مناسب ہے کہ حکم لگایا جائے اسلام کے گم ہونے کا، تعلق کے مضبوط ہونے کی وجہ سے نماز اور اسلام کے درمیان۔ اور نیز نماز ہی اچھی طرح ثابت کرنے والی ہے اللہ تعالیٰ کے سامنے سر جھکانے کے معنی کو۔ اور وہ شخص جس کے لئے نماز میں سے کوئی حصہ نہیں، تو بیشک وہ نہیں لوٹا اسلام سے مگر ایسی چیز کے ساتھ جس کا کچھ اعتبار نہیں۔

لغات: بَاءُ يَبُوءُ بَوَاءً إِلَيْهِ: لَوْثًا... عَبَأَ (ف) عَبَأَ الْمَتَاعَ: سَامَانَ كَرْنَا. عَبَأَ بِهِ: پُرَا كَرْنَا لَا يُعْبَأُ بِهِ: اس کی پرواہ نہیں۔ وہ قابلِ لحاظ نہیں۔

ترکیب: بین العبد خبر مقدم ہے اور ظرف بین کا متعلق محذوف ہے۔ اور وہ وَضْلَةٌ (پہل، ملانے والی چیز) ہے اور ترك الصلاة مبتدأ مؤخر ہے۔



باب — ۳

نماز کے اوقات

وقتے وقتے سے نمازیں رکھنے کی حکمت

نماز سے جو منفعت وابستہ ہے — یعنی شہور و حضور کے سمندر میں غوطہ زن ہونا یعنی قرب خداوندی کے اعلیٰ مراتب پر فائز ہونا۔ اور ملائکہ کی بڑی میں منسب ہونا یعنی پوری طرح سے فرشتہ صفت بن جانا — وہ اسی وقت حاصل ہو سکتی ہے جب زندگی کے تمام لحاظ نماز کی نذر کر دیئے جائیں۔ آدمی ہر وقت نماز سے چمٹا رہے۔ اور اتنی کثرت سے نمازیں پڑھے کہ گنہ گاروں کے بوجھ سے سبکدوش ہو جائے۔ مگر انسان کو کوئی ایسا حکم نہیں دیا جاسکتا جس سے دنیا کے دوسرے ضروری کام ٹھیک ہو جائیں، اور وہ مادیت کے تقاضوں سے بالکل دامن جھاڑ لے۔ اس لئے حکمت خداوندی نے چاہا کہ لوگوں کو وقتہ وقتہ سے نماز کی نگہداشت اور دیکھ بھال کا حکم دیا جائے۔ تاکہ نماز سے پہلے نماز کا انتظار در نماز کے لئے تیار رہے اور نماز کے بعد اس کا باقی رنگ اور بچا ہوا نور نماز کے حکم میں ہو جائے۔ اور درمیانی وقتہ جو غفلت کا وقت ہے چونکہ اس میں بھی اس کی نگاہ یاد الہی کی طرف اٹھی رہے گی اور دل طاعت الہی سے جڑا رہے گا، اس لئے وہ بھی نماز کے ساتھ ملایا ہوا ہو جائے گا۔ غرض مؤمن کا حال اس گھوڑے جیسا ہے جس کی پچھاڑی بندھی ہوئی ہو۔ دو ایک بار کو دے پھاندے، پھر اپنے تھان پر آکھڑا ہو۔ اسی طرح مؤمن کا دل نماز سے بندھا ہوا ہوتا ہے۔ وہ کچھ وقت مشاغل میں گزار کر، پھر نماز کے لئے آکھڑا ہوتا ہے۔ اور کوتاہیوں اور غفلت کی تاریکی اس کے دل کی تھاہ میں گھسنے نہیں پاتی۔ اور یہی (حکمی) مداومت آسان ہے۔ جب حقیقی مداومت ممکن نہیں تو یہی سہی!

خلاصہ یہ ہے کہ پانچوں نمازیں ایک ساتھ نہ رکھنے میں یا بے ضرورت نمازوں کو جمع کرنے کی اجازت نہ دینے میں حکمت یہ ہے کہ یہ دنیا دار غفلت ہے۔ یہاں ذرا دیر میں دل پر غفلت کا پردہ پڑ جاتا ہے۔ پس چاہئے تو یہ تھا کہ بندہ ہمہ وقت اپنے خالق و مالک کی یاد میں مشغول رہتا۔ مگر جب یہ بات دنیوی جھمیلوں کی وجہ سے ممکن نہ تھی، تو ترکیب یہ نکالی گئی کہ وقفہ وقفہ سے نمازیں رکھ دیں۔ تاکہ نماز سے پہلے کچھ وقت نماز کے انتظار اور تیاری میں گزرے، اور نماز کے بعد کچھ دیر تک اس کا اثر باقی رہے۔ اور ایک مختصر وقفہ کے بعد آدمی پھر اگلی نماز کے لئے کھڑا ہو جائے اور اس طرح سارا ہی وقت ذکر الہی میں مشغول ہو جائے۔ ظاہر ہے کہ تمام نمازیں ایک ساتھ پڑھ لینے میں یا دو نمازوں کو جمع کرنے میں یہ مصلحت فوت ہو جاتی ہے۔ طویل وقفہ کرنے میں دل اللہ کی یاد سے غافل ہو جاتا ہے۔ اور غفلت دل میں گھر کر لیتی ہے۔ اور بندہ اپنے مولیٰ سے بے گانہ ہو جاتا ہے۔

﴿اوقات الصلاة﴾

لما كانت فائدة الصلاة — وهي الخوض في لُجَّة الشهود، والانسلاخ في سلك الملاحكة — لا تحصل إلا بمداومة عليها، وملازمة بها، وإكثار منها، حتى تطرح عنهم أثقالهم، ولا يمكن أن يؤمروا بما يفضي إلى ترك الارتعافات الضرورية، والانسلاخ عن أحكام الطبيعة بالكلية: أوجبت الحكمة الإلهية: أن يؤمروا بالمحافظة عليها، والتعهد لها، بعد كل بُرْهة من الزمان، ليكون انتظارهم للصلاة، وتَهَيُّؤُهُمْ لها قبل أن يفعلوها، وبقيّة لونها وصبابة نورها بعد أن يفعلوها. في حكم الصلاة، وتكون أوقات الغفلة مضمومة بطمح بصر إلى ذكر الله، وتعلق خاطر بطاعة الله، فيكون حال المسلم كحال حصان مربوط بأخيّة، يستنّ شرقاً أو شرفين، ثم يرجع إلى آخيته، ويكون ظلمة الخطايا والغفلة لا تدخل في جذر القلوب؛ وهذا هو الدوام المُتَبَسِّرُ عند ما امتنع الدوام الحقيقي.

ترجمہ: نماز کے اوقات کا بیان: جب نماز کا فائدہ — اور وہ شہود کے سمندر میں گھسنا اور فرشتوں کی لڑی میں منسلک ہونا ہے — نہیں حاصل ہوتا تھا مگر نماز کی مداومت کرنے سے، اور نماز کے ساتھ چمے رہنے سے، اور بکثرت نماز پڑھنے سے یہاں تک کہ نماز لوگوں سے ان کے بوجھوں کو ڈال دے۔ اور نہیں ممکن ہے کہ لوگ حکم دیئے جائیں ایسی بات کا جو پہنچائے ضروری تدابیر نافذ کوئچ دیئے تک اور مادیت کے احکام سے پوری طرح نکل جانے تک: تو واجب کیا حکمت خداوندی نے کہ لوگ حکم دیئے جائیں نماز کی نگہداشت کرنے کا اور نماز کی دیکھ بھل کرنے کا زمانہ کے ہر ایک حصہ کے بعد یعنی وقفہ وقفہ سے، تاکہ ان کا نماز کے لئے انتظار کرنا، اور نماز کے لئے ان کا تیاری کرنا، نماز کو ادا کرنے سے پہلے اور اس کے رنگ کا باقی ماندہ اور اس کے نور کا تھوڑا سا بچا ہوا، نماز کو ادا کرنے کے بعد: نماز کے حکم میں ہو یعنی حکماً یہ بھی نماز شمار ہو۔ اور غفلت کے اوقات (دو نمازوں کے درمیان کا وقفہ) ملائے ہوئے ہوں (نماز کے ساتھ) نگاہ کے اٹھانے کی وجہ سے اللہ کی یاد کی طرف، اور دل کے جڑنے کی وجہ سے اللہ کی اطاعت کے ساتھ۔ پس مسلمان کا حال اس گھوڑے کے حال جیسا ہے جو ایک کھوئی سے بندھا ہوا ہو۔ کودے پھندے ایک قدم یا دو قدم، پھر لوٹ آئے اپنے کھوئے کی طرف اور نہ داخل ہو خطاؤں اور غفلت کی تاریکی دلوں کی تھاہ میں۔ اور یہی وہ آسان مداومت ہے، مداومت حقیقی ممکن نہ ہونے کی صورت میں۔

لغات: اللُّجَّة: پانی کا بڑا حصہ۔ الصُّبَاة: برتن میں بچا ہوا پانی۔ الْأَخِيَّةُ وَالْآخِيَّةُ: وہ رسی جس کے دونوں سرے زمین میں گاڑ دیتے ہیں، اور اوپر کو حلقہ سٹکلا ہوا ہوتا ہے جس میں جانوروں کو باندھتے ہیں۔ اِسْتَنْنَ الْفَرَسُ:

گھوڑے کا بھاگنا، کودنا پھانڈنا الشرف: ثیلہ، بلند جگہ۔



نمازوں کے لئے مناسب اوقات

مذکورہ بالا مصلحت سے جب نمازوں کو وقفہ وقفہ سے رکھنا ضروری ہوا، تو اب تعین اوقات کا مسئلہ پیش آیا۔ بحث ششم کے باب ششم میں یہ بات تفصیل سے گزر چکی ہے کہ روحانیت کے پھیلنے کے اوقات چار ہیں۔ ان اوقات میں رحمت الہی کا فیضان ہوتا ہے۔ فرشتے اترتے ہیں، اللہ کے سامنے بندوں کے اعمال پیش ہوتے ہیں، بندوں کی دعائیں قبول ہوتی ہیں، اور وہ اوقات تمام انبیائے کرام علیہم الصلوٰۃ والسلام کے نزدیک ایک مسئلہ امر کی طرح ہیں۔ یہ اوقات دونوں جانب شب و روز کے اجتماع اور دونوں کے آدھا ہونے کے اوقات ہیں یعنی فجر کا وقت، غروب کا وقت، زوال کا وقت اور آدھی رات کا وقت۔ مگر آدھی رات میں لوگوں کو نماز کا مکلف بنانا باعث پریشانی ہے۔ جس کو ہر شخص بخوبی سمجھ سکتا ہے۔ اس لئے نمازوں کے سب سے تین اوقات بچے: یک: صبح کا وقت۔ دوسرا: غشی یعنی زوال کے بعد سے شروع ہونے والا وقت اور تیسرا: جب رات آجائے۔ سورہ بنی اسرائیل آیت ۷۸ میں ان کا تذکرہ ہے۔ ارشاد ہے:

”اہتمام کرو نماز کا سورج ڈھلنے سے رات کے اندھیرے تک، اور فجر میں قرآن کا پڑھنا۔“

بیشک فجر میں قرآن پڑھنا ہوتا ہے (فرشتوں کے) روبرو

تفسیر: سورج ڈھلنے سے رات کے اندھیرے تک چار نمازیں وقفہ وقفہ سے رکھی گئی ہیں یعنی ظہر، عصر، مغرب اور عشاء۔ اور فجر میں قرآن پڑھنا یعنی فجر کی نماز ادا کرنا۔ اور اس تعبیر میں اشارہ ہے کہ فجر کی نماز میں لمبی قراءت مطلوب ہے۔ اور فجر میں قرآن پڑھنا روبرو ہوتا ہے یعنی فرشتوں کے روبرو ہوتا ہے۔ حدیث میں ہے کہ عصر اور فجر میں رات اور دن کے فرشتے جمع ہوتے ہیں۔ اور نماز پڑھ کر اور قرآن سن کر جن کی ڈیوٹی ختم ہوئی ہے، وہ آسمان پر چڑھ جاتے ہیں اور دوسرے کام پر لگ جاتے ہیں۔ (مشکوٰۃ حدیث ۶۲۶ و ۶۳۵)

فائدہ: ”رات کے اندھیرے تک“ اس لئے فرمایا کہ زوال سے نمازوں کا جو سلسلہ شروع ہوتا ہے، وہ بلا فصل رات چھانے تک چلتا رہتا ہے۔ اور چونکہ یہ نمازیں ایک سلسلہ کی کڑیاں ہیں اس لئے بوقت ضرورت ظہر و عصر کے درمیان اور مغرب و عشاء کے درمیان جمع کرنا جائز ہے۔ اور یہ آیت جواز جمع کی ایک دلیل ہے۔ لیکن غور کیا جائے تو اس آیت کا دو نمازوں کو جمع کرنے کے مسئلہ سے کوئی تعلق نہیں۔ اور اگر اس آیت سے جمع کرنے کا اشارہ نکالا جائے گا، تو دو نہیں چار نمازوں کو جمع کرنے کی مشروعیت نکلے گی (فوائد عثمانی)

ثم لما آل الأمرُ إلى تعيين أوقات الصلاة: لم يكن وقتٌ أحقُّ بها من الساعات الأربع التي تنتشرُ فيها الروحانية، وتنزل فيها الملائكة، ويُعرض فيها على الله أعمالهم، ويُستجاب دعاؤهم، وهي كالأمر المسلم عند جمهور أهل التلقّي من الملائكة الأعلیٰ، لكن وقت نصف الليل لا يمكن تكليف الجمهور به، كما لا يخفى، فكانت أوقات الصلاة في الأصل ثلاثة: الفجر، والغشی، وغسق الليل؛ وهو قوله تبارك وتعالى: ﴿اقِمِ الصَّلَاةَ لِلذِّكْرِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ، إِنَّ قُرْآنَ الْفَجْرِ كَانَ مَشْهُودًا﴾ وإنما قال: ﴿إِلَى غَسَقِ اللَّيْلِ﴾ لأن صلاة الغشی ممتدةٌ إليه حكمًا، لعدم وجود الفصل، ولذلك جاز عند الضرورة الجمع بين الظهر والعصر، وبين المغرب والعشاء؛ فهذا أصل.

ترجمہ۔ اور جب معاملہ نماز کے اوقات کی تعیین کی طرف لوٹا: تو نہیں تھا کوئی وقت نمازوں کا زیادہ حقدار ان چار اوقات سے جن میں روحانیت (رحمت) پھیلتی ہے اور جن میں فرشتے اترتے ہیں۔ اور جن میں اللہ کے سامنے بندوں کے اعمال پیش کئے جاتے ہیں۔ اور بندوں کی دعائیں قبول کی جاتی ہیں۔ اور وہ وقت ایک مسلمہ امر کی طرح ہیں ملاء اعلیٰ سے علوم حاصل کرنے والے عام حضرات کے نزدیک یعنی انبیاء کرام کے نزدیک مگر آدھی رات کا وقت ممکن نہیں تھا عام لوگوں کو اس کا مکلف بنانا، جیسا کہ مخفی نہیں ہے، پس نماز کے اوقات درحقیقت تین رہے: صبح کا وقت، شام کا وقت اور رات کے چھونے کا وقت۔ اور وہ اللہ تبارک و تعالیٰ کا ارشاد ہے: ”نمازیں ادا کجئے آفتاب ڈھلنے کے بعد سے راح کا اندھیرا ہونے تک اور صبح کی نماز بھی۔ بیشک صبح کی نماز حاضر ہونے کا وقت ہے“ اور ”رات کا اندھیرا ہونے تک“ صرف اس وجہ سے فرمایا کہ شام کی نمازوں کا سلسلہ دراز ہے رات کے چھانے تک، فصل نہ ہونے کی وجہ سے۔ اور اس وجہ سے جائز ہے بوقت ضرورت ظہر اور عصر اور مغرب و عشاء کے درمیان جمع کرنا، پس یہ ایک بنیاد ہے (جواز جمع کی)



نمازوں کے اوقات کی تشکیل

پہلے دو باتیں سمجھ لی جائیں:

پہلی بات: دو نمازوں کے بیچ میں فاصلہ نہ تو بہت زیادہ ہونا چاہئے، نہ بہت کم۔ بہت زیادہ فصل کا نقصان یہ ہے کہ نماز کی نگہداشت کا حکم بے معنی ہو جائے گا۔ اور سابقہ نماز سے اللہ تعالیٰ کی جو یاد دل میں پیدا ہوئی تھی بندہ اس کو بھول

جائے گا۔ یہ دنیا بھول گئی ہے۔ کچھ وقت کے بعد آدمی بات بھول جاتا ہے۔ اور بہت کم فصل ہونے کا نقصان یہ ہے کہ لوگوں کو کاروبار کا وقت نہیں ملے گا۔ حالانکہ نمازوں کے درمیان میں بھی اس کا کچھ نہ کچھ وقت ملنا چاہئے۔ اور نمازوں کی حد بندی ایسے معتد بہ وقت کے ذریعہ کرنی چاہئے جو واضح اور محسوس ہو، جس کو عام و خاص لوگ جان سکتے ہوں۔ اگر دو نمازوں کے درمیان بہت کم وقت ہوگا تو عام لوگ دو نمازوں میں فصل نہیں پہچان سکیں گے۔ اور وہ معتد بہ وقت: اوقات کا اندازہ کرنے کے سلسلہ میں عرب و عجم میں مستعمل اجزائے وقت میں سے جو ”بہت وقت“ ہے: وہ ہونا چاہئے۔ بشرطیکہ وہ بہت ہی زیادہ نہ ہو۔ لوگ کم وقت کا اندازہ صحیح بھر، تھوڑی دیر، ایک گھنٹہ وغیرہ سے کرتے ہیں۔ اور بہت زیادہ وقت کا اندازہ دن بھر، سال بھر وغیرہ سے کرتے ہیں۔ اور معتد بہ مقدار کا اندازہ: گھنٹوں سے کرتے ہیں۔ پس دو نمازوں میں معتد بہ فاصلہ کرنے کے لئے چوتھائی دن یعنی تین گھنٹے مناسب ہیں۔ کیونکہ رات دن دوبارہ بارہ گھنٹوں میں تقسیم کرنے کا عام معمول ہے۔ جس پر معتدل ممالک کے تمام لوگ متفق ہیں۔

دوسری بات: آرام کا اور کاروبار کا وقت مستثنیٰ رکھنا چاہئے۔ اس میں کوئی نماز فرض نہیں کرنی چاہئے، تاکہ لوگ پریشانی سے دوچار نہ ہوں۔ عشاء کے بعد سے فجر تک چونکہ عام طور پر لوگ آرام کرتے ہیں۔ اس لئے اس وقت میں کوئی نماز فرض نہیں کی گئی۔ البتہ تہجد کی نماز بطور استحب رکھی گئی اور اس کی خوب ترغیب دی گئی۔ اوائین (اللہ کی طرف لو لگانے والے بندے) اس کی قدر پہنچتے ہیں۔ اسی طرح فجر کی نماز کے بعد سے دوپہر تک کا وقت خالی رکھا گیا، تاکہ لوگ لمبے کام اس وقت میں نمٹائیں۔ اس وقت میں بھی کوئی نماز فرض نہیں کی گئی۔ البتہ چاشت کی نماز بطور استحب رکھی گئی اور اس کی بھی خوب ترغیب دی گئی، تاکہ نیک بندے اس سے فائدہ اٹھائیں۔

کھیتی باڑی والے اور تجارت پیشہ لوگ، اسی طرح صنعت و حرفت والے اور نوکری پیشہ لوگ اپنے مشاغل صبح سے دوپہر تک میں نمٹاتے تھے۔ یہ روزی تلاش کرنے کا وقت ہے۔ نقلی اور عقلی دلائل سے یہ بات مؤید ہے۔

نقلی دلیل: سورۃ النساء آیت ۱۰۴ میں ارشاد پاک ہے ”اور بنایا ہم نے دن کو معاش (رزق) کا وقت“ یعنی عموماً کاروبار اور کمائی کے دھندے دن میں کئے جاتے ہیں۔ اور اللہ پاک نے دن اسی مقصد سے بنایا ہے۔ اور سورۃ القصص آیت ۳ میں ارشاد پاک ہے: ”اور اللہ نے اپنی مہربانی سے تمہارے لئے رات اور دن کو بنایا، تاکہ تم رات میں آرام کرو، اور تاکہ (دن میں) اس کی روزی تلاش کرو، اور تاکہ تم شکر بجالاؤ“

عقلی دلیل: کام دو طرح کے ہیں: ایک وہ جو مختصر وقت میں نمٹائے جاسکتے ہیں۔ دوسرے وہ جن کے لئے لمبا وقت

۱۔ اس وقت دنیا میں کافروں کا جاری کیا ہوا ریت نام اور آفس نام رائج ہے۔ جو صبح نوے بجے سے شام پانچ بجے تک جاری رہتا ہے۔ اس لئے کاروباری لوگوں کو نمازوں کی ادائیگی میں دشواری پیش آتی ہے۔ اسی طرح رات میں سونے کا اور صبح میں اٹھنے کا نظام بھی غلط ہو گیا ہے۔ اس لئے فجر کی ادائیگی بھی لوگوں کے لئے دشوار ہوئی ہے۔ یہ بگڑے ہوئے ماحول کے اثرات ہیں طالی اللہ المشتکی

درکار ہے۔ پہلی قسم کے کام تو نمازوں کے درمیانی وقفوں میں بھی منائے جاسکتے ہیں۔ مگر دوسری قسم کے کاموں کے لئے لمبا وقت درکار ہے۔ کیونکہ ان کاموں کے درمیان نماز کے لئے وقت نکالنا اور نماز کے لئے تیار کرنا بھی لوگوں کے لئے تنگی کا باعث ہے۔ اس لئے صبح کا وقت ان لمبے کاموں کے لئے فارغ رکھا گیا ہے۔ اس میں کوئی نماز فرض نہیں کی گئی۔

پس نمازوں کے اوقات کی تشکیل، اس طرح کی گئی ہے کہ رات کا وقت آرام کے لئے اور صبح کا وقت کاروبار کے لئے خالی رکھا گیا۔ اور زوال کے بعد سے رات چھانے تک کا وقت اولاد و حصوں میں تقسیم کیا گیا: ایک: شام کا وقت یعنی زوال سے سورج غروب ہونے تک کا وقت۔ دوسرا: غروب کے بعد سے رات چھانے تک کا وقت۔ پھر ہر ایک کو دو حصوں میں تقسیم کیا گیا، اور ہر حصہ میں ایک نماز رکھی گئی زوال کے بعد پہلے تین گھنٹوں میں ظہر، اور اس کے بعد کے تین گھنٹوں میں عصر، اور غروب کے بعد مغرب پھر اس کے بعد عشاء۔ اور صبح تیرے فجر کی نماز رکھی گئی۔ اور آرام اور کاروبار کے اوقات کے درمیان میں تہجد اور چاشت کی نمازیں بطور استحباب رکھی گئیں۔

فائدہ: چونکہ زوال سے رات تک کی چاروں نمازوں کی اوقات بندی کر دی گئی ہے اس لئے ان میں سے کسی بھی دو کے درمیان جمع کرنا جائز نہیں۔ کوئی بھی دو نمازیں ایک وقت میں پڑھی جائیں گی تو تعین اوقات میں جو مصلحت ہے وہ باطل ہو جائے گی۔ سورۃ النساء آیت ۱۰۳ میں خوف کی نماز سے بعد ارشاد ہے: ”پھر جب تم مطمئن ہو جاؤ تو نماز کو قاعدے کے موافق پڑھنے لگو۔ بیشک نماز مسلمانوں پر فرض ہے اور وقت کے ساتھ محدود ہے۔“

اس کے بعد شاہ صاحب رحمہ اللہ فرماتے ہیں کہ ہاں اگر کوئی ضرورت پیش آنے کہ جمع کئے بغیر چارہ ہی نہ ہو تو ظہر و عصر میں اسی طرح مغرب و عشاء میں جمع کرنا جائز ہے کیونکہ یہ نمازیں ایک وقت کی دو پھاٹکوں میں رکھی گئی ہیں۔ پس مجبوری کی صورت میں ان کو جمع کیا جاسکتا ہے۔ اور یہ جواز جمع کی ایک اور دلیل ہے۔ (اس مسئلہ تفصیلی گفتگو صلوٰۃ المعذورین میں آئے گی)

ولا يجوز أن يَكُون الفصلُ بين كلِّ صلاتين كثيرًا جدًا، فيفوت معنى المحافظة، وينسى ما كسبه أول مرة؛ ولا قليلاً جدًا، فلا يفرغون لابتغاء معاشهم؛ ولا يجوز أن يضرب في ذلك إلا هذا ظاهراً محسوساً، يتبينه الخاصة والعامة، وهو كثيرة ما للجزء المستعمل عند العرب والعجم في باب تقدير الأوقات، وليست بالكثرة المفرطة، ولا يصلح لهذا إلا ربع النهار، فإنه ثلاث ساعات، وتجزئة الليل والنهار إلى ثلثي عشرة ساعة أمر أجمع عليه أهل الأقاليم الصالحة. وكان أهل الزراعة والتجارة والصناعة وغيرهم يعتادون غالباً أن يفرغوا لأشغالهم من

۱۔ اور اشراق کا تذکرہ اس لئے نہیں کیا کہ فقہاء محدثین کے نزدیک اشراق چاشت ایک ہی نماز ہیں۔ اگر سورج نکلنے کے بعد جلدی پڑھ لی جائے تو اس کا نام اشراق (سورج چمکنے کے وقت کی نماز) ہے اور دن چڑھے پڑھی جائے تو اس کا نام صلوٰۃ الفجر ہے ۱۲

البُكْرَةَ إِلَى الْهَاجِرَةِ، فَإِنَّهُ وَقْتُ ابْتِغَاءِ الرِّزْقِ، وَهُوَ قَوْلُهُ تَعَالَى: ﴿رَجَعْنَا النَّهَارَ مَعَاشًا﴾ وَقَوْلُهُ تَعَالَى: ﴿لَتَبْتَغُوا مِنْ فَضْلِهِ﴾

وَأَيْضًا: لِكَثِيرٍ مِنَ الْأَشْغَالِ يَنْجَرُّ إِلَى مَدَّةٍ طَوِيلَةٍ، وَيَكُونُ التَّهَيُّؤُ لِلصَّلَاةِ وَالتَّفَرُّغُ لَهَا مِنَ النَّاسِ أَجْمَعِهِمْ فِي أَنْهَاءِ ذَلِكَ حَرَجًا عَظِيمًا، لِلذَّكَاءِ أَسْقَطُ الشَّارِعِ الصَّحِي، وَرَغْبٌ فِيهَا تَرْغِيْبًا عَظِيمًا مِنْ غَيْرِ إِجْبَابِ.

فَوَجِبَ أَنْ تُشْتَقَّ صَلَاةُ الْعِشِيِّ إِلَى صَلَاتَيْنِ، بَيْنَهُمَا نَحْوُ مِنْ رُبْعِ النَّهَارِ، وَهُمَا الظُّهْرُ وَالْعَصْرُ، وَغَسَقُ اللَّيْلِ إِلَى صَلَاتَيْنِ، بَيْنَهُمَا نَحْوُ مِنْ ذَلِكَ، وَهُمَا الْمَغْرِبُ وَالْعِشَاءُ. وَرَجِبَ أَنْ لَا يُرَخَّصَ فِي الْجَمْعِ بَيْنَ كُلِّ مِنْ شَقِي الْوَقْتَيْنِ إِلَّا عِنْدَ ضَرُورَةٍ، لَا يَجِدُ مِنْهَا بُدًّا، وَإِلَّا لَبَطَلَتِ الْمَصْلُحَةُ الْمَعْتَبَرَةُ فِي تَعْيِينِ الْأَوْقَاتِ: وَهَذَا أَصْلُ آخِرِ.

ترجمہ: اور جائز نہیں کہ ہر دو نمازوں کے درمیان بہت زیادہ فاصلہ ہو، پس فوت ہو جائیں نگہداشت کے معنی۔ اور بھول جائے وہ اس چیز کو جس کو اس نے پہلی بار میں حاصل کیا ہے۔ اور نہ بہت ہی تھوڑا (فصل ہو) یس نہ فارغ ہوں لوگ اپنی معاش تلاش کرنے کے لئے۔ اور جائز نہیں کہ مقرر کی جائے اس سلسلہ میں مگر کوئی واضح محسوس حد، جس کو معصوم کر لیں عام و خاص۔ اور وہ اس جزء کا ”بہت“ (معتد بہ) ہے جو اوقات کا اندازہ کرنے کے سلسلہ میں عرب و عجم کے نزدیک استعمال ہونے والا ہے، دراصل لیکہ نہ ہو وہ حد سے بڑھی ہوئی زیدتی۔ اور نہیں مناسب ہے اس کے لئے مگر چوتھائی دن، پس بیشک وہ تین گھنٹے ہے۔ اور رات دن کو بارہ گھنٹوں میں تقسیم کرنا ایک ایسی بات ہے جس پر قابل رہائش خطوں کے باشندوں نے اتفاق کیا ہے۔

اور کاشتکاری اور تجارت اور کاریگری والے اور ان کے علاوہ لوگوں کا دستور تھا کہ فارغ ہو جائیں وہ اپنے مشاغل کے لئے صبح سے دوپہر تک۔ پس بیشک وہ روزی تلاش کرنے کا وقت ہے۔ اور وہ اللہ پاک کا ارشاد ہے: ”اور بتایا ہم نے دن کو معاش کا وقت“ اور اللہ تعالیٰ کا ارشاد ہے: ”تا کہ (دن میں) اس کی روزی تلاش کرو“ اور نیز: پس بہت سے مشاغل پہنچ جاتے ہیں ایک لمبی مدت تک۔ اور ہوتا ہے نماز کے لئے تیاری کرنا اور نماز کے لئے وقت نکالنا سارے ہی لوگوں کے لئے اس کے درمیان: بڑی تنگی۔ پس اس وجہ سے شارع نے چاشت کی نماز کو ختم کر دیا۔ اور اس کی ترغیب دی بہت زیادہ ترغیب دینا، واجب کئے بغیر۔

پس ضروری ہوا کہ شام کی نماز کو دو نمازوں میں تقسیم کیا جائے۔ دونوں کے درمیان تقریباً چوتھائی دن ہو، اور وہ ظہر اور عصر ہیں۔ اور رات کے آنے کو دو نمازوں میں تقسیم کیا جائے، ان کے درمیان بھی تقریباً اتنا ہی وقت ہو، اور وہ مغرب اور عشاء ہیں۔

اور ضروری ہوا کہ نہ اجازت دی جائے دونوں وقتوں کی دوپھنکوں میں سے ہر ایک کے درمیان جمع کرنے کی، مگر ایسی ضرورت کے وقت کہ نہ پائے وہ اس سے کوئی چارہ۔ ورنہ یقیناً پٹل ہو جائے گی وہ مصلحت جس کا اوقات کی تعمین میں اعتبار کیا گیا ہے۔ اور یہ ایک اور اصل ہے۔

لغات: أَنْجَرًا: کھینچنا... تَهَيُّؤًا لِلْأَمْرِ: تیار ہونا، آمادہ ہونا، مستعد ہونا... اشْتَقُّ الشَّيْءَ مِنَ الشَّيْءِ: مشتق کرنا، نکالنا... الْعِشْيَ: امامِ راعب نے اس کے معنی: زوال سے لے کر صبح صادق تک کا وقت لکھا ہے: الْعِشْيُ: من زوال الشمس إلى الصباح

ترکیب: وَلَا قَلِيلًا جَدًّا کا عطف کثیراً جَدًّا پر ہے... کثيرة ما میں اضافت ہے اور ما موصولہ ہے... حر جاً عظيماً خبر ہے ہکون کی... غسق الليل کا عطف العشي پر ہے۔

تصحیح: وهو کثیرۃ ما اصل میں اور منطوطہ پٹن میں وهو کثیرۃ ما اور منطوطہ برلین میں کثیرۃ ما تھا۔ تصحیح منطوطہ کراچی سے کی ہے... وایضاً: فکثیر من الأشغال اصل میں واتصاف کثیر من الأشغال تھا، تصحیح تینوں منطوطوں سے کی ہے۔



نمازوں کے تین خاص اوقات

معتدل ممالک کے باشندے اور معتدل مزاج والے عام لوگ — جن کو احکام کی تشریح میں پیش نظر رکھا گیا ہے — ہمیشہ سے صبح تڑکے بیدار ہوتے ہیں اور رات گئے تک کاروبار میں مصروف رہتے ہیں۔ اور وہ اوقات جن کا بہت زیادہ حق ہے کہ ان میں نمازیں ادا کی جائیں، تین ہیں:

ایک: جب دل و دماغ معاشی مشاغل سے خالی ہوں — معاشی مصروفیات اللہ کی یاد کو بھلا دیتی ہیں۔ اور جس وقت دماغ خالی ہو اور دل فارغ ہو، نماز داک کی جائے تو اللہ کی یاد دل میں جگہ بنائے گی اور وہ قلب پر بہت زیادہ اثر انداز ہوگی۔ چنانچہ صبح اٹھتے ہی نماز فرض کی گئی۔ ارشاد پاک ہے: ”اور (اہتمام کرتو) فجر کے پڑھنے کا یعنی فجر کی نماز کا۔ بیشک فجر کا پڑھنا حضوری کا وقت ہے“

دوم: سونے سے پہلے — تاکہ اللہ کی یاد ان گناہوں کا کفارہ بن جائے جو دن بھر میں سرزد ہوئے ہیں۔ اور دل کا زنگ دور ہو جائے۔ حدیث میں ہے: ”جس نے عشاء کی نماز باجماعت ادا کی تو وہ شروع کی آدھی رات نوافل پڑھنے کی طرح ہے۔ اور جس نے عشاء اور فجر دونوں نمازیں باجماعت ادا کیں، تو وہ پوری رات نوافل پڑھنے کی طرح ہے“ (ترمذی: ۳۰۱ مگر اس میں الاول نہیں ہے)

سوم: جب کاروبار خوب زوروں پر ہو، جیسے دن چڑھے کا وقت — اس وقت نماز پڑھنا دنیا میں نہماک کو گھٹاتا ہے۔ اور دنیا کے زہر کے لئے تریاق کا کام کرتا ہے۔ مگر یہ نماز لوگوں پر لازم نہیں کی جا سکتی۔ ایسا کیا جائے گا تو لوگ یا تو کام چھوڑ دیں گے یا نماز۔ پہلی صورت میں، نیا کا نقصان ہوگا اور دوسری صورت میں دین کا — اور یہ بھی ایک دلیل ہے جمع بین الصلاتین کے جواز کی۔ کیونکہ مجبوری میں آدمی کسی نماز کو ضرور قضا کرے گا۔ پس اس سے بہتر یہ ہے کہ دونوں نمازوں کو ایک ساتھ پڑھ لیا جائے۔

ملحوظہ: لیکن جب قرآن کریم نے صراحت کر دی ہے کہ نمازوں کے اوقات محدود ہیں۔ یعنی ہر نماز کا وقت الگ الگ تجویز کیا گیا ہے، تو اب کسی صحیح حدیث ہی سے جمع کا جواز پیدا ہوگا جیسا کہ عرفات اور مزدلفہ میں حاجیوں کے لئے جمع کی روایات ہیں۔ مگر دیگر مواقع میں ایسی کوئی روایت نہیں۔ پس محض عقلی اصولوں سے یہ بات ثابت نہیں ہو سکتی۔ اس کے لئے نقی دلیل درکار ہے (تفصیل آگے آئے گی)

وكان جمهور أهل الأقاليم الصالحة والأمرجة المعتدلة — الذين هم المقصودون بالذات في الشرائع — لا يزالون منقطين مترددين في حوائجهم من وقت الإسفار إلى عسق الليل. وكان أحق ما يؤدي فيه الصلاة.

[۱] وقت خلل النفس عن الوان الأشغال المعاشية المنسية ذكر الله، ليصادف قلباً فارغاً فتمكن منه، ويكون أشد تأثيراً فيه، وهو قوله تعالى: ﴿وَقُرْآنَ الْفَجْرِ، إِنَّ قُرْآنَ الْفَجْرِ كَانَ مَشْهُوداً﴾

[۲] ووقت الشروع في اليوم ليكون كفارة لما مضى، وتضييقاً للصدا، وهو قوله صلى الله عليه وسلم: "من صلى العشاء في جماعة كان كقيام نصف الليل الأول، ومن صلى العشاء والفجر في جماعة كان كقيام ليلة"

[۳] ووقت اشتغالهم كالضحى، ليكون مهوئاً للانهماك في الدنيا، وترياقاً له، غير أن هذا لا يجوز أن يُخاطب به الناس جميعاً، لأنهم حينئذ بين أمرين: إما أن يتركوا هذا أوداك، وهذا أصل آخر.

ترجمہ: اور قابل رہائش خطوں کے، اور معتدل مزاج والے عام لوگ — جو کہ وہی بالذات احکام کی تشریح میں پیش نظر رہتے ہیں — ہمیشہ سے بیدار ہوتے ہیں اور اپنے کاروبار میں مصروف ہوتے ہیں صبح کا ترکا پھیلنے کے وقت سے رات کی تاریکی چھانے تک۔ اور تھوڑا سا وقت اس بات کا کہ اس میں نماز ادا کی جائے:

(۱) نفس کے فارغ ہونے کا وقت طرح طرح کی معاشی مصروفیات سے، جو بھلانے والی ہیں اللہ کی یاد کو۔ تاکہ

۱۰۔ رفاغ دل کو پس جگہ بنا لے وہ اس میں۔ اور ہوئے وہ بہت زیادہ اثر انداز دل میں۔ اور وہ اللہ پاک کا ارشاد ہے۔ ”اور فجر کا پڑھنا۔ بیشک فجر کا پڑھنا حضوری کا وقت ہے“

(۲) اور جو سونا شروع کرنے کا وقت ہے: تاکہ ہو جائے ذکر کفارہ ان گناہوں کا جو ہو چکے ہیں۔ اور مانجھنا زنگ کے لئے۔ اور وہ آنحضرت ﷺ کا ارشاد ہے۔ ”جس نے عشاء کی نماز باجماعت ادا کی، سوگی وہ شروع کی آدمی رات تک نوافل پڑھنے کی طرح۔ اور جس نے عشاء اور فجر دونوں باجماعت ادا کیں، ہوگا وہ پوری رات نوافل پڑھنے کی طرح“

(۳) اور لوگوں کی مشغولیت کا وقت، جیسے دن چڑھے کا وقت تاکہ ہوئے وہ دنیا میں انہماک کو ہلکا کرنے والا۔ اور تریاق اس انہماک کے لئے۔ البتہ یہ بات ہے کہ یہ حکم جائز نہیں ہے کہ مخاطب بنایا جائے اس کا عام لوگوں کو۔ اس لئے کہ لوگ اس وقت دو باتوں کے درمیان ہوں گے: یا تو یہ کہ چھوڑ دیں گے وہ اس کو یا اُس کو۔ اور یہ ایک اور بنیاد ہے (جمع بین الصلا تین کے جواز کی)



انبیائے سابقین کی نمازوں کے اوقات کا لحاظ

نمازوں کے اوقات کی تعیین میں ایک بات یہ بھی پیش نظر رکھی گئی ہے کہ وہ انبیائے سابقین کی نمازوں کے اوقات ہوں۔ کیونکہ یہ چیز نفس کو عبادت کی ادائیگی پر بہت زیادہ چوکنا کرنے والی اور لوگوں کو منافست پر ابھارنے والی ہے۔ اور نیک لوگوں کا ذکر خیر باقی رکھنے کا باعث ہے۔ چنانچہ اس امت کے لئے نمازوں کے جو اوقات تجویز کئے گئے ہیں وہ گزشتہ پیغمبروں کی نمازوں کے اوقات ہیں۔ امامت جبریل کی حدیث میں ہے کہ ”یہ گزشتہ پیغمبروں کے اوقات ہیں“ (مشکوٰۃ حدیث ۵۸۳)

اعتراض: یہ بات کیسے درست ہو سکتی ہے جبکہ حضرت معاذ رضی اللہ عنہ کی روایت میں آنحضرت ﷺ کا یہ ارشاد مروی ہے: ”اس نماز (عشاء) میں تاخیر کرو، پس بیشک تم برتری دے گئے ہو اس نماز کے ذریعہ دیگر تمام امتوں پر، اور نہیں پڑھی ہے یہ نماز تم سے پہلے کسی امت نے“ (رواہ ابو داؤد مشکوٰۃ حدیث ۶۱۲) یعنی عشاء کی نماز خاص اسی امت پر فرض کی گئی ہے۔ گزشتہ امتوں پر یہ نماز فرض نہیں تھی۔ پھر عمومی طور پر یہ دعویٰ کیسے درست ہو سکتا ہے کہ ہماری نمازوں کے وقت گزشتہ نبیوں کی نمازوں کے اوقات ہیں؟

جواب: یہ ہے کہ حضرت معاذ رضی اللہ عنہ کی یہ حدیث: ایک رات، عشاء، راتیں تاخیر کرنے کے واقعہ میں مروی ہے۔ اور یہ واقعہ صحیح و سنن کی کتابوں میں سات صحابہ سے مروی ہے۔ اور ان میں واقعہ کے اس خاص جزء کے بیان میں اختلاف ہے۔ حضرت معاذ رضی اللہ عنہ کی روایت میں وہ الفاظ ہیں جو اوپر گزرے۔ اور صحیحین میں حضرت انس رضی اللہ عنہ

کی روایت میں ہے: اِن الساس قد صلوا واماوا: لوگ نماز پڑھ کر سو گئے۔ اس میں گزشتہ امتوں کا ذکر نہیں ہے۔ اور صحیحین ہی میں حضرت عائشہ رضی اللہ عنہا کی روایت میں ہے: وَلَا يُصَلِّيُ يَوْمَئِذٍ اِلَّا بِالْمَدِينَةِ: اس وقت مدینہ ہی میں یہ نماز پڑھی جاتی تھی۔ کیونکہ ابھی تک سلام کی اشاعت عام نہیں ہوئی تھی۔ مدینہ کے علاوہ جزیرۃ العرب میں مسلمانوں کی بستی نہیں تھی۔ اس روایت میں بھی گزشتہ امتوں کا ذکر نہیں ہے۔ پس یہ روایت بالمعنی ہے۔ اور آنحضرت ﷺ کے الفاظ کو لے ہیں یہ بات متعین نہیں، اس لئے اشکال بے معنی ہے (اس اشکال کے اور بھی جوابات دیئے گئے ہیں)

اس کے بعد شاہ صاحب فرماتے ہیں کہ یہ جمع بین الصلاتین کی ایک اور دلیل ہے۔ اس کی شرح یہ ہے کہ ایک دن آنحضرت ﷺ نے عشاء کی نماز تہائی رات تک مؤخر کی یعنی مغرب و عشاء کے درمیان تین گھنٹوں کا فاصلہ کیا۔ مگر عام طور پر آپ ﷺ عشاء کو مقدم کیا کرتے تھے، مغرب و عشاء کے درمیان اتنا وقفہ نہیں کیا کرتے تھے۔ پس اگر بوقت ضرورت مطلق فصل نہ کیا جائے اور دونوں کو ایک ساتھ پڑھ لیا جائے تو یہ بھی درست ہے۔ اور یہی حکم ظہر و عصر کا ہے (مگر یہاں قابل غور بات یہ ہے کہ عشاء کو مغرب سے قریب کرنے کا معمول تو تھا۔ مگر اس کو مغرب کے حدود میں داخل کرنے کا کوئی ثبوت نہیں۔ پس اس سے اگر ثابت ہوتی ہے تو یہ بات ثابت ہوتی ہے کہ بوقت ضرورت جمع ضروری کر سکتے ہیں۔ جمع حقیقی کا جواز ثابت نہیں ہوتا)

وأيضاً: لاحق في باب تعيين الأوقات من أن يُنْزَبَ إلى المأثور من سنن الأنبياء المقربين من قبل. فإنه كالمُنْبِهِ للنفس على أداء الطاعة تنبيهاً عظيماً، والمُهَيِّج لها على منافسة القوم، والباعث على أن يكون للصالحين فيهم ذكرٌ حميلٌ، وهو قول جبريل عليه السلام: "هذا وقت الأنبياء من قبلك" لا يقال: ورد في حديث معاذ في العشاء: "ولم يصلها أحد قبلكم" لأن الحديث رواه جماعة، فقال بعضهم: "إن الساس صلوا ورقدوا" وقال بعضهم: "ولا يصلها أحد إلا بالمدينة"، ونحو ذلك: فالظاهر أنه من قبل الرواية بالمعنى، وهذا أصل آخر

ترجمہ: اور نہیں ہے (کوئی چیز) اوقات کی تعیین کے سلسلہ میں زیادہ حقدار اس بات سے کہ جایا جائے سابقہ انبیائے مقربین سے منقول طریقوں کی طرف۔ پس بیشک وہ چوکنا کرنے والی چیز کی طرح ہے نفس کو عبادت کے ادا کرنے پر بہت زیادہ چوکنا کرنا۔ اور ابھارنے والی چیز کی طرح ہے نفس کو قوم کی منافست پر۔ اور برا بیختہ کرنے والی چیز کی طرح ہے اس بات پر کہ ہوتیب لوگوں کے لئے لوگوں کے درمیان ذکر خیر۔ اور وہ جبریل علیہ السلام کا قول ہے "یہ آپ سے پہلے گزرے ہوئے انبیاء کا وقت ہے"

اعتراض: نہ کیا جائے کہ نماز عشاء کے بارے میں معاذ رضی اللہ عنہ کی حدیث میں آیا ہے: "اور نہیں پڑھی عشاء کی

نماز تم سے پہلے کسی نے“ اس لئے کہ روایت کیا ہے اس حدیث کو صحابہ کی ایک جماعت نے، پس کہا ان میں سے بعض نے: ”بیشک لوگ نماز پڑھ چکے اور سو گئے“ اور کہا ان میں سے بعض نے: ”اور نہیں پڑھتا تھا اس کو کوئی مگر مدینہ میں“ اور اس قسم کی باتیں۔ پس ظاہر یہ ہے کہ یہ بات (حضرت معاذ کی تعبیر) روایت بالمعنی کی جانب سے آئی ہے۔ اور یہ ایک اور دلیل ہے (جمع بین الصلاتین کے جواز کی)



خلاصہ کلام: یہ ہے کہ نمازوں کے لئے تعیین اوقات میں بہت سی دقیق حکمتیں ہیں۔ اور نمازوں کے لئے اوقات کی نہایت درجہ اہمیت ہے۔ اسی لئے حضرت جبریل علیہ السلام نے خود آ کر نہایت اہتمام سے اوقات کی تعلیم دی ہے۔ اور ضمنیہ بات بھی معلوم ہوگئی کہ ضرورت کے وقت نمازوں کے درمیان جمع کرنا جائز ہے۔ اور اس بات کی وجہ بھی معلوم ہوگئی جو بعض حضرات نے ذکر کی ہے کہ نبی ﷺ اور دیگر نبیاء پر تہجد اور چاشت کی نمازیں واجب تھیں۔ اور امت کے لئے مستحب ہیں۔ اور نمازوں کو ان کے اوقات میں ادا کرنے کی نہایت تاکید کیوں ہے؟ ان سب باتوں کی وجہ معلوم ہو گئیں۔

سوال: جب اوقات کی اس قدر اہمیت ہے تو سب لوگوں کے لئے ایک ہی وقت میں نمازیں ادا کرنا کیوں ضروری قرار نہیں دیا؟ جیسے روزے: تمام مسلمان ایک ساتھ رکھتے ہیں اور ایک ساتھ کھولتے ہیں، نمازیں ایک ہی وقت میں ادا کرنا کیوں ضروری نہیں؟

جواب: نمازوں کے اوقات متنوع ہیں، روزوں کی طرح مضیق نہیں۔ یعنی بالکل آزادی بھی نہیں ہے کہ جب چاہیں نمازیں ادا کریں۔ بلکہ نمازوں کے اوقات کا اول و آخر متعین ہے۔ مگر ایک ہی وقت میں اور ایک ہی ساتھ نمازوں کی ادائیگی بھی ضروری نہیں، کیونکہ ایسا حکم دینے میں نہایت تنگی ہے۔ اس لئے فی الجملہ گنجائش رکھی گئی ہے۔ اور اول و آخر کی تعیین کی گئی ہے۔ یہی قانون سرزی کا تقاضا ہے۔ تشریع عام کے لئے ضروری ہے کہ نمازوں کے لئے ایسے واضح اور محسوس پیکر مقرر کئے جائیں جن کو سب عرب یکساں طور پر جان سکیں کہ نماز کا وقت آگیا اور نماز کا وقت گزر گیا۔ پس وہ وقت ہوتے ہی نمازوں کی ادائیگی کی فکر کریں۔ اور وقت ختم ہونے سے پہلے ذمہ داری سے عہدہ برآ ہو جائیں۔

وبالجملة: ففی تعیین الأوقات برّ عمیق من وجوه كثيرة، فتمثل جبریل علیہ السلام، وصلى بالنبي صلى الله عليه وسلم، وعلمه الأوقات.

ولما ذكرنا: طهر وجهه مشروعية الجمع بين الصلاتين في الجملة، وسبب وجوب التهجّد والضّحى صلى النبي صلى الله عليه وسلم والأنبياء، على ما ذكرنا، وكونها نافلة للناس،

وسببُ تَاكِيدِ اداء الصلوات على اوقاتها، واللّٰهُ اعْلَم.

ولم كان في التكليف بأن يُصَلِّيَ جميع الناس في ساعة واحدة بعينها، لا يتقدمون ولا يتأخرون: غاية الحرج، وُسْع في الاوقات توسعة مَا.

ولم كان لا يصح للتشريع إلا المِظَنَّاتُ الظاهرة عند العرب، غير الخفية على الاداني والافاصي، جعل لأوائل الاوقات وأواخرها حدودًا مضبوطة محسوسة.

ترجمہ: اور حاصل کلام۔ پس اوقات کی تعیین میں گہرا راز ہے، بہت سی وجوہ سے پس تشریف لائے جبرئیل اور نبی ﷺ کو نماز پڑھائی اور آپ کو اوقات کی تعلیم دی اور ظاہر ہوئی اس بات کی وجہ سے جو ہم نے ذکر کی: فی الجملہ (کسی درجہ میں یعنی بوقت ضرورت) دو نمازوں کے درمیان جمع کرنے کے جواز کی وجہ اور تہجد اور چاشت کے وجوب کی وجہ نبی ﷺ پر اور دیگر انبیاء پر، جیسا کہ علماء نے ذکر کیا ہے۔ اور ان کے نفل ہونے کی وجہ لوگوں کے لئے اور نمازوں کو ان کے اوقات میں ادا کرنے کی تاکید کی وجہ۔ یا قی اللہ تعالیٰ بہتر جانتے ہیں۔

(سوال مقدر کا جواب) اور جب انتہائی تنگی تھی اس بات کا مکلف بنانے میں کہ تمام لوگ نماز ادا کریں ایک معین گھڑی میں، نہ آگے بڑھیں اور نہ پیچھے رہیں، تو گونہ گنجائش رکھی گئی اوقات میں — اور جب قابل نہیں تھے قانون سازی کے نئے مگر عربوں کے نزدیک پیکر ہائے محسوس، جو مخفی نہ ہوں قریب والوں پر اور دور والوں پر، تو بتائی گئیں نماز کے اوقات کی ابتداء کے لئے اور ان کی انتہاء کے لئے منضبط اور محدود حدیں۔



اسباب میں تراجم اور نمازوں کے چار اوقات

- ۱۔ اسباب میں تراجم ہے۔ ہر سبب دوسرے کو بنا کر خود آگے آنا چاہتا ہے۔ مثلاً — نمازوں کے اوقات محدود ہیں اس لئے دو نمازوں کو ایک ساتھ پڑھنا جائز نہیں۔ اور بندوں کی مجبوریاں متقاضی ہیں کہ فی الجملہ اس کی اجازت ہو، گو جمع صوری ہی سہی!
- ۲۔ امر کا مقتضی یہ ہے کہ سوربہ کا اتمثال اولین فرصت میں کیا جائے۔ نیز ﴿لَذُلُّوكَ الشَّمْسِ﴾ میں اشارہ بھی ہے کہ ظہر کی نماز اول وقت میں ادا کی جائے۔ مگر سخت گرمیوں میں ظہر کے اول وقت میں کچھ خرابی ہوتی ہے، جیسا کہ آگے آئے گا۔ پس اس کا تقاضا یہ ہے کہ اس وقت میں نماز نہ پڑھی جائے۔
- ۳۔ جب نماز کا اول و آخر ہے تو آخر وقت تک نماز پڑھنا درست ہونا چاہئے، جیسے فجر میں۔ مگر عصر کے آخری

وقت میں سورج کی پرستش شروع ہو جاتی ہے، اس لئے اس وقت نماز پڑھنا مکروہ ہے۔

۴۔ مطلوب یہ ہے کہ مامور یہ کو بروقت ادا کیا جائے، مگر کبھی آدمی نماز بھول جاتا ہے یا سوتا رہ جاتا ہے۔ ایسی نادانستہ کوتاہیوں کا تقاضا یہ ہے کہ اس میں سہولت دی جائے۔

۵۔ ﴿إِلَى غَسَقِ اللَّيْلِ﴾ میں اشارہ ہے کہ عشاء کی نماز دیر سے پڑھی جائے، مگر حق مصلین (نمازیوں کی پریشانی) کی وجہ سے عشاء جلدی داک کی جاتی ہے۔

غرض اسباب میں اس طرح کے تراجم کے نتیجے میں نمازوں کے لئے چار اوقات حاصل ہوئے۔ جن کی تفصیلات درج ذیل ہیں۔

پہلا وقت: وقت مختار

مختار: یعنی پسندیدہ وقت۔ یہ وہ وقت ہے جس میں بغیر کراہیت کے نماز پڑھنا درست ہے۔ اور اس میں معتد علیہ دو حدیثیں ہیں۔ ایک: امامت جبریل کی حدیث: جبریل علیہ السلام نے دو دن آنحضرت ﷺ کو نماز پڑھائی تھی^۱۔ دوسری: حضرت زیدہ رضی اللہ عنہ کی حدیث: اس میں ہے کہ ایک شخص نے آنحضرت ﷺ سے نمازوں کے اوقات دریافت کئے تھے تو آپ نے دو دن اول و آخر نماز پڑھا کر اس کو اوقات کی تعلیم دی تھی^۲۔

ضابطہ ترجیح: اگر مذکورہ روایتوں میں کسی بات میں اختلاف ہو، تو جو واضح ہو وہ ناطق ہوگی۔ مبہم کو نہیں لیا جائے گا۔ اور دونوں واضح ہوں تو حضرت زیدہ رضی اللہ عنہ کی حدیث کو لیا جائے گا، کیونکہ اس میں جو واقعہ مذکور ہے وہ مدینہ منورہ کا ہے۔ اور امامت جبریل کا واقعہ مکہ کا ہے جبکہ پانچ نمازیں فرض ہوئیں تھیں۔ اور الاول فالاول کی طرح الآخر فالآخر بھی ایک ضابطہ ترجیح ہے۔ یعنی واقعات کی تاریخیں متعین ہوں تو بعد کی روایت لی جائے گی۔

مذکورہ روایات میں دو باتوں میں اختلاف ہے:

پہلی بات: مغرب کا وقت غروب شفق تک رہتا ہے۔ یہ اجماعی مسئلہ ہے۔ حضرت زیدہ رضی اللہ عنہ کی روایت میں ہے کہ آنحضرت ﷺ نے دوسرے دن مغرب کی نماز شفق غائب ہونے سے پہلے پڑھی تھی۔ اور حضرت عبداللہ

۱۔ یہ حدیث تفصیل سے ابوداؤد اور ترمذی نے روایت کی ہے اور مشکوٰۃ باب المواقیف میں حدیث نمبر ۵۸۳ ہے۔ صحیحین میں بھی امامت جبریل علیہ السلام کا تذکرہ ہے۔ مگر اس میں اوقات کی تفصیل نہیں ہے۔ مشکوٰۃ حدیث نمبر ۵۸۴

۲۔ یہ روایت مسلم شریف میں ہے۔ مشکوٰۃ حدیث ۵۸۴ ان کے علاوہ ایک قولی روایت اور بھی ہے جو اوقات کے سلسلہ میں اہم ہے، جس کو امام مسلم نے حضرت عبداللہ بن عمرو سے روایت کیا ہے۔ اور جو مشکوٰۃ میں حدیث ۵۸۱ ہے۔ اور امام ترمذی نے اس کو حضرت ابو ہریرہ رضی اللہ عنہ سے روایت کیا ہے۔ اس روایت میں خود آنحضرت ﷺ نے اوقات نماز کی تحدید کی ہے۔ آگے قولی روایت سے یہی روایت مراد ہے ۱۳

بن عمرو کی قولی حدیث میں ہے: وقت صلاة المغرب ما لم يغيب الشمس۔ مگر امامت جبرئیل کی حدیث میں ہے کہ جبرئیل علیہ السلام نے دونوں دن سورج ڈوبتے ہی مغرب کی نماز پڑھائی تھی۔ یعنی مغرب کا بس ایک ہی وقت ہے۔ وقت مونتہج نہیں ہے اس مسئلہ میں حضرت بریدہ رضی اللہ عنہ کی حدیث لی جائے گی۔ اور امامت جبرئیل کی حدیث کی تاویل کی جائے گی۔

اور تاویل: یہ ہے کہ بعید نہیں حضرت جبرئیل نے دوسرے دن مغرب کی نماز بس کچھ ہی تاخیر سے پڑھائی ہو۔ اور وقت کے مختصر ہونے کی وجہ سے راوی نے کہہ دیا ہو کہ: ”دونوں دن ایک ہی وقت میں مغرب کی نماز پڑھائی“ پس یہ یا تو راوی کی اجتہادی چوک ہے۔ یا راوی کا مقصد انتہائی قلت کو بیان کرنا ہے۔

دوسری بات: بہت سی روایتیں اس پر دلالت کرتی ہیں اور اس پر فقہاء کا اتفاق بھی ہے کہ عصر کا آخری وقت جواز یہ ہے کہ دھوپ میں تغیر آجائے۔ حضرت عبداللہ کی قولی روایت میں ہے: ووقت العصر ما لم تنصف الشمس۔ مگر امامت جبرئیل کی روایت میں ہے کہ جبرئیل علیہ السلام نے دوسرے دن عصر کی نماز دو مثل پر پڑھائی تھی۔ پس اس کی تاویل کی جائے گی۔ اور تاویلیں دو ہیں۔

پہلی تاویل: یہ کہا جائے کہ شاید امامت جبرئیل کی روایت میں مستحب وقت کے آخر کا بیان ہے۔ یا یہ کہہ جائے کہ شاید شریعت نے اولاً یہ دیکھا ہو کہ عصر کو ظہر سے الگ کرنے کا مقصد یہ ہے کہ دو نمازوں میں تقریباً چوتھائی دن (تین گھنٹوں) کا فصل ہو جائے، کیونکہ اگر عصر کو ظہر سے الگ نہیں کیا جائے گا تو ظہر اور مغرب کے درمیان چوتھائی دن سے زیادہ فصل ہو جائے گا۔ اس لئے کہ ظہر کا وقت ایک مثل تک تھا۔ اور اس کے بعد مغرب تک تین گھنٹوں سے زیادہ وقت ہے۔ اس لئے عصر کا آخری وقت دو مثل تک قرار دیا، تا کہ عصر اور مغرب کے درمیان چوتھائی دن کا فصل رہے، پھر لوگوں کی حاجتیں اور مشغل سامنے آئے تو عصر کی آخری حد میں اضافہ کر دیا گیا۔ اور سورج پیل پڑنے تک اس کا وقت جواز درز کیا گیا۔

فائدہ: اور ممکن ہے جب عصر کا آخری وقت بڑھ دیا ہو تو ظہر کا آخری وقت بھی ایک مثل سے بڑھا کر دو مثل کر دیا گیا ہو۔ کیونکہ بہت سی روایتیں اس پر دلالت کرتی ہیں کہ ظہر کا وقت ایک مثل کے بعد بھی رہتا ہے جیسا کہ حدیث ابرہہ کے ذیل میں آ رہا ہے۔

دوسری تاویل: دو مثل کا ادراک مشکل ہے۔ اس کے لئے غور و فکر کی، سایہ زوال کو محفوظ رکھنے کی، اور بڑھتے ہوئے سایہ کو برابر دیکھتے رہنے کی ضرورت ہے۔ اور عوام کو ایسا حکم دینا مناسب نہیں جس کا ادراک مشکل ہو۔ عام لوگوں کو تو حکم ایسا ہی دینا چاہئے جو محسوس اور واضح ہو۔ پس اللہ تعالیٰ نے آنحضرت ﷺ کے دل میں یہ بات ڈالی کہ آپ عصر کا آخری وقت سورج کے بدلنے کو یا دھوپ کے پیل پڑنے کو قرار دیں۔ باقی اللہ تعالیٰ بہتر جانتے ہیں۔

فائدہ: عصر کا وقت تو مغرب سے اُس وجہ سے متصل ہو گیا جو اوپر گزری۔ اور ظہر و عصر اور مغرب و عشاء کے درمیان

چوتھائی دن کا فصل اس لئے نہیں کہ یہ ایک وقت کی دو پھاکیں ہیں۔ جیسا کہ تفصیل سے گزرا ہے۔

وَلْتَرْأَوْهُمْ هَذِهِ الْأَسْبَابُ حَصَلَ لِلصَّلَاةِ أَرْبَعَةُ أَوْقَاتٍ:

[۱] وقت الاختیار، وهو الوقت الذي يجوز أن يُصَلَّى فيه من غير كراهية، والعمدة فيه حديثان: حديث جبریل، فإنه صلى بالنبي صلى الله عليه وسلم يومين، وحديث بُرَيْدَةَ، ففيه: أنه صلى الله عليه وسلم أجاب السائل عنها، بأن صلى يومين؛ والمفسرُ منهما قاضٍ على المبهم، وما اختلف يتبع فيه حديث بُرَيْدَةَ، لأنه مدني متأخر، والأول مكِّي متقدم، وإنما يتبع الآخر فالآخر.

وذلك: أن آخر وقت المغرب: هو ما قبل أن يغيب الشفق، ولا يبعد أن يكون جبریل آخر المغرب في اليوم الثاني قليلاً جداً لِقَصْرِ وقته، فقال الراوي: "صلى المغرب في يومين في وقت واحد"، إما لخطأ في اجتهداه، أو بآنا لغاية القلة، والله أعلم.

وكثير من الأحاديث يدل على أن آخر وقت العصر: أن تغیر الشمس، وهو الذي أطلق عليه الفقهاء، فلعلم المثليين بأن آخر الوقت المختار، والذي يُستحب فيه، أو نقول: لعل الشرع نظر أولاً إلى أن المقصود من اشتقاق العصر: أن يكون الفصل بين كل صلاتين نحواً من ربع النهار، فجعل الأمد الآخر بلوغ الظل إلى المثليين، ثم ظهر من حوائجهم وأشغالهم ما يوجب الحكم بزيادة الأمد.

وأيضاً. معرفة ذلك الحد تحتاج إلى ضرب من التأمل، وحفظ للفقهاء الأصلي، وورصد، وإنما ينبغي أن يُخاطب الناس في مثل ذلك بما هو محسوس ظاهر، فنفت الله في رُوعه صلى الله عليه وسلم أن يجعل الأمد تغیر قرص الشمس أو ضونها، والله أعلم.

ترجمہ: اور ان اسباب کے ایک دوسرے کو ڈھکیلنے کی وجہ سے نمازوں کے لئے چار اوقات حاصل ہوئے:

(۱) مختار (پسندیدہ) وقت: اور وہ وہ وقت ہے کہ جائز ہے کہ اس میں نماز پڑھی جائے بغیر کسی کراہت کے۔ اور معتمد علیہ اس میں دو حدیثیں ہیں: جبریل کی حدیث: پس بیشک انھوں نے نماز پڑھائی تھی دو دن۔ اور بُریدہ رضی اللہ عنہ کی حدیث: پس اس میں ہے کہ آپ ﷺ نے اوقات کے بارے میں پوچھنے والے کو جواب دیا بایں طور کہ آپ نے نماز پڑھی دو دن۔ اور ان دونوں میں سے جو واضح ہے وہ فیصلہ کن ہے مبہم پر۔ اور اگر مختلف ہوں تو اس اختلاف میں پیروی کی جائے گی بُریدہ رضی اللہ عنہ کی حدیث کی۔ اس لئے کہ وہ مدنی متأخر ہے۔ اور پہلی حدیث مکی متقدم ہے۔ اور پیروی بعد والی کی کی جاتی ہے پھر اس کے بعد والی کی۔

وراس (اختلاف) کی تفصیل یہ ہے کہ مغرب کا آخر وقت وہ وہ ہے جو شفق غائب ہونے سے پہلے ہے۔ اور بعید نہیں کہ جبرئیل نے مغرب کو مؤخر کیا ہو دوسرے دن میں بہت ہی تھوڑا۔ اس کے وقت کے مختصر ہونے کی وجہ سے۔ پس کہا راوی نے: ”مغرب کی نماز پڑھی دونوں دنوں میں ایک ہی وقت میں“ یا تو اپنے اجتہاد میں چوکنے کی وجہ سے یا انتہائی کمی کو بیان کرنے کے لئے۔ باقی اللہ تعالیٰ بہتر جانتے ہیں۔

اور بہت سی حدیثیں اس بات پر دلالت کرتی ہیں کہ عصر کے وقت کا آخر یہ ہے کہ سورج میں تغیر آجائے۔ اور یہی وہ قول ہے جس پر تمام فقہاء متفق ہیں۔ پس شاید دو مثل بیان ہے پسندیدہ وقت کے آخر کا اور اس وقت کا جس میں عصر پڑھنا مستحب ہے (عطف تفسیری ہے) یہ کہیں ہم: شاید شریعت نے دیکھا ہو پہلے اس بات کی طرف کہ عصر کو مشتق کرنے سے مقصود یہ ہے کہ ہر دو نمازوں میں تقریباً چوتھائی دن کی جداگی ہو۔ پس مقرر کی آخری حد دو مثل تک سایہ کے پہنچنے کو۔ پھر ظاہر ہوئی لوگوں کی حاجتوں اور مشغل میں سے وہ بات جس نے آخری حد کے بڑھانے کے فیصلہ کو واجب کیا۔

اور نیز: اس حد (مثلیں) کا پہلی ناہماتج ہے ایک طرح کے غور کی طرف، اور اصلی سایہ زوال کو محفوظ رکھنے کی طرف، اور گھٹات میں بیٹھنے کی طرف، اور مناسب بات یہی ہے کہ لوگوں کو مخاطب بنایا جائے اس قسم کی چیزوں میں اس بات کا جو کہ وہ محسوس (اور) واضح ہو۔ پس پھونکا اللہ نے آنحضرت ﷺ کے دل میں کہ بنائیں آپ آخری امت سورج کی نکیہ کی یاد دھوپ کی تہدیلی کو۔ باقی اللہ تعالیٰ بہتر جانتے ہیں۔



دوسرا وقت: وقت مستحب

مستحب وقت وہ ہے جس میں نماز پڑھنا افضل ہے۔ اور وہ دو نمازوں کو مستحبی کر کے ادائل اوقات ہیں یعنی نمازوں کو وقت ہوتے ہی پڑھ لینا بہتر ہے۔ اور وہ دو وقت یہ ہیں۔

پہلا وقت: — عشاء کی نماز — عشاء میں اصل مستحب تاخیر کرنا ہے۔ اور اس کی وجہ وہ ہے جو پہلے گزر چکی ہے کہ تین اوقات اس بات کے زیادہ حقدار ہیں کہ ان میں نماز ادا کی جائے۔ ان میں سے ایک سونے کا وقت ہے۔ انسان کی فطری حاست یہی ہے کہ جب تمام کاموں سے فارغ ہو جائے اور سونے کا وقت ہو جائے تو نماز ادا کر کے سو جائے۔ درج ذیل حدیث میں اس اصلی مستحب کا بیان ہے۔

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”اگر میری امت کے لئے دشواری نہ ہوتی تو میں ان کو حکم دیتا کہ وہ عشاء کی نماز تہائی رات یا آدھی رات تک مؤخر کریں“ (مشکوٰۃ حدیث ۶۱۱)

تاخیر سے عشاء پڑھنے کا ایک بڑا فائدہ یہ ہے کہ دن بھر کی مصروفیات جو اللہ کی یاد کو بھلانے والی ہیں اُن کے اثرات سے باطن صاف ہو جائے گا۔ اور جلدی پڑھے گا تو عشاء کے بعد بھی کام کرے گا۔ اور دل کا حال پھر ویسا ہی ہو جائے گا۔ اور دوسرا فائدہ یہ ہے کہ باتیں کرنے کا موقع نہیں رہے گا۔ فوراً ہی پڑ کر سو جائے گا۔ اور عشاء جلدی پڑھے گا تو چونکہ ابھی سونے کا وقت نہیں ہوا اس لئے کپ شپ میں لگ جائے گا۔ اور معلوم نہیں اس کا سلسلہ کب تک دراز ہو۔ مگر تاخیر کرنے میں یہ نقصان بھی ہے کہ جماعت میں لوگوں کی حاضری گھٹ جائے گی اور لوگ بدک جائیں گے۔ اور معاملہ عکس ہو جائے گا، کیونکہ جماعت سے نماز پڑھنے کا مقصد ہی یہ ہے کہ لوگ زیادہ سے زیادہ شریک نماز ہوں۔ اس لئے حضرت جابر رضی اللہ عنہ کی حدیث میں یہ معمول نبوی مروی ہے کہ: ”جب لوگ زیادہ تعداد میں آ جاتے تھے، تو آپ جلدی نماز عشاء پڑھ لیتے تھے۔ اور جب لوگ کم ہوتے تھے تو دیر کر کے پڑھتے تھے“ (مشکوٰۃ حدیث ۵۸۸)

دوسرا وقت: — گرمیوں کے ظہر — جب جھلسا دینے والی گرمی پڑ رہی ہو تو ظہر کو ٹھنڈے وقت میں پڑھنا مستحب ہے۔ درج ذیل حدیث اس کی دلیل ہے:

حدیث — حضرت ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا: ”جب گرمی سخت ہو تو ظہر کو ٹھنڈے وقت پڑھا کرو۔ کیونکہ گرمی کی شدت جہنم کی وسعت سے ہے“ یعنی جہنم کے اثرات پھیلتے ہیں (رواہ البخاری۔ مشکوٰۃ حدیث ۵۹۱)

تشریح: دنیا میں ہم جو کچھ دیکھتے اور محسوس کرتے ہیں اس کے کچھ تو ظاہری اسباب ہیں۔ جنہیں ہم جانتے اور سمجھتے ہیں۔ اور کچھ باطنی اسباب ہیں جو ہمارے احساس و ادراک کی دسترس سے ماوراء ہیں۔ اس حدیث میں باطنی سبب کی طرف اشارہ ہے۔ گرمی کی شدت کا ظاہری سبب آفتاب ہے، مگر عالم غیب میں اس کا تعلق جہنم سے بھی ہے اور یہ حقائق انبیاء علیہم الصلوٰۃ والسلام کے ذریعہ ہی معلوم ہو سکتے ہیں۔

درحقیقت ہر راحت و لذت کا مرکز اور سرچشمہ جنت ہے۔ اور ہر تکلیف و مصیبت کا اصل خزانہ اور سرچشمہ جہنم ہے۔ اس دنیا میں جو بھی رحمت یا تکلیف ہے یا جو بھی اچھی یا بری چیز ہے وہ وہیں کی ہواؤں کا جھونکا یا بھوکا ہے۔ اور جہنم غضب خداوندی کا مظہر ہے اور خنکی رحمت خداوندی کی لہر ہے۔ اس لئے جب گرمی کی شدت سے فضا جہنم بن رہی ہو تو ظہر کی نماز کچھ تاخیر کر کے ایسے وقت پڑھی جائے جب گرمی کی شدت ٹوٹ جائے۔ اور وقت کچھ ٹھنڈا ہو جائے (ماخوذ از معارف الحدیث: ۱۲۸)

شاہ صاحب رحمہ اللہ نے بھی اپنی مختصر شرح میں یہی بات فرمائی ہے۔ ارشاد فرماتے ہیں کہ جنت و جہنم ہی اس چیز کا مرکز و منبع ہیں جس کا اس عالم میں فیضان کیا جاتا ہے۔ خواہ وہ کیفیات مناسبہ یعنی راحت و لذت کی باتیں ہوں، یا کیفیات نامناسبہ یعنی رنج و تکلیف کی چیزیں ہوں۔ اور تاریخی روایات میں جو آیا ہے کہ کاسی کے پتوں پر روزانہ جنت کا

قطرہ گرتا ہے۔ اس کا بھی یہی مطلب ہے کہ کاسنی کا اس مرکز منبع سے تعلق ہے^۱

فائدہ (۱) یہ جو شاہ صاحب رحمہ اللہ نے فرمایا ہے کہ عشا میں مستحب اصلی تاخیر کرنا ہے۔ یہ بات مذکورہ روایت سے نہیں نکلتی۔ اور شاہ صاحب نے جو تاخیر عشاء کے فوائد بیان کئے ہیں، وہ بھی عارضی استحباب پر دلالت کرتے ہیں۔ اصل بات یہ ہے کہ تمام نمازیں شروع اوقات ہی میں ادا کرنا مستحب ہے اور اس میں کوئی استثناء نہیں ہے۔ اور اول وقت کی فضیلت میں جو روایت وارد ہوئی ہیں ان میں سے کوئی صریح روایت صحیح نہیں ہے۔ جیسے یہ روایت کہ نماز کا اول وقت اللہ کی خوشنودی کا وقت ہے۔ اور آخر وقت اللہ کے درگزر کا وقت ہے (رواہ الترمذی، مشکوٰۃ حدیث ۶۰۶) یہ روایت نہایت ضعیف ہے، بلکہ بعض نے تو اس کو موضوع کہا ہے۔ مگر یہ مسئلہ عقلی ہے۔ امر کا امتثال اولین فرصت میں کرنا ایک معقول بات ہے۔ نماز کا وقت ہوتے ہی اقیمو الصلاۃ کا خطاب متوجہ ہوتا ہے۔ پس اس کا حق یہ ہے کہ فوراً نماز ادا کی جائے۔ اور یہ حق اللہ ہے۔ مگر جب تین حقوق میں سے کوئی اس سے معارض یا موافق ہو جاتا ہے تو فضیلت آگے پیچھے ہوتی ہے۔ اور وہ تین حقوق یہ ہیں۔ حق مصلیان، حق وقت اور حق صلوٰۃ۔

عشاء، فجر اور جمعہ میں جب لوگ اول وقت میں جمع ہو جائیں تو حق اللہ اور حق مصلیان دونوں کا تقاضا یہ ہے کہ یہ نمازیں جلدی ادا کر لی جائیں۔ تاکہ فوراً امر کا امتثال بھی ہو جائے اور لوگ پریشانی سے بھی بچ جائیں۔ اور فجر اور عشاء میں لوگ اول وقت میں جمع نہ ہوں یا نہ ہو سکتے ہوں تو حق مصلیان کی وجہ سے تاخیر مستحب ہے۔ اور یہ تاخیر اصلی مستحب نہیں، عارضی حکم ہے۔ اور اسفار کا حکم اسی ہی صورت میں دیا گیا ہے۔ کیونکہ جب حق اللہ اور حق البعد متعارض ہوتے ہیں تو اللہ کے مستغنی ہونے کی وجہ سے اور بندوں کے محتاج ہونے کی وجہ سے حق العبد کو ترجیح دی جاتی ہے۔

اور سخت گرمیوں میں چونکہ ظہر کے اول وقت میں کچھ خرابی ہے۔ وہ وقت غضب خداوندی کے مظہر جنم کی وسعت اور اس کے اثرات کے پھیلنے کا ہے اس لئے حق وقت کی وجہ سے ظہر کی نماز میں تاخیر کرنا مستحب ہے۔ اور یہ بھی اصلی حکم نہیں، عارضی استحباب ہے۔ اسی ہوتا تو سردیوں میں بھی تاخیر مستحب ہوتی۔

اور عصر میں چونکہ فرض ادا کرنے کے بعد نوافل ممنوع ہیں اور فرض مختصر پڑھے جاتے ہیں اس لئے جب عصر جمع میں پڑھی جائے تو ہمیشہ عصر کی نماز تھوڑی تاخیر سے پڑھنا مستحب ہے۔ تاکہ جن لوگوں کو نوافل پڑھنے ہیں، وہ فرضوں سے پہلے پڑھ لیں۔ اور یہ تاخیر کا استحباب حق صلوٰۃ (نوافل) کی وجہ سے ہے۔ حضرت ام سلمہ رضی اللہ عنہا نے اپنے زمانہ کے لوگوں سے فرمایا تھا: ”رَوَى اللّٰهُ ﷻ آپ لوگوں سے بہت جلدی ظہر پڑھتے تھے یعنی آپ لوگ ظہر میں دیر

۱۔ کاسنی کے بارے میں روایت ابن قیم رحمہ اللہ نے زار المعاد (۴۰۰۴) میں یہ کہہ کر کرکی ہیں کہ: ہندبا: وردہا ثلاثہ احادیث،

لا تصح عن رسول اللہ صلی اللہ علیہ وسلم، ولا یثبت مثلها، بل ہی موضوعۃ اس لئے شاہ صاحب نے الاحادیث کے بجائے

لفظ الاخبار استعمال کیا ہے؟

کرتے ہیں اور آپ لوگ عصر میں آنحضرت ﷺ سے زیادہ جلدی کرتے ہیں“ (مشکوٰۃ حدیث ۶۱۹) ظاہر ہے یہ حضرات عصر کی نماز وقت ہونے کے بعد ہی پڑھتے ہوں گے۔ مگر اس کو ام سلمہ رضی اللہ عنہا آنحضرت ﷺ کے وقت سے جلدی پڑھنا قرار دے رہی ہیں۔ معلوم ہو کہ معمول نبوی ہمیشہ عصر میں کچھ تاخیر کرنے کا تھا۔ واللہ اعلم۔

فائدہ: (۲) اس روایت سے یہ بات بھی واضح ہوتی ہے کہ ظہر کا وقت ایک مثل کے بعد بھی باقی رہتا ہے۔ کیونکہ عرب میں وقت ٹھنڈا اس وقت ہوتا ہے، جب سمندر کی طرف سے ہوائیں چلنی شروع ہوتی ہیں۔ مشہور ثقہ تابعی: محمد بن کعب قرظی (ولادت ۴۰ھ وفات ۱۲۰ھ) فرماتے ہیں: نحن نكون في السفر، فإذا جاءت الأقياء، وهبت الأرواح، قالوا: أبردتم فالأرواح: ترجمہ: جب ہم سفر میں ہوتے ہیں۔ پس جب سایے پلٹ جاتے ہیں یعنی مشرق کی طرف خوب لے ہو جاتے ہیں۔ اور ہوائیں چنے لگتی ہیں، تو اعلان کیا جاتا ہے کہ وقت ٹھنڈا ہو گیا اب شام کا سفر شروع کرو۔ اور میں نے خود مکہ مکرمہ میں بارہا تجربہ کیا ہے، اور ہر شخص وہاں پہنچ کر خود تجربہ کر سکتا ہے۔ وہاں سمندر کی جانب سے ٹنک ہوائیں مثل اول کے ختم تک نہیں چلتیں۔ مثل ثانی شروع ہونے کے بعد ہی چلتی ہیں۔ جب وہاں لوگ عصر کی نماز سے بھی فارغ ہو جاتے ہیں۔

ایک سوالیہ مقدمہ کا جواب: یہاں یہ سوال پیدا ہوتا ہے کہ شاہ صاحبؒ نے صرف دو نمازوں کا استثناء کیوں کیا، فجر کی نماز کا بھی استثناء کرنا چاہئے کیونکہ اس کا بھی اسفار میں پڑھنا مستحب ہے۔ اور درج ذیل حدیث اس کی دلیل ہے: حدیث — حضرت رافع بن خدیج رضی اللہ عنہ سے مروی ہے کہ رسول اللہ ﷺ نے فرمایا: ”نماز فجر اسفار میں پڑھو (یعنی صبح کا اجالا پھیل جانے پر فجر کی نماز پڑھو) کیونکہ اس میں زیادہ اجر و ثواب ہے“ (مشکوٰۃ حدیث ۶۱۴) جواب: شاہ صاحب رحمہ اللہ فرماتے ہیں کہ اس حدیث سے مطلقاً فجر کی نماز میں تاخیر کا استحباب ثابت نہیں ہوتا۔ کیونکہ اس حدیث کے متن مطلب ہو سکتے ہیں۔

پہلا مطلب: اس حدیث میں ان لوگوں سے خطاب ہے جن کو اندیشہ ہو کہ اگر سویرے فجر کی نماز پڑھی جائے گی تو جماعت میں بہت ہی کم لوگ شریک ہوں گے ایسی صورت میں حکم دیا گیا ہے کہ اجالا ہونے کا انتظار کیا جائے۔ مطلقاً یہ حکم نہیں ہے۔

دوسرا مطلب: یا یہ ایسی بڑی مسجد والوں سے خطاب ہے جہاں بوڑھے، کمزور اور بچے بھی نماز میں شریک ہوتے ہوں ایسی مسجد میں اسفار میں نماز پڑھنے کا حکم نمازیوں کے ساتھ تخفیف کا معاملہ ہے۔ جیسا کہ درج ذیل حدیث میں امام کو ملکی نماز پڑھانے کا حکم دیا گیا ہے۔

حدیث — حضرت ابو مسعود رضی اللہ عنہ فرماتے ہیں کہ ایک شخص نے اپنے امام کی شکایت کی کہ وہ لمبی نماز پڑھاتا ہے، جس کی وجہ سے وہ نماز میں شریک نہیں ہوتا۔ آپ ﷺ نے اس دن نہایت غصہ میں وعظ فرمایا۔ اور ارشاد فرمایا

کہ: ”تم میں سے کچھ لوگ معتدلوں کو متغذ کرنے والے ہیں! پس تم میں سے جو نماز پڑھائے چاہئے کہ ہلکی پڑھے۔ کیونکہ جماعت میں ضعیف، بوڑھے اور جنت مند ہوتے ہیں“ (مشکوٰۃ حدیث ۱۱۳۲ باب ما علی المأموم)

تیسرا مطلب: یہاں یہ مطلب ہے کہ نماز شروع تو کی جائے تاریکی میں مگر لمبی کی جائے تاکہ وہ اسفار میں ختم ہو۔ جیسا کہ حضرت ابو یزید زہد سلمی رضی اللہ عنہ کی حدیث میں یہی معمول نبوی مراد ہے کہ آپ ﷺ فجر کی نماز سے پھرتے تھے جب آدمی اپنے ہم نشین کو پہچانتا تھا۔ اور آپ ﷺ آیتوں سے سواتوں تک پڑھتے تھے (مشکوٰۃ حدیث ۵۸۷)

غرض اس روایت سے مطلقاً اسفار کا استحباب نہیں نکلتا کہ ہمیشہ اور ہر جگہ اچالاکر کے فجر کی نماز پڑھی جائے اور اچالے ہی میں شروع بھی کی جائے۔ پس اس حدیث میں اور غلّس (اندھیرے) کی روایت میں کوئی تعارض نہیں۔

فائدہ: شاہ صاحب قدس سرہ کی مذکورہ بالا آیات تفسیری بخش نہیں۔ تفسیری بخش بابت یہ ہے کہ حضرت رافع رضی اللہ عنہ کی اس حدیث کے مطابق افضل تو اسفار ہی میں نماز پڑھنا ہے اور رسول اللہ ﷺ کا غلّس میں فجر پڑھنے کا معمول اس لئے تھا کہ اس زمانہ میں زیادہ تر لوگ تہجد پڑھتے تھے۔ اور ایسے ہی لوگ مسجد نبوی میں جمع ہوتے تھے اس وقت مسجد نبوی مدینہ شریف کی عام آبادی سے بہت کراہیک طرف قبرستان کے قریب واقع تھی۔ اور مدینہ کے محلوں میں نو مساجد علیحدہ تھیں حضرت رافع کی حدیث میں خطاب انہی مساجد کے لوگوں سے ہے اور جو لوگ تہجد گزار تھے اور اپنے محلوں سے چل کر مسجد نبوی میں ”کر تہجد پڑھتے تھے۔ اور ان کا اصل مقصد فجر کی نماز میں شرکت کرنا ہوتا تھا۔ ان حضرات کی سہولت اسی میں تھی کہ نماز فجر تاخیر سے نہ پڑھی جائے، اس لئے رسول اللہ ﷺ فجر کی نماز زیادہ تر سویرے غلّس ہی میں ادا فرماتے تھے اور نماز سے فارغ ہونے کے بعد بھی ایسا اندھیرا رہتا تھا کہ نماز پڑھ کر گھر واپس جانے والی خواتین پہچانی نہیں جاتی تھیں۔

غرض جس طرح آپ عشاء عموماً سویرے پڑھتے تھے اور سخت گرمیوں میں بھی جمعہ اول وقت ادا فرماتے تھے حالانکہ مستحب تاخیر تھی اسی طرح فجر میں بھی لوگوں کی سہولت کے لئے اندھیرے میں پڑھتے تھے، اگرچہ افضل اچالے میں پڑھنا تھا۔ پس اگر نمازی فجر میں اول وقت ہی میں جمع ہو جائیں جیسا کہ رمضان میں لوگ سحری کھا کر مسجد میں آجاتے ہیں تو اس وقت اول وقت میں نماز پڑھنا افضل ہے، کیونکہ دیر کرنے میں تعلیل جماعت کا اندیشہ ہی نہیں، مشاہدہ بھی ہے۔ واللہ اعلم۔

[۲] وَوَقْتُ الاسْتِحْبَابِ الَّذِي يُسْتَحَبُّ أَنْ يَصَلِّيَ فِيهِ، وَهُوَ أَوَّلُ الْأَوْقَاتِ:

[الف] إِنْ الْعِشَاءَ، فَالْمُسْتَحَبُّ الْأَصْلِيُّ تَأْخِيرُهَا، لِمَا ذَكَرْنَا مِنَ الْوَضْعِ الطَّبِيعِيِّ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: "لَوْ لَا أَنْ أَشَقَّ عَلَى أُمَّتِي لِأَمْرِهِمْ أَنْ يُؤَخَّرُوا الْعِشَاءَ" وَلِأَنَّهُ أَنْفَعُ فِي تَصْفِيَةِ الْبَاطِنِ مِنَ الْأَشْغَالِ الْمُنْسِيَةِ ذِكْرِ اللَّهِ، وَأَقْطَعُ لِمَادَةِ السَّمْرِ بَعْدَ الْعِشَاءِ، لَكِنَّ التَّأْخِيرَ رِبَمَا يُفْضَى إِلَى تَقْيِيلِ الْجَمَاعَةِ، وَتَنْفِيرِ الْقَوْمِ، وَفِيهِ قَلْبُ الْمَوْضُوعِ، فَلِهَذَا كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا كَثُرَ النَّاسُ عَجَّلَ، وَإِذَا قَلَّوْا أَخَّرَ.

[ب] وَلَا تُظْهِرَ الصِّف، وهو قوله صلى الله عليه وسلم: "إِذَا اشْتَدَّ الْحَرُّ لِابْرَدُوا بِالظَّهْرِ، فَإِنْ شَدَّ الْحَرُّ مِنْ قَبْلِ جَهَنَّمَ"

أقول: معناه: معدن الجنة والنار هو معدن ما يُقَاضَى في هذا العالم من الكيفيات المناسبة والمنافرة، وهو تأويل ما ورد في الأخبار في الهمد بناء وغيره.

قوله صلى الله عليه وسلم: "أَسْفِرُوا بِالْفَجْرِ، فَإِنَّهُ أَعْظَمُ لِلْأَجْرِ"

أقول: هذا خطاب لقوم خَشُوا تَقْلِيلَ الْحَمَاعَةِ جَدًّا: أَنْ يَنْظُرُوا إِلَى الْإِسْفَارِ؛ أَوْ لِأَهْلِ الْمَسَاجِدِ الْكَبِيرَةِ الَّتِي تَجْمَعُ الضَّعَفَاءُ وَالصِّبْيَانُ وَغَيْرُهُمْ، كَقَوْلِهِ صلى الله عليه وسلم: "أَيُّكُمْ صَلَّى بِالنَّاسِ فَلْيُخَفِّفْ، فَإِنْ فِيهِمْ الضَّعِيفُ" الحديث؛ أَوْ معناه: طَوَّلُوا الصَّلَاةَ حَتَّى يَقَعَ آخِرُهَا فِي وَفْتِ الْإِسْفَارِ، لِحَدِيثِ أَبِي بَرَزَةَ: "كَانَ يُنْقَلُ فِي صَلَاةِ الْغَدَاةِ حِينَ يَعْرِفُ الرَّحْلَ جَلِيسَهُ، وَيَقْرَأُ بِالسِّتِينَ إِلَى الْمِائَةِ" فَلَا مَنَافَاةَ بَيْنَهُ وَبَيْنَ حَدِيثِ الْغُلَسِ.

ترجمہ: (۲) اور مستحب وقت: وہ وقت جو کہ مستحب ہے کہ اس میں نماز پڑھی جائے۔ اور وہ اوائل اوقات ہیں: (الف) مگر عشاء: پس اصلی مستحب اس میں تاخیر ہے۔ اس بات کی وجہ سے جو ہم نے ذکر کی فطری حالت سے۔ اور وہ آنحضرت ﷺ کا ارشاد ہے کہ: "اگر میری امت کے لئے دشواری نہ ہوتی تو میں ان کو حکم دیتا کہ وہ عشاء کو مؤخر کریں" اور اس سے کہ تاخیر زیادہ نافع ہے باطن کو صاف کرنے میں، اُن مشاغل سے جو اللہ کی یاد کو بھلانے والے ہیں۔ اور وہ عشاء کے بعد قصہ گوئی کے عصر کو زیادہ کا نئے والی ہے۔ مگر تاخیر کبھی پہنچاتی ہے جماعت کو کم کرنے کی طرف اور لوگوں کو پد کا نئے کی طرف۔ اور اس میں معاملہ برعکس ہو جاتا ہے۔ پس اسی وجہ سے جب لوگ زیادہ (جمع) ہو جاتے تھے تو نبی ﷺ جلدی کرتے تھے۔ اور جب لوگ کم ہوتے تھے تو تاخیر کرتے تھے۔

(ب) اور مگر گرمی کے ظہر۔ اور وہ آنحضرت ﷺ کا ارشاد ہے کہ: "جب گرمی سخت ہو جائے تو ظہر کو ٹھنڈا کر کے پڑھو، پس بیشک گرمی کی شدت جہنم کی وسعت (اثرات کے پھیلنے) سے ہے"

میں کہتا ہوں: اس کا مطلب یہ ہے کہ جنت و جہنم کا سرچشمہ ہی اس چیز کا سرچشمہ ہے، جس کا اس عالم میں فیضان کیا جاتا ہے، موافق اور ناموافق احوال میں سے۔ اور یہی مطلب ہے اس کا جو خبروں میں آیا ہے کاسنی وغیرہ کے بارے میں۔

(سوال: مقدمہ کا جواب) آنحضرت ﷺ کا ارشاد: "أَجَالَاكَرَ الْفَجْرِ پڑھا کرو (یعنی مسجد نبوی کے معمول کے مطابق غلَس میں نہ پڑھو) پس بیشک وہ زیادہ بڑا ہے ثواب کے لئے (یعنی اسفار کر کے پڑھنے میں جماعت بڑی ہوگی۔ اور جنتی جماعت بڑی ہوگی، ثواب زیادہ ہوگا)

میں کہتا ہوں یہ ایسے لوگوں سے خطاب ہے جو ڈرتے ہیں جماعت کے بہت ہی کم ہو جانے سے کہ انتظار کریں وہ

اُجالا ہونے کا — یا ایسی بڑی مساجد والوں سے خطاب ہے جو اکٹھا کرتی ہیں کمزوروں کو اور بچوں کو اور ان کے علاوہ کو۔ جیسے آنحضرت ﷺ کا ارشاد: ”تم میں سے جو لوگوں کو نماز پڑھائے، پس چاہئے کہ وہ ہلکی نماز پڑھے۔ پس بیشک لوگوں میں کمزور ہیں“ آخر حدیث تک — یا اس کا مطلب یہ ہے کہ نماز کو دراز کرو تا آنکہ اس کا آخر واقع ہو، اسفار کے وقت میں، ابو ہریرہ کی حدیث کی وجہ سے کہ: ”آپ ﷺ صبح کی نماز سے پھرا کرتے تھے جب پہچانتا تھا آدمی اپنے ہم نشین کو۔ اور آپ ساٹھ سے سو آیتوں تک پڑھا کرتے تھے“ — پس کوئی تضاوت نہیں اسفار کی حدیث اور غلص کی حدیث کے درمیان۔



تیسرا وقت: وقتِ ضرورت

وقتِ ضرورت: وہ ہے جس تک نماز کو بغیر عذر کے مؤخر کرنا جائز نہیں۔ درج ذیل تین حدیثوں میں اسی کا تذکرہ ہے: حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جس نے صبح کی ایک رکعت پائی سورج نکلنے سے پہلے تو یقیناً اس نے صبح پالی۔ اور جس نے عصر کی ایک رکعت پائی سورج ڈوبنے سے پہلے تو یقیناً اس نے عصر پالی“ (مشکوٰۃ حدیث ۶۰) اس حدیث سے معلوم ہوا کہ جس نے کسی نماز کے وقت کے آخر میں صرف ایک رکعت پائی اس نے وہ نماز پالی، پس وہ اس نماز کو پورا کرے۔ مگر ظاہر ہے کہ نماز میں اتنی تاخیر کرنا بغیر عذر کے درست نہیں! اور عذر یہ ہے کہ آدمی ایسے ہی وقت میں بیدار ہو یا نماز پادائے۔

فائدہ۔ اس حدیث کا یہ مطلب بھی سمجھا گیا ہے کہ یہ حدیث اس شخص کے حق میں ہے جو کسی نماز کے وقت کے آخر میں نماز کا اہل ہوا ہو۔ مثلاً حائضہ پاک ہوئی ہو یا بچہ بالغ ہوا ہو، یا غیر مسلم ایمان لایا ہو تو اگر وہ نماز کا اتنا وقت پائے کہ طہارت حاصل کر کے ایک رکعت یا ایک سجدہ یعنی ایک رکن وقت میں ادا کر سکتا ہو تو اس پر وہ نماز واجب ہوگئی۔

حدیث — حضرت انس رضی اللہ عنہ سے مروی ہے کہ رسول اللہ ﷺ نے ارشاد فرمایا: ”وہ منافق کی نماز ہے: بیٹھا رہا، سورج کی گمرانی کرتا رہا، یہاں تک کہ جب سورج پھیلا پڑ گیا اور شیطان کے دو سینگوں کے درمیان چد گیا تو اٹھا اور چار ٹھونگیں ماریں۔ یاد نہیں کرتا وہ نماز میں اللہ تعالیٰ کو مگر تھوڑا سا“ (رواہ مسم، مشکوٰۃ حدیث ۵۹۳) اس روایت سے معلوم ہوا کہ سورج پھیلا پڑنے کے بعد بھی عصر کا وقت باقی رہتا ہے۔ مگر یہ وقت ضرورت ہے۔ بے ضرورت اتنی تاخیر مکروہ تحریمی ہے۔

حدیث — مسلم، ترمذی اور موطا مالک میں حضرت ابن عباس رضی اللہ عنہما سے مروی ہے کہ رسول اللہ ﷺ نے مدینہ منورہ میں ظہر و عصر اور مغرب و عشاء کے درمیان جمع کیا: فی غیر خوف ولا سفر (وفی حدیث و کعب): ولا مطر یعنی نہ تو دشمن کا کوئی ڈر تھا، نہ سفر تھا اور نہ ہی بارش تھی۔ حضرت ابن عباسؓ سے دریافت کیا گیا کہ آپؐ نے یہ

عمل کیوں کیا؟ ابن عباسؓ نے فرمایا: اراد ان لا یخرج احدا من امتہ یعنی آپؐ نے یہ عمل اس لئے کیا تھا کہ امت میں سے کسی کے لئے تنگی نہ ہو یعنی آپؐ نے یہ عمل بیان جواز کے لئے کیا تھا (مسلم باب صلاة المسافرين ۵: ۲۱۵ مصری) ظاہر ہے کہ یہ جمع حقیقی بوقت ضرورت ہی جائز ہے۔ اور ضرورت: سفر، بیماری اور بارش ہے۔ اور عشاء میں وقت ضرورت نصف رات کے بعد سے صبح ۶ بجھنے تک کا وقت ہے۔ مجبوری کی صورت ہی میں عشاء کو اس وقت تک مؤخر کرنا چاہئے۔

فائدہ: حضرت ابن عباس رضی اللہ عنہما کی روایت کو شاہ صاحب رحمہ اللہ نے جمع حقیقی پر محمول کیا ہے۔ مگر آپؐ نے جمع حقیقی کے جواز کے لئے جو تین اعذار بیان فرمائے ہیں، ان میں سے کوئی عذر اس جمع میں موجود نہیں تھا۔ پھر جمع کیسے جائز ہوا؟ صحیح بات یہ ہے کہ وہ جمع صوری تھی اور بیان جواز کے لئے آپؐ نے وہ عمل کیا تھا۔ واللہ اعلم۔

چوتھا وقت: وقت قضاء

اگر کوئی نماز بھول جائے یا سوتا رہ جائے اور نماز فوت ہو جائے یعنی ہاتھ سے نکل جائے تو جب یاد آئے یا آنکھ کھلے اس نماز کی قضاء واجب ہے اور یہی وقت قضاء ہے، درج ذیل حدیث سے یہ بات ثابت ہے۔

حدیث — حضرت انس رضی اللہ عنہ سے مروی ہے کہ رسول اللہ ﷺ نے فرمایا: ”جو شخص کوئی نماز بھول گیا یا اس سے سو گیا پس اس کا کفارہ یہ ہے کہ جب وہ یاد آئے (یا جب بیدار ہو) اس نماز کو پڑھ لے“ (مشفق عبید، مشکوٰۃ حدیث ۶۰۳)

تشریح: فوت شدہ نماز کی قضا کیوں ضروری ہے؟ اس سلسلہ میں جامع مختصر بات یہ ہے کہ دو وجہ سے اس کی قضا ضروری ہے: ایک اس وجہ سے کہ اگر قضا واجب نہیں کی جائے گی تو نفس بے لگام ہو جائے گا اور وہ خواہشات کے ساتھ بہتا چلا جائے گا اور نماز چھوڑنے کا عادی ہو جائے گا۔ دوسری وجہ: یہ ہے کہ قضا پڑھنے سے وہ فوائد حاصل ہو جائیں گے جو ہاتھ سے نکل گئے تھے۔

فائدہ: تفویت یعنی جان بوجھ کر نماز چھوڑنے کی صورت میں بھی قضا واجب ہے۔ علماء نے تفویت کو فوت کے حکم میں رکھا ہے۔ کیونکہ جب نماز فوت ہونے کی صورت میں قضا کے ذریعہ اس کی تلافی ضروری ہے تو تفویت تو اس سے سنگین گناہ ہے۔ اس کی تلافی تو بدرجہ اولیٰ ضروری ہوگی۔ اور یہ دلالت النص سے استدلال ہے۔ جیسے اُف کہنے کی ممانعت سے ضرب و شتم کی تحریم ثابت کی گئی ہے۔

[۳] ووقت الضرورة، وهو ما لا يجوز التأخير إليه إلا بعذر، وهو قوله صلى الله عليه وسلم: ”من أدرك ركعة من الصبح قبل أن تطلع الشمس فقد أدرك الصبح، ومن أدرك ركعة من العصر قبل أن تغرب الشمس فقد أدرك العصر“ وقوله: صلى الله عليه وسلم: ”تلك صلاة

المنافق: يَرُقُّ الشَّمْسُ حَتَّى إِذَا اصْفَرَّتْ“ الحديث، وهو حديث ابن عباس في الجمع بين الظهر والعصر، وبين المغرب والعشاء؛ والعذر: مثل السفر والمرض والمطر؛ وفي العشاء إلى طلوع الفجر، والله أعلم.

[۴] ووقت القضاء: إذا ذكر، وهو قوله صلى الله عليه وسلم: "من نسي صلاة، أو نام عنها، فَلْيُصَلِّهَا إِذَا ذَكَرَهَا"

أقول: والجملة في ذلك: أن لا تُسَرِّبَ النفس بتركها، وأن يُدْرِكَ ما فاتته من فائدة تلك الصلاة، وألحق القوم التفويت بالقوت، نظرًا إلى أنه أحق بالكفارة.

ترجمہ: (۳) اور وقت ضرورت اور وہ وہ ہے کہ جائز نہیں اس تک تاخیر مگر کسی عذر کی وجہ سے (اس کے بعد تین حدیثیں ذکر فرمائی ہیں جن کا ترجمہ اوپر گزر چکا) اور عذر: جیسے سفر اور بیماری اور بارش۔ اور عشاء میں (وقت ضرورت) پہنچنے تک ہے۔ باقی اللہ تعالیٰ بہتر جانتے ہیں۔

(۴) اور قضاء کا وقت: جب اس کو نماز یاد آ جائے (اس کے بعد حدیث ذکر فرمائی ہے جس کا ترجمہ گزر چکا ہے) میں کہتا ہوں: اور مختصر جامع بات اس سلسلہ میں یہ ہے کہ نفس نہ بہتا جائے اس کو چھوڑنے کے ساتھ۔ اور یہ کہ پالے وہ اس چیز کو جو اس کے ہاتھ سے نکل گئی ہے اس نماز کے فائدہ میں سے۔ اور علماء نے ملایا ہے نماز فوت کرنے کو نماز فوت ہونے کے ساتھ۔ اس بات کی طرف نظر کرتے ہوئے کہ فوت کرنا کفارہ کا زیادہ حقدار ہے (یعنی حدیث میں قضا کو فوت شدہ نماز کا کفارہ کہا گیا ہے۔ پس نماز کو فوت کرنے کی صورت میں یہ کفارہ بدرجہ اولیٰ ضروری ہے)



نماز قضا کی جا رہی ہو اور آدمی بے بس ہو تو کیا کرے؟

حدیث — حضرت ابوذر غفاری رضی اللہ عنہ فرماتے ہیں کہ رسول اللہ ﷺ نے مجھ سے فرمایا: "تیرا کیا حال ہوگا جب تجھ پر ایسے سردار مسط ہوں گے جو نماز کو مار دیں گے؟" "یعنی قضا کر کے پڑھیں گے۔ یا یہ فرمایا کہ: "نماز کو اس کے وقت سے پیچھے ڈال دیں گے؟" حضرت ابوذر غفاریؓ نے دریافت کیا کہ ایسے وقت کے لئے مجھے کیا حکم ہے؟ آپؐ نے فرمایا: "تو وقت پر نماز پڑھ لینا۔ پھر اگر تو اس نماز کو امیر کے ساتھ پائے تو (دوبارہ) پڑھ لینا۔ پس بیشک وہ تیرے لئے نفل ہے" (مشکوٰۃ حدیث ۶۰۰)

تشریح: جب اس نے وقت پر نماز پڑھ لی تو اب امیر کے ساتھ پڑھنے کی کیا ضرورت ہے؟ اس کا جواب یہ ہے کہ

نماز میں دو اعتبار ہیں یعنی دو باتوں کا لحاظ رکھا گیا ہے: ایک، اللہ اور بندہ کے درمیان وسیدہ ہونے کا۔ اس اعتبار سے ضروری ہے کہ بروقت نماز ادا کی جائے تاکہ اللہ پاک ناراض نہ ہوں۔ اور دوسرا اعتبار یہ ہے کہ نماز دین کا ایک ایسا شعار ہے جس کے ترک پر سرزنش کی جاتی ہے۔ اس اعتبار سے ضروری ہے کہ امیر کے ساتھ بھی پڑھ لی جائے، تاکہ اس کی طرف سے کوئی گزند نہ پہنچے۔

اختیار کی صورت میں نماز مکروہ وقت میں پڑھنا کیسا ہے؟

حدیث — حضرت ابوالیوب انصاری رضی اللہ عنہ سے مروی ہے کہ رسول اللہ ﷺ نے فرمایا: ”میری امت برابر بھائی پر — یا فرمایا کہ فطرت پر یعنی طریقہ اسلام پر — رہے گی، جب تک وہ مغرب کی نماز میں ستاروں کے گنجان ہونے تک دریغ نہیں کرے گی“ (مشکوٰۃ حدیث ۶۰۹)

تشریح: اختیاری احوال میں نماز مکروہ وقت میں پڑھنا احکام شرعیہ میں لا پرواہی برتنا ہے، جو تحریف ملت کا باعث ہے۔ کیونکہ اس طرح لوگ احکام شرعیہ میں لا پرواہی برتتے رہیں گے تو ملت اسلامیہ کے نقوش مٹ جائیں گے۔

تین نمازوں کی نگہداشت کا حکم کیوں دیا؟

آیت کریمہ۔ سورۃ البقرۃ آیت ۲۳۸ میں ارشاد پاک ہے: ”نگہداشت کرو تم تمام نمازوں کی اور درمیانی نماز کی۔“ درمیانی نماز سے مراد عصر کی نماز ہے۔ جیسا کہ ابن مسعود و سمرۃ بن جندب کی مرفوع روایت میں آیا ہے (مشکوٰۃ حدیث ۶۳۳)

حدیث — حضرت ابوموسیٰ اشعری رضی اللہ عنہ سے مروی ہے کہ رسول اللہ ﷺ نے فرمایا: ”جس نے دو ٹھنڈے وقتوں کی نمازیں (فجر اور عصر) پڑھیں وہ جنت میں داخل ہوگا“ (مشکوٰۃ حدیث ۶۲۵)

حدیث — حضرت بریدہ رضی اللہ عنہ سے مروی ہے کہ رسول اللہ ﷺ نے فرمایا: ”جس نے عصر کی نماز چھوڑ دی اس کے اعمال یقیناً باطل ہو گئے“ (مشکوٰۃ حدیث ۵۹۵)

حدیث — حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا: ”وہ شخص جس کی عصر کی نماز فوت ہوگئی، تو گویا اس کی آل اور مال پر حادثہ پڑ گیا“ (مشکوٰۃ حدیث ۵۹۴)

حدیث — حضرت ابوہریرہ رضی اللہ عنہ سے مروی ہے کہ رسول اللہ ﷺ نے فرمایا: ”مناقتین پر فجر اور عشاء سے زیادہ بھاری کوئی نماز نہیں۔ اور اگر وہ جان لیں اس ثواب کو جو ان میں ہے تو وہ ضرور ان میں آئیں، خواہ گھسٹ کر ہی آنا پڑے“ (مشکوٰۃ حدیث ۶۲۹)

تشریح: مذکورہ بالا نصوص میں عصر، عشاء اور فجر کی نمازوں کی نگہداشت کی ترغیب دی گئی ہے۔ اور ان میں کوتاہی پر

وعید سنائی گئی ہیں۔ سوال یہ ہے کہ نمازیں تو پانچ فرض ہیں۔ پھر تین ہی نمازوں کی نگہداشت کی تاکید کیوں کی گئی؟ جواب یہ ہے کہ یہ نمازیں سستی اور لاپرواہی کی احتمالی جگہیں ہیں۔ فجر اور عشا سونے کے وقت میں پڑھی جاتی ہیں۔ اس وقت نرم گرم خانہ گدے کو چھوڑ کر اور مزے دار نیند اور غنودگی کو قربان کر کے نماز کے لئے متقی مؤمن ہی کھڑا ہوتا ہے۔ اور عصر کا وقت: بازاروں کے عروج اور خرید و فروخت میں مشغولیت کا وقت ہے۔ اور زراعت پیشہ لوگ اس وقت تھکن سے چور چور ہوتے ہیں۔ اس لئے ان نمازوں میں کوتاہی کا احتمال تھا اس لئے ان کی حفاظت کی خصوصی تاکید فرمائی۔

اسلامی اصطلاحات کی حفاظت ضروری ہے

حدیث — حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا: ”ہرگز تم پر گنوار غالب نہ آئیں، تمہاری نماز مغرب کے نام پر“ اور ایک دوسری حدیث میں ہے: ”ہرگز تم پر گنوار غالب نہ آئیں، تمہاری نماز عشاء کے نام پر۔ پس بیشک وہ کتاب اللہ میں عشاء ہے۔ اور اعراب رات تاریک ہونے کے بعد اونٹ دوہتے تھے“ (مشکوٰۃ حدیث ۶۳۱ و ۶۳۲)

تشریح: عرب کے گنوار مغرب کے وقت کو عشاء کہتے تھے۔ اور عشاء کے وقت کو عتمہ کہتے تھے عتمہ عتمہ کے معنی ہیں: رات تاریک ہونے کے بعد اونٹ دوہنا۔ چونکہ وہ رات تاریک ہونے کے بعد اونٹوں کا دودھ نکالتے تھے، اس لئے وہ عشاء کے وقت کو عتمہ کہتے تھے۔ اگر ان کی یہ اصطلاح چل پڑی تو نصوص فہمی میں دشواری پیش آئے گی۔ سورۃ النور آیت ۵۸ میں ہے ﴿مَنْ بَعْدَ صَلَوةِ الْعِشَاءِ﴾ اس کا مفہوم غلط سمجھا جائے گا۔ اس لئے اسلامی اصطلاحات کی حفاظت ضروری ہے۔ شاہ صاحب فرماتے ہیں:

قرآن وحدیث میں جن چیزوں کے جو نام آئے ہیں ان میں تبدیلی کرنا اور ان کے دوسرے نام رکھنا مکروہ ہے۔ نئے نام رکھے جائیں گے تو پرانے نام متراک ہو جائیں گے اور لوگوں پر دین کی باتیں مشتبہ ہو جائیں گی اور قرآن وحدیث مبہم ہو جائیں گے یعنی ان کا سمجھنا دشوار ہو جائے گا۔

[۱] وَوَضَىٰ صَلَّى اللَّهُ عَلَيْهِ وَسَلَّمَ أَبَا ذَرٍّ إِذَا كَانَ عَلَيْهِ أَمْرًا يُمَيِّتُونَ الصَّلَاةَ: ”صَلِّ الصَّلَاةَ

لِرُقَّتِهَا، فَإِنْ أَدْرَكَتْهَا مَعَهُمْ فَصَلَّاهَا، فَإِنَّهَا لَكَ نَافِلَةٌ“

أقول: رَاعَى فِي الصَّلَاةِ اعْتِبَارَيْنِ. اعْتِبَارَ كَوْنِهَا وَسِيلَةً بَيْنَهُ وَبَيْنَ اللَّهِ، وَكَوْنِهَا مِنْ شَعَائِرِ اللَّهِ

يَلَامُ عَلَى تَرْكِهَا.

[۲] قَوْلُهُ صَلَّى اللَّهُ عَلَيْهِ وَسَلَّمَ: ”لَا تَرَالِ أُمْتِي بِغَيْرِ مَالٍ يُؤَخَّرُوا الْمَغْرِبَ إِلَى أَنْ تَشْتَبِكَ النُّجُومُ“

أقول: هَذَا إِشَارَةٌ إِلَى أَنَّ التَّهَاقُوتَ فِي الْحُدُودِ الشَّرْعِيَّةِ سَبَبُ تَحْرِيفِ الْمَلَّةِ.

[۳] قال الله تعالى: ﴿حَافِظُوا عَلَى الصَّلَوَاتِ وَالصَّلَاةِ الْوُسْطَى﴾ والمراد بها العصر. وقوله صلى الله عليه وسلم: "من صَلَّى البردَيْنِ دخل الجنة" قوله صلى الله عليه وسلم: "من ترك صلاة العصر خبط عمله" وقوله صلى الله عليه وسلم: "الذي تفوته صلاة العصر فكانما وُترَ أهله وماله" وقوله صلى الله عليه وسلم: "ليس صلاة أثقل على المنافقين من الفجر والعشاء، ولو يعلمون ما فيهما لأتوهما ولو خبوا"

أقول: إنما خصَّ هذه الصلوات الثلاث بزيادة الاهتمام ترغيباً وترهيباً، لأنها مظنة التهاون والتكاسل: لأن الفجر والعشاء وقت النوم، لا يستهضئ إليه من بين فراشه ووطائه عند لذيذ نومه ووسبهِ إلا مؤمنٌ تقى؛ وأما وقت العصر: فكان وقت قيام أسواقهم، وإشتغالهم بالبيع، وأهل الزراعة أتعب حاليهم هذه.

[۴] قوله صلى الله عليه وسلم: "لا يغنيكم الأعراب على اسمِ صلاتكم المغرب" وفي حديث آخر: "على اسم صلاة العشاء"

أقول: يكره تسمية ما ورد في الكتاب والسنة مسمى بشيء: اسماً آخر، بحيث يكون ذريعة لهجر الاسم الأول، لأن ذلك يلبس على الناس دينهم، ويُعجم عليه كتابهم.

ترجمہ: (۱) اور تاکید فرمائی آنحضرت ﷺ نے ابو ذر کو جب ہوں ان پر ایسے سردار جو نماز کو مار دیں کہ: "پڑھ تو نماز کو اس کے وقت میں، پھر اگر پائے تو اس کو ان کے ساتھ تو (دو بارہ) پڑھ لے اس کو، پس بیشک وہ تیرے لئے نفل ہے" میں کہتا ہوں: آپؐ نے نماز میں دو اعتبار ملحوظ رکھے ہیں۔ اس کے وسیلہ ہونے کا اعتبار بندہ اور اللہ کے درمیان اور اس کے اللہ کے دین کے ایسے شعائر میں سے ہونے کا اعتبار، جس کے ترک پر سرزنش کی جاتی ہے۔

(۲) آنحضرت ﷺ کا ارشاد: (ترجمہ گذر چکا) میں کہتا ہوں: یہ اشارہ ہے اس بات کی طرف کہ احکام شرعیہ میں لاپرواہی ملت (کی تعلیمات) کے بگاڑنے کا سبب ہے۔

(۳) (پانچ نصوص ذکر فرمائی ہیں، جن کا ترجمہ گذر چکا) میں کہتا ہوں: ان تین نمازوں کو آپؐ نے خاص کیا زیادہ اہتمام کے ساتھ ترغیب اور ترہیب کے طور پر، صرف اس وجہ سے کہ وہ نمازیں لاپرواہی اور سستی برتنے کی احتمالی جگہ ہیں۔ اس لئے کہ فجر اور عشاء سونے کا وقت ہے۔ نہیں کھڑا ہوتا اس کی طرف اپنے بستر اور اپنے گدے کے بیچ سے، اپنی مزہ دار نیند اور اپنی غنودگی کے وقت میں، مگر پرہیزگار مومن۔ اور رہا عصر کا وقت: تو وہ ان کے بازاروں کے عروج کا اور ان کے خرید و فروخت میں مشغول ہونے کا وقت ہے۔ اور کھیتی والے ان کی تھکن کی سب سے بُری حالت اس وقت میں ہوتی ہے۔

(۴) آنحضرت ﷺ کا ارشاد: (ترجمہ گذر چکا) میں کہتا ہوں: مکروہ ہے کوئی دوسرا نام رکھنا اس چیز کا جو وارد

ہوئی ہے قرآن وحدیث میں کسی چیز کے ساتھ نام رکھی ہوئی، بایں طور کہ ہوئے وہ ذریعہ پہلے نام کو چھوڑ دیئے گا۔ اس لئے کہ یہ بات مشتبہ کر دے گی لوگوں پر ان کے دین کو۔ اور مبہم کر دے گی ان پر ان کی کتاب کو۔

لغات: وَتَرَىٰ نَارًا وَتَمْلِكُ مَالَهُ: گھٹا دینا اور وُتِرَ (مجهول) بمعنی اُصِيبَ ہے یعنی حادثہ پیش آنا۔ اور اهلہ ومالہ مفعول ثانی ہیں حَبَا (ن) حَبَا الصَّبِي: چوڑوں کے بل گھسنا . عَجَمَ عَلَيْهِ الْكَلَامُ: دشوار ہونا، مبہم ہونا۔



باب — ۴

اذان کا بیان

اذان کی تاریخ، اہمیت اور معنویت

جب صحابہ کے علم میں یہ بات آئی کہ جماعت سے نماز ادا کرنا مطلوب و مؤکد ہے۔ اور ایک وقت میں اور ایک جگہ میں علان و آگاہی کے بغیر سب لوگوں کا جمع ہونا آسان نہیں، تو انھوں نے باہم مشورہ کیا۔ کسی نے رائے دی کہ بند جگہ پر آگ روشن کر دی جائے، جسے دیکھ کر لوگ جمع ہو جایا کریں۔ کسی نے مشورہ دیا کہ نرسنگا بجایا جائے، جیسے یہود بجاتے ہیں۔ کسی نے تجویز پیش کی کہ ناقوس (نقارہ) بجایا جائے، جیسے عیسائی بجاتے ہیں۔ مگر آنحضرت ﷺ نے ان سب تجویز کو رد فرمادیا۔ کیونکہ ان میں غیروں سے مشابہت تھی۔ اس گفتگو پر مجلس برخاست ہو گئی اور سب لوگ منتشر ہو گئے۔ چند دن بعد حضرت عبداللہ بن زید بن عبد ربہ نے اذان واقامت کے بارے میں خواب دیکھا اور وہ آپ ﷺ سے ذکر کیا تو آپ نے فرمایا: ”یہ برحق خواب ہے!“^۱

اذان کے اس واقعہ سے درج ذیل پانچ باتیں ثابت ہوئیں:

۱۔ احکام مصالح کی بنا پر ہی شروع کئے جاتے ہیں۔ یعنی اذان واقامت میں حکمتیں تھیں اس لئے ان کو خواب کے ذریعہ شروع کیا گیا۔

۲۔ اجتہاد نبوی کے لئے احکام شرعیہ میں کچھ دخل ہے یعنی بعض احکام نبی ﷺ و جلی کے بغیر اجتہاد سے مقرر فرماتے ہیں۔

۳۔ شاہ صاحب رحمہ اللہ نے اذان واقامت کی تاریخ نہایت اختصار سے بیان کی ہے۔ اس کی مکمل تفصیل جناب مولانا مفتی محمد امین صاحب پالن پوری متاؤ دارالعلوم دیوبند کی کتاب ”آداب اذان واقامت“ میں ہے۔ شائقین اس کی مراجعت کریں ۱۲

۳۔ دین میں آسانی کرنا شریعت کا ایک بنیادی ضابطہ ہے اسی ضابطہ کی رو سے اذان مشروع کر کے نماز کے لئے جمع ہونا آسان کیا گیا ہے۔

۴۔ شعائر میں ایسے لوگوں کی مخالفت کرنا جو عرصہ دراز سے گمراہی کے بھنور میں پھنسے ہوئے ہیں مطلوب مستحسن ہے۔ اس لئے کہ شعائر ہی سے دین و ملت کا تمیاز قائم ہوتا ہے۔ چنانچہ آپ صلی اللہ علیہ وسلم نے وہ تمام تجاویز و فرما دیں جو غیروں کا شعار تھیں۔

۵۔ غیر نبی بھی خواب یا الہام کے ذریعہ اللہ کی مراد سے واقف ہو سکتا ہے۔ مگر وہ شرعاً حجت نہیں، جب تک کہ نبی کی اس کوتاہید حاصل نہ ہو جائے پس اذان و اقامت کی مشروعیت صرف خواب سے نہیں ہوئی، بلکہ تائید نبوی سے ہوئی ہے۔ پھر قرآن کریم نے سورۃ الجمعہ کی آیت ۹ میں اس حکم کی توثیق کر دی۔

اذان کی اہمیت و معنویت: اذان مشروع کرتے ہوئے حکمت خداوندی نے یہ بھی چاہا کہ اذان صرف اعلان و آگاہی کا ذریعہ نہ ہو، بلکہ وہ دین کا ایک شعار بھی ہو۔ اور وہ اس طرح کہ جب کس و ناس کے سامنے اذان کی صدا بلند کی جائے گی تو اس سے دین کی شان بند ہوگی۔ اور جب لوگ اذان سن کر نماز کے لئے آئیں گے تو وہ دین کی تابعداری کی ایک علامت ہوگی۔ اس لئے اذان اللہ کی کبریائی کے اعلان سے شروع کی جاتی ہے۔ پھر اسلام کے دو بنیادی عقیدوں (توحید و رسالت محمدی) کا اعلان کیا جاتا ہے۔ اور یہ اعلان گواہی کی شکل میں کیا جاتا ہے، جس میں دوسروں کو ترغیب دینا ہے کہ وہ بھی یہ گواہیاں دیں۔ پھر اسلام کی بنیادی عبادت نماز کی طرف لوگوں کو دعوت دی جاتی ہے اور ساتھ ہی اس کا فائدہ بھی بتایا جاتا ہے کہ درین کی کامیابی نماز میں مضمر ہے۔ پھر آخر میں دوبارہ اللہ کی عظمت و کبریائی اور توحید کا اعلان کر کے اذان پوری کی جاتی ہے تاکہ اذان کا جو مقصد ہے اس کو اذان پوری صراحت کے ساتھ بیان کر دے۔

﴿الْأَذَانُ﴾

لَمَّا عَلِمَتِ الْمَصْحَابَةُ أَنَّ الْجَمَاعَةَ مَطْلُوبَةٌ مُزَكَّةٌ، وَلَا يَتيسَّرُ الْاجْتِمَاعُ فِي زَمَانٍ وَاحِدٍ وَمَكَانٍ وَاحِدٍ بَدُونِ إِعْلَامٍ وَتَنْبِيهِ: تَكَلَّمُوا فِيمَا يَحْصُلُ بِهِ الْإِعْلَامُ، فَذَكَرُوا النَّارَ، فَذَكَرُوا رَسُولَ اللَّهِ صَلَّى اللَّهُ عَلَيْهِ وَسَلَّمَ لِمِثَابَةِ الْمَجُوسِ، وَذَكَرُوا الْقُرْنَ، فَذَكَرُوا لِمِثَابَةِ الْيَهُودِ؛ وَذَكَرُوا النَّاقُوسَ، فَذَكَرُوا لِمِثَابَةِ النَّصَارَى، فَارْجَعُوا مِنْ غَيْرِ تَعْيِينٍ، فَأَرَى عَبْدُ اللَّهِ بْنُ زَيْدٍ الْأَذَانَ وَالْإِقَامَةَ فِي مَنَامِهِ، فَذَكَرَ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ، فَقَالَ: "رُؤْيَا حَقًّا!"

وهذه القصة دليل واضح على أن الأحكام إنما شرعت لأجل المصالح، وأن للاجتهاد فيها مدخلا، وأن التيسير أصل أصيل، وأن مخالفة أقوام تماذوا في ضلالتهم فيما يكون من شعائر

الدين: مطلوب، وأن غير النبي صلى الله عليه وسلم قد يطلع بالفساد أو النفث في الرُوع على مراد الحق، لكن لا يكلف الناس به، ولا تنقطع الشبهة حتى يُقرَّره النبي صلى الله عليه وسلم. واقتضت الحكمة الإلهية: أن لا يكون الأذان صرف إعلام وتنبيه، بل يضم مع ذلك: أن يكون من شعائر الدين، بحيث يكون النداء به على رءوس الخامل والنبه تنويها بالدين، ويكون قبوله من القوم آية إقبادهم لدين الله، فوجب أن يكون مركباً من ذكر الله ومن الشهادتين والدعوة إلى الصلاة، ليكون مُصرِّحاً بما أريد به.

ترجمہ: اذان کا بیان: جب صحابہ نے جان لیا کہ جماعت مطلوب و مؤکد ہے۔ اور ایک وقت میں اور ایک جگہ میں اعلان و آگاہی کے بغیر اکٹھا ہونا آسان نہیں تو انھوں نے گفتگو کی اس طریقہ کے بارے میں جس کے ذریعہ اعلان حاصل ہو جائے۔ پس تذکرہ کیا انھوں نے آگ کا۔ پس نام منظور فرمایا اس کو رسول اللہ ﷺ نے مجوس کی مشابہت کی وجہ سے۔ اور تذکرہ کیا انھوں نے زنگھے کا۔ پس نام منظور کیا اس کو رسول اللہ ﷺ نے یہود کی مشابہت کی وجہ سے۔ اور تذکرہ کیا انھوں نے ناقوس (گھنٹے) کا، پس نام منظور فرمایا اس کو رسول اللہ ﷺ نے عیسائیوں کی مشابہت کی وجہ سے۔ پس لو نے لوگ بغیر کوئی بات طے کئے ہوئے۔ پس دکھلائے گئے عبد اللہ بن زید اذان و اقامت خواب میں۔ پس تذکرہ کیا انھوں نے اس کا نبی ﷺ سے۔ پس آپ نے فرمایا: ”سچا خواب ہے!“

اور یہ واقعہ واضح دلیل ہے اس بات کی کہ احکام مصالح کی بنا پر ہی مشروع کئے جاتے ہیں۔ اور اس بات کی کہ اجتہاد کے لئے احکام میں کچھ دخل ہے، اور اس بات کی کہ آسانی کرنا ایک مضبوط ضابطہ ہے اور اس بات کی کہ ایسے لوگوں کی مخالفت کرنا جو اپنی گمراہی میں عرصہ دراز سے مبتلا ہیں، ان باتوں میں جو شعائر دین سے ہیں، مطلوب ہے۔ اور اس بات کی کہ نبی ﷺ کے علاوہ کوئی اور بھی، کبھی خواب کے ذریعہ یا دل میں بات ڈالنے کے ذریعہ، اللہ کی مراد سے واقف ہو سکتا ہے۔ لیکن لوگوں کو اس کا مکلف نہیں کیا جاسکتا۔ اور (خیال یا القائے شیطانی ہونے کا) شبہ ختم نہیں ہو سکتا تا آنکہ نبی ﷺ اس کی تائید کریں۔

اور حکمت خداوندی نے چاہا کہ اذان صرف اعلان و آگاہی نہ ہو، بلکہ اس کے ساتھ یہ بات مائی جائے کہ اذان دین کے شعائر میں سے ہو۔ بایں طور کہ اس کے ذریعہ بانگ لگانا ہر کس و تا کس کے سامنے دین کی شان بلند کرنا ہو۔ اور لوگوں کا اس کو قبول کرنا ان کی اللہ کے دین کی تابعداری کی علامت ہو۔ پس ضروری ہوا کہ اذان مرکب ہو اللہ کے ذکر سے اور دو شہادتوں سے ورنہ رکی دعوت سے، تا کہ اذان اس مقصد کو صراحت کے ساتھ بیان کرنے والی ہو جو اس سے مقصود ہے۔

لغات: تعدادی فی غیہ: اصرار کرنا۔ الخامل: گنم، بے قدر۔ النبیه: سمجھدار، شریف۔ نوة تنویہا: شان بلند کرنا۔



اذان و اقامت کے کلمات کی تعداد

کلمات اذان: امام شافعی: ۹ کلمات (شروع میں تکبیر میں ترجیع اور شہادتین میں ترجیع کے ساتھ) امام مالک: ۷ کلمات (شروع میں تکبیر میں تثنیہ یعنی صرف دو مرتبہ اللہ اکبر کہا جائے اور شہادتین میں ترجیع کے ساتھ) امام ابوحنیفہ اور امام احمد: ۵ کلمات (تکبیر میں ترجیع اور بغیر ترجیع کے) امام ابو یوسف: ۳ کلمات (بغیر ترجیع اور بغیر ترجیع) اور فجر کی اذان میں بالاتفاق دو مرتبہ الصلاۃ خیر من النوم پڑھایا جائے۔

کلمات اقامت: مالک: ۱۰ کلمات (شروع اور آخر میں اللہ اکبر دو مرتبہ۔ باقی ہر کلمہ ایک مرتبہ، حتیٰ کہ قد قامت الصلاۃ بھی ایک مرتبہ) شافعی و احمد: ۱۱ کلمات (قد قامت الصلاۃ دو مرتبہ باقی مثل مالک) ابوحنیفہ: ۷ کلمات (اقامت مثل اذان ہے مع اضافہ دو مرتبہ قد قامت الصلاۃ) شاہ صاحب قدس سرہ نے یہ مسئلہ بہت ہی مختصر لکھ ہے۔ فرماتے ہیں:

اذان و اقامت کے چند طریقے ہیں یعنی ائمہ مجتہدین کی آراء میں اختلاف ہے۔ سب نے الگ الگ طریقے تجویز کئے ہیں۔ اور دلیل سے قوی وہ طریقہ ہے جو حضرت بلال رضی اللہ عنہ سے مروی ہے۔ ان کی اذان میں پندرہ کلمات اور تکبیر میں گیارہ کلمات تھے۔ پھر وہ طریقہ ہے جو حضرت ابو محمد ورہ رضی اللہ عنہ سے مروی ہے۔ ان کی اذان میں انیس کلمات اور تکبیر میں سترہ کلمات تھے۔ ان کو اسی طرح اذان و اقامت رسول اللہ ﷺ نے سکھائی تھی۔ اس اختلاف میں شاہ صاحب رحمہ اللہ کی رائے یہ ہے کہ یہ اختلاف: اختلاف مباح ہے یعنی جواز و عدم جواز کا اختلاف نہیں ہے۔ بلکہ ہر طرح اذان و اقامت کہنا درست ہے۔ اختلاف صرف افضل صورت میں ہے۔ اور اس کی نظیر سات قراءتیں ہیں۔ جس طرح ان میں سے ہر قراءت جائز ہے اور کافی ثبانی ہے اسی طرح اذان و اقامت کے طریقوں کو سمجھنا چاہئے (شاہ صاحب کی بات پوری ہوئی)

مگر مسئلہ کی اہمیت کے پیش نظر قدرے تفصیل ناگزیر ہے۔ درحقیقت یہ اختلاف: اختلاف اولیٰ کی وجہ سے پیدا نہیں ہوا۔ بلکہ یہ نصوص فقہی کا اختلاف ہے۔ اور دو جگہوں میں اختلاف ہوا ہے:

پہلی جگہ: آنحضور ﷺ نے ابو محمد ورہ رضی اللہ عنہ کو شہادتین میں ترجیع کروائی تھی یعنی مکرر کہلوائی تھیں۔ اس کا کوئی انکار نہیں کرتا۔ مگر اختلاف اس میں ہوا ہے کہ یہ ترجیع سنت اذان تھی یا کسی عارضی مصلحت سے کروائی تھی۔ امام

• لک اور امام شافعی رحمہما اللہ فرماتے ہیں کہ ظاہر یہی ہے کہ یہ سنت اذان تھی۔ اور ابو محمد زہری بھی یہی کہتے ہیں کہ آنحضور ﷺ نے مجھے اذان انیس کلمات سکھائی ہے۔ اور امام ابو حنیفہ اور امام احمد رحمہما اللہ فرماتے ہیں کہ ترجیع سنت اذان نہیں تھی۔ بلکہ رسول اللہ ﷺ نے شہداتین مکرر اس لئے کہلوائی تھیں کہ ان کے دل سے توحید و رسالت محمدی کی نفرت ختم ہو، اور ایمان کی محبت پیدا ہو۔ چنانچہ ایسا ہی ہوا شہداتین کی یہ تکرار ان کے ایمان کا سبب بن گئی۔

• و رہات قرین صواب یہی ہے کیونکہ ملک نازل کی اذان میں ترجیع نہیں تھی۔ اور رسول اللہ ﷺ کے مؤذن حضرت بلال رضی اللہ عنہ کی اذان میں بھی ترجیع نہیں تھی۔ اگر اذان میں اس سنت کا اضافہ ہوا ہوتا تو آپ حضرت بلال کو بھی ترجیع کرنے کا حکم دیتے۔ حالانکہ ایسا کوئی حکم نہیں دیا گیا۔ اور وہ آخر تک آنحضور ﷺ کی مسجد میں بغیر ترجیع کے اذان دیتے رہے۔ اور اب اس اختلاف کی کچھ زیادہ اہمیت نہیں، کیونکہ مالکیہ اور شافعیہ نے عملاً ترجیع ختم کر دی ہے۔ اب وہ حضرات بغیر ترجیع کے اذان دیتے ہیں۔

• دوسری جگہ حضرت انس رضی اللہ عنہ سے مروی ہے: اُمر بِلَالٍ اَنْ يَشْفَعَ الْاَذَانَ وَيُؤْتِيَ الْاِقَامَةَ یعنی حضرت بلال کو حکم دیا گیا کہ وہ اذان دوہری اور اقامت اکہری کہیں (مسلم شریف: ۱۶۳) اس حدیث کا مطلب اثر ثلاث یہ سمجھتے ہیں کہ اقامت میں ہر کلمہ ایک ایک مرتبہ کہا جائے۔ مجز تکبیر کے شروع میں اور آخر میں۔ وہ دو دو بار کہی جائے۔ پھر امام مالک فرماتے ہیں کہ قد قامت الصلاة بھی ایک ہی مرتبہ کہا جائے۔ اس لئے ان کے نزدیک اقامت میں دس کلمات ہیں۔ اور شافعی و احمد رحمہما اللہ فرماتے ہیں کہ قد قامت الصلاة دو مرتبہ کہا جائے۔ اس لئے ان کے نزدیک اقامت میں گیارہ کلمات ہیں۔ یہ حضرات کہتے ہیں کہ مذکورہ روایت میں الا اقامة کا استثناء آیا ہے۔ امام مالک رحمہ اللہ فرماتے ہیں کہ یہ استثناء متکلم فیہ ہے۔ اور ان حضرات نے جو مذکورہ حدیث کا مطلب سمجھا ہے اس کا قرینہ حضرت ابن عمر رضی اللہ عنہما کی روایت ہے کہ: ”دو رہوی میں اذان دو دو بار اور اقامت ایک ایک بار تھی۔ البتہ مؤذن قد قامت الصلاة، قد قامت الصلاة کہا کرتا تھا“ (مشکوٰۃ حدیث ۶۴۳)

• اور احناف کے نزدیک اس حدیث کا مطلب یہ ہے کہ حضرت بلال رضی اللہ عنہ کو حکم دیا گیا تھا کہ اذان میں وہ متماثل کلمات کو دو سانس میں کہا کریں اور تکبیر میں ایک ہی سانس میں کہیں۔ مگر قد قامت الصلاة کو دو الگ الگ سانسوں میں کہیں کہ یہی اقامت میں مقصود جزء ہے۔ اور فرق کی وجہ یہ ہے کہ اذان میں ترتیل (ٹھہر ٹھہر کر کہنا) مطلوب ہے۔ کیونکہ اذان کا مقصد اُن غائبین کو اطلاع دینا ہے جو مشاغل میں منہمک ہیں۔ اور اقامت کا مقصد حاضرین کو گاہ کرنا ہے، جو پہلے سے تیار بیٹھے ہیں۔

• بخاری شریف میں جو الا اقامة کا استثناء آیا ہے اس پر ابن مندہ نے اعتراض کیا ہے کہ یہ ایوب سختیانی کا قول ہے، جس کو انہوں نے حدیث میں داخل کر دیا ہے۔ حافظ صاحب رحمہ اللہ نے فتح (۸۳:۲) میں اس کا جواب دینے کی کوشش کی ہے ۱۲

اور احناف نے حدیث کا جو مطلب سمجھا ہے اس کے تین قرائن ہیں:

پہلا قرینہ: ترمذی (۲۷۱) میں حضرت عبداللہ بن زید رضی اللہ عنہ کی روایت ہے: قال: كان أذان رسول الله صلى الله عليه وسلم شَفْعًا شَفْعًا فِي الْأَذَانِ وَالْإِقَامَةِ: رسول اللہ ﷺ کی اذان دُور دُور تھی تھی: اذان بھی اور اقامت بھی۔ اب اس حدیث میں اور اس حدیث میں جمع کی صورت یہی ہے کہ ایثار کلماتی مراد لیا جائے، بلکہ ایثار صوتی مراد لیا جائے۔

دوسرا قرینہ: اوپر یہ روایت گزر چکی ہے کہ رسول اللہ ﷺ نے حضرت ابو محمد زورہ رضی اللہ عنہ کو اقامت سترہ کلمات سکھائی تھی (مشکوٰۃ حدیث ۶۳۲) اور شاہ صاحب رحمہ اللہ ابھی یہ قاعدہ بیان کر چکے ہیں کہ: المفسر قاض علی المہم: جو حدیث واضح ہو وہ مبہم کے مقابل میں فیصد کن ہوتی ہے۔ حضرت ابو محمد زورہ کی روایت میں عدد خاص مذکور ہے۔ جس میں کوئی تاویل ممکن نہیں، پس وہی ناطق ہوگی۔

تیسرا قرینہ: ائمہ ثلاثہ کے نزدیک اقامت کے شروع میں بھی اور آخر میں بھی تکبیر دو دو مرتبہ ہے۔ اس پر اعتراض و رد ہوتا ہے کہ یہ ایثار کے منافی ہے؟ حافظ رحمہ اللہ نے اس اعتراض کا جواب یہ دیا ہے کہ چونکہ دو مرتبہ اللہ اکبر ایک ہی سانس میں کہا جاتا ہے، اس لئے یہ ایک ہی کلمہ شمار ہوگا۔ پس ایثار صوتی مراد لینا تاویل بعید نہیں ہے۔ دوسرے حضرات بھی بوقت ضرورت یہ تاویل کرنے پر مجبور ہوئے ہیں۔

الغرض: حضرت انس رضی اللہ عنہ کی مذکورہ بالا حدیث کا مطلب سمجھنے میں اختلاف ہوا ہے۔ اس لئے اقامت کے کلمات کی تعداد میں اختلاف ہوا ہے۔

وَلِلْأَذَانِ طُرُقٌ:

أصحها: طريقة بلال رضي الله عنه، فكان الأذان على عهد رسول الله صلى الله عليه وسلم مرتين موتين، والإقامة مرة مرة، غير أنه كان يقول: قد قامت الصلاة، قد قامت الصلاة. ثم: طريقة أبي محذورة: علمه النبي صلى الله عليه وسلم الأذان تسع عشرة كلمة، والإقامة سبع عشرة كلمة؛ وعندي: أنها كأحرف القرآن، كلها شافٍ كافٍ

ترجمہ: اور اذان کے لئے چند طریقے ہیں: ان میں صحیح ترین: بدل رضی اللہ عنہ کا طریقہ ہے، پس تھی اذان رسول اللہ ﷺ کے عہد میں دو دو مرتبہ، اور اقامت ایک ایک مرتبہ۔ البتہ بلالؓ قد قامت الصلاة، قد قامت الصلاة کہا کرتے تھے (یہ بعینہ حضرت ابن عمرؓ کے الفاظ ہیں۔ مشکوٰۃ حدیث ۶۳۳) پھر ابو محذورہ کا طریقہ ہے: نبی ﷺ نے ان کو اذان انیس کلمات اور اقامت سترہ کلمات سکھائے ہیں (یہ بھی بعینہ حدیث کے الفاظ ہیں، مشکوٰۃ حدیث ۶۳۳) اور

میرے نزدیک یہ بات ہے کہ وہ طریقے قرآن کی قراءتوں کی طرح ہیں۔ سب کے سب کافی شافی ہیں۔



فجر کی اذان میں اضافہ کی وجہ

حدیث — ابو داؤد شریف میں حضرت ابو محمد ورہ رضی اللہ عنہ کو اذان کی تعلیم کی روایت (حدیث ۵۰۰) ہے۔ اس میں ہے: ”پھر اگر صبح کی نماز ہو تو آپ کہیں: الصلوة خیر من النوم، الصلوة خیر من النوم (نماز نیند سے بہتر ہے!)“ تشریح: چونکہ فجر کا وقت نیند اور غفلت کا وقت ہے اور اس وقت نماز کا محض فائدہ بتانا کافی نہیں۔ اس سے زیادہ قوی تنبیہ کی ضرورت ہے، اس لئے فجر کی اذان میں اس جملہ کا اضافہ پسند کیا گیا۔ (اور اس جملہ کو کہنا بھول جائے اور اذان ختم کرنے سے پہلے یاد آ جائے تو بہتر یہ ہے کہ یہ جملہ کہہ کر اللہ اکبر اللہ اکبر، لا الہ الا اللہ کو بھی دہرائے۔ اور اگر اذان ختم کرنے کے بعد دیر سے یاد آئے تو کچھ کرنے کی ضرورت نہیں فتاویٰ رحمیہ ۳: ۲۹۷)

اقامت: اذان کہنے والے کا حق کیوں ہے؟

حدیث — ایک مرتبہ رسول اللہ ﷺ نے حضرت زیاد صدائی کو فجر میں اذان کہنے کا حکم دیا (حضرت بلال موجود نہیں تھے) انھوں نے اذان کہی۔ جب جماعت کا وقت ہوا تو حضرت بلال نے اقامت کہنے کا ارادہ کیا۔ آپؐ نے فرمایا: ”صدائی آدمی نے اذان کہی ہے، اور جو اذان کہے وہی اقامت کہے (مشکوٰۃ حدیث ۶۳۸)“ تشریح: اذان و اقامت ایک ہی سلسلہ کی دو کڑیاں ہیں۔ اور ہر ایک کو ان کے کہنے کا حق ہے۔ حضرت مالک بن النخعی رضی اللہ عنہ کی حدیث ہے: ”اذا سافر ثلثا فاذنا و اقیما“ (مشکوٰۃ حدیث ۶۸۲) اس حدیث میں جو تنبیہ ہے اس کا یہی مطلب ہے کہ اذان و اقامت کہنے کا حق ہر ایک کو ہے۔

اور اموالِ مباحہ کے سلسلہ میں ضابطہ یہ ہے کہ جس کا قبضہ اس پر پہلے ہو جائے وہی اس کا مالک ہو جاتا ہے۔ نیز یہ بھی ضابطہ ہے کہ جو مباح مال لینے سے قریب ہو جائے، اخلاقاً دوسرے کو اس سے مزاحمت نہیں کرنی چاہئے۔ جیسے شادی میں چھوہارے لٹائے جائیں۔ اور کوئی چھوہار کسی کی گود میں پڑے۔ اور وہ دیکھ لے اور لینے کا ارادہ کرے تو اب دوسرے کے لئے اس کا اٹھالینا مناسب نہیں۔ کیونکہ پہلا اگرچہ اس کا مالک نہیں ہوا، مالک اس وقت ہوگا جب اس پر قبضہ کر لے یعنی ہاتھ میں لے لے یا سمیٹ لے، مگر وہ لینے سے قریب ہو گیا ہے، اس لئے دوسرے کو اس میں مزاحمت نہیں کرنی چاہئے۔

اسی ضابطہ سے یہ حکم دیا گیا ہے کہ: ”آدمی اپنے بھائی کی مقلنی پر مقلنی نہ ڈالے“ (مشکوٰۃ حدیث ۳۱۳۳) یعنی جب ایک

کی شادی کی بات چل پڑی تو اب دوسرے کونچ میں ٹانگ نہیں اڑانی چاہئے۔ یہ بات اخلاق و مروت کے خلاف ہے اور آپس میں رنجش کا باعث ہے۔

اسی طرح جب ایک شخص نے اذان کی ابتدا کی تو شریعت نے اقامت کہنے کا حق اسی کو دیدیا۔ کیونکہ وہ اقامت سے قریب ہو گیا۔ پس دوسرے کو اس میں مزاحمت نہیں کرنی چاہئے (البتہ اگر مؤذن غیر حاضر ہو یا اس کی صراحت یا دلالت اجازت سے دوسرا شخص اقامت کہے تو بلا کراہت جائز ہے)

[۱] قوله صلى الله عليه وسلم: "فإن كان صلاة الصبح قلت: الصلاة خير من النوم، الصلاة خير من النوم"

أقول: لما كان الوقت وقت نوم وغفلة، وكانت الحاجة إلى التنبيه القوى شديدة: استحب زيادة هذه اللفظة.

[۲] قوله صلى الله عليه وسلم: "من أدّن فهو يقيم"

أقول: بسرة: أنه لما شرع في الأذان وجب على أخوانه أن لا يزعجوه فيما أراد من المنافع المباحة، بمنزلة قوله عليه الصلاة والسلام: "لا يخطب الرجل على خطبة أخيه"

ترجمہ: (۱) آنحضرت ﷺ کا ارشاد: "پس اگر صبح کی نماز ہو تو آپ کہیں: الصلاة خير من النوم، الصلاة خير من النوم"

میں کہتا ہوں: جب وہ وقت نیند اور غفلت کا وقت تھا اور قوی تنبیہ کی سخت ضرورت تھی تو اس لفظ کا اضافہ پسند کیا گیا۔ (۲) آنحضرت ﷺ کا ارشاد: "جس نے اذان کہی، پس وہ اقامت کہے" میں کہتا ہوں: اس کا راز: یہ ہے کہ جب کسی نے اذان کی ابتدا کی تو ضروری ہوا اس کے (دینی) بھائیوں کے لئے کہ نہ مزاحمت کریں وہ اس سے اُن مباح فوائد میں جن کا اس نے راہ دہ کیا ہے۔ جیسے آنحضرت ﷺ کا ارشاد: "نہ مغلنی بھیجے آدمی اپنے بھائی کی مغلنی پر"



فضائل اذان کی بنیادیں

احادیث میں اذان دینے کے جو فضائل وارد ہوئے ہیں، ان کی دو بنیادیں ہیں:

پہلی بنیاد: اذان اسلام کا ایک امتیازی نشان ہے۔ اس کی وجہ سے ملک دارالاسلام محسوس ہوتا ہے۔ حدیث میں مروی ہے کہ نبی ﷺ صبح صادق کے بعد حملہ کیا کرتے تھے یعنی شب خون نہیں مارا کرتے تھے۔ اور صبح کے بعد بھی اذان

سنا کرتے تھے، اگر اذان کان میں پڑتی تو حمد کرنے سے رک جاتے یعنی مسلمانوں کو ملحدہ ہونے کا موقعہ دیتے۔ ورنہ حمد کرتے (مشکوٰۃ حدیث ۶۶۲ باب فضل الاذان) پس جو کام اس درجہ اہمیت کا حامل ہو، اس کے فضائل ہونے ہی چاہئیں۔

دوسری بنیاد: اذان نبوت کا ایک اہم شعبہ ہے۔ نبوت کا کام لوگوں کو دین کی دعوت دینا ہے، اور اذان کے ذریعہ لوگوں کو نماز کی دعوت دی جاتی ہے، جو اسلام کا سب سے بڑا رکن ہے اور عبادات میں مرکزی عبادت ہے۔ اور اللہ تعالیٰ کو سب سے زیادہ پسند اور شیطان کو سب سے زیادہ ناپسند دین کے وہ کام ہیں جن کا فائدہ دوسروں تک پہنچتا ہے، اور جن سے اللہ کا بول بالا ہوتا ہے۔ ایک ضعیف حدیث میں ہے کہ: ”ایک فقیہ (دین کا ماہر) شیطان پر ہزار عابدوں سے بھاری ہے“ (مشکوٰۃ حدیث ۷۲ کتاب العلم) کیونکہ فقیہ لوگوں کو دین بتلاتا ہے ورنہ دین پر گامزن کرتا ہے اور عبادت گزار اپنے فائدہ میں لگا ہوا ہے۔ اور شیطان کے لئے اول کو بچہ ناسان نہیں اور دوسرے کو چٹکی بجا کر رام کر سکتا ہے۔

اور ایک دوسری حدیث میں ہے کہ: ”جب نماز کے لئے ندا دی جاتی ہے تو شیطان گوز کرتا ہوا پیٹھ پھیر کر بھاگتا ہے“ (یہ لمبی حدیث ہے اور متفق علیہ ہے مشکوٰۃ حدیث ۶۵۵) ان دونوں حدیثوں سے یہ بات ظاہر ہے کہ خیر متعدی والے کام اور اُن کاموں کو کرنے والے اللہ تعالیٰ کو بے حد پسند ہیں۔ اور شیطان کے لئے وہ سوا ہاں روح ہیں۔

وفضائل الاذان: ترجع الی:

- [۱] انه من شعائر الإسلام، وبه تصير الدار دار الإسلام، ولهذا كان النبي صلى الله عليه وسلم إن سمع الاذان أمسك، ولا أغار.
- [۲] وأنه شعبة من شعب النبوة، لأنه حث على أعظم الأركان وأهم القربات، ولا يرخص الله ولا يغضب الشيطان مثل ما يكون في الخير المتعدى وإعلاء كلمة الحق، وهو قوله صلى الله عليه وسلم: ”فقيه واحد أشد على الشيطان من ألف عابد“ وقوله صلى الله عليه وسلم: ”إذا نودي للصلاة أدبر الشيطان، له ضراط“

ترجمہ: اور اذان کے فضائل: اس بات کی طرف لڑتے ہیں کہ اذان شعائر اسلام میں سے ہے، اور اس کی وجہ سے ملک دار الاسلام ہوتا ہے۔ اور اسی وجہ سے نبی ﷺ اگر اذان سنتے تو رک جاتے، ورنہ حملہ کرتے۔ اور یہ کہ اذان نبوت کے شعبوں میں سے ایک اہم شعبہ ہے۔ اس لئے کہ وہ ابھارتا ہے سب سے بڑے رکن پر اور بنیادی عبادت پر۔ اور نہیں خوش ہوتے اللہ تعالیٰ اور نہیں غضبناک ہوتا شیطان ویسا جیسا وہ خیر متعدی سے اور حق کا بول بالا کرنے سے ہوتا ہے اور وہ شخص حضرت ﷺ کا ارشاد الخ (ترجمہ گذر چکا)



مؤذن کی گردن فرازی اور آواز کی درازی تک بخشش اور گواہی کی وجہ

حدیث — حضرت معاویہ رضی اللہ عنہ سے مروی ہے کہ رسول اللہ ﷺ نے فرمایا: ”اذان دینے والے: لوگوں میں سب سے زیادہ لمبی گردن والے ہوں گے“ (مشکوٰۃ حدیث ۶۵۴)

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”مؤذن کی بخشش کی جاتی ہے اس کی آواز کی درازی تک“ یعنی وہ جس قدر آواز بلند کرتا ہے مغفرت بھی اسی قدر ہوتی ہے۔ ”اور اس کے لئے ہر تر اور خشک چیز گواہی دیتی ہے“ (مشکوٰۃ حدیث ۶۶۷)

حدیث — حضرت ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا: ”جہاں تک مؤذن کی آواز جنات، انسان اور ان کے علاوہ مخلوقات سُنّتی ہیں وہ سب قیامت کے دن اس کے لئے گواہی دیں گے“ (مشکوٰۃ حدیث ۶۵۶)

تشریح: مجازات کا مدار مشابہت پر ہے یعنی عمل اور اس کی حقیقت کے درمیان جو مناسبت ہے اور روح اور اس کے پیکر کے درمیان جو تعلق ہے اس کے لحاظ سے جز و سزا ہوگی۔ پس اس ضابطہ سے ضروری ہے کہ مؤذن کی سر بلندی اس کی گردن اور اس کی آواز کی جہت سے ظاہر ہو، چنانچہ مؤذن آخرت میں بلند گردن ہوگا اور اس کی آواز کی درازی تک جن و انس اور دیگر مخلوقات گواہی دیں گی۔ اور یہ بھی ضروری ہے کہ رحمت خداوندی اسی قدر وسیع ہو جس قدر اس کی دین کی دعوت میں وسعت ہے۔ چنانچہ اس کی آواز کی درازی کے بقدر اس کی بخشش کی جائے گی۔

[۳] قوله صلى الله عليه وسلم: "المؤذنون أطولُ الناس أعناقًا" وقوله صلى الله عليه وسلم: "المؤذن يُغْفَرُ لَهُ مَدَى صَوْتِهِ، وَيَشْهَدُ لَهُ الْجَنُّ وَالْإِنْسُ"

أقول: أمر المجازاة مبنی علی مناسبة المعاني بالصُّورِ، وعلاقة الأرواح بالأشباح، فوجب أن يُظْهِرَ نِبَاهَةُ شَأْنِ الْمُؤَذِّنِ مِنْ جِهَةِ عُنُقِهِ وَصَوْتِهِ، وَتَصْبِغُ رَحْمَةُ اللَّهِ عَلَيْهِ، اِتِّسَاعُ دَعْوَتِهِ إِلَى الْحَقِّ.

ترجمہ: (دور وائیں ذکر فرمائی ہیں۔ ان میں سے دوسری روایت دور وائیں ہیں) میں کہتا ہوں: مجازات کا معاملہ مبنی ہے معانی (حقائق) کی صورتوں کے ساتھ مناسبت اور ارواح کی پیکروں کے ساتھ تعلق پر (عطف تفسیری ہے۔ معانی، حقائق اور ارواح ایک ہی چیز ہیں اور صورتیں اور پیکر ایک چیز ہیں و مناسبت اور تعلق تفقن ہے، ان کا مطلب بھی ایک ہے یعنی مجازات میں نہ عمل کی ظاہری صورت دیکھی جاتی ہے، نہ اس کی حقیقت، بلکہ دونوں میں جو مناسبت ہے اس کے لحاظ سے مجازات ہوتی ہے) پس ضروری ہوا کہ ظاہر ہو مؤذن کی شان کی بلندی اس کی گردن اور اس کی آواز کی جہت سے (یعنی گردن اور آواز کے ساتھ کوئی امتیازی معاملہ کیا جائے) اور کشادہ ہوا اللہ کی مہربانی اس پر

اس کی حق کی طرف دعوت کے کشادہ ہونے کے بقدر۔



سات سال اذان دینے پر پروانہ براءت ملنے کی وجہ

حدیث — حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا: ”جس نے سات سال بہ امید ثواب اذان دی اس کے لئے دوزخ سے خلاصی لکھی جائے گی“ (مشکوٰۃ حدیث ۶۶۳)۔
تشریح: سات سال تک ثواب کی نیت سے اذان دینے والے کے لئے اللہ تعالیٰ کی طرف سے طے کر دیا جاتا ہے کہ اب دوزخ سے اس کا کوئی واسطہ نہیں، اس کی وجہ یہ ہے کہ یہ عمل اس کے ایمان کی درستگی کو واضح کرنے والا ہے۔ اتنے لمبے عرصہ تک اذان دینے پر مداومت وہی شخص کر سکتا ہے جس نے اپنا رخ اللہ کی طرف جھکا دیا ہو، اور پوری طرح منقاد ہو گیا ہو۔ اور دوسری وجہ یہ ہے کہ ایسے شخص کے دل میں رحمت خداوندی پہاڑ کے بقدر جگہ بنالیتی ہے۔ اور جوہر الہی کا مورد بن جاتا ہے، دوزخ کی آگ اس کو نہیں چھو سکتی۔

[۱] قوله صلى الله عليه وسلم: "من أذن سبع سنين محتسباً شُكِبَ له براءة من النار" وذلك: لأنه مبينٌ صحة تصديقه، لا تنصُرُ المراقبة عليه لله إلا ممن أسلم وجهه لله، ولأنه أمكن من نفسه غاشية عظيمة من الرحمة الإلهية.

(۴) آنحضرت ﷺ کا ارشاد: (ترجمہ گزر چکا) اور یہ بات اس لئے ہے کہ وہ (سات سال تک اذان دینا) اس کی ایمان کی درستگی کو واضح کرنے والا ہے: تصور میں نہیں آتا اتنی مدت تک اذان دینے پر مداومت کرنا اللہ کی خوشنودی کے لئے، مگر اس شخص سے جس نے اپنا چہرہ اللہ کے لئے منقاد کر لیا ہو۔ اور اس لئے کہ اتنی مدت تک اذان دینا اس کے دل میں رحمت الہی کے ایک بڑے پردہ کو بھادیتا ہے۔



اخلاص سے اذان دینا اور نماز کا اہتمام کرنا مغفرت کا سبب ہے

حدیث — حضرت عقبہ رضی اللہ عنہ سے مروی ہے کہ رسول اللہ ﷺ نے فرمایا: ”عجب کرتے ہیں تیرے یہ ترمذی اور ابن ماجہ کی روایت ہے اور نہایت ضعیف ہے۔ اس کی سند میں جاہر بھی ہے جو متروک ہے۔ مگر فضائل کے باب میں ضعیف حدیث معتبر ہے البتہ بارہ سال اذان دینے کی جو فضیلت وجبت لہ العترة آئی ہے۔ وہ روایت اس کی بہ نسبت ٹھیک ہے۔ یہ حدیث مشکوٰۃ (حدیث ۶۷۸) باب فضل الاذان کے آخر میں ہے ۱۲

پروردگار پہاڑ کی چوٹی میں بکریاں چرانے والے سے (یعنی لوگوں سے کنارہ کشی اختیار کر کے پہاڑ کی چوٹی پر جا بسا ہے) نماز کے لئے اذان دیتا ہے اور نماز پڑھتا ہے۔ پس اللہ عزوجل فرماتے ہیں: میرے اس بندے کو دیکھو! اذان دیتا ہے اور نماز کا اہتمام کرتا ہے۔ وہ مجھ سے ڈرتا ہے (یعنی میرے عذاب سے ڈر کر یہ کام کرتا ہے کیونکہ یہاں کسی کو دکھانے کا موقع نہیں ہے) یقیناً بخش دیا میں نے اس کو، اور داخل کیا میں نے اس کو جنت میں“ (مشکوٰۃ حدیث ۶۶۵)

تشریح: اللہ پاک کا ارشاد: ”وہ مجھ سے ڈرتا ہے“ اس سے دو باتیں ثابت ہوئیں: ایک: یہ کہ جیسی نیت اور دل کا تقاضا ہوتا ہے ویسا عمل ہوتا ہے کیونکہ اعمال انہی تقاضوں سے جلوہ گر ہوتے ہیں۔ دوسری: یہ کہ اعمال ظاہری شکلیں ہیں، اور ان کی ارواح وی دل کی نیتیں اور قلبی تقاضے ہیں۔ پس جب اس چرواہے نے اللہ کے ڈر سے اور اخلاص سے اذان دی اور نماز کا اہتمام کیا تو یہ چیز اس کی مغفرت کا سبب بن گئی۔

[۵] قَوْلُ اللَّهِ فِي رَاعِي غَنَمٍ فِي رَأْسِ شَطِئَةٍ: ”انظروا إلى عبدی هذا! يؤذن ويقيم الصلاة، يخاف مني، قد غفرت له، وأدخلته الجنة“
 قوله: ”يخاف مني“ دليل على أن الأعمال تُعتبر بدواعيها المنبعثة هي منها، وأن الأعمال أشباح، وتلك الدواعي أرواح لها؛ فكان خوفه من الله وإخلاصه له سبب مغفرته.

ترجمہ: (۵) اللہ پاک کا ارشاد: پہاڑ کی چوٹی کے بالا حصہ میں بکریاں چرانے والے کے حق میں انا اللہ کا ارشاد: ”وہ مجھ سے ڈرتا ہے“ اس بات کی دلیل ہے کہ اعمال موازنہ کئے جائیں گے اُن کے اُن دواعی کے ساتھ جن سے وہ برا بیچتے ہونے والے ہیں۔ اور اس بات کی کہ اعمال پیکر ہائے محسوس ہیں۔ اور وہ دواعی ان کی روافح ہیں۔ پس چرواہے کا اللہ سے ڈرنا اور اس کا خالص اللہ کے لئے عمل کرنا اس کی مغفرت کا سبب ہے۔
 لغت: شَطِئَةٍ: قطعة مرتفعة في رأس الجبل: پہاڑ کی چوٹی کا بند حصہ۔



اذان کے جواب کی حکمت

اذان نماز کے لئے آنے کی لوگوں کو دعوت ہے۔ اس بلاوے پر مسجد پہنچنا اجابت فعلی ہے۔ اور منہ سے اذان کا جواب دینا اجابت قولی ہے اور دونوں ہی مطلوب ہیں۔ اول کی تاکید زیادہ ہے، کیونکہ اذان سے وہی اصل مقصود ہے۔ اور ثانی سنت ہے۔ دونوں طرح سے جواب دینے کا الگ الگ حدیثوں میں حکم دیا گیا ہے۔ اور اس کی وجہ یہ ہے کہ اذان کی دو حیثیتیں ہیں: ایک: یہ کہ وہ جماعت میں آنے کا بلاوا ہے دوسرے: یہ کہ وہ ایمان کی دعوت عام ہے۔ پہلی

حیثیت سے اذان سننے والے ہر مسکن پر ضروری ہے کہ وہ اذان سنتے ہی نماز میں شرکت کے لئے تیار ہو جائے۔ اور ایسے وقت مسجد میں پہنچ جائے کہ جماعت میں شریک ہو سکے۔ اس سلسلہ میں تفصیلی بیان الجماعۃ کے عنوان سے آرہا ہے۔ یہاں شاہ صاحب نے اس اجابت کا تذکرہ نہیں کیا۔

اور دوسری حیثیت سے ہر مسلمان کو حکم ہے کہ جب وہ اذان سے تو اپنے ایمان کی تجدید کرے، اور اذان کے ہر کلمہ کا جواب دے اور اپنے دل اور زبان سے ان باتوں کی تصدیق کرے۔ شاہ صاحب فرماتے ہیں:

اذان دین کا شعار اور اس کی امتیازی علامت ہے۔ اور یہ شعار اس لئے مقرر کیا گیا ہے کہ اس کے ذریعہ پتہ چلے کہ قوم نے ہدایت الہی یعنی دین اسلام کی دعوت قبول کی یا نہیں؟ جو اذان سن کر نماز کے لئے آئے گا اس نے دعوت قبول کی اور جس نے کان بہرے کر لئے اس کے کان پھولے۔ غرض اجابت قوی اس تسلیم کو واضح کرتی ہے جس کا حصول لوگوں سے مطلوب ہے۔

حیثیتین کا جواب حوالہ کیوں ہے؟

اذان کے جواب میں وہی کلمت دہرائے جاتے ہیں جو مؤذن پکارتا ہے۔ مگر حَسْبِيَ عَلَى الصَّلَاةِ اور حَسْبِيَ عَلَى الْفَلَاحِ کا جواب لَا حَوْلَ وَلَا قُوَّةَ إِلَّا بِاللّٰهِ کے ذریعہ دیا جاتا ہے۔ مسلم شریف میں حضرت عمر رضی اللہ عنہ سے یہی طریقہ مروی ہے (مشکوٰۃ حدیث ۶۵۸)

اذان کے شروع اور آخر میں جو ذکر ہے (تکبیرات اور لا اِلهَ اِلَّا اللّٰهُ) جواب میں انہی کو دہرانے کی حکمت تو ظاہر ہے کہ ذکر کے جواب میں ذکر ہی مناسب ہے۔ اور شہادتین کے جواب میں شہادتین اس لئے دہرائی جاتی ہیں کہ تجدید ایمان ہو جائے، جو اس خاص موقع پر مطلوب ہے۔ اور حیثیتین کا جواب حوالہ سے اس لئے دیا جاتا ہے کہ حوالہ میں توحید کا مضمون ہے۔ اس میں طاقت و قدرت اللہ تعالیٰ کے لئے خاص کی گئی ہے یعنی ایک ہی خدا کے لئے حول و قوت کو تسلیم کیا گیا ہے۔ اور اس خاص موقع پر یہ بات اس لئے یاد کی جاتی ہے کہ کہیں ایسا نہ ہو کہ عبادت پر اقام کرتے وقت واہمہ میں فخر چٹکی لینے لگے اور شیطان اس کی راہ مار دے۔ پس اس موقع پر اللہ کی قوت و طاقت کا تصور کرنا فخر و غرور کا علاج ہے۔ نماز کے لئے جانے والا یہ سوچ کر چلے کہ میں جو عبادت کرنے جا رہا ہوں وہ مولیٰ کی توفیق ہی سے ہے، میرا اس میں کچھ کمال نہیں۔

فائدہ: () فجر کی اذان میں جب مؤذن الصَّلَاةِ خَيْرٌ مِنَ النَّوْمِ کہے تو اس کے جواب میں صَدَقْتَ و بَرَزْتَ کہنا چاہئے۔ یعنی تو نے سچ کہا کہ نماز نیند سے بہتر ہے اور تو نے نیکی کا کام کیا کہ مجھے آگاہ کیا۔ اس سلسلہ میں کوئی حدیث تو نظر سے نہیں گذری۔ مگر تصدیق کرنے کے لئے عربی میں یہی جملہ استعمال کیا جاتا ہے۔ مسند احمد (۴۰۵) میں اس

سلسلہ کی روایت بھی ہے غالباً اس سے یہ جواب تجویز کیا گیا ہے۔

فائدہ (۲) ابوداؤد کی ایک نہایت ضعیف حدیث میں اقامت کا جواب بھی اذان کی طرح آیا ہے۔ اور قد قامت الصلاة کے جواب میں آپ ﷺ کا اقامہا اللہ و ادامہا (اللہ نماز کو قائم و دائم رکھیں) کہنا مروی ہے (ابوداؤد حدیث ۵۲۸، مشکوٰۃ حدیث ۶۷۰) پس کوئی اس پر عمل کرے اور اقامت کا بھی جواب دے تو دے سکتا ہے۔

جواب اذان کی فضیلت اور اس کی وجہ

حضرت عمر رضی اللہ عنہ سے مروی حدیث میں جس کا ادھر حوالہ دیا گیا ہے آیا ہے کہ جو اذان کا جواب تلقین کئے ہوئے طریقہ کے مطابق دل سے یعنی اخلاص سے دے گا وہ جنت میں جائے گا۔ اور اس کی وجہ یہ ہے کہ ایسا جواب دینا فرمانبرداری اور اپنی ذات کو اللہ کے سپرد کرنے کا پیکر محسوس ہے۔ دخول جنت اسی تسیم و انقیاد کا صلہ ہے۔

اذان کے بعد دعا کی حکمت

بخاری شریف میں روایت ہے کہ جو شخص اذان سننے کے بعد رسول اللہ ﷺ کے لئے وسیلہ، فضیلہ و مقام محمود کی دعا کرے گا، قیامت کے دن وہ شفاعت محمدی کا حقدار ہوگا (مشکوٰۃ حدیث ۶۵۹)

اذان کے بعد یہ دعا اس لئے مقرر کی گئی ہے کہ وہ اعتراف و انقیاد کا پیکر ہے اور ربانی اقرار مکنون جذبات کی ترجمانی کرتا ہے۔ آنحضور ﷺ نے انس بیت کو اللہ کے دین سے آشنا کر کے لوگوں پر احسان عظیم فرمایا ہے اور محسن سے محبت کرنا ایک فطری تقاضا ہے۔ پس جب مؤمن اذان سننے کے بعد آنحضرت ﷺ کے لئے وسیلہ، فضیلہ اور مقام محمود کی دعا کرے گا تو اس سے آپ کے لائے ہوئے دین کو قبول کرنے کی اور دل میں آپ سے محبت کی حقیقت کامل طور پر متحقق ہوگی۔

[۶] ولما كان الأذان من شعائر الدين، جعل ليعرف به قبول القوم للهداية الإلهية: أمر بالإجابة، لتكون مُصْرَحَةً بما أريد منهم.

فَيُجِيبُ الذِّكْرَ وَالشَّهَادَتَيْنِ بِهِمَا، وَيُجِيبُ الدَّعْوَةَ بِمَا فِيهِ تَوْحِيدٌ فِي الْحَوْلِ وَالْقُوَّةِ، دَفْعًا لِمَا عَسَى أَنْ يُتَوَهَّمَ عِنْدَ إِقْدَامِهِ عَلَى الطَّاعَةِ مِنَ الْعُجْبِ.

من فعل ذلك خالصًا من قلبه دخل الجنة، لأنه شَبَّحَ الانقياد وإسلام الوجه لله. وأمر بالدعاء لنبي الله عليه وسلم تكميلًا لمعنى قبول ديبه واحتياط حبه.

ترجمہ: (۶) جب اذان دین کے شعائر میں سے تھی۔ مقرر کیا گیا ہے یہ شعار تاکہ پہچانا جائے اس کے ذریعہ لوگوں کا ہدایت الہی کو قبول کرنا: تو حکم دیا گیا اذان کے جواب دینے کا تاکہ جواب واضح کرنے والا ہو اس چیز (قبولیت) کو جو

”اذان قبل از وقت ہوگئی ہے۔“ مگر جب یہ صورت پیش آئی تو احتیاط کے نقطہ نظر سے آپ نے ڈیوٹیاں بدل دیں۔ حضرت بدال کو سحری کی اذان کے لئے مقرر کیا اور حضرت ابن ام مکتوم کو فجر کی اذان کے لئے تجویز فرمایا۔ کیونکہ ابن ام مکتوم نابینا تھے۔ وہ اس وقت اذان دیتے تھے جب دُک ان سے کہتے ”صبح ہوگئی“ صبح ہوگئی!! اس لئے غلطی کا امکان کم تھا۔ غرض جب آپ نے ڈیوٹیاں تبدیل کیں اس وقت لوگوں کو یہ اطلاع دی ہے۔ حضرت شاہ صاحب رحمہ اللہ اس سلسلہ میں ایک مسئلہ بیان فرماتے ہیں کہ:

امیر المؤمنین کے لئے، اگر وہ ضرورت محسوس کرے، مستحب یہ ہے کہ سحری اور نماز فجر کے لئے دو الگ الگ مؤذن مقرر کرے، جن کی آوازیں لوگ پہنچتے ہوں۔ اور لوگوں کو اس کی اطلاع کر دے کہ فداں کی اذان سحری کے لئے ہوگی اور فداں کی اذان فجر کے لئے۔ پہلی اذان پر تہجد میں مشغول حضرات گھبر لوٹ جائیں تاکہ سحری کھائیں اور جو لوگ محو خواب ہیں وہ بیدار ہو جائیں۔ ابن ماجہ میں حضرت ابن مسعود رضی اللہ عنہ کی مرفوع حدیث (نمبر ۱۶۹۶) ہے کہ ”بدال کی اذان بگزسی کو سحری سے نہ روکے قبائہ یؤذّن لیستہ نائمکم، ولیرجع فانکم وہ ذن دیتے ہیں تاکہ سویا ہوا بیدار ہو جائے اور نماز میں کھڑا لوٹ جائے۔“

نماز میں ہولے ہولے آئے، بھاگتا ہوا نہ آئے

حدیث حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ”جب نماز کھڑی کی جائے تو بھاگتے ہوئے نماز میں نہ آؤ، اور چلتے ہوئے آؤ، درنحالیہ تم پر سکون ہو۔ پس جو پاؤں پڑھ لو، اور جو فوت ہو جائے اس کو پورا کر لو“ (مشکوٰۃ حدیث ۶۸۶)

تشریح: جب نماز شروع ہوتی ہے تو پہلوؤں اس اندیشہ سے کہ نماز کا پہلو صرف فوت نہ ہو جائے، بھاگتے ہوئے آتے ہیں۔ اس سے مسجد کا منظر خراب ہوتا ہے، اور بھی سانس پھوس جاتی ہے، اور نماز کا چھ حصہ بے اطمینانی سے ادا ہوتا ہے۔ اور یہ عبادت میں ایک طرح کا تکلف بھی ہے نبی ﷺ نے اپنے اس ارشاد کے ذریعہ اس کا قلع قمع کیا ہے۔ ہاں لپک کر چلنے کی بعض عدا نے اجازت دی ہے۔

[۷] قوله صلى الله عليه وسلم " لا يبرؤ الدعاء بين الأذان والإقامة "

أقول: ذلك لشمول الرحمة الإلهية، ووجود الانقياد من الداعي.

[۸] قوله صلى الله عليه وسلم: " إن بلالاً ينادى بليل، فكلوا واشربوا حتى ينادى ابن أم مكتوم "

أقول: يستحب للإمام إذا رأى الحاجة: أن يتخذ مؤذنين، يعرفون أصواتهما، ويبين للناس:

إن فلاناً ينادى بليل، فكلوا واشربوا حتى ينادى فلان، ليكون الأول منهما للقائم والمتسحر

أَنْ يَرْجِعَا، وَلِلنَّائِمِ أَنْ يَقُومَ إِلَى صَلَاتِهِ، وَيَتَذَكَّرَ مَا فَاتَهُ مِنْ سُحُورِهِ.
[۹] قوله صلى الله عليه وسلم: "إِذَا أُقِيمَتِ الصَّلَاةُ فَلَا تَأْتُوهَا تَسْعَوْنَ، وَأَتُوهَا تَمْشُونَ"
أَقُولُ: هَذَا إِشَارَةٌ إِلَى رَدِّ التَّعَمُّقِ فِي التَّنَسُّكِ.

ترجمہ: (۷) آنحضرت ﷺ کا ارشاد: (ترجمہ گزر چکا) میں کہتا ہوں: یہ بات (یعنی دعا کا رد نہ کیا جانا) رحمت الہی کے شمول (عموم) اور دعا کرنے والے کی طرف سے فرہم برداری کے پائے جانے کی وجہ سے ہے۔
(۸) آنحضرت ﷺ کا ارشاد: (ترجمہ گزر چکا) میں کہتا ہوں: امام (امیر المؤمنین) کے لئے مستحب ہے، جب وہ ضرورت محسوس کرے کہ وہ دو مؤذن مقرر کرے، جن کی آوازوں کو لوگ پہچانتے ہوں۔ اور لوگوں پر یہ بات واضح کر دے کہ فلاں رات میں اذان دے گا، پس تم کھاؤ پیو یہاں تک کہ فلاں اذان دے۔ تاکہ ان میں سے پہلی اذان ہونا پڑھنے والے کے لئے۔ اور سحری کھانے والے کے لئے کہ وہ دونوں گھر لوٹیں اور سونے والے کے لئے کہ وہ اٹھ کر اپنی نماز میں لگے اور تلافی کرے اس چیز کی جو فوت ہو گئی ہے اس کی سحری میں سے۔
(۹) آنحضرت ﷺ کا ارشاد: (ترجمہ گزر چکا) میں کہتا ہوں: یہ اشارہ ہے عبادت میں تعمق (آخری حد تک جانے کی کوشش کرنے) کو رد کرنے کی طرف۔



باب — ۵

مساجد کا بیان

مسجد بنانے، اس سے لگے رہنے
(اور)

اس میں نماز کا انتظار کرنے کی فضیلت کی بنیادیں

مسجد بنانے، اس سے چٹے رہنے اور اس میں ٹھیر کر نماز کا انتظار کرنے کی فضیلت چار وجوہ سے ہے:
پہلی وجہ: مسجد اسلام کا شعار (امیازی علامت) ہے۔ حضرت عصام مرنوی فرماتے ہیں کہ ہمیں رسول اللہ ﷺ نے ایک سر یہ میں بھیجا تو فرمایا: "جب تم کوئی مسجد دیکھو یا کسی مؤذن کی اذان سنو، تو کسی کو قتل نہ کرو" (مشکوٰۃ حدیث ۳۹۳۵ کتاب الجہاد) یعنی مسلمانوں کو جہاد ہونے کا موقع دو۔ اندھا دھند جنگ شروع نہ کرو۔ اس حدیث سے معلوم ہوا کہ

مسجد اور اذان اسلام کے شعائر ہیں۔ ان سے یہ بھی پتہ چلتا ہے کہ یہاں مسلمان بستے ہیں۔

دوسری وجہ: مسجد نماز کی جگہ، عبادت گزاروں کی قیام گاہ، رحمت کے نزول کی جگہ ہے۔ اور یک گونہ کعبہ کے مشابہ ہے۔ درج ذیل دو حدیثیں اس کی دلیل ہیں:

حدیث — حضرت ابوامامہ رضی اللہ عنہ سے مروی ہے کہ رسول اللہ ﷺ نے فرمایا: ”جو گھر سے با وضو کسی فرض نماز کے لئے نکلا تو اس کا ثواب احرام باندھنے والے حاجی کی طرح ہے۔ اور جو شخص چاشت کی نماز کے لئے نکلا، نہیں رحمت میں ڈالا اس کو مگر اسی (نماز چاشت) نے تو اس کا ثواب عمرہ کرنے والے کے ثواب کی طرح ہے“ (مشکوٰۃ حدیث ۷۲۸) اس حدیث سے مسجد کی گونہ کعبہ سے مشابہت ثابت ہوتی ہے۔ اور اس حدیث میں نسبت کا بیان ہے، مقدار کا بیان نہیں یعنی فرض نماز کے لئے مسجد جانا اور نفل نماز کے لئے جانا ایسا ہے جیسا حج اور عمرہ۔ ایک بڑی عبادت ہے دوسری اس سے چھوٹی۔ اور اس حدیث سے یہ بھی ثابت ہوا کہ نوافل، اشراق، چاشت، لوائین اور تہجد وغیرہ مسجد میں پڑھنا نہ صرف یہ کہ جائز ہے، بلکہ باعث اجر ہے۔

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جب تم بہشت کے باغوں کے پاس سے گزرو تو اس کے میوے کھاؤ“ دریافت کیا گیا۔ اے اللہ کے رسول! بہشت کے باغات کیا ہیں؟ فرمایا: ”مسجدیں“ (مشکوٰۃ حدیث ۷۲۹) اور حضرت انس رضی اللہ عنہ کی روایت میں ہے: ”ذکر کی مجلسیں“

تیسری وجہ: نماز کے اوقات میں کاروبار اور گھروالوں کو چھوڑ کر نماز ہی کے ارادے سے مسجد کا رخ کرنا دین میں اخلاص اور دل کی تھاہ میں انقیاد خداوندی کا پتہ دیتا ہے۔ اور اسی وجہ سے مسجد میں نماز ادا کرنے کا بڑا ثواب ہے۔ جو درج ذیل حدیث میں بیان کیا گیا ہے:

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”آدمی کی باجماعت نماز اس کی گھر کی اور اس کی دوکان کی نماز سے پچیس گنا بڑھائی جاتی ہے۔ اور اس کی وجہ یہ ہے کہ جب آدمی نے وضو کیا۔ پس اچھی طرح وضو کیا۔ پھر مسجد کے لئے نکلا، نہیں نکالا اس کو مگر نماز نے یعنی خاص نماز ہی کے لئے نکلا، تو وہ کوئی قدم نہیں چلتا مگر اس کا اس قدم کی وجہ سے ایک درجہ بلند کیا جاتا ہے۔ اور اس سے اس قدم کی وجہ سے ایک برائی اتاری جاتی ہے۔ پھر جب نماز سے فارغ ہو جاتا ہے تو ملائکہ اس کیلئے برابر دعا میں لگے رہتے ہیں جب تک وہ اپنی نماز کی جگہ میں یعنی مسجد میں رہتا ہے (وہ یہ دعا کرتے ہیں: اللہ! اس بندہ پر رحمت خاص نازل فرما! اللہ! اس پر مہربانی فرما! اور آدمی برابر نماز میں رہتا ہے جب تک وہ نماز کا انتظار کرتا رہتا ہے“ (مشکوٰۃ حدیث ۷۰۲) یہ آخری جزو وقوع کے اعتبار سے مقدم ہے۔ اور حدیث کا حاصل یہ ہے کہ گھر میں اور دوکان میں نماز پڑھنے سے وہ ذیلی فوائد حاصل نہیں ہوتے جو مسجد میں جا کر پڑھنے سے حاصل ہوتے ہیں۔

چوتھی وجہ: مسجد سے اللہ کا بول بالا ہوتا ہے اور اسلام کی عظمت ظاہر ہوتی ہے۔ پس جو شخص مسجد بناتا ہے وہ اس عظیم

مقصد میں معاونت کرتا ہے، اس لئے مساجد نے کی فضیلت آئی ہے۔

﴿المساجد﴾

فصل بناء المسجد وملازمته وانتظار الصلاة فيه رجع إلى.

[۱] اُسے من شعائر الإسلام، وهو قوله صلى الله عليه وسلم: "إذا رأيتم مسجدًا، أو سمعتم مؤذنا، فلا تقتلوا أحدًا"

[۲] وأُسِه محل الصلاة، ومعتكف العابدين، ومطرح الرحمة، ويُشبه الكعبة من وجه. وهو قوله صلى الله عليه وسلم: "من خرج من بيته مُنْطَهَرًا إلى صلاة مكتوبة، فأجره كأجر الحاج المُخْرَج، ومن خرج إلى تسبيح الصُّحى، لا يُنْصِبُهُ إِلَّا إِيَّاه، فأجره كأجر المعتمر" وقوله صلى الله عليه وسلم: "إذا مررتُم برياض الجنة فارتعوا" قيل: وما رياض الجنة؟ قال: "المساجد"

[۳] وأن التوجه إليه في أوقات الصلاة، من بين شُغْلِهِ وأَهْلِهِ، لا يقصد إلا الصلاة، مُعْرِفًا لإحلاصه في دينه، وإسقياده لربه من جذر قلبه، وهو قوله صلى الله عليه وسلم: "إذا توضأ، فأحسن الوضوء، ثم خرج إلى المسجد، لا يُخْرِجُهُ إِلَّا الصَّلَاةُ، لَمْ يَخُطْ خُطْوَةً، لَا رَفَعَتْ لَهُ بِهَا دَرَجَةً، وَخُطَّ عَنْهُ بِهَا خَطِيئَةٌ، فَذَا صَنَى، لَمْ تَرَلِ الْمَلَائِكَةَ تَصَلِّيَ عَلَيْهِ، مَا دَامَ فِي صَلَاةٍ: اللَّهُمَّ صَلِّ عَلَيْهِ، اللَّهُمَّ أَرْحَمِهِ وَلَا يَزَالُ حَذِّكُمْ فِي صَلَاةٍ مَا انْتَظَرِ الصَّلَاةَ"

[۴] وأن بناءه إعانة لإعلاء كلمة الحق.

ترجمہ۔ مساجد کا بیان مسجد بنانے کی اور اس سے چمٹے رہنے کی اور اس میں نماز کے انتظار کی فضیلت لائق ہے۔

(۱) اس طرف کہ مسجد اسلام کے شعائر میں سے ہے۔ اور وہ آنحضرت ﷺ کا ارشاد: (ترجمہ گز، چکا)

(۲) اور اس طرف کہ مسجد نماز کی جگہ، جہاں کفاروں کے چا پڑنے کی جگہ، رمت کے نزول کی جگہ ہے۔ اور وہ من

وجہ تعب کے مشابہ ہے (حدیثوں کا ترجمہ گز، گیا)

(۳) اور اس طرف کہ نماز کے اوقات میں مسجد کی طرف متوجہ ہونا، اپنے مشاغل اور اپنے گھر والوں کے درمیان

میں سے نہیں راہہ کرتا وہ مگر نماز کا، پچا فوسے ۱۱ ہے اس کے دین میں اس کے اخلاص کو، اور اس کے دل کی جڑ سے اس کے پروردگار کی تابعداری کو (اس کے بعد حدیث ہے۔ جس کا ترجمہ گز، گیا)

(۴) اور اس طرف کہ مسجد کی تعمیر اللہ کا بول بالا کرنے میں تعاون ہے۔



مسجد کی حاضری ملکیت کو بہیمیت پر غالب کرتی ہے

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جو صبح یا شام مسجد گیا اللہ تعالیٰ اس کے لئے بہشت کی مہمانی تیار کرتے ہیں۔ جب بھی وہ صبح یا شام جاتا ہے“ (مشکوٰۃ حدیث ۶۹۸)

تشریح: جنت کی مہمانی سے مراد جنت کی نعمتیں ہیں۔ اور کَلِمَا غَدَا، اَوْ رَاح (جب بھی وہ صبح یا شام جاتا ہے) اس میں اس طرف اشارہ ہے کہ مسجد کی ہر بار کی حاضری ملکیت کو بہیمیت پر غالب کرتی ہے۔ یعنی ہر حاضری میں بہیمیت کا زور ٹوٹتا ہے اور ملکیت ابھرتی ہے اور بندہ جہنم سے دور اور جنت سے قریب ہوتا ہے۔ غرض جس طرح تکا تکال کر چٹائی بنتی ہے اسی طرح یہ بار بار کی حاضری مل کر بہیمیت کو ملکیت کے قابو میں کرتی ہے۔

مسجد بنانے کا ثواب جنت کی حویلی!

حدیث — حضرت عثمان رضی اللہ عنہ سے مروی ہے کہ رسول اللہ ﷺ نے فرمایا: ”جس نے اللہ کے لئے کوئی مسجد بنائی اللہ تعالیٰ اس کے لئے جنت میں ایک حویلی بناتے ہیں“ (مشکوٰۃ حدیث ۶۹۷)

تشریح: بندہ جب اپنی گنجائش یا لوگوں کی حاجت کے مطابق مسجد بناتا ہے تو اللہ تعالیٰ اپنی شان کے مطابق اس کے لئے جنت میں حویلی بناتے ہیں۔ اور مسجد بنانے کا خاص یہی بدلہ اس لئے ہے کہ جزاء جنس عمل سے ہوتی ہے۔ جیسے روزہ دار کو پیٹ بھر کر کھلانے والے کو اللہ تعالیٰ حوض کوثر سے سیراب کرتے ہیں (مشکوٰۃ حدیث ۱۹۶۵)

مسجد میں حدیث کرنے سے نماز کے انتظار کا ثواب ختم ہو جاتا ہے

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”لَا يَزَالُ الْعَبْدُ فِي صَلَاةٍ مَا كَانَ فِي الْمَسْجِدِ، يَنْتَظِرُ الصَّلَاةَ، مَا لَمْ يُحْدِثْ: بِنَدْوٍ بَرَابَرِ نَمَازٍ مِثْلٍ رَهْتَا يَهْبِ جَسْبُ تَكْ وَهْ مَسْجِدٍ مِثْلٍ تَهْيِرْ كَرِ نَمَازٍ كَا اَنْتَظَارِ كَرْنِے“ (بخاری حدیث ۱۷۶)

تشریح: مسجد میں ٹھیر کر نماز کا انتظار کرنے والا حکم نماز میں ہوتا ہے۔ یعنی اس کو بھی نماز پڑھنے والے کی طرح ثواب ملتا ہے لیکن اگر وہ مسجد میں ریح خارج کر دے اور اس کی وضو نہ رہے تو انتظار نماز کا ثواب ختم ہو جاتا ہے۔ کیونکہ اب وہ حقیقہ نماز پڑھنے کے قابل نہیں رہا، اس لئے حکماً بھی نہیں رہا۔

[۱] قوله صلى الله عليه وسلم: "من غدا إلى المسجد أو راح، أعد الله له نزله من الجنة،

كَلِمَا غَدَا أَوْ رَاح"

اقول: هذا إشارة إلى أن كل غُدوة و رَوْحَة تُمكن من انقياد البهيمة للملكية.

[۲] قوله صلى الله عليه وسلم: "من بنى لله مسجدًا بنى الله له بيتًا في الجنة"

اقول: سرّه: أن المعجزة تكون بصورة العمل.

[۳] وإنما انقضى ثواب الانتظار بالحدث: لأنه لا يبقى مُتَهَيِّئًا للصلاة.

ترجمہ: (۱) آنحضرت ﷺ کا ارشاد: (حدیث کا ترجمہ آچکا) میں کہتا ہوں، یہ اشارہ ہے اس بات کی طرف کہ ہر صبح کا جانا اور شام کا جانا قادر بنانا ہے بہمیت کی تابعداری کو ملکیت کے لئے (ممكن من الشيء: قادر بنانا، غالب کرنا، بس میں کرنا)

(۲) آنحضرت ﷺ کا ارشاد: (ترجمہ گزر چکا) میں کہتا ہوں: اس کا راز: یہ ہے کہ مجازات بصورت عمل ہوتی ہے یعنی جو عمل کی صورت ہوتی ہے کبھی مجازات (بدنہ) کی بھی وہی صورت ہوتی ہے۔

(۳) اور حدیث کرنے سے انتظار نماز کا ثواب اسی لئے ختم ہوتا ہے کہ اب وہ نماز کے لئے تیار کرنے والا باقی نہ رہا۔



مسجد حرام اور مسجد نبوی میں ثواب کی زیادتی کی وجہ

متفق علیہ روایت ہے کہ: "مسجد نبوی میں نماز ادا کرنا، دیگر مساجد میں ہزار نمازیں ادا کرنے سے بہتر ہے، مگر مسجد حرام مستثنیٰ ہے" یعنی اس میں اس سے بھی زیادہ ثواب ہے (مشکوٰۃ حدیث ۶۹۲) اور ایک نہایت ضعیف حدیث میں ہے کہ: "گھر میں نماز پڑھنے میں ایک نماز کا ثواب ہے اور محلہ کی مسجد میں پچیس نمازوں کا، اور جامع مسجد میں پانچ سو نمازوں کا، اور مسجد اقصیٰ میں پچاس ہزار نمازوں کا، اور مسجد نبوی میں (بھی) پچاس ہزار نمازوں کا اور مسجد حرام میں ایک لاکھ نمازوں کا ثواب ملتا ہے (رواہ ابن ماجہ، مشکوٰۃ حدیث ۷۵۲) اسی طرح مسجد قبائیں بھی نماز کی فضیلت آئی ہے۔ اس فضیلت کی چند وجوہ ہیں:

پہلی وجہ: خاص ان مساجد میں ایسے فرشتے مقرر کئے گئے ہیں جو ان میں عبادت کرنے والوں کو گھیر لیتے ہیں۔ اور جو وہاں عبادت کے لئے پہنچتا ہے اس کے لئے دعائیں کرتے ہیں یعنی ملائکہ کے وجود اور ان کی دعاؤں کی برکت سے فضیلت پیدا ہوئی ہے۔

دوسری وجہ: ان مساجد کو عبادت سے آباد کرنا شعائر اللہ کی تعظیم اور اللہ کا بول بالا کرنا ہے یعنی تعظیم اور اعلاء سے جو نہایت بلند مقاصد ہیں یہ فضیلت پیدا ہوئی ہے۔

تیسری وجہ: ان مساجد میں نماز کے لئے پہنچنا اکابرین ملت کی یاد کو تازہ کرتا ہے۔ اور حضرت سفیان بن عیینہ رحمہ اللہ کا ارشاد ہے یا حدیث ہے کہ: عند ذکر الصالحین تنزل الوحیة (کشف الخفاء ۹۱:۲) نیک لوگوں کو یہ دیکھا جائے تو

رحمت خداوندی نازل ہوتی ہے۔ (یہ تین وجوہ شاہ صاحب نے بیان کی ہیں آگے شارح کا اضافہ ہے)
چوتھی وجہ: ان مساجد میں ثواب کی زیادتی بانیوں کی برکت سے ہے۔ دنیا میں چار ہی مسجدیں ایسی ہیں جو بالیقین نبیوں کی بنائی ہوئی ہیں۔ ایک: مسجد حرام: جس کے بانی خلیل اللہ ہیں۔ دوسری: مسجد نبوی: اس کے بانی حبیب اللہ ہیں۔ تیسری: مسجد اقصی: جس کے بانی سلیمان علیہ السلام ہیں۔ چوتھی: مسجد ثبا: اس کے بانی بھی رسول اللہ ﷺ ہیں۔ اور بانی کی برکت بناء میں اوہنی میں ایک مسئلہ حقیقت ہے۔ اسی وجہ سے نیک لوگوں سے مکان وغیرہ کا لوگ افتتاح کراتے ہیں) پانچویں وجہ: نمازیوں کی کثرت و قلت اور نمازیوں کے احوال کی عمدگی بھی فضیلت کا باعث ہے۔ مسجد حرام میں لاکھوں کا مجمع ہوتا ہے اور مسجد نبوی میں نمازی لاکھ دو لاکھ سے کم نہیں ہوتے اور مسجد اقصی میں بھی بڑا اجتماع ہوتا ہے۔ اور یہ سب نیک لوگ ہوتے ہیں یا ان کی اکثریت نیک لوگوں کی ہوتی ہے۔

چھٹی وجہ: کس مسجد میں کس پیغمبر نے کتنا عرصہ عبادت کی ہے اس کا بھی فضیلت میں اور اس کی کمی بیشی میں دخل ہے۔ مسجد حرام میں تمام نبیوں اور رسولوں نے عبادت کی ہے۔ اس لئے اس کا مرتبہ سب سے بلند ہے۔ اور مسجد نبوی میں دس سال تک مسلسل آنحضرت ﷺ نے قیام فرمایا ہے۔ اور وہاں شب و روز عبادت کی ہے، اس لئے اس کا دوسرا نمبر ہے۔ اور مسجد اقصی میں انبیاء بنی اسرائیل نے عبادتیں کی ہیں اس لئے اس کا بھی دوسرا نمبر (ضعیف روایت کے مطابق) یا تیسرا نمبر (ایک دوسری روایت کے مطابق) ہے۔ اور ثبا میں آنحضرت ﷺ نے چودہ دن قیام فرمایا ہے۔ پھر گاہے گاہے تشریف لے جاتے تھے۔ اس لئے اس کا چوتھا نمبر ہے۔ اور جامع مسجد کی فضیلت نمازیوں کی کثرت کی بنا پر ہے۔ اور محلہ کی مسجد کی فضیلت جماعت کی بنا پر ہے۔

[۱] وَإِنَّمَا فَضَّلَ مَسْجِدُ النَّبِيِّ صَلَّى اللَّهُ عَلَيْهِ وَسَلَّمَ وَالْمَسْجِدُ الْحَرَامُ بِمُضَاعَفَةِ الْأَجْرِ لِمَعَانٍ:

مِنْهَا: أَنْ هُنَالِكَ مَلَأَتْكَ مَوَاطِنُ تِلْكَ الْمَوَاضِعِ يَحْقُقُونَ بِأَهْلِهَا، وَيَدْعُونَ لِمَنْ حَلَّهَا.

وَمِنْهَا: أَنَّ عِمَارَةَ تِلْكَ الْمَوَاضِعِ مِنْ تَعْظِيمِ شَعَائِرِ اللَّهِ، وَإِعْلَاءِ كَلِمَةِ اللَّهِ.

وَمِنْهَا: أَنَّ الْحُلُولَ بِهَا مُذَكَّرٌ لِحَالِ أُنْمَةِ الْمِلَّةِ.

ترجمہ: (۳) اور برتری بخشی ہے مسجد نبوی اور مسجد حرام کو ثواب دو چند کرنے کے ذریعہ۔ پچھد وجوہ: ان میں سے یہ ہے کہ وہاں ایسے فرشتے ہیں جو ان جگہوں میں مقرر کئے گئے ہیں: گھیر لیتے ہیں وہ ان کے لوگوں کو اور دعا کرتے ہیں وہ ان لوگوں کے لئے جو وہاں پہنچتے ہیں۔ اور ان میں سے یہ ہے کہ ان جگہوں کو آباد کرنا شعائر اللہ کی تعظیم اور اعلائے کلمۃ اللہ کے باب سے ہے۔ اور ان میں سے یہ ہے کہ ان جگہوں میں پہنچنا یا دلانے والا ہے ملت کے اکابر کی حالت کو۔



مساجد ثلاثہ کے علاوہ مقامات کے لئے سفر ممنوع ہونے کی وجہ

حدیث — حضرت ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا: ”کجاوے مضبوط نہ باندھے جائیں یعنی لمبا سفر نہ کیا جائے مگر تین مسجدوں کی طرف۔ مسجد حرام، مسجد اقصیٰ اور میری یہ مسجد“ (مشفق ملیہ، مشکوٰۃ حدیث ۱۹۳)

حدیث — حضرت ابوہریرہ رضی اللہ عنہ کو ہر طور پر اس جگہ کی زیارت کے لئے گئے، جہاں موسیٰ علیہ السلام اللہ تعالیٰ سے ہم کلام ہوئے تھے۔ واپسی میں ان کی ملاقات حضرت بصرہ بن ابی نصر غفاری رضی اللہ عنہ سے ہوئی۔ حضرت بصرہ نے پوچھا: کہاں سے آ رہے ہو؟ حضرت ابوہریرہ نے کہا: طور سے۔ حضرت بصرہ نے کہا: اگر طور پر جانے سے پہلے آپ سے میری ملاقات ہوتی تو میں آپ کو نہ جانے دیتا۔ میں نے آنحضرت ﷺ سے یہ ارشاد سنا ہے الخ (پھر آپ نے مذکورہ حدیث سنائی موطا، باب ۱۰۸ فی الساعة التي في يوم الجمعة)

تشریح: زمانہ جاہلیت میں لوگ ایسے مقامات کی زیارت اور برکتیں حاصل کرنے کے لئے جاتے تھے، جو ان کے گمن میں معظّم و محترم تھیں۔ ظاہر ہے کہ یہ سلسلہ دین کی تحریف اور بگاڑ کا سبب ہے۔ اس لئے نبی ﷺ نے اپنے اس ارشاد کے ذریعہ فساد کا یہ دروازہ بند کر دیا یعنی تین مساجد کے علاوہ حقیقی یا فرضی متبرک مقامات کے لئے سفر کرنا ممنوع قرار دیا، تا کہ غیر شعائر اللہ، شعائر کے ساتھ نہ مل جائیں۔ اور یہ سلسلہ غیر اللہ کی عبادت کا ذریعہ نہ بن جائے۔

فائدہ: سفر کر کے اولیاء کی قبروں کی زیارت کے لئے جانا مختلف فیہ ہے، بعض مباح کہتے ہیں بعض حرام۔ شیخ عبد الحق محدث دہلوی رحمہ اللہ نے اشعۃ اللمعات (۳۲۴) میں لمبی گفتگو کے آخر میں اپنی رائے لکھی ہے:

”مقصود بیان اہتمام شان ایں سے بقصد و سفر کردن بجانب آنها است کہ متبرک ترین مقامات است یعنی اگر سفر کنند

بایں سے مسجد کنند، وبغیر آن گرانی مشقت کشیدن نمی کنند۔ نہ آنکہ سفر بجز این مواضع درست نہ باشد“

اس عبارت کا حاصل یہ ہے کہ مقصد حدیث ان جگہوں کا مہتمم بالشان ہونا بیان کرنا ہے۔ اور ان تین مساجد کی طرف سفر کر کے نماز پڑھنے کے لئے جانے کی ترغیب دی ہے کیونکہ یہ متبرک جگہیں ہیں۔ پس اگر لوگ سفر کی زحمت اٹھائیں تو ان تین مقامات میں حاضری دینے کے لئے اٹھائیں۔ ان کے علاوہ بار مشقت، اٹھانا بے فائدہ ہے۔ اس

حافظ صاحب نے تقریب میں لکھا ہے کہ باپ بیٹے دونوں صحابی ہیں۔ اور محض غلطی سے کہ یہ واقعہ واحد سے ملاقات کا ہے ۱۲

محدث دہلوی رحمہ اللہ بات میں نے اس موقع پر اس سئے ذکر کی ہے کہ آپ کا زمانہ شاہ صاحب سے مقدم ہے آپ کی وفات ۱۰۵۲ھ میں ہوئی ہے یعنی شاہ صاحب کی ولادت سے ۶۲ سال پہلے محدث دہلوی کا انتقال ہو گیا ہے۔ پس ان کی کتاب شاہ صاحب کے سامنے ضرور ہوئی۔

کیونکہ شاہ صاحب ان کے ہم وطن ہیں پس شاہ صاحب کی بات کا منصب (گرنے کی جگہ) آسانی سے متعین کیا جاسکے گا ۱۳

حدیث کا یہ مقصد نہیں ہے کہ ان مقامات کے علاوہ کہیں اور سفر کر کے جانا جائز نہیں۔

مگر شاہ صاحب قدس سرہ فرماتے ہیں کہ میرے نزدیک صحیح بات یہ ہے کہ خواہ اولیاء کی قبریں ہوں یا کسی ولی کا تکیہ (بزرگ کی رہنے اور عبادت کرنے کی جگہ) یا کوہ طور: ممنوع ہونے میں سب برابر ہیں۔

وضاحت: کوہ طور کی وہ جگہ جہاں حضرت موسیٰ علیہ السلام کو اللہ تعالیٰ سے ہم کلامی کا شرف حاصل ہوا ہے یقیناً ایک متبرک جگہ ہے۔ سورۃ طہ آیت ۱۲ میں اس کو دادی مقدس (پاک میدان) اور سورۃ القصص آیت ۳۰ میں اس کو بقعہ مبارکہ (مبارک مقام) کہا گیا ہے۔ پھر بھی اس کی زیارت کے لئے سفر کرنے کو حضرت ابولہرہ رضی اللہ عنہ نے اس حدیث کی رو سے ممنوع قرار دیا ہے۔ اور اولیاء کے مزارات پر حاضری کا جو سلسلہ اہل بدعت میں جاری ہے، اور اس کے پیچھے جو فاسد عقائد پنہاں ہیں، وہ یقیناً دین کی تحریف کا باعث ہیں۔ پس شاہ صاحب رحمہ اللہ کی بات چونکہ فہم صحابی سے مؤید ہے اس لئے وہی برحق ہے۔ واللہ اعلم۔

فائدہ: قبر اطہر کی زیارت کے لئے سفر کا جواز یا عدم جواز ایک مستقل مسئلہ ہے۔ مگر چونکہ قبر اطہر مسجد نبوی کے اندر ہے اس لئے دونوں میں چولی دامن کا ساتھ ہے پس محض ایک مسئلہ ہے، اس کا ثمرہ کچھ نہیں۔ کیونکہ کوئی بھی شخص محض قبر پاک کی زیارت کے لئے سفر نہیں کرتا۔ بہر حال علامہ ابن تیمیہ رحمہ اللہ اس کے لئے بھی سفر کرنے کو ناجائز کہتے ہیں۔ اور وہ اسی حدیث سے استدلال کرتے ہیں۔ فرماتے ہیں کہ حدیث میں استثناء مفرغ ہے یعنی اس کا مستثنیٰ منہ مذکور نہیں۔ اور قاعدہ ہے کہ استثناء مفرغ میں مستثنیٰ منہ عام مقدر مانا جاتا ہے۔ پس تقدیر عبارت ہے: لَا تُشَدُّ الرِّحَالُ إِلَى مَكَانٍ مَا بُوِيَ، یعنی کسی جگہ کا سفر نہ کیا جائے۔ اور عموم میں قبر اطہر بھی شامل ہے پس اس کی زیارت کے لئے بھی سفر کرنا جائز نہیں۔ مگر تجارت وغیرہ مقاصد کے لئے دور دراز کے اسفار جائز ہیں۔ پھر اس قدر عام مستثنیٰ منہ کیسے مقدر مانا جاسکتا ہے؟ اور قاعدہ پیشک صحیح ہے، مگر اس کو سمجھا نہیں گیا۔ استثناء مفرغ میں جو مستثنیٰ منہ عام مقدر مانا جاتا ہے وہ مستثنیٰ کی جنس سے عام ہوتا ہے۔ اور منہ احمد (۱۳۰۳) میں وہ مصرح بھی ہے۔ فہر بن حوشب: ابوسعید خدری رضی اللہ عنہ سے یہی روایت بایں الفاظ روایت کرتے ہیں: لَا يَنْبَغِي لِلْمَطِيِّ أَنْ تُشَدَّ رِحَالُهُ إِلَى مَسْجِدٍ يَنْتَعَى فِيهِ الصَّلَاةُ غَيْرَ الْمَسْجِدِ الْحَرَامِ وَالْمَسْجِدِ الْأَقْصَى وَمَسْجِدِي هَذَا۔ اور فہر بن حوشب میں اگرچہ کلام ہے، مگر مجمع الزوائد (۳: ۴) میں صراحت ہے کہ ان کی حدیث حسن کے درجہ کی ہوتی ہے۔

اور جمہور امت یہ کہتے ہیں کہ قبر اطہر کی زیارت کے لئے سفر کرنا نہ صرف جائز ہے، بلکہ اہم عبادتوں میں سے اور بڑا کار ثواب ہے۔ جمہور امت نے تعامل امت سے استدلال کیا ہے کہ امت کا اجماع ہے: ہر حاجی مکہ کا ایک لاکھ نمازوں کا ثواب چھوڑ کر چار سو میل کا طویل سفر کر کے جو مدینہ جاتا ہے وہ صرف مسجد نبوی کی زیارت کے لئے نہیں جاتا، بلکہ قبر اطہر پر حاضری بھی مقصود ہوتی ہے۔ راقم کی ناقص رائے میں جمہور کی رائے ہی صحیح ہے۔ اور قبر اطہر کا معاملہ ایک استثنائی

صورت ہے جیسے گھر میں تدفین حدیث کی رو سے ممنوع ہے مگر آپ کی تدفین اس سے مستثنیٰ ہے۔ واللہ اعلم۔

[۵] قوله صلى الله عليه وسلم: "لَا تُشَدُّ الرِّحَالُ إِلَّا إِلَى ثَلَاثَةِ مَسَاجِدَ: الْمَسْجِدِ الْحَرَامِ، وَالْمَسْجِدِ الْأَقْصَى، وَمَسْجِدِي هَذَا"

أقول: كان أهل الجاهلية يقصدون مواضع معظمة بزعمهم، يزورونها ويتركون بها، وفيه من التحريف والفساد ما لا يخفى، فسد النبي صلى الله عليه وسلم الفساد، لئلا يلتحق غير الشعائر بالشعائر، ولئلا يصير ذريعة لعبادة غير الله والحق عندى: أن القبر ومحل عبادة ولي من أولياء الله والطور كل ذلك سواء فى النهى، والله أعلم

ترجمہ: (۵) آنحضرت ﷺ کا ارشاد: (ترجمہ آگیا) میں کہتا ہوں: زمانہ جاہلیت کے لوگ ایسی جگہوں کا قصد کرتے تھے، جو ان کے گمان میں معظّم تھیں۔ وہ ان کی زیارت کرتے تھے اور ان سے برکتیں حاصل کرتے تھے۔ اور اس میں دین کی وہ تحریف اور ہکا بکا ہے جو مخفی نہیں ہے۔ پس نبی ﷺ نے اس فساد کو بند کیا، تاکہ غیر شعائر، شعائر کے ساتھ مل نہ جائیں، اور تاکہ نہ ہو جائے وہ غیر اللہ کی عبادت کا ذریعہ۔ اور برحق بات: میرے نزدیک یہ ہے کہ قبر و اولیاء اللہ میں سے کسی ولی کی عبادت کی جگہ اور کوہ طور سب کے سب ممنوع ہونے میں برابر ہیں۔ باقی اللہ تعالیٰ بہتر جانتے ہیں۔



فصل

آداب مسجد کی بنیادیں

آداب: ادب کی جمع ہے۔ ادب کے معنی ہیں: پسندیدہ کام۔ روایات میں مسجد کے جو آداب آئے ہیں ان کی تین بنیادیں ہیں:

پہلی بنیاد: مسجد کی تعظیم ضروری ہے۔ پس جب کوئی شخص مسجد میں داخل ہو تو اس کو یہ احساس ہونا چاہئے کہ وہ کسی محترم جگہ میں داخل ہو رہا ہے۔ اس احساس کو بیدار کرنے کے لئے مسجد میں داخل ہوتے وقت یہ دعائیں کی گئی ہے: ”اللہم! میرے لئے اپنی رحمت کے دروازے کھول دے!“ پھر مسجد میں پہنچ کر اپنے خیالات جمع کر لینے چاہئیں۔ اب نفس پر اگندہ خیالات میں بے لگام نہیں رہنا چاہئے۔ اور اس مقصد کو حاصل کرنے کے لئے تحیۃ المسجد پڑھنے کا حکم دیا، تاکہ ذہن ایک طرف ہو جائے۔

دوسری بنیاد: مسجد کو کوڑے کرکٹ، گرد و غبار، میل کچل اور قابل نفرت چیزوں سے صاف رکھنا چاہئے۔ اس سلسلہ کی تین حدیثیں ملاحظہ فرمائیں:

حدیث — حضرت عائشہ رضی اللہ عنہا فرماتی ہیں کہ رسول اللہ ﷺ نے (مدینہ کے) محلوں میں مسجدیں بنانے کا حکم دیا۔ اور یہ حکم دیا کہ وہ صاف اور خوشبودار رکھی جائیں (مشکوٰۃ حدیث ۷۱۷)

حدیث — حضرت انس رضی اللہ عنہ سے مروی ہے کہ رسول اللہ ﷺ نے فرمایا: ”میری امت کے ثواب میرے روبرو پیش کئے گئے۔ یہاں تک کہ وہ تنکا جسے آدمی مسجد سے نکالے“ یعنی اس کا ثواب بھی مجھے دکھلایا گیا (مشکوٰۃ حدیث ۷۲۰) اس روایت سے معلوم ہوا کہ کوڑا کرکٹ مسجد سے نکال دینا چاہئے، یہ کارِ ثواب ہے۔

حدیث — حضرت انس رضی اللہ عنہ سے مروی ہے کہ رسول اللہ ﷺ نے فرمایا: ”مسجد میں تھوکنہ گناہ ہے۔ اور اس کا کفارہ اس کو دفن کر دینا یعنی صاف کر دینا ہے“ (مشکوٰۃ حدیث ۷۰۸)

تیسری بنیاد: مسجد میں ایسا کوئی کام نہیں کرنا چاہئے جس سے عبادت میں مشغول لوگوں کے دل پراگندہ ہوں اور مسجد میں بازاروں جیسا شور بھی نہیں کرنا چاہئے۔ پہلی بات کی دلیل حرج ذیل حدیث ہے۔ اور دوسری بات کی دلیل اس لئے ذکر نہیں کی کہ حدیث کے الفاظ بھی بعینہ یہی ہیں (مشکوٰۃ حدیث ۱۰۸۹)

حدیث — حضرت جابر رضی اللہ عنہ فرماتے ہیں کہ ایک شخص تیرے کر مسجد میں گزرا۔ آنحضرت ﷺ نے اس سے فرمایا: ”اس کا پیکان پکڑ لے“ (بخاری حدیث ۷۰۷۳) تاکہ کسی کو لگ نہ جائے۔ ظاہر ہے کہ کوئی کھلا چاقو، تیر کوہ سونت کر مسجد میں سے گزرے گا تو ہر عبادت میں مشغول آدمی پریشان ہوگا۔ وہ سوچے گا کہ کہیں اسے لگ نہ جائے۔

وآداب المسجد: ترجع إلى معان:

منها: تعظيم المسجد، ومواخذة نفسه ان يجمع الخاطر ولا يسترسل عند دخوله، وهو قوله صلى الله عليه وسلم: ”إذا دخل أحدكم المسجد فليقل: ”اللهم افتح لي أبواب رحمتك“ و قوله صلى الله عليه وسلم: ”إذا دخل أحدكم المسجد فليركع ركعتين، قبل أن يجلس“
ومنها: تنظيفه مما يُتَقَلَّدُ وَيَتَنَقَّرُ منه، وهو قول الراوي: ”أمر - يعني النبي صلى الله عليه وسلم - ببناء المسجد، وأن يُنْظَفَ وَيُطَيَّبَ“ وقوله صلى الله عليه وسلم: ”عُرِضَتْ عَلَى أَجُورِ أُمْتِي، حَتَّى الْقَذَاةُ، يَخْرُجُهَا الرَّجُلُ مِنَ الْمَسْجِدِ“ وقوله صلى الله عليه وسلم: ”البزاق في المسجد خطيئة، وكفارتها دفنها“

ومنها: الاحتراز عن تشويش العباد وهيشات الأسواق، وهو قوله صلى الله عليه وسلم: ”أَمْسِكْ بِنَصَالِهَا“

ترجمہ اور مسجد کے آداب۔ چند باتوں کی طرف لوٹتے ہیں۔ ان میں سے مسجد کی تعظیم ہے اور اپنے نفس کو پکڑنا ہے کہ وہ دس کو جمع کرے، اور بہت نہ چٹا جائے مسجد میں داخل ہونے کے وقت (اس کے بعد دو حدیثیں ہیں) اور ان میں سے مسجد کو صاف رکھنا ہے ان چیز سے جو مٹی ہوئے کی وجہ سے مکروہ سمجھی جاتی ہے اور جس سے نفرت کی جاتی ہے (اس کے بعد تین حدیثیں ہیں) اور ان میں سے باز رہنا ہے عبادت کرنے والوں کے دلوں کو پراگندہ کرنے سے اور بازاروں جیسا شور کرنے سے (اس کے بعد حدیث کا ایک ٹکڑا ہے)

تصحیح: قوله صلى الله عليه وسلم: "إذا دخل أحدكم المسجد فليقل: اللهم افتح لي أبواب رحمتك" یہ عمارت مطبوعہ نسخہ میں نہیں ہے مخطوطہ کراچی و پٹنہ سے بڑھائی ہے۔



چند امور جو مسجد میں ممنوع ہیں

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: "جو سنے کسی کو کہ وہ کسی گم شدہ چیز کا مسجد میں اعلان کر رہا ہے، تو چاہئے کہ کہے: "نہ پھیرے اللہ تعالیٰ اس کو تجھ پر" (اور اردو محاورہ میں کہے "خدا کرے نہ ملے!) پس بیشک مساجد اس کام کے لئے نہیں بنائی گئیں" (مشکوٰۃ حدیث ۷۰۶)

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: "جب دیکھو تم اس شخص کو جو بیچتا ہے یا خریدتا ہے مسجد میں، تو کہو "اللہ تعالیٰ تیرے سودے کو سود مند نہ بنائیں" (مشکوٰۃ حدیث ۷۳۲)

حدیث — حضرت حکیم بن حزام رضی اللہ عنہ سے مروی ہے کہ رسول اللہ ﷺ نے منع کیا اس سے کہ قصاص لیا جائے مسجد میں یعنی قاتل کو قصاص مسجد میں قتل نہ کیا جائے اور اس بات سے کہ مسجد میں اشعار پڑھے جائیں اور اس بات سے کہ مسجد میں سزائیں جاری کی جائیں (مشکوٰۃ حدیث ۷۳۳) اس حدیث میں: "أنا ينشد فيه الاشعار" ہے جس کا ترجمہ کیا گیا اور حضرت عبداللہ بن عمرو روایت میں: "عس ينشد الاشعار في المسجد" ہے، جس کا ترجمہ: مسجد میں بیت بازی سے منع کیا۔ (مشکوٰۃ حدیث ۷۳۳)

مذکورہ احادیث کی رو سے مساجد میں چار باتیں ممنوع ہیں۔

(۱) — مسجد میں گم شدہ چیز کا اعلان ممنوع ہونے کی رو جمیں ہیں۔ ایک یہ کہ اس سے مسجد میں شور و شغب ہوگا۔ اور شور نمازیوں کو اور معنکفین کو پریشان کرے گا۔ دوسری وجہ، حدیث میں یہ بیان کی گئی ہے کہ مسجد اس مقصد سے نہیں بنائی گئی۔ مسجد ذکر الہی اور نماز ہی کے لئے بنائی گئی ہے (پس ہر وہ کام مسجد میں ممنوع ہے جو مسجد کے موضوع

(کے خلاف ہے)

فائدہ: اگر کوئی مسجد میں اعلان کرے تو مستحب یہ ہے کہ اعلان کرنے والے کے مقصد کے خلاف دعا کرے، تاکہ ناراض ہو۔ اور اپنی حرکت سے باز آئے (مگر اس سے چاہے کہ اس کی چیز اس کو مل جائے)

(۲) — اور مسجد میں خرید و فروخت ممنوع ہونے کی دو وجہیں ہیں: ایک: یہ کہ اس سے مسجد مارکیٹ بن جائے گی۔ اور جب لوگ مسجد میں کاروبار کرنے لگیں گے تو مسجد کا احترام ختم ہو جائے گا۔ دوسری وجہ: یہ ہے کہ اس سے بھی نمازیوں کو اور معتکفین کو پریشانی لاحق ہوگی۔

(۳) — اور ایک دوسرے کو اشعار سنانا دو وجہ سے ممنوع ہے: ایک: یہ کہ اس سے مسجد میں شور و شغب ہوگا۔ دوسری: یہ کہ بیت بازی کرنے والے خود بھی ذکر سے اعراض کر رہے ہیں، اور دوسروں کو بھی اعراض کی دعوت دے رہے ہیں کہ ذکر و نماز کو رہنے دو، آؤ ہماری شاعری سنو!

فائدہ: مسجد میں ایک شخص کا زور سے اشعار پڑھنا بھی ممنوع ہے۔ اس سے بھی شور ہوتا ہے اور اس میں بھی ذکر سے اعراض ہے اور اعراض کی دعوت ہے۔ ہاں کوئی حمد یا نعت پڑھے جس میں رسول اللہ ﷺ کی منقبت ہوتی ہے (یا قرآن میں اصل حدیث یا اشعار پڑھے) یا جب کفار سے معرکہ راکھی جا رہی ہو، اس وقت ایسے اشعار پڑھے جن سے کفار کو غیظ آئے تو یہ جائز ہے، کیونکہ یہ ایک شرعی مقصد ہے۔ پس یہ ممانعت سے مستثنیٰ ہے اور تخصیص کی دلیل یہ ہے کہ حضرت حسان رضی اللہ عنہ مسجد نبوی میں بلند جگہ پر کھڑے ہو کر ایسے اشعار سناتے تھے جن میں آنحضرت ﷺ کی منقبت، اسلام اور مسلمانوں کی تعریف اور کفار کی جھوٹوتی تھی۔ اور آپ خود سماعت فرماتے تھے اور دعا دیتے تھے کہ: ”اللہ! احسان کی جبرئیل کے ذریعہ مدد فرما!“ (بخاری حدیث ۳۵۳)

(۴) — اور مسجد میں قصاص لینا اور سزائیں جاری کرنا دو وجہ سے ممنوع ہے: ایک: یہ کہ قمن ہے مسجد خون پیشاب وغیرہ سے پیدا ہو جائے یا مجرم جزع فزع کرے، روئے دھوئے اور شور مچائے۔ دوسری وجہ: مسجد والوں کی پریشانی ہے عبادت گزاروں کے کاموں میں اس سے خلل پڑے گا۔

ملفوظ پہلے قاضی مسجد میں بیٹھ کر مقدمات فیصلہ کیا کرتے تھے۔ پس حدود و قصاص کے فیصلے تو مسجد میں ہو سکتے ہیں، مگر ان پر عمل درآمد مسجد میں جائز نہیں۔ سزائیں مسجد سے باہر جاری کی جائیں گی۔

فائدہ: یہاں کوئی خیال کر سکتا ہے کہ معتکفین کا بار بار ذکر آ رہا ہے، حالانکہ اعتکاف کرنے والے تو صرف رمضان کے آخری عشرہ میں ہوتے ہیں! تو یہ دور زوال کی صورت حال ہے۔ دور عروج میں یہ صورت حال نہیں تھی۔ اس وقت رات دن مساجد میں مسجد والے اعمال جاری رہتے تھے۔ نئی تعلیم اور وعظ و نصیحت کا سلسلہ چلتا رہتا تھا۔ لوہ ہر وقت نوافل میں مشغول رہتے تھے اور کوئی نہ کوئی اعتکاف میں بھی ہوتا تھا۔ اب دور زوال میں رات دن میں

صرف دو گھنٹے مسجد کھلتی ہے، پھر تالا پڑ جاتا ہے ہالی اللہ المشتکی!

[۱] قوله صلى الله عليه وسلم: "من سمع رجلاً ينشد ضالةً في المسجد، فليقل: لا رَدَّها الله عليك! فإن المساجد لم تُبنَ لهذا" قوله: "إذا رأيتم من يبيع أو يبتاع في المسجد، فقولوا: لا أربح الله تجارتك!" ونهى عن تناشد الأشعار في المسجد، وأن يُستقاذ في المسجد، وأن تُقام فيه الحدود.

أقول:

[الف] أما نَشْدُ الضَّالَّةِ، أي رفع الصوت بطلبها: فلأنه صَحَبَ وَلَفَطَ يُشَوِّشُ عَلَى المصلين والمعتكفين؛ ويستحب أن يُنكر عليه بالدعاء بخلاف ما يطلبه، إِرْغَاماً لَهُ؛ وَعَلَّلَهُ النَّبِيُّ صَلَّى اللهُ عَلَيْهِ وَسَلَّمَ بِأَنَ الْمَسَاجِدَ لَمْ تُبْنَ لِهَذَا، أي إنما بُنيت للذكر والصلاة.

[ب] وأما الشراء والبيع: فلئلا يصير المسجد سوقاً يتعامل فيه الناس، فتذهب حرمة، ويعصل التشويش على المصلين والمعتكفين.

[ج] وأما تناشدُ الأشعار: فلما ذكرنا، ولأن فيه إِعْرَاضاً عَنِ الذِّكْرِ، وَخُثّاً عَلَى الْأَعْرَاضِ عَنْهُ.

[د] وأما الْقَوْدُ وَالْحُدُودُ فلأنها مَظَنَّةٌ لِلْأَلْوَاثِ وَالْجَزَعِ وَالْبَكَاءِ وَالضَّخْبِ وَالتَّشْوِيشِ عَلَى أَهْلِ الْمَسْجِدِ.

وَيُخَصُّ مِنَ الْأَشْعَارِ مَا كَانَ فِيهِ الذِّكْرُ وَمَدْحُ النَّبِيِّ صَلَّى اللهُ عَلَيْهِ وَسَلَّمَ وَغَيْطُ الْكُفَّارِ، لِأَنَّهُ غَرَضٌ شَرْعِي، وَهُوَ قَوْلُهُ صَلَّى اللهُ عَلَيْهِ وَسَلَّمَ لِحَسَّانٍ: "اللَّهُمَّ أَيِّدْهُ بِرُوحِ الْقُدُسِ!"

ترجمہ: (۱) آنحضرت ﷺ کا ارشاد: (تمن حدیثیں ذکر فرمائی ہیں۔ جن کا ترجمہ آگیا)

میں کہتا ہوں۔ (الف) رہا گم شدہ چیز کا ڈھونڈنا یعنی اس کی طلب میں آواز بلند کرنا۔ پس اس لئے کہ وہ شور و غل مچاتا ہے، جو نمازیوں اور معتكفين کو پریشان کرے گا۔ اور مستحب ہے کہ نکیر کی جائے اس پر اس مقصد کے برخلاف دعا کر کے جس کو وہ چاہ رہا ہے، اس کو ناراض کرنے کے لئے (یعنی حقیقت میں بددعا مقصود نہ ہو) اور وجہ بیان کی ہے اس کی نبی ﷺ نے کہ مسجدیں اس کام کے لئے نہیں بنائی گئیں یعنی وہ ذکر اور نماز ہی کے لئے بنائی گئی ہیں۔

(ب) اور ربی خرید و فروخت: پس اس لئے کہ مسجد ایسا بازار نہ بن جائے جس میں لوگ کاروبار کرنے لگیں، پس اس کا احترام قائم ہو جائے اور نمازیوں اور معتكفين کو پریشانی بھی لاحق ہوگی۔

(ج) اور رہا ایک دوسرے کو اشعار سنانا: پس اس کی ممانعت کی ایک وجہ تو وہ ہے جو ہم نے ذکر کی۔ اور اس لئے کہ

اس میں ذکر سے روگردانی ہے اور ذکر سے روگردانی پر ابھارتا ہے۔

(د) اور رہا قصاص اور سزائیں: پس اس لئے کہ پلیدیوں اور گھبراہٹ اور رونے اور شور مچانے اور اہل مسجد کی پریشانی کی احتمالی جگہ ہیں۔

اور خاص کیا گیا ہے اشعار میں سے ان کو جن میں ذکر الہی اور آنحضور ﷺ کی منقبت اور کفار کو غیظ دلانا ہو۔ اس لئے کہ وہ شرعی مقصد ہے۔ اور وہ آپ ﷺ کا ارشاد ہے حسان کے حق میں: ”اے اللہ! قویٰ فرما اس کو پاکیزہ روح (جبریل) کے ذریعہ!“

لغات: نَشَدُ الصَّلَاةُ: گم شدہ کو ڈھونڈنا، پوچھ پچھ کرنا۔ یہی معنی اَنْشَدَ (باب افعال) کے ہیں اور تَنَاشَدُ الاشعار (باب تفاعل) کے معنی ہیں: ایک دوسرے کے سامنے شعر پڑھنا۔

تصحیح: لار دھا اللہ علیک اصل میں لارڈ اللہ ایلک تھا۔ صحیح مشکوٰۃ شریف سے کی ہے۔



جنبی اور حائضہ مسجد میں کیوں داخل نہیں ہو سکتے؟

حدیث — حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا: ”میں مسجد کو حلال نہیں کرتا کسی بھی حائضہ کے لئے، اور نہ کسی بھی جنبی کے لئے“ (ابوداؤد حدیث ۲۳۲)

تشریح: جنبی اور حائضہ کو مسجد میں جانے کی ممانعت دو وجہ سے ہے: ایک: اس وجہ سے کہ یہ بات مسجد کی تعظیم کے خلاف ہے۔ مسجد کی سب سے بڑی تعظیم یہ ہے کہ آدمی پاکی کے ساتھ ہی اس کے قریب جائے۔ ورنہ وضو جانا اس لئے منع نہیں کہ ایسا حکم دینے میں بڑی تنگی تھی۔ اور جنبی اور حائضہ کے لئے کوئی تنگی نہیں۔ اور دوسری وجہ: یہ ہے کہ مسجد صرف نماز کے لئے بنائی گئی ہے۔ اور حائضہ اور جنبی کا نماز سے دور کا بھی واسطہ نہیں، فی الحال دونوں نماز کے نا اہل ہیں۔ پھر وہ مسجد میں کیوں جائیں؟!؟

بدبودار چیزوں سے مسجد کو بچانے کی حکمت

حدیث — حضرت جابر رضی اللہ عنہ سے مروی ہے کہ رسول اللہ ﷺ نے فرمایا: ”جس نے اس بدبودار درخت میں سے کھایا، پس وہ ہرگز ہماری مسجد کے قریب نہ آئے۔ پس بیشک فرشتے تکلیف اٹھاتے ہیں اس چیز سے جس سے انسان تکلیف اٹھاتے ہیں“ (متفق علیہ، مشکوٰۃ حدیث ۷۰۷)

تشریح: اس بدبودار درخت سے مراد یا تو پیاز ہے یا لہسن۔ اور انہی کے حکم میں ہر بدبودار چیز ہے۔ اور فرشتوں

کے تکلیف اٹھانے کا مطلب یہ ہے کہ وہ اس کو ناپسند کرتے ہیں اور اس سے نفرت کرتے ہیں۔ اس لئے کہ وہ عمدہ اخلاق کو اور ستھری چیزوں کو پسند کرتے ہیں اور برے اخلاق اور گندی اور بدبودار چیزوں کو ناپسند کرتے ہیں۔

فائدہ اس حدیث سے بدبودار چیزوں سے مسجد کو بچانے کی یہ حکمت واضح ہوئی کہ بدبودار چیزوں کو مسجد میں نہ جانا یا خود بدبودار ہو کر مسجد میں جانا جہاں اہل ام مسجد کے منافی ہے، وہاں اللہ کے نیک بندوں (فرشتوں اور نمازیوں) کو تکلیف پہنچانا بھی ہے۔ اور ایذائے مسلم حرام ہے پس اس سے احتراز ضروری ہے۔

[۲] قوله صلى الله عليه وسلم: "إِذَا لَمْ يَأْتِ أَحَدُكُمْ الْمَسْجِدَ لِحَاجَةٍ وَلَا حُبٍّ"

أَقُولُ: الْمَسْجِدُ فِي ذَلِكَ نَعْتِمُ الْمَسْجِدَ، فَإِنَّ أَكْثَرَ النَّاسِ لَا يَقْرُبُهُ إِلَّا لِحَاجَةٍ وَلَا حُبٍّ، وَلَا حُبٍّ فِي الْحُبِّ وَالْحَافِظِ، وَلَا يَمْنَعُ أَبْعَدَ النَّاسِ عَنِ الصَّلَاةِ، وَالْمَسْجِدُ سَائِلٌ لَهَا.

[۲] قوله صلى الله عليه وسلم: "مَنْ أَكَلَ مِنْ هَذِهِ الشَّجَرَةِ الْمُنْتَةِ فَلَا يَقْرُبَنَّ مَسْجِدَنَا، فَإِنَّ الْمَلَائِكَةَ تَتَأَذَى مِمَّا يَتَأَذَى مِنْهُ الْإِنْسَانُ"

أَقُولُ: هِيَ الْبَصَلُ أَوْ الثُّومُ، وَفِي مَعْنَاهُ كُلُّ مُنْتَبِ، وَمَعْنَى تَتَأَذَى: تَكْرَهُ وَتَنْقَرُ، لِأَنَّهُ تَحْتُ مُحَاسِنِ الْأَخْلَاقِ وَالطَّيِّبَاتِ، وَتَكْرَهُ أَضْدَادَهَا

ترجمہ (۲) آنحضرت صلی اللہ علیہ وسلم کا ارشاد: (ترجمہ: "یا") میں کہتا ہوں اس شخص کا سبب مسجد کی تعظیم ہے۔ جس پر شک سب سے بڑی تعظیم یہ ہے کہ نہ نزدیک جائے مسجد سے کوئی انسان مریا کی کے ساتھ۔ اور نہ دھوکہ داخل ہونے سے منع کرنے میں بڑی تنگی تھی، اور کوئی تنگی نہیں جنسی اور حافظہ (کو منع کرنے) میں۔ اور اس سے کہ وہ دونوں لوگوں میں سب سے زیادہ دور میں نماز سے۔ اور مسجد بنائی گئی ہے صرف نماز کے لئے۔

(۳) آنحضرت صلی اللہ علیہ وسلم کا ارشاد: (ترجمہ: "یا") میں کہتا ہوں بدبودار اور نشت پیاز ہے یا نہیں۔ اور اس نے جن میں ہے ہر بدبودار چیز۔ اور "تکلیف اٹھانے" کے معنی ہیں ناپسند کرتے ہیں اور نفرت کرتے ہیں۔ اس لئے کہ فرشتے عمدہ اخلاق اور ستھری چیزوں کو دوست رکھتے ہیں اور ان کی ضد، کو ناپسند کرتے ہیں۔



مسجد میں داخلے کے وقت دعا میں رحمت اور نکلنے کے وقت فضل کی تخصیص کی وجہ

حدیث — حضرت ابواسید رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: "جب تم میں سے کوئی

فخص مسجد میں داخل ہو تو چاہئے کہ کہے: ”اے اللہ! میرے لئے اپنی رحمت کے دروازے کھول دے!“ اور جب باہر نکلے تو چاہئے کہ کہے: ”اے اللہ! بیشک میں آپ سے آپ کا فضل چاہتا ہوں“ (مشکوٰۃ حدیث ۷۰۳)

تشریح: مسجد میں جاتے وقت رحمت اور باہر آتے وقت فضل طلب کرنے کی تخصیص کی وجہ یہ ہے کہ قرآن کریم میں رحمت کا لفظ روحانی اور اخروی نعمتوں کے لئے استعمال کیا گیا ہے۔ روحانی اور اخروی نعمتیں: جیسے ولایت (قرب خداوندی) نبوت، جنت اور دیدار الہی وغیرہ۔ سورۃ الزخرف آیت ۳۲ ہے: ”تیرے رب کی رحمت اس (دنوی مال و منال) سے بہتر ہے، جس کو یہ لوگ سمیٹتے پھرتے ہیں“ سورۃ یونس آیت ۵۸ میں بھی یہ مضمون ہے۔ اور فضل کا اطلاق دنیوی نعمتوں پر کیا گیا ہے۔ سورۃ البقرۃ آیت ۱۹۸ ہے: ”تم پر اس میں ذرا بھی گناہ نہیں کہ (حج میں) اس معاش کو تلاش کرو جو تمہارے پروردگار کی طرف سے ہے“ اور سورۃ الجمعہ آیت ۱۰ ہے: ”پھر جب تم نماز جمعہ پوری کر لو تو زمین میں پھیل جاؤ اور خدا کی روزی تلاش کرو“ — اور مسجد اللہ کی نزدیکی حاصل کرنے ہی کی جگہ ہے اس لئے فتح باب رحمت کی دعا تعیم فرمائی۔ اور مسجد سے نکل کر عام طور پر آدمی معاش کی تلاش میں لگتا ہے۔ اس لئے فضل خداوندی یعنی دنیوی نعمتیں طلب کرنے کی تلقین فرمائی۔

تحیۃ المسجد کی حکمت

حدیث — حضرت ابو قتادہ رضی اللہ عنہ سے مروی ہے کہ رسول اللہ ﷺ نے ارشاد فرمایا ”جب تم میں سے کوئی شخص مسجد میں داخل ہو تو چاہئے کہ بیٹھنے سے پہلے دو رکعتیں پڑھے“ (مشکوٰۃ حدیث ۷۰۳)

تشریح: مستحب یہ ہے کہ جب آدمی مسجد میں پہنچے تو بیٹھنے سے پہلے دو رکعتیں پڑھے۔ یہ نماز تین وجوہ سے مقرر کی گئی ہے: پہلی وجہ: یہ ہے کہ مسجد میں پہنچ کر بھی — جو کہ خاص نماز ہی کے لئے تیار کی گئی ہے — نماز میں مشغول نہ ہونا محرومی اور افسوس کی بات ہے۔

دوسری وجہ: مسجد میں آدمی فرض نماز ادا کرنے کے لئے پہنچتا ہے۔ اور تحیۃ المسجد ایک محسوس چیز کے ذریعہ فرض کی رغبت متعین کرنے کے لئے مشروع کی گئی ہے۔ یعنی دو رکعتیں پڑھنے سے فرض کی رغبت محسوس ہو کر سامنے آجائے گی — اس کی نظیر لہ: وہ سنن موکدہ ہیں جو فرائض سے پہلے رکھے گئے ہیں۔ یہ صرف فجر اور ظہر میں ہیں۔ کیونکہ یہ دو نمازیں نیند سے بیدار ہو کر پڑھی جاتی ہیں، جو سستی اور کاہلی کا وقت ہے۔ اور اس حالت میں فرض پڑھنا منافقوں کا شیوہ ہے۔ اور جب آدمی سنتیں ادا کرے گا تو طبیعت میں نشاط پیدا ہوگا اور سستی دور ہوگی اور آدمی رغبت کے ساتھ فرض ادا لے۔ نظیر اور مثال میں یہ فرق ہے کہ مثال، مثل۔ کافر وہ ہوتا ہے۔ اور نظیر اس کافر نہیں ہوتا۔ ایک متماثل (ملی جلتی) چیز ہوتی ہے، جو مسئلہ سمجھنے

میں مدد دیتی ہے ۱۲

کرے گا۔ اور فجر میں کاہلی کا احتمال زیادہ تھا، اس لئے اس کی سنتوں کی تاکید زیادہ آئی ہے۔ اور دوسری نین نمازوں میں کاہلی کا تو کوئی موقع نہیں۔ البتہ کاروبار کی مشغولیت کی وجہ سے رغبتیں پراگندہ ہوتی ہیں۔ ان میں نماز کی رغبت کو کسی محسوس چیز کے ذریعہ متعین کرنے کے لئے تحیۃ المسجد شروع کی گئی۔

تیسری وجہ: یہ ہے کہ یہ مسجد کے احترام کے لئے ہے مسجد کو اللہ تعالیٰ سے ایک خاص نسبت ہے۔ اور اسی وجہ سے اس کو خانہ خدا کہتے ہیں۔ پس اس کا یہ حق ہے کہ اس کا احترام کیا جائے۔ اور تحیۃ المسجد اسی حق کی ادائیگی کے لئے ہے۔

[۴] قوله صلى الله عليه وسلم: إذا دخل أحدكم المسجد فليقل: "اللهم افتح لي أبواب

رحمتك" فإذا خرج فليقل: "اللهم إني أسألك من فضلك"

أقول: الحكمة في تخصيص الداخل بالرحمة والخارج بالفضل: أن الرحمة في كتاب

الله أريد بها النعم النفسانية والأخروية، كالولاية والنوبة، قال تعالى: ﴿وَرَحْمَةً رَبِّكَ خَيْرٌ مِّمَّا

يَجْمَعُونَ﴾ والفضل على النعم الدنيوية، قال تعالى: ﴿لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن

رَبِّكُمْ﴾ وقال تعالى: ﴿فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِن فَضْلِ اللَّهِ﴾ ومن دخل

المسجد إنما يطلب القرب من الله، والخروج وقت ابتغاء الرزق.

[۵] قوله صلى الله عليه وسلم: إذا دخل أحدكم المسجد فليركع ركعتين قبل أن يجلس

أقول: إمام شرع ذلك: لأن ترك الصلاة — إذا حل بالمكان المُنْعَد لها — نَرَةٌ وَحَسْرَةٌ،

وفيه صَطْرُ الرِّعَاةِ فِي الصَّلَاةِ بِأَمْرِ مُحْسِنٍ، وفيه تعظيم المسجد.

ترجمہ: (۴) (حدیث شریف کا ترجمہ آگیا) میں کہتا ہوں: داخل ہونے والے کو رحمت کے ساتھ اور باہر آنے والے کو فضل کے ساتھ خاص کرنے میں حکمت یہ ہے کہ قرآن کریم میں رحمت کے لفظ سے روحانی اور اخروی نعمتیں مراد لی گئی ہیں۔ جیسے ولایت اور نبوت (س کے بعد آیت ہے) اور لفظ فضل کا طلاق دنیوی نعمتوں پر کیا گیا ہے (س کے بعد دو آیتیں ہیں) اور جو مسجد میں داخل ہوتا ہے وہ اللہ کی نزدیکی ہی طلب کرتا ہے۔ اور باہر نکلنا روزی تلاش کرنے کا وقت ہے۔

(۵) (حدیث کا ترجمہ آگیا) میں کہتا ہوں: تحیۃ المسجد شروع کی گئی ہے اس لئے کہ نماز کا چھوڑنا — جب اترے آدمی ایسی جگہ میں جو نماز کے لئے تیار کی گئی ہے — محرومی اور پچھتاوا ہے۔ اور اس میں نماز کی رغبت کو ایک محسوس چیز کے ذریعہ متعین کرنا ہے۔ اور اس میں مسجد کی تعظیم ہے۔



سات جگہوں میں نماز ممنوع ہونے کی وجہ

حدیث — حضرت ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا: ”ساری زمین

مسجد ہے۔ بحر قبرستان اور حمام کے“ (رواہ ابوداؤد و الترمذی والداری، مشکوٰۃ حدیث ۷۳۷)

فائدہ: اس حدیث کی سند تو صحیح ہے۔ مگر مضمون صحیح نہیں۔ یعنی آنحضرت ﷺ کے جو چند امتیازات ہیں ان میں سے ایک امتیاز یہ ہے کہ آپ کے لئے ساری زمین نماز پڑھنے کی جگہ بنائی گئی ہے۔ اس میں کوئی استثناء نہیں۔ اور آئندہ روایت میں جو چند جگہوں میں نماز پڑھنے کی ممانعت آئی ہے وہ بھی لغیرہ ہے۔ امام ترمذی رحمہ اللہ نے اپنی سنن میں اس حدیث پر جو کلام فرمایا ہے، اس کا حاصل یہی ہے۔

حدیث — حضرت ابن عمر رضی اللہ عنہما سے مروی ہے کہ رسول اللہ ﷺ نے سات جگہوں میں نماز پڑھنے کی ممانعت فرمائی ہے: گوبر وغیرہ ڈالنے کی جگہ میں، قبرستان میں، مذبح میں، راستہ کے بیچ میں، نہانے کی جگہ میں، اونٹوں کے بیٹھنے کی جگہ میں اور بیت اللہ کی چھت پر“ (مشکوٰۃ حدیث ۷۳۸)

حدیث — حضرت علی رضی اللہ عنہ سے مروی ہے کہ: ”میرے حبیب ﷺ نے مجھے قبرستان میں نماز پڑھنے سے منع کیا اور مجھے اس بات سے بھی منع کیا کہ باہل کی سرزمین میں نماز پڑھوں، کیونکہ وہ ملعون ہے“ (ابوداؤد حدیث ۴۹۰)

گوبر وغیرہ ڈالنے کی جگہ میں اور مذبح میں نماز کی ممانعت کی وجہ۔ جگہ کی ناپاکی ہے۔ اور مصلیٰ کی جگہ کا پاک ہونا نماز کے لئے شرط ہے۔ اور کوئی کپڑا وغیرہ بچھا کر نماز پڑھے تو بھی نجاست کے قرب کی وجہ سے، مجبوری کے بغیر، مناسب نہیں۔ گو نماز ہو جائے گی۔ نماز کے لئے مناسب نہایت پاکیزگی اور خوب صفائی ہے۔ پس ناپاکی کے قریب بھی نماز نہیں پڑھنی چاہئے۔

قبرستان میں نماز کی ممانعت کی وجہ۔ شرک کا چور دروازہ بند کرنا مقصود ہے۔ کیونکہ جس طرح مورتیوں کو سامنے رکھ کر ان کی پرستش کی جاتی ہے، اسی طرح علماء اور بزرگوں کی قبروں کو بھی قبلہ توجہ بنا کر اگر نماز پڑھی جائے گی یا صرف سجدہ کیا جائے گا تو یہ شرک جلی (خالص شرک) ہے۔ اور اگر تبرک کے سئے قبروں کے قریب نماز پڑھی جائے گی تو یہ شرک خفی ہے یعنی اس میں بھی شرک کا شائبہ ہے۔ درج ذیل حدیث کا یہی مفہوم ہے

حدیث — حضرت عائشہ رضی اللہ عنہا سے مروی ہے کہ رسول اللہ ﷺ نے مرض وفات میں ارشاد فرمایا:

”اللہ نے لعنت فرمائی یہود و نصاریٰ پر۔ انھوں نے اپنے نبیوں کی قبروں کو مسجدیں بنالیں“ (مشکوٰۃ حدیث ۷۱۲) یعنی ان لوگوں میں قبر پرستی کا رواج ہو گیا، تو اللہ پاک نے ان کو دھتکار دیا — اور اس کی نظیر اوقاتِ خلافت میں نماز کی ممانعت ہے۔ یہ ممانعت کفار کی مشابہت سے بچنے کے لئے ہے۔ اسی طرح قبرستان میں نماز کی ممانعت یہود و نصاریٰ کی

مشابہت اور ان میں پیدا شدہ بیماری (قبر پرستی) سے بچنے کے لئے ہے۔

حمام میں نماز کی ممانعت کی وجہ: یہ ہے کہ وہاں کسی کا ستر بھی کھل سکتا ہے۔ اور بہت لوگ ایک ساتھ نہانے آجائیں تو بھیڑ بھی ہو سکتی ہے پس یہ چیزیں نماز میں دل کی حضوری میں خلل انداز ہوں گی۔

فائدہ: حمام: نہانے کے ہوٹل ہوتے ہیں۔ جن ملکوں میں پانی کی قلت ہوتی ہے، وہاں لوگ گھروں میں پانی کی وافر مقدار نہیں رکھتے۔ جب نہانے کی ضرورت پیش آتی ہے تو حمام میں چلے جاتے ہیں اور پیسے دیکر نہاتے ہیں۔

اونٹوں کو بٹھانے کی جگہ میں نماز کی ممانعت کی وجہ: یہ ہے کہ اونٹ بڑے ذیل ڈول کا جانور ہے، اس کا حملہ بھی سخت ہوتا ہے اور اس میں جراثیم بھی بہت ہوتی ہے، اس لئے ممکن ہے کہ وہ نماز میں پریشان کرے۔ اور یہ اندیشہ جمعیت خاطر میں خلل ڈالے گا۔ اور بکریوں کا حال اونٹوں سے مختلف ہے، وہ بیماری کیا ستائے گی؟! اس لئے حدیث میں مراءض غنم (بکریوں کو بٹھانے کی جگہ) میں نماز کی جازت دی گئی (مشکوٰۃ حدیث ۳۹۷)۔

بیچ راستہ میں نماز ممنوع ہونے کی تین وجوہ ہیں: ایک: یہ کہ وہاں نماز میں اطمینان نصیب نہیں ہوگا۔ بار بار گزرنے والوں کی طرف توجہ منعطف ہوگی۔ دوسری وجہ: یہ ہے کہ وہاں نماز پڑھنے سے گزرنے والوں پر راستہ تنگ ہوگا، جوان کے سنے باعث اذیت ہوگا۔ اور تیسری وجہ: یہ ہے کہ راستے درندوں اور زہریلے جانوروں کی بھی گزرگاہ ہیں۔ پس وہ گزند پہنچائیں گے۔ یہ وجہ ایک روایت میں صراحت آئی ہے۔ ابن ماجہ (حدیث ۳۲۰) میں ایک ضعیف روایت حضرت جابر رضی اللہ عنہ سے مروی ہے کہ: ایسا کم والتعریس فی جواد الطريق، والصلاة علیہا، فانہا ملوی الحیاب والسباع بچوتم راستہ کے بیچ میں آخری رات میں آرام کے لئے پڑاؤ ڈالنے سے، اور راستہ پر نماز پڑھنے سے، پس راستے سانپوں اور درندوں کا ٹھکانہ ہیں۔ یعنی رات میں درندے راستوں پر آ بیٹھتے ہیں اور زہریلے جانور بھی آپڑتے ہیں۔

بیت اللہ کی چھت پر نماز کی ممانعت: دو وجہ سے ہے: ایک: اس وجہ سے کہ بے ضرورت بیت اللہ کی چھت پر چڑھنا مکروہ ہے۔ اس سے بیت اللہ کی عظمت پاہل ہوتی ہے۔ دوسری وجہ: یہ ہے کہ وہاں نماز پڑھنے میں شک رہے گا کہ استقبال قبلہ ہوا یا نہیں؟ کیونکہ وہاں نظر کو روکنے والی کوئی چیز نہیں۔

ملعون زمینوں میں نماز کی ممانعت: دو وجہ سے ہے: ایک: اس وجہ سے کہ کسی جگہ میں نماز پڑھنا اس جگہ کی عزت بڑھاتا ہے۔ اور ملعون زمین عزت کی حقہ دار نہیں بلکہ اس کی اہانت ضروری ہے۔ پس وہاں نماز ممنوع قرار دینے سے اہانت مقصود ہے۔

دوسری وجہ: یہ ہے کہ اللہ کی ناراضی خواہ مخواہ مول نہیں لینی چاہئے۔ ملعون جگہ میں نماز پڑھنے میں احتمال ہے کہ اللہ پاک ناراض ہو جائیں۔ پس اللہ کی ناراضگی کے اندیشہ سے ایسی جگہوں سے دور رہنا ہی بہتر ہے۔ توک جاتے ہوئے جب آپ ﷺ (شمود کی بستیوں) سے گزرے تو فرمایا: لا تدخلوا مساکن الذین ظلموا انفسہم، الا

اُن تَكُونُوا بِاَكِينٍ، اَنْ يَصِيْبَكُمْ مَا اَصَابَهُمْ: تَبَاهٍ شَدِيدٌ كَافِرُوں كى بستیوں میں داخل نہ ہوو مگر روتے ہوئے، کہیں ایسا نہ ہو کہ تم کو بھی وہ عذاب پہنچے جو ان کو پہنچا تھا! پھر آپؐ نے سر پر کپڑا ڈالا اور سواری کو تیز ہانکا یہاں تک کہ اس میدان سے نکل گئے (مشکوٰۃ حدیث ۵۱۲۵ باب الظلم، کتاب الآداب)

فائدہ: ملعون زمین وہ ہے جہاں کفار پر عذاب نازل ہوا ہو۔ زمین دھساوی گئی ہو یا پتھروں کی بارش برساتی گئی ہو۔

[۶] قَالِ النَّبِيُّ صَلَّى اللَّهُ عَلَيْهِ وَسَلَّمَ: "الْأَرْضُ كُلُّهَا مَسْجِدٌ، إِلَّا الْمَقْبَرَةُ وَالْحَمَّامُ" وَنَهَى أَنْ يُصَلَّى فِي سَبْعَةِ مَوَاطِنَ: فِي الْمَزْبَلَةِ، وَالْمَقْبَرَةِ، وَالْمَجْزَرَةِ، وَقَارِعَةِ الطَّرِيقِ، وَفِي الْحَمَّامِ، وَفِي مَعَاطِنِ الْإِبِلِ، وَفَوْقَ ظَهْرِ بَيْتِ اللَّهِ؛ وَنَهَى عَنِ الصَّلَاةِ فِي أَرْضِ بَابِلَ، فَإِنَّهَا مَلْعُونَةٌ. أَقُولُ:

[الف] الْحِكْمَةُ فِي النَّهْيِ عَنِ الْمَزْبَلَةِ وَالْمَجْزَرَةِ: أَنَّهُمَا مَوْضِعَا النِّجَاسَةِ، وَالْمُنَاسِبُ لِلصَّلَاةِ هُوَ التَّطَهُّرُ وَالتَّنَظُّفُ.

[ب] وَفِي الْمَقْبَرَةِ: الْإِحْتِرَازُ عَنْ أَنْ يَتَّخِذَ قُبُورُ الْأَحْبَارِ وَالرُّهْبَانِ مَسَاجِدَ، بَأَن يُسَجَّدَ لَهَا، كَالْأَوْثَانِ، وَهُوَ الشِّرْكُ الْجَلِيُّ، أَوْ يُتَقَرَّبَ إِلَى اللَّهِ بِالصَّلَاةِ فِي تِلْكَ الْمَقَابِرِ، وَهُوَ الشِّرْكُ الْخَفِيُّ؛ وَهَذَا مَفْهُومُ قَوْلِهِ صَلَّى اللَّهُ عَلَيْهِ وَسَلَّمَ: "لَعَنَ اللَّهُ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ" وَنَظِيرُهُ: نَهَى صَلَّى اللَّهُ عَلَيْهِ وَسَلَّمَ عَنِ الصَّلَاةِ فِي وَقْتِ الطُّلُوعِ وَالِاسْتِوَاءِ وَالْغُرُوبِ، لِأَنَّ الْكُفَّارَ يَسْجُدُونَ لِلشَّمْسِ حِينَئِذٍ.

[ج] وَفِي الْحَمَّامِ: أَنَّهُ مَحَلُّ انْكَشَافِ الْعَوْرَاتِ، وَمَظْنَةُ الْأَزْدَحَامِ، فَيُشْغَلُهُ ذَلِكَ عَنِ الْمُنَاجَاةِ بِحُضُورِ الْقَلْبِ.

[د] وَفِي مَعَاطِنِ الْإِبِلِ: أَنَّ الْإِبِلَ لِعِظَمِ جُثَّتِهَا وَشِدَّةِ بَطْشِهَا وَكَثْرَةِ جُرَأتِهَا كَادَتْ تُؤْذِي الْإِنْسَانَ، فَيُشْغَلُهُ ذَلِكَ عَنِ الْحُضُورِ، بِخِلَافِ الْغَنَمِ.

[هـ] وَفِي قَارِعَةِ الطَّرِيقِ: اشْتِغَالُ الْقَلْبِ بِالْمَازِينَ، وَتَضْيِيقُ الطَّرِيقِ عَلَيْهِمْ، وَلِأَنَّهَا مَمَرُ السَّاعِ، كَمَا وَرَدَ صَرِيحًا فِي النَّهْيِ عَنِ النَّزُولِ فِيهَا.

[و] وَفَوْقَ بَيْتِ اللَّهِ: أَنَّ التَّرَقُّىَّ عَلَى سَطْحِ الْبَيْتِ، مِنْ غَيْرِ حَاجَةٍ ضَرُورِيَّةٍ، مَكْرُوهٌ، هَاتِكَ لِحَرَمَتِهِ، وَلِلشُّكِّ فِي الْإِسْتِقْبَالِ حَالَتِهِ.

[ز] وَفِي الْأَرْضِ الْمَلْعُونَةِ بِنَحْوِ خَسْفٍ أَوْ مَطَرٍ الْحَجَارَةِ: إِهَانَتُهَا، وَالبُعْدُ عَنْ مَظَانِّ الْغَضَبِ هَيْبَةُ مَنْهٍ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: "وَلَا تَدْخُلُوهُ إِلَّا بِاَكِينٍ"

ترجمہ: (۶) تین حدیثیں ذکر فرمائی ہیں۔ س کے بعد: میں کہتا ہوں: (الف) گوبر ڈالنے کی جگہ اور کمیدہ میں نماز کی ممانعت کی حکمت: یہ ہے کہ وہ دونوں ناپاک جگہیں ہیں۔ اور نماز کے لئے مناسب نہایت پاکی اور خوب صفائی ہے (ب) اور قبرستان میں: پچنا ہاس سے کہ عدا اور بزرگوں کی قبریں مسجدیں بنائی جائیں، بایں طور کہ ان کو سجدہ کیا جائے، جیسے مورتیاں، اور وہ شرک جلی ہے یا اللہ تعالیٰ کی نزدیکی حاصل کی جائے ان مقابر میں نماز ادا کر کے۔ اور وہ شرک خفی ہے۔ اور یہ مفہوم ہے آنحضرت ﷺ کے رش دکا کہ اللہ نے رحمت سے دور کر دیا یہود و نصاریٰ کو: انھوں نے اپنے نبیوں کی قبروں کو مسجدیں بنالیا، اور اس کی نظیر: آپ ﷺ کا منع فرمانا ہے نماز پڑھنے سے طلوع، استواء اور غروب کے وقت میں اس لئے کہ اس وقت کفار سورج کو سجدہ کرتے ہیں۔ (ج) اور حمام میں: کہ وہ ستروں کے کھنسنے کی جگہ ہے اور بھیڑ کی احتمالی جگہ ہے۔ پس غافل کرے گی یہ چیز دل کو حضوری کے ساتھ سرگوشی کرنے سے۔ (د) اور اونٹوں کے پیٹھنے کی جگہ میں: کہ اونٹ اس کی جسامت کے بڑا ہونے کی وجہ سے اور اس کی پکڑ کے مضبوط ہونے کی وجہ سے اور اس کی ہے باکی کے زیادہ ہونے کی وجہ سے قریب ہے کہ وہ انسان کو ستائے۔ پس غافل کرے اس کو یہ بات دل کی حضوری سے، برخلاف بکریوں کے۔ (ه) اور بیچ رستہ میں: دل کا مشغول ہونا ہے گذرنے والوں کے ساتھ، اور راستہ تنگ کرنا ہے ان پر، اور اس لئے کہ وہ درندوں کی گذرگاہ ہے جیسا کہ صراحۃً آیا ہے بیچ راستہ میں پڑاؤ ڈالنے کی ممانعت کی حدیث میں۔ (و) اور بیت اللہ کی چھت پر: کہ بیت اللہ کی چھت پر چڑھنا، بغیر کسی اہم ضرورت کے، مکروہ ہے، بیت اللہ کے احترام کو پامال کرنے والا ہے۔ اور اس حالت میں استقبال کعبہ میں شک ہونے کی وجہ سے۔ (ز) اور ملعون سرزمین میں دھنسنے جیسے عذاب کے ذریعہ یا پتھروں کی بارش کے ذریعہ: اس کی اہانت ہے اور غضب کی احتمالی جگہوں سے دور ہونا ہے، ڈرتے ہوئے غضب لہی سے۔ اور وہ آپ ﷺ کا ارشاد ہے: ”اور نہ داخل ہوؤ تم مگر روتے ہوئے“



باب ۶۔

نمازی کا لباس

نماز میں لباس پہننا کیوں ضروری ہے؟

لباس انسان کا ایک امتیاز ہے۔ اس سے انسان حیوانات سے ممتاز ہوتا ہے۔ اور لباس سے عزین ہونا انسان کی بہترین حالت ہے۔ لباس میں طہارت کا پہلو بھی ہے، کیونکہ لباس سے بھی فرحت و انبساط حاصل ہوتا ہے۔ اور لباس پہن کر نماز پڑھنے میں نماز کی تعظیم ہے۔ اور رب العالمین کی بارگاہ میں مناجات کے لئے باادب حاضری دینے کی

حقیقت آشکارہ ہوتی ہے۔ ننگا کسی کے سامنے پہنچ جانا بڑی بے ادبی شمار کیا جاتا ہے۔ لباس پہننا نماز سے قطع نظر ایک مستقل شرعی واجب بھی ہے۔ اور جس طرح کلی اور ناک کی صفائی مستقل پاکیاں تھیں جن کو وضوء میں شامل کیا گیا ہے۔ اسی طرح لباس پہننے کو نماز کے لئے شرط ٹھہرایا گیا ہے پس کپڑوں کی موجودگی میں ننگے نماز پڑھنا درست نہیں۔ کیونکہ لباس نماز کی حقیقت کی تکمیل کرتا ہے۔

لباس کی دو حدیں: واجب اور مستحب

شریعت نے لباس کی دو حدیں مقرر کی ہیں۔ ایک: حد واجب: جس کے بغیر چارہ نہیں۔ یہ حد نماز کی صحت کے لئے شرط ہے۔ دوم: حد مستحب، جس کو اختیار کرنے کی ترغیب دی ہے۔ دونوں کی تفصیل درج ذیل ہے:

لباس کی حد واجب: منجملہ حد واجب دو شرمگاہیں ہیں، یہ دونوں حدوں میں سب سے زیادہ اہمیت کی حامل ہیں یعنی اصل ننگا پاہی دو اعضا ہیں۔ ان کا چھپانا سب سے زیادہ مؤکد ہے۔ اور مرد کی رانیں اور عورت کا سارا بدن سمیلین کے ساتھ ملحق کیا گیا ہے:

دلیل نقلی: حدیث شریف میں ہے الفِخْذُ عَوْرَةٌ: ران ستر ہے (بخاری کتاب الصلاة باب ۱۲) اور حضرت علی رضی اللہ عنہ سے آپ ﷺ نے ارشاد فرمایا: لَا تَنْظُرْ إِلَى فِخْذٍ حَتَّى وَلَا مِيتَ: نہ کسی زندہ کی ران کی طرف دیکھ اور نہ کسی مردہ کی ران کی طرف (سنن بیہقی ۲: ۲۲۸)

اور گھٹنا ران کے ساتھ ملحق ہے اور وہ بھی ستر ہے۔ کیونکہ گھٹنا فی نفسہ کوئی عضو نہیں۔ وہ دو ہڈیوں کا سنگم ہے: ایک: ران کی ہڈی، دوسری پنڈلی کی ہڈی۔ پس مجموعہ کو ران کا حکم دیا گیا۔ اور دلیل وہ روایت ہے جس میں آیا ہے کہ ایک واقعہ میں جب حضرت عثمان آئے تو آنحضرت ﷺ نے اپنا گھٹناؤں ہاتھ لیا (بخاری حوالہ بار)

اور عورت کا سارا جسم ستر ہے اس کی دلیل وہ حدیث شریف ہے جس میں فرمایا گیا ہے کہ: ”حائضہ عورت کی نماز قبول نہیں کی جاتی مگر اوڑھنی کے ساتھ“ (مشکوٰۃ حدیث ۷۶۲) اور حائضہ سے مراد بالغہ ہے۔ اس حدیث سے ثابت ہوا کہ عورت کے سر کے بال بھی ستر ہیں۔ پس اسی سے پورے بدن کا ستر ہونا مفہوم ہوا (اور چہرے، ہتھیلیوں اور پیروں کے پنجوں کا جو نماز میں کھلا رکھنا جائز ہے وہ ضرورت کی وجہ سے ہے، ورنہ حجاب میں یہ بھی شامل ہیں حدیث شریف میں ہے: الْمَرْأَةُ عَوْرَةٌ، لِذَا خَرَجَتْ اسْتَشْرَفَهَا الشَّيْطَانُ: عورت (سراپا) ستر ہے، پس جب وہ نکلتی ہے تو شیطان اس کو گھورتا ہے (مشکوٰۃ حدیث ۳۱۰۹) اس حدیث میں کوئی تشنہ نہیں نیز: بدقماش لوگ سب سے زیادہ چہرہ ہی گھورتے ہیں)

دلیل عقلی: مرد کی رانیں اور عورت کا سارا جسم (بشمول چہرہ و ہاتھ و پیر) محل شہوت ہیں۔ اس لئے ان کو سمیلین

ساتھ لاحق کیا گیا ہے۔

لباس کی حد مستحب: نیچے کی طرف گھٹنوں تک تو حد واجب ہے۔ ان سے نیچے کوئی حد مستحب نہیں۔ اور اوپر کی طرف پیٹ، پیٹھ، سینہ اور مونڈھوں تک حد مستحب ہے۔ جسم کا یہ حصہ ڈھانک کر نماز پڑھنا مستحب ہے۔

دلیل نقلی: حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”ہر گز تم میں سے کوئی نماز نہ پڑھے ایک کپڑے میں کہ نہ ہو اس کے دونوں کندھوں پر اس میں سے کچھ“ (مشکوٰۃ حدیث ۷۵۵) یعنی ایک ہی کپڑا ہو تو بھی اس سے کندھوں تک بدن کو چھپانا چاہئے۔ صرف لنگی کی طرح کپڑا باندھ کر نماز نہیں پڑھنی چاہئے۔ ایک دوسری روایت میں ہے کہ: ”اگر کپڑا چھوٹا ہو تو لنگی کی طرح باندھ لے۔ اور کپڑے میں گنجائش ہو تو اس کے دونوں کناروں کو ادھر ادھر کر لے“ یعنی گاتی باندھ لے (گاتی: چادر یا دوپٹے کو کندھوں کے اوپر لے جا کر سینے پر یا گردن کے پیچھے باندھنے کا ایک خاص انداز)

دلیل عقلی: لوگوں میں لباس کے معاملہ میں بہت کچھ اختلاف ہے: کوئی اچکن پہنتا ہے، کوئی کرتا اور کوئی دو چادریں اوڑھتا ہے۔ مگر سب عرب و عجم اور معتدل مزاج والے اس پر متفق ہیں کہ آدمی کی عمدہ ہیئت اور کامل لباس یہ ہے کہ دونوں کندھے اور پیٹھ چھپی ہوئی ہو۔

فائدہ: قرآن کریم نے سورۃ الاعراف آیت ۲۶ میں لباس کو انہی دو حدود میں تقسیم کیا ہے۔ ارشاد پاک ہے: ﴿يَسْبِيْ اٰدَمَ فَاَنۡزَلۡنَا عَلَیْکُمْ لِبَاسًا یُّوۡدِیْ سَوَآءَکُمْ وَرِیۡسًا﴾ (اے بنی آدم! ہم نے تم پر وہ پوشاک اتاری ہے جو تمہاری شرمگاہوں کو ڈھانکتی ہے، اور آرائش کے کپڑے اتارے ہیں) پھر آیت ۳۱ میں ارشاد پاک ہے: ﴿يَسْبِيْ اٰدَمَ خُلُوۡا زِیۡنَتَکُمْ عِنۡدَ کُلِّ مَسۡجِدٍ﴾ یعنی اے بنی آدم! تم اپنی آرائش لے لو ہر نماز کے وقت۔ ان آیات سے معلوم ہوا کہ ایک حد تو وہ ہے جس کا ڈھانکنا واجب ہے۔ اور وہ دو شرمگاہیں اور ان کے ملحقات ہیں۔ اور دوسری حد: آرائش کا لباس ہے۔ یہ بھی نماز میں مطلوب ہے۔ اور اس کی حد صرف مونڈھوں تک نہیں۔ یہ تو ایک درمیانی صورت ہے۔ کامل آرائش یہ ہے کہ سر اور گھٹنوں کے اوپر تک جو بھی آرائش وزینت کا لباس ہے اس کو پہن کر نماز پڑھی جائے۔

کچھ لوگوں کا خیال ہے کہ کھلے سر نماز پڑھنا سنت یا مستحب ہے۔ کیونکہ اس میں تذلل (عاجزی اور فروتنی) ہے، جو نماز میں مطلوب ہے۔ نیز ٹوپی پہن کر نماز پڑھنا ثابت نہیں۔ ان حضرات کا یہ خیال صحیح نہیں۔ یہ قرآن کے مقابلہ میں قیاس ہے۔ مذکورہ بالا آیت سے نماز میں تزین (مزین ہونا) مطلوب ہونا ثابت ہوتا ہے اور یہ عجیب بات ہے کہ عمدہ باندھنا ثابت ہے اور ٹوپی کا تذکرہ بھی آیا ہے، پھر عام حالات میں تو سب تزئین کے لئے یہ لباس زیب تن فرماتے ہوں اور جب نماز کا وقت آتا ہو تو ان کو اتار کر نماز پڑھتے ہوں۔ یہ محض من گھڑت بات ہے اور یہ خیال کہ اب تو کھلے سر رہنا ہی عام رواج ہے تو جانا چاہئے کہ یہ ایک فیشن ہے۔ اس کا اعتبار نہیں۔ اعتبار اسلامی تہذیب کا ہے۔

﴿ثیاب المصلی﴾

اعلم أن لبس الثياب مما امتاز به الإنسان عن سائر البهائم، وهو أحسن حالات الإنسان، وفيه شعبة من معنى الطهارة، وفيه تعظيم الصلاة، وتحقيق أدب المناجاة بين يدى رب العالمين، وهو واجب أصلي، جعل شرطاً في الصلاة لتكميله معناها.

وجعله الشرع على حدین: حدّ لا بد منه، وهو شرط صحة الصلاة، وحدّ هو مندوب إليه: فالأول: منه السواتان، وهو آكذهما، وألحق بهما الفخذان؛ وفي المرأة سائر بدنهما، لقوله صلى الله عليه وسلم: "لا تقبل صلاة حائض إلا بخمار" — يعنى البالغة — لأن الفخذ محل الشهوة، وكذا بدن المرأة، فكان حكمها حكم السواتين.

والثاني: لقوله صلى الله عليه وسلم "لا يصلين أحدكم في الثوب الواحد، ليس على عاتقيه منه شيء" وقال: "إذا كان واسعاً فخالف بين طرفيه"

والسرفيه: أن العرب والعجم وسائر أهل الأمزجة المعتدلة، إنما تمام هيتهم، وكمال زيهم — على اختلاف أوضاعهم في لباس القباء، والقميص، والحلة وغيرها: أن يستر العاتقان والظهر.

ترجمہ: نمازی کے کپڑے: جان لیں کہ کپڑے پہننا ان باتوں میں سے ہے جس کے ذریعہ ممتاز ہوتا ہے انسان دیگر جانوروں سے۔ اور وہ انسان کے حالات میں بہترین حالت ہے اس میں طہارت کے معنی کی ایک شاخ (پہلو) ہے۔ اور اس میں نماز کی تعظیم ہے۔ اور رب العالمین کے روبرو سرگوشی کے ادب کو ثابت کرنا ہے۔ اور وہ اصلی (مستقل) واجب ہے جو نماز میں شرط کیا گیا ہے، اس کے کامل کرنے کی وجہ سے نماز کی حقیقت کو۔

اور بتایا ہے اس کو شریعت نے دو حدوں پر: ایک حد: جس کے بغیر چارہ نہیں۔ اور وہ شرط ہے نماز کی صحت کے لئے۔ اور دوسری حد جس کی طرف بلایا گیا ہے۔

پس اول: منجملہ ازاں دو شرمگاہیں ہیں۔ اور وہ یعنی سیمیلین کوڈھانکن دونوں حدوں میں سب سے زیادہ مؤکد ہے۔ اور طائی گئی ہیں ان دونوں کے ساتھ دورائیں، اور عورت میں اس کا سارا بدن، آنحضرت ﷺ کے ارشاد کی وجہ سے کہ: "کسی حاکمہ عورت کی نماز قبول نہیں کی جاتی مگر اوڑھنی کے ساتھ" — مراد بالغہ ہے۔ اس لئے کہ ران شہوت (خواہش) کی جگہ ہے، اور اسی طرح عورت کا بدن (بھی خواہش کی جگہ ہے) پس عورت کا حکم دو شرمگاہوں کا حکم ہے۔ اور دوم: آنحضرت ﷺ کا ارشاد ہے: "ہرگز نماز نہ پڑھے تم میں سے کوئی ایک کپڑے میں کہ نہ ہو اس کے دونوں کندھوں پر اس میں سے کچھ" اور فرمایا: "جب کپڑے میں گنجائش ہو تو اس کے دونوں کناروں کو ادھر ادھر کر لئے"

اور راز اس میں: یہ ہے کہ عرب و عجم اور دیگر تمام معتدل حجاز والے: ان کی ہیئت کی تمامیت اور ان کی پوشاک کا کمال — ان کے احوال کے مختلف ہونے کے باوجود تباہیوں اور حلقہ وغیرہ پہننے میں — یہ ہے کہ چھپائے جائیں دونوں کندھے اور پیٹھ (خلعہ: دو چادریں اوڑھنا)



نماز کے لئے کتنے کپڑے ضروری ہیں؟

(جواب نبویؐ اور جواب عمرؓ میں اختلاف اور اس کی توجیہات)

حدیث — حضرت ابو ہریرہ رضی اللہ عنہ سے مروی ہے کہ ایک شخص نے کھڑے ہو کر رسول اللہ ﷺ سے سوال کیا کہ ایک کپڑے میں نماز پڑھنے کا کیا حکم ہے؟ آپؐ نے فرمایا: ”کیا تم میں سے ہر ایک کے پاس دو کپڑے ہیں؟“ اس زمانہ میں جواب یقیناً نفی میں تھا۔ پھر دو کپڑے نماز کے لئے کیسے شرط کئے جاسکتے ہیں؟ جواب نبویؐ کا حاصل یہ ہے کہ ضرورت کی وجہ سے ایک کپڑے میں یعنی صرف لنگی یا پانجامہ میں بھی نماز درست ہے۔

پھر (حضرت عمرؓ کے دور خلافت میں) کسی نے یہی سوال حضرت عمر رضی اللہ عنہ سے کیا۔ آپؓ نے فرمایا: ”جب اللہ تعالیٰ نے وسعت کی تو تم بھی وسعت کرو (یعنی اب لنگی نہیں رہی۔ اللہ تعالیٰ نے وسعت فرمادی ہے۔ پس لوگوں کو بھی وسعت کرنی چاہئے۔ ایک کپڑے میں نہیں، بلکہ ایک سے زائد کپڑوں میں نماز پڑھنی چاہئے) اکٹھا کیا ایک آدمی نے اپنے اوپر اپنے کپڑوں کو (یعنی اس نے ایک سے زیادہ کپڑے پہنے) نماز پڑھی ایک آدمی نے (۱) لنگی اور چادر میں (۲) لنگی اور گرتے میں (۳) لنگی اور اچکن میں (۴) پانجامہ اور چادر میں (۵) پانجامہ اور کرتے میں (۶) پانجامہ اور اچکن میں (۷) جائگہ اور اچکن میں (۸) جائگہ اور گرتے میں۔ ابو ہریرہ فرماتے ہیں: میں گمان کرتا ہوں کہ حضرت عمرؓ نے فرمایا: (۹) جائگہ اور چادر میں (یہ ایک سے زیادہ کپڑے پہننے کی صورتیں حضرت عمرؓ نے بتلائیں) (بخاری حدیث ۳۶۵)۔“

تشریح: مذکورہ روایات میں جواب نبویؐ اور جواب فاروقیؓ میں بظاہر مخالف نظر آتا ہے۔ شاہ صاحب رحمہ اللہ نے اس کی دو توجیہات کی ہیں۔ اور ایک توجیہ شارح نے بڑھائی ہے:

پہلی توجیہ: یہ ہے کہ آنحضرت ﷺ سے سوال لباس کی حد اول کے بارے میں کیا گیا تھا۔ اس لئے آپؐ نے اسی کا جواب دیا۔ اور جواب فاروقیؓ میں لباس کی حد ثانی کی تفصیل ہے یعنی نماز کی صحت کے لئے گواہ کپڑا بھی کافی ہے، مگر قفل ایک سے زائد کپڑوں میں ہے۔

دوسری توجیہ: احتمال ہے کہ آنحضرت ﷺ سے بھی سوال لباس کی حد ثانی کے بارے میں کیا گیا ہو جو مستحب

لباس ہے۔ مگر آپؐ نے وہ جواب نہیں دیا جو حضرت عمرؓ نے دیا ہے، کیونکہ اگر آپؐ دو کپڑوں کے بارے میں ارشاد فرماتے تو وہ مسئلہ بن جاتا۔ اور تنگی ہو جاتی۔ جس کے پاس دو کپڑے نہیں ہیں وہ دل میں پریشانی محسوس کرتا۔ اور ایک کپڑے میں اس کی نماز کامل نہ ہوتی۔ کیونکہ وہ اپنے گمان میں کامل لباس پہن کر نماز نہیں پڑھ رہا! — اور حضرت عمر رضی اللہ عنہ اپنے زمانہ میں جانتے تھے کہ نزول شریعت کا زمانہ ختم ہو گیا۔ اور وہ یہ بھی جانتے تھے کہ نماز میں کامل لباس مستحب ہے۔ اس لئے آپؐ نے مستحب لباس کی تفصیل بیان فرمائی۔ باقی اللہ تعالیٰ بہتر جانتے ہیں۔

تیسری توجیہ: دونوں سوال مطلق ہوں یعنی لباس کی کسی معین حد کے بارے میں سوال نہ ہوں تو پھر توجیہ یہ ہے کہ آنحضرت ﷺ نے اپنے زمانہ کالی ظ کر کے تنگی کے دور کا مسئلہ بتایا ہے۔ اور حضرت عمر رضی اللہ عنہ نے اپنے زمانہ کے لحاظ سے مستحب لباس کی تفصیل بیان کی ہے۔ کیونکہ مفتی جواب میں زمانہ کا لحاظ کرتا ہے۔ درج ذیل روایت میں حضرت ابن مسعود رضی اللہ عنہ نے بھی یہی فرق سمجھایا ہے۔

حضرت ابی بن کعب رضی اللہ عنہ فرماتے تھے کہ ایک کپڑے میں نماز پڑھنا سنت ہے۔ ہم آنحضرت ﷺ کے ساتھ ایک کپڑے میں نماز پڑھا کرتے تھے اور ہم پر کوئی اعتراض نہیں کیا جاتا تھا۔ حضرت ابن مسعود رضی اللہ عنہ نے فرمایا: ”یہ بات اس وقت کی ہے جب کپڑوں میں قلت تھی۔ اب جبکہ اللہ تعالیٰ نے گنجائش کر دی تو دو کپڑوں میں نماز پڑھنا زیادہ اچھی بات ہے“ (رواہ احمد، مشکوٰۃ حدیث ۷۷۷)

فائدہ: اگر کوئی یہ سوال کرے کہ حضرت عمر رضی اللہ عنہ نے مستحب لباس: دو دو کپڑے بتائے ہیں۔ اس سے تو ٹوپی کی خود بخود نفی ہو جاتی ہے۔ جواب یہ ہے کہ حضرت عمر رضی اللہ عنہ نے لباس میں عرف و عادت میں جو اصل کپڑے ہوتے ہیں، وہی بیان کئے ہیں۔ جو تابع ہوتے ہیں، جیسے ٹوپی، جرائیں وغیرہ ان کا تذکرہ نہیں کیا۔ اور جائیکہ اگر پانچ لباس کے ساتھ ہے تو تابع ہے، ورنہ وہ مستقل لباس ہے۔

[۱] وَسُئِلَ النَّبِيُّ صَلَّى اللَّهُ عَلَيْهِ وَسَلَّمَ عَنِ الصَّلَاةِ فِي ثَوْبٍ وَاحِدٍ، فَقَالَ: "أَوْ لَكُمْ ثَوْبَانِ؟"

ثُمَّ سُئِلَ عُمَرُ رَضِيَ اللَّهُ عَنْهُ، فَقَالَ: "إِذَا وَسَّعَ اللَّهُ فَوَسَّعُوا: جَمَعَ رَجُلٌ الْخ."

أَقُولُ: الظَّاهِرُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سُئِلَ عَنِ الْحَدِّ الْأَوَّلِ، وَقَوْلُ عُمَرَ رَضِيَ اللَّهُ عَنْهُ

بَيَانٌ لِلْحَدِّ الثَّانِي. وَيَحْتَمِلُ أَنْ يَكُونَ السُّؤَالُ فِي الثَّانِي: الَّذِي هُوَ مَنْدُوبٌ، فَلَمْ يَأْمُرْ بِثَوْبَيْنِ، لِأَنَّ جَرَائِنَ

التَّشْرِيعِ— وَلَوْ بِالْحَدِّ الثَّانِي— بِاشْتِرَاطِ الثَّوْبَيْنِ حَرَجٌ، وَلَعَلَّ مَنْ لَا يَجِدُ ثَوْبَيْنِ يَجِدُ فِي نَفْسِهِ، فَلَا تَكْمُلُ

صَلَاتُهُ، لِمَا يَجِدُ فِي نَفْسِهِ مِنَ التَّقْصِيرِ؛ وَغَرَفَ عُمَرُ رَضِيَ اللَّهُ عَنْهُ: أَنَّ وَقْتُ التَّشْرِيعِ انْقَضَى وَمَضَى،

وَكَانَ قَدْ غَرَفَ اسْتِحْبَابَ إِكْمَالِ الزَّمَنِ فِي الصَّلَاةِ، فَحَكَّمَ عَلَى حَسَبِ ذَلِكَ، وَاللَّهُ أَعْلَمُ.

ترجمہ: (۱) رسول اللہ ﷺ سے ایک کپڑے میں نماز کے بارے میں سوال کیا گیا، تو آپؐ نے فرمایا: ”کیا اور تم

میں سے ہر ایک کے پاس دو کپڑے ہوتے ہیں؟“ پھر عمر رضی اللہ عنہ سے پوچھا گیا، تو فرمایا: ”جب اللہ تعالیٰ نے وسعت کی تو تم بھی وسعت کرو: جمع کیا ایک آدمی نے آخر حدیث تک۔

میں کہتا ہوں: ظاہر یہ ہے کہ رسول اللہ ﷺ سے لباس کی حداول کے بارے میں پوچھا گیا ہے۔ اور عمر رضی اللہ عنہ کا قول حد ثانی کی تفصیل ہے۔ اور احتمال ہے کہ (نبی ﷺ سے) سوال حد ثانی کے بارے میں ہو، جو کہ وہ مستحب ہے۔ پھر بھی نہیں حکم دیا آپؐ نے دو کپڑوں کا۔ اس لئے کہ قانون سازی کا جاری ہونا۔ اگرچہ لباس کی حد ثانی کے متعلق ہو۔ دو کپڑوں کو شرط ٹھہرانے کے ساتھ تنگی ہے۔ اور شاید جو دو کپڑے نہیں پاتا وہ اپنے دل میں محسوس کرے۔ پس نہ کامل ہو اس کی نماز اُس کوتاہی کی وجہ سے جس کو وہ اپنے دل میں پاتا ہے (کیونکہ بندوں سے معاملہ ان کے گمان کے مطابق کیا جاتا ہے) اور عمر رضی اللہ عنہ نے جانا کہ قانون سازی کا زمانہ بیت گیا اور گزر گیا، اور وہ جانتے تھے نماز میں پوشاک کے مکمل کرنے کا استحباب، پس آپؐ نے اس کے مطابق حکم دیا۔ باقی اللہ تعالیٰ بہتر جانتے ہیں!



نماز میں تزئین میں کمی مکروہ ہے

حدیث — حضرت ابن عباس رضی اللہ عنہما نے عبد اللہ بن الحارث کو نماز پڑھتے دیکھا۔ ان کا پیچھے چونڈا بندھا ہوا تھا۔ پس ابن عباسؓ کھڑے ہو کر اس کو کھولنے لگے۔ نماز پوری کر کے ابن الحارث ابن عباس کی طرف متوجہ ہوئے اور کہا: آپ کو میرے سر سے کیا لینا تھا؟ ابن عباس رضی اللہ عنہما نے حدیث سنائی کہ رسول اللہ ﷺ نے فرمایا ہے: ”اس کا حال اس شخص جیسا ہے جو مشکلیں کسا ہو نماز پڑھ رہا ہو“ (مسلم شریف ۲۰۸۰۴ مصری)

تشریح: اس حدیث میں کراہیت کی وجہ بھی سمجھائی ہے ”کہ جس طرح مشکلیں گسے ہوئے یعنی مونڈھوں کے پیچھے ہاتھ باندھے ہوئے نماز پڑھنا بھونڈا پن ہے، اسی طرح چونڈا باندھ کر نماز پڑھنے میں بھی تجس (آرائش) کی کمی اور بیت (صورت) اور ادب کے لباس میں ناتمامیت ہے پس یہ بھی مکروہ ہے۔

تزئین اتنی بھی نہ ہو کہ نماز کھودے

حدیث — حضرت عائشہ رضی اللہ عنہا سے مروی ہے کہ رسول اللہ ﷺ نے ایک ایسی چادر میں نماز پڑھی جس میں پھول بوٹے تھے۔ نماز میں آپؐ کی ان پر اچھتی نظر پڑی۔ جب نماز سے فارغ ہوئے تو فرمایا: ”میری یہ چادر ابو جہم کے پاس لے جاؤ، ورنہ ان کی انجانی چادر لے آؤ، پس پیٹک اس چادر نے مجھے غافل کیا ابھی میری نماز میں“ (مشکوٰۃ حدیث ۷۵۷)

حدیث — حضرت انس رضی اللہ عنہ سے مروی ہے کہ حضرت عائشہ رضی اللہ عنہا کے گھر میں ایک پردہ تھا، جس سے انھوں نے اپنے گھر کے ایک حصہ کو ڈھانک رکھا تھا۔ آپؐ نے ان سے فرمایا: ”اپنا یہ پردہ ہم سے دور کرو۔ اس کی تصویریں برابر میرے سامنے آتی رہتی ہیں میری نماز میں“ (مشکوٰۃ حدیث ۷۵۸)

حدیث — حضرت عقبہ بن عامر رضی اللہ عنہ سے مروی ہے کہ ایک رشتی قبائلی شخص نے حضرت ﷺ کو ہدیہ کی گئی۔ آپؐ نے اس کو زیب تن فرمایا پھر اس میں نماز پڑھی، پھر جب نماز سے فارغ ہوئے تو اسے یکدم اتار دیا جیسے وہ آپؐ کو ناگوار ہو۔ پھر فرمایا: ”یہ پرہیزگاروں کے شایانِ شان نہیں!“ (مشکوٰۃ حدیث ۷۶۹)

تشریح: نماز میں زیبائش و آرائش اتنی بھی نہیں ہونی چاہئے کہ آدمی اپنی حالت پر اتارے اور نماز کرے۔ ایسی صورت میں نماز کا مقصد فوت ہو جائے گا۔ پس نمازی کے لئے مناسب یہ ہے کہ وہ اپنی ذات سے ہر اس چیز کو ہٹا دے جو نماز میں اس کو غافل کر سکتی ہو۔ خواہ وہ اپنی ہیئت کی عمدگی ہو یا ایسی چیز ہو جس پر نفس نماز کرے۔ تاکہ نماز کا مقصد تکمیل پذیر ہو۔ نماز کا مقصد اخبات اور خشوع ہے۔

[۲] قَالَ النَّبِيُّ صَلَّى اللَّهُ عَلَيْهِ وَسَلَّمَ فِي الَّذِي يَصْلِي، وَرَأْسَهُ مَعْقُوصٌ مِنْ وَرَائِهِ: ”إِنَّمَا مَثَلُ هَذَا مَثَلُ الَّذِي يَصْلِي وَهُوَ مَكْتُوفٌ“

أَقُولُ: نَبَّهَ عَلَى أَنَّ سَبَبَ الْكَرَاهِيَةِ: الْإِخْلَالُ بِالتَّجَمُّلِ، وَتَمَامِ الْهَيْئَةِ وَزَيِّ الْأَدَبِ

[۳] قَوْلُهُ صَلَّى اللَّهُ عَلَيْهِ وَسَلَّمَ فِي خَمِيْصَةٍ لَهَا أَعْلَامٌ: ”إِنَّمَا الْهَيْئَةُ أَنْفَاعٌ عَنْ صَلَاحِي“ وَفِي قِرَامِ عَائِشَةَ: ”أَمِيطِيْ عَنَّا قِرَامَكَ هَذَا، فَإِنَّهُ لَا يَزَالُ تَصَاوِيرُهُ تُعْرِضُ لِيْ فِي صَلَاحِي“ وَفِي فُرُوجِ الْحَوِيرِ: ”لَا يَنْبَغِيْ هَذَا لِلْمُتَّقِينَ“

أَقُولُ: يَنْبَغِيْ لِلْمُصَلِّي أَنْ يَدْفَعَ عَنْ نَفْسِهِ كُلَّ مَا يُؤْلِهُهُ عَنِ الصَّلَاةِ، لِحَسَنِ هَيْئَتِهِ، أَوْ لِعَجَبِ النَّفْسِ بِهِ، تَكْمِيلًا لِمَا قُصِدَ لَهُ الصَّلَاةُ.

ترجمہ: (۲) (حدیث کا ترجمہ آگیا) میں کہتا ہوں: چونکہ کیا آپؐ نے اس بات پر کہ کراہیت کا سبب تجمل (خوبصورت ہونے) میں اور ہیئت کی تمامیت میں اور ادب کے پوشاک میں کوتاہی کرنا ہے۔

(۳) (تینوں حدیثوں کا ترجمہ آگیا) میں کہتا ہوں: نمازی کے لئے یہ بات مناسب ہے کہ وہ اپنی ذات سے ہر اس چیز کو دور کرے جو اس کو غافل کرے نماز سے، اس کی ہیئت کی عمدگی کی وجہ سے یا اس چیز پر نفس کے اترانے کی وجہ سے۔ تکمیل پذیر کرتے ہوئے اس چیز کو جس کے لئے نماز کا ارادہ کیا گیا ہے۔



چیل موزے تزمین میں داخل ہیں یا نہیں؟

یہود موزے چیل پہن کر نماز نہیں پڑھتے تھے۔ ان کے خیال میں یہ تعظیم کے خلاف تھا۔ کیونکہ لوگ جب بڑوں کے دربار میں جاتے ہیں تو چیل نکال دیا کرتے ہیں۔ سورہ طہ آیت ۱۲ میں موسیٰ علیہ السلام کو قہم دیا گیا تھا: ”پس تم اپنی جوتیاں اتار ڈالو“ (کیونکہ) تم ایک پاک میدان یعنی طوی میں ہو۔

مگر یہاں ایک دوسرا نقطہ نظر یہ بھی ہے کہ موزہ اور چیل پیر کے پوشاک کی تمامیت ہے۔ ننگے پیر آدمی چھا معلوم نہیں ہوتا۔ چنانچہ نبی ﷺ نے پہلا نقطہ نظر چھوڑ دیا، اور یہود سے امتیاز کرنے کے لئے دوسرا نقطہ نظر پیش کیا۔ اور فرمایا: ”یہود کی مخالفت کرو: وہ اپنے چپوں اور موزوں میں نماز نہیں پڑھتے“ (مشکوٰۃ حدیث ۷۶۹) اور صحیح بات یہ ہے کہ چیل پہن کر اور اتار کر دونوں طرح نماز پڑھنا یکساں ہے۔ یہی بات عبد اللہ بن عمرو کی روایت میں آئی ہے کہ میں نے رسول اللہ ﷺ کو ننگے پیروں اور چیل پہنے ہوئے دونوں طرح نماز پڑھتے دیکھا ہے (مشکوٰۃ حدیث ۷۶۹)۔

فائدہ: آیت کریمہ میں اشارہ ہے کہ موسیٰ علیہ السلام کو چیل اتارنے کا حکم دیا گیا تھا وہ وجد کی پاکی کی بنا پر تھا۔ پس مسجد میں چیل یا جوتے پہن کر جانا ممنوع ہے چیل جوتے پہن کر آپ کا اور صی بہ کا نماز پڑھنا میدان جہاد وغیرہ میں ہوتا تھا۔

[۴] و كان اليهود يكرهون الصلاة في نعالهم و حفافهم، لمافيه من ترك التعظيم، فإن الناس يخلعون النعال بحضرة الكسراء، وهو قوله تعالى ﴿فَاخْلَع نَعْلَيْكَ﴾، إِنَّكَ نَالُواذِ الْمُقَدَّسِ طَوًى ﴿وكان هـا وجه آخر. وهو أن الخف والعل تمام زى الرجل، فترك النبی صلى الله عليه وسلم القياس الاول، وأندى الثانى مخالفة لليهود، وهو قوله صلى الله عليه وسلم: "خالقوا اليهود، لأنهم لا يصلون فى نعالهم و حفافهم" فالصحيح: أن الصلاة متعلًا و حافيا سراء.

ترجمہ: (۴) اور یہود اپنے چپوں اور جوتوں کے موزوں میں نماز کو مکروہ سمجھتے تھے، بایں وجہ کہ اس میں تعظیم کو چھوڑنا ہے۔ پس بیشک لوگ چیل نکال دیتے ہیں بڑوں کے دربار میں۔ اور وہ اللہ پاک کا ارشاد ہے: ”پس نکال دیجئے آپ اپنے چیل۔ بیشک آپ طوی نامی پاک میدان میں ہیں“ اور تھی یہاں ایک اور جہت: اور وہ یہ کہ موزہ اور چیل پیر کی پوشاک کی تمامیت ہے۔ پس چھوڑ دیا نبی ﷺ نے پہلا قیاس۔ اور ظاہر کیا دوسرا قیاس یہود کی مخالفت کے طور پر۔ اور وہ آنحضرت ﷺ کا ارشاد ہے: ”یہود کے خلاف کرو پس بیشک وہ اپنے چپوں اور موزوں میں نماز نہیں پڑھتے ہیں“۔ اور صحیح بات یہ ہے کہ چیل پہن کر اور ننگے پیر نماز یکساں ہے۔

تصحیح: اہدی مختلف نسخوں میں مختلف طرح ہے۔ مولانا سندھی نے اند صحیح قرار دیا ہے یعنی آپؐ نے ہمیشہ

کے لئے یہ مسئلہ بیان کیا۔ مخطوطہ کراچی میں ابتدا لکھا ہے۔ میں نے اسی کو برقرار رکھا ہے۔ البتہ ہمزہ کے بجائے ی لکھی ہے۔ یہی رسم الخط مناسب ہے ابدی الامر: ظاہر کرنا۔



سَدَل کی ممانعت کی وجہ سے

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے نماز میں سَدَل سے اور منہ ڈھانکنے سے منع فرمایا (مکتوۃ حدیث ۷۶۴)

تشریح: سَدَل: کے لغوی معنی ہیں: لٹکانا۔ اور حدیث میں اس کی دو تفسیریں کی گئی ہیں۔ اور دونوں تفسیروں پر سَدَل اور منہ ڈھانکنے کی ممانعت تجمل کے خلاف ہونے کی وجہ سے ہے:

پہلی تفسیر: سَدَل کے معنی ہیں: کپڑے میں لپٹ جانا۔ اور دونوں ہاتھ اندر لے لینا۔ اس تفسیر پر سَدَل کی ممانعت دو وجہ سے ہے۔

پہلی وجہ: سَدَل کی یہی صورت اشتعال سمنا کہلاتی ہے۔ اور وہ کپڑا پہننے کی بہت بری ہیئت ہے۔ کیونکہ یہ صورت انسانی فطرت اور عادت کے خلاف ہے۔ فطری طریقہ اور عادت انسانی یہ ہے کہ دونوں ہاتھ کپڑے سے باہر رہیں۔ دوسری وجہ: اس طرح کپڑا پہننے میں ستر کھلنے کا احتمال رہتا ہے۔ پس اگر ہاتھ اندر دبے ہوئے ہوں گے تو کپڑے کو سنبھالنا مشکل ہوگا اور آدمی نگاہ ہو جائے گا۔

دوسری تفسیر: سَدَل کے یہ معنی بھی کئے گئے ہیں: سر پر یا مونڈھوں پر کپڑا اوڑھ کر دونوں جانبوں کو لٹکا دینا۔ ان کو باہم نہ ملانا، اور سَدَل بایں معنی اس لئے ممنوع ہے کہ یہ تجمل اور ہیئت کی تمامیت میں کوتاہی ہے۔ کیونکہ کپڑا اوڑھنے کا یہ طریقہ بے ڈھنگا ہے۔

فائدہ: اور تمام ہیئت کا مطلب یہ ہے کہ عرف و عادت فیصلہ کرے کہ مناسب کپڑوں میں، یا ان کو پہننے کے طریقہ میں کوئی کمی نہیں ہے۔ اور لوگ اگرچہ مختلف طریقوں سے لباس پہنتے ہیں لیکن اگر سب جائزہ میں گئے تو ہر قوم میں تمام ہیئت کا لحاظ ملے گا۔ اور نبی ﷺ نے اس سلسلہ میں اس زمانہ کے عربوں کے عرف کا اعتبار کیا ہے۔ اور اسی پر اپنے ارشادات کا مدار رکھا ہے۔

[۵] ونہی النبی صلی اللہ علیہ وسلم عن السدل فی الصلاة:

فقیل: هو ان یلتحف بثوبه، ویدخل یدیه فیہ، وسیجین ان اشتمال الضمائم اقبح لبسہ، لانه

مخالف لما هو أصل طبيعة لإنسان وعادته من إبقاء اليدين مُسْتَرَسَلَتَيْنِ، ولأنه على ضَرْفِ انكشافِ العورة، فإنه كثيراً ما يحتاج إلى إخراج اليدين للبطش، فتكشف. وقيل: أرسال الثوب من غير أن يَظْمَ جنبه، وهو إخلالٌ بالتجمل وتمام الهيئة؛ وإنما نَعْنَى بتمام الهيئة: ما يحكم العرف والعادة؛ أنه غير فاقِدٍ ما ينبغي أن يكون له، وأوضاع لباسهم مختلفة، ولكن في كل لبسة تمام هيئة يُعرف بالسَّبر، وقد بنى النبي صلى الله عليه وسلم الأمر على عرف العرب يومئذ.

ترجمہ: (۵) اور نبی ﷺ نے نماز میں کپڑا نکالنے سے منع کیا۔ میں کہتا ہوں: پس کہا گیا کہ سدل یہ ہے کہ لپٹ جائے آدمی اپنے کپڑے میں اور داخل کر لے اپنے دونوں ہاتھ اس میں۔ اور غریب آئے گا کہ شتمال صماء کپڑا پہننے کا نہایت بھوٹا طریقہ ہے۔ اس لئے کہ وہ مخلف ہے اس بات کے جو کہ وہ انسان کی اصل فطرت اور اس کی عادت ہے۔ یعنی دونوں ہاتھوں کو لٹکا ہوا باقی رکھنا۔ اور اس لئے کہ وہ (یعنی کپڑا پہننے کی یہ صورت) ستر کھانے کے کنارے پر ہے۔ پس بیشک آدمی بارہا محتاج ہوتا ہے دونوں ہاتھ نکالنے کی طرف پکڑنے کے لئے، ورنہ ستر کھل جائے گا۔

ور کہا گیا: (سدل) کپڑے کا چھوڑنا ہے بغیر اس کے کہ ملائے وہ اس کی دونوں جانبوں کو۔ اور وہ کوتاہی کرنا ہے تجمل میں اور تمام ہیئت میں۔ اور مراد لیتے ہیں ہم تمام ہیئت سے اس کو جو فیصلہ کرتا ہے عرف اور عادت کہ وہ شخص گم کرنے والا نہیں ہے اس لباس کو جو من سب ہے کہ ہو اس کے لئے۔ اور لوگوں کی لباس پہننے کی حالتیں مختلف ہیں۔ مگر پہننے کی ہر حالت میں ایک تمام ہیئت ہے جو جائزہ بینے سے معلوم ہو سکتی ہے۔ اور تحقیق مدار رکھا ہے نبی ﷺ نے معاملہ کا اس زمانہ کے عربوں کے عرف پر۔

لغات: اَشْتَمَلَ بالثوب سارے جسم پر پیٹنا الصماء: مَوْنُثْ أَصْمُ: بھوس، سخت اشتمال صماء: ایک کپڑے میں جکڑ جانا۔



باب — ۷

قبلہ کا بیان

ہجرت سے پہلے کعبہ شریف قبلہ تھا۔ ورحضرت ابن عباس رضی اللہ عنہما سے جو مروی ہے کہ ہجرت سے پہلے بیت المقدس قبلہ تھا، یہ رائے جمہور نے قبول نہیں کی۔ پھر جب آنحضرت ﷺ ہجرت فرما کر مدینہ منورہ میں فرادکش ہوئے

تو قبلہ بدلا گیا۔ بیت المقدس کو قبلہ قرار دیا گیا۔ سولہ یا سترہ مہینے آپؐ نے بیت المقدس کی طرف نماز پڑھی۔ پھر دوسری مرتبہ تحویل ہوئی۔ اور کعبہ شریف کے استقبال کا حکم دیا گیا۔ اور معاملہ اسی پر ٹھہر گیا یعنی وہی تاقیامت قبلہ قرار پایا۔ نماز میں قبلہ کی ضرورت: تمام شریعتوں میں کسی نہ کسی قبلہ کی طرف منہ کرنا نماز میں شرط رہا ہے۔ اور قبلہ کی ضرورت دو وجہ سے ہے:

پہلی وجہ: اللہ کے گھروں کی تعظیم واجب ہے، کیونکہ وہ شعائر اللہ میں سے ہیں۔ خاص کر نماز میں، جو ارکان اسلام میں بنیادی رکن ہے، جو تمام عبادات میں مرکزی عبادت ہے، جو شعائر دین میں سب سے مشہور شعار ہے۔ اس لئے نماز میں بیت اللہ کی طرف منہ کرنا شرط کیا گیا کیونکہ اس سے بڑھ کر کوئی تعظیم نہیں ہو سکتی۔

دوسری وجہ: نماز میں ایسی چیز کی طرف منہ کر کے جو اللہ تعالیٰ کے ساتھ خاص ہے۔ اللہ تعالیٰ کی نزدیکی حاصل کرنا اور اللہ تعالیٰ کی خوشنودی چاہنا: بہت زیادہ جمعیت خاطر کا ذریعہ ہے، اور اس سے صفت خشوع خوب بدست آتی ہے۔ اور حضور قلب کی: ولت بھی آسانی سے میسر آتی ہے۔ جیسے بادشاہ کی طرف متوجہ ہو کر عرض معروض کرنا زیادہ مفید مطلب ہوتا ہے۔ اسی طرح بارگاہ خداوندی میں نیاز مندی کا نذرانہ پیش کرنے کے لئے ان کی طرف متوجہ ہونا ضروری ہے۔ اور اُس ذات بے چگلوں کی طرف متوجہ ہونے کی یہی صورت ہے کہ ان کے گھر کی طرف رخ کیا جائے۔

مذکورہ بالا وجوہ سے حکمت الہی نے چاہا کہ تمام شریعتوں میں نماز کے لئے کوئی نہ کوئی قبلہ شرط ہو۔ اور اس کی طرف منہ کر کے نماز ادا کرنے کا حکم دیا جائے۔

ہر قوم کا قبلہ اس کے اکابر کا قبلہ ہے تمام شریعتوں میں یہ مسئلہ امر ہے کہ ہر قوم کا قبلہ اس کے بڑوں کا قبلہ ہو۔ چنانچہ حضرت ابراہیم اور حضرت اسماعیل علیہما الصلوٰۃ والسلام کا، اور ان لوگوں کا جنہوں نے ان کا دین اختیار کیا ہے: قبلہ کعبہ شریف تھا۔ اور حضرت یعقوب علیہ السلام اور ان کی اولاد کا قبلہ بیت المقدس تھا۔ یہی قبلہ ان اقوام میں متواتر چلے آ رہے تھے۔

پہلی بار تحویل قبلہ کی وجہ: کعبہ شریف سے بیت المقدس کی طرف پہلی بار تحویل: انصار کے قبائل اوس و خزرج اور ان کے حلیف یہودی قبائل کی دلجوئی کے لئے تھی۔ اس کی تفصیل یہ ہے کہ جب نبی ﷺ ہجرت فرما کر مدینہ منورہ تشریف فرما ہوئے، تو آپ ﷺ کی مہربانی اوس و خزرج اور ان کے حلیف یہودی قبائل کی دلجوئی کی طرف متوجہ ہوئی۔ کیونکہ اب انصار ہی آپ کی مدد کے لئے کمر بستہ ہوئے تھے۔ اور وہی وہ امت بن کر سامنے آئے تھے جو دنیا جہاں کے مقابلہ میں اعلان حق کرنے والی تھی۔ آپ کا خاندان یعنی مضر قبائل اور وہ قبائل جنہوں نے مضر سے دوستی کی تھی، آپ کے سب سے بڑے دشمن بن گئے تھے۔ چنانچہ آپ نے خوب غور و فکر کر کے بیت المقدس کو قبلہ تجویز فرمایا اور نماز میں اس کی طرف منہ کرنے کا حکم دیا۔

اور اس و خرنج کی دلجوئی کے لئے جو کہ مشرک قبائل تھے، بیت المقدس کو دو وجہ سے قبلہ تجویز کیا گیا تھا۔ پہلی وجہ: عبادات میں اُس امت کا حال ملحوظ رکھا جاتا ہے جس کی طرف رسوں کی بعثت ہوتی ہے، جو رسول کی نصرت کے لئے کمر کس لیتی ہے، اور جو سارے جہاں کے مقابلہ میں اعلان حق کے لئے تیار ہو جاتی ہے۔ اور بوقت ہجرت یہ لوگ اوس و خرنج ہی تھے۔ اور ان کے لئے یہود کا قبلہ اس لئے اختیار کیا گیا کہ وہ یہود کے علوم کے سامنے بہت زیادہ سرفاقدہ تھے۔ یہ بات حضرت ابن عباس رضی اللہ عنہما نے سورۃ البقرہ آیت ۲۱۳ کی تفسیر میں بیان کی ہے۔ فرماتے ہیں: ”انصار کے یہ قبائل (اوس و خرنج) درانحالیکہ وہ بت پرست تھے، یہود کے ان قبائل کے ساتھ تھے، درانحالیکہ وہ اہل کتاب تھے (یعنی دونوں کے مذہب مختلف تھے) وہ ان کو اپنے سے علم میں برتر خیال کرتے تھے۔ اور بہت سے اعمال میں ان کی پیروی کرتے تھے“ اس وجہ سے قبلہ بنانے کے لئے یہود کے قبلہ کا انتخاب عمل میں آیا۔

دوسری وجہ: بعد کی شریعت سابقہ برحق شریعت کی باتوں کو اپناتی ہے، بشرطیکہ وہ بات از قبیل تحریف یا تعق نہ ہو۔ اس کا فائدہ یہ ہے کہ تمام حجت میں آسانی ہوتی ہے۔ اور دل اس بات پر زیادہ مطمئن ہوتا ہے۔ اور بیت المقدس کا قبلہ ہونا یہود کی تحریف یا تعق نہیں تھا، بلکہ وہ برحق قبلہ تھا۔ اس لئے جب کسی مصلحت سے عارضی طور پر دوسرا قبلہ اختیار کرنا پڑا تو یہود کا قبلہ اختیار کیا گیا۔ وہی لوگ اس وقت آسمانی کتاب کے حامل اور تورات پر عامل تھے۔ کوئی دوسری ملت ایسی نہیں تھی جس کا قبلہ اپنایا جاتا۔

دوسری اور آخری بارتحویل قبلہ کی وجہ پھر اللہ تعالیٰ نے اپنے دین کو مضبوط کیا۔ اور شریعت محمدیہ کا جو اصل قبلہ تھا اس کی طرف نماز میں منہ کرنے کا حکم دیا۔ اور اس کی صورت یہ ہوئی کہ پہلے اللہ تعالیٰ نے رسول اللہ ﷺ کے دل میں یہ بات ڈالی کہ مصلحت کے موافق اور قوانین تشریع سے زیادہ ہم آہنگ بات یہ ہے کہ اس امت کا قبلہ کعبہ شریف ہو۔ چنانچہ آپ اس کی آرزو سے بار بار آسمان کی طرف دیکھتے تھے، اور جبرئیل علیہ السلام کا انتظار کرتے تھے کہ وہ یہ حکم لے کر آئیں۔ پھر نیا یعنی بالآخر قرآن کریم میں یہ حکم صراحتاً نازل کیا گیا۔

اور کعبہ کو اس امت کا دائمی قبلہ بنانے کی وجہ یہ ہے کہ نبی ﷺ عرب میں مبعوث ہوئے تھے۔ اور عرب ملت اسماعیلی پر عمل پیرا تھے۔ اور اللہ تعالیٰ کے علم ازلی میں وہ باتیں تھیں: ایک: یہ کہ عرب ہی آپ کے دین کے مددگار ہوں گے۔ وہی آپ کے بعد روئے زمین پر حق کا اعلان کریں گے اور وہی آپ کی امت میں آپ کے جانشین ہوں گے۔ دوسری: یہ کہ یہود میں سے بس برائے نام ہی پیچھے لوگ ایمان لائیں گے۔ اور عربوں کے نزدیک کعبہ شعائر اللہ میں سے تھا۔ اور نماز میں اس کی طرف منہ کرنا ان میں شائع ذائع تھا۔ پس اس سے عدول کا کوئی جواز نہیں تھا، اس لئے اسی کو ہمیشہ کے لئے قبلہ تجویز کیا گیا۔

فائدہ: پہلی بارتحویل وحی جلی سے ہوئی تھی یا اجتہاد نبوی سے؟ حضرت حسن بصری، عکرمہ اور ابوالعالیہ کے نزدیک —

جو تینوں اکابر تابعین میں سے ہیں — اجتہاد ورائے سے تحویل ہوئی تھی۔ جو حکماً وحی ہے۔ حضرت شاہ صاحب رحمہ اللہ نے اسی کو اختیار کیا ہے۔ مگر جمہور کے نزدیک وہ تحویل بھی اللہ کے حکم اور وحی صریح سے ہوئی تھی، اگرچہ وہ وحی غیر متلو تھی۔ اور آیت پاک: ﴿وَمَا جَعَلْنَا الْقِبْلَةَ الَّتِي كُنْتَ عَلَيْهَا﴾ کے اشارہ سے جمہور ہی کے رائے قرین صواب معلوم ہوتی ہے اگرچہ ﴿جَعَلْنَا﴾ میں اسناد کی یہ توجیہ کی جاسکتی ہے کہ ”گفتہ ہو گو گفتہ اللہ بود“ کے قبیل سے ہے۔ مگر حقیقت مجاز سے اولیٰ ہے۔ پھر جب یہ سوال پیدا ہوگا کہ جب رائے عالی یدلی اور اس امت کے لئے کعبہ کا قبلہ ہونا مصلحت سے زیادہ ہم آہنگ نظر آیا تو آپ نے اجتہاد سے قبلہ کیوں نہیں بدلے، وحی کا انتظار کیوں کیا؟ تو اس کا کوئی معقول جواب نہیں ہوگا۔ واللہ اعلم۔

﴿الْقِبْلَةُ﴾

لَمَّا قَدِمَ النَّبِيُّ صَلَّى اللَّهُ عَلَيْهِ وَسَلَّمَ الْمَدِينَةَ صَلَّى إِلَى بَيْتِ الْمَقْدِسِ سَنَةً أَوْ سَبْعَةَ عَشَرَ شَهْرًا، ثُمَّ أَمَرَ أَنْ يُسْتَقْبَلَ الْكَعْبَةُ، فَاسْتَقَرَّ الْأَمْرُ عَلَى ذَلِكَ:

أَقُولُ: السِّرُّ فِي ذَلِكَ: أَنَّهُ لَمَّا كَانَ تَعْظِيمُ شَعَائِرِ اللَّهِ وَبُيُوتِهِ وَاجِبًا، لَا سِيَّمَا فِيمَا هُوَ أَصْلُ أَرْكَانِ الْإِسْلَامِ، وَأُمُّ الْقُرْبَاتِ، وَأَشْهُرُ شَعَائِرِ الدِّينِ، وَكَانَ التَّوَجُّهُ فِي الصَّلَاةِ إِلَى مَا هُوَ مُخْتَصَّ بِاللَّهِ بِطَلَبِ رِضَا اللَّهِ بِالتَّقَرُّبِ مِنْهُ: أَجْمَعَ لِلخَاطِرِ، وَأَخْتَّ عَلَى صِفَةِ الْخُشُوعِ، وَأَقْرَبَ لِحَضُورِ الْقَلْبِ، لِأَنَّهُ يُشَبِّهُ مُوَاجَهَةَ الْمَلِكِ فِي مُنَاجَاتِهِ: انْتَضَتْ الْحِكْمَةُ الْإِلَهِيَّةُ أَنْ يُجْعَلَ اسْتِقْبَالُ قِبْلَةٍ مَّا شَرَطًا فِي الصَّلَاةِ فِي جَمِيعِ الشَّرَائِعِ.

وَكَانَ إِبْرَاهِيمَ وَإِسْمَاعِيلَ عَلَيْهِمَا السَّلَامُ، وَمَنْ تَدَيَّنَ بَيْنَهُمَا، يُسْتَقْبَلُونَ الْكَعْبَةَ، وَكَانَ إِسْرَائِيلَ عَلَيْهِ السَّلَامُ وَبَنُوهُ يُسْتَقْبَلُونَ بَيْتَ الْمَقْدِسِ، هَذَا هُوَ الْأَصْلُ الْمُسَلَّمُ فِي الشَّرَائِعِ.

فَلَمَّا قَدِمَ النَّبِيُّ صَلَّى اللَّهُ عَلَيْهِ وَسَلَّمَ الْمَدِينَةَ، وَتَوَجَّهَتْ الْعِنَايَةُ إِلَى تَأْلِيفِ الْأَوْسِ وَالْخَزَرَجِ، وَحِفْظِهِمْ مِنَ الْيَهُودِ، وَصَارُوا هُمُ الْقَائِمِينَ بِنَصْرَتِهِ، وَالْأَمَّةُ الَّتِي أُخْرِجَتْ لِلنَّاسِ، وَصَارَتْ مُضَرٌّ وَمَاوَا لَهَا أَعْدَى أَعَادِيهِ، وَأَبْعَدَ النَّاسِ عَنْهُ: اجْتَهَدَ وَحَكَمَ بِاسْتِقْبَالِ بَيْتِ الْمَقْدِسِ.

إِذَا الْأَصْلُ أَنْ يُرَاعَى فِي أَوْضَاعِ الْقُرْبَاتِ حَالُ الْأَمَّةِ الَّتِي بُعِثَ الرَّسُولُ فِيهَا، وَقَامَتْ بِنَصْرَتِهِ، وَصَارَتْ شُهَدَاءَ عَلَى النَّاسِ، وَهُمْ الْأَوْسُ وَالْخَزَرَجُ يَوْمَئِذٍ.

وَكَانُوا أَمْخَضُخَ شَيْءٍ لَعَلَّوْا الْيَهُودَ، بَيَّنَّهُ ابْنُ عَبَّاسٍ رَضِيَ اللَّهُ عَنْهُ فِي تَفْسِيرِ قَوْلِهِ تَعَالَى: ﴿فَاتُّوا حَرَّتُكُمْ أَنِّي شِئْتُكُمْ﴾ فُحِثَ قَالَ: "إِنَّمَا كَانَ هَذَا الْحَيُّ مِنَ الْأَنْصَارِ، وَهُمْ أَهْلُ وَكِنٍ، مَعَ هَذَا الْحَيِّ مِنَ الْيَهُودِ، وَهُمْ أَهْلُ الْكِتَابِ، فَكَانُوا يَرَوْنَ لَهُمْ فَضْلًا عَلَيْهِمْ فِي الْعِلْمِ، فَكَانُوا يَقْتَدُونَ بِكَثِيرٍ

من فعلهم“ الحديث.

وأيضاً الأصل أن تكون الشرائع موافقة لما عليه الملل الحقة، ما لم تكن من تحريفات المقوم وتعمقاتهم، ليكون أتم لإقامة الحجة عليهم، وأشدّ لطمأنينة قلوبهم، واليهود هم القائمون برواية الكتاب السماوي، والعمل بما فيه.

ثم أحكم الله آياته، وأطلع نبيه على ما هو أوفق بالمصلحة من هذا، وأقعد بقوانين التشريع، بالنفث في روعه أولاً، فكان يتمنى أن يؤمر باستقبال الكعبة، وكان يقلّب وجهه في السماء، طمعاً أن يكون جبرائيل نزل بذلك، وبما أنزل في القرآن العظيم ثانياً.

وذلك: لأن النبي صلى الله عليه وسلم بعث في الأمين الأخلين بالملة الإسماعيلية، وقدر الله في سابق عليه: أنهم هم للقائمون بنصرة دينه، وهم شهداء الله على الناس من بعده، وهم خلقوه في أمته، وإن اليهود لا يزمّن منهم إلا بريدمة قليلة، والكعبة من شعائر الله عند العرب، أذعن لها أقاصيهم وأدانيهم، وجرت السنة عندهم باستقبالها شائعاً ذاتعاً، فلا معنى للعدول عن ذلك.

ترجمہ: قبلہ کا بیان: جب نبی ﷺ مدینہ میں تشریف لائے، تو سولہ یا سترہ مہینے بیت المقدس کی طرف نماز پڑھی۔ پھر آپ کعبہ کی طرف منہ کرنے کا حکم دیتے گئے۔ پھر معتمد اس پر بٹھرایا۔

میں کہتا ہوں کہ جب شعائر اللہ اور بیت اللہ کی تعظیم واجب تھی۔ خاص طور پر اس عبادت میں جو ارکان اسلام کی اصل ہے، اور تمام عبادتوں کی ماں ہے اور شعائر دینیہ میں سب سے زیادہ مشہور ہے۔ اور نماز میں اس چیز کی طرف رخ پھیرنا جو اللہ تعالیٰ کے ساتھ مختص ہے، اللہ کی خوشنودی حاصل کرنے کے لئے، ان کے تقرب کے ذریعہ۔ (یہ بات) زیادہ جمع کرنے والی تھی دل کو، اور زیادہ ابھارنے والی تھی صفت خشوع پر، اور زیادہ قریب تھی حضور قلب سے۔ اس لئے کہ نماز بادشاہ سے روبرو گفتگو کے مشابہ ہے اس سے سرگوشی کرنے میں: تو (مذکورہ دو وجوہ سے) حکمت خداوندی نے چاہا کہ کسی نہ کسی قبلہ کی طرف منہ کرنا نماز میں شرط کیا جائے کبھی شریعتوں میں۔

اور ابراہیم واسماعیل علیہما السلام اور وہ لوگ جنہوں نے ان کا دین اختیار کیا تھا: کعبہ کی طرف منہ کیا کرتے تھے۔ اور اسرائیل علیہ السلام اور ان کے بیٹے بیت المقدس کی طرف منہ کیا کرتے تھے۔ اور یہی وہ مسئلہ اصل ہے شریعتوں میں۔ پس جب نبی ﷺ مدینہ میں فروکش ہوئے۔ اور توجہ عالی منعطف ہوئی اوس و خزرج اور یہود میں سے ان کے حلیفوں کی تالیف کی طرف۔ اور وہی آپ کی نصرت کے لئے کھڑے ہونے والے ہو گئے۔ اور وہی وہ امت بن گئے جو وجود میں لائی گئی ہے لوگوں کو فائدہ پہنچانے کے لئے۔ اور مضرب قیل اور وہ قبائل جنہوں نے ان سے دوستی کی تھی، آپ کے سب سے بڑے دشمن بن گئے، تو آپ نے اجتہاد فرمایا۔ اور بیت المقدس کی طرف منہ کرنے کا حکم دیا۔

کیونکہ ضابطہ یہ ہے کہ لحاظ رکھا جائے عبادتوں کے احوال میں اُس امت کی حالت کا جس کی طرف رسول مبعوث کیا گیا ہے، اور جو اس رسول کی نصرت کے لئے کھڑی ہوئی ہے، اور جو لوگوں پر گواہ بن گئی ہے (یعنی دنیا جہاں کے لوگوں کے سامنے اعلاۃ حق کے لئے تیار ہو گئی ہے) اور وہ اس وقت میں اوس و خزر ج تھے۔

اور وہ ہر چیز سے زیادہ فرمانبرداری کرنے والے تھے یہود کے علوم کی۔ یہ بات بیان کی ہے ابن عباسؓ نے اللہ کے ارشاد: ”پس آؤ تم تمہاری کھیتی میں جدھر سے چاہو“ کی تفسیر میں۔ چنانچہ آپؐ نے فرمایا: ”انصار کا یہ قبیلہ، درانحالیکہ وہ بت پرست تھے، یہود کے اس قبیلہ کے ساتھ تھے درانحالیکہ وہ اہل کتاب تھے پس وہ ان کے لئے اپنے اوپر برتری دیکھا کرتے تھے، پس پیروی کرتے تھے وہ ان کی بہت سے کاموں میں“ حدیث آخر تک پڑھیں (آگے حدیث میں ابن عمرؓ پر رد ہے۔ ابن عمرؓ اولاً اُنہی کا مطلب یہ بیان کرتے تھے کہ یہودی سے دونوں راہوں میں صحبت جائز ہے۔ ابن عباسؓ نے فرمایا: اللہ ان کی مغفرت فرمائے! آیت کا یہ مطلب نہیں ہے الی آخرہ۔ یہ روایت ابوداؤد وغیرہ میں ہے)

اور نیز: ضابطہ یہ ہے کہ تو انہیں موافق ہوں اس بات کے جس پر برحق ملتیں ہیں (یعنی اوس و خزر ج کے مندروں کو ان کی دل جوئی کے لئے قبلہ بنانا جائز نہیں۔ برحق ملتوں میں جو باتیں ہیں نہیں کوئی شریعت میں لیا جائے گا) بشرطیکہ نہ ہو وہ بات لوگوں کی تحریفات سے اور ان کے تعمقات سے (یعنی یہود کی شریعت کی بھی ہر بات نہیں لی جاسکتی۔ کیونکہ انھوں نے اپنی شریعت میں بہت کچھ تحریف کر دی ہے اور بہت سی باتیں غلو کرتے ہوئے بڑھادی ہیں) تاکہ ہو وہ زیادہ تمام ان پر دلیل قائم کرنے کے لئے اور مضبوط بات ان کے دلوں کے اطمینان کے لئے۔ اور یہودی کھڑے ہونے والے تھے آسمانی کتاب کی روایت کے ساتھ اور اس بات پر عمل کرنے کے ساتھ جو اس میں ہے۔

پھر اللہ تعالیٰ نے اپنی آیتیں پختہ کیں۔ اور نبی ﷺ کو اس بات سے واقف کیا جو کہ وہ مصححت سے زیادہ موافق ہے اس (بیت المقدس) سے، اور قانون سازی کے ضوابط سے زیادہ ہم آہنگ ہے، پھونکنے کے ذریعہ دس میں اولاً۔ پس تمنا کیا کرتے تھے آپؐ کہ حکم دیئے جائیں کعبہ کی طرف منہ کرنے کا۔ اور اٹھایا کرتے تھے آپؐ رخ مبارک آسمان کی طرف اس طمع سے کہ ہو سکتا ہے جبریل یہ حکم لے کر آئیں۔ اور ثانیاً ان آیات کے ذریعہ جو اللہ پاک نے قرآن عظیم میں اتاریں (دوسرے پارے کے شروع کی آیتیں مراد ہیں)

اور یہ بات اس لئے ہے کہ نبی ﷺ مبعوث کئے گئے ہیں اُمیوں میں، جو ملت اسماعیل کے پیروکار تھے۔ اور اللہ نے اپنے عزم زلی میں طے فرمایا تھا کہ وہی (ای لوگ) کھڑے ہونے والے ہیں آپؐ کے دین کی نصرت کے لئے۔ اور وہی اللہ کے گواہ ہیں لوگوں پر آپؐ کے بعد، اور وہی آپؐ کے تابعین ہیں آپؐ کی امت میں۔ اور یہ کہ یہود نہیں ایمان لائیں گے ان میں سے مگر بہت تھوڑے لوگ۔ اور کعبہ عربوں کے نزدیک شعائر اللہ میں سے تھا۔ فروتنی کرتے تھے اس کے سامنے ان کے دور کے لوگ اور ان کے قریب کے لوگ۔ اور ان کے نزدیک طریقہ جاری تھا کعبہ کی طرف منہ کرنے

کا شائع ذائع طور پر۔ پس کوئی معنی نہیں تھے اس سے روگردانی کرنے کے۔

ترکیب: مختص باللہ میں جار مجرور مختص سے متعلق ہیں اور بطلب رضا اللہ متعلق ہے التوحید سے اور بالنقرب منه متعلق ہے طلب سے اولاً کا تعلق اطلع سے ہے اور ثانیاً کا بما انزل سے۔



استقبال قبلہ شرط ہے تو تحرّی میں غیر قبلہ کی طرف نماز کیوں ہو جاتی ہے؟

باب کے آخر میں ایک سوال مقدر کا جواب دیتے ہیں۔ سوال یہ ہے کہ نماز میں استقبال قبلہ شرط ہے تو جس طرف طہارت، ستر پوشی کے بغیر اور نماز کا وقت ہونے سے پہلے نماز درست نہیں، اسی طرح استقبال قبلہ کے بغیر بھی نماز درست نہ ہوتی چاہئے۔ حالانکہ قبلہ معلوم نہ ہونے کی صورت میں تحرّی کر کے نماز پڑھ لی جائے، پھر خطا ظاہر ہو تو نماز ہو جاتی ہے۔ لوٹانے کی ضرورت نہیں۔ ایسا کیوں ہے؟

جواب: یہ ہے کہ شرط اور شرط میں فرق ہے۔ طہارت وغیرہ تو اس لئے شرط ہیں کہ ان کے بغیر نماز کی حقیقت ہی تحقق نہیں ہوتی۔ اور استقبال قبلہ کی صورت حال یہ نہیں ہے۔ یہ صرف نماز کی تکمیل اور نماز میں ملت کی شیرازہ بندی کے لئے شرط ہے۔ نماز کا اصل فائدہ اس کے بغیر بھی حاصل ہو جاتا ہے۔ چنانچہ ایک اندھیری رات میں صحابہ نے تحرّی کر کے نماز تہجد پڑھی۔ صبح خطا ظاہر ہوئی تو رسول اللہ ﷺ سے مسئلہ دریافت کیا آپ نے سورۃ البقرہ کی آیت ۱۲۵ تلاوت فرمائی: ”تم لوگ جس طرف منہ کرو اور اللہ تعالیٰ کا رخ ہے“ یہ آیت تلاوت فرما کر اشارہ کیا کہ پیش آمدہ صورت میں برہائے ضرورت نماز ہو گئی۔

[۱] ولما كان استقبال القبلة شرطا، إنما أريد به تكمیل الصلاة، وليس شرطا لا يثبتي أصل فائدة الصلاة إلا به، تلامس رسول الله صلى الله عليه وسلم فيمن تحرّی في ليلة مظلمة، وصلى لغیر القبلة، قوله تعالى: ﴿فَأَيْنَمَا تُوَلُّوا فَسَمَّ وَجْهَ اللَّهِ﴾ يؤمى إلى أن صلاحهم جائزة للضرورة.

ترجمہ: (۱) اور جب استقبال قبلہ شرط تھا، مراد ان گئی تھی اس سے صرف نماز کی تکمیل۔ اور نہیں تھی ایسی شرط کہ نہ حاصل ہو نماز کا اصل فائدہ مگر اس کے ذریعہ، تو پڑھی رسول اللہ ﷺ نے اس شخص کے حق میں جس نے تحرّی کی تھی تاریک رات میں، اور نماز پڑھی تھی قبلہ کے علاوہ جہت کی طرف سورۃ البقرہ کی یہ آیت: ”پس جدھر بھی تم رخ پھيرو، اسی جانب اللہ کا چہرہ ہے“ اشارہ فرما رہے ہیں آپ اس طرف کہ ان کی نماز درست ہے، برہائے ضرورت۔



باب — ۸

سُتْرہ کا بیان

نمازی کے سامنے سے گزرنا کیوں منع ہے؟

حدیث — حضرت ابو نعیم رضی اللہ عنہ سے مروی ہے کہ رسول اللہ ﷺ نے فرمایا: ”اگر نمازی کے سامنے سے گزرنے والا جان لے اس گناہ کو جو اس پر لازم آتا ہے تو البتہ یہ بات کہ وہ چالیس (سال) ٹھہرا رہے بہتر ہے اس سے کہ وہ اس کے سامنے سے گزرے“ (مشکوٰۃ حدیث ۷۷۶)

تشریح: نمازی کے سامنے سے گزرنے کی ممانعت تین وجوہ سے ہے:

پہلی وجہ — حق شعائر کی وجہ سے — نماز شعائر اللہ میں سے ہے۔ اور شعائر اللہ کی تعظیم واجب ہے۔ پس جو نمازی کے سامنے سے گزرتا ہے وہ شعائر اللہ کی توہین کرتا ہے۔ اور یہ بات کسی مومن کے شایان شان نہیں۔

دوسری وجہ — حق نماز کی وجہ سے — جس طرح آقا کے سامنے اس کے غلام باادب کھڑے ہوتے ہیں، اور دست بستہ حاضری دیتے ہیں، اسی طرح نماز میں بھی ان کی مشابہت اختیار کرنا پیش نظر ہے۔ بخاری شریف کی روایت ہے کہ: ”جب کوئی نماز میں کھڑا ہوتا ہے تو وہ پروردگار ہی سے سرگوشی کرتا ہے۔ اس کا پروردگار اس کے اور قبلہ کے درمیان ہے“ اس کے بعد قبلہ کی طرف تھوکتے کی ممانعت کا تذکرہ ہے (مشکوٰۃ حدیث ۷۴۶) پس نماز کی تعظیم میں سے یہ بات ہے کہ کوئی نمازی کے سامنے سے نہ گزرے، کیونکہ آقا اور اس کے سامنے کھڑے ہوئے غلاموں کے بیچ میں سے گزرنا بڑی بے ادبی کی بات ہے۔

تیسری وجہ — حق نماز کی وجہ سے — نمازی کے سامنے سے گزرنے کی وجہ سے کبھی نمازی کا دل پراگندہ ہو جاتا ہے۔ اور اس کا نماز کا سارالطف ختم ہو جاتا ہے۔ اور اسی وجہ سے نمازی کو یہ حق دیا گیا ہے کہ گزرنے والے سے لڑے۔ متفق علیہ روایت ہے کہ: ”جب کوئی کسی چیز کا سترہ بنا کر نماز پڑھ رہا ہو، پھر کوئی سامنے سے گزرنا چاہے تو اس کو دفع کرے۔ پس اگر وہ نہ لڑے، کیونکہ وہ شیطان ہے“ (مشکوٰۃ حدیث ۷۷۷)

﴿السُّتْرَةُ﴾

[۱] قوله صلى الله عليه وسلم: ”لو يعلم المارء بين يدي المصلى: ماذا عليه؟ لكان أن يقف

أربعين خيراً له من أن يمر بين يديه“

أقول: السر في ذلك: أن الصلاة من شعائر الله، يجب تعظيمها، ولما كان المنظور في الصلاة

التَّشْتِةُ بِقِيَامِ الْعَبِيدِ بِخِدْمَةِ مَوْلَاهُمْ، وَمُثُولِهِمْ بَيْنَ أَيْدِهِمْ، كَانَ مِنْ تَعْظِيمِهَا: أَنْ لَا يَمُرَّ الْمَارُّ بَيْنَ يَدَيِ الْمُصَلِّي، فَإِنَّ الْمُرُورَ بَيْنَ السَّيِّدِ وَعَبِيدِهِ الْقَائِمِينَ إِلَيْهِ سُوءُ آدَبٍ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: "إِنْ أَحَدَكُمْ إِذَا قَامَ فِي الصَّلَاةِ، فَإِنَّمَا يَنَاحِي رَبَّهُ، وَأَنْ رَبَّهُ بَيْنَهُ وَبَيْنَ الْقَبْلَةِ" الْحَدِيثُ.

وَضُمَّ مَعَ ذَلِكَ: أَنَّ مَرُورَهُ رُبَّمَا يُوَدِّي إِلَى تَشْوِيشِ قَلْبِ الْمُصَلِّي، وَلِذَلِكَ كَانَ لَهُ حَقٌّ فِي ذَرْئِهِ، وَهُوَ قَوْلُهُ صَلَّى اللَّهُ عَلَيْهِ وَسَلَّمَ: "فَلْيُقَاتِلْهُ فَإِنَّهُ شَيْطَانٌ"

ترجمہ: سترہ کا بیان: (۱) آنحضرت ﷺ کا ارشاد: (ترجمہ گزر گیا) میں کہتا ہوں: اس میں راز یہ ہے کہ نماز شعار اللہ میں سے ہے۔ اور اس کی تعظیم واجب ہے۔ اور جب نماز میں پیش نظر تھا مشابہت اختیار کرنا غلاموں کے کھڑے ہونے کے ساتھ اپنے مالکوں کی خدمت میں، ورنہ کے حاضر ہونے کے ساتھ ان کے سامنے، تو نماز کی تعظیم میں سے یہ بات تھی کہ نہ گزرے گزرنے والا نمازی کے سامنے سے۔ پس بیشک آقا اور اس کے اُن غلاموں کے درمیان سے گزرنا جو اس کے سامنے کھڑے ہیں بے ادبی ہے۔ اور وہ آنحضرت ﷺ کا ارشاد ہے (ترجمہ گزر چکا ہے) اور ملائی گئی ہے اس کے ساتھ یہ بات کہ اس کا گزرنا کبھی پہنچاتا ہے نمازی کے دل کو پراگندہ کرنے تک۔ اور اسی وجہ سے اس کے لئے حق ہے، اس کو دفع کرنے کا اور وہ آنحضرت ﷺ کا ارشاد ہے: "پس چاہئے کہ لڑے وہ اس سے، پس بیشک وہ شیطان ہے"



عورت، گدھے اور کالے کتے کے گزرنے سے نماز فاسد ہوتی ہے؟

حدیث — حضرت ابوہریرہ رضی اللہ عنہ سے مروی ہے کہ رسول اللہ ﷺ نے فرمایا: "نماز کو عورت، گدھا اور کالا کتا کاٹنا ہے" (مشکوٰۃ حدیث ۷۷۸)

تشریح: حدیث کا مدعی یہ ہے کہ نماز کی صحت کے لئے نماز کی جگہ کا عورت، گدھے اور کتے سے خالی ہونا شرط ہے (اگر ان میں سے کوئی آس پاس ہوگا تو نماز نہیں ہوگی) اور اس کی وجہ یہ ہے کہ نماز سے مقصود اللہ پاک کے ساتھ سرگوشی اور رب العالمین کے روبرو حاضری ہے۔ اور عورت، گدھا اور کتا اس مقصد میں خلل انداز ہوتے ہیں۔ اس لئے نماز فاسد ہو جاتی ہے:

(۱) — عورت تو اس لئے کہ عورتوں سے اختلاط، ان کی نزدیکی اور ان کی مصاحبت میں احتمال ہے کہ تعجباً اصل مقصد سے ہٹ جائے۔

(۲) — اور کتا شیطان 'س' وجہ سے ہے جس کا تذکرہ تصہیر النجاسات کے عنوان کے تحت آچکا ہے کہ وہ

دھتکارا ہوا جانور ہے اور فرشتے اس سے نفرت کرتے ہیں، اور اس کے پالنے کی ممانعت ہے۔ اور کالا کتا اور بھی بُرا ہے۔ اس کا مزاج خراب ہوتا ہے۔ اور جنون بگ (ہڑک) سے وہ جلدی متاثر ہوتا ہے۔

(۳) — اور گدھا بھی شیطان کا چھوٹا بھائی ہے۔ وہ اکثر انسانوں کے سامنے ہی اپنی مادہ پر چڑھتا ہے اور کبھی اس کے آلہ میں انتشار ہوتا ہے۔ جس کو دیکھنا اس مقصد میں خلل ڈالتا ہے جو نمازی کے پیش نظر ہے۔

مگر اس حدیث سے جو نماز کا فساد مفہوم ہوتا ہے اس کو حفاظ و فقہائے صحابہ نے نہیں لیا۔ جیسے حضرت علی، حضرت عائشہ، حضرت ابن عباس، اور حضرت ابوسعید خدری اور ان کے علاوہ دیگر صحابہ رضی اللہ عنہم۔ ان حضرات کے خیال میں یہ روایت منسوخ ہے۔ مگر جن روایات سے انھوں نے نسخ پر استدلال کیا ہے اس میں بھی کلام ہے۔ کیونکہ ان روایات کا مؤخر ہونا متعین نہیں۔ وہ مقدم بھی ہو سکتی ہیں۔

غرض اخذ شریعت کے جو دو طریقے ہیں اخذ ظاہر یعنی آنحضور ﷺ سے حکم روایت کرنا۔ اور اخذ دلالت یعنی آپ کے طرز عمل سے حکم اخذ کرنا جسکی تفصیل بحث ۷ باب ۳ میں گذری ہے۔ یہ دونوں طریقے اس مسئلہ میں مختلف ہو گئے ہیں۔ روایت تو وہ ہے جو پر گزری کہ نماز فاسد ہو جاتی ہے۔ مگر آپ کا عمل اسکے خلاف تھا۔ حضرت عائشہ رضی اللہ عنہا فرماتی ہیں کہ میں آنحضرت ﷺ کے سامنے جنازہ کی طرح پڑھی رہتی تھی اور آپ نماز پڑھتے تھے (مشکوٰۃ حدیث ۷۷۹) اور ابن عباس نے ایک مرتبہ اپنی گدھی نمازیوں کی صف کے سامنے چھوڑ دی تھی اور کسی نے بھی اعتراض نہیں کیا تھا (مشکوٰۃ حدیث ۷۸۰)

فائدہ: اگر مذکورہ حدیث میں قطع صلاۃ سے قس و صلوة مراد نہ لیا جائے۔ بلکہ قطع و صلہ (ربط) مراد لیا جائے تو روایات میں کوئی تعرض باقی نہیں رہتا۔ اور عورت سے مراد مرغوبات اور گدھے سے مراد مستفقد رات (گھناؤنی چیزیں) اور کالے کتے سے مراد مخوفات (ڈراؤنی چیزیں) ہیں۔ چنانچہ ایک حدیث میں خنزیر، یہودی اور مجوسی کا تذکرہ آیا ہے (مشکوٰۃ حدیث ۷۸۹) اور عورت کا تذکرہ مرغوبات کا اعلیٰ فرد ہونے کی حیثیت سے کیا گیا ہے۔ چنانچہ ایک روایت میں حائضہ یعنی بانڈھ ہونے کی قید بھی آئی ہے، کیونکہ رغبت بالغہ عورت ہی کی طرف ہوتی ہے۔ پس حضرت عائشہ رضی اللہ عنہا کا یہ فرامان کہ تم نے ہمیں گدھوں اور کتوں کے برابر کر دیا، اس کا جواب بھی نکل آیا کہ برابر نہیں کیا۔ بلکہ عورت کو اس کی نوع (مرغوبات) کا اعلیٰ فرد قرار دیا ہے۔ غرض اس قسم کی چیزیں جب نمازی کے سامنے آتی ہیں تو یقیناً توجہ مبذول ہے اور یہی قطع صلاۃ سے مراد ہے۔ واللہ اعلم

[۲] قوله صلى الله عليه وسلم: "تقطع الصلاة المرأة، والحصار، والكلب الأسود"

أقول: مفهوم هذا الحديث: أن من شروط صحة الصلاة خلوص صاحبها عن المرأة، والحصار،

۱۔ یہ روایت مسلم شریف کی ہے۔ اور ابوداؤد (حدیث ۷۱۹) میں جو اس کے خلاف روایت ہے کہ "نماز کو کوئی چیز نہیں کاٹتی" (مشکوٰۃ حدیث ۷۸۳) یہ روایت ضعیف ہے۔ اس کا ایک راوی مجالد بن سعید ضعیف ہے۔ یہ راوی سببی الحفظ ہے یعنی اس کو روایات و احکام سے یاد نہیں تھیں۔ پھر اس حدیث میں اضطراب بھی ہے ۱۲

والکلب، والسرفیہ: أن المقصود من الصلاة هو المناجاة، والمواجهة مع رب العالمین؛ واختلاط النساء، والتقرب مهن، والصحة معهن: مظنة الالتفات إلى ما هو ضد هذه الحالة؛ والکلب: شیطان لما ذكرنا، لاسيما الأسود، فإنه أقرب إلى فساد المراج وداء الكلب؛ والحمار أيضًا بمنزلة الشيطان، لأنه كثيرًا ما يسافد بين ظهراني بني آدم، أو ينتشر ذكره، فتكون رؤية ذلك مخلة بما هو بصددہ۔
لکن لم يعمل به حفاظ الصحابة وفقهاؤهم، منهم علی، وعائشة، وابن عباس، وأبو سعید، وغيرهم رضی الله عنهم، ورأوه منسوخا، وإن كان فی استدلالهم علی النسخ كلام، وهذا أحد المواضع التي اختلف فيها طريقا التلقى من النبی صلی الله علیه وسلم۔

ترجمہ: (۲) آنحضرت ﷺ کا ارشاد: ”نماز کو کاتتی ہے عورت، گدھا اور کالا کتا“ میں کہتا ہوں: اس حدیث کا مدعی یہ ہے کہ نماز کی صحت کی شرطوں میں سے نماز کے میدان کا عورت، گدھے اور کتے سے خالی ہونا ہے۔ اور راز اس میں یہ ہے کہ نماز سے مقصود مناجات ہے۔ اور رب العالمین کے روبرو حاضری ہے۔ اور عورتوں سے اختلاط، ان کی نزدیکی اور ان کی مصاحبت: احتمالی جگہ ہے اُس چیز کی طرف التفات کی جو کہ وہ اس حالت (مناجات و مواجہہ) کے برخلاف ہے۔ اور کتا شیطان ہے اُس وجہ سے جو ہم نے ذکر کی۔ بالخصوص کالا کتا (وہ بڑا شیطان ہے) پس بیشک وہ زیادہ نزدیک ہے فساد مزاج سے، اور کتے کی بیماری (ہڑک) سے۔ اور گدھا بھی بمنزلہ شیطان ہے، اس لئے کہ وہ بار بار باجفتی کرتا ہے انسانوں کے سامنے یا اس کے آلہ میں انتشار ہوتا ہے۔ پس اس کا دیکھنا خلل ڈالنے والا ہوتا ہے اُس مقصد میں جس کے درپے نمازی ہے۔
لیکن نہیں عمل کیا اس حدیث پر حفاظ صحابہ اور ان کے فقہاء نے ان میں سے علی، عائشہ، ابن عباس، ابوسعید اور ان کے علاوہ ہیں۔ اللہ تعالیٰ ان سے خوش ہو۔ اور دیکھتے ہیں وہ اس کو منسوخ، اگرچہ ان کے نسخ پر استدلال میں کلام ہے۔ اور یہ مسئلہ ن مسائل میں سے ہے جس میں مختلف ہوئے ہیں نبی ﷺ سے اخذ شریعت کے دونوں طریقے۔



سترہ کی حکمت

حدیث — حضرت طلحہ بن عبید اللہ رضی اللہ عنہ سے مروی ہے کہ رسول اللہ ﷺ نے فرمایا: ”جب کوئی شخص اپنے سامنے کجاوے کی کچھلی لکڑی جیسی چیز رکھ لے تو چاہئے کہ نماز پڑھے، اور نہ پرواہ کرے اس کی جو اس کے پرے سے گزرے“ (مشکوٰۃ حدیث ۷۷۵)

تشریح: نمازی کے سامنے سے گزرنے کی جو ادھر پر ممانعت آئی ہے اس پر عمل کرنے میں بعض مرتبہ تنگی پیش آتی ہے۔ اس لئے اس حدیث میں نمازی کو خصم دیا کہ وہ سترہ قائم کر کے نماز پڑھے تاکہ کسی گزرنے والے کو پریشانی نہ ہو۔

کیونکہ سترہ سے نمازی کی جگہ سرسری نظر ہی میں ممتاز ہو جاتی ہے۔ پس گزرنے والا نمازی کے سامنے سے نہیں گزرے گا۔ بلکہ سترہ کے پڑے سے گزرے گا۔ اور سترہ کے پڑے سے گزرنے والا گویا بہت دور سے گزرنے والا ہے، پس اس کی پروا کئے بغیر نماز جاری رکھنی چاہئے۔

[۳] قوله صلى الله عليه وسلم: "إذا وضع أحدكم بين يديه مثل مؤخرة الرحل، فليصل، ولا يبال بمن مر وراء ذلك"
 أقول: لما كان في ترك المرور حرج ظاهر، أمر ب نصب السترة، لتمييز مساحة الصلاة بادي الرأي، فليتحق بالمرور من بعد.

ترجمہ: (۳) آنحضرت ﷺ کا ارشاد: (ترجمہ آگیا) میں کہتا ہوں: جب ترک مرور میں کھلا جرح تھا، تو آپ نے حکم دیا سترہ قائم کرنے کا، تاکہ نماز کی جگہ سرسری نظر ہی میں ممتاز ہو جائے۔ پس ملایا جائے وہ (گزرنے والا) دور سے گزرنے والے کے ساتھ۔



باب —————

نماز میں ضروری امور

نماز میں بنیادی چیزیں تین ہیں: خضوع، ذکر اور تعظیم

نماز میں بنیادی چیزیں تین ہیں: اول: دل سے اللہ تعالیٰ کے سامنے عاجزی کرنا۔ دوم: زبان سے اللہ تعالیٰ کا ذکر کرنا۔ سوم: بدن سے غایت درجہ اللہ تعالیٰ کی تعظیم بجالانا۔ دنیا کی تمام باتیں اس پر متفق ہیں کہ یہ تین چیزیں نماز کی اصل حقیقت ہیں۔ اس لئے دیگر چیزوں میں مثلاً رکوع و سجود میں تو امتوں میں اختلاف ہے، مگر ان تین چیزوں میں کوئی اختلاف نہیں۔ اور اسی وجہ سے عذر کی صورت میں نبی کریم ﷺ نے ان تین چیزوں کے علاوہ کبھی ارکان نماز میں رخصت دی ہے۔ مگر ان تین میں کوئی سہولت نہیں دی۔ داری (۲۷۱:۱) اور مسند احمد (۴۱۸:۵) میں حضرت ابوالیوب انصاری رضی اللہ عنہ سے مروی ہے کہ مجھ سے رسول اللہ ﷺ نے فرمایا: ”پانچ رکعت وتر پڑھو، پس اگر اس کی استطاعت نہ ہو تو تین رکعت پڑھو، اور اگر اس کی بھی استطاعت نہ ہو تو ایک رکعت پڑھو، پھر اگر اس کی بھی استطاعت نہ ہو تو کچھ اشارہ کرلو“ فائدہ: مذکورہ روایت قائل استدلال نہیں۔ یہ سفیان بن حسین واسطی کی امام زہری سے روایت ہے۔ اور یہ راوی

اگرچہ ثقہ اور مسلم شریف کا راوی ہے، مگر امام زہری کی روایتوں میں بالاتفاق ضعیف ہے (تقریب) اور ابو داؤد شریف (حدیث ۱۳۲۲) میں بکر بن وائل کی جو روایت امام زہری سے ہے اس میں یہ آخری جزء اشارہ کرنے کا نہیں ہے۔ اور بکر امام زہری سے روایت کرنے میں بھی ثقہ ہیں اور مسلم شریف کے راوی بھی ہیں اور کسی فقیہ نے بھی صرف اشارہ کر لینے کی اجازت نہیں دی۔

﴿الأمور التي لا بد منها في الصلاة﴾

اعلم: أن أصل الصلاة ثلاثة أشياء: أن يخضع لله تعالى بقلبه، ويذكر الله بلسانه، ويعظمه عاية التعظيم بجسده؛ فهذه الثلاثة: أجمع الأمم على أنها من الصلاة، وإن اختلفوا فيما سوى ذلك، وقد رخص النبي صلى الله عليه وسلم عند الأعداء في غير هذه الثلاثة، ولم يرخص فيها، وقد قال النبي صلى الله عليه وسلم في الوتر: "إن لم تستطع فأوم إيماءً"

ترجمہ: نماز میں ضروری امور۔ جان لیں کہ نماز کی اصل تین چیزیں ہیں: یہ کہ اللہ تعالیٰ کے سامنے اپنے دل سے عاجزی کرے اور اپنی زبان سے اللہ کو یاد کرے اور اپنے جسم سے اللہ تعالیٰ کی انتہائی تعظیم بجالائے۔ پس یہ تین باتیں: امتوں نے اس پر اتفاق کیا ہے کہ وہ نماز سے ہیں۔ اگرچہ انھوں نے اختلاف کیا ہے ان کے علاوہ میں۔ اور تحقیق سہوت دی ہے نبی ﷺ نے اعذار کی صورت میں ان تین کے علاوہ میں۔ ورنہ سہوت دی ان تین میں۔ اور تحقیق فرمایا ہے نبی ﷺ نے وتر کے سلسلہ میں کہ: "اگر نہ طاقت رکھے تو، تو اشارہ کر اشارہ کرنا"



نماز دو قسم کی چیزوں پر مشتمل ہے

(ضروری اور مستحب)

شریعت نے نماز میں دو قسم کی چیزیں شامل کی ہیں: ایک: ضروری امور، جن کے بغیر نماز نہیں ہوتی۔ دوم: مستحب چیزیں، جن کی وجہ سے نماز اتم و اکمل ہوتی ہے اور نماز کا فائدہ بخوبی بدست آتا ہے: ضروری امور کا بیان اس باب میں ہے اور مستحب امور کا بیان آئندہ باب میں دیکھیں:

نماز میں ضروری امور — تین قسم کی چیزیں ہیں: فرض، واجب اور سنت مؤکدہ غایت تاکید:

فرض وہ ہیں کہ اگر ان میں سے کوئی چھوٹ جائے، خواہ عمداً چھوٹ جائے یا بھول سے، تو نماز باطل ہو جاتی ہے اور اس کا دوبارہ اعادہ ضروری ہوتا ہے، جیسے رکوع و سجود وغیرہ۔

اور واجب: وہ امور ہیں، جن کے چھوڑنے سے نماز میں نقص پیدا ہوتا ہے۔ پھر اگر بھول سے چھوٹ جائے تو سجدہ سہو سے اس کی تلافی ہو جائے گی۔ اور اگر بالقصد چھوڑ دیا ہو تو سجدہ سہو سے اس کی تلافی نہ ہوگی۔ بلکہ وقت میں اس کا اعادہ واجب ہے۔ اور وقت نکل جانے کے بعد اعادہ مستحب ہے۔ جیسے فاتحہ پڑھنا اور سورت ملنا احناف کے نزدیک۔

اور سنت مؤکدہ غایت تاکید: وہ امور ہیں جن کے ترک پر سخت وعید آئی ہے۔ مگر اس سے نماز میں کمی واقع ہونے کا یقین نہیں کیا جاسکتا۔ جیسے تعدیل ارکان احناف کے قوی پر۔

مذکورہ تینوں مراتب کے درمیان فرق کرنا بہت مشکل ہے۔ اور ایسی کوئی صریح نص بھی موجود نہیں جو مذکورہ مراتب کی تعیین کرتی ہو۔ نہ اس سلسلہ میں اجماع ہے۔ بلکہ اکثر امور میں شدید اختلاف ہے۔ مثلاً نماز میں فاتحہ فرض ہے یا واجب؟ یہی طے نہیں۔ صرف چند چیزیں متفق علیہ ہیں مثلاً قیام اور رکوع و سجود کی فرضیت متفق علیہ ہے۔ وہ قرآن جن سے ضروری امور کی تعیین کی جاسکتی ہے: درج ذیل ہیں:

① — بنیادی روایت اس سلسلہ میں حضرت خلافت بن رافع رضی اللہ عنہ کا واقعہ ہے۔ جنہوں نے بے ڈھنگی نماز پڑھی تھی۔ واقعہ یہ ہے کہ ایک دن آنحضرت ﷺ نماز سے فارغ ہو کر صحابہ کے ساتھ مسجد نبوی میں تشریف فرما تھے کہ حضرت خلافت آئے اور ایک طرف نماز پڑھنے لگے۔ نماز سے فارغ ہو کر خدمت نبوی میں حاضر ہوئے۔ آپؐ نے فرمایا ”واپس جاؤ، دوبارہ نماز پڑھو، تم نے نماز نہیں پڑھی!“ وہ گئے اور حسب سابق نماز پڑھ کر پھر حاضر ہوئے۔ آپؐ نے پھر یہی فرمایا۔ اس طرح دو یا تین بار لوٹا۔ آخر میں انہوں نے عرض کیا: یا رسول اللہ! مجھے ایسی ہی نماز پڑھنی آتی ہے۔ آپؐ مجھے سکھائیں کہ نماز کیسے پڑھی جاتی ہے؟ آپؐ نے فرمایا: ”جب آپ نماز کا ارادہ کریں تو پہلے کامل وضو کریں، پھر قبلہ کی طرف منہ کریں، پھر تکبیر کہیں، پھر تمہیں جو قرآن یاد ہو، اس میں سے جتنا آسانی سے پڑھ سکتے ہو، پڑھو۔ پھر باطمینان رکوع کرو، پھر بالکل سیدھے کھڑے ہو جاؤ۔ پھر باطمینان سجدہ کرو، پھر اٹھ کر باطمینان بیٹھ جاؤ، پھر باطمینان دوسرا سجدہ کرو، پھر باطمینان بیٹھ جاؤ۔ اسی طرح پوری نماز پڑھو“

اور ترمذی کی روایت میں ہے: ”اگر تم نے اس طرح نماز پڑھی تو تمہاری نماز کامل ہوئی۔ اور اگر تم نے اس میں کمی کی تو تمہاری نماز ناقص ہوئی“ راوی کہتے ہیں: صحابہ کے لئے یہ بات پہلی بات سے آسان تھی یعنی تعدیل ارکان میں

۱۔ بخاری شریف حدیث ۶۳۵۱ کتاب الاستئذان باب من رذ، فقال: عليك السلام یہ واقعہ حضرت خلافت کے بھائی حضرت رافع اور حضرت ابو ہریرہ رضی اللہ عنہما سے مروی ہے اور بہت مختلف الفاظ سے مروی ہے۔ کتاب میں مذکور الفاظ حضرت ابو ہریرہ رضی اللہ عنہ کی روایت کے ہیں۔ یہ روایت بخاری شریف میں متعدد جگہ آئی ہے۔ مگر جلسہ استراحت کا ذکر عام طور پر روایات میں نہیں ہے۔ صرف اسی روایت میں ہے ۱۲

کمی کی تو نماز ناقص ہوئی باطل نہیں ہوئی۔

وضاحت: حضرت خلا کی نماز میں تعدیل ارکان کی کمی تھی۔ جس پر آپؐ نے فرمایا کہ: ”تم نے نماز نہیں پڑھی“ حاضرین اس ارشاد سے یہ سمجھے کہ تعدیل ارکان فوت ہونے سے نماز باطل ہو جاتی ہے۔ مگر آپؐ کے آخری ارشاد سے صحابہ کو اطمینان ہوا کہ تعدیل ارکان فوت ہونے سے نماز باقی رہتی ہے، اگرچہ ناقص ہوتی ہے۔ یہ روایت تعدیل ارکان کی غایت درجہ اہمیت پر دلالت کرتی ہے۔ رہی یہ بات کہ وہ فرض ہے یا واجب یا غایت درجہ مؤکد سنت؟ یہ بات فقہائے امت کے طے کرنے کی ہے۔ اور اس کی تعیین میں اختلاف بھی ہوا ہے۔

فائدہ: فرائض سے عبادت کا قوام ہوتا ہے۔ واجبات عبادت کی صورت کی تکمیل کرتے ہیں اور سنتیں اس کی حقیقت کی تکمیل کرتی ہیں۔ حقیقت تو تمام عبادتوں میں مطلوب ہے، مگر صورت صرف نماز اور حج میں مطلوب ہے۔ اس لئے واجبات صرف ان دو عبادتوں میں ہیں۔ اور سنتیں تمام عبادات میں ہیں مثلاً وضو میں صرف اس کی حقیقت (طہارت) مطلوب ہے۔ اس کی کوئی محین صورت ضروری نہیں۔ کسی بھی طریقہ سے طہارت حاصل ہو جائے تو مطلوب حاصل ہو گیا۔ اس لئے وضو میں سنتیں ہیں۔ واجبات نہیں ہیں۔ پس یہ بات طے کرنے میں اختلاف ہوا ہے کہ تعدیل ارکان نماز کی حقیقت کی تکمیل کرتا ہے یا صورت کی؟ احناف کا خیال ہے کہ وہ نماز کی حقیقت کی تکمیل کرتا ہے اس لئے سنت ہے اور مذکورہ حدیث کی وجہ سے اس کا درجہ عام سنتوں سے زیادہ مؤکد ہے۔ دیگر فقہاء کی رائے میں اس سے نماز کی صورت کی تکمیل ہوتی ہے، بلکہ اسی سے نماز کا قوام ہوتا ہے، اس لئے ان کے نزدیک تعدیل ارکان رکن ہے۔ واللہ اعلم۔

(۲) — وہ باتیں جن کو رسول اللہ ﷺ نے رکنیت پر دلالت کرتے والے لفظ سے تعبیر فرمایا ہے وہ باتیں یا تو فرض ہو گئی یا واجب یا غایت درجہ سنت مؤکدہ۔ جیسے سورۃ فاتحہ کے بارے میں ارشاد فرمایا کہ اس کے بغیر نماز نہیں۔ یہ اگر نماز کے قوام کی نفی ہے تو فاتحہ رکن ہے، ورنہ واجب یا سنت مؤکدہ۔ اسی طرح تعدیل ارکان کے بارے میں فرمایا کہ جو رکوع و سجود میں پیچھے سیدھی نہیں کرتا اس کی نماز کافی نہیں ہوتی۔ اس میں بھی یہی دونوں احتمال ہیں غرض اس طرح کی تعبیرات سے بھی مذکورہ بالا امور مثلاً کی تعیین ہو سکتی ہے۔

(۳) — جز بول کر کل مراد لینا زبانوں کا عام قاعدہ ہے۔ مگر ہر جزء سے کل مراد نہیں لیتے، بلکہ اہم جزء ہی سے کل مراد لیتے ہیں۔ مثلاً جان سے ختم کرنے کے لئے کہیں گے کہ: ”گروں اڑ ہو گا“ مگر یہ نہیں کہیں گے کہ: ”ناخن توڑ دوں گا“۔ پس نصوص میں نماز کے جن اجزاء کو بول کر پوری نماز مراد لی گئی ہے، وہ اطلاق بھی ان اجزاء کی اہمیت پر دلالت کرتا ہے، پس اس سے بھی مذکورہ امور کی تعیین کی جاسکتی ہے۔ جیسے تراویح کے بارے میں ارشاد ہے کہ: ”جو رمضان میں کھڑا ہوا“ اور سورۃ البقرہ آیت ۲۳۸ میں ارشاد پاک ہے کہ: ”کھڑے ہوا کرو اللہ کے سامنے عاجز بنے ہوئے“ ان میں لفظ قیام بول کر پوری نماز مراد لی گئی ہے۔ یا تحیۃ المسجد کو لفظ رکوع سے تعبیر کیا ہے اور سورۃ البقرہ آیت ۴۳ میں بھی نماز کو لفظ

رکوع سے تعبیر کیا ہے۔ اور سورۃ ق آیت ۴۰ میں نماز کو سجدہ سے تعبیر کیا ہے۔ اور سورۃ بنی اسرائیل آیت ۷۸ میں نماز فجر کا تذکرہ قراءت کے لفظ سے کیا گیا ہے۔ یہ سب تعبیرات ان اجزاء کی غایت درجہ اہمیت پر دلالت کرتی ہیں۔

(۴) — وہ تعبیرات جو اس بات کی آگمی دیتی ہیں کہ اُس کے بغیر چارہ ہی نہیں۔ ایسی تعبیرات سے بھی امور عبادت کی تعیین ہو سکتی ہے۔ جیسے حصر کے ساتھ فرمایا کہ: ”نماز کا تحریم تکبیر ہی ہے، اور نماز سے نکلنے کا طریقہ تسلیم ہی ہے“ اور قعدۂ اخیرہ کے بارے میں فرمایا کہ: ”ہر دو رکعت پر قعدہ ہے“ اور: ”جب تو نے یہ (قعدہ) کیا تو تیری نماز تام ہوئی“ (۵) — وہ باتیں جو مذکورہ چار باتوں کی طرح ہیں۔ پس ان کو قیاساً واجب یا سنت مؤکدہ قرار دیا گیا ہے۔

(۶) — وہ باتیں جن کی اہمیت پر امت کا اجماع ہے۔ اور وہ باتیں لوگوں میں متواتر چلی رہی ہیں اور لوگ ان کو چھوڑنے کے روادار نہیں۔ یہ بات بھی ان کی اہمیت پر دلالت کرتی ہے۔

وَأَرَادَ النَّبِيُّ صَلَّى اللَّهُ عَلَيْهِ وَسَلَّمَ أَنْ يَشْرَعَ لَهُمْ فِي الصَّلَاةِ حَدِّينَ: حَدًّا لَا يَخْرُجُ مِنَ الْعَهْدَةِ بِأَقْلٍ مِنْهُ، وَحَدًّا هُوَ الْأَتَمُّ الْأَكْمَلُ الْمُسْتَرَفِيُّ لِفَائِدَةِ الصَّلَاةِ.

وَالْحَدُّ الْأَوَّلُ: يَشْتَمِلُ عَلَى مَا يَجِبُ إِعَادَةُ الصَّلَاةِ بتركه، وَمَا يَحْصُلُ فِيهَا نَقْصٌ بتركه وَلَا يَجِبُ الْإِعَادَةُ، وَمَا يُلَامُ عَلَى تَرْكِهِ أَشَدُّ الْمَلَامَةِ مِنْ غَيْرِ جُزْمٍ بِالنَّقْصِ. وَالْفَرْقُ بَيْنَ هَذِهِ الْمَرَاتِبِ الثَّلَاثِ صَنْعُ جَدًّا، وَلَيْسَ فِيهِ نَصٌّ صَرِيحٌ وَلَا إِجْمَاعٌ، إِلَّا فِي شَيْءٍ يَسِيرٍ، وَلِذَلِكَ قَوِيَ الْخِلَافُ بَيْنَ الْفُقَهَاءِ فِي ذَلِكَ وَالْأَصْلُ فِيهِ:

[۱] حَدِيثُ الرَّجُلِ الْمُسْنِي فِي صَلَاتِهِ، حَيْثُ قَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”ارْجِعْ فَصَلِّ فَإِنَّكَ لَمْ تَصَلِّ“ مَرَّتَيْنِ أَوْ ثَلَاثًا، ثُمَّ قَالَ النَّبِيُّ صَلَّى اللَّهُ عَلَيْهِ وَسَلَّمَ: ”إِذَا قُمْتَ إِلَى الصَّلَاةِ فَاسْبِغِ الْوُضُوءَ، ثُمَّ اسْتَقْبِلِ الْقِبْلَةَ، فَكَبِّرْ، ثُمَّ اقْرَأْ بِمَا تيسَّرُ مَعَكَ مِنَ الْقُرْآنِ، ثُمَّ ارْكَعْ حَتَّى تَطْمِئَنَ رَاكِعًا، ثُمَّ ارْفَعْ رَأْسَكَ حَتَّى تَسْتَوِيَ قَائِمًا، ثُمَّ اسْجُدْ حَتَّى تَطْمِئَنَ سَاجِدًا، ثُمَّ ارْفَعْ حَتَّى تَطْمِئَنَ حَالِسًا، ثُمَّ اسْجُدْ حَتَّى تَطْمِئَنَ سَاجِدًا، ثُمَّ ارْفَعْ حَتَّى تَطْمِئَنَ جَالِسًا، ثُمَّ افْعَلْ ذَلِكَ فِي صَلَاتِكَ كُلِّهَا“

وَفِي رِوَايَةِ التِّرْمِذِيِّ: ”فَإِذَا فَعَلْتَ ذَلِكَ فَقَدْ تَمَّتْ صَلَاتُكَ، وَإِنْ انْتَقَصَتْ مِنْهَا انْتَقَصَتْ مِنْ صَلَاتِكَ“ قَالَ: ”كَانَ هَذَا أَهْوَنَ عَلَيْهِمْ مِنَ الْأَوَّلِ: أَنَّهُ مِنْ انْتَقَصَ مِنْ ذَلِكَ شَيْئًا انْتَقَصَ مِنْ صَلَاتِهِ، وَلَمْ تَذْهَبْ كُلُّهَا“

[۲] وَمَا ذَكَرَهُ النَّبِيُّ صَلَّى اللَّهُ عَلَيْهِ وَسَلَّمَ بِلَفْظِ الرُّكْنِيَّةِ، كَقَوْلِهِ صَلَّى اللَّهُ عَلَيْهِ وَسَلَّمَ: ”لَا صَلَاةَ إِلَّا بِصَاحِحَةِ الْكِتَابِ“ وَقَوْلُهُ صَلَّى اللَّهُ عَلَيْهِ وَسَلَّمَ: ”لَا تَجْزِي صَلَاةُ الرَّجُلِ حَتَّى يُقِيمَ ظَهْرَهُ فِي“

الركوع والسجود

[۳] وما سَمِيَ الشَّارِعُ الصَّلَاةَ بِهِ، فَإِنَّهُ تَنْبِيْهُ بَلِيْعٌ عَلَى كَوْنِهِ رَكْنًا فِي الصَّلَاةِ، كَقَوْلِهِ صَلَّى اللهُ عَلَيْهِ وَسَلَّمَ: "مَنْ قَامَ رَمَضَانَ" وَقَوْلِهِ صَلَّى اللهُ عَلَيْهِ وَسَلَّمَ: "فَلْيُرْكَعْ رَكْعَتَيْنِ" وَقَوْلِهِ تَعَالَى: ﴿وَارْكَعُوا مَعَ الرَّاكِعِينَ﴾ وَقَوْلِهِ تَعَالَى: ﴿وَأَذْبَارِ الشُّجُوْدِ﴾ وَقَوْلِهِ تَعَالَى: ﴿وَقُرْآنَ الْفَجْرِ﴾ وَقَوْلِهِ تَعَالَى: ﴿وَقُومُوا لِلَّهِ قَابِلِينَ﴾

[۴] وما ذَكَرَهُ بِمَا يُشْعُرُ بِأَنَّهُ لَا بَدَّ مِنْهُ، كَقَوْلِهِ صَلَّى اللهُ عَلَيْهِ وَسَلَّمَ: "تَحْرِيمُهَا التَّكْبِيرُ، وَتَحْلِيلُهَا التَّسْلِيمَ" وَقَوْلِهِ صَلَّى اللهُ عَلَيْهِ وَسَلَّمَ: "فِي كُلِّ رَكْعَتَيْنِ التَّحِيَّةُ" وَقَوْلِهِ صَلَّى اللهُ عَلَيْهِ وَسَلَّمَ فِي التَّشَهُّدِ: "إِذَا فَعَلْتَ ذَلِكَ تَمَّتْ صَلَاتُكَ" [۵] وَنَحْوَ ذَلِكَ.

[۶] وَمَالِهِ يَحْتَلِفُ فِيهِ الْمُسْلِمُونَ. أَنَّهُ لَا بَدَّ مِنْهُ فِي الصَّلَاةِ، وَتَوَارُثُوهُ فِيمَا بَيْنَهُمْ، وَتَلَاوُمُوا عَلَى تَرْكِهِ.

ترجمہ: اور نبی ﷺ نے چاہا کہ لوگوں کے لئے نماز میں دو حدیں مقرر کریں: ایک: وہ حد کہ نہ نکلے آدمی ذمہ داری سے اس سے کم ہے۔ اور دوسری: وہ حد جو زیادہ تام، زیادہ کامل اور نماز کے فائدے کو پوری طرح وصول کرنے والی ہو۔ اور حد اول: مشتمل ہے (۱) ان چیزوں پر کہ واجب ہوتا ہے نماز کا لوٹنا اس کے چھوڑنے کی وجہ سے (۲) شارح نے فرض سے تعبیر کیا ہے) (۲) اور اس چیز پر کہ پیدا ہوتا ہے نماز میں نقص اس کے چھوڑنے کی وجہ سے، اور نہیں واجب ہوتا لوٹنا (بلکہ سجدہ سہو سے اس نقص کی تلافی ہو جاتی ہے۔ شارح نے اسی کو واجب سے تعبیر کیا ہے) (۳) اور اس چیز پر جس کے ترک پر ملامت کی جاتی ہے بہت زیادہ ملامت کرنا، نقص کا یقین کئے بغیر (شارح نے اس کو غایت درجہ مؤکد سنت سے تعبیر کیا ہے)۔ اور ان تین مراتب کے درمیان فرق بہت ہی مشکل ہے (یعنی یہ طے کرنا مشکل امر ہے کہ کس نص میں کس مرتبہ کا حکم ہے) اور اس (سلسلہ) میں کوئی صریح نص نہیں ہے، اور نہ اجماع ہے مگر چند چیزوں میں۔ اور اس وجہ سے فقہاء کے درمیان اس سلسلہ میں بہت زیادہ اختلاف ہوا ہے۔

اور بنیادی باتیں اس بارے میں:

(۱) اس شخص کا واقعہ ہے جس نے اپنی نماز خراب طریقہ پر پڑھی تھی، چنانچہ اس سے رسول اللہ ﷺ نے فرمایا تھا: "واپس جا، پھر نماز پڑھ، بیشک تو نے نماز نہیں پڑھی" دہرایا تین بار۔ پھر فرمایا نبی ﷺ نے: "جب کھڑا ہو تو نماز کے لئے تو کامل وضوء کر، پھر قبلہ کی طرف منہ کر، پھر تکبیر کہہ، پھر پڑھ وہ جو آسان ہو قرآن میں سے، جو تیرے ساتھ ہے (یعنی تجھے یاد ہے، اس سے معلوم ہوا کہ نماز میں قرآن دیکھ کر پڑھنا جائز نہیں) پھر رکوع کر، یہاں تک کہ تجھے رکوع میں

اطمینان حاصل ہو جائے۔ پھر اپنا سر اٹھا، یہاں تک کہ تو سیدھا کھڑا ہو جائے۔ پھر سجدہ کر۔ یہاں تک کہ تجھے سجدہ میں اطمینان حاصل ہو جائے۔ پھر اپنا سر اٹھ۔ یہاں تک کہ تو باطمینان بیٹھ جائے۔ پھر سجدہ کر۔ یہاں تک کہ تجھے سجدہ میں اطمینان حاصل ہو جائے۔ پھر سر اٹھا۔ یہاں تک کہ تو اطمینان سے بیٹھ جائے۔ پھر تو اسی طرح کر تیری ساری نماز میں۔

اور ترمذی (۳۹۱ باب صفة الصلاة) میں روایت ہے: ”پس جب تو نے یہ کیا تو تیری نماز پوری ہوگئی۔ اور اگر تو نے اس میں کمی کی تو تو نے اپنی نماز میں کمی کی“ راوی نے کہا: ”یہ بات زیادہ ہلکی تھی لوگوں پر پہلی بات سے کہ جس نے اس میں سے کچھ کم کیا تو اس کی نماز میں سے کم ہوا۔ اور ساری نہیں گئی“

(۲) اور وہ بات جس کو نبی ﷺ نے رکعت پر دلالت کرنے والے لفظ سے ذکر کیا ہے۔ جیسے آپ کا ارشاد: ”نماز نہیں مگر سورۃ فاتحہ کے ذریعہ“ اور آپ کا ارشاد: ”آدمی کی نماز کافی نہیں ہوتی جب تک رکوع و سجود میں اپنی پیٹھ سیدھی نہ کرے“

(۳) اور وہ چیز جس کے ساتھ شارع نے نماز کا نام رکھا ہے (یعنی جس جزء کے ذریعہ شارع نے نماز کو تعبیر کیا ہے) پس بیشک وہ تعبیر بلغ تبیہ ہے اس چیز کے نماز میں رکن ہونے پر۔ جیسے آپ کا ارشاد: ”جو کھڑا ہوا رمضان میں“ اور آپ کا ارشاد: ”پس چاہئے کہ پڑھے وہ دو رکعتیں“ اور اللہ تعالیٰ کا ارشاد: ”اور عاجزی کر تو عاجزی کرنے والوں کے ساتھ“ اور اللہ تعالیٰ کا ارشاد: ”اور سجدوں کے بعد“ اور اللہ تعالیٰ کا ارشاد: ”اور فجر میں قرآن کا پڑھنا“ اور اللہ تعالیٰ کا ارشاد: ”اور کھڑے ہوا کرو اللہ کے سامنے عاجز بنے ہوئے“

(۴) اور وہ چیز جس کو آپ نے ذکر فرمایا ہے ایسے لفظ سے جو گائی دیتا ہے اس بات کی کہ اس چیز کے بغیر چارہ نہیں۔ جیسے آپ کا ارشاد: ”نماز کا تحریم تکبیر ہی ہے اور اس سے نکلنے کا طریقہ تسلیم ہی ہے“ اور آپ کا ارشاد: ”اور ہر دو رکعت پر تحیہ (تشہد) ہے“ اور آپ کا ارشاد تشہد (قعدۃ اخیرہ) کے حق میں: ”جب تو نے یہ کیا تو تیری نماز پوری ہوگئی“

(۵) اور وہ چیزیں جو ان کے مانند ہیں۔

(۶) اور وہ چیزیں جن میں مسلمانوں میں اختلاف نہیں ہے کہ نماز میں ان کے بغیر چارہ نہیں۔ اور وہ آپس میں ایک دوسرے کے وارث ہوتے رہے ہیں (یعنی وہ باتیں ان میں بطور توارث چلی آرہی ہیں) اور وہ ان کے چھوڑنے پر ایک دوسرے کو ملامت کرتے ہیں۔



وہ نماز جو متواتر چلی آرہی ہے

نبی ﷺ سے جو نماز بطور تعل چلی آرہی ہے اور جو امت میں بطور توارث جاری ہے وہ یہ ہے:

پہلے خوب پاکی حاصل کرے اور ستر پوشی کرے۔ پھر کھڑا ہو اور قبلہ کی طرف منہ کرے اور دل سے اللہ پاک کی طرف متوجہ ہو، اور خالص اللہ کے لئے نماز پڑھنے کا ارادہ کرے۔ پھر اپنی زبان سے اللہ اکبر کہے۔ پھر سورۃ فاتحہ پڑھے۔ اور فرض کی تیسری اور چوتھی کے علاوہ میں کوئی سورت بھی ملائے۔ پھر رکوع کرے اور یہاں تک جھکے کہ اپنی انگلیوں سے دونوں گھٹنوں کو چھو سکے اور رکوع میں بہ اطمینان تھوڑی دیر ٹھیرے۔ پھر سر اٹھ کر باطمینان کھڑا ہو جائے۔ پھر سات اعضاء دو ہاتھ، دو پیر، دو گھٹنے اور چہرہ پر سجدہ کرے (اور سجدہ میں باطمینان تھوڑی دیر ٹھیرے) پھر سر اٹھا کر باطمینان بیٹھ جائے۔ پھر اسی طرح دوسرا سجدہ کرے۔ یہ ایک رکعت ہوئی۔ پھر ہر دو رکعتوں پر قعدہ کرے اور تشہد پڑھے۔ اور آخری قعدہ میں نبی ﷺ پر درود بھیجے۔ پھر جو دعا اس کو سب سے زیادہ پسند ہو وہ مانگے۔ پھر جو اس کے آس پاس فرشتے یا مسلمان ہیں ان کو سلام کرے۔

یہ نبی ﷺ ہی پہ، تابعین اور بعد کے ائمہ مجتہدین کا نماز پڑھنے کا طریقہ ہے۔ اور کسی روایت سے یہ ثابت نہیں کہ آپ ﷺ نے ان میں سے کوئی بھی چیز کبھی بھی جان بوجھ کر بغیر کسی عذر کے کسی فرض نماز میں چھوڑی ہو۔ اور امت میں بطور توارث یہ بات چلی آرہی ہے کہ لفظ صلوٰۃ (نماز) کا مصداق یہی چیز ہے۔ اور ملت کے نزدیک یہ باتیں بدیہی باتیں ہیں۔ کسی دلیل کی محتاج نہیں۔

ہاں چند باتوں میں فقہاء کے درمیان اختلاف ہوا ہے کہ وہ نماز میں فرض ہیں، جن کے بغیر نماز معتبر نہیں، یا واجب ہیں، جن کے ترک سے نماز ناقص ہوتی ہے، یا وہ نماز کے ایسے اجزاء ہیں جن کے چھوڑنے پر سرزنش کی جاتی ہے۔ اور سجدہ سہو سے نقصان کی تلافی کی جاتی ہے؟ مثلاً اس میں اختلاف ہے کہ فاتحہ نماز میں فرض ہے یا واجب؟ اور تعدیل ارکان واجب ہے یا عایت درجہ سنت مؤکدہ؟ اسی طرح کی چند اور چیزوں میں اختلاف ہے۔ مگر اس پر سب متفق ہیں کہ یہ باتیں نماز میں ضروری ہیں۔ فاتحہ کو رکن کہنے والے بھی اور واجب ماننے والے بھی کبھی نماز میں فاتحہ پڑھتے ہیں۔

وبالجملة: فالصلاة على ما تواتر عنه صلى الله عليه وسلم، وتوارثه الأمة: أن يتطهر، ويستر عورتہ، ويقوم، ويستقبل القبلة بوجهه، ويتوجه إلى الله بقلبه، ويخلص له العمل، ويقول: "الله أكبر" بلسانه، ويقرأ فاتحة الكتاب، ويضمُّ معها — — — — — في ثلثة الفرض ورابعه — — — سورة من القرآن، ثم يركع وينحن بحيث يقتدر على أن يمسح ركبتيه براء وس أصابعه حتى يطمئن راکعاً، ثم يرفع رأسه حتى يطمئن قائماً، ثم يسجد على الآراب السبعة: اليدين، والرجلين، والركبتين، والوجه، ثم يرفع رأسه حتى يستوي جالساً، ثم يسجد ثانياً كذلك، فهذه ركعة. ثم يقعد على رأس كل ركعتين، ويتشهد، فإن كان آخر صلاته صلى على النبي صلى الله عليه

وسلم، ودعا أحب الدعاء إليه، وسلم على من يليه من الملائكة والمسلمين.

فہذا صلاة النبی صلی اللہ علیہ وسلم، لم یثبت أنه ترک شیئاً من ذلك قط، عمداً، من غیر عذر، فی فريضة، وصلاة الصحابة والتابعين ومن بعدهم من أئمة المسلمين، وهي التي توارثوا أنها مسمى الصلاة، وهي من ضروریات الملة.

نعم اختلف الفقهاء فی أحرف منها: هل هي أركان الصلاة، لا يُعتد بها بدونها، أو واجباتها التي تنقص بتركها، أو أبعاض يُلام على تركها، وتُجبر بسجدة السهر؟

ترجمہ اور حاصل کلام: پس وہ نماز جو نبی ﷺ سے بطور تواتر منقول ہوتی ہوئی آرہی ہے اور جوامت میں بطور تواتر جاری ہے یہ ہے کہ خوب پاکی حاصل کرے اور اپنی ستر پوشی کرے۔ اور کھڑا ہو۔ اور قبلہ کی طرف اپنا منہ کرے۔ اور دل سے اللہ کی طرف متوجہ ہو۔ اور اس کے لئے عمل (نماز) کو خالص کرے۔ اور اپنی زبان سے اللہ اکبر کہے۔ اور سورہ فاتحہ پڑھے۔ اور دعائے اس کے ساتھ۔ مگر فرض کی تیسری اور اس کی چوتھی میں۔ قرآن کی کوئی سورت۔ پھر رکوع کرے اور یہاں تک کہ جھٹکے کہ قادر ہو جائے اس پر کہ چھوئے اپنے دونوں گھٹنوں کو اپنی انگلیوں کے سروں سے، یہاں تک کہ رکوع میں اس کو اطمینان حاصل ہو جائے۔ پھر اپنا سر اٹھائے، یہاں تک کہ اطمینان سے کھڑا ہو جائے۔ پھر سجدہ کرے سات اعضاء: دو ہاتھ، دو پیر، دو گھٹنے اور چہرہ پر۔ پھر اپنا سر اٹھائے، یہاں تک کہ اطمینان سے بیٹھ جائے۔ پھر دوسری مرتبہ اسی طرح سجدہ کرے۔ پس یہ ایک رکعت ہے۔ پھر بیٹھے ہر دو رکعتوں کے سرے پر۔ اور تشہد پڑھے۔ پھر اگر اس کی نماز کا آخر ہو تو نبی ﷺ پر درود بھیجے۔ اور وہ دعائے جو دعائوں میں سب سے زیادہ اس کو پسند ہے۔ اور ان لوگوں کو سلام کرے جو فرشتوں اور مسلمانوں میں سے اس کے قریب ہیں۔

پس یہ نبی ﷺ کی نماز ہے۔ نہیں ثابت ہوئی یہ بات کہ آپ نے چھوڑی ہو ان میں سے کوئی چیز، کبھی بھی، جان کر، کسی عذر کے بغیر، کسی بھی فرض نماز میں۔ اور صحابہ اور تابعین کی نماز ہے۔ اور مسلمانوں کے ان اماموں کی نماز ہے جو ان (صحابہ و تابعین) کے بعد ہوئے۔ اور وہی وہ ہے جس کے متعلق بطور تواتر یہ بات چلی آرہی ہے کہ وہ نماز کا مصداق ہے۔ اور وہ باتیں ملت کے بدیہی مور میں سے ہیں۔

ہاں فقہاء میں اختلاف ہوا ہے نماز کی چند باتوں میں کہ آیا وہ نماز کے ارکان ہیں، جن کے بغیر نماز معتبر نہیں، یا وہ نماز کے ایسے واجبات ہیں جن کے ترک سے نماز ناقص ہوتی ہے، یا وہ نماز کے ایسے اجزاء ہیں جن کے چھوڑنے پر ملامت کی جاتی ہے، اور سجدہ سہو سے نقصان کی تلافی کی جاتی ہے؟



خضوع کا انضباط: استقبال قبلہ اور تکبیر تحریمہ کے ذریعہ

باب کے شروع میں یہ بات بیان کی گئی ہے کہ نماز میں بنیادی باتیں تین ہیں: خضوع، ذکر اور تعظیم۔ اب اس کی تفصیل شروع کرتے ہیں کہ خضوع کے انضباط کے لئے استقبال قبلہ اور تکبیر تحریمہ، اور ذکر کی تعین کے لئے فاتحہ اور سورت کا ملانا، اور جسم سے تعظیم کے اظہار کے لئے رکوع و سجود اور قیام تجویز کئے گئے ہیں۔ فرماتے ہیں:

خضوع یعنی اللہ تعالیٰ کے سامنے دل کا عاجزی کرنا، اور اللہ تعالیٰ کی طرف دل کا تعظیم، رغبت اور ہیبت سے متوجہ ہونا چونکہ ایک مخفی امر ہے، آدمی کو اس کا پتہ نہیں چل سکتا، اس لئے ظاہری علامت سے اس کی تعین ضروری ہے۔ چنانچہ نبی ﷺ نے دو چیزوں کے ذریعہ اس کا انضباط فرمایا: ایک: استقبال قبلہ دوم تکبیر تحریمہ۔ تفصیل درج ذیل ہے:

فطرت انسانی یہ ہے کہ جب دل میں کوئی بات بیٹھ جاتی ہے تو زبان اور اعضاء اس کے مطابق چل پڑتے ہیں۔ حدیث میں ہے کہ جسم میں ایک بوٹی (دل) ہے: جب وہ سنور جاتی ہے تو جسم سنور جاتا ہے۔ اور جب وہ بگڑ جاتی ہے تو جسم بگڑ جاتا ہے (بخاری حدیث ۵۲) غرض زبان اور اعضاء کے افعال جذبات قلبی کے پائے جانے کی قریب ترین احتمالی جگہیں ہیں۔ اور دل کے فعل کے ترجمان ہیں۔ اور کسی مخفی امر کا انضباط ایسی ہی چیز سے ہونا چاہئے۔

استقبال قبلہ کی حکمتیں: بیت اللہ شریف کی طرف منہ کر کے نماز پڑھنے میں متعدد حکمتیں ہیں۔ پہلی حکمت: چونکہ اللہ تعالیٰ جہات سے باوراء ہیں، اس لئے ان کی طرف توجہ کرنے کی اس کے سوا کوئی صورت نہیں کہ ان کے گھر کی طرف، جو سب سے بڑا یعنی شعار ہے، منہ کر کے نماز پڑھی جائے۔ یہی اللہ تعالیٰ کی طرف متوجہ ہونا ہے۔ حضرت عقبہ رضی اللہ عنہ کی روایت ہے کہ جو شخص تحیۃ الوضوء کی دو رکعتیں اس طرح پڑھے کہ اپنے دل اور چہرے سے ان کی طرف متوجہ ہو تو اس کے لئے یقیناً جنت واجب ہوگی (ابوداؤد حدیث ۱۶۹) اور نماز کی طرف توجہ اللہ کی طرف توجہ ہے۔

دوسری حکمت: بیت اللہ کی تعظیم کے لئے اس کی طرف منہ کرنا ضروری ہے، جیسے تعظیم ہی کی خاطر استنجا کرتے وقت اس کی طرف منہ کرنے سے احتراز ضروری ہے۔ اس لئے اس کی طرف منہ کرنے کی توقیت نماز کے ذریعہ کی گئی۔ یعنی نماز میں اس کی طرف منہ کرنا متعین کیا گیا، تاکہ ایک کی دوسرے کے ذریعہ تکمیل ہو۔ یعنی نماز میں کعبہ کی طرف منہ کرنے سے کعبہ کی عظمت دو بالا ہو، اور کعبہ کے ذریعہ نماز میں یگانگت اور خوبی پیدا ہو۔

تیسری حکمت: کعبہ شریف ملت ابراہیمی کا سب سے مشہور شعار ہے۔ اس کے ذریعہ اسماعیلی ملت دوسری ملتوں سے ممتاز ہوتی ہے۔ پس ایسی چیز کو اسام میں داخل ہونے کی علامت مقرر کرنا ضروری ہے۔ چنانچہ سب سے بڑی اور سب سے مشہور عبادت نماز میں اس کی طرف منہ کرنے کو مسلمان ہونے کی علامت گردانا گیا ہے۔ بخاری شریف میں روایت ہے کہ جو ہماری طرح نماز پڑھتا ہے، ہمارے قبلہ کی طرف (نماز میں) منہ کرتا ہے اور ہمارا ذبیحہ کھاتا ہے، وہ

ایسا مسلمان ہے جس کے لئے اللہ اور اس کے رسول کی ذمہ داری ہے، پس تم اللہ کی ذمہ داری میں رختہ اندازی مت کرو یعنی ایسے مسلمان کو مت ستاؤ (مشکوٰۃ حدیث ۱۳)

چوتھی حکمت: نماز میں قیام اللہ کی تعظیم کے لئے تجویز کیا گیا ہے۔ مگر قیام: تعظیم اس وقت بنتا ہے جب اس کے ساتھ استقبال قبلہ بھی ہو، ورنہ محض کھڑا ہونا کوئی فعل تعظیم نہیں۔

تکبیر تحریرہ کی حکمتیں: تکبیر تحریرہ کے ذریعہ نماز شروع کرنے میں بھی متعدد حکمتیں ہیں:

پہلی حکمت: دل اللہ پاک کی تعظیم کے لئے تیار ہے، اس کی ترجمانی کے لئے فصیح ترین تعبیر اللہ اکبر کہنا ہے۔ یہ کلمہ کہتے والا اللہ کی عظمت و کبریائی کا اعتراف کرتا ہے۔ اس لئے نماز شروع کرنے کے لئے اس کلمہ کا انتخاب عمل میں آیا ہے۔

دوسری حکمت: دو جدا جدا حالتوں میں امتیاز کرنا ضروری ہے۔ نماز کی حالت دوسری حالتوں سے متباہن ہے۔ اس لئے اس کی ابتداء اور انتہاء متعین کرنی ضروری ہے۔ اسی امتیاز کے لئے تکبیر تحریرہ اور سلام پھیرنا تجویز کیا گیا ہے۔ حدیث شریف میں ہے کہ نماز کی تحریم اللہ کی بڑائی بیان کرنا ہے اور اس کی تحلیل سلام کرنا ہے۔ تحریم کے معنی ہیں حرام کرنا اور تحلیل کے معنی ہیں حلال کرنا۔ یعنی اللہ اکبر کہتے ہی وہ تمام کام حرام ہو جاتے ہیں جو پہلے حلال تھے۔ اور سلام پھیرتے ہی وہ سب کام جائز ہو جاتے ہیں جو نماز میں حرام تھے۔ غرض تکبیر و تسبیح نماز کی حالت کو دوسری حالتوں سے جدا کرنے کے لئے مقرر کی گئیں ہیں۔

نوٹ: تقریر میں کتاب کی ترتیب بدل گئی ہے۔ خیال کر کے ملائیں۔

والأصل في ذلك:

[۱] أن خضوع القلب لله، وتوجهه إليه تعظيمًا ورغبة ورهبة: أمر خفي، لا يد له من ضبط، فضبطه النبي صلى الله عليه وسلم بشيئين: أن يستقبل القبلة بوجهه وبدنه، وأن يقول بلسانه: "الله أكبر" وذلك: لأن من جبلة الإنسان أنه إذا استقر في قلبه شيء جرى حسب ذلك الأركان واللسان، وهو قوله صلى الله عليه وسلم: "إن في جسد ابن آدم مضغة" الحديث، ففعل اللسان والأركان أقرب مظنة وخليفة لفعل القلب، ولا يصلح لضبط إلا ما يكون كذلك. ولما كان الحق متعالياً عن الجهة نصب التوجه إلى بيته، وأعظم شعائره مقام التوجه إليه، وهو قوله صلى الله عليه وسلم: "مقبلاً إلى الله بوجهه وقلبه" ولما كان التكبير ألصق عبارة عن انقياد القلب للتعظيم، لم يكن لفظاً أحق أن يُنصب مقام توجه القلب منه.

وفیہا وجوہ آخری:

منہا: اَن استقبال القبلة واجب من جهة تعظیم بیت اللہ، وَقْتُ بالصلاة، لیکمل کل واحد بالآخر.

ومنہا: اَنہ أشهر علامات الملة الحنیفة، الی یتمیز بها الناس عن غیرہا، فلا بد من اَن يُنصَب مثله علامة لدخول فی الإسلام، فَوَقْتُ بأعظم الطاعات وأشهرہا، وهو قوله صلی اللہ علیہ وسلم: "من صلی صلاتنا، واستقبل قبلتنا، وأکل ذبیحتنا، فذلک المسلم الذی له ذمۃ اللہ وذمۃ رسوله"

ومنہا: اَن القيام لا یكون تعظیماً إلا إذا كان مع استقبال.

ومنہا: اَنہ لابد لكل حالة تباین سائر الحالات فی الأحکام: من ابتداء وانتهاء، وهو قوله صلی اللہ علیہ وسلم: تحریمہا التکیر، وتحلیلہا التلیم

ترجمہ: اور بنیادی بات اس سلسلہ میں یعنی باب کے شروع میں جو نماز کی تین بنیادی باتیں بیان کی گئی ہیں اُس سلسلہ میں: (۱) یہ ہے کہ دل کا اللہ تعالیٰ کے سامنے عاجزی کرنا، اور دل کا اللہ تعالیٰ کی طرف متوجہ ہونا، تعظیم، رغبت اور بیعت کے طور پر: ایک پوشیدہ چیز ہے۔ ضروری ہے اس کی کچھ تعین۔ پس منضبط کیا اس کو نبی ﷺ نے دو چیزوں کے ذریعہ: (۱) یہ کہ اپنے منہ اور بدن سے قبلہ کی طرف متوجہ ہو (۲) اور اپنی زبان سے کہے اللہ اکبر (اللہ سب سے بڑا ہے) اور اس کی تفصیل یہ ہے کہ فطرت انسانی میں سے یہ بات ہے کہ جب س کے دل میں کوئی بات جم جاتی ہے تو اعضاء اور زبان اس کے مطابق چل پڑتے ہیں اور وہ آپ ﷺ کا ارشاد ہے: "یشک انسان کے جسم میں ایک بوٹی ہے" آخر حدیث تک پڑھیں۔ پس زبان اور اعضاء کا فعل قریب ترین احتمالی جگہ اور دل کے فعل کے لئے نائب ہے۔ اور تعین کے قابل نہیں ہے مگر وہ چیز جو ایسی ہو۔

اور جب اللہ تعالیٰ جہت سے بند ہیں تو بیت اللہ کی طرف، اور شعائر اللہ میں سے سب سے بڑے شعار کی طرف منہ کرنا قائم کیا گیا اللہ کی طرف متوجہ ہونے کی جگہ میں۔ اور وہ آپ کا ارشاد ہے: "در انحالیکہ وہ اللہ کی طرف اپنے چہرے اور اپنے دل سے متوجہ ہونے والا ہو" (مگر حدیث میں اِلٰی اللہ نہیں ہے، بلکہ اِلَیْہما ہے یعنی دو رکعتوں کی طرف) اور جب تکبیر فصیح ترین تعبیر تھی تعظیم کے لئے دل کے فرمانبردار ہونے کی تو تکبیر سے زیادہ کوئی لفظ حقدار نہیں تھا کہ وہ دل کے متوجہ ہونے کی جگہ میں کھڑا کیا جائے۔

اور اس کے اندر (یعنی استقبال اور تکبیر دونوں میں) دوسری وجوہ (حکمتیں) ہیں:

ان میں سے یہ ہے کہ قبلہ کی طرف منہ کرنا واجب ہے، بیت اللہ کی تعظیم کی جہت سے۔ (تو) متعین کیا (استقبال

قبلہ کو) نماز کے ساتھ۔ تاکہ ہر ایک کی دوسرے کے ذریعہ تکمیل ہو۔

اور ان میں سے: یہ ہے کہ بیت اللہ ملتِ حنبلی کی علامتوں میں مشہور ترین علامت ہے۔ جس کے ذریعہ لوگ دیگر ملتوں سے ممتاز ہوتے ہیں۔ پس ضروری ہوا کہ ایسی چیز علامت مقرر کی جائے اسلام میں داخل ہونے کے لئے۔ پس تعین کی گئی عبادتوں میں سے بڑی اور مشہور ترین عبادت کے ساتھ۔ اور وہ آپ ﷺ کا ارشاد ہے: ”جس نے ہماری طرح نماز پڑھی اور ہمارے قبلہ کی طرف منہ کیا، اور ہمارا ذبیحہ کھایا، پس وہ وہ مسلمان ہے جس کے لئے اللہ اور اس کے رسول کی ذمہ داری ہے“

اور ان میں سے: یہ ہے کہ قیامِ تعظیم نہیں ہوتا مگر جب وہ استقبال کے ساتھ ہو۔

اور ان میں سے: یہ بات ہے کہ ہر اس حالت کے لئے جو احکام میں دیگر احوال سے بالکل جدا ہو، ضروری ہے کوئی ابتداء اور انتہاء۔ اور وہ آپ کا ارشاد ہے: نماز کا تحریم تکبیر ہے اور اس کی تحلیل سلام کرنا ہے“



تعظیم جسمانی کا انضباط: قیام، رکوع اور سجود کے ذریعہ

جسم سے اللہ تعالیٰ کی تعظیم کرنے کی تین صورتیں ہیں: قیام یعنی اللہ پاک کے سامنے کھڑ ہونا، رکوع یعنی اللہ پاک کے سامنے ٹھکنا اور سجدہ یعنی اللہ پاک کے سامنے زمین پر سر رکھنا۔ اور اعلیٰ درجہ کی تعظیم وہ ہے جو تینوں طرح سے کی جائے۔ اس لئے تعظیم کے یہ تینوں طریقے نماز میں جمع کئے گئے ہیں۔ اور پہلے قیام، رکوع اور آخر میں سجدہ اس لئے رکھا گیا ہے کہ ادنیٰ سے اعلیٰ کی طرف آہستہ آہستہ بڑھنا نفس کو عاجزی کرنے کے لئے تیار کرنے میں زیادہ کارگر ہے۔ اور سجدے دو اس لئے ہیں کہ زمین پر سر رکھنا سب سے بڑی اور آخری درجہ کی تعظیم ہے، گویا وہی مقصود بالذات ہے، اور قیام اور رکوع اس تک پہنچنے کی راہیں ہیں۔ پس سجدہ جو مقصود بالذات چیز جیسا ہے، اس میں مشابہت کا حق ادا کرنا ضروری ہے۔ اور اس کی یہی صورت ہے کہ وہ کام بار بار کیا جائے۔ مثلاً: کوئی بہت ہی اچھا شعر ہو تو آدمی بار بار پڑھتا ہے اور ہر بار نیا مزہ لیتا ہے۔ اور کوئی بہت ہی لذیذ کھانا ہو تو اسے بار بار رکھاتا ہے اور پیٹ نہیں بھرتا۔ اسی طرح جب سجدہ آخری درجہ کی تعظیم ہے تو ضروری ہے کہ اس کے ذریعہ بار بار اللہ تعالیٰ کی توقیر کی جائے۔

نوٹ: قاعدے سے دوسرے نمبر پر ذکر اللہ کا بیان آنا چاہئے تھا۔ مگر چونکہ ذکر قیام میں تجویز کیا گیا ہے، اس لئے جسم کے ذریعہ تعظیم کرنے کو مقدم کیا گیا ہے۔

[۲] أما التعظیم بجسده: فالأصل فيه ثلاث حالات: القيام بين يديه، والركوع، والسجود؛ وأحسن التعظیم ما جمع بين الثلاث، وكان التدریج من الأدنى إلى الأعلى أنفع في تنبيه

النفس للخضوع من غيره، وكان السجود أعظم التعظيم، يُظنُّ أنه المقصود بالذات، وأن الباقي طريق إليه، فوجب أن يؤدَّى حقُّ هذا الشَّبه، وذلك بتكراره.

ترجمہ: (۲) رہا نمازی کا بدن سے تعظیم کرنا: پس اس میں اصل تین حالتیں ہیں: اللہ تعالیٰ کے سامنے کھڑا ہونا، اور رکوع کرنا اور سجدے کرنا۔ اور اعلیٰ درجہ کی تعظیم وہ ہے جو ان تینوں کے درمیان جامع ہو۔ اور ادنیٰ سے اعلیٰ طرف آہستہ آہستہ بڑھنا عاجزی کرنے کے لئے نفس کو چوکنا کرنے میں اس کے علاوہ سے زیادہ مفید تھا۔ اور زمین پر سر رکھنا سب سے بڑی تعظیم ہے۔ گمان کیا جاتا ہے کہ وہی مقصود بالذات ہے۔ اور یہ کہ باقی (یعنی قیام رکوع) اس کی راہ ہے۔ پس ضروری ہوا کہ اس مشابہت کا حق ادا کیا جائے۔ اور وہ (حق کی ادائیگی) اس کی تکرار کے ذریعہ ہے۔



ذکر اللہ کا انضباط: فاتحہ اور ضم سورت کے ذریعہ

نماز میں تیسری بنیادی چیز ذکر اللہ ہے۔ اس کی تعیین بھی ضروری ہے۔ کیونکہ تعیین لوگوں کے متفرق امور کو جمع کرنے والی ہے یعنی اگر کوئی ذکر متعین نہیں کیا جائے گا تو کوئی کچھ ذکر کرے گا، کوئی کچھ۔ اور ذکر متعین کر دیا جائے گا تو سب وہی ذکر کریں گے۔ علاوہ زیں ذکر متعین ہو تو لوگوں کے دل بہت زیادہ اس کی فرمانبرداری کرتے ہیں۔ اور تعیین کا یہ فائدہ بھی ہے کہ ہر شخص اپنی رائے نہیں چلائے گا۔ ہر رائے کا ہمیشہ اچھا ہونا ضروری نہیں۔ وہ نامناسب بھی ہو سکتی ہے۔ بغیر تعیین کے تو صرف نقلی اذکار چل سکتے ہیں۔ مگر وہ سائقین کا حصہ ہیں۔ ہر کوئی نقلی اذکار میں حصہ دار نہیں ہوتا۔ تاہم شریعت نے نقلی اذکار بھی متعین کر دیئے ہیں۔ جیسے رکوع و سجود کی تسبیحات یا نماز کے بعد کے اذکار۔ اگرچہ یہ تعیین استنباطی ہے یعنی ان کی جگہ دیگر اذکار بھی کئے جاسکتے ہیں۔ اور بالکل ہی ذکر نہ کیا جائے تو بھی جائز ہے۔

فاتحہ کی تعیین کی حکمت: اور جب اذکار کی تعیین ضروری ہوئی تو فاتحہ سے بہتر کوئی ذکر نہیں۔ کیونکہ وہ ایک جامع دعا ہے۔ بندوں کے جذبات کی ترجمانی کرنے کے لئے نازل کی گئی ہے۔ اس میں بندوں کو یہ سکھایا گیا ہے کہ وہ اللہ کی حمد و ثناء کیسے کریں؟ اور وہ صرف اسی کے لئے بندگی کا اعتراف کیسے کریں؟ اور صرف اسی سے مدد کیسے چاہیں؟ اور صراط مستقیم کی، جو خیر کی تمام انواع کے لئے جامع ہے: درخواست کیسے کریں؟ اور جن پر خدا کا غصہ بھڑکا اور جو راہ راست سے دور جا پڑے ان سے اللہ تعالیٰ کی پناہ کیسے چاہیں؟ اور بہترین دعا وہ ہے جو جامع ترین ہو۔ اور فاتحہ ایسی ہی دعا ہے۔ اس لئے اس کو متعین کیا گیا ہے۔

ضم سورت کی حکمت: قرآن کریم کی تعظیم اور اس کی تلاوت ملت کا فریضہ ہے۔ اور تعظیم کا سب سے بہتر طریقہ یہ

ہے کہ مشہور دینی شعار، مرکزی عبادت اور اسلام کے رکن اعظم نماز میں تلاوت کر کے اس کی شان بلند کی جائے۔ اور قرآن کی تلاوت ایک مستقل عبادت ہے۔ اور اس سے نماز کی تکمیل و تسخیم بھی ہوتی ہے۔ اس لئے نماز میں فاتحہ کے بعد قرآن کی کوئی سورت پڑھنا بھی تجویز کیا گیا۔ کیونکہ ہر سورت کلام تام ہے۔ اس کی فصاحت کے ذریعہ نبی ﷺ نے منکرین نبوت کو چیلنج کیا ہے۔ سورہ یونس آیت ۳۸ میں ہے: "کفار کہتے ہیں کہ آپؐ نے اس کو خود گھڑ لیا ہے۔ آپؐ کہہ دیجئے: پھر تم اس کے مانند ایک ہی سورت بنالاف اور ہر سورت اپنے آغاز اور انتہاء اور حیرت انگیز اسلوب کے ساتھ منفرد ہے۔ اس لئے فاتحہ کے ساتھ ایک مکمل سورت کا ملانا تجویز کیا گیا۔ مگر چونکہ گاہے نبی ﷺ سے سورت کا بعض حصہ پڑھنا بھی ثابت ہے، اس لئے علماء نے تین چھوٹی آیتوں کو اور ایک بڑی آیت کو پوری سورت کے حکم میں رکھا ہے۔

[۳] وَأَمَّا ذَكَرَ اللَّهِ: فَلَا بُدَّ مِنْ تَوْقِيئِهِ أَيْضًا، فَإِنَّ التَّوْقِيئَ أَجْمَعَ لِسَمْعِهِمْ، وَأَطْوَعُ لِقُلُوبِهِمْ، وَابْعَدُ مِنْ أَنْ يَذْهَبَ كُلُّ أَحَدٍ إِلَى مَا يَقْتَضِيهِ رَأْيُهُ، حَسَنًا كَانَ أَوْ قَبِيحًا؛ وَإِنَّمَا تَقْوَضُ إِلَيْهِمُ الْأَدْعِيَةُ النَّافِلَةُ الَّتِي يَخَاطَبُ بِمِثْلِهَا السَّابِقُونَ، عَلَى أَنَّهَا أَيْضًا لَمْ يَتْرَكْهَا النَّبِيُّ صَلَّى اللَّهُ عَلَيْهِ وَسَلَّمَ بِغَيْرِ تَوْقِيئٍ، وَلَوْ اسْتَحْبَابًا.

وَإِذَا تَعَيَّنَ التَّوْقِيئُ: فَلَا أَحَقُّ مِنَ الْفَاتِحَةِ، لِأَنَّهَا دَعَاءُ جَامِع، أَنْزَلَهُ اللَّهُ تَعَالَى عَلَى السَّنَةِ عِبَادَهُ، يَعْلَمُهُمْ: كَيْفَ يَحْمَدُونَ اللَّهَ، وَيُثْنُونَ عَلَيْهِ، وَيُقْرُونَ لَهُ بِتَوْحِيدِ الْعِبَادَةِ وَالِاسْتِعَانَةِ؟ وَكَيْفَ يَسْأَلُونَهُ الطَّرِيقَةَ الْجَامِعَةَ لِأَنْوَاعِ الْخَيْرِ، وَيَتَعَوَّذُونَ بِهِ مِنْ طَرِيقَةِ الْمَغْضُوبِ عَلَيْهِمُ وَالضَّالِّينَ؟ وَأَحْسَنُ الدَّعَاءِ أَجْمَعُهُ!

وَلَمَّا كَانَ تَعْظِيمُ الْقُرْآنِ وَتِلَاوَتُهُ وَاجِبًا فِي الْمَلَةِ، وَلَا شَيْءَ مِنَ التَّعْظِيمِ مِثْلُ أَنْ يَنْوُتَ بِهِ فِي أَعْظَمِ أَرْكَانِ الْإِسْلَامِ، وَأُمُّ الْقُرْآنِ، وَأَشْهَرِ شَعَائِرِ الدِّينِ؛ وَكَانَتْ تِلَاوَتُهُ قُرْبَةً كَامِلَةً تَكْمُلُ الصَّلَاةَ وَتُتِمُّهَا شُرْعًا لَهُمْ قِرَاءَةُ سُورَةٍ مِنَ الْقُرْآنِ، لِأَنَّ السُّورَةَ كَلَامٌ تَامٌ، تَخْدِي النَّبِيَّ صَلَّى اللَّهُ عَلَيْهِ وَسَلَّمَ بِبَلَاغَتِهِ الْمُنْكَرِينَ لِلنَّبُوَّةِ؛ وَلِأَنَّهَا مُنْقَرِزَةٌ بِمِثْلِهَا وَمُنْتَهَاهَا، وَلِكُلِّ وَاحِدٍ مِنْهَا أَسْلُوبٌ أُنِيقٌ، وَإِذَا قَدْ وَرَدَ مِنَ الشَّارِعِ قِرَاءَةُ بَعْضِ السُّورَةِ فِي بَعْضِ الْأَحْيَانِ، جَعَلُوا فِي مَعْنَاهَا ثَلَاثَ آيَاتٍ قَصَارًا، أَوْ آيَةً طَوِيلَةً.

ترجمہ: (۳) اور رہا اللہ کا ذکر: پس اس کی تعین بھی ضروری ہے۔ پس بیشک تعین زیادہ اکتھا کرنے والی ہے لوگوں کے متفرق امور کو، اور وہ لوگوں کے دلوں کو بہت زیادہ مطمح بنانے والی ہے۔ اور وہ بہت دور ہے اس سے کہ ہر ایک اس چیز کی طرف جائے جو اس کی رائے چاہتی ہے، خواہ اچھی ہو یا بری۔ اور سپرد کی جاتی ہیں لوگوں کی طرف صرف نقلی

دعائیں۔ جن کے مانند کے سابقین مخاطب بنائے جاتے ہیں۔ علاوہ ازیں: اس کو بھی نبی ﷺ نے بغیر تعین کے نہیں چھوڑا۔ گو وہ تعین استحبانی ہو۔

اور جب طے پاگئی تعین تو سورہ فاتحہ سے زیادہ حقدار کوئی ذکر نہیں۔ اس لئے کہ وہ ایک جامع دعا ہے۔ اللہ تعالیٰ نے اس کو اپنے بندوں کی زبانوں پر نازل فرمایا ہے۔ سکھایا ہے اللہ تعالیٰ نے بندوں کو کہ وہ اللہ کی کیسے تعریف و ستائش کریں۔ اور کیسے اقرار کریں اللہ تعالیٰ کے بے عبودیت اور استعانت کی یکتائی کا۔ اور کیسے درخواست کریں اللہ تعالیٰ سے اس راہ کی جو خیر کی انواع کو جامع ہے۔ اور کیسے اللہ تعالیٰ کی پناہ چاہیں مغضوب علیہم اور ضالین کی راہ سے؟ اور بہترین دعا وہ ہے جو جامع ترین ہو۔

اور جب قرآن کریم کی تعظیم اور اس کی تلاوت طہ میں واجب تھی۔ اور تعظیم کے سلسلہ میں کوئی چیز نہیں تھی اس کے مانند کہ اس کے ذریعہ شان بلند کی جائے اسلام کے سب سے بڑے رکن میں اور مرکزی عبادت میں اور دینی شعائر میں سے مشہور ترین شعار میں (تلاوت کے ذریعہ) اور اس کی تلاوت ایسی کامل عبادت تھی جو نماز کو کامل اور تام کرتی تھی، تو لوگوں کے لئے مشروع کیا قرآن کی کسی سورت کا پڑھنا۔ اس لئے کہ سورت کلام تام ہے۔ نبی ﷺ نے اس کی فصاحت کے ذریعہ منکرین نبوت کو چیلنج کیا ہے۔ اور اس لئے کہ ہر سورت علیحدہ ہونے والی ہے اپنی ابتداء اور انتہاء کے ساتھ۔ اور ان میں سے ہر سورت کے لئے تعجب میں ڈالنے والا اسلوب ہے۔ اور جب شارع کی جانب سے وارد ہوا ہے سورت کے کچھ حصہ کا پڑھنا بعض اوقات میں تو علماء نے اس کے حکم میں تین چھوٹی یا ایک لمبی آیت کے پڑھنے کو رکھا۔



رکوع و سجود اور قومہ و جلسہ کا انضباط اور ان میں طمانینت کی حکمت:

① — رکوع کی ہیئت کدائی کا انضباط: — نماز میں کھڑے ہونے والوں کا حال یکساں نہیں کوئی تو بالکل سیدھا کھڑا ہوتا ہے، کوئی ذرا سر جھکا کر اور کوئی جسم کا بالائی حصہ جھکا کر کھڑا ہوتا ہے۔ اور یہ بھی صورتیں قیام شمار کی جاتی ہیں۔ اس لئے رکوع کے لئے جھکنے کو قیام کی ان مختلف حالتوں سے جدا کرنا ضروری ہے۔ چنانچہ اس کی تعین اس طرح کی گئی کہ اتنا زیادہ جھکنا کہ نگلیوں کے سرے گھٹنوں کو چھو سکیں رکوع کی حالت ہے۔ اس سے کم جھکنے سے رکوع نہیں ہوگا۔

② — رکوع و سجود میں طمانینت کیوں ضروری ہے؟ — رکوع و سجود یعنی جھکنا اور زمین پر سر رکھنا تعظیم اس وقت شمار ہوتا ہے جب اس حالت پر تھوڑی دیر ٹھہرے، رب العالمین کے سامنے عاجزی کرے اور اس کا دل تعظیم کو شعار بنائے۔ چنانچہ باطمینان رکوع و سجود کرنا رکن لازم قرار دیا گیا۔

(۳) — سجدہ کی ہیئت کذائی کا انضباط : — سجدہ یعنی زمین پر سر رکھنا اور زمین پر پیٹ کے بل لیٹنا اور ایسی ہی دیگر ہیئیں ایک دوسرے کے مشابہ ہیں۔ اور اول یعنی سجدہ تنظیم کی صورت ہے، اور باقی صورتیں تنظیم شمار نہیں کی جاتیں۔ اس لئے سجدہ کی ہیئت کی تعیین بھی ضروری ہے۔ چنانچہ حدیث شریف میں سات اعضاء پر سجدہ کرنا ضروری قرار دیا گیا یعنی پیشانی، دو ہاتھوں، دو گھٹنوں اور دو پیروں کے اطراف پر سجدہ کرے گا تو سجدہ شمار ہوگا، ورنہ وہ سجدہ نہیں، جتنا شک ہے یا لیٹنا پڑتا ہے۔

(۴) — قومہ کیوں ضروری ہے؟ — جو شخص سجدہ کرتا ہے وہ پہلے بھکتا ہے، بشرطیکہ بیچ میں نہ رک جائے یعنی رکوع کی حالت میں ٹھہر نہ جائے۔ رکوع کی حالت تو سجدہ تک پہنچنے کی راہ ہے۔ پس رکوع سے سیدھا سجدہ میں جانا درست نہیں، بلکہ دونوں حالتوں کے درمیان کسی ایسے اجنبی فعل سے جو نہ رکوع ہو نہ سجدہ، فصل کرنا ضروری ہے۔ تاکہ رکوع وجود ایک دوسرے سے علیحدہ بھی ہو جائیں اور دونوں ایسی مستقل عبادتیں بھی بن جائیں جن کا آدمی بال استقلال ارادہ کرے تاکہ نفس دونوں کے فائدے سے متمتع ہو۔ چنانچہ رکوع کے بعد قومہ یعنی بالکل سیدھا کھڑا ہونا ضروری قرار دیا تاکہ اس کے بعد مستقل سجدہ کے ارادے سے زمین پر گرے۔

(۵) — جلسہ کیوں ضروری ہے؟ — سجدے دو اسی وقت بنتے ہیں جب درمیان میں کوئی اجنبی فعل واقع ہو، جو سجدہ کی حالت نہ ہو۔ وہی اجنبی فعل جلسہ ہے جو دو سجدوں کے درمیان ضروری ہے۔ ورنہ خواہ کتنی ہی دیر سجدہ میں پڑا رہے وہ ایک ہی سجدہ شمار ہوگا۔

(۶) — قومہ و جلسہ میں طمانینہ کیوں ضروری ہے؟ — قومہ و جلسہ اگر باطمینان نہیں کئے جائیں گے تو وہ اٹھ بیٹھ لگانا اور ڈنڈ پیلنا ہو کر رہ جائے گا اور یہ بات عبادت کی شان کے خلاف ہے۔ اس لئے دونوں کو باطمینان ادا کرنا ضروری ہے۔

ولما كان القيام لا تستوي أفراده: فمنهم من يقوم مُطَرِّقًا، ومنهم من يقوم مُنْحِيًا، ويُعَدُّ جميع ذلك من القيام: مست الحاجة إلى تمييز الانحناء المقصود مما يسمى قيامًا، فَيُضَبِّطُ بالركوع، وهو الانحناء المفروض الذي تصل به رءوس الأصابع إلى الركبتين.

ولما لم يكن الركوع ولا السجود تعظيمًا إلا بأن يُلَبَّثَ على تلك الهيئة زمانًا، وَيَخَضَعَ لرب العالمين، ويستشعر التعظيم قلبه في تلك الحالة، جعل ذلك ركنًا لازمًا.

ولما كان السجود، والاستلقاء على البطن، وسائر الهيئات القريبة منه: مشتركة في وضع الرأس على الأرض، والأول تعظيم، دون الباقي: مست الحاجة إلى أن يُضَبِّطَ الفارق بينهما، فقال: "أمرت أن أسجدَ على سبعة أَرَابٍ" الحديث.

ولما كان كل من يهوى إلى السجود، لابد له من الانحناء، حتى يصل إليه، وليس ذلك ركوعاً، بل هو طريق إلى السجدة: مست الحاجة إلى التفريق بين الركوع والسجود، بفعل أحسن يتميز به كل من الآخر، ليكون كل واحد طاعة مستقلة، يقصدها مستانفاً، فتنبه النفس لثمرة كل واحد بانفرادها، وهو القومة.

ولما كان السجدة لا تصيران اثنين إلا بتحلل فعل أجنبي، شرعت الجلسة بينهما. ولما كان القومة والسجدة بدون الطمأنينة طيشاً ولعباً، منافياً للطاعة، أمرنا بالطمأنينة فيهما.

ترجمہ () اور جب قیام کے تمام افراد مساوی نہیں تھے: پس کوئی تو سر جھکا کر کھڑا ہوتا ہے اور کوئی جھک کر کھڑا ہوتا ہے۔ اور یہ سب قیام شمار کئے جاتے ہیں تو ضرورت پیش آئی انہی مقصود کو جدا کرنے کی اس سے جو قیام کہلاتا ہے۔ پس منضبط کیا (اس انہی مقصود کو) رکوع سے۔ اور رکوع بے حد جھکنا ہے جس سے پہنچ جاتے ہیں انگلیوں کے سرے دونوں گھٹنوں تک۔

(۲) اور جب جھکنا اور زمین پر سر رکھنا تعظیم نہیں تھا مگر بایں طور کہ اس حالت پر کچھ دیر ٹھہرے اور رب العالمین کے سامنے عاجزی کرے اور اس کا دل اس حالت میں تعظیم کا احساس کرے، تو وہ چیز (طمأنینہ) لازمی رکن قرار دی گئی۔

(۳) اور جب سجدہ اور پیٹ کے بل لیٹنا اور دوسری وہ ہیئتیں جو اس سے قریب ہیں: زمین پر سر رکھنے میں مشترک تھیں۔ اور اول تعظیم ہے اور باقی تعظیم نہیں ہیں، تو ضرورت پیش آئی اس بات کی کہ متعین کیا جائے دونوں کے درمیان جدائی کرنے والی چیز کو۔ پس فرمایا: ”میں حکم دیا گیا ہوں کہ سات اعضاء پر سجدہ کروں“ حدیث آخر تک پڑھیں۔

(۴) اور جب ہر وہ شخص جو سجدے میں گرتا ہے، اس کے لئے اتنا جھکنا ضروری ہے کہ وہ سجدہ میں پہنچ جائے، اور وہ جھکنا رکوع نہ ہو، بلکہ وہ سجدہ کی راہ ہو، تو ضرورت پیش آئی رکوع و سجود کے درمیان تفریق کرنے کی ایسے اجنبی فعل سے جس کے ذریعہ ہر ایک دوسرے سے ممتاز ہو جائے۔ تاکہ ہر ایک ایسی مستقل عبادت بن جائے جس کا نمازی از سر نو قصد کرے، تاکہ نفس ہر ایک کے فائدے سے علیحدہ ہو جائے۔ اور وہ (اجنبی فعل) قومه ہے۔

(۵) اور جب دو سجدے، دو نہیں بنتے تھے مگر کسی اجنبی فعل کے درمیان میں آنے سے تو مشروع کیا گیا دو سجدوں کے درمیان جلسہ۔

(۶) اور جب قومه اور جلسہ اطمینان کے بغیر اوچھاپن اور کھیل تھے، عبادت کے منافی تھے تو ان دونوں میں طمانینہ کا حکم دیا گیا۔



سلام کے ذریعہ نماز سے نکلنے کی حکمت

وضوء توڑ کر یا کھاپی کر یا کسی بھی مُفسد نماز کے ذریعہ نماز سے نکلنا نہایت برا اور تعظیم کے منافی ہے۔ اور کوئی ایسا عمل بھی ضروری ہے جس سے نماز پوری ہو، اور جو چیزیں نماز میں حرام ہوئی تھیں وہ حال ہو جائیں۔ پھر ایسی چیز کی تعیین بھی ضروری ہے تاکہ ہر شخص من مانی نہ کرے۔ چنانچہ نماز سے نکلنے کا طریقہ بہترین کلام یعنی سلام تجویز کیا گیا۔ اور اس کو واجب گردانا گیا۔ حدیث میں ہے کہ: ”نماز سے نکلنا سلام کرنا ہے۔“

ولما كان الخروج من الصلاة بنقض الطهارة، أو غير ذلك من موانع الصلاة ومفسداتها؛
فبيها مستنكراً، منافياً للتعظيم، ولا بد من فعل تنتهي به الصلاة، ويباح به ما حُرِّمَ في الصلاة، ولو
لم يضبط لذهب كل واحد إلى هواه؛ وجب أن لا يكون الخروج إلا بكلام، هو أحسن كلام
الناس، أعني السلام، وأن يوجب ذلك، وهو قوله صلى الله عليه وسلم: ”تحليلها التسليم“

ترجمہ: اور جب طہارت توڑنے کے ذریعہ یا اس کے علاوہ نماز کے موانع و مفسدات کے ذریعہ نماز سے نکلنا نہایت ہی برا، تعظیم کے منافی تھا۔ اور ضروری تھا کوئی ایسا عمل جس پر نماز ختم ہو۔ اور اس کی وجہ سے وہ کام جائز ہو جائے جو نماز میں حرام تھا۔ اور اگر وہ متعین نہیں کیا جائے گا تو ہر ایک اپنی خواہش کی طرف جائے گا۔ پس ضروری ہوا کہ نہ ہو نکلنا مگر کسی کلام کے ذریعہ، جو لوگوں کے کلام میں سب سے عمدہ ہو، میری مراد سلام ہے اور ضروری ہوا کہ اس کو واجب کیا جائے۔ اور وہ آپ ﷺ کا ارشاد ہے: ”نماز سے نکلنا سلام کرنا ہے۔“



تشہد کی تجویز اور اس کے اجزاء کی معنویت

صحابہ کو یہ بات پسند تھی کہ نماز ختم کرنے سے پہلے اللہ پاک کو اور اللہ کے نیک بندوں کو سلام کریں۔ حضرت ابن مسعود رضی اللہ عنہ کی متفق علیہ روایت ہے کہ جب ہم نبی ﷺ کے ساتھ نماز پڑھتے تھے تو کہتے تھے: ”اللہ! اس کے بندوں کی جانب سے سلام! جبریل کو سلام! میکائیل کو سلام! اور قلاں کو سلام!“ نبی ﷺ نے اس کی جگہ تشہد تجویز فرمایا۔ اور تبدیلی کی وجہ یہ بیان فرمائی کہ: ”اللہ کو سلام!“ نہ کہو، کیونکہ اللہ تعالیٰ تو خود ہی سلام ہیں۔ یعنی سلامتی کی دعا تو اس کو دی جاتی ہے جو خطرے میں ہو، عدم اور اس کے مبارکات یعنی آفات و بلیات سے محفوظ نہ ہو۔ اور اللہ تعالیٰ تو خود ہی سلام ہیں۔ سلامتی ان کی خانہ زاد صفت ہے۔ سورۃ الحشر آیت ۲۳ میں یہ صفت آئی ہے۔ پس اللہ کو سلام ایک بے معنی

بات ہے۔ اس کے بجائے حمد کرنی چاہئے۔ اور اس کے لئے یہ جملہ تجویز کیا گیا: التَّحِيَّاتُ لِلَّهِ، وَالصَّلَوَاتُ، وَالطَّيِّبَاتُ: تحمید سے تمام قولی عبادتیں، صلوات سے تمام فعلی عبادتیں اور طہیات سے تمام مالی عبادتیں مراد ہیں۔ یہ سب عبادتیں اللہ پاک ہی کا حق ہیں۔ کوئی دوسرا ان میں شریک و سہیم نہیں!

پھر تمہیں مقاصد سے نبی صلی اللہ علیہ وسلم کو سلام کرنا مناسب خیال کیا گیا۔ اور اس کے لئے یہ جملہ تجویز کیا گیا: السَّلَامُ عَلَيَّكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ۔ اور وہ تین مقاصد یہ ہیں:

پہلا مقصد: نماز میں آپ کا ذکر خیر کر کے آپ کی شان دو بالا کرنا مقصود ہے۔ جیسے اذان میں توحید کی شہادت کے بعد، رسالت محمدی کی شہادت پکاری جاتی ہے اس کا بھی ایک مقصد یہی ہے کہ آپ کا آواز بلند ہو۔ اور یہ بھی رفع ذکر کی مختلف صورتوں میں سے ایک صورت ہے (سورۃ الم نشرح آیت ۴)

دوسرا مقصد: آپ کو سلام کرنے سے آپ کی رسالت کا اقرار پختہ کرنا ہے۔ کیونکہ سلام کرنے سے عقیدت بڑھتی ہے۔ اور وابستگی پختہ ہوتی ہے۔

تیسرا مقصد: امت پر آپ کے جو عظیم احسانات ہیں ان کا کچھ حق ادا کرنا بھی پیش نظر ہے۔

پھر تشہد میں خصوصی سلام کے بعد عمومی سلام رکھا گیا ہے۔ اور وہ یہ جملہ ہے: السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ: ہم پر سلام! اور اللہ کے نیک بندوں پر سلام! آنحضرت صلی اللہ علیہ وسلم نے فرمایا: ”یہ جملہ کہنے سے آسمان وزمین میں اللہ کا جو بھی نیک بندہ ہے اس کو دُعا پہنچ جاتی ہے“ پھر آخر میں کلمہ شہادت جوڑا گیا ہے، کیونکہ وہ اللہ کا عظیم و بیغ ذکر ہے۔ اس طرح تشہد کی تشکیل مکمل ہو گئی ہے۔

وَكَانَ الصَّحَابَةُ اسْتَحَبُّوا أَنْ يَقْدَمُوا عَلَى السَّلَامِ قَوْلَهُمْ: "السَّلَامُ عَلَى اللَّهِ قَبْلَ عِبَادِهِ، السَّلَامُ عَلَى جِبْرِائِيلَ، السَّلَامُ عَلَى فُلَانٍ" فَغَيَّرَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَلِكَ بِالتَّحِيَّاتِ. وَبَيَّنَّ سَبَبَ التَّغْيِيرِ، حَيْثُ قَالَ: "لَا تَقُولُوا: السَّلَامُ عَلَى اللَّهِ فَإِنَّ اللَّهَ هُوَ السَّلَامُ" يَعْنِي أَنَّ الدُّعَاءَ بِالسَّلَامَةِ إِنَّمَا يَنَاسِبُ مَنْ لَا تَكُونُ السَّلَامَةُ مِنَ الْعَدَمِ وَلَوْ أَحَقُّهُ ذَاتِيًا لَهُ. ثُمَّ اخْتَارَ بَعْدَهُ السَّلَامُ عَلَى النَّبِيِّ تَنْوِيهًا بِذِكْرِهِ، وَإِبْثَانًا لِلْإِقْرَارِ بِرِسَالَتِهِ، وَأَدَاءً لِبَعْضِ حَقُوقِهِ، ثُمَّ عَمَّمَ بِقَوْلِهِ: "السَّلَامُ عَلَيْنَا وَعَلَى عِبَادِهِ اللَّهُ الصَّالِحِينَ" قَالَ: "فَإِذَا قَالَ ذَلِكَ، أَصَابَ كُلَّ عَبْدٍ صَالِحٍ فِي السَّمَاءِ وَالْأَرْضِ"، ثُمَّ أَمَرَ بِالتَّشْهِيدِ، لِأَنَّهُ اعْطَمَ الْأَذْكَارَ.

ترجمہ: اور صحابہ نے پسند کیا تھا کہ مقدم کریں وہ سلام پھیرنے پر اپنے اس قول کو: ”اللہ پر سلام اس کے بندوں کی جانب سے۔ جبرائیل پر سلام! فلاں پر سلام!“ پس رسول اللہ صلی اللہ علیہ وسلم نے اس کو التحیات سے بدل دیا۔ اور تبدیلی کا سبب

بیان کیا، چنانچہ فرمایا: ”نہ کہو: اللہ کو سلام! پس بیشک اللہ ہی سلام ہیں“ یعنی ساستی کی دعا اس کے لئے مناسب ہے کہ عدم اور اس کے تعلقات سے محفوظ ہونا اس کی ذاتی صفت نہ ہو۔

پھر پسند کیا التحیات کے بعد نبی ﷺ پر سلام کو: آپ کے ذکر کے ذریعہ آپ کی شان بلند کرنے کے طور پر اور آپ کی رسالت کے اقرار کو پختہ کرنے کے طور پر اور آپ کے کچھ حقوق کی ادائیگی کے طور پر۔ پھر سلام کو عام کیا اس قول کے ذریعہ: ”ہم پر اور اللہ کے نیک بندوں پر سلام!“ فرمایا ”پس جب کہا اس نے یہ تو پہنچ ہر نیک بندے کو آسمان زمین میں“ پھر حکم دیا کلمہ شہادت ملانے کا، اس لئے کہ وہ سب سے بڑا ذکر ہے۔



دعا اور دعا سے پہلے درود شریف کی حکمت

حضرت ابن مسعود رضی اللہ عنہ کی مذکورہ بالا روایت کے آخر میں ہے: ”پھر (تشہد کے بعد) چاہئے کہ وہ دعا منتخب کرے جو اس کو سب سے زیادہ پسند ہو“ کیونکہ نماز سے فراغت کا وقت دعا کا وقت ہے۔ اس وقت میں رحمت الہی کا ایک بڑا پردہ نمازی کو ڈھانک لیتا ہے۔ اور اس وقت دعا قبول ہوتی ہے۔

اور دعا کے آداب میں سے ہے کہ پہلے اللہ تعالیٰ کی حمد و ثنا کرے، جو وہ التحیات میں کر چکا۔ اور نبی ﷺ کے ذریعہ اللہ کی نزدیکی حاصل کرے یعنی آپ پر درود کا تحفہ بھیجے، پھر دعا مانگے، تاکہ دعا قبول ہو۔

فائدہ: (۱) سورۃ الاحزاب آیت ۵۶ میں اللہ پاک نے مومنین کو حکم دیا ہے کہ نبی ﷺ پر رحمت بھیجا کرو، اور خوب سلام بھیجا کرو۔ اس حکم پر عمل کرنے کی بہترین صورت یہ ہے کہ صلوٰۃ و سلام کو نماز میں شامل کر لیا جائے۔ چنانچہ سلام تو تشہد کے ضمن میں آگیا۔ اور درود بھیجنے کا طریقہ جب صحابہ نے دریافت کیا تو آپ نے درود ابراہیمی سکھلایا۔ پس تشہد کے بعد یہ درود یا کوئی اور درود پڑھ کر دعا مانگنی چاہئے۔

فائدہ: (۲) توسل: باب تفعّل کا مصدر ہے۔ جس کے معنی ہیں: نزدیکی حاصل کرنا۔ اور وسیعہ کے معنی ہیں: نزدیکی کا ذریعہ۔ اور وسیلہ ڈھونڈنے کے معنی ہیں: کسی بھی نیک عمل کے ذریعہ اللہ کی نزدیکی حاصل کرنا۔ حضرت قتادہ رحمہ اللہ نے سورۃ المائدہ آیت ۳۵ میں جو وسیلہ ڈھونڈنے کا حکم آیا ہے اس کی تفسیر کی ہے: اٰی تَقَرَّبُوْا اِلَيْهِ بِمَاعْتَدِ وَالْعَمَلِ بِمَا يُرْضِيْهِ : خدا کی نزدیکی حاصل کرو اس کی فرمانبرداری اور پسندیدہ عمل کے ذریعہ۔ اور درود شریف اللہ تعالیٰ کو بہت پسند ہے۔ مسلم شریف کی روایت ہے کہ جو آنحضرت ﷺ پر ایک مرتبہ درود بھیجتا ہے، اللہ تعالیٰ اس پر دس مرتبہ رحمت خاصہ نازل فرماتے ہیں۔ اور نسا کی روایت میں اضافہ ہے کہ اس کے دس گناہ معاف فرماتے ہیں اور دس درجے بلند کرتے ہیں۔ پس نبی ﷺ کے ذریعہ نزدیکی حاصل کرنے کا مطلب آپ پر درود بھیجنا ہے۔

فائدہ: (۳) ماثورہ تمام دعائیں بہترین دعائیں ہیں۔ ان میں سے کوئی بھی دعا مانگ سکتا ہے۔ اور ان کے علاوہ بھی دعا مانگ سکتا ہے۔ مگر شرط یہ ہے کہ عربی میں مانگے اور ایسی کوئی چیز نہ مانگے جو بندوں سے مانگی جاسکتی ہے، ورنہ نماز فاسد ہو جائے گی۔

اور جو عربی زبان نہیں جانتا یا کما حقہ اس سے واقف نہیں ہے وہ کوئی بھی دعائے ماثورہ بطور ذکر پڑھ لے۔ پھر سلام کے بعد موصول بغیر فصل کے اپنی زبان میں دعا مانگے۔ کیونکہ دعا عبادت کا مغز ہے۔ اور اللہ سے مانگنے کا تعلق ہی بندہ کا اصل سرمایہ ہے۔

قال: "ثُمَّ لِيَتَخَيَّرُ مِنَ الدُّعَاءِ أَعْجَنَهُ إِلَيْهِ" وَ ذَلِكَ: لِأَن وَقْتُ الْفَرَاغِ مِنَ الصَّلَاةِ وَقْتُ الدُّعَاءِ، لِأَنَّهُ تَغَشَّى بِغَاشِيَةٍ عَظِيمَةٍ مِنَ الرَّحْمَةِ، وَ حِينَئِذٍ يُسْتَجَابُ الدُّعَاءُ. وَ مِنْ أَدَبِ الدُّعَاءِ: تَقْدِيمُ الثَّنَاءِ عَلَى اللَّهِ، وَ التَّوَسُّلُ بِنَبِيِّ اللَّهِ، لِيُسْتَجَابَ.

ترجمہ: فرمایا: "پھر چاہئے کہ اپنے دعا میں سے جو اس کو سب سے زیادہ پسند ہے اور وہ اس لئے کہ نماز سے فارغ ہونے کا وقت دعا کا وقت ہے۔ اس لئے کہ اس پر چھایا ہے رحمت کا بڑا پردہ۔ اور اس وقت دعا قبول کی جاتی ہے۔ اور دعا کے ادب میں سے پہلے اللہ کی تعریف کرنا اور نبی ﷺ کے ذریعہ تقرب حاصل کرنا ہے، تاکہ دعا قبول کی جائے۔



قعدہ اخیرہ کی حکمت

قعدہ اخیرہ نماز کا اصلی رکن نہیں ہے۔ ورنہ ہر رکعت کے آخر میں ہوتا۔ کیونکہ ہر رکعت مستقلاً نماز ہے، جیسا کہ آگے آ رہا ہے۔ بلکہ قعدہ اخیرہ ایک مستزاد رکن ہے۔ اور اس کا اضافہ اس لئے کیا گیا ہے کہ تشہد، درود اور دعا کی بڑی اہمیت ہے، جیسا کہ ابھی واضح ہوا۔ قعدہ اخیرہ انہی امور کی ادائیگی کے لئے مقرر کیا گیا ہے۔ گر قعدہ اخیرہ کر کے اور مذکورہ امور انجام دے کر نماز سے نہیں نکلیں گے، بلکہ سجدہ سے سر اٹھاتے ہی نماز ختم کر دیں گے تو وہ اعراض کرنے والے کے فارغ ہونے کی طرح پیچھتاتے والے کے کام تھج دینے کی طرح ہو کر رہ جائے گا۔ جو کسی بھی طرح نماز کے شایان شان نہیں۔

فائدہ: (۱) اس باب میں نماز کے اجزاء کی جو حکمتیں بیان کی گئی ہیں، وہ حرف آخر نہیں ہیں۔ بلکہ ان کے علاوہ بھی بہت سی حکمتیں ہیں۔ ان میں سے بعض کا ماخذ (بنیاد) فقی ہے اور بعض واضح ہیں۔ شاہ صاحب قدس سرہ نے ان کو اس لئے بیان نہیں کیا کہ جو حکمتیں بیان کر دی ہیں وہی کافی ہیں۔

فائدہ: (۲) اس باب میں نماز کے اجزاء کے سلسلہ میں جو باتیں بیان کی گئی ہیں ان میں اور کتاب کی قسم اول میں

جو قواعد کلیہ بیان کئے گئے ہیں ان میں غور کیا جائے تو دو باتیں سمجھ میں آجائیں گی۔

پہلی بات: یہ ہے کہ نماز کو اسی ہیئت کذائی کے ساتھ ہونا چاہئے۔ کیونکہ اس سے بہتر اور کامل تر بندگی کی کوئی صورت عقل میں نہیں آتی۔

دوسری بات: یہ ہے کہ نماز غنیمت کبریٰ ہے اس شخص کے لئے جو اس کو غنیمت سمجھے۔ اس لئے شب معراج میں یہی تحفہ نبی امت کے ذریعہ امت کے پاس بھیجا گیا ہے۔ پس آگے آئیں اس خوان یغما کے خواہش مند۔ واللہ ولی التوفیق!

ثم تقرر الأمر على ذلك، وحصل التشهد ركناً، لأنه لولا هذه الأمور لكان الفراغ من الصلاة مثل فراغ المعرض أو النادم وهناك وجوه كثيرة، بعضها خفي المأخذ، وبعضها ظاهرة، لم نذكرها اكتفاء بما ذكرنا.

وبالجملة من تأمل فيما ذكرنا، وفي القواعد التي أسلفناها: علم قطعاً: أن الصلاة بهذه الكيفية هي التي ينبغي أن تكون؛ وأنها لا يتصور العقل أحسن منها. ولا أكمل، وأنها هي الغاية الكبرى للمعتم.

ترجمہ: پھر معاملہ اس پر ٹھہر گیا۔ اور تشہد (قاعدہ اخیرہ) کو رکن بنایا۔ اس لئے کہ اگر یہ امور (التحیات، درود شریف اور دعا) نہیں ہوں گے تو نماز سے فارغ ہونا اعراض کرنے والا۔ کئے فارغ ہونے کی طرح یا پیشین کے فارغ ہونے کی طرح ہو جائے گا اور یہاں بہت سی وجوہ (حکمیں) ہیں۔ ان میں سے بعض کا، خدا سمجھنا ذرا دشوار ہے۔ اور ان میں سے بعض واضح ہیں۔ ہم ان کو ذکر نہیں کرتے اتفاقاً کرتے ہوئے اس پر جو ہم نے ذکر کیا۔

اور حصل کلام: جو غور کرے گا ان باتوں میں جو ہم نے ذکر کیں، اور ان قواعد میں جو ہم نے پہلے بیان کئے تو وہ یقینی طور پر جان لے گا کہ اس کیفیت کے ساتھ نماز وہ ہے جو مناسب ہے کہ ہو۔ اور عقلاً متصور نہیں اس سے بہتر اور کامل تر صورت۔ اور یہ کہ نماز غنیمت کبریٰ ہے غنیمت سمجھنے والوں کے لئے۔



نماز در حقیقت ایک رکعت ہے مگر دو سے کم پڑھنا جائز نہیں

اصل نماز ایک ہی رکعت ہے، کیونکہ دوسری رکعت میں سابقہ ارکان ہی کی تکرار ہے۔ مگر عام طور پر دو رکعتوں سے کم پڑھنا جائز نہیں۔ کیونکہ دونوں رکعتیں مل کر ایک نماز ہو گئی ہیں۔ اور یہ بات تین وجوہ سے ہے:

پہلی وجہ: جو آسان ہے: یہ ہے کہ بہت تھوڑی نماز (صرف ایک رکعت) معتد بہ فائدہ نہیں دیتی۔ اور بہت زیادہ

مقدار کی ادائیگی بھی دشوار ہے اس لئے حمت خداوندی نے چاہا کہ لوگوں کے لئے کم از کم دو رکعتیں مشروع کی جائیں۔ اس سے کم کی اجازت نہ دی جائے۔ پس اب کم از کم نماز دو رکعتیں ہیں چنانچہ حضرت عائشہ رضی اللہ عنہا سے مروی ہے کہ رسول اللہ ﷺ فرمایا کرتے تھے کہ ”بر دو رکعت پر قعدہ ہے“ (مسلم، احمد ۳۱۶) اور قعدہ نماز کے آخر میں ہوتا ہے۔ پس ثابت ہوا کہ نماز کم از کم دو رکعتیں ہیں۔

دوسری وجہ: جو ذرا دقیق ہے۔ یہ ہے کہ قانون قدرت افراد و اشخاص کی تخلیق میں ——— خواہ وہ حیوانات ہوں یا نباتات ——— یہ جاری ہے کہ ہر چیز کی دو جانب ہوں، جوں کر ایک چیز نہیں۔ سورۃ الفجر میں جنت اور طوق کی قسم کھائی گئی ہے۔ یہ جنت وہی دو جانب رکھنے والی چیزیں ہیں۔ حیوانات کی دو جانب (دایاں بائیں) معلوم ہیں۔ ان میں سے کبھی ایک جانب فالج زدہ ہو جاتی ہے، اور دوسری جانب صحیح رہتی ہے۔ یہ علامت ہے کہ وہ دونوں جانب علیحدہ علیحدہ دو چیزیں ہیں، جوں کر ایک جسم بن گئی ہیں۔ اور نباتات میں کھجور کی گٹھلی اور غلہ کا دانہ دیکھیں۔ ان میں بھی آپ دو جانب پائیں گے۔ چنانچہ جب کوئیل نکلتی ہے تو اس میں دو ہی پتے ہوتے ہیں۔ ہر پتہ ایک جانب کی میراث ہے۔ پھر اسی انداز پر بڑھوتری ہوتی ہے۔

پھر یہ سنت الہی باب خلق سے حظیرۃ القدس میں باب تشریع کی طرف منتقل ہوئی یعنی نازل ہونے والی شریعتوں میں بھی اس سنت کا لحاظ رکھا گیا۔ کیونکہ تدبیر خلق ہی کی ایک شاخ ہے یعنی جب اللہ تعالیٰ نے کائنات پیدا کی تو اس کا نظام استوار کرنا بھی ضروری ہوا۔ پس انتظام، مصلحت ہی کی فرع ہے۔ اور شریعتیں نظام انسانی کی درستگی ہی کے لئے نازل کی جاتی ہیں۔ پس انبیاء پر نازل ہونے والے کتب بھی خلق کی فرع ہوئے۔ اور اصل کا فرع میں اثر نازل ہے۔ اس لئے وہ سنت جو باب تخلیق میں جاری تھیں، قانون سازی میں پیش نظر رہی۔ پھر حظیرۃ القدس سے یہ بات نبی ﷺ کے دل پر مترشح ہوئی، تو آپ نے احکام میں اس کا لحاظ رکھا۔ اور نماز کی کم از کم دو رکعتیں تجویز فرمائیں۔ یہی نماز کی دو جانب ہیں۔ جو دونوں مل کر شئی واحد یعنی یک نماز بنی ہیں۔

تیسری وجہ یہ ہے کہ نماز تو درحقیقت ایک ہی رکعت ہے، مگر انسان اپنے احوال کی پراگندگی کی بنا پر ایک رکعت کما حقہ پڑھنے پر قور نہیں، اس لئے دو کی جوڑی تجویز کی گئی تاکہ ایک دوسری کے نقصان کی تلافی کرے۔ اور دونوں مل کر ایک کامل نماز بنیں۔ اور دلیل یہ ہے کہ حدیث شریف میں ایک رکعت پڑھنے کی ممانعت اس تعلیل کے ساتھ آئی ہے کہ وہ یتیماء (ناقص) ہے۔ اور اس کی نظیر یہ ہے کہ بل اور گاڑی میں دو تیل جوڑے جاتے ہیں۔ کیونکہ ایک تیل اس کو نہیں کھینچ سکتا۔ اس لئے دو کی جوڑی جوڑی جاتی ہے، تاکہ دونوں مل کر یہ اپار کریں (یہ وجہ شارح نے بڑھائی ہے)

ولما كان القليل من الصلاة لا يفيد فائدة معتدا بها، والكثير جدًا يعسر إقامته، اقتضت حكمة الله أن لا يشرع لهم أقل من ركعتين، فالركعتان أقل الصلاة، ولذلك قال "لبي كل

رکعتین التحیة“

وہنا سرّ دقیق : وهو : أن سعة الله تعالى في خلق الأفراد والأشخاص من الحيوان والنبات : أن يكون هنالك شقان، يضم كل واحد بالآخر، ويُجعلان شيئاً واحداً، وهو قوله تعالى : ﴿وَالشُّفْعُ وَالْوَتْرُ﴾ أما الحيوان فشقاه معلومان، وربما تعرض الآفة شقاً دون شق، كالفالج؛ أما النبات : فالنواة والحبة فيهما شقان، وإذا نبت الخامة، فإنما تنبت ورقتان، كل ورقة ميراث أحد شقي النواة والحبة، ثم يتحقق النمو على ذلك النمط

فانتقلت هذه السنہ من باب الخلق إلى باب التشريع في حظيرة القدس، لأن التدبير لفرع الخلق، وانعكس من هناك في قلب النبي صلى الله عليه وسلم.

فأصل الصلاة هو ركعة واحدة، ولم يُشرع أقل من ركعتين في عامة الصلاة، وضُت كل واحدة بالآخرى، وصارتا شيئاً واحداً.

ترجمہ: اور جب تھوڑی نماز معتد بہ فائدہ نہیں پہنچتی تھی، اور بہت ہی زیادہ کی بجائے آوری دشوار تھی، تو حکمت خداوندی نے چاہا کہ لوگوں کے لئے دو رکعتوں سے کم مشروع نہ کی جائیں۔ پس دو رکعتیں کم از کم نماز ہیں۔ اور اس وجہ سے فرمایا ”بر دو گانہ پڑھو“۔

اور یہاں ایک باریک راز ہے (یعنی دوسری وجہ دقیق ہے) اور وہ یہ ہے کہ اللہ پاک کی سنت اشخاص و افراد کے پیر کرنے میں، حیوانات و نباتات میں سے یہ ہے کہ ہوں وہاں دو جانب۔ ہر ایک دوسری کے ساتھ ملائی جانے اور دونوں ایک چیز بنائی جائیں۔ اور وہ اللہ پاک کا ارشاد ہے: ”تسم ہے جفت کی اور طاق کی“۔ پس رہا حیوان تو اس کی دو جانب معلوم ہیں۔ اور کبھی ایک جانب کو آفت پیش آتی ہے، نہ کہ دوسری جانب کو، جیسے فالج۔ رہی گھاس: تو کھجور کی گٹھلی اور دانہ۔ ان میں دو جانب ہیں۔ اور جب کوئل نکلتی ہے تو دو ہی پتے اگتے ہیں۔ ہر پتہ گٹھلی اور دانہ کی دو جانبوں میں سے ہر ایک کی میراث ہے (یعنی دین ہے) پھر اسی انداز پر بڑھوتری پائی جاتی ہے (یعنی دو دو پتے نکلتے رہتے ہیں) پس یہ سنت باب خلق سے حظیرۃ القدس میں باب تشریع کی طرف منتقل ہوئی، اس لئے کہ تدبیر، خلق کی فرع (شرح) ہے۔ اور منعکس ہوئی وہاں سے نبی صلی اللہ علیہ وسلم کے دل پر۔

پس اصل نماز وہ ایک ہی رکعت ہے۔ اور عام نمازوں میں دو رکعتوں سے کم جائز نہیں رکھی گئی۔ اور ایک دوسری کے ساتھ ملائی گئی اور وہ دونوں ایک چیز ہو گئیں (عام نمازوں میں اس لئے کہا کہ بعض ائمہ کے نزدیک وتر کی صرف ایک رکعت بھی جائز ہے)



مغرب کے علاوہ نمازیں دو دور رکعتیں فرض کی گئی تھیں پھر اضافہ عمل میں آیا

حضرت عائشہ رضی اللہ عنہا فرماتی ہیں کہ اللہ تعالیٰ نے جب نمازیں فرض کیں تو سفر و حضر میں دو دور رکعتیں فرض کیں۔ پھر سفر کی نماز تو بحالہ باقی رکھی گئی۔ اور حضر کی نماز میں اضافہ کیا گیا (بخاری حدیث ۲۵۰ کتاب الصلاۃ کا پہلا باب ۱) اور مسند احمد (۳۶۵۶) کی روایت میں مغرب کی نماز کا استثناء ہے، اس کی شروع ہی سے تین رکعتیں فرض کی گئی ہیں۔ اور اس میں کوئی اضافہ نہیں کیا گیا۔ کیونکہ وہ دن کا وتر ہے۔

تشریح: رکعتوں کی وہ تعداد جو اسلی واجب ہے، جو کسی حال (سفر و حضر) میں ساقط نہیں ہوتی: گیارہ ہے۔ اور اس کی وجہ یہ ہے کہ حکمت خداوندی نے چاہا کہ کوئی درمیانی بابرکت عدد شروع کیا جائے۔ جو نہ تو بہت زیادہ ہو اور نہ بہت کم۔ کیونکہ بہت زیادہ ہوگا تو سب مکلفین اس والا نہیں کر سکیں گے، اور بہت کم ہوگا تو نماز کا مطلوبہ فائدہ حاصل نہیں ہوگا۔ اور پہلے بحث ۶ باب ۹ میں یہ بات آچکی ہے کہ وتر حقیقی ایک ہے، اور اس سے قریب ترین مشابہت رکھنے والا عدد گیارہ ہے۔ کیونکہ حقیقی اوتار ایک، تین اور سات ہیں۔ اور گیارہ ایک کا ترقی یافتہ عدد ہے۔ اس نے نمازوں کی اور ان کی تعداد فرض کی گئی۔

پھر جب آنحضرت ﷺ نے ہجرت فرمائی اور اسامیہ کو جماعہ حاصل ہو گیا اور مسلمانوں کی تعداد اچھی خاصی ہوئی اور عبادات میں لوگوں کی رغبتیں بڑھ گئیں، تو فرض میں چھ رکعتوں کا اضافہ کیا گیا۔ اور سفر کی نمازیں بحالہ باقی رکھی گئیں۔ اور اتنی ہی تعداد اس لئے بڑھائی گئی کہ ۱۱ چند یا اس سے بھی زائد کا اضافہ مناسب نہیں۔ نوکٹہ تین میں پڑجا میں گئے۔ مناسب بات یہ ہے کہ اصل کا نصف بڑھایا جائے۔ مگر وہ ستر سے پانچ ہے، اور ستر کی گنجائش نہیں، تو دو عدد زودا ہوئے۔ پانچ اور چھ یعنی ستر کی دونوں جانب۔ دو سالم عدد۔ مگر پانچ بڑھانے میں یہ دشواری ہے کہ مجموعہ سولہ ہو جائے گا، اور نمازیں طاق نہیں رہیں گی۔ پس چھ اضافہ متعین ہو گیا۔ اس طرح فرائض کی کل رکعتیں ستر ہو گئیں۔

پانچوں نمازوں پر رکعتوں کی تقسیم کی بنیاد

ربار رکعتوں کی تقسیم کا معاملہ یعنی اس نماز میں کتنی رکعتیں رکھی جائیں تو یہ بات دو بنیادوں پر طے کی گئی ہے۔ پہلی بنیاد اس سلسلہ میں مذکور تینوں آثار کی پیروی کی گئی ہے۔ امام طحاوی رحمہ اللہ بن عاشر بن عابد بن محمد (متوفی ۲۲۸ھ) کا قول نقل کیا ہے کہ فجر۔ وقت آدم علیہ السلام کی توبہ قبول ہوئی تو آپ نے دو رکعتیں پڑھیں، جو فجر کی نماز بن گئیں۔ ظہر کے وقت حضرت ابراہیم علیہ السلام کے صاحبزادے حضرت اسحاق علیہ السلام کا فدیہ آیا (روایت میں ایسا ہی ہے۔ حالانکہ قدیم اسماعیل علیہ السلام کا آیا تھا) تو حضرت ابراہیم علیہ السلام نے شکریہ کی چار رکعتیں پڑھیں تو

وہ ظہر کی نماز بن گئیں۔ عصر کے وقت حضرت عمرؓ علیہ السلام زندہ کئے گئے تو انھوں نے چار رکعتیں پڑھیں تو وہ عصر کی نماز بن گئیں۔ اور غروب کے وقت حضرت داؤد علیہ السلام کی توبہ قبول ہوئی تو آپ چار رکعتیں پڑھنے کھڑے ہوئے، مگر بکا غالب آگیا تو تین رکعتوں پر بیٹھ گئے، پس وہ مغرب کی نماز بن گئی اور عشاء کی نماز سب سے پہلے آنحضرت ﷺ نے پڑھی تو آپ کی پیروی میں وہ عشا کی نماز بن گئی (امانی الاحبار ۲: ۳۶۳) اور زندقہ کی روضۃ العلماء میں ہے کہ عشا کی چار رکعتیں سب سے پہلے موسیٰ علیہ السلام نے ادا فرمائی ہیں۔ ان کی پیروی میں عشا کی چار رکعتیں مقرر ہوئیں (امانی)

فائدہ: یہ سب روایت بے پایہ ہیں۔ ابن عائشہ نے کوئی سند بیان نہیں کی۔ اس لئے شاہ صاحب نے الاحادیث کے بجائے الاخبار لفظ استعمال کیا ہے۔ البتہ حضرت جبریل کا یہ قول ثابت ہے کہ ہذا وقت الانبیاء قبلک پس نمازیں تو گزشتہ امتوں میں بھی تھیں، مگر ان کی رکعتوں کی تعداد کسی صحیح روایت سے ثابت نہیں۔

دوسری بنیاد: مغرب کی نماز رات دن کی نمازوں میں ایک اعتبار سے آخری نماز ہے۔ کیونکہ عرب رات کو آئندہ دن کے ساتھ ملاتے ہیں۔ اور رات صحیح معنی میں اس وقت شروع ہوتی ہے، جب وہ چھا جاتی ہے۔ غروب شفق تک کا وقت ان کے نزدیک دن میں شمار ہوتا ہے۔ اس لئے سترہ میں سے ایک کا عدد جو نمازوں کو طاق بنانے والا ہے، مغرب میں رکھا گیا۔ اور مغرب میں یہ عدد شروع ہی سے رکھا گیا ہے پھر جب رکعتوں میں اضافہ کیا گیا تو مغرب میں کوئی اضافہ نہیں کیا گیا۔ کیونکہ اس کا وقت مختصر ہے۔

اور فجر کا وقت نیند اور سستی کا وقت ہے، اس لئے اس کی رکعتوں میں بھی کوئی اضافہ نہیں کیا گیا۔ البتہ جو قراءت طویل کر سکتا ہے اس کے لئے لمبی قراءت کرنا مستحب قرار دیا گیا۔ سورہ بنی اسرائیل کی آیت میں اس کا اشارہ ہے۔ اور باقی نمازوں میں دو دور رکعتوں کا اضافہ کیا گیا۔

فائدہ: یہ یہ کہا جائے کہ دو دور رکعتوں کے اضافہ کی وجہ بھی وہی ہے جو دو گانہ شروع کرنے کی ہے۔ کیونکہ ظہر کے وقت میں آدمی سو کر اٹھتا ہے یا کاروبار میں مشغول ہوتا ہے۔ اور عصر کا وقت تو کاروبار کے عروج کا وقت ہے اور عشاء کے وقت نیند سر پر سوار ہوتی ہے۔ ایسے اوقات میں دو رکعتیں بھی تنہا ناقص ہوں گی کہ مل کر ایک کامل نماز نہیں بنیں گی۔ اس لئے مزید دو کا اضافہ کیا گیا تاکہ چار مل کر ایک کامل نماز بن جائیں۔

اور مغرب کا وقت بھی مشغولیت کا وقت ہے، مگر وہ دن کا وتر ہے۔ اور اس کی رعایت شریعت کی نظر میں زیادہ اہم ہے۔ اس لئے اس میں کوئی اضافہ نہیں کیا گیا۔ اور فجر کا وقت دلجمعی کا وقت ہے۔ اس وقت تک کاروبار کے بکھیزے شروع نہیں ہوتے۔ اس لئے جب لمبی قراءت کے ساتھ دو رکعتیں ادا کی جائیں گی تو وہ مل کر ایک کامل نماز بن جائیں گی۔ اس لئے اس میں بھی کوئی اضافہ نہیں کیا گیا۔ واللہ اعلم۔

فائدہ: اور اضافہ کو اصل سے ممتاز اس طرح کیا گیا کہ اصل رکعتیں بھری پڑی جاتی ہیں اور مستزاد خالی۔ یعنی ان میں

سورت تو مل گئی ہی نہیں جاتی، فاتحہ پڑھنا بھی نہ ف سنت ہے۔ بخاری شریف میں حضرت ابوقادہ رضی اللہ عنہ کی اور مسند اسحاق بن راہویہ میں حضرت رفیع بن رافع انصاریؓ کی روایات ہیں، جن سے یہ بات ثابت ہے (فتح القدیر ۱: ۲۷۴)

قالت عائشة رضي الله عنها: "فرض الله الصلاة، حين فرضها ركعتين ركعتين، في الحضر والسفر، فأقرت صلاة السفر، وزيد في صلاة الحضر" وفي رواية: "إلا المغرب، فإنها كانت ثلاثاً" أقول: الأصل في عدد الركعات: أن الواجب الذي لا يسقط بحال، إنما هو إحدى عشرة ركعة، وذلك: لأنه اقتضت حكمة الله أن لا يُشرع في اليوم واليلة إلا عددًا مباركًا متوسطًا، لا يكون كثيرًا جدًا، فيعسر إقامته على المكلفين جميعًا، ولا قليلًا جدًا، فلا يفيد لهم ما أريد من الصلاة. وقد علمت فيما سبق أن الأحد عشر من بين الأعداد أشبهها بالوتر الحقيقي. ثم لما هاجر النبي صلى الله عليه وسلم، واستقر الإسلام، وكثر أهله، وتوفرت الرغبات في الطاعة، زيدت ست ركعات، وأبقيت صلاة السفر على النمط الأول. وذلك: لأن الزيادة لا ينبغي أن تصل إلى مثل الشيء أو أكثره، وكان المناسب أن يجعل نصف الأصل؛ لكن ليس لأحد عشر نصف بغير كسر، فبذا عددان: خمسة وستة، وبالخمسَةِ يصير عدد الركعات شفعًا، غير وتر، فتعينت الستة. وأما توزيع الركعات على الأعداد: فمبني على آثار الأنبياء السابقين، على ما يُذكر في الأخبار. وأيضًا: فالمغرب: آخر الصلاة من وجه، لأن العرب يعدُّون الليالي قبل الإيام، فناسب أن يكون الواحد الموتر للركعات فيها، ووقتها صيق، فلا تناسب زيادة ما زيد فيها آخرًا، ووقت الفجر وقت نوم وكسل، فلم يرد في عدد الركعات، وزاد فيها استحباب طول القراءة لمن أطاقه، وهو قوله تعالى: ﴿وَقُرْآنَ الْفَجْرِ، إِنَّ قُرْآنَ الْفَجْرِ كَانَ مَشْهُودًا﴾ والله أعلم.

ترجمہ: عائشہ رضی اللہ عنہا نے فرمایا: "اللہ نے نماز فرض کی، جب اس کو فرض کیا، دو دو رکعتیں، حضر و سفر میں۔ پس سفر کی نماز اپنے حال پر باقی رکھی گئی اور حضر کی نماز میں اضافہ کیا گیا" اور ایک روایت میں ہے: "مگر مغرب کی نماز، پس وہ شروع ہی سے تین رکعتیں ہے"

میں کہتا ہوں رکعتوں کی تعداد میں اصل یہ ہے کہ وہ واجب جو کسی حال میں بھی ساقط نہیں ہوتا: وہ گیارہ رکعتیں ہی ہیں۔ اور اس کی تفصیل یہ ہے کہ اللہ تعالیٰ کی حکمت نے چاہا کہ نہ مشروع کیا جائے رات دن میں مگر کوئی درمیانی مبارک عدد، جو نہ ہو بہت ہی زیادہ، پس دشوار ہو جائے سارے ہی مکلفین پر اس کا ادا کرنا۔ اور نہ بہت ہی تھوڑا، پس نہ

فائدہ پہنچائے لوگوں کو اس بات کا جو نماز سے مقصود ہے۔ اور آپ ماسبق میں جان چکے ہیں کہ گیارہ کا عدد، اعداد کے درمیان سے وتر حقیقی کے ساتھ دیگر اعداد سے زیادہ مشابہ ہے۔

پھر جب نبی ﷺ نے ہجرت فرمائی اور اسلام جم گیا اور مسلمان زیادہ ہو گئے اور عبادات کی رنجشیں بڑھ گئیں تو چھ رکعتیں بڑھادی گئیں اور سفر کی نماز پہلی روش پر باقی رکھی گئی۔

اور اس کی تفصیل یہ ہے کہ زیادتی مناسب نہیں کہ پہنچ جائے چیز کے مانند کو یا اس سے بھی زائد ہو جائے۔ اور مناسب یہ تھا کہ مقرر کیا جاتا اصل کا آدھا۔ مگر نہیں تھا گیارہ کے لئے نوٹے بغیر آدھا۔ پس نمودار ہوئے دو عدد: پانچ اور چھ۔ اور پانچ سے ہو جاتی تھیں رکعتوں کی تعداد نصف، حاق باقی نہیں رہتی تھی۔ پس متعین ہو گئے چھ۔

اور رہا رکعتوں کو تقسیم کرنا اعداد پر، تو دہنی ہے گذشتہ انبیاء کے آثار پر، چیب کہ خبروں میں ذکر کیا گیا ہے۔

اور نیز: پس مغرب: 'ن وجہ آخری نماز ہے۔ کیونکہ عرب شمار کرتے ہیں راتوں کو دنوں سے پہلے۔ پس مناسب ہو کہ رکعتوں کو طاق بنانے والا ایک کا عدد مغرب میں ہو۔ اور اس کا وقت تنگ ہے۔ پس مناسب نہیں ہے اس چیز کا ضافہ جو نمازوں میں بعد میں کیا گیا۔ اور فجر کا وقت خند اور سستی کا وقت ہے۔ پس نہیں اضافہ کیا رکعتوں کی تعداد میں۔ اور اضافہ کیا اس میں قراءت کی درازی کا استحباب، اس کے لئے جو اس کی طاقت رکھتا ہے۔ اور وہ اللہ پاک کا ارشاد ہے: 'اور اہتمام کرو تو فجر میں قرآن پڑھنے کا۔ بیشک فجر میں قرآن پڑھنا فرشتوں کی حاضری کا وقت ہے' باقی اللہ پاک بہتر جانتے ہیں۔



باب — ۱۰ —

نماز کے اذکار اور مستحب ہیئتیں

گذشتہ باب کے شروع میں بیان کیا گیا تھا کہ نماز میں دو قسم کی چیزیں شامل ہیں: ضروری اور مستحب۔ ضروری امور کا تذکرہ گذشتہ باب میں آچکا۔ اب مستحب امور کا تذکرہ فرماتے ہیں:

نماز کا پورا فائدہ حاصل کرنے کے لئے گذشتہ باب میں جو ضروری امور ذکر کئے گئے ہیں، ان کے علاوہ مزید چند مستحب ہیں۔ اور یہ دو قسم کی چیزیں ہیں۔ ایک: کا تعلق نماز کی کیفیت سے ہے یعنی اس کی رعایت سے نماز شاندار ہوتی ہے۔ اور دوسری کا تعلق نماز کی کثرت یعنی مقدار سے ہے یعنی فرائض کے علاوہ بھی کچھ نوافل ہیں جن کی ادائیگی مطلوب ہے۔

کیفیت کا بیان: نماز کو عمدہ بنانے کے لئے اس میں چند باتیں شامل کی گئی ہیں۔ جو درج ذیل ہیں:

(۱)۔ نماز میں جگہ جگہ اذکار متعین کئے گئے ہیں۔ ان سے نماز میں جان پڑتی ہے۔

(۲)۔ ارکان نماز: قیام، رکوع، سجدہ، قومہ، جسدہ اور قعدہ کی ادائیگی کی بہترین ہیئتیں متعین کی گئی ہیں۔ ان کی رعایت سے نماز میں خوبی پیدا ہوتی ہے۔

(۳)۔ نماز کو شاندار بنانے کا اعلیٰ طریقہ یہ ہے کہ نماز صرف اللہ کی خوشنودی کے لئے پڑھی جائے، اور اس طرح پڑھی جائے کہ گویا نمازی اللہ پاک کو دیکھ کر نماز ادا کر رہا ہے۔ اس طرح نماز پڑھی جائے گی تو نماز میں ذرہ بھر کی غیبتیں رہیں گی۔ حدیث جبریل میں احسان (نکو کردن) کا یہی طریقہ بتایا ہے۔

(۴)۔ نماز میں ادھر ادھر خیالات دوڑانا نماز کو خراب کرتا ہے۔ اس لئے اس سے احتراز ضروری ہے۔

(۵)۔ نماز میں مستحب ہیئتوں کی رعایت نماز کو عمدہ بناتی ہے۔ کیونکہ بے ڈھنگے طریقہ پر ارکان کی ادائیگی سے نماز کی صورت بگڑتی ہے۔ اور صورت کا بگاڑ حقیقت کے بگاڑ کو مستلزم ہے۔

(۶)۔ اور اس قسم کی دیگر باتیں جو نماز کو عمدہ بناتی ہیں، ان کی رعایت کرنا اور جو نماز کو بگاڑتی ہیں، ان سے احتراز کرنا ضروری ہے۔

کمیت کا بیان: فرائض کے عدوہ چند نفل نمازیں ہیں۔ جیسے سنن مؤکدہ، غیر مؤکدہ، تحیۃ المسجد، اشراق، چاشت اور تہجد وغیرہ۔ ان نوافل کی ادائیگی بھی نماز سے پوری طرح متمتع ہونے کے لئے ضروری ہے۔ ان کی تفصیل آگے ”نوافل“ کے عنوان سے آئے گی۔

اذکار کی بنیاد: یہ روایات ہیں (۱) حضرت علی رضی اللہ عنہ کی روایت، جس میں نماز کے تقریباً سارے ہی اذکار آئے ہیں (مشکوٰۃ حدیث ۸۱۳ باب ما یقرأ بعد التکبیر) (۲) دعائے افتتاح یعنی قراءت شروع کرنے سے پہلے کا ذکر جو حضرت ابو ہریرہ، حضرت عائشہ، حضرت جابر بن مطعم، حضرت ابن عمر رضی اللہ عنہم کی روایات میں واران کے علاوہ دیگر حضرات کی روایات میں آیا ہے (۳) حضرت عائشہ، حضرت ابن مسعود، حضرت ابو ہریرہ، حضرت ثوبان اور حضرت کعب بن عجرہ رضی اللہ عنہم کی روایات جو نماز کے دیگر مواقع کے اذکار میں وارد ہوئی ہیں (۴) واران کے علاوہ صحابہ کی روایات جو آگے مفصل ذکر کی جائیں گی۔

ارکان کی ہیئتوں کی بنیاد: یہ روایات ہیں (۱) حضرت ابو حمید ساعدی رضی اللہ عنہ کی حدیث، جو انہوں نے دس صیغہ کی موجودگی میں بیان کی تھی۔ اور سب نے اس کو تسلیم کیا تھا اور حضرت عائشہ اور حضرت وائل بن حجر رضی اللہ عنہم کی روایات جن میں ارکان نماز کی تمام ہیئتیں مذکور ہیں (۲) حضرت ابن عمر رضی اللہ عنہ کی رفع یدین کی روایت (۳) واران کے علاوہ بھی روایات ہیں جو عنقریب ذکر کی جائیں گی۔

﴿ اذکار الصلاة وھیئاتها المندوب إليها ﴾

اعلم: أن الحدَّ الأكمل الذي يستوفي فائدة الصلاة كاملة: زائدٌ على الحدِّ الذي لابد منه بوجهين: بالكيف والكم:

أما الكيف: فأعني به الأذکار، والھیئات، ومواحدة الإنسان نفسه: بأن یصلی لله كأنه یراه، ولا یحدث فیها نفسه، وأن یحترز من هیئات مکرهة، ونحو ذلك.

وأما الكم: فصلوات یتقلون بها، وسیأتیک ذکر النوافل من بعد، إن شاء الله تعالی. والأصل فی الأذکار: حدیث علی رضی الله عنه فی الجملة، وأبی هريرة، وعائشة، وجبیر بن مطعم، وابن عمر، وغيرهم — رضی الله عنهم — فی الاستفتاح؛ وحدیث عائشة، وابن مسعود، وأبی هريرة، وثوبان، وكعب بن عُجرة — رضی الله عنهم — فی سائر المواضع، وغير هؤلاء، مما نذكره تفصیلاً.

والأصل فی الهیئات: حدیث آسی حمید الساعدي الذي حدّثه فی عشرة من أصحاب السبی صلی الله علیه وسلم، فسَلَمُوا له، وحدیث عائشة، ووائل بن حُجر رضی الله عنهما فی الجملة، وحدیث ابن عمر رضی الله عنه فی رفع الیدین، وغير هؤلاء مما سنذكره.

ترجمہ: نماز کے اذکار اور اس کی وہ ہمیشہ جس کی ترغیب دی گئی ہے: جان لیں کہ کامل تر حد جو نماز کا پورا فائدہ حاصل کرنے والی ہے، وہ دو طرح سے اُس حد سے زائد ہے جو نماز کے لئے ضروری ہے: کیفیت اور کیت کے اعتبار سے: رہی کیفیت: تو میں اس سے مراد لیتا ہوں: (۱) اذکار کو (۲) اور میٹھوں کو (۳) اور انسان کا اپنے نفس کو پکڑنا (پابند بنانا) کہ وہ اللہ کے لئے نماز پڑھے گویا وہ اس کو دیکھ رہا ہے (۴) اور وہ نماز میں اپنے دل سے باتیں نہ کرے (۵) اور یہ کہ احترام کرے ناپسندیدہ میٹھوں سے (۶) اور اس قسم کی دوسری باتوں کو۔ اور رہی کیت: تو چند نمازیں ہیں، جن کو لوگ نفس کے طور پر پڑھتے ہیں۔ اور عنقریب نوافل کا تذکرہ آئے گا کچھ دیر بعد اگر اللہ تعالیٰ نے چاہا۔

اور اذکار میں بنیاد: حضرت علی رضی اللہ عنہ کی حدیث ہے تمام اذکار میں۔ اور ابو ہریرہ، عائشہ، جبیر بن مطعم اور ابن عمر رضی اللہ عنہم اور ان کے علاوہ کی روایات ہیں دعائے استفتاح (شاء) میں اور عائشہ، ابن مسعود، ابو ہریرہ، ثوبان اور کعب بن عُجرة رضی اللہ عنہم کی روایات ہیں دیگر موقع کے اذکار میں، اور ان کے علاوہ صحابہ کی روایات ہیں ان میں سے جن کو ہم تفصیلاً ذکر کریں گے۔

اور ہیئتوں میں بنیاد: ابو تمیمہ ساعدی کی حدیث ہے، جس کو انھوں نے دس صحابہ کی موجودگی میں بیان کیا تھا، پس انھوں نے اس کو مان لیا تھا، اور عائشہ اور وائل بن حجر رضی اللہ عنہما کی روایتیں ہیں تمام ہیئتوں میں۔ اور ابن عمر رضی اللہ عنہ کی رفع یدین کے سلسلہ میں روایت ہے اور ان کے علاوہ صحابہ کی روایات ہیں، جن کو ہم عنقریب ذکر کریں گے۔



ہیئتوں میں ملحوظ چار باتیں

نماز کی مستحب ہیئتوں میں چند باتیں ملحوظ ہیں:

پہلی بات: خضوع کو پورے طور پر ثابت کرنا یعنی ہر رکن میں ایسی ہیئت اختیار کرنا جس سے عاجزی خود بخود نپٹے۔ اور اعضاء سمیٹ لینا۔ اور نفس کو اس طرح کی حالت سے آگاہ کرنا جو رعیت کو بادشاہوں سے ہم کلامی کے وقت پیش آتی ہے یعنی ان پر ہیبت اور دہشت طاری ہوتی ہے۔ ان مقاصد سے نماز میں دست بستہ کھڑا ہونا، دونوں پیروں کو برابر رکھنا، نگاہ پست کرنا۔ اور اوہرا دھرتہ دیکھنا شامل کیا گیا ہے۔

دوسری بات: جب آدمی زبان سے کوئی ذکر کرے یا دل سے اس کا تصور کرے تو ہاتھ اور انگلی سے اس ذکر اور تصور کی محاکات کرے یعنی نقل اتارے اور ماسوی اللہ پر ذکر کو ترجیح دے۔ یعنی ہاتھ اور انگلی کو بھی اسی ذکر میں لگائے۔ جیسے تکبیرات کے ساتھ رفع یدین کرنا اور تشہد میں انگشت شہادت سے اشارہ کرنا، تاکہ قول و فعل ایک دوسرے کے مددگار بن جائیں۔

تیسری بات: نماز میں باوقار ہیئتوں اور عمدہ عادتوں کو اختیار کرنا۔ اور اوچھاپن اور لہکی ہیئتوں سے احتراز کرنا جن کو سمجھ دار لوگ برا خیال کرتے ہیں۔ اور ان کو جانوروں کی طرف منسوب کرتے ہیں۔ جیسے مرغ کی طرح ٹھونگیں مارنا، کتے کی طرح بیٹھنا، موٹری کی طرح سجدہ میں سمنٹا، اونٹ کی طرح بیٹھنا اور درندوں کی طرح کلایاں بچھانا۔ اسی طرح ان ہیئتوں سے احتراز کرنا جو سرگشتہ اور مصیبت زدہ لوگوں کی ہوتی ہیں۔ مثلاً پہلو پر ہاتھ رکھ کر کھڑا ہونا۔

چوتھی بات: عبادت اطمینان، سکون اور ہمتی کے ساتھ کرنا۔ جیسے جلسہ استراحت کر کے باطمینان کھڑا ہونا۔ اور پہلے قعدہ میں افتراش کرنا تاکہ اٹھنے میں سہولت ہو اور آخری قعدہ میں توڑک کرنا کیونکہ اس میں راحت زیادہ ہے۔

والہیات المندوبة: ترجع الى معان:

منها: تحقيق الخضوع، وضوء الأطراف، والتبوء للنفس على مثل الحالة التي تغتري السوقة عند مناجاة الملوك: من الهيبة والدهش، كصف القدمين، ووضع اليمنى على اليسرى، وقصر النظر، وترك الالتفات.

ومنها: محاكاة ذكر الله، وإثارته على من سواه، بأصابعه ويديه، حذو ما يعقله بحنانه،

ويقوله بلسانه، كرفع اليدين، والإشارة بالمسبحة، ليكون بعض الأمر معاضدًا لبعض.
ومنها: اختيار هينات الوقار ومحاسن العادات، والاحتراز عن الطيش، والهينات التي
يذمها أهل الرأي، ويُنسبونها إلى غير ذوى العقول، كنقر الديك، وإقعاء الكلب، واحتياز
الثعلب، وبروك البعير، والفراش الشبع، والتي تكون للمتحيين وأهل البلاء، كالاختصار.
ومنها: أن تكون الطاعة بطمأنينة وسكون وعلى رسل، كجلسة الاستراحة، ونصب اليمنى
والفراش اليسرى فى القعدة الأولى، لأنه أيسر لقيامه، والعود على الورك فى الثانية، لأنه أكثر راحة.

ترجمہ: اور مستحب بیٹھیں چند معانی (باتوں) کی طرف لوٹی ہیں:

ان میں سے: خضوع کو پوری طرح ثابت کرنا، اور اعضاء کو سکوز لینا اور نفس کو چوکنا کرنا اس حالت جیسی پر جو
رعیت کو پیش آتی ہے بادشاہوں سے سرگوشی کے وقت یعنی ہیبت اور دہشت۔ جیسے دونوں پیروں کو برابر رکھنا اور دایاں
ہاتھ بائیں ہاتھ پر رکھنا (یعنی ہاتھ باندھنا) اور نگاہ کو پست کرنا اور ادھر ادھر نہ دیکھنا۔

اور ان میں سے: اللہ کے ذکر کی محاکات کرنا اور اس کو، سوئی اللہ پر ترجیح دینا، اپنی انگلیوں اور اپنے ہاتھ سے،
اُس چیز کے مقابل جس کو وہ سمجھتا ہے اپنے دل سے اور جس کو وہ کہتا ہے اپنی زبان سے، جیسے دونوں ہاتھوں کو اٹھانا اور
انگشت شہادت سے اشارہ کرنا، تاکہ بعض معاملہ بعض کا مددگار بن جائے۔

اور ان میں سے: وقار کی ہیئتوں کو اور عمدہ عادتوں کو اختیار کرنا ہے۔ اور وچھاپن اور ان ہیئتوں سے احتراز کرنا
ہے جن کو سمجھ دار لوگ بر خیال کرتے ہیں۔ اور ان کو حیوانات کی طرف منسوب کرتے ہیں۔ جیسے مرغ کا ٹھونگیں مارنا،
اور کتے کی بیٹھک اور لومڑی کا سٹٹا، اور اونٹ کا بیٹھنا، اور درندوں کا بچھانا۔ اور (ان ہیئتوں سے احتراز کرنا) جو حیران
اور اہل بلاء کی ہیں۔ جیسے پہلو پر ہاتھ رکھ کر کھڑا ہونا۔

اور ان میں سے: یہ ہے کہ عبادت اطمینان، سکون اور آسٹگی سے ہو۔ جیسے جلسہ ستراحت۔ اور دایاں پیر کھڑا
کرنا اور بایاں پاؤں بچھانا (اور اس پر بیٹھنا) پہلے قعدہ میں، کیونکہ وہ اس کے کھڑے ہونے کے لئے زیادہ آسان
ہے۔ اور سرین پر بیٹھنا دوسرے قعدہ میں، کیونکہ اس میں راحت زیادہ ہے۔



اذکار میں ملحوظ تین باتیں

ذکار میں تین باتیں ملحوظ رکھی گئی ہیں:

پہلی بات: نفس کو بیدار کرنا تاکہ وہ چوکنا ہو اور اس خضوع کو بدست لائے جس کے لئے وہ عمل مقرر کیا گیا ہے۔

جیسے رکوع و سجود تعظیم بجالانے کے لئے مقرر کئے گئے ہیں۔ پس اگر خاموشی سے یہ ارکان ادا کئے جائیں گے تو ممکن ہے نفس کو مقصد کا خیال تک نہ آئے۔ اور رکوع و سجود کی تسبیح پڑھے گا تو نفس بیدار ہوگا اور اس کو خیال آئے گا کہ وہ یہ ارکان عاجزی کرنے کے لئے کر رہا ہے۔

دوسری بات امام بھٹکے اٹھنے تکبیرات انتقالیہ بلند آواز سے کہے، تاکہ لوگوں کو پتہ چلے کہ امام ایک رکن سے دوسرے رکن کی طرف منتقل ہو رہا ہے۔ پس وہ بھی اس کی پیروی کریں۔

تیسری بات یہ بھی پیش نظر ہے کہ نماز کی کوئی حالت ذکر سے خالی نہ رہے تکبیرات انتقالیہ اور قیومہ و جلسہ کے اذکار اسی مقصد سے مقرر کئے گئے ہیں۔

وَأَمَّا الْأَذْكَارُ فَرَجْعٌ إِلَى مَعَانٍ:

منها: إيقاظ النفس، لتنبه لخفض الذي وضع له الفعل، كالأذكار الركوع والسجود.

ومنها: الجهر بذكر الله، ليكون تنبيهًا للقوم بانتقال الإمام من ركن إلى ركن، كالتكبيرات

عند كل خفض ورفع.

ومنها: أن لا تخلو حالة في الصلاة من ذكر، كالتكبيرات، وكالأذكار القیومة والجلسة

ترجمہ اور رہے اذکار تو وہ چند معانی کی طرف لوٹتے ہیں:

ان میں سے: نفس کو بیدار کرنا ہے، تاکہ وہ اس خضوع کے لئے چونک ہو جس کے لئے عمل مقرر کیا گیا ہے۔ جیسے رکوع و سجود کے اذکار۔ اور ان میں سے: اللہ کا ذکر بلند آواز سے کرنا ہے، تاکہ وہ لوگوں کے لئے تنبیہ ہو امام کے ایک رکن سے دوسرے رکن کی طرف منتقل ہونے پر، جیسے ہر جھکنے اور اٹھنے کے وقت تکبیرات۔ اور ان میں سے: یہ ہے کہ نماز کی کوئی حالت ذکر سے خالی نہ رہے۔ جیسے تکبیرات اور جیسے قیومہ اور جلسہ کے اذکار۔



تکبیر تحریمہ میں رفع یدین کی حکمت

جب تکبیر تحریمہ کہے تو دونوں ہاتھ اٹھائے۔ ہاتھوں کو اٹھانے کا مقصد یہ بتلانا ہے کہ اس نے ماسوی اللہ سے اعراض کیا یعنی ہر چیز کو پس پشت ڈال دیا۔ اور وہ مناجات کے محل میں داخل ہو گیا یعنی خدا تعالیٰ کے حضور میں آ گیا یعنی یہ تحریم فعلی ہے جیسا کہ تکبیر تحریم قولی ہے۔ دونوں کو ملایا گیا ہے تاکہ قول اور فعل ایک دوسرے کے مطابق ہو جائیں۔ اور ہاتھ کانوں تک یا مونڈھوں تک اٹھائے۔ دونوں ہی سنت ہیں۔

وضاحت: تکبیر تحریمہ میں ہاتھ کہاں تک اٹھائے جائیں؟ اس میں روایتیں مختلف ہیں۔ حضرت ابو حنیفہ ساعدی اور حضرت ابن عمر رضی اللہ عنہما کی روایات میں مونڈھوں تک اٹھانے کا ذکر ہے۔ اور حضرت مالک بن انحورث رضی اللہ عنہ کی روایت میں دونوں کانوں کی محاذات تک اٹھانے کا تذکرہ ہے۔ اور انہی کی ایک دوسری روایت میں کانوں کے اوپر کے کناروں تک اٹھانے کا بیان ہے۔ یہ سب روایات مشکوٰۃ شریف، باب صفة الصلاة میں ہیں۔ شاہ صاحب قدس سرہ نے ان میں تکبیر کا راستہ اختیار کیا ہے اور سب کو سنت قرار دیا ہے۔

فائدہ: دوسری رائے تطبیق کی ہے یعنی ہاتھ اس طرح اٹھائے جائیں کہ گٹھے مونڈھوں کے مقابل، انگوٹھے کان کی لو کے مقابل اور انگلیوں کے سرے کانوں کے اوپر کے کناروں کے مقابل ہو جائیں۔ یہ بھی ایک اچھی تجویز ہے۔

ہاتھ باندھنے، پیر برابر رکھنے اور نظر سجدہ کی جگہ میں روکنے کی حکمت

تکبیر کے بعد دایاں ہاتھ بائیں ہاتھ پر رکھ کر باندھ لے، اور دونوں پیروں کو ایک قطار میں رکھے یعنی آگے پیچھے نہ رکھے اور نظر کو سجدہ کی جگہ میں روک لے اور اس میں دو حکمتیں ہیں
پہلی حکمت: اس طرح کھڑا ہونا تعظیم کے لئے ہے۔ یعنی معظّم ہستی کے سامنے دست بستہ، با سلیقہ، نظریں جھکا کر کھڑا ہونا عرف میں تعظیم شمار کیا جاتا ہے۔

دوسری حکمت: ظاہر کا باطن پر اثر پڑتا ہے پس نماز میں جمعیت خاطر کی دولت اسی وقت حاصل ہوگی جب بدن کے اطراف کو سمیٹ لے۔ اگر ہاتھ ہتے رہے، قدم بے ترتیب رہے اور نگاہیں پھٹکتی رہیں تو دلجمعی اور سکون قلبی میسر نہیں ہوگا۔

استفتاح کے اذکار اور اس کی حکمت

تکبیر تحریمہ کے بعد دعائے استفتاح پڑھے۔ اِسْتَفْتَحُ الْاَمْرَ بِكَذَا کے معنی ہیں۔ کسی چیز سے شروع کرنا۔ تکبیر تحریمہ کے بعد جو ذکر کیا جاتا ہے اور جس سے نماز شروع کی جاتی ہے اس میں تین حکمتیں ہیں۔
پہلی حکمت: یہ اذکار دل کی حضوری کی راہ ہموار کرتے ہیں۔ حضوری کی دولت یکدم حاصل نہیں ہوتی۔ رفتہ رفتہ توجہ سمیٹتی ہے۔ اس لئے قراءت شروع کرنے سے پہلے یہ اذکار رکھے گئے ہیں تاکہ دل حاضر ہو۔
دوسری حکمت: فاتحہ مناجات ہے۔ اس میں خدا کی تعریف اور اپنی عاجزی کا اظہار کر کے دعا مانگی جاتی ہے۔
دعائے استفتاح کے ذریعہ اس مناجات کے لئے دل کو ابھارا جاتا ہے۔

تیسری حکمت: پہلے سے موجود تمام مقتدی امام کے ساتھ نماز شروع نہیں کر سکتے۔ کچھ لوگ پیچھے رہ جاتے ہیں۔ پس اگر امام تکبیر کے ساتھ ہی قراءت شروع کر دے گا تو کچھ مقتدی سننے سے محروم رہیں گے۔ اس لئے دعائے استفتاح رکھی گئی

تاکہ اسے امام یہ ذکر کرے، سب مقتدی شامل نماز ہو جائیں، پھر امام قراءت شروع کرے (یہ حکمت شارح نے بڑھائی ہے) نماز شروع کرنے کے لئے روایات میں متعدد اذکار آئے ہیں۔ ان میں سے چار اذکار درج ذیل ہیں۔

پہلا ذکر: بخاری و مسلم میں حضرت ابو ہریرہ رضی اللہ عنہ سے مروی ہے کہ رسول اللہ ﷺ تکبیر اور قراءت کے درمیان تھوڑی دیر خاموش رہتے تھے۔ حضرت ابو ہریرہ رضی اللہ عنہ نے عرض کیا: میرے ماں باپ آپ پر قربان! جب آپ تکبیر اور قراءت کے درمیان خاموش رہتے ہیں تو کیا پڑھتے ہیں؟ آپ نے فرمایا: میں کہتا ہوں۔

اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ نَقِّنِي مِنَ الْخَطَايَا كَمَا يُنْقَى الثُّوبُ الْأَبْيَضُ مِنَ الدَّنَسِ، اللَّهُمَّ اغْسِلْ خَطَايَايَ بِالْمَاءِ وَالثَّلْجِ وَالْبَرَدِ (مشکوٰۃ حدیث ۸۱۲)

ترجمہ: الہی! دوری فرما میرے اور میرے گناہوں کے درمیان، جیسی دوری رکھی آپ نے مشرق و مغرب کے درمیان۔ الہی! پاک فرما مجھے گناہوں سے جیسا پاک کیا جاتا ہے سفید کپڑا میل سے۔ الہی! دھو ڈال میرے گناہوں کو پانی، برف اور آدلوں سے۔

تشریح: برف اور آدلوں سے دھونا کنایہ ہے۔ مراد یہ ہے کہ میرے گناہوں کو بخش دے اور دل کو اطمینان، سکون نصیب فرما۔ حقیقتہً دھونا مراد نہیں۔ عربی محاورہ ہے: بَرَدَ قَلْبُهُ: اس کا دل ٹھنڈا، واقعی اس کو سکون، اطمینان حاصل ہو۔ اور أَنَاهُ الثَّلْجُ اس کے پاس برف آیا یعنی یقین آگیا۔

دوسرا ذکر: مسلم شریف میں حضرت علی رضی اللہ عنہ سے ایک طویل روایت مروی۔ جس میں نماز کے سبھی اذکار ہیں۔ اس میں ہے کہ آنحضرت ﷺ تکبیر تحریر کے بعد کہتے تھے:

وَجْهْتُ وَجْهِي لِلدَّيْنِ فَطَرِ السَّمَاوَاتِ وَالْأَرْضِ خَيْفًا، وَمَا أَنَا مِنَ الْمُشْرِكِينَ. إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ، لَا شَرِيكَ لَهُ، وَبِذَلِكَ أُمِرْتُ وَأَنَا أَوَّلُ الْمُسْلِمِينَ وَهِيَ رَوَايَةٌ مِنَ الْمُسْلِمِينَ (مشکوٰۃ حدیث ۸۱۳)

ترجمہ: میں نے اپنا منہ پھیر لیا اس ذات کی طرف جس نے آسمانوں اور زمین کو پیدا کیا، درانحالیکہ میں ایک طرف کا ہو کر رہنے والا ہوں۔ اور میں شرکین میں سے نہیں ہوں۔ بیشک میری نماز، میری عبادت، میری زندگی اور میری موت اللہ رب العالمین کے سے ہے۔ اس کا کوئی سا جھی نہیں اور اسی کا حکم دیا گیا ہوں میں اور میں سب سے پہلا ماننے والا ہوں ورایک روایت میں ہے: اور میں ماننے والوں میں سے ہوں۔

نوٹ: یہ دعا لفظ اَوَّل کے ساتھ بھی پڑھ سکتے ہیں اور اس کے بغیر بھی۔ دونوں ثابت ہیں۔ کیونکہ اول شمار کے اعتبار سے مراد نہیں، بلکہ مستعدی کے اعتبار سے مراد ہے۔

تیسرا ذکر: حضرت عائشہ رضی اللہ عنہا سے مروی ہے کہ رسول اللہ ﷺ جب نماز شروع فرماتے تھے تو کہتے تھے:

سُبْحَانَكَ اللَّهُمَّ، وَبِحَمْدِكَ، وَتَبَارَكَ اسْمُكَ وَتَعَالَى جَدُّكَ، وَلَا إِلَهَ غَيْرُكَ (مشکوٰۃ حدیث ۸۱۵)

ترجمہ: پاک ہے آپ کی ذات! الہی! اور آپ اپنی خوبیوں کے ساتھ ہیں۔ اور بابرست ہے آپ کا نام۔ اور بلند ہے آپ کی بزرگی۔ اور آپ کے علاوہ کوئی معبود نہیں!

چوتھا ذکر: حضرت جبریلین مطعم رضی اللہ عنہ سے مروی ہے: انھوں نے رسول اللہ ﷺ کو کوئی نماز پڑھتے ہوئے دیکھا، آپ نے کہا:

اللَّهُ أَكْبَرُ كَثِيرًا، اللَّهُ أَكْبَرُ كَثِيرًا، وَالْحَمْدُ لِلَّهِ كَثِيرًا، وَالْحَمْدُ لِلَّهِ

كَثِيرًا، وَسُبْحَانَ اللَّهِ بُكْرَةً وَأَصِيلًا، وَسُبْحَانَ اللَّهِ بُكْرَةً وَأَصِيلًا، (مشکوٰۃ ۸۱۷)

ترجمہ: اللہ پاک ہے حد سب سے بڑے ہیں۔ اللہ پاک ہے حد سب سے بڑے ہیں۔ اللہ پاک ہے حد سب سے بڑے ہیں اور بے حد تعریفیں ہیں اللہ کے لئے۔ در بے حد تعریفیں ہیں اللہ کے لئے۔ اور بے حد تعریفیں ہیں اللہ کے لئے اور اللہ کے لئے پاکی ہے صبح و شام۔ اور اللہ کے لئے پاکی ہے صبح و شام یعنی ہمیشہ کے لئے۔
نوٹ: یہ اذکار اعراب اور ترجمہ کے ساتھ اس لئے لکھے گئے ہیں کہ قارئین ان کو یاد کریں اور ان سے فائدہ اٹھائیں۔ اللہ سب کو توفیق دے (آمین)

فَإِذَا كَبَّرَ رَفَعَ يَدَيْهِ، إِيْذَانًا بِأَنَّهُ أَعْرَضَ عَمَّا سِوَى اللَّهِ تَعَالَى، وَدَخَلَ فِي حَيِّزِ الْمُنَاجَاةِ، وَرَفَعَ يَدَيْهِ إِلَى أَدْبِهِ أَوْ مَنْكِبَيْهِ، وَكُلُّ ذَلِكَ سِتْرٌ، وَوَضَعَ يَدَهُ الِيمْنَى عَلَى الْيَسْرَى، وَصَفَّ الْقَدَمَيْنِ، وَقَصَّرَ النَّظَرَ عَلَى مَحَلِّ السَّجْدَةِ، تَعْظِيمًا، وَجَمْعًا لِأَطْرَافِ الْبَدَنِ حَذْوَ جَمْعِ الْخَاطِرِ. وَدَعَا دَعَاءَ الْإِسْتِفْتَاخِ، تَمْهِيدًا لِحَضُورِ الْقَلْبِ، وَازْعَاجًا لِلْخَاطِرِ إِلَى الْمُنَاجَاةِ، وَقَدْ صَحَّ فِي ذَلِكَ صَبْغٌ.

منها: ﴿اللَّهُمَّ بِعَذَابِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ تَقْنِيْ مِنَ الْخَطَايَا كَمَا يُتَقْنَى الثَّوْبُ الْأَبْيَضُ مِنَ الدَّنَسِ، اللَّهُمَّ اغْسِلْ خَطَايَايَ بِالْمَاءِ وَالثَّلْجِ وَالْبَرَدِ﴾
أقول: الغسل بالثلج والبرد كناية عن تكفير الخطايا مع إيجاد الطمأنينة وسكون القلب، والعرب تقول: برّد قلبه: أى سكن واطمأن؛ وأتاه الثلج: أى اليقين:

ومنها: ﴿وَجْهَتْ وَجْهِي لِلَّذِي فَطَرَ السَّمَاوَاتِ وَالْأَرْضَ حَقِيقًا وَمَا أَنَا مِنَ الْمُشْرِكِينَ، إِنَّ صَلَاتِي وَنَسْكَيَ وَمَحْيَايَ وَمَمَاتِي لِلَّهِ رَبِّ الْعَالَمِينَ، لَا شَرِيكَ لَهُ، وَبِذَلِكَ أَمَرْتُ وَأَنَا أَوَّلُ الْمُسْلِمِينَ﴾ وفي رواية: ﴿وَأَنَا مِنَ الْمُسْلِمِينَ﴾

ومنها: ﴿سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ غَيْرُكَ﴾
ومنها: ﴿اللَّهُ أَكْبَرُ كَثِيرًا - ثَلَاثًا - وَالْحَمْدُ لِلَّهِ كَثِيرًا - ثَلَاثًا - وَسُبْحَانَ اللَّهِ بُكْرَةً وَأَصِيلًا - ثَلَاثًا -﴾

ترجمہ: پس جب تکبیر تحریمہ کہے تو اپنے دونوں ہاتھوں کو اٹھائے۔ آگاہی دیتے ہوئے کہ اس نے روگردانی کی اللہ تعالیٰ کے علاوہ سے اور داخل ہوا وہ منجات کی جگہ میں۔ اور اٹھائے اپنے دونوں ہاتھ اپنے دونوں کانوں تک یہ اپنے دونوں مونڈھوں تک۔ اور یہ سب سنت ہے۔ اور رکھے اپنا دایاں ہاتھ اپنے بائیں ہاتھ پر، اور قطار میں رکھے دونوں پیردلوں کو، اور کوتاہ کرے نگاہ کو سجدہ کی جگہ میں، تعظیم کے طور پر اور بدن کے اطراف کو اکٹھا کرنے کے طور پر دل کو جمع کرنے کے مقابلہ میں یعنی باہر اطراف کو جمع کرنے سے، اندر جمعیت خاطر حاصل ہوگی۔

اور استفتاح کی دعا مانگے دل کی حضوری کو ہموار کرنے کے طور پر۔ اور منجات کی طرف دل کو براہیختہ کرنے کے طور پر۔ اور تحقیق ثابت ہوئے ہیں اس سلسلہ میں بہت سے صیغے (دعا کا ترجمہ آگیا) میں کہتا ہوں: برف اور اُلوں سے دھونا کنایہ ہے گناہوں کو مٹانے سے اطمینان اور سکون قلب پیدا کرنے کے ساتھ اور عرب کہتے ہیں نَزِدَ قَلْبُهُ یعنی سکون پایا اور مطمئن ہو۔ اور اَتَاهُ التَّلَحُّجُ یعنی یقین آیا (باقی اذکار کا ترجمہ بھی آگیا ہے)



قراءت سے پہلے استعاذہ کی حکمت

دعائے استفتاح کے بعد شیطان عین سے پناہ مانگے۔ اور اس کے لئے تین جملے ہیں:

۱۔ اَعُوْذُ بِاللّٰهِ مِنَ الشَّيْطَانِ الرَّجِيْمِ میں اللہ کی پناہ چاہتا ہوں مردود شیطان سے۔

۲۔ اَسْتَعِيْذُ بِاللّٰهِ مِنَ الشَّيْطَانِ الرَّجِيْمِ میں اللہ کی پناہ چاہتا ہوں مردود شیطان سے۔

۳۔ اَعُوْذُ بِاللّٰهِ مِنَ الشَّيْطَانِ مِنْ لَحْنِهِ، وَتَفْهِيْمِهِ، وَهَمْرِهِ میں اللہ کی پناہ چاہتا ہوں شیطان سے۔ اس کے پھونکنے سے (یعنی دل میں تکبر پیدا کرنے سے) اور اس کے تھوک پھینکنے سے (یعنی اس کے جادو کرنے سے) اور اس کے چبھونے سے (یعنی دل میں دوسرا لٹنے سے)

اور قراءت شروع کرنے سے پہلے تَعُوْذُ کی دلیل سورۃ النحل کی آیت ۹۸ ہے۔ ارشاد پاک ہے: ”پس جب آپ قرآن پڑھنا چاہیں تو شیطان مردود سے اللہ کی پناہ مانگ لیا کریں“۔ استعاذہ کی حقیقت، دل سے اللہ تعالیٰ پر نظر رکھنا ہے، جو واجب ہے۔ اور زبان سے اَعُوْذُ پڑھنا سنت ہے۔

اور قراءت سے پہلے استعاذہ میں حکمت یہ ہے کہ شیطان قرآن پڑھنے والے کے دل میں کسی آیت کا غلط مطلب بھی بٹھا سکتا ہے، اور قرآن میں تدبیر کرنے سے روک بھی سکتا ہے۔ اور یہ شیطان کا سب سے بڑا ضرر ہے، اس لئے اس سے پناہ مانگ کر قراءت شروع کرنی چاہئے۔

ثُمَّ يَتَعَوَّذُ لِقَوْلِهِ تَعَالَى: ﴿فَإِذَا قَرَأْتَ الْقُرْآنَ فَاسْتَعِذْ بِاللّٰهِ مِنَ الشَّيْطَانِ الرَّجِيْمِ﴾

أقول: السر في ذلك: أن من أعظم ضرر الشيطان أن يُؤسوس له في تأويل كتاب الله ما ليس بمرصّي، أو يصدّه عن التدبر.
وفي التَعَوُّذِ صَيِّغٌ منها: "أعوذ بالله من الشيطان الرجيم، ومنها: أَسْتَعِيْذُ بِاللّٰهِ مِنَ الشَّيْطَانِ الرَّجِيمِ، ومنها: أعوذ بالله من الشيطان: من نفخه، ونفثه، وهمزه.

ترجمہ: پھر پناہ لے اللہ تعالیٰ کے ارشاد کی وجہ سے: "پس جب آپ قرآن پڑھیں تو اللہ کی پناہ لے لیں مردود شیطاں سے" میں کہتا ہوں راز اس (استعاذہ) میں یہ ہے کہ شیطان کے ضرروں میں سے سب سے بڑا ضرر یہ ہے کہ وہ قرآن پڑھنے والے کے لئے اللہ کی کتاب کے مطلب میں وسوسہ ڈالے، جو پسندیدہ نہیں ہے یا روکے اس میں غور کرنے سے۔ اور پناہ لینے کے لئے کئی جملے ہیں الی آخر۔



فاتحہ سے پہلے بسم اللہ پڑھنے کی حکمت

شاہ صاحب قدس سرہ کی عبارت میں چند اشارے ہیں۔ ان کو کا حقہ سمجھنے کے لئے تین باتیں عرض ہیں:
پہلی بات: امام مالک رحمہ اللہ کے نزدیک فرض نماز میں ندعائے افتتاح ہے، نہ تعوذ، نہ تسمیہ۔ تکبیر تحریمہ کے ساتھ ہی الحمد للہ رب العالمین سے پڑھنا شروع کر دے۔ باقی تین ائمہ کے نزدیک فاتحہ سے پہلے اذکار مستحب ہیں۔
دوسری بات: سورۃ النمل کی بسم اللہ کے علاوہ بسم اللہ میں اختلاف ہے۔
امام ابو حنیفہ — وہ قرآن کی ایک مستقل آیت ہے، جو ہر سورت کے شروع میں — سوائے سورۃ البراءۃ کے — لکھی گئی ہے۔ وہ کسی سورت کا جز نہیں ہے۔ اور سورۃ فاتحہ کی ساتویں آیت غیر سے شروع ہوتی ہے۔
امام مالک — بسم اللہ نہ کسی سورت کا جز ہے، نہ قرآن کی مستقل آیت ہے۔
امام شافعی — بسم اللہ سورۃ الفاتحہ کا جز ہے اور شوائع کے درمیان یہ مسئلہ متفق علیہ ہے اور یہ سورۃ الفاتحہ کی پہلی آیت ہے۔ اور ساتویں آیت صراط سے شروع ہوتی ہے۔ اسی طرح ہر سورت کے شروع میں جو بسم اللہ ہے وہ بھی، اس سورت کا جز ہے۔ اور یہ شوائع کے نزدیک اصح قول ہے۔
امام احمد — سے مینوں طرح کی روایات مروی ہیں۔

تیسری بات: جبری نمازوں میں بسم اللہ جزا پڑھی جائے یا سزا؟ اس میں اختلاف ہے۔
امام ابو حنیفہ اور امام احمد — الحمد سے پہلے بسم اللہ پڑھنا مسنون ہے۔ ان کے متدلات صحیح ترین روایات ہیں۔
امام مالک — فرض نماز میں فاتحہ کے شروع میں بسم اللہ نہ پڑا پڑھی جائے نہ جہراً۔ نوافل میں پڑھ سکتے ہیں۔ ان

کے مستدلات بھی صحیح روایات ہیں مگر مجمل ہیں۔

امام شافعیؒ — فاتحہ اور سورت دونوں کے شروع میں جہراً بسم اللہ پڑھنا مستحب ہے۔ ان کا متادل چودہ روایات ہیں۔ مگر سب ضعیف ہیں۔ البتہ صحابہ کی ایک جماعت بسم اللہ کے جہر کی قائل تھی۔ پس یہ روایت بھی بے اصل نہیں ہیں۔ اب حضرت شاہ صاحب رحمہ اللہ کی بات شروع کی جاتی ہے۔ فرماتے ہیں: تعوذ کے بعد سرّاً بسم اللہ الرحمن الرحیم پڑھے۔ اور اس میں دو حکمتیں ہیں: پہلی حکمت: قراءت شروع کرنے سے پہلے بسم اللہ برکت کے لئے پڑھی جاتی ہے۔ شریعت نے ہمارے لئے ایسا ہی تجویز کیا ہے۔

وضاحت: ہر اہم کام بسم اللہ سے شروع کرنا چاہئے۔ ایک ضعیف حدیث میں ہے: کُلُّ امْرِئٍ ذِي بَالٍ لَا يُبْدِئُ بِهِ بِسْمِ اللّٰهِ الرَّحْمٰنِ الرَّحِیْمِ اَقْطَعُ: ہر اہم کام جو بسم اللہ سے شروع نہ کیا جائے، ہاتھ کٹا ہے یعنی ناقص (کنز العمال حدیث ۲۳۹۱) مگر اذکار جیسے اذان و اقامت وغیرہ کو بسم اللہ سے شروع نہیں کیا جاتا کیونکہ یہ خود ذکر ہیں۔ اگر ان کے لئے بھی بسم اللہ ہوگی تو بسم اللہ کے لئے بھی بسم اللہ ہوگی، اور اسی طرح سلسلہ چلے گا۔ البتہ جہاں ثبوت شرعی ہو، جیسے فاتحہ سے پہلے بسم اللہ پڑھنا ثابت ہے، وہاں برکت کے لئے پڑھی جائے گی۔ شرعاً مقرر کیا کا یہی مطلب ہے۔ دوسری حکمت: فاتحہ سے پہلے بسم اللہ پڑھنا احتیاط کی بات ہے۔ کیونکہ روایات مختلف ہیں کہ بسم اللہ فاتحہ کا جز ہے یا نہیں؟ بعض روایات سے جز ہونا ثابت ہوتا ہے۔ پس احتیاطاً بسم اللہ پڑھنی چاہئے تاکہ ان روایات پر بھی عمل ہو جائے۔ نیز امام شافعی رحمہ اللہ کے اختلاف کی رعایت بھی ہو جائے گی۔

بسم اللہ جہراً پڑھی جائے یا سرّاً؟

نہایت قوی روایات سے یہ بات ثابت ہے کہ آنحضرت ﷺ الحمد للہ رب العالمین سے قراءت شروع کرتے تھے۔ بسم اللہ الرحمن الرحیم زور سے نہیں پڑھتے تھے۔ اور جہراً بسم اللہ پڑھنے کی جو روایات ہیں وہ ضعیف ہیں۔ تاہم جہر کا ثبوت تسلیم کرنا پڑے گا۔ کیونکہ صحابہ کی ایک جماعت جہر کی قائل تھی۔ اگر جہر کا ثبوت نہ ہوتا تو وہ حضرات کیسے قائل ہوتے؟ اور روایات میں تعرض کا حل یہ ہے کہ آپؐ نے کبھی تعلیم امت کے لئے جہر فرمایا ہے، آپؐ کا یہ دائمی معمول نہیں تھا۔ پس اصل سنت سرّاً بسم اللہ پڑھنا ہے۔

اذکار کی تعلیم خواص کو دی جاتی تھی

اس کے بعد شاہ صاحب نے ایک نہایت قیمتی فائدہ بیان کیا ہے کہ روایات سے بظاہر یہ مفہوم ہوتا ہے کہ

آنحضرت ﷺ نماز کے اذکار کی تعلیم اپنے مخصوص اصحاب ہی کو دیا کرتے تھے۔ عام لوگوں کو ان کا مکلف نہیں کرتے تھے۔ نہ اس سلسلہ میں ان کی واروگیر کی جاتی تھی، نہ سرزنش کی جاتی تھی۔ اور امام مالک رحمہ اللہ سے جو دعائے افتتاح وغیرہ کا انکار مروی ہے، اس کا مطلب بھی شاہ صاحب کے نزدیک یہی ہے کہ وہ عام لوگوں کے لئے ان اذکار کو ضروری نہیں سمجھتے تھے، یہ اذکار ان کے نزدیک صرف خواص کے لئے تھے۔ اور باجماعت نماز چونکہ عوام کے مجمع میں پڑھی جاتی ہے، اس لئے وہ فرائض میں ان اذکار کی ممانعت کرتے ہیں۔ ورنہ نوافل میں وہ بھی اجازت دیتے ہیں۔ معلوم ہوا کہ اذکار کی روایات ان کے سامنے بھی تھیں۔ اور وہ فی الجملہ اس کے قائل بھی تھے۔ اور یہ بات حضرت ابو ہریرہ رضی اللہ عنہ کی اس روایت سے مفہوم ہوتی ہے جو پہلے آچکی ہے کہ آنحضرت ﷺ تکبیر اور قراءت کے درمیان تھوڑی دیر خاموش رہتے تھے۔ ابو ہریرہؓ نے دریافت کیا کہ آپ اس وقت کیا پڑھتے؟ آپ نے فرمایا کہ اللھم باعد الخ پڑھتا ہوں۔ اس روایت سے معلوم ہوا کہ جب تک حضرت ابو ہریرہؓ نے دریافت نہیں کیا آپ نے از خود ان کو اس ذکر کی تعلیم نہیں دی۔

فائدہ: احناف کا بھی یہی رجحان ہے۔ وہ لمبے اذکار کو نوافل اور تہجد کے لئے تجویز کرتے ہیں۔ کیونکہ روایات میں ان اذکار کے ساتھ اس کی صراحت بھی ہے۔ اور فرائض میں صرف شاپڑھنے کو پسند کرتے ہیں اور قومہ وجلسہ کے اذکار بھی عوام کو نہیں بتلاتے۔ کیونکہ ان کا تحمل عوام کے لئے دشوار ہے۔

ثم يُسْمَلُ بِرَأٍ لِمَا شَرَعَ اللَّهُ لَنَا مِنْ تَقْدِيمِ التَّبَرُّكِ بِاسْمِ اللَّهِ عَلَى الْقِرَاءَةِ، وَلِأَن فِيهِ احتياطًا، إذ قد اختلفت الرواية: هل هي آية من الفاتحة أم لا؟ وقد صحَّ عن النبي صلى الله عليه وسلم أنه كان يفتتح الصلاة— أي القراءة — بالحمد لله رب العالمين، ولا يجهر بيسم الله الرحمن الرحيم.

أقول: ولا يبعد أن يكون جهرًا بها في بعض الأحيان، ليعلمهم سنة الصلاة.

والظاهر: أنه صلى الله عليه وسلم كان يخصُّ بتعليم هذه الأذكار الخواصَّ من أصحابه، ولا يجعلها بحيث يؤخذ بها العامة، ويلاومون على تركها، وهذا تأويل ما قاله مالك رحمه الله عندي، وهو مفهوم قول أبي هريرة رضي الله عنه: كان النبي صلى الله عليه وسلم يسكت بين التكبير وبين القراءة إسكاته، فقلت: بابي وأمي إسكاتك بين التكبير والقراءة ما تقول فيه؟

ترجمہ: پھر سرّاً بسم اللہ پڑھے، بایں وجہ کہ مقرر کیا ہے اللہ تعالیٰ نے ہمارے لئے قراءت پر اللہ کے نام سے برکت حاصل کرنے کی تعلیم کو، اور اس لئے کہ اس میں احتیاط ہے، کیونکہ تحقیق روایتیں مختلف ہوئی ہیں: آیا بسم اللہ فاتحہ کی آیت ہے یا نہیں؟ اور تحقیق ثابت ہوا ہے نبی ﷺ سے کہ آپ نماز یعنی قراءت الحمد للہ رب العالمین سے شروع کیا کرتے تھے۔ اور بسم اللہ الرحمن الرحیم زور سے نہیں پڑھتے تھے۔

میں کہتا ہوں: اور بعید نہیں کہ آپ نے بسم اللہ پڑھی ہو بعض اوقات میں، تاکہ آپ لوگوں کو نماز کا طریقہ سکھائیں۔ اور ظاہر یہ ہے کہ آپ ﷺ خاص کیا کرتے تھے ان اذکار کی تعلیم کے ساتھ اپنے اصحاب میں سے مخصوص حضرات کو۔ اور نہیں گردانتے تھے وہ ان اذکار کو بایں طور کہ دارو گیر کئے جائیں ان کے ساتھ عام لوگ اور سرزنش کئے جائیں وہ ان اذکار کے چھوڑنے پر۔ اور میرے نزدیک یہی مطلب ہے اس بات کا جو امام مالک رحمہ اللہ نے کہی ہے۔ اور وہی مفہوم ہے ابو ہریرہ رضی اللہ عنہ کے قول کا کہ نبی ﷺ خاموش رہتے تھے تکبیر اور قراءت کے درمیان تھوڑی دیر۔ پس میں نے کہا: میرے ماں باپ آپ پر قربان! آپ کا خاموش رہنا تکبیر اور قراءت کے درمیان: کیا پڑھتے ہیں آپ اس میں؟



مقتدی کے لئے قراءت کی ممانعت اور

سری اور جہری نمازوں کی حکمت

اس عبارت میں بھی چند اشارے ہیں، اس لئے تمہید کے طور پر عرض ہے: تمام ائمہ متفق ہیں کہ مقتدی سورت نہیں پڑھے گا۔ نہ جہری نماز میں اور نہ سری نماز میں۔ اور فاتحہ میں اختلاف ہے احناف کے نزدیک ہر صورت میں — خواہ جہری نماز ہو یا سری اور خواہ مقتدی امام کی قراءت سن رہا ہو یا نہ سن رہا ہو — مقتدی کے لئے فاتحہ پڑھنا جائز نہیں۔ مکروہ تحریمی ہے۔ اور صاحب ہدایہ نے امام محمد کی جو ایک روایت نقل کی ہے کہ سری نماز میں مقتدی کے لئے فاتحہ پڑھنا مستحسن ہے اس کو غلط مدائن الہمام رحمہ اللہ نے یہ کہہ کر رد کر دیا ہے کہ امام محمد رحمہ اللہ کی کتاب الآثار اور موطا کی عبارتیں اس کے خلاف ہیں۔ مالکیہ — کے نزدیک بھی جہری نماز میں مقتدی کے لئے فاتحہ پڑھنا مکروہ ہے، چاہے وہ امام کی قراءت سن رہا ہو یا نہ سن رہا ہو۔ اور سری نماز میں فاتحہ پڑھنا مستحب ہے۔ فرض نہیں۔

شوافع — کے نزدیک ہر نماز میں — خواہ جہری ہو یا سری — مقتدی پر فاتحہ پڑھنا فرض ہے۔ امام احمد — کے نزدیک جہری نماز میں اگر مقتدی امام کی قراءت سن رہا ہے تو فاتحہ پڑھنا جائز نہیں۔ اور اگر اتنا دور ہے کہ امام کی آواز اس تک نہیں پہنچ رہی تو فاتحہ پڑھنا جائز ہے، واجب نہیں، اور جہری نماز میں امام کے سکتوں میں اور سری نماز میں فاتحہ پڑھنا مستحب ہے — شاہ صاحب نے، سی قول کو اختیار کیا ہے۔ اب شاہ صاحب رحمہ اللہ کی بات شروع کی جاتی ہے، فرماتے ہیں:

بسم اللہ کے بعد سورۃ فاتحہ اور قرآن کریم کی کوئی سورت خوب صاف صاف پڑھے۔ اس طرح پڑھے کہ ایک ایک حرف الگ الگ معلوم ہو، قرآن نہ پڑھے۔ اور اس کا طریقہ یہ ہے کہ حروف کو کھینچ کر صاف طور پر ادا کرے۔ اور سورۃ فاتحہ کی ہر ہر آیت پر ٹھہرے۔ بخاری میں حضرت انس رضی اللہ عنہ سے مروی ہے کہ آپ حروف کو کھینچ کر ادا فرماتے تھے (مشکوٰۃ حدیث ۲۱۹۱ باب آداب السلاۃ) اور حضرت ام سلمہ رضی اللہ عنہا سے مروی ہے کہ آپ سورۃ فاتحہ کی ہر آیت پر ٹھہرتے تھے (مشکوٰۃ حدیث ۲۲۰۵)

اور ظہر اور عصر میں آہستہ قراءت کرے، خواہ امام ہو یا منفرد۔ ان دو نمازوں میں سر اُٹھنا واجب ہے۔ اور فجر اور مغرب و عشا کی پہلی دو رکعتوں میں امام زور سے قراءت کرے اور یہ جبر کرنا واجب ہے۔ اور منفرد کو اختیار ہے خواہ زور سے پڑھے خواہ آہستہ۔ اس پر نہ جبر واجب ہے نہ سز۔

اور مقتدی پر خاموش رہنا اور امام کی قراءت سننا واجب ہے۔ اور جبری نماز میں مقتدی کے لئے امام کی قراءت کے ساتھ ساتھ پڑھنا تو جائز نہیں۔ ابستہ جب امام سانس لے، اس وقفہ میں پڑھ سکتا ہے۔ اور سزائی نماز میں مقتدی کو اختیار ہے۔ چاہے پڑھے، چاہے نہ پڑھے۔ مگر صرف فاتحہ پڑھنا جائز ہے، سورت پڑھنا جائز نہیں۔ اور سزائی نماز میں فاتحہ پڑھے تو اس طرح پڑھے کہ امام کو الجھن نہ ہو۔ شاہ صاحب کے نزدیک مجتہدین کے اقوال میں سے یہ قول سب سے بہتر ہے۔ اور شاہ صاحب کے نزدیک اس قول کو اختیار کرنے سے باب کی مختلف روایتوں میں تطبیق کی راہ نکل آتی ہے۔

مذکورہ عبرت میں جو دو مسائل ذکر کئے گئے ہیں، ان کی حکمتیں درج ذیل ہیں:

پہلا مسئلہ: مقتدی کے لئے قراءت ممنوع ہے۔ اور اس کی تین وجوہ ہیں:

پہلی وجہ: امام کے ساتھ مقتدی بھی پڑھیں گے تو امام کو تشویش ہوگی۔ اس کے لئے پڑھنا دشوار ہوگا۔ حدیث میں ہے کہ آنحضرت ﷺ نے ایک جبری نماز پڑھائی۔ نماز کے بعد آپؐ نے دریافت کیا: ”کیا تم میں سے کسی نے ابھی میرے ساتھ پڑھا؟“ ایک صاحب نے عرض کیا ہاں! اے اللہ کے رسول! آپؐ نے فرمایا: ”میں بھی تو کہوں، کیا بات ہے میں قرآن سے چھینا جھپٹی کر رہا ہوں!“ یعنی میں قرآن پڑھنا چاہتا ہوں اور قرآن ہاتھ سے نکلا جا رہا ہے یعنی قرآن پڑھنے میں الجھن اور تشویش ہو رہی ہے۔ حضرت ابو ہریرہ رضی اللہ عنہ فرماتے ہیں: ”جب لوگوں نے رسول اللہ ﷺ کی یہ بات سنی تو جبری نمازوں میں رسول اللہ ﷺ کے ساتھ پڑھنے سے رُک گئے“ (مشکوٰۃ حدیث ۸۵۵)

دوسری وجہ: مقتدی پڑھنے میں مشغول ہوگا تو امام کی قراءت میں غور و فکر نہیں کر سکے گا۔ سورۃ الاعراف آیت ۲۰۴ میں کان لگا کر سننے کے ساتھ جو خاموش رہنے کا حکم دیا ہے وہ اسی مقصد سے ہے۔

تیسری وجہ: سب کا ایک ساتھ پڑھنا عظمت قرآن کے منافی ہے۔ قرآن پڑھنے کا ادب یہ ہے کہ جب ایک پڑھے تو دوسرے خاموش ہو کر بغور سنیں۔

اور اگر کوئی کہے کہ جب مقتدی سر اڑھیں گے تو امام سے کیا منازعت ہوگی؟! شاہ صاحب جواباً فرماتے ہیں کہ شریعت نے مقتدیوں پر سر اڑھنا بھی واجب نہیں کیا۔ کیونکہ اس صورت میں بھی امام سے منازعت ہوگی۔ اور وہ اس طرح کہ جب بھی لوگ پڑھیں گے اور عوام حروف کو صحیح طور پر ادا کر کے پڑھیں گے تو لوگوں کی آوازوں میں اختلاط ہوگا اور ہلکا سا ہمہ پیدا ہوگا اور وہ امام کے لئے باعث الجھن ہوگا۔ اس لئے تشویش پیدا کرنے کی تاکید کے ساتھ ممانعت کر دی کیونکہ اگر لوگوں پر سر اڑھنا واجب کیا جاتا تو وہ امر ممنوع (تشویش) تک مفقہی ہوتا۔ البتہ جو شخص اس ارج پڑھ سکتا ہو کہ امام کو تشویش نہ ہو تو اس کو اجازت دی۔ اور یہ امت پر بہت بڑی مہربانی ہے کہ امام کو الجھن سے بچالیا اور سلیقہ مندوں کے سنے پڑھنے کی راہ کھول دی۔

دوسرا مسئلہ: — سڑی اور جہری نمازوں کا راز — یہ ہے کہ پند و موعظت کا مقتضی تو یہ تھا کہ سب نمازیں جہرا پڑھی جاتیں۔ مگر دن میں چونکہ بازاروں اور گھروں میں شور و شغب کا احتمال تھا، اور ایسے وقت میں جہری قراءت میں کچھ خاص فائدہ نہیں ہوتا، کیونکہ لوگوں کو کان پڑی سنائی نہیں دیتی اور طبیعت میں انبساط بھی نہیں ہوتا، نہ پڑھنے میں مزہ آتا ہے نہ سننے میں۔ اس لئے ظہر اور عصر میں آہستہ قراءت کرنے کا حکم ہوا۔ اور رات میں آوازیں تھم جاتی ہیں اور ماحول پر سکون ہو جاتا ہے، اس لئے جہرا پڑھنا مفید مطلب ہے اور طبیعت میں سرور و نشاط بھی ہوتا ہے۔ خوب پڑھنے کو اور سننے کو جی چاہتا ہے۔ اس لئے باقی تین نمازیں جہرا ادا کرنے کا حکم ہوا۔ اسی طرح نماز جمعہ و عیدین وغیرہ چونکہ خاص مواقع میں پڑھی جاتی ہیں۔ اور اس وقت کا دوبار کی مشغولیت ختم ہو جاتی ہے یا کرا دی جاتی ہے تو شور و شغب بھی کم ہو جاتا ہے اور ان نمازوں میں مجمع بھی بڑا ہوتا ہے اور ایسے مواقع روز روز نہیں آتے اس لئے پند و موعظت کے پہلو کو پیش نظر رکھ کر دن کی یہ نمازیں بھی جہرا داک جاتی ہیں۔

فائدہ: نماز میں فاتحہ کی فرضیت یا وجوب کا مسئلہ، اسی طرح مقتدی پر فاتحہ کی فرضیت، جواز یا ممانعت کا مسئلہ یہ بات طے کرنے پر موقوف ہے کہ نماز کی حقیقت کیا ہے؟ یعنی نماز کے ارکان میں سے اصلی اور بنیادی رکن کیا ہے؟ ایک نقطہ نظر: یہ ہے کہ نماز کی حقیقت قراءت ہے یعنی بارگاہ خداوندی میں ہدایت کی درخواست پیش کرنا اور اس کا جو جواب ملے اس کو بغور سننا۔ باقی قیام، رکوع و سجود وغیرہ دربار خداوندی میں حاضری کے آداب ہیں۔

اور دوسرا نقطہ نظر: یہ ہے کہ نماز کی حقیقت فاتحہ پڑھنا ہے۔ سورت ملانا اس میں شامل نہیں۔ وہ صرف سنت ہے۔ بہ الفاظ دیگر: اس طرح بھی کہہ سکتے ہیں کہ قراءت، فاتحہ کو شامل ہے یا فاتحہ اس سے مستثنیٰ ہے؟

ایک نقطہ نظر: یہ ہے کہ قراءت، فاتحہ کو نہ صرف شامل ہے، بلکہ اس کا اہم جز ہے۔ اس لئے خاص طور پر فاتحہ واجب ہے اور کوئی سورت ملانا یعنی درخواست کا جواب سننا بھی واجب ہے اور دونوں کا مجموعہ یعنی علی الاطلاق قرآن پڑھنا فرض ہے۔ اور حدیث میں ہے: اِذَا فَرَغْتَ فَانصَبْ: جب امام قراءت کرے تو تم خاموش رہو اور دوسری حدیث

میں ہے: من كان له إمام فقرأه الإمام له قراءة: جو امام کے پیچھے نماز پڑھتا ہے تو امام کی قراءت ہی اس کے لئے قراءت ہے۔ یہ دونوں حدیثیں فاتحہ اور سورت دونوں کو شامل ہیں۔ پس مقتدی کا فاتحہ پڑھنا امام کو الجھن میں ڈالنے کے علاوہ تحصیل حاصل بھی ہے۔ اس لئے منوع ہے۔

اور دوسرا نقطہ نظر: یہ ہے کہ قراءت، فاتحہ پڑھنے کو شامل نہیں۔ فاتحہ پڑھنا ایک مستقل فرض ہے اور قراءت کا مصداق صرف سورت ملانا ہے۔ پس مذکورہ روایات فاتحہ پڑھنے کو مس نہیں کرتیں۔ حتیٰ کہ سورۃ المزمل کی آیت ۲۰ کا بھی فاتحہ سے تعلق نہیں، جس میں فرمایا ہے کہ: ”جتنا قرآن آسانی سے پڑھا جائے پڑھ لیا کرو“۔ مگر جب سورۃ الاعراف کی آیت ۲۰۳ سامنے آئی تو پریشانی لاحق ہوئی۔ کیونکہ اذا قرئ القرآن من فاتحہ کو کیسے علحدہ کیا جاسکتا ہے؟ چنانچہ اس نقطہ نظر والوں نے اس کی مختلف راہیں سوچیں اور ان کی راہیں الگ الگ ہوئیں۔ غرض یہ مسئلہ روایات کے اختلاف کی وجہ سے پیدا نہیں ہوا، جو تحقیق کی راہ سوچی جائے۔ بلکہ یہ نقطہ نظر کا اختلاف ہے۔ واللہ اعلم۔

ثم يُرْتَلُ سورَةُ الفاتحة وسورة من القرآن، ترتيلاً يُمَدُّ الحروف، ويقف على رءوس الآي، ويُخافت في الظهر والعصر، ويجهر الإمام في الفجر، وأولِّي المغرب والعشاء، وإن كان مأموماً وجب عليه الإنصات والاستماع، فإن جهر الإمام لم يقرأ إلا عند الإسكاته، وإن خافت فله الخيرة، فإن قرأ فليقرأ الفاتحة قراءة لا يشوش على الإمام، وهذا أولى الأقوال عندى، وبه يُجمع بين أحاديث الباب

والسر فيه: ما نصَّ عليه: من أن القراءة مع الإمام تُشوش عليه، وتُفوت التدبر، وتُحالف تعظيم القرآن، ولم يعزَّم عليهم أن يقرءوا سرا، لأن العامة متى أرادوا أن يُصَحِّحُوا الحروف بأجمعهم، كانت لهم لجة مُشوشة، فسُجِّل في النهي عن التشويش، ولم يعزَّم عليهم ما يؤدى إلى المنهى، وأبقى خيرة لمن استطاع، وذلك غاية الرحمة بالامة.

والسر في مخافة الظهر والعصر: ان النهار مظنة الصخب واللغط في الاسواق والدور، واما غيرهما: فوَقْتُ هَذِهِ الاصوات، والجهر أقرب إلى تذكر القوم واتعاضهم.

ترجمہ: پھر صاف صاف پڑھے سورۃ فاتحہ اور قرآن کی کوئی سورت۔ ایسا صاف پڑھنا کہ حروف کو کھینچے اور آیتوں کے سروں پر ٹھہرے۔ اور ظہر اور عصر میں آہستہ پڑھے۔ اور فجر میں اور مغرب و عشا کی پہلی دو رکعتوں میں امام زور سے پڑھے۔ اور اگر مقتدی ہو تو اس پر خاموش رہنا اور سننا واجب ہے۔ پس اگر امام زور سے پڑھے تو مقتدی نہ پڑھے مگر خاموشی کے وقت۔ اور اگر امام آہستہ پڑھے تو مقتدی کو اختیار ہے۔ پس اگر مقتدی پڑھے تو چاہئے کہ سورۃ فاتحہ پڑھے،

ایسا پڑھنا کہ امام کو تشویش نہ ہو۔ اور یہ بات میرے نزدیک تمام اقوال میں بہتر ہے اور اس کے ذریعہ تطبیق دی جا سکتی ہے باب کی حدیثوں میں۔

اور راز اس میں: وہ ہے جس کی تصریح کر دی گئی ہے (یعنی حدیث میں صراحۃً وہ وجہ آئی ہے اور یہ اشارہ ہے حدیث: مَا لِي أُنَازِعُ الْقُرْآنَ كِي طَرَفٍ) کہ امام کے ساتھ پڑھنا امام کے لئے باعث تشویش ہے (مصرح بات یہاں تک ہے) اور تذکرہ کوفت کر دیتا ہے اور عظمت قرآن کے خلاف ہے۔ اور واجب نہیں کی لوگوں پر یہ بات کہ وہ سرا پڑھیں۔ کیونکہ عوام جب چاہیں گے کہ وہ سارے ہی حروف کو درستگی کے ساتھ ادا کریں تو ان کے لئے پراگندہ کرنے والا شور ہوگا۔ پس تاکید امانت کر دی تشویش پیدا کرنے کی۔ اور نہیں واجب کیا لوگوں پر وہ جو ممنوع تک پہنچا دے (یعنی سرا پڑھنا بھی واجب نہیں کیا) اور اختیار باقی رکھا اس کے لئے جو طاقت رکھتا ہے۔ اور یہ امت کے حق میں بہت بڑی مہربانی ہے۔

اور ظہر و عصر میں آہستہ قراءت کرنے میں رازیہ ہے کہ دن بازاروں اور گھروں میں شور و شغب کا احتمالی موقع ہے۔ اور رہی ان دونوں کے علاوہ نمازیں تو وہ آوازوں کے تھمنے کا وقت ہے۔ اور زور سے پڑھنا اقرب ہے لوگوں کو پسند و موافقت کرنے سے۔

تصحیح: لَجَّةٌ اصل میں لَجْبَةٌ تھ۔ تصحیح منصوصہ کراچی سے کی ہے۔



ملائکہ کے آمین کہنے کی اور امام کے ساتھ آمین کہنے کی حکمت

حدیث— حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جب امام آمین کہے تو تم بھی آمین کہو۔ پس جس کا آمین کہنا فرشتوں کے آمین کہنے کے ساتھ موافق ہو جاتا ہے اس کے سابقہ گناہ بخش دیئے جاتے ہیں“ (مشکوٰۃ حدیث ۸۲۵ باب القراءۃ فی الصلاة)

تشریح۔ امام ابو حنیفہ اور امام مالک رحمہما اللہ کے نزدیک جہری نمازوں میں بھی سر آمین کہنا سنت ہے۔ اور امام شافعی اور امام احمد رحمہما اللہ کے نزدیک جہری نمازوں میں جہراً آمین کہنا سنت ہے اسی وجہ سے موافقت کی تفسیر میں بھی اختلاف ہے۔ پہلے قول کے مطابق موافقت فی الوقت مراد ہے یعنی جس وقت فرشتے آمین کہیں اسی وقت جو آمین کہے گا اس کے گناہ معاف ہوں گے۔ اور جو خیالات میں کھویا رہے گا اور دیر سے آمین کہے گا تو اس کی آمین فرشتوں کی آمین سے موافق نہیں ہوگی۔ کیونکہ فرشتے غافل نہیں ہوتے، وہ فاتحہ پوری ہوتے ہی آمین کہتے ہیں۔ پس جو شخص پیچھے رہ گیا وہ گناہوں کی بخشش سے محروم رہا۔ اور دوسرے قول کے مطابق موافقت فی الاخلاص مراد ہے یعنی جس طرح فرشتوں

نے اخلاص سے آمین کہی ہے اسی طرح جو مقتدی اخلاص سے آمین کہے گا اس کی مغفرت ہوگی۔ اور جو دکھانے سنانے کے لئے یا کسی کو چڑانے کے لئے چلائے گا اس کی مغفرت نہ ہوگی۔ اور ان حضرات کو موافقت کی یہ دوسری تفسیر اس لئے کرنی پڑی کہ جبراً آمین کہنے کی صورت میں کسی کے پیچھے رہ جانے کا سوا ہی پیدا نہیں ہوتا۔ سو یا ہوا بھی جاگ جاتا ہے۔ اس کے بعد شاہ صاحب رحمہ اللہ کی بات شروع کی جاتی ہے۔ شاہ صاحب نے اپنی مختصری تشریح میں تین باتیں بیان فرمائی ہیں:

پہلی بات: یہ آمین کہنے والے فرشتے کون ہیں؟ کہا گیا ہے کہ یہ اعمال نامہ لکھنے والے اور حفاظت پر مامور فرشتے ہیں۔ شاہ صاحب فرماتے ہیں کہ ان کے علاوہ بھی کچھ فرشتے ہیں جو اللہ کے ذکر سے دلچسپی رکھتے ہیں اور ذکر کی مجالس میں شریک ہوتے ہیں۔ حدیث میں ہے کہ جب بھی کچھ لوگ اللہ کے کسی گھر میں جمع ہوتے ہیں۔ اور قرآن کی تلاوت کرتے ہیں۔ اور باہم اس کو پڑھتے ہیں تو ان پر سکینت نازل ہوتی ہے اور رحمت ان پر چھا جاتی ہے۔ اور فرشتے ان کو گھیر لیتے ہیں اور اللہ تعالیٰ کتر ویوں میں ان بندوں کا تذکرہ کرتے ہیں (ابوداؤد حدیث ۱۳۵۵) یہ فرشتے بھی آمین کہتے ہیں۔

دوسری بات: فرشتے آمین کیوں کہتے ہیں؟ آمین کے معنی ہیں: الہی! میری دعا قبول فرما۔ اور خاص فاتحہ کے بعد آمین کا مطلب یہ ہے کہ الہی! میری ہدایت طلبی کی دعا قبول فرما۔ اور فرشتے ہدایت مآب اور معصوم ہیں، ان کی گمراہی کا کوئی سوال نہیں۔ پھر وہ اس خاص دعا پر آمین کیوں کہتے ہیں؟ شاہ صاحب رحمہ اللہ فرماتے ہیں کہ فرشتے بندوں کے مفاد میں آمین کہتے ہیں۔ اور ان پر فائدہ رسائی کا یہ جذبہ ملا اعلیٰ سے چپکتا ہے۔ حدیث میں ہے کہ نیک بندوں کی قبولیت و محبت کا جذبہ ملا سافل پر ملا اعلیٰ سے مترشح ہوتا ہے۔

تیسری بات: امام کے ساتھ مقتدی آمین کیوں کہتے ہیں؟ وہ تو قائلین فاتحہ کے نزدیک اپنی فاتحہ خود پڑھیں گے؟ شاہ صاحب رحمہ اللہ فرماتے ہیں کہ مقتدی امام کی متابعت میں آمین کہتے ہیں۔ کیونکہ یہ بات مناسب نہیں ہے کہ صرف قاری آمین کہے۔ سننے والوں کو بھی آمین کہنے میں شریک رہنا چاہئے۔ چاہے وہ بعد میں اپنی فاتحہ خود پڑھیں۔ غرض اس حدیث میں امام کو اسوہ بنانے کا اشارہ ہے اور پیروی کے طریقہ کی تعلیم دی گئی ہے۔

قوله صلى الله عليه وسلم: "إِذَا أَمَّنَ الْإِمَامُ فَأَمَّنُوا، فَإِنَّهُ مِنْ وَاقِفٍ تَامِينُهُ تَأْمِينُ الْمَلَائِكَةِ، غُفِرَ لَهُ مَا تَقَدَّمَ مِنْ ذَنْبِهِ"

أقول: الملائكة يحضرون الذكر، رغبة منهم فيه، ويؤمنون على أذعيتهم، لأجل ما يترشح عليهم من الملائكة الأعلیٰ، وفيه إظهار الناسى بالإمام، وإقامة لسنة الاقتداء.

ترجمہ: آنحضرت ﷺ کا ارشاد: (ترجمہ آگیا) میں کہتا ہوں: فرشتے ذکر میں شریک ہوتے ہیں، ان کی طرف

سے ذکر میں رغبت کے طور پر۔ اور وہ ذکرین کی دعاؤں پر آمین کہتے ہیں۔ اس وجہ سے جو ان پر ملاء اعلیٰ سے ٹپکتی ہے۔ اور اس حدیث میں امام کو اسوہ (نمونہ) بنانے کے لئے اشارہ ہے، اور بیرونی کے طریقہ کو رد و بطل لانے کا بیان ہے۔



ہر رکعت میں دو سکتوں کی حکمت

حدیث — حضرت سرہ رضی اللہ عنہ نے فرمایا کہ مجھے رسول اللہ ﷺ کے دو سکتے یاد ہیں یعنی آپ ہر رکعت میں دو جگہ خاموشی اختیار فرماتے تھے: ایک تکبیر تحریمہ کے بعد، دوسرے فاتحہ ختم کرنے کے بعد۔ حضرت عمران بن حصین رضی اللہ عنہ نے اس کا انکار کیا۔ انھوں نے فرمایا کہ ہمیں ایک ہی سکتہ یاد ہے یعنی تکبیر تحریمہ کے بعد۔ فاتحہ کے بعد کے سکتے کا انھوں نے انکار کیا۔ پھر دونوں نے مل کر مدینہ خط لکھا۔ اور حضرت ابی بن کعب رضی اللہ عنہ سے استصواب کیا تو ان کا جواب آیا کہ سرہ کو ٹھیک یاد ہے (رواہ الترمذی، والبوداؤد وابن ماجہ۔ نسائی میں یہ روایت نہیں ہے)

تشریح: حنفیہ کی کتابوں میں ہر رکعت میں تین سکتوں کا ذکر ہے: ایک: تکبیر تحریمہ کے بعد ثناء وغیرہ پڑھنے کے لئے دوسرا: سورہ فاتحہ کے بعد، آمین کہنے کے لئے۔ اور تیسرا: سورت ختم کرنے کے بعد سانس کی بحالی کے لئے۔ شوافع کی کتابوں میں چار سکتوں کا ذکر ہے: پہلا: تکبیر تحریمہ کے بعد، جس میں دعائے استفتاح پڑھی جاتی ہے۔ دوسرا: فاتحہ اور آمین کے درمیان ہلکا سا سکتہ۔ تاکہ ام کا سانس بحال ہو جائے اور ام اور مقتدی ایک ساتھ جہراً آمین کہہ سکیں۔ تیسرا: آمین کے بعد سکتہ طویلہ کی جاتا ہے، تاکہ مقتدی فاتحہ پڑھ سکیں۔ اس سکتہ کا کوئی ثبوت نہیں۔ شاہ صاحب نے اس کا رد کیا ہے اور چوتھا: سورت کے بعد، سانس کی بحالی کے لئے۔

شاہ صاحب قدس سرہ پہلے سکتہ کی حکمت بیان کرتے ہیں کہ وہ خاموشی اس لئے اختیار کی جاتی ہے کہ سب لوگ تحریمہ باندھ لیں۔ کیونکہ کچھ لوگ جو پہلے سے موجود ہوتے ہیں، وہ بھی امام کے ساتھ نماز شروع نہیں کر پاتے۔ ان کو موقع دیا گیا ہے کہ وہ نماز میں شریک ہو جائیں تو ام قراءت شروع کرے تاکہ وہ پوری توجہ اور عزم کے ساتھ قراءت کی سماعت کر سکیں۔ اور سورہ فاتحہ کے بعد جو سکتہ ہے اس کی حکمت قائلین فاتحہ نے یہ بیان کی ہے کہ یہ مقتدیوں کو فاتحہ پڑھنے کا موقع دیا گیا ہے تاکہ وہ امام کو الجھن میں ڈالے بغیر اور انصاف کا مرکز کئے بغیر فاتحہ پڑھ لیں۔

شاہ صاحب رحمہ اللہ نے اس کا رد فرمایا ہے کہ مذکورہ حدیث سے صراحۃً یہ سکتہ طویلہ ثابت نہیں ہوتا۔ اس روایت سے بظاہر یہی سمجھا جاتا ہے کہ وہ مختصر سا سکتہ ہے جو — آمین بالسر کے قائلین کے نزدیک — آمین کہنے کے لئے ہے۔ اور آمین بالجہر کے قائلین کے نزدیک وہ مختصر وقفہ یا توفیقہ اور آمین کے درمیان فصل کرنے کے لئے ہے، تاکہ قرآن غیر قرآن کے ساتھ مشتبہ نہ ہو جائے یا وہ سکتہ سانس کی بحالی کے لئے ہے تاکہ اس کے بعد سب مل کر آمین کہہ سکیں۔ بہر حال وہ فاتحہ

پڑھنے کے لئے سکتے طویل نہیں ہے۔ اور اگر تھوڑی دیر کے لئے مان لیں کہ وہ سکتے طویل تھا تو حضرت عمران رضی اللہ عنہ کا انکار کرنا اور اس کو ایک انوکھی بات قرار دینا اس پر دلالت کرتا کہ وہ نبی ﷺ کی کوئی دائمی سنت نہیں تھی۔ ممکن ہے کبھی کبھار لمبا سکتہ کیا ہو۔ اور وہ انکار اس پر بھی دلالت کرتا ہے کہ اس وقت عام مسلمانوں کا اس پر عمل نہیں تھا۔ واللہ اعلم۔

وَرُوِيَ إِسْكَاتَانِ: إِسْكَاتَةُ بَيْنَ التَّكْبِيرِ وَالْقِرَاءَةِ، لِيَتَحَرَّمَ الْقَوْمُ بِأَجْنَعِهِمْ فِيمَا بَيْنَ ذَلِكَ، فَيَقْبَلُوا عَلَى اسْتِمَاعِ الْقِرَاءَةِ بِعَزِيمَةٍ، وَإِسْكَاتَةُ بَيْنَ قِرَاءَةِ الْفَاتِحَةِ وَالسُّورَةِ، قِيلَ: لِيَتَسِيرَ لَهُمُ الْقِرَاءَةُ مِنْ غَيْرِ تَشْوِيشٍ، وَتَوَكُّلٍ إِنْصَابٍ.

أَقُولُ: الْحَدِيثُ الَّذِي رَوَاهُ أَصْحَابُ السَّنَنِ لَيْسَ بِصَرِيحٍ فِي الْإِسْكَاتَةِ الَّتِي يَفْعَلُهَا الْإِمَامُ لِقِرَاءَةِ الْمَامُومِيِّ، فَإِنَّ الظَّاهِرَ: أَنَّهَا لِلتَّلَفُظِ بِآمِينَ عِنْدَ مَنْ يُسَرُّ بِهَا؛ أَوْ سَكَنَةِ لَطِيفَةٍ تُمَيِّزُ بَيْنَ الْفَاتِحَةِ وَآمِينَ، لَسَلَا يَشْتَبِهَ غَيْرُ الْقُرْآنِ بِالْقُرْآنِ عِنْدَ مَنْ يَجْهَرُ بِهَا، أَوْ سَكَنَةِ لَطِيفَةٍ لِيُرَدُّ إِلَى الْقَارِئِ نَفْسُهُ؛ وَعَلَى التَّنْزِيلِ: فَاسْتَغْرَابُ الْقُرْنِ الْأَوَّلِ إِيَّاهَا يَدُلُّ عَلَى أَنَّهَا لَيْسَتْ سُنَّةً مُسْتَقَرَّةً، وَلَا مِمَّا عَمِلَ بِهِ الْجُمْهُورُ، وَاللَّهُ أَعْلَمُ.

ترجمہ: اور روایت کئے گئے ہیں دو سکتے: ایک سکتہ تکبیر اور قراءت کے درمیان تاکہ تحریمہ باندھ لیں سارے ہی لوگ ان کے درمیان۔ پس متوجہ ہوں وہ قراءت کے سننے کی طرف پختہ ارادہ کے ساتھ۔ اور دوسرا سکتہ: فاتحہ کی قراءت اور سورت کے درمیان۔ کہا گیا: تاکہ آسان ہو لوگوں کے لئے فاتحہ پڑھنا امام کو ابھرنے میں ڈالے بغیر اور انصاف کا امر ترک کئے بغیر۔ میں کہتا ہوں: وہ حدیث جس کو اصحاب سنن نے روایت کیا ہے وہ صریح نہیں ہے اس سکتہ طویلہ میں جس کو (شافعی) امام مقتدیوں کے پڑھنے کے لئے کرتا ہے۔ پس ظاہر یہ ہے کہ وہ سکتہ آمین کہنے کے لئے ہے اُن لوگوں کے نزدیک جو آمین آہستہ کہتے ہیں یا معمولی وقفہ ہے جو فاتحہ اور آمین کے درمیان جدائی کرتا ہے تاکہ غیر قرآن یعنی آمین قرآن کے ساتھ یعنی فاتحہ کے ساتھ مشتبہ نہ ہو، ان لوگوں کے نزدیک جو آمین زور سے کہتے ہیں یا وہ بہت ہی معمولی سکتہ ہے تاکہ قاری کی طرف اس کا سانس لوٹ آئے۔ اور نیچے اترنے کے طور پر: پس قرن اول یعنی صحابی کا اس کوئی بات سمجھنا اس پر دلالت کرتا ہے کہ وہ سنتِ مستمرہ نہیں تھی۔ اور نشان باتوں میں سے ہے جن پر جمہور عمل پیرا ہیں۔ واللہ اعلم۔



فجر میں لمبی قراءت کی حکمت

فجر کی نماز میں دونوں رکعتوں میں فاتحہ کے علاوہ کم از کم ساٹھ آیتیں اور زیادہ سے زیادہ سو آیتیں پڑھے۔ صحابہؓ

کرام رضی اللہ عنہم نے جو آنحضرت ﷺ کی قراءت کے مختلف اندازے کئے ہیں ان میں ایک اندازہ یہ بھی ہے۔ یہ کافی لمبی قراءت ہے۔ ساٹھ آیتیں تقریباً پہلا آدھ پارہ ہوتا ہے اور سو آیتیں تقریباً پون پارہ ہوتا ہے۔ فجر میں تنی لمبی قراءت کرنے میں دو حکمتیں ہیں:

پہلی حکمت: پہلے یہ بات سچکی ہے کہ اصل نماز دو رکعتیں تھیں۔ پھر بعد میں جب اضافہ عمل میں آیا تو فجر کی نماز میں رکعتوں میں اضافہ نہیں کیا گیا، اس کے بجائے قراءت کو طول دیا گیا تاکہ رکعتوں کی کمی کی تلافی ہو جائے۔
دوسری حکمت: صبح کے وقت معاشی جھنجھٹ کا میل دل پر جما ہوا نہیں ہوتا۔ ایسے وقت میں قرآن میں تدبر کیا جائے تو زیادہ سودمند ہوتا ہے۔ اس لئے موقعہ کو نفیست سمجھتے ہوئے لمبی قراءت تجویز کی گئی۔

عشا میں ہلکی قراءت کی وجہ

عشا کی نماز میں سورۃ الاعلیٰ اور سورۃ اللیس اور ان کے مانند یعنی اوساط مفصل پڑھنے چاہئیں۔ کیونکہ اس وقت کچھ لوگ تھکے ماندے ہوتے ہیں۔ اگر لمبی قراءت کی جائے گی تو وہ برداشت نہیں کر سکیں گے۔ درج ذیل واقعہ سے یہ بات عیاں ہے:

حدیث — حضرت جابر رضی اللہ عنہ سے مروی ہے کہ حضرت معاذ بن جبل رضی اللہ عنہ اپنی قوم میں امامت کرتے تھے۔ ایک دن وہ دیر سے پہنچے اور عشاء کی نماز میں سورۃ البقرۃ شروع کر دی۔ ایک شخص سے جب برداشت نہ ہوا تو اس نے سلام پھیر کر نماز توڑ دی۔ اور اکیسے نماز پڑھی اور چلا گیا۔ لوگوں نے اس کو منافق کا طعنہ دیا۔ اس نے جواب دیا۔ میں منافق نہیں ہوں۔ البتہ میں اس کی رسول اللہ ﷺ کو اطلاع دوں گا۔ اس نے حاضر خدمت ہو کر عرض کیا، اے اللہ کے رسول! ہم اونٹ والے ہیں دن بھر پانی کھینچتے ہیں اور درختوں اور کھیتوں کو سیراب کرتے ہیں۔ رات یہ واقعہ پیش آیا۔ تو آپ ﷺ حضرت معاذ رضی اللہ عنہ کی طرف متوجہ ہوئے۔ اور فرمایا: ”اے معاذ! کیا فتنے میں ڈالنے والا!“ یعنی لوگوں سے جماعت چھڑواتا ہے۔ ”عشا میں سورۃ الشمس، سورۃ الضحیٰ، سورۃ الليل اور سورۃ الاعلیٰ پڑھ“ (متفق علیہ، مشکوٰۃ حدیث ۸۳۳)

ظہر، عصر اور مغرب میں قراءت کی مقدار اور اس کی حکمت

بعض روایات میں ظہر کی نماز میں فجر کے بقدر، اور عصر کی نماز میں عشا کے بقدر قراءت مروی ہے۔ اور بعض میں ظہر میں عشا کے بقدر اور عصر میں مغرب کے بقدر قراءت مروی ہے۔ پس دونوں مقداروں پر عمل کر سکتا ہے۔ اور مغرب کی نماز میں قصار مفصل یعنی چھوٹی سورتیں پڑھنی چاہئیں۔ کیونکہ مغرب کا مستحب وقت مختصر ہے۔ اس لئے لمبی قراءت

نہیں رکھی گئی۔ اور جن روایات میں مغرب میں سورۃ الاعراف، سورۃ الطور اور سورۃ المرسلات پڑھنا مروی ہے، ان کی تاویل کی گئی ہے کہ ایسا بیان جواز کے لئے کیا گیا ہے یا ان کا کچھ حصہ پڑھا گیا ہے۔

اور ظہر و عصر میں قراءت مختصر اس لئے رکھی گئی ہے کہ ان میں رکعتوں کا اضافہ کیا گیا ہے۔ اور یہ مشغولیت کے اوقات بھی ہیں۔ ظہر تو عام طور پر قیلولہ سے بیدار ہو کر ادا کی جاتی ہے، اس لئے نسبت مشغولیت کم ہوتی ہے۔ مگر عصر تو کاروبار کی ہماہمی میں ادا کی جاتی ہے۔ اس لئے اس کی رعایت کی گئی ہے۔

قراءت میں معمول نبوی اور لوگوں کے لئے ہدایت

نبی ﷺ موقعہ اور مصلحت کا لحاظ کر کے کبھی قراءت لمبی کرتے تھے، کبھی مختصر۔ نسائی (۲۵۲، ۸) میں روایت ہے کہ آپؐ نے فجر کی نماز معوذتین سے بھی پڑھائی ہے۔ اور آپؐ کسی عورت کا بچہ رونا شروع کر دیتا تو قراءت مختصر کر دیا کرتے تھے۔ اور لوگوں کو درج ذیل ہدایت دی ہے۔

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جب کوئی شخص نماز پڑھائے تو چاہئے کہ ہلکی پڑھائے اس لئے کہ جماعت میں بیمار، ضعیف اور بوڑھے بھی ہوتے ہیں۔ اور جب اکیلا پڑھے تو جتنی چاہے لمبی پڑھے“ (مشکوٰۃ حدیث ۱۱۳۱)

بعض نمازوں میں بعض سورتوں کی تخصیص کی وجہ

نبی ﷺ کا معمول بعض نمازوں میں بعض مخصوص سورتیں پڑھنے کا تھا۔ مگر یہ تخصیص شرعاً واجب ہے نہ سنت مؤکدہ۔ چند فوائد کے پیش نظر یہ تخصیص کی گئی ہے۔ پس اگر کوئی بغیر التزام کے اس کی پیروی کرے تو یہ بھی ٹھیک ہے، اور کوئی دوسری سورتیں پڑھے تو یہ بھی درست ہے:

عیدین میں معمول اور اس کی وجہ: عیدین کی نمازوں میں لمبی قراءت کا رادہ ہوتا تو آپؐ سورۃ ق اور سورۃ القمر پڑھتے تھے۔ اور ہلکی قراءت کرنا مقصود ہوتا تو سورۃ الاعلیٰ اور سورۃ الغاشیہ تلاوت فرماتے۔ ان سورتوں کا انداز بڑا ہی دلچسپ اور دل موہ لینے والا ہے۔ اور پہلی دو سورتوں میں اختصار کے ساتھ قرآن کے تمام مقاصد سمیٹ لئے گئے ہیں۔ اور بہت بڑے اجتماع کے موقعہ پر اسی کی ضرورت ہوتی ہے کہ جامعیت کے ساتھ دین کا خلاصہ لوگوں کے سامنے آجائے۔ اور آخری دو سورتوں میں آخرت کی منظر کشی کی گئی ہے اور آخرت کی زندگی کو بنانے کی ترغیب دی گئی ہے۔ یہ مضامین بھی اہم اجتماع کے لئے موزوں ہیں۔

نماز جمعہ میں معمول اور اس کی وجہ: اور جمعہ کی نماز میں کبھی سورۃ الجمعہ اور سورۃ المنافقین پڑھتے تھے، اور کبھی

تخفیف کے لئے سورۃ الاعلیٰ اور سورۃ الغاشیہ پڑھتے تھے۔ آخری دو سورتیں پڑھنے کی وجہ تو اوپر آگئی۔ اور پہلی دو سورتیں اس لئے پڑھتے تھے کہ سورۃ الحمد کو جمعہ سے مناسبت ہے۔ اور سورۃ المنافقین تحذیر (دارنگ) کے طور پر پڑی جاتی تھی۔ کیونکہ نماز جمعہ میں منافقین اور اُن جیسے کمزور ایمان والے بھی شریک ہوتے تھے ان کو اس سورت کے ذریعہ طرز عمل بدلنے کا اشارہ دیا گیا ہے۔

جمعہ کے دن فجر کی نماز میں معمول اور اس کی وجہ: جمعہ کے دن فجر کی نماز میں سورۃ السجدۃ اور سورۃ الدھر پڑھنے کا معمول تھا۔ ان دونوں سورتوں میں قیامت اور اس کے بعد پیش آنے والے احوال کا تذکرہ ہے۔ اور قیامت جمعہ کے دن برپا ہوگی اسی لئے چوپایے جمعہ کے دن کان لگاتے ہیں کہ آج قیامت کا صورتو نہیں پھونکا جا رہا۔ پس جمعہ کے روز مؤمنین کو بھی قیامت اور اس کے حوالہ یاد آنے چاہئیں اور انسانوں کو بھی چوپایوں کی طرح قیامت کے تصور سے گھبرانا چاہئے۔

جواب طلب آیات کا جواب اور اس کی حکمت

قرآن کریم میں کچھ آیات جواب طلب ہیں یا ان کے کچھ تقاضے ہیں۔ وہاں جواب دینا چاہئے۔ اور کلام کا تقاضا پورا کرنا چاہئے۔ مثلاً: سورۃ الاعلیٰ کی پہلی ہی آیت میں ارشاد پاک ہے کہ: ”آپ اپنے عالیشان پروردگار کے نام کی پاکی بیان کیجئے“ آپ ﷺ تہجد میں اور خارج نماز میں یہ آیت پاک پڑھ کر رک جاتے تھے، اور فرماتے: سبحان ربی الاعلیٰ: میرا عالیشان پروردگار ہر کی سے پاک ہے! و سورۃ الشہین کی آخری آیت ہے: ”کیا اللہ تعالیٰ سب حاکموں سے بڑھ کر حاکم نہیں؟“ تو آپ جواب دیتے: ”کیوں نہیں! اور میں اس پر گواہ ہوں!“ اور سورۃ القیامت کی آخری آیت ہے: ”تو کیا وہ (اللہ تعالیٰ) اس بات پر قدرت نہیں رکھتا کہ (قیامت میں) مردوں کو زندہ کر دے؟“ تو آپ جواب دیتے: ”کیوں نہیں!“ یعنی وہ ضرور قادر ہیں۔ اور سورۃ المرسلات کی آخری آیت ہے: ”تو پھر اس (قرآن) کے بعد وہ (کفار) کونسی بات پر ایمان لائیں گے؟“ تو آپ جواب دیتے: ہم اللہ پر ایمان لائے“ اور ایسی آیات قرآن میں اور بھی ہیں، جن سے جو بات مطلوب ہیں، یا ان کے تقاضے ہیں، وہ پورے کرنے چاہئیں۔ یہ ادب کی بات ہے اور خیر کے کاموں کی طرف دوڑنا ہے۔

کیا یہ ادب کی بات ہے کہ اللہ پاک رسول کریں اور بندہ بت بنا رہے۔ یا ایک آیت ایک عمل کا تقاضا کرے اور بندہ سر و مہری کا مظاہرہ کرے۔ حدیث میں ہے کہ ایک بار رسول اللہ ﷺ نے صحابہ کو سورۃ الرحمن سنائی۔ اس سورت میں اللہ پاک کی نعمتوں کا تذکرہ ہے۔ اور ہر نعمت کے تذکرہ کے بعد دریافت کیا گیا ہے: ﴿فَبِئْسَ آلَاءُ رَبِّكُمَا تَكْذِبَان﴾ یعنی اے جن و انس! تم اپنے رب کی کون کونسی نعمتوں کے منکر ہو جاؤ گے؟“ صحابہ خاموشی سے سنتے رہے۔ آپ نے فرمایا: ”میں نے لیلۃ الجحش میں یہ سورت جنت کو سنائی تو ان کا جواب تم سے بہتر تھا“ یعنی تم نے خاموشی سے سن کر انقیاد کا

اظہار کیا۔ زبان سے کوئی جواب نہیں دیا۔ مگر جنات نے منہ سے بھی جواب دیا۔ آپؐ نے فرمایا: ”میں نے جب بھی یہ آیت پڑھی تو جنات نے جواب دیا: لا بشیء من نعمک ربنا نکذب، فلک الحمد! یعنی اے ہمارے رب! ہم آپ کی نعمتوں میں سے کسی نعمت کو نہیں جھٹلاتے، پس آپ ہی کے لئے ستائش ہے! (رواہ الترمذی، مشکوٰۃ حدیث ۸۶۱)

وَيَقْرَأُ فِي الْفَجْرِ سِتِينَ آيَةً إِلَى مَائَةٍ، تَدَارِكُا لِقَلَّةِ رَكَعَاتِهِ بِطَوَّلِ قِرَاءَتِهِ، وَلَئِنْ رَزِنَ الْأَشْغَالُ الْمَعَاشِيَةَ لَمْ يَسْتَحْكَمْ بَعْدَ، فَيَفْتَحُ الْفَرَصَةَ لِتَدْبِيرِ الْقُرْآنِ. وَفِي الْعِشَاءِ ﴿سَبِّحْ اسْمَ رَبِّكَ الْأَعْلَى﴾ ﴿وَاللَّيْلِ إِذَا يَغْشَى﴾ وَمِثْلَهَا؛ وَقِصَّةُ مَعَاذٍ، وَمَا كَرِهَ النَّبِيُّ صَلَّى اللَّهُ عَلَيْهِ وَسَلَّمَ مِنْ تَنْفِيرِ الْقَوْمِ، مَشْهُورَةٌ، وَحُمِلَ الظَّهْرُ عَلَى الْفَجْرِ، وَالْعَصْرُ عَلَى الْعِشَاءِ فِي بَعْضِ الرِّوَايَاتِ؛ وَالظَّهْرُ عَلَى الْعِشَاءِ، وَالْعَصْرُ عَلَى الْمَغْرِبِ فِي بَعْضِهَا. وَفِي الْمَغْرِبِ بِقِصَارِ الْمَفْصَلِ لَضِيقِ الْوَقْتِ. وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَطْوِلُ وَيَخْفِفُ عَلَى مَا يَرَى مِنَ الْمَصْلَحَةِ الْخَاصَّةِ بِالْوَقْتِ، وَإِنَّمَا أَمَرَ النَّاسَ بِالْتَّخْفِيفِ: فَإِنْ فِيهِمُ الضَّعِيفُ، وَفِيهِمُ السَّقِيمُ، وَفِيهِمُ ذَا الْحَاجَةِ. وَقَدْ اخْتَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَعْضَ السُّورِ فِي بَعْضِ الصَّلَوَاتِ لِفَوَائِدِ، مِنْ غَيْرِ حَتْمٍ وَلَا طَلَبٍ مُؤَكَّدٍ، فَمَنْ اتَّبَعَ فَقَدْ أَحْسَنَ، وَمَنْ لَا فَلَاحِرَجٍ، كَمَا اخْتَارَ فِي الْأَضْحَى وَالْفَطْرِ ﴿ق﴾ ﴿وَقُضِيَ﴾ لِبَدِيعِ أَسْلُوبِهَا، وَتَجْمَعُ لِعَامَةِ مَقَاصِدِ الْقُرْآنِ فِي اخْتِصَارٍ، وَإِلَى ذَلِكَ حَاجَةٌ عِنْدَ اجْتِمَاعِ النَّاسِ، أَوْ: ﴿سَبِّحْ اسْمَ﴾ ﴿وَهَلْ أَتَاكَ﴾ لِتَخْفِيفِ وَأَسْلُوبِهَا الْبَدِيعِ، وَفِي الْجُمُعَةِ: سُورَةُ الْجُمُعَةِ وَالْمُنَافِقِينَ، لِلْمُنَاسَبَةِ وَالتَّحْذِيرِ، فَإِنَّ الْجُمُعَةَ تَجْمَعُ مِنَ الْمُنَافِقِينَ وَأَشْبَاهِهِمْ مَنْ لَا يَجْمَعُهُ غَيْرُ الْجُمُعَةِ. وَفِي الْفَجْرِ يَوْمَ الْجُمُعَةِ: ﴿الْمُتَزِيلِ﴾ ﴿وَهَلْ أَتَى﴾ تَذْكِيرًا لِلْسَّاعَةِ وَمَافِيهَا، وَالْجُمُعَةُ تَكُونُ الْبَهَائِمَ فِيهَا مُسَيَّخَةً أَنْ تَكُونَ السَّاعَةُ، فَكَذَلِكَ يُنْفِى لِبَنَى آدَمَ أَنْ يَكُونُوا فَرِيعِينَ بِهَا. وَإِذَا مَرَّ الْقَارِئُ عَلَى: ﴿سَبِّحْ اسْمَ رَبِّكَ الْأَعْلَى﴾ قَالَ: سُبْحَانَ رَبِّي الْأَعْلَى، وَمَنْ قَرَأَ ﴿أَلَيْسَ اللَّهُ بِأَحْكَمَ الْحَاكِمِينَ﴾ فَلْيَقُلْ: بَلَى، وَأَنَا عَلَى ذَلِكَ مِنَ الشَّاهِدِينَ. وَمَنْ قَرَأَ: ﴿أَلَيْسَ ذَلِكَ بِقَادِرٍ عَلَى أَنْ يُخَيِّطَ الْمَوْتَى؟﴾ فَلْيَقُلْ: بَلَى! وَمَنْ قَرَأَ: ﴿فَبِأَيِّ خَبِيرٍ بَعْدَهُ يُؤْمِنُونَ؟﴾ فَلْيَقُلْ: آمَنَّا بِاللَّهِ. وَلَا يَخْفَى مَا فِيهِ مِنَ الْأَدَبِ، وَالْمَسَارَعَةِ إِلَى الْخَيْرِ.

ترجمہ: اور فجر میں پڑھے ساٹھ آیتیں سو تک، فجر کی رکعتوں کی کمی کے تدارک کے طور پر اس کی قراءت لمبی کرنے کے ذریعہ، اور اس لئے کہ معاشی مشغولیات کا میل اب تک پختہ نہیں ہوا۔ پس غنیمت جانے فرصت کو قرآن میں غور کرنے کے لئے۔ اور عشاء میں سورۃ الاعلیٰ اور سورۃ الليل پڑھے اور ان کے مانند۔ اور معاذ کا واقعہ اور وہ بات جس کو نبی ﷺ نے تائید کیا یعنی لوگوں کو بھگانا، مشہور ہے۔ اور محمول کی گئی ہے ظہر فجر پر۔ اور عصر عشاء پر بعض روایات میں۔ اور (محمول کی گئی

ہے) ظہر عشا پر اور عصر مغرب پر بعض روایات میں۔ اور مغرب میں قصار مفصل پڑھے وقت کی تنگی کی وجہ سے۔ اور رسول اللہ ﷺ قراءت لمبی کیا کرتے تھے اور لمبی کیا کرتے تھے اس مصلحت کے مطابق جس کو آپ دیکھتے جو اس وقت کے ساتھ خاص ہوتی تھی۔ اور آپ نے لوگوں کو لمبی نماز پڑھانے ہی کا حکم دیا ہے۔ اس لئے کہ جماعت میں کمزور ہوتے ہیں اور ان میں پیہر ہوتے ہیں اور ان میں حاجت مند ہوتے ہیں۔

اور تحقیق انتخاب کیا رسول اللہ ﷺ نے بعض سورتوں کا بعض نمازوں میں چند فوائد کی وجہ سے، بغیر وجوب اور بغیر مؤکد طلب کے۔ پس جو پیروی کرے تو یقیناً اس نے اچھا کیا اور جو نہ کرے تو کوئی حرج نہیں۔ جیسا کہ جن لیا آپ نے عید الاضحیٰ اور عید الفطر میں سورۃ ق اور سورۃ القمر کو، دونوں کے انداز بیان کے انوکھا پن کی وجہ سے۔ اور ان دونوں کے جمع کرنے کی وجہ سے اختصار کے ساتھ قرآن کے عمومی مضامین کو۔ اور اس کی حاجت ہے لوگوں کے اجتماع کے وقت۔ یا جن لیا سورۃ الاعلیٰ اور سورۃ الغاشیہ کو نماز کو ہلکا کرنے کے لئے اور ان دونوں کے اسلوب کی عمدگی کی وجہ سے۔ اور جن لیا جمعہ میں سورۃ الجمعہ اور سورۃ المنافقین کو جمعہ سے مناسبت کی وجہ سے اور چونکہ ان کے لئے۔ پس بیشک نماز جمعہ اکٹھا کرتی ہے منافقین و ان جیسوں سے ان لوگوں کو جن کو غیر جمعہ اکٹھا نہیں کرتا۔ اور فجر میں چنانچہ جمعہ کے دن سورۃ السجدہ اور سورۃ الدھر کو یاد کرنے کے طور پر قیامت کو اور ان باتوں کو جو قیامت میں پیش آئیں گی۔ اور جمعہ کے دن میں چوپایے کان لگانے والے ہوتے ہیں کہ کہیں قیامت برپا نہ ہو۔ پس اسی طرح انسانوں کے لئے مناسب ہے کہ ہوں وہ گھبرائے ہوئے قیامت سے۔

اور جب گزرے پڑھنے والا (یا سننے والا) سورۃ الاعلیٰ کی پہلی آیت پر تو کہے: ”میرا عالی شان رب پاک ہے!“ اور جو پڑھے سورۃ التین کی آخری آیت تو چاہئے کہ کہے: ”کیوں نہیں، اور میں اس پر گواہوں میں سے ہوں“ اور جو پڑھے سورۃ القیلمہ کی آخری آیت تو چاہئے کہ کہے: ”کیوں نہیں!“ اور جو پڑھے سورۃ المرسلات کی آخری آیت تو چاہئے کہ کہے: ”ایمان لائے ہم اللہ پر!“ اور نہیں پوشیدہ ہے وہ جو اس میں ہے ادب سے اور خیر کی طرف سہقت کرنے سے۔



رکوع میں جاتے اور رکوع سے اٹھتے رفع یدین کی حکمت

پھر جب رکوع میں جانے کا ارادہ کرے تو دونوں ہاتھ موٹھوں تک یا کانوں تک اٹھائے۔ اسی طرح جب رکوع سے کھڑا ہو تو ہاتھ اٹھائے۔ مگر جب قومہ سے سجدہ میں جائے تو ہاتھ نہ اٹھائے۔ اور اس کی حکمت یہ ہے کہ ہاتھوں کو اٹھانا ارکان ثلاثہ: قیام، رکوع اور سجود کی طرح ایک تعظیعی عمل ہے۔ جو نفس کو چوکنا کرتا ہے کہ نمازی نے تمام منافی اعمال پس پشت ڈال دیئے ہیں۔ اور اب وہ مناجات کے محل میں داخل ہو گیا ہے۔ اس لئے نبی ﷺ نے قیام، رکوع اور سجود سے پہلے رفع یدین مشروع کیا، تاکہ نفس از سر نو اس رکن کا قائدہ حاصل کرنے کے لئے تیار ہو جائے۔

اور رفع یدین ایک ایسا عمل ہے جس کو نبی ﷺ نے کبھی کیا ہے۔ اور کبھی نہیں کیا۔ اس لئے دونوں سنت ہیں۔ اور صحابہ و تابعین و بعد کے لوگوں میں بھی دونوں طرح متواتر عمل جاری رہا ہے۔ اور یہ ان مسائل میں سے ہے جس میں اہل مدینہ اور اہل کوفہ میں اختلاف ہوا ہے۔ اور دونوں کی بنیاد مضبوط ہے۔ رفع یدین کرنے والوں کی دلیل حضرت ابن عمر رضی اللہ عنہما کی روایت ہے۔ انھوں نے رسول اللہ ﷺ کو دیکھا ہے کہ جب آپ نماز کے لئے کھڑے ہوتے تھے تو دونوں ہاتھ اٹھاتے تھے۔ اور آپ یہی عمل کرتے تھے جب رکوع کے لئے تکبیر کہتے تھے۔ اور یہی عمل کرتے تھے جب رکوع سے سر اٹھاتے تھے اور تسبیح کہتے تھے۔ مگر سجدوں کے درمیان یہ عمل نہیں کرتے تھے۔ اور رفع یدین نہ کرنے والوں کی دلیل حضرت ابن مسعود رضی اللہ عنہ کی روایت ہے۔ انھوں نے ایک مرتبہ اپنے تلامذہ سے فرمایا: ”کیا میں تمہیں رسول اللہ ﷺ کی نماز پڑھ کر نہ دکھاؤں؟“ پھر آپ نے نماز پڑھی تو پہلی مرتبہ یعنی تکبیر تحریرہ کے علاوہ رفع یدین نہ کیا۔

شاہ صاحب رحمہ اللہ فرماتے ہیں کہ میرے نزدیک اس قسم کے مسائل میں — جن میں دونوں طرف روایات اور عمل ہو — حق یہ ہے کہ دونوں ہی عمل سنت ہیں۔ اور اس کی نظیر: ایک رکعت اور تین رکعت و ترپڑھنے کا مسئلہ ہے یعنی دونوں طرح پڑھنا درست ہے (وہر کا تفصیلی تذکرہ نوافل کے بیان میں آئے گا) پھر فرماتے ہیں کہ جو شخص رفع کرتا ہے وہ مجھے اس شخص سے زیادہ پسند ہے جو رفع نہیں کرتا۔ یعنی راجح آپ کے نزدیک رفع ہے۔ کیونکہ رفع کی روایتیں زیادہ بھی ہیں، اور مضبوط بھی ہے۔

پھر ایک قیمتی بات یہ بیان کی ہے کہ اس قسم کے مسائل میں یہ ہرگز مناسب نہیں کہ کوئی شخص اپنے خلاف اپنے شہر کے

۱۔ یہ مسئلہ پہلے آچکا ہے کہ ہاتھ کہاں تک اٹھائے جائیں؟ شاہ صاحب رحمہ اللہ نے روایات میں اختلاف کی وجہ سے اختیار دیا ہے ۱۲

۲۔ کوفہ میں جو عساکر اسلامی کی چھاؤنی تھی۔ اور جس میں پانچ سو صحابہ کرام کافر و کاش ہوئے ثابت ہے کوئی بھی رفع یدین نہیں کرتا تھا۔ امام محمد بن نصر مروزی فرماتے ہیں ”ہم کسی شہر کے بارے میں نہیں جانتے کہ وہاں کے تمام باشندوں نے رکوع میں جھٹتے وقت اور رکوع سے اٹھتے وقت رفع یدین کو ترک کر دیا ہو، سوائے کوفہ والوں کے“ (التعلیق المعتمد ص ۹۱) اور باقی بلاد اسلامیہ میں رفع کرنے والے بھی تھے۔ اور رفع نہ کرنے والے بھی۔ مدینہ کی کثرت رفع یدین نہیں کرتی تھی۔ اور امام مالک رحمہ اللہ کے زمانہ میں بھی رفع نہ کرنے والے غالب تھے۔ علامہ کشمیری فرماتے ہیں وقد کان فی سائر البلاد تارکون، و کثیر من التارکین فی عہد مالک، و علیہ بنی معنارہ (نیل الفرقین ص ۲۲)

۳۔ ابو ناخوری نے معارف السنن (۲۶۳:۲) میں لکھا ہے کہ عراقی نے پچاس صحابہ کی روایات رفع یدین کے سلسلہ میں جمع کی ہیں۔ مگر اس میں ان صحابہ کو بھی شمار کیا ہے جن سے صرف تکبیر تحریر کے وقت رفع یدین مروی ہے۔ صحیح تہذیب و شوق کافی کی تصریح کے مطابق میں ہے۔ اور اس میں بھی نقد کی گنجائش ہے۔ اور علامہ کشمیری کی تحقیق کے مطابق چدرہ بار سے بھی کم رہ جاتی ہے۔ اور ترک رفع کی صریح روایات پانچ ہیں۔ البتہ اگر وہ روایات جن میں نماز کا پورا طریقہ مروی ہے، اور رفع یدین کے بارے میں سکوت ہے، شامل کر لی جائیں تو ترک رفع کی روایات بہت ہو جائیں گی۔ اور ابن عمر کی روایت اعلیٰ درجہ کی صحیح ہے۔ اور ابن مسعود کی روایت کو امام ترمذی نے حسن اور ابن حزم نے صحیح کہا ہے ۱۳

عوام کا فتنہ بھڑکائے۔ حدیث میں ہے کہ رسول اللہ ﷺ نے حضرت عائشہ رضی اللہ عنہا سے فرمایا کہ جب قریش نے کعبہ شریف کی تعمیر جدید کی تو چندہ کی کمی کی وجہ سے کعبہ کو بنائے ابراہیمی سے چھوٹا بنایا۔ اور حطیم کا حصہ باہر کر دیا۔ اور دروازہ اونچا کیا، تاکہ جسے چاہیں داخل ہونے دیں، اور جسے چاہیں روک دیں۔ حضرت عائشہ رضی اللہ عنہا نے عرض کیا: پھر آپ اس کو بنائے ابراہیمی پر یوں نہیں بناتے؟ آپ نے فرمایا: ”قوم ابھی نئی اسلام میں داخل ہوئی ہے، اس نئے فتنہ کا اندیشہ ہے، ورنہ میں کعبہ کو توڑ کر از سر نو اصلی بنیادوں پر تعمیر کرتا“ (بخاری شریف حدیث ۱۵۸۳، ۱۵۸۴)

اسکے بعد شاہ صاحب فرماتے ہیں کہ حضرت ابن مسعودؓ نے جو رفع یدین نہیں کیا تو اس کی دودھیمیں ہو سکتی ہیں پہلی وجہ: یہ ہو سکتی ہے کہ آپ نے ترک رفع کو آنحضرت ﷺ کا آخری عمل خیال کیا ہو، اور یہ بات آپ نے اس وجہ سے سمجھی ہو کہ نماز کا مدار اعضاء کے سکون پر ہے۔ اور بار بار ہاتھ اٹھانا اس کے منافی ہے۔ مگر آپ نے یہ خیال نہیں فرمایا کہ رفع ایک تعظیسی عمل ہے۔ تعمیر تحریمہ کے ساتھ رفع یدین اسی بنا پر رکھا گیا ہے کہ تعظیم قولی اور تعظیم فعلی ایک دوسرے کی مددگار بن جائیں۔ اگر آپ اس پہلو پر غور کرتے تو آگے بھی رفع یدین کرتے۔

دوسری وجہ: یہ ہو سکتی ہے کہ آپ نے رفع یدین کو تحریم فعلی خیال کیا ہو یعنی اس کا مقصد ماسوی اللہ کو پس پشت ڈالنا ہے۔ اور یہ بات نماز کے شروع میں تو معقول ہے، درمیان میں مناسب نہیں۔ اس لئے آپ نے رفع نہ کیا۔ مگر یہ پہلو آپ کی نظر سے مخفی رہ گیا کہ نماز کے ہر ایسی رکن کو شروع کرنے سے پہلے تحریم فعلی کی تجدید مطلوب ہے۔ اگر آپ اس پہلو پر غور کرتے تو آگے بھی رفع کرتے۔

اس کے بعد فرماتے ہیں کہ بعد میں جھکتے وقت رفع یدین نہ کرنے کی وجہ یہ ہے کہ قوم کی مشروعیت ہی رکوع و سجود سے بیان کرتے ہیں کہ حضرت شاد و اسامیلؑ یہ درود تھانے جب رفع یدین اور آمین و جہر شروع کیا تو اولیٰ میں ایک ہاتھ رہا۔ شاد و عبد اللہ رحمہ اللہ نے جو ان سے سچے اور سناڑ تھے پوچھا کہ تم نے یہ مثل کیوں شروع کیا ہے؟ شاد و اسامیل نے جواب دیا ”یہ سنت مردہ و بوقی قہمی میں سہ و زندہ مردہ۔“ دونوں۔ اور جو مردہ سنت کو زندہ کرتا ہے اس کو شہید کا درجہ ملتا ہے“ شاہ عبد اللہ قاری نے فرمایا ”یہ ثواب اس سنت کو زندہ کرنے کا ہے جس کے مقابلہ میں موت ہو۔ اور جس سنت کے مقابلہ میں بھی سنت ہو اس کا یہ نہیں سمجھتے کی سمجھ میں بات“ گئی اور انھوں نے اپنا عمل موقوف کر دیا ۱۳

۱۴ یہاں غور طلب بات یہ ہے کہ جب ابن مسعود رضی اللہ عنہ نے نماز پڑھنے سے پہلے فرمایا تھا کہ الا اصلی بکم صلاة رسول اللہ صلی اللہ علیہ وسلم“ تو آپ کی پڑھی ہوئی نماز حکماً موقوف ہو جاتی ہے۔ اور حدیث مرفوعہ میں قیاس کا دخل نہیں ہو سکتا۔ آنحضرت صلی اللہ علیہ وسلم کی بات کی نسبت ہمراہ شاہدہ پر ہی مبنی ہو سکتی ہے خیر پر ہی نہیں ہو سکتی۔ واللہ اعلم۔

۱۵ رفع یدین چونکہ تحریم فعلی ہے۔ جیسا کہ شاد و صاحب نے بھی تکبیر تحریمہ کے ساتھ رفع یدین کی حکمت میں بیان کیا ہے۔ ”پہلے یہ عمل۔ یعنی شخص کے ساتھ کیا جاتا تھا۔ پھر حرکت ہونے کی جہت کا لحاظ کر کے رفت رفت یہ عمل موقوف کیا گیا۔ جیسے اندیشہ افاد کی وجہ سے پہلے زیارت قبلہ سے منع کیا گیا تھا۔ پھر جب عقیدہ توحید راسخ ہو گیا تو ایصال ثواب اور تذکیر بالموت کی جہت کا لحاظ کر کے اجازت دیدی گئی۔ ایسا ہی رفع یدین کا معاملہ ہے۔ تمام امر فی اہل سنت کے قائل ہیں۔ اب اختلاف صرف اس میں ہے کہ یہ تہجد یا رکوع (تکبیر تحریمہ) تک چلا گیا ہے یا پنج میں رک گیا ہے؟

میں فرق کرنے کے لئے ہے۔ پس رکوع سے کھڑے ہو کر جو رفع کیا گیا ہے وہ سجدہ کے لئے بھی ہے۔ اس لئے سجدہ میں جاتے وقت رفع تکرار محض ہے۔

اور آخر میں فرماتے ہیں کہ سجدہ میں جاتے وقت رفع یدین تو نہیں ہے، مگر تکبیر ہے۔ اور وہ وجہ سے ہے: ایک: اس وجہ سے کہ نفس کو تنبیہ ہو جائے کہ اب نیا تعظیمی عمل شروع ہو رہا ہے، پس اس میں بھی تعظیم کا حق بجا مانا چاہئے۔ دوسری وجہ: یہ ہے کہ مقتدیوں کو امام کی نقل و حرکت کا پتہ چلے، تاکہ وہ امام کی پیروی کریں۔ اس لئے تکبیر تو ہر رفع و خض میں رکھی گئی ہے، مگر رفع یدین سب جگہ نہیں ہے۔

فائدہ: (۱) رفع یدین کے بارے میں دو نقطہ نظر ہیں۔ اور دونوں متضاد ہیں:

ایک خیال: یہ ہے کہ رفع تکبیر فعلی یعنی تعظیم عملی ہے۔ اور وہ نماز کے لئے زینت ہے۔ یہ رائے امام شافعی اور امام احمد رحمہما اللہ کی ہے۔ اس لئے وہ رفع کو سنت منوکہ کہتے ہیں۔ ایک موقع پر خود امام شافعی رحمہ اللہ سے دریافت کیا گیا تھا کہ رکوع میں جاتے وقت رفع یدین کیوں ہے؟ آپ نے فرمایا: ”جس وجہ سے تکبیر تحریمہ میں ہے یعنی اللہ کی تعظیم مقصود ہے۔ اور یہ ایک معمول بہ سنت ہے۔ اور اس میں ثواب کی امید ہے۔ اور جیسے صغائر وہ پر اور دوسرے موقعوں پر رفع یدین کیا جاتا ہے“ (ذیل لفرقہ ین ص ۴) اور حضرت سعید بن جبیر رحمہ اللہ نے رفع یدین کی حکمت یہ بیان کی ہے کہ آدمی اس کے ذریعہ اپنی نماز کو مزین کرتا ہے (ذیل ص ۵)

دوسرا خیال: یہ ہے کہ رفع یدین کا مقصد تحرم (ممنوع ہونا) ہے۔ جیسے کہ سلام کے ساتھ دائیں بائیں منہ پھیرنے کا مقصد تحلل (حلال ہونا) ہے۔ نماز کے شروع میں تحرم قوی یعنی تکبیر تحریمہ کو اور تحرم فعلی یعنی رفع یدین کو اسی طرح جمع کیا گیا ہے، جس طرح نماز کے ختم پر تحلل قوی یعنی سلام کو اور تحلل فعلی یعنی تحویل وجہ کو جمع کیا گیا ہے۔ تاکہ قول و فعل ایک دوسرے کے مددگار بن جائیں۔ یہ رائے امام ابو حنیفہ اور امام مالک رحمہما اللہ کی ہے۔ چنانچہ ان کے نزدیک تکبیر تحریمہ کے علاوہ رفع یدین خلاف اولیٰ ہے۔ شامی (۳۷۲/۱) میں حنفیہ کے نزدیک اور کتاب الفقہ (۲۵۰/۱) میں مالکیہ کے نزدیک کراہیت کی صراحت ہے۔ اور تکبیر تحریمہ چونکہ نماز کے باذر پر ہے، بلکہ امام اعظم کے نزدیک شرط ہے یعنی نماز سے خارج ہے بلکہ تکبیر تحریمہ میں رفع نماز شروع کرنے سے پہلے کیا جاتا ہے، تکبیر کے ساتھ تو ہاتھ باندھ لئے جاتے ہیں اس لئے اس میں رفع یدین باقی رکھا گیا ہے۔ اسی طرح نماز کے آخر میں جب سلام پھیر کر نماز ختم ہو جاتی

لہٰذا یہ حکمت اس پہنی ہے کہ ابن عمرؓ کے قول: لَا يَفْعَلُ ذَلِكَ فِي السُّجُودِ كَمَا مَطْبُوبٌ يَنْوُكُ آتِ سَجْدَةٍ مِّنْ جَانِبٍ يُرْفَعُ يَدَيْنِ نَحْوَهُ تَحْتَهُ مَرَّ تَرْمِذِي فِي الْخَافِ مِ: وَ كَمَا لَا يَرْفَعُ يَدَيْنِ السَّجْدَتَيْنِ۔ پس اس نکتہ کا بظاہر مطلب یہ ہے کہ آپؐ دو سجدوں کے درمیان رفع یدین نہیں کرتے تھے۔ اور یہ بات مالک بن الحویرث کی حدیث کے خلاف ہے۔ نہائی نے صحیح سند سے یہ حدیث روایت کی ہے۔ اس میں ہے کہ آپؐ رکوع سے اٹھ کر بھی رفع یدین کرتے تھے، پھر سجدہ میں جاتے وقت بھی کرتے تھے اور دو سجدوں کے درمیان بھی کرتے تھے۔ پس نسخ کی راہ اختیار کئے بغیر چاروں نہیں ۱۲

ہے تب دائیں طرف منہ پھیرا جاتا ہے۔ اگر پہلے منہ پھیر دیا جائے گا تو وہ نماز میں جھانکنا ہوگا اور اس سے نماز ناقص ہوگی۔ ترمذی شریف میں ایک ضعیف حدیث زہیر بن محمد کی ہے۔ اس میں یہ مضمون آیا ہے کہ آنحضرت ﷺ نماز میں ایک سلام سامنے کی طرف پھیرتے تھے، پھر دائیں جانب منہ پھیرتے تھے۔ اس کا یہی مطلب ہے۔

غرض: شاہ صاحب قدس سرہ نے حکمتیں بیان کرتے ہوئے ان دونوں نقطہ ہائے نظر کو الگ الگ نہیں رکھا۔ تکبیر تحریر کے ساتھ رفع کی حکمت میں تو دوسرا نقطہ نظر لیا ہے۔ اور رکوع میں جاتے اور ٹھٹھے رفع یدین میں دونوں کو جمع کر دیا ہے۔ اگر بات ایک ہی نقطہ نظر سے ہوتی تو بہتر تھا۔

فائدہ: (۲) آنحضرت ﷺ کے زمانہ میں نسخ کی صورت حال یہ تھی کہ جب کوئی حکم منسوخ ہوتا تھا تو اس کا باقاعدہ اعلان نہیں کیا جاتا تھا۔ جوں جوں لوگوں کو اطلاع ہوتی جاتی تھی عمل بدل جاتا تھا جیسے تحویل قبلہ ظہر کی نماز میں ہوئی ہے۔ اور مدینہ میں کل نو مساجد تھیں ان کو آسانی سے اطلاع کی جاسکتی تھی، مگر نہیں کی گئی۔ چنانچہ ایک مسجد میں مصر کی نماز کے دوران اطلاع پہنچی۔ اور انھوں نے قبہ بدل لیا۔ اور قبلہ میں جو مدینہ سے متصل ہی آبادی تھی، دوسرے دن صبح کی نماز میں اطلاع پہنچی ہے۔ رفع یدین کی صورت حال بھی یہی معلوم ہوتی ہے۔ پہلے ہر رفع و خفض میں رفع یا جاتا تھا۔ پھر رفتہ رفتہ بند کیا گیا۔ مگر اس کا کوئی اعلان نہیں کیا گیا۔ لوگوں کو جوں جوں اس کی اطلاع ہوتی رہی عمل موقوف ہوتا گیا۔ پس رفع کی روایات استصحاب حال پر یعنی نسخ کا علم نہ ہونے پر مبنی ہیں۔ اور ترک رفع کی روایات نسخ کے علم پر مبنی ہیں۔ جیسے رکوع میں ابن مسعود کی تطبیق کی روایت نسخ کا علم نہ ہونے پر مبنی ہے اور حضرت سعد بن ابی وقاص رضی اللہ عنہ کی روایت نسخ کے علم پر مبنی ہے۔ واللہ اعلم۔

فَإِذَا أَرَادَ أَنْ يَرْكَعَ رَفَعَ يَدَيْهِ حُدُودَ مَنْكِبَيْهِ أَوْ أُذُنَيْهِ، وَكَذَلِكَ إِذَا رَفَعَ رَأْسَهُ مِنَ الرُّكُوعِ، وَكَانَ لَا يَفْعَلُ ذَلِكَ فِي السُّجُودِ

أَقُولُ: السُّرُّ فِي ذَلِكَ: أَنْ رَفَعَ لِيَدَيْنِ فَعَلَّ تَعْظِيمِي، بِسَبِّهِ النَّفْسَ عَلَى تَرْكِ الْأَشْعَالِ الْمُنَافَةِ لِلصَّلَاةِ، وَالِدُخُولِ فِي حَيْزِ الْمُنَاجَاةِ، فَسَرَّعَ ابْتِدَاءَ كُلِّ فَعْلٍ مِنَ التَّعْظِيمَاتِ الثَّلَاثِ بِهِ، لَتَسَبُّهِ النَّفْسِ لثَمَرَةِ ذَلِكَ الْفَعْلِ مُسْتَأْنَفًا.

وَهُوَ مِنَ الْهَيْئَاتِ: فَعَلَهُ السِّيَ صَلَّى اللَّهُ عَلَيْهِ وَسَلَّمَ مَرَّةً، وَتَرَكَهُ مَرَّةً، وَالْكُلُّ سَنَةٌ، وَاحِدٌ بِكُلِّ وَاحِدٍ جَمَاعَةً مِنَ الصَّحَابَةِ وَالتَّابِعِينَ وَمِنْ بَعْدِهِمْ، وَهَذَا أَحَدُ الْمَوَاضِعِ الَّتِي اخْتَلَفَ فِيهَا الْفَرِيقَانِ: أَهْلُ الْمَدِينَةِ وَأَهْلُ الْكُوفَةِ، وَلِكُلِّ وَاحِدٍ أَصْلٌ أَصِيلٌ.

وَالْحَقُّ عِنْدِي فِي مِثْلِ ذَلِكَ: أَنَّ الْكُلَّ سَنَةٌ، وَنَظِيرُهُ: الْوَتْرُ بِرُكْعَةٍ وَاحِدَةٍ، أَوْ بِثَلَاثٍ، وَالَّذِي يَرْفَعُ أَحَبُّ إِلَيَّ مِمَّنْ لَا يَرْفَعُ، لِإِنْ أَحَادِيثَ الرُّفْعِ أَكْثَرُ وَاثِبَةٌ، غَيْرَ أَنَّهُ لَا يَنْبَغِي لِإِنْسَانٍ فِي مِثْلِ

هذه الصور: أن يُشير على نفسه فتنة عوام بلده، وهو قوله صلى الله عليه وسلم: "لو لا جذبان قومك بالكفر لنقضت الكعبة"

ولا يبعد أن يكون ابن مسعود رضى الله تعالى عنه ظن أن السنة المتقررة آخرًا: هو تركه، لما تلقن من أن مبنى الصلاة على سكون الأطراف، ولم يظهر له أن الرفع فعل تعظيمي، ولذلك ابتدأ به في الصلاة، أو لما تلقن من أنه فعل ينبئ عن الترك، فلا يناسب كونه في أثناء الصلاة، ولم يظهر له أن تجديد التنبه لترك ماسوى الله عند كل فعل أصلي من الصلاة مطلوب، والله اعلم.

قوله: "لا يفعل ذلك في السجود" أقول: القومة شُرعت فارقة بين الركوع والسجود، فالرفع معها رفع للسجود، فلامعنى للتكرار، ويكرر في كل خفض ورفع للتنبه المذكور، وليسمع الجماعة فيتبها للانتقال.

ترجمہ: پس جب رکوع کرنے کا ارادہ کرے تو اپنے دونوں ہاتھ اٹھائے اپنے دونوں مونڈھوں کے مقابل یا اپنے دونوں کانوں کے مقابل۔ اور اسی طرح جب رکوع سے اپنا سر اٹھائے۔ اور نہ کرے یہ سجدوں میں۔

میں کہتا ہوں: راز اس میں یہ ہے کہ دونوں ہاتھوں کا (تکبیر کے ساتھ) اٹھانا ایک تعظیمی عمل ہے۔ چونکہ کرتا ہے (یہ عمل) نفس کو ان مشغولیات کے چھوڑنے سے جو نماز کے منافی ہیں۔ اور (چونکہ کرتا ہے) مناجات کے محل میں داخل ہونے سے۔ پس مشروع کیا آپؐ نے تعظیبات ثلاثہ (قیام، رکوع اور سجود) میں سے ہر فعل کی ابتداء کرنے کو اس (تعظیمی عمل: رفع یدین) کے ذریعہ۔ تاکہ نفس از سر نو چوکتا ہو اس فعل کے فائدہ کے لئے۔

اور وہ (رفع یدین) ان ہیئتوں میں سے ہے جس کو نبی ﷺ نے بھی کیا ہے، اور کبھی چھوڑا ہے۔ اور سب سنت ہے۔ اور ہر ایک کو لیا ہے صحابہ اور تابعین اور ان کے بعد کے لوگوں کی ایک جماعت نے۔ اور یہ ان جگہوں میں سے ایک ہے جس میں دونوں فریق: اہل مدینہ اور اہل کوفہ میں اختلاف ہوا ہے۔ اور ہر ایک کے لئے مضبوط بنیاد ہے۔

اور حق میرے نزدیک اس قسم کے مسائل میں یہ ہے کہ سب سنت ہے۔ اور اس کی نظیر: ایک رکعت اور تین رکعت وتر پڑھنے کا مسئلہ ہے۔ اور جو شخص رفع یدین کرتا ہے وہ مجھے زیادہ پسند ہے اس سے جو رفع یدین نہیں کرتا۔ کیونکہ رفع کی حدشیں زیادہ اور پختہ ہیں۔ البتہ یہ بات ہے کہ کسی کے لئے بھی مناسب نہیں کہ اس قسم کی صورتوں میں: اپنے خلاف اپنے شہر کے عوام کا فتنہ بھڑکائے۔ اور وہ آنحضرت ﷺ کا ارشاد ہے: "اگر نہ ہوتا تیری قوم کا قرب کفر سے تو میں کعبہ کو توڑ دیتا"

اور بعید نہیں کہ ابن مسعود رضی اللہ عنہ نے گمان کیا ہو کہ وہ طریقہ جو آخر میں ٹھہر گیا ہے: وہ رفع یدین نہ کرنا ہے، اس بات کی وجہ سے جو انھوں نے سمجھی کہ نماز کا مدار اعضاء کے سکون پر ہے۔ اور نہیں ظاہر ہوئی ان کے لئے یہ بات کہ رفع یدین ایک تعظیمی عمل ہے۔ اور اسی وجہ سے آغاز کیا گیا ہے رفع یدین کے ذریعہ نماز میں — یا اس وجہ سے جو انھوں

نے سمجھی کہ وہ ایک ایسا فعل ہے جو ترک کی آگاہی دیتا ہے (یعنی تحریم فعل ہے) پس اس کا نماز کے درمیان میں ہونا مناسب نہیں۔ اور نہیں ظاہر ہوئی ان کے لئے یہ بات کہ ماسوی اللہ کو چھوڑنے کی آگاہی کی تجدید، نماز کے ہر اصلی رکن کے پاس مطلوب ہے۔ باقی اللہ تعالیٰ بہتر جانتے ہیں۔

ابن عمرؓ کا قول: ”نہ کرے وہ سجدوں میں“ میں کہتا ہوں: قومہ شروع کیا گیا ہے رکوع و سجود کے درمیان جدائی کرنے کے لئے۔ پس قومہ کے ساتھ رفع سجدوں کے لئے رفع ہے۔ پس کوئی معنی نہیں تکرار کے۔ اور تکبیر کہے ہر جھکنے اور اٹھنے میں اس تنبیہ کے لئے جو پہلے ذکر کی جا چکی ہے اور تاکہ جماعت نے، پس وہ چوکنا ہوا انتقال کے لئے۔



رکوع کا طریقہ اور اس کے اذکار

رکوع کا طریقہ یہ ہے کہ دونوں ہتھیلیاں دونوں گھٹنوں پر رکھے۔ انگلیاں پھیلا کر گھٹنوں کو پنچوں میں سے سے، گویا پکڑ رکھے ہیں، مگر پکڑے نہیں۔ کہنیاں پہلوؤں سے علمدہ رکھے۔ سر کو پیٹھ کے لیول پر رکھے۔ نہ اونچا نہ نیچا۔ پیر سیدھے رکھے: گھٹنے نہ موڑے۔ اور ہاتھ بھی بالکل سیدھے رکھے، کہنیاں نہ موڑے۔ بالکل مثلث متساوی الاضلاع بن جائے۔ اور اطمینان سے رکوع میں ٹھہر کر ذکر کرے۔ حضرت عائشہ رضی اللہ عنہا فرماتی ہیں کہ جب آنحضرت ﷺ رکوع کرتے تھے تو اپنے سر کو نہ اونچا رکھتے تھے، نہ جھکاتے تھے، بلکہ دونوں کے درمیان رکھتے تھے۔ اور حضرت ابو حمید ساعدی رضی اللہ عنہ فرماتے ہیں کہ جب رسول اللہ ﷺ رکوع کرتے تو دونوں ہاتھوں کو اپنے دونوں گھٹنوں پر جما کر رکھتے، اور اپنی پیٹھ کو ٹہنی کی طرح جھکا لیتے۔ ورنہ ان کی ایک دوسری روایت میں ہے کہ جب آپ رکوع کرتے تو دونوں ہتھیلیاں اپنے دونوں گھٹنوں پر رکھتے۔ پھر ٹھیک ٹھیک رکوع کرتے یعنی اپنے سر کو نہ تو (پیٹھ سے) جھکاتے اور نہ اونچا رکھتے۔ اور انہی کی ایک تیسری روایت میں ہے کہ اپنے دونوں ہاتھ اپنے دونوں گھٹنوں پر رکھتے، گویا آپ ان کو پکڑنے والے ہیں۔ اور اپنے دونوں ہاتھوں کو تانت بناتے، پس ان دونوں کو اپنے دونوں پہلوؤں سے جدا کرتے۔

اور رکوع کے اذکار یہ ہیں:

پہلا ذکر: حضرت عائشہ رضی اللہ عنہا فرماتی ہیں کہ نبی ﷺ بکثرت رکوع و سجود میں کہا کرتے تھے: سُبْحَانَكَ اللَّهُمَّ رَبَّنَا وَبِحَمْدِكَ، اللَّهُمَّ اغْفِرْ لِي (اے اللہ! اے ہمارے پروردگار! آپ کی ذات پاک ہے۔ آپ اپنی خوبیوں کے ساتھ ہیں۔ اے اللہ! میرے گناہ بخش دیجئے) اس تسبیح و دعا کے ذریعہ آپ اللہ پاک کے اس حکم کی تعمیل کرتے تھے، جو آپ کو سورۃ النصر کی آخری آیت میں دیا گیا تھا کہ: ”پ اپنے رب کی تسبیح و تحمید کیا کیجئے اور گناہوں کی مغفرت طلب کیجئے“

دوسرا ذکر: حضرت عائشہ رضی اللہ عنہا سے مروی ہے کہ آنحضرت ﷺ رکوع و سجود میں کہا کرتے تھے: سُبْحُوْح

قُدُّوسٌ، رَبُّ الْمَلَائِكَةِ وَالرُّوحِ (بہت پاک! نہایت پاک! ہمارا پروردگار۔ اور فرشتوں اور جبریل کا پروردگار) تیسرا ذکر: سُبْحَانَ رَبِّيَ الْعَظِيمِ (میرا بڑا مرتبہ لا پروردگار پاک ہے) فرائض میں یہی تسبیح بہتر ہے۔ رکوع میں یہ تسبیح کم از کم تین بار باطمینان کہنی چاہئے۔ حدیث میں ہے کہ جب آیت پاک: ﴿فَسُبِّحْ بِاسْمِ رَبِّكَ الْعَظِيمِ﴾ نازل ہوئی تو آپؐ نے فرمایا: ”اسے رکوع میں لے لو“ اور دوسری روایت میں ہے کہ جس نے یہ تسبیح تین بار کہی اس کا رکوع تام ہوا۔ چوتھا ذکر: حضرت علی رضی اللہ عنہ سے مروی ہے کہ جب آپؐ نے رکوع کیا تو کہا: اَللّٰهُمَّ لَكَ رَكَعْتُ، وَبِكَ اٰمَنْتُ، وَلَكَ اَسْلَمْتُ، خَشَعْتُ لَكَ سَمْعِيْ، وَبَصَرِيْ، وَمُخْيَیْ، وَعَظْمِيْ وَعَصْبِيْ (اے اللہ! آپ کے لئے میں نے رکوع کیا، اور آپ پر میں ایمان لایا، اور آپ کی میں نے تابعداری کی، اور آپ کے لئے عاجزی کی میرے کانوں نے، میری آنکھوں نے، میرے دماغ نے، میری ہڈیوں نے اور میرے پٹھوں نے) نوٹ: اس عنوان کے تحت مذکور تمام حدیثیں مشکوٰۃ شریف باب الركوع میں ہیں۔ البتہ آخری حدیث باب مانقرا بعد التکبیر میں ہے۔

ومن هيئات الركوع: أن يضع راحتيه على ركبتيه، ويجعل أصابعه أسفل من ذلك، كالقابض، ويجافي بمرفقيه، ويعتدل، فلا يضي رأسه ولا يقنع؛ ومن أذكاره: ”سبحانك اللهم ربنا وبحمدك، اللهم اغفر لي“ وفيه العمل بقوله تعالى: ﴿فَسُبِّحْ بِحَمْدِ رَبِّكَ وَاسْتَغْفِرْهُ﴾ ومنها: ”سُبُّوحٌ قُدُّوسٌ رَبُّ الْمَلَائِكَةِ وَالرُّوحِ“ ومنها: ”سبحان ربِّي العظيم — ثلاثا —“ ومنها: ”اللَّهُمَّ لَكَ رَكَعْتُ، وَبِكَ آمَنْتُ، وَبِكَ أَسْلَمْتُ، خَشَعْتُ لَكَ سَمْعِي وَبَصَرِي وَمُخْيَیْ وَعَظْمِي وَعَصْبِي“

ترجمہ۔ اور رکوع کی ہیٹوں میں سے یہ ہے کہ اپنی دونوں ہتھیلیاں رکھے اپنے دونوں گھٹنوں پر، اور کرے اپنی انگلیاں اس سے نیچے، جیسے پکرنے والا، اور علمکہ رکھے اپنی دونوں کہیاں اور ٹھیک ٹھیک رکوع کرے، پس نہ جھکائے اپنا سر اور نہ اٹھائے۔ اور رکوع کے اذکار میں سے (آگے ترجمہ آگیا)



قومہ کا طریقہ اور اس کے اذکار

قومہ کا طریقہ یہ ہے کہ رکوع سے بالکل سیدھا کھڑا ہو جائے، یہاں تک کہ پیٹھ کا ہر نمبرہ اس کی جگہ میں لوٹ جائے۔ یہی تعدیل ہے اس سے زیادہ قومہ میں ٹھہرنا تعدیل میں داخل نہیں۔ حضرت عائشہ رضی اللہ عنہا فرماتی ہیں کہ آنحضرت ﷺ جب رکوع سے سر اٹھاتے تو جب تک سیدھے کھڑے نہ ہو جاتے سجدہ میں نہیں جاتے تھے۔ اور

حضرت ابو حمید ساعدی رضی اللہ عنہ فرماتے ہیں کہ جب آپ رکوع سے سر اٹھاتے تو بالکل سیدھے کھڑے ہو جاتے۔ یہاں تک کہ پیٹھ کا ہر مہرہ اس کی جگہ میں لوٹ جاتا (مشکوٰۃ حدیث ۹۱۷۹) اور جو حضرات رفع یدین کے قائل ہیں ان کے نزدیک ہاتھوں کا اٹھانا بھی قومہ کی ہیئت میں داخل ہے۔

اور قومہ کے اذکار یہ ہیں:

پہلا ذکر: امام اور منفرد رکوع سے کھڑے ہوتے وقت کہیں: سَمِعَ اللَّهُ لِمَنْ حَمِدَهُ (اللہ تعالیٰ سنتے ہیں اس کی جو ان کی تعریف کرتا ہے) اور مقتدی کہیں: رَبَّنَا وَلَكَ الْحَمْدُ (اے ہمارے پروردگار! اور آپ کے لئے تعریف ہے) اور منفرد تسمیع کے بعد تحمید بھی کرے، اور امام بھی چاہے تو تحمید کر سکتا ہے۔

دوسرا ذکر: تحمید اس طرح بھی کر سکتا ہے: اَللّٰهُمَّ رَبَّنَا لَكَ الْحَمْدُ، حَمْدًا كَثِيرًا طَيِّبًا، مَبَارَكًا فِيْهِ (اے اللہ! اے ہمارے رب! آپ کے لئے تعریف ہے، بے حد تعریف، پاکیزہ تعریف، جس میں برکت کی گئی) تیسرا ذکر: اور اس طرح بھی تحمید کر سکتا ہے: اَللّٰهُمَّ رَبَّنَا لَكَ الْحَمْدُ بِمَا السَّمَاوَاتِ، وَمِثْلًا الْاَرْضِ، وَمِثْلًا مَا بَشَرْتُمْ مِنْ شَيْءٍ بَعْدُ (یا اللہ! اے ہمارے پروردگار! آپ کے لئے تعریف ہے آسمانوں کو بھر کر، اور زمین کو بھر کر، اور ان کے علاوہ جو چیز آپ چاہیں وہ بھر کر)

چوتھا ذکر: اور چاہیں تو اس طرح تحمید کریں: اَللّٰهُمَّ رَبَّنَا لَكَ الْحَمْدُ، بِمَا السَّمَاوَاتِ، وَمِثْلًا الْاَرْضِ، وَمِثْلًا مَا بَشَرْتُمْ مِنْ شَيْءٍ بَعْدُ، اَهْلُ السَّاءِ وَالْمَجْدِ، اَحَقُّ مَا قَالِ الْعَبْدُ - وَكُنَّا لَكَ عَبْدًا - اَللّٰهُمَّ لَا مَانِعَ لِمَا اَعْطَيْتَ، وَلَا مُعْطٰی لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ (یا اللہ! اے ہمارے پروردگار! آپ کے لئے تعریف ہے، آسمانوں کو بھر کر، اور زمین کو بھر کر، اور ان کے علاوہ جو چیز آپ چاہیں وہ بھر کر، اے تعریف اور بزرگی والی ذات! الائق تر وہ بات جو بندے نے کہی — اور ہم سب آپ کے بندے ہیں — یا الہی! کوئی روکنے والا نہیں اس چیز کو جو آپ دیں۔ اور کوئی دینے والا نہیں اس کو جو آپ نہ دیں۔ اور سو مند نہیں دولت مند کے لئے دولت آپ کے عذاب سے بچانے میں)

ترکیب: اَحَقُّ مَبْدَءٍ ہے۔ اور اللہم خبر اور مقولہ ہے، ورتج میں جملہ معترضہ ہے۔

پانچواں ذکر: قومہ میں تسمیع و تحمید کے بعد یہ دعا بھی کر سکتے ہیں: اَللّٰهُمَّ طَهِّرْنِيْ بِالْثَّلَاجِ وَالْبَرْدِ وَالْمَاءِ الْبَارِدِ، اَللّٰهُمَّ طَهِّرْنِيْ مِنَ الذُّنُوْبِ وَالْخَطَايَا كَمَا يُنْقٰى الثَّوْبُ الْاَبْيَضُ مِنَ الدَّنَسِ (اے اللہ! مجھے پاک کیجئے برفِ اولوں اور ٹھنڈے پانی سے۔ اے اللہ! مجھے پاک کیجئے گناہوں اور غلطیوں سے جیسا صاف کیا جاتا ہے سفید کپڑا میل سے) (رواہ مسلم والنسائی: ۱۹۸)

ومن هيئات القومة : أن يستوى قائمًا، حتى يعود كل فقار مكانه، وأن يرفع يديه، ومن أذكارها: "سمع الله لمن حمده" ومنها: "اللهم ربنا لك الحمد حمدًا كثيرًا طيبًا، مباركًا فيه"

وجاءت زيادة: "ملء السموات وملء الأرض، وملء ما شئت من شيء بعد" وزاد لي رواية: "أهل الشاء والمجد، أتحق ما قال العبد — وكنت لك عبد — : اللهم لا مانع لما أعطيت، ولا معطي لما منعت، ولا ينفع ذا الجد منك الجد" ومنها: "اللهم طهرني بالثلج والبرد والماء البارد، اللهم طهرني من الذنوب والخطايا كما ينقى الثوب الأبيض من الدنس"

ترجمہ: اور قوم کی ہیٹوں میں سے یہ ہے کہ بالکل سیدھا کھڑا ہو جائے۔ یہاں تک کہ لوٹ جائے ہر نمبرہ اس کی جگہ میں اور یہ بات ہے کہ اٹھائے اپنے دونوں ہاتھوں کو۔ اور قوم کے اذکار میں سے: (آگے ترجمہ آگیا)



قنوت — نازلہ اور راتبہ

قنوت: متعدد معانی میں مستعمل ہے۔ یہاں بمعنی دعا اور تضرع ہے۔ اور نازلہ: نزل سے ہے، جس کے معنی ہیں: دشمن کی طرف سے آنے والی سخت مصیبت۔ اور راتبہ بمعنی مقرر، دائمہ۔ رتب کے معنی ہیں: قائم و ثابت ہونا۔ تنخواہ اور وظیفہ کو بھی راتبہ کہتے ہیں۔

قنوت: دو ہیں: ایک نازلہ، دوسرا راتبہ۔ جب مسلمانوں پر دشمنوں کی طرف سے کوئی سخت حادثہ آ پڑے تو تمام ائمہ متفق ہیں کہ قنوت نازلہ پڑھنی چاہئے۔ اور قنوت راتبہ میں اختلاف ہے۔ احناف اور حنابلہ کے نزدیک وہ صرف وتر میں ہے اور مالکیہ اور شافعیہ کے نزدیک وہ فجر کی نماز میں بھی سنت یا مستحب ہے۔ شاہ صاحب قدس سرہ فرماتے ہیں: صحیح کے قنوت کے سلسلہ میں روایات میں بھی اختلاف ہے۔ اور صحابہ و تابعین کی آراء بھی مختلف ہیں۔ بعض روایات میں ہے کہ آنحضرت ﷺ نے قبل بنو سلیم، رغل، ذکوان اور غصیہ کے لئے مسلسل ایک ماہ تک نماز میں بددعا کی، پھر جب سورہ آل عمران کی آیت ۱۲۸ نازل ہوئی تو آپؐ نے بددعا بند کر دی۔ اسی طرح مکہ مکرمہ کے کچھ شر پسند لوگوں کے لئے بھی کچھ عرصہ تک بددعا فرمائی، پھر بند کر دی۔ بعض حضرات نے اس بند کرنے کو نسخ سے تعبیر کیا ہے۔

دوسری روایت حضرت انس رضی اللہ عنہ کی ہے کہ قَنَتَ شَهْرًا يدعوا عليهم، ثم تركه، فاما في الصبح فلم يزل يفت حتى فارق الدنيا (سنن بیہقی ۲۰۱۲) یعنی آپؐ نے ایک ماہ قنوت پڑھا۔ دشمنوں کے لئے بددعا کی، پھر اس کو بند کر دیا، مگر فجر کی نماز میں آپؐ تا حیات برابر قنوت پڑھتے رہے۔ یہ روایت سند کے اعتبار سے صحیح نہیں۔ اس کا ایک راوی ابو جعفر عیسیٰ بن ماہان رازی متکلم فیہ ہے۔

اسی طرح صحابہ و تابعین کی آراء بھی مختلف ہیں۔ اس سلسلہ میں خاص طور پر یہ روایت قابل ذکر ہے کہ ابومالک اشجعی سعد بن طارق نے اپنے والد طارق بن اشیم سے، جو صحابی ہیں، دریافت کیا کہ آپؐ نے رسول اللہ ﷺ،

حضرت ابوبکر، حضرت عمر اور حضرت عثمان رضی اللہ عنہم کے پیچھے مدینہ میں تاحیات نماز پڑھی ہے۔ اور یہاں کوفہ میں حضرت علی رضی اللہ عنہ کے پیچھے تقریباً پانچ سال نماز پڑھی ہے، کیا یہ حضرات فجر کی نماز میں قنوت پڑھتے تھے؟ حضرت طارق نے جواب دیا: ”اے میرے پیارے لڑکے! نئی چیز ہے!“ یعنی اب جو فجر کی نماز میں مستقل طور پر قنوت رائج شروع کر دیا گیا ہے، یہ نئی چیز ہے۔ آنحضرت ﷺ اور خلفائے اربعہ نہیں پڑھتے تھے۔

شاہ صاحب قدس سرہ کی رائے اس مسئلہ میں یہ ہے کہ دونوں امر سنت ہیں: پڑھنا بھی اور نہ پڑھنا بھی۔ کیونکہ شاہ صاحب کی رائے میں آپؐ نے کبھی پڑھا ہے اور کبھی چھوڑا ہے۔ پھر فرماتے ہیں کہ جو نہیں پڑھتا وہ مجھے زیادہ پسند ہے۔ البتہ دو صورتیں مستثنیٰ ہیں: ایک: قنوت نازل۔ وہ بوقت ضرورت پڑھنا چاہئے۔ دوسری: اگر کوئی دوسری رکعت میں رکوع سے پہلے (امام مالک رحمہ اللہ کے قول پر یا رکوع کے بعد امام شافعی رحمہ اللہ کے قول پر) چند کلمات سر پڑھے مثلاً اللہم اغفرنا وارحمنا تو کوئی حرج نہیں۔ اور قنوت نہ پڑھنے والا شاہ صاحب کو اس لئے زیادہ پسند ہے کہ احادیث سے یہ بات ثابت ہے کہ آپؐ نے رُعل و ذکوان کے لئے پہلے بدعا کی تھی، پھر بند کر دی تھی۔ اس سے اگرچہ دعائے قنوت نازل کا نسخ ثابت نہیں ہوتا، مگر اشارہ ضرور ملتا ہے کہ قنوت مستمر سنت نہیں ہے۔ ورنہ آپؐ بند نہ کرتے۔ بالفاظ دیگر یوں کہہ سکتے ہیں کہ قنوت طے شدہ حکم نہیں۔ اور حضرت طارق بن اشیم رضی اللہ عنہ نے جو قنوت پڑھنے کو نئی بات فرمایا ہے، وہ مواظبت کے ساتھ پڑھنے کے بارے میں فرمایا ہے۔ ورنہ قنوت نازلہ برابر مشروع ہے۔ نبی ﷺ اور آپؐ کے خلفاء جب بھی کوئی بات پیش آتی تھی تو قنوت نازلہ پڑھتے تھے۔ جس میں مسلمانوں کے لئے دعا اور کافروں کے لئے بد دعا ہوتی تھی۔ کبھی رکوع سے پہلے پڑھتے تھے کبھی رکوع کے بعد، ان حضرات نے بایں معنی قنوت نہیں چھوڑا کہ وہ بوقت نازلہ بھی جائز نہیں۔

واختلف الأحادیث ومذاهب الصحابة والتابعين في قنوت الصبح، وعندى أن القنوت وتر كنه سنان، ومن لم يقنّت — إلا عند حادثة عظيمة، أو كلمات يسيرة إخفاء قبل الركوع — أحبّ إليّ، لأن الأحاديث شاهدة على أن الدعاء على رُعلٍ وذُكوان كان أولاً ثم ترك؛ وهذا وإن لم يدلّ على نسخ مطلق القنوت، لكنها تُرْمِي إلى أن القنوت ليس سنة مستقرة، أو نقول: ليس وظيفة راتبة، وهو قول الصحابي: ”أَيُّ بَنِي إِسْرَافِيلَ“ يعني المواظبة عليه وكان النبي صلى الله عليه وسلم وخلفاؤه، إذا نابهم أمر، دَعَوْا للمسلمين، وعلى الكافرين بعد الركوع أو قبله، ولم يتركوه بمعنى عدم القول عند النابة.

ترجمہ: اور مختلف ہوئی ہیں حدیثیں اور صحابہ و تابعین کے مذاہب صبح کے قنوت کے بارے میں۔ اور میرے نزدیک یہ بات ہے کہ قنوت پڑھنا اور نہ پڑھنا دونوں سنت ہیں۔ اور جو قنوت نہیں پڑھتا — مگر کسی بڑے حادثہ کے

وقت، یا چند کلمات سرار کو ع سے پہلے — وہ مجھ کو زیادہ پسند ہے، اس لئے کہ حدیثیں اس بات کی گواہی دیتی ہیں کہ رغل و ذکوان کے لئے پہلے بدعا کی تھی، پھر وہ چھوڑ دی گئی تھی۔ اور یہ بات اگرچہ مطلق قنوت کے نسخ پر دلالت نہیں کرتی، مگر یہ واقعہ اس طرف اشارہ کرتا ہے کہ قنوت کوئی دائمی سنت نہیں ہے، یا ہم کہیں کہ قنوت مقررہ حکم نہیں ہے۔ اور وہ صحابی کا قول ہے: ”اے میرے پیارے لڑکے! نئی چیز ہے“ یعنی اس پر ہینٹلی کرنا۔ اور نبی ﷺ اور آپ کے خلفاء: جب ان کو کوئی معاملہ پیش آتا تھا تو وہ مسلمانوں کے لئے دعا اور کافروں کے لئے بدعا کرتے تھے، رکوع کے بعد یا رکوع سے پہلے۔ اور نہیں چھوڑا ہے اس کو انھوں نے بایں معنی کہ وہ حادثہ کے وقت بھی قائل نہ ہوں۔

تصحیح: ستان اصل میں بیٹان (دونوں ایک جیسے) تھا۔ تصحیح تینوں مخطوطوں اور مطبوعہ صدیقی سے کی ہے۔



سجدہ کا طریقہ اور اس کے اذکار

سجدہ کا طریقہ یہ ہے کہ پہلے زمین پر دونوں گھٹنے رکھے، پھر دونوں ہاتھ رکھے، پھر پیشانی اور ناک زمین پر جما کر رکھے، صرف برائے نام نہ رکھے اور کہنیاں اونچی رکھے، کلاسیاں کتے کی طرح زمین پر نہ بچائے اور ذرا البا ہو کر سجدہ کرے تاکہ پیٹ رالوں سے جدا ہو جائے اور دونوں ہاتھوں کو پہلوؤں سے جدا کرے، یہاں تک کہ بغل کی سفیدی نظر آئے۔ یہ طریقہ امام ابو حنیفہ، امام شافعی اور امام احمد رحمہم اللہ کے نزدیک مستنون ہے۔ اور ان کا متدل حضرت وائل بن خریض رضی اللہ عنہ کی روایت ہے جو سنہ ۸۹۸ھ میں مروی ہے (مشکوٰۃ حدیث ۸۹۸) اس پر یہ کلام ہے کہ اس کی روایت میں شریک بن عبد اللہ نخعی متفرد ہیں۔ اور ان سے چونکہ بہت ہوتی تھی۔ اس لئے جس روایت میں وہ متفرد ہوں وہ قائل قبول نہیں — اور امام مالک اور امام احمد کی ایک روایت میں اس کا برعکس طریقہ مستنون ہے۔ اور ان کا متدل حضرت ابو ہریرہ رضی اللہ عنہ کی روایت ہے: رسول اللہ ﷺ نے فرمایا: ”جب تم میں سے کوئی سجدہ کرے تو اونٹ کی طرح نہ بیٹھے ورنہ چاہئے کہ اپنے دونوں ہاتھ اپنے گھٹنوں سے پہلے رکھے (مشکوٰۃ حدیث ۸۹۹) اس پر یہ کلام کیا گیا ہے کہ نفس نذیہ سے اس کو ذرا زدی اور عبد اللہ بن نافع صالح روایت کرتے ہیں اور حدیث کا آخری حصہ صرف اس کی روایت میں ہے۔ عبد اللہ کی روایت میں صرف پہلا جملہ ہے اور تقریب میں ہے کہ در اور دی دوسروں کی کتابوں سے حدیثیں بیان کرتے تھے، جس کی وجہ سے ان سے غلطی ہو جاتی تھی۔ اور تقریب ہی میں ہے کہ عبد اللہ کی کتاب صحیح تھی۔ پس آخری جملہ در اور دی کا وہم ہے اور وہ پہلے جملہ کے محاض بھی ہے کیونکہ اونٹ پہلے اگلے پیر بیٹھا ہے۔ اور جانور کے اگلے پیر انسان کے ہاتھوں کے بمنزلہ ہیں۔ پس جس چیز سے منع کیا گیا ہے، وہی طریقہ سجدہ میں جانے کا بتایا گیا ہے، یہ بات کیسے ممکن ہے؟ یاؤ فیض میں عطف تفسیری ہے۔ پس یہ اونٹ کی طرح بیٹھنے کی وضاحت ہے اور یہی صورت ممنوع ہے۔ اور متدرک حاکم (۲۲۶۱) میں جو ابن عمر رضی اللہ عنہما کی روایت ہے وہ بھی ذرا زدی عن عبد اللہ لعری کی سند سے ہے۔ اور تقریب میں ہے: حدیث عن عبد اللہ العسری منکر یعنی در اور دی کی جو روایتیں عبد اللہ لعری سے ہیں وہ قطعاً ناقابل اعتبار ہیں۔ عداۃ ازیں مرقات شرح مشکوٰۃ میں صحیح ابن خزیمہ کے حوالہ سے حضرت سعد بن ابی وقاص رضی اللہ عنہ کی روایت ہے کہ کنا لضع الیدین قبل الروعین، فامرنا بوضع الروعین قبل الیدین۔ یہ روایت اگر صحیح ہے تو فیعلہ کن ہے کہ آخری عمل پہلے گھٹنے رکھنا ہے۔ واللہ اعلم

آسکے، البتہ دائیں بائیں نمازی ہوں تو ان کا خیال رکھے اور ہاتھوں کو زیادہ نہ کھولے۔ اور دونوں پیر کھڑے کر کے، انگلیوں کے سرے موڑ کر قبلہ کی طرف متوجہ کرے۔ پھر سجدہ میں اطمینان سے ٹھہر کر ذکر کرے، مرغ کی طرح ٹھونگ مار کر اٹھ نہ جائے۔ سجدہ کرنے کا یہ طریقہ مختلف روایتوں میں آیا ہے۔ سب کو یہاں ذکر کرنے میں طول ہے۔

اور سجدہ کے اذکار یہ ہیں:

پہلا ذکر: کم از کم تین بار سبحان ربی الاعلیٰ کہے یعنی میری عالی مرتبہ پروردگار (ہر عیب سے) پاک ہے! (مشکوٰۃ حدیث ۸۸۰)

دوسرا ذکر: سبحانک اللہم ربنا، وبحمدک، اللہم اغفر لی یہی رکوع کا بھی ذکر ہے، اور رکوع کے بیان میں گزر چکا ہے۔

تیسرا ذکر: اللہم لك سجدت، وبك آمنت، ولك اسلمت، سجد وجہی للذی خلقہ وصورہ، وشفق سمعہ وبصرہ، فبارک اللہ أحسن الحالقین (اے اللہ! آپ کے لئے میں نے سجدہ کیا، اور آپ پر میں ایمان لایا۔ اور آپ کی میں نے تابعداری کی، میرے چہرے نے سجدہ کیا، اس ذات کو جس نے اس کو پیدا کیا، اور اس کا نقشہ بنایا، اور اس میں کان اور آنکھیں پیدا کیں، سو کیسی بڑی شان ہے اللہ کی جو تمام کاریگروں سے بڑھ کر کاریگر ہیں) (مشکوٰۃ حدیث ۸۱۳ باب ما یقرأ بعد التکبیر)

چوتھا ذکر: سُبُوْحٌ قُدُّوْسٌ رَبُّنَا وَرَبُّ الْمَلَائِكَةِ وَالرُّوحِ یہ۔ رکوع کی بھی تسبیح ہے اور پہلے گزر چکی ہے۔ پانچواں ذکر: اللہم اغفر لی ذنبی کُلُّہ، دَقُّہ وَجَلُّہ، وَأَوَّلُہ وَآخِرُہ، وَعَلَّائَتُہ وَمِیْرُہ (اے اللہ! بخش دے میرے لئے میرے سارے گناہ باریک بھی اور بڑے بھی، پہلے بھی اور پچھلے بھی، کھلے بھی اور چھپے بھی) (مشکوٰۃ حدیث ۸۹۲) چھٹا ذکر: اللہم إِنِّی أَعُوْذُ بِرِضَاکَ مِنْ سَخَطِکَ، وَبِمُعَافَاةِکَ مِنْ عِقُوْبِکَ، وَأَعُوْذُ بِکَ مِنْکَ، لَا أُحْصِیْ نِسَاءَ عِلْبِکَ، أَنْتَ کَمَا أَتْنِیْتَ عَلٰی نَفْسِکَ (یا الہی! بیشک میں آپ کی خوشنودی کی پناہ چاہتا ہوں آپ کی ناراضگی سے یعنی ایسے کاموں سے پناہ مانگتا ہوں جو آپ کی ناراضگی کا باعث ہیں۔ اور پناہ چاہتا ہوں میں آپ کی عافیت کی آپ کے عذاب سے۔ اور پناہ مانگتا ہوں میں آپ کی آپ سے یعنی آپ کی رحمت کی آپ کے قہر سے۔ نہیں گن سکتا ہوں میں آپ کی تعریف۔ آپ ویسے ہی ہیں جیسی آپ نے اپنی تعریف کی ہے) (مشکوٰۃ حدیث ۸۹۳)

ومن هیئات السجود. أن يضع ركبته قبل یدیه، ولا یسط ذراعیہ ابساط الکلب، ویجافی یدیه حتی ینذو بیاض یدیه، ویسقل باطراف أصابع رجلیه القلبۃ.
ومن أذکاره: سبحان ربی الاعلیٰ — ثلاثاً — ومنها: "سبحانک اللہم ربنا وبحمدک،

اللّٰهُمَّ اغْفِرْ لِيْ " ومنها: " اللّٰهُمَّ لَكَ سَجَدْتُ، وَبِكَ آمَنْتُ، وَلَكَ اَسْلَمْتُ سَجَدَ وَجْهِيْ لِلَّذِيْ خَلَقَهُ، وَصَوَّرَهُ، وَشَقَّى سَمْعَهُ وَبَصَرَهُ، فَتَبَارَكَ اللهُ اَحْسَنُ الْخَالِقِيْنَ " ومنها: " سَوْحٌ قَدَوَسٌ رَبَّنَا وَرَبِّ الْمَلَائِكَةِ وَالرُّوحِ " ومنها: " اللّٰهُمَّ اغْفِرْ لِيْ ذَنْبِيْ كُلَّهُ، دَقَّةً وَجِلَّةً، وَأَوَّلَهُ وَآخِرَهُ، وَعَلَانِيَتَهُ وَسِرَّهُ " ومنها: " اللّٰهُمَّ اِنِّىْ اَعُوْذُ بِرِضَاكَ مِنْ سَخَطِكَ، وَبِمَعَاْفَاتِكَ مِنْ عِقَابِكَ، وَاعُوْذُ بِكَ مِنْكَ، لَا اُخْصِيْ ثَنَاءً عَلَيْكَ، اَنْتَ كَمَا اَثْنَيْتَ عَلَيَّ نَفْسِكَ "

ترجمہ: اور سجدوں کی ہیئتوں میں سے یہ ہے کہ اپنے دونوں گھٹنے اپنے دونوں ہاتھوں سے پہلے رکھے۔ اور اپنی دونوں کلائیوں نہ بچھائے کتے کے بچھانے کی طرح اور اپنے دونوں ہاتھوں کو عکسہ رکھے یہاں تک کہ ظاہر ہو اس کے دونوں بغلوں کی سفیدی۔ اور قبلہ کی طرف رکھے اپنے دونوں پیروں کی انگلیوں کے کناروں کو، اور سجدہ کے اذکار میں سے: (پہلے ترجمہ گیا)



فضائل سجود

حدیث — ربيعہ بن کعب رضی اللہ عنہ فرماتے ہیں کہ میں رسول اللہ ﷺ کے ساتھ رات گزارتا تھا۔ پس آپ کے لئے وضو کا پانی اور دیگر ضروریات مہیا کرتا تھا۔ پس مجھ سے آپ نے فرمایا ”مانگ“ تو میں نے عرض کیا کہ جنت میں آپ کی رفاقت مانگتا ہوں۔ آپ نے فرمایا: ”یا اس کے علاوہ“ یعنی کچھ اور مانگ۔ میں نے عرض کیا: میرا مقصود تو یہی ہے۔ آپ نے فرمایا: ”تو میری مدد کر اپنی ذات پر سجدوں کی کثرت سے“ (مشکوٰۃ حدیث ۸۹۶)

تشریح: نماز کی روح بندگی اور فروتنی ہے۔ اور عبدیت اور تذلل کے سب سے بڑے مظہر رکوع و سجود میں۔ سر نیچا کرنا تواضع کی نشانی ہے اور زمین پر سر رکھنا تواضع اور تعظیم کی آخری شکل ہے، جو صرف خالق و مالک ہی کا حق ہے۔ اس لحاظ سے نماز کے ارکان میں سب سے زیادہ اہم سجدہ ہے۔ وہ مومن کی غیر معمولی پرواز ہے، بندہ سجدہ ہی میں سب سے زیادہ اللہ تعالیٰ سے قریب ہوتا ہے۔ اور اس وقت ملکیت، بہیمیت کی قید سے رہائی پالیتی ہے۔ اور جو شخص اپنے نذر رحمت الہی کے پردے کو جھالتا ہے وہ خیر کا فیضان کرنے والے کی مدد کرتا ہے۔

وضاحت: جواب نبوی کا حاصل یہ ہے کہ میں تمہاری مقصد براری کی سعی کروں گا۔ البتہ تمہیں بھی چاہئے کہ نماز کی کثرت کر کے میری مدد کرو۔ اس کی خسی مثال یہ ہے کہ کوئی وزیر اعظم سے کہے کہ مجھے فلاں مہدہ و لواہیں۔ وزیر اعظم دلوانے کا وعدہ کرے مگر مشورہ دے کہ تم فلاں ڈگری حاصل کر لو تا کہ میرے لئے تمہارے مقصد کی تکمیل میں سہولت ہو۔

فائدہ: حدیث میں سجدہ سے پوری نماز مراد لی گئی ہے۔ مگر کل کو جس جز سے تعبیر کیا ہے، اس سے اس جز کی خصوصی

اہمیت ظاہر ہوتی ہے۔ اور یہی سجدہ کی فضیلت ہے۔ باقی محض سجدہ — سجدہ تلاوت کے علاوہ — کوئی عبادت نہیں۔ اور سجدہ شکر مستحب ہے، مگر سجدہ مناجات بدعت ہے۔

حدیث — حضرت عبداللہ بن بسر، رضی اللہ عنہ سے مروی ہے کہ رسول اللہ ﷺ نے فرمایا ”میری امت قیامت کے دن سجدوں کی وجہ سے روشن پیشانی، اور وضوء کی وجہ سے روشن اعضا ہوگی“ (رواہ الترمذی فی تخریبات السلوۃ ۷۸۱) تشریح: آخرت میں سجدوں کا اثر پیشانی کی چمک کی صورت میں، اور وضوء کا اثر چہرے، ہاتھوں اور پیروں کی چمک کی صورت میں اس لئے ظاہر ہوگا کہ عالم مثال کا مدار مشابہت پر ہے۔ روح اور اس کے پیکر کی مشابہت کا اس عالم میں لحاظ کیا جاتا ہے۔ ابن سیرین رحمہ اللہ کے زمانہ میں ایک مؤذن نے — جو رمضان میں فجر کی ذن وقت سے پہلے دیدیا کرتا تھا — خواب دیکھا تھا کہ وہ لوگوں کے مونہوں اور شرمگاہوں پر مہر لگا رہا ہے۔ یہ خواب اسی مشابہت پر مبنی تھا، کیونکہ لوگ اذان ہوتے ہی سحری اور مقاربت سے رک جاتے تھے۔ اور آخرت کے معادات عالم مثال کی مشابہت کے تابع ہیں۔ اس لئے قیامت کے دن سجدوں اور وضوء کے یہ آثار ظاہر ہوں گے۔

وإِذَا قَالَ صَلَّى اللَّهُ عَلَيْهِ وَسَلَّمَ: "فَاعْنِي عَلَى نَفْسِكَ بِكَثْرَةِ السُّجُودِ": لِأَنَّ السُّجُودَ غَايَةُ الْعَظِيمِ، فَهُوَ مَعْرَاجُ الْمُؤْمِنِ، وَرَقْتُ خُلُوصِ مَلَكَتِهِ مِنْ أَسْرِ الْبَهِيمِيَّةِ؛ وَمَنْ مَكَّنْ مِنْ نَفْسِهِ لِلْغَاشِيَةِ الْإِلَهِيَّةِ فَقَدْ أَعَانَ مُفِضُ الْخَيْرِ.

قَوْلُهُ صَلَّى اللَّهُ عَلَيْهِ وَسَلَّمَ: "أُمَتِي يَوْمَ الْقِيَامَةِ غُرٌّ مِنَ السُّجُودِ، مُحَجَّلُونَ مِنَ الْوُضُوءِ"

أَقُولُ: عَالَمُ الْمَثَالِ مَبْنَاهُ عَلَى مَنَاسَةِ الْأَرْوَاحِ بِالْأَشْبَاحِ، كَمَا ظَهَرَ مِنْ الصَّانِعِينَ عَنِ الْأَكْلِ وَالْجَمَاعِ بِالْخَتْمِ عَلَى الْأَفْوَاهِ وَالْفُرُوجِ.

ترجمہ: اور فرمایا آپ ﷺ نے کہ: "تو مدد کر میری اپنے نفس کے خلاف سجدوں کی زیادتی سے" (یعنی خواہ تیرا جی چاہے نہ چاہے خوب نمازیں پڑھ) یہ ارشاد ہی لئے ہے کہ سجدے تعظیم کی انتہائی شکل ہیں۔ پس سجدہ مؤمن کی بند پرواز ہے، اور بہیمیت کی قید سے ملکیت کے رہائی پانے کا وقت ہے۔ اور جس نے جمایا اپنے اندر رحمت الہی کے پردے کو، تو اس نے یقیناً خیر کا فیضان کرنے والے (یعنی نبی ﷺ) کی مدد کی۔

آنحضرت ﷺ کا ارشاد: "میری امت قیامت کے دن سجدوں کی وجہ سے روشن پیشانی، وضوء کی وجہ سے روشن اعضا ہوگی" میں کہتا ہوں، عالم مثال کا مدار روحوں اور پیکروں کی مناسبت پر ہے۔ جیسا کہ ظاہر ہوا روزے داروں کو کھانے اور صحبت کرنے سے روکنا مونہوں اور شرمگاہوں پر مہر کرنے کے ساتھ۔



جلسہ اور قعدہ میں بیٹھنے کا طریقہ اور ان کے اذکار

جسہ میں بیٹھنے کا مسنون طریقہ افتراش ہے یعنی بایاں پاؤں بچھا کر اس پر بیٹھے، اور دایاں پاؤں کھڑا رکھے اور اپنی ہتھیلیاں گھٹنوں پر رکھے۔ اور یہ ذکر کرے: اَللّٰهُمَّ اغْفِرْ لِيْ، وَاَرْحَمْنِيْ، وَاَهْدِنِيْ، وَعَافِنِيْ، وَاَرْزُقْنِيْ (اے اللہ! میری مغفرت فرما، مجھ پر مہربانی فرما، مجھے راہِ راست دکھا، مجھے (بلیات دارین اور مراض ظاہرہ و باطنہ سے) عافیت عطا فرما اور مجھے روزی عطا فرما) یا کم از کم اَللّٰهُمَّ اغْفِرْ لِيْ ضرور کہہ دے۔ امام احمد رحمہ اللہ کے نزدیک اتنا کہنا فرض ہے۔ پس ان کے اختلاف کی رعایت کرے (مشکوٰۃ حدیث ۹۰۱ و ۹۰۰)

اور قعدہ میں — خواہ پہلا ہو یا آخری — بیٹھنے کا طریقہ بھی افتراش ہے۔ حضرت وائل، حضرت رفاعہ اور حضرت ابن عمر رضی اللہ عنہم سے جو روایات مروی ہیں ان میں بلا تفریق یہی طریقہ یہ ہے۔ بلکہ حضرت سمرۃ رضی اللہ عنہ کی روایت میں جس کو حاکم اور بیہقی نے روایت کیا ہے تو تزک کی ممانعت آئی ہے (الماء السنن ۸۲:۳) البتہ حضرت ابو حمید ساعدی رضی اللہ عنہ کی صحیح روایت میں آخری قعدہ میں آنحضرت ﷺ کا تو تزک کرنا مروی ہے۔ اور تو تزک یہ ہے کہ دایاں پاؤں کھڑا رکھے، اور بایاں پاؤں اس کے نیچے سے دائیں طرف نکال دے اور سرین پر بیٹھے۔ امام شافعی اور امام مالک رحمہما اللہ نے اس روایت کو لیا ہے۔ احناف کے نزدیک یہ عذر کی حالت پر محمول ہے۔

ورقعدہ میں دونوں ہاتھ گھٹنوں پر رکھے یعنی رانوں پر اس طرح رکھے کہ انگلیاں گھٹنوں تک پہنچ جائیں۔ اور حضرت عبداللہ بن زبیر رضی اللہ عنہ سے مروی روایت میں یہ آیا ہے کہ آنحضرت ﷺ اپنی بائیں ہتھیلی اپنے گھٹنے کو لقمہ بنا کر کھلاتے تھے یعنی انگلیاں گھٹنے پر جھکا لیتے تھے۔ پس یہ بھی درست ہے۔

اور دایاں ہاتھ دائیں گھٹنے پر ترہن کا عقد بنا کر رکھے۔ ترہن کا عقد اس طرح بنتا ہے کہ چھوٹی اور بیچ کی اور ان کے درمیان کی: تین انگلیاں بند کر لے، اور شہادت کی انگلی سیدھی رکھے، اور انگوٹھا اس کی جڑ میں لگائے، یہ ترہن کا عقد بن گیا۔ شروع ہی سے یہ عقد بنا لے۔ اس کے علاوہ دو طریقے اور بھی مروی ہیں: ایک: پھوٹی اور اس کے پاس والی: دو انگلیاں بند کر لے، اور درمیانی انگلی اور انگوٹھے کا حلقہ بنا لے، اور جب اشارہ کا وقت آئے تو انگشت شہادت سے اشارہ کرے۔ دوسرا: تمام انگلیوں کی منہی بنا لے، اور بوقت اشارہ شہادت کی انگلی سے اشارہ کرے۔ یہ تینوں صورتیں درست ہیں۔ اور شروع ہی سے یہ ہیئت بنا لے یا جب اشارہ کا وقت آئے اس وقت بنا لے دونوں باتیں درست ہیں۔ پھر اشارہ کے بعد یہ ہیئت آخر تک باقی رکھے۔ البتہ اشارہ ختم کر دے۔ درمختار میں ہے وبضعها عند الإنبات۔ اور حضرت تھانوی قدس سرہ نے جو فتویٰ دیا تھا کہ آخر تک انگلی جھکا کر اشارہ باقی رکھے، اس فتویٰ سے آپ نے رجوع کر لیا ہے۔ اور وہ رجوع بھی مداوالفتاویٰ میں ہے۔

پھر جب تشہد پڑھتا ہوا لا اِلٰہَ اِلاَّ اللہ پر پہنچے تو نفی کے ساتھ شہادت کی انگلی سے اشارہ کرے۔ اور حنفیہ کے نزدیک اس اشارہ کی وجہ یہ ہے کہ لا اِلٰہَ سے مطلق نفی ہے، اور ایک انگلی کے اشارہ سے ایک اللہ کی الوہیت کا اثبات ہے۔ چنانچہ حدیث میں ہے کہ ایک شخص نے دو انگلیوں سے اشارہ کیا تو آنحضرت ﷺ نے اس کو ٹوکا۔ اور فرمایا اُحْذِ اَحَدَ اَنْگِلٍ سے اشارہ کر۔ اور جب اِلَّا اللہ کہے تو اشارہ ختم کر دے، کیونکہ اب ضرورت باقی نہیں رہی۔ امام شافعی رحمہ اللہ کے نزدیک اثبات کے ساتھ اشارہ ہے، تاکہ قول و فعل میں مطابقت ہو جائے۔ اور ایک معنوی حقیقت (توجہ) نگاہوں کے سامنے پیکر محسوس بن کر جائے۔

اور احناف کے نزدیک تشہد میں اشارہ مسنون ہے یا نہیں؟ اس میں شدید اختلاف تھا۔ فقہائے عراق جو کتب حدیث سے مزاولت رکھتے تھے اشارہ کے قائل تھے۔ اور فقہائے وراء انہرا انکار کرتے تھے۔ مگر بعد میں معاملہ ٹھہر گیا۔ اب سب احناف اشارہ کے قائل ہیں۔ شاہ صاحب رحمہ اللہ فرماتے ہیں کہ:

جو یہ کہتا ہے کہ امام ابوحنیفہ رحمہ اللہ کے مذہب میں اشارہ نہیں ہے، وہ غلطی پر ہے۔ نہ کسی روایت سے اس کے قول کی تائید ہوتی ہے، اور نہ عقلاً یہ بات درست ہے، جیسا کہ علامہ ابن الہمام رحمہ اللہ نے ہدایہ کی شرح فتح القدیر (۲/۳۱) میں فرمایا ہے۔ ہاں یہ بات ضرور ہے کہ امام محمد رحمہ اللہ کی مبسوط میں اشارہ کا تذکرہ نہیں ہے۔ مگر مبسوط میں ہے۔ پس یہ تو کہہ سکتے ہیں کہ ظاہر روایت کی چھ کتابوں میں اشارہ کا تذکرہ نہیں ہے۔ مگر یہ کہنا درست نہیں کہ حنفیہ کے ظاہر مذہب میں اشارہ نہیں۔ مگر بعض لوگ ان دونوں باتوں میں فرق نہیں کرتے اور وہی مرغ کی ایک ٹانگ گاتے پھرتے ہیں اور کہتے ہیں کہ مذہب حنفی میں اشارہ نہیں۔ خدا ایسے جہل و تعصب سے بچائے (آمین)

اور تشہد مختلف طرح سے مروی ہے۔ ان میں معمولی الفاظ کا فرق ہے۔ سند کے اعتبار سے صحیح ترین وہ تشہد ہے جو حضرت ابن مسعود رضی اللہ عنہ سے مروی ہے۔ اس کو احناف نے لیا ہے۔ پھر حضرت ابن عباس اور حضرت عمر رضی اللہ عنہما سے مروی تشہد ہیں۔ اول کو امام شافعی رحمہ اللہ نے اور ثانی کو امام مالک رحمہ اللہ نے پسند کیا ہے۔ شاہ صاحب کے نزدیک سب درست ہیں۔ جیسے قرآن کریم کی مختلف قراءتیں سب درست اور کافی شافی ہیں، اسی طرح تشہد کا معاملہ ہے۔

ومن هیئات ما بین السجدةین : أن یجلس علی رجله الیسری، ینصب الیمنی، ویضع راحتیہ علی رکبتیہ؛ ومن أذکارہ: "اللہم اغفر لی، وارحمنی، واہدنی، وعافنی، وارزقنی"
ومن هیئات القعدة : أن یجلس علی رجله الیسری، ینصب الیمنی، ورؤی فی الآخرۃ:
فلثم رجله الیسری، ونصب الآخرى، وقعد علی مقعدتہ، وأن یضع یدیه علی رکبتیہ، وورد: یُلَقِّمُ
کفہ الیسری رکبتہ، وأد یعقد ثلاثہ وخمسن، وإشار بالسبابة، ورؤی: قبض ٔنتین، وحلق حلقۃ.
والسر فی رفع الأصبع: الإشارة إلی التوحید، لیتعاضد القول والفعل، ویصیر المعنی

تمثلاً منصوًراً.

ومن قال: إن مذهب أبي حنيفة رحمه الله ترك الإشارة بالمسبحة، فقد أخطأ، ولا يعضده رواية ولا دراية، قاله ابن الهمام. نعم، لم يذكره محمد رحمه الله في الأصل، وذكره في الموطأ؛ ووجدت بعضهم لا يميز بين قولنا: ليست الإشارة في ظاهر المذهب، وقولنا: ظاهر المذهب أنها ليست؛ ومفسد الجهل والتعصب أكثر من أن تحصى.

وجاء في التشهد صيغ: أصحها تشهد ابن مسعود رضي الله عنه، ثم تشهد ابن عباس وعمر رضي الله عنهما: وهي كاحرف القرآن، كلها شافٍ كافٍ.

ترجمہ: اور دو سجدوں کے درمیان جلسہ کی بیٹھوں میں سے یہ ہے کہ اپنے بائیں پاؤں پر بیٹھے۔ اور دایاں کھڑا کرے۔ اور اپنی دونوں ہتھیلیاں اپنے دونوں گھٹنوں پر رکھے، اور جلسہ کے اذکار میں سے ہے: اللہم الخ۔ اور قعدہ کی بیٹھوں میں سے یہ ہے کہ بیٹھے وہ (دونوں قعدوں میں) اپنے بائیں پاؤں پر، اور کھڑا کرے دایاں۔ اور روایت کیا گیا ہے آخری قعدہ میں کہ اپنا دایاں پاؤں آگے بڑھا دے، اور دوسرا کھڑا کرے، اور بیٹھے اپنی بیٹھنے کی جگہ پر۔ اور یہ ہے کہ رکھے اپنے دونوں ہاتھوں کو اپنے دونوں گھٹنوں پر (عام روایات میں یہی طریقہ آیا ہے) اور (ایک روایت میں) وارد ہوا ہے کہ لقمہ کھلائے اپنی بائیں ہتھیلی کا اپنے گھٹنے کو۔ اور یہ ہے کہ بنا لے ترہن۔ اور اشارہ کرے شہادت کی انگلی سے۔ اور روایت کیا گیا ہے کہ بند کر لے دو انگلیاں اور حلقہ بنائے حلقہ بنانا۔ اور راز انگلی اٹھانے میں: اشارہ کرنا ہے توحید (اللہ کے ایک ہونے) کی طرف، تاکہ قول وفعل ایک دوسرے کے مددگار ہو جائیں۔ اور ہو جائیں معنی پیکر محسوس، تصور میں لائے ہوئے۔

اور جس نے کہا کہ ابو حنیفہ رحمہ اللہ کا مذہب انگشت شہادت سے اشارہ نہ کرنا ہے، تو یقیناً اس نے غلطی کی۔ نہیں مدد کرتی اس کی کوئی روایت اور نہ کوئی درایت۔ کہی ہے یہ بات ابن الهمام نے۔ ہاں! اشارہ کا تذکرہ نہیں کیا محمد رحمہ اللہ نے مبسوط میں اور اس کا تذکرہ کیا ہے موطا میں۔ اور پایا میں نے بعض احناف کو، نہیں امتیاز کرتے وہ ہمارے اس قول کے درمیان کہ: ”ظاہر مذہب میں اشارہ نہیں ہے“ (یعنی کتب سنہ میں اشارہ کا تذکرہ نہیں ہے) اور ہمارے اس قول کے درمیان کہ: ”ظاہر مذہب یہ ہے کہ اشارہ نہیں ہے“ (یعنی احناف کا مفتی بہ مذہب یہ ہے کہ اشارہ جائز نہیں ہے) اور جہالت اور تعصب کے مفہم اس سے زیادہ ہیں کہ شمار کئے جائیں۔

اور تشہد میں چند صیغے آئے ہیں: ان میں صحیح ترین ابن مسعود رضی اللہ عنہ کا تشہد ہے۔ پھر ابن عباس اور حضرت عمر رضی اللہ عنہما کا تشہد ہے۔ اور وہ قرآن کی قراءتوں کی طرح ہیں۔ سب کافی شافی ہیں۔



قعدہ اخیرہ میں درود اور دعائیں

درود شریف مختلف لفظوں سے مروی ہے۔ ان میں صحیح ترین درود ابراہیمی ہے۔ اور وہ دو طرح سے مروی ہے:

پہلا درود ابراہیمی: اَللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ، كَمَا صَلَّيْتَ عَلٰی اِبْرٰهِيْمَ وَعَلٰی آلِ اِبْرٰهِيْمَ، اِنَّكَ حَمِيْدٌ مُّجِيْدٌ. اَللّٰهُمَّ بَارِكْ عَلٰی مُحَمَّدٍ وَعَلٰی آلِ مُحَمَّدٍ، كَمَا بَارَكْتَ عَلٰی اِبْرٰهِيْمَ وَعَلٰی آلِ اِبْرٰهِيْمَ، اِنَّكَ حَمِيْدٌ مُّجِيْدٌ (اے اللہ! بے پایاں رحمت نازل فرما حضرت محمد پر اور ان کے خاندان پر، جس طرح بے پایاں رحمت نازل فرمائی آپ نے حضرت ابراہیم اور ان کے خاندان پر۔ بیشک آپ ستودہ اور با عظمت ہیں۔ اے اللہ! برکت فرما حضرت محمد پر اور ان کے خاندان پر، جس طرح برکت فرمائی آپ نے حضرت ابراہیم پر اور ان کے خاندان پر، بیشک آپ تعریف کئے ہوئے اور با عظمت ہیں) (مشکوٰۃ حدیث ۹۱۹)

دوسرا درود ابراہیمی: اَللّٰهُمَّ صَلِّ عَلٰی مُحَمَّدٍ وَاَزْوَاجِهِ وَذُرِّيَّتِهِ، كَمَا صَلَّيْتَ عَلٰی اِبْرٰهِيْمَ، وَبَارَكْ عَلٰی مُحَمَّدٍ وَاَزْوَاجِهِ وَذُرِّيَّتِهِ، كَمَا بَارَكْتَ عَلٰی اِبْرٰهِيْمَ، اِنَّكَ حَمِيْدٌ مُّجِيْدٌ (اے اللہ! بے پایاں رحمت نازل فرما حضرت محمد پر، اور ان کی بیویوں پر اور ان کی اول پر، جس طرح بے پایاں رحمت نازل فرمائی آپ نے حضرت ابراہیم کے خاندان پر۔ اور برکت فرما حضرت محمد پر اور ان کی بیویوں پر اور ان کی اولاد پر، جس طرح برکت فرمائی آپ نے حضرت ابراہیم کے خاندان پر۔ بیشک آپ ستودہ اور بزرگ ہیں) (مشکوٰۃ حدیث ۹۲۰)

اسی طرح قعدہ اخیرہ میں دعائیں بھی متعدد مروی ہیں۔ ان میں سے چند یہ ہیں:

پہلی دعا: اَللّٰهُمَّ اِنِّیْ اَعُوْذُ بِكَ مِنْ عَذَابِ جَهَنَّمَ، وَاَعُوْذُ بِكَ مِنْ عَذَابِ الْقَبْرِ، وَاَعُوْذُ بِكَ مِنْ فِتْنَةِ الْمَبِیْعِ الذَّحَالِ، وَاَعُوْذُ بِكَ مِنْ فِتْنَةِ الْمَحْيَا وَالْمَمَاتِ (اے اللہ! میں جہنم کے عذاب سے آپ کی پناہ چاہتا ہوں۔ اور میں قبر کے عذاب سے آپ کی پناہ چاہتا ہوں۔ اور میں زندگی اور موت کے فتنے سے آپ کی پناہ چاہتا ہوں)

دوسری دعا: اَللّٰهُمَّ اِنِّیْ طَلَمْتُ نَفْسِیْ ظُلْمًا کَثِیْرًا، وَلَا یَعْفُرُ الذُّنُوْبَ اِلَّا اَنْتَ، فَاعْفُرْ لِّیْ مَغْفِرَةً مِّنْ عِنْدِكَ، وَارْحَمْنِیْ، اِنَّكَ اَنْتَ الْعَفُوْرُ الرَّحِیْمُ (اے اللہ! میں نے اپنے نفس پر بہت ظلم کیا، اور آپ کے سوا کوئی گناہوں کو بخشنے والا نہیں۔ پس بخشش فرما، میری خاص اپنے پاس سے بخشش، اور مجھ پر مہربانی فرما۔ بیشک آپ ہی بخشنے والے مہربان ہیں)

تیسری دعا: اَللّٰهُمَّ اغْفِرْ لِّیْ مَا قَدَّمْتُ وَمَا اَخَّرْتُ، وَمَا اَسْرَرْتُ وَمَا اَعْلَنْتُ، وَمَا اَنْتَ اَعْلَمُ بِهِ مِنِّیْ، اَنْتَ الْمَقْدَمُ وَاَنْتَ الْمُؤَخَّرُ، وَاَنْتَ عَلٰی كُلِّ شَیْءٍ قَدِیْرٌ (اے اللہ! بخش دیجئے میرے لئے جو گناہ میں نے آگے

بیچے اور جو میں نے پیچھے چھوڑے اور جو میں نے پوشیدہ طور پر کئے، اور جو میں نے کھلے طور پر کئے، اور ان گناہوں کو جن کو آپ مجھ سے زیادہ جانتے ہیں۔ آپ ہی آگے کرنے والے ہیں اور آپ ہی پیچھے کرنے والے ہیں۔ اور آپ ہر چیز پر پوری قدرت رکھنے والے ہیں) (مشکوٰۃ حدیث ۹۳۲، ۹۳۳ و ۲۳۸۲)

وَأَصْحُ صَيِّغِ الصَّلَاةِ: "اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ، إِنَّكَ حَمِيدٌ مُجِيدٌ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ، إِنَّكَ حَمِيدٌ مُجِيدٌ" و"اللَّهُمَّ صَلِّ عَلَى مُحَمَّدٍ وَأَزْوَاجِهِ وَذُرِّيَّتِهِ، كَمَا صَلَّيْتَ عَلَى آلِ إِبْرَاهِيمَ، وَبَارِكْ عَلَى مُحَمَّدٍ وَأَزْوَاجِهِ وَذُرِّيَّتِهِ، كَمَا بَارَكْتَ عَلَى آلِ إِبْرَاهِيمَ، إِنَّكَ حَمِيدٌ مُجِيدٌ"

وقد ورد في صَيِّغِ الدُّعَاءِ فِي التَّشْهَدِ: "اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ، وَأَعُوذُ بِكَ مِنْ عَذَابِ الْقَبْرِ، وَأَعُوذُ بِكَ مِنْ فِتْنَةِ الْمَسِيحِ الدَّجَالِ، وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ" وورد: "اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ إِلَّا أَنْتَ، فَاغْفِرْ لِي مَغْفِرَةً مِنْ عِنْدِكَ، وَارْحَمْنِي، إِنَّكَ أَنْتَ الْغَفُورُ الرَّحِيمُ" وورد: "اللَّهُمَّ اغْفِرْ لِي مَا قَدَّمْتُ، وَمَا أَخَّرْتُ، وَمَا أَسْرَرْتُ، وَمَا أَعْلَنْتُ وَمَا أَنْتَ أَعْلَمُ بِهِ مِنِّي، أَنْتَ الْمَقْدُمُ وَأَنْتَ الْمُؤَخَّرُ، وَأَنْتَ عَلَى كُلِّ شَيْءٍ قَدِيرٌ."

ترجمہ: سب آگیا ہے۔ اس لئے ضرورت نہیں۔



سلام کے بعد ذکر و دعا

سلام پر اگر چہ نماز پوری ہو جاتی ہے، مگر اس کے بعد بھی ذکر و دعا مروی ہے اور یہ قبولیت دعا کا خاص وقت ہے۔ حضرت ابوالہریرہ رضی اللہ عنہ سے مروی ہے کہ رسول اللہ ﷺ سے پوچھا گیا: یا رسول اللہ! کوئی دعا زیادہ سُنی جاتی ہے؟ یعنی کس وقت کی دعا زیادہ قبول ہوتی ہے؟ آپ نے فرمایا: "آخری رات کے درمیان اور فرض نمازوں کے بعد"۔ لہذا سلام کے بعد بھی ذکر و دعا کا اہتمام کرنا چاہئے۔ اس سلسلہ کے چند اذکار و رُج ذیل ہیں:

پہلا ذکر: حضرت ثوبان رضی اللہ عنہ سے مروی ہے کہ جب رسول اللہ ﷺ نماز سے فارغ ہوتے تھے تو تین بار استغفار کرتے تھے یعنی تین مرتبہ اَسْتَغْفِرُ اللہَ کہتے تھے یعنی میں اللہ تعالیٰ سے بخشش طلب کرتا ہوں۔ اور اس کے بعد کہتے

تھے: اَللّٰهُمَّ اَنْتَ السَّلَامُ، وَبِكَ السَّلَامُ، تَبَارَكَتْ يَا ذَا الْخَلَالِ وَالْإِكْرَامِ (اے اللہ! آپ ہی سالم ہیں یعنی ہر عیب و نقص سے پاک ہیں۔ اور آپ ہی کی طرف سے سلامتی ہے۔ آپ برکت والے ہیں۔ اے جلال و اکرام والی ذات!)

دوسرا ذکر: حضرت مغیرہ بن شعبہ رضی اللہ عنہ سے مروی ہے کہ رسول اللہ ﷺ ہر فرض نماز کے بعد کہا کرتے تھے: لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، اَللّٰهُمَّ لَا مَانِعَ لِمَا أَعْطَيْتَ، وَلَا مُعْطَى لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ (اللہ کے سوا کوئی معبود نہیں۔ وہ یکتا ہے، اس کا کوئی شریک نہیں۔ اسی کی فرمانروائی ہے، اور اس کے لئے ستائش ہے، اور وہ ہر چیز پر پوری قدرت رکھنے والا ہے۔ اے اللہ! کوئی روکنے والا نہیں اس کو جو آپ دیں۔ اور کوئی دینے والا نہیں اس کو جو آپ نہ دیں۔ اور نہیں سودمند ہے سرمایہ دار کے لئے آپ سے سرمایہ داری یعنی بڑے سے بڑا سرمایہ دار بھی آپ کے کرم کا محتاج ہے)

تیسرا ذکر: حضرت عبداللہ بن الزبیر رضی اللہ عنہ سے مروی ہے کہ رسول اللہ ﷺ سلام پھیرنے کے بعد نماز کے ختم پر بلند آواز سے کہا کرتے تھے: لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ، وَلَا نَعْبُدُ إِلَّا إِيَّاهُ، لَهُ النِّعْمَةُ وَلَهُ الْفَضْلُ، وَلَهُ الثَّنَاءُ الْحَسَنُ، لَا إِلَهَ إِلَّا اللَّهُ، مُخْلِصِينَ لَهُ الدِّينَ، وَلَوْ كَفَرَ الْكَافِرُونَ (اللہ کے سوا کوئی معبود نہیں۔ وہ یکتا ہے، اس کا کوئی شریک نہیں۔ اسی کی حکومت ہے اور اس کے لئے تعریف ہے۔ اور وہ ہر چیز پر قدرت رکھنے والا ہے۔ نہیں ہے قدرت ورنہ طاقت مگر اللہ ہی سے۔ اللہ کے سوا کوئی معبود نہیں۔ ہم صرف اس کی عبادت کرتے ہیں۔ اس کے لئے نعمتیں اور اس کے لئے احسان ہے۔ اور اسی کے لئے بہترین تعریف ہے۔ اللہ کے سوا کوئی معبود نہیں۔ ہم پورے اخلاص کے ساتھ اسی کی بندگی کرتے ہیں، اگرچہ مکمل کو کتنا ہی ناگوار ہو)

چوتھا ذکر: حضرت سعد بن ابی وقاص رضی اللہ عنہ اپنے بچوں کو یہ کلمات سکھایا کرتے تھے۔ اور فرماتے تھے کہ رسول اللہ ﷺ نماز کے بعد ان کلمات کے ذریعہ پناہ مانگا کرتے تھے۔ اَللّٰهُمَّ اِنِّیْ اَعُوْذُ بِكَ مِنَ الْخُبَنِ، وَاَعُوْذُ بِكَ مِنَ الْيُسْرِ، وَاَعُوْذُ بِكَ مِنْ اُرْذَلِ الْعُمْرِ، وَاَعُوْذُ بِكَ مِنْ فِتْنَةِ الدُّنْيَا وَعَذَابِ الْقَبْرِ (اے اللہ! میں بزدلی سے آپ کی پناہ چاہتا ہوں۔ اور میں کنجوسی سے آپ کی پناہ چاہتا ہوں، اور مکی زندگی سے آپ کی پناہ چاہتا ہوں، اور میں دنیا کے فتنے سے اور قبر کے عذاب سے آپ کی پناہ چاہتا ہوں)

پانچواں ذکر: حضرت کعب بن جحر رضی اللہ عنہ سے مروی ہے کہ رسول اللہ ﷺ نے فرمایا: ”آگے پیچھے پڑھے جانے والے چند کلمات ہیں۔ ہر فرض نماز کے آخر میں ان کو پڑھنے والا ناسرور نہیں ہوتا: ۳۳ بار سبحان اللہ ۳۳ بار الحمد للہ ۳۳ بار اللہ اکبر۔

چھٹا ذکر: حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جو بندہ ہر نماز کے بعد ۳۳

مرتبہ سبحان اللہ ۳۳ مرتبہ الحمد للہ ۳۳ مرتبہ اللہ اکبر اور سو مرتبہ لا اِلهَ اِلاَّ اللہ، وحدہ لا شریک لہ، لہ الملک ولہ الحمد، وهو علی کل شیء قَدِیر کہے، اس کی سب خطائیں معاف کر دی جائیں گی، اگرچہ وہ سمندر کے کف (جھاگ) کے برابر ہوں“

ساتواں ذکر: حضرت زید بن ثابت رضی اللہ عنہ کہتے ہیں کہ ہمیں ہر فرض نماز کے بعد ۳۳ بار سبحان اللہ ۳۳ بار تحمید اور ۳۳ بار تکبیر بتائی گئی۔ پھر ایک انصاری صحابی کو خواب آیا۔ خواب میں فرشتے نے اس سے کہا کہ ان تینوں کلمات کو پچیس پچیس بار کر لو، اور پچیس بار اس میں لا اِلهَ اِلاَّ اللہ بڑھالو، تاکہ سو کی گنتی پوری ہو جائے۔ اس انصاری نے صبح یہ خواب نبی ﷺ سے ذکر کیا، تو آپ نے فرمایا: ”ایسا کر لو“

آٹھواں ذکر: اور بخاری کی ایک روایت میں ہے کہ ہر فرض کے بعد دس مرتبہ سبحان اللہ، دس مرتبہ الحمد للہ، اور دس مرتبہ اللہ اکبر کہا جائے۔ تو پورے دن میں ڈیڑھ سو تسبیح ہوگی اور دس گنا ثواب کے قاعدہ سے پندرہ سو نیکیاں ہو جائیں گی۔
نواں ذکر: حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جو فجر کی نماز کے بعد سو مرتبہ سبحان اللہ اور سو مرتبہ لا اِلهَ اِلاَّ اللہ کہے اس کے گناہ بخش دیئے جائیں گے، اگرچہ وہ سمندر کے جھاگ کے برابر ہوں“
نوٹ: اس عنوان کے تحت بیان ہونے والی تمام روایات مشکوٰۃ شریف باب الذکر بعد الصلاۃ میں ہیں البتہ آخری روایت نسائی (۷۹۳) میں ہے۔

فائدہ: یہ تمام اذکار و اوعیہ: قرآن کی قراءتوں کی طرح ہیں۔ ان میں سے جس پر بھی عمل کرے گا اس پر جس ثواب کا وعدہ کیا گیا ہے وہ ضرور حاصل ہوگا۔

ومن اذکار ما بعد الصلاۃ: ”استغفر اللہ“ ثلاثاً، و: ”اللهم أنت السلام، ومنك السلام، تبارکت يا ذا الجلال والإكرام۔ لا اِلهَ اِلاَّ اللہ، وحدہ لا شریک لہ، لہ الملک، ولہ الحمد، وهو علی کل شیء قَدِیر، اللهم لا مانع لما أعطیت، ولا معطى لما منعت، ولا یففع ذا الجَدِّ منك الجَدُّ، لا اِلهَ اِلاَّ اللہ، ولا نعبد اِلاَّ اِیاه، لہ النعمۃ ولہ الفضل، ولہ الشاء الحسن، لا اِلهَ اِلاَّ اللہ، مخلصین لہ الدین، ولو کرہ الکافرون، اللهم انی أعوذ بك من الجُبْن، وأعوذ بك من البخل، وأعوذ بك من أرذل العمر، وأعوذ بك من فتنۃ الدنیا وعذاب القبر“
وثلاث وثلاثون تسبیحۃ، وثلاث وثلاثون تحمیدۃ، وأربع وثلاثون تکبیرۃ، ورؤی من کل ثلاث وثلاثون، وتمام المائۃ: لا اِلهَ اِلاَّ اللہ وحدہ لا شریک لہ إلخ ورؤی من کل خمس وعشرون، والرابع لا اِلهَ اِلاَّ اللہ، ویروى: یسبحون فی دبر کل صلاۃ عشراً، ویُحمَدون عشراً، ویُکَبِّرون عشراً، ورؤی من کل مائۃ؛ والادعیۃ کلُّها بمنزلۃ احرف القرآن، من قرأها شیئاً فاز بالثواب الموعود۔

ترجمہ: اور نماز کے بعد کے اذکار میں سے (۱) تین بار استغفر اللہ اور اللھم انت السلام إلخ (۲) لا إله إلخ (۳) لا إله إلخ اس کا شروع کا حصہ چھوڑ دیا ہے، کیونکہ نمبر ۲ میں آگیا ہے (۴) اللھم انی أعوذ إلخ (۵) ۳۳ بار تسبیح ۳۳ بار تحمید ۳۳ بار تکبیر (۶) اور روایت کیا گیا ہر ایک سے ۳۳ بار اور سویں بار لا إله إلخ (۷) اور روایت کیا گیا ہر ایک سے ۲۵ بار اور چوتھا لا إله إلخ (۸) اور روایت کیا گیا تسبیح پڑھیں لوگ ہر نماز کے بعد دس بار اور حمد کریں دس بار اور تکبیر کہیں دس بار (۹) اور روایت کیا گیا ہر ایک سے سو بار (یہ روایت مجھے نہیں ملی) اور ساری دعائیں قرآن کی قراءتوں کی بمنزلہ ہیں۔ جو پڑھے گا ان میں سے کسی کو بھی تو کامیاب ہوگا وہ وعدہ کئے ہوئے ثواب کے ساتھ۔



سلام کے بعد اذکار کی اور گھر میں سنتیں ادا کرنے کی حکمت

بہتر یہ ہے کہ مذکورہ اذکار سنتوں سے پہلے کر لئے جائیں۔ کیونکہ بعض روایات میں اس کی صراحت ہے۔ جیسے عبدالرحمن بن عوف رضی اللہ عنہ کہتے ہیں کہ رسول اللہ ﷺ نے فرمایا: ”جو شخص فجر اور مغرب کی نماز سے پھرنے اور پیر موڑنے سے پہلے کہے: لا إله إلا الله آخر تک“ اور عبداللہ بن زبیر رضی اللہ عنہ کی روایت میں ہے کہ: ”آپ نماز کے بعد بلند آواز سے کہتے تھے: لا إله إلا الله آخر تک“ اور ابن عباس رضی اللہ عنہما فرماتے ہیں کہ میں رسول اللہ ﷺ کی نماز کا پورا ہونا تکبیر سے پہچانا کرتا تھا یعنی آپ سلام پھیرتے ہی زور سے تکبیر کہتے تھے۔ اور بعض روایات بظاہر اس پر دلالت کرتی ہیں، جن میں آیا ہے کہ ”ہر نماز کے پیچھے“ یہ اذکار کرے۔

اور حضرت عائشہ رضی اللہ عنہا سے جو مروی ہے کہ رسول اللہ ﷺ جب سلام پھیرتے تھے تو بس اتنی دیر بیٹھتے تھے کہ کہیں: اللھم انت السلام، ومنک السلام، تارکت یا ذا الجلال والاكرام۔ اس قول کی چند توجیہیں ہو سکتی ہیں: پہلی توجیہ: صدیقہ کی مراد یہ ہے کہ سلام پھیرنے کے بعد آپ نماز کی ہیئت پر صرف اتنی دیر بیٹھتے تھے۔ پھر نشست بدل لیتے تھے۔ دائیں جانب یا بائیں جانب یا مقتدیوں کی جانب رخ پھیر لیتے تھے، تاکہ کوئی یہ گمان نہ کرے کہ یہ اذکار بھی نماز میں شامل ہیں۔

دوسری توجیہ: یا صدیقہ کے قول کا مطلب یہ ہے کہ گاہ بگاہ آپ دیگر اذکار چھوڑ دیتے تھے۔ صرف اللھم انت السلام، إلخ پڑھ کر اٹھ جاتے تھے۔ اور آپ ایسا اس لئے کرتے تھے کہ لوگوں کو معلوم ہو جائے کہ یہ اذکار فرض نہیں ہیں۔ اور کوئی یہ خیال نہ کرے کہ کھان تو مواظبت پر دلالت کرتا ہے۔ کیونکہ کھان کا مقتضی یہ نہیں ہے۔ اس کا مفہوم کسی عمل کا بکثرت پایا جانا ہے یعنی صرف ایک بار یا دو بار نہ پایا جانا۔

اور سنتوں میں اصل یہ ہے کہ ان کو گھر میں ادا کیا جائے۔ آنحضرت ﷺ کا معمول یہی تھا۔ اور روایت میں ہے

کہ آپؐ بنوعبدالاسمہل کی مسجد میں تشریف لے گئے۔ آپؐ نے اس میں مغرب پڑھی۔ نماز کے بعد آپؐ نے لوگوں کو دیکھا کہ نوافل پڑھ رہے ہیں۔ آپؐ نے فرمایا: ”یہ گھروں کی نماز ہے“ اور دوسری روایت میں ہے کہ: ”لازم کرو تم اس نماز کو گھروں میں“ (مشکوٰۃ حدیث ۱۸۲ باب السنن)

اور ان دونوں باتوں کی حکمت یعنی سلام پھیرتے ہی اذکار کرنے کی اور گھر جا کر سنتیں ادا کرنے کی یہ ہے کہ فرض اور نفل کے درمیان ایسی چیز سے فصل ہو جائے جو دونوں کی جنس سے نہ ہو۔ اور یہ کہ یہ فصل معتد بہ ہو، جو سرسری نظری میں محسوس کر لیا جائے۔ ابوداؤد شریف میں روایت ہے کہ ایک صاحب نے فرض نماز کے بعد متصل نوافل شروع کرنے چاہے تو حضرت عمر رضی اللہ عنہ کو دکر کھڑے ہوئے، ان کا شانہ ہلایا۔ اور فرمایا: ”اہل کتاب اسی لئے ہلاک ہوئے کہ ان کی نمازوں کے درمیان فصل نہیں رہا تھا“ آنحضرت ﷺ نے فرمایا: ”اے عمر! اللہ تعالیٰ آپ کو صاحب الرائے بنائیں!“ یعنی آپ نے صحیح تنبیہ کی۔ (مشکوٰۃ حدیث ۹۷۲)

والأولی: أن یأتی بهذه الأذکار قبل الرواتب، فإنه جاء فی بعض الأذکار ما یدل علی ذلك نصاً، كقوله: ”من قال قبل أن ینصرف ینشیء رجلیه من صلاة المغرب والصبح: لا إله إلا الله“ إلخ، وكقول الراوی: ”كان إذا سلم من صلاته یقول بصوته الأعلى: لا إله إلا الله“ إلخ قال ابن عباس: ”كنت أعرّف انقضاء صلاة رسول الله صلى الله علیه وسلم بالتكبير“ وفي بعضها ما یدل ظاهراً، كقوله: ”دبر كل صلاة“

وأما قول عائشة: ”كان إذا سلم لم یقعد إلا مقدار ما یقول: اللهم أنت السلام، فیحتمل وجوها: منها: أنه كان لا یقعد بهیئة الصلاة إلا هذا القدر، ولكنه كان یتیمان، أو یتیاسر، أو یقبل علی القوم بوجهه، فیأتی بالأذکار، لدلائل الظان: أن الأذکار من الصلاة.

ومنها: أنه كان حیناً بعد حین: یترك الأذکار، غیر هذه الكلمات، یعلمهم أنها لیست فريضة. وإنما مقتضى: ”كان“ وجود هذه الفعل كثيراً، لا مرة ولا مرتین، لا المواظبة.

والأصل فی الرواتب: أن یأتی بها فی بیتہ، والسرف فی ذلك كله أن یقع الفصل بین الفرض والسوافل بما لیس من جنسهما، وأن یكون فصلاً معتداً به، یتذكر بادی الرأي، وهو قول عمر رضی اللہ عنہ لمن أراد أن یشفع بعد المكتوبة: ”اجلس فإنه لم یهلك أهل الكتاب، إلا أنه لم یكن بین صلواتهم فصل“ فقال النبی ﷺ: ”أصاب الله بك یا ابن الخطاب!“ وقوله صلى الله علیه وسلم: ”اجعلوها فی بیوتکم“ والله أعلم.

ترجمہ: اور بہتر یہ ہے کہ اذکار سنتوں سے پہلے کرے، پس بیشک بعض اذکار کے سلسلہ میں آیا ہے وہ جو اس پر

صراحت دلالیت کرتا ہے۔ جیسے آپ کا ارشاد: ”جس نے کہ پھر نے سے پہلے، اور مغرب اور فجر کی نماز سے اپنے پیر موڑنے سے پہلے لا اِلهَ اِلاَّ اللهُ آخر تک اور جیسے روئی کا قول: ”نبی ﷺ جب اپنی نماز کا سلام پھیرتے تھے تو بلند آواز سے کہتے تھے: لا اِلهَ اِلاَّ اللهُ آخر تک ابن عباس نے فرمایا: ”میں رسول اللہ ﷺ کی نماز کا پورا ہونا پہچانتا تھا تکبیر سے“ یعنی آپ سلام پھیرتے ہی زور سے تکبیر کہتے تھے۔ اور بعض روایات میں وہ الفاظ ہیں جو بظاہر اس پر دلالت کرتے ہیں۔ جیسے آپ کا ارشاد: ”ہر نماز کے پیچھے“

اور رباعائتہ کا قول: ”آپ جب سلام پھیرتے کچھ تو نہیں بیٹھتے تھے مگر اتنی دیر کہ کہیں آپ: اللھم أنت السلام، تو احتمال رکھتا ہے یہ قول کئی صورتوں کا:۔۔۔ ان میں سے یہ ہے کہ آپ نہیں بیٹھا کرتے تھے نماز کی ہیئت پر مگر اتنی دیر، بلکہ داہنی طرف رخ پھیر لیتے تھے یا بائیں طرف یا لوگوں کی طرف متوجہ ہو جاتے تھے، پس یہ اذکار کرتے تھے، تاکہ کوئی گمان کرنے والا گمان نہ کرے کہ اذکار نماز سے ہیں۔ اور ان میں سے یہ ہے کہ وہ تھکا ہوا بگاہ: چھوڑتے تھے آپ ان کلمات کے علاوہ اذکار کو۔ سکھلاتے تھے آپ کو لوگوں کو کہ یہ اذکار فرض نہیں ہیں۔ اور گمان کا تقاضا بس اس فعل کا بکثرت پایا جاتا ہے، نہ کہ ایک بار یا دو بار۔ مواظبت اس کا مقتضی نہیں ہے۔

اور سنن میں اصل: یہ ہے کہ ان کو اپنے گھر میں ادا کرے۔ اور راز ان سب میں یہ ہے کہ فرض اور نوافل کے درمیان ایسی چیز سے جدائی ہو جائے جو کہ وہ ان دونوں کی جنس سے نہیں ہے، اور یہ کہ فصل معتد بہ ہو، جو اول قبلہ ہی میں محسوس کر لیا جائے۔ اور وہ حضرت عمر رضی اللہ عنہ کا قول ہے اس شخص سے جس نے چاہا تھا کہ فرض سے دو گنا نہ غفل ملائے: ”بیٹھ جا، پس پیشک نہیں ہلاک ہوئے اہل کتب مگر بے وجہ کہ نہیں تھا ان کی نمازوں کے درمیان فصل“ پس فرمایا نبی ﷺ نے: ”اے ابن خطاب! اللہ تعالیٰ آپ کو صائب الرائے بنائیں!“ آپ کا ارشاد ہے: ”ادا کرو تم ان کو تمہارے گھروں میں“ (یہ روایت پہلے نی چاہئے تھی) واللہ اعلم۔



باب ————— ۱۱

وہ امور جو نماز میں جائز نہیں اور سجدہ سہو و تلاوت

نماز کی بنیاد تین چیزیں ہیں: (۱) اعضاء کا عجزی کرنا (۲) دل کا حاضر ہونا (۳) زبان کا ذکر و تلاوت کے علاوہ باتوں سے رُکنا۔ پس دو باتیں واضح ہیں:

پہلی بات: ہر وہ حالت جو خشوع و خضوع کے مابین ہے، ورنہ وہ بات جو ذکر خداوندی کے قبیل سے نہیں ہے: نماز

کے منافی ہے۔ جب تک اُن امور سے نماز میں احتراز نہ کیا جائے، اور ان سے باز نہ رہا جائے: نماز تام نہیں ہو سکتی۔
دوسری بات: مگر مذکورہ امور متفاوت ہیں یعنی مبائن و منافی امور سب ایک درجہ کے نہیں ہیں۔ اور ہر کی سے نماز باطل نہیں ہوتی (کیونکہ انسان بشری احوال سے بالکل بے بری نہیں ہو سکتا، اور کبھی کسی ناگہانی ضرورت سے بھی کوئی کام کرنا پڑتا ہے، اس لئے کچھ گنجائش ضروری ہے)

فائدہ: اور ان چیزوں میں جو نماز کو بالکل باطل کرتی ہیں، اور جو نماز کو کسی درجہ میں ناقص کرتی ہیں امتیاز نص ہی سے ہو سکتا ہے۔ کیونکہ یہ بات تشریع (قانون سازی) سے تعلق رکھتی ہے، جس میں عقل و قیاس کا دخل نہیں۔ اور فقہاء نے اس سلسلہ میں بہت تفصیلات پیش کی ہیں، مگر وہ نصوص منطبق نہیں ہیں۔ نصوص سے اقرب وہ فقہی مسلک ہے جس میں زیادہ وسعت سے کام لیا گیا ہے۔ البتہ اتنی بات یقینی ہے کہ وہ زیادہ عمل جس سے مجلس بدل جائے، اور وہ زیادہ کلام جسے بہت ہی زیادہ سمجھا جائے، نماز کو باطل کرتا ہے۔

اور امر ٹھانی: یعنی جن چیزوں سے نماز ناقص ہوتی ہے، بالکل باطل نہیں ہوتی۔ تو اس سلسلہ کی روایات درج ذیل ہیں:

پہلی روایت: حضرت معاویہ بن الحکم سلمی رضی اللہ عنہ نے اپنے اسلام کے ابتدائی زمانہ میں آنحضرت ﷺ کے ساتھ نماز پڑھی۔ نماز میں کسی نے چھینکا تو حضرت معاویہ نے سر حنٹ اللہ کہا۔ لوگوں نے ان کو گھورا۔ قصہ مختصر: نماز کے بعد آنحضرت ﷺ نے ان کو سمجھایا کہ: ”نماز میں باتوں کی ذرا بھی گنجائش نہیں۔ نماز تو بس تسبیح، تکبیر اور تلاوت قرآن ہے“ (مگر آپؐ نے نماز دوبارہ پڑھنے کا حکم نہیں دیا۔ معلوم ہوا کہ اس قدر کلام سے نماز فاسد نہیں ہوتی)
دوسری روایت: حضرت ابن مسعود رضی اللہ عنہ نے آنحضرت ﷺ کو سلام کیا۔ آپؐ نماز پڑھ رہے تھے۔ جواب نہیں دیا۔ نماز کے بعد جواب نہ دینے کی وجہ یہ بیان فرمائی کہ: ”نماز میں مشغولیت ہے“ (معلوم ہوا کہ جواب دینے کی تو گنجائش ہے، مگر مشغولیت مانع بنی)

تیسری روایت: حضرت معقیب رضی اللہ عنہ فرماتے ہیں کہ ایک شخص نے دریافت کیا کہ نماز میں سجدہ کی جگہ کی مٹی برابر کر سکتے ہیں؟ آپؐ نے فرمایا: ”اگر برابر کرنا ضروری ہو تو ایک مرتبہ کریں“ (اس سے معلوم ہوا کہ اتنے عمل سے نماز باطل نہیں ہوتی)

چوتھی روایت: نبی ﷺ نے نماز میں پہلو پر ہاتھ دھک کر کھڑے ہونے سے منع فرمایا۔ اور ایک ضعیف روایت میں اس کی وجہ یہ بیان کی گئی ہے کہ یہ دوزخیوں کی راحت ہے یعنی دوزخی محشر میں جب کھڑے کھڑے تھک جائیں گے تو سستے کے لئے اس طرح کھڑے ہوں گے۔ اور دنیا میں یہ مصیبت زدہ، حیران و متحیر لوگوں کے کھڑے ہونے کا انداز ہے، اس لئے ممنوع ہے (تاہم اس طرح کھڑے ہونے سے نماز باطل نہیں ہوتی)

پانچویں روایت: نماز میں ادھر ادھر دیکھنے سے منع کیا گیا ہے۔ اور اس کی وجہ یہ بیان کی گئی ہے کہ وہ اچک لینا ہے۔ شیطان بندے کی نماز میں سے جھپٹا رہتا ہے یعنی اس سے نماز ناقص ہوتی ہے، اور یہ حرکت نماز کو کامل نہیں ہونے دیتی۔ چھٹی روایت: نماز میں جمائی آئے تو حکم یہ ہے کہ حتی الامکان اس کو روکے، نہ زکے تو منہ پر ہاتھ رکھ لے، ہا ہانہ کرے۔ پس بیشک شیطان اس کے منہ میں داخل ہوتا ہے یعنی اس سے مکھی وغیرہ منہ میں داخل ہو سکتی ہے۔ جس سے دل پر اگندہ ہو جائے اور نماز سے توجہ ہٹ جائے (مگر نماز باطل نہ ہوگی)

ساتویں، آٹھویں اور نویں روایتیں: آنحضرت ﷺ نے فرمایا کہ جب کوئی نماز کے لئے کھڑا ہو تو منکریوں کو ہاتھ نہ لگائے، کیونکہ رحمت خداوندی اس کی طرف متوجہ ہے۔ اور فرمایا کہ اللہ تعالیٰ برابر بندے کی طرف متوجہ رہتے ہیں، جبکہ بندہ نماز میں ہوتا ہے، جب تک وہ ادھر ادھر نہیں جھانکتا۔ اور جب وہ ادھر ادھر جھانکتا ہے تو اللہ تعالیٰ اس سے روگردانی کر لیتے ہیں۔ اور ایک حدیث قدسی میں آیا ہے: اللہ تعالیٰ فرماتے ہیں کہ میں نے نماز، اپنے اور بندے کے درمیان آدھوں آدھ تقسیم کی ہے یعنی حمد و ثناء میرے لئے ہے اور ہدایت جلی کی دعا بندے کے لئے ہے۔ آخر تک (مشکوٰۃ حدیث ۸۲۳ باب القراءة فی الصلاة) (یہ تیسری حدیث صرف اس لئے لائے ہیں کہ تینوں حدیثوں کی ایک ساتھ شرح کرنی ہے)

تشریح ان تینوں روایتوں میں اس طرف اشارہ ہے کہ کرم خداوندی کا فیضان تو عام ہے، مگر فطری اور اکتسابی قابلیتوں کے تفاوت سے لوگوں میں تفاوت ہوتا ہے جیسے سورج کا فیضان تو عام ہے مگر آئینہ روشنی سے زیادہ مستفید ہوتا ہے، اور کالا تو محروم رہتا ہے۔ اسی طرح جب بندہ اللہ کی طرف متوجہ ہوتا ہے تو اس کے لئے کرم خداوندی کا دروازہ وا کیا جاتا ہے۔ رحمت اور عنایات خداوندی متوجہ ہوتی ہیں اور جب بندہ سورۃ فاتحہ پڑھتا ہے تو اللہ پاک ہر ہر آیت کا جواب دیتے ہیں۔ اور جب بندہ روگردانی کرتا ہے تو وہ صرف یہ کہ کرم الہی سے محروم کر دیا جاتا ہے، بلکہ اعراض کی وجہ سے وہ سزا کا بھی مستحق ہوتا ہے (مگر نماز اس اعراض اور بے توجہی سے بھی فاسد نہیں ہوتی)

دسویں روایت: آنحضرت ﷺ نے فرمایا: ”نماز میں جھینکنا، اونگھنا اور جمائی لینا۔ اور حیض، قئی اور نکسیر شیطانی حرکتیں ہیں“ یعنی یہ (پہلی تین چیزیں) نماز کی حقیقت اور اس کے ثنی کے منافی ہیں۔ کیونکہ اعضاء کا خضوع اور دل کی حضوری باقی نہیں رہتی (تاہم ان تینوں امور سے نماز باطل نہیں ہوتی) (اور حیض وغیرہ کا ذکر متعابا ہے)

اور رہا امر اول — یعنی جن امور سے نماز باطل ہو جاتی ہے — تو اس سلسلہ میں قعدہ یہ ہے کہ نبی ﷺ نے نماز میں کچھ کام کئے ہیں بیانِ جواز کے لئے اور کچھ کاموں کو آپ نے برقرار رکھا ہے: یہ سب امور ورجوان سے کم ہیں وہ نماز کو باطل نہیں کرتے۔ اور جائزہ لینے سے ایسے امور درج ذیل ہیں:

① — معمولی بات — جیسے کسی سے تین بار تَعَلَّكَ بَلْعَةِ اللّٰہِ کہنی خدا کی تجھ پر پھنکارا! اور کسی سے یوحَمُّكَ اللّٰہ کہنا۔ اور وَاَنْتَ اُمِّیَا کہنا یعنی مجھے میری ماں گم کرے! اور مَا شَأْنُکُمْ تَنْظُرُونَ اِلَیَّ کہنا یعنی کیا بات

ہے، میری طرف کیوں دیکھتے ہو! — پہلے جملہ میں آنحضرت ﷺ نے نماز میں شیطان کو پھنکارا ہے (مشکوٰۃ حدیث ۱۰۱۲) اور باقی تینوں جملے حضرت معاویہ رضی اللہ عنہ کی مذکورہ حدیث میں آئے ہیں (مشکوٰۃ ۹۷۸)

(۲) — تھوڑا پکڑنا — جیسے بچی کو کندھے سے اتارنا اور کندھے پر بٹھانا۔ متفق علیہ روایت میں ہے کہ ایک مرتبہ آپؐ نے اپنی نواسی امامہ کو کندھے پر بٹھا کر نماز پڑھائی۔ جب رکوع فرماتے تو نیچے اتار دیتے، اور جب جہدے سے اگلی رکعت کے لئے کھڑے ہوتے تو دوبارہ کندھے پر بٹھا لیتے — اور جیسے نماز میں حضرت عائشہ رضی اللہ عنہا کا پیر ٹھونکنا (مشکوٰۃ حدیث ۸۶۱ باب السنۃ) — اور جیسے نفل نماز پڑھتے ہوئے دروازہ کھول دینا۔

(۳) — تھوڑا چلنا — جیسے منبر کی سیڑھیوں سے نیچے اترنا، نیچے جہدہ کرنا، پھر منبر پر چڑھنا (بخاری حدیث ۳۷۷۷ مشکوٰۃ حدیث ۱۱۱۳ باب السوف) اور جیسے حضرت ابوبکر صدیق رضی اللہ عنہ کا نماز میں امام کی جہدے سے پیچھے صف میں آ جانا (بخاری حدیث ۶۸۳ کتاب الادان) اور جیسے قبلہ کی جانب آپ ﷺ کا دروازہ کھولنے کے لئے چلنا۔

(۴) — اللہ کے ڈر سے رونا — آپ ﷺ جب تہجد پڑھتے تھے تو سینہ سے دیگ کی سنسناہٹ کی طرح آواز نکالتے تھے۔

(۵) — ایسا اشارہ کرنا جو سمجھ لیا جائے — ایک مرتبہ آنحضرت ﷺ قبا تشریف لے گئے۔ اور مسجد میں نماز پڑھنے لگے۔ لوگوں کو اطلاع ہوئی تو مسجد میں جمع ہونے لگے، جو آتا وہ سلام کرتا، تو آپؐ ہاتھ کے اشارہ سے سلام کا جواب دیتے تھے۔

(۶) — نماز میں سانپ بچھو کو مارنا — آپؐ نے حکم دیا ہے کہ نماز میں دو کالوں کو یعنی سانپ اور بچھو کو مار ڈالو۔
(۷) — گردن گھمائے بغیر دائیں بائیں دیکھنا — حضرت ابن عباسؓ بیان کرتے ہیں کہ آنحضرت ﷺ نماز میں دائیں بائیں دیکھا کرتے تھے، اور پیٹھ کے پیچھے اپنی گردن نہیں موڑا کرتے تھے۔

(۸) — بدن پر یا کپڑے پر ناپاکی ہو، اور وہ نمازی کے فعل سے نہ ہو، ورنہ نمازی کو اس کا علم ہو تو نماز فاسد نہیں ہوگی — روایت میں ہے کہ ایک مرتبہ آپؐ صحابہ کے ساتھ چہل پہل پہنچے ہوئے نماز پڑھ رہے تھے۔ اچانک نماز میں آپؐ نے چہل نکال دی۔ صحابہ نے بھی آپؐ کو دیکھ کر نکال دی۔ نماز کے بعد آپؐ نے دریافت کیا کہ آپؐ لوگوں نے چہلیں کیوں نکال دیں۔ صحابہ نے آپؐ کے فعل کا حوالہ دیا۔ آپؐ نے فرمایا: مجھے جبرئیل نے اطلاع دی تھی کہ چہلوں میں نجاست ہے (رواہ ابوداؤد) اگر علم نہ ہونے کی صورت میں بھی طہارت شرط ہوتی تو نماز از سر نو پڑھنا ضروری تھا۔

نوٹ: اس عنوان کے تحت جن روایتوں کا حوالہ نہیں دیا گیا، وہ مشکوٰۃ شریف باب مالا یجوز من العمل فی الصلاة، وما یباح منه میں ہیں۔

فائدہ: (۱) حضرت شاہ صاحب قدس سرہ کے نزدیک کلام کثیر مُفسد نماز ہے، کلام قلیل مُفسد نہیں۔ مگر روایات سے

مطلق کلام کا، خواہ قلیل ہو یا کثیر، مفسد نماز ہونا ثابت ہوتا ہے۔ وہ روایتیں تین ہیں:

پہلی روایت: حضرت معاویہ بن الحکم سلمی رضی اللہ عنہ کی ہے۔ جس کو شاہ صاحب نے بھی پیش کیا ہے اس میں جو ارشاد نبوی ہے: **إِنْ هَذِهِ الصَّلَاةُ لَا يَصْلُحُ فِيهَا شَيْءٌ مِنْ كَلَامِ النَّاسِ** اس سے مطلقاً کلام کی ممانعت ثابت ہوتی ہے۔ اور شاہ صاحب نے جو استدلال کیا ہے کہ اگر مطلقاً کلام مفسد نماز ہوتا تو آپؐ ان کو نماز لوٹانے کا حکم دیتے۔ یہ استدلال تام نہیں۔ کیونکہ اعادہ نہ کروانا بھی ثابت نہیں۔ پس احتمال ہے کہ اعادہ کروایا ہو۔ اور عدم ذکر عدم شی کو مستلزم نہیں۔ اور اگر مان لیں کہ اعادہ نہیں کروایا تو یہ تشریع کے وقت کی ترخیص بھی ہو سکتی ہے۔ چنی چونکہ وہ ابھی مسلمان ہوئے ہیں اس لئے ان کی غلطی سے درگزر کیا گیا اور ان کو صرف مسئلہ بتا دیا۔

دوسری روایت: حضرت ابن مسعود رضی اللہ عنہ کی ہے۔ شاہ صاحب نے بھی اس کو پیش کیا ہے۔ اور **إِنْ فِي الصَّلَاةِ لَشُغْلٌ** سے یہ استدلال کیا ہے کہ نماز میں جواب دینا تو جائز تھا، مگر نماز کی مشغولیت مانع بنی۔ یہ استدلال ابوداؤد اور نسائی کی روایت کی روشنی میں درست نہیں۔ ان کی روایت کے الفاظ یہ ہیں: **إِنَّ اللَّهَ يُخَذِّلُ مَنْ أَمَرَهُ مَا يَشَاءُ، وَإِنْ مِمَّا أَحْدَثَ أَنْ لَا يَتَكَلَّمُوا فِي الصَّلَاةِ** (مشکوٰۃ حدیث ۹۸۹)۔ یعنی اللہ تعالیٰ جو چاہتے ہیں اپنے دین میں نئے احکام بھیجتے ہیں۔ اور اللہ نے جو نئے احکام بھیجے ہیں ان میں سے یہ ہے کہ تم نماز میں بات نہ کرو۔ اس روایت کی روشنی میں متفق علیہ روایت کے الفاظ کا مطلب یہ ہے کہ نماز میں جو تلاوت، تسبیح و تکبیر وغیرہ کا شغل ہے، وہ آدمیوں کے کلام سے مانع ہے۔ اور نماز میں سلام کا جواب دینا یا کوئی دوسرا کلام کرنا حرام ہے (ابوداؤد حدیث ۹۲۴ نسائی ۹۰۳ باب الکلام فی الصلاۃ)

تیسری روایت: ابن ماجہ کے علاوہ پوری جماعت نے زید بن ارقم رضی اللہ عنہ کی یہ حدیث روایت کی ہے کہ پہلے لوگ نماز میں بات چیت کر لیا کرتے تھے یہاں تک کہ سورۃ البقرہ کی آیت ۲۳۸ نازل ہوئی یعنی ﴿قُومُوا لِلَّهِ قَنِينَ﴾ تو خاموش رہنے کا حکم دیا گیا اور کلام سے روک دیا گیا (بخاری حدیث ۱۴۵۳۳ ابوداؤد حدیث ۹۴۹)

یہ تینوں روایات محکم ہیں۔ اور ذوالیدین کی روایت محتمل ہے۔ ممکن ہے وہ نسخ کلام سے پہلے کا واقعہ ہو۔ پس عمل انہی محکم روایات پر ہونا چاہئے۔

فائدہ: (۲) عمل کا معاملہ تو اس سلسلہ میں کوئی ایسی روایت نہیں ہے جس سے یہ معلوم ہوتا ہو کہ نماز میں عمل کی مطلقاً گنجائش نہیں اور عقلاً بھی یہ بات ممکن نہیں، پس کچھ عمل کی تو گنجائش ہوگی۔ البتہ عمل کثیر سے نماز باطل ہو جائے گی۔ جیسا کہ شاہ صاحب نے بھی فرمایا ہے۔ مگر عمل کثیر کا اندازہ شاہ صاحب نے منفی پہلو سے لگایا ہے کہ یہ اور یہ صورتیں عمل کثیر نہیں ہیں۔ مگر یہ بات مفید مطلب نہیں۔ بلکہ مثبت پہلو سے اس کا کوئی اندازہ ٹھہرانا ضروری ہے یعنی عمل کثیر کی تحدید و تعیین ضروری ہے، تاکہ لوگ اس پر عمل پیرا ہو سکیں۔ مگر شاہ صاحب رحمہ اللہ نے یہاں کوئی اندازہ پیش نہیں کیا۔ اور فقہاء بھی کسی ایک بات پر متفق نہیں۔ اس لئے بہتر یہ معلوم ہوتا ہے کہ یہ مسئلہ رائے مجتہدی بہ پر چھوڑ دیا جائے۔ جس نے نماز میں

کوئی عمل کیا ہے، وہ خود غور کرے، اگر اس کے خیال میں زیادہ عمل ہے تو نماز از سر نو پڑھے، ورنہ پڑھتا رہے۔ مثلاً نماز میں بچھوسا منے آگیا اور اتنا قانچل وغیرہ کوئی چیز بھی قریب تھی۔ اس نے بچھو کو اس سے دبا دیا تو یہ عمل قلیل ہے۔ اور سانپ نظر آیا۔ وہ دوڑ کر لائشی لایا۔ اور بھاگ کر اس کو مار دیا تو ظاہر ہے کہ یہ عمل کثیر ہے۔ اور حدیث میں: سانپ بچھو کو نماز میں مار ڈالنے کا حکم ہے یعنی ان کو جانے نہ دیا جائے، تاکہ وہ ضرر نہ پہنچائیں۔ پس اس حدیث سے یہ مسئلہ تو اخذ کیا جاسکتا ہے کہ ضرر کثیر سے بچنے کے لئے نماز توڑنا جائز ہے۔ مگر یہ بات ثابت کرنا کہ خواہ کتنا ہی عمل سانپ مارنے میں ہوا ہو، نماز باقی رہے گی: یہ بات منشأ حدیث کے خلاف معلوم ہوتی ہے۔

فائدہ: (۲) نماز میں کلام اور عمل کی روایات کو پڑھتے وقت دو باتیں ضرور پیش نظر رکھنی چاہئیں: پہلی بات: یہ کہ نماز کی موجودہ ہیئت شروع ہی سے اس طرح نہیں ہے۔ نماز کی ہیئت میں بہت سی تبدیلیاں عمل میں آئی ہیں۔ ابوداؤد شریف میں: نماز میں تین تبدیلیوں کا تذکرہ ہے۔ اور پہلے کلام کی اجازت پھر ممانعت کی حضرت زید بن ارقم کی روایت ابھی گزری ہے۔ اور اس سلسلہ میں بعض امور میں اختلاف بھی ہوا ہے مثلاً: رفع یدین نماز میں سب جگہ سے ختم کر دیا گیا ہے یا دو جگہ باقی ہے۔ غرض یہ سب روایات نماز کی ہیئت میں تبدیلی پر صراحۃً دلالت کرتی ہیں۔ دوسری بات: جو لوگ اسلام قبول کرتے تھے وہ ایک دم مسائل سے واقف نہیں ہو جاتے تھے۔ اس لئے بعض امور میں چشم پوشی سے بھی کام لیا گیا ہے۔ پس اس سلسلہ کی ہر روایت کو حکم شرعی خیال کرنا درست نہیں ہے واللہ اعلم

﴿مَا لَا يَجُوزُ فِي الصَّلَاةِ، وَسُجُودِ السُّهُوِّ وَالتَّلَاوَةِ﴾

واعلم: أن مبنى الصلاة على خشوع الأطراف، وحضور القلب، وكف اللسان، إلا عن ذكر الله وقراءة القرآن: فكل هيئة بآئنت الخشوع، وكل كلمة ليست بذكر الله، فإن ذلك ينافي الصلاة، لا تتم الصلاة إلا بتركه، والكف عنه؛ لكن هذه الأشياء متفاوتة، وما كل نقصان يبطل الصلاة بالكلية، والتميز بين ما يطلها بالكلية وبين ما ينقصها في الجملة: تشريع، موكلون إلى نص الشارع، وللفقهاء في ذلك كلام كثير، وتطبيق الأحاديث الصحيحة عليه عسير، وأوفق المذهب بالحديث في هذا الباب أوسعها، ولا شك أن الفعل الكثير الذي يتبدل به المجلس، والقول الكثير الذي يستكثر جدًا ناقض.

فمن الثاني.

[۱] قوله صلى الله عليه وسلم: "إن هذه الصلاة لا يصلح فيها شيء من كلام الناس، إنما هي

التسبيح، والتكبير، وقراءة القرآن"

[٢] وتعليقه صلى الله عليه وسلم ترك رد السلام بقوله: "إن في الصلاة لشغلا"

[٣] وقوله صلى الله عليه وسلم في الرجل يسوي التراب حيث يسجد: "إن كنت فاعلاً فواحدة"

[٤] ونهيه صلى الله عليه وسلم عن الخضر، وهو وضع اليد على الحاصرة، فإنه راحة أهل النار يعني هيئة أهل البلاء المتحيرين المدهوشين.

[٥] وعن الالتفات، فإنه اختلاس، يختلسه الشيطان من صلاة العبد، يعنى: ينقص الصلاة، وينافي كماله.

[٦] وقوله صلى الله عليه وسلم: "إذا تشاءب أحدكم في الصلاة فليكظم ما استطاع، فإن الشيطان يدخل في فيه"

أقول: يريد أن التناؤب مظنة لدخول ذباب أو نحوه مما يشرش خاطره، ويصدّه عما هو بسبيله.

[٧-٩] وقوله صلى الله عليه وسلم: "إذا قام أحدكم إلى الصلاة فلا يمسه الحصى، فإن الرحمة تراجعه" وقوله صلى الله عليه وسلم: "لا يزال الله تعالى مقبلاً على العبد، وهو في صلاته، ما لم يلتفت، فإذا التفت أعرض عنه" وكذا ما ورد من إجابة الله للعبد في الصلاة.

أقول: هذا إشارة إلى أن جود الحق عام فائض، وإنه إنما تتفاوت النفوس فيما بينها باستعدادها الجبلى أو الكسبى، فإذا توجه إلى الله فتح باب من جوده، وإذا أعرض حرمه، بل استحق العقوبة بإعراضه

[١٠] قوله صلى الله عليه وسلم: "الغطاس، والنعاس، والتناؤب في الصلاة، والحيص، والقيء، والرعاف من الشيطان"

أقول: يريد أنها منافية لمعنى الصلاة، ومبناها

وأما الأول: فإن النسي صلى الله عليه وسلم قد فعل أشياء في الصلاة بياناً لمشرع، وقرر على أشياء، فذلك وما دونه لا يطل لصلاة، والحاصل من الاستقراء أن:

[١] القول اليسير، مثل: ألعنك بلعنة الله - ثلاثاً - ويرحمك الله، وأكمل أقيانه، وما شأنكم تنظرون إلى.

[٢] والبطش اليسير، مثل: وضع صبيته من العاتق، ورفعها، وغمر الرجل، ومثل: فتح الباب

[٣] والمشي اليسير، كالسزول من درج المنبر إلى مكان، ليتأتى منه السجود في أصل المنبر، والتأخر من موضع الإمام إلى الصف، والتقدم إلى الباب المقابل ليفتح.

[۴] والبكاء، خوفًا من الله.

[۵] والإشارة المُفهِمة.

[۶] وقتل الحية والعقرب.

[۷] واللَّحْظُ يمينا وشمالاً من غير لِيّ العنق —: لا تُفسد.

[۸] وأن تعلق القدر بجسده، أو ثوبه، إذا لم يكن بفعله، أو كان لا يعلمه: لا يُفسد، هذا،

والله أعلم بحقيقة الحال.

ترجمہ: وہ امور جو نماز میں ناجائز ہیں، اور سجود سہو و تلاوت: اور جان لیں کہ نماز کا مدار: اعضاء کے اجزائی کرنے پر، اور دل کی حضوری پر، اور زبان کے روکنے پر ہے، مگر اللہ کے ذکر اور قرآن کے پڑھنے سے۔ پس ہر وہ حالت جو خشوع سے مبائن ہے، اور ہر وہ بات جو ذکر خداوندی نہیں ہے۔ پس بیشک وہ نماز کے منافی ہے۔ نماز تام نہیں ہوتی مگر اس کو چھوڑنے سے، اور اس سے باز رہنے سے۔ لیکن یہ چیزیں متفاوت ہیں۔ اور ہر کی نماز کو بالکل باطل نہیں کرتی۔ اور امتیاز کرنا ان چیزوں کے درمیان جو نماز کو بالکل باطل کر دیتی ہیں، اور ان چیزوں کے درمیان جو نماز کو کسی درجہ میں ناقص کرتی ہیں: قانون سازی ہے۔ شارع کی صراحت کی طرف سپرد کی ہوئی ہے۔ اور فقہاء کا اس سلسلہ میں بہت کلام ہے۔ اور صحیح حدیثوں کا اس پر انطباق دشوار ہے۔ اور مذاہب فقہیہ میں سے حدیث سے زیادہ ہم آہنگ اس باب میں وہ مذہب ہے جس میں سب سے زیادہ گنجائش ہے (شاہ صاحب کی مراد امام احمد رحمہ اللہ کا مسلک ہے) اور اس میں شک نہیں کہ وہ فعل کثیر جس کی وجہ سے مجلس بدل جائے، اور وہ قول کثیر جو بہت ہی زیادہ سمجھا جائے: نماز کو توڑ دیتا ہے۔

پس ثانی (یعنی جو امور نماز کو کسی درجہ میں ناقص کرتے ہیں) سے (۱) آنحضرت (ترجمہ آگیا) (۲) اور آنحضرت ﷺ کا وجہ بیان کرنا ہے سلام کا جواب نہ دینے کی اپنے ارشاد سے۔ ”بیشک نماز میں البتہ مشغولیت ہے“ (۳) اور آنحضرت ﷺ کا ارشاد اس شخص کے حق میں جو مٹی ٹھیک کرے جہاں اس کو سجدہ کرنا ہے کہ: ”اگر تو کرنے والا ہے تو ایک مرتبہ کر“ (۴) اور آپ کا خطر سے منع کرنا ہے ورنہ: پہلو پر ہاتھ رکھنا ہے۔ پس بیشک وہ دو زخموں کی راحت ہے یعنی مصیبت زدہ حیران و متحیر لوگوں کی ہیئت ہے (۵) اور جھٹکنے سے (منع کرنا ہے) پس بیشک وہ ربودگی ہے۔ اُچک لیتا ہے اس کو شیطان بندے کی نماز سے یعنی یہ چیز نماز کو ناقص کرتی ہے۔ اور نماز کے کمال کے منافی ہے (۶) اور آنحضرت ﷺ کا ارشاد (ترجمہ آگیا) میں کہتا ہوں آپ ارادہ فرماتے ہیں کہ جمائی لینا احتمالی جگہ ہے کبھی یا اس کے مانند کے داخل ہونے کے لئے: ان چیزوں میں سے جو اس کے دل کو پراگندہ کر دیں، اور اس کو اس چیز سے روک دیں جس کے وہ درپے ہے۔

(۹۵۷) اور آنحضرت ﷺ کا ارشاد: اور آنحضرت ﷺ کا ارشاد: ... اور اسی طرح وہ بات جو آئی ہے

یعنی اللہ تعالیٰ کا بندے کو نماز میں جواب دینا۔ میں کہتا ہوں یہ اشارہ ہے اس طرف کہ کرم خداوندی کا فیضان عام ہے۔ اور بیشک شان یہ ہے کہ نفوس میں باہم تفاوت ان کی فطری یا اکتسابی استعداد ہی کی وجہ سے ہوتا ہے۔ پس جب بندہ اللہ کی طرف متوجہ ہوتا ہے تو اس کے لئے کرم خداوندی کا دروازہ کھولا جاتا ہے۔ اور جب وہ روگردانی کرتا ہے، تو وہ اس سے محروم کر دیا جاتا ہے۔ بلکہ سزا کا مستحق ہوتا ہے اس کے اعراض کرنے کی وجہ سے۔ (۱۰) اور آنحضرت ﷺ کا ارشاد:..... میں کہتا ہوں: آپؐ مراد لے رہے ہیں کہ یہ چیزیں نماز کی حقیقت اور اس کی بنیاد کی منافی ہیں۔

اور رہی پہلی بات — یعنی جو امور نماز کو بالکل باطل کرتے ہیں — پس بیشک نبی ﷺ نے نماز میں کچھ کام کئے ہیں، احکام کی وضاحت کرنے کے لئے۔ اور کچھ چیزوں کو برقرار رکھا ہے، پس یہ اور وہ چیزیں جو اس سے کم ہیں: نماز کو باطل نہیں کرتیں۔ اور جائزہ لینے سے یہ چیزیں حاصل ہوتی ہیں: (۱) تھوڑی بات جیسے پھنکارتا ہوں میں تجھ کو اللہ کی پھنکار سے۔ تین مرتبہ۔ اور تجھ پر اللہ تعالیٰ مہربانی کریں۔ اور ہائے میری ماں کا بچے کو گم کرنا۔ اور تمہارا کیا معاملہ ہے کہ تم دیکھتے ہو میری طرف (۲) اور تھوڑا پکڑنا، جیسے آپؐ کا اپنی بیٹی کو کندھے سے اتارنا اور اس کو اٹھانا۔ اور پاؤں ٹھوکنے۔ اور جیسے دروازہ کھولنا (۳) اور تھوڑا چلنا۔ جیسے منبر کی میڑھیوں سے اترنا ایسی جگہ کی طرف کہ حاصل ہو سکے وہاں سجدہ منبر کی جڑ میں۔ اور امام کی جگہ سے صف کی طرف پیچھے ہٹ آنا۔ اور سامنے کے دروازہ کی طرف پیش قدمی کرنا تاکہ آپؐ اُسے کھولیں۔ (۴) اور رونا خوف خداوندی سے (۵) اور سمجھانے والا اشارہ کرنا (۶) اور سانپ اور بچھو کو مارنا (۷) اور دائیں بائیں گوشہ چشم سے دیکھنا، گردن موڑے بغیر — یہ سب چیزیں نماز کو فاسد نہیں کرتیں (۸) اور یہ کہ ناپاکی کا لگنا نمازی کے جسم یا اس کے کپڑے سے۔ جبکہ نہ ہو وہ اس کے عمل سے، یا نہ جانتا ہو وہ اس کو، تو وہ نماز کو فاسد نہیں کرتا۔ یہ وہ بات ہے جو میرے پاس ہے۔ اور حقیقت حال کو اللہ تعالیٰ بہتر جانتے ہیں۔



فصل اول

سجدہ سہو کی حکمت

سہو: کے معنی ہیں: غفلت۔ نمازی سے کبھی غفلت ہو جاتی ہے۔ اور نماز میں کوئی کام چھوٹ جاتا ہے یا بڑھ جاتا ہے۔ پس اگر نماز کا کوئی رکن چھوٹ جائے تو اس کی تلافی کی کوئی صورت نہیں۔ نماز از سر نو پڑھنی ضروری ہے۔ اور سنت یا مستحب کے درجہ کی کوئی چیز چھوٹ جائے تو تلافی کی ضرورت نہیں۔ نماز ہو جاتی ہے، گوناقص ہوتی ہے۔ البتہ اگر واجب کے درجہ کی کوئی چیز چھوٹ جائے یا اسی درجہ کی یا رکن کے درجہ کی کوئی چیز بڑھ جائے تو شریعت نے اس کی تلافی

کے لئے سجدہ سہو شروع کیا ہے۔ اور سجدہ سہو کی حکمت یہ ہے کہ اس سے تلافی مافات ہو جاتی ہے۔ پس اس میں قضا کی بھی مشابہت ہے ورنہ کفارہ کی بھی۔ یعنی سجدہ سہو فوت شدہ کا عوض بھی ہے اور اس سے کوتاہی کا گناہ بھی واصل جاتا ہے۔

فائدہ: تبلیغ رسالت سے جن اقوال و افعال کا تعلق ہے، ان میں نبی ﷺ سے بھول نہیں ہو سکتی۔ البتہ جن اقوال و افعال کا تعلق عبادت کی ادائیگی سے ہے ان میں بھول ہو سکتی ہے۔ بخاری شریف کی روایت ہے: ایک مرتبہ آپؐ سے نماز میں بھول ہو گئی۔ نماز کے بعد آپؐ نے فرمایا: اِنَّمَا اَنَا بَشَرٌ مِّثْلُكُمْ، اَنْسَى كَمَا تَنْسَوْنَ فَاِذَا نَسِيتُ فَذَكِّرُوْنِی یعنی میں بھی تمہاری طرح ایک انسان ہوں۔ جس طرح تمہیں بھول لگتی ہے مجھے بھی لگتی ہے۔ پس اگر مجھ سے نماز میں کوئی بھول ہو جائے تو بتلا دیا کرو اور اس میں حکمت یہ ہے کہ اس سے بھی لوگ مسئلہ سمجھتے ہیں یعنی یہ بھی تشریع احکام کی ایک صورت ہے۔

بھول کی چار صورتیں اور ان کے احکام

پہلی صورت: اگر رکعتوں کی تعداد میں شک ہو جائے تو شک دور کر لے۔ اور اس کی صورت یہ ہے کہ تحرری کرے یعنی سوچے، اور جو غالب گمان قائم ہو اس پر عمل کرے۔ اور ظن غالب قائم نہ ہو تو کم تعداد کا اعتبار کرے، کیونکہ وہ یقینی ہے۔ اور اس کے مطابق نماز پوری کرے۔ اور آخر میں سجدہ سہو کرے۔ اس صورت کے بارے میں دو روایتیں ہیں:

حدیث — بخاری شریف (حدیث ۴۰۱) میں روایت ہے: اِذَا شَكَّ أَحَدُكُمْ فِی صَلَاتِهِ فَلْيَنْتَحِرْ الْمَصْرَابَ، فَلْيَتِمَّ عَلَيْهِ، ثُمَّ يَسْجُدْ سَجْدَتَيْنِ یعنی جب تم میں سے کسی کو نماز میں شک ہو جائے تو چاہئے کہ وہ درست بات سوچے۔ پس چاہئے کہ اس کے مطابق نماز پوری کرے۔ پھر سدام پھیرے۔ پھر وہ سجدہ کرے (شاہ صاحب نے یہ روایت ذکر نہیں کی)

حدیث — مسلم شریف میں روایت ہے کہ جب تم میں سے کسی کو نماز میں شک ہو جائے۔ پس اس کو پتہ نہ رہے کہ کتنی رکعتیں پڑھی ہیں تین یا چار؟ تو چاہئے کہ وہ شک دور کر لے۔ اور اس تعداد پر مدار رکھے جس کا یقین ہے۔ پھر سدام پھیرنے سے پہلے دو سجدہ کرے۔ پس اگر اس نے (نفس الامر میں) پانچ رکعتیں پڑھی ہیں، تو وہ شخص ان دو سجدوں سے س (پانچویں) لودو کا نہ بنا لے گا (یعنی یہ خیر میں زیادتی ہوئی) ورنہ اگر (نفس الامر میں) پوری چار پڑھی ہیں تو یہ سجدہ شیطان کی ناک رڑیں گے۔ اور یہی حکم ہے رکوع و سجود میں شک ہونے کا۔ یعنی شک ہوا کہ ایک سجدہ کیا یا دو؟ تو تحرری کرے، اور ظن غالب قائم نہ ہو تو ایک سمجھے اور دوسرا سجدہ کر لے اور آخر میں سجدہ سہو کرے، تاکہ شیطان ذلیل ہو۔

دوسری صورت: ایک مرتبہ آنحضرت ﷺ نے ظہر کی پانچ رکعتیں پڑھا دیں۔ نماز کے بعد بتلایا گیا۔ تو آپؐ

نے سلام پھیرنے کے بعد دو سجدے کئے — یہی حکم رکن زیادہ کرنے کا ہے۔ مثلاً دو رکوع یا تین سجدے کر ڈالے تو آخر میں سجدہ سہو کرے۔

تیسری صورت: رباعی نماز میں آنحضرت ﷺ نے دو رکعتوں پر سلام پھیر دیا۔ آپؐ سے اس معاملہ میں گفتگو کی گئی تو آپؐ نے باقی نماز پڑھائی اور سجدہ سہو کیا۔ اور ایک دوسری روایت میں ہے کہ آپؐ نے عصر کی نماز میں تین رکعتوں پر سلام پھیر دیا۔ آپؐ سے اس معاملہ میں گفتگو کی گئی، تو آپؐ نے باقی رکعت پڑھائی اور آخر میں سجدہ کیا۔ شاہ صاحب رحمہ اللہ فرماتے ہیں کہ یہی حکم ہر اس کام کو سہواً کرنے کا ہے جس کو عمداً کرنے سے نماز باطل ہو جاتی ہے یعنی نماز میں سہواً کلام وغیرہ کوئی عمل کرنا نماز کو باطل نہیں کرتا۔ کیونکہ اس تیسری صورت میں مذکور دونوں واقعوں میں کلام وغیرہ کے بعد آپؐ نے باقی نماز پوری کی ہے۔ پھر سجدہ سہو کیا ہے (مگر یہ استدلال اس وقت تام ہو سکتا ہے جب یہ بات ثابت ہو جائے کہ یہ واقعات تحریم کلام کے بعد کے ہیں)

چوتھی صورت: ایک مرتبہ آپؐ نے بھول کر قعدہ اولیٰ چھوڑ دیا تو آخر میں سلام پھیرنے سے پہلے سجدہ سہو کیا — یہی حکم اس صورت کا ہے کہ قعدہ تو کیا مگر تشہد بھول گیا۔ کچھ اور پڑھ لیا۔ مثلاً سورۃ فاتحہ پڑھ کر اٹھ گیا تو آخر میں سجدہ سہو کرے۔

اگر پہلا قعدہ بھول کر کھڑا ہونے لگے تو کیا حکم ہے؟

حضرت مغیرہ بن شعبہ رضی اللہ عنہ سے مروی ہے کہ رسول اللہ ﷺ نے فرمایا: ”اگر امام پہلا قعدہ بھول کر کھڑا ہونے لگے تو اگر سیدھا کھڑا ہونے سے پہلے یاد آ جائے تو بیٹھ جائے۔ اور اگر سیدھا کھڑا ہو گیا پھر یاد آیا تو نہ بیٹھے، اور آخر میں سجدہ سہو کرے“

تشریح: (۱) سیدھے کھڑے ہونے کے بعد بیٹھنے کی ممانعت اس لئے ہے کہ قعدہ کا نخل فوت ہو گیا۔ وہ اگلے رکن میں پہنچ گیا۔ اس لئے رجعت قہرئی جائز نہیں۔ لیکن اگر بیٹھ گیا تو بعض کتابوں میں مثلاً مظاہر حق میں لکھا ہے کہ نماز باطل ہو جائے گی۔ یہ صحیح نہیں۔ مفتی یہ قوں یہ ہے کہ اس نے برا کیا اور سجدہ سہو واجب ہوگا۔ نماز باطل نہیں ہوگی۔ شاہ صاحب رحمہ اللہ کی بھی یہی رائے ہے۔

(۲) اس حدیث سے یہ بات بھی ثابت ہوتی ہے کہ جو کھڑا ہونے سے قریب ہو گیا، مگر ابھی سیدھا کھڑا نہیں ہوا۔ اور یاد آ گیا تو بیٹھ جائے اور اس پر سجدہ سہو نہیں، یہ حضرت شاہ صاحب رحمہ اللہ کی رائے ہے۔ فقہاء کی رائے اس کے خلاف ہے۔ فقہ کی کتابوں میں یہ ہے کہ جو کھڑا ہونے کے قریب ہو گیا وہ گویا کھڑا ہو گیا۔ اب اس کو بیٹھنا نہیں چاہئے۔ اگر بیٹھ گیا تو سجدہ سہو واجب ہوگا۔

نوٹ: اس باب کی تمام روایات مشکوٰۃ شریف باب السہو میں ہیں۔

وَسَنَّ رَسُولُ اللَّهِ صَلَّى اللَّهُ عَلَيْهِ وَسَلَّمَ فِيمَا إِذَا قَصَّرَ الْإِنْسَانُ فِي صَلَاتِهِ: "أَنْ يَسْجُدَ سَجْدَتَيْنِ، تَدَارُكًا لِمَا فَرَطَ، فِيهِ شَبْهُ الْقَضَاءِ، وَشَبْهُ الْكَفَّارَةِ.

وَالْمَوَاضِعُ الَّتِي ظَهَرَ فِيهَا النَّصُّ أَرْبَعَةٌ:

الأول: قوله صلى الله عليه وسلم "إذا شك أحدكم في صلاته، ولم يدرك: كم صلى: ثلاثًا أو أربعًا؟ فليطرح الشك، وليبن على ما استيقن، ثم يسجد سجدتين قبل أن يسلم، فإن كان صلى خمسًا شفعها بهاتين السجدتين، وإن كان صلى تمامًا لأربع، كانتا ترغيمًا للشيطان" أى: زيادة في الخير، وفي معناه: الشك في الركوع والسجود.

الثاني: أنه صلى الله عليه وسلم صلى الظهر خمسًا، فسجد سجدتين بعد ما سلم، وفي معنى زيادة الركعة زيادة الركن.

الثالث: أنه صلى الله عليه وسلم سلم في ركعتين، فقبل له في ذلك، فصلى ما ترك، ثم سجد سجدتين، وأيضًا: روى أنه سلم، وقد بقي عليه ركعة بمثله، وفي معناه: أن يفعل سهوًا ما يُبطل غمذه. الرابع: أنه صلى الله عليه وسلم قام في الركعتين، لم يجلس، حتى إذا قضى الصلاة سجد سجدتين قبل أن يسلم، وفي معناه: ترك الشك في القعود.

قوله: صلى الله عليه وسلم: "إذا قام الإمام في الركعتين، فإن ذكر قبل أن يستوي قائمًا فليجلس، وإن استوى قائمًا، فلا يجلس، ويسجد سجدي السهو"

أقول: وذلك أنه إذا قام فات موضعه، فإن رجع لا أحكم ببطان صلاته، وفي الحديث دليل على أن من كان قريب الاستواء، ولمَّا يَسْتَوِ، فإنه يجلس خلافا لما عليه العامة.

ترجمہ: اور طریقہ جاری کیا رسول اللہ ﷺ نے اُس صورت میں جبکہ انسان اپنی نماز میں کوتاہی کرے کہ وہ دو سجدے کرے، اُس کوتاہی کی تلافی کے طور پر جو اس سے سرزد ہوئی۔ پس سجدہ سہو میں قضا کی مشابہت ہے اور کفارہ کی مشابہت ہے۔ اور وہ جگہیں جن میں نص ظاہر ہوئی ہے چار ہیں:

اول: آنحضرت ﷺ کا ارشاد: "جب تم میں سے کسی کو اپنی نماز میں شک ہو، اور وہ نہ جانے کہ کتنی نماز پڑھی: تین رکعتیں یا چار؟ تو چاہئے کہ شک کو پھینک دے یعنی دور کر دے اور چاہئے کہ بنا کرے اس پر جس کا اسے یقین ہے۔ پھر سلام پھیرنے سے پہلے دو سجدے کرے۔ پس اگر اس نے پانچ پڑھی ہیں تو جفت بنائے وہ اس (پانچویں) کو ان دو سجدوں کے ذریعہ۔ اور اگر اس نے پوری چار پڑھی ہیں تو یہ دو سجدے شیطان کو ذلیل کرنے کے طور پر ہوں گے، یعنی

خیر میں زیادتی ہوں گے (یہ جفت بنانے کا مطلب بیان کیا ہے) اور اس کے معنی میں ہے رکوع وجود میں شک کرنا۔
دوم: یہ ہے کہ آنحضرت ﷺ نے ظہر کی پانچ رکعتیں پڑھیں تو سلام پھیرنے کے بعد دو جہدے کئے۔ اور راعت زیادہ کرنے کے حکم میں رکن کو زائد کرنا ہے۔ سوم: یہ ہے کہ آنحضرت ﷺ نے دو رکعتوں پر سلام پھیر دیا۔ پس آپ سے اس بارے میں گفتگو کی گئی، تو آپ نے دو رکعتیں پڑھیں جو چھوڑی تھیں، پھر دو جہدے کئے۔ اور نیز: روایت کیا گیا ہے کہ آپ نے سلام پھیر دیا۔ حالانکہ آپ کی ایک رکعت باقی تھی: اس کے (اوپر ولی روایت کے) مانند۔ اور اس کے حکم میں یہ بات ہے کہ بھول سے کرے وہ کام جس کا عدا کرنا نماز کو باطل کرتا ہے۔ چہارم: یہ ہے کہ آنحضرت ﷺ دو رکعتوں پر کھڑے ہو گئے۔ آپ بیٹھے نہیں۔ یہاں تک کہ جب نماز پوری کی تو سلام پھیرنے سے پہلے دو جہدے کئے۔ اور اس کے حکم میں ہے قعدہ میں تشہد چھوڑنا۔

آنحضرت ﷺ کا ارشاد: میں کہتا ہوں اور اس کی وجہ یہ ہے کہ جب وہ کھڑا ہو گیا تو اس نے قعدہ کی جگہ فوت کر دی۔ پس اگر وہ لوہا تو میں اس کی نماز کے بطلان کا حکم نہیں لگاتا۔ اور حدیث میں دلیل ہے اس بات کی کہ جو کھڑے ہونے سے قریب ہو گیا، اور اب تک سیدھا کھڑا نہیں ہوا، تو وہ بیٹھ جائے، برخلاف اس قول کے جس پر عام لوگ (یعنی عام فقہاء) ہیں۔



فصل دوم

سجود تلاوت کا بیان

سجود تلاوت کی حکمت: آنحضرت ﷺ نے یہ طریقہ جاری کیا ہے کہ جب کوئی شخص ایسی آیت پڑھے جس میں سجدہ کرنے کا حکم دیا گیا ہے، یا سجدہ کرنے کا ثواب بیان کیا گیا ہے، یا سجدہ کرنے سے انکار کرنے والے کے لئے سزا بیان کی گئی ہے، تو پروردگار کے کلام کی تعظیم جانتے ہوئے اور خیر کے کام کی طرف سبقت کرتے ہوئے سجدہ کرے۔
فائدہ: سجدوں کی آیات میں پانچ طرح کے مضامین ہیں:

(۱) — انسانوں کو ملائکہ کا حال سنایا ہے کہ وہ اللہ کے اطاعت شعور بندے ہیں۔ بندگی سے تکبر نہیں کرتے۔ بروقت پاکی بیان کرتے ہیں، سجدہ کرتے ہیں، پروردگار سے ڈرتے ہیں اور جو بھی حکم دیا جاتا ہے، بجالاتے ہیں (سورۃ اعراف ۲۰۶ اور سورۃ النحل ۵۰)

(۲) — آسمان وزمین کا ذرہ ذرہ خدا کے سامنے سجدہ ریز ہے، مگر بہت سے انسان انکار کرتے ہیں، اس لئے

ان پر عذاب ثابت ہو گیا (الرعد ۱۱۵ الحج ۱۸)

(۳)۔ انبیاء اور مؤمنین خدا کو سجدہ کرتے ہیں، روتے ہیں اور اللہ کی آیتیں سن کر ان کا خشوع بڑھ جاتا ہے (نبی امرا نیل ۱۰۹ مریم ۵۸ السجدہ ۱۵)

(۴)۔ کفار سجدہ کرنے سے انکار کرتے ہیں، (الفرقان ۶۰ الانشقاق ۲۱)

(۵)۔ سجدہ صرف اللہ کو کرو اور سجدہ کر کے اللہ کی نزدیکی حاصل کرو۔ (النمل ۲۶ تم السجدہ ۳۸ النجم ۶۲ اطلاق ۹)

اور سورہ ص میں داؤد علیہ السلام کی آزمائش کا ذکر ہے۔ جب وہ سجدہ میں گر پڑے اور رجوع ہوئے تو اللہ تعالیٰ نے ان کی لغزش بخش دی۔ اور سورۃ الحج آیت ۷۷ میں مؤمنین سے خطاب ہے کہ رکوع اور سجدہ کیا کرو، اپنے رب کی عبادت کیا کرو اور نیک کام کیا کرو، تاکہ فلاح پاؤ۔

غرض سجدہ تلاوت کی حکمت میں خاص طور پر امثال امر اور نیک بندوں کی روش اپنانے کو ذکر کرنا چاہئے۔ عظمت کلام کا لحاظ تو ایک عام ادب ہے۔ آیات سجدہ کے ساتھ خاص نہیں۔

سجدہ کی آیات نہیں ہیں: جن آیات میں آدم علیہ السلام کے سامنے فرشتوں کے سجدہ کرنے کا اور ابلیس کے انکار کرنے کا تذکرہ ہے، ان میں سجدہ نہیں ہے۔ کیونکہ سجدہ تلاوت اللہ کی بندگی ہے۔ اور فرشتوں کا سجدہ اظہار انقیاد کے لئے تھا۔ پس ان آیات میں سجدہ کرنا آیات کے موضوع کے خلاف ہے۔

سجدوں کی تعداد: روایات میں چودہ یا پندرہ سجدوں کا تذکرہ آیا ہے۔ اور دو باتوں میں اختلاف ہے: (۱) سورہ ص میں سجدہ ہے یا نہیں؟ (۲) اور سورۃ الحج میں ایک سجدہ ہے یا دو؟۔ نسائی شریف میں صحیح سند سے روایت ہے: رسول اللہ ﷺ نے فرمایا سجدہ داؤد توبۃ، ونسجدہا شکراً یعنی داؤد علیہ السلام نے توبہ کے طور پر سجدہ کیا تھا۔ اور ہم شکر گزاری کے طور پر سجدہ کرتے ہیں کہ اللہ نے حضرت داؤد علیہ السلام کی توبہ قبول فرمائی۔ اور بخاری میں بھی دو روایتیں ہیں، جن سے سورہ ص میں سجدہ کرنا ثابت ہوتا ہے۔ البتہ حضرت ابن عباس فرماتے ہیں کہ یہ سجدہ نہایت مؤکد یعنی واجب نہیں ہے۔ اور جو حضرات سورہ ص میں سجدہ کا انکار کرتے ہیں ان کے پاس کوئی نص نہیں ہے، صرف قیاس ہے، جس کا جواب نسائی کی مذکورہ روایت میں موجود ہے۔

اور سورۃ الحج میں دو سجدوں کی تمام روایات ضعیف ہیں۔ حضرت عمرو بن العاص کی روایت ہے کہ رسول اللہ ﷺ نے مجھے پندرہ سجدے پڑھائے ان میں سے تین مفصلات میں ہیں۔ و سورۃ الحج میں دو سجدے ہیں۔ یہ ابو داؤد (حدیث ۱۴۰۱) اور ابن ماجہ (حدیث ۱۰۵۷) کی روایت ہے۔ اس کی سند میں عبد اللہ بن مسنین ضعیف راوی ہے۔ دوسری روایت حضرت عقبہ بن عامرؓ کی ہے انھوں نے عرض کیا کہ سورۃ حج کو یہ برتری حاصل ہے کہ اس میں دو سجدے ہیں! آپؐ نے فرمایا: ”ہاں، اور جو ان کو نہ کرے وہ ان کو نہ پڑھے“ یہ ترمذی (۷۵:۱) کی روایت ہے۔ امام ترمذی رحمہ اللہ نے فرمایا ہے کہ اس کی سند قوی نہیں البتہ ابو داؤد (حدیث ۱۳۰۲) میں اس کی صحیح سند ہے۔ مگر یہ روایت اس بات میں صریح

نہیں کہ یہ دونوں سجدے تلاوت کے ہیں۔ احتمال ہے کہ حضرت عقبہ کی مراد ایک سجدہ تلاوت اور دوسرا سجدہ صلاۃ ہو۔ آیت کا مضمون اس پر صاف دلالت کرتا ہے۔

سجدہ تلاوت واجب ہے یا سنت؟ ائمہ ثلاثہ کے نزدیک تجوید تلاوت سنت ہیں۔ امام طحاوی رحمہ اللہ نے بھی اسی کو اختیار کیا ہے اور شاہ صاحب کی بھی یہی رائے ہے۔ اور امام ابو حنیفہ رحمہ اللہ کے نزدیک واجب ہیں۔ ان کی دلیل خود آیات سجدہ کے مضامین ہیں۔ وہ وجوب کے متقاضی ہیں۔ اور کسی صحیح صریح روایت سے آپ ﷺ کا سجدہ کو ترک کرنا ثابت نہیں۔ پس یہ مواظبت تامہ بھی وجوب کا قرینہ ہے۔

سجدہ تلاوت سنت ہونے کی دو دلیلیں:

پہلی دلیل: متفق علیہ روایت ہے: حضرت زید بن ثابت رضی اللہ عنہ کہتے ہیں میں نے رسول اللہ ﷺ کو سورۃ النجم سنائی تو آپ نے اس میں سجدہ نہیں کیا۔ یہ روایت صریح نہیں۔ امام مالک تو فرماتے ہیں کہ مفصلات کے سجدے منسوخ ہیں۔ اور اس سلسلہ میں ابوداؤد (حدیث ۱۳۱۳) میں ایک ضعیف روایت بھی ہے۔ جس کی سند میں مطر الوراق اور حارث بن عبید آبادی دو ضعیف راوی ہیں۔ اور دوسرے حضرات کہتے ہیں کہ ممکن ہے اس وقت آپ کی وضو نہ ہو۔ نیز علی الفور سجدہ و جب بھی نہیں۔

دوسری دلیل: بخاری شریف میں حضرت عمر رضی اللہ عنہ کا واقعہ مذکور ہے کہ آپ نے ایک مرتبہ جمعہ کے خطبہ میں سورۃ النحل کی آیت سجدہ پڑھی تو نیچے اتر کر لوگوں کے ساتھ سجدہ کیا۔ اگلے جمعہ میں پھر خطبہ میں یہی آیت پڑھی تو لوگ سجدہ کرنے کے لئے تیاری کرنے لگے۔ آپ نے فرمایا: ”یہ سجدے ہم پر لازم نہیں۔ ہم چاہیں تو کریں اور چاہیں تو نہ کریں“ شاہ صاحب فرماتے ہیں کہ آپ کی اس بات پر کسی نے نکیر نہیں کی۔ سب نے یہ بات مان لی یعنی سجدوں کی سنیت پر اجماع صحابہ ہو گیا۔

مگر علامہ عینی نے عمدۃ القاری (۱۱۱، ۷) میں امام مالک رحمہ اللہ کا قول نقل کیا ہے کہ یہ حضرت عمر رضی اللہ عنہ کی انفرادی رائے تھی۔ کسی نے حضرت عمر رضی اللہ عنہ کی اس مسئلہ میں تائید نہیں کی تھی اور نہ ان کے بعد کسی نے ان کی اس رائے پر عمل کیا (وروی عن مالک: انه قال: ان ذلك مما لم يبيع عليه عمر، ولا عمل به أحد بعده) ایسی بعض آراء حضرت عمر رضی اللہ عنہ کی اور بھی تھیں۔ جن کو امت نے نہیں لیا۔ جیسے حضرت میں جنبی کے لئے عذر کے باوجود تیمم کا جائز نہ ہونا۔ اور سکوت ہمیشہ اجماع نہیں ہوتا۔ بلکہ جب رضا کے طور پر سکوت ہو تب اجماع سمجھا جاتا ہے۔ اور رضا کا اس واقعہ میں کوئی قرینہ نہیں۔ اور انفرادی آراء کا احترام مکارم اخلاق میں شمار ہوتا ہے۔ واللہ اعلم۔

کیا بے وضو سجدہ تلاوت جائز ہے؟ پوری امت کا اتفاق ہے کہ سجدہ تلاوت کے لئے وضو ضروری ہے، بے

وضو سجدہ کرنا درست نہیں۔ اور امام بخاری رحمہ اللہ کی رائے یہ ہے کہ سجدہ تلاوت کے لئے وضو ضروری نہیں۔ آپ نے اپنی صحیح میں اس کی دو دلیلیں بیان کی ہیں: ایک: یہ کہ حضرت ابن عمرؓ بھی بے وضو بھی سجدہ تلاوت کر لیا کرتے تھے۔ دوسری دلیل: ایک حدیث پیش کی ہے جس میں مشرکین کے سجدہ کرنے کا ذکر ہے۔ حالانکہ مشرکین ناپاک ہیں۔ اس طرح آپ نے اپنی بات ثابت کی ہے۔ شاہ صاحب قدس سرہ اس حدیث کی ایسی شرح کرتے ہیں، جس سے امام بخاری رحمہ اللہ کا استدلال بھی ختم ہو جائے۔ اور غرائیق والے واقعہ کی تردید بھی ہو جائے۔ وہ حدیث یہ ہے:

حضرت ابن مسعود رضی اللہ عنہ بیان کرتے ہیں کہ ہجرت سے پہلے ایک کھلوٹ مجمع میں آپ ﷺ نے سورۃ النجم پڑھی۔ اور سجدہ کیا تو لوگوں میں سے کوئی باقی نہ رہا جس نے سجدہ نہ کیا ہو۔ آپ کے ساتھ مسلمانوں نے، مشرکوں نے، جنات نے اور انسانوں نے سجدہ کیا۔

یہاں سوال پیدا ہوتا ہے کہ مشرکوں نے سجدہ کیوں کیا؟ زنادقہ نے اس کا جواب دینے کے لئے غرائیق کا قصہ گھڑا۔ اور مفسرین نے اس کو اپنی تفسیروں میں جگہ دیدی۔ علامہ یحییٰ نے شرح بخاری (۱۰۱: ۷) میں قاضی عیاض رحمہ اللہ کا قول نقل کیا ہے کہ یہ واقعہ کسی صحیح سند سے ثابت نہیں۔ علامہ نے اس قصہ کی اسانید پر بھی مفصل کلام کیا ہے۔ شاہ صاحب فرماتے ہیں:

میرے نزدیک مشرکوں کے سجدہ کرنے کی وجہ یہ ہے کہ جب آپ نے سورۃ النجم پڑھی، تو اس کی بلاغت و فصاحت اور زور بیان کی وجہ سے ایک سماں بندھ گیا۔ اور حق پورے طور پر واضح ہو گیا۔ در وقتی طور پر کسی کے لئے بھی عاجزی اور تابعداری کرنے کے سوا چارہ نہ رہا۔ اس لئے ہر شخص آپ کے ساتھ سجدہ میں گر گیا۔ صرف کہ کا ایک سینٹھ امیہ بن خلف سجدہ میں شریک نہ ہوا۔ اس نے ذرا سی مٹی لی، پیشانی سے لگائی اور کہا: میرے لئے یہ بس ہے! یعنی ابر کرم برسا مگر وہ محروم رہا۔ کیونکہ اس کے دل پر رنگ سخت جم گیا تھا۔ اللہ تعالیٰ نے اس کو جلد ہی دنیا میں سزا دی اور وہ میدان بدر میں مارا گیا۔ پھر جب لوگوں کو ہوش آیا تو انکار کرنے والوں نے انکار کر دیا۔ اور جس کی قسمت نے یاوری کی وہ ایمان پر برقرار رہا۔

سجدہ تلاوت کے اذکار اصل ذکر تو وہی مسحان ربی الاعلیٰ ہے۔ مگر روایات میں دو ذکر اور بھی آئے ہیں: پہلا ذکر: آپ تہجد کی نماز میں سجدہ تلاوت کرتے تو فرماتے: سَجَدَ وَجْهِي لِلَّذِي خَلَقَنِي، وَشَقَّ سَمْعِي وَبَصَرِي، بِحَوْلِهِ وَقُوَّتِهِ (اس ذات کے لئے میرے چہرہ نے سجدہ کیا جس نے اس کو پیدا کیا۔ اور جس نے اس میں سماعت و بصارت کو جلوہ گر کیا، اپنی قدرت اور طاقت سے)

دوسرا ذکر: سورہ ص کے سجدہ میں آپ نے یہ ذکر بھی کیا ہے: اَللّٰهُمَّ اَسْتَغْنِيْ بِهَا عَنْكَ اَجْرًا، وَضَعُ بِهَا عَنِّيْ وِزْرًا، وَاجْعَلْهَا لِيْ عِنْدَكَ ذُخْرًا، وَتَقَبَّلْهَا مِنِّيْ كَمَا تَقَبَّلْتَهَا مِنْ عَبْدِكَ دَاوُدَ (اے اللہ! آپ میرے لئے اس سجدہ کی وجہ سے اپنے پاس ثواب لکھئے۔ اور آپ اس کی وجہ سے مجھ سے گناہوں کا بوجھ اتار دیے۔ اور آپ اس کو اپنے

پاس میرے لئے ذخیرہ بنائیے۔ اور آپ اس کو میری طرف سے قبول فرمائیے، جس طرح آپ نے اس کو اپنے بندے داؤد کی طرف سے قبول فرمایا)

وَسَنَّ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَنْ قَرَأَ آيَةً فِيهَا أَمْرٌ بِالسُّجُودِ، أَوْ بَيَانُ ثَوَابٍ مِنْ سَجْدٍ، وَعِقَابُ مَنْ أَبَى عَنْهُ: أَنْ يَسْجُدَ تَعْظِيمًا لِكَلَامِ رَبِّهِ، وَمَسَارَعَةً إِلَى الْخَيْرِ؛ وَلَيْسَ مِنْهَا مَوَاضِعُ سَجُودِ الْمَلَائِكَةِ لِأَدَمَ عَلَيْهِ السَّلَامُ، لِأَنَّ الْكَلَامَ فِي السُّجُودِ لِلَّهِ تَعَالَى وَالْآيَاتُ الَّتِي ظَهَرَ فِيهَا النَّصُّ: أَرْبَعُ عَشْرَةَ، أَوْ خَمْسُ عَشْرَةَ. وَبَيَّنَّ عُمَرُ رَضِيَ اللَّهُ عَنْهُ أَنَّهَا مُسْتَحَبَّةٌ، وَلَيْسَتْ بِوَاجِبَةٍ، عَلَى رَأْسِ الْمَنْبِ. فَلَمْ يُنْكَرِ السَّامِعُونَ، وَسَلَّمُوا لَهُ، وَنَاقِلُ حَدِيثٍ: "سَجَدَ النَّبِيُّ صَلَّى اللَّهُ عَلَيْهِ وَسَلَّمَ بِالنَّجْمِ، وَسَجَدَ مَعَهُ الْمُسْلِمُونَ، وَالْمُشْرِكُونَ، وَالْجِنُّ، وَالْإِنْسُ" عِنْدِي: أَنَّ فِي ذَلِكَ الْوَقْتُ ظَهَرَ الْحَقُّ ظُهُورًا بَيِّنًا، فَلَمْ يَكُنْ لِأَحَدٍ إِلَّا الْخُضُوعُ وَالِاسْتِسْلَامُ، فَمَا رَجَعُوا إِلَى طَبِيعَتِهِمْ كَفَرًا مِنْ كَفَرٍ، وَأَسْلَمَ مَنْ أَسْلَمَ، وَلَمْ يَقْبَلْ شَيْخٌ مِنْ قَرِيشٍ تِلْكَ الْغَاشِيَةَ الْإِلَهِيَّةَ، لِقُوَّةِ الْخَتَمِ عَلَى قَلْبِهِ، إِلَّا بَأَن رَفَعَ التُّرَابَ إِلَى الْحَبِيَّةِ، فَعَجَّلَ تَعْذِيْبُهُ: بِأَن قُتِلَ بِدَرٍ

وَمِنْ أَذْكَارِ سَجْدَةِ التَّلَاوَةِ: "سَجْدَ وَجْهِي لِلَّذِي خَلَقَهُ، وَشَقَّ سَمْعَهُ وَبَصَرَهُ، بِحَوْلِهِ وَقُوَّتِهِ" وَمِنْهَا: "اللَّهُمَّ اكْتُبْ لِي بِهَا عَمَلًا أَحْرًا، وَضَعْ بِهَا عَنِّي وَزْرًا، وَاجْعَلْهَا لِي عِنْدَكَ ذُخْرًا، وَتَقْبَلْهَا مِنِّي كَمَا تَقْبَلُهَا مِنْ عَبْدِكَ دَاوُدَ"

ترجمہ: اور مسنون کیا رسول اللہ ﷺ نے اس شخص کے لئے جو پڑھے کوئی ایسی آیت جس میں سجدہ کرنے کا حکم ہے یا اس شخص کا ثواب بیان کیا گیا ہے جو سجدہ کرتا ہے اور اس شخص کی سزا بیان کی گئی ہے جو سجدہ کرنے سے انکار کرتا ہے کہ وہ سجدہ کرے، اپنے پروردگار کے کلام کی تعظیم بجاتے ہوئے اور خیر کی طرف سبقت کرتے ہوئے۔ اور نہیں ہیں ان میں سے فرشتوں کے سجدہ کرنے کی جگہیں آدم علیہ السلام کے لئے۔ اس لئے کہ گفتگو اللہ تعالیٰ کے لئے سجدوں میں ہے۔ اور وہ آیتیں (یعنی وہ سجدے) جن میں نص ظاہر ہوئی ہے چودہ یا پندرہ ہیں۔ اور عمر رضی اللہ عنہ نے برسر منبر بیان کیا کہ سجدے مستحب ہیں، واجب نہیں ہیں۔ پس سامعین نے نکیر نہیں کی، اور انھوں نے عمر رضی اللہ عنہ کی بات مان لی۔ اور اس حدیث کا مطلب کہ نبی ﷺ نے سورۃ النجم میں سجدہ کیا۔ اور آپ کے ساتھ سجدہ کیا مسلمانوں نے، مشرکوں نے، جنات نے اور انسانوں نے، میرے نزدیک اس کا مطلب یہ ہے کہ اُس وقت میں حق ظاہر ہوا خوب واضح طور پر ظاہر ہوتا۔ پس نہیں تھا کسی کے لئے مگر عاجزی کرنا اور تابعداری کرنا۔ پس جب لوٹے وہ اپنی طبیعتوں کی طرف تو انکار

کر دیا جس نے انکار کیا۔ اور مسلمان ہو گیا جو مسلمان ہو گیا۔ اور نہیں قبول کیا قریش کے ایک سینھ نے اس پر وہ الہی کو، مہر مضبوط لگ جانے کی وجہ سے اس کے دل پر، مگر بائیں قدر کہ اس نے مٹی اٹھائی پیشانی کی طرف۔ پس جد سزا دی گئی اس کو، بائیں طور کہ وہ مارا گیا بدر میں۔ اور سجدہ کے اذکار میں سے ہے الی آخرہ۔



باب ————— ۱۲

نوافل کا بیان

نوافل کی مشروعیت کی حکمت

تمام شریعتوں میں رحمت خداوندی نے ہمیشہ اس بات کا لحاظ کیا ہے کہ تمام ضروری باتیں بیان کر دی جائیں۔ دین کا کوئی گوشہ تشنہ نہ چھوڑا جائے۔ اسی طرح وہ باتیں بھی بیان کر دی جائیں جن کے ذریعہ لوگ نمازوں سے پورا پورا فائدہ حاصل کر سکیں۔ تاکہ ہر شخص نماز سے اپنا حصہ لے سکے یعنی جو لوگ مشغول ہیں اور دنیوی امور کی طرف متوجہ ہیں، وہ فرائض کو مضبوط پکڑیں۔ اور ان کو پابندی سے ادا کریں۔ اور جو فارغ البال ہیں اور نفس کی اصلاح کی طرف اور آخرت کو سنوارنے کی طرف متوجہ ہیں، وہ کامل طور پر عبادات کو ادا کریں۔ اس لئے آئین سازی کرنے والی عنایت متوجہ ہوئی، اور اس نے فرض نمازوں کے ساتھ نوافل کو بھی مشروع کیا۔ اور ان کے لائق اسباب و اوقات متعین کئے، ان کے اہتمام کرنے پر ابھارا، ان کی خوب ترغیب دی اور ان کے فوائد کی وضاحت کی۔ یہی رواج یعنی مقررہ سنتیں ہیں۔ اور کچھ دیگر نوافل کی بالاجمال ترغیب دی یعنی ان کے لئے اوقات و اسباب متعین نہیں کئے۔ ان کو ہر وقت پڑھا جاسکتا ہے البتہ جن اوقات میں نماز ممنوع ہے ان میں پڑھنے کی اجازت نہیں۔ خلاصہ یہ کہ نوافل بھی ————— خواہ وہ مو قت ہوں یا غیر مو قت ————— بعض بندوں کی ضرورت ہیں۔ اور ضرورتیں مہیا کرنا پروردگار عالم کی چارہ سازی ہے۔ اس لئے نوافل مشروع کئے گئے ہیں۔

﴿النوافل﴾

ولما كان من الرحمة المرحية في الشرائع: أن يُبين لهم ما لا بد منه، وما يحصل به فائدة الطاعة كاملة، ليأخذ كل إنسان حظه، ويتمسك المشغول والمقبل على الارتفاقات بما لا بد

مہ، ویؤدی الفارغ المقبل علی تہذیب نفسه واصلاح آخرته الکامل: توجہت العناية التشريعية إلی بیان صلوات یتقلون بہا، وتوقيتها بأسباب وأوقات تلیق بہا، وأن یحث علیہا، ویرغب فیہا، ویفصح عن فوائدہا، وإلی ترغیبہم فی الصلاة النافلة غیر الموقفتہ إجمالاً، إلا عند مانع، کالأوقات المسہیة.

ترجمہ: نوافل کا بیان: جبکہ تھی اس مہربانی سے جس کا شریعتوں میں لحاظ رکھا گیا ہے یہ بات کہ لوگوں کے لئے وہ باتیں بیان کی جائیں جن سے چارہ نہیں ہے۔ اور وہ باتیں (بھی بیان کی جائیں) جن سے نماز کا پورا پورا فائدہ حاصل ہوتا ہے، تاکہ ہر شخص اپنا حصہ لے۔ اور مضبوط پکڑیں مشغول اور تدابیر نافذ (معاشی امور) کی طرف متوجہ لوگ ان چیزوں کو جن سے چارہ نہیں (یعنی فرائض و واجبات کو) اور ادا کریں فارغ اور اپنے نفس کی اصلاح کی طرف اور اپنی آخرت سنوارنے کی طرف متوجہ حضرات کامل کو (الکامل مفعول پہ ہے یؤدی کا یعنی کامل عبادت کو) تو عنایت تشریحی متوجہ ہوئی ایسی نمازوں کو بیان کرنے کی طرف جن کو لوگ بطور نفل (زائد) ادا کریں۔ اور (عنایت متوجہ ہوئی) ان (نوافل) کی تعیین کی طرف ایسے اسباب و اوقات کے ساتھ جو ان نوافل کے لائق ہیں (مثلاً تحیۃ الوضو کا سبب وضو کو متعین کیا اور جب بھی وضو کرے یہ نماز ادا کرنا مشروع کیا) اور (عنایت متوجہ ہوئی) ان پر ابھارنے کی طرف (ان مصدر یہ ہے) اور ان کی ترغیب دینے کی طرف اور ان کے فوائد کو ظاہر کرنے کی طرف اور لوگوں کو بالا بھال (یعنی اسباب متعین کئے بغیر) ترغیب دینے کی طرف ایسی نفل نمازوں کی جن کے اوقات متعین نہیں ہیں (یعنی وہ ہر وقت پڑھی جاسکتی ہیں) مگر کسی مانع کے وقت، جیسے وہ اوقات جن میں نماز پڑھنا ممنوع ہے۔



سنن مؤکدہ اور ان کی تعداد کی حکمت

سنن مؤکدہ: وہ نوافل ہیں جو فرض نمازوں کے ساتھ لگائے گئے ہیں۔ ان میں سے جو فرض سے پہلے مقرر کئے گئے ہیں وہ جلا دینے کے لئے یعنی ذہن کو صاف کرنے کے لئے ہیں۔ اور جو بعد میں رکھے گئے ہیں، وہ فرض کی تکمیل کے لئے ہیں۔ اس کی تفصیل یہ ہے کہ دنیوی مشغل دل سے اللہ کی یاد نکال دیتے ہیں۔ اور دنیا کی الجھنیں دل میں بھر دیتے ہیں۔ پس اگر آدمی یکدم فرض نماز شروع کرے گا تو یہ تصورات اذکار میں غور کرنے سے اور عبادت کا ثمرہ حاصل کرنے میں مانع بنیں گے۔ کیونکہ دنیا کے گورکھ دھندے انسان کو بھیگی حالت کی طرف جھکاتے ہیں۔ اور ملکیت کے لئے قسوت و حیرانی کا باعث بنتے ہیں۔ اس لئے فرض نماز شروع کرنے سے پہلے کسی آلہ صیقل کی ضرورت ہے، جس کو لوگ

استعمال کریں اور ذہن کو دنیا کے جھیلوں سے ہٹائیں۔ اور دل کو عبادت کی طرف مائل کریں۔ تاکہ فرض نمازیں دل کی صفائی کے ساتھ اور توجہ کو اکٹھا کر کے شروع کی جائیں۔ یہ تو فرض سے پہلے والی سنتوں کی حکمت ہے۔

اور بعد والی سنتوں کی حکمت یہ ہے کہ اکثر ایسا ہوتا ہے کہ آدمی نماز کو کامل طور پر ادا نہیں کر پاتا۔ ابوداؤد شریف میں روایت ہے کہ جب آدمی نماز پڑھ کر لوٹتا ہے تو کسی کے لئے نماز کا دسواں حصہ لکھ جاتا (نو حصے ضائع ہو جاتے ہیں) اور کسی کے لئے نواں، آٹھواں، ساتواں، چھٹا، پانچواں، چوتھا، تہائی اور آدھا لکھا جاتا ہے (حدیث ۷۹۶) اس لئے فرائض کے بعد سنتیں مقرر کی گئیں، تاکہ ان سے فرض کی تکمیل ہو جائے۔

اور سنن مؤکدہ دس رکعتیں یا بارہ رکعتیں ہیں۔ اختلاف اس میں ہے کہ ظہر سے پہلے دو سنتیں ہیں یا چار؟ دونوں باتیں صحیح روایات سے ثابت ہیں۔ پس چار پڑھے۔ یہی کامل سنت ہے۔ اور موقع نہ ہو تو دو ہی پڑھ لے۔ اور یہ تعداد فرائض پر تقسیم کر دی گئیں۔ دو فجر سے پہلے اور چار یا دو ظہر سے پہلے۔ اور دو ظہر کے بعد، دو مغرب کے بعد اور دو عشاء کے بعد رکھی گئی ہیں۔ اور اس تعداد میں حکمت یہ ہے کہ پہلے یہ بات تفصیل سے بیان کی جا چکی ہیں کہ اصل فرض گیارہ رکعتیں ہیں۔ بعد میں چھ کا اضافہ کیا گیا ہے۔ اس لئے شریعت نے چاہا کہ اصل فرضوں کے بقدر سنتیں مقرر کی جائیں۔ مگر گیارہ مقرر کی جاتیں تو مجموعہ ۲۲ ہو کر نمازیں جفت ہو جاتیں جو مصلحت وتر کے خلاف تھا اس لئے ایک روایت میں نیچے کا عدد دس لیا گیا، اور دوسری میں اوپر کا عدد بارہ لیا گیا۔ تاکہ مجموعہ طاق رہے۔

فمنہا: رواتب الفرائض: والأصل فیہا: أن الأشغال الدنیویة لما كانت مُنسیة ذکر الله، صاڈة عن تدبر الأذکار، وتحصیل ثمرۃ الطاعات، فإنہا تورث إخلاداً إلى الہیئة البہیمیة، وقسوة ودهشاً للملکیة، وجب أن یشرع لہم مضقلة یستعملونہا قبل الفرائض، لیكون الدخول فیہا علی حین صفاء القلب وجمع الہمة

و کثیراً ما لا یصلی الإنسان بحیث یتوفی فائدة الصلاة، وهو المشار إلیہ فی قوله صلی الله علیہ وسلم: "کم من مصلّ لیس لہ من صلاتہ إلا نصفُها، ثلثُها، ربعُها" فوجب أن یسن بعدہا صلاة تکملة للمقصود.

وأكڈها عشرُ رکعات، أو اثنتا عشرة رکعة، متروعة علی الأوقات؛ وذلك: أنه أراد أن یزید بعدد الرکعات الأصلیة، وهی إحدى عشرة، لكنها أشفاغ، فاختار أخذ العددين.

ترجمہ: پس ازاں جمہ: فرائض کے ساتھ مقرر کردہ سنن مؤکدہ ہیں: اور بنیادی بات اس کے بارے میں یہ ہے کہ دنیوی مشاغل جب تھے اللہ کی یاد کو بھلانے والے، اذکار میں غور کرنے اور عبادات کا ثمرہ حاصل کرنے سے روکنے

والے۔ پس بیشک وہ مشاغل جھٹکنا پیدا کرتے ہیں یہی حالت کی طرف، اور قساوت اور حیرانی (پیدا کرتے ہیں) سکیت کے لئے، تو ضروری ہوا کہ لوگوں کے لئے کوئی مانجھنے کا آلہ مقرر کیا جائے، جس کو لوگ فرائض سے پہلے استعمال کریں۔ تاکہ فرائض میں داخل ہونا دل کی صفائی اور توجہ کو جمع کرنے کے وقت میں ہو۔

اور بارہا انسان نماز نہیں پڑھتا اس طرح کہ نماز کا پورا پورا فائدہ حاصل کرے۔ اور وہی (ناقص نماز) مشار الیہ ہے آنحضرت ﷺ کے ارشاد میں ”کتنے نمازی ہیں: نہیں ہے اس کے لئے اس کی نماز میں سے مگر اس کا آدھا، اس کا تہائی، اس کا چوتھائی“ (یہ روایت بالمعنی یعنی خلاصہ ہے) پس ضروری ہوا کہ مسنون کی جائے فرائض کے بعد کوئی نماز مقصود نماز کی تکمیل کے لئے۔

اور نوافل میں سب سے زیادہ وہ کدوس رکعتیں ہیں یا بارہ رکعتیں ہیں۔ جو اوقات پر تقسیم کی ہوئی ہیں۔ اور اس کی تفصیل یہ ہے کہ شارع نے چاہا کہ وہ بڑھائے اصل رکعتوں کی تعداد کے بقدر۔ اور وہ اصلی رکعتیں گیارہ ہیں۔ مگر وہ (مجموعہ) جفت ہیں۔ پس اختیار کیا دو عددوں میں سے ایک کو۔



سنن مؤکدہ کی فضیلت: جنت کا گھر

حدیث — حضرت ام حبیبہ رضی اللہ عنہا سے مروی ہے کہ رسول اللہ ﷺ نے فرمایا: ”جو مسلمان بندہ ہر روز اللہ کیلئے بارہ رکعتیں نفل کے طور پر فرض کے طور پر نہیں پڑھے۔ اللہ تعالیٰ جنت میں اس کے لئے ایک گھر بناتے ہیں“ (مسلم) تشریح: اس حدیث میں اس طرف اشارہ ہے کہ جو شخص پابندی سے سنن مؤکدہ ادا کرتا ہے وہ رحمت خداوندی کے بڑے حصہ کو اپنے اندر سمولیتا ہے کیونکہ جنت میں گھر: جنت باقی کا ہوتا ہے۔ اور جنت میں وہ جایگا جو کرم الہی کا مورد بن جائے گا۔

فجر کی سنتوں کی خاص فضیلت

حدیث — حضرت ام شریفہ رضی اللہ عنہا سے مروی ہے کہ فجر کی دو سنتیں دنیا و مافیہا سے بہتر ہیں (مسلم) تشریح: فجر کی سنتیں: دنیا اور دنیا کی ساری نعمتوں سے بہتر اس لئے ہیں کہ دنیا فانی ہے۔ اور اس کی نعمتیں رنج و محن سے مکمل رہیں۔ اور آخرت کا ثواب سد باقی رہنے والا ہے اور تکان و ماندگی سے مکمل نہیں۔ پس وہی بہتر ہوا۔ فائدہ: اس ارشاد کے مخاطب وہ لوگ ہیں جو صبح چار پیسوں کے نفع کی خاطر فرض جدی سے ادا کر کے کام پر لگ جاتے ہیں۔ انہیں بتایا گیا ہے کہ یہ سنتیں عام نوافل کی طرح نہیں ہیں۔ یہ دنیا اور جو کچھ دنیا میں ہے: سب سے قیمتی اور

کا رآمد ہیں۔ پس معمولی نفع کی خاطر ایسی قیمتی دولت ضائع نہیں کرنی چاہئے۔

فجر کی سنتوں کے بارے میں اسی قبیل کا ایک ارشاد ابوداؤد (حدیث ۱۳۵۸) میں مروی ہے کہ لَا تَدْعُوهُمَا وَإِنْ طَرَفَتْكُمُ الْخَيْلُ یعنی چاہے گھوڑے تمہیں روند ڈالیں، یہ دو رکعتیں مت چھوڑو۔ اس ارشاد کی مخاطب فوج ہے۔ جنگ کا میدان ہے۔ دشمن حملہ کے لئے ٹلا کھڑا ہے۔ اندیشہ ہے کہ اگر ہم سنتیں وا کر کے فرض پڑھیں گے تو دشمن حملہ کر دے گا اور ان کے گھوڑے ہمیں روند ڈالیں گے۔ ایسی صورت میں اگر سنتیں چھوڑ کر صرف فرض پڑھ لئے جائیں تو کیا حرج ہے؟ آپؐ نے فرمایا کہ چاہے دشمن کے گھوڑے تمہیں روند ڈالیں، یہ دو سنتیں مت چھوڑو۔ ان کو عام نوافل کی طرح مت سمجھو۔ اسی وجہ سے رسول اللہ ﷺ کسی نماز کا اتنا اہتمام نہیں کرتے تھے جتنا فجر کی سنتوں کا کرتے تھے (متفق علیہ عن عائشہؓ) چنانچہ امام اعظم کا ایک قول یہ ہے کہ فجر سے پہلے یہ دو رکعتیں واجب ہیں۔

نماز اشراق کی فضیلت

حدیث — حضرت انس رضی اللہ عنہ سے مروی ہے کہ رسول اللہ ﷺ نے فرمایا: "جس نے فجر کی نماز باجماعت پڑھی، پھر بیٹھا ہوا اللہ کا ذکر کرتا رہا، یہاں تک کہ سورج نکل آیا۔ پھر اس نے دو رکعتیں پڑھیں۔ تو وہ اس کے لئے حج اور عمرہ کے ثواب کی مانند ہوں گی" (مشکوٰۃ حدیث ۹۷۱ باب الدکر بعد الصلاۃ۔ اس کی سند ضعیف ہے۔ مگر ترغیب مندری میں اس کے شواہد ہیں)

تشریح: فجر کے بعد اشراق تک مسجد میں رکا رہنا بھی ایک طرح کا عتکاف ہے۔ اور یہ روزانہ کا اعتکاف ہے، جس کو ہر شخص بغیر کسی زحمت کے کر سکتا ہے۔ اور عتکاف کے فوائد قسم اول، بحث ۵ باب ۱۱ کے آخر میں بیان کئے جا چکے ہیں (رحمۃ اللہ ۷۵۸)

فائدہ۔ فجر کے بعد اشراق تک مسجد میں رہنا، فجر کے بعد کی سنتوں کے بمنزلہ ہے، جیسا کہ ابھی آ رہا ہے، اس لئے اس کا تذکرہ یہاں سنن مؤکدہ کے فضائل کے ضمن میں کیا گیا ہے۔

فائدہ: مذکورہ حدیث میں ثواب کی مقدار کا بیان بھی ہو سکتا ہے، اور نسبت کا بیان بھی۔ پہلی صورت میں یہ ثواب پابندی سے عمل کرنے کا ہے۔ ایک دن کا نہیں ہے۔ اور فضائل کی روایتوں میں عام طور پر دوام، ثابو اور حافظ کی قید ملحوظ ہوتی ہے۔ چاہے حدیث میں اس کا تذکرہ ہو یا نہ ہو۔ البتہ اگر کسی حدیث میں صراحت ہو کہ یہ ثواب ایک بار عمل کا ہے تو وہ اور بات ہے۔

اور دوسری صورت میں حدیث کا مطلب یہ ہے کہ جس طرح حج اور عمرہ: چھوٹی بڑی عبادتیں ہیں۔ اسی طرح فجر کے فرضوں کی باجماعت ادائیگی اور اس کے بعد اعتکاف، اور آخر میں اشراق: یہ بھی دو چھوٹی بڑی عبادتیں ہیں۔ اور جو حج کو

جاتا ہے، وہ عمرہ ضرور کر کے آتا ہے۔ پس فجر کی نماز کے لئے جانے والے کو بھی یہ چھوٹی عبادت کر کے گھر لوٹنا چاہئے۔

ظہر سے پہلے چار سنتوں کی فضیلت

حدیث — حضرت ابوالیوب انصاری رضی اللہ عنہ سے مروی ہے کہ رسول اللہ ﷺ نے فرمایا: ”ظہر سے پہلے کی چار رکعتیں، جن کے درمیان سلام نہ پھیرا گیا ہو، ان کے لئے جنت کے دروازے کھول دیئے جاتے ہیں“ (مشکوٰۃ حدیث ۱۱۶۸)

حدیث — حضرت عبداللہ بن السائب رضی اللہ عنہ فرماتے ہیں کہ رسول اللہ ﷺ سورج ڈھلنے کے بعد ظہر سے پہلے چار رکعتیں پڑھا کرتے تھے اور فرمایا: ”یہ ایک ایسی گھڑی ہے جس میں آسمان کے دروازے کھولے جاتے ہیں۔ پس میں یہ پسند کرتا ہوں کہ اس میں میرا کوئی نیک عمل چڑھے“ (مشکوٰۃ حدیث ۱۱۶۹)

حدیث — حضرت عمر رضی اللہ عنہ آنحضرت ﷺ کا یہ ارشاد نقل کرتے ہیں کہ: ”زوال کے بعد، ظہر سے پہلے چار رکعتیں، تہجد کی چار رکعتوں کے برابر شمار ہوں گی۔ اور نہیں ہے کوئی چیز مگر وہ اس گھڑی میں اللہ کی پاکی بیان کرتی ہے“ (مشکوٰۃ حدیث ۱۱۷۷)

تشریح: پہلے قسم اول کے بحث ۶ باب ۸ میں یہ بات تفصیل سے بیان کی جا چکی ہے کہ اللہ تعالیٰ کی اطلاقی شان زمان و مکان کی قید سے بالاتر ہے۔ مگر بندوں کی مصیحت سے اللہ تعالیٰ کی اطلاقی شان تنہید کو قبول کرتی ہے یعنی خاص زمان و مکان کے ساتھ اللہ تعالیٰ کا تعلق قائم ہوتا ہے۔ اور یہ بات بھی بیان کی جا چکی ہے کہ بعض اوقات میں روح نیت پھیلتی ہے (دیکھئے رحمۃ اللہ ۸۰، ۷۸ تا ۱۸۷) زوال کے بعد کی گھڑی میں بھی روح نیت پھیلتی ہے۔ اس لئے یہ بھی عبادت کا خاص وقت ہے۔ آسمان کے دروازے کھلنے کا مطلب: روح نیت کا پھیلنا اور عنایت الہی کا متوجہ ہونا ہے۔

جمعہ کے بعد مسجد میں چار سنتوں کی حکمت

متفق علیہ روایت میں ہے کہ آنحضرت ﷺ جمعہ کے بعد مسجد میں سنتیں نہیں پڑھتے تھے۔ گھر میں جا کر دو سنتیں پڑھتے تھے (مشکوٰۃ حدیث ۱۱۶۱) اور موسم شریف کی روایت ہے کہ آپؐ نے ارشاد فرمایا: ”تم میں سے جو جمعہ کے بعد (مسجد میں) سنتیں پڑھنا چاہے، وہ چار رکعتیں پڑھے“ (مشکوٰۃ ۱۱۶۲) اور مسلم ہی میں حضرت معاویہ رضی اللہ عنہ سے یہ ارشاد نبوی منقول ہے کہ: ”جمعہ کی نماز کے ساتھ دوسری نماز نہ ملائی جائے تاکہ بات چیت کر لے یا مسجد سے نکل جائے“ (مشکوٰۃ حدیث ۱۱۸۶) ان روایات سے یہ بات واضح ہوتی ہے کہ جمعہ کے بعد جو شخص مسجد میں سنتیں پڑھنا چاہے، وہ چار رکعتیں پڑھے۔ اور گھر لوٹ کر چاہے تو دوبارہ پڑھ سکتا ہے۔ اور مسجد میں چار پڑھنے کی حکمت یہ ہے کہ دو سنتیں پڑھے گا تو وہ جمعہ کے مانند ہو جائیں گی۔ اور ایک ہی جگہ میں، ایک ہی وقت میں، لوگوں کے بہت بڑے اجتماع میں یہ بات مناسب نہیں۔

عوام یہ گمان کر سکتے ہیں کہ شاید اس شخص نے امام کے پیچھے پڑھی ہوئی نماز کو معتبر نہیں سمجھا اور اس کا اعدہ کیا۔ یا اس قسم کا کوئی اور خیال پیدا ہو سکتا ہے کہ اس نے جمعہ کی دو رکعتوں کو نا کافی سمجھا۔ کیونکہ جمعہ ظہر کا قائم مقام ہے، پس جمعہ کی رکعتیں بھی چار ہونی چاہئیں، اس لئے اس نے سلام پھیرتے ہی متصلاً دو اور پڑھ کر چار پوری کر لیں۔ اسی لئے تیسری حدیث میں آپؐ نے جمعہ کے ساتھ دوسری نماز ملانے کی ممانعت کی۔ اور جب تک بات نہ کر لے یا مسجد سے نکل نہ جائے دو رکعتیں پڑھنے کی ممانعت کی۔ اور چار سنتیں پڑھنے میں ایسا کوئی ایہام پیدا نہیں ہوتا۔ اس لئے مسجد میں جمعہ کے بعد متصلاً چار رکعتیں پڑھنی چاہئیں۔ پھر چاہے تو مسجد ہی میں دو بھی پڑھ سکتا ہے۔

عصر سے پہلے اور مغرب کے بعد سنن غیر مؤکدہ

حدیث شریف میں ہے کہ: ”اللہ تعالیٰ اس شخص پر مہربانی فرمائیں جو عصر سے پہلے چار رکعتیں پڑھے“ (مشکوٰۃ حدیث ۱۷۰) خود نبی ﷺ کا معمول بھی عصر سے پہلے چار رکعتیں پڑھنے کا تھا۔ جن کے درمیان آپؐ تشبہ پڑھتے تھے (مشکوٰۃ حدیث ۱۱۷) اور ایک روایت میں عصر سے پہلے آپؐ کا دو سنتیں پڑھنا بھی مروی ہے (مشکوٰۃ حدیث ۱۷۲) اور مغرب کے بعد دو رکعتیں تو سنت مؤکدہ ہیں۔ جن کا تذکرہ پہلے آچکا ہے۔ اور ان کے ساتھ دو اور پڑھی جائیں اور چار کر لی جائیں تو ایک مرسل روایت میں حضرت مکحول سے مروی ہے کہ وہ علین میں اٹھائی جاتی ہیں (مشکوٰۃ حدیث ۱۱۸) اور بشمول سنت مؤکدہ چھ پڑھی جائیں تو ایک نہایت ضعیف روایت میں آیا ہے کہ وہ بارہ سال کی عبادت کے برابر ہوتی ہیں۔ بشرطیکہ درمیان میں کوئی بری بات نہ بولے (مشکوٰۃ حدیث ۱۷۳) اور ایک اور ضعیف روایت میں بیس نفلیں پڑھنے کی یہ فضیلت آئی ہے کہ اس کے لئے جنت میں ایک گھر بنایا جاتا ہے۔ یہ روایت ابن ماجہ میں ہے اور اس کی سند میں یعقوب بن الولید مدنی ضعیف راوی ہیں۔ بہر حال یہ سب سنن غیر مؤکدہ ہیں۔

اور عشا کی نماز سے پہلے سنتوں کا تذکرہ کسی روایت میں نہیں آیا۔ مگر نماز بہترین کام ہے۔ پس عشاء سے پہلے بھی دو یا چار نفلیں پڑھنی چاہئیں۔

عصر اور فجر کے بعد سنتیں نہ رکھنے کی وجہ

فجر کے بعد دو وجہ سے سنتیں نہیں رکھی گئیں بلکہ مطلقاً نوافل سے منع کر دیا گیا ایک وجہ یہ ہے کہ فجر کے بعد اشراق تک مسجد میں جو اعتکاف کیا جاتا ہے، وہ سنتوں کے قائم مقام ہے۔ دوسری وجہ یہ ہے کہ فجر کے بعد یا عصر کے بعد نوافل جائز رکھے جائیں گے تو یہ سلسلہ دراز ہو کر طلوع و غروب تک پہنچ جائے گا۔ اور مجوس و نود کے ساتھ مشابہت لازم آئے گی۔ یہ اقوام سورج کی طلوع و غروب کے وقت پرستش کرتی ہیں۔

فائدہ: مغرب سے پہلے موقعہ ہو تو نوافل جائز ہیں یعنی مکروہ وقت غروب پر ختم ہو جاتا ہے۔ اور مغرب سے پہلے صحابہ کا نوافل پڑھنا بھی مروی ہے اور حدیث مرفوع میں آپ کی جازت بھی مروی ہے۔ مگر چونکہ مغرب کا مستحب وقت مختصر ہے۔ اس لئے نبی ﷺ اور تمام اکابر صحابہ مغرب سے پہلے نفل نہیں پڑھتے تھے۔

[۱] قوله صلى الله عليه وسلم: "سَيُله بيت في الجنة"

أقول هذا إشارة إلى أنه مَكُن من نفسه لحظ عظيم من الرحمة.

[۲] قوله صلى الله عليه وسلم: "ركعتا الفجر خير من الدنيا وما فيها"

أقول: إنما كانتا خيراً منهما، لأن الدنيا فانية، ونعيمها لا يخلو عن كدر النصب والتعب، وثوابهما باقٍ غير كدير.

[۳] قوله صلى الله عليه وسلم: "من صلى الفجر في جماعة، ثم قعد يذكر الله، حتى تطلع الشمس، ثم صلى ركعتين، كانت له كأجر حجة وعمره"

أقول: هذا هو الاعتكاف الذي سنّه رسول الله صلى الله عليه وسلم كل يوم، وقد مر فوائد الاعتكاف.

[۴] قوله صلى الله عليه وسلم في أربع قبل الظهر: "تُفتح لهن أبواب السماء" وقوله صلى

الله عليه وسلم: "إنها ساعة، تُفتح فيها أبواب السماء، فأجِبْ أن يصعد لى فيها عمل صالح"

وقوله صلى الله عليه وسلم: "ما من شيء إلا يسبح في تلك الساعة"

أقول: قد ذكرنا من قبل أن المتعالي عن الوقت له تجليات في الأوقات، وأن الروحانية

تنتشر في بعض الأوقات، فراجع هذا الفصل

وإنما سنَّ أربع بعد الجمعة لمن صلاها في المسجد، وركعتان بعدها لمن صلاها في بيته،

لئلا يحصل مثل الصلاة في وقتها ومكانها في اجتماع عظيم من الناس، فإن ذلك يفتح على

العوام ظن الإعراض عن الجماعة، ونحو ذلك من الأوهام، وهو أمره صلى الله عليه وسلم. أن

لا يوصل صلاة بصلاة، حتى يتكلم، أو يخرج.

وروى أربع قبل العصر، وست بعد المغرب، ولم يسن بعد الفجر، لأن السنة فيه الجلوس

في موضع الصلاة إلى صلاة الإشراق، فحصل المقصود، ولأن الصلاة بعده تفتح باب

المشابهة بالمجوس، ولا بعد العصر للمشابهة المذكورة.

ترجمہ: (۱) آنحضرت ﷺ کا ارشاد: "بنایا جائے گا اس کے لئے جنت میں ایک گھر" میں کہتا ہوں: یہ اس

طرف اشارہ ہے کہ اس نے اپنے اندر رحمت الہی کے بڑے حصہ کو جمایا ہے۔

(۲) آنحضرت ﷺ کا ارشاد: ”فجر کی دو سنتیں دنیا و مافیہا سے بہتر ہیں“ میں کہتا ہوں: دو سنتیں: دنیا و مافیہا سے بہتر اس لئے ہیں کہ دنیا فنا ہونے والی ہے۔ اور اس کی نعمتیں تکان و مشقت کی کدورتوں سے خالی نہیں۔ اور دو سنتوں کا ثواب باقی رہنے والا ہے۔ مکدر نہیں ہے۔

(۳) آنحضرت ﷺ کا ارشاد: میں کہتا ہوں: یہی وہ اعتکاف ہے جس کو رسول اللہ ﷺ نے روزانہ مسنون کیا ہے۔ اور اعتکاف کے فوائد کا بیان پہلے گزر چکا ہے۔

(۴) آنحضرت ﷺ کے تین ارشادات جن کا ترجمہ آگیا۔ میں کہتا ہوں: ہم پہلے ذکر کر چکے ہیں کہ زمانہ سے بالاتر ہستی کے لئے بعض اوقات میں تجلیات ہیں۔ اور یہ (بات بھی بیان کر چکے ہیں) کہ بعض اوقات میں روحانیت پھیلتی ہے۔ پس آپ اس مضمون کی طرف رجوع کریں۔

اور جمعہ کے بعد اس شخص کے لئے جو مسجد میں سنتیں پڑھتا ہے چار رکعتیں۔ اور جمعہ کے بعد دو رکعتیں اس کے لئے جو ان کو اپنے گھر میں پڑھتا ہے، اس لئے مسنون کیا ہے تاکہ نہ حاصل ہو نماز (جمعہ) کے مانند، اس کے وقت میں، اور اس کی جگہ میں، لوگوں کے بڑے اجتماع میں۔ پس بیشک یہ چیز کھولتی ہے عوام کے لئے جماعت سے روگردانی کرنے کا گمان اور اس کے مانند دیگر خیالات۔ اور وہ آپ ﷺ کا حکم ہے کہ ایک نماز دوسری نماز کے ساتھ نہ ملائی جائے یہاں تک کہ بات کرے یا (مسجد سے) نکلے۔

اور روایت کی گئی ہیں عصر سے پہلے چار رکعتیں۔ اور مغرب کے بعد چھ رکعتیں۔ اور نہیں مسنون کیں فجر کے بعد، اس لئے کہ فجر میں مسنون نماز کی جگہ میں بیٹھنا ہے اشراق کی نماز تک، پس مقصد حاصل ہو گیا۔ اور اس لئے کہ فجر کے بعد نماز: بخوس کی مشابہت کا دروازہ کھولتی ہے۔ و عصر کے بعد بھی مسنون نہیں کیں، مذکورہ مشابہت کی وجہ سے۔



تہجد کی مشروعیت کی وجہ

ہجد (ن) هَجُوزًا اور تہجد ضد او میں سے ہیں۔ رات میں سونا، و رات میں بیدار ہونا دونوں معنی ہیں۔ البتہ متہجد رات میں نماز کے لئے نیند سے بیدار ہونے والے کو کہتے ہیں۔ امام لغت ازہری کا قول ہے کہ کلام عرب میں ہاجد کا اطلاق رات میں سونے والے پر، اور متہجد کا رات میں نماز کے لئے بیدار ہونے والے پر ہوتا ہے۔

اور شارع کی نظر میں تہجد کی نماز کو تین وجوہ سے غیر معمولی اہمیت حاصل ہے:

پہلی وجہ: رات کے آخری حصہ میں پراگندہ کرنے والی مشغولیات سے دل صاف ہوتا ہے۔ جمعیت خاطر کی

دولت حاصل ہوتی ہے۔ ماحول پر سکون ہوتا ہے۔ آوازیں تھمی ہوئی ہوتی ہیں۔ اور لوگ بستر خواب پر دراز ہوتے ہیں۔ ایسے وقت میں جو عبادت کی جاتی ہے اس میں دکھلانے سنانے کا احتمال بہت کم ہوتا ہے۔ اور عبادت کا بہترین وقت وہ ہے جس میں آدمی فارغ السبال ہو اور دل اللہ کی طرف متوجہ ہو۔ حدیث شریف میں ہے: ”اے لوگو! سلام کو رواج دو، غریبوں کو کھانا کھلاؤ، ناتوں کو جوڑو، اور رات میں نماز پڑھو، درانحالیکہ لوگ سوئے ہوئے ہوں۔ داخل ہوو گے جنت میں سلمتی کے ساتھ“ (مشکوٰۃ حدیث ۱۹۰۷ کتاب الزکوٰۃ، باب فضل الصدقہ) لوگ خوابیدہ ہوں یعنی میٹھی نیند کے مزے لے رہے ہوں ایسے وقت میں ایک بندے کا اٹھ کر نماز میں لگنا۔ اللہ کی خصوصی رحمت کا حقدار بناتا ہے۔ اور سورۃ المزمل آیت ۶ و ۷ میں ہے: ”البتہ رات کو اٹھنا سخت روندتا ہے“ یعنی رات کو اٹھنا کچھ آسان کام نہیں۔ بڑی بھاری ریاضت اور نفس کشی ہے جس سے نفس روند اجاتا ہے۔ اور خواہشات پامال کی جاتی ہیں: ”اور بات سیدھی نکلتی ہے“ یعنی اس وقت ذکر و عادل سے ادا ہوتی ہے۔ زبان و دل موافق ہوتے ہیں۔ جو بات زبان سے نکلتی ہے ذہن میں خوب جمتی ہے: ”پیشک آپ کے لئے دن میں لمبا فغل ہے“ پس رات میں فرصت کے یہ لمحات غنیمت سمجھنے چاہئیں۔

دوسری وجہ: رات کا آخری حصہ رحمت الہی کے نزول کا وقت ہے۔ اس وقت میں پروردگار عالم نیک بندوں سے زیادہ سے زیادہ قریب ہوتے ہیں۔ ترمذی کی روایت میں ہے کہ: ”اللہ تعالیٰ بندے سے سب سے زیادہ قریب رات کے آخری درمیانی حصے میں ہوتے ہیں۔ پس اگر تم سے ہو سکے کہ تم ان بندوں میں سے ہو جاؤ جو اس گھڑی میں اللہ کا ذکر کرتے ہیں، تو ان میں سے ہو جاؤ“ (مشکوٰۃ حدیث ۱۲۳۹) یہ مضمون پہلے بحث ۶ باب ۸ میں بھی بیان ہو چکا ہے۔

تیسری وجہ: شب بیداری کا بہیمیت کے کمزور کرنے میں بڑا دخل ہے۔ بحر خیزی بہیمیت کے زہر کے لئے تریاق ہے۔ اس لئے جو لوگ کتے وغیرہ کو شکار کا طریقہ سکھاتے ہیں، وہ اس کو بھوکا اور بیدار رکھتے ہیں۔ اسی وقت وہ اس کی تعلیم میں کامیاب ہوتے ہیں۔ اور روایت میں ہے کہ: ”یہ رات کو بیدار ہونا بہت مشکل اور گراں ہے۔ پس جب کوئی شخص وتر پڑھے تو اس کے بعد دو نفلیں پڑھ لے۔ پھر اگر رات میں اٹھا (تو سبحان اللہ!) اور نہ یہ دو نفلیں تہجد کی جگہ لے لیں گی“ (مشکوٰۃ حدیث ۱۲۸۶ باب الوتر)

مذکورہ بالا وجوہ سے شریعت نے تہجد کی نماز کا بہت زیادہ اہتمام کیا ہے۔ نبی ﷺ نے اس کے فضائل بیان کئے ہیں۔ اور اس کے آداب و اذکار منضبط کئے ہیں۔ جو آگے بیان کئے جا رہے ہیں۔

ومنها: صلاة الليل:

اعلم: أنه لما كان آخر الليل وقت صفاء الخاطر عن الأشغال المشوشة، وجمع القلب، وهذه الصوت، ونوم الناس، وأبعد من الرياء والسمعة؛ والفضل أوقات الطاعة: ما كان فيه الفراغ، وإقبال الخاطر، وهو قوله صلى الله عليه وسلم: ”وَضَلُّوا بِاللَّيْلِ وَالنَّاسُ نِيَامٌ“ وقوله

تعالیٰ: ﴿إِنْ نَاشِئَةَ اللَّيْلِ هِيَ أَشَدُّ وَطْناً وَأَقْرَبُ قَيْلاً، إِنَّ لَكَ فِي النَّهَارِ سَبْحاً طَوِيلًا﴾
 وایضاً۔ فلذلک الوقت وقت نزول الرحمة الإلهیة، وأقرب ما یكون الربُّ إلى العبد فیہ، وقد
 ذکرناه من قبل۔
 وایضاً: فلیس شهر خاصیة عجیبة فی اضعاف البهیمة، وهو بمنزلة التریاق، ولذلک جرت
 عادة طوائف الناس: أنهم إذا أرادوا تسخیر السباع، وتعلیمها الصيد، لم یستطیعوه إلا من
 قبل السَّهَرِ والجوع، وهو قوله صلی اللہ علیہ وسلم: ”إن هذا السَّهَرُ جُهدٌ وثَقْلٌ“ الحدیث:
 كانت العایة بصلاة التہجد أكثر، فبین النبی صلی اللہ علیہ وسلم فضائلها، وضبط آدابها
 واذکارها۔

ترجمہ: اور نوافل میں سے رات کی نماز ہے۔ جان لیں کہ جب رات کا آخر حصہ پراگندہ کرنے والی مشغولیات سے
 دل کی صفائی کا وقت، اور دل کی جمعیت، آواز کے سکون اور لوگوں کے سونے کا وقت تھا۔ اور وہ وقت دکھانے اور سنانے
 سے بہت زیادہ دور تھا۔ اور عبادت کے اوقات میں بہترین وہ ہے جس میں فراغت ہو، اور دل متوجہ ہو۔ اور وہ آنحضرت
 ﷺ کا ارشاد ہے: ”اور نماز پڑھو، ورنہ اچالیکہ لوگ سوئے ہوں“ اور اللہ تعالیٰ کا ارشاد ہے: ”بیشک رات کو اٹھنا: وہ بہت
 سخت ہے روندنے کے اعتبار سے۔ اور بہت سیدھا ہے بات کے اعتبار سے۔ بیشک آپ کے لئے دن میں لمبا پیرنا
 ہے۔“ اور نیز: پس وہ وقت رحمت الہی کے نزول کا وقت ہے۔ اور پروردگار اس وقت میں بہت زیادہ نزدیک ہوتے
 ہیں بندے سے۔ اور تحقیق ذکر کیا ہم نے اس کو قبل ازیں — اور نیز: پس بیداری کے لئے عجیب خاصیت ہے بحیثیت کو
 کمزور کرنے میں۔ اور وہ بمنزلہ تریاق ہے۔ اور اسی وجہ سے لوگوں میں یہ دستور جاری ہے کہ جب وہ درندوں کو سیدھا نا
 اور ان کو شکار کا طریقہ سکھانا چاہتے ہیں تو نہیں طاقت رکھتے وہ اس کی مگر جگانے اور بھوکا رکھنے کی جانب سے (یعنی یہی
 ایک طریقہ کار گر ہوتا ہے) اور وہ آپ ﷺ کا ارشاد ہے: ”بیشک یہ بیداری مشقت اور گرانی ہے“ آخر تک — تو
 تہجد کی نماز کی طرف توجہ زیادہ تھی۔ پس بیان کئے نبی ﷺ نے اس کے فضائل اور منضبط کئے اس کے آداب و اذکار۔
 (كانت العایة جزءاً ہے لما كان آخر الخ)



نیند سے بیدار ہونے کا مسنون طریقہ

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”شیطان تم میں سے ہر
 ایک کے سر کی گدی پر تین گرہیں لگاتا ہے، جب وہ سوتا ہے۔ وہ ہر گرہ پر منتر پڑھتا ہے کہ: ”رات دراز ہے سورہ!“ پس

جب وہ جاگتا ہے اور اللہ کا ذکر کرتا ہے تو ایک گرہ کھل جاتی ہے، پھر وضو کرتا ہے تو دوسری گرہ کھل جاتی ہے۔ پھر نماز پڑھتا ہے تو تیسری گرہ کھل جاتی ہے۔ پس وہ چست خوش دل ہو جاتا ہے، ورنہ پلید کاہل رہتا ہے“ (متفق علیہ، مشکوٰۃ)

حدیث ۱۲۱۹ باب التحریض علی قیام اللیل)

تشریح: اس حدیث میں بیدار ہونے کا طریقہ سکھایا گیا ہے۔ جب آدمی سوتا ہے تو شیطان سونے والے کے لئے نیند کو لذت دیتا ہے۔ اور اس کے دس میں خیال پیدا کرتا ہے کہ ابھی رات کافی باقی ہے۔ کچھ اور سو رہوں شیطان کا یہ دوسرا اتنا مضبوط اور پختہ ہوتا ہے کہ کسی کا رگڑتدبیر کے بغیر زائل نہیں ہو سکتا۔ اور وہ مؤثر تدبیر وہی ہے جس سے نیند دفع ہو جائے۔ اللہ کی طرف توجہ کا دروازہ ڈال دیا جائے۔ اس لئے جاگنے کا مسنون طریقہ یہ ہے کہ نیند ٹوٹے ہی جبکہ آنکھیں خمار آلود ہوں اللہ کا ذکر کرے (جو آگے آ رہا ہے) پھر مسواک کر کے وضو کرے، پھر دو بلکی نفلیں پڑھے تو طبیعت کھل جائے گی۔ پھر جس قدر چاہے آداب واذکار کی رعایت کے ساتھ نماز دراز کرے۔

بعض حضرات نے اس گرہ لگانے کو مجاز پر محمول کیا ہے وہ کہتے ہیں کہ یہ تشبیہ ہے، جس طرح شیطان ذکر اور نماز سے روکتا ہے۔ نیند بھی مانع بنتی ہے۔ شاہ صاحب کے نزدیک یہ حقیقت پر محمول ہے۔ یعنی شیطان: جادوگر کی طرح حقیقت گرہیں لگاتا ہے۔ فرماتے ہیں کہ میں نے خود ان تین گرہوں کا تجربہ کیا ہے۔ اور ان کو لگانے کا اور ان کی تاثیر کا مشاہدہ کیا ہے۔ شاہ صاحب رحمہ اللہ فرماتے ہیں کہ اس مشاہدہ کے وقت میں یہ بھی جان رہا تھا کہ یہ شیطان لگا رہا ہے اور مجھے یہ حدیث بھی متحضر تھی۔

[۵] قوله صلى الله عليه وسلم: "يَعْقِدُ الشَّيْطَانُ عَلَى قَافِيَةِ رَأْسِ أَحَدِكُمْ إِذَا هُوَ نَامَ ثَلَاثَ

عُقَدٍ، الْحَدِيثُ.

أقول . الشَّيْطَانُ يُلْذَذُ إِلَيْهِ النَّوْمُ، وَيُوسَسُ إِلَيْهِ أَنْ اللَّيْلَ طَوِيلٌ، وَوَسْوَسُهُ تِلْكَ أَكِيدَةُ شَدِيدَةٌ، لَا تَنْقُشُ إِلَّا بِتَدْبِيرٍ بِالْغ. يَنْدَفِعُ بِهِ النَّوْمُ. وَيَنْفَتَحُ بِهِ بَابُ مِنَ التَّوَجُّهِ إِلَى اللَّهِ، فَلِذَلِكَ مَنْ أَنْ يَذْكُرَ اللَّهَ إِذَا هَبَّ، وَهُوَ بِمَسْحِ النَّوْمِ عَنْ وَجْهِهِ، ثُمَّ يَتَوَضَّأُ وَيَتَسَوَّكُ، ثُمَّ يَصَلِّي رَكْعَتَيْنِ خَفِيفَتَيْنِ، ثُمَّ يُطَوِّلُ بِالْآدَابِ وَالْأَذْكَارِ مَا شَاءَ. وَإِنِّي جَرَبْتُ تِلْكَ الْعُقَدَ الثَّلَاثَ، وَشَاهَدْتُ ضَرْبَهَا وَتَأْوِيلَهَا، مَعَ عِلْمِي حِينَئِذٍ بِأَنَّهُ مِنَ الشَّيْطَانِ، وَذَكَرْتُ هَذَا الْحَدِيثَ.

ترجمہ: (۵) آنحضرت ﷺ کا ارشاد: ... میں کہتا ہوں: شیطان اس کے لئے نیند کو لذت دیتا ہے، اور اس کی طرف دوسرا ڈالتا ہے کہ رات دراز ہے۔ اور اس کا وہ دوسرا سخت مضبوط ہے۔ نہیں زائل ہوتا وہ مگر ایسی مؤثر تدبیر سے جس سے نیند دفع ہو جائے۔ اور جس سے اللہ کی طرف توجہ کا دروازہ کھل جائے۔ پس اسی وجہ سے مسنون کیا

گیا کہ اللہ کا ذکر کرے جب نیند سے کھڑا ہو، دراصل لکھ وہ پونچھ رہا ہو نیند کو اپنے چہرے سے۔ پھر وضو کرے اور مسواک کرے۔ پھر دو ہلکی رکعتیں پڑھے۔ پھر دراز کرے آداب و اذکار کے ساتھ جتنا چاہے۔ اور بیشک میں نے تجربہ کیا ہے ان تین گروہوں کا۔ اور میں نے مشاہدہ کیا ہے ان کو لگانے کا اور ان کی اثر اندازی کا۔ میرے جاننے کے ساتھ اس وقت میں کہ وہ شیطان کی طرف سے ہے، اور میرے اس حدیث کو یاد کرنے کے ساتھ۔

لغات: قافۃ: گدی..... انْقَشَعَ السحابُ: بادل کھل جانا انْقَشَعَ الهم عن القلب: دل سے غم کا زائل ہونا۔ ... هَبَّ (ن) الرجل من النوم: نیند سے بیدار ہونا۔



تہجد کا وقت نزولِ رحمت کا وقت ہے

تہجد کے فضائل میں ایک روایت میں سائے دنیا کی طرف اللہ تعالیٰ کے نزول فرمانے کا تذکرہ آیا ہے۔ یہ اللہ تعالیٰ کی ایک خاص صفت اور ان کا ایک فعل ہے جس کی حقیقت کا ہم ادراک نہیں کر سکتے۔ جس طرح اللہ کا ہاتھ، اللہ کا چہرہ اور اللہ کا عرش پر متمکن ہونا اور ان کی دیگر عام صفات و افعال کی حقیقت اور ان کی کیفیت ہم نہیں جانتے اور نہ جان سکتے ہیں۔ اس معاملہ میں اپنی نارسائی اور بے علمی کا اعتراف ہی علم ہے۔ لیکن اس حدیث کا یہ پیغام بالکل واضح ہے کہ رات کے آخری تہائی حصہ میں اللہ تعالیٰ اپنی خاص شانِ رحمت کے ساتھ بندوں کی طرف متوجہ ہوتے ہیں۔ اور خود ان کو دعاء، سوال اور استغفار کے لئے پکارتے ہیں۔ پس خوش نصیب ہیں وہ بندے جو اس موقع کو غنیمت سمجھتے ہیں۔ اور بستر سے کھڑے ہو کر کچھ کر لیتے ہیں۔

شاہ صاحب قدس سرہ اس مضمون کی تمہید میں فرماتے ہیں کہ کتاب کے شروع میں بحث اول کے باب دوم میں یہ بات تفصیل سے بیان کی جا چکی ہے کہ معنویات پیکر محسوس اختیار کرتے ہیں۔ وراپنے وجود حسی سے پہلے زمین پر اترتے ہیں۔ درج ذیل حدیث اس کی واضح دلیل ہے:

حدیث — حضرت ام سلمہ رضی اللہ عنہا فرماتی ہیں کہ ایک رات رسول اللہ ﷺ نیند سے گھبرائے ہوئے یہ کہتے ہوئے بیدار ہوئے: ”سبحان اللہ! آج رات کس قدر خزانے اتارے گئے، اور کس قدر فتنے اتارے گئے! کوئی ہے جو جگائے حجروں والیوں کو — آپ کی مراد ازواجِ مطہرات ہیں — تاکہ وہ نماز پڑھیں؟ دنیا میں بہت سی کپڑے پہننے والیاں، آخرت میں تنگی ہوں گی“ (مشکوٰۃ حدیث ۱۲۲۲) یعنی بہت سی عورتیں جو دنیا میں قسمہا قسم کا لباس پہننے والیاں ہیں، مگر وہ روحانی کمالات سے عاری ہیں۔ ان کو آخرت میں ان کی بے کمالی کا پورا پورا ہولہ دیا جائے گا، اس طرح کہ وہ تنگی ہوں گی۔ جیسی کرنی ویسی بھرنی!

اس روایت میں دو مضمون ہیں: (۱) خزانوں اور فتنوں کا اترنا (۲) فیشن والا لباس پہننے والیوں کو آخرت میں عریانی کی سزا ملے گی۔ یہ دونوں باتیں ابھی خسی طور پر وجود میں نہیں آئیں تھیں۔ جس وقت آپؐ نے یہ خواب دیکھ تھا نہ تو مسلمانوں کے پاس خزانے آئے تھے اور نہ دولت کے نشے میں چور ہو کر مرد فتنہ میں مبتلا ہوئے تھے، نہ ابھی عورتیں فیشن پرست ہوئی تھیں۔ مگر آپؐ نے اس کا پیکر محسوس خواب میں دیکھا۔ اس سے ثابت ہوا کہ معنویات — مذکورہ باتیں ان کے وجود خسی سے پہلے معنویات ہیں — پیکر محسوس اختیار کرتی ہیں۔ اور ان کا نزول بھی ہوتا ہے۔

اب اس کی روشنی میں درج ذیل حدیث کو سمجھیں:

حدیث — حضرت ابو ہریرہ رضی اللہ عنہ سے مروی ہے کہ آنحضرت ﷺ نے فرمایا: ”اللہ تبارک و تعالیٰ ہر رات آسمان دنیا پر، جب رات کا آخری تہائی حصہ باقی رہ جاتا ہے، نزول فرماتے ہیں۔ اور ارشاد فرماتے ہیں: کون ہے جو مجھ سے دعا کرے پس میں اس کی دعا قبول کروں؟ کون ہے جو مجھ سے گناہوں کی بخشش چاہے، پس میں اس کو بخش دوں؟“ (مشکوٰۃ حدیث ۱۲۴۳)

علماء نے اس حدیث میں جس نزول و ندا کا ذکر ہے اس کو کتنا یہ قرار دیا ہے کہ اس وقت میں بندوں کے نفوس رحمت الہی کو اتارنے کے لئے تیار ہوتے ہیں۔ کیونکہ اس وقت آوازیں تھمی ہوئی ہوتی ہیں۔ شور و شغب جو دل کی حضوری میں مانع ہوتا ہے: نہیں ہوتا۔ اور پراگندہ کرنے والی مشغولیات سے بھی دل صاف ہوتا ہے۔ اور اس وقت کا عمل دکھلانے کے جذبہ سے بھی خالی ہوتا ہے۔ اس لئے رحمت کے فیضان میں دیر نہیں لگتی۔

شاہ صاحب قدس سرہ کے نزدیک حدیث کا مضمون اتنا دور ہٹا دینا مناسب نہیں اگرچہ آپ کے نزدیک بھی یہ تاویل صحیح ہے، مگر ساتھ ہی آپ ﷺ میں تجدد بھی مانتے ہیں۔ یعنی ایک نئی چیز وجود میں آتی ہے، جس کو نزول سے تعبیر کیا جاسکتا ہے۔ اور بحث خاص میں صفات کی بحث میں اس کی طرف اشارہ کیا گیا ہے۔

آگے فرماتے ہیں: درج ذیل تین حدیثوں میں بھی یہی دوراز ہیں یعنی بندوں کے نفوس میں رحمت الہی کو اتارنے کی صلاحیت کا پیدا ہونا اور ساتھ ہی مشن الہی میں تجدد کا ہونا یعنی ادھر سے بھی رحمت خداوندی اور اللہ کی تجلی کا اترنا مراد ہے۔

حدیث — یہ حدیث ابھی گزری ہے کہ ”اللہ تعالیٰ بندے سے سب سے زیادہ قریب رات کے آخری درمیانی حصے میں ہوتے ہیں“

حدیث — حضرت جابر رضی اللہ عنہ سے مروی ہے: انھوں نے رسول اللہ ﷺ کو فرماتے ہوئے سنا کہ: ”رات میں ایک گھڑی ہے۔ نہیں موافق ہوتا اس سے کوئی مسلمان آدمی: مانگے وہ اللہ تعالیٰ سے اس میں دنیا و آخرت کے امور میں سے کوئی بھلائی، مگر اللہ تعالیٰ اس کو وہ چیز عنایت فرماتے ہیں۔ اور یہ بات ہر رات میں ہے“ (مشکوٰۃ حدیث ۱۲۴۴)

حدیث — حضرت ابوامامہ رضی اللہ عنہ سے روایت ہے کہ رسول اللہ ﷺ نے فرمایا: ”آپ لوگ تجدد ضرور

پڑھا کریں۔ کیونکہ وہ گزشتہ صالحین کا طریقہ تھا۔ اور وہ تقرب الہی کا ذریعہ ہے۔ برائیوں کو مٹانے والے اور گناہوں سے روکنے والا ہے“ (مشکوٰۃ حدیث ۱۲۲۷)

اور نماز کفارہ کیسے بنتی ہے؟ اور وہ گناہوں سے کیسے روکتی ہے؟ اور ان کے عداوہ نماز کے دیگر فوائد بحث ۵ باب ۹ کے آخر میں بیان کئے گئے ہیں۔

[۶] قوله صلى الله عليه وسلم: ”رُبَّ كَاسِيَةٍ فِي الدُّنْيَا“ — أَيْ بِأَصْنَافِ اللِّبَاسِ — ”عَارِيَةٍ فِي الْآخِرَةِ“ أَيْ جِزَاءً أَوْ فَاقًا، لَخَلَوِ نَفْسِهَا عَنِ الْفَضَائِلِ النَّفْسَانِيَةِ، قَوْلُهُ صَلَّى اللَّهُ عَلَيْهِ وَسَلَّمَ: ”مَاذَا أَنْزَلَ“ الْحَدِيثُ.

أَقُولُ: هَذَا دَلِيلٌ وَاضِحٌ عَلَى تَمَثُّلِ الْمَعَانِي وَنَزُولِهَا إِلَى الْأَرْضِ قَبْلَ رُجُودِهَا الْحَسَى. قَوْلُهُ صَلَّى اللَّهُ عَلَيْهِ وَسَلَّمَ: ”يَنْزِلُ رَبُّنَا تَبَارَكَ وَتَعَالَى إِلَى السَّمَاءِ الدُّنْيَا“ الْحَدِيثُ. قَالُوا: هَذَا كُنَايَةٌ عَنْ تَهَيُّؤِ النُّفُوسِ لِمُتَنَزِّلِ رَحْمَةِ اللَّهِ، مِنْ جِهَةِ هَذِهِ الْأَصْوَاتِ الشَّاعِلَةِ عَنِ الْحُضُورِ، وَصَفَاءِ الْقَلْبِ عَنِ الْأَشْغَالِ الْمَشْغُوشَةِ، وَالتَّوَدُّعِ مِنَ الرِّيَاءِ. وَعِنْدِي: أَنَّهُ مَعَ ذَلِكَ كُنَايَةٌ عَنْ شَيْءٍ مُتَجَدِّدٍ، يَسْتَحِقُّ أَنْ يُعَبَّرَ عَنْهُ بِالنَّزُولِ، وَقَدْ أَشْرْنَا إِلَى شَيْءٍ مِنْ هَذَا.

وَلِهَذِهِ السَّرِّينِ قَالَ النَّبِيُّ صَلَّى اللَّهُ عَلَيْهِ وَسَلَّمَ: ”أَقْرَبُ مَا يَكُونُ الرَّبُّ مِنَ الْعَبْدِ فِي جَوْفِ اللَّيْلِ الْآخِرِ“ وَقَالَ: ”إِنْ فِي اللَّيْلِ لِسَاعَةٌ لَا يُوَافِقُهَا عَبْدٌ مُسْلِمٌ يَسْأَلُ اللَّهَ فِيهَا خَيْرًا إِلَّا أَعْطَاهُ“ وَقَالَ: ”عَلَيْكُمْ بِقِيَامِ اللَّيْلِ، فَإِنَّهُ ذَائِبُ الصَّالِحِينَ قَبْلَكُمْ، وَهُوَ قُرْبَةٌ لَكُمْ إِلَى رَبِّكُمْ، مَكْفُورَةٌ لِلْسَّيِّئَاتِ، مُنْهَاقَةٌ عَنِ الْإِثْمِ“ قَدْ ذَكَرْنَا أَسْرَارَ التَّكْفِيرِ، وَالنَّهْيِ عَنِ الْإِثْمِ، وَغَيْرَهُمَا، فَرَأَيْتُمْ.

ترجمہ: (۶) آنحضرت ﷺ کا ارشاد: ”بہت سی دنیا میں لباس پہننے والیاں — یعنی تسہا قسم کے لباس — آخرت میں تنگی ہوگی یعنی بطور پورے بدلے کے۔ اس کے نفس کے عاری ہونے کی وجہ سے روحانی کمالات سے۔ آنحضرت ﷺ کا ارشاد: ”کس قدر اتارے گئے“ آخر تک (یہ دونوں ایک ہی حدیث ہیں۔ مگر چونکہ اس کے دو مضمونوں یا مثالوں سے استدلال کرنا ہے اس لئے اس طرح علیحدہ علیحدہ لائے ہیں) میں کہتا ہوں: یہ واضح وسیلہ ہے معافی کے پیکر محسوس اختیار کرنے کی۔ اور معافی کے اترنے کی زمین پر ان کے وجود حسی سے پہلے۔

آنحضرت ﷺ کا ارشاد: اترتے ہیں۔ علماء نے کہا یہ کنایہ ہے نفوس کے تیار ہونے سے رحمت الہی کو اتارنے کے لئے۔ حضوری سے غافل کرنے والی آوازوں کے تھمنے کی، اور پراگندہ کرنے والی مشغولیات سے دل کے صاف

ہونے کی اور ریا سے دور ہونے کی جہت سے — میں کہتا ہوں: کہ وہ اس کے ساتھ کنایہ ہے ایک نئی چیز سے مستحق ہے کہ اس کو نزول سے تعبیر کیا جائے۔ اور ہم نے اس میں سے کچھ کی طرف اشارہ کیا ہے — اور انہی دو رازوں کی وجہ سے نبی ﷺ نے فرمایا (تمن حدیثیں جن کا ترجمہ اوپر آگیا) تحقیق ذکر کئے ہیں ہم نے گناہ مٹانے کے اور گناہ سے روکنے کے اور دونوں کے علاوہ کے راز۔ پس اس کو دیکھ لیں۔



با وضو ذکر کرتے ہوئے سونے کی فضیلت

حدیث — حضرت ابوالواء، مرضی اللہ عنہ سے مروی ہے۔ کہتے ہیں کہ میں نے نبی ﷺ کو فرماتے ہوئے سنا کہ: ”جو شخص بستر پر با وضو پہنچے اور اللہ کا ذکر کرے یہاں تک کہ اس کو نیند آجائے، تو نہیں کروٹ لے گا وہ رات کی کسی گھڑی میں، مانگے وہ اس گھڑی میں دنیا و آخرت کی بھلائوں میں سے کوئی بھلائی مگر عطا فرمائیں گے اللہ تعالیٰ اس کو وہ بھلائی“ (مشکوٰۃ حدیث ۱۲۵۰ باب القصد فی العمل)

تشریح: اس حدیث کا مطلب یہ ہے کہ جو پاکی کی حالت میں سویا اور فرشتوں کی مشابہت اختیار کی یعنی ذکر کرتا رہا۔ اور اللہ پاک کی طرف متوجہ رہا اور نیند آگئی تو وہ رات بھر اسی حالت میں رہے گا۔ اس کا نفس برابر اللہ کی طرف لوٹنے والا ہوگا اور اس کا شمار مقرب بندوں میں ہوگا۔

[۷] قوله صلى الله عليه وسلم: ”من أوى إلى فراشه طاهرًا، يذكر الله، حتى يدركه النعاس، لم ينقلب ساعة من الليل، يسأل الله شيئاً من خير الدنيا والآخرة، إلا أعطاه“
أقول: معناه: من نام على حالة الإحسان، الجامع بين التشبه بالملكوت والتطلع إلى الجبروت، لم يزل طول ليلته على تلك الحالة، وكانت نفسه راجعة إلى الله، في عباده المقربين.

ترجمہ: آنحضرت ﷺ کا ارشاد: ”جس نے ٹھکانہ پکڑا اپنے بستر پر پاک ہونے کی حالت میں، در انحالیکہ وہ اللہ کا ذکر کر رہا ہے۔ یہاں تک کہ پایا اس کو اونگھ نے، تو نہیں کروٹ لے گا وہ رات کی کسی گھڑی میں، مانگے وہ اللہ سے دنیا و آخرت کی بھلائوں میں سے کچھ، مگر دیں گے اللہ اس کو“ (مشکوٰۃ میں روایت کے الفاظ قدرے مختلف ہیں۔ اوپر ترجمہ اسی کا ہے)

میں کہتا ہوں: اس کا مطلب: جو سویا احسان (نیکو کاری) کی حالت میں، جو جامع ہے ملکوت کے ساتھ مشابہت اختیار کرنے، و جبروت (اللہ تعالیٰ) کی طرف جھانکنے کے درمیان تو برابر رہے گا وہ اپنی پوری رات اُسی حالت پر۔ اور

ہوگی اس کی روح لوٹنے والی اللہ کی طرف۔ اس کے مقرب بندوں کے زمرہ میں۔



تہجد کے لئے اٹھتے وقت مختلف اذکار

جو شخص تہجد کے لئے اٹھے وہ بیدار ہوتے ہی، وضو کرنے سے پہلے درج ذیل اذکار میں سے کوئی ذکر کرے:

پہلا ذکر: حضرت ابن عباس رضی اللہ عنہ سے مروی ہے کہ رسول اللہ ﷺ جب رات میں تہجد کے لئے اٹھتے تھے تو کہتے تھے:

اَللّٰهُمَّ لَكَ الْحَمْدُ، اَنْتَ قَيُّمُ السَّمَاوَاتِ وَالْاَرْضِ وَمَنْ فِيْهِنَّ، وَلَكَ الْحَمْدُ، اَنْتَ نُوْرُ السَّمَاوَاتِ وَالْاَرْضِ وَمَنْ فِيْهِنَّ، وَلَكَ الْحَمْدُ، اَنْتَ مَلِكُ السَّمَاوَاتِ وَالْاَرْضِ وَمَنْ فِيْهِنَّ، وَلَكَ الْحَمْدُ، اَنْتَ الْحَقُّ، وَوَعْدُكَ الْحَقُّ، وَلِقَاؤُكَ حَقٌّ، وَقَوْلُكَ حَقٌّ، وَالْجَنَّةُ حَقٌّ، وَالنَّارُ حَقٌّ، وَالنَّبِيُّوْنَ حَقٌّ، وَمُحَمَّدٌ حَقٌّ، وَالسَّاعَةُ حَقٌّ، اَللّٰهُمَّ لَكَ اَسْلَمْتُ، وَبِكَ اَمَنْتُ، وَعَلَيْكَ تَوَكَّلْتُ، وَإِلَيْكَ اَنْبَتُ، وَبِكَ خَاصَمْتُ، وَإِلَيْكَ حَاكَمْتُ، فَاغْفِرْ لِيْ مَا قَدَّمْتُ وَمَا اَخَّرْتُ، وَمَا اَسْرَرْتُ وَمَا اَعْلَنْتُ، وَمَا اَنْتَ اَعْلَمُ بِهِ مِنِّي، اَنْتَ الْمُقَدِّمُ، وَاَنْتَ الْمُؤَخِّرُ، لَا اِلٰهَ اِلَّا اَنْتَ، وَلَا اِلٰهَ غَيْرُكَ.

ترجمہ: یا اللہ! آپ کے لئے تعریف ہے۔ آپ سنبھالنے والے ہیں آسمانوں کو اور زمین کو اور ان چیزوں کو جو ان میں ہیں۔ اور آپ کے لئے تعریف ہے۔ آپ روشنی ہیں آسمانوں کی، زمین کی اور ان چیزوں کی جو ان میں ہیں۔ اور آپ کے لئے تعریف ہے۔ آپ بادشاہ ہیں آسمانوں کے، زمین کے اور ان چیزوں کے جو ان میں ہیں۔ اور آپ کے لئے تعریف ہے۔ آپ ہی حق (ثابت) ہیں۔ اور آپ کا وعدہ برحق ہے۔ اور آپ کی ملاقات برحق ہے۔ اور آپ کا ارشاد برحق ہے۔ اور جنت برحق ہے۔ اور دوزخ برحق ہے۔ اور تمام انبیاء برحق ہیں۔ اور محمد (ﷺ) برحق ہیں۔ اور قیامت برحق ہے۔ اے اللہ! آپ کا تابعدار ہوں میں۔ اور آپ پر ایمان لایا ہوں میں۔ اور آپ پر بھروسہ کیا ہے میں نے۔ اور آپ کی طرف رجوع کیا ہے میں نے۔ اور آپ کی مدد سے (دشمنوں سے) جھگڑا کرتا ہوں میں۔ اور آپ کے سامنے پن معاملہ پیش کرتا ہوں میں۔ پس بخش دیجئے میرے لئے جو گناہ میں نے پہلے کئے اور جو گناہ میں بعد میں کروں گا۔ اور وہ گناہ جو پوشیدہ کئے میں نے اور جو علانیہ کئے میں نے۔ اور وہ گناہ جن کو آپ مجھ سے زیادہ جانتے ہیں۔ آپ ہی آگے کرنے والے اور آپ ہی پیچھے کرنے والے ہیں۔ کوئی معبود نہیں مگر آپ اور آپ کے سوا کوئی معبود نہیں (مشفق علیہ، مشکوٰۃ حدیث ۱۲۱)

دوسرا ذکر: حضرت عائشہ رضی اللہ عنہا فرماتی ہیں جب رسول اللہ ﷺ رات میں نیند سے اٹھتے تو دس مرتبہ اللہ

اکبر، دس مرتبہ الحمد للہ، دس مرتبہ سبحان اللہ وبحمدہ، دس مرتبہ سبحان الملک القلوس، دس مرتبہ اَسْتَغْفِرُ اللہ، دس مرتبہ لا اِلهَ اِلا اللہ پھر دس مرتبہ اللہم اِنِّیْ اَعُوْذُ بِكَ مِنْ ضِیقِ الدُّنْیَا، وَضِیقِ یَوْمِ الْقِیَامَةِ کہتے۔ (مشکوٰۃ حدیث ۱۲۱۶)

تیسرا ذکر: حضرت عائشہ رضی اللہ عنہا فرماتی ہیں: جب رسول اللہ ﷺ رات میں بیدار ہوتے تو کہتے: لا اِلهَ اِلا اَنْتَ، سُبْحَانَكَ اللّٰهُمَّ وَبِحَمْدِكَ، اَسْتَغْفِرُكَ لِلدُّنْیَا، وَاسْأَلُكَ رَحْمَتَكَ، اللّٰهُمَّ زِدْنِیْ عِلْمًا، وَلَا تَزِغْ قَلْبِیْ بَعْدَ اِدْهِیْتِیْ، وَهَبْ لِیْ مِنْ لَدُنْكَ رَحْمَةً، اِنَّكَ اَنْتَ الْوَهَّابُ (کوئی معبود نہیں مگر آپ۔ آپ کی ذات پاک ہے، اے اللہ! اور آپ اپنی خوبیوں کے ساتھ ہیں۔ بخشش چاہتا ہوں آپ سے اپنے گناہوں کی۔ اور مانگتا ہوں آپ سے، آپ کی مہربانی۔ اے اللہ میرے علم میں اضافہ فرما اور میرا دل کج نہ فرما اس کے بعد کہ آپ نے مجھے راہِ راست دکھائی۔ اور بخشے آپ مجھے خاص اپنے پاس سے مہربانی۔ بیشک آپ ہی سب سے زیادہ بخشنے والے ہیں) (مشکوٰۃ حدیث ۱۲۱۳)

چوتھا ذکر: حضرت ابن عباس رضی اللہ عنہما سے مروی ہے کہ آپ ﷺ نے نیند سے بیدار ہو کر سورۃ آل عمران کا آخری پورا رکوع تلاوت فرمایا۔ پھر کھڑے ہوئے، مسواک کی اور وضو فرمائی۔ پھر گیارہ رکعتیں پڑھیں (بخاری حدیث ۴۵۷۱ مشکوٰۃ حدیث ۱۱۹۵ باب صلاة اللیل) تیرہ رکعتیں بھی پڑھ سکتے ہیں۔ صحیح حدیث سے یہ تعداد بھی ثابت ہے۔ اور وتر کی نماز اس تعداد میں شامل ہے۔

پانچواں ذکر: سوکراٹھنے کی مشہور دعا بخاری شریف میں مروی ہے: اَلْحَمْدُ لِلّٰهِ الَّذِیْ اُنْحٰیثَنَا بَعْدَ مَا اَمَاتَنَا، وَاِلَیْهِ النُّشُوْرُ (تمام تعریفیں اس اللہ کے لئے ہیں جس نے ہمیں مارنے کے بعد زندہ کیا۔ اور اسی کی طرف زندہ ہو کر جاتا ہے) (یہ ذکر شارح نے بڑھایا ہے)

وَمِنْ سُنَنِ التَّهَجُّدِ: اَنْ یَذْکُرَ اللّٰهَ اِذَا قَامَ مِنَ النُّوْمِ، قَبْلَ اَنْ یَتَوَضَّأَ؛ وَقَدْ ذُکِّرَ فِیْهِ صَیْغٌ مِنْهَا: اللّٰهُمَّ لَكَ الْحَمْدُ، اَنْتَ قَیِّمُ السَّمٰوٰتِ وَالْاَرْضِ وَمَنْ فِیْهِنَّ، وَلَكَ الْحَمْدُ اَنْتَ نُوْرُ السَّمٰوٰتِ وَالْاَرْضِ وَمَنْ فِیْهِنَّ، وَلَكَ الْحَمْدُ، اَنْتَ مَلِکُ السَّمٰوٰتِ وَالْاَرْضِ وَمَنْ فِیْهِنَّ، وَلَكَ الْحَمْدُ اَنْتَ الْحَقُّ، وَوَعْدُكَ الْحَقُّ، وَلِقَاؤُكَ حَقٌّ، وَقَوْلُكَ حَقٌّ، وَالْجَنَّةُ حَقٌّ، وَالنَّارُ حَقٌّ، وَالنَّبِیُّوْنَ حَقٌّ، وَمُحَمَّدٌ حَقٌّ، وَالسَّاعَةُ حَقٌّ، اللّٰهُمَّ لَكَ اَسْلَمْتُ، وَبِكَ اٰمَنْتُ، وَعَلَيْكَ تَوَكَّلْتُ، وَاِلَیْكَ اَنْبَتُ، وَبِكَ خَاصَمْتُ، وَاِلَیْكَ حَاكَمْتُ، فَاغْفِرْ لِیْ مَا قَدَّمْتُ وَمَا اَخَّرْتُ، وَمَا اَسْرَرْتُ وَمَا اَعْلَنْتُ، وَمَا اَنْتَ اَعْلَمُ بِهِ مِنِّیْ، اَنْتَ الْمَقْدَمُ، وَاَنْتَ الْمُؤَخَّرُ، لَا اِلهَ اِلا اَنْتَ، وَلَا اِلهَ غَیْرُكَ.

وَمِنْهَا: اَنْ کَبَّرَ اللّٰهَ عَشْرًا، وَحَمِدَ اللّٰهَ عَشْرًا، وَقَالَ: "سُبْحَانَ اللّٰهِ وَبِحَمْدِهِ" عَشْرًا، وَقَالَ: "سُبْحَانَ الْمَلِکِ الْقُدُّوْسِ" عَشْرًا، وَاسْتَغْفَرَ اللّٰهَ عَشْرًا، وَهَلَّلَ اللّٰهَ عَشْرًا، ثُمَّ قَالَ: "اللّٰهُمَّ اِنِّیْ اَعُوْذُ بِكَ مِنْ ضِیقِ الدُّنْیَا، وَضِیقِ یَوْمِ الْقِیَامَةِ" عَشْرًا.

ومنها: لا إِلَهَ إِلَّا أَنْتَ، سُبْحَانَكَ اللَّهُمَّ وَبِحَمْدِكَ، أَسْتَغْفِرُكَ لِدُنْيِي، وَأَسْأَلُكَ رَحْمَتَكَ، اللَّهُمَّ
 زِدْنِي عِلْمًا، وَلَا تَزِرْ قَلْبِي بَعْدَ إِذْ هَدَيْتَنِي، وَهَبْ لِي مِنْ لَدُنْكَ رَحْمَةً، إِنَّكَ أَنْتَ الْوَهَّابُ.
 ومنها: تِلَاوَةُ: ﴿إِنْ فِي خَلْقِ السَّمَاوَاتِ وَالْأَرْضِ، وَاخْتِلَافِ اللَّيْلِ وَالنَّهَارِ، لَآيَاتٍ لِّأُولِي
 الْأَلْبَابِ﴾ إِلَى آخِرِ السُّورَةِ.
 ثُمَّ يَتَسَوَّكُ، وَيَتَوَضَّأُ، وَيُصَلِّيْ إِحْدَى عَشْرَةَ رَكْعَةً، أَوْ ثَلَاثَ عَشْرَةَ رَكْعَةً، مِنْهَا الْوُتْرُ.

ترجمہ: اور تہجد کی سنتوں میں سے ہے: کہ یاد کرے اللہ کو جب اٹھے وہ نیند سے، وضو کرنے سے پہلے۔ اور تحقیق
 بیان کئے گئے ہیں ذکر میں کئی صیغے: ان میں سے ہے: اللھم لك الحمد إلخ۔ اور ان میں سے یہ ہے کہ اٹھنے والا اللہ
 کی بڑائی بیان کرے دس بار، اور اللہ کی تعریف کرے دس بار اور کہے: ”اللہ تعالیٰ ہر عیب سے پاک ہیں اور اپنی خوبیوں
 کے ساتھ متصف ہیں“ دس بار، اور کہے: ”نہایت پاک بادشاہ ہر کمی سے مبرا ہیں“ دس بار، اور گناہوں کی بخشش چاہے
 اللہ سے دس بار، اور صرف اللہ کا معبود ہونا بیان کرے دس بار، پھر کہے: ”اے اللہ! بیشک میں آپ کی پناہ چاہتا ہوں دنیا
 کی تنگی سے اور روز قیامت کی تنگی سے“ دس بار۔ اور ان میں سے ہے: لا إِلَهَ إِلَّا أَنْتَ إلخ۔ اور ان میں سے ان ہی
 خلق آخر سورت تک پڑھنا ہے۔

پھر مسواک کرے، اور وضو کرے اور پڑھے گیارہ رکعتیں یا تیرہ رکعتیں۔ ان میں وتر شامل ہیں۔



تہجد کے مستحبات

تہجد کے آداب میں سے درج ذیل چار باتیں ہیں:

پہلی بات: جو اذکار نبوی ﷺ سے نماز کے مختلف ارکان: رکوع و سجود اور قنوت و جلسہ وغیرہ میں مروی ہیں ان کی
 پابندی کرے۔ یہ اذکار درحقیقت تہجد کے لئے بھی ہیں۔

دوسری بات: ہر دو رکعت پر سلام پھیرے۔ احناف کے یہاں بھی فتویٰ تہجد کی نماز میں صاحبین کے قول پر ہے۔
 اور علامہ قاسم نے اس کا جو رد کیا ہے وہ محل نظر ہے۔

تیسری بات: تہجد سے فارغ ہو کر خوب گڑگڑا کر دعا کرے۔ حضرت فضل بن عباس رضی اللہ عنہ سے یہ ارشاد نبوی
 مروی ہے کہ: ”(تہجد کی) نماز دو دو، دو دو رکعتیں ہیں۔ ہر دو رکعتوں پر تشہد (یعنی قعدہ) ہے۔ اور فروتنی کرنا، گڑگڑانا اور
 مسکنت ظاہر کرنا ہے۔ پھر (نماز سے فارغ ہو کر) اپنے دونوں ہاتھ تیرے رب کی طرف اٹھا اور انھماکہ دونوں ہاتھوں۔

کی ہتھیلیاں اپنے منہ کی طرف کرنے والا ہو۔ اور کہہ: اے میرے رب! اے میرے رب! اور جس نے یہ نہیں کیا یعنی خوب گزر گڑا کر دعا نہیں مانگی وہ ایسا اور ایسا ہے یعنی اس کی نماز نامتتام ہے (مشکوٰۃ حدیث ۸۰۵ باب صفة الصلاة)

اور آنحضرت ﷺ کی تہجد کی دعاؤں میں سے ایک دعا یہ ہے اللھم اجعل لی قلبی نوراً، ولى بصرى نوراً، ولى سمعى نوراً، وعن یمینی نوراً، وعن یساری نوراً، وفوقی نوراً، وتحتی نوراً، وأمامی نوراً، وخلفی نوراً، واجعل لی نوراً (اے اللہ! میرے دل میں روشنی کیجئے، اور میری آنکھوں میں روشنی، اور میرے کانوں میں روشنی، اور میری دائیں جانب روشنی، اور میری بائیں جانب روشنی، اور میرے اوپر روشنی، اور میرے نیچے روشنی، اور میرے آگے روشنی، اور میرے پیچھے روشنی، اور میرے لئے روشنی کیجئے) (یہ دعا گزر گڑا کر کرے)

چوتھی بات: نبی ﷺ نے تہجد کی مختلف رکعتیں پڑھی ہیں۔ کم از کم وتر کے ساتھ سات رکعتیں مروی ہیں۔ اور زیادہ سے زیادہ سترہ رکعتیں۔ پس جو تعداد بھی پڑھے وہ سنت ہے اور صحیح ترین روایت گیارہ رکعتوں کی اور اس کے بعد تیرہ رکعتوں کی ہے۔

ومن آداب صلاة الليل: أن يواظب على الأذکار التي سنّها رسول الله صلى الله عليه وسلم في أركان الصلاة، وأن يسلم على رکعتين، ثم يرفع يديه يقول: "يارب! يارب!" يبتهل في الدعاء، وكان في دعائه صلى الله عليه وسلم: "اللهم اجعل في قلبی نوراً، ولى بصرى نوراً، ولى سمعى نوراً، وعن یمینی نوراً، وعن یساری نوراً، وفوقی نوراً، وتحتی نوراً، وأمامی نوراً، وخلفی نوراً، واجعل لی نوراً" وقد صلاها النبی صلى الله عليه وسلم على وجوه، والکل سنة.

ترجمہ۔ اور رات کی نماز کے مستحبات میں سے یہ ہے کہ مداومت کرے اُن اذکار پر جن کو رسول اللہ ﷺ نے جاری کیا ہے نماز کے ارکان میں۔ اور یہ ہے کہ ہر دو رکعتوں پر سلام پھیرے، پھر اپنے دونوں ہاتھ اٹھائے، کہے: "اے میرے پروردگار! اے میرے پروردگار!" گزر گڑائے دعا میں اور آنحضرت ﷺ کی دعا میں تھا: اللھم الخ اور تحقیق پڑھا ہے رات کی نماز کو نبی ﷺ نے کئی طرح سے۔ اور بھی سنت ہے۔



تہجد اور وتر ایک نماز ہیں یا دو؟ اور وتر واجب ہے یا سنت؟

تہجد اور وتر کی روایات میں بہت الجھڑ ہے۔ اس لئے مجتہدین کرام کی آراء بھی مختلف ہیں: امام ابوحنیفہ، امام مالک اور امام احمد رحمہم اللہ کے نزدیک وتر اور صلاة اللیل (تہجد) دو الگ الگ نماز ہیں۔ پھر امام ابوحنیفہ رحمہ اللہ کے نزدیک:

وتر تین رکعتیں دو قعدوں اور ایک سلام کے ساتھ ہیں۔ اور واجب ہیں۔ اور امام مالک رحمہ اللہ کے نزدیک: وتر تین رکعتیں: دو سلام سے مستحب ہیں۔ ایک سلام سے مکروہ ہیں۔ اور وتر سنت ہیں۔ اور امام احمد رحمہ اللہ کے نزدیک: وتر صرف ایک رکعت ہے اور سنت ہے۔ اور اس سے پہلے تہجد کا دو گنا نہ ضروری ہے۔

اور امام شافعی رحمہ اللہ کے نزدیک: تہجد اور وتر ایک ہی نماز ہیں فرق بس برائے نام ہے اور دونوں سنت ہیں، مگر وتر زیادہ مؤکد ہیں۔ ان کے نزدیک ایک تا گیارہ سب وتر بھی ہیں اور صلاۃ اللیل بھی ہیں۔ جس قدر چاہے پڑھ سکتا ہے۔ البتہ قاضی ابوالطیب شافعی فرماتے ہیں کہ صرف ایک رکعت وتر پڑھنا مکروہ ہے۔ اور امام شافعی رحمہ اللہ کے نزدیک: وتروں کی آخری رکعت علیحدہ سلام سے پڑھے گا۔

حضرت شاہ صاحب قدس سرہ کی رائے اس مسئلہ میں حضرت امام شافعی رحمہ اللہ کے موافق ہے۔ فرماتے ہیں: بنیادی بات یہ ہے کہ صلاۃ اللیل ہی وتر ہے یعنی دونوں ایک ہی نماز ہیں۔ اور وہی مفہوم ہے اس ارشاد نبوی کا کہ: ”اللہ تعالیٰ نے تمہارے لئے ایک نماز کی کمک بھیجی ہے۔ وہ وتر کی نماز ہے۔ پس اسے پڑھو عشا اور فجر کے درمیان“ شاہ صاحب رحمہ اللہ اس روایت سے غالباً اس طرح استدلال کرتے ہیں کہ عشا اور فجر کے درمیان جو بھی نماز پڑھی جائے گی وہ وتر ہے پس وہی صلاۃ اللیل بھی ہے (اگر استدلال اس طرح ہے تو عجیب ہے عشا اور فجر کے درمیان تو عشا کے بعد کی سنتیں بھی پڑھی جاتی ہیں اور رمضان میں تراویح بھی پڑھی جاتی ہیں۔ جو قیام رمضان ہے اور ایک مستقل نماز ہے۔ سوال: صلاۃ اللیل طاق کیوں ہے؟ جواب: طاق عدد: مبارک عدد ہے۔ اس لئے رسول اللہ ﷺ نے صلاۃ اللیل کو طاق مشروع کیا ہے۔ اور طاق کی فضیلت اس ارشاد نبوی سے ثابت ہے: ”یشک اللہ یکتا ہیں۔ طاق کو پسند کرتے ہیں۔ پس اسے حافظو! وتر پڑھو“

سوال: وتر سنت کیوں ہیں؟ جواب: چونکہ رات میں نماز کے لئے اٹھنا پُر مشقت کام ہے۔ باتوفیق حضرات ہی اس کی طاقت رکھتے ہیں۔ اس لئے نبی ﷺ نے اس کو عام قانون نہیں بنایا یعنی ہر شخص پر وتر کی نماز لازم نہیں کی۔ سوال: جب وتر ہی صلاۃ اللیل ہے تو سونے سے پہلے ان کو پڑھنے کی اجازت کیوں ہے، صلاۃ اللیل کا وقت تو آخر رات ہے؟ جواب: اس کی وجہ بھی وہی ہے جو اوپر گزری کہ رات میں اٹھ کر نماز پڑھنا ہر کسی کے بس کی بات نہیں، اس لئے سونے سے پہلے وتر پڑھنے کی اجازت دی۔ اور آخر رات میں پڑھنے کی ترغیب دی۔ ارشاد فرمایا: ”جسے اندیشہ ہو کہ وہ آخر رات میں نہیں اٹھ سکے گا تو وہ شروع رات میں وتر پڑھ لے۔ اور جسے امید ہو کہ وہ آخر رات میں اٹھ جائے گا تو وہ آخر رات میں وتر پڑھے۔ پس بیشک رات کی نماز (فرشتوں کی) حاضری کا وقت ہے، اور وہ بہتر ہے“ (مشکوٰۃ حدیث: ۱۲۶۰)

اور برحق بات یہ ہے کہ وتر سنت ہے۔ البتہ دیگر سنتوں سے زیادہ مؤکد ہے۔ اور یہ بات حضرت علی، حضرت ابن عمر اور حضرت عبادۃ بن الصامت رضی اللہ عنہم نے بیان فرمائی ہے۔

حضرت علی رضی اللہ عنہ کی روایت: تو وہ ہے جو ابھی اوپر گزری (مشکوٰۃ حدیث ۱۲۶۶) انھوں نے صرف حفاظ کو وتر پڑھنے کا حکم دیا ہے۔ اگر وتر واجب ہوتے تو سب پر ضروری ہوتے۔

حضرت ابن عمر رضی اللہ عنہ کی روایت: امام مالک رحمہ اللہ نے موطا میں بیان کی ہے کہ ایک شخص نے ابن عمرؓ سے وتر کے بارے میں دریافت کیا کہ وہ واجب ہے؟ آپ نے جواب دیا: رسول اللہ ﷺ نے وتر پڑھے ہیں اور مسلمان وتر پڑھتے ہیں! وہ شخص بار بار اپنا سوال دہراتا رہا اور حضرت ابن عمرؓ کی فرماتے رہے کہ رسول اللہ ﷺ نے وتر پڑھے ہیں اور مسلمان وتر پڑھتے ہیں (مشکوٰۃ حدیث ۱۲۸۰) اگر وتر واجب ہوتے تو ابن عمرؓ صاف جواب دیدیتے۔

حضرت عبادۃ رضی اللہ عنہ کی روایت: امام مالک، ابو داؤد، نسائی اور ابن ماجہ نے روایت کی ہے۔ آپ سے پوچھا گیا کہ ابو محمد نامی ایک عالم کہتے ہیں کہ وتر واجب ہے؟ آپ نے فرمایا: ابو محمد غلط کہتے ہیں۔ میں نے آنحضرت ﷺ کو یہ فرماتے سنا ہے کہ: ”پانچ نمازیں: ان کو اللہ تعالیٰ نے بندوں پر فرض کیا ہے۔ پس جو ان کو ادا کرے، ان میں سے ذرا بھی ضائع نہ کرے ان کے حق کو ہلکا سمجھتے ہوئے، تو اس کے لئے اللہ کے پاس عہد ہے کہ وہ اس کو جنت میں داخل کریں۔ اور جو ان پانچ نمازوں کو ادا نہ کرے تو اس کے لئے اللہ کے پاس کوئی عہد و پیمان نہیں۔ اگر چاہیں گے تو اس کو سزا دیں گے اور چاہیں گے تو اس کو جنت میں داخل کریں گے“ (موطا: ۱۲۳)

فائدہ: (۱) واجب ایک تقبی اصطلاح ہے۔ اس کا درجہ فرض اور سنت مؤکدہ کے درمیان ہے۔ اس کا ثبوت دلیل قطعی الثبوت قطعی الدلالہ سے یا ظنی الثبوت قطعی الدلالہ سے اور دونوں ظنی ہوں تو قرآن منصفہ سے ہوتا ہے۔ اور احکام کی یہ درجہ بندی اور ان کے لئے الفاظ کی تخصیص و دراول میں نہیں ہوئی تھی۔ یہ کام مجتہدین کے دور میں تکمیل پذیر ہوا ہے۔ پس اس لئے دلیل قطعی الثبوت قطعی الدلالہ کی مثال: ﴿وَعَلَى الَّذِينَ يُطِيقُونَ لَذِيَّةَ طَعَامٍ مُسْكِيْنَ﴾ ہے۔ اس آیت سے صدقہ فطر مراد لی گیا ہے۔ مگر یہ دلائل قطعی نہیں ہے۔ کیونکہ روزے کا فہم یہ بھی مراد ہو سکتا ہے۔ اسی طرح ﴿وَلْيُكْبِرُوا لِلّٰهِ عَلَىٰ مَا هَدَانَا﴾ سے عید کی نماز مراد لی گئی ہے کیونکہ اس میں تکبیرات زوائد ہوتی ہیں۔ مگر یہ دلائل بھی قطعی نہیں۔ مطلق بڑائی بیان کرنا بھی مراد ہو سکتا ہے۔

اور دلیل ظنی الثبوت قطعی الدلالہ کی مثال حدیث لا صلاۃ الا بفاتحة الكتاب ہے۔ یہ روایت اعلیٰ درجہ کی صحیح ہے۔ مگر خبر واحد ہے۔ اس لئے ثبوت کے اعتبار سے ظنی ہے۔ اور فاتحہ کی ضرورت پر اس کی دلالت قطعی اور یقینی ہے۔ اور لائق کمال کا احتمال ہے دلیل ہے۔ پس اس حدیث سے نماز میں فاتحہ کا وجوب ثابت ہوگا۔

اور دلیل ظنی الثبوت والدلالہ مع قرآن منصفہ کی مثال خود وتر کا مسئلہ ہے۔ اس مسئلہ میں روایات کثیرہ کے علاوہ وجوب کے چار قرآن موجود ہیں۔ جن کی تفصیل کتاب میں ہے اور اس مسئلہ میں دونوں باتیں ظنی اس طرح ہیں کہ روایات اگرچہ انیس ہیں مگر ان میں سے کوئی اعلیٰ درجہ کی صحیح نہیں۔ ہر روایت کی سند میں تھوڑا بہت کلام ہے۔ مگر مجموعہ حسن الخیرہ ہو کر قابل استدلال ہو جاتا ہے۔ اور دلالت ظنی اس طرح ہے کہ وتر کا اطلاق تہجد پر بھی کیا گیا ہے۔ پس احتمال ہے کہ ان روایات میں وتر حقیقی مراد نہ ہو، تہجد (وتر مجازی) مراد ہو۔ اس لئے دیگر قرآن کو ساتھ میں ملانے کی ضرورت پیش آئی ۱۲

نصوص میں یہ اصطلاحی معنی مراد لینا درست نہیں۔ نصوص میں اُن الفاظ کے لغوی معنی مراد لئے جائیں گے۔

نیز یہ بات بھی معلوم دینی چاہئے کہ دورانِ دل میں صلاۃ اللیل اور وتر چونکہ ایک ساتھ رات کے آخر میں پڑھے جاتے تھے، اس لئے روایات میں دونوں کے مجموعہ پر صلاۃ اللیل کا بھی اطلاق کیا گیا ہے۔ اور صلاۃ الوتر کا بھی۔ اور کہیں حقیقت کا لحاظ کر کے دونوں نمازوں کو الگ الگ بیان کیا گیا ہے۔ جیسے حضرت عائشہ رضی اللہ عنہا سے دریافت کیا گیا کہ رسول اللہ ﷺ وتر کتنے پڑھتے تھے؟ آپؐ نے جواب دیا: ”آپ ﷺ چار اور تین اور چھ اور تین اور آٹھ اور تین اور دس اور تین وتر پڑھتے تھے۔ اور سات سے کم اور تیرہ سے زیادہ نہیں پڑھتے تھے (مشکوٰۃ حدیث ۱۲۶۳) اس روایت میں حضرت عائشہ رضی اللہ عنہا نے اگرچہ مجموعہ پر وتر ہی کا اطلاق کیا ہے۔ مگر وتر حقیقی اور صلاۃ اللیل کو الگ الگ بھی بیان کیا ہے۔ پس روایات پڑھتے وقت یہ غور کرنا ضروری ہے کہ کہاں اطلاق مجازی ہے اور کہاں حقیقی؟ اس کا لحاظ کئے بغیر شاید صحیح نتیجہ تک رسائی ممکن نہ ہو۔

اس کے بعد جانا چاہئے کہ حضرت علی رضی اللہ عنہ نے جو صرف حفاظ کو وتر پڑھنے کا مشورہ دیا ہے تو اس سے مراد تہجد کی نماز ہے۔ اور چونکہ حفاظ وتر بھی تہجد کے بعد پڑھیں گے اس لئے مجموعہ پر وتر کا اطلاق کیا گیا ہے۔ اور آپؐ نے تہجد اس طرح اٹھائی ہے: الوتر ليس بختم كصلاحكم المكتوبة ولكن سن رسول الله صلى الله عليه وسلم: تہجد کی نماز اگرچہ فرائض کی طرح لازم نہیں، مگر رسول اللہ ﷺ کا معمول رہا ہے۔ اس لئے حفاظ کو اس کا اہتمام کرنا چاہئے تاکہ ان کا قرآن محفوظ رہے۔ اسی طرح حضرت ابن عمرؓ نے جو سعید بن یسار کو سواری پر وتر پڑھنے کے لئے کہا تھا (بخاری حدیث ۹۹۹) اس سے مراد بھی تہجد کی نماز ہے۔ کیونکہ لمحاوی (۲۳۹:۱) میں ابن عمرؓ کا یہ عمل مروی ہے کہ آپؐ سواری پر نماز (تہجد) پڑھتے تھے اور وتر زمین پر اتر کر پڑھتے تھے: ويزعم ان رسول الله صلى الله عليه وسلم كان يفعل كذلك: اور فرماتے تھے کہ رسول اللہ ﷺ بھی یہاں ہی کیا کرتے تھے۔ (اس روایت کی سند صحیح ہے)

اور حضرت ابن عمرؓ نے وتر پر واجب کا اطلاق کرنے سے جو احتراز کیا ہے، اس سے اصطلاحی واجب کی نفی نہیں نکلتی۔ کیونکہ آپؐ نے صاف وجوب کی نفی نہیں کی نہ سنت کا اطلاق کیا ہے۔ کیونکہ وتر کا معاملہ بیچ بیچ کا ہے۔ اور اس زمانہ میں اس درمیانی درجہ کے لئے اصطلاح مقرر نہیں ہوئی تھی۔ اسی طرح حضرت عبادہؓ نے جو ابو محمد کی بات کو غلط قرار دیا ہے تو وہ بھی واجب بمعنی فرض کی تکذیب کی ہے۔ آپؐ نے اپنی بات کی تائید میں جو حدیث سنائی ہے وہ اس کی واضح دلیل ہے۔ غرض کسی صاف صریح دلیل سے فقہی وجوب کی نفی نہیں ہوتی۔

فائدہ: (۲) وتر کے بارے میں پانچ باتوں پر غور کر کے فیصلہ کرنا چاہئے کہ اس کا درجہ کیا ہے؟

پہلی بات: انیس روایات ہیں جن میں وتر کی غایت درجہ تاکید آئی ہے۔ مثلاً: الوتر حق فمن لم يوتر فليس مبرا: وتر برحق ہے۔ پس جو وتر نہیں پڑھتا وہ ہم میں سے نہیں۔ آپؐ نے یہ بات مکرر تین بار ارشاد فرمائی (مشکوٰۃ حدیث

۱۲۷۸ ہوداؤد نے اس کو صحیح سند سے روایت کیا ہے)

دوسری بات: آنحضرت ﷺ نے وتر مواظبتِ تائمہ کے ساتھ ادا فرمائے ہیں۔ زندگی میں ایک بار بھی ترک نہیں فرمائے۔ اگر وتر واجب نہ ہوتے تو بیانِ حواز کے لئے، ایک ہی بار سہی، آپ وتر ترک فرماتے، تاکہ امت حقیقتِ حال سے واقف ہوتی۔

تیسری بات: وتر کا وقت مقرر ہے یعنی عشا کی نماز کے بعد سے طلوع فجر تک اس کا وقت ہے۔ اور یہ شانِ فرائض کی ہے۔ نوافل کے لئے اس طرح اوقات کی تعیین نہیں کی گئی۔

چوتھی بات: اگر کوئی شخص وتر پڑھنا بھول جائے یا سوتا رہ جائے تو یاد آنے پر یا بیدار ہونے پر اس کی قضا ضروری ہے (مشکوٰۃ حدیث ۱۲۷۹) اور یہ شان بھی فرائض کی ہے۔ نوافل کی اگرچہ وہ سنت مؤکدہ ہوں قضا نہیں ہے۔

پانچویں بات: وتر نہ پڑھنے کی کسی مجتہد نے اجازت نہیں دی۔ جو حضرات سنت کہتے ہیں، وہ بھی ترک و ترک کے روادار نہیں امام، لک رحمہ اللہ فرماتے ہیں: ”جو تو نہیں پڑھتا اس کو سزا دی جائے گی اور وہ مردود الشہادۃ ہے“ امام احمد رحمہ اللہ فرماتے ہیں: ”جو شخص بالقصد وتر چھوڑتا ہے وہ برا آدمی ہے اور اس کی گواہی قبول نہیں کی جانی چاہئے“

مذکورہ پانچوں باتوں کے مجموعہ میں غور کیا جائے تو وتر کی مشابہت فرائض سے صاف نظر آئے گی۔ اور یہ بات بھی ائمہ نے تسلیم کر لی ہے۔ ائمہ ثلاثہ بھی اگرچہ وتر کو سنت کہتے ہیں۔ مگر وہ اس کے ترک کے روادار نہیں، جیسا کہ ابھی اوپر بیان ہوا۔ پس یہ اختلاف عنب و انگور کے اختلاف جیسا ہے یعنی محض لفظی اختلاف ہے۔ خواہ وتر کو واجب کہا جائے یا سنت: بہر حال اس کا پڑھنا با اتفاق ضروری ہے۔

والأصل أن صلاة الليل هي الوتر، وهو معنى قوله صلى الله عليه وسلم: "إن الله أمركم بصلاة، هي الوتر، فصلوها ما بين العشاء إلى الفجر" وإنما شرعها النبي صلى الله عليه وسلم وترًا، لأن الوتر عدد مبارك، وهو قوله صلى الله عليه وسلم: "إن الله وتر، يحب الوتر، فأوتروا يا أهل القرآن" لكن لما رأى النبي صلى الله عليه وسلم أن القيام لصلاة الليل جهدة، لا يطيقه إلا من وفق له، لم يشرعه تشريعًا عامًا، ورخص في تقديم الوتر أول الليل، ورغب في تأخيرها، وهو قوله صلى الله عليه وسلم: "من خاف أن لا يقوم من آخر الليل، فليوتر أوله، ومن طمع أن يوتر آخره فليوتر آخره، فإن صلاة الليل مشهودة، وذلك أفضل" والحق: أن الوتر سنة، هو أو كذا السنن، بيَّه على، وابن عمر، وعبادة بن الصامت رضي الله عنهم.

ترجمہ: اور بنیادی بات یہ ہے کہ صلاۃ اللیل ہی وتر ہے۔ اور وہی آنحضرت ﷺ کے ارشاد کے معنی میں کہ:

”بیشک اللہ تعالیٰ نے تمہارے پاس ایک نماز کی کمک بھیجی ہے۔ پس پڑھو تم اسے عشاء اور فجر کے درمیان“ اور آپ ﷺ نے اس کو طاق ہی مقرر کیا، اس لئے کہ طاق مبارک عدد ہے۔ اور وہ آنحضرت ﷺ کا ارشاد ہے: ”بیشک اللہ تعالیٰ یگانہ ہیں۔ طاق کو پسند کرتے ہیں۔ پس وتر پڑھو اے قرآن والو! (یعنی فطو)“

لیکن جب نبی ﷺ نے دیکھا کہ تہجد کے لئے اٹھنا بھاری مشقت ہے، جس کی طاقت نہیں رکھتا مگر وہ جس کو اس کی توفیق دی گئی ہے، تو نہیں قانون بنایا آپ نے اس کو عام قانون۔ اور سہوت دی وتر کو مقدم کرنے کی شروع رات میں۔ اور ترغیب دی اس کی تاخیر کی۔ اور وہ آپ ﷺ کا ارشاد ہے: ”جوڑتا ہے کہ نہیں کھڑا ہوگا آخر رات میں تو چاہئے کہ وہ شروع رات میں وتر پڑھ لے۔ اور جو امید کرتا ہے کہ آخر رات میں وتر پڑھے گا تو چاہئے کہ وہ آخر رات میں وتر پڑھے۔ پس بیشک رات کی نماز حاضری کا وقت ہے اور وہ افضل ہے۔“

اور برحق بات یہ ہے کہ وتر سنت ہے۔ وہ سنتوں میں سب سے زیادہ مؤکد ہے۔ بیان کی ہے یہ بات علی، ابن عمر اور عبادہ بن الصامت رضی اللہ عنہم نے۔



تہجد کی گیارہ رکعتوں کی حکمت

حدیث — حضرت خارجہ بن خدیفہ رضی اللہ عنہ سے مروی ہے کہ رسول اللہ ﷺ نے فرمایا: ”بیشک اللہ تعالیٰ نے تمہارے پاس ایک نماز بطور کمک بھیجی ہے، جو تمہارے لئے سرخ اونٹوں سے بہتر ہے۔ وہ وتر کی نماز ہے۔ اللہ تعالیٰ نے اس کو تمہارے لئے مقرر کیا ہے عشاء کی نماز اور طلوع فجر کے درمیان“ (مشکوٰۃ حدیث ۱۲۶۷)

تشریح: ”بھور کمک بھیجی ہے“ میں اس طرف اشارہ ہے کہ وتر کی نماز محسنین کی ضرورت پیش نظر رکھ کر بھیجی گئی ہے۔ یہ نماز سب مسلمانوں پر لازم نہیں۔ اس کی تفصیل یہ ہے کہ شریعت نے احکام نازل کرنے میں تدبیر ملحوظ رکھی ہے۔ ایک دم آخری حکم نازل نہیں کیا۔ مثبت و منفی دونوں طرح کے احکام میں اس بات کا خیال رکھا ہے۔ مثلاً: لوگ شراب کے بری طرح عادی تھے۔ وہ ایک دم اس کو نہیں چھوڑ سکتے تھے۔ تو رفتہ رفتہ حرمت نازل ہوئی۔ اسی طرح نمازیں لوگوں کی مقدرت کا خیال رکھ کر فرض کی گئی ہیں۔ اولاً صرف گیارہ رکعتیں فرض کی گئیں۔ کیونکہ لوگ اتنی ہی مقدار آسانی سے ادا کر سکتے تھے۔ پھر جب لوگوں کا ذوق و شوق بڑھ گیا تو چھ رکعتوں کا اضافہ کیا گیا۔ پھر نیکوکاروں کے لئے مزید گیارہ رکعتوں کی کمک بھیجی گئی، جو اصل فرض رکعتوں کے بقدر ہیں۔ کیونکہ آنحضرت ﷺ کو اس کا ادراک تھا کہ محسنین (سائلین) زائد مقدار کے محتاج ہیں۔ سترہ رکعتوں سے ان کا کام بخوبی نہیں چل سکتا۔ غرض تہجد کی گیارہ رکعتیں اسی لئے تجویز کی گئی ہیں کہ یہ اصل فرض رکعتوں کی تعداد کے بقدر ہیں۔

اور فرض نمازوں کی رکعتوں میں پہلا اضافہ تو ہر کسی کے لئے تھا۔ مگر یہ گیارہ رکعتوں کی مکہ صرف محسنین کے لئے ہے یعنی یہ نماز سنت ہے، ہر مسلمان پر لازم نہیں۔ اور اس کی دلیل حضرت ابن مسعود رضی اللہ عنہ کا ارشاد ہے۔ آپ نے ایک بار لوگوں کے سامنے یہ حدیث بیان کی کہ **إِنَّ اللَّهَ وَتَسْبِيحُ الْوُتْرِ، أَوْ تَرَوُا يَاهْلَ الْقُرْآنِ! تَوَاحِدٌ** گنوار ہوا: رسول اللہ ﷺ کیا فرم رہے ہیں؟ یعنی یہ اہل قرآن کو مخاطب بنا کر آپ نے کیا حکم دیا ہے؟ حضرت ابن مسعود نے فرمایا: **لَيْسَ لَكَ، وَلَا لِأَصْحَابِكَ** یہ نماز تیرے لئے اور تیرے جیسے گنواروں کے لئے نہیں ہے یہ تو محسنین کے لئے، حفاظ قرآن کے لئے اور ان لوگوں کے لئے ہے جو نیکو کاری میں دلچسپی رکھتے ہیں (ابن ماجہ حدیث ۷۰۷۱ ابوداؤد حدیث ۱۳۱۷) **فَانْهَ: (۱)** ”بطور مکہ بھیجی ہے“ میں غور کیا جائے تو اس طرف اشارہ ہے کہ وتر حقیقی واجب ہیں۔ کیونکہ **مُحَمَّدٌ فِيهِ** اصل فرض نمازیں ہیں۔ اور **مُحَمَّدٌ بِهِ** وتر ہیں۔ اور **مُحَمَّدٌ لَهُمْ** مسلمان ہیں۔ اور کسی چیز میں اضافہ اصل کی جنس سے کیا جائے تو ہی امداد ہوتا ہے۔ فوج کی مدد کے لئے پیچھے سے فوجی روانہ کئے جائیں تو وہ فوجی مکہ ہے۔ اگر عام لوگ روانہ کئے جائیں تو وہ فوجی مکہ نہیں ہے۔ غرض وتر حقیقی کا عملاً فرضوں کی طرح ہونا اس حدیث سے ثابت ہوتا ہے۔ اور حضرت خارجہ کی حدیث میں وتر حقیقی مراد ہے۔ نماز تہجد مراد نہیں۔ اور حضرت ابن مسعود رضی اللہ عنہ سے مروی روایت: **إِنَّ اللَّهَ وَتَسْبِيحُ الْوُتْرِ** میں جس کو حضرت علی رضی اللہ عنہ بھی روایت کرتے ہیں: وتر سے مجازاً تہجد کی نماز مراد ہے۔ اور ظاہر ہے کہ تہجد کی نماز گنواروں کے لئے نہیں ہے تو بالکل یا بالقولہ نیکو کاروں ہی کے لئے ہے۔

فَانْهَ: (۲) تہجد کی رکعتوں کی تعداد کے سلسلہ میں آنحضرت ﷺ کا معمول بندھاؤ کا نہیں تھا۔ گیارہ سے کم و بیش رکعتیں بھی آپ نے پڑھی ہیں۔ پس گیارہ کی حکمت بیان کرنے سے بہتر کوئی ایسی عام حکمت بیان کرنا ہے جو تہجد کی تمام روایہ۔ کو اپنے جلو میں لے لے۔ اور وہ یہ ہے کہ معراج میں پچاس نمازیں یعنی پچاس رکعتیں فرض کی گئی تھیں۔ اصل نماز ایک ہی رکعت ہے۔ دو کا مجموعہ **شُفْعَ (جوڑی)** ہے۔ پھر اللہ پاک نے کرم فرمایا اور تخفیف کر کے نمازیں پانچ کر دیں۔ اور ثواب پچاس کا باقی رکھا۔ مگر یہ پانچ مسجد کی حاضری کے اعتبار سے ہیں۔ کیونکہ اصل دشواری اسی میں تھی اور رکعتوں کی تعداد میں کمی کر کے گیارہ فرض کیں۔ پھر پہلا اضافہ کر کے ان کو سترہ کر دیا۔ پھر دوبارہ مکہ بھیج کر بیس کی تعداد کر دی۔ پس اب کل نمازیں (رکعتیں) بیس ادا کرنی ہیں۔ مگر مسجد کی حاضری پانچ ہی بار ہے، اس اعتبار سے کوئی اضافہ نہیں ہوا۔

اور چونکہ یہ نسخ تخفیف کے لئے ہوا تھا، اس لئے اصل مقدار کا استحباب باقی ہے۔ اور محسنین کے سردار، جو ہمت و قوت میں بے مثال تھے، اصل تعداد پوری کرتے تھے۔ آپ کی شب و روز کی تمام نمازوں (فرائض، واجبات، سنن مؤکدہ، سنن غیر مؤکدہ، عام نوافل، اشراق، چاشت، اوامین اور تہجد) کی رکعتوں کا مجموعہ دیکھا جائے، تو وہ پچاس سے کم ہرگز نہیں رہے گا۔ بڑھ جائے تو کوئی حرج نہیں۔

ان میں سے فرض، واجب اور سنن مؤکدہ تو آپ ہمیشہ پابندی سے معین وقت میں ادا فرماتے تھے۔ اور باقی تعداد

مختلف اوقات میں پوری فرماتے تھے یہی وجہ ہے کبھی اشراق، چاشت اور اوایلین پڑھنے کی اور کبھی نہ پڑھنے کی۔ اور یہی وجہ ہے تہجد کی رکعتوں میں کمی بیشی کی۔

اور وتر کی تین رکعتیں اس لئے مقرر کی گئی ہیں کہ مغرب کی وجہ سے پچاس کی تعداد پوری نہیں ہوگی۔ ایک کم رہے گی یا ایک بڑھ جائے گی کیونکہ پچاس بھقت ہے۔ اس لئے رات میں وتر کا اضافہ کیا گیا تاکہ رات اور دن کے وتر مل کر بھقت ہو جائیں، اور پچاس کا عدد تکمیل پذیر ہو۔ واللہ اعلم۔

[۸] قوله صلى الله عليه وسلم: "إِنَّ اللَّهَ أَمَدُّكُمْ بِصَلَاةٍ، هِيَ خَيْرٌ لَكُمْ مِنْ حُمْرِ النِّعَمِ" أقول: هذا إشارة إلى أن الله تعالى لم يَفْرِضْ عليهم إلا مقداراً يَتَأْتَى مِنْهُمْ، ففرض عليهم أولاً إحدى عشرة ركعة، ثم أكملها بباقي الركعات في الحضر، ثم أمدها بالوتر للمحسنين، لعلمه صلى الله عليه وسلم أن المستعدين للإحسان يحتاجون إلى مقدار زائد، فجعل الزيادة بقدر الأصل إحدى عشرة ركعة، وهو قول ابن مسعود رضي الله عنه للأعرابي: "ليس لك ولاصحابك!"

ترجمہ: (۸) آنحضرت ﷺ کا ارشاد: "جیشک اللہ تعالیٰ نے تمہارے پاس کمک بھیجی ہے ایک نماز کے ذریعہ (یعنی یہی نماز کمک ہے۔ کمک ترکی لفظ ہے۔ اور اس فوج کو کہتے ہیں جو لڑائی میں مدد کے لئے بھیجی جاتی ہے) وہ تمہارے لئے سرخ اونٹوں سے بہتر ہے (عربوں کے نزدیک سرخ اونٹ بہترین دولت تھے) میں کہتا ہوں: یہ (لفظ امدکم) اشارہ ہے اس بات کی طرف کہ اللہ تعالیٰ نے لوگوں پر نہیں فرض کی ہے مگر وہ مقدار جو ان سے حاصل ہو سکے (یعنی جو ان کی قدرت میں ہو) چنانچہ فرض کی ان پر اولاً گیارہ رکعتیں۔ پھر مکمل کیا ان کو باقی رکعتوں سے حضر میں۔ پھر اضافہ کیا ان میں تہجد کی نماز کا سا لکھیں کے لئے، آنحضرت ﷺ کے جاننے کی وجہ سے کہ نیکو کاری کے لئے تیار ہونے والے محتاج ہیں ایک زائد مقدار کے۔ پس زیادتی کو اصل کے بقدر گیارہ رکعتیں کیا۔ اور وہ ابن مسعود رضی اللہ عنہ کا قول ہے گنوار سے: "نہیں ہے (تہجد) تیرے لئے اور تیرے ساتھیوں کے لئے"



وتر کے اذکار

پہل ذکر: رسول اللہ ﷺ نے اپنے نواسے حضرت حسن رضی اللہ عنہ کو ثنوت میں پڑھنے کے سے یہ دعا تعلیم فرمائی ہے: اَللّٰهُمَّ اهْدِنِيْ فِيمَنْ هَدَيْتَ، وَعَافِنِيْ فِيمَنْ عَافَيْتَ، وَتَوَلَّنِيْ فِيمَنْ تَوَلَّيْتَ، وَبَارِكْ لِيْ فِيمَا اَعْطَيْتَ، وَقَبْلِ

شَرُّ مَا فَضَيْتُ، فَإِنَّكَ تَفْصِي وَلَا يُفْضَى عَلَيْكَ، إِنَّهُ لَا يَذِلُّ مَنْ وَالَيْتَ وَلَا يَعْزُّ مَنْ عَادَيْتَ تَبَارَكْتَ رَبَّنَا وَتَعَالَيْتَ (اے اللہ! مجھے ہدایت عطا فرما اُن بندوں میں شامل کر کے جن کو آپ نے ہدایت عطا فرمائی۔ اور مجھے عافیت (بلاؤں سے سلامتی) عطا فرما اُن بندوں میں شامل کر کے جن کو آپ نے عافیت عطا فرمائی۔ اور میرا کارسز بن جا اُن بندوں میں شامل کر کے جن کی آپ کا رسازی فرماتے ہیں۔ اور مجھے برکت عطا فرما اُن چیزوں میں جو آپ نے عطا فرمائی۔ اور مجھے بچالے ان فیصلوں کے اثرات بد سے جو آپ نے کئے۔ پس بیشک آپ فیصلہ کرتے ہیں، اور آپ کے خلاف کوئی فیصلہ نہیں کیا جاتا۔ بیشک شان یہ ہے کہ وہ شخص رسوا نہیں ہوتا جس کو آپ دوست بنالیں۔ اور وہ شخص عزت نہیں پاتا جس سے آپ دشمنی رکھیں۔ آپ برکت والے ہیں۔ اے ہرے پروردگار! اور آپ کی شان بہت بلند ہے)

فائدہ: بعض روایات میں آخر میں اَسْتَغْفِرُكَ وَأَتُوبُ إِلَيْكَ بھی آیا ہے یعنی میں آپ سے گناہوں کی بخشش چاہتا ہوں اور آپ کی طرف رجوع کرتا ہوں۔ اور بعض روایات میں اس کے بعد یہ درود بھی آیا ہے وَصَلَّى اللهُ عَلَى النَّبِيِّ یعنی اور بے پایاں رحمتیں نازل فرمائیں اللہ تعالیٰ نبی پاک پر۔

فائدہ: اکثر ائمہ نے وتر میں پڑھنے کے لئے اسی قنوت کو اختیار فرمایا ہے۔ اور حنفیہ میں جو قنوت رائج ہے یعنی اَللّٰهُمَّ اِنَّا نَسْتَغِيْنُكَ بِالْخِ اس کو ابن ابی شیبہ اور طحاوی وغیرہ نے حضرت عمر اور حضرت ابن مسعود رضی اللہ عنہما سے روایت کیا ہے۔ پس بہتر یہ ہے کہ دونوں قنوت یاد کر لے اور کبھی یہ اور کبھی وہ پڑھے۔

فائدہ: حضرت حسن والا قنوت مشکوٰۃ حدیث ۱۲۷۳ میں ہے۔ البتہ وَلَا يَعْزُّ مَنْ عَادَيْتَ کا جملہ بہت ہی وغیرہ میں ہے۔

دوسرا ذکر: حضرت علی رضی اللہ عنہ سے مروی ہے کہ رسول اللہ ﷺ وتر کے آخر میں یہ دعا کیا کرتے تھے: اَللّٰهُمَّ اِنِّیْ اَعُوْذُ بِرِضَاكَ مِنْ سَخَطِكَ، وَبِمَعَا فَاتِكَ مِنْ عُقُوْبَتِكَ، وَاَعُوْذُ بِكَ مِنْكَ، لَا اُحْصِيْ نَاءَ عَلَیْكَ. اَنْتَ كَمَا اَثْنَيْتَ عَلٰی نَفْسِكَ (مشکوٰۃ حدیث ۱۲۷۶) یعنی اے اللہ! میں آپ کی ناراضی سے آپ کی رضا مندی کی پناہ چاہتا ہوں۔ اور آپ کی سزا سے آپ کی عافیت بخشش کی پناہ چاہتا ہوں۔ اور آپ سے (یعنی آپ کی ناراضگی سے) آپ کی پناہ چاہتا ہوں۔ میں آپ کی شاکا حق ادا نہیں کر سکتا۔ آپ ویسے ہی ہیں جیسی آپ نے اپنی شاکا کی ہے۔

فائدہ: ممکن ہے آپ یہ دعا قنوت کے طور پر پڑھتے ہوں۔ اور یہ بھی ممکن ہے کہ آخری قعدہ میں سلام سے پہلے یا سلام کے بعد یہ دعا کرتے ہوں۔ اور یہ بھی ممکن ہے وتر کے سجدوں میں یہ دعا کرتے ہوں۔ مسلم شریف کی ایک روایت میں اس کی صراحت ہے۔

تیسرا ذکر: حضرت ابی بن کعب رضی اللہ عنہ سے مروی ہے کہ رسول اللہ ﷺ جب وتر کا سلام پھیرتے تھے تو کہتے تھے: سُبْحَانَ الْمَلِكِ الْقُدُّوسِ اور نبی کی روایت میں یہ ضافہ ہے کہ یہ کلمہ تین دفعہ کہتے تھے اور تیسری دفعہ یہ

کلمہ بلند آواز سے کہتے تھے (مشکوٰۃ حدیث ۱۲۷۵ و ۱۲۷۶)

وتر میں مسنون قراءت

حضرت عائشہ رضی اللہ عنہا سے مروی ہے کہ رسول اللہ ﷺ وتر کی پہلی رکعت میں سورۃ الاعلیٰ، دوسری میں سورۃ الکافرون اور تیسری میں سورۃ الاخلاص اور معوذتین پڑھتے تھے (مشکوٰۃ حدیث ۱۲۶۹) اور نسائی نے حضرت عبدالرحمن بن ابی بکر سے اور امام احمد نے حضرت ابی بن کعب سے اور دارمی نے حضرت ابن عباس سے یہی روایت کی ہے۔ مگر ان حضرات نے تیسری رکعت میں معوذتین کا تذکرہ نہیں کیا (مشکوٰۃ حوالہ بالا) شاہ صاحب فرماتے ہیں کہ آپ یہ قراءت اس وقت فرماتے تھے جب وتر کی تینوں رکعتیں ایک ساتھ پڑھتے تھے۔

فائدہ: ایسی کوئی صریح روایت میرے علم میں نہیں ہے، جس میں یہ بات آئی ہو کہ آنحضرت ﷺ نے وتر کی تیسری رکعت سلام پھیرنے کے بعد پڑھی ہے یا کبھی صرف ایک رکعت وتر پڑھی ہے۔ البتہ نسائی (۳۳۵۳ باب کیف الوتر بفلات) میں حضرت عائشہ رضی اللہ عنہا کی یہ روایت ہے: کان لا یسلم فی رکعتی الوتر: آنحضرت ﷺ وتر کی دو رکعتوں پر سلام نہیں پھیرا کرتے تھے۔ بلکہ ان کے ساتھ تیسری ملا کرتیوں ایک سلام سے پڑھتے تھے۔

رہی روایت کان یوتر برکعة یا آپ کا ارشاد اوتر برکعة تو اس کے مفہوم میں اختلاف ہے۔ ائمہ ثلاثہ کے نزدیک: ان روایات کا مطلب یہ ہے کہ آنحضرت ﷺ ایک رکعت طلحہ پڑھا کرتے تھے اور اسی کا آپ نے حکم دیا ہے۔ مگر احناف کے نزدیک ان روایات کا مطلب: یہ ہے کہ آپ ایک رکعت کو دو گانہ کے ساتھ ملا کر اس کو طاق بناتے تھے۔ اور آپ نے یہی حکم بھی دیا ہے کہ تہجد دو دو، دو دو رکعتیں پڑھتے رہو۔ پھر جب صبح کا اندیشہ ہو تو دو پر سلام نہ پھیرو بلکہ دو گانہ کے ساتھ ایک رکعت ملا کر پڑھو اور ان یہ تین رکعتیں طاق ہو جائیں۔ پھر وہ رات کی نماز میں شامل ہو کر سب کو حاق بنا دیں گی۔ غرض جب اس روایت کے دو مطلب ہیں تو یہ روایت صریح نہ رہی۔ اور پہلا مطلب کسی صریح روایت سے مؤید نہیں۔ اور دوسرا مطلب نسائی کی روایت سے مؤید ہے۔ علاوہ ازیں روایات وتر کی تین رکعتوں کی قراءت تو بیان کرتے ہیں۔ مگر کوئی راوی صرف ایک روایت کی قراءت بیان نہیں کرتا۔ یہ بھی واضح قرینہ ہے کہ معمول نبوی وتر کی تینوں رکعتیں ایک ساتھ پڑھنے کا تھا۔ واللہ اعلم۔

ومن أذکار الوتر: کلمات عَلَّمَهَا الْبِي صَلَّى اللَّهُ عَلَيْهِ وَسَلَّمَ الْحَسَنُ بْنُ عَلِيٍّ رَضِيَ اللَّهُ عَنْهُمَا، فَكَانَ يَقُولُهَا فِي قَنُوتِ الْوُتْرِ: "اللَّهُمَّ اهْدِنِي فِيمَنْ هَدَيْتَ، وَعَافِنِي فِيمَنْ عَافَيْتَ، وَتَوَلَّنِي فِيمَنْ تَوَلَّيْتَ، وَبَارِكْ لِي فِيمَا أَعْطَيْتَ، وَقِنِي شَرَّ مَا قَضَيْتَ، فَإِنَّكَ تَقْضِي وَلَا يَقْضِي عَلَيْكَ، إِنَّهُ لَا يَذِلُّ مِنَ الْوَيْتِ، وَلَا يَعْزُزُ مِنْ عَادِيَّتِ، تَبَارَكَ رَبُّنَا وَتَعَالَى"

ومنها: أن يقول في آخره: "اللهم إني أعوذ برضاك من سخطك، وأعوذ بمعافاتك من عقوبتك، وأعوذ بك منك، لا أحصى ثناءً عليك، أنت كما أئنت على نفسك"
ومنها: أن يقول إذا سلم: "سبحان الملك القدوس" ثلاث مرات، يرفع صوته في الثالثة.
وكان النبي صلى الله عليه وسلم إذا صلاها ثلاثاً، يقرأ في الأولى بسبح اسم ربك الأعلى، وفي الثانية بقل يا أيها الكافرون، وفي الثالثة بقل هو الله أحد والمعوذتين.

ترجمہ: وتر کے اذکار میں سے چند کلمات ہیں جو نبی ﷺ نے حسن بن علی رضی اللہ عنہما کو سکھائے ہیں۔ پس حضرت حسنؓ ان کلمات کو وتر کے قنوت میں پڑھا کرتے تھے۔ اللھم الخ اور ان اذکار میں سے یہ ہے کہ وتر کے آخر میں کہے: اللھم الخ اور ان اذکار میں سے یہ ہے کہ کہے جب سلام پھیرے۔ سبحان الملک القدوس تین مرتبہ۔ اونچی کر کے اپنی آواز تیسری بار میں۔

اور نبی ﷺ جب وتر کی نماز تین رکعتیں پڑھتے تھے تو پہلی رکعت میں سورۃ الاعلیٰ اور دوسری میں سورۃ الکافرون اور تیسری میں سورۃ الاخلاص اور معوذتین پڑھتے تھے۔



تراویح کی مشروعیت کی وجہ

نوافل میں تیسری نماز: تراویح کی نماز ہے۔ یہ سنت (نفل) ہے، فرض نہیں ہے اور اس کی مشروعیت کی وجہ یہ ہے کہ ماہ رمضان سے مقصود: مسلمانوں کو فرشتوں کی لڑی میں پرونا اور ان کو فرشتہ صفت بنانا ہے۔ اس لئے آنحضرت ﷺ نے ماہ رمضان کی عبادتوں کے دو درجے مقرر کئے: ایک: عوام کے لئے۔ اس درجہ میں روزے اور دیگر فرائض ہیں۔ دوسرا: نیکوکاروں کے لئے یعنی اللہ کے مقرب بندوں کے لئے۔ اس درجہ میں روزوں کے ساتھ تراویح، زبان کی حفاظت مع اعتکاف اور آخری عشرہ میں عبادتوں میں جُت جانا ہے۔ کیونکہ نبی پاک ﷺ کو اس بات کا ادراک تھا کہ ساری امت مقصد رمضان کی تحصیل کے لئے اسی درجہ کی ریاضتوں پر کاربند نہیں ہو سکتی۔ اور ہر شخص پر اس کی طاقت کے بقدر عبادتیں ضروری بھی ہیں۔ اس لئے آپؐ نے رمضان میں تراویح کی نماز کو بطور استحباب مشروع فرمایا۔ مسلم شریف میں حضرت ابو ہریرہ رضی اللہ عنہ سے مروی ہے کہ رسول اللہ ﷺ تراویح کی ترغیب دیتے تھے، تاکید (وجوب) کے ساتھ حکم دیئے بغیر۔ پس فرماتے تھے کہ جو شخص ایمان و احتساب کے ساتھ رمضان کی راتوں میں نوافل (تراویح و تہجد) پڑھے گا، اس کے سب پچھلے گناہ معاف کر دیئے جائیں گے (مشکوٰۃ حدیث ۱۲۹۶ باب قیام شہر رمضان)

ومنها: قیام شهر رمضان:

والسر فی مشروعیتہ: أن المقصود من رمضان أن يلحق المسلمون بالملاحة، ويتشبهون بهم، فجعل النبي صلى الله عليه وسلم ذلك على درجتين:

[۱] درجة العوام: وهي صوم رمضان، والاكتفاء على الفرائض

[۲] ودرجة المحسنين: وهي صوم رمضان، وقیام لیلایہ، وتنزیة اللسان مع الاعتكاف،

وشد المنزلة في العشر الاخر.

وقد علم النبي صلى الله عليه وسلم أن جميع الأمة لا يستطيعون الأخذ بالدرجة العليا،

ولا بد من أن يفعل كل واحد مجهوده.

ترجمہ: اور نوافل میں سے: ماہ رمضان کے نوافل یعنی تراویح ہے:

اور راز اس کی مشروعیت میں یہ ہے کہ رمضان سے مقصود یہ ہے کہ مسلمان فرشتوں کے ساتھ ملحق ہو جائیں اور ان کے مانند بن جائیں۔ پس نبی ﷺ نے اس کو دو درجوں میں کروایا: (۱) عوام کا درجہ: اور وہ رمضان کے روزے رکھنا اور فرائض پراکتفا کرنا ہے (۲) اور سالکین کا درجہ: اور وہ رمضان کے روزے رکھنا، اور اس کی راتوں میں نوافل پڑھنا اور زبان کی حفاظت کرنا اعتکاف کے ساتھ اور تہبند مضبوط کنا ہے عشرہ اخیرہ میں — اور نبی ﷺ جانتے تھے کہ ساری امت طاقت نہیں رکھتی درجہ علیا پر عمل پیرا ہونے کی۔ اور ضروری تھا ہر شخص پر کہ اپنی طاقت کے بقدر عمل کرے۔



دور نبوی میں تراویح جماعت سے کیوں نہیں پڑھی گئی؟

نبی ﷺ کا معمول رمضان کے آخری عشرہ میں اعتکاف کرنے کا تھا۔ آپ کے لئے مسجد میں بورے کا حجرہ بنادیا جاتا تھا۔ آپ اسی میں رات میں نوافل ادا فرماتے تھے۔ اور لوگ اپنے گھروں میں اور مسجد میں نوافل میں مشغول رہتے تھے۔ ایک رات اچانک آپ حجرہ سے باہر تشریف لائے۔ اور مسجد میں موجود لوگوں سے فرمایا: آؤ، میں تمہیں نماز پڑھاؤں۔ صبح جب اس بات کا چرچا ہوا تو اگلی رات میں لوگ کافی تعداد میں جمع ہو گئے۔ یہ امید لے کر کہ شاید آج بھی آپ نوافل پڑھائیں۔ آپ حسب امید تشریف لائے۔ اور نماز پڑھائی۔ اب تو لوگوں کو غالب گمان ہو گیا کہ آپ اسی طرح ہر رات نوافل پڑھائیں گے۔ چنانچہ تیسری رات مسجد میں تل دھرنے کی جگہ نہ رہی۔ مگر آپ تشریف نہ لائے۔ لوگوں نے خیال کیا کہ شاید آنکھ لگ گئی ہے۔ اس لئے کسی نے کھنکارا، کسی نے حجرے کی چٹائی پر ٹکری ڈالی کہ آواز سے

آنکھ کھل جائے۔ تاہم آپ تشریف نہ لائے۔ لوگ مایوس ہو کر منتشر ہو گئے۔ صبح آپ نے فرمایا: ”میں رات برابر تمہارا طرز عمل دیکھتا رہا، یہاں تک کہ مجھے اندیشہ ہوا کہ یہ نماز تم پر فرض کی جائے۔ اور اگر یہ نماز تم پر فرض کی جائے گی تو تم اس کو نباہ نہ سکو گے“ (مشکوٰۃ حدیث ۱۲۹۵)

تشریح: احکام کی تشریح کی ایک صورت یہ ہے کہ نبی اور امت دونوں کسی حکم کو چاہیں تو وہ حکم لازم کر دیا جاتا ہے۔ اور کوئی ایک بھی پیچھے ہٹے وہ حکم لازم نہیں کیا جاتا۔ مثلاً روایات سے آنحضرت ﷺ کی شدید خواہش کا پتہ چلتا ہے کہ ہر نماز سے پہلے مسواک کو ضروری قرار دیا جائے۔ اور آپ نے اپنی اس خواہش کا لوگوں سے اظہار بھی فرمایا۔ مگر لوگوں نے سرد مہری کا مظاہرہ کیا۔ ان کی طرف سے کوئی پرجوش جواب نہ ملا تو مسواک لازم نہ ہوئی۔ اور حج کی مثال آگے آئے گی کہ آپ سے بار بار سوا کیا گیا کہ حج ہر سال فرض ہے؟ آپ نے تیسری مرتبہ سوال کے جواب میں فرمایا کہ نہیں اور یہ بھی فرمایا کہ اگر میں ہاں کہہ دیتا تو ہر سال حج کرنا فرض ہو جاتا، اور وہ تمہاری استطاعت سے باہر تھا۔ اسی طرح باجماعت تراویح کے معاملہ میں بھی لوگوں کی طرف سے انتہائی جوش و خروش دیکھنے میں آیا۔ مگر نبی مت کے ذہن میں ایک اندیشہ آیا۔ اور آپ نے قدم پیچھے ہٹا لیا، تو یہ نماز بھی لازم نہ ہوئی۔ مگر دو دن آپ کا نماز پڑھانا، باجماعت تراویح کے استحسان پر دلالت کرتا ہے۔ اس لئے جب فرضیت کا اندیشہ نہ رہا تو اللہ تعالیٰ نے صحابہ و تابعین کو موفق کیا، اور انھوں نے باجماعت تراویح کا نظام چلایا۔ یہ شاہ صاحب کی بات کا خلاصہ ہے۔ اب یہی بات آپ کے الفاظ میں پڑھیں۔ فرماتے ہیں:

لوگوں پر وہی عبادتیں لازم کی جاتی ہیں جن پر ان کے نفوس مطمئن ہوں (اور تراویح کے معاملہ میں یہ بات صحابہ کے طرز عمل سے صاف ظاہر ہو رہی تھی) مگر نبی ﷺ کو اندیشہ ہوا کہ اگر امت کا ہر اول دستہ اس نماز کا عادی بن گیا۔ اور وہ اس عبادت میں کوتاہی کو اللہ کے دین میں کوتاہی تصور کرنے لگا، یا یہ عبادت دین کا شعار بن گئی تو قرآن میں اس کی فرضیت نازل ہوگی۔ اور آئندہ نسلوں کے لئے یہ حکم بھاری ہوگا۔ اور یہ اندیشہ آپ کو اس وقت لاحق ہوا جب آپ نے محسوس کیا کہ حکمت خداوندی چاہتی ہے کہ مسلمان فرشتوں کی مشابہت اختیار کریں۔ اور آپ کو یہ بھی احساس ہوا کہ کچھ بعید نہیں کہ یہ نماز معمولی تشبیر سے، اور اس پر لوگوں کے قلوب کے مطمئن ہونے سے، اور اس کا غایت درجہ اہتمام کرنے سے لازم کر دی جائے (اس لئے آپ نے قدم پیچھے ہٹا لیا)

مگر آپ کو جو احساس ہوا تھا وہ برحق احساس تھا۔ اور اللہ تعالیٰ نے آپ کی فراست کو اس طرح سچا کر دکھایا کہ آپ کے بعد لوگوں کے دلوں میں یہ بات الہام فرمائی کہ وہ اس عبادت کا پورا پورا اہتمام کریں۔ چنانچہ صحابہ نے جماعت کا نظام بنا کر اس نماز کو امت میں رائج کیا (اور حضرت علی رضی اللہ عنہ نے فرمایا: ”اللہ عمر کی قبر کو منور کریں جس طرح انھوں نے ہماری مسجدوں کو منور کیا“ یہ ارشاد دعائے خیر کے علاوہ تراویح کے اہتمام پر بھی دلالت کرتا ہے)

[۹] قوله صلى الله عليه وسلم: "ما زال بكم الذي رايت من صنعكم، حتى خشيت أن يكذب عليكم، ولو كُتب عليكم ما قمتم به"
 اعلم: أن العبادات لا تُؤقَّتْ عليهم إلا بما اطمأنَّت به نفوسهم، فخشى النبي صلى الله عليه وسلم أن يعتاد ذلك أوائل الأمة، فطمئن به نفوسهم، ويجلدوا في نفوسهم عند التقصير فيها التفريط في جنب الله، أو يصير من شعائر الدين فيفرض عليهم، وينزل القرآن، فيثقل على أواخرهم.
 وما خشى ذلك حتى نفَّس أن الرحمة التشريعية تُريد أن تُكَلِّفهم بالتشبه بالمسكوت، وأن ليس بعيد أن ينزل القرآن لأدنى تشهير فيهم، واطمأننهم به، وعضهم عليه بالنواجذ، ولقد صدَّق الله فراسته، فنَفَّتْ في قلوب المؤمنين من بعده: أن يعصوا عليها بنواجذهم.

ترجمہ: (۹) آنحضرت ﷺ کا ارشاد: "برابر رہ تمہارے ساتھ دو جو دیکھا میں نے تمہارے طرز عمل (شوق و ذوق) سے، یہاں تک کہ ڈرامیں کہ فرض کی جائے وہ تم پر۔ اور اگر فرض کی جائے گی وہ تم پر تو تم اس کو نباہ نہیں سکو گے" جان لیں کہ عبادتیں نہیں متعین کی جاتیں لوگوں پر مگر وہی جن پر ان کے نفوس مطمئن ہوں۔ پس خوف ہوائی ﷺ کو کہ عادی بن جائیں امت کے اوائل اس نماز کے، پس مطمئن ہو جائیں اس پر ان کے نفوس۔ اور پائیں وہ اپنے دلوں میں اس عبادت میں کوتاہی کرنے کی صورت میں اللہ تعالیٰ کے پہلو میں کوتاہی، یا ہو جائے وہ عبادت دین کے شعائر میں سے، پس فرض کر دی جائے وہ ان پر، اور نازل ہو قرآن، پس بھاری ہو جائے وہ ان کے پچھلوں پر۔ اور نہیں خوف ہوا آپ کو اس کا، یہاں تک کہ بھانپ لیا آپ نے کہ رحمتِ شریعیہ چاہتی ہے کہ وہ مکلف بنائے لوگوں کو فرشتوں کے ساتھ مشابہ ہونے کا۔ اور یہ (بات بھانپی) کہ بعید نہیں کہ قرآن نازل ہو، ان میں ذرا سی تشہیر سے، اور ان کے اس عبادت پر مطمئن ہونے سے۔ اور ان کے اس عبادت کو ڈاڑھوں سے کاٹنے کی وجہ سے۔ اور البتہ تحقیق سچا کر دکھایا اللہ تعالیٰ نے آپ کی فراست کو۔ پس پھونکا آپ کے بعد مومنین کے دلوں میں کہ وہ اس عبادت کو اپنی ڈاڑھوں سے مضبوط پکڑیں۔



تراویح مغفرت کا سبب کس طرح ہوتی ہے؟

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: "جو شخص رمضان کے روزے ایمان و احتساب کے ساتھ رکھے گا، اس کے سب پچھلے گناہ معاف کر دیئے جائیں گے۔ اور جو شخص رمضان کی

راتوں میں ایمان و احتساب کے ساتھ نوافل پڑھے گا، اس کے سب پچھلے گناہ معاف کر دیئے جائیں گے۔ اور جو شخص شب قدر میں ایمان و احتساب کے ساتھ نوافل پڑھے گا، اس کے سب پچھلے گناہ معاف کر دیئے جائیں گے (تشفیع علیہ) تشریح: جو شخص مذکورہ بالا رمضان کی عبادتوں کے دو درجوں میں سے درجہ علیا پر عمل پیرا ہوتا ہے، وہ اپنے اندر رحمت الہی کے جھونکوں کو جنسنے کا موقعہ دیتا ہے۔ اور جہاں یہ جھونکے جگہ پکڑتے ہیں، ملکیت ابھرتی ہے، اور بھیمیت کے نقوش یعنی برائیاں مٹ جاتی ہیں اور رحمت خداوندی گنہوں کی گندگی کو دھو دیتی ہے۔

فائدہ: اور ایمان و احتساب کا مطلب یہ ہے کہ عمل کی بنیاد اللہ کی خوشنودی حاصل کرنا ہو اور اللہ و رسول نے جس اجر و ثواب کا وعدہ کیا ہے اس پر کامل یقین ہو، یہ بات ذہن میں متحضر کر کے عمل کیا جائے تو عمل آسان بھی ہو جاتا ہے اور چنار بھی۔

[۱۰] قوله صلى الله عليه وسلم: "من قام رمضان إيماناً واحتساباً، غُفِرَ له ما تقدَّم من ذنبه" وذلك: لأنه بالأخذ بهذه الدرجة أَمَكَّنَ من نفسه لِنَفْعَاتِ رَبِّه، المقتضية لظهور الملكية، وتكفير السيئات.

ترجمہ: (۱۰) آنحضرت ﷺ کا ارشاد: ... اور یہ بات اس لئے ہے کہ اس شخص نے اس (دوسرے) درجہ پر عمل کر کے اپنے اندر اپنے پروردگار کے جھونکوں کو جنسنے کا موقعہ دیا ہے، جو ملکیت کے ظہور کو اور سینات کے مٹانے کو چاہنے والے ہیں۔

نوٹ: بھلہ مخطوطہ کراچی میں ہذا ہے اور اسم اشارہ مشار الیہ سے مل کر اخذ مصدر کا مفعول یہ ہے۔ مگر کسی نے اس کو بھلہ سے بدلا ہے اور یہ زیادہ واضح ہے، اس لئے اسی کو باقی رکھا گیا ہے۔ اخذ اور اخذ بہ دونوں طرح درست ہے۔



باجماعت بیس رکعت تراویح پڑھنے کی حکمتیں

شہ صاحب قدس سرہ کے نزدیک تراویح کی اصل آنحضرت ﷺ کی تہجد کی گیارہ رکعتوں والی روایت ہے۔ اور شہ صاحب رحمہ اللہ کے نزدیک آنحضرت ﷺ نے اسی کو تہجد کے وقت میں دو دن جماعت سے پڑھایا تھا۔ اس لئے فرماتے ہیں:

صحابہ کرام اور بعد کے لوگوں نے قیام رمضان میں تین چیزوں کا اضافہ کیا ہے:

اول: مسجد میں جماعت کے ساتھ تراویح ادا کرنے کا نظام بنایا۔ اور اس کی حکمت یہ ہے کہ اس طرح مساجد میں

اجتماعی شکل میں ادائیگی میں عوام و خواص سب کے لئے سہولت ہے، کیونکہ لوگ انفرادی طور پر گھروں میں پابندی سے اس کو ادا نہیں کر سکتے۔

دوم: بجائے اخیر شب کے شروع رات میں پڑھنے کا سلسلہ شروع کیا۔ حالانکہ وہ حضرات اس بات کے قائل تھے کہ آخر شب کی نماز فرشتوں کی حاضری کا وقت ہے اور وہ افضل ہے، جیسا کہ حضرت عمر رضی اللہ عنہ نے اس پر تنبیہ کی ہے۔ بخاری شریف (حدیث ۲۰۱۰) میں آپ کا یہ قول مروی ہے: وَاللّٰی یَنَامُونَ عَنْهَا اَفْضَلُ مِنَ الَّتِیْ یَقُومُونَ، یُرِیدُ اَخْرَجَ اللَّیْلَ، وَكَانَ النَّاسُ یَقُومُونَ اَوَّلَهُ: یعنی وہ نماز جس سے لوگ سوتے رہتے ہیں (یعنی تہجد) افضل ہے اس نماز سے جس کو لوگ ادا کر رہے ہیں۔ راوی کہتے ہیں: یَنَامُونَ عَنْهَا سے آپ کی مراد آخر شب کی نماز ہے۔ اور لوگ تراویح شروع رات میں ادا کرتے تھے (مشکوٰۃ حدیث ۱۳۰۱)۔ اور اس کی حکمت بھی وہی آسانی ہے جس کی طرف ابھی اشارہ کیا گیا یعنی شروع رات میں پڑھنے میں آسانی ہے۔ آخر شب میں جمع ہونے میں دشواری ہے۔

سوم: تراویح کی گیارہ کے بجائے بیس رکعتیں مقرر کیں۔ اور اس کی حکمت یہ ہے کہ صحابہ نے دیکھا کہ نبی ﷺ نے نیکوکاروں کے لئے پورے سال میں تہجد کی گیارہ رکعتیں متعین کی ہیں۔ پس صحابہ نے فیصلہ کیا کہ ماہ رمضان میں جبکہ مسلمان ملائکہ کے ساتھ مشابہت اختیار کرنے کے سمندر میں غوطہ زن ہوتے ہیں، رکعتوں کی اتنی تعداد کافی نہیں۔ کم از کم دو چند تو ہونی ہی چاہئے۔ اور گیارہ کا دو گنا بائیس تھا، جو جفت عدد تھا۔ پس یا تو دس کا اضافہ کیا جائے گا یا بارہ کا۔ اور چونکہ رمضان عبادتوں کا مہینہ تھا اس لئے بجائے دس کے صحابہ نے بارہ کا اضافہ کیا۔ پس مجموعہ ۲۳ ہو گیا۔ موطا میں روایت ہے کہ حضرت عمر رضی اللہ عنہ نے پہلے گیارہ رکعتیں پڑھانے کا حکم دیا تھا۔ جن سے لوگ فجر سے کچھ ہی دیر پہلے فارغ ہوتے تھے۔ پھر آپ نے رکعتوں کی تعداد بڑھا کر بیس کر دی جو وتر کے ساتھ ۲۳ ہو جاتی ہے اور قراءت اہل کی کرنے کا حکم دیا۔

فائدہ: فیض الباری شرح صحیح البخاری (۲: ۴۲۰) وغیرہ میں ہے کہ امام ابو یوسف رحمہ اللہ نے امام ابو حنیفہ رحمہ اللہ سے دریافت کیا کہ حضرت عمر رضی اللہ عنہ کے پاس تراویح کی بیس رکعتوں کے لئے آنحضرت ﷺ کی جانب سے کوئی عہد تھا؟ امام ابو حنیفہ رحمہ اللہ نے جواب دیا: حضرت عمر رضی اللہ عنہ اپنی طرف سے ایجاد کرنے والے نہیں تھے یعنی یقیناً ان کے پاس اس کا کوئی ثبوت تھا۔

اور بیہقی، طبرانی، ابن ابی شیبہ، بغوی اور عبد بن حمید نے ایک ضعیف روایت ابن عباس رضی اللہ عنہما سے یہ نقل کی ہے کہ نبی ﷺ نے رمضان میں بغیر جماعت کے بیس رکعتیں اور وتر پڑھتے تھے۔ پس مذکورہ حکمت کی مؤید یہ دلیل نقلی بھی ہو گئی۔

علاوہ ازیں حضرت عمر رضی اللہ عنہ کا وہ ارشاد جو ابھی بیان ہوا ہے صاف اشارہ کرتا ہے کہ اولاً آپ نے جو گیارہ رکعت پڑھانے کا حکم دیا تھا، اور جس کو تہجد کے وقت تک جاری رکھا جاتا تھا: اس کا مدار تہجد کی روایت پر تھا۔ مگر بعد میں یہ

بات واضح ہوئی کہ رمضان میں بھی تہجد اپنی جگہ پر ہے۔ اور قیام رمضان (تراویح) اس کے علاوہ نماز ہے۔ چنانچہ آپ نے اُس قیاس کی بنا پر جو شاہ صاحب نے بیان کیا ہے یا اس روایت کی بنا پر جس کو حضرت ابن عباس رضی اللہ عنہ نے روایت کیا ہے: رکعتوں کی تعداد بڑھادی۔ اور قراءت میں تخفیف کر دی۔ تاکہ لوگ تراویح سے فارغ ہو کر سو جائیں۔ اور آخر شب میں اٹھ کر حسب معمول تہجد ادا کریں۔ پس یہ کہنا تو درست ہے کہ اولاً تراویح کی رکعتوں کی تعداد کا مکمل تہجد کی روایت پر رکھا گیا تھا۔ مگر آخر میں یہ صورت حال بدل گئی تھی۔ اور رمضان میں شروع رات میں نوافل پڑھنے کا معمول تو دور نبوت سے چلا آ رہا تھا۔ حضرت ابو ذر رضی اللہ عنہ کی روایت میں صراحت ہے کہ آنحضرت ﷺ نے پہلے دن جماعت سے تراویح کی نماز تہائی رات تک پڑھائی۔ یہ بات اسی وقت معقول ہے جبکہ شروع رات ہی سے نماز شروع کی گئی ہو پس وقت میں تبدیلی کی بات بھی غور طلب ہے۔

یہاں اگر کوئی یہ خیال کرے کہ جب ہمیں رکعتوں کی بنیاد حضرت ابن عباسؓ کی روایت ہے، اور تراویح کے وقت میں بھی کوئی تبدیلی عمل میں نہیں آئی، اور باجماعت پڑھنے کی بھی اصل ہے، تو آخر حضرت عمرؓ نے بدعت حسنہ کس چیز کو فرمایا ہے؟ اس کا جواب سمجھنے کے لئے پہلے وہ روایت سامنے آنی ضروری ہے:

عبدالرحمن بن عبد جوقبیلہ قارہ کے جلیل القدر تابعی ہیں، فرماتے ہیں کہ میں ایک شب حضرت عمر رضی اللہ عنہ کے ساتھ مسجد نبوی میں گیا۔ وہاں یہ منظر سامنے آیا کہ لوگ متفرق جماعتیں بنے ہوئے تھے: کوئی اپنی نماز پڑھ رہا تھا، اور کسی کے پیچھے ایک گروہ نماز پڑھ رہا تھا۔ حضرت عمرؓ نے فرمایا: ”میں اگر ان لوگوں کو ایک قاری پر جمع کر دوں تو بہتر ہوگا“ پھر آپ نے پختہ ارادہ کیا۔ اور سب کو حضرت ابی بن کعب رضی اللہ عنہ پر جمع کر دیا۔ عبدالرحمن کہتے ہیں کہ میں پھر حضرت عمرؓ کے ساتھ ایک اور شب میں مسجد نبوی میں گیا۔ لوگ اپنے امام کے پیچھے نماز ادا کر رہے تھے۔ حضرت عمر رضی اللہ عنہ نے فرمایا: بِعَمَّتِ الْبَدْعَةُ هَذِهِ، وَالَّتِي تَنَامُونَ عَنْهَا الْفَضْلُ مِنَ التَّيِّبِ تَقْوَمُونَ لِعَنِي يَوْمَ نَهَيْتُمْ عَمْدَهُ نَبِيَّ بَاتٍ هِيَ۔ اور جس نماز سے تم سوتے رہتے ہو وہ اس سے جس کو تم ادا کر رہے ہو افضل ہے (رواہ البخاری، مشکوٰۃ حدیث ۱۳۰۱) اس ارشاد کا پس منظر دو باتیں معلوم ہوتی ہیں:

ایک: یہ کہ جب تراویح کا باقاعدہ نظام بنایا گیا تو لوگوں میں چہ میگوئیاں شروع ہوئیں کہ یہ کیا بدعت شروع ہوئی! جیسے حضرت عثمان رضی اللہ عنہ نے مسجد نبوی پختہ بنائی تو بعض نے کہا کہ یہ تو کسری کا محل تعمیر ہو گیا! دوسری: یہ کہ تہجد کی نماز کو آخر شب کے بجائے شروع رات میں کیوں کر دیا؟ آخر شب افضل وقت ہے! حضرت عمر رضی اللہ عنہ نے اپنے مذکورہ ارشاد میں دونوں باتوں کا جواب دیا۔

پہلی بات کا جواب: یہ دیا کہ اگر یہ نئی چیز ہے تو نہایت شاندار نئی چیز ہے، کیونکہ اس کی اصل موجود ہے، اور وہ آپ ﷺ کا دو دن باجماعت نوافل پڑھانا ہے۔ آپؐ نے فقط بدعت اس کے لغوی معنی میں استعمال کیا ہے،

اور بالفرض کلام کیا ہے۔ لغوی معنی کے اعتبار سے بدعت: بدعتِ حسنہ بھی ہوتی ہے اور سیئہ بھی۔ اور بدعت اصطلاحی صرف بدعتِ سیئہ ہوتی ہے۔ وہ حسنہ نہیں ہوتی۔

اور دوسری بات کا جواب: آپ نے یہ دیا ہے کہ یہ تہجد کی نماز نہیں ہے۔ تہجد اپنی جگہ برقرار ہے۔ جس سے لوگ غفلت برتتے ہیں سحری کے لئے اٹھتے ہیں، پھر بھی نہیں پڑھتے، حالانکہ وہ تراویح سے افضل ہے۔

پس آپ کے اس ارشاد سے صاف معلوم ہوا کہ تراویح: تہجد کی تقدیم نہیں ہے۔ اور اس کی باجماعت ادائیگی بھی بدعت نہیں ہے۔ کیونکہ اس کی اصل موجود ہے۔ اور وہ حضرت ابن عباسؓ کی روایت ہے۔ حضرت عائشہ رضی اللہ عنہا کی تہجد کی روایت تراویح کی اصل نہیں ہو سکتی۔ پس جن اکابر علماء نے دونوں روایتوں میں موازنہ کیا ہے اور حضرت عائشہؓ کی روایت کو اصح قرار دیا ہے۔ یہ موازنہ کرنا درست نہیں۔ موازنہ ایک باب کی دو روایتوں میں کیا جاتا ہے۔ دو الگ الگ بابوں کی روایات میں نہیں کیا جاتا۔

رہا ابن عباس رضی اللہ عنہ کی روایت کا ضعف تو اس کی تلافی تعامل سے ہو جاتی ہے۔ بلکہ تعامل کی موجودگی میں روایت کی سرے سے ضرورت ہی باقی نہیں رہتی۔ مثلاً کلمہ اسلام: لا الہ الا اللہ - محمد رسول اللہ کسی روایت سے ثابت نہیں۔ اگرچہ اس کے دونوں اجزاء قرآن کریم میں الگ الگ آئے ہیں۔ مگر دونوں کا مجموعہ کلمہ اسلام ہے۔ یہ بات کسی ضعیف روایت سے بھی ثابت نہیں۔ مگر چونکہ پوری امت مسلمہ کا اس پر تعامل ہے۔ اور اجماع و دلیل اقویٰ ہے، اس لئے سند کی مطلق ضرورت نہیں۔ واللہ اعلم۔

وزادت الصحابة ومن بعدهم في قيام رمضان ثلاثة أشياء:

[۱] الاجتماع له في مساجدهم؛ وذلك: لأنه يفيد التيسير على خاصتهم وعامتهم.

[۲] وأداؤه في أول الليل، مع القول بأن صلاة آخر الليل مشهودة، وهي أفضل، كما نبه عمر رضي الله عنه، لهذا التيسير الذي أشرنا إليه.

[۳] وعدد عشرين ركعة، وذلك: أنهم رأوا النبي صلى الله عليه وسلم شرع للمحسنين إحدى عشرة ركعة في جميع السنة، فحكموا أنه لا ينبغي أن يكون حظ المسلم في رمضان، عند قصده الاقتحام في لجة التشبه بالملكوت، أقل من ضعفها.

ترجمہ: اور زیادہ کیس صحابہ نے اور ان لوگوں نے جو ان کے بعد ہیں قیام رمضان میں تین چیزیں: (۱) قیام رمضان کے لئے لوگوں کے اپنی مسجدوں میں اکٹھا ہونے کو۔ اور یہ بات اس لئے ہے کہ وہ اکٹھا ہونا آسانی کا فائدہ دیتا ہے، ان کے خواص اور ان کے عوام کے لئے (۲) اور اس کو شروع رات میں ادا کرنے کو، اس بات کے ساتھ کہ آخر شب

کی نماز فرشتوں کی حاضری کا وقت ہے، اور وہ افضل ہے، جیسا کہ متنبہ کیا عمر رضی اللہ عنہ نے، اُسی آسانی کی وجہ سے جس کی طرف ہم نے اشارہ کیا ہے (۳) اور بیس رکعتوں کی تعداد کو۔ اور یہ اس لئے کہ صحابہ نے دیکھا نبی ﷺ کو کہ آپؐ نے مقرر کی ہیں مقررین کے لئے گیارہ رکعتیں پورے سال میں۔ پس انھوں نے فیصلہ کیا کہ مناسب نہیں ہے کہ ہوسلمان کا حصہ رمضان میں — اس کے گھسنے کا ارادہ کرنے کے وقت فرشتوں کے ساتھ مشابہت اختیار کرنے کے سمندر میں — گیارہ کے دو چند سے کم۔

تصحیح: وعدۃ عشرين رکعہ اصل میں وعدۃ عشرون رکعہ تھا۔ یہ تعییف ہے۔ تصحیح مخلوط کراچی سے کی ہے۔



نماز چاشت کی حکمت

اشراق کے نوافل شاہ صاحب کے نزدیک مستقل نماز نہیں ہیں۔ وہ ہر دن کے اعتکاف کی نہایت ہیں۔ اور چاشت کے نوافل کی دو حکمتیں ہیں:

پہلی حکمت: دن چار پہروں میں تقسیم ہے۔ ہر پہر تین گھنٹوں کا ہوتا ہے۔ اور تین گھنٹے وقت کی اچھی خاصی مقدار ہے۔ عرب و عجم کے نزدیک دن کے اجزاء میں سے جو مقدار کثرت کے لئے مستعمل ہے، ان میں تین گھنٹے کثرت کی ابتدائی مقدار ہیں یعنی جب لوگ ایک گھنٹہ یا دو گھنٹہ بولتے ہیں تو تھوڑا وقت مراد لیتے ہیں۔ اور جب تین گھنٹے بولتے ہیں تو کافی دیر مراد لیتے ہیں۔ مگر یہ زیادتی کا ابتدائی درجہ ہے۔ طویل وقفہ کے لئے کئی گھنٹے یا آدھا دن یا دن بھر کا محاورہ مستعمل ہے۔

بہر حال حکمت الہی کا تقاضا، وہ کہ دن کے ان چار پہروں میں سے کوئی پہر نماز سے خالی نہ رہے۔ تاکہ ہر پہر پر نماز اللہ کی یاد تازہ کرے۔ جس سے بندہ غافل ہو گیا ہے۔ چنانچہ پہلے پہر میں فجر اور تیسرے اور چوتھے پہروں میں ظہر و عصر کی نمازیں فرض کی گئیں۔ اور دوسرے پہر چونکہ معاشی مشغولیت کا وقت تھا اس لئے چاشت کی نماز مستحب کی گئی۔

اور اسی وجہ سے کہ ایک معتد بہ وقفہ کے بعد تنبیہ الغافلین کی ضرورت ہے، نماز چاشت پڑھنا گذشتہ امتوں کے نیک لوگوں کا بھی طریقہ رہا ہے۔ مسم شریف کی روایت میں اس نماز کو اذانین (اللہ کی طرف بہت زیادہ رجوع ہونے والے بندوں) کی نماز کہا گیا ہے۔ پس ہر نیک آدمی کو اس نماز کا اہتمام کرنا چاہئے۔

دوسری حکمت: دن کا ابتدائی حصہ رزق کی تلاش اور معاشی مشغولیت کا وقت ہے۔ اور یہ خزن غفلت کا سبب بنتے ہیں۔ اس لئے اس وقت میں ایک نماز مسنون کی گئی تاکہ وہ نفس کی غفلت کے زہر کے لئے تریاق کا کام دے۔ جیسے بازار میں جانا غفلت کا باعث ہو سکتا تھا، اس لئے یہ ذکر مسنون کیا: لا اِلهَ اِلا اللّٰهُ، وحده لا شریک لہ، لہ الملک ولہ

الحمد، یحیی ویمیت، وهو حی لا یموت، بیدہ الخیر، وهو علی کل شیء قدير (مشکوٰۃ حدیث ۲۳۳۱)

ومنها: الضحى:

وسرّها: أن الحكمة الإلهية اقتضت أن لا يخلو كل ربع من أرباع النهار من صلاة، تُذكر له ما فُعل عنه من ذكر الله، لأن الربع ثلاث ساعات، وهي أول كثرة للمقدار المستعمل عندهم في أجزاء النهار، عربهم وعجمهم، ولذلك كانت الضحى سنة الصالحين قبل النبي صلى الله عليه وسلم. وأيضاً: فأول النهار وقت ابتغاء الرزق، والسعي في المعيشة، فسن في ذلك الوقت صلاة لتكون تريباً لِسَم الغفلة الطارئة فيه، بمنزلة ما سن النبي صلى الله عليه وسلم لداخل السوق من ذكر: لا إله إلا الله وحده لا شريك له إلخ.

ترجمہ: اور نوافل میں سے چاشت کی نماز ہے۔ اور چاشت کی نماز کا راز یہ ہے کہ حکمت خداوندی نے چاہا کہ نہ خالی رہے دن کی چاروں چوتھائیوں میں سے کوئی چوتھائی ایسی نماز سے جو اس کو یاد دلائے اللہ کی وہ یاد جس سے وہ غافل ہو گیا ہے۔ اس لئے کہ چوتھائی دن تین گھنٹے ہیں۔ اور تین گھنٹے پہلی کثرت ہیں اس مقدار کی جو لوگوں کے نزدیک مستعمل ہے دن کے اجزاء میں سے عربوں اور عجمیوں کے نزدیک۔ اور اسی وجہ سے چاشت کی نماز نیک لوگوں کا طریقہ تھا نبی ﷺ سے پہلے (بھی) اور نیز: پس دن کا ابتدائی حصہ روزی تلاش کرنے اور معاش کے لئے کوشش کرنے کا وقت ہے۔ پس مسنون کی گئی اس وقت میں ایک نماز تاکہ وہ اس غفلت کے زہر کا تریاق ہو جائے جو اس وقت میں طاری ہونے والی ہے۔ جیسے وہ ذکر جو مسنون کیا ہے نبی ﷺ نے بازار میں جانے والے کے لئے یعنی لا إله إلا الله إلى آخرہ۔



نماز چاشت کی مقدار اور اس کی فضیلت

نماز چاشت کی تین مقداریں اور ان کے فضائل درج ذیل ہیں:

پہلی مقدار: دو رکعتیں ہیں۔ اور اس کی فضیلت میں یہ روایت آئی ہے۔ رسول اللہ ﷺ نے فرمایا: تم میں سے ہر شخص کے جوڑ جوڑ پر صبح میں صدقہ واجب ہے، پس ہر بیع صدقہ ہے اور ہر تحمید صدقہ ہے، اور ہر جہیل صدقہ ہے۔ اور ہر تکبیر صدقہ ہے، اور بھلائی کا حکم دینا صدقہ ہے، اور برائی سے روکنا صدقہ ہے، اور کافی ہیں ان سب سے دو رکعتیں جو آدمی چاشت کے وقت پڑھے (رواہ مسلم)۔ اور انسان کے جوڑ جوڑ پر صدقہ اس لئے واجب ہے کہ صبح کو آدمی جب اس حالت میں اٹھتا ہے کہ اس کا ہر جوڑ صحیح سلامت ہے، تو اللہ کی اس عظیم نعمت کا شکریہ ادا کرنا ضروری ہے۔ اور وہ شکریہ نیکوں کی ادائیگی کے ذریعہ ہی ادا ہو سکتا ہے اور نیکوں کی فہرست بہت لمبی ہے۔ اور نیکوں میں نماز سب سے بڑی

عبادت ہے۔ کیونکہ اس میں انسان کے سارے ہی اعضاء، اس کے تمام جوڑ اور تمام باطنی قوی شریک رہتے ہیں۔ پس چاشت کی دو رکعتیں پڑھنے سے ہر ہر جوڑ کا شکر یہ پوری طرح ادا ہو جاتا ہے۔

دوسری مقدار: چار رکعتیں ہیں۔ اور اس کی فضیلت میں یہ حدیث قدسی آئی ہے: ”اللہ تعالیٰ ارشاد فرماتے ہیں: اے فرزند آدم! تو دن کے ابتدائی حصہ میں چار رکعتیں میرے لئے پڑھ لے، میں دن کے آخری لمحہ تک تیری کفایت کروں گا“ (رواہ الترمذی)

شہ صاحب قدس سرہ اس حدیث کا مطلب یہ بیان کرتے ہیں کہ چار رکعتیں نفس کی اصلاح کے لئے کافی نصاب (مقدار) ہیں۔ اگر کوئی شام تک اصلاح نفس کے لئے کوئی دوسری عبادت نہ بھی کرے تو یہ عبادت اس کے لئے کافی ہے۔ اور عام طور پر علماء اس حدیث کا یہ مطلب بیان کرتے ہیں کہ اللہ تعالیٰ شام تک اس کے مسائل حل فرماتے ہیں۔

تیسری مقدار: چار سے زائد، جیسے آٹھ رکعتیں یا بارہ رکعتیں۔ حضرت اُمّ ہانی رضی اللہ عنہا کی روایت میں آپ کا فتح مکہ کے دن آٹھ رکعت بوقت چاشت پڑھنا مروی ہے۔ اور حضرت انس رضی اللہ عنہ سے آپ کا یہ ارشاد مروی ہے کہ جو چاشت کی بارہ رکعتیں پڑھے گا، اللہ تعالیٰ اس کے لئے جنت میں سونے کا محل بنائیں گے۔ (ترمذی ۶۳۱)

نوٹ: اس حدیث میں جو ثواب بیان کیا گیا ہے وہ پابندی سے چاشت کی نماز پڑھنے کا ہے۔ اور چاشت کی نماز کا بالکل صحیح وقت: وہ ہے جب سورج بلند ہو جائے۔ اور آدھنی کے بچوں کے پیر جانے لگیں مسیم شریف، کتاب المسافرین میں بھی وقت بیان کیا گیا ہے۔

و للضحی ثلاث درجات

أقلُّها: ركعتان، وفيها أُنْهاتِجْزَى عن الصدقات الواجبة على كل سُلَامِي ابن آدم؛ وذلك: أن إبقاء كلِّ مَفْضَلٍ على صحته المناسبة له نعمة عظيمة، تستوجب الحمد بأداء الحسنات لله؛ والصلاة أعظم الحسنات، تتأتى بجميع الأعضاء الظاهرة، والقوى الباطنة. وثانيها: أربع ركعات، وفيها: عن الله تعالى: ”يا ابن آدم! اركع لي أربع ركعات من أول النهار أكفك آخره“

أقول: معاه: أنه نصابٌ صالح من تهذيب النفس، وإن لم يعمل عملاً مثله إلى آخر النهار. وثالثها: ما زاد عليها، كثمانى ركعات، وثنى عشرة. وأكمل أوقاته حين يترجّل النهار، وترمضُ الفصال.

ترجمہ: اور چاشت کی نماز کے لئے تین درجے ہیں: اس کا کم از کم درجہ: دو رکعتیں ہیں۔ اور اس کے حق میں آیا

ہے کہ وہ کافی ہو جاتی ہیں ان صدقات سے جو انسان کے جوڑ جوڑ پر واجب ہیں۔ اور اس کی تفصیل یہ ہے کہ ہر جوڑ کو اس کے لئے مناسب صحت پر باقی رکھنا ایک بڑی نعمت ہے، جو واجب جانتی ہے اللہ تعالیٰ کی حمد کو نیکیاں کر کے۔ اور نماز نیکیوں میں سب سے بڑی نیکی ہے۔ حاصل ہوتی ہے وہ تمام ظاہری اعضاء اور باطنی قوی سے۔

اور دوسرا درجہ: چار رکعتیں ہیں۔ اور اس کے بارے میں یہ حدیث قدسی آئی ہے ”اے فرزند آدم! پڑھ تو میرے لئے چار رکعتیں دن کے شروع حصہ میں، کفایت کروں گا میں تیرے لئے دن کے آخری حصہ تک“ میں کہتا ہوں: اس کا مطلب یہ ہے کہ وہ چار رکعتیں ایک مناسب نصاب ہیں نفس کو سنورنے کے لئے اگرچہ نہ کرے وہ کوئی عمل اس کے مانند آخروں تک۔

اور تیسرا درجہ: وہ ہے جو چار رکعت سے زائد ہے۔ جیسے آٹھ رکعتیں اور بارہ رکعتیں — اور چاشت کا کامل تر وقت جب آفتاب بلند ہو جائے، اور اونٹنی کے بچوں کے پیر جلے لگیں۔

لغات: سلامی: چھوٹی ہڈیوں میں سے ہر جوڑ دار ہڈی، جیسے انگلیوں کی ہڈیاں۔ پھر تو سنا ہر جوڑ پر اطلاق ہونے لگا جمع سلامیات: تَرْجُلُ الشَّمْسِ: آفتاب کا بلند ہونا۔ مطبوعہ نسخہ میں ما کے ساتھ ہے جو تصحیف ہے، تصحیح مخطوطہ کراچی سے کی ہے۔ رَمَضُ (س) رَمَضًا: سخت گرم ہونا۔ رمضان اسی سے ہے فصاں جمع ہے فصیل کی: اونٹنی کا بچہ۔



نماز استخارہ کی حکمت

استخارہ: خیر سے بنا ہے۔ اس کے معنی ہیں اللہ تعالیٰ سے بہتری طلب کرنا۔ بسا اوقات ایسا ہوتا ہے کہ آدمی اہم کام کرنا چاہتا ہے، مگر اسے کام کا انجام معلوم نہیں ہوتا۔ ایسی صورت میں سمجھ داروں سے مشورہ کرنا بھی مسنون ہے۔ اور نماز استخارہ پڑھ کر اور استخارہ کی تعلیم فرمودہ دعا مانگ کر، اللہ تعالیٰ سے راہنمائی طلب کرنا بھی مسنون ہے — رہی یہ بات کہ اللہ تعالیٰ کی راہنمائی بندے کو کس طرح حاصل ہوتی ہے؟ تو روایت میں اس کا کوئی اشارہ نہیں ہے۔ اور تجربہ یہ ہے کہ یہ راہنمائی کبھی خواب کے ذریعہ حاصل ہوتی ہے۔ پھر خواب کبھی واضح ہوتا ہے اور کبھی تعبیر طلب ہوتا ہے۔ اور کبھی راہنمائی اس طرح کی جاتی ہے کہ اس کام کے کرنے کا شدید داعیہ دل میں پیدا ہوتا ہے یا اس سے دل بالکل ہی ہٹ جاتا ہے۔ پس ان دونوں کیفیتوں کو منجانب اللہ اور دعا کا نتیجہ سمجھنا چاہئے — اور اگر استخارہ کے بعد بھی تدبیر باقی رہے تو استخارہ کا عمل مسلسل جاری رکھے۔ اور جب تک کسی ایک طرف رجحان نہ ہو جائے کوئی عملی اقدام نہ کرے۔

اور استخارہ کرنے کے لئے کوئی مدت متعین نہیں۔ اور حضرت عمر رضی اللہ عنہ نے جو ایک ماہ تک استخارہ کیا تھا تو ایک ماہ پر آپ کو شرح صدر ہو گیا تھا۔ اگر شرح صدر نہ ہوتا تو آپ آگے بھی استخارہ جاری رکھتے۔

حضرت شاہ صاحب قدس سرہ نے استخارہ کی دو حکمتیں بیان فرمائی ہیں:

پہلی حکمت: زمانہ جاہلیت میں دستور تھا کہ جب کوئی اہم کام کرنا ہوتا۔ مثلاً سفر یا نکاح یا کوئی بڑا سودا کرنا ہوتا تو وہ تیروں کے ذریعہ فال نکالا کرتے تھے۔ یہ تیر کعبہ شریف کے مجاور کے پاس رہتے تھے۔ ان میں سے کسی تیر پر لکھا تھا: امرنی ربی اور کسی پر لکھا تھا: نہانی ربی اور کوئی تیر بے نشان تھا۔ اس پر کچھ لکھا ہوا نہیں تھا۔ مجاور تھیلا ہلا کر فل طلب کرنے والے سے کہتے کہ ہاتھ ڈال کر ایک تیر نکال۔ اگر امرنی ربی والا تیر نکلتا تو وہ شخص کام کرتا۔ اور نہانی ربی والا تیر نکلتا تو وہ کام سے رُک جاتا۔ ورنہ نشان تیر ہاتھ میں آتا تو دوبارہ فال نکالی جاتی۔ سورۃ المائدہ آیت ۳ کے ذریعہ اس کی حرمت نازل ہوئی۔ اور حرمت کی دو وجہیں ہیں: ایک۔ یہ کہ یہ ایک بے بنیاد عمل ہے، اور محض اتفاق ہے۔ جب تھیے میں ہاتھ ڈالا جائے گا تو کوئی نہ کوئی تیر ضرور ہاتھ آئے گا دوم: یہ کہ یہ اللہ تعالیٰ پر افتراء (جھوٹا الزام) ہے۔ اللہ پاک نے کہاں حکم دیا ہے؟ اور کب منع کیا ہے؟ اور افتراء حرام ہے۔

نہی ﷺ نے لوگوں کو فال کی جگہ استخارہ کی تعلیم دی۔ اور اس میں حکمت یہ ہے کہ جب بندہ رب علیم سے رہنمائی کی التجا کرتا ہے۔ اور وہ اپنے معاملہ کو اپنے مولیٰ کے حوالے کرتا ہے۔ اور وہ ان کی مرضی معوم کرنے کا شدید خواہش مند ہوتا ہے۔ اور وہ اللہ کے دروازے پر جا پڑتا ہے اور اس کا دل منجی ہوتا ہے تو ممکن نہیں کہ اللہ تعالیٰ اپنے بند کی رہنمائی اور مدد نہ فرمائیں۔ اللہ تعالیٰ کی طرف سے فیضان کا باب و ہوتا ہے۔ اور اس پر معاملہ کار از کھولا جاتا ہے۔ پس استخارہ محض اتفاق نہیں ہے بلکہ اس کی مضبوط بنیاد ہے۔

دوسری حکمت: استخارہ کا سب سے بڑا فائدہ یہ ہے کہ انسان فرشتہ صفت بن جاتا ہے۔ استخارہ کرنے والا اپنی ذاتی رائے سے نکل جاتا ہے۔ اور اپنی مرضی کو خدا کی مرضی کے تابع کر دیتا ہے۔ اس کی ہیبت طہیت کی تابعداری کرنے لگتی ہے۔ اور وہ اپنا رخ پوری طرف اللہ کی طرف جھکا دیتا ہے تو اس میں فرشتوں کی سی خوبو پیدا ہو جاتی ہے۔ ملائکہ الہام ربانی کا انتظار کرتے ہیں۔ اور جب ان کو الہام ہوتا ہے تو وہ داعیہ ربانی سے اس معاملہ میں اپنی والی پوری کوشش خرچ کرتے ہیں۔ ان میں کوئی داعیہ نفسانی نہیں ہوتا۔ اسی طرح جو بندہ بکثرت استخارہ کرتا ہے، وہ رفتہ رفتہ فرشتوں کے مانند ہو جاتا ہے۔ ملائکہ کے مانند بننے کا یہ ایک تیر بہدف مجرب نسخہ ہے۔ جو چاہے آزما کر دیکھے!

ومنها: صلاة الاستخارة

وكان أهل الجاهلية إذا عنت لهم حاجة: من سفر، أو نكاح، أو بيع، استقسموا بالأزلام، فبهى عه النبي صلى الله عليه وسلم، لأنه غير معتمد على أصل، وإنما هو محض اتفاق، ولأنه افتراء عسى الله بقولهم: أمرى ربى، ونهاني ربى، فموضوعهم من ذلك الاستخارة، فإن الإنسان إذا استمطر العلم من ربه، وطلب منه كشف مرضاة الله في ذلك الأمر، ولح قلبه بالوقوف

علی بابہ، لم یترأخ من ذلك فیضان سِرِّ الہی.

وأيضاً: فمن أعظم فوائدھا: أن یفنی الإنسان عن مراد نفسه، وتغاد بهیمیئته للمملکیة، ویسلم وجهه للہ، فإذا فعل ذلك صار بمنزلة الملائکة، فی انتظارهم لإلهام اللہ، فإذا ألهموا سفوا فی الأمر بداعیة إلهیة، لداعیة نفسانیة. وعندی: أن إکثار الاستخارة فی الأمور تریاق مجرب لتحصل شیه الملائکة.

ترجمہ: اور نوافل میں سے نماز استخارہ ہے: اور اہل جاہلیت کو جب کوئی حاجت پیش آتی جیسے سفر، نکاح، یا بیع، تو وہ غافل نکالا کرتے تھے قرعہ کے تیروں کے ذریعہ، پس روکا اس سے نبی ﷺ نے اس لئے کہ وہ فال کی بنیاد پر ٹیک لگانے والا نہیں تھا۔ اور وہ محض اتفاق تھا۔ اور اس لئے کہ وہ اللہ تعالیٰ پر افتراء تھا، ان کے کہنے کی وجہ سے کہ مجھے میرے رب نے حکم دیا اور مجھے میرے رب نے منع کیا۔ اور آپؐ نے اس کے بدلے میں دیا لوگوں کو استخارہ۔ پس بیشک انسان جب اپنے رب سے علم کی التجا کرتا ہے۔ اور اللہ سے اس معاملہ میں مرضی الہی کی وضاحت کی درخواست کرتا ہے۔ اور اس کا دل اصرار کرتا ہے اس کے دروازہ پر ٹھہر کر تو نہیں پیچھے رہتا اس سے خداوندی بھید کا فیضان۔

اور نیز: پس استخارہ کے فوائد میں سے سب سے بڑا فائدہ: یہ ہے کہ انسان فنا ہو جائے اپنی ذاتی مراد سے۔ اور تاجدار کی کرے اس کی بہیمیت اس کی ملکیت کی، اور وہ اپنا رخ اللہ کی طرف جھکا دے۔ پس جب اس نے یہ کیا تو وہ فرشتوں جیسا ہو گیا ان کے انتظار کرنے میں اللہ کے الہام کا۔ پس جب وہ الہام کئے جاتے ہیں تو وہ اس معاملہ میں سعی کرتے ہیں خداوندی تقاضے سے، نہ کہ نفسانی تقاضے سے۔ اور میرے نزدیک: یہ بات ہے کہ معاملات میں بکثرت استخارہ کرنا ایک مجرب تریاق ہے فرشتوں کی مشابہت حاصل کرنے کے لئے۔

المخات: عَنْ الْأَمْرِ: نازل ہونا، ظاہر ہونا، پیش آنا استقسم: حصہ طلب کرنا القسم: خیر کا حصہ معتمد (اسم فاعل) اعتمد علیہ: ٹیک لگانا الاستخارة: مفعول ثانی ہے عوض کا۔ استمطر فلاناً ومن فلان: عنایت و کرم کی التجا کرنا فتح بہ: لازم رہنا۔



استخارہ کا طریقہ اور اس کی دعا

استخارہ کا طریقہ یہ ہے کہ پہلے دو رکعت نفل پڑھے۔ پھر خوب دل لگا کر یہ دعا پڑھے اللھم اِنِّی اَسْتَجِیْرُکَ بِعِلْمِکَ، وَ اَسْتَفْدِرُکَ بِقُدْرَتِکَ، وَ اَسْأَلُکَ مِنْ فَضْلِکَ الْعَظِیْمِ، فَاِنَّکَ تَقْدِرُ وَ لَا اَقْدِرُ، وَ تَعْلَمُ وَ لَا اَعْلَمُ، وَ اَنْتَ عَلَّامُ

الْغُيُوبِ، اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَةِ أُمُورِي، فَاقْضِهِ لِي، وَيَسِّرْهُ لِي، ثُمَّ بَارِكْ لِي فِيهِ، وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أُمُورِي فَاصْرِفْهُ عَنِّي، وَاصْرِفْنِي عَنْهُ، وَاقْضِ لِي الْخَيْرَ حَيْثُ كَانَ، ثُمَّ أَرْضِنِي بِهِ۔ اور جب هذا الامر پر پہنچے، جس پر لکیر بنی ہے تو گر عربی جانتا ہے تو اس جگہ اپنی حاجت کا تذکرہ کرے۔ مثلاً کوئی چیز بچنی ہے تو هذا الامر کے بجائے هذا البيع کہے۔ اور اگر عربی نہیں جانتا تو هذا الامر کو پڑھتے وقت اس کام کا دھیان کرے جس کے لئے استخارہ کر رہا ہے۔ پھر کسی سے بولے بغیر پاک جگہ پر قبلہ کی طرف منہ کر کے با وضو سو جائے۔ جب سو کر اٹھے، تو جو بات مضبوطی سے دل میں جھے اس پر عمل کرے۔ ان شاء اللہ وہی بات بہتر ہوگی۔ اور کوئی خواب نظر آئے اور اس کا مطلب سمجھ میں نہ آئے تو کسی تعبیر جاسخ و الے سے دریافت کرے۔

دعا کا ترجمہ۔ اے اللہ! میں آپ سے خیر طلب کرتا ہوں آپ کی صفت علم کے وسیلہ سے۔ اور میں آپ سے قدرت طلب کرتا ہوں آپ کی صفت قدرت کے وسیلہ سے۔ اور آپ کے عظیم فضل کی بھیک مانگتا ہوں۔ پس بیشک آپ قادر ہیں اور میں قادر نہیں ہوں۔ اور آپ جانتے ہیں اور میں نہیں جانتا۔ اور آپ تمام چھپی چیزوں سے پوری طرح باخبر ہیں۔ اے اللہ! اگر آپ جانتے ہیں کہ یہ معاملہ میرے لئے بہتر ہے، میرے دین، میری دنیا اور میری آخرت میں تو اس کو میرے لئے مقدر فرمائیں اور اس کو میرے لئے آسان فرمائیں پھر میرے لئے اس میں برکت پیدا فرمائیں اور اگر آپ جانتے ہیں کہ یہ معاملہ میرے لئے بُرا ہے (یعنی اس کا نتیجہ خراب ہے) میرے دین، میری دنیا اور میری آخرت میں، تو اس کو مجھ سے پھیر دیں، اور مجھے اس سے پھیر دیں۔ اور میرے لئے بھلائی مقدر فرمائیں جہاں بھی وہ ہو، پھر مجھے اس پر راضی کر دیں۔

وَضَبَطَ النَّبِيُّ صَلَّى اللَّهُ عَلَيْهِ وَسَلَّمَ آدَابَهَا وَدَعَاءَهَا فَشَرَّعَ رَكْعَتَيْنِ، وَعَلَّمَ: "اللَّهُمَّ إِنِّي أَسْتَخِيرُكَ بِعِلْمِكَ، وَأَسْتَقْدِرُكَ بِقُدْرَتِكَ، وَأَسْأَلُكَ مِنْ فَضْلِكَ الْعَظِيمِ، فَإِنَّكَ تَقْدِرُ وَلَا أَقْدِرُ، وَتَعْلَمُ وَلَا أَعْلَمُ، وَأَنْتَ عَلَامُ الْغُيُوبِ، اللَّهُمَّ إِنْ كُنْتَ تَعْلَمُ أَنَّ هَذَا الْأَمْرَ خَيْرٌ لِي فِي دِينِي وَمَعَاشِي وَعَاقِبَةِ أُمُورِي — أَوْ قَالَ: فِي عَاجِلِ أُمُورِي، وَآخِلِهِ — فَاقْضِهِ لِي، وَيَسِّرْهُ لِي ثُمَّ بَارِكْ لِي فِيهِ، وَإِنْ كُنْتَ تَعْلَمُ أَنَّ هَذَا الْأَمْرَ شَرٌّ لِي فِي دِينِي وَمَعَاشِي وَعَاقِبَةِ أُمُورِي — أَوْ قَالَ: فِي عَاجِلِ أُمُورِي وَآخِلِهِ — فَاصْرِفْهُ عَنِّي، وَاصْرِفْنِي عَنْهُ، وَاقْضِ لِي الْخَيْرَ حَيْثُ كَانَ، ثُمَّ أَرْضِنِي بِهِ" قَالَ: وَيُسَمَّى حَاجَتَهُ.

ترجمہ: اور منضبط کئے نبی ﷺ نے استخارہ کے آداب اور اس کی دعا۔ پس مشروع کیں آپ نے دو رکعتیں، اور سکھایا: اللہم آخرتک (اَوْ قَالَ: شُکْ رَادِیْ ہِے اور دعا میں سے اس کو حذف کیا ہے) فرمایا آپ نے۔ اور نام لے

اپنی ضرورت کا۔



نماز حاجت کا طریقہ اور اس کی حکمت

حضرت عبد اللہ بن ابی اوفی رضی اللہ عنہ سے روایت ہے کہ رسول اللہ ﷺ نے فرمایا: ”جس شخص کو کوئی حاجت پیش آئے اللہ تعالیٰ سے یا کسی انسان سے (یعنی وہ کسی اہم معاملہ میں براہ راست اللہ تعالیٰ سے دعا کرنا چاہے یا کسی بندے سے کوئی چیز طلب کرنا چاہے مثلاً قرض لینا چاہے، اور خیال ہو کہ اللہ جانے دے گا یا نہیں!) تو خوب اچھی طرح وضو کرے، پھر دو رکعت نفل پڑھے، پھر اللہ تعالیٰ کی حمد و ثنا کرے، اور نبی ﷺ پر درود بھیجے۔ پھر یہ دعا پڑھے لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ الْعَرْشِ الْعَظِيمِ، وَالْحَمْدُ لِلَّهِ رَبِّ الْعَالَمِينَ، أَسْأَلُكَ مُوجِبَاتِ رَحْمَتِكَ، وَغَرَائِمَ مَغْفِرَتِكَ، وَالْغَنِيمَةَ مِنْ كُلِّ بَرٍّ، وَالسَّلَامَةَ مِنْ كُلِّ إِثْمٍ، لَا تَدْخُلْنِي ذَنْبًا إِلَّا غَفَرْتَهُ، وَلَا هَمًّا إِلَّا فَرَجْتَهُ، وَلَا حَاجَةً هِيَ لَكَ رَحْمًا إِلَّا قَضَيْتَهَا يَا أَرْحَمَ الرَّاحِمِينَ (کوئی مجبور نہیں مگر اللہ بردبار کریم)۔ پاک ہے وہ اللہ جو عرشِ عظیم کا پروردگار ہے۔ اور تمام تعریفیں اس اللہ کے لئے ہیں جو سارے جہانوں کا پالہ رہے۔ مانگتا ہوں میں آپ سے آپ کی مہربانی واجب کرنے والی چیزیں۔ اور آپ کی بخشش کا پکا ذریعہ، اور ہر نیکی سے بلا مشقت کمائی۔ اور ہر گناہ سے سلامتی۔ نہ چھوڑیں آپ میرے کسی گناہ کو مگر بخش دیں آپ اس کو۔ اور نہ کسی فکر کو مگر دور کر دیں آپ اس کو۔ اور نہ کسی ایسی حاجت کو جس سے آپ راضی ہیں مگر پورا فرما دیں آپ اس کو، اے سب مہربانوں سے بڑے مہربان) (مشکوٰۃ حدیث ۱۳۲۷ یہ حدیث ضعیف ہے مگر استحباب کے درجہ کا عمل ثابت کرنے کے لئے کافی ہے)

پھر اپنی ضرورت خوب گڑ گڑا کر اللہ تعالیٰ سے مانگے۔ اور یہ عمل مسلسل جاری رکھے تا آنکہ مراد بر آئے۔ یا مرضی مولیٰ از ہما ولی پر دل راضی ہو جائے۔ یہ سب سے بڑی دولت ہے۔ بندہ کی دعا ہر حال میں قبول ہوتی ہے۔ مگر بندہ جو مانگتا ہے اس کا دینا نہ دینا مصلحت و خداوندی پر موقوف ہے۔ اگر مصلحت ہوتی ہے تو مانگی ہوئی چیز مل جاتی ہے۔ ورنہ دعا عبادت قرار دے کر نامہ اعمال میں لکھی جاتی ہے۔ اور بندہ کے دل کو مطلوبہ چیز کے نہ ملنے پر راضی کر دیا جاتا ہے۔

اور اگر حاجت کسی بندے سے متعلق ہو تو بھی مذکورہ ذکر کرنے کے بعد اللہ تعالیٰ سے خوب عاجزی سے دعا کرے کہ الہی! اس بندے کے دل کو میری حاجت روائی کے لئے آمادہ کر دے۔ کیونکہ تمام بندوں کے دل اللہ تعالیٰ کی دو انگلیوں کے درمیان ہیں۔ وہ جدھر چاہتے ہیں پھیرتے ہیں۔ پھر دعا سے فارغ ہو کر اس بندے کے پاس جائے جس سے حاجت متعلق ہے اور اپنی حاجت طلب کرے۔ اگر مقصود حاصل ہو جائے تو اس بندہ کا بھی شکر ادا کرے اور اللہ تعالیٰ کا بھی شکر بجالائے۔ کیونکہ جو لوگوں کا شکر یہ ادا نہیں کرتا وہ اللہ کا بھی شکر گزار بندہ نہیں ہے۔ اور اگر ناکامی ہو تو یہ

ہیں۔ بندے محض واسطہ ہیں، بلکہ آگہ کار ہیں۔ ان کے اختیار میں کچھ نہیں۔ سب کچھ اللہ کے ہاتھ میں ہے۔ دوسری حکمت: حاجت کا پیش آنا، اور اس کی وجہ سے کسی کے دروازے پر دستک دینا ایک دنیوی معاملہ ہے۔ شریعت چاہتی ہے کہ یہ دنیا کا معاملہ بھی نیکو کاری کا ذریعہ بن جائے۔ چنانچہ اس موقع پر بھی نماز اور دعا شروع کی تاکہ بندہ کی نیکو کاری میں اضافہ ہو۔

ومنها: صلاة الحاجة:

والأصل فيها: أن الابتغاء من الناس، وطلب الحاجة منهم مظنة أن يرى إعانة ما من غير الله تعالى، فيحل بتوحيد الاستعانة، فشرع لهم صلاة ودعاء، ليدفع عنهم هذا الشر، ويصير وقوع الحاجة مزيذا له فيما هو بسبيله من الإحسان، فسن لهم أن يركعوا ركعتين، ثم يثنوا على الله، ويصلوا على النبي صلى الله عليه وسلم، ثم يقولوا: "لا إله إلا الله الحليم الكريم، سبحان الله رب العرش العظيم، والحمد لله رب العلمين، أسألك موجبات رحمتك، وعزائم مغفرتك، والغنيمة من كل بر، والسلامة من كل إثم، لاتدع لي ذنبا إلا غفرتة، ولا همما إلا قرأته، ولا حاجة هي لك رخصا إلا قضيتها، يا أرحم الراحمين"

ترجمہ: اور نوافل میں سے نماز حاجت ہے۔ اور بنیادی بات اس میں یہ ہے کہ لوگوں سے چاہنا اور ان سے حاجت طلب کرنا اس بات کا احتمالی موقع ہے کہ جائز سمجھے وہ کسی درجہ کی استعانت کو غیر اللہ سے۔ پس خلل ڈالے وہ توحید استعانت میں۔ پس مقرر کی شارع نے لوگوں کے لئے ایک نماز اور ایک دعا، تاکہ وہ ہٹائے لوگوں سے اس خرابی کو (یہاں تک پہلی حکمت ہے) اور ہو جائے حاجت کا پیش آنا تا نیکو کرنے وال اس کے لئے اس سلوک کی راہ میں جس کے وہ درپے ہے (یعنی مومن ہمیشہ نیک اعمال میں کوشاں رہتا ہے، پس یہ دنیوی معاملہ بھی اس کے لئے عبادت کا ذریعہ بن جائے۔ اس جملہ میں دوسری حکمت کا بیان ہے) پس مسنون کیا آپ نے لوگوں کے لئے کہ پڑھیں وہ دو رکعتیں، پھر اللہ تعالیٰ کی تعریف کریں اور نبی ﷺ پر درود بھیجیں، پھر کہیں: لا إله إلا الله الحليم الكريم آخر تک۔



نمازِ توبہ کی حکمت

حضرت علی رضی اللہ عنہ: خلیفہ اول حضرت ابو بکر صدیق رضی اللہ عنہ سے روایت کرتے ہیں کہ رسول اللہ ﷺ نے فرمایا: "جس سے کوئی گناہ سرزد ہو جائے، پھر وہ اٹھے، وضو کرے، پھر نماز پڑھے (کم از کم دو رکعتیں پڑھے اور زیادہ

سے زیادہ جتنی پڑھ سکے) پھر اللہ سے معافی طلب کرے تو اللہ تعالیٰ اس کو معاف فرما ہی دیتے ہیں۔ پھر آپؐ نے سورہ آل عمران کی آیت ۱۳۵ تلاوت فرمائی (مشکوٰۃ حدیث ۱۳۲۳)

سورہ آل عمران میں پہلے ان شئی بندوں کا ذکر ہے جن کے لئے جنت خاص طور پر تیار کی گئی ہے۔ پھر ارشاد پاک ہے: ”اور وہ بندے کہ جب ان سے کوئی گندہ کام ہو جاتا ہے یا وہ اپنے اوپر ظلم کر بیٹھتے ہیں تو جلد ہی ان کو نندہ یاد آ جاتا ہے، پس وہ اپنے گناہوں کی معافی طلب کرتے ہیں۔ اور گناہوں کا بخشنے والا اللہ کے سوا ہے کون؟۔ اور وہ دیدہ و دانستہ اپنے کئے پر اڑتے نہیں۔ انہی لوگوں کا بدلہ مغفرت خداوندی ہے اور ایسے باغات ہیں جن کے نیچے نہریں جاری ہیں۔ وہ ان میں سدا رہیں گے۔ اور کیا اچھا بدلہ ہے عمل کرنے والوں کا!“ آیت کا حاصل یہ ہے کہ ان گناہ گار بندوں کے لئے بھی مغفرت اور جنت کی بشارت ہے۔ بشرطیکہ وہ اللہ کو یاد کریں اور گناہوں سے توبہ کر لیں۔

اور اللہ کو یاد کرنے کا اعلیٰ فرد یہ ہے کہ کم از کم دو رکعت نماز پڑھے پھر توبہ کرے۔ نماز کا سب سے بڑا فائدہ یہی اللہ کی یاد ہے۔ جو بندے اللہ کی طرف رجوع کرتے ہیں، خصوصاً گناہ ہو جانے کے بعد، تو یہ رجوع الی اللہ گناہ کو مٹا دیتا ہے اور بندے سے اس کی برائی کو مٹا دیتا ہے۔ بشرطیکہ وہ معصیت کو عادت اور پیشہ نہ بنالے۔ ورنہ دس پر گناہ کا زنگ بیٹھ جائے گا۔ اور پھر توبہ کی توفیق شدید ہی ہو۔ پس خوش نصیب ہیں وہ گناہ گار بندے جو گناہ ہوتے ہی سچی سچی توبہ کر لیتے ہیں۔ اس حکمت کا حاصل یہ ہے کہ گناہ کے بعد توبہ سے پہلے دو نفل پڑھنا، رجوع الی اللہ کی علامت ہے۔ اور رجوع گناہوں کی گندگی کو صاف کر دیتا ہے۔

ومنها: صلاة التوبة:

والأصل فيها: أن الرجوع إلى الله، لا سيما عقيب الذنب، قبل أن يرتفع في قلبه زين الذنب: مكفر مُزيل عنه السوء.

ترجمہ: اور نوافل میں سے نماز توبہ ہے۔ اور بنیادی بات اس کے بارے میں یہ ہے کہ اللہ تعالیٰ کی طرف رجوع۔ خصوصاً گناہ کرنے کے بعد۔ اس سے پہلے کہ اس کے دل میں گناہ کا میل جم جائے: اس سے برائی کو مٹانے والا ہٹانے والا ہے۔



تحیۃ الوضو کی فضیلت

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے خواب دیکھا: آپ جنت میں چل رہے ہیں اور آگے بلال رضی اللہ عنہ کی چو پ سنائی دے رہی ہے۔ فجر بعد آپؐ نے ان سے فرمایا: ”مجھ سے اپنا وہ عمل بیان کر دو جو

اسلام میں تم نے کیا ہے اور جس پر تمہیں ثواب کی سب سے زیادہ امید ہے، کیونکہ میں نے جنت میں تمہارے چلوں کی چاپ اپنے آگے سنی ہے!“ حضرت بلال رضی اللہ عنہ نے عرض کیا: ”مجھے سب سے زیادہ ثواب کی امید اپنے اس عمل سے ہے کہ میں نے رات میں یا دن میں جب بھی وضو کی ہے تو حسب توفیق نماز ضرور پڑھی ہے“ (مشکوٰۃ حدیث ۱۳۲۲) تشریح: ہمیشہ با وضو رہنا اور ہر وضو کے بعد حسب توفیق نماز پڑھنا کوئی معمولی عمل نہیں۔ نیکوکاروں کے لئے ایک بہترین نصاب ہے۔ اور اس کی ہمت کوئی بڑا نصیبور ہی کر سکتا ہے۔ اسی عمل کی برکت سے آنحضرت ﷺ کو حضرت بلال رضی اللہ عنہ جنت میں نظر آئے ہیں۔

اسی واقعہ کو حضرت زیدہ رضی اللہ عنہ اس طرح روایت کرتے ہیں کہ صبح آنحضرت ﷺ نے حضرت بلال کو بلایا اور پوچھا ”تم کون سے عمل کی وجہ سے جنت میں مجھ سے پہلے پہنچ گئے؟ میں جب بھی جنت میں گیا، تمہارے قدموں کی چاپ آگے سنائی دی!“ حضرت بلال نے اپنے دو عمل بیان کئے: ایک: یہ کہ وہ جب بھی اذان دیتے ہیں تو اس کے بعد دو رکعتیں پڑھتے ہیں۔ دوسرا: یہ کہ وہ ہمیشہ با وضو رہتے ہیں، اور ہر وضو کے بعد دو رکعتیں (تحیۃ الوضو) ضرور پڑھتے تھے۔ آنحضرت ﷺ نے فرمایا: ”انہیں دو عملوں کی وجہ سے“ (تم اس درجہ کو پہنچے ہو) (مشکوٰۃ حدیث ۱۳۲۶)

تشریح: خواب کے اس واقعہ میں بلال رضی اللہ عنہ کا آنحضرت ﷺ سے آگے ہونا نیکوکاری میں پیش قدمی کا پیکر محسوس ہے۔ خواب میں واقعات تمثیلی رنگ میں نظر آتے ہیں۔ حقیقی نہیں ہوتے۔ جیسے کسی نے خواب دیکھا تھا کہ وہ رمضان میں لوگوں کے مونہوں اور شرمگاہوں پر مہر لگا رہا ہے، تو یہ ایک تمثیل تھی، قبل از وقت فجر کی اذان دینے کی۔ حقیقت نہیں تھی۔ اسی طرح حضرت بلال کا جنت میں آگے نظر آنا ان کے راہ سلوک میں راسخ القدم ہونے کی تمثیل ہے۔ حقیقت مراد نہیں۔ پس کسی خلیجان کا کوئی موقع نہیں!

سوال: خلیجان کا موقع کیوں نہیں؟ ہمیشہ ہی یہ خلیجان طلبہ کا دامن گیر رہا ہے کہ آخر ایک امتی اپنے نبی سے جنت میں آگے کیسے ہو گیا؟ اور نبی بھی کون؟ نبیوں کا سردار اس سے آگے تو کوئی نبی بھی نہیں ہو سکتا، چہ جائے کہ ایک امتی! جواب: سالار سالکین ﷺ سے پہلے حضرت بلال رضی اللہ عنہ جنت میں کیسے پہنچ گئے؟ اس کا راز سمجھنے کے لئے پہلے تین باتیں سمجھ لیں:

پہلی بات: راہ سلوک کے سالکین کے لئے سلوک کی راہ کے ہر کمال کے مقابلہ میں ایک تجلی ہوتی ہے۔ جس سے ان کے لئے اس راہ کی حالت واضح ہوتی ہے۔ اور اس تجلی کے ذریعہ اللہ پاک اس کامل کے دل پر اس کمال کی معرفت کا فیضان کرتے ہیں۔ پس وہ اپنے ذوق و وجدان کے ذریعہ اس کمال کو سمجھ لیتا ہے۔

دوسری بات: کبھی آدمی کسی خیال میں کھو جاتا ہے تو دوسرے تصورات ذہن سے ایسے اوجھل ہو جاتے ہیں کہ وہ یکدم ان کی طرف التفات نہیں کر سکتا۔ شیخ چلی کا واقعہ مشہور ہے کہ انھوں نے خیالی پلاؤ پکاتے ہوئے گھی کا گھڑا پھوڑ لیا تھا۔ اسی

طرح اگر کوئی اس تصور میں مگن ہو کہ وہ بادشاہ ہے۔ تخت پر جلوہ افروز ہے۔ تاج شاهی پہنے ہوئے ہے۔ خدام پر اباندھے سامنے کھڑے ہیں۔ وہ صل و عقد کا مالک ہے جسی امور طے کر رہا ہے اور ملکی معاملات کے فیصلے کر رہا ہے تو اس حال میں اس کا اپنی ذات کی طرف التفات نہیں رہتا۔ اور وہ یہ تک بھول جاتا ہے کہ وہ ایک معمولی آدمی ہے۔ یہ مثال خود شاہ صاحب نے شرح تراجم ابواب بخاری، باب فضل الصلوٰۃ عند الطہور میں دی ہے۔ اور یہاں اس کی درج ذیل مثال دی ہے:

ایک شخص بلند پایہ شاعر بھی ہے اور بائمال حساب داں بھی، جب اس کے ذہن میں شاعری کا تصور سنا ہے، اور وہ اپنے بلند پایہ شاعر ہونے پر سمجھتا ہے تو وہ اپنی حساب دانی کے کمال سے غافل ہو جاتا ہے۔ اور جب ذہن پر حساب دانی کا تصور مسلط ہوتا ہے، اور وہ اس کی رعنائیوں میں کھوجاتا ہے تو وہ اپنی شاعری کے کمال سے غافل ہو جاتا ہے۔

تیسری بات انبیائے کرام علیہم الصلوٰۃ والسلام عام مؤمنین کے ایمان کی حقیقت سے پوری طرح باخبر ہوتے ہیں۔ کیونکہ منشأ خداوندی یہ ہے کہ وہ عام مؤمنین کے انوار کو بھی اپنے ذوق و وجدان سے اچھی طرح سمجھ لیں، تاکہ اس مرتبہ میں پے پے پیش آنے والے حوال میں لوگوں کی راہنمائی کر سکیں۔ حتیٰ وہ اپنے ایمانی مقام سے نیچے اتر کر عام لوگوں کے ایمانی احوال سے بھی باخبر رہتے ہیں۔ اور اسی حکمت سے انبیاء بھی عام مؤمنین کی طرح زندگی گزارتے ہیں۔ مادی چیزوں سے لطف اندوز ہوتے ہیں: کھاتے ہیں۔ پیتے ہیں اور ازواج سے تعلق رکھتے ہیں۔ تاکہ عوامی زندگی میں پیش آنے والے امور سے واقف رہیں۔ اور لوگوں کی اس سلسلہ میں بصیرت کے ساتھ راہنمائی کر سکیں۔ ورنہ انبیاء ان مادی چیزوں کے کچھ زیادہ محتاج نہیں ہیں۔ آپ ﷺ پندرہ دن کا مسلسل روزہ رکھتے تھے، اور کوئی کمزوری محسوس نہیں کرتے تھے۔ اور پچاس سال سے زیادہ عمر تک آپؐ نے ایک بیوی پر اکتفا کیا ہے، اور آپؐ کی عفت پر کوئی حرف نہیں آیا (ور زندگی کے آخری دس سالوں میں جو آپؐ نے متعدد نکاح کئے ہیں وہ ملکی ہمتی اور دینی مصحتوں سے کئے ہیں)

اب اس راز کو سمجھ لیں: نبی ﷺ نے اپنے اس خواب میں خود کو عام مؤمنین کی سطح پر اتارا ہے۔ اس وقت آپؐ کا اپنی صفت نبوت اور افضل الخلاق ہونے کی طرف التفات نہیں رہا۔ اور آپؐ نے اس مرتبہ میں حضرت بلال کو اپنے سے آگے دیکھا یعنی ان کی ایمانی تجلی آگے دیکھی۔ وراس سے یہ فیصلہ کیا کہ راہ سلوک میں وہ راسخ القدم ہیں۔ اور اس مرتبہ میں تقدیم میں کوئی اشکال نہیں۔

نوٹ: حکمت دقیق ہے۔ اور اس مقام کی شرح میں شاہ صاحب کی تراجم ابواب بخاری کی شرح بھی پیش نظر رکھی گئی ہے۔ خلیان کا آسان جواب: یہ ہے کہ حضرت بلال رضی اللہ عنہ آنحضرت ﷺ کے خادم تھے۔ اور دنیا میں بھی وہ کبھی آپؐ سے آگے جتے تھے ترمذی (۱: ۲۷۷ ابواب الاذن) میں روایت ہے فَحَوَّجَ بِلَالٌ بَيْنَ يَدَيْهِ بِالْعَنَاقَةِ: بلال آپؐ کے آگے بٹم لیکر نکلے۔ اسی صورت محزونہ نے خواب میں پیکر محسوس اختیار کیا ہے۔ اور خواب کی چونکہ تعبیر ہوتی ہے۔ اس لئے آپؐ نے اُن کے تقدیم کی تعبیر ایمان کی چٹنگلی سے بیان فرمائی ہے۔ جس کا نتیجہ دخول جنت ہے۔ غرض خواب کو

حقیقت کا جامہ پہنا کر خلجان میں مبتلا ہونا ہے دانش کے سوا کچھ نہیں!

اس کی نظیر یہ ہے کہ حضرت حکیم الامت مولانا اشرف علی تھانوی قدس سرہ کے ایک مرید نے خواب دیکھا کہ وہ خواب میں کلمہ پڑھ رہا ہے۔ اور بجائے محمد رسول اللہ کے اشرف علی رسول اللہ منہ سے نکل رہا ہے۔ وہ ہر چند کلمہ صحیح پڑھنا چاہتا ہے، مگر بار بار منہ سے یہی نکلتا ہے حضرت حکیم الامت نے اس خواب کی تعبیر اتباع سنت بیان فرمائی، جو بالکل صحیح تعبیر ہے۔ مگر کچھ لوگ اس خواب سے خلجان میں مبتلا ہیں۔ بلکہ اس کے ذریعہ لوگوں کو گمراہ کرتے ہیں۔ یہ بد باطنی کے سوا کیا ہے!

ومنها: صلاة الوضوء:

وفیہا: قوله صلى الله عليه وسلم لبلال رضي الله عنه: "إني سمعتُ ذِفَّ نعليك بين يدي في الجنة" أقول: وسرُّها: أن المواظبة على الطهارة والصلاة عقبتها نصابٌ صالح من الإحسان، لا يتأتى إلا من ذى حظٍ عظيم.

وقوله صلى الله عليه وسلم: "بِمَ سَبَقْتَنِي إِلَى الْجَنَّةِ؟"

أقول: معناه: أن السُّبُقَ في هذه الواقعة شَبَحَ التَّقْدُمَ في الإحسان.

والسر في تقدُّم بلال على إمام المُحْسِنِينَ: أن لِكُمِّلِ بَازَاءَ كُلِّ كَمَالٍ من شعب الإحسان تدلُّيًا، هو مِكَشَافُ حَلِيلِهِ، ومنهُ يُفَيِّصُ على قلبه معرفة ذلك الكمال ذوقًا ووجدانًا.

بظير ذلك من المألوف: أن زَيْدًا الشَّاعِرَ المَحَاسِبَ: ربما يحضر في ذهنه كَوْنُهُ شَاعِرًا، وأنه في أَى مَسْرَلَةٍ من الشُّعْرِ، لِيَذْهَبَ عن الحِسابِ؛ وربما يحضر في ذهنه كَوْنُهُ مَحَاسِبًا، فيستغرق في بَهْجَتِهَا، وَيَذْهَبَ عن الشُّعْرِ.

والأنبياء عليهم السلام أَعْرِفُوا النَّاسَ بِتَدَلِّيِ الْإِيمَانِ الْعَامِي، لأن الله تعالى أراد أن يَتَّبِعُوا حَقِيقَتَهُ بِالذُّوقِ، فَيَسْتَوُوا لِلنَّاسِ سُنَّتَهُمْ فِيمَا يَنْوِبُهُمْ فِي تِلْكَ الْمُرْتَبَةِ، وهذا سرُّ ظُهورِ الأنبياء عليهم السلام، من استيفاء اللذات الحسية وغيرها، في صورة عامة المؤمنين.

فَوَإِى رَسُولَ اللَّهِ صَلَّى اللَّهُ عَلَيْهِ وَسَلَّمَ تَمَلُّيَةُ الْإِيمَانِي بِتَقْدِمَةِ بِلَالٍ، فَعَرَفَ رَسُوخَ قَلَمِهِ فِي الْإِحْسَانِ.

ترجمہ: اور نوافل میں سے وضو کی نماز ہے۔ اور اس نماز کے بارے میں آنحضرت ﷺ کا ارشاد ہے بلال رضی اللہ عنہ سے: "بیشک سنی میں نے تمہارے چپلوں کی چاپ اپنے سامنے جنت میں" میں کہتا ہوں: اور اس کا راز: یہ ہے کہ پاکی پر مواظبت اور اس کے بعد نماز احسان کا ایک معقول نصاب ہے۔ نہیں حاصل ہوتا ہے وہ مگر بڑے نصیب ور سے یعنی نصیب ور ہی اس پر عمل پیرا ہو سکتا ہے۔

اور آنحضرت ﷺ کا ارشاد: ”اس عمل کی وجہ سے آگے نکل گئے تم مجھ سے جنت کی طرف؟“ میں کہتا ہوں: اس کا مطلب: یہ ہے کہ اس واقعہ میں آگے ہونا سلوک میں آگے ہونے کا پیکر محسوس ہے۔ اور رازِ بِلال کے آگے ہونے میں سالکین کے سالار پر: یہ ہے کہ کاملوں کے لئے سلوک کی شاخوں میں سے ہر کمال کے مقابلہ میں ایک تجلی ہے۔ وہ تجلی اس کمال کے حال کو کھولنے کا ذریعہ ہے۔ اور اس تجلی سے اللہ تعالیٰ فیضان فرماتے ہیں کامل کے دل پر اس کمال کی معرفت کا ذوق و وجدان کے طور پر۔ اور اس کی نظیر مانوس چیزوں سے: یہ ہے کہ زید جو شاعر بھی ہے اور حساب داں بھی، کبھی حاضر ہوتا ہے اس کے ذہن میں اس کا شاعر ہونا۔ اور یہ کہ وہ شاعری کے بہت اونچے مرتبہ میں ہے۔ پس غافل ہو جاتا ہے وہ حساب سے۔ ورنہ کبھی حاضر ہوتا ہے اس کے ذہن میں اس کا حساب داں ہونا، پس ڈوب جاتا ہے وہ اس کی رعنائی میں، اور غافل ہو جاتا ہے شاعری سے۔

اور انبیاء علیہم السلام لوگوں میں سب سے زیادہ جانتے ہیں عمومی ایمان کی تجلی کو۔ اس لئے کہ اللہ تعالیٰ نے چاہا کہ خوب واضح طور پر جان لیں انبیاء عمومی ایمان کی حقیقت کو ذوق سے پس متعین کریں وہ لوگوں کے لئے ان کی راہ ان باتوں میں جو لوگوں کو پے بہ پے پیش آتی ہیں اس مرتبہ میں۔ اور یہ راز ہے انبیاء علیہم السلام کے ظاہر ہونے کا مادی اور ان کے علاوہ لذتوں کو پورا پورا وصول کرنے کے سلسلہ میں عام مؤمنین کی صورت میں۔

پس دیکھا رسول اللہ ﷺ نے بِلال کی ایمانی تجلی کو بِلال کے آگے ہونے کے ذریعہ۔ پس جان لیا ان کے قدم کے جسے ہونے کو سلوک و احسان میں۔

فائدہ: ندلی کے لغوی معنی ہیں انکاء، اوپر سے نیچے اتارنا۔ سورۃ النجم آیت ۸ ہے: ﴿ثُمَّ دَنَا فَذَلَّ﴾ پھر جبرئیل قریب ہوئے پس لٹک آئے (اس میں تقدیم و تاخیر ہے۔ لٹکنا مقدم ہے، اور قریب ہونا مؤخر ہے) اور سورۃ الاعراف آیت ۲۲ میں ہے ﴿فَذَلُّهُمَا بِغُرُورٍ﴾ یعنی شیطان دھوکا دیکر آدم و حوا کو جنت سے نیچے لے آیا۔

اور اصطلاح میں جب اس کی نسبت اللہ تعالیٰ کی طرف ہوتی ہے تو انوار و تجلیات مراد ہوتی ہیں۔ کیونکہ عرف عام میں وہ بھی اوپر سے نیچے اترتی ہیں۔ یہاں یہی معنی مراد ہیں۔ اور جب بندے سے اس کا تعلق ہوتا ہے تو معنی ہوتے ہیں: سالک کا سر کی حالت سے افاقہ میں نہا۔ سید شریف جرجانی رحمۃ اللہ التعریفات میں لکھتے ہیں: هو نزول المقرَّبین بوجود الصَّحْوِ المُفِيقِ بعد ارتفائهم إلى منتهی مناهجهم اه



صلوة التَّسْبِيح کی حکمت

صلوۃ التَّسْبِيح: وہ نماز ہے جس میں چار رکعتوں میں تین سو مرتبہ یہ تسبیح پڑھی جاتی ہے: سبحان اللہ، والحمد للہ،

وَلَا إِلَهَ إِلَّا اللَّهُ، وَاللَّهُ أَكْبَرُ اس نماز سے دس قسم کے گناہ معاف ہوتے ہیں: اگلے پچھلے، نئے پرانے، بھول سے کئے ہوئے اور دانستہ کئے ہوئے، چھوٹے بڑے، ڈھکے چھپے اور علانیہ کئے ہوئے۔ اور اس کی فضیلت کا راز یہی تسبیحات ہیں۔ چونکہ یہ نماز ذکر کے ایک بہت بڑے حصہ پر مشتمل ہے اس لئے بمنزلہ تہجد کی نماز کے ہے۔ جو نیک بندے تہجد پر قابو یافتہ نہیں ہیں یعنی پابندی سے نہیں پڑھ سکتے، وہ جس رات تہجد چھوٹ جائے، دن میں یہ نماز پڑھ لیں تو ان شاء اللہ کافی ہو جائے گی۔

ومنها: صلاة التسبیح:

سِرُّهَا: أَنَّهَا صَلَاةٌ ذَاتُ حَقٍّ جَسِيمٍ مِنَ الذِّكْرِ، بِمَنْزِلَةِ الصَّلَاةِ التَّامَّةِ الْكَامِلَةِ الَّتِي مَنَّهَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِأَذْكَارِهَا لِلْمُحْسِنِينَ، فَتِلْكَ تَكْفِي عَنْهَا لِمَنْ لَمْ يُحِطْ بِهَا، وَلِلَّذَلِكَ بَيْنَ النَّبِيِّ صَلَّى اللَّهُ عَلَيْهِ وَسَلَّمَ عَشْرُ خِصَالٍ فِي فَضْلِهَا

ترجمہ۔ اور نوافل میں سے ایک خاص تسبیح پر مشتمل نماز ہے: اس کا راز یہ ہے کہ صلوٰۃ التسبیح ذکر کے بہت بڑے حصہ والی نماز ہے، جیسے وہ کامل و تمام نماز جس کو رسول اللہ ﷺ نے جاری کیا ہے، اس کے اذکار کے ساتھ نیکوکاروں کے لئے۔ پس یہ نماز کفایت کرتی ہے اس (تہجد کی) نماز سے، اس شخص کے لئے جس نے اُس نماز کا احاطہ نہیں کیا۔ اور اسی وجہ سے نبی ﷺ نے اس کی فضیلت میں دس باتیں بیان فرمائی ہیں۔

لغات: ذات حَقٍّ جَسِيمٍ مِنَ الذِّكْرِ أى فیہا ذکر طویل، وهو التسبیحات، وَإِنْ قُلْتَ الرُّكْعَاتِ قَوْلُهُ: بِمَنْزِلَةِ الصَّلَاةِ التَّامَّةِ أى باعتبار الرُّكْعَاتِ، وَهِيَ صَلَاةُ التَّهَجُّدِ قَوْلُهُ فَتِلْكَ تَكْفِي عَنْهَا أى صَلَاةُ التَّسْبِيحِ تَكْفِي عَنْ صَلَاةِ التَّهَجُّدِ (سندی) احاط به: گھیرنا، قابو پانا۔ یہ لفظ مطبوعہ نسخہ میں لَمْ يُحِطْ تھا حَقٍّ (س) خطا کے معنی ہیں نصیب والا ہونا۔ پس مطلب دونوں کا ایک ہے۔ مگر مخطوط کراچی میں جو لفظ تھا وہ لیا گیا ہے۔ کیونکہ وہ شاہ صاحب کے سامنے پڑھا گیا ہے۔ اور مخطوط پٹنہ بھی اس کے موافق ہے۔



قدرت کی نشانیاں ظاہر ہونے پر نماز کی حکمت

قدرت کی نشانیاں: جیسے سورج یا چاند کا گہنا نا، اور شہید ظلمت کا چھا جانا وغیرہ۔ ایسے حادثات کے وقت میں بھی نماز مسنون ہے۔ حالانکہ جب سورج لوگہن لگا تھا تو آنحضرت ﷺ نے باجماعت نماز ادا فرمائی تھی۔ اور نسائی میں حضرت نعمان بن بشیر رضی اللہ عنہ کی روایت ہے کہ: ”سورج اور چاند نہ تو کسی کے مرنے پر گہنا تے ہیں، نہ پیدا ہونے پر۔ بلکہ یہ دونوں اللہ کی مخلوق ہیں۔ اور اللہ جو چاہتے ہیں اپنی مخلوق میں تغیر کرتے ہیں فَاِتَّيْهُمَا اِنْخَسَفَ فَصَلُّوا: پس

ان میں سے جس کو بھی گہن پڑے، تم نماز پڑھو (مشکوٰۃ حدیث ۱۴۹۳) اور ابوداؤد میں نصر قیسی کی روایت ہے کہ حضرت انس رضی اللہ عنہ کی حیات میں ایک مرتبہ (دن میں) اندھیرا چھا گیا۔ آپ سے دریافت کیا گیا کہ دور نبوی میں کبھی ایسا واقعہ رونما ہوا ہے؟ آپ نے فرمایا: ”اللہ کی پناہ! دور نبوی میں ہو سخت چھٹے لگتی تھی، تو ہم جلد مسجد پہنچ جاتے تھے۔ اس اندیشہ سے کہ قیامت برپا نہ ہو جائے (جامع الاصول ۱۲: ۱۷۷)“

اور قدرت کی نشانیاں ظاہر ہونے پر نماز پڑھنے میں تین حکمتیں ہیں:

پہلی حکمت: جب قدرت خداوندی کی کوئی بڑی نشانی ظاہر ہوتی ہے تو دلوں کی دنیا بدل جاتی ہے۔ فرمانبرداری کا جذبہ ابھر آتا ہے۔ لوگ اللہ کی پناہ کے طلب گار ہوتے ہیں۔ اور علانی دنیا سے کسی درجہ میں بے تعلق ہو جاتے ہیں۔ پس مؤمن کو یہ حاست غنیمت جانتی چاہئے اور نماز و دعا میں لگ جانا چاہئے۔ اور دیگر اعمال خیرہ: صدقہ وغیرہ بھی کرنے چاہئیں۔ بخاری شریف میں روایت ہے کہ نبی ﷺ نے سورج گہن کے وقت غلام آزاد کرنے کا حکم دیا ہے (مشکوٰۃ حدیث ۳۸۹)

دوسری حکمت: اللہ تعالیٰ پہلے قدرتی نشانیوں کا فیصلہ علم مثال میں کرتے ہیں۔ چنانچہ علم مثال کے احوال جاننے والے ایسے اوقات میں گھبراہٹ کو متار جاں بنا لیتے ہیں۔ اسی لئے سورج کو گہن لگنے پر آنحضرت ﷺ گھبرا گئے تھے۔ حضرت ابوموسیٰ اشعریؓ روایت کرتے ہیں: خسفت الشمس فقام النبی صلی اللہ علیہ وسلم فرغا، یخشی ان ٔتکون الساعة: سورج کو گہن لگا تو آپؐ نے گھبرا کر نماز شروع کر دی۔ آپؐ کو اندیشہ ہوا کہ قیامت برپا ہو جائے۔

اور ان اوقات میں زمین میں ایک خاص قسم کی روحانیت بھی بھیتی ہے۔ حضرت نعمان بن بشیر اور حضرت قیسہ ہلالی رضی اللہ عنہما کی روایتوں میں نسائی شریف (۱۴۳۳) میں ہے کہ: ”جب اللہ تعالیٰ اپنی مخلوقات میں سے کسی چیز پر تجلی فرماتے ہیں تو وہ اللہ کے لئے فروتنی کرنے لگتی ہے“ پس نیک بندوں کے لئے مناسبت یہ ہے کہ ان اوقات میں نماز وغیرہ کے ذریعہ اللہ تعالیٰ کی نزدیکی حاصل کریں۔

تیسری حکمت: کفار سورج اور چاند کی پرستش کرتے ہیں، پس جب کوئی ایسی نشانی ظاہر ہو جس سے پتہ چلے کہ یہ دونوں بندگی کے لائق نہیں ہیں تو مؤمن پر لازم ہے کہ وہ اللہ تعالیٰ کے سامنے گڑ گڑائے اور ان کے سامنے سجدہ ریز ہو جائے۔ سورہ حم السجدہ آیت ۳۷ ہے: ”اور اس کی نشانیں میں سے رات اور دن ہیں اور سورج و چاند ہیں۔ پس تم لوگ نہ سورج کو سجدہ کرو، اور نہ چاند، اور نہ خدا کو سجدہ کرو جس نے ان کو پیدا کیا ہے، اگر تم کو خدا کی عبادت کرنا منظور ہے“ غرض گہن لگنے پر نماز پڑھنا دین اسلام کی ایک مخصوص بات ہے، اور وہ اللہ کا انکار کرنے والوں کے لئے ایک مسکت جواب بھی ہے کہ دیکھو! تم جن کو خدا مانتے ہو ان کی خدائی پر زواں آگیا!

فائدہ: سورج گہن پر نماز یا جماعت ادا کی جائے گی۔ اور چاند گہن پر یا دیگر نشانیاں پیش آنے پر لوگ تہ نماز پڑھیں گے۔ ان میں آنحضرت ﷺ کا جماعت سے نماز پڑھنا ثابت نہیں۔

ومنها: صلاة الآيات: كالكسوف، والخسوف، والظلمة:

والأصل فيها: أن الآيات إذا ظهرت، انقادت لها النفوس، والتجأت إلى الله، وانفكت عن الدنيا نوع انفكاك، فلكل الحالة غنمة المؤمن، ينبغي أن يتهل في الدعاء، والصلاة، وسائر أعمال البر. وأيضاً: فإنها وقت قضاء الله الحوادث في عالم المثال، ولذلك يستشعر فيها العارفون الفزع، وفزع رسول الله صلى الله عليه وسلم عندها لأجل ذلك، وهي أوقات سريان الروحانية في الأرض، فالمناسب للمحسن: أن يتقرب إلى الله في تلك الأوقات، وهو قوله صلى الله عليه وسلم في الكسوف في حديث نعمان بن بشير: "فإذا تجلّى الله لشئ من خلقه خضع له" وأيضاً: فالكفار يسجدون للشمس والقمر، فكان من حق المؤمن: إذا رأى آية عدم استحقاقهما العبادة: أن يتضرع إلى الله، ويسجد له، وهو قوله تعالى ﴿لَا تَسْجُدُوا لِلشَّمْسِ، وَلَا لِلْقَمَرِ، وَاسْجُدُوا لِلَّهِ الَّذِي خَلَقَهُنَّ﴾ ليكون شعاراً للدين، وجواباً مسكناً لمنكره.

ترجمہ: اور منجملہ نوافل قدرت کی نشانیوں کی نماز ہے: جیسے سورج گہن، چاند گہن، اور تاریکی۔

اور بنیادی بات اس نماز میں: یہ ہے کہ جب آیات قدرت ظاہر ہوتی ہیں تو نفوس ان کے لئے فروتنی کرتے ہیں۔ اور نفوس اللہ کی طرف پناہ لیتے ہیں۔ اور وہ دنیا سے کسی درجہ میں بے تعلق ہو جاتے ہیں۔ پس یہ حالت مؤمن کے لئے نعمت غیر مترقبہ ہے۔ مناسب ہے کہ وہ دعاؤ نماز میں گزر گزائے اور دیگر نیک کام کرے۔

اور نیز: پس بیشک وہ نشانیاں عالم مثال میں اللہ تعالیٰ کے حوادث کا فیصلہ کرنے کا وقت ہے۔ اور اس وجہ سے عارفین حادثات کے وقت دل میں گھبراہٹ محسوس کرتے ہیں۔ اور اسی وجہ سے حادثات پیش آنے پر رسول اللہ ﷺ گھبرائے ہیں۔ اور حوادث: زمین میں روحانیت کے سیرایت کرنے کے اوقات ہیں۔ پس نیکو کار کے لئے مناسب یہ ہے کہ وہ ان اوقات میں اللہ تعالیٰ کی نزدیکی حاصل کرے۔ اور وہ آنحضرت ﷺ کا ارشاد ہے سورج گہن کے بارے میں نعمان بن بشیر کی حدیث میں: "پس جب اللہ تعالیٰ تجلی فرماتے ہیں اپنی مخلوقات میں سے کسی چیز پر تو وہ اللہ کے سامنے عاجزی کرتی ہے"

اور نیز: پس کفار سورج اور چاند کو سجدہ کرتے ہیں۔ پس مؤمن پر لازم ہے کہ جب وہ دیکھے ان دونوں کے عبادت کا حقدار نہ ہونے کی نشانی کو تو وہ اللہ کے سامنے گزر گزائے اور اس کو سجدہ کرے۔ اور وہ اللہ پاک کا ارشاد ہے: "نہ سجدہ کرو تم سورج کو، اور نہ چاند کو، اور سجدہ کرو تم اس اللہ کو جس نے ان کو پیدا کیا ہے" تاکہ وہ سجدہ کرتا دین کا شعار بن جائے۔ اور اللہ کا انکار کرنے والوں کے لئے مسکت جواب ہو جائے۔



نمازِ کسوف کا بیان

جب صبح میں صبح ساڑھے آٹھ بجے سورج کو گہن لگا تو آپؐ نے مدینہ میں اعلان کروایا: الصلاة جامعة یعنی سب لوگ نماز کے لئے جامع مسجد پہنچیں۔ لوگ آنے شروع ہو گئے۔ جب معتد بہ مقدار آگئی تو آپؐ نے نماز شروع کر دی۔ باقی لوگ آتے رہے اور جماعت میں شامل ہوتے رہے۔ اب روایات میں شدید اختلاف ہے۔ چھ طرح سے روایات مروی ہیں: ہر رکعت میں ایک سے پانچ رکوع تک کی اور یہ کہ آپؐ دو دو رکعتیں پڑھتے تھے، اور دریافت کرتے تھے کہ گہن چھٹایا نہیں؟ اور قراءت کے سلسلہ میں بھی جبری اور سبزی دونوں طرح کی روایتیں ہیں۔ اس لئے ائمہ مفسرین رحمہم اللہ نے تو دو رکوع والی روایت لی۔ کیونکہ وہ باب کی صحیح ترین روایت ہے۔ اور احناف نے ہدایت نبوی پر عمل کیا۔ نہ کی (۱۳۱:۳) میں حضرت نعمان اور حضرت قبیصہ رضی اللہ عنہما کی روایات ہیں کہ: ”جب آئندہ ایسا واقعہ پیش آئے تو تم نے جو قریب ترین فرض نماز پڑھی ہے یعنی فجر کی نماز کی طرح نماز پڑھو“ شاہ صاحب رحمہ اللہ نے دونوں طرح پڑھنے کو رکھا ہے۔ اور قراءت کے معاملہ میں ابو حنیفہ، شافعی اور مالک رحمہم اللہ نے سر اُٹھنے کو اختیار کیا ہے۔ اور احمد، ابو یوسف اور محمد رحمہم اللہ نے جہراً کو پسند کیا ہے۔ شاہ صاحب نے بھی اسی کو لیا ہے۔ فرماتے ہیں:

نبی ﷺ سے ہر رکعت میں دو قیوم اور دو رکوع ثابت ہوئے ہیں۔ اور اس میں حکمت یہ ہے کہ رکوع بھی سجدہ کی طرح اہتال (گڑگڑا کر دعا کرنا) ہے یعنی خضوع و خشوع کے مقصد میں دونوں مشترک ہیں۔ پس سجدہ کی طرح ان کی بھی تکرار مناسب ہے۔ اسی طرح آپؐ کا باجماعت نماز پڑھنا بھی ثابت ہے۔ کیونکہ سورج گہن کی نماز دن میں پڑھی جاتی ہے اور دن میں لوگوں کے جمع ہونے میں کوئی دشواری نہیں۔ اور تنہا پڑھنے سے جماعت کے ساتھ پڑھنا بہتر ہے۔ اور چاند گہن کی نماز رات میں پڑھی جاتی ہے۔ اور رات میں لوگوں کا جمع ہونا دشوار ہے۔ پس اس کو تنہا پڑھنا چاہئے۔

اور آپؐ نے اذان کے بجائے الصلاة جامعة کی بانگ لگوائی یعنی سب لوگ مسجد نبوی میں (جو جامع مسجد تھی) نماز کے لئے پہنچیں۔ کیونکہ اذان سے اول تو یہ مقصد حاصل نہیں ہو سکتا، ثانیاً لوگوں کو غلط فہمی ہو سکتی ہے۔ اس لئے اعلان کا یہ نیا طریقہ اختیار کیا۔ یہیں سے احناف نے یہ مسئلہ طے کیا ہے کہ کسوف کی نماز ہر مسجد میں نہیں ہوگی۔ بلکہ جمعیٰ طرح امام المسلمین پڑھائے یا اس کا کوئی نائب پڑھائے۔

اور آپؐ نے قراءت جبری فرمائی۔ پس جو اس طریقہ پر صلاة الکسوف پڑھے تو فیہما اور جو معمول کے مطابق پڑھے یعنی ہر رکعت میں ایک رکوع کرے تو اس میں بھی کوئی حرج نہیں۔ کیونکہ یہ آپؐ کے فعل کے بجائے قول پر عمل ہے۔ حضرت عائشہ رضی اللہ عنہا کی متفق علیہ روایت ہے: ”اور جب تم یہ دیکھو تو اللہ تعالیٰ سے دعا کرو، اور تکبیر کہو، اور نماز پڑھو اور خیرات کرو“ (مشکوٰۃ حدیث ۱۳۸۳) اور حضرت ابو موسیٰ اشعری رضی اللہ عنہ کی روایت ہے: ”جس جب تم ان میں سے کوئی

نشانی دیکھو تو اللہ کے ذکر کی طرف اور ان سے دعاؤ استغفار کی طرف گھبرا کر چل دو“ (مشکوٰۃ حدیث ۱۳۸۴)
فائدہ: ان روایات کے بجائے حضرت نعمان اور حضرت قبیصہ رضی اللہ عنہما کی مذکورہ بالا روایات کا حوالہ دینا مناسب تھا۔ معصوم نہیں شاہ صاحب نے کس مصلحت سے اس کا تذکرہ نہیں کیا۔

وقد صحَّ عن النبي صلى الله عليه وسلم أنه قام قيامين، وركع ركوعين، حملاً لهما على السجدة في موضع الابتهاال، فإنه خضوع مثلها، لينغى تكرارها، وأنه صلاحها جماعة، وأمر أن يُنادى بها: أن الصلاة جامعة، وجهر بالقراءة، فمن اتبع فقد أحسن، ومن صلى صلاته معتداً بها في الشرع، فقد عمل بقوله عليه السلام: "فإذا رأيتم ذلك فادعوا الله، وكبروا، وصلوا، وتصدقوا"

ترجمہ: اور تحقیق ثابت ہوا ہے نبی ﷺ سے کہ آپؐ نے دو قیام فرمائے اور دو رکوع کئے (اس کا طریقہ حضرت ابن عباسؓ کی روایت میں ہے جو مشکوٰۃ شریف باب صلاۃ الکسوف میں ہے) محمول کرتے ہوئے دو رکوع کو سجدہ پر گزرنے کی جگہ میں (یعنی رکوع سے بھی ابہتال کا مقصد پورا ہوتا ہے) پس بیشک وہ رکوع سجدہ کی طرح عاجزی کرنا ہے۔ پس مناسب ہے اس کی تکرار۔ اور یہ بات ثابت ہوئی ہے کہ آپؐ نے اس کو باجماعت ادا کیا ہے۔ اور حکم دیا کہ اس کی بانگ دی جائے کہ نماز کے لئے جامع مسجد میں آجاؤ۔ اور آپؐ نے جہری قراءت کی۔ پس جس نے اس کی پیروی کی تو یقیناً اس نے بہتر کیا۔ اور جس نے پڑھی اپنی نماز اس طریقہ پر جس کا اعتبار کیا گیا ہے شریعت میں تو تحقیق عمل کیا اس نے آنحضرت ﷺ کے ارشاد پر: "پس جب دیکھو تم اس کو تو اللہ تعالیٰ سے دعا کرو، اور کبیر کہو اور نماز پڑھو اور خیرات کرو"



بارش طلبی کی نماز کی حکمت

استسقاء کے لغوی معنی ہیں: پانی مانگنا اور سیرابی طلب کرنا۔ اور اصطلاحی معنی ہیں: جب کسی علاقہ میں سوکھا پڑے تو اللہ سے بارش طلب کرنا۔ بارش انہ نوں ہی کی نہیں بلکہ حیوانات و نباتات کی بھی بنیادی ضرورت ہے۔ سب کی زندگی کا پانی پر انحصار ہے۔ رسول اللہ ﷺ کے باہرکت زمانہ میں بھی سوکھا پڑا ہے۔ اور آپؐ نے اپنی امت کے لئے مختلف انداز سے بارش طلب کی ہے۔ کبھی جمعہ کے خطبہ میں دعا فرمائی تو نماز ختم ہونے سے پہلے بدلی امنڈ آئی، اور ہفتہ بھر خوب برسی۔ کبھی آپؐ لوگوں کے ساتھ شہر سے باہر اجار التزیت نامی مقام پر تشریف لے گئے۔ اور نماز کے بغیر بارش کی دعا فرمائی۔ اور ایک مرتبہ عید گاہ میں تشریف لے جا کر نماز پڑھ کر بارش طلب کی۔ اس لئے اختلاف ہوا ہے کہ استسقاء کے لئے نماز سنت ہے یا نہیں؟ امام ابوحنیفہ رحمہ اللہ کا قول یہ ہے کہ استسقاء کے لئے نماز سنت نہیں۔ یعنی اور طرح سے

بھی بارش طلب کرنا درست ہے۔ اور یہ بات بالکل درست ہے۔ آپؐ نے ہمیشہ نماز پڑھ کر ہی بارش طلب نہیں کی۔ اور طریقوں سے بھی بارش طلب کی ہے۔ ربی صلاۃ استسقاء کی مشروعیت یا استحباب تو اس کے امام اعظم منکر نہیں ہیں۔ اور جو لوگ یہ سمجھتے ہیں کہ امام ابوحنیفہ رحمہ اللہ کے نزدیک نماز استسقاء نہیں ہے یعنی جائز نہیں ہے۔ یہ ان کے قول کی صحیح تعبیر نہیں ہے۔ اور جو حضرات صلاۃ استسقاء کو سنت کہتے ہیں، وہ بھی دیگر طریقوں سے بارش طلبی کے منکر نہیں ہیں۔ پس یہ محض تعبیر کا اختلاف ہے۔

بہر حال ایک مرتبہ نبی ﷺ لوگوں کے ساتھ عید گاہ تشریف لے گئے: پرانے کپڑوں میں، خاکساری کی حالت میں اور عاجزی سے دعا کرتے ہوئے۔ وہاں آپؐ نے لوگوں کے ساتھ دو رکعت نفل ادا فرمائی۔ جن میں جہری قراءت فرمائی۔ پھر مختصر سا خطبہ دیا۔ اور جب دعا کا وقت آیا تو منہ قبلہ کی طرف کر لیا۔ اور دعا میں دونوں ہاتھ اٹاتے اونچے اٹھائے کہ بغلوں کی سفیدی نظر آنے لگی۔ اور چادر مبارک کو پلٹا دیا۔ ابھی فارغ ہو کر واپس لوٹے نہیں پائے تھے کہ بادل اٹھا اور خوب گر جا برس۔ اور آپؐ کے مسجد لوٹنے سے پہلے تالے بنے گئے۔ اور لوگ بھاگ بھاگ کر سائبانوں کی پناہ لینے لگے تو آپؐ کو ہنسی آ گئی۔ اور فرمایا: ”میں شہادت دیتا ہوں کہ اللہ کو ہر چیز پر قدرت ہے، اور میں اس کا بندہ اور رسول ہوں!“ (مشکوٰۃ حدیث ۱۵۰۸)

نماز استسقاء کی حکمت: یہ ہے کہ اعمال خیر یہ کر کے اور گناہوں سے توبہ کر کے، پوری توجہ سے ایک چیز طلب کرنے کے لئے مسلمانوں کا ایک جگہ میں کٹھا ہونا قبولیت دعا میں بہت زیادہ اثر منداز ہوتا ہے۔ پھر نماز پڑھ کر دعا کی جائے تو سونے پہ سہاگا! کیونکہ نماز میں بندہ اللہ تعالیٰ سے بہت زیادہ قریب ہوتا ہے۔

اور ہاتھ اٹھا کر دعا مانگنے میں صمت یہ ہے کہ دونوں ہاتھوں کو اٹھانا تضرع تام اور جہال عظیم کا پیکر محسوس ہے جو نفس کو عاجزی کرنے کے لئے چوکنا کرتا ہے جیسے سائل ہاتھ پھیلا کر بھیک مانگتا ہے تو اس کے لہجہ میں بھی بیچارگی آ جاتی ہے۔

اور امام کا چادر پلٹنا لوگوں کے احوال کے پلٹنے کا پیکر محسوس ہے۔ جیسے فریادی لٹا پٹا تاجہ حال بادشاہ کے دربار میں پہنچتا ہے تاکہ اس کا حال زار دیکھ کر بادشاہ کو رحم آ جائے۔ اسی طرح بارش نہ ہونے کی وجہ سے لوگوں کے احوال کا دیگر گونا گونا چادر پلٹنے کے روپ میں پیش کیا جاتا ہے۔

یاد یہ کہا جائے کہ یہ چادر پلٹنا بھی دعائی کا ایک جزء ہے۔ اس فعل سے یہ عرض کرنا مقصود ہے کہ الہی! جس طرح میں نے اس چادر کو الٹ دیا ہے، اسی طرح آپ بھی بارش نازل فرما کر صورت حال کو پلٹ دیں۔ یا یوں کہا جائے کہ خدا یا! ہم اپنے احوال پلٹ رہے ہیں۔ گناہوں سے توبہ کر رہے ہیں۔ آپ بھی اپنی سنت بدلدیں اور بارش عنایت فرمائیں۔ بارش طلبی کے لئے دعائیں آپ ﷺ نے مختلف موقعوں پر اس طرح بارش طلب فرمائی ہے:

پہلی دعا: اَللّٰهُمَّ اِنِّقْ عَادَكَ وَبَهِّمْنِكَ، وَاَنْشُرْ رَحْمَتَكَ، وَاَخِيْ بِلَذِكَ الْمَيْتِ: الہی! اپنے بندوں کو اور اپنے چوپایوں کو پانی پلا اور اپنی رحمت پھیلا اور اپنی ویران زمین کو آباد فرما۔

دوسری دعا: اَللّٰهُمَّ اسْقِنَا غَيْثًا مُّغِيثًا مَّرِيئًا مُّرِيئًا نَافِعًا غَيْرَ ضَارٍّ، عَاجِلًا غَيْرَ آجِلٍ: الہی اپلا ہمیں: میں، فریادری کرنے والا، اچھے انجام والا، ارزانی کرنے والا، نفع پہنچانے والا، ضرر نہ پہنچانے والا، جلدی آنے والا، دیر نہ لگانے والا۔
فائدہ: مجملہ نوافل: دونوں عیدوں کی نمازیں ہے (شاہ صاحب رحمہ اللہ کے نزدیک وتر کی طرح یہ نماز بھی سنت ہے) ان نمازوں کا تذکرہ آگے مستقل عنوان سے آئے گا۔

ومنها: صلاة الاستسقاء:

وقد استسقى النبي صلى الله عليه وسلم لأُمته مراتب، على أنحاء كثيرة، لكن الرجة الذي سنّه لأُمته: أن خرج بالناس إلى المصلى، مُتَبَدِّلًا، متواضعًا، متضرّعا، فصلّي ركعتين، جهر فيهما بالقراءة، ثم خطب، واستقبل فيها القبلة يدعو، ويرفع يديه، وحول رداءه.

وذلك: لأن اجتماع المسلمين في مكان واحد، راغبين في شيء واحد، بأقضى هممهم، واستغفارهم، وفعلهم الخيرات: أثرًا عظيمًا في استجابة الدعاء؛ والصلاة أقرب أحوال العبد من الله، ورفع اليدين حكاية عن التضرع العام والابتغال العظيم، تُنبئ النفس عني التخشع، ونحويل ردائه حكاية عن تقلب أحوالهم، كما يفعل المستغيث بحضرة الملوك.

وكان من دعائه عليه السلام إذا استسقى: "اللهم اسق عبادك وبهيمنتك، وانشر رحمتك، وأخي بلدك الميت" ومنه أيضاً: "اللهم اسقنا غيثًا مُّغِيثًا مَّرِيئًا مُّرِيئًا، نَافِعًا غَيْرَ ضَارٍّ، عَاجِلًا غَيْرَ آجِلٍ"

ومنها: صلاة العيدين: وسيأتيك بيانها.

ترجمہ: اور مجملہ نوافل، نماز استسقاء ہے: اور نبی ﷺ نے اپنی امت کے لئے مختلف انداز سے کئی بار بارش طلب کی ہے۔ لیکن وہ طریقہ جس کو آپؐ نے اپنی امت کے لئے مسنون کیا ہے: یہ ہے کہ آپ تشریف لے گئے لوگوں کے ساتھ عید گاہ میں، پرانے کپڑے پہنے ہوئے۔ خاکساری کی حالت میں۔ عاجزی سے دعا کرتے ہوئے۔ پس آپؐ نے لوگوں کو دو رکعتیں پڑھائیں، جن میں قراءت جہری فرمائی۔ پھر خطبہ دیا۔ اور خطبہ میں منہ قبلہ کی طرف کیا جبکہ آپ دعا مانگنے لگے۔ اور آپؐ نے اپنے دونوں ہاتھ اٹھائے۔ اور اپنی چادر کو پٹا — اور وہ بات اس لئے ہے کہ مسلمانوں کے اکٹھا ہونے کے سنے، ایک جگہ میں، درانما لکد وہ ایک چیز میں رغبت کرنے والے ہوں، اپنی انتہائی توجہات کے ساتھ، اور اپنی مغفرت طلبی کے ساتھ اور خیراتیں کرنے کے ساتھ۔ بہت بڑا اثر رکھتا ہے دعا کی قبولیت میں۔ اور نماز بندے کے احوال میں سے قریب ترین حالت ہے اللہ سے — اور دونوں ہاتھوں کا اٹھنا تضرع تام اور بہتال عظیم کی حکایت ہے، چوکنا کرتی ہے یہ حکایت نفس کو عاجزی کرنے پر — اور آپؐ کا چادر پٹنا لوگوں کے احوال پٹنے کی حکایت ہے، جیسا کہ فریادی بادشاہوں کے دربار

میں کرتا ہے۔ اور نبی ﷺ کی دعا سے تہاجب آپؐ نے بارش طلب کی لی آخرہ۔
اور منجملہ نوافل: دو عیدوں کی نماز ہے۔ اور عنقریب آئے گی تیرے پاس ان دونوں کی تفصیل۔



سجدہ شکر کی حکمت

سجدہ شکر: نوافل کے مشابہ ایک عبادت ہے۔ جب کوئی خوش کن معاملہ پیش آئے یا کوئی آفت ملے یا ان باتوں کی اطلاع ملے تو سجدہ تلاوت کی طرح سجدہ شکر بجالانا مسنون ہے۔ متعدد مواقع پر آنحضرت ﷺ نے خوشی کی خبر پر سجدہ شکر کیا ہے۔ اور یہ آپؐ کا معمول تھا۔ المکوب الدری میں ہے کہ احتاف کا بھی مفتی بہ قول یہی ہے کہ سجدہ شکر مستحب ہے۔ اور امام اعظم سے جو مروی ہے کہ لَمْ يَرَهُ: آپؐ نے اس کو نہیں دیکھا اس کا مطلب یہ ہے کہ وہ شکر تام نہیں۔ شکر تام: کم از کم دو نفل پڑھنا ہے۔ فتح مکہ کے موقع پر جو آپؐ نے آٹھ نفل پڑھے تھے۔ ان کو فتح کا شکر یہ بھی قرار دیا گیا ہے۔ اور سجدہ شکر کی دو حکمتیں ہیں:

پہلی حکمت: تشکر و امتنان درحقیقت ایک قسمی جذبہ ہے۔ اس کے لئے کوئی پیکر محسوس ضروری ہے۔ تاکہ وہ باطنی کیفیت اس ظاہری عمل سے مضبوط ہو جائے۔

دوسری حکمت: نعمتوں پر آدمی کبھی نازاں ہوتا ہے، اتنا کہ اترانے لگتا ہے۔ یہ ایک بری کیفیت ہے۔ اس کا علاج یہ ہے کہ نعمتیں عطا کرنے والے کے سامنے جڑی کی جائے، تاکہ وہ خراب کیفیت دل میں پیدا نہ ہو۔

مسنون نمازیں مقرب بندوں کے لئے ہیں

نماز کے اذکار اور مستحب بیانات کا بیان جہاں سے شروع ہوا ہے، وہاں یہ بات بیان کی گئی ہے کہ نماز سے پوری طرح فائدہ اٹھانے کے لئے فرائض کے علاوہ سنن و نوافل کی ایک مقدار بھی مسنون کی گئی ہے تاکہ ان کے ذریعہ نماز سے کامل فائدہ حاصل کیا جاسکے۔ وہ سب مسنون نمازیں یہی ہیں جو نوافل کے عنوان کے تحت بیان کی گئی ہیں: شریعت نے یہ نمازیں نیکو کاری اور سلوک میں کمر بستہ حضرات کے لئے اور امت کے سابقین کے لئے مشروع کی ہیں۔ یہ نمازیں: عوام و خواص پر جو نمازیں واجب و لازم ہیں ان کے علاوہ ہیں ﴿وَلْيُنْذِرْكَ فُلْيَتَافِسِ الْمُنْتَافِسُونَ﴾ اور حرص کرنے والوں کو چاہئے کہ وہ اس چیز کی حرص کریں۔ واللہ الموفق!

۱۔ اور سجدہ مناجات جائز نہیں۔ کسی صحیح روایت سے اس کا ثبوت نہیں۔ اور اس سلسلہ میں جو روایت بیان کی جاتی ہیں۔ کبیری میں لکھا ہے کہ وہ موضوع ہے اور صحیح روایات میں جو سجدہ میں آنحضرت ﷺ کا دعا کرنا مروی ہے، اس سے مراد تہجد وغیرہ نفل نمازوں کے سجدوں میں دعا کرنا ہے ۱۲

طلوع وغروب اور استواء کے وقت نماز ممنوع ہونے کی وجہ

نماز سے بہتر کوئی کام نہیں۔ پس جو زیادہ سے زیادہ نماز سے حصہ لے سکے، اس کو لینا چاہئے۔ البتہ پانچ اوقات میں نماز ممنوع ہے۔ پھر ان میں سے تین اوقات میں نماز کی سخت ممانعت ہے۔ اور وہ یہ ہیں:

۱۔ جب سورج طلوع ہونا شروع ہو یعنی اس کا اوپر کا کنارہ نمودار ہو۔ پھر جب تک سورج بلند نہ ہو جائے یعنی اس میں روشنی نہ بھر جائے اور اس کی کرنیں نہ پڑنے لگیں، ہر نماز مکروہ تحریمی ہے۔

۲۔ جب سورج سرپے آجائے یعنی ٹھیک دوپہر کو جب لمبی چیزوں کا سایہ گھٹنا بند ہو جائے۔ پھر جب تک سورج اُھل نہ جائے یعنی سایہ مشرق کی طرف بڑھنے نہ لگے، ہر نماز مکروہ تحریمی ہے۔

۳۔ جب سورج ڈوبنے کے لئے تیار ہو جائے یعنی اس کی روشنی ختم ہو جائے، اور وہ لاں تھالی بن جائے، تو جب تک غروب نہ ہو جائے یعنی اس کا اوپر کا کنارہ چھپ نہ جائے، ہر نماز مکروہ تحریمی ہے۔

اور ان تین اوقات میں نماز کی ممانعت اس لئے ہے کہ یہ مجوس کی نماز کے اوقات ہیں۔ مجوس ایک ایسی قوم ہے جس نے اللہ کے نازل کردہ دین میں تحریف کر ڈالی ہے۔ اور وہ اللہ کو چھوڑ کر سورج کی پرستش میں لگ گئی ہے۔ اور شیطان ان پر اس درجہ غالب آ گیا ہے کہ انھوں نے محرف دین ہی کو اصل دین باور کر لیا ہے۔ ایک حدیث شریف میں ان اوقات میں نماز ممنوع ہونے کی یہی وجہ بیان کی گئی ہے۔ عمرو بن عبسہ رضی اللہ عنہ کی طویل حدیث میں ہے: ”پس بیشک سورج نکلتا ہے، جب نکلتا ہے شیطان کے دو سنگلوں کے درمیان، اور اس وقت اس کو کفار سجدہ کرتے ہیں“ (مشکوٰۃ حدیث ۱۰۴۲)

اور جب ان اوقات میں کفار سورج کی پرستش کرتے ہیں تو ضروری ہے کہ ملت اسلام اور ملت کفر کے درمیان وقت کے لحاظ سے بھی نماز میں، جو سب سے بڑی عبادت ہے، امتیاز کیا جائے۔ چنانچہ ان اوقات میں نماز ممنوع ہوئی۔

فجر اور عصر کے بعد نوافل ممنوع ہونے کی وجہ

دوسرے دو وقت جن میں صرف نوافل ممنوع ہیں: یہ ہیں: (۱) فجر کی نماز کے بعد طلوع تک (۲) عصر کی نماز کے بعد غروب تک۔ ایک متفق علیہ روایت میں ہے کہ: ”کوئی (نفل) نماز نہیں فجر کے بعد تا آنکہ سورج اونچا ہو جائے۔ اور نہ عصر کے بعد تا آنکہ سورج ڈوب جائے“ (مشکوٰۃ حدیث ۱۰۴۱)

یہ دو وقت درحقیقت نماز کے مکروہ اوقات نہیں ہیں۔ ان اوقات میں ایک عارضی مصلحت سے نفل نماز پڑھنے سے روکا گیا ہے۔ اور وہ مصلحت یہ ہے کہ جو شخص ان دو وقتوں میں نوافل میں لگ جائے گا، ہو سکتا ہے کہ وہ مکروہ وقت میں بھی نماز پڑھتا رہے۔ اور چونکہ یہ اندیشہ نبی پاک ﷺ کے حق میں نہیں تھا۔ آپ غفلت میں اچانک مکروہ وقت میں داخل

ہونے سے محفوظ تھے۔ اس سے آپؐ نے ایک مرتبہ عصر کے بعد ظہر کی دو سنتیں پڑھی ہیں۔ اور جب عصر کے بعد پڑھی ہیں تو گویا فجر کے بعد بھی پڑھی ہیں معلوم ہوا کہ ان دو وقتوں میں فی نفسہ نماز مکروہ نہیں ہے۔

جمعہ کے دن بوقت استواء اور مسجد حرام میں

پانچوں اوقات میں نماز مکروہ نہ ہونے کی وجہ

ایک نہایت ضعیف روایت میں حضرت ابو ہریرہ رضی اللہ عنہ سے مروی ہے کہ نبی ﷺ نے نصف النہار کے وقت نماز کی ممانعت فرمائی تا آنکہ سورج اُٹھ جائے مگر جمعہ کے دن کو مستثنیٰ فرمایا (مشکوٰۃ حدیث ۱۰۴۶) یعنی جمعہ کے دن استواء کے وقت بھی نماز پڑھنا جائز ہے۔

اسی طرح مسجد حرام میں پانچوں اوقات میں نماز کی اجازت آئی ہے۔ خصوصیت سے فجر اور عصر کے بعد جواز کی روایت تو ضعیف ہے، جو حضرت ابو ذر رضی اللہ عنہ سے مروی ہے کہ آپؐ نے فرمایا: ”فجر کے بعد کوئی نماز نہیں تا آنکہ سورج نکل آئے۔ اور نہ عصر کے بعد تا آنکہ سورج چھپ جائے۔ مگر مکہ مستثنیٰ ہے، مگر مکہ مستثنیٰ ہے“ (مشکوٰۃ حدیث ۱۰۵۱) اور اس سلسلہ میں جو عام روایت ہے وہ صحیح تو ہے مگر صریح نہیں۔ اس سے جواز مستنبط کیا گیا ہے۔ وہ روایت یہ ہے کہ نبی ﷺ نے فرمایا: ”اے عبد مناف کی اول دانہ رو کو تم کسی کو جو اس گھر کا طواف کرے، اور نماز پڑھے، رات دن کی جس گھڑی میں چاہے“ (مشکوٰۃ حدیث ۱۰۵۴) اس ارشاد پاک کے عموم سے یہ مسئلہ مستنبط کیا گیا ہے کہ مسجد حرام میں رات اور دن کی ہر گھڑی میں ہر نماز جائز ہے۔

بہر حال: جواز کا راز یہ ہے کہ جمعہ کا دن شعائر اسلام کے ظہور کا وقت ہے۔ اور مسجد حرام شعائر اسلام کے ظہور کی جگہ ہے۔ پس ان دونوں باتوں نے مانع سے مقاومت (مقابلہ) کی اور قوی تر سبب نے قوی سبب کا اثر باطل کر دیا یعنی پہلے یہ دہلے ہو گیا اور ممانعت مرتفع ہو گئی۔

وَمَا يَنْسَبُهَا سَجُودُ الشُّكْرِ عِنْدَ مَجِيئِ أَمْرِ يَسْرُهُ، أَوْ انْدِفَاعِ نَقْمَةٍ، أَوْ عِنْدَ عِلْمِهِ بِأَحَدِ الْأُمُورِ: لِأَنَّ الشُّكْرَ فِعْلُ الْقَلْبِ، وَلَا يَبْدُلُهُ مِنْ شَيْءٍ فِي الظَّاهِرِ، لِيَعْتَصِدَ بِهِ، وَلِأَنَّ لِنَعْمٍ بَطْرًا، فَيُعَالَجُ بِالتَّذَلُّلِ لِلْمُنْعَمِ.

یہ روایت صریح اس لئے نہیں کہ اس میں اصلہ مسجد حرام کے متولی کے فرائض منصوص کا بیان ہے۔ اوقات خمسہ میں نماز کے جواز کا بیان نہیں ہے۔ نیز اوقات خمسہ میں مطلق نماز کی ممانعت کی روایات اعلیٰ درجہ کی صحیح اور صریح ہیں۔ اس لئے احناف نے ان ضعیف اور غیر صریح روایت کو قصص

نہیں بنایا ۱۲

فہذہ ہی الصلوات الی سُنَّہا رسولُ اللہ صلی اللہ علیہ وسلم لمستعدی الإحسان، والسُّبْقِ من أمته، زیادۃً علی الواجب المحتوم، علی خاصتہم وعامتہم.

ثم الصلاة خير موضوع، فمن استطاع أن يستكثر منها فليفعل، غير أنه نهى عن خمسة أوقات: ثلاثة منها أو كد نهياً عن الباقيين؛ وهي الساعات الثلاث: إذا طلعت الشمس بازغة حتى ترتفع، وحين يقوم قائم الظهيرة حتى تميل، وحين تتصيف للغروب حتى تغرب؛ لأنها أوقات صلاة المجوس، وهم قوم حَرَفُوا الدين، جعلوا يعبدون الشمس من دون الله، واستخوذ عليهم الشيطان، وهذا معنى قوله صلى الله عليه وسلم: "لأنها تطلع حين تطلع بين قرني الشيطان، وحينئذ يسجد لها الكفار" فوجب أن يُمَيَّزَ ملة الإسلام وملة الكفر في أعظم الطاعات من جهة الوقت أيضاً.

وأما الآخرون: فقوله صلى الله عليه وسلم: "لا صلاة بعد الصبح حتى تَبْزَغَ الشمس، ولا بعد العصر حتى تغرب"

أقول: إنما نهى عنهما: لأن الصلاة فيهما تفتح باب الصلاة في الساعات الثلاث، ولذلك صلى فيهما النبي صلى الله عليه وسلم تارة، لأنه مأمون أن يهجم عليه المكروه. وروى استثناء نصف النهار يوم الجمعة، واستنبط جوازها في الأوقات الثلاث في المسجد الحرام، من حديث: "يا بني عبد مناف! من ولي منكم من أمر الناس شيئاً فلا يمنعن أحداً طاف بهذا البيت، وصلى أى ساعة شاء من ليل أو نهار" وعلى هذا: فالسر في ذلك: أنهما وقت ظهور شعائر الدين، ومكانه، فعارضاً المانع من الصلاة.

ترجمہ اور ان چیزوں میں سے جو نوافل سے مشابہت رکھتی ہیں: سجدہ شکر ہے، کسی ایسے امر کے آنے کے وقت جو ان کو خوش کرے، یا کسی نفمت (آفت) کے ہٹنے کے بعد یا ان دو چیزوں میں سے کسی ایک کو جاننے کے وقت: اس لئے کہ جذبہ شکر دل کا فعل ہے، اور ضروری ہے اس کے لئے غم میں کوئی پیکر محسوس ہونا، تاکہ جذبہ شکر اس پیکر سے مضبوط ہو۔ اور اس لئے کہ نعمتوں کے لئے اترانا ہے۔ پس علاج کیا جائے وہ انعام کرنے والے کے سامنے عاجزی کرنے کے ذریعہ۔

پس یہ وہ نمازیں ہیں جن کو رسول اللہ ﷺ نے مسنون کیا ہے سلوک کے لئے کمر بستہ لوگوں کے لئے اور اپنی امت کے اعلیٰ درجہ کے لوگوں کے لئے۔ جو کہ زائد ہیں عوام و خواص پر واجب و لازم نمازوں سے۔

پھر نماز بہترین کام ہے۔ پس جو شخص استطاعت رکھتا ہے کہ زیادہ کرے اس سے تو چاہئے کہ کرے۔ البتہ یہ بات

ہے کہ نبی ﷺ نے پانچ اوقات سے روکا ہے۔ ان میں سے تین زیادہ مؤکد ہیں ممانعت کے اعتبار سے باقی دو سے۔ اور وہ تین گھڑیاں: جب سورج چمکتا ہوا نکلے، تا آنکہ بلند ہو جائے۔ اور جب ٹھہر جائے ٹھہرنے والی روپہرتا آنکہ وہ ڈھل جائے۔ اور جب سورج ڈوبنے کی طرف مائل ہو جائے تا آنکہ ڈوب جائے۔ اس لئے کہ یہ تین اوقات مجوس کی نماز کے اوقات ہیں۔ اور مجوس ایسی قوم ہے جنہوں نے دین میں تحریف کر دی ہے۔ پوجنے لگے ہیں وہ سورج کو اللہ کو چھوڑ کر، اور غالب آگیا ہے ان پر شیطان۔ اور یہ معنی ہیں آنحضرت ﷺ کے ارشاد کے: ”پس بیشک سورج نکلتا ہے شیطان کے دو سینگوں کے درمیان، اور اس وقت سجدہ کرتے ہیں اس کو کفر“ پس ضروری ہے کہ ملت اسلام اور ملت کفر ممتاز کی جائیں سب سے بڑی عبادت میں، وقت کے لحاظ سے بھی۔

اور رہے دوسرے دو وقت: پس آنحضرت ﷺ کا ارشاد ہے: ”کوئی نماز نہیں فجر کے بعد، یہاں تک کہ سورج چمکے، اور نہ عصر کے بعد یہاں تک کہ سورج چمپے“ میں کہتا ہوں: ان دو وقتوں میں صرف اس وجہ سے روکا ہے کہ ان دونوں وقتوں میں نماز پڑھنا تین گھڑیوں میں نماز کا دروازہ کھولتا ہے۔ اور اسی وجہ سے ان دونوں وقتوں میں نبی ﷺ نے کبھی نماز پڑھی ہے۔ کیونکہ آپ محفوظ تھے اس بات سے کہ غفلت کی حالت میں اچانک آجائے آپ پر مکروہ وقت۔ اور روایت کیا گیا ہے جمعہ کے دن نصف النہار کا استثناء۔ اور مستحب کیا گیا ہے نماز کا جواز اوقات ثلاثہ میں مسجد حرام میں اس حدیث سے کہ: ”اے عبد مناف کی اولاد! جو شخص ذمہ دار بنے تم میں سے لوگوں کے معاملات میں سے کسی چیز کا تو ہرگز نہ روکے وہ کسی کو جو اس گھر کا طواف کرے اور نماز پڑھے جس گھڑی میں بھی وہ چاہے رات اور دن سے“ (یہ روایت ان الفاظ سے سنن بیہقی ۴: ۳۶۱ میں ہے) اور اس تقدیر پر (یعنی اگر یہ روایتیں اور یہ مسائل درست ہیں) تو راز اس میں یہ ہے کہ یہ دونوں (یعنی جمعہ اور حرم کی) دین کے شعائر کے ظہور کا وقت اور اس کی جگہ ہیں۔ پس مقابلہ کیا دونوں نے نماز سے روکنے والی چیز کا۔



باب ۱۳

عبادت میں میانہ روی کا بیان

گذشتہ باب میں نوافل کا بیان تھا۔ اب یہ بیان کرتے ہیں کہ نوافل میں اعتدال ضروری ہے یعنی شریعت نے جو نفل نمازیں تجویز کی ہیں اور ان کی جو مقدمات مقرر کی ہیں ان سے تجاوز نہیں کرنا چاہئے۔ نبی ﷺ نے تاکید کے ساتھ اپنی امت کو نوافل اعمال میں میانہ روی اختیار کرنے کا حکم دیا ہے۔ اور صراحتہ اور اشارۃً حد سے تجاوز کرنے کے

مفسد سے آگاہ فرمایا ہے۔ جو درج ذیل ہیں:

پہلی خرابی: — بے اعتدالی سے طبیعت میں ملال پیدا ہوتا ہے — طاعات کے لئے مہلک مرضِ نفس کا ملاں ہے۔ جب نفس میں لتور پیدا ہوتا ہے تو اس کو صفتِ خشوع کا دھیان نہیں رہتا۔ نیازِ مندی کے اظہار سے اس کا ذہن ہٹ جاتا ہے۔ اور عبادت کی مشقت بے فائدہ ہو جاتی ہے۔ حدیث شریف میں آیا ہے کہ: ”ہر چیز کے لئے نجاتی ہے۔ اور ہر چستی کے لئے سستی ہے“ (ترمذی ۲: ۶۸) دوسری حدیث میں ہے: ”جب تک نشاط رہے نماز پڑھو۔ اور جب سستی چڑھے تو بیٹھ جاؤ“ (مشکوٰۃ حدیث ۱۲۳۳) یعنی تہجد پڑھنا موقوف کر دو — غرض چستی ہی سے عمل میں جان پڑتی ہے۔ چنانچہ جب کسی نیک کام کا رواج ختم ہو جائے، اور اس کی طرف سے لا پرواہی برتی جانے لگے، تو اس صورتِ حال میں اس نیک کام کے کرنے میں بے حد اجر و ثواب ہے۔ حدیث میں ہے کہ: ”جو میری سنت کو مضبوط پکڑتا ہے، جب میری امت میں بگاڑ پھیل جاتا ہے، تو اس کو شہید کا ثواب ملتا ہے“ (مجمع الزوائد: ۱۷۲) کیونکہ اس صورتِ حال میں اس نیک عمل کو کرنے کی ہمت وہی کرتا ہے جو اس کی اہمیت سے واقف ہوتا ہے۔ اور جو ہمتِ مردانہ رکھتا ہے — بہر حال چستی کے بعد رہی عبادت مفید ہے۔ اور نشاطِ اعتدال کی حد تک باقی رہتا ہے۔ بے اعتدالی باعثِ کلفت ہوتی ہے۔ اس لئے شارعِ علیہ السلام نے نوافل کی مقداریں متعین کی ہیں۔ جیسے بیمار کے لئے دوا کا کورس ہوتا ہے۔ جس میں کمی بیشی کی گنجائش نہیں ہوتی۔

دوسری خرابی: — بے حد عبادت سے ارتقا قات ضائع ہوتے ہیں اور دوسروں کی حق تلفی ہوتی ہے — نوافل سے مقصود صفتِ احسان (نیکی کاری کی حالت) پیدا کرنا ہے۔ مگر اس طرح کہ ضروری ارتقا قات (معاشی معاملات) درہم برہم نہ ہو جائیں اور دوسروں کی حق تلفی نہ ہو۔ حضرت ابوالدرداء رضی اللہ عنہ رات بھر عبادت کرتے تھے۔ نہ سوتے تھے، نہ بیوی سے کچھ تعلق رکھتے تھے۔ حضرت سلمان فارسی رضی اللہ عنہ نے — جو مواخات کی رو سے ان کے بھائی تھے — ان کو سمجھایا کہ: ”تم پر تمہارے پروردگار کا بھی حق ہے۔ اور تمہاری آنکھوں کا بھی حق ہے۔ اور تمہاری بیوی کا بھی حق ہے“ جب یہ فہمائش آنحضرت ﷺ کے علم میں آئی تو آپؐ نے فرمایا: ”سلمان نے سچ کہا“ (جامع الاصول: ۲۲۰) اور جب حضرت عثمان بن مظعون رضی اللہ عنہ نے عہد باندھا کہ وہ ہمیشہ روزہ رکھیں گے، رات بھر عبادت کریں گے، اور بیوی سے بے تعلق ہو جائیں گے، تو آنحضرت ﷺ نے ان کو سخت تنبیہ کی، اور اپنا اسوہ پیش کیا کہ: ”میں روزہ بھی رکھتا ہوں اور نہیں بھی رکھتا۔ رات میں بندگی بھی کرتا ہوں اور سوتا بھی ہوں۔ اور ازواج سے تعلق بھی رکھتا ہوں۔ پس جو میرے طریقہ سے روگردانی کرتا ہے وہ میرا نہیں“ (مشکوٰۃ حدیث ۱۳۵)

تیسری خرابی: — ہر وقت عبادت میں لگے رہنے والے کو عبادت کی لذت محسوس نہیں ہوتی — عبادتوں سے مقصود نفس کی درستگی اور اس کی کجی کی اصلاح ہے، تمام عبادتوں کا احاطہ مقصود نہیں۔ عام لوگوں کے حق میں یہ

بات محل جیسی ہے۔ اس لئے حکم دیا گیا ہے کہ: ”استقامت اختیار کرو، تمام طاعات کا تم ہرگز احاطہ نہیں کر سکتے۔ اور نوافل اعمال میں سے اتنے اپناؤ جو تمہارے بس میں ہوں۔“ — اور استقامت: عبادت کی اتنی مقدار سے حاصل ہوتی ہے جو نفس کو ملکوتی لذت سے آشنا کرے۔ اور بہیمیت کے خناس و نقائص سے رنجیدہ کرے۔ اور جب بہیمیت: ملکیت کی تابعداری کرتی ہے تو کیا کیفیت پیدا ہوتی ہے اس کو نفس سمجھ لے۔

اس کی تفصیل یہ ہے کہ جس طرح بھوک پیاس لگتی ہے تو آدمی کو اس کی تکلیف کا احساس ہوتا ہے پھر جب کھاپی کر شکم سیر اور سیراب ہوتا ہے تو اس کا لطف محسوس کرتا ہے۔ اگر بھوک پیاس نہ ہو تو آدمی شکم سیری اور سیرابی کی لذت سے آشنا نہیں ہو سکتا۔ اسی طرح جب بندہ غم کرتا ہے تو ملکیت کو انشراح حاصل ہوتا ہے اور نفس خوشی محسوس کرتا ہے۔ اور جب وظیفہ سے فارغ ہو جاتا ہے اور امور دنیا میں مشغول ہوتا ہے اور بہیمیت کے رذائل سے سابقہ پڑتا ہے تو نفس رنجیدہ ہوتا ہے۔ اور اس طرح آدمی عبادت کی اس مخالف کیفیت سے بھی آشنا ہوتا ہے۔ اسی طرح یکے بعد دیگرے متضاد احوال پیش آنے سے نفس اس سے بھی واقف ہوتا ہے کہ جب بہیمیت: ملکیت کی تابعداری کرتی ہے تو کیا کیفیت ہوتی ہے۔ پس نفس عبادت کے لطف سے آشنا ہوتا ہے۔ اور اس میں عبادت کا اشتیاق پیدا ہوتا ہے، کیونکہ قدرِ نعمت بعد زولِ نعمت معلوم ہوتی ہے۔

غرض اگر ہر وقت آدمی عبادت میں مشغول رہے گا تو نفس عبادت کا عادی ہو جائے گا۔ اور وہ ہر وقت عبادت کی حلاوت سے سرشار رہے گا، تو اس کو اس دوسری کیفیت کا ادراک نہیں ہوگا۔ نہ وہ عبادت کے ثمرہ سے آشنا ہوگا۔ اس لئے وقفہ وقفہ سے عبادت کرنا زیادہ مفید ہے۔

چوتھی خرابی: — عبادت میں غلودین میں تعمق کا راستہ کھولتا ہے — شریعت سازی میں جو باتیں پیش نظر رکھی گئی ہیں، ان میں ایک اہم بات یہ ہے کہ دین میں تعمق کی راہ بند کر دی جائے۔ تعمق کے لغوی معنی ہیں: گہرائی میں اترنا۔ بت میں پہنچنا۔ اور اصطلاحی معنی ہیں: احکام شرعیہ کو ان کی حدود سے متجاوز کرنا اور دین میں نئی باتیں پیدا کرنا۔ جب کسی زمانہ کے لوگ دین میں کسی امر کا اضافہ کرتے ہیں۔ اور اس کا غایت درجہ اہتمام کرتے ہیں تو آئندہ نسل اس کو فرض تصور کرنے لگتی ہے۔ اور اس کے بعد وہ ان نسل کا تصور یقین سے بدل جاتا ہے۔ اور ایک احتمالی درجہ کی چیز پر لوگ مطمئن ہو جاتے ہیں۔ پس وہ دین کا جز بن جاتی ہے اور رفتہ رفتہ دین کا حلیہ بگڑ جاتا ہے۔ نصاریٰ میں رہبانیت (ترک دنیا) اسی راہ سے درآمدی تھی۔ اللہ تعالیٰ نے اس کا حکم نہیں دیا تھا۔

پانچویں خرابی: — آدمی کے تصورات آدمی کے لئے وبال جان بن جاتے ہیں — پہلے بحث ۵ باب ۱۳ میں یہ مضمون تفصیل سے بیان کیا جا چکا ہے کہ التزامتِ عبد پر بھی گرفت ہوتی ہے۔ پس جو شخص گمان کرتا ہے — چاہے

۱۔ یہ دو حدیثوں کا مضمون ہے۔ پہلی حدیث مشکوٰۃ شریف کتاب الطہارہ میں ہے۔ حدیث نمبر ۲۹۲ ہے۔ اور دوسری: خذوا من العمل الح

مشکوٰۃ شریف باب القصد فی العمل میں ہے اور حدیث نمبر ۱۲۳۳ ہے ۱۲

زبان سے اس کے خلاف کہے۔ کہ اللہ تعالیٰ ان عبادات شاذہ کے بغیر راضی نہیں ہوتے۔ نہ ان کے بغیر نفس کی اصلاح ممکن ہے۔ اور وہ ان ریاضتوں میں کوتاہی کو دین میں کوتاہی تصور کرتا ہے، تو اس کے ساتھ اس کے گمان کے مطابق معاملہ کیا جاتا ہے۔ یعنی ان التزامات پر عمل نہ کرنے کی صورت میں بھی مواخذہ ہوگا۔ اور اس کے اپنے تصورات خود اس کے لئے وبال جان بن جائیں گے۔ اور اس کی دیگر عبادتیں بھی قبول نہ ہوں گی۔ کیونکہ اس کے گمان میں اس کے نفس میں برائی ہے یعنی وہ اپنے خیال میں بہت بڑے جرم کا مرتکب ہوا ہے۔

اور اس کی دلیل یہ روایت ہے: نبی ﷺ نے ارشاد فرمایا: ”جو مدینہ شریف میں کوئی نئی بات پیدا کرے یا کسی نئی بات پیدا کرنے والے کو ٹھکانہ دے، تو اس پر اللہ تعالیٰ کی، فرشتوں کی، اور تمام لوگوں کی پھٹکار ہے۔ اور اس کی نہ کوئی فرض عبادت قبول کی جاتی ہے، نہ نفل“ (بخاری حدیث ۱۸۷۰) اسی طرح کی اور بہت روایات ہیں جن میں یہ مضمون آیا ہے کہ جو غلام اپنے آقا کے پاس سے بھاگ جاتا ہے یا جو کابھن کے پاس جاتا ہے اور اس کی باتوں کو صحیح سمجھتا ہے تو اس کی چالیس روز تک نماز قبول نہیں کی جاتی۔ غرض کچھ گناہ ایسے سخت ہیں کہ ان کے مرتکب کی دیگر عبادتیں بھی قبول نہیں کی جاتیں۔ مذکورہ گناہ یعنی خود اپنے سرلی ہوئی عبادت کو ترک کرنا بھی ایسا ہی سنگین گناہ بن جاتا ہے۔

بہر حال دینی کاموں میں اور نفل عبادتوں میں حد سے تجاوز کرنا، اور اعتدال اور میاندہ روی کی راہ سے ہٹ جانا مضر ہی مضر ہے۔ ایسا شخص کبھی کامیاب نہیں ہو سکتا۔ حدیث شریف میں آیا ہے کہ: ”دین آسان ہے۔ اور ہرگز دین پر غالب نہ کرنے کی کوشش نہیں کرتا کوئی شخص مگر دین اس پر غالب آ جاتا ہے“ (مشکوٰۃ حدیث ۱۲۴۶) یعنی وہ آخر کار تھک ہار کر رہ جاتا ہے۔ اور دین اپنی جگہ برقرار رہتا ہے۔

غرض مذکورہ بالا خرابیوں کی وجہ سے نبی ﷺ نے اپنی امت کو عبادات میں میاندہ روی اختیار کرنے کا تاکید حکم دیا ہے۔ اور یہ حکم دیا ہے کہ وہ عبادتوں میں اتنے آگے نہ بڑھ جائیں کہ طبیعتوں میں ملال و فتور پیدا ہو جائے۔ ایجادات کی وجہ سے دین میں اشتہا پیدا ہو جائے۔ اور معاشی امور درہم برہم ہو جائیں۔ بہت سی روایات میں یہ باتیں صراحتاً یا اشارۃً بیان کی گئی ہیں۔

﴿الاقتصاد فی العمل﴾

اعلم: أن أذوا الداء في الطاعات ملال النفس، فإنها إذا ملّت لم تنبّه لصفة الخشوع، وكانت تلك المشاق خالية عن معنى العبادة، وهو قوله صلى الله عليه وسلم: ”إن لكل شيء شرّة، وإن لكل شرّة فترة“ — ولهذا السر كان أجر الحسنة عند اندراس الرسم بها، وظهور التهاون فيها، مضاعفاً أضغافاً كثيرة، لأنها، والحالة هذه، لا تنبّجس إلا من تنبّه

شدید، وعزم مؤکد۔ — ولہذا جعل الشارع للطاعات قدراً، کمقدار الدواء فی حق المريض، لا یزاد ولا ینقص۔

وأيضاً: فالمقصود: هو تحصیل صفة الإحسان علی وجه لا یفرض إلی إهمال الارتفاقات اللازمة، ولا إلی غمط حق من الحقوق، وهو قول سلمان رضی اللہ عنہ: إن لعینک علیک حقاً، وإن لزوجک علیک حقاً، فصَدَقَ النبی صلی اللہ علیہ وسلم، وقول النبی صلی اللہ علیہ وسلم: "أنا أصوم وأطعم، وأقوم وأرقد، وأتزوج النساء، فمن رغب عن سنتی فلیس منی"

وأيضاً: فالمقصود من الطاعات: هو استقامة النفس، ودفع أعوجاجها، لا الإحصاء، فإنه كالمتعذر فی حق الجمهور، وهو قوله صلی اللہ علیہ وسلم: "استقيموا، ولن تحصوا، وأتوا من الأعمال بما تطيقون" والاستقامة تحصل بمقدار معين، ینبئ النفس لا یتذاذها بلذات الملكية، وتألجها من خسائس البهيمية، ولتفطنها بكيفية انقياد البهيمية للملكية؛ فلو أنه أكثر منها اعتادتها النفس، واستحلها، فلم تنبئ لمرتها۔

وأيضاً: فمن المقاصد الجليلة فی التشريع: أن یسد باب التعق في الدين، لتلا بعضوا علیها بنواجذهم، فباتی من بعدهم قوم، فيظنوا أنها من الطاعات السماوية المفروضة علیهم، ثم تأتي طبقة أخرى، فيصير الظن عندهم يقيناً، والمحمّل مطمئناً به، فيظل الدين محرفاً، وهو قوله تعالى: ﴿رَهْبَانِيَّةً ابْتَدَعُوهَا، مَا كَتَبْنَاهَا عَلَيْهِمْ﴾

وأيضاً: فمن ظن من نفسه — وإن أقر بخلاف ذلك من لسانه — أن الله لا يرضى إلا بتلك الطاعات الشالفة، وأنه لو قصر في حقها فقد وقع بينه وبين تهذيب نفسه حجاب عظيم، وأنه قرط في جنب الله، فإنه يؤخذ بما ظن، ويطالب بالخروج عن التفريط في جنب الله حسب اعتقاده، فإذا قصر انقلبت علومه عليه ضارة مظلمة، فلم تقبل طاعاته لهنّة في نفسه، وهو قوله صلی اللہ علیہ وسلم: "إن الدين يسر، ولن يشاد الدين أحد إلا غلبه"

فلهذه المعاني عزم البی صلی اللہ علیہ وسلم علی أمته: أن يقتصدوا فی العمل، وأن لا یجاوزوا إلی حد یفرض إلی ملال، أو اشتباه فی الدين، أو إهمال الارتفاقات، وبين تلك المعاني تصریحاً أو تلویحاً۔

ترجمہ: عمل میں میانہ روی کا بیان: جان لیں کہ عبادت میں سب سے زیادہ خطرناک بیماری: نفس کی ملامت ہے۔ پس بیشک جب نفس ملول ہو جاتا ہے تو وہ چوکتا نہیں ہوتا صفت خشوع کے لئے۔ اور ہوتی ہیں وہ مشقتیں عبادت

کے معنی سے خالی۔ اور وہ آنحضرت ﷺ کا ارشاد ہے: ”بیشک ہر کام کے لئے جستی ہے، اور ہر جستی کے لئے سستی ہے۔“ اور اسی راز کی وجہ سے نیکی کا ثواب ہے، اس پر عمل کرنے کی صورت میں، اس کا رواج مٹ جانے کے وقت، اور اس میں لاپرواہی ظاہر ہونے کے وقت: بہت زیادہ، دو نے پرونا۔ اس لئے کہ نیکی، جبکہ صورت حال ایسی ہو، نہیں جاری ہوتی ہے مگر شدید چوکنا ہونے سے، اور پختہ عزم سے — اور اسی لئے مقرر کی شارع نے عبادتوں کے لئے ایک مقدار، جیسے بیمار کے حق میں دواء کی مقدار: نہ زیادہ کی جاتی ہے اور نہ کم کی جاتی ہے۔

اور نیز: پس مقصود: وہ مفت احسان کی تحصیل ہے، اس طرح کہ نہ پہنچائے ارتقا قات لازمہ کوراگیاں کرنے تک، اور نہ حقوق میں سے کسی حق میں کمی کرنے تک۔ اور وہ سلمان رضی اللہ عنہ کا قول ہے: ”بیشک تیری دونوں آنکھوں کا تجھ پر حق ہے۔ اور بیشک تیری بیوی کا تجھ پر حق ہے“ پس تصدیق کی ان کی نبی ﷺ نے۔ اور نبی ﷺ کا ارشاد ہے: ”بیشک میں روزہ رکھتا ہوں اور افطار کرتا ہوں۔ اور رات میں نمرز کے لئے اٹھتا ہوں اور سوتا ہوں اور میں عورتوں سے نکاح کرتا ہوں۔ پس جو میرے طریقہ سے اعراض کرتا ہے وہ میرا نہیں“

اور نیز: پس عبادات سے مقصود: وہ نفس کی درستگی اور اس کی کجی کی اصلاح ہے۔ تمام طاعات کا احصاء مقصود نہیں۔ پس بیشک احاطہ مانند محدود رکے ہے اکثر لوگوں کے حق میں۔ اور وہ آنحضرت ﷺ کا ارشاد ہے: ”سیدھے رہو، اور ہرگز احاطہ نہیں کر سکتے تم“ اور ”کرو تم اعمال میں سے جن کی طاقت رکھتے ہو“ اور استقامت حاصل ہوتی ہے ایک ایسی مقدار سے جو چوکنا کرے نفس کو، اس کے لذت پانے کے لئے ملکیت کی لذتوں سے، اور اس کے رنجیدہ ہونے کے لئے ہیبت کی رذالتوں سے۔ اور اس کے چوکنا ہونے کے لئے ملکیت کے لئے ہیبت کی تابعداری کرنے کی کیفیت سے۔ پس اگر وہ بہت زیادہ عبادتیں کرے گا تو نفس ان کا عادی ہو جائے گا۔ اور ان کو شیریں سمجھے گا۔ پس نہیں چوکنا ہوگا وہ ان کے ثمرہ کے لئے۔

اور نیز: پس قانون سازی میں ملحوظ مقاصد جلیلہ میں سے یہ ہے کہ دین میں تعمق کا دروازہ بند کیا جائے۔ تاکہ نہ کانیں بوگ (اپنی ایجاد کردہ) عبادتوں کو اپنی ڈاڑھوں سے (یعنی ان کا غایت درجہ اہتمام نہ کریں) پس آئے ان کے بعد ایک قوم پس گمان کرے وہ کہ (وہ خود ساختہ) عبادتیں ساوی عبادتوں میں سے ہیں جو لوگوں پر فرض کی گئی ہیں۔ پھر آئے ایک دوسرا طبقہ، پس ہو جائے گمان ان کے نزدیک یقین۔ اور ہو جائے احتمالی چیز اس کے متعلق اطمینان کی ہوئی، پس ہو جائے دین محرف۔ اور وہ اللہ تعالیٰ کا ارشاد ہے: ”انھوں نے رہبانیت کو خود ایجاد کر لیا، ہم نے ان پر اس کو واجب نہ کیا تھا“ (الحدیۃ ۲۷)

اور نیز: پس جو شخص اپنے دل میں گمان کرتا ہے — اگرچہ اپنی زبان سے اس کے خلاف اقرار کرے — کہ اللہ تعالیٰ نہیں راضی ہوں گے مگر ان عبادات شاقہ سے اور یہ کہ اگر وہ کوتاہی کرے گا ان عبادات شاقہ کے حق میں تو یقیناً

پڑ جائے گا اس کے درمیان اور اس کے نفس کی اصلاح کے درمیان ایک بڑا پروہ۔ اور یہ کہ اس نے کوتاہی کی اللہ کے پہلو میں۔ پس بیشک وہ پکڑا جائے گا اس گمن کے مطابق جو اس نے قائم کیا ہے۔ ورمطالبہ کیا جائے گا وہ نکلنے کا کوتاہی کرنے سے اللہ کے پہلو میں اس کے اعتقاد کے موافق۔ پس جب کوتاہی کرے گا وہ تو پلٹ جائیں گے اس کے عوم (تصورات) اس پر نقصان رساں ورتاریک کرنے والے ہو کر۔ پس نہیں قبول کی جائیں گی اس کی عبادتیں اس کے نفس میں برائی کی وجہ سے۔ اور وہ آنحضرت ﷺ کا ارشاد ہے: ”بیشک دین آسان ہے۔ اور ہرگز دین پر غالب آنے کی کوشش نہیں کرے گا کوئی شخص مگر دین اس پر غالب آجائے گا“

پس ان معانی (خرابیوں) کی وجہ سے مومکد کیا نبی ﷺ نے اپنی امت پر کہ میانہ روی اختیار کریں وہ عمل میں۔ اور یہ کہ تجاوز نہ کریں وہ ایسی حد کی طرف جو پہنچ دے دل تنگی تک۔ یا دین میں اشتباہ تک۔ یا تدابیر نافعہ کو رائیگاں کرنے تک۔ اور بیان کیا ان معانی (خرابیوں) کو صراحت یا اثر رۃ۔

لغات: البشرة: تیزی، چستی۔ شرة الشباب: جوانی کی چستی۔ غمط (ض) غمطاً: الحق: حق کا انکار کرنا۔ خناسن الأمور: حقیر باتیں، معمولی گھٹیا چیز مفرد خسیسة فطن (ن، ک، س) له وبه وإليه: سمجھنا۔ استخلى الشیء: بٹھ پانا۔ هنة مؤنث هنن کا بری چیز۔ شادہ فی الأمور: غائب ہونے کی کوشش کرنا، مقابلہ کرنا۔



عمل پر مداومت اللہ کو پسند کیوں ہے؟

حدیث — حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا: ”اعمل میں سب سے پسند اللہ تعالیٰ کو زیادہ پابندی سے کیا ہوا عمل ہے، اگرچہ وہ تھوڑا ہو“ (مشکوۃ ۱۲۴۲)

تشریح: مداومت والا عمل دو وجہ سے اللہ تعالیٰ کو زیادہ پسند ہے:

پہلی وجہ: مداومت: رغبت کی علامت ہے۔ جس کام کی رغبت ہوتی ہے اس کو آدمی ہمیشہ کرتا ہے۔ اور رغبت سے کی ہوئی عبادتیں اللہ تعالیٰ کو بہت پسند ہیں، چاہے تھوڑی ہوں۔ اور رغبت سے اعتدال کے ساتھ ہی عبادتیں کی جاسکتی ہیں۔ کیونکہ بے اعتدالی اور غلو کا لازمی نتیجہ سیری اور بے رغبتی ہے۔

دوسری وجہ: نفس عبادت کا اثر اس وقت قبول کرتا ہے، اور عبادت کا فائدہ اس وقت جذب کرتا ہے، جب اس کو عرصہ تک مسلسل کیا جائے۔ اور دل اس پر مطمئن ہو جائے۔ اور کوئی ایسا وقت ہاتھ آجائے جب دل فارغ ہو۔ ایسا فارغ جیسا خواب میں فارغ ہوتا ہے جبکہ ملا اعلیٰ کی طرف سے علوم کا فیضان ہوتا ہے۔ اور اس کا کوئی اندازہ مقرر نہیں ہے کہ یہ باتیں کتنے عرصہ میں حاصل ہوں گی؟ پس ان کی تحصیل کا ایک ہی راستہ ہے کہ عمل مسلسل کیا جائے۔ ان شاء اللہ کبھی نہ

کبھی وہ دن ضرور آئے گا کہ مقصد بر آئے۔ لقمان حکیم رحمہ اللہ نے نصائح میں اپنے صاحبزادے کو یہی بات سمجھائی ہے۔ فرماتے ہیں: ”اپنے نفس کو بکثرت استغفار کا عادی بناؤ، کیونکہ بعض اوقات ایسے ہیں جن میں اللہ تعالیٰ کسی سائل کو رد نہیں کرتے“ یعنی اس وقت میں تہہری تو بہ بھی قبول ہو جائے گی۔

فائدہ: حضرت لقمان حکیم رحمہ اللہ نبی نہیں تھے۔ حضرت داؤد علیہ السلام کے زمانہ میں ایک ولی تھے۔ شاہ صاحب نے تفسیر مہات (۱۹:۲) تفسیر ۱۴ میں ان کو سلف صالح لکھا ہے اور تفسیر ۲۴۱ میں سورۃ الحج کی آیت ۵۲ میں حضرت ابن عباسؓ کی قراءت ولا محدث نقل کی ہے، پھر ابن عباسؓ ہی سے اس کی تفسیر میں جن غیر انبیاء کا تذکرہ کیا ہے، ان میں لقمان حکیم بھی ہیں۔ پس یہاں آپ کے نام نامی کے ساتھ علیہ السلام بے خبری میں لکھ دیا ہے۔ جیسے آپ نے اپنے خطبہ جمعہ میں سبطین کے ناموں کے ساتھ ”امام“ استعمال کیا ہے۔ جبکہ یہ شیعوں کا عقیدہ ہے۔ اور حضرت حکیم الامت قدس سرہ نے اپنے ترجمہ قرآن میں سورۃ التحریم کی آخری آیت میں حضرت مریم رضی اللہ عنہا کے نام کے بعد بین القوسین (علیہا السلام) لکھا ہے۔ حالانکہ کوئی عورت نبی نہیں ہوئی۔ جبکہ حضرت آسیہ پر (رضی اللہ عنہا) لکھا ہے۔ بے خبری میں ایسا ہو جاتا ہے۔ اور یہ بھی ممکن ہے کہ یہ کسی صاحب کی مہربانی ہو۔ انھوں نے بین القوسین بڑھایا ہو۔ واللہ اعلم۔

اعمال میں حد سے بڑھنا ملالت کا باعث ہے

حدیث — حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا: ”اتنوا اعمالا اپناؤ جن پر (ہمیشہ) عمل کرنے کی طاقت ہو، پس بیشک اللہ تعالیٰ تنگ نہیں ہوتے یہاں تک کہ تم تنگ ہوؤ“ (مشکوٰۃ حدیث ۱۲۴۳)

تشریح: طاقت سے بڑھ کر عمل کا التزام بے حقیقت پیدا کرتا ہے۔ اور جب آدمی تھک جاتا ہے اور عمل چھوڑ بیٹھتا ہے تو اس کا اجر و ثواب بھی بند ہو جاتا ہے۔ اور حسب طاقت عمل اپناتا ہے تو وہ مسلسل جاری رہتا ہے۔ اور وہ اگرچہ تھوڑا ہو، اس کا ثواب برابر ملتا رہتا ہے۔ اور قطرہ قطرہ دریا شود۔ انجام کار وہ ثواب بہت ہو جاتا ہے۔ اور اللہ تعالیٰ کے لئے تنگ آنے کی تعبیر مقابلۃً اور مجازاً ہے اور یہ عرب کا عام محاورہ ہے۔ جیسے سورۃ النساء آیت ۱۳۲ میں ہے: ﴿وَإِنَّ الْمُنَافِقِينَ يُخَادِعُونَ اللَّهَ، وَهُوَ خَادِعُهُمْ﴾ یعنی منافقین اللہ سے چال بازی کرتے ہیں، درحالیکہ اللہ تعالیٰ ان کو ان کی چال کی سزا دینے والے ہیں۔ اس آیت میں جس طرح خداع کی سزا کو مقابلۃً خداع سے تعبیر کیا ہے۔ اسی طرح عابد کے ملول ہونے پر ثواب موقوف کرنے کو حدیث میں مشاکلۃً ملول ہونے سے تعبیر کیا ہے۔

اونگھتے ہوئے عبادت کرنا بے فائدہ ہے

حدیث — حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا: ”جب تم میں سے کسی کو اونگھ

آنے لگے اور وہ نماز پڑھ رہا ہو، تو چاہئے کہ سو جائے، یہاں تک کہ خند پوری ہو جائے۔ کیونکہ جب کوئی اونگھتے ہوئے نماز پڑھتا ہے تو نہیں جانتا کہ شاید وہ مغفرت طلب کرے پس اپنے لئے بددعا کرنے لگے“ (مشکوٰۃ حدیث ۱۲۳۵)

تشریح: جو اونگھتے ہوئے نماز پڑھتا ہے جب وہ شدید سستی کی وجہ سے عبادت اور غیر عبادت میں امتیاز نہیں کر پاتا تو وہ عبادت کی حقیقت سے کیا خاک واقف ہوگا؟! پس ایسی عبادت بالکل بے فائدہ ہے۔ نشاط اور چستی کے ساتھ عبادت مفید ہے۔

میانہ روی سے عبادت کرنے کے خاص اوقات

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”بیٹھک دین آسان ہے (یعنی اس پر عمل کرنا آسان ہے، مگر لوگ اس کو مشکل بنا دیتے ہیں) اور ہرگز دین پر غالب آنے کی کوئی شخص کوشش نہیں کرے گا مگر دین اس پر غلبہ پالے گا (یعنی جو عبادتوں میں غلو کرے گا اور چاہے گا کہ میں سبھی عبادتیں کر ڈالوں تو دین اس کو ہرا دے گا یعنی وہ ساری عبادتوں کا احاطہ نہیں کر سکے گا اور تھک ہار کر بیٹھ جائے گا) پس میانہ روی اختیار کرو (یعنی درست کار راستہ اپناؤ۔ اور درست کار راستہ درمیانی چیز لینا ہے، جس کی مراعات اور جس پر مواظبت ممکن ہے) اور قریب ہو (یعنی کامل درجہ عبادت نہ کر سکو تو جو اس سے قریب ہو اس کو اپناؤ۔ اور شاہ صاحب نے اس کا مطلب یہ بیان کیا ہے کہ حسب استطاعت عمل کر کے اللہ سے قریب ہو۔ یہ خیال نہ کرو کہ تم اللہ سے دور رہ گئے۔ اللہ کی نزدیکی سخت دشوار عبادتوں کے ذریعہ ہی حاصل کی جاسکتی ہے۔ ایسا گمان نہ کرو۔ اعتدال کے ساتھ عبادت کرنے سے بھی اللہ کی نزدیکی حاصل ہو سکتی ہے) اور خوش خبری من لو (یعنی ثواب کے امیدوار بن جاؤ اور عبادتوں میں چست ہو جاؤ) اور مدد چاہو صبح کے وقت سے اور شام کے وقت سے اور کچھ آخر رات سے (یہ تین اوقات نزول رحمت کے اور پراگندگی سے دل کی سختی کی صفائی کے اوقات ہیں۔ ان اوقات میں عبادتیں بہت سودمند ہیں۔ تفصیل بحث ۶ باب ۸ میں گزر چکی ہے) (رواہ البخاری، مشکوٰۃ حدیث ۱۲۳۶)

اورادو وظائف کی قضاء میں حکمت

حدیث — حضرت عمر رضی اللہ عنہ سے مروی ہے کہ رسول اللہ ﷺ نے فرمایا: ”جو اپنے ورد سے سو گیا یا اس کا کچھ حصہ رہ گیا۔ پس اس نے اس کو فجر کی نماز اور ظہر کی نماز کے درمیان میں پڑھا تو اس کے لئے لکھا جائے گا: گویا اس نے رات میں پڑھا“ (مشکوٰۃ حدیث ۱۲۳۷)

تشریح: اوراد و وظائف اگرچہ نوافل اعمال ہوں، تاہم ان کی قضا ضروری ہے۔ اور ان کی قضاء میں دو حکمتیں ہیں۔

پہلی حکمت: جب ایک مرتبہ وظیفہ چھوٹ جاتا ہے اور اس کا متبادل نہیں کیا جاتا تو نفس بے لگام ہو جاتا ہے اور وہ ترک کا عادی بن جاتا ہے۔ اور آئندہ اس پر اس ورد کی پابندی دشوار ہو جاتی ہے۔ اس لئے اس کا متبادل ضرور کر لیا جائے تاکہ نفس اس کا پابند رہے۔

دوسری حکمت: ورد اگرچہ اللہ پاک نے لازم نہیں کیا، بندے نے خود سر لیا ہے، مگر وہ بھی التزام عہد کی وجہ سے از قبیل واجب ہو گیا ہے۔ اس لئے اس کے فوت ہونے کی شکل میں متبادل کرنا ضروری ہے تاکہ وہ ذمہ داری سے عہدہ برآ ہو جائے۔ ورنہ اس کے دس میں تشویش رہے گی کہ اس سے دین کے معاملہ میں کوتاہی ہو گئی۔ اور اس کے التزام کی وجہ سے ترک پر اس کی پکڑ ہوگی۔ خواہ وہ جانتا ہو یا نہ جانتا ہو۔

[۱] قوله صلى الله عليه وسلم: "أَحَبُّ الْأَعْمَالِ إِلَى اللَّهِ أَدْوَمُهَا، وَإِنْ قَلَّ" أقول: وذلك: لأن إدامتها والمواظبة عليها آية كونه راغباً فيها. وأيضاً: فالنفس لا تقبل الطاعة، ولا تتشرب فائدتها إلا بعد مدة، ومواظبة، واطمئنان، وبها، ووجدان أوقات تصادف من السفس فراغاً، بمزلة الفراغ الذي يكون سبباً لانطباع العلوم من الملاء الأعلى في رؤياه، وذلك غير معلوم القدر، فلا سبيل إلى تحصيل ذلك إلا الإدامة والإكثار، وهو قول لقمان عليه السلام: "وَعَوِّذْ نَفْسَكَ كَثْرَةَ الْاسْتِغْفَارِ، فَإِنَّ لِلَّهِ سَاعَةً لَا يَرُدُّ فِيهَا سَائِلاً"

[۲] قوله صلى الله عليه وسلم: "خُذُوا مِنَ الْأَعْمَالِ مَا تَطِيقُونَ، فَإِنَّ اللَّهَ لَا يَمْلُ حَتَّى تَمْلُوا" أى: لا يترك الإجابة إلا عند ملالهم، فأطلق الملال مشاكلة.

[۳] قوله صلى الله عليه وسلم: "إِنْ أَحَدُكُمْ إِذَا صَلَّى وَهُوَ نَاعَسَ، لَا يَدْرِي لَعَلَّهُ يَسْتَغْفِرُ فَيَسْبُ نَفْسَهُ" أقول: يريد أنه لا يميز بين الطاعة وغيرها من شدة الملال، فكيف يتنبه بحقيقة الطاعة؟

[۴] قوله صلى الله عليه وسلم: "فَسَدُّوا" يعنى خذوا طريقة السداد، وهى التوسط الذى يمكن مراعاته، والمواظبة عليه. "وقاربوا" يعنى: لا تطنوا أنكم بعداء، لا تصلون إلا بالأعمال الشاقة: "وأنشروا" يعنى: حصلوا الرجاء والنشاط. "واستعينوا بالعدوة والروحة، وشي من الدلجة" هذه الأوقات أوقات نرول الرحمة، وصفاء لوح القلب من أحاديث النفس، وقد ذكرنا من ذلك فصلاً.

[۵] قوله صلى الله عليه وسلم: "مَنْ نَامَ عَنْ جُزْئِهِ، أَوْ عَنِ شَيْءٍ مِنْهُ، فَقَرَأَهُ فِيمَا بَيْنَ صَلَاةِ الْفَجْرِ وَصَلَاةِ الظُّهْرِ، كُتِبَ لَهُ كَأَنَّمَا قَرَأَهُ مِنَ اللَّيْلِ"

أقول: السبب الأصلي في القضاء شيان: أحدهما: أن لا تسترسل النفس بترك الطاعة، فيعتادها، ويُعسر عليه التزامها من بعد، والثاني: أن يخرج عن العهدة، ولا يضمن أنه فرط في جنب الله، فيؤاخذ عليه، من حيث يعلم أو لا يعلم.

ترجمہ: (۱) آنحضرت ﷺ کا ارشاد: میں کہتا ہوں: وہ بات (یعنی محبوبیت) اس لئے ہے کہ اعمال کو ہمیشہ کرنا اور ان کی پابندی کرنا آدمی کے اعمال میں رغبت کرنے والا ہونے کی نشانی ہے۔ اور نیز: پس نفس عبادت کا اثر قبول نہیں کرتا اور اس کا فائدہ نہیں پیتا مگر بعد ایک مدت کے، اور موانعیت کے، اور اس پر مطمئن ہونے کے، اور ایسے اوقات پانے کے کہ پائیں وہ اوقات نفس کی فراغت کو، ویسی فراغت جیسی ہوتی ہے آدمی کے خواب میں ملائحی کے علوم کے ٹھپنے کا سبب۔ اور وہ بات معلوم لمقدار نہیں۔ پس اس کی تحصیل کی کوئی راہ نہیں مگر ہمیشہ کرنا اور بکثرت کرنا۔ اور وہ لقمان علیہ السلام کا قول ہے: ”عادی بنا تو اپنے نفس کو کثرت استغفار کا۔ پس بیشک اللہ تعالیٰ کے لئے ایک گھڑی بے جس میں وہ کسی بھی سائل کو نہیں پھیرتے“

(۲) اور آنحضرت ﷺ کا ارشاد: یعنی نہیں چھوڑتے وہ ثواب دینا مگر لوگوں کے ملول ہونے کے وقت۔ پس بولا لفظ مال ہم شکل ہونے کی وجہ سے۔

(۳) آنحضرت ﷺ کا ارشاد: میں کہتا ہوں آپؐ مراد لے رہے ہیں اس بات کو کہ نہیں امتیاز کرتا ہے عبادت اور غیر عبادت کے درمیان شدت۔ لے کی وجہ سے۔ پس کیسے چوکن ہو گا وہ عبادت کی حقیقت ہے؟! (۳) آنحضرت ﷺ کا ارشاد: ”پس میانہ روی اختیار کرو“ یعنی درستی کا رستہ لو۔ اور وہ درمیانی چیز لینا ہے جس کی رعایت اور جس کی پابندی ممکن ہے، اور نزدیک ہو، یعنی نہ گمان کرو کہ تم دور ہو۔ اللہ تک نہیں پہنچ سکتے مگر سخت دستور عبادتوں کے ذریعہ اور خوش ہو جاؤ، یعنی امید اور چستی حاصل کرو اور مدد چاہو صبح کے وقت سے، اور شام کے وقت سے، اور کچھ اخیر رات سے“ یہ اوقات نزول رحمت اور پراگندہ باری سے دل کی شغف کی صفائی کے اوقات ہیں۔ اور تحقیق ذکر کی ہے ہم نے اس سلسلہ میں ایک (پوری) فصل۔

(۵) آنحضرت ﷺ کا ارشاد: میں کہتا ہوں: قضاء کا اصل سبب دو چیزیں ہیں: ایک: یہ کہ نفس بہتانہ چلا جائے عبادت چھوڑنے میں، پس وہ اس کا مادی بن جائے۔ اور اس کے بعد اس پر اس وارد کی پابندی دشوار ہو جائے۔ اور دوسری: یہ کہ وہ ذمہ داری سے نکلے، اور وہ اپنے دل میں نہ چھپائے کہ اس نے اللہ کے پہلو میں کوتاہی کی۔ پس وہ اس پر پکڑا جائے۔ ایسے طور سے کہ وہ جانتا ہو یا نہ جانتا ہو۔



باب ————— ۱۴

معذوروں کی نماز کا بیان

معذور: یعنی صاحبِ عذر: وہ شخص ہے جس کو کوئی شرعی عذرِ راجح ہو، جیسے مسافر اور بیمار وغیرہ۔ شریعت میں اصحابِ عذر کے لئے سہولتیں کی گئی ہیں۔ تاکہ وہ آسانی سے دین پر عمل پیرا ہو سکیں۔ شاہ صاحب قدس سرہ اس سلسلہ میں بطور تمہید تین باتیں بیان فرماتے ہیں:

پہلی بات: — قانونِ مکمل وہ ہے جس میں سہولتیں بھی ہوں — تشریح (آئین شریعت) کی تکمیل اس پر موقوف ہے کہ اس میں معذوروں کے لئے سہولتیں ہوں۔ تاکہ مکلف بندے حسب استطاعت عبادتیں ادا کر سکیں۔ اس کی تفصیل یہ ہے کہ کچھ معذور بندے ایسے بھی ہیں جن کے لئے شرعی قوانین پر عمل دشوار ہوتا ہے۔ جیسے نماز میں قیامِ ضروری ہے۔ اب جو بندہ صاحبِ فراش ہے، وہ کھڑے ہو کر نماز کیسے پڑھے گا؟! ایسے معذوروں کے لئے شریعت سازی کے وقت سہولتوں کا خیال رکھنا ضروری ہے۔ تاکہ ایسے بندے عبادت سے محروم نہ رہیں۔ حسبِ مقدرت بندگی کر سکیں۔

دوسری بات: — ترخیص: شارع کی طرف موقوف ہے۔ ترخیص یعنی ممانعت کے بعد اجازت دینے کا اختیار شارع کو ہے یعنی سہولت کہاں دی جائے۔ کس کو دی جائے۔ کن امور میں دی جائے۔ اور کتنی دی جائے؟ یہ باتیں شارع کو سپرد کی گئی ہیں۔ اور یہی مناسب بھی ہے۔ خود معذوروں کو اس کا اختیار نہیں دیا گیا۔ کیونکہ ایک طرف طاعت و بندگی اللہ تعالیٰ کا حق ہے، جس کی ادائیگی ضروری ہے۔ دوسری طرف بندوں کے اعذار ہیں ان کا بھی خیال رکھنا ضروری ہے۔ اور دونوں باتوں کو پیش نظر رکھ کر درمیانی راہ شارع ہی تجویز کر سکتا ہے۔ بندوں کے بس کی یہ بات نہیں ہے۔ اگر ان کو اختیار دیا جائے گا تو وہ افراط و تفریط میں مبتلا ہو جائیں گے اگر اللہ کی جانب کی رعایت کریں گے تو اپنے حق میں دشواری پیدا کر لیں گے۔ اور اپنے عذر کا لٹا کر لیں گے تو اللہ کے معاملہ میں کوتاہی کریں گے۔ چنانچہ رسول اللہ ﷺ نے اعذار اور سہولتوں کے بیان کا پورا پورا اہتمام فرمایا ہے۔

تیسری بات: — سہولتِ اصل عبادت میں نہیں، بلکہ حدود و ضوابط میں دی جاتی ہے۔ رخصتوں کے سلسلہ میں بنیادی بات یہ ہے کہ سب سے پہلے حکمتِ برّ کے لحاظ سے عبادت کی اصل اور روح کو دیکھا جائے۔ اور اس میں کوئی سہولت نہ دی جائے۔ البتہ عبادت کی سہولتِ ادائیگی کے لئے جو قواعد و ضوابط مقرر ہیں، ان میں حسبِ ضرورت سہولت دی جائے۔ مثلاً نماز کی روحِ اخبات اور اظہارِ نیتِ زمندی ہے۔ اس کا پورا اہتمام ہونا چاہئے۔ کیونکہ اگر نماز کی روح ہی فوت ہوگئی تو پھر کیا حاصل رہا؟! البتہ مقصدِ اخبات کو حاصل کرنے کے لئے جو قیامِ رکوع وغیرہ ارکانِ تجویز کئے

گئے ہیں جن کی تشریح کا مقصد یہ ہے کہ لوگوں کے لئے عبادت کرنا آسان ہو۔ ان میں شارع تصرف کرے: حسب ضرورت اس کو ساقط کرے یا ان میں تبدیلی کرے۔

﴿صلاة المعذورين﴾

ولما كان من تمام التشريع: أن يُبين لهم الرُّخْصُ عند الأعذار، ليأتى المكلفون من الطاعة بما يستطيعون، ويكون قدر ذلك مفوضاً إلى الشارع، يُراعى فيه التوسط، لا إليهم فيفرضوا أو يفرضوا: اعتنى رسول الله صلى الله عليه وسلم بضبط الرخص والأعذار. ومن أصول الرُّخْص: أن يُنظر إلى أصل الطاعة، حسبما تأمر به حكمة البر، فيعُضُّ عليها بالنواجذ على كل حال، ويُنظر إلى حدود و ضوابط شرعها الشارع، ليتيسر لهم الأخذ بالبر، فيتصرف فيها إسقاطاً وإبدالاً، حسبما تؤدي إليه الضرورة.

ترجمہ: معذوروں کی نماز: اور جب قانون سازی کی تمامیت میں سے یہ بات تھی کہ لوگوں کے لئے عبادت کی صورت میں سہولتیں بیان کی جائیں۔ تاکہ بجائیں مکلف بندے عبادت میں سے جس قدر طاقت رکھتے ہیں۔ (یہ بات تھی کہ) اس کا اندازہ سونپا ہوا ہو شارع کی طرف، تاکہ شارع اس میں اعتدال کا لحاظ رکھے۔ (یہ معاملہ) لوگوں کی طرف سپرد کیا ہوا نہ ہو، پس حد سے بڑھ جائے وہ یہ کوتاہی کریں (پس) اہتمام کیا رسول اللہ ﷺ نے رخصتوں اور عذروں کو منضبط کرنے کا۔ اور رخصتوں کے اصولوں میں سے یہ بات ہے کہ عبادت کی اصل کی طرف دیکھ جائے، اس طور پر جس کا حکم دیتی ہے نیکی کی حکمت۔ پس کاٹا جائے اصل طاعت کو ڈاڑھوں سے ہر حال میں (یعنی عذر کی حالت میں بھی روح عبادت کا غایت درجہ اہتمام کیا جائے۔ علیہا کی ضمیر اصل الطاعة کی طرف لوٹی ہے۔ مضاف نے مضاف ایہ سے تانیث کا استفادہ کیا ہے) اور دیکھا جائے ان حدود و ضوابط کی طرف جن کو شارع نے مقرر کیا ہے تاکہ لوگوں کے لئے نیکی کو اپنانا آسان ہو۔ پس تصرف کرے شارع ان حدود و ضوابط میں ساقط کرنے اور تبدیلی کرنے کے طور پر، اس کے موافق جس تک ضرورت پہنچائے (یعنی ضرورت کے تقاضے کے مطابق)



مسافر کے لئے سہولتیں

سفر میں جو پریشانی لاحق ہوتی ہے وہ محتاج بیان نہیں۔ کہا جاتا ہے: السفر مَقْرٌ: سفر تکلیف میں غموں و دوزخ ہے۔ خواہ کتنا ہی آرام دہ سفر ہو، مگر سفر بہر حال سفر ہے۔ اس لئے شارع نے مسافر کو چند سہولتیں دی ہیں: ۱۔ رباعی نماز

میں قصر کرنا ۲:- رمضان میں افطار کرنا یعنی روزے نہ رکھنا (اس کا بیان ابواب لصوم میں آئے گا) ۳:- عصرین اور عشاء میں ایک ساتھ پڑھنا ۴:- سنن مؤکدہ نہ پڑھنا ۵:- نوافل سواری پر ادا کرنا وغیرہ۔

پہلی سہولت: نماز قصر کرنا

یہ بات پہلے بیان کی جا چکی ہے کہ نمازوں کی اصل رکعتیں گیارہ ہیں۔ اس تعداد کو سفر میں باقی رکھا گیا ہے۔ اور جو زائد رکعتیں اطمینان و قیوم کی حالت میں بڑھائی گئی تھیں، ان کو سفر میں ساقط کر دیا گیا ہے۔

سوال: سورۃ النساء آیت ۱۰ میں فرمایا گیا ہے: ﴿وَإِذَا حَضَرْتُمْ فِی الْأَرْضِ فَلْيَسْ عَلَیْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ كُنْتُمْ أَنْ تَقْبَلُوا﴾ یعنی جب تم زمین میں سفر کرو تو تم پر کوئی گناہ نہیں کہ تم نماز کو کم کر دو، اگر تمہیں اندیشہ ہو کہ کافر تم کو پریشان کریں گے۔ اس آیت کے اشارہ سے یہ بات سمجھ میں آتی ہے کہ مسافر کی نماز قصر یعنی کم کی ہوئی ہے۔ اور بخاری و مسلم نے حضرت عائشہ رضی اللہ عنہا کا یہ قول روایت کیا ہے کہ: ”نماز دو فرض کی گئی تھی۔ پھر رسول اللہ ﷺ نے ہجرت فرمائی تو چار رکعتیں فرض کی گئیں۔ اور سفر کی نماز مقدم فریضہ پر چھوڑ دی گئی“ (مشکوٰۃ حدیث ۱۳۴۸) اور ابن ماجہ نے ایک نہایت ضعیف روایت حضرت بن عمر اور حضرت ابن عباس رضی اللہ عنہما سے یہ روایت کی ہے کہ رسول اللہ ﷺ نے سفر کی نماز دو رکعتیں مقرر فرمائی ہے۔ اور وہ دو رکعتیں پوری نماز ہیں، قصر نہیں ہیں۔ ان روایات سے ثابت ہوتا ہے کہ مسافر کی نماز پوری ہے، قصر (کم کی ہوئی) نہیں ہے۔ — علاوہ ازیں اگر یہ نمازیں پوری ہیں تو آیت کریمہ میں قصر کرنے کے لئے خوفِ فتنہ کی شرط کیوں ہے؟ اصلی حکم پر عمل کرنے میں تھقید کا کیا مطلب؟!

جواب: آیت کریمہ سے اگر یہ ثابت ہوتا ہے کہ مسافر کی نماز قصر ہے تو روایات سے اس کے عزیمت یعنی اصلی حکم ہونے کا شائبہ یعنی احتمال پیدا ہوتا ہے۔ چنانچہ گیارہ کی تعداد میں ضرورت کا لحاظ کر کے مزید کمی نہیں کی گئی، نہ کوئی قید لگا کر اس پر عمل کرنے میں تنگی پیدا کی گئی ہے۔ اور آیت کریمہ میں جو خوفِ فتنہ کی قید ہے، وہ بیانِ فتنہ کے لئے ہے۔ قیدِ احترازی نہیں ہے کہ مفہوم مخالف نکالا جائے۔ اور یہ بات درج ذیل حدیث سے ثابت ہے۔

حضرت یحییٰ بن اُمیر رضی اللہ عنہ نے حضرت عمر رضی اللہ عنہ سے دریافت کیا کہ آیت کریمہ میں تو قصر کرنے کے لئے

۱۔ ابن ماجہ حدیث ۱۱۹۳ باب الوتر۔ اس حدیث کی سند میں جابر بن یزید جعفی ہے جو متہم بالکذب ہے ۱۲

۲۔ یعنی یہ بات تسلیم ہے کہ قرآن کریم سے مسافر کی نماز کا قصر ہونا مفہوم ہوتا ہے۔ مگر حدیث بھی تو ہے جس اس کا کم از کم اتنا اعتبار تو ہونا چاہئے کہ سفر کی نماز میں کمی کرنے کے بعد عزیمت کی شان پیدا ہوگئی ہے مگر یہ جواب ذرا دقیق ہو گیا ہے۔ آسان جواب: یہ ہے کہ مسافر کی نماز میں دو اعتبار ہیں، ایک: اضافہ کے بعد مسافر کے حق میں اصل رکعتوں کا اعتبار کرنا۔ مسافر کی نماز میں دس اعتبار قصر ہے اور اس کا قرآن میں تذکرہ ہے۔ کیونکہ فتنان (احسان کرنے) کے لائق یہی بات ہے۔ دوسرا: مسافر کے حق میں اضافہ نہ ہونے کا اعتبار۔ حدیثوں میں اس کا تذکرہ ہے۔ کیونکہ حدیثوں میں حقیقی صورت حال کی وضاحت ہے ۱۲

خوفِ فتنہ کی قید ہے۔ اور اب تو امن وامان ہو گیا ہے، پھر قصر کیوں کیا جاتا ہے؟ حضرت عمرؓ نے فرمایا: مجھے بھی اس بات پر حیرت ہوئی تھی، جس پر تمہیں حیرت ہو رہی ہے۔ اور میں نے رسول اللہ ﷺ سے دریافت کیا تھا تو آپ نے فرمایا: ”(قصر) ایک خیرات ہے۔ جو اللہ تعالیٰ نے تم کو دی ہے۔ پس ان کی خیرات قبول کرو“ (رواہ مسلم، مشکوٰۃ حدیث ۱۳۳۵) اور بامروت اور شرفاء جب خیرات دیتے ہیں تو تنگی نہیں کرتے یعنی کوئی شرط لگا کر پریشانی کھڑی نہیں کرتے۔ پس خوفِ فتنہ کی قید بھی تنگی پیدا کرنے کے لئے نہیں ہے۔ بلکہ اس میں یہ حکمت بیان کی گئی ہے کہ دیکھو! کفار تو تمہارا آزار کے درپے ہیں، اور تم بندگی پر کمر بستہ ہو، اس لئے تمہیں سہولت دی جاتی ہے۔ اور قصر (نماز کم پڑھنے) کی اجازت دی جاتی ہے۔

اور جس طرح کریم (فیاض) خیرات دینے میں تنگی نہیں کرتا، اس کی خیرات کو رد کرنا بھی مروت کے خلاف ہے۔ چنانچہ:

۱۔ نبی ﷺ مواظبت کے ساتھ قصر پڑھتے تھے، اگرچہ آپؐ نے کسی درجہ میں اتمام کی بھی اجازت دی ہے۔ پس قصر سنتِ مؤکدہ ہے، واجب نہیں۔

۲۔ جب کوئی شخص ایک مرتبہ مسافر ہو گیا، تو اب جب تک وہ شرعاً مسافر ہے قصر کرنا جائز ہے۔ جب بالکل اس سے مسافر کا اطلاق ختم ہو جائے گا تب نماز پوری پڑھے گا۔ اور وہ ان سفر یہ نہیں دیکھا جائے گا کہ اس کو سفر میں کوئی زحمت ہے یا نہیں؟ نہ یہ بات دیکھی جائے گی کہ وہ اتم پر قادر ہے یا نہیں؟ یہ باتیں تو صرف شروع میں دیکھی جاتی ہیں۔ جب اس پر مسافر کا اطلاق کیا جاتا ہے۔ جب ایک مرتبہ وہ مسافر ہو گیا تو وہ شرعاً معذور ہو گیا۔ اب ہر آن اور ہر حال میں مشقت کا لحاظ نہیں کیا جائے گا۔ کیونکہ یہ کریم ذات کا صدقہ ہے۔ اس سے جہاں تک استفادہ کیا جاسکے کرنا چاہئے۔

سوال: حضرت عائشہ رضی اللہ عنہا سے جواز اتمام کی روایت مروی ہے کہ رسول اللہ ﷺ نے دونوں ہی عمل کئے ہیں: نماز قصر بھی پڑھی ہے اور پوری بھی پڑھی ہے۔ اور ابن عمر اور ابن عباس رضی اللہ عنہما کی روایت اوپر گزری ہے کہ مسافر کی نماز پوری ہے، قصر نہیں ہے۔ ان دونوں باتوں میں بھی تعارض ہے؟

جواب: ان دونوں باتوں میں کوئی تعارض نہیں۔ اور وہ اس طرح کہ اصل واجب تو دو ہی رکعتیں ہیں۔ مگر پھر بھی اگر کوئی نماز پوری پڑھ لے تو وہ بدرجہ اولیٰ درست ہو جائے گی۔ جیسے بیمار اور غلام پر جمعہ واجب نہیں۔ لیکن اگر وہ جمعہ پڑھ لیں تو ظہر سا قط ہو جاتی ہے یا جیسے کسی کے پاس پچیس اونٹ ہیں۔ اور ان میں بشتِ مخاض واجب ہے۔ اب اگر وہ سارے ہی اونٹ صدقہ کر دے، تو ضمن بشتِ مخاض بھی ادا ہو جائے گی۔ اسی طرح اگر مسافر ظہر کی چار رکعتیں پڑھتے

۱۔ حضرت عائشہ رضی اللہ عنہا کی یہ روایت مشکوٰۃ میں حدیث نمبر ۱۳۳۱ ہے۔ اور نہایت ضعیف ہے۔ اس کا ایک روایتی طحاوی بن عمرو متروک ہے۔ اور اس کی جو دوسری سند سنن دارقطنی میں ہے، اور جس کو اقطنی نے صحیح کہا ہے۔ اس میں ایک راوی سعید بن محمد مستور ہے ۱۴

ہے، تو ضمناً اصل واجب (دور کعتیں) بدرجہ اولیٰ ادا ہو جائے گا۔

نوٹ: شرح میں متن کی ترتیب بدل گئی ہے۔ کتاب سے ملاتے ہوئے اس کا خیال رکھا جائے۔

فائدہ: (۱) جو ب میں جو دو باتیں ذکر کی گئی ہیں: دونوں غور طلب ہیں:

پہلی مثال میں تو مریض اور غلام پر جمعہ اس لئے واجب نہیں کہ وہ حاضری سے معذور ہیں۔ جیسے فقیر پر حج اس لئے فرض نہیں کہ وہ زاد و راحلہ کا مالک نہیں۔ لیکن جب مریض اور غلام جمعہ میں آگئے تو جمعہ ان پر فرض ہو گیا۔ جس کو انھوں نے ادا کیا تو ظہر سا قحط ہو گئی۔ جیسے فقیر کسی طرح حج کے دنوں میں کعبہ تک پہنچ جائے تو اس پر حج فرض ہو جائے گا۔ اور وہ حج رلے گا تو حج فرض ادا ہو جائے گا۔ اور مسافر پر تو پچھلی دور کعتیں واجب ہی نہیں۔ پھر یہ قیاس کیسے درست ہے؟

اور دوسری مثال میں قیاس اس لئے صحیح نہیں کہ نماز اور زکات دوا لگ الگ عبادتیں ہیں۔ اور دونوں کے مقصد جدا جدا ہیں۔ نماز کا مقصد اخبات، نیاز مندی اور بندگی کا اظہار ہے۔ اور زکوٰۃ کا مقصد غرباء کی غم خواری ہے۔ پس ایک کا دوسرے کے ساتھ موازنہ درست نہیں۔ جیسے حضرت امام شافعی رحمہ اللہ نے مسح راس کو عضاء سے مغسولہ پر قیاس کر کے مسح میں تثلیث کا سنت ہونا ثابت کیا ہے۔ وہاں یہی کہا جاتا ہے کہ غسل اور مسح دوا لگ الگ چیزیں ہیں۔ اور دونوں کے مقاصد بھی جدا جدا ہیں۔ غسل میں مبالغہ اور مسح میں تخفیف پیش نظر ہے۔ پس ایک کو دوسرے پر قیاس کرنا درست نہیں۔ قیاس کرنا ہے تو مسح راس کو مسح خف پر قیاس کیا جائے کہ دونوں ایک قبیل کی چیزیں ہیں۔ اسی طرح یہاں بھی اگر قیاس کرنا ہے تو فجر کی نماز پر قیاس کیا جائے۔ اگر کوئی فجر کی نماز: دو کے بجائے چار پڑھے تو جائز ہے یا نہیں؟ اور چار کے ضمن میں دو بدرجہ اولیٰ ادا ہو گئی یا نہیں؟

فائدہ: (۲) مسافر کے لئے اتمام جائز ہے یا نہیں؟ اس میں اختلاف ہے۔ اور یہ اختلاف دو باتوں پر مبنی ہے۔

مذکورہ قیاسات پر یہ مسئلہ مبنی نہیں ہے:

پہلی بات: نصوص سے اتمام کا جواز ثابت ہوتا ہے یا نہیں؟ ایک خیال یہ ہے کہ کسی صحیح صریح نص سے بغیر تاویل کے اتمام کا جواز ثابت نہیں ہوتا۔ پس قصر واجب ہے۔ یہ حنفیہ کا خیال ہے۔ کیونکہ آنحضرت ﷺ نے مواظبت تامہ کے ساتھ قصر فرمایا ہے، جیسا کہ شاہ صاحب رحمہ اللہ نے بھی ذکر کیا ہے۔ اور وجوب کے دیگر قرآن بھی موجود ہیں، جیسے خیرات کی حدیث جو ابھی گزری — دوسرا خیال یہ ہے کہ نصوص سے اتمام کا جواز نکلتا ہے یہ نصوص بھی اوپر گزر چکی ہیں۔ یہاں ثلاثہ کی رائے ہے۔ اور بحث طویل ہے فالقصر اولیٰ!

دوسری بات: آیت کریمہ میں جو ارشاد فرمایا گیا ہے: ﴿فَلْيَسْ عَلَيْكُمْ حُنَاحٌ اِنْ تَقْصُرُوا﴾ یعنی تم پر کچھ گناہ نہیں کہ تم نماز کم پڑھو۔ اس آیت کا مفاد کیا ہے؟ ایک رائے یہ ہے کہ یہ آیت قصر کی اجازت دیتی ہے۔ قصر کو واجب نہیں کرتی۔ کیونکہ فرمایا یہ گیا ہے کہ قصر کرنے میں کوئی گناہ نہیں یعنی قصر کرنا جائز ہے اور اتمام کرنا بھی درست ہے۔

دوسری رائے یہ ہے کہ یہ تعبیر ایک مسخت کے پیش نظر ہے، در نہ قصر واجب ہے۔ جیسے صفا و مروہ کے درمیان سہی احناف کے نزدیک واجب ہے۔ اور ائمہ ثلاثہ کے نزدیک فرض ہے۔ مگر سورۃ البقرہ آیت ۱۵۸ میں تعبیر یہ آئی ہے: **الضُّفَا وَالْمُرْوَةُ مِنْ شَعَائِرِ اللَّهِ، فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا** یعنی صفا اور مروہ منجملہ یادگار دین خداوندی ہیں۔ پس جو شخص بیت اللہ کا حج کرے یا عمرہ کرے اس پر ذرا بھی گناہ نہیں کہ ان دونوں کے درمیان سہی کرے۔۔۔ بخاری شریف میں روایت ہے: اس تعبیر کے بارے میں حضرت عروہ رحمہ اللہ نے اپنی خالہ حضرت عائشہ رضی اللہ عنہا سے سوا کیا کہ اس تعبیر سے تو سہی کا جواز ثابت ہوتا ہے، جبکہ سہی واجب ہے؟ حضرت عائشہ رضی اللہ عنہا نے فرمایا: جواز کی یہ تعبیر نہیں ہے۔ جواز کی تعبیر ہے: **فَلَا جُنَاحَ عَلَيْهِ أَنْ لَا يَطَّوَّفَ بِهِمَا** یعنی اگر صفا و مروہ کی سہی نہ کرے تو کوئی گناہ نہیں۔ پھر انھوں نے قرآنی تعبیر کا راز سمجھایا کہ اسلام سے پہلے ان پہاڑیوں پر ساف و دانہ کی مورتیاں رکھی ہوئی تھیں۔ انصار کے بعض قبائل ان کو خدا نہیں مانتے تھے۔ وہ جب زمانہ جاہلیت میں حج یا عمرہ کے لئے آتے تھے تو ان مورتیوں کی وجہ سے صفا و مروہ کی سہی نہیں کرتے تھے۔ پھر جب سلام کا زمانہ آیا۔ اور وہاں سے مورتیاں ہٹا دی گئیں، تو بھی انصار کے ان قبائل کو سہی کرنے میں تذبذب ہوا تو یہ آیت نازل ہوئی۔ اور ان کو بتایا گیا کہ صفا و مروہ کی سہی کچھ ان مورتیوں کی وجہ سے نہیں کی جاتی بلکہ یہ تو دین اسلام کے شعائر ہیں۔ ان کی سہی کرنے میں کوئی گناہ نہیں۔

اسی طرح جو شخص ہمیشہ نماز پوری پڑھتا ہے، جب وہ سفر میں قصر کرے گا تو اس کے دل پر بوجھ پڑے گا۔ اس کو خیال آئے گا کہ وہ نماز ناقص ادا کر رہا ہے۔ اس لئے آیت کریمہ میں اس کی تسلی کی گئی ہے کہ قصر پڑھنے میں کوئی گناہ نہیں۔ پورے اطمینان سے قصر کرو۔ اور اس کی نظیر وہ تعبیر بھی ہے جو سورۃ البقرہ آیت ۱۹۶ میں آئی ہے: **يَذْكُرُ لَكُمْ وَلِيَنصَحَ لَكُمْ وَأَنَّ الْيَوْمَ لِلَّهِ الْفَتْحُ كُلُّهُ** یعنی تمہاری یاد دہانی ہے کہ تم کو نصیحت کرے اور کہ آج اللہ کے لئے فتح ہے۔ اور قرآن اگر ہدی نہ پائیں تو دس روزے رکھیں۔ تین روزے حج کا احرام باندھ کر رکھیں اور سات روزے وطن لوٹ کر رکھیں۔ یہاں یہ خیال پیدا ہو سکتا تھا کہ جو تین روزے حج کا احرام باندھ کر رکھے گئے ہیں، وہ تو اعلیٰ درجہ کے ہیں۔ اور جو سات وطن لوٹ کر رکھے جاتے ہیں وہ ان تین کے برابر نہیں ہو سکتے۔ پس کیوں نہ سارے روزے حج کا احرام باندھ کر رکھ لئے جائیں؟ اس لئے فرمایا کہ یہ دسوں روزے کامل ہیں۔ ان میں کوئی ناقص نہیں، پس بے فکر ہو کر سات روزے وطن لوٹ کر رکھو۔ حج کا احرام باندھ کر سارے روزے رکھو گے تو احرام لمبا ہو جائے گا اور پریشانی ہوگی۔۔۔

فمن الأعذار: السفر: وفيه من الحرج ما لا يحتاج إلى بيان، فشرع رسول الله صلى الله عليه وسلم رخصاً:

منها: القصر: فابقي أصل أعداد الركعات، وهي إحدى عشرة ركعة، وأسقط ما زيد بشرط الطمأنينة والحضر.

ولما كان هذا العدد فيه شائبة العزيمة: لم يكن من حقه: أن يقدر بقدر الضرورة، ويصيق في

ترخيصه كل التصيق، فلذلك بين رسول الله صلى الله عليه وسلم: أن شرط الخوف في الآية لبيان الفائدة، ولا مفهوم له، فقال "صدقة تصدق الله بها عليكم، فاقبلوا صدقته" والصدقة لا يضيق فيها أهل المروءات.

ولذلك أيضاً: واظب رسول الله صلى الله عليه وسلم على القصر، وإن جُوزَ الإتمام في الجملة، فهو سنة مؤكدة.

ولا اختلاف بين ما روى من جواز الإتمام، وأن الركعتين في السفر تمام، غير قصر: لأنه يمكن أن يكون الواجب الأصلي هو ركعتين، ومع ذلك يكون الإتمام مُجْزِئاً بالأولى، كالمریض والعبد يُصلیان الجمعة، فيسقط عنهما الظهر، أو كالذي وحب عليه بنتٌ مخاض، فتصدق بالكل.

ولذلك كان من حقه: أنه إذا صَحَّ على المكلف إطلاق اسم المسافر، جاز له القصر إلى أن يزول عنه هذا الاسم بالكلية، لا يُنظر في ذلك إلى وجود الحرج، ولا إلى عدم القدرة على الإتمام، لأنه وظيفة من هذا شأنه ابتداءً.

وهو قول ابن عمر رضي الله عنه: سَنَّ رسولُ الله صلى الله عليه وسلم صلاةَ السفر ركعتين، وهما تمام، غير قصر.

ترجمہ: پس اعذار میں سے سفر ہے: اور اس میں جو حرج ہے وہ محتاج بیان نہیں۔ پس مشروع کیس اس کے لئے رسول اللہ ﷺ نے چند سہولتیں:

منجملہ ازاں: قصر ہے۔ پس باقی رکھی آپؐ نے رکعتوں کی اصل تعداد۔ اور وہ گیارہ رکعتیں ہیں۔ اور ساقط کیا آپؐ نے ان کو جو زیادہ کی گئی تھیں اطمینان اور قیام کی شرط کے ساتھ۔ اور جب اس عدد (گیارہ) میں عزیمت کا شائبہ تھا تو اس کے حق میں سے نہیں ہے کہ اندازہ کیا جائے وہ ضرورت کی مقدار کے ساتھ (یعنی بوقت ضرورت بھی اس مقدار میں کمی کرنا مناسب نہیں، کیونکہ یہ اصل عدد ہے) اور (نہ اس کے حق میں سے یہ بات ہے کہ) تنگی کی جائے اس مقدار میں سہولت دینے میں بہت زیادہ تنگی کرنا (یعنی چونکہ یہ مقدار اصلی ہے اس لئے اس پر عمل کرنے میں کوئی قید لگا کر تنگی پیدا کرنا بھی مناسب نہیں) پس اسی وجہ سے رسول اللہ ﷺ نے بیان کیا کہ آیت میں خوف کی شرط بیان قائمہ کے لئے ہے۔ اور اس کا کوئی مفہوم نہیں۔ پس آپؐ نے فرمایا: "ایک خیرات: کی اللہ تعالیٰ نے وہ تم پر، پس قبول کرو تم ان کی خیرات" اور خیرات: نہیں تنگی کرتے اس میں بامروت ہوگ۔ اور نیز اس وجہ سے (یعنی ایک تو اصلی مقدار ہونے کی وجہ سے، دوسرے خیرات ہونے کی وجہ سے) پابندی کی ہے رسول اللہ ﷺ نے قصر کی۔ اگرچہ کسی درجہ میں

اتمام کی بھی اجازت دی ہے۔ پس قصر سنت مؤکدہ ہے۔

اور کوئی اختلاف نہیں اس بات کے درمیان جو روایت کی گئی ہے یعنی اتمام کا جواز، اور (اس بات کے درمیان) کہ دور کعتیں سفر میں پوری نماز ہیں۔ قصر نہیں ہیں۔ اس لئے کہ ممکن ہے کہ واجب اصلی دور کعتیں ہوں، اور اس کے ساتھ اتمام بدرجہ اولیٰ کافی ہونے والا ہو۔ جیسے مریض اور غلام: پڑھتے ہیں دونوں جمعہ، پس ساقط ہو جاتی ہے ان سے ظہر۔ یا جیسے وہ شخص جس پر سنت مخاض واجب ہوئی، پس صدقہ کر دیا اس نے سارے اونٹوں کا۔

اور اسی وجہ سے (یعنی قصر کے صدقہ ہونے کی وجہ سے) اس کے حق میں سے تھا (یعنی اس کے لئے سزاوارتھا) کہ جب مکلف پر لفظ ”مسافر“ کا اطلاق ثابت ہو گیا تو جائز ہے اس کے لئے قصر، یہاں تک کہ ہٹ جائے اس سے یہ لفظ کُلّی طور پر نہیں دیکھا جائے گا اس سلسلہ میں تنگی کے پائے جانے کی طرف، اور نہ اتمام پر قادر نہ ہونے کی طرف۔ اس لئے کہ یہ (باتیں دیکھنا) اس شخص کا مخصوص حکم ہے جس کی شروع میں یہ حالت ہے (یعنی ابتداء جب کسی کو مسافر قرار دیا جاتا ہے تو اس وقت یہ باتیں دیکھی جاتی ہیں۔ بعد میں ان کا لحاظ نہیں کیا جاتا۔ بس اس کا مسافر ہونا ہی جواز قصر کے لئے کافی ہے) اور وہ ابن عمرؓ کا قول ہے: ”راخ کیا رسول اللہ ﷺ نے سفر کی نماز کو دور کعتیں۔ ورنہ خلیفہ وہ پوری ہیں، کم نہیں ہیں“ (اس روایت کا تعلق اوپر سے ہے، جہاں معترض نے جواز اتمام اور دوسری بات کے درمیان تعارض دکھلایا ہے)



مسافت قصر کا بیان

مسافت قصر منصوص نہیں ہے۔ اور صحابہ و تابعین کی رائیں بھی مختلف ہیں۔ حضرت ابن مسعود رضی اللہ عنہ تین شہانہ روز کی مسافت میں قصر کرتے تھے۔ مگر اس کی مراحل، برید اور امیال وغیرہ سے کوئی تقدیر مروی نہیں۔ اور اس کے بغیر اس کو معمول بہ بنانا مشکل ہے۔ حضرت ابن عباس اور حضرت ابن عمر رضی اللہ عنہما نے سفر کے جو اندازے قائم کئے ہیں، اور جن پر ان کا عمل بھی تھا: وہ چار برید ہیں۔ ایک برید بارہ میل کا ہوتا ہے۔ پس چار برید کے اثنا لیس میل ہوئے۔ اسی پر اب ائمہ اربعہ کے قبعین عمل پیر ہیں۔ شاہ صاحب رحمہ اللہ نے بھی بحث کے آخر میں اسی کو ترجیح دی ہے۔ احناف کے یہاں بھی فتویٰ اسی قول پر ہے۔ شاہ صاحب رحمہ اللہ نے اس سلسلہ میں دو باتیں بیان فرمائی ہیں:

پہلی بات: — مسافت قصر منصوص نہ ہونے کی وجہ — سفر، اقامت، زنا اور سرقہ (چوری) وغیرہ چیزوں کے احکام شریعت نے ان کے الفاظ پر دائر کئے ہیں۔ جن الفاظ کو اہل عرف ان کے مواقع میں استعمال کرتے ہیں۔ اور وہ ان کے معانی جانتے ہیں۔ اور اس کا ایک نمونہ (مثال) ہمارے سامنے موجود ہے۔ اور وہ لفظ ”سفر“ ہے۔ تمام اہل لسان جانتے ہیں کہ مکہ شریف سے مدینہ شریف جانا، اور مدینہ شریف سے خیبر جانا یقیناً سفر ہے۔ اور صحابہ کے

ارشادات اور ان کے عمل سے یہ بات سامنے آئی ہے کہ مکہ شریف سے جدہ یا طائف یا عسقلان یا کسی ایسی جگہ جانا جو چار برید کی دوری پر ہو مسافت سفر ہے۔ اسی طرح لوگ یہ بھی جانتے ہیں کہ گھر سے نکلتا کئی طرح پر ہوتا ہے: ایک: بغاات اور کھیتوں کی طرف آمد و رفت یا شکار وغیرہ کے لئے قریبی جنگل میں جانا، جہاں سے ہمہ روز واپسی ہو جاتی ہے۔ دوسرا: مقصد اور سفر کی تعیین کئے بغیر بس یونہی آوارہ گردی کرنا۔ تیسرا: کسی خاص جگہ پہنچنے کا قصد کر کے گھر سے نکلتا، اور وہ جگہ اتنی دور ہو کہ عرف میں وہاں جانے کو ضرب فی الارض کہہ سکیں، اور جہاں پورا دن چل کر بلکہ رات کا ابتدائی حصہ چل کر پہنچے، اور ہمہ روز وہاں سے واپسی ناممکن ہو۔ اور لوگ یہ بھی جانتے ہیں کہ یہ تینوں چیزیں الگ الگ ہیں۔ اور وہ ایک پر دوسرے کا اطلاق نہیں کرتے۔ غرض قرآن کریم میں قصر کا حکم ضرب فی الارض (زمین میں سفر کرنا) پر اور احادیث میں سفر و اقامت کے الفاظ پر دائر کیا گیا ہے۔ اور ان کی تعریفات و تحدیدات بیان نہیں کی گئیں۔ اب یہ کام مجتہدین امت کا ہے کہ اس کی تمام تفصیلات طے کریں۔

دوسری بات: — مسافت قصر کی تحدید و تعیین کا طریقہ — سفر کی جامع مانع تعریف جاننے کے لئے اجتہاد اور غور و فکر کرنا ضروری ہے۔ اور اجتہاد کا طریقہ یہ ہے کہ سفر کی حد تمام (جامع مانع تعریف) بنائی جائے۔ اور وہ ذاتیات سے حاصل ہوتی ہے — اس کی تفصیل یہ ہے کہ کلیات پانچ ہیں: جنس، نوع، فصل، خاصہ اور عرض عام۔ اول تین ذاتی کلیں ہیں، اور آخری دو عرضی۔ اور تعریف میں اگر کلی عرضی شامل کر لی جائے تو اس کو رسم کہتے ہیں۔ وہ حد نہیں ہوتی۔ حد: ذاتی کلیوں سے مرکب ہوتی ہے۔ پھر حد بنانے کا طریقہ یہ ہے کہ اعم کلی کو یعنی جنس کو موضوع بنایا جائے۔ اور اخص کلی کو یعنی فصل کو محمول بنایا جائے۔ اور فصلیں ایک سے زائد بھی ہو سکتی ہیں۔ پس سب کو محمول بنایا جائے تو حد حاصل ہو جائے گی۔ پھر اگر موضوع جنس قریب ہو تو وہ حد تمام ہے جیسے انسان کی حد تمام ہے حیوان ناطق۔ اور اگر موضوع جنس بعید ہو، تو وہ حد ناقص ہے۔ جیسے انسان کی حد ناقص ہے جسم ناطق۔ غرض اعلیٰ درجہ کی حد: حد تمام ہے۔ کیونکہ بات پوری طرح اسی سے سمجھ میں آتی ہے۔ حد ناقص تو ناقص ہے۔ پس سفر کی حقیقت جاننے کے لئے اس کی جامع مانع تعریف یعنی حد تمام بنانی ضروری ہے — اور کسی چیز کی ذاتیات کو جاننے کا طریقہ سنہر و تقسیم ہے۔ سنہر کے لغوی معنی ہیں: جانچنا، امتحان کرنا۔ اور تقسیم کے معنی ہیں: بانٹنا۔ اور اصطلاحی معنی ہیں: کسی چیز کے ممکنہ اوصاف کو یعنی جو جو اوصاف اس میں ہو سکتے ہیں، ان کو حرف تردید او کے ذریعہ جمع کرنا۔ پھر جن اوصاف میں کلی ذاتی ہونے کی صلاحیت نہیں ہے، ان کو ساقط کرنا۔ تا آنکہ وہ اوصاف باقی رہ جائیں جو کلی ذاتی بننے کے قابل ہیں۔ پھر ان میں سے عام کو موضوع اور خاص کو محمول بنالیا جائے تو حد تمام حاصل ہو جائے گی۔

ب اس طریقہ پر ہم غور کریں تو سفر کی تین ذاتی کلیں حاصل ہوں گی: اول: گھر سے نکلتا کلی ذاتی ہے، کیونکہ جو گھر میں اقامت پذیر ہے اس کو مسافر نہیں کہا جاتا دوم: کسی معین جگہ جانا بھی کلی ذاتی ہے، کیونکہ بے مقصد گھومنا آوارہ گردی

ہے، سفر نہیں ہے۔ سوم: وہ جگہ جہاں جانے کا قصد ہے دور ہو، جہاں سے اس روز بلکہ رات کے ابتدائی حصہ میں بھی واپسی ممکن نہ ہو، ورنہ وہ کھیتوں میں اور باغات میں آمد و رفت کی طرح ہو جائے گا۔ اب پھر غور کریں: پہلی کلی اعم ہے، کیونکہ گھر سے نکلنے کے بہت سے مقاصد ہو سکتے ہیں۔ اور باقی دو نکلیاں انحصار ہیں۔ پس سفر کی حد تمام اس طرح بنے گی۔ السفر، هو الخروج من الوطن الى موضع معين بعيد بحيث لا يمكن له الرجوع منه الى محل اقامته في يومه ذلك ولا في اوائل يلمته۔ جنی سفر: وطن سے کسی ایسی معین جگہ کی طرف جانے کا نام ہے جو اتنی دور ہو کہ ہمہ روز بلکہ بعد والی رات کے شروع حصہ میں بھی گھر واپسی ممکن نہ ہو۔ اور تیسری کلی ذاتی (یعنی مقصد کے مخصوص بعد) کے لئے کم از کم ایک پورے دن کی مسافت لازم ہے۔ یہی بات موطا (۱۴۷۱) میں حضرت سالم رحمہ اللہ سے مروی ہے۔ و فرماتے ہیں۔ كان ابن عمر يقصر الصلاة في مسيره اليوم الثام یعنی حضرت ابن عمر جب ایک پورے دن کا سفر کرتے تھے تو نماز قصر پڑھتے تھے۔ مگر موطا کے شارح علامہ ابن عبد البر فرماتے ہیں کہ تیز چال سے ایک دن میں تقریباً چار برید چلا جاسکتا ہے۔ پس چار برید یقینی ہیں۔ اور اس سے کم میں شک ہے۔ اس لئے مسافت قصر چار برید یعنی اڑتالیس میل شرعی ہیں، جن کے تقریباً ۸۹ کلومیٹر بنتے ہیں۔

فائدہ: مسافت قصر کا مسئلہ بھی عراقی و حجازی مکاتب فکر میں معرکہ الآراء مسئلہ رہا ہے۔ امام محمد رحمہ اللہ نے کتاب المصنوع (کتاب الحجة على اهل المدينة) میں اس کا تذکرہ کیا ہے^{۱۷}۔ اور اس روایت سے یہ مسئلہ مستنبط کیا ہے جس میں بغیر محرم کے عورت کو تین رات دن کا سفر کرنے کی ممانعت کی گئی ہے۔ مگر یہ استنباط واضح نہیں ہے۔ کیونکہ روایات میں ایک رات دن کے سفر کی، بلکہ مطلق سفر کی بھی ممانعت کی گئی ہے۔ درحقیقت اس مسئلہ کا مدار خوف فتنہ پر ہے۔ غالباً اسی لئے بعد کے احناف نے استدلال بدل دیا۔ اور اس روایت سے استدلال کیا جس میں مسافر کو تین رات دن تک موزوں پر مسح کی اجازت دی گئی ہے۔ مگر یہ استدلال بھی صحیح نہیں۔ جیسے فتح مکہ کے موقع پر مکہ مکرمہ میں آنحضرت ﷺ کا انیس دن تک قیام فرمانا اور نماز قصر پڑھنا، مدت اقامت کی تعیین کے لئے کافی نہیں، اگرچہ حضرت ابن عباسؓ نے انیس دن سے زائد قیام کی نیت کو مدت اقامت قرار دیا ہے، مگر ائمہ میں سے کسی نے اس کو نہیں لیا۔ کیونکہ اس کی کوئی دلیل نہیں کہ اگر آپؐ میں دن ٹھہرتے تو تمام فرماتے۔ اسی طرح یہاں بھی کوئی دلیل نہیں

۱۷۔ اس کتاب میں "اہل مدینہ" سے مراد وہ امام مالک رحمہ اللہ نہیں ہیں۔ جیسا کہ گمان پیدا ہوتا ہے۔ بلکہ پورا حجازی مکتب فکر مراد ہے۔ جس کو کسی زمانہ میں مدنی مکتب فکر بھی کہتے تھے۔ اور چونکہ اس مکتب فکر کے سرخیل امام مالک رحمہ اللہ ہیں اس لئے کتاب میں بار بار ان کا ذکر آتا ہے۔ اور ان کے مختارات اور ان کی روایات سے اہل حجاز پر جہت قائم کی ہے۔ اس وقت اس مکتب فکر کے جو دیگر اکابر تھے وہ بگوشت گدائی میں چلے گئے ہیں۔ اور بعد کے اکابر جیسے امام شافعی اور امام احمد رحمہما اللہ اس وقت تک پیدا نہیں ہوئے تھے۔ غرض یہ خیاں درست نہیں ہے کہ امام محمد رحمہ اللہ نے یہ کتاب اپنے استاد امام مالک کے خلاف لکھی ہے۔ بلکہ یہ ایک مکتب فکر کی طرف سے دوسرے مکتب فکر کے مسائل پر بحث ہے ۱۲

ہے کہ آپ نے مسح کی مدت: اقل مدت قصر کو قرار دیا ہے۔

بہر حال یہ مسئلہ اختلافی ہے۔ اور ایسے مسائل کی تاریخ یہ ہے کہ ان میں سے بعض میں تو بعد میں اختلاف اور سخت ہو گیا ہے۔ جیسے سری نماز میں مقتدی کے فاتحہ پڑھنے کا مسئلہ۔ احناف کے یہاں اس مسئلہ میں پانچ روایات ہیں: وجوب، استحباب، اباحت، کراہیت تنزیہی اور کراہیت تحریمی۔ مگر بعد میں آخری روایت فتویٰ کے لئے متعین ہو گئی۔ یا جیسے جبری نماز میں مقتدی پر فاتحہ کی فرضیت کا مسئلہ۔ امام شافعی رحمہ اللہ سے اس مسئلہ میں کوئی روایت ثابت نہیں۔ مگر بعد میں شوافع نے فرضیت کا فیصلہ کر دیا۔ تو اختلاف اور سخت ہو گیا۔ اور بعض مسائل میں زمانہ گزرنے کے ساتھ اختلاف ہلکا پڑ گیا۔ بلکہ رفتہ رفتہ اختلاف منحل ہو گیا۔ مسافت قصر کا مسئلہ ایسا ہی مسئلہ ہے۔ اب اس مسئلہ میں کچھ اختلاف نہیں۔ امام مالک رحمہ اللہ تو شروع ہی سے چار برید کے قائل تھے۔ اور امام شافعی رحمہ اللہ سے سات تقدیریں مروی ہیں۔ مگر بعد کے حضرات نے ان کو چار برید (اڑتالیس میل) پر جمع کر دیا ہے (شرح مہذب ۴: ۳۲۳) بلکہ امام شافعی رحمہ اللہ نے مراعات خلاف کے لئے امام ابو حنیفہ رحمہ اللہ کے قول پر عمل کرنے کا مشورہ بھی دیا ہے۔ شیرازی رحمہ اللہ (متوفی ۷۹۷ھ) نے مہذب میں یہ بات بیان کی ہے۔ مگر یہ سب اباحات بعد میں ختم ہو گئیں اور چار برید فتویٰ کے لئے متعین ہو گئے۔

اور احناف کی صورت حال یہ ہے کہ ان کا اصل مذہب: بغیر تقدیر کے تین رات دن کی مسافت مدت قصر قرار دی گئی تھی۔ مگر تقدیر کے بغیر عوام کے لئے عمل میں دشواری تھی۔ اس لئے بعد کے حضرات نے اندازے قائم کئے۔ سیدھا اندازہ تین مراحل کا تھا۔ مرحلہ: اونٹ کی چال سے ایک دن کی مسافت سفر کو کہتے ہیں جو چوبیس میل ہوتی ہے۔ مگر احناف نے مرحلوں کے بجائے فرخوں سے اندازہ کیا۔ فرخ تین میل کا ہوتا ہے۔ فرخوں سے تین رات دن کی مسافت کے تین اندازے کئے گئے اکیس فرخ یعنی ۶۳ میل، اٹھارہ فرخ یعنی ۵۴ میل اور پندرہ فرخ یعنی ۴۵ میل۔ پہلی تقدیر پر کسی نے فتویٰ نہیں دیا۔ باقی دو تقدیروں کو مفتی پر قرار دیا گیا۔ پھر حضرت مولانا رشید احمد صاحب گنگوہی قدس سرہ نے فتاویٰ رشیدیہ میں اڑتالیس میل یعنی چار برید پر فتویٰ دیا۔ کیونکہ یہ پندرہ فرخ سے زائد تھا۔ اور اس کا مستند موجود تھا۔ اس لئے اب یہی قول مفتی بہ ہے۔

اور میل کے لغوی معنی ہیں: مد البصر یعنی جہاں تک نگاہ جاتی ہے وہ ایک میل ہے۔ اور اصطلاح میں میل چار ہزار ہاتھ کا اور ہاتھ چوبیس انگشت کا، اور انگشت چھ جو کی ہوتی ہے۔ یہی میل ہاشمی اور میل شرعی ہے۔ کسی زمانہ میں میل اموی اس سے بڑا رائج ہوا تھا۔ اور قریب زمانہ میں میل نگریزی اس سے چھوٹا رائج ہوا ان کا اعتبار نہیں۔ پس کلومیٹر میں اندازہ کرتے وقت اس کا خیال رکھنا ضروری ہے۔ پس ایک عام حساب جو ۷ کلومیٹر کا چل رہا ہے، غالباً وہ صحیح حساب نہیں۔ مجمع لغة الفقہاء میں تقریباً ۸۹ کلومیٹر حساب کیا گیا ہے۔

آخر میں امام محمد رحمہ اللہ کی ایک قیمتی نصیحت درج کی جاتی ہے کہ جہاں شک ہو کہ آدمی مسافر ہو یا نہیں وہاں پوری نماز پڑھنا بہتر ہے۔ حدیث میں ہے: دَعِ مَاسِرِيْكَ اِلٰى مَاسِرِيْكَ كَهَيْكَةِ الدَّالِيِّ بِاتٍ يَّجُوزُ، اور بے کھٹک بات اختیار کرو واللہ الموفق۔

سفر کہاں سے شروع ہوتا ہے اور کب پورا ہوتا ہے

جب کوئی شخص ایسی جگہ جانے کا ارادہ کر کے شہر پناہ سے یا گاؤں کے باہر لوگوں کے جمع ہونے کی جگہ (یعنی قنات) سے یا گاؤں کے گھروں سے نکلے جو چار برید کے فاصلہ پر ہو تو اس پر مسافر کا اطلاق درست ہو جاتا ہے۔ اور وہ مسافر بن جاتا ہے۔ اور جب کسی شہر یا گاؤں میں قابل لحاظ کافی مدت ٹھہرنے کی نیت کر لے تو لفظ مسافر اس سے ہٹ جاتا ہے اور وہ مقیم بن جاتا ہے (یہ مدت ائمہ ثلاثہ سے نزدیک چار دن ہے۔ اور احناف کے نزدیک پندرہ دن ہے۔ یہ مدت بھی منصوص نہیں اور صحیح یہ ہوتا ہے کہ اقول بھی مختلف ہیں۔ احناف نے حضرت ابن عمر رضی اللہ عنہ کا قول لیا ہے۔ "ارامۃ ثلاثہ نے حضرت سعید بن مسیب رحمہ اللہ کا قول اختیار کیا ہے)

واعلم: أن السفر، والإقامة، والزنا، والسرقة، وسائر ما أدار الشارع عليه الحكم: أمور يستعملها أهل العرف في مظانها، ويعرفون معانيها، ولا ينال حدُّه الجامع المانع إلا بصرب من الاجتهاد والتأمل، ومن السهيم معرفة طريق الاجتهاد، فحسن نعلم نموذجاً منها في السفر، فنقول: هو معلوم بالقسمة والمثال

يعلم جميع أهل اللسان: أن الخروج من مكة إلى المدينة، ومن المدينة إلى حبيب سفر لا محالة، وقد ظهر من فعل الصحابة وكلامهم: أن الخروج من مكة إلى جدة، وإلى الطائف، وإلى عسفان، وسائر ما يكون المقصد فيه على أربعة بُرود: سفر. ويعلمون أيضاً أن الخروج من الوطن على أقسام: تردد إلى المزارع والبساتين، وهيما بدون تعيين مقصد وسفر، ويعلمون أن اسم أحد هذه لا يطلق على الآخر.

وسيل الاجتهاد: أن يستقرأ الأمثلة التي يُطلق عليها الاسم عرفاً وشرعاً، وأن يُسبر الأوصاف التي بها يفارق أحدُها قسِمه، فيجعل أعمها في موضع الجنس، وأخصها في موضع الفصل. فعلمنا أن الانتقال من الوطن جزء نفسى، إذ من كان ثاوياً في محل إقامة لا يقال له: مسافر، وأن الانتقال إلى موضع معين جزء نفسى، وإلا كان هيماً، لا مسافراً، وأن كون ذلك الموضع بحيث لا يمكن له الرجوع منه إلى محل إقامة في يومه وأوائل ليلته: جزء

نفسی، والا كان مثل التردد إلى البساتين والمزارع ومن لازمه: أن يكون مسيرة يوم تام، وبه قال سالك، ولكن مسيرة أربعة برود متيقن، ومادونه مشكوك.

وصحة هذا الاسم: يكون بالخروج من سور البلد، أو حلة القرية، أو بيوتها، بقصد موضع هو على أربعة برود؛ وزوال هذا الاسم إنما يكون نية الإقامة مدة صالحة يعتد بها في بلدة أو قرية.

ترجمہ: اور جان لیں کہ سفر، اقامت، زنا، سُرقتہ اور دیگر وہ الفاظ جن پر شارع نے حکم کو دائر کیا ہے: ایسے امور ہیں جن کو اہل عرف ان کی احتمالی جگہوں میں استعمال کرتے ہیں۔ اور وہ ان الفاظ کے معانی کو جانتے ہیں (یہاں تک پہلی بات ہے) اور اس کی جامع، نفع تعریف حاصل نہیں کی جاسکتی مگر ایک قسم کے اجتہاد اور غور و فکر سے۔ اور اہم امور میں سے اجتہاد کا طریقہ جانتا ہے (یہ دوسری بات شروع کر دی) پس ہم جانتے ہیں اُن امور کا ایک نمونہ لفظ سفر میں (یہ پہلی بات سہ گئی) پس ہم کہتے ہیں: سفر معلوم ہے بانٹنے اور مثال کے ذریعہ (سفر و تقسیم کی تفصیل رحمۃ اللہ ۵۳۴:۲ میں گزر چکی ہے۔ اور مثال کا تعلق پہلی بات سے ہے کہ ہم لفظ سفر کے معنی اس کی مثالوں کے ذریعہ جان سکتے ہیں۔ آگے وہی مثالیں ہیں:) تمام ہل لسان جانتے ہیں کہ مکہ سے مدینہ کی طرف نکلتا، اور مدینہ سے خیبر کی طرف نکلتا یقیناً سفر ہے۔ اور تحقیق ظاہر ہوا صحابہ کے عمل سے اور ان کے کلام سے کہ مکہ سے جدہ کی طرف، اور طائف کی طرف، اور عسفان کی طرف، و دیگران جگہوں کی طرف نکلتا جس میں چار برید کا ارادہ ہو: سفر ہے۔ اور لوگ یہ بھی جانتے ہیں کہ وطن سے نکلتا کئی طرح کا ہوتا ہے: کھیتوں اور باغات کی طرف آمد و رفت، اور مقصد اور سفر کی تعیین کے بغیر وارہ گردی۔ و لوگ جانتے ہیں کہ ان میں سے ایک کا لفظ دوسرے پر نہیں بولا جاتا (یہ سارا مضمون پہلی بات سے متعلق ہے)

اور اجتہاد کا طریقہ یہ ہے کہ ان مثالوں کا جائزہ لیا جائے جن پر لفظ عرفاً اور شرعاً بولا جاتا ہے۔ اور یہ کہ جانچیں کہ وہ اوصاف جن کے ذریعہ جد ہوتی ہے ان میں سے ایک اپنی تقسیم سے (یعنی ہر وصف کو دوسرے سے الگ کر لیا جائے) پس بنایا جائے ان کے زیادہ عام کو جس کی جگہ میں اور ان کے زیادہ خاص کو فصل کی جگہ میں۔ پس ہم نے جانا کہ وطن سے منتقل ہونا (یعنی نکلتا) جز ذاتی ہے۔ کیونکہ جو شخص اپنی اقامت کی جگہ میں ٹھہرنے والا ہے اس کو مسافر نہیں کہا جاتا۔ اور (جانا ہم نے) کہ کسی معین جگہ کی طرف منتقل ہونا جز ذاتی ہے۔ ورنہ وہ (نکلتا) آوارہ گردی کہلائے گا، سفر نہیں کہلائے گا۔ اور (جانا ہم نے) کہ اس جگہ کا ہونا بایں طور کہ نہ ممکن ہو اس کے لئے وہاں سے لوٹنا اس کی اقامت کی جگہ کی طرف اس کے اسی دن میں اور اس کی رات کے شروع حصہ میں جز ذاتی ہے، ورنہ ہوگا باغات اور کھیتوں کی طرف آمد و رفت کی طرح۔ اور اس تیسرے جز ذاتی کے لئے لازم ہے کہ وہ ایک پورے دن کا سفر ہو۔ اور ای کے قائل ہیں سالم رحمہ اللہ مگر چار برید کی مسافت یقینی ہے، اور جو اس سے کم ہے اس میں شک ہے۔

اور اس لفظ (مسافر) کی درستگی ہوتی ہے نکلنے سے شہر پناہ سے یا گاؤں کے باہر لوگوں کے جمع ہونے کی جگہ سے یہ

گاؤں کے گھروں سے، ایسی جگہ کے قصد سے جو چار برید پر ہے۔ اور اس لفظ کا ہونا ہوتا ہے صرف شہر نے کی نیت کرنے سے کافی مدت جس کا اعتبار کیا جائے کسی شہر میں یا کسی گاؤں میں۔



دوسری سہولت: جمع بین الصلاتین

شریعت نے مسافر کو دوسری سہولت یہ دی ہے کہ وہ ظہر و عصر کو اور مغرب و عشاء کو جمع کر کے ایک ساتھ پڑھ سکتا ہے۔ جمع تقدیم بھی جائز ہے اور جمع تاخیر بھی۔ اور اس کی حکمت یہ ہے کہ پہلے اوقات الصلاۃ میں یہ بات بیان کی جا چکی ہے کہ نمازوں کے اصل اوقات تین ہیں: فجر، ظہر اور مغرب۔ اور عصر، ظہر میں سے اور عشاء، مغرب میں سے مشتق کی گئی ہیں تاکہ ظہر اور مغرب میں اور فجر میں لمبا فاصلہ نہ ہو جائے۔ اور تاکہ کاروباری مشغولیت میں اللہ کی یاد دل سے نکل نہ جائے۔ اور غفلت کی حالت میں سونا نہ ہو۔ پس ظہر و عصر اور مغرب و عشاء درحقیقت ایک ہی چیز کے دو ٹکڑے (Piece) ہیں۔ اس لئے بوقت ضرورت ان کو ایک ساتھ پڑھنے کی اجازت دی گئی۔ مگر آنحضرت ﷺ نے اس پر مواظبت کے ساتھ عمل نہیں فرمایا جیسا کہ قصر مواظبت کے ساتھ کیا ہے۔ پس بے ضرورت جمع کرنا جائز نہیں۔

فائدہ: یہ مسئلہ بھی عراقی و حجازی مکاتب فکر میں مختلف فیہ ہے۔ سورۃ النساء آیت ۱۰۳ میں صراحت ہے: **الضَّلَاةُ كَانَتْ عَلَى الْمُؤْمِنِينَ كِتَابًا مَوْقُوفًا** یعنی یقیناً نماز مسلمانوں پر فرض ہے، اور وقت کے ساتھ محدود ہے۔ اور ترمذی میں کتاب الصلاۃ کے پہلے باب میں روایت ہے: **إِنَّ لِلصَّلَاةِ أَوَّلًا وَآخِرًا** یعنی ہر نماز کا اول و آخر ہے۔ پس دو نمازوں کو جمع کرنے کا جواز اس وقت پیدا ہوگا جبکہ صحیح اور صریح نص سے یہ بات ثابت ہو کہ آنحضرت ﷺ نے کبھی جمع حقیقی کیا ہے۔ عراقی فقہاء کے نزدیک ایسی کوئی نص موجود نہیں، اور جو نصوص اس سلسلہ میں بیان کی جاتی ہیں ان میں کلام ہے۔ اور حجازی فقہاء کے نزدیک ایسی نصوص موجود ہیں اور بحث طویل ہے۔ اس لئے اس سے اعراض مناسب ہے۔

البتہ جمع صوری یعنی ایک نماز اس کے آخر وقت میں اور دوسری نماز اس کے شروع وقت میں پڑھنا بالاتفاق درست ہے۔ اور آنحضرت ﷺ جو سفر میں دو نمازوں کو جمع فرمایا کرتے تھے وہ اسی طرح جمع کرتے تھے۔ اور یہ سوال کہ ایسا تو عصر اور مغرب میں اور عشاء اور فجر میں بھی کیا جاسکتا ہے۔ پھر آنحضرت ﷺ ظہرین اور مغربین کے درمیان ہی کیوں جمع فرماتے تھے؟ تو اس کا جواب یہ ہے کہ عصر کا آخر وقت مکروہ ہے۔ اس لئے عصر و مغرب میں جمع صوری کرنے کی کوئی صورت نہیں۔ البتہ عشاء اور فجر میں ایسا کیا جاسکتا ہے۔ مگر آنحضرت ﷺ ایسا اس لئے نہیں کرتے تھے کہ سفر پوری رات جاری نہیں رہتا تھا۔ نیز: ایک قول میں عشاء کا وقت نصف رات پر ختم ہو جاتا ہے اور جہور کے نزدیک اگرچہ وقت ختم نہیں ہوتا، مگر اتنی تاخیر مکروہ ہے۔

اسی طرح سخت مجبوری کی حالت میں جمع تاخیر کرنے میں بھی کوئی اختلاف نہیں۔ اس صورت میں عراقی فقہاء کے نزدیک ایک نماز قضا ہوگی۔ اور سخت مجبوری کی حالت میں نماز قضا کرنے کی اجازت ہے۔ نزوہ خندق میں ایک دن آپ کی ایک نماز، اور ایک دن تین نمازیں قضا ہوئی ہیں۔ البتہ جمع تقدیم: عراقی فقہاء کے نزدیک کسی حال میں درست نہیں۔ کیونکہ اس صورت میں ایک نماز: قبل از وقت پڑھنا لازم آئے گا۔ پس یہ سوال بھی ختم ہو گیا کہ سخت مجبوری میں آدمی کیا کرے؟ جواب یہ ہے کہ نماز قضا کر کے جمع تاخیر کرے اور یہ بھی ممکن نہ ہو تو دونوں نمازیں قضا کر کے بعد میں پڑھے۔ غرض اختلافی صورت درحقیقت یہی جمع تقدیم والی ہے۔ اور احتیاط پر عمل بہر حال اولیٰ ہے۔ اور حجتی کا عرفہ میں جمع تقدیم کرنا اور مزدلفہ میں جمع تاخیر کرنا بالاجماع ثابت اور جائز ہے۔ کیونکہ اجماع دلیل قطعی ہے۔ اس سے آیت پاک میں تخصیص جائز ہے۔

تیسری سہولت: سنتیں نہ پڑھنا

شریعت نے مسافر کو تیسری سہولت یہ دی ہے کہ وہ سفر میں سنن مؤکدہ بھی چھوڑ سکتا ہے۔ حضرت ابن عمر رضی اللہ عنہ نے ایک سفر میں ظہر کی دو رکعتیں پڑھا کیں اور فوراً سوار ہو گئے۔ آپ نے دیکھا کہ کچھ لوگ ابھی نماز پڑھ رہے ہیں۔ آپ نے پوچھا: یہ لوگ کیا کر رہے ہیں؟! بتایا گیا کہ سنتیں پڑھ رہے ہیں۔ آپ نے فرمایا: مجھے سنتیں پڑھتی ہوئیں تو میں فرض پورے نہ پڑھتا میں نے رسول اللہ ﷺ کے ساتھ سفر کیا ہے۔ آپ سفر میں صرف دو رکعتیں پڑھتے تھے۔ اور میں نے ابو بکر و عمر و عثمان رضی اللہ عنہم کے ساتھ بھی اسفار کئے ہیں۔ وہ بھی یہی کرتے تھے (مشق علیہ، مشکوٰۃ حدیث ۱۳۳۸) البتہ فجر کی سنتیں اور وتر کی نماز آپ اور خلفائے راشدین سفر میں بھی ادا فرماتے تھے۔

فائدہ: مگر ترمذی کی روایت میں خود ابن عمر رضی اللہ عنہ کا ظہر کے بعد دو سنتیں پڑھنا مروی ہے۔ اور وہ اس کو آنحضور ﷺ کا معمول بتاتے تھے (مشکوٰۃ حدیث ۱۳۴۳) اور ایک مرتبہ آپ نے اپنے صاحبزادے عبید اللہ کو سفر میں نفلیں پڑھتے دیکھا ہے، تو ٹوکا نہیں (مشکوٰۃ حدیث ۱۳۵۳) اس لئے صحیح بات یہ ہے کہ آنحضرت ﷺ عمومی احوال میں تو سفر میں سنتیں نہیں پڑھتے تھے، مگر کبھی موقع ہوتا تھا تو پڑھتے بھی تھے۔ اس لئے مسئلہ یہ ہے کہ حالت فرار میں سنتیں نہ پڑھے اور حالت قرار میں پڑھے۔

چوتھی سہولت: سواری پر نوافل پڑھنا

شریعت نے مسافر کو چوتھی سہولت یہ دی ہے کہ وہ سواری پر نوافل ادا کر سکتا ہے۔ جب نماز شروع کرے اس وقت سواری کو قبلہ رخ کر لے تو بہتر ہے۔ پھر جدھر بھی سواری چلتی رہے، نماز پڑھتا رہے۔ اور رکوع و سجود اشارے سے کرے۔ رکوع کے لئے ذرا کم اور سجدہ کے لئے ذرا زیادہ اشارہ کرے۔ اور یہ سہولت صرف نوافل میں ہے۔ اور فجر کی

سنتیں بھی نفل ہیں۔ اور وتر بھی شاہ صاحب کے نزدیک نفل ہیں، اس لئے ان کو بھی سواری پر ادا کر سکتا ہے۔ البتہ فرض نمازیں زمین پر اتر کر پڑھنا ضروری ہے۔

فائدہ: نوافل صرف اونٹ پر پڑھ سکتے ہیں۔ کیونکہ اس کو چلانا نہیں پڑتا۔ وہ اونٹوں کی قطر میں چلتا رہتا ہے۔ گھوڑے پر نماز پڑھنا درست نہیں۔ کیونکہ اس کو چلانا پڑتا ہے جو عمل کثیر ہے۔ اور کار، بس وغیرہ وہ سواریاں جن میں قیام اور استقبال قبلہ پر قدرت نہیں: بحکم دابہ ہیں۔ اور ریل اور ہوائی جہاز میں چونکہ قیام اور استقبال قبلہ پر قدرت ہے اس لئے وہ بحکم ارض ہیں۔

ومنها: الجمعُ بين الظهر والعصر، والمغرب والعشاء: والأصل فيه: ما أشرنا أن الأوقات الأصلية ثلاثة: الفجر، والظهر، والمغرب؛ وإنما اشْتُقَّ العصر من الظهر، والعشاء من المغرب، لئلا تكون المدة الطويلة فاصلةً بين الذكرين، ولئلا يكون النوم على صفة الغفلة، فشرعَ لهم جمع التقديم والتأخير، لكنه لم يُواظب عليه، ولم يُعزَم عليه مثل ما فعل في القصر.

ومنها: تركُ السنن: فكان رسول الله صلى الله عليه وسلم، وأبو بكر، وعمر، وعثمان رضي الله عنهم لا يسبحون إلا سنة الفجر والوتر.

ومنها: الصلاة على الراحلة، حيث توجهت به، يؤمى إيماءً، وذلك في النوافل، وسنة الفجر، والوتر، لا المراتض.

ترجمہ: اور رخصتوں میں سے ظہر و عصر اور مغرب و عشا کے درمیان جمع کرنا ہے اور نیوی بات اس سلسلہ میں وہ ہے جس کی طرف ہم نے اشارہ کیا ہے کہ اصلی اوقات تین ہیں: فجر، ظہر اور مغرب۔ اور عصر: ظہر ہی سے، اور عشا: مغرب ہی سے مشتق کی گئی ہے۔ تاکہ لمبی مدت دو ذکروں کے درمیان فاصلہ نہ ہو، اور اس لئے کہ غفلت کی حالت پر سوتا نہ ہو۔ پس آپؐ نے مقرر کیا لوگوں کے لئے آگے کر کے جمع کرنا اور پیچھے کر کے جمع کرنا۔ مگر آپؐ نے اس پر مواظبت نہیں فرمائی۔ اور نہ اس پر مضبوطی سے عمل کیا ہے، جیسا کہ آپؐ نے قصر میں کیا ہے۔

اور ان میں سے سنتیں چھوڑنا ہے۔ پس رسول اللہ ﷺ اور ابو بکر و عمر و عثمان رضی اللہ عنہم نوافل نہیں پڑھا کرتے تھے، سوائے سنت فجر اور وتر کے۔

اور ان میں سے: سواری پر نماز پڑھنا ہے۔ جدھر بھی سواری رخ کرے سوار کو لیکر اشارہ کرے۔ اچھی طرح اشارہ کرنا۔ اور یہ رخصت: نوافل، سنت فجر اور وتر میں ہے۔ فرائض میں نہیں۔



نماز خوف کا بیان

(خوف میں نماز کی صورتیں اور ان کی حکمتیں)

دوسرا عذر: دشمن یا کسی درندہ وغیرہ کا خوف ہے۔ اس عذر کی حالت میں شریعت نے معمول سے ہٹ کر نماز پڑھنے کی اجازت دی ہے۔ سورۃ النساء میں قصر کی رخصت کے بعد مصلوۃ خوف کا تذکرہ ہے۔ اور نبی ﷺ نے چوبیس مرتبہ یہ نماز مختلف طرح سے پڑھی ہے (شمی ۱: ۶۲۷) امام ابو داؤد اور ابن المنذر نے آٹھ، ابن حبان نے اپنی صحیح میں نو، ابن حزم نے ایک مستقل رسالہ میں چودہ اور ابوالفضل عراقی نے سترہ صورتیں بیان کی ہیں (معارف اسنن) شاہ صاحب رحمہ اللہ نے مشکوٰۃ شریف، باب الخوف میں جو چند روایات ہیں، ان کو اور ان کی مصحتوں کو بیان کیا ہے:

پہلی صورت: مسلم شریف میں حضرت جابر رضی اللہ عنہ سے مروی ہے کہ ایک مرتبہ رسول اللہ ﷺ نے صلاۃ خوف پڑھائی۔ دشمن سامنے قبلہ کی طرف تھا۔ آپؐ نے لوگوں کی دو صفیں بنائیں۔ سب لوگ تکبیر تحریمہ سے رکوع تک آپؐ کے ساتھ شریک رہے۔ جب آپؐ نے سجدہ کیا تو آپؐ کے ساتھ صرف پہلی صف نے سجدہ کیا۔ اور آخری صف دشمن کے مقابلہ میں کھڑی رہی۔ پھر جب آپؐ اور پہلی صف سجدہ سے فارغ ہو کر کھڑے ہو گئے تو دوسری صف نے سجدہ کیا۔ سجدوں سے فارغ ہو کر جب دوسری صف کھڑی ہوئی تو وہ آگے پہلی صف کی جگہ میں چلی گئی۔ اور پہلی صف پیچھے ہٹ آئی۔ پھر دوسری رکعت میں رکوع تک سب آپؐ کے ساتھ شریک رہے۔ پھر جب آپؐ نے دوسری رکعت کا سجدہ کیا تو آپؐ کے ساتھ پہلی صف نے سجدہ کیا۔ اور دوسری صف دشمن کے مقابلہ میں کھڑی رہی۔ پھر جب آپؐ اور پہلی صف سجدہ سے فارغ ہوئے تو دوسری صف نے سجدہ کیا۔ پھر سب نے آپؐ کے ساتھ سلام پھیرا۔ اس طرح نماز اس وقت پڑھی جائے گی جب دشمن سامنے قبلہ کی جانب میں ہو، جیسا کہ روایت میں اس کی صراحت ہے۔

دوسری صورت: حضرت جابر رضی اللہ عنہ سے یہ مروی ہے کہ رسول اللہ ﷺ نے یمن نخل میں (جو مدینہ کے قریب ہی ہے) ظہر کی نماز پڑھائی۔ لوگوں کی دو جماعتیں بنائیں۔ ایک طائفہ کو دو رکعتیں پڑھا کر آپؐ نے سلام پھیر دیا۔ پھر دوسرے طائفہ کو دو رکعتیں پڑھائیں اور سلام پھیرا۔ اس طرح صلاۃ الخوف اس وقت پڑھی جائے گی جب دشمن سامنے کی جانب میں نہ ہو۔ دائیں، بائیں یا پیچھے ہو۔ اور ہر طائفہ کو ایک ایک رکعت پڑھانے میں تشویش کا اندیشہ ہو کہ لوگ اپنی نماز خراب کر میں گئے، صحیح طریقہ پر ادا نہیں کر سکیں گے، تو اس طرح کر لیا جائے۔

فائدہ: یہ روایت مشکوٰۃ شریف میں امام بغوی رحمہ اللہ کی شرح السنہ کے حوالے سے درج کی گئی ہے۔ اور شرح السنہ (۵۹۳:۲) میں بغیر سند کے مذکور ہے۔ البتہ نسائی (۱۷۸۳) دارقطنی (۹۱۲) اور سنن بیہقی (۲۵۹:۳) میں اسانید کے

ساتھ مروی ہے۔ اور اس میں تین اضطراب ہیں: (۱) یونس وقتادہ عن الحسن عن جابر روایت کرتے ہیں اور اشعث بن عبد الملك خمرنی اور ابو حذافہ رقی عن الحسن عن ابی بکر روایت کرتے ہیں (۲) یونس کی روایت میں دو رکعت پر سلام پھیرنے کا تذکرہ نہیں ہے۔ اور باقی حضرات دو سلاموں کا تذکرہ کرتے ہیں (۳) اشعث سے سعید بن عامر کی روایت میں یہ واقعہ رباعی نماز کا ہے اور اشعث ہی سے عمر بن خلیفہ بکراوی کی روایت میں یہ قصہ مغرب کی نماز کا ہے (یہ سب روایات سنن بیہقی میں مذکور ہیں) پس اضطراب کی وجہ سے یہ روایت قابل استدلال نہیں۔ گمان ایسا ہے کہ یہ قصہ حضر کا ہے اور ظہر کی نماز کا ہے اور دو رکعت پر سلام کا تذکرہ روی کا وہم ہے۔ صحیح روایت یونس کی ہے واللہ اعلم۔

تیسری صورت: حضرت سہل بن ابی حمزہ رضی اللہ عنہ بیان کرتے ہیں کہ غزوۃ ذات الرقاع کے موقع پر رسول اللہ ﷺ نے اس طرح صلاۃ الخوف پڑھائی کہ ایک طائفہ آپ کے پیچھے کھڑا ہوا۔ اور دوسرا طائفہ دشمن کے مقابل کھڑا رہا۔ پہلے طائفہ کو ایک رکعت پڑھا کر آپ کھڑے رہے۔ اور لوگوں نے اپنی نماز پوری کی۔ پھر وہ دشمن کے سامنے چلے گئے۔ اور دوسرا طائفہ آپ کے پیچھے آگیا۔ آپ نے ان کو اپنی نماز کی باقی رکعت پڑھائی۔ پھر آپ بیٹھے رہے۔ اور لوگوں نے اپنی نماز پوری کی، تو آپ نے ان کے ساتھ سلام پھیرا۔ اس طرح صلاۃ الخوف اس صورت میں پڑھی جائے گی جب دشمن سامنے قبلہ کی جانب میں نہ ہو، اور دونوں گروہوں کو ایک ایک رکعت پڑھانے میں کسی تشویش کا بھی اندیشہ نہ ہو۔

فائدہ: یہ متفق علیہ روایت ہے۔ اور ائمہ ثلاثہ کے نزدیک یہی صورت بہتر ہے۔ کیونکہ اس میں نماز میں چلنا نہیں پڑتا۔ مگر اس میں پہلا گروہ امام سے پہلے نماز سے فارغ ہو جاتا ہے جو امامت کے موضوع کے خلاف ہے۔ حدیث میں ہے: **إِنَّمَا جُعِلَ الْإِمَامُ لِيُؤْتِمَ بِهِ: إِمَامٌ اس لئے بنایا گیا ہے کہ اس کی پیروی کی جائے۔**

چوتھی صورت: حضرت ابن عمر رضی اللہ عنہ بیان کرتے ہیں کہ نجد کے علاقہ میں ہمارا دشمن سے مقابلہ ہوا۔ رسول اللہ ﷺ نے صلاۃ الخوف اس طرح پڑھائی: لوگوں کی دو جماعتیں کی گئیں۔ ایک جماعت آپ کے پیچھے کھڑی ہوئی۔ اور دوسری دشمن کے مقابلہ میں چلی گئی۔ پھر آپ نے پہلے طائفہ کے ساتھ نماز شروع کی۔ جب آپ پہلی رکعت سے فارغ ہوئے تو یہ جماعت دشمن کی طرف چلی گئی۔ اور وہ طائفہ آیا جو ابھی تک نماز میں شریک نہیں ہوا۔ آپ نے اس کو دوسری رکعت پڑھائی۔ اور سلام پھیر دیا۔ پھر ہر طائفہ نے اپنی اپنی نماز پوری کی۔ (پہلے طائفہ نے لاحق کی طرح اور دوسرے نے مسبوق کی طرح)

فائدہ: یہ روایت بھی متفق علیہ ہے۔ احناف کے نزدیک یہی صورت بہتر ہے۔ کیونکہ یہ قرآن کے بیان سے اقرب ہے۔ اور قرآن میں افضل صورت ہی کو لیا جاتا ہے۔ نیز ابوداؤد میں حضرت ابن مسعود سے بھی یہی طریقہ مروی ہے۔

پانچویں صورت: اگر خوف شدید ہو، اور احادیث میں مروی طریقوں پر صلاۃ الخوف پڑھنے کا موقع نہ ہو، تو پھر لوگ تہاتہا جس طرح بھی بن پڑے: کھڑے کھڑے یا سواری پر چڑھے چڑھے نماز پڑھیں خواہ قبلہ کی طرف منہ ہو یا نہ

ہو، اور گورکوع و سجود اشارے ہی سے ممکن ہوں۔ سورۃ البقرۃ آیت ۲۳۹ میں اور حضرت ابن عمر رضی اللہ عنہ کی روایت میں اس کا ذکر ہے۔ اور یہ بھی صلاۃ الخوف ہی کی ایک صورت ہے۔

فائدہ: نماز کے درمیان بہت چننا پڑے یا لڑنا پڑے تو نماز فاسد ہو جائے گی۔ پس جب گھمسان کا رن پڑے اور قتال جاری ہو تو نماز کو مؤخر کرے۔ غزوہ خندق میں ایسی ہی صورت میں آپؐ نے اور صحابہ نے نمازیں قضا کی ہیں۔ خلاصہ: یہ ہے کہ خوف کی حالت میں نماز پڑھنے کی جو صورتیں ہیں سب پر عمل کرنا درست ہے۔ درجیسا موقعد ہو اور جس میں سہولت ہو، وہ صورت اختیار کرنی چاہئے۔

ومن الأعداء: الخوف: وقد صلى رسول الله صلى الله عليه وسلم صلاة الخوف على أنحاء كثيرة:

منها: أن رتب القوم صفين، فصلى بهم، فلما سجد، سجد معه صف سجدته، وخرس صف، فلما قاموا سجد من خرس، ولحقوه، وسجد معه في الثانية من خرس أولاً، وخرس الآخرون، فلما جلس، سجد من خرس، وتشهد بالصفين وسلم؛ والحالة التي تقتضي هذا النوع: أن يكون العدو في جهة القلب.

ومنها: أن صلى مرتين: كل مرة بفرقة؛ والحالة التي تقتضي هذا النوع: أن يكون العدو في غيرها، وأن يكون توزيع الركعتين عليهم مشوشاً لهم، ولا يحيطوا بجمعهم بكيفية الصلاة. ومنها: أن وقفت فرقة في وجهه، وصلى بفرقة ركعة، فلما قام للثانية، فارقت، وأتمت، وذهبت وجاة العدو، وجاء الواقفون، فاقتدوا به، فصلى بهم الثانية، فلما جلس للشهادة قاموا، فأتوا ثابتيهم، ولحقوه، وسلم بهم؛ والحالة المقتضية لهذا النوع: أن يكون العدو في غير القلب، ولا يكون توزيع الركعتين عليهم مشوشاً لهم.

ومنها: أنه صلى بطائفة منهم، وأقبلت طائفة على العدو، فركع بهم ركعة، ثم انصرفوا بمكان الطائفة التي لم تصل، وجاء أولئك، فركع بهم ركعة، ثم أتم هؤلاء وهؤلاء.

ومنها: أن يصلى كل واحد كيفما أمكن: راكناً أو ماشياً، لقلبة أو غيرها، رواه ابن عمر رضي الله عنهما؛ والحالة المقتضية لهذا النوع: أن يشتد الخوف، أو يلتحم القتال.

وبالجملة: فكل نحو روى عن النبي صلى الله عليه وسلم فهو جائز، ويفعل الإنسان ما هو أخف عليه، وأوفق بالمصلحة حالئذ.

ترجمہ: اور اعداء میں سے خوف ہے: اور رسول اللہ ﷺ نے صلاۃ الخوف بہت طرح سے پڑھی ہے:

ان میں سے: یہ ہے کہ لوگوں کی دو صفیں بنائیں۔ پس ان کے ساتھ نماز شروع کی۔ پس جب آپؐ نے سجدہ کیا، تو آپؐ کے ساتھ دو سجدے کئے ایک صف نے، اور چوکیداری کرتی رہی دوسری صف۔ پھر جب آپؐ کھڑے ہوئے تو ان لوگوں نے سجدہ کیا جو چوکیداری کر رہے تھے۔ اور مل گئے وہ آپؐ کے ساتھ۔ اور سجدہ کیا آپؐ کے ساتھ دوسری رکعت میں۔ ان لوگوں نے جنہوں نے پہلے چوکیداری کی تھی۔ اور چوکیداری کی دوسری نے۔ پس جب آپؐ قعدہ میں بیٹھے تو ان لوگوں نے سجدہ کیا جنہوں نے پہلے پاسبانی کی تھی۔ اور قعدہ کیا آپؐ نے دونوں صفوں کے ساتھ اور سلام پھیرا۔ اور وہ حالت جو اس نوعیت کی مقتضی ہے یہ ہے کہ دشمن قبلہ کی جانب میں ہو۔

اور ان میں سے: یہ ہے کہ آپؐ نے دو مرتبہ نماز پڑھی، ہر مرتبہ ایک جماعت کے ساتھ۔ اور وہ حالت جو اس نوعیت کی مقتضی ہے یہ ہے کہ دشمن قبلہ کی جانب کے علاوہ میں ہو، اور یہ کہ دو رکعتوں کو لوگوں پر تقسیم کرنا ان کے لئے باعث تشویش ہو، اور وہ سارے ایک ساتھ احاطہ نہ کر سکتے ہوں نماز کی ترکیب کا۔

اور ان میں سے: یہ ہے کہ کھڑی ہوئی ایک جماعت دشمن کے مقابلہ میں۔ اور آپؐ نے ایک جماعت کو ایک رکعت پڑھائی۔ پس جب آپؐ دوسری رکعت کے لئے کھڑے ہوئے تو وہ جماعت آپؐ سے علیحدہ ہو گئی۔ اور اس نے نماز پوری کر لی۔ اور دشمن کے مقابلہ میں چلی گئی۔ اور آئے کھڑے ہونے والے، پس اقتداء کی انہوں نے آپؐ کی۔ پس آپؐ نے ان کو دوسری رکعت پڑھائی۔ پس جب آپؐ قعدہ میں بیٹھے تو وہ کھڑے ہوئے۔ پس انہوں نے اپنی دوسری رکعت پوری کی۔ اور وہ آپؐ کے ساتھ مل گئے۔ اور آپؐ نے ان کے ساتھ سلام پھیرا۔ اور وہ حالت جو اس نوعیت کی مقتضی ہے یہ ہے کہ دشمن قبلہ کے علاوہ جانب میں ہو۔ اور وہ رکعتوں کو لوگوں پر تقسیم کرنا ان کو پراگندہ کرنے والا نہ ہو۔

اور ان میں سے: یہ ہے کہ آپؐ نے ان میں سے ایک جماعت کو نماز پڑھائی۔ اور دوسری جماعت دشمن کی طرف متوجہ رہی۔ پس پڑھائی آپؐ نے ان کو ایک رکعت۔ پھر پلٹ گئے وہ اس جماعت کی جگہ میں جس نے نماز نہیں پڑھی ہے۔ اور آئے وہ لوگ۔ پس آپؐ نے ان کو دوسری رکعت پڑھائی۔ پھر نماز پوری کی ان لوگوں نے اور ان لوگوں نے۔ اور ان میں سے: یہ ہے کہ پڑھے ہر ایک جس طرح بھی ممکن ہو، خواہ سوار ہو کر یا چلتے ہوئے (ماہیا سے قائماً مراد ہے، چلنے لڑائی کے لئے چلنے سے نماز باطل ہو جاتی ہے) قبلہ کی طرف منہ ہو یا غیر قبلہ کی طرف۔ روایت کیا ہے اس کو ابن عمرؓ نے۔ اور وہ حالت جو اس نوعیت کو چاہنے والی ہے یہ ہے کہ خوف سخت ہو یا گھمسان کا رن پڑے۔

اور حاصل کلام: پس ہر وہ صورت جو نبی ﷺ سے روایت کی گئی ہے: وہ جائز ہے۔ اور ہر شخص کرے وہ جو اس پر آسان ہو اور اس وقت کی حالت سے زیادہ ہم آہنگ ہو۔



بیمار کی نماز کا بیان

بیمار کو قیام اور رکوع و سجود میں سہولت دینے کی حکمت

تیسرا شرعی عذر بیماری ہے۔ فرض اور واجب نمازوں میں قیام، درہر نماز میں رکوع و سجود فرض ہیں۔ مگر شریعت نے بیمار کو یہ سہولت دی ہے کہ اگر وہ کھڑے ہو کر نماز نہیں پڑھ سکتا تو بیٹھ کر پڑھے۔ اور بیٹھ کر بھی نہیں پڑھ سکتا تو لیٹ کر پڑھے۔ خواہ کروٹ پر لیٹ کر پڑھے یا چٹ لیٹ کر۔ دونوں طرح درست ہے۔ اور رکوع و سجود نہیں کر سکتا تو اشارہ کرے۔ کیونکہ تکلیف جتنی حکم کا مکلف بنانا حسب استطاعت ہی ہوتا ہے۔ برداشت سے زیادہ حکم دینا شانِ رحیمی کے خلاف ہے۔ اس لئے بیمار کو یہ سہولتیں دی گئی ہیں۔ حضرت عمران بن حصین رضی اللہ عنہ کی حدیث سے یہ رخصت ثابت ہے۔ حضرت عمران کو یواسیر کا عارضہ تھا۔ جب دورہ پڑتا تھا تو آپ بہت لاغر ہو جاتے تھے۔ آپ نے مسئلہ دریافت کیا تو رسول اللہ ﷺ نے فرمایا: ”کھڑے ہو کر نماز پڑھو، اگر اس کی استطاعت نہ ہو تو بیٹھ کر پڑھو۔ اور اس کی بھی استطاعت نہ ہو تو کروٹ پر لیٹ کر پڑھو“ (مشکوٰۃ حدیث ۱۱۳۸) اور لیٹ کر نماز پڑھنے کی صورت میں رکوع و سجود اشارے ہی سے ادا ہو سکتے ہیں۔ پس اشارہ کا جواز بھی اس حدیث سے ثابت ہوا۔

قیام پر قدرت کے باوجود نفل نماز بیٹھ کر پڑھنے کی حکمت

قیام پر قدرت کے باوجود نفل نماز (اور سنن مؤکدہ بھی نوافل ہیں) بیٹھ کر پڑھنا جائز ہے۔ البتہ ثواب آدھا ملے گا۔ حضرت عبداللہ بن عمر رضی اللہ عنہما بیان کرتے ہیں کہ مجھ سے کسی نے یہ حدیث بیان کی کہ: **صَلَاةُ الرَّجُلِ قَاعِدًا نِصْفُ الصَّلَاةِ** یعنی اگر قیام پر قادر شخص بیٹھ کر نفل نماز پڑھے تو ثواب آدھا ملے گا۔ پھر میں ایک دن آپ کی خدمت میں حاضر ہوا۔ دیکھا کہ آپ بیٹھ کر نماز پڑھ رہے ہیں۔ میں نے سر پہ ہاتھ ڈھریا (کہ الہی! یہ ماجرا کیا ہے!) آپ نے پوچھا: ”کیا بات ہے؟“ میں نے واقعہ عرض کیا۔ آپ نے فرمایا: ”ہاں! (یعنی تمہیں حدیث صحیح پہنچی ہے) مگر میرا معاملہ آپ لوگوں سے مختلف ہے!“ (مشکوٰۃ حدیث ۱۲۵۲) یعنی رسول اللہ ﷺ کو بیٹھ کر نوافل پڑھنے میں بھی پورا ثواب ملتا ہے۔ کیونکہ آپ کے عمل میں تشریع کا پہلو بھی ہے۔ موما (ص ۱۰۰) میں روایت ہے کہ: ”میں نماز میں بھلایا جاتا ہوں تاکہ میرے عمل سے احکام کی تعیین ہو“

اس حدیث سے ثابت ہوا کہ نوافل میں قیام فرض نہیں ہے۔ اور اس کی وجہ یہ ہے کہ نوافل: فرائض کی طرح محدّد نہیں ہیں۔ طبرانی کی روایت میں ہے کہ: ”نماز بہترین کام ہے، پس جو جس قدر زیادہ پڑھ سکتا ہو، پڑھے“ (مجمع الزوائد ۲۳۹۲)

اور نماز کی حقیقت: بندگی یعنی اخبات اور نیاز مندی کا اظہار ہے۔ اور یہ مقصد ہر طرح حاصل ہو سکتا ہے۔ خواہ کھڑے ہو کر نماز پڑھے یا بیٹھ کر۔ ابدتہ کھڑے ہو کر نماز پڑھنے میں نیاز مندی کا اظہار کامل طور پر ہوتا ہے۔ اور عربی کی مثل ہے: لا یُؤدِرُکَ کُلُّہ، لا یُؤدِرُکَ کُلُّہ، وراودو کی کہوت ہے: بھاگتے بھوت کی لنگوٹی سہی یعنی جو چیز ساری ہاتھ سے جارہی ہو اس کا کچھ حصہ ہاتھ آجائے تو بھی غیبت ہے۔ اور ہر ایسا ہوتا ہے کہ کھڑے ہو کر نوافل پڑھنے کا موڈ نہیں ہوتا، مگر دل نماز پڑھنے کو چاہتا ہے۔ ایسے وقت میں اگر بندگی کے ناقص اظہار پر اکتفا کر لیا جائے تو بالکل نماز نہ پڑھنے سے بہتر ہے، اس لئے رحمت الہی نے بیٹھ کر نفل نماز پڑھنے کی اجازت دیدی۔ البتہ یہ بات بھی واضح کر دی کہ ثواب کم ہو جائے گا۔ کیونکہ بندگی کا ناقص اظہار: کامل اظہار کے برابر نہیں ہو سکتا۔ غری یا کی برابری کب کر سکتا ہے!

فائدہ: شاہ صاحب قدس سرہ نے اس مسئلہ کا جو مستند ذکر کیا ہے میں نے اس کو بدلہ دیا ہے۔ کیونکہ وہ روایت اس مسئلہ سے متعلق نہیں۔ شاہ صاحب نے روایت کا آخری حصہ چھوڑ دیا ہے، اس لئے وہ روایت بظاہر اس مسئلہ سے متعلق معلوم ہوتی ہے۔ پوری روایت اس طرح ہے: حضرت عمران رضی اللہ عنہ نے دریافت کیا کہ اگر کوئی شخص بیٹھ کر نماز پڑھے تو کیسے ہے؟ آپ نے فرمایا: ”جو کھڑے ہو کر پڑھے تو وہ افضل ہے۔ اور جو بیٹھ کر پڑھے تو اس کے لئے کھڑے ہو کر پڑھنے والے کے ثواب کا آدھا ہے۔ اور جو لیٹ کر پڑھے تو اس کے لئے بیٹھ کر پڑھنے والے کے ثواب کا آدھا ہے۔“ (بخاری حدیث ۱۱۱۵) اس روایت میں اس کی صراحت نہیں ہے کہ نفل نماز کا مسئلہ دریافت کیا گیا تھا۔ پھر نفل نماز بیٹھ کر پڑھنا تو جائز ہے، مگر لیٹ کر پڑھنا جائز نہیں۔

در حقیقت حضرت عمران رضی اللہ عنہ کی دونوں روایتیں فرض نماز ہی سے متعلق ہیں۔ پہلی حدیث کا تعلق نماز کے جواز و عدم جواز سے ہے اور اس دوسری حدیث کا تعلق اجر و ثواب سے ہے۔ یعنی جو نماز میں مکلف کے گمان کا اعتبار ہے۔ اور اجر و ثواب میں نفس الامری استطاعت کا اعتبار ہے۔ پس جو شخص گمان کرتا ہے کہ وہ کھڑے ہو کر یا بیٹھ کر نماز ادا نہیں کر سکتا، وہ اگر بیٹھ کر یا لیٹ کر نماز پڑھے گا تو نماز درست ہو جائے گی۔ لیکن اگر وہ نفس الامری میں کھڑے ہونے کی یا بیٹھنے کی استطاعت رکھتا ہے تو بیٹھ کر یا لیٹ کر نماز پڑھنے سے ثواب کم ہو جائے گا۔ اکابر کے واقعات میں مروی ہے کہ ان کو ہازو سے پکڑ کر نماز کے لئے کھڑا کیا جاتا تھا۔ اور وہ نماز کھڑے ہو کر ادا کرتے تھے۔ یہ اہتمام اسی کامل اجر و ثواب کے لئے تھا۔ اور نصف سے بالکل آدھا مراد نہیں، بلکہ ”بہت کم“ مراد ہے۔ عربی میں نصف کا لفظ اس معنی میں بھی مستعمل ہے۔

طالب و مطلوب کی اور کیچ اور بارش میں نماز کی حکمت

طالب: وہ شخص ہے جو دشمن کا پیچھا کر رہا ہے۔ اور مطلوب: وہ شخص ہے جس کو پکڑنے کے لئے دشمن پیچھے چلا آ رہا ہے۔ اور دونوں کو اندیشہ ہے کہ اگر سواری سے اتر کر نماز پڑھیں گے تو دشمن ہاتھ سے نکل جائے گا۔ یا وہ پکڑا جائے گا اور

مارا جائے گا، ایسی صورت میں کیا ان کے لئے سواری پر اشارہ سے نماز پڑھنا جائز ہے؟ شاہ صاحب رحمہ اللہ فرماتے ہیں کہ جواز کی روایات آئی ہیں۔

بخاری شریف کتاب الخوف میں طالب و مطلوب کی نماز کا باب ہے۔ مگر اس سلسلہ میں کوئی مرفوع صریح روایت نہیں ہے۔ اور امام بخاری رحمہ اللہ نے جس مرفوع حدیث سے استدلال کیا ہے۔ اس میں بہت تکلف ہے۔ البتہ صحابہ سے طالب ہونے کی حالت میں سواری پر نماز پڑھنا مروی ہے۔ پس مطلوب کے لئے بدرجہ اولیٰ جائز ہوگا۔

اسی طرح بارش اور کچھ میں آنحضرت ﷺ اور صحابہ کا سواری پر اشارہ سے نماز پڑھنا ترمذی شریف (۵۵:۱) میں مروی ہے، گور روایت ضعیف ہے، مگر اس کے مقابل کوئی روایت نہیں۔ پس یہ بھی مجبوری کی حالت ہے۔ اور سواری پر نماز پڑھنا درست ہے۔ اور اگر سواری پر نہ ہو زمین پر ہو، اور کوئی سجدہ کی جگہ نہ ہو تو اشارہ سے سجدہ کرے اور نماز پڑھے۔

طلب سہولت کی درخواستیں اور ان کی قبولیت کا معیار

صحابہ کرام رضی اللہ عنہم میں سے جب بھی کسی نے شریعت کے ضوابط و حدود کے سلسلہ میں، کسی سخت مجبوری کی وجہ سے کوئی سہولت طلب کی ہے، اور آپؐ نے اس درخواست میں انکار یا ناقدری کا شائبہ نہیں پایا تو اس کو مان لیا ہے۔ انکار کے شائبہ کی مثال وہ روایت ہے جو ابوداؤد، کتاب الخراج باب ۲۰ میں ہے کہ جب وفد ثقیف خدمت نبویؐ میں حاضر ہوا تو اس نے اسلام قبول کرنے کے لئے یہ شرط رکھی کہ وہ نماز نہیں پڑھیں گے۔ آپؐ نے اس درخواست کو یہ کہہ کر رد کر دیا کہ لاخیر فی دین لا رکوع فیہ یعنی جس دین میں رکوع (عاجزی) نہیں اس میں کوئی خیر نہیں یعنی جب مسلمان ہو کر نماز نہیں پڑھو گے تو مسلمان ہونے سے کیا فائدہ؟! اور ناقدری کے شائبہ کی مثال وہ روایت ہے جو مشکوٰۃ شریف باب الجماعۃ میں مسلم شریف سے مروی ہے کہ ایک نابینا صحابی نے عرض کیا کہ مجھے مسجد میں لے جانے والا کوئی نہیں۔ مجھے گھر میں نماز پڑھنے کی اجازت مرحمت فرمائیں۔ آپؐ نے اجازت دیدی۔ جب وہ پیٹھ پھیر کر چلے تو آپؐ نے دریافت کیا: تم اذان سنتے ہو؟ انھوں نے اثبات میں جواب دیا۔ آپؐ نے فرمایا: فَاَجِبْ یعنی اذان شروع ہوتے ہی آواز پر چل دو، ختم ہونے تک مسجد میں پہنچ جاؤ گے (مشکوٰۃ حدیث ۱۰۵۳ و ۱۰۷۸)

ایک جامع ارشاد جو رخصتوں کی بنیاد ہے

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا: ”مجھے چھوڑ دو جب تک میں تمہیں چھوڑوں (یعنی سوالات نہ کرو) س لئے کہ تم سے پہلے والے اسی لئے ہلاک ہوئے کہ وہ اپنے انبیاء سے سوالات کرتے تھے اور ان کی مخالفت کرتے تھے۔ پس جب میں تم کو کسی چیز سے روکوں تو اس سے بچو۔ اور جب میں تم کو کسی چیز

کا حکم دوں تو اس میں سے بقدر استطاعت بجالاؤ“ (بخاری حدیث ۲۸۸۷ کتاب الاعتصام)
 تشریح: یہ ایک جامع ارشاد ہے۔ اور شرعی رخصتوں کی بنیاد ہے۔ جن ادا مرکب قیام میں اور نواہی سے اجتناب میں
 لوگوں کو سخت مجبوری پیش آتی ہے، شریعت ان میں سہولت دیتی ہے۔ فقہاء نے اسی قسم کی نصوص سے یہ ضابطہ بنایا ہے۔
 الضرورات فیح المحظورات یعنی مجبوریوں: ممنوعات کو مباح کرتی ہیں۔

ومن الأعداء: المرض: وفيه قوله صلى الله عليه وسلم: "صل قائماً، فإن لم تستطع
 فقاعداً، فإن لم تستطع فعلى جنب" وقال صلى الله عليه وسلم في النافلة: "من صلى قائماً فهو
 أفضل، ومن صلى قاعداً فله نصف أجر القائم"
 أقول: لما كان من حق الصلاة أن يكثر منها، وأصل الصلاة يتأثر قائماً وقاعداً كما بينا،
 وإنما وجب القيام عند التشريع، وما لا يدرك كله لا يترك كله، اقتضت الرحمة: أن يسوغ لهم
 الصلاة النافلة قاعداً، ويُنَّ لهم ما بين الدرجتين.
 وقد وردت صلاة الطالب، وصلاة المطر والوحل، ولم يترخص أحد من الصحابة في
 الضوابط والحدود، من ضرورة لا يجد منها بدءاً، من غير شائبة الإنكار والتهاون، إلا وسلمه النبي
 صلى الله عليه وسلم؛ وقوله صلى الله عليه وسلم: "إذا أمرتكم بأمر فأتوا منه ما استطعتم" كلمة
 جامعة، والله أعلم.

ترجمہ: اور اعداء میں سے بیماری ہے اور اس میں آنحضرت ﷺ کا ارشاد ہے: . . . اور آنحضرت ﷺ نے
 فرمایا: . . . میں کہتا ہوں: جب نماز کے حق میں سے یہ بات تھی کہ اس سے زیادہ کیا جائے (یعنی نماز زیادہ سے زیادہ
 پڑھی جائے) اور نماز کی اصل حاصل ہوتی ہے کھڑے ہو کر اور بیٹھ کر (یعنی نیاز مندی کا اظہار ہر طرح ہو سکتا ہے) جیسا
 کہ ہم نے بیان کیا۔ اور واجب ہوا ہے کھڑا ہونا صرف قانون سازی کے ذریعہ (یعنی جب فرائض کی تکمیل کی گئی اور ان
 کے ارکان و شرائط طے کئے گئے تو کامل درجہ کی نیاز مندی کے اظہار کے لئے قیام کو بھی فرض کیا گیا۔ ورنہ مطلقاً احکامات
 کا اظہار اس پر موقوف نہیں) اور جو چیز ساری حاصل نہ ہو سکتی ہو اس کے سارے کو چھوڑا بھی نہ جائے (بلکہ جتنا حصہ
 ہاتھ آجائے اس کو غنیمت تصور کیا جائے) تو اللہ کی مہربانی نے چاہا کہ لوگوں کے لئے نفل نماز بیٹھ کر پڑھنا جائز قرار دیا
 جائے۔ اور نبی ﷺ نے فرق بیان کیا جو دو درجوں کے درمیان ہے۔

اور تحقیق آئی ہے طالب کی نماز اور بارش اور کچھڑ کی نماز۔ اور نہیں اجازت مانگی صحابہ میں سے کسی نے ضوابط و حدود
 میں، کسی ایسی ضرورت سے جس سے وہ کوئی چارہ نہیں پاتا، انکار اور بے قدری کے شائبہ کے بغیر، مگر مان لیا ہے اس کو

نبی ﷺ نے۔ اور آنحضرت ﷺ کا ارشاد: ”پس جب میں تم کو کسی چیز کا حکم دوں تو بجالاؤ اس سے جتنا تمہارے بس میں ہو“ یہ ایک جامع ارشاد ہے۔ باقی اللہ تعالیٰ بہتر جانتے ہیں۔



باب — ۱۵

جماعت کا بیان

باجماعت نماز کے پانچ فوائد

چند مصالح کی وجہ سے رسول اللہ ﷺ نے بحکم الہی جماعت سے نماز ادا کرنے کا نظام بنایا۔ اور متنوع ثواب بیان کر کے اس کی ترغیب دی۔ اور جماعت کے ساتھ نماز پڑھنے میں کوتاہی کرنے والوں کو سخت تنبیہ کی۔ جماعت کے وہ فوائد درج ذیل ہیں:

پہلا فائدہ: — جماعت کے ساتھ نماز حجاب دنیا کو زائل کرتی ہے — بحث چہارم کے باب ششم میں بیان کیا گیا ہے کہ تین حجابات: حجاب نفس، حجاب دنیا اور حجاب جہالت: نیک بختی حاصل کرنے میں مانع بنتے ہیں۔ پھر باب ہفتم میں ان حجابات کے ازالے کے طریقے بیان کئے گئے ہیں۔ حجاب دنیا کے ازالہ کا ایک طریقہ یہ بیان کیا گیا ہے کہ کچھ عبادتوں کو رواج عام دیا جائے یعنی سب لوگوں کے لئے وہ عبادتیں ضروری قرار دی جائیں۔ جیسے پانچ فرض نمازیں، رمضان کے روزے وغیرہ۔ ان عبادتوں کی پابندی لوگوں پر لازم کی جائے۔ خواہ لوگ رضامند ہوں یا نہ ہوں۔ اور ان عبادتوں کے ترک پر ملامت کی جائے۔ اور اگر کوئی ان طاعات کو فوت کر دے تو بطور سزا اس کی مرغوبات سے اس کو محروم کر دیا جائے (رحمۃ اللہ: ۵۷۴) اسی کو یہاں باجماعت نماز کا پہلا فائدہ بیان کیا ہے۔ فرماتے ہیں:

رسم یعنی دنیا کی آفات سے حفاظت میں اس سے زیادہ کوئی چیز نافع نہیں کہ عبادت میں سے کسی عبادت کو رواج عام دیا جائے، جو ہر کہ وہ کہ سامنے ہوا کی جائے۔ اور سب شہری اور دیہاتی ادا کریں۔ کوئی اس سے مستثنیٰ نہ ہو۔ اور لوگ اس عبادت میں ایک دوسرے سے آگے بڑھنے کی کوشش کریں۔ (کیونکہ فخر و مباہات انسان کا فطری جذبہ ہے۔ اس کو ظہور کا کوئی مناسب موقع ملنا چاہئے۔ ورنہ وہ غلط جگہ پر ظاہر ہوگا) اور اس عبادت کو اتنا عام کیا جائے کہ وہ ضروری معاشی امور کا درجہ حاصل کر لے۔ جس طرح کھانا پینا اور سونا جاگنا زندگی کے ایسے وازم ہیں کہ ان کے بغیر چارہ نہیں۔ نہ لوگ ان سے بے اعتنائی برت سکتے ہیں۔ اسی طرح اس عبادت کو لوگوں کی عادت و ثانیہ بنا دینا چاہئے۔ تاکہ وہ دوسری

عبادتوں کا شوق پیدا کرے۔ اور دنیا کے ہر معاملہ میں اور زندگی کے ہر موڑ پر دین کی طرف دعوت دے۔ اور وہی دنیا جس کے ضرر کا ہر وقت ڈھڑکا لگا رہتا تھا لوگوں کو دین کی طرف بلانے والی بن جائے۔ — ایسی عبادت نمازی ہو سکتی ہے، کیونکہ وہ عظیم الشان اور قوی البرہان عبادت ہے۔ اس نے اس کو باجماعت واکرنے کا حکم دیا، تاکہ اس کی اشاعت عام ہو۔ اس کے لئے لوگ جمع ہوں اور سب مل کر اس کو ادا کریں تاکہ غفلت کا پردہ چاک ہو۔

دوسرا فائدہ: — باجماعت نماز ادا کرنے میں عوام کی مصلحت مضمر ہے۔ جس طرح طلبہ تین طرح کے ہوتے ہیں: ۱۔ شوقین۔ انکو پڑھنے کے لئے کہنا نہیں پڑتا، بلکہ حد سے زیادہ پڑھنے سے روکنا پڑتا ہے۔ ۲۔ بے شوق۔ ان کو بار بار علم کا شوق دلانا پڑتا ہے، تب وہ کچھ کرتے ہیں۔ ۳۔ بدشوق۔ ان کے لئے تشویق کافی نہیں۔ ان کو مطالعہ اور تکرار کے لئے ایک ساتھ بٹھانا پڑتا ہے، اور ان کی نگرانی کرنی پڑتی ہے۔ — مگر ان تینوں قسموں کو الگ الگ کرنا مشکل ہے۔ اس لئے مدارس میں سب طلبہ کو ایک ساتھ پڑھنے کے لئے بٹھایا جاتا ہے۔ — اسی طرح ملت میں بھی تین طرح کے لوگ ہیں: ۱۔ علماء۔ یہ تو مقتدی ہیں۔ ۲۔ راہ سلوک کے خواہش مند اور نیکو کاری کے آرزو مند۔ ان کو وعظ و نصیحت کے ذریعہ عبادتوں کا شوق دلانا کافی ہے۔ ۳۔ نیت اور جذبے کے کمزور لوگ۔ ان کو اگر لوگوں کے روبرو عبادت کرنے کا حکم نہیں دیا جائے گا تو وہ سستی میں مبتلا ہو جائیں گے۔ — پس ملت کے حق میں اس سے زیادہ مفید اور مصلحت سے زیادہ ہم آہنگ کوئی بات نہیں کہ سب کو ایک ساتھ مل کر عبادت کرنے کا حکم دیا جائے۔ تاکہ نمازی اور بے نمازی کا پتہ چل جائے۔ اور عبادت کا شوق رکھنے والے اور بدشوق جدا ہو جائیں۔ اور جماعت میں جو علماء ہیں، ان کی پیروی کی جائے، اور لوگوں میں جو بے علم ہیں ان کو تعلیم دی جائے۔ اور عبادت لوگوں میں سونے کی مثال بن جائے۔ جب اس کا کھرا کھونا جاننا ہوتا ہے تو وہ مختلف سناروں کو دکھایا جاتا ہے۔ وہ بتاتے ہیں کہ کونسا سونا کھرا ہے اور کونسا کھونا؟ کونسا اچھا ہے اور کونسا برا؟ اسی طرح جب سب مل کر ایک دوسرے کے سامنے عبادت کریں گے تو جو غلطی کرے گا، اس کو ٹوکا جائے گا۔ اور جو معروف طریقہ پر عبادت کرے گا اس کو بنظر استحسان دیکھا جائے گا۔

تیسرا فائدہ: — جماعت کی نماز پر اللہ کی رحمتیں نازل ہوتی ہیں۔ — پہلے مضمون کو قریب الفہم بنانے کے لئے ایک مثال عرض ہے: ایک طالب علم اپنی ضرورت لیکر مہتمم صاحب کے پاس جاتا ہے۔ اور عاجزی سے عرضی گزارتا ہے۔ دوسری صورت یہ ہے کہ طلبہ کا ایک بڑا وفد اپنی ضرورت لے کر جاتا ہے اور نیاز مندی سے عرض کرتا ہے۔ پہلی صورت میں درخواست ایک آدمی کی ضرورت سمجھی جاتی ہے۔ اور وہ درخواست قبول بھی ہو سکتی ہے اور رد بھی کی جاسکتی ہے۔ اور دوسری صورت میں وہ ایک عمومی ضرورت سمجھی جاتی ہے۔ اور جب بہت سے چہرے ایک ساتھ نیاز مندانہ عرض کرتے ہیں تو مہتمم کا جذبہ رحم جوش مارتا ہے اور وہ ان کی درخواست قبول کر لیتا ہے اسی طرح بلاشبہ مسلمانوں کا ایک ساتھ جمع ہونا، اس حال میں کہ وہ سب اللہ تعالیٰ کی طرف راغب ہوں، اللہ تعالیٰ سے امیدوار ہوں، اللہ تعالیٰ سے خائف

ہوں، سب اللہ تعالیٰ کی طرف اپنا رخ جھکانے والے ہوں: عجیب تاثیر رکھتا ہے۔ اس حال میں نزولِ برکات اور فیضانِ رحمت میں دیر نہیں لگتی۔ جیسا کہ یہ مضمون نماز استعشاء کے بیان میں گزر چکا ہے اور حج کے بیان میں آئے گا۔

چوتھا فائدہ: — باجماعت نماز ادا کرنے سے دین کا بول بالا ہوتا ہے — امت مسلمہ کو منصفہ شہود پر اس لئے جلوہ گر کیا گیا ہے کہ اس کے ذریعہ اسلام کا بول بالا ہو یعنی زمین میں کوئی دین اسلام سے اعلیٰ نہ رہے۔ اسلام تمام ادیان پر غالب آجائے۔ جیسا کہ سورۃ الصف آیت ۹ میں ارشاد فرمایا گیا ہے کہ: ”اللہ وہ ہے جس نے اپنے رسول کو ہدایت اور سچا دین دے کر بھیجا، تاکہ وہ دین اسلام کو تمام ادیان پر غالب کر دے، گو مشرکین کیسے ہی ناخوش ہوں“ اور غلبہ اسلام کی بہت سی صورتیں ہیں۔ ان میں سے ایک صورت یہ ہے کہ اعمال اسلام کا عام مظاہرہ ہو۔ اور یہ بات اسی وقت متصور ہے جبکہ مسلمانوں کے عوام و خواص، شہری اور دیہاتی، چھوٹے اور بڑے ایک ساتھ اکٹھا ہوں۔ اور مل کر وہ عبادت بجالائیں جو اللہ کے دین کا سب سے بڑا شعار ہے۔ اور جو اللہ کی بندگی کا مشہور ترین طریقہ ہے۔

پانچواں فائدہ: — باجماعت نماز کے ذریعہ گاڑی کا ہر سوار منزل پر پہنچ جاتا ہے — باجماعت نماز کا ایک عجیب فائدہ یہ بھی ہے کہ اگر مقتدی نماز میں کچھ بھی نہ پڑھے۔ صرف نیت کر کے تکبیر تحریر کر کہہ کر آخر تک ارکان میں امام کے ساتھ شریک رہے، تو بھی اس کی نماز ہو جاتی ہے۔ کیونکہ قول میں سے نماز میں صرف قراءت فرض ہے۔ اور وہ امام کے ذمہ ہے۔ باقی تکبیرات، تسبیحات اور ادعیہ وغیرہ یا تو مستحب ہیں یا سنت یا واجب، جن کے ترک سے بھی نماز ہو جاتی ہے (یہ فائدہ شارح نے بڑھایا ہے)

﴿الجماعة﴾

اعلم: أنه لا شيء أنفع من غائلة الرسوم من أن يُجعل شيء من الطاعات رسماً فاشياً، يؤذى على رءوس الخامل والنبيه، ويستوى فيه الحاضر والباد، ويجرى فيه التفاضل والتباهي، حتى تدخل في الارتفاقات الضرورية، التي لا يمكن لهم أن يتروكوها، ولا أن يهملوها، لتصير مؤيَّدة لعبادة الله، والسنة تدعو إلى الحق، ويكون الذي يخاف منه الضرر: هو الذي يجعلهم إلى الحق، ولا شيء من الطاعات أتم شأناً، ولا أعظم برهاناً: من الصلاة، فوجب إشاعتها فيما بينهم، والاجتماع لها، وموافقة الناس فيها.

وأيضاً: فالملة تجمع: ناساً علماء يقتدى بهم، وناساً يحتاجون في تحصيل إحسانهم إلى دعوة حثيثة، وناساً ضعفاء النية، لو لم يكلفوا أن يؤدوا على أعين الناس تهاونوا فيها، فلا أنفع ولا أوفق بالمصلحة في حق هؤلاء جميعاً: أن يكلفوا أن يطيعوا الله على أعين الناس، ليمر فاعلها من

تارکھا، وراغبھا من الزاهد فیھا، وبقندی بعالمھا، وبعلم جاهلھا، وتكون طاعة الله فيهم كسيكة تعرض على طوائف الناس، ينكر منها المنكر، ويعرف منها المعروف، ويرى غشها وخالفها. وأيضاً: فلا اجتماع المسلمين — راغبين في الله، راجين راهبين منه، مسلمين وجوههم إليه — خاصة عجيبة في نزول البركات وتدلّي الرحمة، كما بنا في الاستسقاء والحج. وأيضاً: فمراد الله من نصب هذه الأمة: أن تكون كلمة الله هي العليا، وأن لا يكون في الأرض دين أعلى من الإسلام، ولا يتصور ذلك إلا ما أن تكون ستمهم أن يجمع حاصلهم وعامتهم، وحاضرهم وباديهم، وصغيرهم وكبيرهم، لما هو أعظم شعائره، وأشهر طاعاته. فلهذه المعاني انصرفت العاية التشريعية إلى شرع الجمعة والجماعات، والترغيب فيها، وتغليظ النهي عن تركها.

ترجمہ: جماعت کا بیان: جان میں کہ نہیں ہے کوئی چیز زیادہ مفید رسوم کی خرابی میں اس سے کہ بنائی جائے عبادتوں میں سے کسی چیز کو عام ریت۔ جو ادا کی جائے گناہ اور مشہور کے سامنے۔ اور جس میں برابر ہوں شہری اور دیہاتی۔ اور چنے اس میں ایک دوسرے پر فخر کرنا اور باہم بڑائی جتنا۔ تا آئندہ داخل ہو جائے وہ عبادت ان ضروری معاشی تدبیروں میں، جو کہ ممکن نہیں لوگوں کے لئے کہ وہ ان معاشی تدبیروں کو چھوڑیں۔ اور نہ یہ کہ وہ ان کو رائگاں کریں۔ تاکہ بن جائے وہ عبادت تقویت پہنچانے والی اللہ کی بندگی کو۔ اور بن جائے وہ زبانیں جو بلائے دین حق کی طرف۔ اور ہو جائے وہ چیز جس کے ضرر سے ڈرا جاتا ہے، وہی وہ جو ان کو کھینچے دین حق کی طرف۔ اور نہیں ہے عبادت میں سے کوئی چیز زیادہ تام شان کے اعتبار سے اور زیادہ بڑی دلیل نے اعتبار سے: نماز سے۔ پس ضروری ہوا اس کا پھیلنا لوگوں کے درمیان۔ اور اس کے لئے لوگوں کا اکٹھا ہونا۔ اور اس میں لوگوں کا ایک دوسرے کی موافقت کرنا۔

اور نیز: پس ملت جمع کرتی ہے: علماء کو جن کی پیروی کی جاتی ہے۔ اور ایسے لوگوں کو جو ممتاز ہیں اپنے احسان (نیکی کاری) میں اُکسانے والی دعوت کے۔ اور ایسے لوگوں کو جو کمزور نیت والے ہیں: اگر نہ حکم دیئے جائیں وہ کہ ادا کریں وہ لوگوں کے سامنے تو سستی کریں گے وہ اس عبادت میں۔ پس نہیں ہے کوئی چیز زیادہ مفید، اور نہ مصلحت سے زیادہ ہم آہنگ اُن سب لوگوں کے حق میں، اس بات سے کہ مکلف کئے جائیں وہ کہ عبادت کریں وہ اللہ کی لوگوں کی نگاہوں کے سامنے۔ تاکہ جدا ہو جائے اس کا کرنے والا، اس کے چھوڑنے والے سے۔ اور اس میں رغبت کرنے والا، اس میں بے رغبتی کرنے والے سے۔ اور پیروی کی جائے اس عبادت کو جاننے والے کی۔ اور تعلیم دیا جائے اس عبادت کا: جاننے والا۔ اور ہو جائے اللہ کی اطاعت لوگوں میں اس سونے چاندی کے ٹکڑے کی طرح جو مختلف لوگوں کے سامنے ٹپٹیں کیا جائے: اس میں سے، نجانے کا انکار کیا جائے۔ اور اس میں سے جانتے ہوئے کو پہچانا جائے۔ اور اس

کا کھوٹ والا اور اس کا خالص دیکھا جائے۔

اور نیز: پس مسلمانوں کے اکٹھا ہونے کے لئے — در انحالیکہ وہ رغبت کرنے والے ہوں اللہ میں، اور امید رکھنے والے اور ڈرنے والے ہوں اس سے، سپرد کرنے والے ہوں اپنے چہروں کو اس کی طرف — عجیب خاصیت ہے برکات کے نزول میں اور رحمت کے اترنے میں۔ جیسا کہ ہم نے استقواء اور حج میں بیان کیا ہے۔

اور نیز: پس اللہ تعالیٰ کا مقصد اس امت کو کھڑا کرنے سے: یہ ہے کہ اللہ ہی کا بول بالا ہو۔ اور یہ کہ نہ ہوزمین میں کوئی دین اسلام سے اعلیٰ۔ اور نہیں متصور ہے یہ بات مگر بایں طور کہ ہوسلمانوں کا طریقہ کہ اکٹھا ہوں ن کے خواص اور عوام، اور ان کے شہری اور دیہاتی، اور ان کے چھوٹے اور بڑے: اس بات کے لئے جو کہ وہ اللہ کے دین کے شعائر میں سے سب سے بڑا شعار ہے۔ اور اس کی عبادتوں میں سے سب سے زیادہ مشہور عبادت ہے۔

پس انہی باتوں کی وجہ سے عنایت تشریحیہ متوجہ ہوئی جمعہ اور جماعتوں کو مقرر کرنے کی طرف، اور ان کی ترغیب دینے کی طرف، اور ان کے چھوڑنے کی سخت ممانعت کرنے کی طرف۔

لغات: المغاللة: شرا، آفت، برائی، مصیبت جمع غوائل... الخامل: گنہگار... النبیہ: سمجھ دار، شہرت وال... تباہی القوم: تباہی و تلافی... حیطة: برا بیختہ کرنے والی، ابھارنے والی... السبکة من الذهب أو الفضة: کلمۃ من الذهب أو الفضة... تذلی: نزل عن علو... عنایت تشریحیہ: اللہ کی وہ صفت رحمت جو نزول شرائع کا باعث بنی۔ تصحیح: مؤیدۃ اصل میں مؤیداً تھا اور ضعفاء البیاض میں ضعفاء البنیۃ تھا۔ تصحیح مخطوطہ کراچی سے کی ہے۔



فضیلت جماعت کی وجہ

نماز کو جو اسلام کی سب سے بڑی عبادت ہے، عام طور پر رائج کرنے کے دو طریقے ہیں: محلہ کی حد تک رائج کرنا اور پورے شہر میں رائج کرنا۔ محلہ میں رواج دینا ہر نماز کے وقت میں آسان ہے۔ اور پورے شہر میں رائج کرنا وقفہ وقفہ ہی سے ممکن ہے، ہر نماز میں سارے شہر کو مجتمع نہیں کیا جاسکتا۔ پہلا طریقہ ہر نماز کو باجماعت ادا کرنا ہے اسی کا بیان اس باب میں ہے۔ اور دوسرا طریقہ: ہفتہ میں ایک بار شہر کا مجتمع ہو کر ایک ساتھ نماز ادا کرنا ہے۔ یہ جمعہ کی نماز ہے جس کا بیان آئندہ باب میں آ رہا ہے۔

اور جماعت کی نماز کی فضیلت میں دو حدیثیں آئی ہیں: (۱) حضرت ابن عمر رضی اللہ عنہما سے مروی ہے کہ: ”باجماعت نماز تنہا آدمی کی نماز سے ستائیس گنا بڑھ جاتی ہے“ (۲) اور حضرت ابو ہریرہ رضی اللہ عنہ کی روایت میں ”پچیس گنا“ ہے۔ اور دونوں روایتیں متفق علیہ ہیں۔ اور تفصیل کی وجہ خود رسول اللہ ﷺ نے صراحتاً یا اشارۃً بیان

فرمائی ہے کہ جماعت سے نماز پڑھنے والے کو عداۃ نماز کے چند دیگر فوائد بھی حاصل ہوتے ہیں۔ جس کی وجہ سے نماز کا اجر بڑھ جاتا ہے۔ اور وہ فوائد یہ ہیں (۱) جب آدمی وضو کرتا ہے تو عمدہ وضو کرتا ہے، کیونکہ اس کو لوگوں کے بیچ میں جانا ہے، اس لئے وہ طہارت، لباس، زینت وغیرہ کا خیال رکھتا ہے۔ تنہا نماز ادا کرنے والا ان سب باتوں کا اہتمام نہیں کرتا (۲) پھر مسجد کی طرف نماز ہی کے ارادے سے چلتا ہے تو اس کا یہ چلنا بھی نماز قرار پاتا ہے۔ اور ہر قدم پر اس کا ایک درجہ بلند کیا جاتا ہے۔ اور اس کی ایک خطا مٹائی جاتی ہے (۳) نماز کے بعد اجتماعی دعا ہوتی ہے۔ اور ہر نمازی سب کے لئے دعا کرتا ہے (۴) اور جو مسجد میں جلدی پہنچ جاتا ہے اس کو نماز کے انتظار کا ثواب ملتا ہے۔ ایک صحیح حدیث میں نماز کے لئے انتظار کرنے کو سرحد کا پہرہ دینا قرار دیا گیا ہے (۵) اور اگر وہ مسجد میں پہنچ کر اعتکاف کی نیت کر لیتا ہے، تو اس کو اعتکاف کا ثواب بھی ملتا ہے۔ اس کے علاوہ دیگر فوائد بھی ہیں جو جماعت سے نماز پڑھنے والے کو حاصل ہوتے ہیں۔ یہ تمام ثواب تنہا نماز پڑھنے والے کو نصیب نہیں ہوتے۔ اس لئے اس کا اجر بڑھ جاتا ہے۔

اور پچیس اور ستائیس کا عدد بس اٹکل پچو نہیں ہے۔ دین حق میں، جس میں نہ سامنے سے باطل آ سکتا ہے، نہ پیچھے سے۔ کسی طرح سے بھی اٹکل کی گنجائش نہیں۔ بلکہ اس میں ایک بیغ نکتہ ہے جو آنحضرت ﷺ پر منکشف ہوا ہے۔ جس کو ہم نے بحث ششم کے باب نہم (ردۃ اللہ الواسعہ ۲: ۲۰۵) میں بیان کیا ہے، پس اس کو دیکھ لیں۔

فائدہ: حضرت ابو ہریرہ رضی اللہ عنہ کی روایت میں جو مذکورہ بالا مرتجحات (وجوہ فضیلت) بیان کئے گئے ہیں۔ وہ درحقیقت صراحت ہیں۔ مگر عام طور پر ان کو اسباب فضیلت کا بیان نہیں سمجھا گیا۔ اس لئے شاہ صاحب نے ارشاد کا لفظ بھی استعمال کیا ہے یعنی شاید یہ مضمون اشارہ میں بیان کیا گیا ہے۔ اس لئے سب حضرات اس کا ادراک نہیں کر سکے۔

والإشاعة: إشاعتان: إشاعة في الحي، وإشاعة في المدينة: والإشاعة في الحي تنيسر في وقت كل صلاة، والإشاعة في المدينة لا تنيسر إلا غب طائفة من الزمان، كالأسبوع.
أما الأولى: فهي الجماعة، وفيها قوله صلى الله عليه وسلم: "صلاة الجماعة تفضل صلاة الفرد بسبع وعشرين درجة" وفي رواية: "بخمسة وعشرين درجة" وقد صرح النبي صلى الله عليه وسلم، أو لَوْح: أن من المرجحات: أنه إذا توضأ فأحسن وضوءه، ثم توجه إلى المسجد، لا ينهضه إلا الصلاة، كان مشيه في حكم الصلاة، وخطواته مكفورات لذنوبه، وأن دعوة المسلمين تحيط بهم من ورائهم، وأن في انتظار الصلوات معنى الرِّبَاط والاعتكاف إلى غير ذلك.

ثم ماثرة بأحد العديدين المذكورين إلا لكتبة بليغة، تمثلت عنده صلى الله عليه وسلم، وقد ذكرناها من قبل، فراجع، وليس في الحق الذي لا يأتيه الباطل من بين يديه ولا من خلفه جُزَافٌ بوجه من الوجوه.

ترجمہ: اور اشاعت (پھیلانا، رواج دینا) دو اشاعتیں ہیں: محلّہ میں اشاعت، اور شہر میں اشاعت۔ اور محلّہ میں اشاعت آسان ہے ہر نماز کے وقت میں۔ اور شہر میں اشاعت آسان نہیں مگر زمانہ کے ایک حصہ کے بعد، جیسے ہفتہ — رہی پہلی اشاعت: تو وہ جماعت ہے۔ اور اس میں۔ اور تحقیق صراحت کی ہے نبی ﷺ نے یا اشارہ کیا ہے کہ ترجیح دینے والی چیزوں میں سے یہ ہے کہ جب اس نے وضو کیا، پس بہترین کیا اس نے اپنا وضو، پھر وہ مسجد کی طرف متوجہ ہوا، نہیں کھڑا کیا اس کو مگر نماز نے تو ہوگا اس کا چننا نماز کے حکم میں۔ اور اس کے اقدام مٹانے والے ہوں گے اس کے گناہوں کو۔ اور یہ کہ (یہ شاہ صاحب نے مرجحات میں دیگر روایات کی بنیاد پر اضافہ کیا ہے) مسلمانوں کی دعائیں ان کو گھیرتی ہیں ان کے پیچھے سے، اور یہ کہ نمازوں کے انتظار میں رباط (سرحد کا پہرہ: دینے) اور اعتکاف وغیرہ کے معنی ہیں۔

پھر نہیں شان بلند کی مذکورہ دو عددوں میں سے ایک کی (یعنی صرف اسی عدد کا تذکرہ نہیں کیا) بلغ (فصح، بر محل) نکتہ کی وجہ سے، جو متصور ہوا ہے آنحضرت ﷺ کے سنے۔ اور تحقیق ذکر کیا ہے ہم نے اس کو قبل ازیں، پس اس کو دیکھ لیں۔ اور نہیں ہے اس دین حق میں، جس میں نہ سامنے سے باطل آتا ہے اور نہ پیچھے سے: کوئی انکل شکلوں میں سے کسی شکل میں۔



مل کر نماز نہ پڑھنے والوں پر شیطان کا قبضہ

حدیث — حضرت ابوالدرداء رضی اللہ عنہ سے روایت ہے کہ رسول اللہ ﷺ نے فرمایا: ”کسی بستی میں یا بادیہ (وہ جنگل جہاں عارضی طور پر قیام کیا گیا ہو) میں تین آدمی ہوں، اور وہ باجماعت نماز نہ پڑھیں، تو ان پر یقیناً شیطان قابو پالے گا۔ لہذا تم جماعت کی پابندی کو اپنے اوپر لازم کرلو، کیونکہ بھیڑ یا اسی بھیڑ کو لقمہ بناتا ہے جو گلہ سے دور ہو جاتی ہے (مشکوٰۃ حدیث ۱۰۶۷)“

تشریح: اس حدیث میں جماعت سے نماز پڑھنے کا یہ فائدہ بیان کیا گیا ہے کہ اس سے نماز پابندی سے ادا ہوتی ہے۔ جو شخص جماعت کا اہتمام نہیں کرتا، شیطان آسانی سے اس کو شکار کر لیتا ہے۔ جیسے ریوڑ سے دورافتادہ بکری کو بھیڑ یا دبوچ لیتا ہے۔ علاوہ ازیں اس حدیث میں اس طرف بھی اشارہ ہے کہ ترک جماعت تہاؤں کا دروازہ کھولتا ہے یعنی اس کی نظر میں جماعت سے نماز پڑھنے کا حکم بیچ ہوتا ہے۔ اور جب احکام شرعیہ کو حقیر سمجھنے کا سلسلہ شروع ہو گیا تو پھر اس کی دینداری کا خدا حافظ!

جماعت سے پیچھے رہنے والوں کے لئے سخت وعید

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”قسم ہے اس ذات کی جس کے قبضہ میں میری جان ہے اللہ ربّہ واقعہ یہ ہے کہ میں نے قصد کیا تھا کہ میں سوختہ جمع کرنے کا حکم دوں۔ پس وہ جمع

کیا جائے۔ پھر میں نماز کا حکم دوں، پس اس کے لئے اذان کہی جائے۔ پھر میں ایک آدمی کو حکم دوں جو لوگوں کو نماز پڑھائے۔ پھر میں ان لوگوں کی طرف باؤں جو نماز میں حاضر نہیں ہوتے۔ پس میں ان کو ان کے گھروں میں جلا دوں (مگر پھر آپ کو عورتوں اور بچوں کا خیال آیا تو آپ نے اپنے ارادہ کو عملی جامہ نہیں پہنایا) (مشکوٰۃ حدیث ۵۳)

تشریح: اللہ اکبر! کتنی سخت وعید ہے۔ اور ابن ماجہ کی روایت میں تو انتہائی درجہ جلال اور غصہ کا اظہار ہے۔ ارشاد فرمایا: ”لوگوں کو جماعت ترک کرنے سے باز آ جانا چاہئے۔ ورنہ میں اُن کے گھروں میں آگ لگوا دوں گا!“ (حدیث ۷۹۵) اس قسم کی احادیث سے امام احمد وغیرہ نے جماعت کو فرض قرار دیا ہے۔ اور علامہ ابن الہمام نے واجب کہا ہے یعنی جس طرح نماز پڑھنا فرض ہے اسی طرح اس کو جماعت سے پڑھنا بھی ایک مستقل فرض یا واجب ہے۔ مگر جمہور کی رائے وہ ہے جو شاہ صاحب رحمہ اللہ نے ذکر فرمائی ہے:

جماعت سنت مؤکدہ ہے یعنی فرض یا واجب نہیں ہے۔ مگر چونکہ وہ شعائر اسلام میں سے ہے اس لئے اس کے ترک کرنے والے کو سخت سزائے کی جاسکتی ہے اور مذکورہ حدیث میں تہدید ہے۔ آنحضرت ﷺ نے دیکھا کہ کچھ لوگ جماعت سے پیچھے رہتے ہیں۔ اور دیر سے آتے ہیں اور اس کا سبب کوئی معذوری نہیں بلکہ عزیمت اور جذبہ کی کمی ہے، اس لئے آپ نے ان پر سخت نکیر کی۔ اور دل ڈھلانے والا ارشاد فرمایا۔

وفیہا:

[۱] قوله صلى الله عليه وسلم: ”ما من ثلاثة، في قرية أو بدو، لا تقام فيهم الصلاة، إلا قد استحوذ عليهم الشيطان“

أقول: هو إشارة إلى أن تركها يفتح باب التهاون.

[۲] وقوله صلى الله عليه وسلم: ”والذي نفسي بيده! لقد هممت أن أمر بحطب فيحطب“ الحديث.

أقول: الجماعة سنة مؤكدة، تُقام إلا نمة على تركها، لأنها من شعائر الدين، لكنه صلى الله عليه وسلم رأى من بعض من هنالك تأخراً واستبطاءً، وعرف أن سببه ضعف النية في الإسلام، فشدد النكير عليهم، وأحاف قلوبهم.

ترجمہ: اور جماعت کے سلسلہ میں (۱) آنحضرت ﷺ کا ارشاد ہے: میں کہتا ہوں: یہ ارشاد اس طرف اشارہ ہے کہ ترک جماعت بیچ سمجھنے کا دروازہ کھولتا ہے (۲) اور آنحضرت ﷺ کا ارشاد ہے: میں کہتا ہوں جماعت سنت مؤکدہ ہے۔ ملامت برپا کی جائے ترک جماعت پر (یعنی اس کو سخت سزائے کی جائے) اس لئے کہ

جماعت دین کی تمیازی باتوں میں سے ہے۔ مگر آنحضرت ﷺ نے دیکھا بعض اُن لوگوں سے جو وہاں ہیں (یعنی اپنے دور کے بعض لوگوں سے اور بعض مضاف ہے من کی طرف) پیچھے رہنے کو اور دیر سے آنے کو، اور جانا کہ اس کا سبب اعمال اسلام میں جذبے کی کمزوری ہے تو سخت نکیر کی ان پر اور ڈرایا ان کے دلوں کو۔



ترک جماعت کے چار اعذار

کمزور اور بیمار اور حاجت مند کے لئے جماعت میں حاضر ہونے میں پریشانی ہے، اس لئے حکمت کا تقاضا ہوا کہ اعذار کی صورت میں ترک جماعت کی اجازت دی جائے، تاکہ افراط و تفریط کے درمیان اعتدال کی راہ ہموار ہو جائے، جس میں نہ شریعت کی حق تلفی ہو، نہ بندوں کی۔ وہ اعذار یہ ہیں:

پہلا عذر: سخت سرد اور برساتی رات ہے۔ رسول اللہ ﷺ جب سردی اور بارش والی رات ہوتی تو اپنے مؤذن کو حکم دیتے کہ وہ اعلان کرے کہ لوگ اپنے گھروں میں نماز پڑھ لیں (مشکوٰۃ ص ۱۰۵۵) حضرت ابن عباس رضی اللہ عنہ نے ایک بارش والے جمعہ کے دن میں مؤذن کو ہدایت دی تھی کہ شہادتین کے بعد حسی علی الصلاة نہ کہے بلکہ اس کی جگہ الاصلوا فی الرحمال کہے (جامع الاصول ص ۳۹۵۵)

اور اس میں راز یہ ہے کہ جب اچانک رات میں سخت سردی یا بارش شروع ہو جاتی ہے تو لوگوں کے پاس بچاؤ کا سامان نہیں ہوتا۔ اس لئے ایسی حالت میں ان کے لئے جماعت میں حاضر ہونا پریشانی کا باعث ہے۔ اس لئے ان کو سہولت دی گئی۔

دوسرا عذر: کوئی ایسی صورت پیش آئے کہ جماعت میں شرکت مشکل ہو، جیسے:

۱۔ روزہ دار کے سامنے شام کا کھانا آ گیا۔ بھوک کڑا کے کی لگ رہی ہے۔ دل کھانے کی طرف بے حد مائل ہے تو پہلے بھوک کا بھوت مار لے۔ کیونکہ اس حالت میں اگر جماعت میں شریک ہوگا تو دھین کھانے کی طرف لگا رہے گا۔ اور پہلے کھائے گا تو کھاتے وقت دھیان نماز کی طرف لگا رہے گا۔ اور نماز کو کھانا بنانے سے بہتر ہے کہ کھانے کو نماز بنالے۔

۲۔ کوئی ایسا کھانا اچانک سامنے آ گیا جو نماز سے فارغ ہونے تک برباد ہو جائے گا، تو پہلے کھانے سے نمٹ لے تاکہ مال کا نقصان نہ ہو، مگر اس کی صورت نادر ہے۔

۳۔ چھوٹے یا بڑے استنجاء کا تقاضا ہو تو حدیث میں حکم ہے کہ پہلے قضاء حاجت کر لے۔ کیونکہ اس حالت میں نماز پڑھنے سے کچھ فائدہ حاصل نہ ہوگا۔ دھیان دوسری طرف لگا رہے گا۔ اور پریشانی جلدی! ہر وقت پیشاب نکل جانے کا اور استنجاء خطا ہونے کا دھڑکا لگا رہے گا۔

دو متعارض حدیثیں: مسلم شریف میں روایت ہے کہ: ”کوئی نماز نہیں کسی کھانے کے سامنے آجائے پر، اور نہ اس حال میں کہ دو نہایت گندی چیزیں (پیشاب اور پانچاں) مزاحمت کر رہی ہوں“ اور ابوداؤد کتاب الاطعمہ میں روایت (نمبر ۳۷۵۸) ہے کہ: ”نماز مؤخر نہ کرو کسی کھانے کی وجہ سے، نہ کسی اور وجہ سے“ ان دونوں روایتوں میں تعارض ہے، اس کا کیا حل ہے؟

جواب: اس کا حل یہ ہے کہ پہلی حدیث صحیح ہے اور دوسری نہایت ضعیف۔ اس کا ایک راوی محمد بن میمون زعفرانی نہایت ضعیف ہے۔ امام بخاری و راہ منسائی نے اس کو منکر الحدیث کہا ہے۔ اور تعارض کے سبب شرط یہ ہے کہ دونوں حدیثیں ایک درجہ کی ہوں۔ مگر شاہ صاحب تطبیق کی صورت بیان کرتے ہیں۔ فرماتے ہیں کہ: ان دونوں حدیثوں میں کوئی تعارض نہیں۔ تطبیق ممکن ہے۔ اور تطبیق کی دو صورتیں ہیں:

پہلی صورت: یہ ہے کہ پہلی حدیث میں نماز کی ممانعت تعمق کا دروازہ بند کرنے کے لئے ہے اور دوسری حدیث میں تاخیر کی ممانعت اس شخص کے لئے ہے جو تعمق کے شر سے محفوظ ہو۔ جیسے احادیث میں جلدی افطار کرنے کی تاکید آئی ہے، مگر حضرت ابوموسیٰ اشعری رضی اللہ عنہ روزہ حوالے میں تھوڑی دیر کرتے تھے۔ کیونکہ افطار میں جلدی کرنے کا حکم تعمق کا دروازہ بند کرنے کے لئے ہے اور حضرت ابوموسیٰ رضی اللہ عنہ اس اندیشہ سے مامون تھے۔ اس لئے آپ تھوڑی تاخیر کرتے تھے۔

دوسری صورت: تاخیر کا جواز اس صورت میں ہے کہ نفس کھانے کی طرف مائل ہو یا کھانا بگڑ جانے کا اندیشہ، اور تاخیر نہ کرنے کا حکم اس وقت ہے جبکہ یہ دونوں باتیں نہ ہوں۔ اور یہ تطبیق ملت کی حالت کے پیش نظر ہے کہ تاخیر کیوں کر رہا ہے: خواہ تو وہ یا کوئی معقول وجہ ہے؟ اگر معقول وجہ ہے تو جائز ہے، ورنہ ناجائز۔

تیسرا عنصر: فتنہ کا اندیشہ ہے۔ مسلم شریف میں روایت ہے کہ: ”جس عورت نے خوشبو کی دھونی لے رکھی ہو، وہ ہمارے ساتھ عشا کی نماز پڑھنے نہ آئے“ اور آپؐ نے عورتوں کو عام ہدایت دے رکھی تھی کہ: ”جب تم میں سے کوئی مسجد میں آئے تو خوشبو نہ لگائے“ (مشکوٰۃ حدیث ۱۰۶۱۰۶)۔

دو باتوں میں تعارض متفق علیہ روایت ہے کہ: ”جب تم میں سے کسی کی بیوی مسجد میں آنے کی اجازت چاہے تو وہ اس کو منع نہ کرے“ (مشکوٰۃ ۱۰۵۹) اور جمہور صحابہ کا فیصلہ یہ ہے کہ عورتوں کو مسجد سے روکا جائے۔ ان دونوں باتوں میں تعارض ہے۔ پس اس کا کیا حل ہے؟

جواب: ان دو باتوں میں بھی کوئی تعارض نہیں۔ ممنوع: غیر شرعی غیرت کی بنا پر روکنا ہے۔ حدیث شریف میں ہے کہ: ”دو غیرتیں ہیں۔ ایک اللہ کو پسند ہے اور دوسری ناپسند۔ وہ غیرت جس کی بنیاد کوئی شک کی بات ہو، وہ اللہ کو پسند ہے۔ اور وہ غیرت جو بے بنیاد ہو وہ اللہ کو ناپسند ہے“ (مجمع الزوائد ۱۵۱۱۰) اور صحابہ نے جو فیصلہ کیا ہے وہ خوف فتنہ کی وجہ سے کیا ہے۔ متفق علیہ روایت ہے۔ حضرت عائشہ رضی اللہ عنہا نے فرمایا: لو أدرك النبي صلى الله عليه وسلم ما

أحدث النساء، لمنعهن المسجد كما مُنعت نساء بني إسرائيل (بخاری کتاب الاذان حدیث ۸۶۹) یعنی اگر نبی ﷺ کے سامنے یہ صورت حال آتی جواب عورتوں نے نفی پیدا کی ہے تو آپؐ ان کو ضرور مسجد میں آنے سے روک دیتے، جیسا کہ بنی اسرائیل کی عورتوں کو روک دیا گیا۔

چوتھا عذر: خوف ہے جیسے کہ فیلگ رہا ہے یا بیمار ہے۔ اور ان دونوں کا معاملہ ظاہر ہے۔ یعنی ان کے لئے نہ کسی دلیل کی حاجت ہے نہ وجہ بیان کرنے کی۔ دونوں باتیں ظاہر ہیں۔

ایک حدیث کا مطلب: ایک نابینا صحابی نے گھر نماز پڑھنے کی اجازت طلب کی، اور یہ عذر پیش کیا کہ ان کو مسجد تک لے جانے والا کوئی نہیں آپؐ نے پہلے اجازت دیدی۔ پھر دریافت فرمایا کہ تمہارے گھر تک اذان کی آواز پہنچتی ہے؟ انھوں نے اثبات میں جواب دیا۔ تو آپؐ نے فرمایا: ”پس لیک کہو“ اور دوسری روایت میں ہے: فَسَخَّيْهَا: پس فوراً آجاؤ یعنی آپؐ نے دی ہوئی اجازت واپس لے لی۔ آپؐ نے ان سے سوال یہ بات جاننے کے لئے کیا تھا کہ آیا وہ واقعی معذور ہیں یا نہیں؟ ان کے جواب سے معلوم ہوا کہ عذر معقول نہیں، کیونکہ ناجینا آواز کے سہارے آواز کی جگہ تک بے تکلف پہنچ سکتا ہے۔ پس معلوم ہوا کہ وہ عزیمت کے درجہ میں یعنی معقول عذر کے بغیر اجازت مانگ رہے ہیں، اس لئے آپؐ نے ان کو اجازت نہ دی بلکہ دی ہوئی اجازت واپس لے لی۔

ثم لما كان في شهود الجماعة حرج للضعيف والسيقم وذی الحاجة: اقتضت الحکمة أن يُرْحَضَ فی ترکھا عند ذلك، لينحقق العدل بين الإفراط والتفريط.

فمن أنواع الحرج: ليلة ذات برد ومطر، ويستحب عند ذلك قول المؤذن: ألا صلوا في الرحال. ومنها: حاجة، يعسر الترتبص بها، كالغشاء إذا حضر، فإنه ربما تشوّف النفس إليه، وربما يُضَيِّعُ الطعام، وكمدافعة الأخبثين، فإنه بمعزل عن فائدة الصلاة، مع ما به من اشتغال النفس.

ولا اختلاف بين حديث: "لا صلاة بحضرة طعام" وحديث: "لا تؤخروا الصلاة لطعام، ولا غيره" إذ يمكن تنزيل كل واحد على صورة أو معنى، إذ المراد:

[الف] نفى وجوب الحضور سداً لباب التعمق، وعدم التأخير هو الوظيفة لمن أمن شرّ التعمق، وذلك كتزويل فطر الصائم وعدمه على الحالين.

[ب] أو التأخير إذا كان تشوّف إلى الطعام، أو خوف ضياع، وعدمه إذا لم يكن، وذلك مأخوذ من حال العلة.

ومنها: ما إذا كان خوف فتنة، كما مرأة أصابت بخوراً.

ولا اختلاف بين قوله صلى الله عليه وسلم: "إذا استأذنت امرأة أحدكم إلى المسجد

فلا يَمْنَعُهَا“ و بین ماحکم بہ جمہورُ الصحابة: من منعہنَّ، إذا المنہی الغیرۃ التي تنبعث من الأنفۃ، دون خوف الفتنۃ، والجائز ما فیہ خوف الفتنۃ، وذلك قوله صلى الله عليه وسلم: ”الغیرۃ غیرتان“ الحدیث، وحديث عائشة: ”إن النساء أُحْدَثُنَّ“ الحدیث. ومنها: الخوف، والمرض، والأمر فیہما ظاہر. ومعنی قوله صلى الله عليه وسلم للأعمی: ”أسمع النداء بالصلاة؟“ قال: نعم، قال: ”فأجب“: إن سؤاله كان فی العزیمۃ، فلم یُرخَّص له.

ترجمہ: پھر جب جماعت میں حاضر ہونے میں کمزور، بیمار اور حاجت مند کے لئے تنگی تھی تو حکمت نے چاہا کہ اجازت دی جائے اعذار کی صورت میں ترک جماعت کی، تاکہ تحقق ہو افراط و تفریط کے درمیان اعتدال — پس حرج کی انواع میں سے، ٹھنڈی اور برساتی رات ہے۔ اور مستحب ہے اس وقت میں مؤذن کا کہنا: ”سنو! نماز پڑھو! یوں میں“ — اور ان میں سے: ایسی ضرورت ہے کہ دشواری ہو جماعت کا انتظار کرنا اس ضرورت کے ساتھ۔ جیسے شام کا کھانا جب سامنے آجائے۔ پس بیشک شان یہ ہے کہ کبھی نفس جھٹکتا ہے اس کی طرف۔ اور کبھی کھانا ضائع کر دیا جاتا ہے۔ اور جیسے دو نہایت گندی چیزوں کا مزاحمت کرنا۔ پس بیشک وہ نماز کے فائدے سے جدا ہے، اس چیز کے ساتھ جو اس کو بے نفس کی مشغولیت سے — اور کچھ اختلاف نہیں اس حدیث کے درمیان کہ کوئی نماز نہیں کسی کھانے کے سامنے آجانے پر“ اور اس حدیث کے درمیان کہ: ”تم نماز کو مؤخر نہ کرو کسی کھانے کی وجہ سے، اور نہ کسی اور وجہ سے“ کیونکہ ممکن ہے ہر ایک کو اتارنا ایک صورت پر یا ایک معنی پر (یعنی دونوں حدیثوں میں سورۃ فرق کر لیا جائے یا معنی فرق کر لیا جائے۔ پہلی تطبیق میں سورۃ فرق کیا گیا ہے۔ اور دوسری میں معنی) کیونکہ مراد: (الف) جماعت میں حاضر ہونے کے وجوب کی نفی کرنا ہے تعمق کے دروازے کو بند کرنے کے لئے۔ اور تاخیر نہ کرنا: وہ اس شخص کا حکم ہے جو تعمق کی برائی سے مطمئن ہے۔ اور وہ بات جیسے اتارنا: روزہ دار کے روزہ کھولنے کو اور نہ کھولنے کو دو حالتوں پر (ب) یا (مراد) تاخیر ہے جبکہ کھانے کی طرف میلان ہو یا کھانا برباد ہونے کا اندیشہ ہو۔ اور تاخیر نہ کرنا جب ہے کہ وہ بات نہ ہو۔ اور یہ تطبیق لی گئی ہے علت کی حالت سے۔

اور ان میں سے: وہ ہے جبکہ فتنہ کا اندیشہ ہو، جیسے وہ عورت جس نے خوشبو کی دھونی لے رکھی ہے — اور کچھ اختلاف نہیں آنحضرت ﷺ کے ارشاد کے درمیان کہ: ”جب اجازت مانگے تم میں سے کسی کی بیوی مسجد جانے کی تو وہ اس کو منع نہ کرے“ اور اس بات کے درمیان جس کا جمہور صحابہ نے فیصلہ کیا ہے یعنی عورتوں کو روکنا۔ کیونکہ ممنوع: وہ غیرت ہے جو خود داری سے برا بیختہ ہونے والی ہے، نہ کہ فتنہ کے اندیشہ کی وجہ سے۔ اور جائز وہ (روکنا) ہے جس میں فتنہ کا اندیشہ ہے۔ اور وہ آنحضرت ﷺ کا ارشاد ہے: ”غیرتیں دو طرح کی ہیں“ آخر حدیث تک، اور عائشہ کی حدیث ہے: ”بیشک عورتوں نے نئی پیدا کی ہے“ آخر حدیث تک — اور ان میں سے: خوف اور بیماری ہے۔ اور

ان دونوں میں معاملہ ظاہر ہے۔

اور ناپینا سے آنحضرت ﷺ کے پوچھنے کا کہ: ”کیا تم نماز کی بانگ سنتے ہو؟“ کہا انھوں نے: جی ہاں! فرمایا آپ نے: ”تو بلیک کہو“ (یہ بات دریافت کرنے کا) مطلب یہ ہے کہ اس کی درخواست عزیمت کے بارے میں تھی۔ پس آپ نے اس کو اجازت نہ دی۔



باجاماعت نماز کے سلسلہ میں چار باتوں کی وضاحت

باجاماعت نماز ادا کرنے کے سلسلہ میں چار باتوں کی وضاحت ضروری ہے اول: امامت کا زیادہ حقدار کون ہے؟ دوم: جماعت کے لئے اکٹھا ہونے کا طریقہ متعین کیا جائے سوم: امام کو تاکید کرنا کہ جب نماز پڑھائے تو قراءت ہلکی کرے۔ اور اس سلسلہ میں حضرت معاذ رضی اللہ عنہ کا لمبی قراءت کرنے کا قصہ مشہور ہے، جو نماز کے اذکار و بیانات کے باب میں گذر چکا ہے چہارم: مقتدیوں کو تاکید کرنا کہ وہ امام کی پوری طرح پیروی کریں — چنانچہ نبی ﷺ نے یہ سب باتیں نہایت تاکید سے بیان فرمائی ہیں۔ (باب کے آخر تک یہی بیان ہے۔ مگر ترتیب ملحوظ نہیں)

امامت کا زیادہ حقدار کون اور کیوں؟

حدیث — حضرت ابو مسعود انصاری رضی اللہ عنہ سے مروی ہے کہ رسول اللہ ﷺ نے فرمایا: ”لوگوں کی امامت کرے ان میں سے سب سے زیادہ قرآن کریم پڑھا ہوا۔ پس اگر قرآن پڑھنے میں سب برابر ہوں تو ان میں سے زیادہ حدیثوں کو جاننے والا امامت کرے۔ پس اگر وہ احادیث جاننے میں یکساں ہوں، تو وہ شخص جس نے ان میں پہلے ہجرت کی ہے امامت کرے، پس اگر وہ سب ہجرت کرنے میں یکساں ہوں، تو جو ان میں عمر میں بڑا ہے وہ امامت کرائے۔ اور ہرگز امامت نہ کرے کوئی دوسرے کی اس کی مارت میں۔ اور نہ بیٹھے اس کے گھر میں اس کی مخصوص نشست گاہ پر مگر اس کی اجازت سے“ اور ایک روایت میں فی اہلہ ہے یعنی دوسرے کے گھر میں (مشکوٰۃ حدیث ۷۱۱ باب الامتہ) تشریح: کتاب اللہ زیادہ پڑھے ہوئے کی تقدیم و وجہ سے ہے:

پہلی وجہ: ضروری علوم تین ہیں جن کا تذکرہ ابواب الاعتصام میں گذرا ہے ان میں کتاب اللہ کا پہلا مقام ہے۔ کیونکہ وہ علوم شرعیہ کی جڑ بنیاد ہے۔ اس لئے اس کے عالم کو برتری دی گئی ہے۔

دوسری وجہ: قرآن کریم شعائر دینیہ میں سے ہے، پس اس کے عالم کی تقدیم اور اس کا مرتبہ بلند کرنا ضروری ہے، تاکہ وہ علوم قرآنی کی تحصیل میں منافست (ایک دوسرے سے بڑھنے کی کوشش کرنا) کی دعوت دے۔

اور یہ خیال صحیح نہیں: کہ قرآن کریم جاننے والے کی تقدیم صرف اس وجہ سے ہے کہ نماز میں قراءت کی حاجت ہے۔ کیونکہ یہ بات تو قدر مابجوز قرآن جاننے سے بھی حاصل ہو جاتی ہے، اس کا سب سے زیادہ قرآن پڑھا ہوا ہونا ضروری نہیں۔ بلکہ اصل وجہ وہ ہے جو اوپر بیان کی گئی کہ یہ چیز تحصیل علوم قرآنی میں منافست پر ابھارنے والی ہے۔ اور کمالات منافست ہی کے ذریعہ ہاتھ آتے ہیں۔

اور یہ سوال کہ تقدیم کی وجہ منہست کا جذبہ پیدا کرنا ہے تو پھر نماز کی تخصیص کیوں؟ یہ تقدیم تو ہر معاملہ میں ہونی چاہئے؟ اس کا جواب یہ ہے کہ نماز میں قراءت کی بھی تو حاجت ہے۔ پس غور کر لیں۔

مذکورہ سوال کے دو جواب اور بھی ہیں

پہلا جواب: امامت چونکہ ایک مقام و مرتبہ ہے، اس لئے اس میں تقدیم ہی منافست کا جذبہ پیدا کر سکتی ہے۔ جیسے کسی بڑے منصب کے لئے کوئی ڈگری شرط کی جائے، یا ڈگری والے کو مقدم رکھا جائے تو ہی اس ڈگری کی تحصیل کا جذبہ پیدا ہوگا۔

دوسرا جواب: حدیث میں حصر نہیں ہے کہ بڑے عالم کو صرف امامت میں مقدم کیا جائے۔ بلکہ اس میں اشارہ ہے کہ علماء اور قراء کو ہر اہم دینی معاملہ میں مقدم رکھنا چاہئے۔ بخاری شریف میں ہے: **كَانَ الْقُرَاءُ أَصْحَابَ مَجَالِسِ عَمْرٍ، وَمَشَاوَرَتِهِ، كَهَوْلًا كَانُوا أَوْ شُبَّانًا** یعنی حضرت عمر رضی اللہ عنہ کے ہم نشین اور مشیر قراء حضرات تھے، خواہ وہ

ادھیڑ ہوں یا جوان (حدیث ۴۶۴۲ تفسیر سورۃ الاعراف)

پھر کتاب اللہ کے بعد سنت کی معرفت کا درجہ ہے۔ علوم ثلاثہ میں اس کا دوسرا مقام ہے۔ اور سنت کے ذریعہ ملت کا بقا ہے۔ صرف قرآن سے ملت کی پوری طرح تشکیل نہیں ہو سکتی۔ مثلاً نماز کے اہتمام کرنے کا قرآن کریم میں بار بار حکم دیا گیا ہے۔ مگر نماز کی ہیئت کذائی حدیثوں ہی کے ذریعہ منظم ہوتی ہے۔ اور سنت: امت کے لئے میراث نبوی ہے۔ یہی وہ ترکہ ہے جو نبی امت نے امت کے لئے چھوڑا ہے۔ پس اس کو دوسرا مقام ملنا ہی چاہئے۔

پھر اس کے بعد ہجرت کا درجہ ہے۔ جو گھر سامان چھوڑ کر آنحضرت ﷺ کے پاس چلے آتے تھے تاکہ دین کی مدد کریں ان کا جذبہ قابلِ تدر اور اُلُفِ بھیمت افزائی تھا۔ چنانچہ آپؐ نے ہجرت کی اہمیت بیان کی، اس کی ترغیب دی اور اس کی شان بلند کی۔ امامت میں ہجرت کا اعتبار ترغیب اور شان بلند کرنے ہی کے لئے ہے۔

پھر عمر میں زیادتی کا لحاظ کیے ہے۔ کیونکہ تمام ملتوں کا عام دستور: بڑوں کی تعظیم کرنا ہے۔ بڑی عمر و لے کا تجربہ بھی زیادہ ہوتا ہے اور وہ بردباری میں بھی بڑھا ہوا ہوتا ہے۔ اور ایسی ہی شخص امانت کے لئے موزون ہے۔

اور کسی حاکم کی عملداری میں بغیر اجازت نماز پڑھانے کے لئے آگے بڑھنے سے اس لئے منع کیا کہ یہ بات حاکم پر شاق گذرے گی، اور اس کی سیادت میں عیب لگائے گی کہ حاکم میں امامت کی اہلیت کم ہے۔ اور کسی کے گھر میں اس کی مخصوص نشست گاہ پر بغیر اجازت کے بیٹھنے کی ممانعت بھی اس وجہ سے ہے کہ یہ بات گھر والے پر شاق گذرے گی۔

اس لئے حکم پر اور گمراہی پر شفقت و مہربانی کرتے ہوئے اس کو قانون بنا دیا۔

ثم وقعت الحاجة إلى بيان الأحق بالإمامة، وكيفية الاجتماع، ووصية الإمام أن يخفف بالقوم، والمأمومين أن يحافظوا على اتباعه، وقصة معاذ رضى الله عنه في الإطالة مشهورة، فبين هذه المعاني بأوكد وجه، وهو:

[۱] قوله صلى الله عليه وسلم: "يَوْمُ الْقَوْمِ أَقْرَاهُمْ لِكِتَابِ اللَّهِ، فَإِنْ كَانُوا فِي الْقِرَاءَةِ سَوَاءً فَأَعْلَمَهُمْ بِالسُّنَّةِ، فَإِنْ كَانُوا فِي السُّنَّةِ سَوَاءً فَأَقْدَمَهُمْ هَجْرَةً، فَإِنْ كَانُوا فِي الْهَجْرَةِ سَوَاءً فَأَقْدَمَهُمْ مَنًا، وَلَا يُؤْمِنُ الرَّجُلُ الرَّجُلَ فِي سُلْطَانِهِ"

[أقول:] وسبب تقديم الأقرأ: أنه صلى الله عليه وسلم حدّد للعلم حدّاً معلوماً، كما بيّن، وكان أول ما هالك معرفة كتاب الله، لأنه أصل العلم. وأيضاً: فإنه من شعائر الله، فوجب أن يُقدّم صاحبه، وينزه بشأنه، ليكون ذلك داعياً إلى التنافس فيه.

وليس كما يُظن: أن السبب احتياج المصلى إلى القراءة فقط، ولكن الأصل حملهم على المنافسة فيها، وإنما تُدرِك الفضائل بالمنافسة. وسبب خصوص الصلاة باعتبار المنافسة: احتياجها إلى القراءة، فليُتدبر.

ثم من بعدها: معرفة السُّنَّة، لأنها تَلُو الكتاب، وبها قيام الملة، وهي ميراث النبي صلى الله عليه وسلم في قومه.

ثم بعده اعتبرت الهجرة إلى النبي صلى الله عليه وسلم، لأن النبي صلى الله عليه وسلم عظم أمر الهجرة، ورغب فيها، ونوّه بشأنها، وهذا من تمام الترغيب والتنويه.

ثم زيادة السن: إذا السُّنَّة الفاشية في الملل جميعها توفير الكبير، ولأنه أكثر تجربة، وأعظم حِلماً. وإسما نهى عن التقدّم على ذي سلطان في سلطانه، لأنه يشق عليه، ويُقدّح في سلطانه، فَشَرَعَ ذلك إبقاءً عليه.

ترجمہ: پھر حاجت پیش آئی بیان کرنے کی: امامت کے زیادہ حقدار کو اور اکٹھا ہونے کی کیفیت کو اور امام کو اس بات کی تاکید کرنے کی کہ وہ لوگوں کے ساتھ ملکی قراءت کرے اور مقتدیوں کو (تاکید کرنے کی) کہ وہ امام کی پیروی کی نگہداشت کریں۔ اور حضرت معاذ رضی اللہ عنہ کا واقعہ قراءت لمبی کرنے کا مشہور ہے۔ پس بیان کیس آپ نے یہ باتیں نہایت مؤکد طور پر، اور وہ:

(۱) آنحضرت ﷺ کا ارشاد ہے۔ میں کہتا ہوں: اور ”کتاب اللہ زیادہ پڑھے ہوئے“ کی تقدیم کا سبب یہ ہے کہ آنحضرت ﷺ نے علم کے لئے حد مقرر کی ہے۔ معلوم حد، جیسا کہ بیان کیا ہم نے، اور اس کا جو وہاں ہے پہلا مرتبہ تھا کتاب اللہ کا جتنا، اس لئے کہ وہ علم کی بنیاد ہے۔ اور نیز: پس بیشک وہ اللہ کے دین کی امتیازی چیزوں میں سے ہے۔ پس ضروری ہے کہ مقدم کیا جائے اس کا جاننے والا، اور بلند کی جائے اس کی شان، تاکہ اس میں تقدیم نہیں کرنے کی طرف بلانے والی ہو۔

اور نہیں ہے جیسا گمان کیا گیا کہ وجہ فقط نمازی کی قراءت کی طرف احتیاج ہے، بلکہ اصل وجہ لوگوں کو قراءت میں منافست پر آمادہ کرنا ہے۔ اور کمالات منافست ہی سے حاصل کئے جاتے ہیں — ورنہ نماز کی تخصیص کا سبب منافست کے اعتبار سے: نماز کا قراءت کی طرف محتاج ہونا ہے۔ پس چاہئے کہ غور کیا جائے۔

پھر اس کے بعد: سنت کو جتنا ہے۔ اس لئے کہ سنت کتاب اللہ کے پیچھے آنے والی ہے، اور اس کے ذریعہ طہارت کا بقاء ہے اور وہ نبی ﷺ کی میراث ہے اپنی امت میں — پھر اس کے بعد: نبی ﷺ کی طرف ہجرت کا اعتبار کیا گیا ہے۔ اس لئے کہ نبی ﷺ نے ہجرت کے معاملہ کو بڑی اہمیت دی ہے۔ اور اس کی ترغیب دی ہے۔ اور اس کی شان بلند کی ہے۔ اور یہ (امامت میں ہجرت کا اعتبار) ترغیب اور شان بلند کرنے کی تمامیت سے ہے — پھر عمر کی زیادتی ہے۔ اس لئے کہ ساری ملتوں کا عام دستور: بڑے کی تعظیم کرنا ہے۔ اور اس لئے کہ عمر میں بڑا تجربہ میں زیادہ ہوتا ہے اور بربادی میں بڑھا ہوا ہوتا ہے۔

اور منع کیا حاکم پر آگے بڑھنے سے اس کی سیادت میں صرف اس لئے کہ وہ آگے بڑھنا شاق گذرے گا اور وہ اس کی سیادت میں عیب لگائے گا۔ پس قانون بنایا آپ نے یہ اس حاکم پر مہربانی کرتے ہوئے۔



جماعت کی نماز میں ہلکی قراءت کرنے کی حکمت

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جب تم میں سے کوئی لوگوں کو امام بن کر نماز پڑھائے تو چاہئے کہ نماز ہلکی پڑھائے۔ کیونکہ مقتدیوں میں بیمار بھی ہوتے ہیں، اور کمزور بھی اور بوڑھے بھی۔ اور جب تم میں سے کوئی اپنے لئے تنہا نماز پڑھے تو جتنی چاہے ہلکی کرے“ (مشکوٰۃ حدیث ۱۱۳۱)

تشریح: جماعت نماز بھی اذان ہی کی طرح دین کی ایک عمومی دعوت ہے۔ اس میں اللہ تعالیٰ سے ہدایت کی درخواست کی جاتی ہے۔ پھر اس کا جواب قرآن کریم میں سے سب لوگوں کو پڑھ کر سنایا جاتا ہے۔ اور دعوت کا پورا فائدہ اس وقت حاصل ہوتا ہے جب اس میں آسانی کا خیال رکھا جائے۔ حضرت معاذ رضی اللہ عنہ کو جو دین کی دعوت دینے کا

طریقہ بتلایا گیا تھا، اس میں تدریج آسانی کرنے ہی کے مقصد سے تھی۔ اور نماز میں قراءت لمبی کر کے لوگوں کو بھگانا دعوت کے موضوع کے خلاف ہے، اور جس بات کا عام لوگوں کو حکم دیا جاتا ہے اس میں تو تخفیف کا بہت زیادہ خیال رکھا جاتا ہے۔ حدیث میں حضرت ابی بن کعب رضی اللہ عنہ کا فجر کی نماز لمبی پڑھانا اور ایک شخص کا شکایت کرنا مروی ہے، اس دن آپؐ نے سخت غضبناک ہو کر وعظ فرمایا تھا۔ اور ارشاد فرمایا تھا کہ: ”تم میں سے بعض لوگ ایسے ہیں جو لوگوں کو بھگانے والے ہیں، جو کوئی تم میں سے لوگوں کا امام بنے چاہئے کہ وہ نماز مختصر پڑھائے۔ کیونکہ لوگوں میں ضعیف، بوڑھے اور حاجت والے ہوتے ہیں (مشکوٰۃ ۱۱۳۲) اور حضرت معاذ رضی اللہ عنہ کا قصہ تو مشہور ہے کہ عشا کی نماز لمبی پڑھانے کی وجہ سے آپؐ نے ان کو ڈانٹا تھا۔ اور فرمایا تھا: أَفْتَنَانِ اَنْتَ يَا مَعَاذُ! کیا تم لوگوں کو فتنہ میں ڈالو گے! پھر آپؐ نے عشا کی نماز کے لئے سورتیں متعین کیں کہ یہ یہ صورتیں پڑھو۔“

امام کی پیروی ضروری ہے

حدیث — حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”امام اس لئے بنایا گیا ہے کہ اس کی پیروی کی جائے، پس تم اس سے آگے پیچھے نہ ہو۔ پس جب وہ رکوع کرے تو تم بھی رکوع کرو۔ اور جب وہ کہے: سَمِعَ اللّٰهُ لِمَنْ حَمِدَهُ تو تم کہو: رَبَّنَا لَكَ الْحَمْدُ۔ اور جب وہ سجدہ کرے تو تم بھی سجدہ کرو۔ اور جب وہ بیٹھ کر نماز پڑھائے تو تم سب بھی بیٹھ کر نماز پڑھو“ (بخاری حدیث ۷۲۲ کتاب الاذان) اور ایک روایت میں ہے: ”اور جب امام کہے: ﴿وَلَا الضَّالِّينَ﴾ تو تم کہو آمین“ (مشکوٰۃ حدیث ۱۱۳۸)

تشریح: جس طرح اذان کی ابتداء حضرت عبداللہ بن زید رضی اللہ عنہ کے خواب، اور تائید نبوی سے ہوئی ہے، اسی طرح امام کی پیروی کا طریقہ حضرت معاذ رضی اللہ عنہ کے اجتہاد، اور تصویب نبوی سے جاری ہوا ہے۔ ابوداؤد شریف (حدیث ۵۶ باب کیف الاذان) اور مسند احمد (۲۳۶:۵) میں نماز میں تین تہدیلیوں کی روایت ہے۔ پہلے طریقہ یہ تھا کہ جب کوئی جماعت میں دیر سے آتا تو کسی سے دریافت کرتا کہ کتنی رکعتیں ہو گئیں؟ اسے بتایا جاتا تو وہ فوت شدہ رکعتیں پڑھ کر امام کی نماز میں شریک ہوتا۔ نتیجہ: کوئی کھڑا ہوتا، کوئی رکوع میں، کوئی سجدہ میں اور کوئی امام کے ساتھ۔ ایک مرتبہ حضرت معاذ رضی اللہ عنہ دیر سے آئے۔ انھوں نے سوچا کہ یہ نامناسب صورت ہے۔ وہ آتے ہی امام کی نماز میں شریک ہو گئے۔ اور باقی نماز بعد میں پوری کی۔ آنحضرت ﷺ نے فرمایا: اِنْ مَعَاذًا قَدْ سَنَّ لَكُمْ مَسْنَةً، فَكُلُّكُمْ فَاَفْعَلُوا: معاذ نے تمہارے لئے ایک طریقہ چلایا ہے، پس اسی طرح تم لوگ بھی کرو۔ اور حضرت معاذ کے اجتہاد کی بنیاد یہ تھی کہ اس طرح کرنے سے یعنی آتے ہی امام کے ساتھ شامل ہو جانے سے سب کی نماز ایک ہو جاتی ہے۔ اور اس کے بغیر: سب لوگ ایک جگہ میں تو جمع ہیں، مگر ایک نماز میں جمع نہیں۔

اور امام کی پیروی کا مطلب یہ ہے کہ جو امام کرے وہی مقتدی کرے۔ اور جو امام پڑھے وہی مقتدی پڑھے۔ مگر جب امام تسبیح کہے یعنی اعلان کرے کہ اللہ کی تعریف کرو تو مقتدی تحمید کریں، کیونکہ تعمیل حکم ہی پیروی ہے۔ اور جب امام ہدایت طلبی کی دعا کرے اور فاتحہ پوری کرے تو مقتدی آمین کہیں یہی تعمیل ہے۔ اور جب امام قراءت کرے تو مقتدی خاموش ہو کر اس کو کان لگا کر سنیں، یہی تعمیل ہے۔

اور جب امام معذوری کی وجہ سے بیٹھ کر نماز پڑھائے تو مقتدی کیا کریں؟ اس میں اختلاف ہے۔ امام مالک رحمہ اللہ کے نزدیک ایسے معذور امام کی اقتدا میں قیام پر قادر مقتدیوں کا نماز پڑھنا درست نہیں۔ اور امام احمد رحمہ اللہ کے نزدیک اگر امام شروع سے معذور ہے تو مقتدی بیٹھ کر اقتدا کریں۔ اور اگر امام کو درمیان نماز میں عذر پیش آیا ہو، اور وہ بیٹھ گیا ہو تو مقتدی کھڑے کھڑے اقتدا کریں۔ اور امام ابو حنیفہ اور امام شافعی رحمہما اللہ کے نزدیک ایسے معذور امام کی اقتدا درست ہے اور جو مقتدی قیام پر قادر ہیں وہ کھڑے ہو کر اقتدا کریں

اس معاملہ میں دو روایتیں ہیں: ایک وہ ہے جو اوپر گزری یہ سن ۵۰ ہجری کا واقعہ ہے، جبکہ آپ کو چوٹ لگی تھی۔ ایک دن بیماری کے زمانہ میں آپ کمرے میں بیٹھ کر نماز پڑھ رہے تھے کہ چند صحابہ عیادت کے لئے پہنچ گئے۔ انھوں نے موقع غنیمت جان کر کھڑے کھڑے آپ کی اقتداء کی۔ آپ نے اشارہ سے ان کو بٹھا دیا اور نماز کے بعد مسند بتایا کہ امام اسی لئے بنایا گیا ہے کہ اس کی پیروی کی جائے پس جب وہ بیٹھ کر نماز پڑھے تو تم سب بھی اس کے پیچھے بیٹھ کر نماز پڑھو۔

اور دوسرا واقعہ: آپ کے مرض موت کا ہے۔ ایک مرتبہ حضرت ابو بکر صدیق رضی اللہ عنہ نے نماز پڑھانی شروع کی۔ اس کے بعد آپ نے بیماری میں تخفیف محسوس کی تو دو آدمیوں کے سہارے تشریف لائے۔ آپ کو امام کی جانب میں بٹھا دیا گیا۔ اور آپ نے درمیان سے نماز پڑھانی شروع کی۔ مقتدیوں نے کھڑے کھڑے اقتدا کی۔

امام مالک رحمہ اللہ ان دونوں حدیثوں کو آپ کی خصوصیت قرار دیتے ہیں۔ مگر تخصیص کی کوئی دلیل نہیں ہے۔ امام احمد فرماتے ہیں کہ پہلے واقعہ میں امام کا عذر اصلی تھا یعنی وہ شروع ہی سے معذور تھا اور دوسرے واقعہ میں عذر طاری تھا یعنی معذور امام درمیان میں آیا تھا۔ اس لئے لوگوں نے کھڑے کھڑے اقتداء کی تھی۔ اور امام ابو حنیفہ اور امام شافعی فرماتے ہیں کہ یہ روایتیں ناخ منسوخ ہیں۔ شاہ صاحب رحمہ اللہ فرماتے ہیں:

آنحضرت ﷺ کا ارشاد کہ: ”جب امام بیٹھ کر نماز پڑھے تو تم بھی بیٹھ کر نماز پڑھو“ یہ ارشاد منسوخ ہے۔ اور ناخ: آخر حیات میں آپ کی امامت کا واقعہ ہے۔ آپ نے بیٹھ کر نماز پڑھائی ہے۔ اور لوگوں نے کھڑے کھڑے اقتدا کی ہے۔ اور سابق حکم کے منسوخ ہونے کی وجہ یہ ہے کہ امام کا بیٹھا ہونا اور مقتدیوں کا کھڑا رہنا عجیبوں کے اس طریقہ کے مشابہ ہے جو ان کے دربار کا تھا کہ بادشاہ بیٹھتا تھا اور لوگ کھڑے رہتے تھے۔ اس طرح وہ اپنے بادشاہوں کی تعظیم کیا کرتے تھے۔ ایک حدیث میں اس کی ممانعت آئی ہے۔ حضرت ابو امامہ رضی اللہ عنہ فرماتے ہیں کہ آپ عصائیکے

باہر تشریف لائے۔ لوگ کھڑے ہو گئے تو آپؐ نے فرمایا لا تقوموا کما يقوم الأعاجم، یعظم بعضها بعضاً: عجمیوں کی طرح کھڑے نہ ہو، وہ کھڑے رہ کر ایک دوسرے کی تعظیم کرتے ہیں۔ یہی تعظیم بڑھتی بڑھتی شخصیت پرستی تک پہنچ جاتی تھی۔ اس لئے اس کو ممنوع قرار دیا گیا۔ اور اسی کے پیش نظر حکم دیا تھا کہ مقتدی بیٹھ کر اقتدا کریں۔ مگر بعد میں جب اصول اسلام ثابت و برقرار ہو گئے۔ اور بہت سی باتوں کے ذریعہ عجمیوں سے امتیاز ہو گیا تو ایک دوسرے پہلو کو ترجیح دی گئی۔ اور وہ یہ ہے کہ نماز میں قیام فرض ہے البتہ معذور اس سے مستثنیٰ ہے۔ اور صورت زیر بحث میں امام تو معذور ہے، مگر مقتدیوں کو کوئی عذر نہیں۔ پس ان پر قیام فرض ہے۔ ورنہ کھڑے ہو کر اقتدا ضروری ہے۔

اس کی نظیر: زیارت قبور کا مسئلہ ہے۔ شروع میں قبرستان جانے سے اس لئے روکا گیا تھا کہ لوگ نئے نئے مسلمان ہوئے تھے اور فہم و عقیدہ کا اندیشہ تھا۔ مگر بعد میں جب عقائد اسلام میں قیام میں رائج ہو گئے تو ایک دوسرے پہلو کو ترجیح دی گئی۔ اور وہ اموات کے لئے ایصال ثواب اور احیاء کے لئے تذکیر باموت کا پہلو ہے۔ چنانچہ اس قیاس کی رعایت کر کے بعد میں زیارت قبور کی اجازت، بلکہ ترغیب دی گئی۔

[۲] قوله صلى الله عليه وسلم: "إذا صلى أحدكم للناس فليخفف، فإن فيهم السقيم، والضعيف، والكبير، وإذا صلى أحدكم لنفسه فليطول ما شاء"
أقول: الدعوة إلى الحق لا تتم فائدتها إلا بالتيسير؛ والتيسير يخالف الموضوع، والشئ الذي يكلف به جمهور الناس: من حقه التخفيف، كما صرح النبي صلى الله عليه وسلم، حيث قال: "إن منكم منفرين"

[۳] قوله صلى الله عليه وسلم: "إنما جعل الإمام ليؤتم به، فلا تختلفوا عليه، فإذا ركع فاركعوا، وإذا قال: سمع الله لمن حمده، فقولوا: اللهم ربنا لك الحمد، وإذا سجد فاسجدوا، وإذا صلى جالساً فصلوا جلوساً أجمعون" وفي رواية: "إذا قال: ﴿وَلَا الضَّالِّينَ﴾ فقولوا: آمين"
أقول: بدأ الجماعة: ما اجتهدوا معاً رضي الله عنه برأيه، فقرره النبي صلى الله عليه وسلم، واستصوبه؛ وإنما اجتهدوا: لأنه به تصير صلاتهم واحدة، ودون ذلك: إنما هو اتفاق في المكان، دون الصلاة.

وقوله صلى الله عليه وسلم: "إذا صلى جالساً فصلوا جلوساً" منسوخ بدليل إمامة النبي صلى الله عليه وسلم في آخر عمره جالساً، والناس قيام، والسرف في هذا النسخ: أن جلوس الإمام وقيام القوم يشبه فعل الأعاجم في إفراط تعظيم ملوكهم، كما صرح به في بعض روايات الحديث، فلما استقرت الأصول الإسلامية، وطهرت المخالفة مع الأعاجم في كثير من الشرائع، رُجِحَ

قیاس آخر، وهو: أن القيام ركن الصلاة، فلا يُترك من غير عذر، ولا عذر للمقتدى.

ترجمہ: (۲) اور آنحضرت ﷺ کا ارشاد: میں کہتا ہوں، دین حق کی طرف دعوت اس کا فائدہ تام نہیں ہوتا مگر آسانی کرنے کے ذریعہ، اور بھگانا موضوع دعوت کے خلاف ہے۔ اور وہ چیز جس کا عام لوگوں کو حکم دیا جاتا ہے: اس کے حق میں سے (یعنی اس کے لئے سزاوار) تخفیف ہے۔ جیسا کہ صراحت کی ہے نبی ﷺ نے، چنانچہ آپ نے فرمایا: ”یشک تم میں سے بعض لوگ بھگانے والے ہیں!“

(۳) آنحضرت ﷺ کا ارشاد: میں کہتا ہوں: جماعت کا آغاز وہ ہے جس کا اجتہاد کیا ہے معاذ نے اپنی رائے سے۔ پس برقرار رکھا اس کو نبی ﷺ نے اور تصویب کی آپ نے اس کی۔ اور معاذ نے اسی لئے اجتہاد کیا: اس لئے کہ شان یہ ہے کہ اس کی وجہ سے ہو جاتی ہے لوگوں کی نماز ایک۔ اور اس کے بغیر: بس وہ جگہ میں اتفاق ہے۔ نہ کہ نماز میں۔۔۔۔۔ اور آنحضرت ﷺ کا ارشاد: ”جب وہ نماز پڑھے بیٹھ کر تو تم بھی نماز پڑھو بیٹھ کر“ منسوخ ہے، نبی ﷺ کی بیٹھ کر امامت کی دلیل سے اپنی حیات کے آخر میں، درانحالیکہ لوگ کھڑے تھے۔۔۔۔۔ اور از اس نسخ میں یہ ہے کہ امام کا بیٹھنا اور لوگوں کا کھڑا ہونا عجمیوں کے عمل کے مشابہ ہے، ان کے حد سے زیادہ تعظیم کرنے میں اپنے بادشاہوں کی۔ جیسا کہ اس کی صراحت کی گئی ہے حدیث کی بعض روایات میں۔ پس جب اصول اسلامیہ ثابت ہو گئے اور عجمیوں کے ساتھ مخلفات ظاہر ہوئی بہت سے احکام شرعیہ میں تو ایک دوسرے قیاس کو ترجیح دی گئی۔ اور وہ یہ ہے کہ قیام نماز کا رکن ہے۔ پس نہیں چھوڑا جانے کا بغیر عذر کے۔ اور مقتدیوں کو کوئی عذر نہیں ہے۔



امام کے قریب دانشمند رہیں اور لوگ مسجد میں شور نہ کریں

حدیث: حضرت ابن مسعود رضی اللہ عنہ سے مروی ہے کہ رسول اللہ ﷺ نے فرمایا: ”چاہئے کہ مجھ سے قریب رہیں جو دانش مند اور سمجھدار ہیں۔ پھر وہ لوگ رہیں جو اس وصف میں ان سے قریب ہیں۔۔۔۔۔ یہ بات تین مرتبہ فرمائی۔۔۔۔۔ اور بچو تم بازاروں جیسے شور سے (مشکوٰۃ حدیث ۱۰۸۹)

تشریح: دور نبوی میں بیشتر احکام عمل نبوی سے اخذ کئے جاتے تھے۔ اس لئے اس وقت اس ارشاد کا یہ مقصد بھی تھا کہ سمجھدار صحابہ آپ کی نماز دیکھیں اور اس کو محفوظ کریں۔ حضرت انس رضی اللہ عنہ نے اس مقصد کی صراحت کی ہے (ابن ماجہ حدیث ۹۷۷) اور حضرت معاذ اور حضرت ابو موسیٰ اشعری رضی اللہ عنہما بیان کرتے ہیں کہ جب آپ کسی منزل میں اترتے تھے تب بھی مہاجرین آپ سے قریب اترتے تھے (مسند احمد ۲۳۲۵) پس دور نبوت میں تو اس ہدایت نبوی کا

اصل مقصد تعلیم اور اخذِ شریعت تھا۔ مگر اس میں دوسری حکمتیں بھی ہیں:

پہلی حکمت: — یہ حکم اس لئے دیا گیا تھا کہ لوگوں کے دلوں میں بڑوں کی عظمت قائم ہو — اسلامی تہذیب کی ایک خوبی یہ ہے کہ اس میں چھوٹے بڑے کا فرق رکھا گیا ہے۔ چھوٹے بڑوں کی تعظیم کرتے ہیں اور بڑے چھوٹوں پر شفقت! اسی قدر (Valua) کو فروغ دینے کے لئے یہ حکم دیا گیا ہے کہ چھوٹے بڑوں کی قدر دانی کریں اور ان کو آگے آنے کا موقع دیں — یہ حکمت اس صورت میں ہے جبکہ چھوٹے مامور ہوں کہ وہ بڑوں کو آگے بڑھائیں۔

دوسری حکمت: — لوگوں میں بزرگوں اور بڑوں کی عادتیں اختیار کرنے کی ریس پیدا ہو — یعنی ہر شخص سمجھ دار بننے کی کوشش کرے اور اس کا طریقہ یہ ہے کہ بڑوں کے نقش قدم پر چلے اور ان کی اچھی عادتیں اپنائے۔ جس طرح بڑے امام کے قریب نماز پڑھنے کی کوشش کرتے ہیں، چھوٹے بھی یہی کوشش کریں — یہ حکمت اس صورت میں ہے جبکہ خود آگے بڑھنے کے مامور ہوں۔

تیسری حکمت: — کم درجہ کے لوگوں کو آگے بڑھانا عقلمندوں پر شاق نہ گذرے — کہتروں کو مہتروں سے آگے بڑھانے میں مہتروں کی دل شکنی کا اندیشہ ہے۔ اس لئے احادیث میں حکم دیا گیا ہے کہ خواہ کسی قوم کا بڑا ہو، اس کی قدر پیچنی چاہئے، اور اس کے ساتھ اس کے شایانِ شان برتاؤ کرنا چاہئے تاکہ اس کی دل شکنی نہ ہو۔ پس یہ حکم بڑوں کی حوصلہ افزائی کے لئے اور ان کی دل شکنی سے بچنے کے لئے دیا گیا ہے — یہ حکمت مذکورہ دونوں صورتوں کو عام ہے اور مسجد میں شور کی ممانعت میں بھی تین حکمتیں ہیں:

پہلی حکمت: لوگوں کو مہذب اور شائستہ بنانا مقصود ہے۔ سلیقہ مندی کی بات یہی ہے کہ اجتماعات اور پاک مقامات میں شور و شغب نہ کیا جائے۔

دوسری حکمت: مسجد کا حوال پر سکون رکھنا مقصود ہے تاکہ جو لوگ نوافل میں یا تلاوت میں مشغول ہیں وہ قرآن کریم میں غور و فکر کر سکیں۔

تیسری حکمت: نمازیوں کو اللہ کے دربار میں اس طرح حاضر ہونا چاہئے جس طرح لوگ بادشاہوں کے دربار میں عرض و معروض کرنے کے لئے جاتے ہیں۔ وہاں کوئی چوں نہیں کرتا!

[۴] قوله صلى الله عليه وسلم: "لِيَلْنِي مِنْكُمْ أُولُو الْأَحْلَامِ وَالنُّهَى، ثُمَّ الَّذِينَ يَلُونَهُمْ - ثَلَاثًا -

وَأَيَاكُمْ وَهَيْشَاتِ الْأَسْوَاقِ"

أَقُولُ: ذَلِكَ لِيَقَرَّرَ عِنْدَهُمْ تَوْفِيرُ الْكَبِيرِ، أَوْ لِيَتَأَفَّسُوا فِي عَادَةِ أَهْلِ السُّودِّ، وَلِنَلَا يَشُقَّ عَلَى أُولَى الْأَحْلَامِ تَقْدِيمُ مَنْ دُونَهُمْ عَلَيْهِمْ.

وَنَهَى عَنِ الْهَيْشَاتِ تَأْذُبًا، وَلِيَتِمَكَّنُوا مِنْ تَدْبِيرِ الْقُرْآنِ، وَلِيَتَشَبَّهُوا بِقَوْمِ نَاجُوا الْمَلِكَ.

ترجمہ: (۴) آنحضرت ﷺ کا ارشاد: ... میں کہتا ہوں: وہ حکم اس لئے ہے تاکہ ثابت ہو لوگوں کے نزدیک بڑے کی توقیر یا اس لئے ہے کہ ریس کریں لوگ بزرگی (سیادت) والوں کی عادت میں (او حرف تردید دو حکمتوں کے درمیان ہے) اور تاکہ نہ شاق گذرے عقلمندوں پر ن لوگوں کو آگے بڑھانا جو ان سے کہتر ہیں ان (عقل مندوں) پر۔ اور شور و شغب سے منع کیا سلیقہ مند بنانے کے لئے اور تاکہ قادر ہوں وہ قرآن میں غور کرنے پر اور تاکہ مشابہت اختیار کریں وہ ان لوگوں کی جو بادشاہ سے مناجات (عرض معروض) کرتے ہیں۔



ملائکہ کی صفوں میں خلل نہ ہونے کی وجہ

حدیث — حضرت جابر بن سمرہ رضی اللہ عنہ سے مروی ہے کہ رسول اللہ ﷺ نے فرمایا: ”کیا تم صفیں نہیں بناتے جس طرح ملائکہ اپنے رب کے پاس (بندگی کے لئے) صفیں بناتے ہیں؟“ صحابہ نے پوچھا: یا رسول اللہ! اور ملائکہ اپنے رب کے پاس کس طرح صفیں بناتے ہیں؟ آپؐ نے فرمایا: ”پہلے اگلی صفوں کو پورا کرتے ہیں اور ایک دوسرے سے مل کر کھڑے رہتے ہیں“ (مشکوٰۃ حدیث ۱۰۹۰)

تشریح: جس طرح بادشاہ کے دربار میں حاضرین کی نشست گاہیں حسب مراتب طے ہوتی ہیں۔ مثلاً وزیر اعظم کے لئے ممتاز مقام ہوتا ہے، پھر دوسرے وزراء کے لئے، پھر فوجی افسران کے لئے۔ پھر علمائے دین شہر کے لئے جگہیں متعین ہوتی ہیں۔ اور یہ ترتیب ان کے مراتب کے لحاظ سے ہوتی ہے۔ اور وہ عقل سے قائم کی جاتی ہے۔ اسی طرح ملائکہ جب بندگی کے لئے بارگاہِ علی میں حاضر ہوتے ہیں تو وہیں ہر فرشتہ کا ایک معین درجہ ہے۔ اور یہ درجات ان کی استعدادوں کے اعتبار سے طے شدہ ہیں، اور عقلی ترتیب کے مقتضی کے مطابق ہیں۔ سورۃ الصافات آیات (۱۶۳-۱۶۶) میں فرشتوں کی زبان سے فرمایا ہے ”اور ہم میں سے ہر ایک کا ایک معین درجہ ہے، اور ہم صف بستہ کھڑے ہوتے ہیں۔ اور ہم ہی پاکی بیان کرنے والے ہیں“ — اور بادشاہ کے دربار میں تو اس کا بھی امکان رہتا ہے کہ کوئی درباری کسی وجہ سے غیر حاضر ہو جائے۔ اور اس کی جگہ خالی رہ جائے۔ مگر فرشتوں میں یہ بات ناممکن ہے۔ اس وجہ سے ملائکہ کی صفوں میں کوئی خلل نہیں ہوتا۔

شیطان کا صف کے شگافوں میں گھسنا

حدیث — حضرت انس رضی اللہ عنہ سے مروی ہے کہ رسول اللہ ﷺ نے فرمایا: ”اپنی صفوں کو ملا کر رکھو“ یعنی ایک دوسرے سے خوب لگ کر کھڑے رہو اور صفوں کے درمیان نزدیکی کرو یعنی دو صفوں کے درمیان اتنا فاصلہ

نہ رکھو کہ درمیان میں ایک صف اور بن سکے اور گردنیں ایک دوسرے کے مقابل رکھو یعنی برابر جگہ میں کھڑے رہو، کوئی اونچی جگہ اور کوئی نیچی جگہ کھڑا نہ رہے، تاکہ گردنیں برابر رہیں: ”پس قسم ہے اُس ذات کی جس کے قبضہ میں میری جان ہے! میں شیطان کو داخل ہوتا ہوا دیکھتا ہوں صف کے شگافوں میں گویا وہ چھوٹی سیاہ بھیڑ ہے“ (مشکوٰۃ حدیث ۱۰۹۳) تشریح: اس بات کا تجربہ کیا گیا ہے کہ ذکر کی مجلس میں ایک دوسرے سے مل کر بیٹھنا جمعیت خاطر کا سبب ہے، اس سے دل جمعی کی دولت حاصل ہوتی ہے۔ ذکر میں لذت محسوس ہوتی ہے۔ اور قلبی وساوس بند ہو جاتے ہیں۔ اور اگر اس طرح مل کر نہیں بیٹھ جاتا تو ان باتوں میں کمی آ جاتی ہے۔ ٹھیک یہی صورت حال صف میں مل کر کھڑے ہونے کی اور درمیان درمیان میں فاصلہ رکھ کر کھڑے ہونے کی ہے۔ ان شگافوں میں شیطان گھستا ہے۔ آنحضرت ﷺ نے اس کو چھوٹی کالی بھیڑ کی شکل میں گھستے دیکھا ہے۔ اور اسی صورت میں آپ نے اس لئے دیکھا ہے کہ عام طور پر گھروں میں جو ٹنگ جگہیں ہوتی ہیں ان میں غفلت کے وقت میں یہ بھیڑیں گھستی ہیں۔ اور ظاہر کی سیاہی باطن کی خرابی کی ترجمانی کرتی ہے۔ چنانچہ شیطان آپ ﷺ کو اس صورت میں گھستا ہوا نظر آیا۔

[۵] قوله صلى الله عليه وسلم: "الأتصفون كما تصف الملائكة عند ربها"
أقول: لكل ملك مقام معلوم، وإنما وجدوا على مقتضى الترتيب العقلي في الاستعدادات، فلا يمكن أن يكون هنالك فرجة.
[۶] قوله صلى الله عليه وسلم: "إني لأرى الشيطان يدخل من خلل الصف، كأنها الحذف"
أقول: قد جربنا أن التراص في خلق الذكر سبب جمع الخاطر، ووجدنا الحلوة في الذكر، وسد الخطرات، وتركه ينقص من هذه المعاني، والشيطان يدخل كلما انتقص شيء من هذه المعاني، فرأى ذلك رسول الله صلى الله عليه وسلم متمثلاً بهذه الصورة؛ وإنما رأى في هذه الصورة، لأن دخول الحذف أقرب ما يرى في العدة من هجوم شيء في المضائق، مع السواد المشعر بقبح السريرة، فتمثل الشيطان بتلك الصورة.

ترجمہ: (۵) آنحضرت ﷺ کا ارشاد: میں کہتا ہوں: ہر فرشتہ کے لئے ایک معین درجہ ہے۔ اور پائے گئے ہیں وہ استعدادوں میں عقلی ترتیب کے مقتضی کے مطابق ہی، پس نہیں ممکن ہے کہ وہاں کوئی شگاف۔
(۶) آنحضرت ﷺ کا ارشاد: میں کہتا ہوں: تحقیق تجربہ کیا ہے ہم نے کہ ذکر کے حلقوں میں ایک دوسرے سے مل جانا دل جمعی کا، ذکر میں لذت کا اور قلبی وساوس کو روکنے کا سبب ہے۔ اور اس کو ترک کرنا ان باتوں میں سے گھٹاتا ہے۔ اور شیطان گھستا ہے جب بھی گھٹتی ہے ان باتوں میں سے کوئی بات (بلکہ جب شیطان گھستا ہے تو ان باتوں میں یعنی

جمعیتِ خاطر، ذکر میں لذت اور وساوس قلبی کے بند ہونے میں کمی آجاتی ہے) پس رسول اللہ ﷺ نے شیطان کو اس صورت میں متمثل ہونے والا دیکھا۔ اور اسی صورت میں اس لئے دیکھا کہ چھوٹی کالی بھیڑ کا گھسنا قریب ترین وہ بات ہے جو دیکھی جاتی ہے، دلت میں یعنی کسی چیز کا غفلت کی حالت میں اچانک آنا تک جگہوں میں (یعنی عام طور پر ایسا ہوتا ہے کہ جہاں ذرا غفلت ہوئی کہ بکری کا بچہ ادھر ادھر تک جگہ میں گھس جاتا ہے) سیاہی کے ساتھ جو آگئی دینے والی ہے باطن کی برائی کی (یعنی سیاہ رنگ میں شیطان کا خبث باطن متمثل ہوا تھا) پس متمثل ہوا شیطان اس صورت میں۔

لغات: فُرْجَةٌ وَفُرْجَةٌ: کشادگی، درز..... الْحَذَفُ: عنم مُؤَدَّ جُرْدٌ صِغَارٌ، لیس لها اذان ولا اذنان (المعجم الوسيط) یعنی چھوٹی، بنیر بال کی۔ سیاہ بھیڑیں، جن کے نہ کان ہوں، نہ دم۔



صفوں کی درستی اور امام کی پیروی میں کوتاہی پر سخت وعید

حدیث — حضرت نعمان بن بشیر رضی اللہ عنہما بیان کرتے ہیں کہ رسول اللہ ﷺ ہماری صفوں کو اس قدر سیدھا کیا کرتے تھے کہ ہم میں سے کوئی سوت برابر بھی آگے پیچھے نہیں رہتا تھا۔ ایک مدت تک کوشش کرنے کے بعد آپ کو اطمینان ہو گیا کہ لوگ صف سیدھی کرنے کا طریقہ سمجھ گئے ہیں تو آپ نے اہتمام چھوڑ دیا۔ لوگ خود ہی صفیں سیدھی کرنے لگے۔ لیکن ایک دن آپ نے اس معاملہ میں ایک آدمی کی کوتاہی دیکھی۔ اس کا سینہ صف سے کچھ آگے نکلا ہوا تھا، تو آپ نے پُر جلال انداز میں فرمایا: ”اللہ کے بندو! اپنی صفیں سیدھی کرو، ورنہ اللہ تعالیٰ تمہارے چہروں کے درمیان اختلاف ڈال دیں گے“ یعنی صفیں سیدھی کرنے میں کوتاہی کرو گے تو اللہ تعالیٰ اس کی سزا میں تمہارے رخ ایک دوسرے سے پھیر دیں گے۔ تمہاری وحدت اور اجتماعیت پارہ پارہ ہو جائے گی۔ اور تم میں آپسی پھوٹ پڑ جائے گی (مشکوٰۃ حدیث ۱۰۵۸)

حدیث — حضرت ابو ہریرہ رضی اللہ عنہ بیان فرماتے ہیں کہ رسول اللہ ﷺ نے فرمایا: ”کیا وہ شخص ڈرتا نہیں جو امام سے پہلے سجدہ سے سر اٹھا لیتا ہے؟ اس بات سے کہ اللہ تعالیٰ اس کا سر گدھے کے سر سے پلٹ دیں؟!“ (مشفق علیہ، مشکوٰۃ حدیث ۱۱۴۱)

تشریح: یہ دونوں حدیثیں وعید کی ہیں۔ آنحضرت ﷺ نے لوگوں کو صفیں سیدھی کرنے کا اور امام کی پیروی کرنے کا حکم دیا تھا۔ اور بہت تاکید کی کہ دیا تھا۔ پھر بھی بعض لوگوں کی طرف سے کوتاہی اور لاپرواہی دیکھنے میں آئی، تو آپ نے ان کو سخت دھمکایا اور ڈرایا کہ اگر وہ مخالفت پر اصرار کرتے رہے تو اللہ تعالیٰ ان پر لعنت فرمائیں گے۔ کیونکہ تجلیات ربانی کو پھینک دینا اور انوار الہی سے روگردانی کرنا موجب لعنت ہے۔ اور لعنت جب کسی پر مسلط ہوتی ہے تو

مسخ تک نوبت پہنچ جاتی ہے، یا پھر آپسی اختلافات رونما ہوتے ہیں۔

اور حدیث میں گدھے کی تخصیص میں یہ نکتہ ہے کہ گدھا ایک ایسا جانور ہے، جس کی حماقت اور حقارت کی عام طور پر مشابہت دی جاتی ہے۔ اور اس حکم کی مخالفت کرنے والا بھی گدھا ہے۔ اس پر بہیمیت و حماقت سوار ہو گئی ہے۔ پس وہ اسی سزا کا مستحق ہے کہ اس کا سر گدھے کے سر سے چھین کر دیا جائے۔

اور حدیث میں چہروں میں مخالفت کی تخصیص میں یہ نکتہ ہے کہ عربی میں چہرہ بول کر پوری ذات مراد لی جاتی ہے۔ پھر انہوں نے کوتاہی اور بے ادبی بھی اللہ کے لئے چہرہ منقاد کرنے میں کی ہے، پس اس کی سزا بھی اسی عضو کو دی گئی جس کے ذریعہ انہوں نے بے ادبی کی ہے۔ جیسے سورۃ التوبہ آیت ۳۵ میں ہے کہ لوگوں کا جمع کیا ہوا خزانہ قیامت کے دن جہنم کی آگ میں تپایا جائے گا۔ پھر اس سے ان لوگوں کی پیشانیوں، کروٹوں اور پشتوں کو داغ دیا جائے گا۔ ان تین اعضاء کی تخصیص کی وجہ یہ ہے کہ دولت مند سے جب اللہ کے راستہ میں خرچ کرنے کے لئے کہا جاتا ہے یا کوئی حاجت مند اس کے سامنے ہاتھ پھیلاتا ہے تو اس کی پیشانی پر ٹپ پڑ جاتا ہے۔ اصرار کیا جائے تو اعراض کر کے پہلو بدل لیتا ہے۔ اور زیادہ کہا جائے تو پیٹھ پھیر کر چل دیتا ہے، اس لئے انہی تین اعضاء پر داغ دیئے جائیں گے تاکہ وہ مرہ چمکیں! — یا یہ کہ لوگوں نے صورۃ تقدّم و تآخر کیا تو ان کو معنوی تقدّم و تآخر یعنی باہمی نزاع کی سزا دی گئی۔

[۷] قوله صلى الله عليه وسلم: "لَتُسَوَّنَ صُفُوفُكُمْ، أَوْ لِيُحَالِفَنَّ اللَّهُ بَيْنَ رُجُوهِكُمْ" وقوله صلى الله عليه وسلم: "أَمَا يَخْشَى الَّذِي يَرْفَعُ رَأْسَهُ قَبْلَ الْإِمَامِ: أَنْ يَحْوِلَ اللَّهُ رَأْسَهُ رَأْسَ حِمَارٍ" أقول: كان النبي صلى الله عليه وسلم أمرهم بالتسوية والاتباع فَفَرَّطُوا، وَسَجَّلَ عَلَيْهِمْ فَلَمْ يَنْزَجِرُوا، فَعَلَّظَ التَّهْدِيدُ وَأَخَافَهُمْ إِنْ أَصْرُوا عَلَى الْمَخَالَفَةِ: أَنْ يَلْعَنَهُمُ الْحَقُّ؛ إِذْ مِنْ بَذَةِ التَّذْلِيَّاتِ الْإِلَهِيَّةِ جَالِبَةٌ لِلْعَنْ، وَاللْعَنُ إِذَا أَحَاطَ بِأَحَدٍ يُوَرِّثُ الْمَسْخَ، أَوْ وَقَعَ الْخِلَافُ بَيْنَهُمْ. والنكتة في خصوص الحمار: أنه بهيمة يُضْرَبُ بِهِ الْمَثَلُ فِي الْحَقِّ وَالْإِهَانَةِ فَكَذَلِكَ هَذَا الْعَاصِي غَلِبَ عَلَيْهِ الْبَهِيمِيَّةُ وَالْحَقُّ،

وَفِي خُصُوصِ مَخَالَفَةِ الرُّجُوهِ: أَنَّهُمْ أَسَاءُوا فِي الْإِسْلَامِ الْوَجْهَ لِلَّهِ، فَجَوَزُوا فِي الْعَصْرِ الَّذِي أَسَاءُوا بِهِ، كَمَا فِي كَيِّْ الرُّجُوهِ، أَوْ اخْتَلَفُوا صُورَةَ التَّقَدُّمِ وَالتَّأَخُّرِ، فَجَوَزُوا بِالْاِخْتِلَافِ مَعْنَى وَالْمُنَاقَشَةِ.

ترجمہ: (۷) آنحضرت ﷺ کے دو ارشادات: میں کہتا ہوں: نبی ﷺ نے لوگوں کو صفیں سیدھی کرنے کا اور امام کی پیروی کرنے کا حکم دیا تھا، پس لوگوں نے کوتاہی کی۔ اور لوگوں کے سامنے اس حکم کی تشہیر کی پھر

بھی وہ باز نہ آئے۔ تو آپؐ نے ان کو سخت دھمکایا۔ اور ان کو ڈرایا، اگر وہ حکم کی مخالفت پر اصرار کریں: اس بات سے کہ ان پر اللہ لعنت برسانیں۔ کیونکہ تجلیات ربانیہ کو پھینک دینا لعنت کو کھینچنے والا ہے۔ اور لعنت جب کسی کو گھیر لیتی ہے تو مسخ کا یا آپسی اختلاف کا وارث بناتی ہے۔ اور گدھے کی تخصیص میں نکتہ یہ ہے کہ وہ ایک ایسا جانور ہے جس کے ذریعہ مثال بیان کی جاتی ہے حماقت اور اہانت میں۔ پس اسی طرح یہ گہنہ گار ہے: اس پر غالب آگئی ہے بسیمیت اور حماقت۔ اور چہروں کی محنت کی تخصیص میں نکتہ یہ ہے کہ انھوں نے بے ادبی کی چہرہ منقاد کرنے میں اللہ تعالیٰ کے لئے تو وہ سزا دیئے گئے اس عضو میں جس کے ذریعہ انھوں نے بے ادبی کی تھی، جیسا کہ چہروں کے داغنے میں۔ یا مخالفت کی انھوں نے صورتوں کے ذریعہ آگے پیچھے ہو کر تو سزا دیئے گئے وہ معنوی اختلاف کے ذریعہ اور وہ معنوی خلاف باہمی نزاع ہے۔

لغات: سَجَل علیہ بکذا۔ شہرہ (المعجم الوسیط)۔ الْفَرْجُ: رک جانا، باز آنا۔ آخری کلمہ والمناقشة میں عطف تفسیری ہے یعنی مناقشہ اور اختلاف ایک چیز ہیں۔



رکوع پانے سے رکعت ملنے کی، اور سجدہ پانے سے رکعت نہ ملنے کی وجہ

حدیث۔ حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: ”جب تم نماز میں آؤ اور ہم مسجد میں ہوں تو سجدہ میں شریک ہو جاؤ۔ اور اس کو کچھ شمار نہ کرو یعنی اس کو رکعت ملنا نہ سمجھو۔ اور جس نے رکوع پالیا تو یقیناً اس نے نماز یعنی رکعت بھی پالی“ (مشکوٰۃ حدیث ۱۱۴۳)

تشریح: رکوع پانے والا رکعت پانے والا دو وجہ سے ہے

پہلی وجہ: رکوع کی قیام سے قریب ترین مشابہت ہے۔ کیونکہ رکوع نصف قیام ہے۔ رکوع کی حالت میں آدھا جسم کھڑا ہوتا ہے۔ پس جس نے رکوع پالیا اس نے گویا قیام کو بھی پالیا۔ پس تمام ارکان اس کے ہاتھ آ گئے۔ اس لئے رکعت پالی۔ رہا رکن قراءت تو وہ امام کے ذمہ ہے۔ قائلین فاتحہ نے بھی یہاں یہ بات خواہی خواہی مان لی ہے کہ مقتدی کی طرف سے فاتحہ امام نے پڑھ دیا ہے۔

دوسری وجہ: نماز میں سجدہ اصل اصول ہے۔ وہی نماز سے اصل مقصود ہے۔ کیونکہ وہی غایت تو اضع ہے جو نماز سے مقصود ہے۔ اور قیام و رکوع تو سجدہ کی تمہید اور پیش خیمہ ہیں۔ پس جب اصل ہاتھ آ گیا تو رکعت پالی، اور اصل فوت ہو گیا تو رکعت فوت ہو گئی۔ اور تمہیدی چیزوں کے فوت ہونے کی پروا نہیں کی۔

تنہا نماز پڑھنے کے بعد دوبارہ جماعت سے نماز پڑھنے کی حکمت

حدیث — حضرت یزید بن الاسود رضی اللہ عنہ بیان کرتے ہیں کہ آنحضرت ﷺ کے حج کے موقعہ پر منیٰ کی مسجد خیف میں یہ واقعہ پیش آیا کہ جب آپ فجر کی نماز پڑھا کر فارغ ہوئے تو دیکھا کہ پیچھے دو آدمی علیحدہ بیٹھے ہیں۔ آپ نے ان کو طلب فرمایا۔ وہ ڈرے سہے آئے۔ آپ نے پوچھا: ”تم دونوں نماز میں کیوں شامل نہیں ہوئے؟“ انھوں نے عرض کیا کہ ہم اپنے ذیروں میں نماز پڑھ کر آئے ہیں۔ آپ نے فرمایا: ”پھر بھی ایسا نہ کرو۔ جب تم دونوں اپنے ذیروں میں نماز پڑھ لو، پھر ایسی مسجد میں آؤ جہاں جماعت ہو رہی ہے، تو لوگوں کے ساتھ بھی نماز پڑھ لو۔ پس وہ یعنی مسجد میں پڑھی ہوئی نماز تمہارے لئے راقط ہے“ (مشکوٰۃ حدیث ۱۱۵۲)

تشریح: یہ دوبارہ نماز پڑھنے کا حکم اس لئے ہے کہ تارک نماز گھر میں نماز پڑھنے کا بہانہ نہ بنائے، اور اس سے ہازر مسلمان ممکن نہ ہو جائے۔ اور دوسری وجہ یہ ہے کہ کچھ لوگوں کا نماز میں شریک ہونا اور کچھ کا علیحدہ بیٹھا رہنا کیا اچھی بات ہے! یہ تو مسلمانوں کی وحدت اور اجتماعیت کو پارہ پارہ کرنا ہے، گو سرسری نظری میں سہی، اس لئے اس سے احتراز ضروری ہے۔

فائدہ: جہاں پہلی وجہ ہو، وہاں پانچوں نمازوں میں شریک ہو جانا چاہئے، تاکہ امیر کے عتاب سے بچ جائے۔ رہی یہ بات کہ عصر اور فجر کے بعد نوافل مکروہ ہیں تو اس کا جواب یہ ہے کہ: إِذَا ابْتَدِئْتَ بِبَلَّتَيْنِ فَلْيَتَخَتَّرْ أَهْوَاهُمَا، یعنی جب دو مصیبتیں درپیش ہوں تو ہلکی کو اختیار کرنا چاہئے۔ اور یہاں ہلکی: کراہیت کا ارتکاب کرنا ہے۔ اور مغرب میں چاہے تو امام کے ساتھ سلام پھیر دے۔ دو نفل ہو جائیں گی اور ایک راکاں جائے گی اور چاہے تو امام کے سلام پھیرنے کے بعد ایک رکعت اور پڑھ لے۔ چار نفل ہو جائیں گی۔

اور جہاں امیر کی سرزنش کا موقع نہ ہو، وہاں صرف طہر اور عشا میں نفل کی نیت سے شریک ہونا چاہئے۔ باقی تین نمازوں میں شریک نہیں ہونا چاہئے۔ دارقطنی (۴۱۶:۱) میں روایت ہے کہ حضرت ابن عمر رضی اللہ عنہ نے عصر کی جماعت میں شرکت نہیں کی پس یہی حکم فجر کا اور مغرب کا ہے۔

[۸] قوله صلى الله عليه وسلم: "إذا جئتم إلى الصلاة، ونحن سجد، فاسجدوا، ولا تعدوا

شيئاً، ومن أدرك الركعة فقد أدرك الصلاة"

أقول: ذلك: لأن الركوع أقرب إليها بالقيام، فمن أدرك الركوع فكأنه أدركه، وأيضاً: فالسجدة أصل أصول الصلاة، والقيام والركوع تمهيد له وتوطئة.

[۹] قوله صلى الله عليه وسلم: "إذا صليتما في رحا لكما، ثم أتيتما مسجد جماعة، فصلبا

معهم، فإنها لكما نافلة"

أقول: ذلك لسلا يعتذر تارك الصلاة بأنه صلى في بيته، فيمتنع الإنكار عليه، ولئلا تفرق كلمة المسلمين، ولو بادی الرأي.

ترجمہ: (۸) آنحضرت ﷺ کا ارشاد: میں کہتا ہوں: وہ بات اس لئے ہے کہ رکوع کی قیام سے قریب ترین مشابہت ہے۔ پس جس نے رکوع پالیہ تو گویا اس نے قیام بھی پالیا۔ اور نیز: پس سجدہ نماز کی اصل اصول ہے۔ اور قیام اور رکوع اس کی تمہید اور تیاری ہیں۔

(۹) آنحضرت ﷺ کا ارشاد: میں کہتا ہوں: وہ بات اس لئے ہے کہ تاکہ نہ یہاں نہ بنائے تارک نماز کہ اس نے گھر میں نماز پڑھ لی ہے۔ پس ناممکن ہو جائے اس سے باز پرس کرنا۔ وراں لئے تاکہ مسلمانوں کا کلمہ متفرق نہ ہو، گو سرسری نظر ہی میں سی۔



باب ————— ۱۶

جمعہ کا بیان

اجتماعی عبادت کے لئے دن کی تعیین کا مسئلہ

محلہ میں نماز کی اشاعت کے لئے چھ وقتہ نمازوں کو باجماعت ادا کرنے کا جو نظام بنایا گیا، اس کا بیان گذشتہ باب میں آچکا ہے۔ اور شہر میں نماز کی اشاعت کے لئے یعنی اجتماعی عبادت کے لئے چونکہ روزانہ لوگوں کا جمع ہونا مشکل امر تھا، اس لئے اس کے لئے کسی مدت کی تعیین ضروری ہے۔ یہ مدت نہ بہت مختصر ہونی چاہئے، نہ بہت لمبی۔ کیونکہ مدت اگر مختصر ہوگی تو لوگوں کو پریشانی ہوگی۔ اور مدت لمبی ہوگی تو مقصد فوت ہو جائے گا یعنی نماز کی شہر میں اشاعت خواہر خواہ نہیں ہوگی۔ پس کوئی بین بین مدت ہونی چاہئے۔ اور وہ ہفتہ کی مدت ہے۔ عرب و عجم میں اور اکثر مذاہب میں یہ مدت مستعمل ہے۔ اور وہ اس مقصد کے لئے کارآمد بھی ہے۔ اس لئے اجتماعی عبادت کے لئے ہفتہ واری اجتماع طے کیا گیا ہے۔

رہا دن کی تعیین کا مسئلہ: یعنی ہفتہ کے سات دنوں میں سے کونسا دن اس اجتماعی عبادت کے لئے مقرر کیا جائے؟ تو اس میں اختلاف ہوا ہے: یہود نے بارکادون پسند کیا ہے اور عیسائیوں نے اتوار کا۔ اور اس انتخاب کی وجوہ ان لوگوں کے ذہنوں میں تھیں: یہود کا خیال تھا کہ جمعہ کے دن اللہ تعالیٰ تخلیق کائنات کے عمل سے فارغ ہوئے ہیں۔ اور بارکادون بے بار رہا ہے۔ اس لئے اس دن کاروبار بند رکھنا چاہئے اور اللہ کی عبادت میں مشغول ہونا چاہئے۔ اور عیسائیوں کا نقطہ نظر یہ

تھا کہ اتوار کے دن تخلیق کا عمل شروع ہوا ہے۔ اس لئے شکر و امتنان کی بجا آوری کے لئے وہی دن موزوں ہے۔^۱ مگر اللہ تعالیٰ نے اس امت کو ایک عظیم علم سے سرفراز فرمایا یعنی انھوں نے یہ بات بوجھ لی کہ سب سے بہتر دن: جمعہ کا دن ہے۔ اور یہ بات اللہ تعالیٰ نے اولاً صحابہ پر کھولی۔ ان کو جمعہ کی فضیلت الہام فرمائی۔ چنانچہ ہجرت سے پہلے مدینہ منورہ میں صحابہ نے سب سے پہلے اجتہاد سے جمعہ قائم فرمایا۔ ابو داؤد شریف (حدیث ۱۰۶۹ باب الجمعۃ فی القرۃ) میں روایت ہے کہ حضرت کعب بن مالک رضی اللہ عنہ جب بھی جمعہ کی اذان سنتے تھے تو حضرت اسعد بن زرارہ رضی اللہ عنہ کے لئے دعائے خیر کرتے تھے۔ ان کے صاحبزادے عبدالرحمن نے اس کی وجہ دریافت کی تو انھوں نے بتایا کہ حضرت اسعد ہی نے سب سے پہلے مسلمانوں کو جمع کر کے فلاں مقام میں جمعہ قائم کیا ہے۔ جبکہ مدینہ میں مسلمانوں کی تعداد کل چالیس تھی۔

اس کی تفصیل یہ ہے کہ حضرت اسعد بن زرارہ رضی اللہ عنہ ایک بلند پایہ صحابی ہیں۔ مدینہ میں اسلام کی اشاعت میں ان کی مساعی جمید کا بڑا حصہ ہے۔ ان کی وفات ہجرت کے بعد جلدی ہو گئی ہے اس لئے تاریخ اسلامی میں گناہ ہیں۔ انھوں نے ایک مرتبہ مسلمانوں کو مدینہ سے باہر ایک باغ میں جمع کیا۔ تاکہ پتہ چلے کہ مسلمانوں کی تعداد کتنی ہے؟ اور وہ کس حال میں ہیں؟ جب سب حضرات جمع ہوئے تو مسلمانوں کی تعداد توقع سے زیادہ تھی۔ سب ایک دوسرے سے مل کر خوش ہوئے۔ حضرت اسعدؓ نے ایک بکرا ذبح کر کے سب کی دعوت کی۔ اتفاق سے یہ جمعہ کا دن تھا۔ کھانا کھا کر سب نے جماعت سے دو گنا شکر ادا کیا۔ در مشورہ ہوا کہ آئندہ بھی ہفتہ میں ایک بار جمع ہونا چاہئے، تاکہ ایک دوسرے کے احوال کا پتہ چلے۔ پھر یہ بات زیر غور آئی کہ کس دن جمع ہونا چاہئے؟ سب نے جمعہ کے دن کی رائے دی۔ اور وجہ یہ بیان کی ہم اہل کتاب سے پیچھے کیوں رہیں۔ دین کے کاموں میں ہمیں ان سے ایک دن آگے رہنا چاہئے۔ اس طرح جمعہ کے دن کا انتخاب عمل میں آیا۔

پھر اللہ تعالیٰ نے ثانیاً یہ علم آنحضرت ﷺ پر کھولا۔ مصنف ابن ابی شیبہ ۵۰۲ (فضل الجمعۃ) میں روایت ہے: آنحضرت ﷺ نے فرمایا: جبریل میرے پاس آئے۔ ان کے ہاتھ میں سفید مینہ جیسی کوئی چیز تھی۔ اس میں ایک سیاہ نقطہ تھا۔ میں نے پوچھا: جبریل! یہ کیا ہے؟ فرمایا: یہ جمعہ ہے۔ میں نے پوچھا: جمعہ کیا ہے؟ فرمایا: تمہارے لئے اس میں خیر ہے۔ میں نے پوچھا: اس میں کیا خیر ہے؟ فرمایا: وہ آپ کے لئے اور آپ کی امت کے لئے روز عید ہے۔ اور یہود و نصاریٰ تمہارے پیچھے ہیں یعنی ان کی عبادت کے دن بعد میں آرہے ہیں۔ میں نے پوچھا: اس دن میں کیا خصوصیت ہے؟ فرمایا: اس میں ایک ساعتِ مرجوہ ہے (پھر اس کی تفصیل ہے جو آگے آرہی ہے) میں نے پوچھا: اس میں یہ سیاہ نقطہ کیا ہے؟ فرمایا: یہی وہ ساعتِ مرجوہ ہے، جو جمعہ کے دن میں ہوتی ہے۔ اور یہ سید الایام ہے۔ قیامت کے دن ہم اس کو "یوم الحمزہ" کہیں گے (پھر مشک کے ٹیلوں والی جنت میں جمعہ کے دن دربار خداوندی کا تذکرہ ہے۔ اور حضرت

۱۔ وجوہ ترجیح کا بیان بھور مثال ہے۔ ورنہ معلوم نہیں تشریح کے وقت موسیٰ اور عیسیٰ علیہما السلام کے صحابہ کے ذہنوں میں کیا کیا وجوہ ترجیح ہو گئی ۱۲

جبرئیل نے یہ بھی بیان فرمایا کہ اس دن میں اللہ تعالیٰ جنتیوں کو کس طرح مزید نعمتوں سے نوازیں گے (

اس مشاہدہ میں آپ کو جو علم عطا فرمایا گیا ہے، اس کا حاصل تین باتیں ہیں:

پہلی بات: عبادت کے لئے بہترین وقت وہ ہے جس میں اللہ تعالیٰ بندوں سے قریب ہوتے ہیں۔ درجس وقت میں بندوں کی دعائیں قبول کی جاتی ہیں۔ کیونکہ جب وہ عنایات کے انعطاف کا وقت ہے اور اس میں دعائیں قبول کی جاتی ہیں تو عبادتیں بھی قبول کی جائیں گی۔ ایسے وقت میں کی ہوئی عبادت قلوب کی تھاہ میں اثر کرتی ہے۔ اور تھوڑی عبادت بھی بہت نفع دیتی ہے۔

دوسری بات: بندوں سے اللہ کی نزدیکی کے لئے ایک وقت مقرر ہے، جو ہر ہفتہ آتا ہے۔ اسی وقت میں اللہ تعالیٰ مشک کے ٹیوں والی جنت میں دربار کریں گے، تجلی فرمائیں گے اور جنتیوں کو نعمتوں سے نوازیں گے۔

تیسری بات: اللہ کی نزدیکی کا یہ وقت ہفتہ کے کسی بھی دن میں ہو سکتا ہے۔ مگر اس کی زیادہ احتمالی جگہ جمعہ کا دن ہے۔ کیونکہ اس دن میں بہت سے اہم واقعات زمانہ ماضی میں پیش آچکے ہیں۔ اور ایک خصوصیت (ساعتِ مرجوہ) تو ہر جمعہ میں پائی جاتی ہے۔ اور ایک اہم واقعہ آئندہ اس دن میں پیش آنے والا ہے۔ اور اہم کام اہم دن میں کئے جاتے ہیں۔ اور کسی دن میں اہم کام کرنے کی وجہ سے بھی اس دن کو اہمیت حاصل ہو جاتی ہے۔ گزشتہ زمانہ میں جمعہ کے دن میں درج ذیل واقعات پیش آچکے ہیں۔

پہلا واقعہ: جمعہ کے دن حضرت آدم علیہ السلام پیدا کئے گئے ہیں۔ آپ ابوالبشر ہیں۔ پس آپ کی تخلیق پوری انسانیت پر احسان عظیم ہے۔

دوسرا واقعہ: جمعہ کے دن حضرت آدم علیہ السلام جنت میں داخل کئے گئے ہیں۔ یہ وہی جمعہ بھی ہو سکتا ہے جس میں آپ کی تخلیق عمل میں آئی ہے۔ اور کوئی اور جمعہ بھی ہو سکتا ہے۔ اور انسانوں کے مورثِ اعلیٰ کا جنت کی نعمت سے سرفراز کیا جانا ساری اولاد پر احسان عظیم ہے۔

تیسرا واقعہ: جمعہ کے دن حضرت آدم علیہ السلام کو جنت سے نکالا گیا ہے اور زمین پر اتارا گیا ہے۔ اور آپ کو خلافتِ ارضی کا تاج پہنایا گیا ہے۔ پس یہ اولادِ آدم کے لئے بھی بڑا اعزاز ہے۔ جنت سے اخراج کو بظاہر نامناسب بات معلوم ہوتی ہے، مگر وہ اپنے حواقب کے اعتبار سے ایک عظیم نعمت ہے۔

چوتھا واقعہ: جمعہ کے دن آدم علیہ السلام کی وفات ہوئی ہے۔ اور وفات کی یادگار میں لوگ برسی مناتے ہی ہیں۔ ساعتِ مرجوہ: اور ہر جمعہ میں ساعتِ مرجوہ ہے، جو دعا کی قبولیت کی گھڑی ہے۔ گر کبھی ایسا اتفاق ہو کہ کوئی مسلمان بندہ اس گھڑی میں اللہ تعالیٰ سے دنیا و آخرت کی کوئی بھلائی مانگ لے اور وہ اس کے مقدر میں بھی ہو، تو وہ ضرور اس کو دی جاتی ہے۔ اور اگر مقدر میں نہ ہو تو وہ دعا ذخیرہ کر لی جاتی ہے۔ اور مطلوبہ چیز سے اللہ تعالیٰ بہتر چیز عطا فرماتے

ہیں۔ اور اگر اس نے کسی شر سے پناہ چاہی ہے، اور وہ شر مقدر نہیں ہوتا، تو اس سے اس شر کو ہٹا دیا جاتا ہے۔ ورنہ اگر مقدر ہوتا ہے تو کوئی اور بڑی آفت نال دی جاتی ہے۔ ساعتِ مرجوہ کی یہ وضاحت جبرئیل علیہ السلام نے مذکورہ روایت میں کی ہے۔ آئندہ پیش آنے والا واقعہ: اور آئندہ جو واقعات جمعہ کے دن میں پیش آنے والے ہیں ان میں ایک اہم واقعہ یہ ہے کہ جمعہ کے دن قیامت برپا ہوگی۔ اسی دن صور پھونکا جائے گا، اور اسی دن کائنات پر بے ہوشی طاری ہوگی۔ اور قیامت کے بعد ہی نیک لوگ جنت میں جائیں گے۔ پس نیکوں کے حق میں قیامت کا دن انعام کا دن ہے۔ اور موطا کی روایت میں ہے کہ جمعہ کے دن ہر جانور کان لگائے رہتا ہے یعنی صبح صادق سے طلوع آفتاب تک دہشت زدہ، خوف کھایا ہوا ہوتا ہے، جیسے خوفِ ک آواز سے آدمی خوف زدہ ہو جاتا ہے۔

سوال: حیوانات کو اس بات کا پتہ کیسے چلتا ہے کہ جمعہ کو قیامت پڑھنے والی ہے؟ اور وہ گھبراتے کیوں ہیں، ان کے لئے تو کوئی جزا و سزا نہیں؟

جواب: حیوانات پر یہ علم ملا سافل سے مترشح ہوتا ہے۔ اور ملائکہ پر یہ علم ملا اعلیٰ سے مترشح ہوتا ہے (اور جنات اور انسانوں پر یہ علم اس لئے مترشح نہیں ہوتا کہ ان کی قوتِ عاقلہ مضبوط ہے۔ ضعیف قوتِ عاقلہ رکھنے والی مخلوقات پر تنگونی علوم اور غیبی امور زیادہ منکشف ہوتے ہیں)

اور حیوانات کی گھبراہٹ ایسی ہوتی ہے جیسی فرشتوں کی گھبراہٹ، جبکہ ان پر پہلی مرتبہ فیصلہ خداوندی نازل ہوتا ہے۔ حدیث میں ہے کہ جب اللہ تعالیٰ آسمان میں کسی بات کا فیصلہ فرماتے ہیں تو فرشتے اپنے پر پھڑپھڑاتے ہیں۔ اس طرح وہ حکم الہی کے سامنے انقیاد کا اظہار کرتے ہیں۔ اور اللہ کا فیصلہ اس طرح اترتا ہے جیسے کسی چکنے پتھر پر لوہے کی زنجیر کھینچی جائے۔ پھر جب فرشتوں کے دل سے گھبراہٹ دور ہوتی ہے تو ماتحت فرشتے بالائی فرشتوں سے پوچھتے ہیں: ”تمہارے پروردگار نے کیا حکم دیا؟“ آخر تک (بخاری حدیث ۴۷۰۱)

اور سورۃ الفصحی کی آخری آیت میں اللہ پاک نے آنحضرت ﷺ کو حکم دیا ہے: ﴿وَأَمَّا بِنِعْمَةِ رَبِّكَ فَحَدِّثْ﴾ یعنی آپ اپنے رب کے انعامات کا تذکرہ کرتے رہئے۔ چنانچہ ایک متفق علیہ روایت میں جو حضرت ابو ہریرہ رضی اللہ عنہ سے مروی ہے آپ نے اللہ کی اس عظیم الشان نعمت کا تذکرہ فرمایا ہے کہ: ”ہم پیچھے آنے والے ہیں (یعنی دنیا میں) اور پہلے ہونے والے ہیں قیامت کے دن (یعنی جنت میں داخل ہونے میں یا حساب کے لئے پیش ہونے میں) البتہ یہ بات ہے کہ اہل کتاب ہم سے پہلے کتاب دیئے گئے ہیں۔ اور ہم ان کے بعد کتاب دیئے گئے ہیں (یعنی صرف اس ایک بات میں وہ ہم سے برتر ہیں) پھر یہ ان کا وہ دن ہے جو ان پر فرض کیا گیا ہے (یعنی ایک غیر متعین دن۔ جو ہمارے حق میں جمعہ کا دن ہے۔ اور اہل کتاب کے حق میں بار اور اتوار کے دن ہیں) پس انھوں نے اختلاف کیا اس دن میں (یعنی اپنے انبیاء سے) اور راہ دکھائی ہم کو اللہ تعالیٰ نے اس دن کے لئے (یعنی جمعہ کے دن کے لئے۔ جو اللہ تعالیٰ کے نزدیک پسندیدہ ہے)

حاصل کلام: یہ ہے کہ جمعہ کے دن کا انتخاب ایک ایسی فضیلت ہے جس کے ساتھ اللہ تعالیٰ نے امت کو خاص کیا ہے۔ کسی بھی دوسری امت کو یہ دوست نصیب نہیں ہوئی فلہ الحمد والشکر!

سوال: تو کیا ہم یہ بات سمجھنے میں حق بجانب ہیں کہ مت موسوی میں بار کا دن، اور ملت عیسوی میں اتوار کا دن بوجس (غیر حقیقی) تھا؟

جواب: تو بہ! یہ بات کیونکر ممکن ہے۔ وہ بھی تو مل جھٹھتھیں۔ یہود و نصاریٰ کے ہاتھ سے بھی وہ بات نہیں گئی جس کا آئین میں ہونا منسب تھا، بلکہ یہ قاعدہ کلیہ ہے کہ: ”تمام ساوی ادیان قانون سازی کے ضابطوں کو چوکے نہیں ہیں“ اور یہ الگ بات ہے کہ کوئی ملت کسی زائد فضیلت کے ساتھ ممتاز کی جائے۔

وضاحت: اس کی تفصیل یہ ہے کہ ہفتہ میں اجتماعی عبادت کے لئے کسی دن کی تعیین کا مسئلہ اجتہادی تھا۔ اور اجتہاد امتوں کو کرنا تھا۔ انبیاء کو صرف تائید کرنی تھی۔ اور اجتہادی امور میں نفس الامر کے اعتبار سے تو حق ایک ہوتا ہے، مگر عمل کے اعتبار سے حق متعدد ہوتے ہیں۔ جیسے ائمہ اربعہ کے اختلافی مسائل میں نفس الامر کے اعتبار سے تو حق ایک ہے، اور جو مجتہد اس کو پالیتا ہے اس کو دو ہر اجر ملتا ہے۔ مگر عمل کے اعتبار سے ہر رائے برحق ہے، چنانچہ جو صواب کو چوک جاتا ہے وہ بھی اجر کا مستحق ہوتا ہے۔ اور نبی کی موجودگی میں امت کو اجتہاد مفوض ہونے کی مثال بدر کے قیدیوں کا مسئلہ ہے۔ جو صحابہ کو سپرد کیا گیا تھا۔ اسی طرح اجتماعی عبادت کے لئے کسی دن کی تعیین کا مسئلہ امتوں کے حوالے کیا گیا تھا۔ چنانچہ یہود نے اجتہاد سے بار کا انتخاب کیا۔ حضرت موسیٰ علیہ السلام نے ان کو اشارہ کیا کہ بار نہیں کوئی اور دن منتخب کرو، کیونکہ آپ کو اللہ کی پسند کی بھنک پڑ گئی تھی۔ مگر یہود نے اپنی بات پر اصرار کیا تو بار ہی ان کے لئے طے کر دیا گیا۔ اور عمل کے اعتبار سے وہی دن ان کے لئے برحق ہے۔ سورۃ النحل آیت ۱۲۴ میں ہے: ﴿إِنَّمَا جُعِلَ السَّبْتُ عَلَى الَّذِينَ اخْتَلَفُوا فِيهِ﴾ یعنی بار کا دن صرف انہی لوگوں پر لازم کیا گیا تھا جنہوں نے اس میں اختلاف کیا تھا یعنی اپنے پیغمبر کے اشارے کی خلاف ورزی کی تھی۔ اسی طرح عیسائیوں نے اتوار کا انتخاب کیا۔ حضرت عیسیٰ علیہ السلام نے ان کو بھی اشارہ دیا کہ آگے بڑھو، مگر انھوں نے پیچھے رہنا پسند کیا تو ان کو پیچھے کر دیا گیا اور عمل کے اعتبار سے اتوار ہی ان کے حق میں برحق قرار پایا۔ پھر جب اس امت کا نمبر آیا تو اس نے خود ہی جمعہ کا انتخاب کیا۔ اور نبی امت نے اس کی تائید کی، تو یہی دن اس امت کے حق میں برحق قرار پایا۔ جو نفس الامر میں بھی اللہ کو پسند ہے۔ اور یہ سب توفیق خداوندی سے ہوا فلہ المنة!

﴿الجمعة﴾

الأصل فيها: أنه لما كانت إشاعة الصلاة في البلد — بأن يجتمع لها أهلها — متعذرة كل يوم: وجب أن يعين لها حدث، لا يسرع دورانه جداء، فيتعسر عليهم، ولا يبطؤ جداء، فيفوتهم

المقصود، وكان الأسبوع مستعملاً في العرب، والعجم، وأكثر الملل، وكان صالحاً لهذا الحد، فوجب أن يجعل ميفاتها ذلك.

ثم اختلف أهل الملل في اليوم الذي يوقت به: فاختار اليهود السبت، والنصارى الأحد لمرجحات ظهرت لهم، وخصَّ الله تعالى هذه الأمة بعلم عظيم، نفعه أولاً في صدور أصحابه صلى الله عليه وسلم، حتى أقاموا الجمعة في المدينة قبل مقدمه صلى الله عليه وسلم، وكشفه عليه ثانياً، بأن أتاه جبريل بمرآة، فيها نقطة سوداء، فعرفه ما أريد بهذا المثال، فعرف. وحاصل هذا العلم:

[١] أن أحق الأوقات بأداء الطاعات، هو الوقت الذي يتقرب فيه الله إلى عباده، ويستجاب فيه أديعتهم، لأنه أدنى أن تقبل طاعتهم، وتؤثر في صميم النفس، وتنفع نفع عدد كثير من الطاعات.

[٢] وأن لله وقتاً دائراً بدوران الأسبوع، يتقرب فيه إلى عباده، وهو الذي يتجلى فيه لعباده في جنة الكيب.

[٣] وأن أقرب مَظَنَّةٍ لهذا الوقت: هو يوم الجمعة، فإنه وقع فيه أمور عظام، وهو قوله صلى الله عليه وسلم: "خير يوم طلعت عليه الشمس يوم الجمعة، فيه خلق آدم، وفيه أدخل الجنة، وفيه أخرج منها، ولا تقوم الساعة إلا في يوم الجمعة"

والبهائم تكون فيه مَسِيخَةً يعني فَرْعَةً مرعوبةً، كالذي هالَه صوت شديد. وذلك: لما يترشح على نفوسهم من المأل السافل، ويطرشح عليهم من المأل الأعلى، حين تَفْزَعُ أولاً لنزول القضاء، وهو قوله صلى الله عليه وسلم: "كسيلة على صفوان، حتى إذا فُزَّعَ عن قلوبهم" الحديث.

وقد حدث النبي صلى الله عليه وسلم بهذه النعمة، كما أمره ربه، فقال: "نحن الآخرون السابقون يوم القيامة" يعني في دخول الجنة، أو العرض للحساب "يُؤَدُّ أنهم أوتوا الكتاب من قبلنا، وأوتناه من بعدهم" يعني غير هذه الخصلة، فإن اليهود والنصارى تقدموا فيها "ثم هذا يومهم الذي فرض عليهم" يعني الفرد المنتشر، الصادق بالجمعة في حقنا، وبالسبت والأحد في حقهم "فاختلفوا فيه، فهذا نال الله له" أي لهذا اليوم كما هو عند الله.

وبالجملة: فتلك فضيلة خصَّ الله بها هذه الأمة، واليهود والنصارى لم يقتضهم أصل ما ينبغي في التشريع؛ وكذلك الشرائع السماوية لا تُخَطِّيُ قوانين التشريع، وإن امتاز بعضها بفضيلة زائدة.

ترجمہ: جمعہ کا بیان۔ جمعہ میں اصل یہ ہے کہ جب شہر میں نماز کی اشاعت — بایں طور کا اٹھا ہوں نماز کے لئے بستی کے لوگ — محال جیسی تھی ہر دن میں تو ضروری ہوا کہ متعین کی جائے اشاعت کے لئے کوئی حد۔ بہت جدی نہ ہو اس کا گھومنا، پس وشار ہو جائے جمع ہونا لوگوں کے لئے۔ اور نہ دیر کرے وہ گھومنا، پس فوت ہو جائے مقصود۔ اور ہفتہ مستعمل تھا عرب و عجم میں و اکثر مذاہب میں۔ اور وہ اس حد کے لئے مناسب تھا۔ تو ضروری ہوا کہ گردانی جائے اشاعت کی مقدار یہ یعنی ہفتہ۔

پھر اختلاف کیا اہل مل نے اس دن میں جس کے ذریعہ تعین کی جائے۔ پس پسند کیا یہود نے بارکوا اور نصاریٰ نے اتوار کو۔ ان ترجیحات کی بنا پر جو ان کے لئے ظاہر ہوئیں۔ اور خاص کیا اللہ نے اس امت کو ایک بڑے علم کے ساتھ۔ پھونکا اس علم کو و لا آنحضرت ﷺ کے صحابہ کے سینوں میں، یہاں تک کہ قائم کیا انھوں نے جمعہ مدینہ منورہ میں آپ کی تشریف آوری سے پہلے۔ اور کھولا اس علم کو ثانیاً آپ پر، بایں طور کہ آئے آپ کے پاس جبرئیل ایک آئینہ لے کر، جس میں سیاہ نقطہ تھا۔ پس واقف کیا انھوں نے اس بات سے جو مراد لی گئی تھی اس مثال سے، پس آپ نے بات جان لی۔

اور اس علم کا حاصل (۱) یہ ہے کہ اوقات میں سب سے زیادہ حقدار عبادت کی ادائیگی کے لئے: وہ وقت ہے جس میں اللہ تعالیٰ اپنے بندوں سے نزدیک ہوتے ہیں۔ اور جس میں بندوں کی دعائیں قبول کی جاتی ہیں۔ اس لئے کہ وہ وقت زیادہ قریب ہے اس بات سے کہ قبول کی جائے بندوں کی عبادت۔ اور اثر کرے وہ عبادت ان کے دل کی گہرائی میں۔ اور فائدہ پہنچائے وہ عبادت میں سے بہت زیادہ تعداد کا نفع — (۲) اور یہ کہ اللہ تعالیٰ کے لئے ایک وقت ہے گھومنے والا ہے وہ ہفتہ کے گھومنے کے ساتھ۔ اللہ تعالیٰ اس میں بندوں سے نزدیک ہوتے ہیں۔ اور وہی وہ وقت ہے جس میں تجلی فرمائیں گے اللہ تعالیٰ اپنی بندوں کے لئے ٹیلوں کے باغ میں — (۳) اور یہ کہ قریب ترین جگہ اس وقت کے لئے جمعہ کا دن ہے۔ پس بیشک اس دن میں پیش آئے ہیں بڑے معاملات۔ اور وہ آنحضرت ﷺ کا ارشاد ہے: ”بہترین دن جس میں سورج طلوع کرتا ہے: جمعہ کا دن ہے۔ اس میں آدم علیہ السلام پیدا کئے گئے، اور اس میں جنت میں داخل کئے گئے، اور اس میں جنت سے نکالے گئے، اور نہیں برپا ہوگی قیامت مگر جمعہ کے دن میں“

اور چوپائے اس دن میں کان لگانے والے ہوتے ہیں یعنی گھبرائے ہوئے، دہشت زدہ، اس شخص کی طرح جس کو گھبراوے کوئی سخت آواز۔ اور وہ بات اس دم کی وجہ سے ہے جو ملا سافل کی طرف سے چوپایوں کے دلوں پر مترشح ہوتا ہے۔ اور ملا سافل پر ملا اعلیٰ کی طرف سے مترشح ہوتا ہے، جبکہ گھبرا جاتے ہیں وہ اولاً فیصلہ کے نزول کے وقت۔ اور وہ آنحضرت ﷺ کا ارشاد ہے: ”جیسے زنجیر کسی چٹنے پتھر پر، یہاں تک کہ جب گھبراہٹ دور ہوتی ہے ان کے دلوں سے“ آخر تک۔

اور تحقیق بیان فرمائی نبی ﷺ نے یہ نعمت، جیسا کہ آپ کو آپ کے رب نے حکم دیا ہے۔ پس فرمایا: ”ہم پچھلے ہیں، پہلے ہیں قیامت کے دن“ (یعنی جنت میں داخل ہونے میں یا حساب کے لئے پیشی میں جی ہمارا حساب سب

سے پہلے شروع ہوگا) علاوہ اس کے کہ وہ ہم سے پہلے کتب دیئے گئے ہیں۔ اور ہم ان کے بعد کتاب دیئے گئے ہیں (یعنی اس بات کے علاوہ۔ پس بیشک یہود و نصاریٰ آگے بڑھ گئے ہیں اس بات میں) پھر یہ ان کا دن ہے جو کہ مقرر کیا گیا ہے ان پر (یعنی غیر متعین دن جو صادق آنے والا ہے جو کہ ذریعہ ہمارے حق میں۔ اور بار اور اتوار کے ذریعہ ان کے حق میں) پس اختلاف کیا انھوں نے اس دن میں۔ پس راہ دکھائی ہم کو اللہ نے اس دن کے لئے (یعنی اس جمعہ کے دن کے لئے، جیسا کہ وہ اللہ کے نزدیک پسندیدہ ہے)

اور حاصل کلام: پس یہ یک فضیلت ہے۔ خاص کیا ہے اس کے ساتھ اللہ نے اس امت کو۔ اور یہود و نصاریٰ نہیں فوت ہوئی ان سے وہ اصل چیز جو قانون سازی میں مناسب ہے۔ اور اسی طرح شریعتیں: نہیں چوکتی ہیں قانون سازی کے ضابطوں کو۔ اگرچہ ان کے بعض ممتاز ہوتے ہیں کسی زائد فضیلت کے ساتھ۔

ترکیب: مجتمع لہا اہلہا میں پہلی ضمیر مؤنث إشاعة کی طرف راجع ہے اور دوسری البلد کی طرف بتا دیل قریہ لما یترشح علی نفوسہم میں ضمیر ہم راجع ہے البہائم کی طرف۔ بہتر واحد مؤنث غائب کی ضمیر تھی۔



قبولیت کی گھڑی اور اس کی دو احتمالی جگہیں

جمعہ کے دن میں جو رحمت و قبولیت کی ایک خاص گھڑی ہے، جو آنحضرت ﷺ کو سیاہ نقطہ کی شکل میں دکھائی گئی تھی۔ اس کی عظمت شان بیان کرتے ہوئے آپؐ نے ارشاد فرمایا ہے ”بیشک جمعہ کے دن میں یقیناً ایک ایسی گھڑی ہے کہ اگر کسی مسلمان بندے کو اس میں اللہ تعالیٰ سے کوئی خیر کی چیز مانگنے کی توفیق ہو جائے تو اللہ تعالیٰ اس کو وہ چیز عطا فرماتے ہیں“ — پھر روایات میں اس ساعت اجابت کی تعیین میں اختلاف ہے۔ فتح الباری (۴/۲۱۵) میں تفصیل ہے۔ ان میں سے مشہور روایتیں دو ہیں:

پہلی روایت: مسلم شریف میں حضرت ابو موسیٰ اشعری رضی اللہ عنہ سے مروی ہے کہ وہ ساعت: جس وقت امام خطبہ کے لئے منبر پر آجائے: اس وقت سے لے کر نماز کے ختم ہونے تک کا وقت ہے (مشکوٰۃ حدیث ۱۳۵۸) اور یہ گھڑی بابرکت اور قبولیت کا وقت اس لئے ہے کہ زوال کے وقت آسمان کے دروازے کھولے جاتے ہیں (مشکوٰۃ حدیث ۱۱۶۹ باب اسنن) اور اس وقت ایماندار بندے رغبت کے ساتھ اللہ کی طرف متوجہ ہوتے ہیں۔ پس اس وقت میں آسمان اور زمین کی برکتیں اکٹھا ہو جاتی ہیں۔ آسمان کی برکت: رحمت کا باب واہونا۔ اور زمین کی برکت: بندوں کی رنجشیں اور توجہات۔

دوسری روایت: موطا میں حضرت ابو ہریرہ رضی اللہ عنہ سے مروی ہے کہ وہ ساعت عصر کے بعد سے لے کر غروب آفتاب تک کا وقت ہے (مشکوٰۃ حدیث ۱۳۵۹) اور یہ گھڑی بابرکت اور قبولیت کا وقت اس لئے ہے کہ یہ اللہ کے فیصلوں کے

نازل ہونے کا وقت ہے۔ اور بعض آسمانی کتابوں میں ہے کہ آدم علیہ السلام کی تخلیق جمعہ کے دن عصر کے بعد ہوئی ہے۔ شاہ صاحب رحمہ اللہ کے نزدیک ان روایات کا اور ان کے علاوہ دیگر روایات کا مقصد حتمی تعین نہیں ہے۔ بلکہ یہ قریب ترین احتمالی مواقع کا بیان ہے۔ اور اس کی نظیر: شب قدر کا معاملہ ہے۔ اس کی تعین میں بھی جو مختلف روایات آئی ہیں ان کا مقصد بھی احتمالی جگہوں کا بیان ہے۔ بعض روایات میں ہے کہ یہ دونوں چیزیں (ساعتِ مرجوہ اور شب قدر) ٹھٹھلا دی گئی ہیں۔ اور اس میں امت کی بھلائی ہے۔

وَنُوءُ صَلَّى اللهُ عَلَيْهِ وَسَلَّمَ بِهَذِهِ السَّاعَةِ، وَعَظَّمُ شَأْنَهَا، فَقَالَ: "لَا يُوَافِقُهَا مُسْلِمٌ يَسْأَلُ اللَّهَ فِيهَا حَيْرًا إِلَّا أَعْطَاهُ إِيَّاهُ" ثُمَّ اختلفت الرواية في تعيينها:
فقيل: هي ما ليس أن يجلس الإمام إلى أن تقضى الصلاة، لأنها ساعة تفتح فيها أبواب السماء، ويكون المؤمنون فيها راغبين إلى الله، فقد اجتمع فيها بركات السماء والأرض.
وقيل: بعد العصر إلى غيوبة الشمس، لأنها وقت نزول القضاء، وفي بعض الكتب الإلهية: أن فيها خلق آدم، وعصى آل الكلب بيان أقرب مظنة، وليس بتعيين.

ترجمہ اور آنحضرت ﷺ نے شانِ بلند کی اس گھڑی کی، اور بڑا کیا اس کی عزت کو، پس فرمایا: ”نہیں مطابق ہوتا ہے اس گھڑی سے کوئی مسلمان دراصل ایک وہ مانگ رہا ہو اللہ تعالیٰ سے اس گھڑی میں کوئی بھلائی، مگر دیتے ہیں اللہ اس کو وہ چیز“ پھر روایتیں مختلف ہیں اس گھڑی کی تعین میں — پس کہا گیا کہ وہ گھڑی: وہ وقت ہے جو ام کے بیٹھنے کے درمیان ہے یہاں تک کہ نماز پوری کی جائے۔ اس سے کہ وہ ایک ایسی گھڑی ہے جس میں آسمان کے دروازے کھولے جاتے ہیں۔ اور مؤمنین اس میں اللہ کی طرف رغبت کرنے والے ہوتے ہیں۔ پس جمع ہونے اس گھڑی میں آسمان اور زمین کی برکتیں — اور کہا گیا: عصر کے بعد سورج چھپنے تک ہے۔ اس لئے کہ وہ فیصلہ کے نزول کا وقت ہے۔ اور بعض آسمانی کتابوں میں ہے کہ اس گھڑی میں آدم علیہ السلام پیدا کئے گئے ہیں — اور میرے نزدیک یہ ہے کہ سب قریب ترین احتمالی مواقع کا بیان ہے۔ اور تعین نہیں ہے۔



جمعہ کے تعلق سے پانچ باتوں کی وضاحت

نماز جمعہ چونکہ ایک اجتماعی عبادت ہے، اور اس میں لوگوں کا بڑا اجتماع ہوتا ہے، اس لئے پانچ باتیں بیان کرنی ضروری ہیں:

- ۱۔ جمعہ کا وجوب اور اس کی تاکید اور ترک جمعہ کے اعذار۔
 - ۲۔ منطفیف (صفائی) کا استحباب یعنی لوگ جمعہ کے لئے آنے سے پہلے مسواک کریں، نہائیں، دھوئیں، خوشبو لگائیں اور اچھا لباس پہن کر آئیں۔
 - ۳۔ جامع مسجد میں لوگ سویرے آئیں، امام سے قریب بیٹھیں، دوران خطبہ خاموش رہیں اور لغو کاموں سے بچیں۔ نیز پیدل آئیں۔ سوار ہو کر نہ آئیں۔
 - ۴۔ خطبہ شروع ہونے سے پہلے سختیں اور نفثیں پڑھیں۔ اور کوئی خطبہ کے دوران آئے تو وہ بھی شاہ صاحب کے نزدیک دوستیں پڑھے اور مختصر پڑھے۔
 - ۵۔ جہاں جگہ ملے بیٹھ جائے۔ نہ لوگوں کی گردنیں پھلانگے، نہ دو آدمیوں کے درمیان گھسے، نہ کسی کو اٹھا کر اس کی جگہ بیٹھے۔
- یہ سب باتیں روایات میں بیان کی گئی ہیں۔ شاہ صاحب ان کی حکمتیں بھی بیان کریں گے۔

پہلی بات: نماز جمعہ کا وجوب اور ترک جمعہ کے اعذار

- حدیث — حضرت ابن عمر اور حضرت ابو ہریرہ رضی اللہ عنہما بیان کرتے ہیں کہ ہم نے رسول اللہ ﷺ کو برسر منبر یہ فرماتے ہوئے سنا ہے کہ: ”یا تو جمعہ چھوڑنے والے اپنی حرکت سے باز آجائیں، ورنہ اللہ تعالیٰ ان کے دلوں پر مہر کر دیں گے، پھر وہ عافوں میں سے ہو جائیں گے“ (مشکوٰۃ حدیث ۱۳۷۰)
- تشریح: اس حدیث سے جمعہ کی تاکید کے علاوہ یہ بات بھی مفہوم ہوتی ہے کہ ترک جمعہ دین کی بے قدری کا دروازہ کھولتا ہے۔ اور اس راہ سے شیطان انسان پر غالب آ جاتا ہے۔
- حدیث — رسول اللہ ﷺ نے فرمایا کہ: ”جمعہ ہر مسلمان پر واجب ہے، مگر عورت، بچہ اور غلام مستثنیٰ ہیں“ (بیہقی ۱۷۳۳) اور ایک روایت میں مریض کا بھی ذکر ہے (مشکوٰۃ حدیث ۱۳۷۷)
- حدیث — رسول اللہ ﷺ نے فرمایا: ”جمعہ اس شخص پر واجب ہے جو اذان سنتا ہے“ (مشکوٰۃ حدیث ۱۳۷۵)
- یہ حدیث ضعیف ہے۔ اس میں دو راوی مجہول ہیں)

تشریح: ان دو روایتوں میں ترک جمعہ کے اعذار کا بیان ہے۔ تاکہ افراط و تفریط کے درمیان اعتدال قائم ہو۔ افراط یہ ہے کہ خواہ کیسی ہی مجبوری ہو، جمعہ میں آنا ضروری ہے اور تفریط یہ ہے کہ بے عذر بھی تخلف جائز ہے۔ اور اعتدال کی راہ یہ ہے کہ جمعہ فرض ہے، مگر معذور مستثنیٰ ہیں۔ اور ترک جمعہ کے اعذار بطور مثال یہ ہیں:

۱۔ جس کے جمعہ میں آنے سے فتنہ کا دروازہ کھلتا ہو، جیسے عورتیں۔ ان کو وجوب سے مستثنیٰ رکھ گیا ہے۔ علاوہ

ازیں عورتوں کے گھریلو مشغَل بچوں کی نگہداشت وغیرہ معقول اعذار ہیں، جن کی وجہ سے عورتوں پر جماعتوں میں اور جمعہ میں حاضری لازم نہیں کی گئی۔

۲۔ جو حاضری سے لاچار ہو، جیسے غم اور قیدی۔

۳۔ جو مکلف نہیں ہیں، جیسے بچے اور پاگل۔

۴۔ جو بیمار یا معذور ہیں اور خود سے جمعہ میں نہیں آ سکتے۔

فائدہ: (۱) جو لوگ محل اقامت جمعہ میں رہتے ہیں، ان پر جمعہ فرض ہے، چاہے وہ اذان سنتے ہوں یا نہ سنتے ہوں۔ اور جو باہر رہتے ہیں، ان پر جمعہ فرض نہیں، چاہے وہ اذان سنتے ہوں۔ اور یہ حدیث کہ: ”جمعہ اس شخص پر واجب ہے جو اذان سنتا ہے“ اس میں وجوب شرعی مراد نہیں۔ بلکہ احسان و نیکو کاری کے باب کا وجوب مرد ہے۔ ایسی ہی ایک دوسری ضعیف حدیث بھی ہے کہ الجمعة علی من آواہ اللیل الی اہلہ یعنی جمعہ اس شخص پر لازم ہے جو جمعہ پڑھ کر رات تک گھر پہنچ سکتا ہو (مشکوٰۃ حدیث ۱۳۷۶) یہ دونوں روایتیں محل اقامت جمعہ سے باہر کے باشندوں کے لئے ہیں۔ اور ان پر جمعہ واجب نہ ہونے کی دلیل یہ ہے کہ دور نبوی میں قبا اور عوالی کے سب لوگ جمعہ میں شرکت نہیں کرتے تھے۔ باری باری سے آتے تھے۔ حالانکہ وہ مدینہ سے متصل آبادیاں تھیں۔

فائدہ: (۲) جو لوگ جامع مسجد سے دور، شہر ہی میں رہتے ہیں، ان پر جمعہ فرض ہے۔ اگر ان کے لئے جامع مسجد تک آنے میں دشواری ہو تو وہ اپنے علاقہ میں جمعہ قائم کریں۔ اگرچہ اصل یہی ہے کہ ایک شہر اور ایک بستی میں جمعہ ایک ہی جگہ ہونا چاہئے۔ عہد نبوی اور دور صحابہ و تابعین کا عمل یہی ہے۔ لیکن اگر شہر بہت بڑا ہے یا کوئی مسجد ایسی نہیں جس میں سارے نمازی ساکین تو حسب ضرورت دیگر مساجد میں بھی جمعہ قائم کیا جاسکتا ہے۔ مگر بے ضرورت متعدد جگہ جمعہ قائم کرنا شریعت کے مقصد و منش کوفوت کرنا ہے۔ پس اس سے احتراز ضروری ہے۔

ثم مست الحاجة:

[۱] إلی بیان وجوبها، والتأكيد فيه، فقال النبي صلى الله عليه وسلم: ”لَبَنَتِهِنَّ أَقْوَامٌ عَنْ

وَذُعِمْ الْجُمُعَاتُ، أَوْ لِيُخْتَمَنَ اللَّهُ عَلَى قُلُوبِهِمْ، ثُمَّ لِيَكُونُنَّ مِنَ الْغَافِلِينَ“

أقول: هذا إشارة إلى أن تركها يفتح باب التهاون، وبه يستحوذ الشيطان.

وقال صلى الله عليه وسلم: ”تجب الجمعة على كل مسلم، إلا امرأة، أو صبي، أو مملوك“

وقال صلى الله عليه وسلم: ”الجمعة على من سمع النداء“

أقول: هذا رعاية للعدل بين الإفراط والتفريط، وتخفيف لذوى الأعذار، والذين يشق

عليهم الوصول إليها، أو يكون في حضورهم فتنة.

ترجمہ: پھر حاجت پیش آئی: (۱) جمعہ کے وجوب اور وجوب میں تاکید کے بیان کی۔ پس فرمایا نبی ﷺ نے۔
 ”البتہ ضرور باز آجائیں لوگ اپنے جمعوں کو چھوڑنے سے، یا ضرور مہر لگادیں گے اللہ تعالیٰ ان کے دلوں پر۔ پھر وہ غافلوں میں سے ہو جائیں گے“ (یعنی اپنی اصلاح کی توفیق سے محروم کر دیئے جائیں گے)۔ میں کہتا ہوں: یہ اس طرف اشارہ ہے کہ جمعہ کا چھوڑنا دین کی بے قدری کا دروازہ کھولتا ہے۔ اور ترک جمعہ سے شیطان غالب آ جاتا ہے۔
 اور فرمایا آنحضرت ﷺ نے کہ: ”جمعہ ہر مسلمان پر واجب ہے، مگر عورت یا بچہ یا غلام“ اور آپؐ نے فرمایا: ”جمعہ اس پر ہے جو اذان سنے“۔ میں کہتا ہوں: یہ اعتدال کی رعیت ہے، افراط و تفریط کے درمیان۔ اور عذر والوں کے لئے تخفیف ہے اور ان لوگوں کے لئے جن پر جمعہ تک پہنچنا دشوار ہے۔ یا ان کے جمعہ میں آنے سے فتنہ ہوتا ہے۔



دوسری بات: تنظیف کا استحباب اور اس کی تین حکمتیں

جمعہ کے دن تنظیف کا اہتمام یعنی مسواک کرنا، غسل کرنا، خوشبو لگانا اور اچھا لباس پہننا مستحب ہے۔ حدیث میں ہے کہ: ”اگر مہری امت کے لئے دشواری نہ ہوتی تو میں ان کو ہر نماز کے وقت مسواک کرنے کا حکم دیتا“ ہر نماز سے پہلے مسواک لازم کرنے میں تو حرج ہے، مگر ہفتہ میں ایک بار حکم دینے میں کوئی حرج نہیں، چنانچہ آپؐ نے ایک جمعہ میں ارشاد فرمایا: ”مسلمانو! جمعہ کا یہ دن عید (خوشی) کا دن ہے: پس نہاؤ، اور جس کے پاس خوشبو ہو اس پر کچھ مضائقہ نہیں کہ اس میں سے لگائے اور مسواک تو تم لوگ ضرور کرو“ (مشکوٰۃ حدیث ۱۳۹۸) دوسری روایت میں ہے کہ: ”اس میں کوئی مضائقہ نہیں کہ اگر گنجائش ہو تو کام کاج کے کپڑوں کے علاوہ خاص جمعہ کے لئے کپڑوں کا ایک جوڑا بنا لو“ (مشکوٰۃ حدیث ۱۳۸۹) اور ابوداؤد میں ہے کہ: ”جس نے جمعہ کے دن غسل کیا۔ اور جو اچھے کپڑے میسر تھے وہ پہنے۔ اور خوشبو اگراس کے پاس تھی تو وہ بھی لگائی، پھر جمعہ کے لئے آیا“ الی آخرہ (مشکوٰۃ حدیث ۱۳۸۷)

اور جمعہ کے دن تنظیف کے حکم میں تین حکمتیں ہیں: ایک نماز کے تعلق سے، دوسری: انسانی زندگی کے تعلق سے تیسری: اجتماع میں شرکت کے تعلق سے:

پہلی حکمت: — نماز کے تعلق سے — یہ ہے کہ نیک بنیٰ حاصل کرنا چار باتوں پر موقوف ہے۔ ان میں سب سے پہلی بات نظافت و طہارت ہے۔ اور مذکورہ امور کے اہتمام سے صفت طہارت سے آگہی دوچند ہو جاتی ہے۔ کیونکہ طہارت کا ثمرہ سرور و انبساط ہے۔ اور وضوء سے زیادہ انبساط غسل سے حاصل ہوتا ہے۔ اور خوشبو لگانے سے اور اچھا لباس زیب تن کرنے سے یہ کیفیت کئی گنا بڑھ جاتی ہے۔ اور جس قدر طہارت و نظافت کا اہتمام ہوگا اسی قدر نماز کامل ہوگی (تحصیل سعادت کا مدار جن صفات و اربعہ پر ہے ان کا بیان بحث چہارم کے باب چہارم میں گذر چکا ہے)

دوسری حکمت:۔۔۔ انسانی زندگی کے تعلق سے۔۔۔ یہ ہے کہ لوگوں کے لئے کوئی ایسا دن ہونا ضروری ہے جس میں وہ نہائیں دھوئیں اور خوشبو لگائیں۔ یہ بات انسانی زندگی کی خوبیوں میں سے ہے۔ حیوانات سے یہی بات انسان کو ممتاز کرتی ہے۔ مسند احمد (۳۴۲:۳) میں فرمایا گیا ہے: ”ہر مسلمان پر اللہ کا حق ہے کہ ہفتہ میں نہائے: اپنا سر اور اپنا چہرہ دھوئے“ کیونکہ روزانہ یہ کام دشوار ہیں۔

اور ان کاموں کے لئے جمعہ کا دن متعین کرنے میں مصیبتیں ہیں: پہلی مصلحت: یہ ہے کہ وقت کی تعین کام پر بھارتی ہے۔ مثلاً: طالب علموں کے لئے پڑھنے کا کوئی وقت متعین نہ ہو تو وہ گپ شپ میں لگے رہیں گے۔ اور وقت متعین ہو تو گھنٹہ بجتے ہی درگاہ میں حاضر ہو جائیں گے۔ اسی طرح یہ کہہ دینا کہ ہفتہ میں ایک دن نہالیا کرو۔ کافی نہیں۔ وقت کی تعین ضروری ہے۔

دوسری مصلحت: یہ ہے کہ ان امور کے اہتمام سے نماز جمعہ شاندار ہوگی۔ پس جمعہ کی تعین ہم فرما ہم ثواب کا مصداق ہے۔ تیسری حکمت:۔۔۔ اجتماع میں شرکت کے تعلق سے۔۔۔ یہ ہے کہ جب کسی بڑے اجتماع میں شریک ہونا ہو تو ضروری ہے کہ صاف ستھرا ہو کر جائے، تاکہ لوگ نفرت نہ کریں، بلکہ پاس بدائیں۔ جمعہ کے دن مذکورہ امور کا امر بھی اسی مقصد سے دیا گیا ہے۔ حضرت ابن عباس اور حضرت عائشہ رضی اللہ عنہما نے بیان کیا ہے کہ دور نبوی میں لوگ اپنے کام خود کرتے تھے۔ نوکر چاکر نہیں تھے۔ اون کا لباس پہنتے تھے۔ سوتی کپڑے عام نہیں ہوئے تھے۔ مسجد کی چھت نیچی تھی۔ اور حجاز کا خط گرم تھا۔ جب جمعہ کی اذان ہوتی تھی تو لوگ کھیتوں اور باغوں سے کام چھوڑ کر سیدھے جمعہ پڑھنے آتے تھے۔ گرمی کے ایک دن میں لوگ جمعہ کے لئے جمع ہوئے۔ پسینہ نکلا اور ادنیٰ کپڑوں میں سے کسی بوٹھی جیسی بھیڑوں کے جسم سے اٹھتی ہے۔ آنحضرت ﷺ جمعہ پڑھانے نکلے تو دیکھا کہ مسجد کا ماحول نہ ابن رہا ہے۔ اور لوگ ایک دوسرے کی بو سے پریشان ہیں تو آپ نے حکم دیا کہ اس طرح کام پر سے جمعہ پڑھنے نہ آیا کرو۔ پہلے نہاؤ، اچھے کپڑے پہنو اور جو خوشبو میسر ہو، وہ استعمال کرو، پھر جمعہ کے لئے آؤ، تاکہ مسجد میں خوشبو پھیلے، اور ماحول خوشگوار بنے (یہ دونوں روایتیں متفق علیہ ہیں جامع الاصول حدیث ۵۳۵۹، ۵۳۶۰)

[۲] والی استحباب التّطیّف بالفصل، والسواک، والتطیّب، ولبس الثیاب، لأنها من مکملات الصلاة، فیتضاعف الثناء لخلّة النظافة، وهو قوله صلى الله عليه وسلم: "لولا أن أشق على أمتي لأمرتهم بالسواک" ولأنه لا بد لهم من يوم یغتسلون فيه، ویتطیون، لأن ذلك من محاسن ارتفاعات بنی آدم، ولما لم یتسر کلّ يوم أمر بذلك يوم الجمعة، لأن التوقيت یخصّ عليه، ویُکمل الصلاة، وهو قوله صلى الله عليه وسلم: "حقّ علی کل مسلم أن یغتسل فی کل سبعة أيام يوماً، یغسل فيه رأسه وحسده" ولأنهم كانوا عملة أنفسهم، وكان لهم إذا اجتمعوا ریح کریح الضان، فأمرُوا

بالفعل ليكون رافعا لسبب التنفُّر، وأدعى للاجتماع، بيَّنه ابن عباس، وعائشة رضي الله عنهما.

ترجمہ: (۲) اور (حاجت پیش آئی) تنظیف کے استحباب کے بیان کی: نہانے کے ذریعہ، اور مسواک کے ذریعہ اور خوشبو لگانے کے ذریعہ اور لباس پہننے کے ذریعہ: اس لئے کہ یہ باتیں نماز کے مکمل ہونے سے ہیں، پس دوچند ہوگی آگہی نظافت کی صفت کے لئے (یہ پہلی حکمت ہے) اور وہ آنحضرت ﷺ کا ارشاد ہے: ”اگر میری امت پر دشواری نہ ہوتی تو میں ان کو مسواک کا حکم دیتا“ (یہ دلائل کی ابتدا کر کے آگے کی بات قاری کے فہم پر چھوڑ دی ہے) اور اس لئے کہ شان یہ ہے کہ ضروری ہے لوگوں کے لئے کوئی ایسا دن جس میں وہ نہائیں اور خوشبو لگائیں۔ اس لئے کہ یہ انسانوں کی معاشی تدبیروں کی خوبیوں میں سے ہے (یہ دوسری حکمت ہے) اور جب آسان نہیں ہے روزانہ نہانا تو حکم دیا گیا جمعہ کے دن نہانے کا، اس لئے کہ تعیین ابھارتی ہے نہانے پر (یہ پہلی مصمت ہے) اور کامل کرتی ہے نماز کو (یہ دوسری مصمت ہے) اور وہ آنحضرت ﷺ کا ارشاد ہے: ”ہر مسلمان پر حق لازم ہے کہ نہائے وہ ہر ہفتہ میں ایک دن: دھوئے وہ اس میں اپنا سرا اور اپنا جسم“ (اس حدیث کا تعلق دوسری حکمت سے ہے۔ دن کی تعیین کی دونوں مصلحتوں سے تعلق نہیں ہے) اور اس لئے کہ لوگ اپنے کام خود کرنے والے تھے۔ اور جب وہ اکٹھا ہوتے تھے تو ان کے لئے بھیڑ کی بو کی طرح بو ہوتی تھی۔ پس وہ نہانے کا حکم دیئے گئے تاکہ وہ تنفُّر کے سبب کو اٹھانے والا ہو۔ اور وہ زیادہ بلانے والا ہو اکٹھا ہونے کے لئے (یعنی لوگ شوق سے اپنے پاس بٹائیں) بیان کیا اس کو ابن عباس اور عائشہ رضی اللہ عنہما نے۔

نصیح: التنفُّر مطبوعہ میں التنفیر تھا۔ مگر مطبوعہ صدیقی میں اور منقوط کراچی میں التنفُّر ہے۔ تنفُّر قاری کلمہ ہے جس کے معنی ہیں نفرت کرنا۔ عربی میں تنفُّر کے معنی ہیں کوچ کرنا۔ اس لئے غالباً مصر والوں نے یہ تبدیلی کی ہے۔ مگر غفیر کے معنی بھی یہاں سوزون نہیں۔ اس لئے ہم نے اسی لفظ کو باقی رکھا ہے جو مصنف کا استعمال کیا ہوا ہے اس کی جگہ سوزون لفظ کجواہیہ ہے۔



تیسری بات: جمعہ کے لئے پیدل جانے اور اہتمام سے خطبہ سننے کی حکمت

جمعہ کی نماز کے لئے حتی الامکان جلدی جانا چاہئے۔ اور کوئی خاص مجبوری نہ ہو تو پیدل جانا چاہئے۔ سواری پر نہیں جانا چاہئے۔ اور مسجد میں امام کے قریب رہنا چاہئے۔ اور جب خطبہ شروع ہو تو لایعنی کام نہیں کرنا چاہئے۔ اور خاموش رہ کر غور سے خطبہ سننا چاہئے۔ حضرت اوس بن اوس رضی اللہ عنہ سے مروی ہے کہ رسول اللہ ﷺ نے فرمایا: ”جو جمعہ کے دن نہایا دھویا اور خوب سویرے گیا اور چل کر گیا، سوار ہو کر نہیں گیا۔ اور امام سے قریب رہا اور غور سے خطبہ سنا اور کوئی لغو کام نہیں

کیا تو اس کو ہر قدم پر ایک سال کے عمل کا ثواب ملے گا: اس کے روزوں کا اور تراویح کا“ (مشکوٰۃ حدیث ۱۳۸۸)

پیدل جانے میں تین حکمتیں ہیں:

پہلی حکمت: پیدل جانے سے اللہ کے لئے عجزی و رخصا کسری ٹپکتی ہے۔ اور سوار ہو کر جانے میں شان کا اظہار ہوتا ہے۔ پہلی صورت عبادت کے شایان شان ہے دوسری صورت مناسب نہیں۔

دوسری حکمت: جمعہ میں مالدار اور غریب سب آتے ہیں۔ پس جس کے پاس سواری نہیں ہوگی، وہ جمعہ میں آنے سے شرمائے گا۔ اس لئے اس کا سد باب ضروری ہے۔

تیسری حکمت: سب سوار ہو کر آئیں گے تو سواریاں باندھنے کا اور گاڑیاں کھڑی کرنے کا مسئلہ پیدا ہوگا اس لئے لوگوں کو، کوئی خاص مجبوری نہ ہو تو پیدل آنا چاہئے۔ (یہ حکمت شارح نے بڑھائی ہے)

اور باقی امور میں حکمت یہ ہے کہ اس طرح خطبہ سننے سے خطبہ میں غور کرنے کا اور نصیحت پذیری کا خوب موقع ملے گا۔ باتیں کرتا رہے گا یا بیکار کاموں میں لگا رہے گا تو خطبہ سننے کا مقصد فوت ہو جائے گا۔

چوتھی بات: خطبہ سے پہلے سنتوں کی حکمت

خطبہ شروع ہونے سے پہلے سنتیں وردیگر نوافل پڑھنے چاہئیں۔ بیکار نہیں رہنا چاہئے۔ اور اس کی حکمت سنن مؤکدہ کے بیان میں گذر چکی ہے۔ اور وہ یہ ہے کہ دل سے غفلت دور کرنے کے لئے فرض نماز سے پہلے آلہ صیقل کی ضرورت ہے۔ جس سے دل کی صفائی کرے اور توجہ سمیٹ کر فرض ادا کرے۔

مسئلہ: اگر کوئی دوران خطبہ آئے تو اس کو بھی دو سنتیں پڑھنی چاہئیں۔ البتہ مختصر پڑھے تاکہ حتی الامکان سنت مؤکدہ کی بھی رعایت ہو جائے (کہ چار کے بجائے دو پڑھی) اور خطبہ کے ادب کا بھی پاس رہے (کہ لمبی نہیں مختصر پڑھی) اور احناف کی جو رائے ہے کہ جب امام منبر پر آ گیا تو اب نفل نماز جائز نہیں۔ اس سے دھوکہ نہیں کھانا چاہئے۔ کیونکہ اس مسئلہ میں صحیح حدیث موجود ہے، جس پر عمل کرنا واجب ہے۔

فائدہ: شاہ صاحب قدس سرہ نے جس حدیث کا حوالہ دیا ہے وہ حضرت جابر رضی اللہ عنہ سے مروی ہے۔ مشکوٰۃ میں اس روایت کے الفاظ یہ ہیں: **اِذَا جَاءَ أَحَدُكُمْ يَوْمَ الْجُمُعَةِ وَالْإِمَامُ يَخْطُبُ، فَلْيَرْكَعْ رَكْعَتَيْنِ، وَلْيَتَجَوَّزْ فِيهِمَا** یعنی جو جمعہ کے دن آئے در انحالیکہ امام خطبہ دے رہا ہو تو چاہئے کہ وہ دو رکعتیں پڑھے اور چاہئے کہ دونوں کو مختصر پڑھے“ (رداء مسلم مشکوٰۃ حدیث ۱۳۱۱) مگر اس حدیث میں جملہ **وَالْإِمَامُ يَخْطُبُ** میں اضطراب ہے۔ حدیث کے صحیح الفاظ یہ ہیں: **اِذَا جَاءَ أَحَدُكُمْ يَوْمَ الْجُمُعَةِ، وَقَدْ خَرَجَ الْإِمَامُ، فَلْيَصِلْ رَكْعَتَيْنِ**۔ اور امام کے منبر پر آنے کے بعد، خطبہ شروع کرنے سے پہلے نماز جائز ہے۔ اور احناف جو امام کے خروج کے بعد صلاۃ وکلام سے

منع کرتے ہیں وہ محقق احتیاط کی بات ہے۔ نماز اور کلام کی ممانعت درحقیقت دوران خطبہ ہے۔ اور یہ دوسری روایت بھی مسلم شریف میں ہے، جو عمرو بن دینار سے مروی ہے۔ اور عمر و حضرت جابر رضی اللہ عنہ کے مضبوط روی ہیں۔ اور الإمام یحییٰ بن ابوسفیان طلحہ کے الفاظ ہیں۔ مگر انھوں نے حضرت جابر رضی اللہ عنہ سے صرف چار حدیثیں سنی ہیں، اور وہ چاروں بخاری میں ہیں۔ یہ روایت ان میں نہیں ہے۔ اور ابن عیینہ اور شعبہ رحمہما اللہ فرماتے ہیں کہ باقی روایتیں ابوسفیان صحیحہ جابر سے روایت کرتے ہیں (جو حضرت جابر کے کسی گناہ شاکر کا مرتب کیا ہوا صحیفہ ہے) (تہذیب ابن حجر ورمز رحمہما اللہ) اور بخاری (حدیث ۱۱۶۶) میں عمرو بن دینار کی روایت کے الفاظ: والإمام یحییٰ بن ابوسفیان خروج شک راوی کے ساتھ ہیں۔ پس جو متفق علیہ الفاظ ہیں یعنی وقد خرج الإمام وہی محفوظ ہیں۔

علاوہ ازیں: نصف درجن واقعات مروی ہیں کہ دوران خطبہ لوگ آئے ہیں، اور آپؐ نے کسی سے نماز نہیں پڑھوائی۔ اور خلافت فاروقی کا یہ واقعہ تو مشہور ہے کہ خطبہ کے دوران حضرت عثمان غنی رضی اللہ عنہ آئے تھے۔ اور نہ انھوں نے تحیۃ مسجد پڑھی تھی، نہ حضرت عمر رضی اللہ عنہ نے ان سے پڑھوائی تھی۔ نیز دیگر بہت سی روایات سے یہ روایت متعارض بھی ہے تفصیل فتح الملہم (۲۱۵۲) میں ہے۔ اس لئے مجتہدین کرام نے اپنی صوابدید سے ترجیح سے کام لیا ہے۔ کسی نے جواز کی یہ روایت لی ہے۔ کسی نے ممانعت کی عام روایات لی ہیں۔ پس احناف کا قول بھی بے دلیل نہیں۔ رہا حضرت سلیم غطفانی رضی اللہ عنہ کا واقعہ تو مسلم شریف میں صراحت ہے کہ جب وہ مسجد میں داخل ہوئے تھے تو آپؐ منبر پر بیٹھے ہوئے تھے، ابھی خطبہ شروع نہیں کیا تھا۔ اور سنن دارقطنی میں روایت ہے کہ ان کے نماز ختم کرنے تک آپؐ خطبہ سے رُکے رہے تھے واللہ اعلم

پانچویں بات: گردنیں پھاندنے کی ممانعت کی وجہ

مسجد میں پہنچ کر آگے بڑھنے کے لئے لوگوں کی گردنیں نہ پھاندے، نہ دو شخصوں کے درمیان گھسے، نہ کسی کو اٹھا کر اس کی جگہ بیٹھے۔ احادیث میں ان سب باتوں کی ممانعت آئی ہے۔ فرمایا: "جو شخص جمعہ کے دن لوگوں کی گردنیں پھاندتا ہے، وہ قیامت کے دن جہنم کا پل بنایا جائے گا" یعنی اس پر چل کر لوگ جہنم میں جائیں گے (مشکوٰۃ حدیث ۱۳۹۲) اور فرمایا: "ہرگز نہ اٹھائے کوئی تم میں سے اپنے بھائی کو جمعہ کے دن۔ پھر پیچھے سے اس کی جگہ میں جا پہنچے اور اس میں بیٹھ جائے، بلکہ کہے: جگہ کر دو" (مشکوٰۃ حدیث ۱۳۸۶) اور حضرت سلمان کی ایک طویل روایت میں جو آگے آ رہی ہے دو شخصوں کے درمیان گھسنے کی بھی ممانعت آئی ہے (مشکوٰۃ حدیث ۱۳۸۱)

اور ان سب باتوں کی ممانعت کی وجہ یہ ہے کہ یہ حرکتیں جہلاء بکثرت کرتے ہیں، جس سے آپس میں بگاڑ پیدا ہوتا ہے۔ بلکہ نوبت جھگڑے تک پہنچتی ہے اور سینوں میں کینہ کا تاج پڑتا ہے۔ پس ہر جمعہ میں ان باتوں سے احتراز ضروری ہے۔

[۳] وإلى الأمر بالإنصات، والدنو من الإمام، وترك اللغو، والتكبر، ليكون أدنى إلى استماع الموعظة، والتدبر لبيها، وبالمشي وترك الركوب، لأنه أقرب إلى التواضع والتذلل لربه، ولأن الجمعة تجمع المُمِيق والمُثَرِّى، فلعل من لا يجد المركوب يستحي، فاستحبَّ سدُّ هذا الباب.

[۴] وإلى استحباب الصلاة قبل الخطبة، لما بيَّنَّا في سنن الرواتب، فإذا جاء والإمام يخطب فليركع ركعتين، وَلْيَتَجَوَّزْ فِيهِمَا، رعاية لسنة الراتبة وأدب الخطبة جميعاً بقدر الإمكان؛ ولا تغتر في هذه المسألة بما يُلْهَجُ به أهل بلدك، فإن الحديث صحيح واجب اتباعه.

[۵] وإلى النهي عن التخطي، والتفريق بين اثنين، وإقامة أحدٍ لِيُخَالَفَ إِلَى مَقْعَدِهِ، لأنها مما يفعلُه الجهال كثيراً، ويحصل بها فساد ذات البين، وهي بذُرُّ الْحَقْدِ.

ترجمہ: (۳) اور (حاجت پیش آئی) خاموش رہنے اور امام سے نزدیک ہونے، اور لغو کام چھوڑنے اور سویرے جانے کا حکم دینے کی۔ تاکہ ہوئے وہ قریب تر نصیحت کے سننے سے اور اس میں غور کرنے سے۔ اور چلنے کا اور سوار نہ ہونے کا حکم دینے کی۔ اس لئے کہ وہ قریب تر ہے اپنے پروردگار کے لئے عاجزی اور خاکساری کرنے سے اور اس لئے کہ جمعہ جمع کرتا ہے غریبوں اور مامداروں کو۔ پس ہو سکتا ہے جو سواری نہیں پاتا وہ شرمائے۔ پس پسند کیا گیا اس دروازے کو بند کرنا۔

(۴) اور (حاجت پیش آئی) خطبہ سے پہلے نماز کے استحباب کو بیان کرنے کی۔ اس حکمت کے پیش نظر جو ہم نے سنن مؤکدہ کی حکمت میں بیان کی ہے۔ پس جب کوئی آئے در انحالیکہ امام خطبہ دے رہا ہو تو چاہئے کہ وہ دو رکعتیں پڑھے۔ اور چاہئے کہ مختصر پڑھے ان دونوں کو۔ سنت مؤکدہ اور خطبہ کے ادب کی: دونوں باتوں کی حتی الامکان رعایت کرتے ہوئے۔ اور نہ دھوکہ کھا تو اس مسئلہ میں اس بات سے جو تیرے دیار کے لوگ کہتے ہیں۔ پس بیشک حدیث صحیح ہے۔ اس کی پیروی واجب ہے۔

(۵) اور (حاجت پیش آئی) ممانعت کرنے کی گردنیں پھانسنے کی۔ اور دو شخصوں کے درمیان جدائی کرنے کی اور کسی کو اٹھانے کی تاکہ اس کے بعد اس کی جگہ میں بیٹھے۔ اس لئے کہ یہ کام ان امور میں سے ہیں جن کو ناخواندہ لوگ بکثرت کرتے ہیں۔ اور ان کی وجہ سے آپس معاملات میں بگاڑ پیدا ہوتا ہے اور وہ کینہ کا بیج ہے۔



نماز جمعہ کا ثواب اور اس کی وجہ

حدیث — حضرت سلمان فارسی رضی اللہ عنہ سے روایت ہے کہ رسول اللہ ﷺ نے فرمایا: ”جو شخص جمعہ کے

دن غسل کرے۔ اور جہاں تک ہو سکے پاکی صفائی کا اہتمام کرے۔ اور جو تیل خوشبو میسر ہو وہ لگائے۔ پھر وہ نماز کے لئے جائے اور وہ آدمیوں کے درمیان جدائی نہ کرے۔ پھر جو نماز اس کے لئے مقدر ہے وہ پڑھے۔ پھر جب امام خطبہ دے تو توجہ اور خاموشی سے سنے تو اس جمعہ اور گزشتہ جمعہ کے درمیان کی اس کی خطائیں معاف کر دی جائیں گی“ (رواہ البخاری مشکوٰۃ حدیث ۱۳۸۱)

تشریح: اس حدیث میں چھ اعمال کا ذکر ہے: (۱) حتی الامکان پاکیزگی اور صفائی کا اہتمام کرنا (۲) تیل خوشبو لگانا (۳) مسجد میں پہنچ کر کسی کو اذیت نہ دینا (۴) حسب توفیق نوافل پڑھنا (۵) ادب و توجہ کے ساتھ خطبہ سنانا (۶) اور نماز جمعہ ادا کرنا۔ یہ اعمال صالحہ کی اچھی خاصی مقدار ہے۔ جو ان کو بجالاتا ہے وہ انوار کے سمندر میں غوطہ لگانے کے قابل ہو جاتا ہے یعنی اس کے دل کی کیفیت بدل جاتی ہے۔ وہ مومنین کی اجتماعی دعا اور ان کی صحبت کی برکت سے مستفید ہوتا ہے۔ اور پسند و موافقت کی برکات سے مالا مال ہوتا ہے۔ علاوہ ازیں اور بھی فوائد اس کو حاصل ہوتے ہیں۔ اس وجہ سے وہ اعمال ہفتہ بھر کے گناہوں کی بخشش کا سبب بن جاتے ہیں۔

حدیث — حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جب جمعہ کا دن ہوتا ہے تو فرشتے مسجد کے دروازے پر کھڑے ہو جاتے ہیں اور یکے بعد دیگرے آنے والوں کے نام لکھتے ہیں: دوپہر میں اول وقت آنے والے کی مثال: اس شخص جیسی ہے جو اونٹ کی قربانی کرے۔ پھر اس کے بعد آنے والے کی مثال: اس شخص جیسی ہے جو گائے کی قربانی کرے۔ پھر مینڈھے کی، پھر مرغی کی، پھر انڈے کی۔ پھر جب امام آ جاتا ہے تو وہ رجسٹر لپیٹ لیتے ہیں۔ اور خطبہ سننے میں شریک ہو جاتے ہیں (مشکوٰۃ حدیث ۱۳۸۲)

تشریح: مذکورہ گھڑیاں مختصر دقائق ہیں۔ جو زوال سے شروع ہوتے ہیں۔ اور خطبہ شروع ہونے پر ختمی ہوتے ہیں (ایک رائے یہ ہے کہ یہ درجہات جمعہ کے دن صبح صادق سے شروع ہوتے ہیں۔ ان حضرات نے لفظ بنگر وابتکر سے استدلال کیا ہے۔ مگر صحیح رائے وہی ہے جو شاہ صاحب رحمہ اللہ نے ذکر فرمائی ہے۔ کیونکہ مذکورہ حدیث میں مہجّر (دوپہر میں چلنے والا) آیا ہے۔ اور بنگر وابتکر کا ثواب دوسرا ہے۔ اور وہ ایک سال کے روزوں اور ترویج کا اجر ہے جو پہلے آچکا ہے)

ثم بين رسول الله صلى الله عليه وسلم ثواب من أدى الجمعة كاملة موقرة بآدابها: أنه يغفر له ما بينه وبين الجمعة الأخرى، وذلك: لأنه مقدار صالح للحلول في لجة النور ودعوة المؤمنين وبركات صحبتهم، وبركة الموعدة والذكر، وغير ذلك. ويُنَّ درجات التكبير وما يترتب عليها من الأجور، بما ضرب من مثل البدنة، والبقرة، والكبش، والدجاجة؛ وتلك الساعات أزمنة خفيفة من وقت وجوب الجمعة إلى قيام الخطبة.

ترجمہ: پھر رسول اللہ ﷺ نے اس شخص کا ثواب بیان کیا جس نے جمعہ ادا کیا کامل طور پر، درحالیکہ اس کے

آداب کی پوری طرح حفاظت کی تو بخشے جائیں گے اس کے لئے وہ گناہ جو اس کے جس جمعہ کے درمیان اور دوسرے جمعہ کے درمیان ہیں۔ اور یہ بات اس سے ہے کہ وہ اعمال کی ایک کافی مقدار ہے نور کے سمندر میں اترنے کے لئے اور مؤمنین کی دعا اور ان کی صحبت کی برکات اور چند ذکر اور اس کے علاوہ کے لئے۔ اور بیان فرمائے آپ نے سویرے جانے کے درجات اور وہ ثواب جو ان درجات پر مرتب ہوتا ہے، اونٹ، گائے، مینڈھا اور مرغی کی مثالوں کے ذریعہ جو آپ نے بیان فرمائیں۔ اور وہ گھڑیاں مختصر وقفات ہیں، وجوب جمعہ کے وقت سے خطبہ شروع ہونے تک۔



دو گانہ جمعہ، جہری قراءت اور خطبہ کی حکمتیں

سوال: جب نماز جمعہ: نماز ظہر کے قائم مقام ہے تو اس میں دو رکعتیں کیوں ہیں؟ اصل کی طرح چار رکعتیں کیوں نہیں؟ اور جمعہ دن کی نماز ہے اور دن کی نمازیں سڑی ہوتی ہیں، پھر جمعہ میں قراءت جہری کیوں ہے؟ اور کسی نماز کے ساتھ خطبہ ضروری نہیں، پھر جمعہ کے لئے خطبہ شرط کیوں ہے؟

جواب: قاعدہ یہ ہے کہ جس نماز میں قریب و بعید کے لوگ شریک ہوں، اس میں دو ہی رکعتیں رکھی جاتی ہیں۔ چنانچہ جمعہ اور عیدین میں دو گانہ ہی مشروع کیا گیا ہے۔ اور اس میں دو مصلحتیں ہیں: ایک: یہ کہ وہ نماز لوگوں پر بھاری نہ ہو جائے۔ اور دوسری: یہ کہ مجمع میں ہر طرح کے لوگ ہوتے ہیں۔ کمزور، بیمار اور حاجت مند بھی ہوتے ہیں۔ پس ان کی رعایت ضروری ہے۔

اور قراءت جہر اس سے کی جاتی ہے کہ قرآن کی شان بلند ہو۔ اور لوگوں کو قرآن میں غور کرنے کا موقع ملے۔ اور جہر کا وہ مانع موجود نہیں جس کا تذکرہ پہلے آچکا ہے کہ دن میں شور ہوتا ہے اور طبیعتوں میں انبساط نہیں ہوتا۔ اور ایسے وقت میں قرآن سنانا بے فائدہ ہے۔ اور جمعہ اور عیدین کے وقت کاروبار بند ہو جاتا ہے۔ اس لئے شور تھم جاتا ہے۔ اور لوگ نہادھو کر اور خوشہو لگا کر آتے ہیں۔ اور شوق و ذوق کے ساتھ آتے ہیں اس لئے طبیعتوں میں سرور و انبساط کی کیفیت بھی ہوتی ہے۔ اور ایسے وقت میں قرآن سنانا مفید ہوتا ہے۔ اس لئے قراءت جہر کی جاتی ہے۔

اور خطبہ اس لئے رکھا گیا ہے کہ ایسے مواقع روز بروز نہیں آتے۔ اس لئے موقع غنیمت سمجھ کر تقریر ضروری قرار دی گئی ہے تاکہ ناخواندہ لوگ مسائل سے واقف ہوں اور واقف کاروں کی یاد تازہ ہو۔

دو خطبوں کی اور خطبہ کے مضامین کی حکمت

سوال: جب خطبہ ہفتہ واری تقریر ہے تو وہ سلسل کیوں نہیں ہے؟ اس کو دو حصوں میں کیوں بانٹا گیا ہے یعنی دو خطبے کیوں

ہیں؟ اور جب خطبہ مسائل کی تعلیم کے لئے اور پند و نصیحت کے لئے ہے تو شروع میں حمد و ثناء، درود و سلام اور توحید و رسالت کی گواہی کیوں ضروری ہے؟ (امام شافعی رحمہ اللہ کے نزدیک یہ مضامین واجب ہیں۔ ان کے بغیر خطبہ درست نہیں)

جواب: دو خطبوں میں دو حکمتیں ہیں: پہلی حکمت: یہ ہے کہ اس سے تقریر کا مقصد پوری طرح حاصل ہوتا ہے۔ کیونکہ مسلسل بات کرنے میں کبھی کبچھ ضروری باتیں رہ جاتی ہیں۔ جب مقرر وقفہ کرے گا تو اس وقفہ میں ضروری باتیں یاد آ جائیں گی۔ جن کو وہ دوسرے خطبہ میں بیان کر دے گا۔ اور دوسری حکمت: یہ ہے کہ مسلسل بولنے سے بولنے والا بھی تھکتا ہے اور سننے والے بھی اکتاتے ہیں۔ اور ذرا وقفہ کر کے دوبارہ خطبہ شروع کیا جائے گا تو خطیب بھی نشاط کے ساتھ گفتگو کرے گا اور سامعین بھی دلچسپی سے سنیں گے۔

اور خطبہ چونکہ شعائر میں سے ہے۔ اس لئے دین کی بنیادی باتیں اس میں شامل کی گئی ہیں۔ دین کی بنیادی باتیں ہیں: اللہ کا ذکر، اللہ کے رسول کا ذکر، اللہ کی کتاب کا ذکر اور توحید و رسالت کی گواہی۔ اذان میں بھی نماز کی دعوت کے ساتھ یہ مضامین شامل کئے گئے ہیں۔ اور شہادتین کی اہمیت اُس حدیث سے بھی واضح ہے جس میں فرمایا گیا ہے کہ: ”ہر وہ تقریر جس میں تشہد نہ ہو وہ تہہ کٹی ہے“ (مشکوٰۃ جدیدہ ۳۱۵۰ کتاب النکاح باب اعلان النکاح الخ) غرض اس وجہ سے خطبہ جمعہ میں نصیحت کے مضامین کے ساتھ یہ ضروری مضامین بھی ملائے گئے ہیں۔ پھر کلہ فصل یعنی امّا بعد کہہ کر اصل تقریر شروع کی جاتی ہے۔

فائدہ: جمعہ کا خطبہ محض ایک دینی تقریر اور بیان نہیں ہے، بلکہ وہ ایک شعر بھی ہے جیسا کہ شاہ صاحب رحمہ اللہ نے فرمایا۔ اور شعار میں کوئی تبدیلی نہیں ہو سکتی۔ ورنہ وہ شعار باقی نہیں رہے گا۔ جیسے قرآن و اذان: جہاں ہدایت کی کتاب اور نماز کی دعوت ہیں، اسلام کے شعائر بھی ہیں پس جس طرح ان کی زبان نہیں بدلی جاسکتی۔ خطبہ بھی غیر عربی میں دینا درست نہیں یہ بات تعامل امت کے خلاف ہے۔ صحابہ کرام رضی اللہ عنہم نے جو پڑوسی ممالک فتح کئے تھے وہاں عربی نہیں بولی جاتی تھی۔ فارسی، رومی اور قبطی وغیرہ زبانیں بولی جاتی تھیں۔ اور اسلام تیزی سے پھیل رہا تھا۔ اس وقت ضرورت تھی کہ جمعہ کے خطبہ میں لوگوں سے ان کی زبان میں خطاب کیا جائے۔ مگر صحابہ نے ایسا نہیں کیا۔ اور اس کی وجہ یہ ہے کہ جس طرح سرکاری زبان کے لئے نمود و ظہور کے مواقع ضروری ہیں۔ جن میں وہی سرکاری زبان استعمال کی جائے، خواہ لوگوں کو اس کے سمجھنے میں کتنی ہی دشواری کیوں نہ ہو، اسی طرح اسلام کی سرکاری زبان عربی ہے۔ اسی میں دین نازل ہوا ہے اور اسی میں دین محفوظ ہے۔ اور اسلام کا بقاء عربی زبان کے بقاء کے ساتھ وابستہ ہے۔ پس اس کے نمود و ظہور کے لئے بھی کچھ مواقع ضروری ہیں۔ جن میں وہ لوگوں کے سامنے آئے اور لوگ اس سے واقف ہوں اور اس کو سیکھیں، تاکہ اپنے مذہب کے اصل مصادر سے استفادہ کر سکیں۔ جمعہ کا خطبہ یہاں عربی زبان کے نمود و ظہور کا ایک موقع ہے اس کو کھونا نہیں چاہئے۔

واعلم: أن كل صلاة تجمع الأقصى والأدنى فإنها شفع واحد، لثلاث ثقل عليهم، وأن فيهم الضعيف، والسقيم، وذا الحاجة؛ ويجهر فيها بالقراءة ليكون أمكن لتدبرهم في القرآن، وأنوة بكتاب الله؛ ويكون فيها حطة، ليعلم الجاهل، ويذكر الناسي.

وسن رسول الله صلى الله عليه وسلم في الجمعة خطبتين، يجلس بينهما، ليتوفر المقصد، مع استراحة الخطيب، وتطرية نشاطه ونشاطهم؛

وسنة الخطبة: أن يحمد الله، ويصلى على نبيه، ويتشهد، ويأتى بكلمة الفصل، وهي: "أما بعد" ويذكر، ويأمر بالتقوى، ويحذر عذاب الله في الدنيا والآخرة، ويقرأ شيئاً من القرآن، ويدعو للمسلمين.

وسبب ذلك. أنه ضم مع التذكير التوبة بذكر الله، ونبيه، وكتاب الله، لأن الخطبة من شعائر الدين، فلا ينبغي أن يخلو منها، كالأذان، وفي الحديث: "كل خطبة ليس فيها تشهد فهي كاليد الجذماء"

ترجمہ۔ اور جان لیں کہ ہر وہ نماز جو دور کے اور قریب کے لوگوں کو اکٹھا کرتی ہے۔ پس بیشک وہ ایک دوگانہ ہے۔ تاکہ وہ نماز لوگوں پر بھاری نہ ہو۔ اور اس لئے کہ لوگوں میں کمزور اور بیمار اور حاجت مند ہیں۔ اور زور سے کرے اس میں قراءت تاکہ وہ جہر زیادہ ممکن بنائے لوگوں کے لئے قرآن میں غور و فکر کرنے کو۔ اور شان بلند کرنے والا ہو کتاب اللہ کی۔ اور ہوا اس نماز میں خطبہ تاکہ سکھایا جائے ناخواندہ۔ اور یاد دلایا جائے بھولنے والا۔

اور مسنون کئے رسول اللہ ﷺ نے جمعہ میں دو خطبے، دونوں کے درمیان میں خطیب بیٹھے تاکہ مقصد پوری طرح حاصل ہو خطیب کے آرام کے ساتھ اور خطیب کے اور لوگوں کے نشاط کو تازہ کرنے کے ساتھ — اور خطبہ کا طریقہ یہ ہے کہ اللہ کی ستائش کرے اور اللہ کے نبی پر درود بھیجے اور توحید و رسالت کی گواہی دے۔ اور کلمہ فصل لے۔ اور وہ اما بعد ہے اور نصیحت کرے۔ اور پرہیزگاری کا حکم دے۔ اور دنیا و آخرت میں اللہ کے عذاب سے ڈرائے، اور قرآن میں سے کچھ پڑھے اور مسلمانوں کے لئے دعا کرے۔ اور اس کی وجہ یہ ہے کہ آپ نے ملایا نصیحت کے ساتھ اللہ اور اس کے نبی اور اس کی کتاب کے ذکر بلند کرنے کو۔ اس لئے کہ خطبہ شعائر دین میں سے ہے۔ پس مناسب نہیں کہ وہ خالی ہو مذکورہ باتوں سے۔ جیسے اذان۔ اور حدیث میں ہے کہ: "ہر خطبہ جس میں تشہد نہ ہو، پس وہ کئے ہوئے ہاتھ کی طرح ہے"



جمعہ کے لئے تمدن اور جماعت کے اشتراط کی وجہ

امت نے نبی ﷺ سے الفاظ کے ذریعہ نہیں، بلکہ معنوی طور پر یعنی دلالت یہ بات اخذ کی ہے کہ جمعہ کے لئے جماعت اور گونہ تمدن (مل کر رہنا) شرط ہے۔ نبی ﷺ، خلفائے راشدین رضی اللہ عنہم اور ائمہ مجتہدین رحمہم اللہ: آبادیوں میں نماز جمعہ پڑھا کرتے تھے، صحرائیوں کو اس کا مکلف نہیں بناتے تھے۔ بلکہ ان کے عہد میں صحرائیوں میں جمعہ قائم ہی نہیں ہوا تھا۔ پس اس تعامل سے امت نے قرناً بعد قرن اور عصر بعد عصر یہ سمجھا کہ جمعہ کے لئے جماعت اور تمدن شرط ہے۔

تشریح: اور ان دونوں چیزوں کے اشتراط کی وجہ یہ ہے کہ جمعہ کی غرض آبادی میں نماز کی اشاعت ہے۔ پس ضروری ہے کہ تمدن اور جماعت کا لحاظ کیا جائے۔

صحت جمعہ کے لئے کیسی بستی اور کتنی جماعت ضروری ہے؟ رہی یہ بات کہ جمعہ کی صحت کے لئے کس درجہ کا تمدن اور کتنی بڑی جماعت ضروری ہے؟ تو اس میں اختلاف ہے: امام ابو حنیفہ رحمہ اللہ کے نزدیک: شہر، قصبہ یا بڑا گاؤں ہونا ضروری ہے: جس میں گلی کو چے اور بازار ہوں۔ اور کم از کم چار آدمیوں کی شرکت نماز میں ضروری ہے۔ امام مالک رحمہ اللہ کے نزدیک: ایسی بستی ضروری ہے جس کے مکانات متصل ہوں۔ اور اس میں ایسا بازار ہو جس سے بستی کی ضروریات پوری ہو جاتی ہوں۔ اور جماعت میں کم از کم بارہ آدمی ضروری ہیں۔ اور امام شافعی رحمہ اللہ کے نزدیک: جس بستی میں چالیس آزاد، عاقل، بالغ مرد بستے ہوں اس میں جمعہ ہو سکتا ہے۔ اور جماعت میں بھی یہی تعداد شرط ہے۔ اور حضرت شاہ صاحب رحمہ اللہ کے نزدیک: صحیح ترین بات یہ ہے کہ جمعہ کی صحت کے لئے:

۱۔ اتنی آبادی کافی ہے جس کو قریہ (بستی) کہا جاسکے۔ اور بستی کی دو حدیں ہیں: ادنیٰ اور اعلیٰ۔ اعلیٰ حد کی تو کوئی نہایت نہیں۔ قرآن کریم میں بڑے بڑے شہروں پر قریہ کا اطلاق کیا گیا ہے۔ البتہ ادنیٰ حد کی تعیین تین حدیثوں سے کی جاسکتی ہے یہ احادیث اگرچہ فی نفسہ سب ضعیف ہیں مگر باہم مل کر قوی ہو جاتی ہیں۔ وہ حدیثیں درج ذیل ہیں:

پہلی حدیث: طبرانی نے معجم اوسط میں حضرت ابو ہریرہ رضی اللہ عنہ سے روایت کی ہے کہ: ”پانچ شخصوں پر جمعہ نہیں: عورت، مسافر، غلام، بچہ اور صحرائی“ (کنز العمال حدیث ۲۱۰۹۶) صحرائیوں کا تذکرہ اس پر دلالت کرتا ہے کہ مستقل آبادی کے باشندوں پر جمعہ واجب ہے (یہ مفہوم مخالف سے استدلال ہے)

دوسری حدیث: طبرانی نے معجم کبیر میں حضرت ابو امامہ رضی اللہ عنہ سے روایت کی ہے کہ: ”جمعہ پچاس آدمیوں پر ہے۔ اور پچاس سے کم پر جمعہ نہیں“ (کنز العمال حدیث ۲۱۰۹۷) اس روایت سے معلوم ہوا کہ پچاس کی تعداد سے بستی کا وجود ہو جاتا ہے۔

تیسری حدیث بیہقی نے اُمّ عبداللہ و سیدہ رضی اللہ عنہما سے روایت کی ہے کہ: ”جمعہ ہر ہستی پر واجب ہے“^۱
 ۲۔ اور جماعت میں کم از کم اتنے آدمی ضروری ہیں جن کو جماعت کہا جاسکے، کوئی تعداد شرط نہیں۔ سورۃ الجمعہ
 آیت گیارہ کی تفسیر میں جو واقعہ مروی ہے، وہ اس کی دلیل ہے۔ واقعہ یہ ہے کہ ایک جمعہ میں آپ خطبہ دے رہے تھے
 کہ مدینہ میں ایک تجارتی قافلہ آیا۔ اس نے نفاہہ بجایا اور اعلان کیا تو سارا مجمع منتشر ہو گیا۔ صرف بارہ آدمی رہ گئے۔
 ظاہر ہے کہ اس دن آپ نے انہی بارہ آدمیوں کے ساتھ جمعہ ادا فرمایا ہوگا۔ پس چالیس کی تعداد کیسے شرط کی جاسکتی
 ہے۔ اور مغنی ابن قدامہ وغیرہ میں جو لکھا ہے کہ جانے والے لوٹ آئے ہوں گے، وہ محض ایک احتمال ہے۔ بظاہر وہ
 واپس نہیں لوٹے تھے، باقی اللہ تعالیٰ زیادہ جانتے ہیں۔

بہر حال: جب اس درجہ کی آبادی اور جماعت حاصل ہو جائے تو جمعہ فرض ہو جاتا ہے۔ اب جو پیچھے رہے گا وہ
 گنہگار ہوگا۔ اور جمعہ قائم کرنے کا حق امام (حاکم) کا ہے۔ حضرت علی رضی اللہ عنہ کا ارشاد ہے کہ چار کام امام کے
 سپرد ہیں: ان میں سے ایک کام۔ جمعہ قائم کرنا بھی ہے، مگر امام کا وجود شرط نہیں۔ اس کی اجازت کافی ہے۔

وَقَدْ تَلَقَّتِ الْأُمَّةُ تَلْقِيًا مَعُويًا، مِنْ غَيْرِ تَلْقَى لَفْظِي: أَنَّهُ يَشْتَرِطُ فِي الْجُمُعَةِ الْجَمَاعَةُ، وَنَوْعُ
 مِنَ التَّمَدُّنِ، وَكَانَ النَّبِيُّ صَلَّى اللَّهُ عَلَيْهِ وَسَلَّمَ، وَخَلْفَاؤُهُ رَضِيَ اللَّهُ عَنْهُمْ، وَالْأُئِمَّةُ الْمُجْتَهِدُونَ
 رَحِمَهُمُ اللَّهُ تَعَالَى: يُجْمَعُونَ فِي الْبُلْدَانِ، وَلَا يُؤَاخِذُونَ أَهْلَ الْبُدُو، بَلْ وَلَا يُقَامُ فِي عَهْدِهِمْ فِي
 الْبُدُو، فَفَهَمُوا مِنْ ذَلِكَ قَرْنًا بَعْدَ قَرْنٍ وَعَصْرًا بَعْدَ عَصْرٍ: أَنَّهُ يَشْتَرِطُ لَهَا الْجَمَاعَةُ وَالتَّمَدُّنُ
 أَقُولُ: وَذَلِكَ: لِأَنَّهُ لَمَّا كَانَ حَقِيقَةُ الْجُمُعَةِ إِشَاعَةُ الدِّينِ فِي الْبَلَدِ: وَجِبَ أَنْ يُنْظَرَ إِلَى تَمَدُّنٍ وَجَمَاعَةٍ.
 وَالْأَصَحُّ عِنْدِي: أَنَّهُ يَكْفِي:

[۱] أَقْلٌ مَا يُقَالُ فِيهِ: قَرْيَةٌ، لَمَّا رُويَ مِنْ طُرُقٍ شَتَّى، يَقْوَى بَعْضُهَا بَعْضًا: ”خَمْسَةٌ لَا جُمُعَةَ

۱۔ مگر یہ حدیث شاہ صاحب رحمہ اللہ نے پوری نہیں لکھی۔ اس کے آخر میں یہ جملہ بھی ہے کہ: ”اگرچہ اس میں نہ ہوں مگر چار آدمی“ (کنز العمال
 حدیث ۲۱۰۹۹) اس اضافہ کے ساتھ حدیث مفید مدلل نہیں ہے۔ بلکہ امام ابو حنیفہ رحمہ اللہ نے جو جمعہ کی صحت کے لئے چار آدمیوں کی جماعت
 شرط کی ہے یہ حدیث اس کی دلیل ہے۔ اور یہ حدیث درحقیقت اس صورت کے لئے ہے جب گاؤں میں کم موجود ہو۔ حدیث کے بعض طرق
 میں اس کی صراحت ہے ۱۲

۲۔ مگر مراسل ابوداؤد میں روایت ہے کہ یہ واقعہ اس زمانہ کا ہے جب جمعہ کا خطبہ بھی عیدین کے خطبوں کی طرح نماز کے بعد پایا جاتا تھا۔ تفصیل
 ابن کثیر میں ہے ۱۳

۳۔ حضرت علی رضی اللہ عنہ کا یہ قول سرسری حدیث میں مجھے نہیں ملا۔ البتہ نصب الراية (۳: ۳۲۶) میں یہ قول، حضرت حسن بصری، حضرت عبداللہ بن
 نمیر زاور حضرت عطاء خراسانی سے مروی ہے ۱۴

عليهم“ وعدٌ منهم أهل البادية. قال صلى الله عليه وسلم: ”الجمعة على الخمسين رجلاً“
أقول: الخمسون يقرئ بهم قرية، وقال صلى الله عليه وسلم: ”الجمعة واجبة على كل قرية“
[۲] وأقل ما يقال فيه: جماعة، لحديث الانفضاض، والظاهر أنهم لم يرجعوا، والله أعلم.
فإذا حصل ذلك وجبت الجمعة، ومن تخلف فهو الآثم، ولا يشترط أربعون، وإن الأمراء
أحق بإقامة الصلاة، وهو قول على كرم الله وجهه: ”أربع إلى الإمام“ إلخ، وليس وجود الإمام
شروطاً. والله أعلم بالصواب.

ترجمہ: اور تحقیق حاصل کیا امت نے معنوی طور پر حاصل کرنا، الفاظ حاصل کئے، غیر کہ جمعہ میں جماعت اور کچھ تمدن
شرط ہے۔ اور نبی ﷺ، اور ان کے خلفاء رضی اللہ عنہم اور ائمہ مجتہدین رحمہم اللہ جمعہ پڑھا کرتے تھے آبادیوں میں۔ اور
نہیں مکلف کرتے تھے وہ بادیہ نشینوں کو، بلکہ نہیں قائم کیا گیا جمعہ ان کے زمانہ میں جنگل باسیوں میں۔ پس امت اس سے
قرنابند قرن اور عصر بعد عصر یہ بات سمجھی کہ شرط کی گئی ہے جمعہ کے لئے جماعت اور تمدن۔

میں کہتا ہوں: اور وہ بات (یعنی جمعہ کے لئے جماعت و آبادی کا اشتراط) اس لئے ہے کہ جب جمعہ کی غرض
ہستی میں دین کی اشاعت ہے تو ضروری ہے کہ دیکھا جائے تمدن اور جماعت کی طرف۔
اور میرے نزدیک اصح بات یہ ہے کہ کافی ہے:

(۱) کم از کم اتنی آبادی جس کو قریہ کہا جاسکے۔ اُن احادیث کی وجہ سے جو مختلف اسانید سے مروی ہیں۔ جن کی بعض،
بعض کو قوی کرتی ہیں: ”جمعہ پانچ شخصوں پر واجب نہیں“ اور شمار کیا ان میں بادیہ نشینوں کو۔ فرمایا آپؐ نے: ”جمعہ پچاس
آدمیوں پر ہے“ میں کہتا ہوں: پچاس آدمی: بن جاتا ہے ان سے قریہ۔ اور فرمایا آپؐ نے کہ: ”جمعہ واجب ہے ہر بستی پر“
(۲) اور (کافی ہے) کم از کم وہ مقدار جس کو جماعت کہا جائے۔ منتشر ہو جانے والے لوگوں کے واقعہ کی وجہ سے۔
اور ظاہر یہ ہے کہ وہ واپس نہیں لوٹے تھے۔ باقی اللہ پاک زیادہ جانتے ہیں۔

پس جب حاصل ہو یہ مقدار تو جمعہ واجب ہو جاتا ہے۔ اور جو پیچھے رہا تو وہ گنہگار ہے۔ اور شرط نہیں چالیس آدمی اور
ظاہر یہ ہے کہ حکام زیادہ حقدار ہیں جمعہ قائم کرنے کے۔ اور وہ علی کرم اللہ وجہہ کا ارشاد ہے: ”چار باتیں امام کے سپرد
ہیں“ آخر تک۔ اور امام کا وجود شرط نہیں۔ واللہ اعلم بالصواب۔

فائدہ: قریہ کا مادہ: ق، ر، ی ہے۔ یہ مادہ جمع واجتماع پر دلالت کرتا ہے۔ اور قریہ کو اسی لئے قریہ کہتے ہیں کہ لوگ
اس میں اکٹھے بستے ہیں۔ اور تمدن کے مادے م، د، ن میں شائستگی اور سلیقہ مندی کے معنی ہیں۔ بادیہ نشینوں میں
شائستگی اور سلیقہ مندی نہیں ہوتی۔ آبادیوں میں بسنے والوں میں یہ خوبی پائی جاتی ہے۔ پھر دیہاتوں اور شہروں کی سلیقہ
مندی اور شائستگی میں فرق ہے۔

رہی یہ بات کہ جمعہ کے لئے کس درجہ کا تمدن شرط ہے؟ اس سلسلہ میں ضعیف احادیث کی روشنی میں حضرت شاہ صاحب قدس سرہ کی بات اوپر آگئی ہے۔ مگر اس سلسلہ میں قرآن کا اشارہ اور دور نبوی کا معمول بھی پیش نظر رکھنا ضروری ہے۔ اللہ پاک کا ارشاد ہے کہ: ”جب جمعہ کے روز نماز کے لئے پکارا جائے تو تم اللہ کی یاد کی طرف چل پڑو، اور خرید و فروخت موقوف کر دو“ اس میں جہاں یہ اشارہ ہے کہ جمعہ کے لئے جماعت شرط ہے، یہ بھی اشارہ ہے کہ نماز جمعہ کے مخاطب شہر اور قصبہ کے لوگ ہیں، جن کی معیشت کا مدار بیع و شراء پر ہے۔ دیہات کے لوگ جن کی معیشت کا مدار کاشتکاری وغیرہ ذرائع معاش پر ہوتا ہے: جمعہ کے مخاطب نہیں۔ اور آنحضرت ﷺ کے زمانہ میں قبا اور عوالی کے لوگ باری باری جمعہ کے لئے مسجد نبوی میں حاضر ہوتے تھے۔ اگر دیہات والوں پر بھی جمعہ فرض ہوتا تو باقی لوگ اپنے مقام میں جمعہ ضرور قائم کرتے۔ غرض مسئلہ کا فیصلہ کرنے کے لئے ان باتوں کو بھی پیش نظر رکھنا ضروری ہے۔



باب ————— ۱۷

عیدیں

عید الفطر اور عید الاضحیٰ

مشروعیت کی حکمت دنیا کی تمام اقوام میں قدیم زمانہ سے تہواروں کا رواج چلا آ رہا ہے۔ لوگ تہوار میں آراستہ پیراستہ ہو کر نکلتے ہیں اور خوشی مناتے ہیں۔ اور یہ ایک ایسی جاری عادت ہے کہ اس سے لوگ جدا نہیں ہو سکتے۔ ایران میں مجوسیوں کے دو تہوار: نوروز (۲۱ تا ۲۵ مارچ) اور مہر جان (۲۲ تا ۲۴ اکتوبر) قومی تہوار تھے، جو عربوں میں بھی رائج تھے۔ جب آنحضرت ﷺ ہجرت فرما کر مدینہ تشریف لائے تو آپؐ نے دیکھا کہ لوگ سال میں دو مرتبہ خوشیاں مناتے ہیں۔ آپؐ نے دریافت کیا: ”یہ دن کیا ہیں؟“ لوگوں نے عرض کیا: ہم ان دنوں میں زمانہ جاہلیت سے کھیتے آئے ہیں یعنی یہ ہمارے قدیمی تہوار ہیں۔ آپ ﷺ نے بحکم الہی امت مسلمہ کی خوشی کے لئے دوسرے دو دن تجویز فرمائے، اور ارشاد فرمایا کہ یہ تہوارے لئے اُن سے بہتر ہیں یعنی عید الفطر اور عید الاضحیٰ (مشکوٰۃ حدیث ۱۳۳۹)

اور اس تبدیلی میں حکمت یہ ہے کہ ہر تہوار کے پیچھے چند اسباب کا فرما ہوتے ہیں۔ مثلاً: کسی مذہب کے شعائر کی تشہیر کرنا یا کسی مذہب کے پیشواؤں کی ہمنوائی کرنا یا کسی چیز کی یادگار منانا وغیرہ۔ پس آنحضرت ﷺ کو اندیشہ لاحق ہوا کہ اگر کوئی اسلامی تہوار مقرر نہ کیا گیا تو لوگ فطری جذبہ سے کسی نہ کسی تہوار کو اپنائیں گے۔ اور اس سے جاہلیت کے

شعائر کی تشہیر ہوگی یا جاہلیت کے بڑوں کا طریقہ رائج ہوگا۔ اس لئے شریعت نے علاج بالمثل کیا۔ اور مسلمانوں کی خوشی کے اظہار کے لئے ایسے دو دن مقرر کئے جن سے ملتِ ابراہیمی کے شعائر کی تشہیر ہوتی ہے۔ اور ان کو صرف تہوار نہیں بلکہ عبادت کے ایام بنادیا۔ اس طرح کہ خوشی کے ان دنوں میں زیہائش کے ساتھ دو گانہ عید ادا کرنے کا حکم دیا۔ اور دیگر مختلف قسم کی عبادتیں اس میں شامل کیں۔ تاکہ مسلمانوں کا اجتماع محض تفریحی اجتماع ہو کر نہ رہ جائے، بلکہ اس کے ذریعہ اللہ کا بول بالا ہو اور دینِ اسلام کو فروغ ملے۔

﴿العیدان﴾

الأصل فیہما: أن کل قوم لهم یومٌ یتجمّلون فیہ، ویخرجون من بلادہم بزینتہم، وتلك عادة لا یسلف عنہا أحد من طوائف العرب والعجم، وقدم النبی صلی اللہ علیہ وسلم المدینة، ولہم یومان یلعبون فیہما، فقال: "ما ہذان الیومان؟" قالوا: کما نلعب فیہما فی الجاہلیة، فقال: "قد أبطلکم اللہ بہما خیراً منہما: یوم الأضحی و یوم الفطر" قیل: ہما النوروز والمہرجان. وإنما بدّل: لأنہ ما من عید فی الناس إلا وسبب وجودہ تنویۃ بشعائر دین، أو موافقۃ أئمۃ مذهب، أو شیء مما یضامی ذلک، فخشى النبی صلی اللہ علیہ وسلم — إن ترکہم وعاداتہم — أن یكون ہنالک تنویۃ بشعائر الجاہلیة، أو ترویج لسنة أسلافہا، فأبدلہما بیومین فیہما تنویۃ بشعائر الملة الحنیفیۃ. وضمّ مع التجمّل فیہما ذکر اللہ، وأبرأ من الطاعة، لئلا یكون اجتماع المسلمین بمحض اللعِب، ولئلا یخلو اجتماع منہم من إعلاء کلمۃ اللہ.

ترجمہ عیدین کا بیان: دونوں میں بنیادی بات: یہ ہے کہ ہر قوم کے لئے ایک دن ہے، جس میں وہ آراستہ ہوتے ہیں۔ اور وہ اپنے شہروں سے اپنی زیہائش کے ساتھ نکلتے ہیں۔ اور یہ ایک ایسی عادت ہے جس سے عرب و عجم کے گروہوں میں سے کوئی گروہ جدا نہیں ہوتا۔ اور تشریف لائے نبی ﷺ مدینہ میں درانحالیکہ ان کے لئے دو دن تھے جن میں وہ کھیلتے تھے، پس آپؐ نے پوچھا: "یہ دو دن کیا ہیں؟" لوگوں نے کہا: "ہم ان دونوں میں زمانہ جاہلیت سے کھیل کرتے ہیں" پس آپؐ نے فرمایا: "تحقیق بدل کر دیا ہے اللہ تعالیٰ نے ان دو کے بدلے میں ان سے بہتر دو دن یعنی قربانی کی عید اور روزے چھوڑنے کی عید" کہا گیا کہ وہ دو دن: نوروز اور مہرجان تھے۔

اور بدل دیا: صرف اس وجہ سے کہ نہیں ہے لوگوں کی کوئی عید، مگر اور اس کے پائے جانے کا سبب: کسی دین کے شعائر کا شہرہ کرنا، یا کسی مذہب کے پیشواؤں کی ہموائی، یا کوئی اور بات ہوتی ہے جو ان کے مشابہ ہے۔ پس نبی ﷺ

کو اندیشہ ہوا۔ اگر چھوڑ دیں گے آپ ان کو اور ان کی عادت کو۔ کہ ہو وہاں جاہلیت کے شعائر کو شہرہ دینا۔ یا جاہلیت کے بڑوں کے طریقہ کو رائج کرنا۔ پس بدل دیا ان دونوں کو، دوسرے ایسے دونوں سے، جن میں ملت ابراہیمی کے شعائر کو شہرہ دینا ہے۔

اور ملایا آپ نے زیبائش کے ساتھ ان دونوں میں اللہ کے ذکر کو اور مختلف قسم کی عبادتوں کو، تاکہ نہ ہو مسلمانوں کا اکٹھا ہونا محض کھیلنے کے لئے اور تاکہ نہ خالی ہو مسلمانوں کا اجتماع اللہ کے بول کو پامال کرنے سے۔



دنوں کی تعیین میں حکمت

عید الفطر: یکم شوال کو رکھی گئی ہے۔ فطر کے معنی ہیں: روزہ کھولنا۔ اور فطر دو ہیں: فطر معقود اور فطر غیر معقود۔ فطر معقود: ہر دن مغرب کے وقت روزہ کھولنا ہے۔ اور فطر غیر معقود: ماہ رمضان کے روزے بند کرنا ہے۔ صدقہ الفطر اور یوم الفطر اور عید الفطر میں فطر کے یہی غیر معقود معنی مراد ہیں۔

اور عید کے لئے یکم شوال کی تعیین دو وجہ سے کی گئی ہے: ایک: اس دن میں رمضان کے روزے چھوڑے جاتے ہیں۔ دوسری: اس دن صدقہ فطر ادا کیا جاتا ہے۔ اور یہ دونوں باتیں خوشی کی ہیں۔ اس دن میں طبعی خوشی بھی حاصل ہوتی ہے اور عقلی بھی۔ طبعی خوشی تو اس بات سے حاصل ہوتی ہے کہ ایک بھاری کام (روزے رکھنا) منٹ گیا۔ یہ خوشی تو سب کو حاصل ہوتی ہے۔ اور غریبوں کو اس سے بھی خوشی حاصل ہوتی ہے کہ ان کو مالی تعاون مل گیا۔ اور عقلی خوشی اس بات سے ہوتی ہے کہ اللہ تعالیٰ نے انعام اور فضل و کرم فرمایا۔ اور ان کو اس عبادت کے بجالانے کی توفیق دی جو ان پر فرض کی گئی تھی یعنی انھوں نے توفیق خداوندی روزے رکھے۔ اس خوشی میں وہ زمزمہ بکبیر بلند کرتے ہیں اور دو گانہ شکر ادا کرتے ہیں سورۃ البقرہ آیت ۱۸۵ میں ہے: ”اور تاکہ تم لوگ اللہ تعالیٰ کی بزرگی بیان کرو اس پر کہ اُس نے تم کو راہ دکھائی“ یعنی اس بات کا شکر بجالاؤ کہ اس نے تمہیں روزے رکھنے کی توفیق دی۔ اور عقلی خوشی کی دوسری وجہ یہ ہے کہ اللہ تعالیٰ نے ان کو اور ان کے اہل و عیال کو سال بھر تک سلامت رکھا اور ان کو نعمت حیات سے بہرہ ور کیا۔ اس خوشی میں وہ اپنا اور اپنے عیال کا صدقہ ادا کرتے ہیں۔ غرض اس دن میں مسلمانوں کے لئے چند در چند خوشیاں جمع ہوئی ہیں، اس وجہ سے اس دن کو عید کا دن مقرر کیا ہے۔

اور عید الاضحیٰ: ابراہیم واسحاق علیہما الصلوٰۃ والسلام کی یادگار ہے۔ حضرت ابراہیم علیہ السلام کو اللہ تعالیٰ نے خواب میں حکم دیا تھا کہ اپنے اکلوتے بیٹے کو قربان کریں۔ انھوں نے دس ذی الحجہ کو اس حکم کی تعمیل کی تھی۔ اور اپنا خواب سچا کر دکھایا تھا۔ اللہ تعالیٰ نے اپنے بندے سے خوش ہو کر، عوض میں ایک عظیم قربانی بھیج دی تھی۔ جو اسماعیل علیہ السلام کی جگہ میں ذبح کی گئی

تھی۔ اس لئے بطور یادگار: ملت اسلامیہ کے سئے دوسری عید اس دن میں تجویز کی گئی ہے۔ اور اس میں دو مصلحتیں ہیں: پہلی مصلحت: اس عید سے ملتِ صغریٰ کے دونوں پیشواؤں (ابراہیم واسماعیل علیہما السلام) کی یاد تازہ ہوتی ہے۔ اور ان کی زندگی سے سبق ملتا ہے کہ اللہ کی اطاعت میں جان و مال خرچ کرنے سے کبھی دریغ نہیں کرنا چاہئے۔ نیز ان کی زندگیوں سے صبر و استقامت کا سبق بھی ملتا ہے۔

دوسری مصلحت: اس دن بُحاج حج کی تکمیل کرتے ہیں: بُحاج ۹ ذی الحجہ کو عرفات میں ٹھہرتے ہیں۔ اور دس کو منیٰ میں آتے ہیں۔ اور رمی اور قربانی کر کے احرام کھولتے ہیں۔ پس جو لوگ وہاں نہیں پہنچ سکے، وہ ان کی مشابہت اختیار کرتے ہیں۔ جمع ہو کر دو گانہ عید ادا کرتے ہیں۔ پھر قربانی کرتے ہیں۔ اس طرح انھوں نے بھی گویا احرام کھول دیا۔ اور اس طرح سے تقریب حج کی تشبیر ہوتی ہے۔ اور حج کرنے والوں کی شان بلند ہوتی ہے۔ اور لوگوں میں شوق و ولولہ پیدا ہوتا ہے کہ وہ بھی آئندہ سال حج کے لئے تیار ہو جائیں۔ اور اسی مشابہت کی وجہ سے ایام منیٰ (گیارہ تا تیرہ ذی الحجہ) میں تکبیر تشریق مسنون کی گئی ہے۔ اور قربانی کرنے کے بعد بال ناخن کا ناستحب قرار دیا گیا ہے۔

سوال: حاجیوں کے لئے تو عید کی نماز نہیں ہے، مشابہت اختیار کرنے والوں کے لئے عید کی نماز کیوں ہے؟
جواب: حاجیوں کے لئے دس ذی الحجہ میں اور بھی بہت سی عبادتیں ہیں۔ اور مشابہت اختیار کرنے والوں کے لئے کوئی عبادت نہیں، اس لئے عید کی نماز اور خطبہ رکھا گیا ہے تاکہ مسلمانوں کا کوئی اجتماع ذکر اللہ سے اور شعائر دین کی تشبیر سے خالی نہ رہے۔

أحدهما: يومَ فطرٍ صيامهم، وأداءِ نوعٍ من زكاتهم، فاجتمع الفرح الطبيعي: من قبل تفرغهم عما يشق عليهم، وأخذ الفقير الصدقات، والعقلي: من قبل الابتهاج مما أنعم الله عليهم، من توفيق أداء ما افترض عليهم، وأسئل عليهم من إبقاء رءوس الأهل والولد إلى سنة أخرى.

والثاني: يومُ ذبح إبراهيم وولده إسماعيل عليهما السلام، وإعظام الله عليهما: بأن فداءه بذبح عظيم، إذ فيه تذكرةٌ حال أئمة الملة الحنيفة، والاعتبار بهم في بذل المَهَج والأموال في طاعة الله، وقوة الصبر، وفيه تشبُّهٌ بالحاج، وتنويعٌ بهم، وشوقٌ لما هم فيه، ولذلك سُنَّ التكبير، وهو قوله تعالى: ﴿وَلْتَكْبُرُوا اللَّهَ عَلَى مَا هَذَا كُمْ﴾ يعني شكرًا لما وفَّقكم للصيام، ولذلك سُنَّ الأضحية والجهر بالتكبير أيام منى. واستحب تركُ الحلق لمن قصد التضحية، وسُنَّ الصلاة والخطبة: لئلا يكون شيء من اجتماعهم بغير ذكر الله، وتنويه شعائر الدين.

ترجمہ: دو عیدوں میں سے ایک مسلمانوں کے روزے پھوڑنے (بند کرنے) کا دن ہے۔ اور ان کے زکات

کی ایک خاص قسم (صدقہ فطر) کے ادا کرنے کا دن ہے۔ پس جمع ہوئی طبعی خوشی: ان کے فارغ ہونے کی جانب سے اس کام سے جوان پر دشوار ہے، اور غریبوں کے صدقات لینے کی جانب سے۔ اور عقلی خوشی: خوش ہونے کی جانب سے اس بات سے جوان پر اللہ نے انعام کی یعنی اس عبادت کی ادائیگی کی توفیق دینا جو ان پر فرض کی گئی ہے۔ اور ان پر دوسرے سال تک اہل عیال کے سروں کو یعنی ذوات کو باقی رکھنے کی نعمت برسائی۔

اور دوسری عید: حضرت ابراہیم کا اپنے صاحبزادے حضرت اسماعیل علیہما السلام کو ذبح کرنے کا دن ہے۔ اور اللہ کے دونوں پر انعام فرمانے کا دن ہے۔ بایں طور کہ ان کے عوض میں دید یا ایک بڑا ذبیحہ۔ کیونکہ اس (دن کی تعیین) میں ملت ابراہیمی کے پیشواؤں کی حالت یہ دکرنا ہے۔ اور ان سے سبق لینا ہے اللہ کی فرمانبرداری میں جان و مال کے خرچ کرنے سے اور قوتِ صبر سے — اور اس میں حجاج کے ساتھ مشابہت اختیار کرنا ہے، اور حجاج کا ذکر بلند کرنا ہے اور شوق پیدا کرنا ہے اُس حالت کا جس میں وہ حجاج ہیں — اور اسی وجہ سے تکبیر مسنون کی گئی ہے، اور وہ اللہ تعالیٰ کا ارشاد ہے: ”اور تاکہ تم لوگ اللہ تعالیٰ کی بزرگی بیان کرو اس پر کہ اس نے تم کو راہ دکھائی“ یعنی شکر یہ کے طور پر اس بات کی کہ اس نے تم کو توفیق دی، روزے رکھنے کی (اس کا تعلق پہلی عید سے ہے) — اور اس وجہ سے قربانی کرنا اور منی کے دنوں میں (فرض نمازوں کے بعد) زور سے تکبیر کہنا مسنون کیا گیا۔ اور مستحب قرار دیا گیا ہال نہ مونہ نا اس کے سنے جو قربانی کرنے کا ارادہ رکھتا ہے — اور مسنون کی گئی نماز اور خطبہ تاکہ نہ ہو مسلمانوں کا کوئی اجتماع ذکر اللہ کے بغیر اور دین کے شعائر کی تشہیر کے بغیر۔ (الحاج: اسم جمع بمعنی حجاج ہے)



عیدین کے اجتماع کا ایک مقصد شوکت کی نمائش بھی ہے

عیدین کی مذکورہ حکمتوں کے ساتھ ایک مقصد اور بھی ملایا گیا ہے۔ اور وہ بھی ایک شرعی مقصد ہے۔ اور وہ یہ ہے کہ ہر ملت کے لئے ایک ایسا فنکشن ضروری ہے، جس میں اُس ملت کے لوگ اکٹھے ہوں، تاکہ ان کی شوکت کا اظہار ہو۔ اور ان کی کثرت کا پتہ چلے۔ عیدین کے اجتماعات کا ایک مقصد یہ بھی ہے۔ اور اسی وجہ سے مستحب قرار دیا گیا کہ سب لوگ عیدین کے لئے نکلیں۔ یہاں تک کہ بچے، عام عورتیں، پردہ نشین خواتین، کنواری لڑکیاں اور حائضہ عورتیں بھی نکلیں۔ البتہ حائضہ عورتیں نماز میں شرکت نہ کریں۔ بلکہ نماز کی جگہ سے علیحدہ بیٹھیں۔ اور خطبہ میں جو پند و موعظت کی جائے اس سے استفادہ کریں اور اجتماعی دعا میں شریک رہیں۔ اور نبی ﷺ جو عیدین میں آتے جاتے راستہ بدلا کرتے تھے، اس کا بھی یہی مقصد تھا کہ دونوں رستوں کے لوگ مسلمانوں کی شان و شوکت دیکھیں۔ اور عید کی اصل چونکہ آرائش و زیبائش ہے، اس لئے اچھا لباس پہننا، ڈھپ ڈھپا ہٹ کرنا اور اشعار پڑھنا، اور آتے جاتے راستہ بدلنا اور شہر میں عید

پڑھنے کے بجائے عید گاہ جا کر عید پڑھنا مستحب قرار دیا گیا۔

فائدہ: یہ جو عید کا ذیلی مقصد بیان کیا گیا ہے۔ اور فرمایا ہے کہ یہ بھی ایک شرعی مقصد ہے۔ اس کی شاہ صاحب نے کوئی دلیل بیان نہیں کی۔ میرے ناقص علم میں بھی اس کی کوئی دلیل نہیں ہے۔ پس اس حکمت پر آگے جو تقریعات کی ہیں، وہ سب محل نظر ہیں۔ مثلاً: عیدین میں سب کا نکلنا یعنی بچوں اور سب عورتوں کا بھی نکلنا، ائمہ میں سے کسی کی رائے نہیں ہے۔ نہ اس پر مسلمانوں کا عمل ہے۔ اور آنحضرت ﷺ نے جو حائضہ عورتوں کو بھی عید گاہ میں آنے کا حکم دیا تھا اس کی غرض حدیث میں مصرح ہے: يَشْهَدُونَ دَعْوَةَ الْمُسْلِمِينَ یعنی مسلمانوں کو جو پند و موعظت کی جائے گی اس میں شرکت کریں۔ آنحضرت ﷺ عیدین کے خطبوں میں خصوصی احکام بیان فرمایا کرتے تھے، ان سے واقف ہونے کے لئے سب عورتوں کو شریک کیا جاتا تھا۔ چنانچہ بچوں کو شریک کرنے کا کوئی حکم نہیں دیا گیا تھا اور راستہ بدلنے کی تو اور بھی حکمتیں بیان کی گئی ہیں۔ اور صحراء میں عیدین ادا کرنے میں مصلحت یہ ہے کہ مساجد میں اتنی گنجائش نہیں ہوتی کہ بستی کے سارے مسلمان ایک ساتھ عید ادا کر سکیں۔ بہر حال اہل علم غور کر لیں کہ یہ حکمت اور یہ مقصد کہاں تک درست ہے!

وَضَمَّ مَعَهُ مَقْصِدًا آخَرَ مِنْ مَقَاصِدِ الشَّرِيعَةِ: وَهُوَ: أَنْ كُلَّ مِلَّةٍ لَا يَبْدُلُهَا مِنْ عَرَضَةٍ، يَجْتَمِعُ فِيهَا أَهْلُهَا، لَتُظْهَرَ شَوْكَتُهُمْ، وَتُعْلَمَ كَثَرَتُهُمْ، وَلِذَلِكَ اسْتَحَبَّ خُرُوجَ الْجَمِيعِ، حَتَّى الصَّبِيَّانَ، وَالنِّسَاءَ، وَذَوَاتِ الْخُدُورِ، وَالْحَبِصَ وَيَعْتَزِلْنَ الْمَصْلَى، وَيَشْهَدْنَ دَعْوَةَ الْمُسْلِمِينَ؛ وَلِذَلِكَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَخَالَفُ فِي الطَّرِيقِ ذَهَابًا وَإِيَابًا، لِيُطْلَعَ أَهْلُ كُلِّ الطَّرِيقَيْنِ عَلَى شَوْكَةِ الْمُسْلِمِينَ؛ وَلَمَّا كَانَ أَصْلُ الْعَبْدِ الزَّيْنَةُ اسْتَحَبَّ حَسْنَ الْبِلَاسِ، وَالتَّقْلِيسَ، وَمُخَالَفَةَ الطَّرِيقِ، وَالْخُرُوجَ إِلَى الْمَصْلَى.

ترجمہ: اور ملایا گیا ہے اس کے ساتھ (یعنی مذکورہ حکمت کے ساتھ) ایک اور مقصد شریعت کے مقاصد میں سے۔ اور وہ یہ ہے کہ ہر ملت کے لئے ضروری ہے کوئی نمائش، جس میں اس ملت کے لوگ اکٹھا ہوں، تاکہ ان کی شوکت ظاہر ہو، اور ان کی کثرت جانی جائے۔ اور اسی وجہ سے مستحب قرار دیا گیا ہے سب کا نکلنا، یہاں تک کہ بچے، اور عورتیں، اور پردے والیں اور حائضہ عورتیں۔ اور جداریں وہ نماز کی جگہ سے۔ اور شرکت کریں وہ مسلمانوں کی موعظت میں۔ اور اسی وجہ سے نبی ﷺ آتے جاتے راستہ بدلا کرتے تھے، تاکہ مطلع ہوں دونوں ہی راستوں والے مسلمانوں کی شوکت سے۔ اور جب تھی عید کی اصل زیبائش تو مستحب قرار دیا گیا اچھا لباس، اور ذُف، بجانا اور اشعار پڑھنا (اس کے استحباب کی کوئی دلیل نہیں حدیث سے صرف گنجائش یا جواز نکلتا ہے) اور راستہ بدلنا اور عید گاہ کی طرف نکلنا۔

لغات: غَرَضٌ: نمائش، اظہار مغرض: نمائش گاہ۔ یہ لفظ عین کے پیش کے ساتھ نہیں ہے غَرَضٌ کے معنی ہیں:

نشانہ ہدف (سورۃ البقرہ آیت ۲۲۴)۔ فَلَسْ رُفَ بَعْدَ وَرْكَانَ۔ فَلَسْ الْقَوْمُ: گا بجا کر اور کھیل کو دے بادشاہوں کا استقبال کرنا۔



نماز عیدین کے مسائل اور ان کی حکمتیں

عیدین میں نماز سے آغاز کھڑے یعنی پہلے نماز پڑھی جائے پھر خطبہ دیا جائے۔ کیونکہ اصل یہی ہے۔ اجتماع کا اصل مقصد نماز ہے۔ پس پہلے وہ ادا کی جائے۔ اور جمعہ میں بھی پہلے خطبہ بعد میں تھا۔ مگر چونکہ وہ ہفتہ واری اجتماع ہے، اس لئے بعض لوگ سستی کرتے ہیں اور دیر سے آتے ہیں۔ اور ان کی پوری نماز یا کوئی رکعت چھوٹ جاتی ہے۔ اس لئے بعد میں خطبہ مقدم کر دیا گیا۔ اور عیدین کی نوبت ساں میں دو ہی مرتبہ آتی ہے، اور لوگ پہلے سے تیاری کر کے آ جاتے ہیں، اس لئے اصل کے مطابق عمل کیا جاتا ہے۔

اور عیدین: اذان و قامت کے بغیر ادا کی جائیں، کیونکہ جنگل میں اذان دینے کا کوئی فائدہ نہیں۔ جنگل میں مور ناچا کس نے دیکھا! اور اقامت اذان ثانی ہے۔ پس جب اذان اول نہیں تو ثانی بھی نہیں۔ اور عیدین میں قراءت جبری کرے، کیونکہ دن میں جہر سے مانع جو امور ہیں، وہ عیدین میں موجود نہیں ہیں۔ تفصیل پہلے گزر چکی ہے۔ اور ہلکی نماز پڑھانی ہو تو امام سورۃ الاعلیٰ و سورۃ الغاشیہ یا ان کے بقدر پڑھے۔ اور کامل پڑھانی ہو تو سورۃ ق اور سورۃ القماریہ ان کے بقدر پڑھے۔ اور وجہ تخفیف و تکمیل کا قصد ہے۔

اور عیدین میں زائد تکبیریں کتنی ہیں؟ اس میں اختلاف ہے۔ ائمہ ثلاثہ کے نزدیک بارہ ہیں: سات پہلی رکعت میں قراءت سے پہلے اور پانچ دوسری رکعت میں قراءت سے پہلے۔ اور احناف کے نزدیک چھ ہیں: تین پہلی رکعت میں قراءت سے پہلے اور تین دوسری رکعت میں قراءت کے بعد۔ اور دونوں کے پاس روایات ہیں جو متکلم فیہ ہیں، مگر قابل استدلال ہیں۔ پس دونوں طرح عمل کرنا درست ہے۔ اور شاہ صاحب فرماتے ہیں کہ حریم کا عمل ارجح ہے۔ وہاں بارہ تکبیریں کہی جاتی ہے (مگر یہ بات اس وقت درست ہے جبکہ حریم کے ائمہ آزاد ہوں۔ نہ حکومت کے پابند ہوں نہ کسی مسلک کے۔ اور اب یہ بات ناممکن ہی ہے)۔ پھر نماز سے فارغ ہو کر خطبہ دے، جن میں لوگوں کو اللہ سے ڈرنے کا حکم دے اور پند و نصیحت اور تذکیر و معظمت کرے۔

اور عید الفطر کے مخصوص مسائل دو ہیں:

پہلا مسئلہ۔ عید کی نماز کے لئے جانے سے پہلے چند کھجوریں کھائے اور طاق عدد کا خیال رکھے۔ اور کھجوریں میسر نہ ہوں تو کوئی بھی مینھی چیز یا جو چیز بھی میسر ہو۔ ضرور کھائے تاکہ افطار متحقق ہو جائے یعنی عملی طور پر یہ بات ثابت ہو جائے

کہ آج روزہ نہیں ہے۔ کیونکہ روزوں کا مہینہ ختم ہو چکا۔

دوسرا مسئلہ: نماز کے لئے جانے سے پہلے صدقہ فطر ادا کرے، تاکہ غریب لوگ کمانے سے بے نیاز ہو جائیں، اور بے فکر ہو کر نماز میں شرکت کریں۔

اور عید الاضحیٰ کے مخصوص مسائل بھی دو ہیں:

پہلا مسئلہ: نماز سے پہلے کوئی چیز نہ کھائے، بلکہ نماز کے بعد اپنی قربانی کا گوشت کھائے۔ کیونکہ اگر بھوکا ہوگا تو قربانی کا گوشت خوب رغبت سے کھائے گا۔ اور قربانی کا گوشت بابرکت ہے، پھر دوسری چیز کیوں کھائے؟ اور اس سے قربانی کا اہتمام بھی ظاہر ہوتا ہے (البتہ چائے پی سکتا ہے اور پان کھا سکتا ہے، کیونکہ اس سے پیٹ نہیں بھرتا)

دوسرا مسئلہ: قربانی نماز کے بعد ہی درست ہے۔ نماز سے پہلے کی ہوئی قربانی معتبر نہیں۔ کیونکہ قربانی حاجیوں کی مشابہت کی وجہ سے عبادت بنی ہے۔ اور حجاج: قربانی وقفِ عرفہ کے بعد ہی کرتے ہیں۔ اور یہاں عید کا اہتمام وقفِ عرفہ کے مثل ہے، پس قربانی اس کے بعد ہی درست ہے۔ چنانچہ جہاں عید کی نماز نہیں ہوتی، وہاں صبح صادق کے بعد قربانی درست ہے۔

وسنة صلاة العیدین . أن يبدأ بالصلاة من غير اذان ولا إقامة، يُجهر فيها بالقراءة، يقرأ عند إرادة التخفيف بسبح اسم ربك الأعلى، وهل أذاك، وعد الإتمام ق، واقتربت الساعة؛ يكبر في الأولى سبعاً قبل القراءة، والثانية خمساً قبل القراءة؛ وعمل الكوفيين: أن يكبر أربعاً كتكبير الجنائز، في الأولى قبل القراءة، وفي الثانية بعدها، وهما سنان، وعمل الحرمين أرجح، ثم يخطب: يأمر بتقوى الله، ويعظ، ويذكر.

وفي الفطر خاصة: أن لا يغدو حتى يأكل تمرات، ويأكلهن وتراً، وحتى يؤدي زكاة الفطر، إغناء للفقير في مثل هذا اليوم، ليشهدوا الصلاة فارغى انقلب، وليتحقق مخالفة عادة الصوم، عند إرادة التنويه بانقضاء شهر الصيام.

وفي الأضحية خاصة: أن لا يأكل حتى يرجع، فإكل من أضحيته، اعتناء بالأضحية، ورغبة فيها، وبركاً بها، ولا يضحي إلا بعد الصلاة، لأن الذبح لا يكون قرينة إلا بتشبه الحاج، وذلك بالاجتماع للصلاة.

ترجمہ اور عیدین کی نماز کا طریقہ: یہ ہے کہ نماز سے آغاز کیا جائے، اذان و اقامت کے بغیر۔ زور سے پڑھی جائے نماز میں قراءت۔ تخفیف کے ارادے کے وقت پڑھے سورۃ الاعلیٰ اور سورۃ الناثیہ۔ اور تکمیل کے ارادہ کے وقت

پڑھے سورہ ق اور سورۃ القمر۔ سات تکبیریں کہے پہلی رکعت میں قراءت سے پہلے (امام) لک رحمہ اللہ کے نزدیک پہلی رکعت میں تکبیرات زوائد چھ ہیں) اور دوسری میں پانچ قراءت سے پہلے۔ اور کوفہ والوں کا عمل یہ ہے کہ چار تکبیریں کہے جنازوں کی تکبیروں کی طرح: پہلی رکعت میں قراءت سے پہلے، اور دوسری میں قراءت کے بعد (پہلی رکعت کی تین زائد تکبیریں تکبیر تحریمہ کے ساتھ مل کر چار ہیں اور دوسری رکعت کی تکبیریں رکوع کی تکبیر کے ساتھ مل کر چار ہیں) اور دونوں سنت ہیں۔ اور حرمین کا عمل رائج ہے۔ پھر خطبہ دے۔ حکم دے اللہ سے ڈرنے کا اور نصیحت کرے اور تذکیر کرے۔

اور عید الفطر میں خاص طور پر یہ ہے کہ (۱) صبح کو نہ جائے یہاں تک کہ چند کھجوریں کھائے اور ن کو طاق کھائے (۲) اور یہاں تک کہ صدقۃ الفطر ادا کرے۔ غریب کو بے نیاز کرنے کے طور پر اس دن جیسے میں (یعنی خوشی کے دن میں) تاکہ شریک ہوں وہ نماز میں دراصل حالیکہ وہ فارغ القلب ہوں (یہ دوسرے مسئلہ کی حکمت ہے) اور تاکہ پائی جائے روزے کی عادت کی مخالفت (یعنی روزہ نہ ہونا متحقق ہو) روزوں کے مہینے کے ختم ہونے کی تشہیر کرنے کا ارادہ کرنے کے وقت (یعنی عید الفطر کا مقصد ہی اس بات کی تشہیر کرنا ہے کہ رمضان ختم ہو گیا۔ اور یہ بات اس دن میں کچھ کھانے ہی سے متحقق ہوگی) اور عید الاضحیٰ میں خاص طور پر: یہ بات ہے کہ: (۱) نہ کھائے یہاں تک کہ لوٹے، پس کھائے اپنی قربانی سے۔ اہتمام کرتے ہوئے قربانی کا۔ اور اس میں رغبت کرتے ہوئے۔ اور اس سے برکت حاصل کرتے ہوئے (۲) اور نہ قرہانی کرے مگر نماز کے بعد۔ اس لئے کہ ذبح عبادت نہیں ہے مگر حجاج کی مشابہت کی وجہ سے۔ اور وہ مشابہت نماز کے لئے جمع ہونے کے ذریعہ ہے۔



قربانی کے جانور

(احوال اور حکمتیں)

وہ جانور جن کی قربانی جائز یا ناجائز ہے؟ قربانی صرف اونٹ، گائے بھینس اور بھیڑ بکری کی درست ہے۔ کیونکہ یہ پالتو مویشی ہیں اور سرمایہ ہیں۔ ان کی قربانی کرنے کا دل پر اثر پڑتا ہے۔ جنگلی جانور: ہرن وغیرہ کی قربانی تو مال مفت دل بے رحم والا معاملہ ہے۔ اور کوئی ہرن پال لے تو یہ خاص معاملہ ہے۔ احکام عام حالات پر مرتب ہوتے ہیں۔ اور گھوڑے، گدھے اور خچر کی قربانی اس لئے درست نہیں کہ وہ ماکول اللحم نہیں۔

قربانی کے جانور کی عمریں: قربانی کا جانور جوان ہونا ضروری ہے۔ بچے کی قربانی درست نہیں۔ اور جانور اس وقت جوان ہوتا ہے جب اس کے دودھ کے دانت ٹوٹتے ہیں۔ عربی میں اس کو فسی (وہ جانور جس کے سامنے کے

دنت گر گئے ہوں) اور مُسِن (بڑی عمر کا یعنی جوان جانور) کہتے ہیں۔ اونٹ پانچ سال میں، گائے بھینس دو سال میں اور بھیڑ بکری ایک سال میں جوان ہوتے ہیں۔ پس اس سے کم عمر کے جانور کی قربانی درست نہیں۔

چھ ماہہ بھیڑ کی قربانی جائز ہے: اور بھیڑ ذنب: خواہ چکیتی وار ہو یا بے چکیتی، اگر وہ چھ ماہ کا ہو چکا ہے، اور قربہ ایسا ہو کہ سال بھر کی بھیڑوں میں چھوڑ دیا جائے، تو دور سے چھوٹا نہ معلوم ہو تو اس کی قربانی بھی بوقت ضرورت درست ہے۔ اور اس کی وجہ یہ ہے کہ جس طرح بعض علاقوں میں نشوونما اچھی ہوتی ہے۔ وہاں لڑکے اور لڑکیاں بلوغ کی عمر (لڑکے میں بارہ سال اور لڑکی میں نو سال) کے بعد جلدی جوان ہو جاتے ہیں، اسی طرح بعض جانور جلدی پروان چڑھتے ہیں۔ بھیڑ ایسا ہی جانور ہے۔ بکرا اور بھیڑ پال کر دیکھیں، فرق کا اندازہ ہو جائے گا۔ اور جس طرح اُمر د (بے ریش لڑکے) کے پیچھے نماز پڑھنا، اگرچہ وہ بالغ ہو، بے ضرورت پسندیدہ نہیں۔ اسی طرح چھ ماہہ بھیڑ کی قربانی بھی بے ضرورت نہیں کرنی چاہئے۔ غرض بھیڑ میں جوانی کی مدت چھ ماہ ہے۔ اس عمر کے بعد جب وہ سال بھر کی بھیڑوں جیسا معلوم ہونے لگے تو بوقت ضرورت اس کی قربانی درست ہے۔ مسلم شریف میں حضرت جابر رضی اللہ عنہ سے مروی ہے: لَا تَذْبَحُوا إِلَّا مُبْنَةً، إِلَّا أَنْ يَغُسَّرَ عَلَيْكُمْ، فَلْيَذْبَحُوا جَذْعَةً مِنَ الضَّأْنِ۔ ترجمہ: نہ قربانی کرو مگر مُبْنَةً (پورے جوان جانور) کی۔ مگر یہ کہ نہ پاؤ تم سنہ تو قربانی کرو چھ ماہہ ذنب یا بھیڑ کی یعنی مستحب یہ ہے کہ اگر پورا جوان جانور نہ ملے یا اس کی گنجائش نہ ہو تو چھ ماہہ بھیڑ دینے کی قربانی کرے۔

نابالغ اولاد کی طرف سے قربانی باپ پر واجب نہیں۔ اور قربانی صدقہ فطر کی طرح نہیں ہے۔ صدقہ فطر تو نابالغ اولاد کا بھی باپ پر علقہ واجب ہے۔ مگر قربانی کا یہ حکم نہیں۔ باب مالدار ہو تو اسی پر قربانی واجب ہے، وہی اولاد کی طرف سے بھی قربانی ہے۔ اولاد کی الگ سے قربانی کرنا باپ پر واجب نہیں۔ البتہ بیوی اور بالغ بچوں میں سے جو صاحب نصاب ہوں ان پر علقہ قربانی کرنا واجب ہے۔ ابو داؤد (حدیث ۲۷۸۸) اور نسائی اور ابن ماجہ میں جو روایت ہے: إِنْ عَلَى كُلِّ أَهْلٍ بَيْتٍ فِى كُلِّ عَامٍ أَضْحِيَّةٌ: بیشک ہر فیملی پر ہر سال میں قربانی واجب ہے: اس کا یہی مطلب ہے۔

بڑے جانور میں سات حصے ہو سکتے ہیں: اور بڑے جانور میں یعنی اونٹ اور گائے بھینس میں سات آدمی شریک ہو سکتے ہیں۔ خاص اس مسئلہ میں تو کوئی روایت نہیں مگر ہدی کے سلسلہ میں روایت ہے کہ حدیبیہ میں جب صحابہ نے احرام کھول تو بڑے جانور کی قربانی سات سات آدمیوں نے شریک ہو کر کی تھی۔ علماء نے قربانی کو ہدی پر قیاس کیا ہے۔ پس قربانی میں بھی سات آدمیوں کی شرکت درست ہے۔ اور وجہ ظاہر ہے: چھوٹا جانور چھوٹا ہے اور بڑا بڑا۔ قیمت میں بھی فرق ہوتا ہے۔ اس لئے دوسرے کی شرکت جائز رکھی گئی ہے، ورنہ اصل عدم شرکت ہے۔

عمدہ جانور کی قربانی مستحب ہے اور عیب دار کی جائز نہیں۔ قربانی کے جانور کو قربہ کرنا اور عمدہ جانور کی قربانی کرنا مستحب ہے اور عیب دار جانور کی قربانی درست نہیں۔ اور اس کی وجہ یہ ہے کہ قربانی من وجہ مالی عبادت ہے۔ سورۃ

الحج آیت ۳ میں ہے: ”اللہ کے پاس نہ اُن (ہدیوں) کا گوشت پہنچتا ہے، اور نہ اُن کا خون۔ بلکہ ان کے پاس تمہارا تقویٰ پہنچتا ہے“ یعنی قربانی میں اصل مقصود تقویٰ ہے، جودل کی ایک کیفیت ہے، مال نہیں ہے۔ مگر اس کا تقوم (وجود) قربانی کے جانور کے ذریعہ ہوتا ہے، پس قربانی ضروری ہے۔ پھر جانور قربان کرنے کے بعد اس کا گوشت یہیں دنیا میں رہ جاتا ہے۔ اس کو اللہ کی میزبانی کے طور پر خود قربانی کرنے والا اور دوسرے بندے استعمال کرتے ہیں۔ اور کچھ حصہ اس کا رانگاں جاتا ہے۔ خون، ہڈیاں وغیرہ پھینک دی جاتی ہیں۔ اور جب جانور کی قربانی ضروری ٹھہری تو جانور مال سے۔ پس قربانی بھی مالی عبادت ہے اور مالی عبادت کے بارے میں اللہ پاک نے دو باتیں ارشاد فرمائی ہیں۔ سورہ آل عمران آیت ۹۲ میں فرمایا ہے: ”تم خیر کامل کو کبھی نہ حاصل کر سکو گے یہاں تک کہ اپنی پیاری چیز کو خرچ نہ کرو“ اور فرمیل اور عیب دار جانور پیارا کب ہوتا ہے۔ عمدہ فربہ جانور پیارا ہوتا ہے۔ ایسا جانور قربان کرنے سے قربانی کرنے والے کی سچی رغبت ظاہر ہوتی ہے۔ در دوسری بات سورۃ البقرہ آیت ۲۶ میں ارشاد فرمائی ہے: ”اے ایمان والو! خرچ کیا کرو عمدہ چیز اپنی کمائی سے، اور ان سے جو کہ ہم نے تمہارے لئے زمین سے پیدا کی ہے۔ اور روٹی (بیکار) چیز کو خرچ کرنے کا ارادہ نہ کرو“ اس حکم خداوندی کے بموجب عیب دار جانور کی قربانی درست نہیں۔

عیب دار جانور: وہ عیب دار جانور جن کی قربانی جائز نہیں درج ذیل ہیں:

- ۱۔ جو جانور اتانگٹرا ہو کہ فقط تین پاؤں سے چلتا ہو۔ چوتھا پاؤں رکھا ہی نہ جاتا ہو یا چوتھا پاؤں رکھتا تو بے مگر اس سے چل نہیں سکتا تو اس کی قربانی درست نہیں۔ واضح لنگڑا یہی ہے اور جو چھتے وقت پاؤں ٹیک کر چلتا ہے۔ اور چلنے میں اس سے سہارا لیتا ہے، لیکن لنگڑا کر چلتا ہے تو اس کی قربانی درست ہے۔ وہ واضح لنگڑا نہیں ہے۔
- ۲۔ وہ جانور جو اندھا ہے یا کانا ہے۔ ایک آنکھ کی تہائی یا اس سے زیادہ روشنی چھی گئی ہے تو اس کی قربانی بھی درست نہیں۔

۳۔ ایسا بیمار جانور جو گھاس نہ کھاتا ہو اس کی قربانی بھی درست نہیں۔

- ۴۔ تناؤ بلا مرل جانور جس کی ہڈیوں میں گودا ہالکل نہ رہا ہو، اور اس کی عداست یہ ہے کہ وہ پیروں پر کھڑا نہ ہو سکتا ہو، اس کی قربانی بھی درست نہیں۔ اور اگر دُبلتا تو ہے مگر اتنا دُبلتا نہیں تو اس کی قربانی درست ہے۔ مگر تازے جانور کی قربانی زیادہ بہتر ہے۔

۵۔ جس جانور کا سینگ بالکل جز سے نوٹ گیا ہو اس کی قربانی بھی درست نہیں۔ البتہ پیدائش ہی سے سینگ نہ ہوں یا سینگ کا خول اتر گیا ہو یا گری (اصل سینگ) کا کچھ حصہ نوٹ گیا ہو تو اس کی قربانی درست ہے۔

- ۶۔ جس جانور کے پیدائش ہی سے کان نہ ہوں یا تہائی سے زیادہ کان کاٹ ڈالے گئے ہوں تو اس کی قربانی بھی درست نہیں۔ اور اگر کان چھوٹے ہیں تو اس کی قربانی درست ہے۔ یہی حکم دم کٹے جانور کا ہے۔

حضرت علی رضی اللہ عنہ سے مروی ہے کہ رسول اللہ ﷺ نے ہمیں حکم دیا کہ ہم قربانی کے جانور کی آنکھ اور کان خوب دیکھ بھال لیں۔ اور اگلی طرف سے جس کا کان کٹا ہوا ہو یا پچھلی طرف سے کٹا ہوا ہو یا جس کے کان دراز چیرے ہوئے ہوں یا جس کے کانوں میں گول سوراخ کئے گئے ہوں ان کی قربانی نہ کریں (مشکوٰۃ حدیث ۱۴۶۳) مگر مطلق کٹنا مراد نہیں۔ بلکہ تہائی سے زیادہ کان ضائع ہو گیا ہو تو اس کی قربانی درست نہیں۔ اس سے کم ضائع ہوا ہو تو قربانی درست ہے۔ اور دلیل حضرت علی رضی اللہ عنہ ہی کی دوسری روایت ہے کہ رسول اللہ ﷺ نے سینک ٹوٹے کی اور کان کٹے کی قربانی کرنے سے منع کیا (مشکوٰۃ حدیث ۱۴۶۳) اس حدیث کی شرح میں حضرت سعید بن مسیب رحمہ اللہ نے فرمایا ہے کہ مراد دھایا زیادہ کان کٹا ہوا ہے۔

سینگ وار خسی مینڈھے کی قربانی: جس کی آنکھیں، سینہ، پین اور پاؤں سیاہ ہوں اور باقی بدن سفید ہو مسنون ہے۔ آنحضرت ﷺ نے ایک مرتبہ ایسے ہی مینڈھے کی قربانی کی ہے (مگر یہ سب باتیں اتفاقاً ہی کسی مینڈھے میں جمع ہوتی ہیں، پس اس کو مستحب قرار دینا اولیٰ ہے۔ مسنون قرار دینا مناسب نہیں) اور استحباب کی وجہ یہ ہے کہ یہ باتیں چھوٹے جانور کی بھرپور جونی کی علامت ہیں۔

ذبح کی دعا: اور جب قربانی کا جانور قبلہ رخ لٹا دے تو یہ دعا پڑھے اِنِّیْ وَجْهْتُ وَجْهَیْ لِلَّذِیْ فَطَرَ السَّمَاوَاتِ وَالْاَرْضَ حَیْثُمَا اَنَا مِنَ الْمَشْرِیْکِیْنَ۔ اِنْ صَلَاتِیْ وَنُسُکِیْ وَمَحَیَایْ وَمَمَاتِیْ لِلّٰہِ رَبِّ الْعَالَمِیْنَ، لَا شَرِیْکَ لَہٗ، وَبِذَٰلِکَ اُہْرِثُ وَاَنَا مِنَ الْمُسْلِمِیْنَ، اَللّٰهُمَّ مِنْکَ، وَلَکَ یُحْرِیْسُ اللّٰہُ اَللّٰہُ اَکْبَرُ کہہ کر ذبح کرے اور ذبح کرنے کے بعد یہ دعا پڑھے اَللّٰهُمَّ تَقَبَّلْهُ مِنِّیْ کَمَا تَقَبَّلْتَ مِنْ حَبِیْبِکَ مُحَمَّدٍ وَحَلِیْلِکَ اِبْرٰہِیْمَ عَلَیْہِمَا الصَّلَاةُ وَالسَّلَامُ۔

والأضحية: مُبْنِيَّةٌ مِنْ مَعَزٍ، أَوْ جَذَعٍ مِنْ ضَانٍ، عَلَى كُلِّ أَهْلِ بَيْتٍ، وَقَاسَوْهَا عَلَى الْهَدْيِ، فَأَقَامُوا الْبَقْرَةَ عَنْ سَبْعَةِ وَالْجَزُورَ عَنْ سَبْعَةِ مَقَامِهَا

ولما كانت الأضحية من باب بذل المال لله تعالى، وهو قوله تعالى: ﴿لَنْ يَنَالَ اللَّهُ لُحُومُهَا وَلَا دِمَاؤُهَا، وَلَكِنْ يَنَالُهُ التَّقْوَى مِنْكُمْ﴾ كان تسميتها، واختيار الجيد منها مستحباً، لدلالته على صحة رغبته في الله، فلذلك يُتَقَى من الضحايا أربعا: العرجاء البين ظلعها، والعوراء البين عورها، والمريضة البين مريضها، والعجفاء التي لا تنقي، وينهى عن أعصاب القرن والأذن، وسن الفحل استشراف العين والأذن، وأن لا يضحى بمقابله، ولا مدايرة، ولا شرقاء، ولا خرقاء، وسن الفحل الأقرن الذي يظر في سواد، ويرك في سواد، ويظأ في سواد، لأن ذلك تمام شباب المعز.

ومن أذكار التضحية: "إني وجهت وجهي للذي فطر السماوات والأرض إلهي اللهم منك، ولك، بسم الله والله أكبر.

ترجمہ: اور قربانی بکری میں سے جوان جو نور ہے یا بھیڑ میں سے چھ ماہہ ہے، ہر گھر والوں پر۔ اور علماء نے تیس کیا ہے قربانی کو ہدیٰ پر۔ پس رکھا ہے انھوں نے گائے بھینس کو سات کی طرف سے اور اونٹ کو سات کی طرف سے قربانی کی جگہ میں — اور جب تھی قربانی اللہ تعالیٰ کے لئے مال خرچ کرنے کے قبل سے اور وہ اللہ تعالیٰ کا ارشاد ہے: ”اللہ کے پاس نہ اُن کا گوشت پہنچتا ہے، اور نہ ان کا خون، بلکہ اس کے پاس تمہارا تقویٰ پہنچتا ہے“ تو قربانی کے جانور کو فربہ کرنا اور جانوروں میں سے عمدہ کو اختیار کرنا مستحب ہوا، اس کے دلالت کرنے کی وجہ سے قربانی کرنے والے کی رغبت کے سچا ہونے پر۔ پس اسی وجہ سے چار قسم کے جانوروں کی قربانی سے بچا جاتا ہے وہ لنگڑا جس کا لنگڑا پن واضح ہو۔ اور وہ کانا جس کا کان پن واضح ہو۔ اور ایسا بیمار جس کی بیماری واضح ہو۔ اور ایسا لاغر جس کی نلیوں میں گھی نہ رہا ہو۔ اور روکا گیا ہے سینگ ٹوٹے اور کان کئے سے۔ اور مسنون کیا گیا ہے نہ کھ اور کان کو گھور کر دیکھ لینا۔ اور یہ کہ نہ قربانی کی جائے سامنے کی طرف سے کان کئے کی اور نہ پیچھے کی طرف سے کان کئے کی۔ اور نہ دراز کان چیرے ہوئے کی اور نہ کان میں گول سوراخ کئے ہوئے کی۔ اور مسنون کیا گیا ہے: سینگ دار مینڈھا جو سیاہی میں دیکھتا ہو اور سیاہی میں بیٹھتا ہو اور سیاہی میں روندتا ہو۔ اس لئے کہ یہ بکرے کی جوانی کی تمامیت ہے — اور قربانی کے اذکار میں سے ہے: اِنِّیْ وَجْهْتُ الْخ



باب ————— ۱۸

جنائز کا بیان

مرض موت، موت اور موت کے بعد کی اصولی باتیں

بیمار کی بیمار پرسی کرنا، بیماری میں ہرکت اور مفید جھاڑ پھونک کرنا۔ لب مرگ کے ساتھ نرمی اور ملاطفت کرنا۔ مرنے کے بعد کفن دفن کرنا۔ میت کے ساتھ حسن سلوک کرنا۔ میت پر آتسو بہانا۔ پسماندگان کو تسلی دینا اور قبرستان جانا: یہ ایسے امور ہیں جو عربوں میں رائج تھے۔ اور اُن پر یا ان کی نظائر پر رجم کے لوگ بھی متفق تھے۔ اور یہ ایسی عادات ہیں جن سے سلیم فطرت والے جدا نہیں ہوتے۔ اور نہ جدا ہونا مناسب ہے کہ یہ سب باتیں ہر طرح سے مفید ہیں۔ اس لئے جب آنحضرت ﷺ کی بعثت ہوئی تو آپؐ نے اُن عادات کا جائزہ لیا اور ان کی اصلاح فرمائی۔ اور ان میں جو بگاڑ تھا اس کو درست کیا۔

اور اصلاح میں تین باتیں ملحوظ رکھیں اول: مریض کی دنیوی اور آخری مصلحت دوم: پسماندگان کی دنیوی اور

اُخروی مصلحت سوم: ملت کی مصلحت۔

مریض کی دنیوی مصلحتیں: دو ہیں:

پہلی مصلحت: یہ ہے کہ مریض کو تسلی دی جائے، اور اس کے ساتھ نرمی برتی جائے۔ تاکہ اس کو تسکین ہو، اور اس کی بے چینی کم ہو۔

دوسری مصلحت: یہ ہے کہ جو کام مریض خود نہیں کر سکتا اس میں اس کی مدد کی جائے۔

ان دو مصلحتوں کے پیش نظر عیادت کا طریقہ لازم کیا۔ خاندان والوں پر اور اہل ہستی پر لازم ہے کہ وہ بیمار کی بیمار پری کریں۔ صحیح روایات میں مسلمان کے مسلمان پر جو پانچ یا چھ یا سات حقوق بیان کئے گئے ہیں، ان میں ایک بیمار پری کرنا بھی ہے (مشکوٰۃ حدیث ۱۵۲۳-۱۵۲۶)

مریض کی اُخروی مصلحتیں: بھی دو ہیں:

پہلی مصلحت: یہ ہے کہ مریض کو صبر کی تلقین کی جائے اور بہت سے کام لینے پر ابھرا جائے۔ تاکہ بیماری کی کلفتیں: دواء کے اس کڑوے گھونٹ کی طرح ہو جائیں، جو بدمزہ ہوتا ہے مگر نفع کی امید سے آدمی پیتا ہے۔ بے صبری کا مظاہرہ کرنا اور ہائے ہلا مچانا: دنیا میں ڈبانا ہے، اور اللہ سے دور کرتا ہے۔ اور جو صبر سے کام لیتا ہے، وہ جوں جوں کمزور ہوتا ہے، اس کے گناہ جھڑتے ہیں۔ آگے حدیث اول میں اس کا بیان ہے۔ اس مصلحت کے پیش نظر ضروری ہوا کہ مریض کو صبر کے فوائد اور غنیمتوں کے ثواب سے آگاہ کیا جائے تاکہ اس کا ثواب ضائع نہ ہو۔

دوسری مصلحت: یہ ہے کہ مریض چونکہ لب مرگ آچکا ہے، اس لئے اس کو اللہ کو یاد کرنے کے لئے کہا جائے۔ اور اللہ کی طرف متوجہ ہونے کی ترغیب دی جائے، تاکہ جب اس کی روح قفسِ عنصری سے پرواز کرے تو وہ ایمان کی دیہیز چادر میں لپٹی ہوئی نکلے۔ اور اس کا شمرہ آخرت میں پائے۔

میت کے ساتھ حسن سلوک: کی دو صورتیں ہیں:

پہلی صورت: یہ ہے کہ میت کی جائز وصیتیں اور نیک خواہشات پوری کی جائیں۔ کیونکہ ہر سلیم المزاج کی فطرت ہے کہ جس طرح اس کو مال و عیال اور مال و منال سے محبت ہوتی ہے، اسی طرح اس کی یہ بھی خواہش ہوتی ہے کہ مرنے کے بعد لوگ اس کا ذکر خیر کریں۔ اور اس کی کوئی برائی لوگوں کے سامنے نہ آنے پائے۔ چنانچہ دنیا کے تمام صائب لرائے لوگ بے شمار دولت خرچ کر کے کوئی ایسی بلند عمارت بناتے ہیں جو ان کی یادگار رہے۔ اور لوگ خطرناک مواقع میں بے ڈھڑک کود پڑتے ہیں تاکہ ان کی بہادری کا ڈھکا بجے۔ اور لوگ وصیتیں کر جاتے ہیں کہ ان کا شہدار مزار بنایا

جائے تاکہ لوگ کہیں کہ فلاں کیسا نصیبہ ور تھا! یہاں تک کہ حکیم شیراز نے کہا ہے: ”نو شیرواں نمرود کہ نام نگو گزاشت!“
یعنی جو اچھا نام کما گیا، وہ مرنے کے بعد بھی زندہ ہے۔

پس جب یہ ایک فطری جذبہ ہے۔ اور لوگ ایسی باتوں کے آروز مند رہتے ہیں تو ضروری ہے کہ میت کے گمان کو سچا کر دکھایا جائے۔ اور اس کی وصیتوں کو پورا کیا جائے۔ تاکہ اس کو خوشی ہو۔ یہ بھی میت کے ساتھ ایک طرح کا حسن سلوک ہے۔ اور اس کی برائیوں کا تذکرہ نہ کیا جائے البتہ خوبیاں بیان کی جائیں (مشکوٰۃ حدیث ۱۶۷۸) خوبیاں بیان کرنا بھی میت کے ساتھ حسن سلوک ہے۔

دوسری صورت یہ ہے کہ میت کو دعا و صدقہ کے ذریعہ فائدہ پہنچایا جائے۔ کیونکہ جسم سے جدا ہونے کے بعد بھی روح کے احساسات اور ادراکات باقی رہتے ہیں یعنی حس مشترک وغیرہ ادراک کرنے والی صلاحتیوں کا عمل جاری رہتا ہے۔ نیز زندگی کے خیالات و موعومات بھی برقرار رہتے ہیں۔ مزید حسبِ اعمال: عالم بالا سے علوم مترشح ہوتے ہیں۔ جو جزا و سزا کا باعث بنتے ہیں۔ اور میت کو رنج و کلفت یا سرور و فرحت حاصل ہوتی ہے (تفصیل بحث دوم باب سوم میں گذری چکی ہے، دیکھیں رحمۃ اللہ: ۳۹۳)

پس جب دنیا میں اللہ کے نیک بندے میت کے لئے گڑگڑا کر دعا مانگتے ہیں، تو ان کی توجہات سامیہ بارگاہِ عالی تک پہنچتی ہیں۔ یا پسماندگانِ مشقت اٹھا کر کوئی بڑی خیرات کرتے ہیں تو یہ دعا و صدقہ اللہ تعالیٰ کے انتظام کے مطابق میت کے لئے نافع بن جاتے ہیں۔ اور یہ دعا و صدقہ اللہ تعالیٰ کے اس فیضان سے ملے ہیں جو بارگاہِ عالی سے میت پر نازل ہوتا ہے۔ اور اس کو میت کی خوش حالی کے لئے تیار کرتے ہیں۔

فائدہ دعا و صدقہ کا تذکرہ اس لئے کیا ہے کہ ان کا نفع پہنچنا متفق علیہ ہے۔ عباداتِ بدنیہ کے نفع پہنچنے کی بھی یہی صورت ہوتی ہے۔

میت کے پسماندگان کی دنیوی مصلحتیں:

میت کے اہل و عیال کو چونکہ شدید صدمہ پہنچا ہے، اس لئے ان کے لئے دنیا میں تین باتیں مفید ہیں:
پہلی بات: پسماندگان کو تسلی اور داسا دیا جائے، تاکہ ان کا صدمہ کچھ کم ہو۔ اس مقصد سے تعزیت مسنون ہوئی ہے۔
دوسری بات: میت کی تجہیز و تکفین میں پسماندگان کا ہاتھ بٹایا جائے یعنی غسل دینے میں، میت کو اٹھانے میں اور دفن کرنے میں شرکت کی جائے۔

تیسری بات: میت کے گھر و لوں کے لئے ایک شبانہ روز کا اتنا کھانا تیار کیا جائے، جس کو وہ شکم سیر ہو کر کھائیں۔
اور پسماندگان کی اخروی مصلحت: یہ ہے کہ ان کو مصیبت پر صبر کرنے کی تلقین کی جائے اور ان کو ثوابِ عظیم کی

خوش خبری سنائی جائے۔ تاکہ ان کی بے چینی کی راہ سدود ہو، اور اللہ کی طرف توجہ کا دروازہ کھلے اور اہل میت کو یقین کرنے سے، کپڑے پھاڑنے سے، سینہ کو پی اور سر پھوڑنے جیسی حرکتوں سے روکا جاسکے، جن سے حزن و ملال تازہ ہوتا ہے اور غم و اندوہ بڑھ جاتا ہے۔ وارثان کا حال اس وقت میں بیمار کے حال جیسا ہوتا ہے، جس کا علاج ضروری ہے، مرض میں اضافہ مناسب نہیں۔

اور ملت کی مصلحت: یہ ہے کہ زمانہ جاہلیت کے لوگوں نے جو خرافات شروع کی تھیں، اور جو شرک تک مفسی تھیں، ان کا سد باب کیا جائے۔

﴿الجنائز﴾

اعلم: أن عيادة المريض، وتمسكه بالرقى المباركة، والرفق بالمحتضر، وتكفين الميت، ودفنه، والإحسان إليه، والبكاء عليه، وتعزية أهله، وزيارة القبور: أمور تتداولها طوائف العرب، وتتوارد عليها أو على نظائرها أصناف العجم؛ وتلك عادات لا ينك عنها أهل الأمزجة السليمة، ولا ينبغي لهم أن ينفكوا، فلما بعث النبي صلى الله عليه وسلم نظر فيما عندهم من العادات، فأصلحها، وصحح السقيم منها.

والمصلحة المرعية: إما راجعة إلى نفس المبتلى، من حيث الدنيا أو من حيث الآخرة، أو إلى أهله من إحدى الحثيتين، أو إلى الملة:

والمريض يحتاج:

[۱] في حياته الدنيا إلى تنفيس كربته بالتسلية والرفق، وإلى أن يتعرض الناس لمعاونته فيما يعجز عنه، ولا يتحقق إلا أن تكون العبادة سنة لازمة في إخوانه، وأهل مدينته.

[۲] وفي آخرته يحتاج إلى الصبر، وأن يتمثل الشدائد عنده بمنزلة الدواء المر، يعاف طعمها، ويرجو نفعها، لئلا يكون سبباً لغوصه في الحياة الدنيا، واحتجابه والتضييق من ربه، بل مؤيدة في حط ذنوبه، مع تحليل أجزاء نسمة، ولا يتحقق إلا بأن ينبئ على فوائد الصبر، ومنافع الآلام.

والمحتضر في آخر يوم من أيام الدنيا، وأول يوم من أيام الآخرة، فوجب أن يُبحث على الذكر، والتوجه إلى الله، لفراق نفسه، وهي في غاشية من الإيمان، فيجد ثمرتها في معاده.

والإنسان: عند سلامة مزاجه كما جُبِلَ على حب المال والأهل، كذلك جُبِلَ على حب أن يذكُرَ الناس بخير، في حياته وبعد مماته، وأن لا تظهر سوائه لهم، حتى إن أسد الناس رأياً

من كل طائفة، يُحب أن يبذل أموالاً خطيرة في بناء شامخ يبقى به ذكره، ويهجم على المهالك يُقال له من بعده: إنه جرى! ويوصى أن يجعل قبره شامخاً ليقول الناس: هو ذو حظ عظيم في حياته وبعد مماته، وحتى قال حكماؤهم: إن من كان ذكره حياً في الناس فليس بميت! ولما كان ذلك أمراً يُخلقون عليه ويموتون معه، كان تصديق ظنهم وإفاء وعدهم نوعاً من الإحسان إليهم بعد موتهم

وأيضاً: إن الروح إذا فارقت الجسد بقيت حساسة مدركة بالحس المشترك وغيره، وبقيت على علومها وظنونها، التي كانت معها في الحياة الدنيا، وترشح عليها من فوقها علوم يُعذب بها أو يُنعم، وهمم الصالحين من عباد الله ترتقى إلى حظيرة القدس، فإذا ألحوا في الدعاء لميت، أو عانوا صدقة عظيمة لأجله، وقع ذلك بتدبير الله نافعاً للميت، وصادف الفيض النازل عليه من هذه الحظيرة، فأعده لرفاهية حاله. وأهل الميت: قد أصابهم حزن شديد، فمصلحتهم:

- [۱] من حيث الدنيا أن يُعروا، يُخفف ذلك عنهم بعض ما يجدونه، وأن يُعاونوا على دفن ميتهم، وأن يُهيئوا لهم ما يُشبعهم في يوم وليتهم.
- [۲] ومن حيث الآخرة: أن يُرغبوا في الأجر الجزيل، ليكون سداً لغوصهم في القلق، وفتحاً لباب التوجه إلى الله، وأن ينهوا عن النياحة، وشق الجيوب، وسائر ما يذكّره الأسف والموجدة، ويتضاعف به الحزن والقلق، لأنه حينئذ بمنزلة المريض، يحتاج أن يُداوى مرضه، لا ينبغي أن يُمد فيه وكان أهل الجاهلية: ابتدعوا أموراً تُفضي إلى الشرك بالله، فمصلحة الملة أن يُسد ذلك الباب.

ترجمہ: جنازہ کا بیان: چون کہ عیادت، اور بابرکت مشترکوں سے چٹنا اور سب مرگ کے ساتھ نرمی کرنا، اور میت کو کفنانا اور اس کو دفنانا۔ اور اس کے ساتھ حسن سلوک کرنا۔ اور اس پر آسویہ بھانا۔ اور اس کے گھر والوں کو تسلی دینا۔ اور قبروں کی زیارت کرنا ایسے امور ہیں جن کو ہاتھ در ہاتھ لیتی ہیں عربوں کی جماعتیں۔ اور ان پر یا ان کی نظیروں پر غیر عربوں کی قسمیں متفق ہیں۔ اور وہ ایسی عادتیں ہیں جن سے درست مزاج والے جدا نہیں ہوتے۔ اور ان کے لئے مناسب بھی نہیں کہ جدا ہوں، پس جب مبعوث فرمائے گئے نبی ﷺ تو آپؐ نے ان عادات پر نظر ڈالی جو ان میں رائج تھیں۔ پس ان کو ستوار۔ اور ان کے خراب کو صحیح کیا۔

اور وہ مصلحت جس کا لحاظ رکھا گیا ہے: یا تو لوٹنے والی ہے مصیبت زدہ (یعنی بیمار) کی ذات کی طرف: دنیا کے اعتبار

سے یا آخرت کے اعتبار سے۔ یا (لوٹنے والی ہے) اس کے گھر والوں کی طرف، انہی دو اعتباروں میں سے کسی ایک اعتبار سے۔ یا (لوٹنے والی ہے) ملت کی (مصمت کی) طرف۔

اور بیمار محتاج ہے: (۱) اپنی دنیا کی زندگی میں (الف) اس کی بے چینی کو دور کرنے کی طرف تسلی دینے اور نرمی کرنے کے ذریعہ (ب) اور اس بات کی طرف کہ لوگ تعرض کریں اس کی مدد سے، اُن باتوں میں جن کے کرنے سے وہ عاجز ہے۔ اور نہیں متحقق ہوتی ہیں (یہ دونوں باتیں) مگر یہ کہ ہو بیمار پرسی ایک لازمی طریقہ اس کے برادران میں اور اس کے شہر کے لوگوں میں۔

(۲) اور اپنی آخرت میں وہ صبر کا محتاج ہے۔ اور اس بات کا محتاج ہے کہ متصور ہوں بیمار کی سختیاں اس کے نزدیک کڑوی دوا کی طرح۔ جس کے ذائقہ کو وہ ناپسند کرتا ہے۔ اور جس کے نفع کی وہ امید رکھتا ہے، تا کہ سختیاں دنیا کی زندگی میں ڈوبنے کا، اور اس کے اپنے رب سے چھپنے کا اور دور ہونے کا سبب نہ ہوں۔ بلکہ تائید کرنے والی ہوں اس کے گناہوں کے جھڑنے میں، اس کے رسمہ کے اجزاء کے تحلیل ہونے کے ساتھ (یعنی ضعف کے بڑھنے کے ساتھ ساتھ) اور نہیں متحقق ہوتی یہ بات مگر اس طور پر کہ آگاہ کیا جائے وہ صبر کے فوائد سے اور تکالیف کے منافع سے۔

(دوسری مصمت) اور قریب المرگ دنیا کے دنوں میں سے آخری دن میں، ورا آخرت کے دنوں میں سے پہلے دن میں ہے۔ پس ضروری ہے کہ ذکر اللہ پر اور اللہ کی طرف متوجہ ہونے پر ابھارا جائے۔ تاکہ اس کی روح جدا ہو در انحالیکہ وہ ایمان کے ایک بڑے پردہ میں ہو، تاکہ پائے وہ اس ایمانی پردے کا ثمرہ اپنی آخرت میں۔

(میت کے ساتھ حسن سلوک کی پہلی صورت:) اور انسان اس کے مزاج کی درستگی کی صورت میں: جس طرح پیدا کیا گیا ہے اہل و مال کی محبت پر، اسی طرح پیدا کیا گیا ہے اس بات کی محبت پر کہ لوگ اس کو یاد کریں بھلائی کے ساتھ اس کی زندگی میں اور اس کی موت کے بعد۔ اور یہ کہ نہ ظاہر ہو اس کی کوئی برائی ان پر، یہاں تک کہ ہر گز وہ میں سے لوگوں میں سب سے زیادہ درست رائے والا پسند کرتا ہے کہ وہ بے شمار دولت خرچ کرے کسی ایسی بڑی عمارت کے بنانے میں، جس کے ذریعہ اس کا ذکر باقی رہے۔ اور کو پڑتا ہے خطروں میں تاکہ اس کے حق میں کہہ جائے اس کے بعد کہ وہ بہادر تھا۔ اور وصیت کرتا ہے وہ کہ اس کی قبر اونچی بنائی جائے تاکہ لوگ کہیں: ”وہ بڑا نصیب ور تھا اپنی زندگی میں اور اپنی موت کے بعد“ (مگر ایسی وصیت جائز نہیں، نہ اس کو پورا کرنا جائز ہے) اور یہاں تک کہ ان کے دانشمندیوں نے کہا ہے: ”پیشک بس شخص کا لوگوں میں تذکرہ باقی ہے وہ مرا نہیں!“ اور جب تھی یہ بات ایک ایسی بات جس پر لوگ پیدا کئے جاتے ہیں، اور اس کے ساتھ مرتے ہیں (یعنی موت تک یہ جذبات باقی رہتے ہیں) تو ان کے گمان کو سچا کرنا، اور ان کے وعدہ کو وفا کرنا ایک طرح کا حسن سلوک تھا ان کے ساتھ ان کے مرنے کے بعد۔

(حسن سلوک کی دوسری صورت:) اور نیز: روح جب جسم سے جدا ہوتی ہے، تو وہ باقی رہتی ہے احساس کرنے والی

اور ادراک کرنے والی حس مشترک اور اس کے علاوہ قوی کے ذریعہ۔ اور باقی رہتی ہے وہ اپنے عوم اور اپنے ظنوں پر جن کے ساتھ تھی وہ دنیا کی زندگی میں (یعنی اس کے دنیوی خیالات ختم نہیں ہوتے، بلکہ اسی طرح باقی رہتے ہیں) اور ٹپکتے ہیں اس پر اس کے اوپر سے ایسے علوم جن کے ذریعہ وہ تکلیف دیا جاتا ہے یا راحت پہنچایا جاتا ہے (یعنی اس کے اعمال کی ملکیت سے مناسبت یا منافرت کا علم مترشح ہوتا ہے۔ اور اس کی کوئی ناجائز وصیت پوری کی جاتی ہے تو وصیت پوری کرنے والا وارث بھی گنہگار ہوتا ہے۔ اور میت کو بھی اس کی سزا ملتی ہے جیسے پسماندگان کے ماتم کرنے سے میت کو عذاب ہوتا ہے) اور اللہ کے بندوں میں سے نیک بندوں کی توجہات (یعنی تضرع کے ساتھ کی ہوئی ان کی دعائیں) حظیرۃ القدس (بارگاہ عالی) کی طرف چڑھتی ہیں (یعنی پہنچتی ہیں) پس جب اصرار کرتے ہیں وہ کسی میت کے لئے دعا کرنے میں۔ یا مشقت اٹھاتے ہیں ورنہ کوئی بڑی خیرات کرنے کی میت کی خاطر، تو واقع ہوتی ہے یہ چیز (یعنی دعا و صدقہ) اللہ کے انتظام کی وجہ سے میت کو نفع پہنچانے والی۔ اور ملتی ہے وہ چیز (یعنی دعا و صدقہ) اس فیض سے جو اترنے والا ہے اس پر بارگاہ خداوندی سے (یعنی دونوں چیزیں اس فیض کو اترنے کی دعوت دیتی ہیں) پس تیار کرتا ہے وہ فیض اس کی خوش حالی کو (یعنی وہ فیض اترتا ہے، اور میت کو نہال کر دیتا ہے)

اور میت کے گھر والے: تحقیق پہنچا ہے ان کو سخت غم: پس ان کی مصلحت: دنیا کے اعتبار سے یہ ہے کہ (۱) وہ تسلی دیئے جائیں۔ تاکہ ہلکا کرے وہ تسلی دینا ان سے کچھ اس غم کو جس کو وہ پاتے ہیں (۲) اور یہ کہ مدد کئے جائیں وہ ان کے مردے کی تدفین میں (۳) اور یہ کہ تیار کیا جائے ان کے لئے وہ کھانا جو ان کو شکم سیر کرے ان کے اس دن اور اس کی رات میں — اور آخرت کے اعتبار سے۔ یہ ہے کہ وہ ترغیب دیئے جائیں بڑے ثواب کی۔ تاکہ اس سے ان کے بے چینی میں گھسنے کا دروازہ بند ہو، اور اللہ کی طرف توجہ کا دروازہ کھلے۔ اور یہ کہ روکے جائیں وہ ماتم کرنے سے اور گریبان پھاڑنے سے اور دیگر ان باتوں سے جو یاد دلاتی ہیں اس کو حزن و ملال، اور دوچند ہوتی ہے اس کی وجہ سے بے چینی اور غم، اس لئے کہ وہ پسماندگان اس وقت میں بہار جیسے ہیں۔ محتاج ہیں اس بات کے کہ ان کی بیماری کا علاج کیا جائے۔ نہیں مناسب ہے کہ اس میں زیادتی کی جائے۔

(ملت کی مصلحت) اور زمانہ جاہلیت کے لوگوں نے ایجاد کی تھیں کچھ ایسی باتیں جو پہنچاتی تھیں اللہ کے ساتھ شریک ٹھہرانے تک، پس ملت کی مصلحت یہ ہے کہ اس کا دروازہ بند کیا جائے۔

ملاحظہ: جس مشترک: حواس باطنہ میں سے ایک حاتمہ ہے۔ جس کا کام حواس ظاہرہ کی فراہم کردہ معلومات کا ادراک کرنا ہے۔ اور غیر مادی چیزوں کا ادراک وہم کرتا ہے اور قوت متصرفہ کا کام الگ ہے، حواس اور ان کے دائرہ کی تفصیل میری کتاب معین الفسفہ میں ہے۔ ضرورت مند حضرات اس کی مراجعت کریں۔



جنازے متعلق احادیث کی شرح

جنازے کے سلسلہ میں اصولی باتوں سے فارغ ہو کر اب جنازے سے متعلق احادیث کی شرح کرتے ہیں۔ مضامین مرتب ہیں۔ پہلے بیماری اور آفات و بلیات کا ثواب بیان کیا ہے (حدیث ۱-۳) پھر عیادت کا بیان ہے (حدیث ۶۵) پھر بابرکت جھاڑوں (منتروں) کا بیان ہے (نمبر ۷) پھر عین موت کے وقت کے اور موت سے ذرا پہلے کے احوال ہیں (۸-۱۳) پھر موت کے بعد معاشی آنے والے احوال ہیں (۱۵ و ۱۴) پھر تجھیز و تکفین اور تدفین کی روایات ہیں (۱۶-۲۶) پھر قبر کے احوال اور موت کے بعد کے حالات ہیں (۲۷-۳۶) پھر زیارت قبور کا بیان ہے (۳۷ و ۳۸)

بیماری اور بلیات کا ثواب

① — بیماری سے گناہ معاف ہوتے ہیں — حدیث: میں ہے کہ: ”مسلمان کو جو بھی تکلیف پہنچتی ہے، خواہ بیماری ہو یا کچھ اور، تو اللہ تعالیٰ اس کے ذریعہ اس کے گناہوں کو جھاڑ دیتے ہیں۔ جیسے خزاں رسیدہ درخت اپنے پتے جھاڑ دیتا ہے“ (مشکوٰۃ حدیث ۱۵۳۸)

تشریح: پہلے یہ بات آچکی ہے کہ چند چیزیں گناہوں کو مٹاتی ہیں: ایک: نفس کے حجاب کا ٹوٹنا دوم: بیماری کی وجہ سے یا ریاضت کی وجہ سے بہیمیت کا کمزور پڑنا۔ بہیمیت ہی برائیوں کا سرچشمہ ہے، پس جب وہ کمزور پڑتی ہے تو برائیوں کا ازالہ ہوتا ہے سوم: دنیا سے کچھ دل کا اکھڑنا، اور آخرت کی طرف مائل ہونا۔ بیماری سے یہ تینوں فوائد حاصل ہوتے ہیں، اس لئے اس سے گناہ جھڑتے ہیں۔

② — مؤمن آفات میں زیادہ مبتلا ہوتا ہے — حدیث: میں ہے کہ ”مؤمن کا حال تروتازہ کبھی جیسا ہے، جسے ہوائیں کبھی جھکاتی ہیں اور کبھی اٹھاتی ہیں۔ یہاں تک کہ اس کی موت کا وقت آ جاتا ہے۔ اور منافق کا حال: مضبوط جمے ہوئے درخت منور جیسا ہے، جس پر کوئی چیز اثر انداز نہیں ہوتی۔ تا آنکہ جب وقت آتا ہے تو یکدم زمین پر آگرتا ہے“ (مشکوٰۃ حدیث ۱۵۴۱)

تشریح: اللہ تعالیٰ نے نفس میں دو متضاد صلاحیتیں ودیعت فرمائی ہیں یعنی قوت بہیمی اور قوت ملکی۔ ان دونوں میں ہمیشہ کشمکش رہتی ہے۔ ایک ابھرتی ہے تو دوسری دبتی ہے۔ جب ملکیت نمودار ہوتی ہے تو آدمی فرشتہ صفت بن جاتا ہے۔ اور بہیمیت کا غلبہ ہوتا ہے تو آدمی دوپیر کا جانور بن جاتا ہے۔ اور کسی لحاظ کے قائل نہیں رہتا — اور بہیمیت کی تیزی سے پیچھا چھڑا کر ملکیت کی مملکت میں داخل ہونے کے لئے بھی سخت حالات سے گزرنا پڑتا ہے۔ دونوں قوتوں میں کشتی جیتی ہے: کبھی یہ اس کو چیت کرتی ہے، اور کبھی وہ اس پر غالب آتی ہے۔ یہ دنیوی زندگی میں مجازات کے مواقع ہیں۔ اور دنیا

میں مجازات کی عقلی دلیل پہلے بیان کی جا چکی ہے۔

وضاحت: مؤمن، مراض و بیات میں زیادہ مبتلا اس لئے کیا جاتا ہے کہ اس کے ساتھ اللہ تعالیٰ کو خیر منظور ہے۔ اس لئے اس کو احوال پیش آتے ہیں، جن سے گناہ معاف ہوتے ہیں اور بہیمیت بھی کمزور پڑتی ہے اور ملکیت کو ابھرنے کا موقع ملتا ہے۔ ایسے لوگ آپ نے ضرور دیکھے ہوں گے جو بری زندگی گزار رہے تھے۔ پھر وہ کسی سخت آزمائش میں مبتلا ہوئے، اور موت کے منہ میں پہنچ کر واپس آئے تو ایک نیک انسان بن گئے۔ اور نیکی کی حالت میں دنیا سے رخصت ہوئے۔ غرض بیماری گذشتہ گناہوں کا کفارہ بنتی ہے، اور آئندہ کے لئے عبرت کا سامان فراہم کرتی ہے۔ اور منافق اکثر توانا تندرست رہتا ہے۔ پھر جب وقت آتا ہے تو موت اس کو دبوچ لیتی ہے، اور اس کو سنبھلنے کا موقع نہیں ملتا۔

(۳) — کبھی عمل کے بغیر بھی ثواب جاری رہتا ہے — حدیث: میں ہے کہ: ”جب بندہ بیمار پڑتا ہے یا سفر کرتا ہے، تو اس کے لئے دسی عبدتیں لکھی جاتی ہیں جو وہ حالتِ صحت اور زمانہ اقامت میں کرتا رہا ہے“ (مشکوٰۃ حدیث ۱۵۴۴)

تشریح: بیماری وغیرہ میں زمانہ تندرستی کے اعمال کا ثواب لکھے جانے کی وجہ یہ ہے کہ جب انسان کسی نیک کام کے کرنے کا پختہ ارادہ رکھتا ہے۔ پھر ارادہ بدل جانے کی وجہ سے نہیں، بلکہ کسی بیرونی عارض کی وجہ سے وہ کام نہیں کر پاتا، تو اس نے اگرچہ بظاہر وہ کام نہیں کیا، مگر دل سے کر لیا۔ اور اصل مدار دل پر ہے۔ اچھائی برائی کا محل وہی ہے۔ ظاہری اعمال تو کیفیات قلبیہ کی ترجمانی کرتے ہیں اور اس کو تقویت پہنچاتے ہیں۔ اس لئے بصورتِ استطاعت تو اعمال کو مضبوط پکڑا جاتا ہے، مگر مجبوری میں ان کو یونہی رہنے دیا جاتا ہے یعنی ثواب کا مدار ان کے وجود پر نہیں ہوتا۔ اور اللہ تعالیٰ اپنے فضل و کرم سے بندے کے نامہ اعمال میں اس کے معمولات ہی کی طرح اجر و ثواب لکھتے ہیں۔ اس کی نظیر ملازمت کا معاملہ ہے۔ مدت ملازمت پوری ہونے کے بعد وظیفہ تقاعد بغیر عمل کے ملتا ہے۔ یہ باب کرم سے ہے۔

(۴) — کسی ناگہانی حادثہ سے موت ہو جائے تو شہادت کا درجہ ملتا ہے — حکمی شہداء: یعنی جن کو آخرت میں شہادت کا درجہ ملتا ہے: بہت ہیں۔ ایک حدیث میں حقیقی شہید کے ساتھ پانچ کا اور دوسری حدیث میں سات کا تذکرہ ہے۔ اور مختلف روایات میں تقریباً سٹھ کا تذکرہ آیا ہے۔ یہ سب روایات اَوْحُو الْمَسَالِكُ فِي شَرْحِ الْمَوْطَا لِلْمَالِكِ میں جمع کی گئی ہیں۔ یہ سب ناگہانی حوادث میں فوت ہونے والے لوگ ہیں۔ اور ان کو شہادت کا مرتبہ اس لئے ملتا ہے کہ ناگہانی سخت مصیبت جو بندے کے فعل سے نہ ہو۔ گناہ منانے میں اور بندہ کو قابلِ رحم بنانے میں شہادت حقیقی کا کام کرتی ہے۔ آپ کو تجربہ ہوگا کہ جو شخص کسی حادثہ میں مرتا ہے: لوگ اس پر مہربان ہوتے ہیں۔ کثیر تعداد میں جنازہ میں لے جاتے ہیں (۵ باب ۱۳ میں ان امور کا بیان گذرا ہے جو کفار و سینات بنتی ہیں (رحمۃ اللہ: ۵۰۷) اور بحث ۳ باب ۷ میں حجاب نفس کے ٹوٹنے کا بیان ہے (رحمۃ اللہ: ۵۰۷) اور دنیا میں مجازات کی دلیل عقلی بحث ۲ باب اول میں بیان ہوئی ہے (رحمۃ اللہ: ۳۵۸)

شرکت کرتے ہیں اور اس پر آنسو بہاتے ہیں۔ اور جو خود کشی کر کے مرتا ہے: لوگ اس سے نفرت کرتے ہیں۔ جنازہ میں بھی بہت کم لوگ شریک ہوتے ہیں۔ اور وہ بھی کسی مجبوری میں! اور حدیث میں ہے کہ مؤمنین زمین میں اللہ کے گواہ ہیں۔ پس گواہوں کے بیان سے عداوت کے فیصلہ کا اندازہ کیا جاسکتا ہے۔ احادیث میں اسی کی اطلاع دی گئی ہے۔

إذا علمت هذا حان أن نشرع في شرح الأحاديث الواردة في الباب:

[۱] قوله صلى الله عليه وسلم: "ما من مسلم يُصيّبه أذى من مرض، فما سواه، إلا خطَّ الله

تعالى به سيئاته، كما تحطُّ الشجرة ورقها"

أقول: قد ذكرنا المعاني الموجبة لتكفير الخطايا، منها كسر حجاب النفس، وتحلُّل النسيمة

البهيمة الحاملة للملكات السيئة، وأن صاحبها يُعرض عن الاطمئنان بالحياة الدنيا نوع إعراض.

[۲] قوله صلى الله عليه وسلم: "مثل المؤمن كمثل الخامة، ومثل المنافق كمثل الأرزة" الحديث.

أقول: السر في ذلك: أن لنفس الإنسان قوتين: قوة بهيمية، وقوة ملكية، وأن من خاصيته:

أنه قد تكمن بهيمته، وتبرز ملكيته، فيصير في أعداد الملائكة، وقد تكمن ملكيته، وتبرز

بهيمته، فيصير كأنه من البهائم، لا يُعبأ به؛ وله عند الخروج من سورة البهيمية إلى سلطنة

الملكية أحوال، تتعاليجان فيها، تنال هذه منها، وتلك من هذه؛ وتلك مواطن المجازاة في

الدنيا، وقد ذكرنا لميَّة المجازاة من قبل، فراجع.

[۳] قوله صلى الله عليه وسلم: "إذا مرض العبد، أو سافر، كتب له بمثل ما كان يعمل

صحيحاً مقيماً"

أقول: الإنسان إذا كان جامع الهمة على الفعل، ولم يمنع عنه إلا مانع خارجي، فقد أتى

بوظيفة القلب، وإنما التقوى في القلب، وإنما الأعمال شروح ومؤكِّدات، يُعَضُّ عليها عند

الاستطاعة، ويُمهَّل عند العجز.

[۴] قوله صلى الله عليه وسلم: "الشهداء خمسة، أو سبعة" الحديث.

أقول: المصيبة الشديدة التي ليست بصناعة العبد، تعمل عمل الشهادة في تكفير الذنوب،

وكونه مرحوماً.

ترجمہ: جب آپ یہ جان چکے تو وقت آگیا کہ ہم ان احادیث کی شرح شروع کریں جو جنازہ کے سلسلہ میں آئی ہیں۔

(۱) آنحضرت ﷺ کا ارشاد: میں کہتا ہوں: تحقیق ذکر کی ہم نے وہ باتیں جو گناہوں کے کفارہ کا سبب بنتی

ہیں۔ ان میں سے: حجاب نفس کا ٹوٹنا ہے۔ اور اس بھی قسم کا تحلیل ہونا ہے جو برے ملکات کو اٹھانے والا ہے۔ اور یہ بات ہے کہ خطا کا ردِ دنیا کی زندگی پر مگن ہونے سے کچھ روگردانی کرے۔

(۲) آنحضرت ﷺ کا ارشاد: میں کہتا ہوں: راز اس میں (یعنی مؤمن کو چھوڑنے میں) یہ ہے کہ نفس انسانی کے لئے دو قوتیں ہیں: بھیگی قوت اور ملکی قوت۔ اور یہ کہ انسان کی خصوصیات میں سے یہ بات ہے کہ کبھی چھپ جاتی ہے اس کی بہیمیت اور نمودار ہوتی ہے اس کی ملکیت، پس ہو جاتا ہے وہ فرشتوں کی گنتی میں۔ اور کبھی چھپ جاتی ہے اس کی ملکیت، اور نمودار ہوتی ہے اس کی بہیمیت، پس ہو جاتا ہے وہ گویا چوپایوں میں سے ہے۔ نہیں پروا کی جاتی اس کی۔ اور انسان کے لئے نکلنے کے وقت بہیمیت کی تیزی سے ملکیت کی طرف حالات ہیں۔ کشتی کرتی ہیں دونوں قوتیں اُن احوال میں۔ حاصل کرتی ہے یہ اس سے اور وہ اس سے۔ اور یہ دنیا میں مجازات کی جگہیں (شکلیں) ہیں۔ اور تحقیق ذکر کی ہم نے مجازات کی دلیل عقلی قبل زریں۔ پس اس کی طرف رجوع کریں۔

(۳) آنحضرت ﷺ کا ارشاد: میں کہتا ہوں: انسان جب کسی کام کے کرنے پر پوری توجہ جمع کرنے والا ہوتا ہے۔ اور اس سے نہیں روکتا مگر کوئی خارجی مانع تو یقیناً وہ دل کے وظیفہ کو بجالایا۔ یعنی اس نے دل سے وہ عمل کر لیا اور تقویٰ درحقیقت دل میں ہے۔ اور اعمال تو تشریحات و تاکیدات ہیں (تشریحات: یعنی اعمال سے دل کی کیفیات کی وضاحت ہوتی ہے۔ اور ان کا پتہ چلتا ہے۔ اور تاکیدات: یعنی اعمال ظاہری۔ باطنی کیفیت کو قوی کرتے ہیں۔ دل میں نوار پیدا کرتے ہیں) ان کو مضبوط پکڑا جاتا ہے بوقت استطاعت، اور ان کو مہلت دی جاتی ہے یعنی ان کا عمل مؤخر کیا جاتا ہے بے بسی کی صورت میں۔

(۴) آنحضرت ﷺ کا ارشاد: شہداء پانچ ہیں یا سات ہیں۔ آخر تک۔ میں کہتا ہوں: وہ سخت مصیبت جو بندے کے عمل سے نہیں ہوتی: شہادت کا کام کرتی ہے گناہوں کو مٹانے میں اور اس کو قابلِ رحم بنانے میں۔



عیادت کا بیان

① — عیادت کرنا بڑا ثواب کا کام ہے — حدیث: میں ہے کہ: ”جب ایک مسلمان اپنے مسلمان بھائی کی بیمار پرسی کے لئے جاتا ہے، تو وہ واپس آنے تک برابر جنت کے چنیدہ میوؤں میں رہتا ہے“ (مشکوٰۃ حدیث ۱۵۴۷) تشریح: بیمار پرسی کرنا، مریض کو تسلی دینا اور ہمدردی ظاہر کرنا اونچے درجہ کا نیک عمل اور مقبول ترین عبادت ہے۔ اور اس کی وجہ یہ ہے کہ سوسائٹی میں جذبہ شفقت اس وقت پیدا ہوتا ہے، جب حاجت مندوں کی معاونت کی جائے۔ ورنہ جو کام عمرانی زندگی کو سنوارتے ہیں وہ اللہ تعالیٰ کو پسند ہیں۔ اور عیادت رشتہ الفت قائم کرنے کا بہترین ذریعہ ہے۔

اس لئے اس میں بڑا جروثواب رکھا گیا ہے۔

(۲) — یہاں کی بیماری پر سی اللہ تعالیٰ کی بیماری پر سی ہے — مسم شریف کی روایت ہے: رسول اللہ ﷺ نے فرمایا: ”اللہ تعالیٰ قیامت کے دن (بیمار پر سی میں کوتاہی کرنے والے بندے سے) فرمائیں گے: ”اے آدم کے بیٹے! میں بیمار پڑا تھا مگر تو نے مجھے نہ پوچھا!“ بندہ عرض کرے گا: اے میرے رب! میں آپ کو کیسے پوچھتا، اور آپ تو جہانوں کے پانہار ہیں! یعنی بیماری سے پاک ہیں! اللہ تعالیٰ فرمائیں گے: ”کیا تو نہیں جانتا تھا کہ میرا فلاں بندہ بیمار پڑا تھا، پس تو نے اس سے نہ پوچھا؟ کیا تو نہیں جانتا کہ اگر اس کی بیماری پر سی کرتا تو مجھے اس کے پاس پاتا؟! — (اور غریبوں کو کھانا دینے میں کوتاہی کرنے والے بندے سے فرمائیں گے:) ”اے آدم کے بیٹے! میں نے تجھ سے کھانا مانگا تھا مگر تو نے مجھے کھانا نہ دیا!“ بندہ عرض کرے گا: اے میرے رب! میں آپ کو کیسے کھانا دیتا، اور آپ تو جہانوں کے پانہار ہیں! یعنی کھانے کے محتاج نہیں ہیں۔ اللہ تعالیٰ فرمائیں گے: ”کیا تو نہیں جانتا تھا کہ میرے فلاں بندے نے تجھ سے کھانا مانگا تھا، پس تو نے اس کو کھانا نہ کھلایا؟ کیا تو نہیں جانتا کہ اگر تو اس کو کھانا کھلاتا تو تو اس کھانے (کے ثواب) کو میرے پاس پاتا؟! — (اور پانی پلانے میں بخلی کرنے والے بندے سے فرمائیں گے:) ”اے آدم کے بیٹے! میں نے تجھ سے پانی مانگا تھا، پس تو نے مجھے پانی نہ پلایا!“ بندہ عرض کرے گا: اے میرے رب! میں آپ کو کیسے پانی پلاتا، اور آپ تو رب العالمین ہیں یعنی پانی کے محتاج نہیں ہیں۔ اللہ تعالیٰ فرمائیں گے: ”کیا تو نہیں جانتا کہ میرے فلاں بندے نے تجھ سے پانی طلب کیا تھا، پس تو نے اُسے پانی نہ پلایا؟! کیا تو نہیں جانتا کہ اگر تو اس کو پانی پلاتا تو تو اس پانی کو یہاں میرے پاس پاتا؟!“ (مشکوٰۃ حدیث ۱۵۲۸)

فائدہ: عیادت نہ کرنے والے سے فرمایا: ”تو مجھے اس کے پاس پاتا“ اور نہ کھانے پلانے والے سے فرمایا کہ: ”تو اس کھانے پانی (کے ثواب) کو میرے پاس پاتا“ اس تعبیر کے فرق سے معلوم ہوا کہ غریبوں کو کھلانے پلانے سے عیادت افضل ہے (مظاہر حق)

تشریح: اس حدیث میں سمجھنے کی خاص بات یہ ہے کہ اللہ تعالیٰ قیامت کے دن بندوں کے احوال (بیمار ہونے، بھوکا ہونے اور پیاسا ہونے) کو اپنی طرف کیوں منسوب کریں گے؟ اس مضمون کو سمجھنے کے لئے پہلے چار باتیں جان لیں: پہلی بات: سورۃ القدر آیت ۴ ہے: ﴿نَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ﴾ یعنی اترتے ہیں فرشتے اور روح شب قدر میں باذن الہی ہر امر خیر لے کر“ — اس آیت کی تفسیر میں بیہقی رحمہ اللہ کے حوالہ سے سیوطی رحمہ اللہ نے درمنثور (۳۷: ۶) میں حضرت علی رضی اللہ عنہ کا ایک ارشاد نقل کیا ہے۔ فرماتے ہیں:

”بخدا میں نے ہی حضرت عمر رضی اللہ عنہ کو رمضان میں تراویح کا نظام قائم کرنے پر ابھارا ہے۔ لوگوں نے پوچھا: یہ

کیسے، امیر المؤمنین؟ فرمایا: میں نے ان کو بتلایا کہ ساتویں آسمان میں ایک بارگاہ ہے۔ جس کو حظیرۃ القدس

(مقدس بارگاہ) کہا جاتا ہے۔ اس بارگاہ میں فرشتے ہیں جن کو ”روح“ کہا جاتا ہے۔ اور ایک لفظ میں ”روحانیوں“ آیا ہے۔ جب شب قدر آتی ہے تو یہ فرشتے اپنے پروردگار سے دنیا میں اترنے کی اجازت طلب کرتے ہیں۔ اجازت مل جاتی ہے۔ پس وہ جس مسجد کے پاس سے گزرتے ہیں، جس میں نماز پڑھی جا رہی ہے یا راستہ میں جس سے بھی سامنا ہوتا ہے تو اس کو دعائیں دیتے ہیں۔ پس ان کو ان فرشتوں کی برکت پہنچتی ہے۔ حضرت عمر رضی اللہ عنہ نے فرمایا: لہذا ہم لوگوں کو نماز پر ابھاریں تاکہ ان کو فرشتوں کی برکت پہنچے۔ چنانچہ انھوں نے لوگوں کو تراویح شروع کرنے کا حکم دیا۔ اور جو مشہور حدیث ہے کہ شب قدر میں حضرت جبرئیل علیہ السلام فرشتوں کے سنجنبہ (جلوس، جھرمٹ) میں اترتے ہیں۔ وہ جھرمٹ انہیں روحانیوں کا ہوتا ہے۔ شاہ صاحب رحمہ اللہ نے ان کو ”روح اعظم“ سے تعبیر کیا ہے۔ شاہ صاحب رحمہ اللہ کے نزدیک یہ انسانوں کی مجموعی روح ہے۔ ورنہ ملکوت میں موجود ہے۔ اور ملکوت کی ہر چیز کو ملائکہ کہہ دیا جاتا ہے۔ اس کی تفصیل یہ ہے کہ کلی کی تین قسمیں ہیں: کلی منطقی، کلی طبعی اور کلی عقلی۔ کلی منطقی: کلی کے مفہوم کو کہتے ہیں۔ یعنی کلی وہ مفہوم ہے جو کثیرین پر صادق آئے، اور مفہوم کا وجود صرف ذہن میں ہوتا ہے۔ پس یہ کلی نہ خارج میں موجود ہے۔ نہ نفس الامر میں۔ صرف ذہن میں موجود ہے۔ اور کلی طبعی: کلی کے معروض کو کہتے ہیں یعنی خارج میں کلی کے جو افراد پائے جاتے ہیں وہی کلی طبعی ہیں اور کلی عقلی: کلی کی ماہیت کا نام ہے۔ جیسے انسان کی ماہیت ہے حیوان مطلق یہی کلی عقلی ہے۔ اور اس میں اختلاف ہے کہ کلی عقلی خارج میں پائی جاتی ہے یا نہیں؟ محقق رائے یہ ہے کہ خارج میں اس کا مستقل وجود نہیں۔ البتہ وہ اپنے افراد کے ضمن میں پائی جاتی ہے۔ اور فلسفہ تصوف میں یہ بات تسلیم کر لی گئی ہے کہ وہ نفس الامر میں — اور شاہ صاحب کی اصطلاح میں عالم مثال میں — مستقل طور پر پائی جاتی ہے۔ صوفیاء کے نزدیک نوع کی ماہیت کا یہی وجود روح اعظم اور انسان اکبر کہلاتا ہے۔

دوسری بات: اللہ تعالیٰ کی زیارت خواب میں اس دنیا میں بھی ہوتی ہے، میدان حشر میں بھی ہوگی اور آخرت میں بھی۔ اور تمام زیارتوں کا معاملہ یکساں ہے یعنی دیکھنے والے کو جس صورت سے مناسبت ہوتی ہے، اس صورت میں اللہ پاک کی زیارت ہوتی ہے۔ ورنہ دیکھنے والے کو اللہ پاک کی تجلی میں اپنے احوال کا عکس نظر آتا ہے۔ کامل مؤمن کو خواب میں اللہ پاک کی زیارت نہایت اچھے حال میں ہوتی ہے۔ جیسا کہ نبی پاک ﷺ نے خواب میں اپنے پروردگار کو نہایت عمدہ صورت میں دیکھا ہے۔ ان خوابوں کی تعبیر نہیں ہوتی۔ یہ مبشرات ہیں۔ خوب دیکھنے والے کو اپنے حال کی عمدگی پر سجدہ شکر بجالانا چاہئے۔

اور اگر کوئی اللہ تعالیٰ کو خواب میں نامناسب حالت میں دیکھے، تو وہ اس کے برے احوال کا عکس ہے۔ اور ایسا خواب تعبیر کا محتاج ہوتا ہے۔ مثلاً: کوئی خواب میں دیکھے کہ اللہ پاک اس سے ناراض ہیں۔ تو اس کی تعبیر والدین کی ناراضگی ہے۔ اور کوئی خواب میں دیکھے کہ وہ اللہ پاک جل شانہ کو برا بھلا کہہ رہا ہے۔ تو اس کی تعبیر یہ ہے کہ وہ ناشکرا

ہے۔ اللہ کی نعمتوں پر راضی نہیں۔ اور کوئی خواب میں دیکھے کہ اللہ پاک اس کو اس کی چوکھٹ میں طمانچہ مار رہے ہیں۔ تو اس کی تعبیر یہ ہے کہ اس نے چوکھٹ (بیوی) کے ساتھ برتاؤ میں کسی دینی معاملہ میں کوتاہی کی ہے۔

تیسری بات: جو کام نظام عالم کو اور عمرانی زندگی کو سنوارنے والے ہیں وہ اللہ تعالیٰ کو پسند ہیں۔ جیسے لوگوں میں باہمی الفت و محبت اور وہ کمالات جو انسان کے ساتھ مختص ہیں اللہ کو پسند ہیں یعنی اللہ تعالیٰ کی عبادت کرنا، علوم ربانی کی تحصیل میں سعی کرنا۔ اور لوگوں کے لئے جو باتیں مفید ہیں ان کو رائج کرنے کی محنت کرنا وغیرہ۔ اور جو کام نظام عالم کو درہم برہم کرنے والے ہیں وہ اللہ کو نا پسند ہیں۔ سورۃ البقرہ آیت ۲۰۵ میں ایک فسادی انفس بن شریق کے تعلق سے فرمایا ہے کہ جب وہ آنحضرت ﷺ کے پاس سے پیٹھ پھیرتا ہے تو زمین میں دوڑ دھوپ کرتا ہے کہ شہر میں فساد پھیلانے، اور کھیت اور مویشی کو تلف کرے اور اللہ تعالیٰ فساد کو پسند نہیں فرماتے۔

چوتھی بات: اللہ تعالیٰ کی شان کلی رنگ لئے ہوئے ہے یعنی وہ ہر معاملہ میں علحدہ علحدہ فیصلہ نہیں کرتے۔ بلکہ ایک عام فیصلہ فرماتے ہیں اور اسی وجہ سے اللہ تعالیٰ نے عالم کو انواع کی شکل میں پیدا کیا ہے اور ہر نوع کے لئے جو فیصلہ فرمایا ہے: وہی فیصلہ تمام افراد میں جلوہ گر ہوتا ہے۔ اور نوع کی تمام خصوصیات صورت نوعیہ کے تابع ہوتی ہیں۔ مثلاً اللہ تعالیٰ کا یہ فیصلہ کہ یہ ماذہ ————— مثال کے طور پر ————— کھجور کا درخت ہو، تو اس میں یہ سب کچھ آگیا ہے کہ اس کا پھل، سیا ہو۔ اور اس کے پتے ایسے ہوں۔ یہ بات بحث اول باب ہفتم میں تفصیل سے گزر چکی ہے۔

اب شاہ صاحب قدس سرہ کی بات شروع کی جاتی ہے: فرماتے ہیں:

قیامت کے دن اللہ تعالیٰ اُن بندوں سے جنہوں نے عبادت وغیرہ احکام الہی میں کوتاہی کی ہے: جو خطاب فرمائیں گے: وہ اللہ کی ایک تجلی ہے۔ اور یہ تجلی انسان کے افراد پر نہیں ہوگی، بلکہ اُس روح اعظم پر ہوگی جس کا تذکرہ ﴿تَنْزِيلُ الْمَلَائِكَةِ وَالْوُحُوحِ﴾ میں آیا ہے۔ اور اس تجلی کا معاملہ بالکل ایسا ہوگا، جیسا دنیا میں جب کوئی شخص خواب میں اللہ پاک کو دیکھتا ہے: تو ہوتا ہے۔ یعنی اس روح اعظم کے احوال کا پر تو اس تجلی میں نظر آئے گا۔ کیونکہ دنیا میں جب کوئی بندہ خواب میں اللہ تعالیٰ کو دیکھتا ہے، تو اس کو اپنا حال اس تجلی میں نظر آتا ہے یعنی وہ اپنے پروردگار کے بارے میں کیا اعتقاد رکھتا ہے یا اللہ تعالیٰ نے اس بندے کو جو احکام دیئے ہیں ان کے بارے میں اس کا کیا اعتقاد ہے۔ اور اللہ تعالیٰ اس خواب دیکھنے والے سے خوش ہیں یا ناخوش؟ یہ سب باتیں خواب میں متشکل ہوتی ہیں۔ اور ان کا عکس پروردگار کی اس تجلی میں نظر آتا ہے۔ چنانچہ مومن کامل کو خواب میں اللہ تعالیٰ بہترین صورت میں نظر آتے ہیں۔ جیسا کہ نبی ﷺ نے اپنے رب کو بہترین صورت میں خواب میں دیکھا ہے۔ یہ خوبصورتی اس مومن کامل کے بہترین حال کا جلوہ ہے۔ اور اگر کوئی اللہ پاک کو نا مناسب حالت میں دیکھتا ہے تو وہ بھی اس کی بُری حالت کا انعکاس ہے۔ مثلاً کوئی دیکھے کہ اللہ پاک اس کو اس کے گھر کی چوکھٹ میں طمانچہ مار رہے ہیں، تو اس کی تعبیر یہ ہے کہ اس نے اس چوکھٹ یعنی بیوی کے

معامہ میں اللہ کے احکام میں کوتاہی کی ہے۔ سی طرح قیامت کے دن: بندے پر اللہ تعالیٰ کا جو حق ہے کہ وہ صرف اسی کی بندگی کرے، کسی کو بندگی میں شریک نہ ٹھہرائے اور بندے کو اللہ تعالیٰ نے جو احکام دیئے ہیں، اور بندے سے اللہ تعالیٰ کی خوشنودی، اور بندے کے لئے اللہ تعالیٰ نے جو نظم کیا ہے، یا اللہ تعالیٰ نے انسان کے افراد کو جو تھم رکھا ہے، یا اللہ تعالیٰ افراد انسانی کے وجود کا مبداء (علت العلل) ہیں، یا انسان کے افراد کا اپنے پروردگار کے بارے میں آخری درجہ کا اعتقاد کیا ہونا چاہئے، جبکہ ان کا مزاج درست ہو۔ اور ان کے نفوس میں استقامت ہو یعنی وہ عاقل بالغ ہوں، پاگل نہ ہوں باشعور ہوں بے شعور نہ ہوں: باشعور ہوں: یہ سب باتیں آخرت میں افراد انسانی کی صورت نوعیہ کی دین کے مطابق مختلف صورتوں میں جلوہ گر ہوں گی۔ جیسا کہ حدیث میں آیا ہے کہ:

”میدان قیامت میں اعلان ہوگا کہ جو جس کو پوجتا تھا: وہ اُس کی پیروی کرے۔ چنانچہ چاند کے پجاری چاند کی پیروی کریں گے، سورج کے پجاری سورج کی اور طاغوتی طاقتوں کے پجاری: ان طاغوتی طاقتوں کے پیچھے ہو لیں گے (اور وہ: اپنے چیلوں کو جہنم میں پہنچائیں گے) اور یہ امت باقی رہ جائے گی۔ جس میں اس کے منافقین بھی ہوں گے۔ ان کے سامنے اللہ پاک پہلے غیر معروف صورت میں آئیں گے۔ اور فرمائیں گے: میں تمہارا پروردگار ہوں (یعنی میرے پیچھے آ جاؤ) لوگ کہیں گے: ہاں بخدا! ہم تو یہیں رہیں گے تا آنکہ ہمارے پروردگار آ جائیں۔ جب ہمارے پروردگار آئیں گے تو ہم ان کو پہچان لیں گے۔ رسول اللہ ﷺ نے فرمایا: پھر اللہ تعالیٰ ان کو جانی پچی صورت میں نظر آئیں گے۔ اور فرمائیں گے: میں تمہارا پروردگار ہوں۔ لوگ کہیں گے: ہاں آپ ہمارے پروردگار ہیں۔ پس وہ اللہ تعالیٰ کی پیروی کریں گے“ (اور اللہ تعالیٰ ان کو جنت میں لے جائیں گے) (رواہ مسلم، مسند احمد: ۵۳۳)

بہر حال: قیامت کے دن یہ تجلی روح اعظم ہی پر ہوگی۔ کیونکہ روح اعظم انسانوں کی مجموعی روح ہے۔ وہ ان کی کثرت کا سنگم ہے یعنی تمام انسان اُس ایک اکائی میں سمٹ جاتے ہیں۔ اور وہ دنیا و آخرت میں انسانوں کی ترقی کی آخری حد ہے یعنی افراد انسانی ترقی کر کے اس سے آگے نہیں جاسکتے۔ خواہ وہ کتنی بھی اڑان بھریں: انسان ہی رہیں گے۔ اس سرحد سے آگے نہیں جاسکتے۔ اور اس تجلی سے میری مراد: اللہ تعالیٰ کی شان کلی ہے یعنی اللہ تعالیٰ کا تمام افراد انسانی کے ساتھ جو اصولی اور یکساں معاملہ ہے، روح اعظم پر وہ تجلی نمودار ہوگی اور اللہ تعالیٰ نے جو انسانوں کو سنبھال رکھا ہے اور انسانوں کو جو احکامات دیئے ہیں: یہی باتیں آخرت میں لوگوں کو نظر آئیں گی: دل کی آنکھوں سے تو یہ باتیں ہر وقت قطعی طور پر نظر آئیں گی۔ اور کبھی جب اللہ تعالیٰ کسی مناسب صورت میں جلوہ فرمائیں گے تو لوگوں کو یہ باتیں اللہ کی تجلی کی صورت میں سر کی آنکھوں سے بھی نظر آئیں گی۔

حاصل کلام: یہ ہے کہ مذکورہ وجہ سے یعنی چونکہ اللہ کی تجلی میں بندے کے اچھے بُرے احوال منعکس ہوتے ہیں، اس لئے وہ تجلی ذریعہ انکشاف ہو جاتی ہے، ان احکام کے لئے جو اللہ تعالیٰ نے انسان کے افراد پر لازم کئے ہیں۔ اور

اس حق کے لئے جو اللہ تعالیٰ کا بندوں پر ہے۔ اور وہ تجلی انسان کی صورتِ نوعیہ کی دین کے مطابق ذریعہ انکشاف ہو جاتی ہے۔ اور انسانوں پر اللہ کا حق اور انسانوں کے لئے اللہ تعالیٰ کے احکامات — بطور مثال — یہ ہیں: (۱) لوگوں کا باہم الفت و محبت سے رہنا (۲) اس کمال انسانی کی تحصیل میں لگے رہنا جو نوع انسان کے ساتھ خاص ہے یعنی اللہ کی بندگی کرتے رہنا (۳) اور لوگوں کے درمیان اللہ تعالیٰ کو جو نظام پسند ہے اس میں حصہ داری اور اس نظام کو برپا کرنے کی محنت کرنا — پس ضروری ہوا کہ اچھے یا برے قومی اور اجتماعی احوال کو اللہ پاک اپنی ذات کی طرف منسوب کریں۔ اسی علاقہ کی وجہ سے کہ وہ کام اللہ کے پسندیدہ یا ناپسندیدہ ہیں۔

اور بلا تمثیل اس کی نظیر یہ ہے کہ جس طرح حکومت کا ایک مطلوبہ نظام اور فلاحی پروگرام ہوتا ہے۔ جو اس میں حصہ دار بنتا ہے۔ بادشاہ اس کی حوصلہ افزائی کرتا ہے اور کہتا ہے کہ آپ نے میرا تعاون کیا۔ اور میرے کاز کو تقویت پہنچائی۔ اور جو اس نظام میں رخنہ انداز ہوتا ہے۔ اور اس پروگرام کو فیل کرتا ہے۔ بادشاہ اس کی سرزنش کرتا ہے۔ اور کہتا ہے تو نے میرا کام بگاڑ دیا اور میرے ملک کو ویران کیا۔ اسی طرح اللہ تعالیٰ بھی عبادت نہ کرنے والے سے اور غریبوں کا تعاون نہ کرنے والوں سے مذکورہ بات فرمائیں گے۔

فائدہ: اگر روحِ اعظم کے توسط والی بات کسی کے پلے نہ پڑے، تو مضمون کا سمجھنا اس پر موقوف نہیں۔ دنیا میں جس طرح خواب میں شخص اللہ پاک کی تجلی کا مشاہدہ کرتا ہے۔ ٹھیک وہی نوعیت آخرت کی بھی ہے۔ اور اللہ کی شان: لا یشغلہ شأن عن شأن ہے۔ یعنی ایک کام: دوسرے کام سے اللہ کو نہیں روکتا۔ پس دنیا کے خوابوں کی طرح آخرت میں سب کوتاہی کرنے والوں کے ساتھ ایک ساتھ یہ معاملہ پیش آئے گا۔ واللہ اعلم

[۵] قوله صلى الله عليه وسلم: "إن المسلم إذا عاد أخاه المسلم، لم يزل في خُرْفَةِ الجنة حتى يرجع" أقول: تألف أهل المدينة فيما بينهم لا يمكن إلا بمعاونة ذوي الحاجات، واللَّهُ تعالى يحب ما فيه صلاح مدينتهم، والعبادة سبب صالح لإقامة التألف.

[۶] قولُ الله تعالى يومَ القيامة: "يا ابنَ آدم! مَرَضْتُ فلم تُعْذِنِي" إلخ. أقول: هذا التجلي: مثله بالنسبة إلى الروح الأعظم المذكور في قوله تعالى: ﴿الْمَلَائِكَةُ وَالرُّوحُ﴾ مَثَلُ الصُّورَةِ الظَّاهِرَةِ فِي رُؤْيَا الْإِنْسَانِ، بِالنَّسْبَةِ إِلَى ذَلِكَ الْإِنْسَانِ؛ فَكَمَا أَنَّ اعْتِقَادَ الْإِنْسَانِ فِي رَبِّهِ، أَوْ حُكْمَهُ، وَرِضَاهُ فِي حَقِّ هَذَا الشَّخْصِ، يَتِمَثَّلُ فِي رُؤْيَا رَبِّهِ تَعَالَى، وَلِذَلِكَ كَانَ مِنْ حَقِّ الْمُؤْمِنِ الْكَامِلِ أَنْ يَرَاهُ فِي أَحْسَنِ صُورَةٍ، كَمَا رَأَاهُ النَّبِيُّ صَلَّى اللَّهُ عَلَيْهِ وَسَلَّمَ، وَكَانَ تَعْبِيرُ مَنْ يَرَاهُ يَلْطَمُهُ فِي ذَهْلِيزِ بَابِهِ: أَنَّهُ قَرَّطُ فِي جَنْبِ اللَّهِ فِي ذَلِكَ الدَّهْلِيزِ، فَكَذَلِكَ يَتِمَثَّلُ حَقُّ اللَّهِ وَحُكْمُهُ وَرِضَاهُ وَتَدْبِيرُهُ، أَوْ قِيَوْمِيَّتُهُ لِأَفْرَادِ الْإِنْسَانِ، أَوْ كَوْنُهُ مَبْدَأُ تَحْقِيقِهِمْ، أَوْ

مبلغ اعتقاد افراد انسان فی ربهم، عند صحة مراجعهم، واستقامة نفوسهم، حسبما تعطيه الصورة فی افراد انسان فی المعاد: بصور كثيرة، كما بينه النبي صلى الله عليه وسلم. وهذا التجلي إنما هو للروح الأعظم الذي هو جامع أفراد الإنسان، وملقى كثرتهم، ومبلغ رقيهم فی الدنيا والآخرة، أعني بذلك: أن هنالك لله تعالى شأنًا كليًا بحسب قیوميته له، وحكمه فيه، وهو الذي يراه الناس فی المعاد عيانًا دائمًا بقیوبهم، وأحيانًا إذا تمثل بصورة مناسبة بأبصارهم. وبالجملة: فلذلك كان هذا التجلي مكشافًا لحكم الله، وحقه فی افراد الإنسان، من حيث تعطيهما الصورة النوعية، مثل تأليفهم فيما بينهم، وتحصيلهم للكمال الإنساني المختص بالنوع، وإقامة المصلحة المرضية فيهم، فوجب أن ينسب ما للقوم إلى نفسه لهذه العلاقة.

ترجمہ: (۵) آنحضرت ﷺ کا ارشاد: میں کہتا ہوں: شہر والوں کا باہم جزا ناممکن نہیں مگر حاجت مندوں کی معاونت کے ذریعہ۔ اور اللہ تعالیٰ پسند کرتے ہیں ان کاموں کو جن میں اُن کے شہر (سوسائٹی) کا فائدہ ہے۔ اور بیمار پر کسی ایک عمدہ ذریعہ ہے باہمی میل جو کوہ تم کرنے کا۔

(۶) قیامت کے دن اللہ تعالیٰ کا فرمانا: ”اے دم کے بیٹے! میں بیمار پڑا مگر تو نے مجھ کو پوچھا نہیں؟“ آخر تک۔ میں کہتا ہوں: یہ جلی (جو قیامت کے دن کوتاہی کرنے والے بندے پر ہوگی) اس کا حال اُس روح اعظم کی بہ نسبت جس کا تذکرہ ﴿الْمَلَائِكَةُ وَالرُّوحُ﴾ میں ہے۔ اس صورت کی حالت کی طرح ہے جو ظاہر ہونے والی ہے انسان کے خواب میں، اُسی انسان کی بہ نسبت۔ پس جس طرح یہ بات ہے کہ انسان کا اعتقاد اس کے رب کے بارے میں یا اس کے حکم کے بارے میں، اور اللہ کی خوشنودی اس شخص کے حق میں متحمل ہوتی ہے اس کے اپنے پروردگار کو اپنے خواب میں دیکھنے میں۔ اور اسی وجہ سے مؤمن کامل کے حق میں سے ہے کہ وہ اللہ کو دیکھے بہتر سے بہتر صورت میں۔ جیسا کہ بہترین صورت میں اللہ پاک کو نبی ﷺ نے دیکھا ہے۔ اور تھی تعبیر اس شخص کی جس نے دیکھا اللہ کو در انحالیکہ اللہ تعالیٰ اس کو تھپڑ لگا رہے ہیں اس کے دروازے کی چوکھٹ میں: کہ اس نے کوتاہی کی ہے اللہ کے دین میں اس چوکھٹ میں۔ پس اسی طرح متحمل ہوتا ہے اللہ کا حق اور اس کا حکم اور اس کی خوشنودی اور اس کا انتظام یا اس کا سنبھالنا۔ انسان کے افراد کو، یا اس کا ہونا انسان کے افراد کے پائے جانے کا مبد (سبب، علت) یا (اس کا ہونا) اپنے رب کے متعلق انسان کے افراد کے اعتقاد کی نہایت: ان کے مزاج کے درست ہونے کے وقت، اور ان کے نفوس کے سیدھا ہونے کے وقت: اس چیز کے موافق جو صورت نوعیہ دیتی ہے آخرت میں انسان کے افراد کو (یہ سب چیزیں متحمل ہوتی ہیں) بہت سی صورتوں میں، جیسا کہ نبی ﷺ نے اس کو بیان کیا ہے (مختلف روایات میں)

اور یہ تجلی صرف اس روح اعظم کے سنے ہے جو کہ وہ انسان کے افراد کو جمع کرنے والی ہے۔ اور ان کی کثرت کا حکم ہے۔

اور دنیا و آخرت میں ان کی ترقی کی نہایت ہے۔ اس تجلی سے مراد یہ ہے کہ وہاں اللہ تعالیٰ کے لئے ایک کلی شان ہے۔ اس کے روح کو سنبھالنے اور روح میں اس کے حکم کے اعتبار سے۔ اور وہی تجلی: وہ ہے جس کو آخرت میں لوگ ہمیشہ قطعی طور پر دیکھیں گے اپنے دلوں سے۔ اور کبھی اپنی آنکھوں سے دیکھیں گے، جب وہ کسی مناسب صورت میں متمثل ہوگی۔

اور حاصل کلام: پس اسی وجہ سے یہ تجلی ذریعہ انکشاف ہے اللہ کے حکم کے لئے۔ اور انسان کے افراد میں اللہ کے حق کے لئے، اس طرح جو افراد کو صورتِ نوہ دیتی ہے، جیسے: ان کا میل جول ان کے آپس میں۔ اور ان کا اس کمال انسانی کو حاصل کرنا جو نوع انسان کے ساتھ مختص ہے یعنی عبادت کرنا، اور لوگوں میں لہجہ کی پسندیدہ مصلحت کو قائم کرنا۔ پس ضروری ہوا کہ اللہ پاک منسوب کریں س بات کو جو قوم کے لئے ہے اپنی ذات کی طرف اس تعلق کی وجہ سے۔

لغات: خُرْفَة: کپکپے ہوئے چنیدہ میوے۔ اور کپکپے ہوئے میووں میں ہونے کا مطلب: جنت کی نعمتوں میں ہونا ہے۔ ... تَأَلَّف (مصدر) اکٹھا ہونا۔ مراد باہم میل جول۔ ... الْقِيَرَم: الْقَائِمُ الْحَافِظُ لِكُلِّ شَيْءٍ: نگہبانی کرنے والا ورنہ سنبھالنے والا۔ ... ذَهَلِيْز: فارسی کلمہ ہے: چوکھٹ، عربی میں اس کے لئے عَتَبَةُ الْبَاب ہے۔ ... مَبْدَا: اصل، علت۔ یہ فلسفہ کی اصلاح ہے۔ ... عِيَانَا کے معنی یہاں یقینی طور پر کے ہیں۔

ترکیب: وِرْصَاہ کا عطف اعتقاد پر ہے۔ ... فِی رُؤْیَاہِ بَرِہِ تَعَالٰی تمام نسخوں میں اسی طرح ہے۔ مگر بظاہر لِسْرَبَہ ہونا چاہئے ترجمہ اسی کا کیا گیا ہے۔ ... بِصُورِ کَثِیْرَةٍ مُّتَعَلِّقٌ ہُوَ یَتِمُّنَّ لَہٗ ... بِأَبْصَارِہِمُ مُتَعَلِّقٌ ہُوَ یَرَاہُ سے۔ لَکُمَا اَنْ اَوْرَ فَاکُلَ لَکُمَا اَیْکَ دُوسرے سے متصل ہیں۔

تصحیح: اَوْ مَبْلَغُ اِعْتِقَادِ اَصْلِہِ مِیْنِ وَاوْکَہِ سَا تَحْتِہَا۔ ... مَکْشَافًا لِّحَکْمِ اللّٰہِ اَصْلِہِ مِیْنِ مَکْشَافًا بِحَکْمِ اللّٰہِ تَحَا۔ یہ دونوں تصحیحیں مخطوطہ کراچی سے کی ہیں۔



مریض پر دم کرنے کی دعائیں: اور اس کی حکمت

نبی ﷺ نے چند ایسی کامل اور تمام جھاڑیں اور دعائیں بتلائی ہیں جو اللہ کے ذکر پر مشتمل ہیں، اور جن میں اللہ تعالیٰ سے استعانت کی گئی ہے۔ ان کے دو مقصد ہیں:

پہلا مقصد: ان جھاڑوں کی تعلیم سے یہ ہے کہ مریضوں کو رحمتِ الہی کی چادر ڈھانپ لے، اور وہ اماؤں بواؤں کو دفع کر دیں یعنی جس طرح جسمانی علاج مسنون ہے یہ روحانی علاج بھی ضروری ہے۔ تاکہ دونوں علاج شفا میں ایک دوسرے کے مددگار ہو جائیں۔

دوسرا مقصد: زمانہ جاہلیت میں ایسی جھاڑوں اور منتروں کا رواج تھا، جن میں شیطانی طاقتوں سے استعانت کی

جاتی تھی۔ پس لوگوں کو اس سے روکنا ضروری تھا۔ اس لئے علاج بالمثل کے طور پر ان ناجائز منتروں کی جگہ بہترین اور مفید دعائیں سکھلائیں تاکہ لوگ ان مشرکانہ طریقوں سے بچ جائیں۔

مریض پر دم کرنے کی چند بابرکت نبوی دعائیں درج ذیل ہیں: یہ دو قسم کے افسوس ہیں: ایک: دوسرے پر دم کرنے کے، دوسرے خود اپنے اوپر دم کرنے کے:

① — دوسرے پر دم کرنے کی دعائیں — (۱) اپنا دانا ہاتھ مریض کے جسم پر پھیرے، اور یہ دعا پڑھے اَذْهَبِ الْبَاسَ، رَبِّ النَّاسِ، وَاشْفِ أَنْتَ الشَّافِي، لَا شِفَاءَ إِلَّا بِشِفَائِكَ، شِفَاءٌ لَا يُغَادِرُ مَقْعًا (دور فرما تکلیف کو، اے انسانوں کے پروردگار! اور شفا عطا فرما، آپ ہی شفا دینے والے ہیں۔ بس آپ ہی کی شفا شفا ہے۔ ایسی کامل شفا عطا فرما جو بالکل بیماری نہ چھوڑے) پھر تین مرتبہ مریض پر دم کرے (مشکوٰۃ ۱۵۳۰)

(۲) ایک مرتبہ آنحضرت ﷺ کے پاس جبرئیل علیہ السلام آئے۔ آپ طویل تھے۔ جبرئیل نے محسوس کیا اور دریافت کیا کہ کیا آپ کی طبیعت ناساز ہے؟ آپ نے فرمایا جی ہاں! تو جبرئیل نے آپ کو اس دعا سے جھاڑا: بِسْمِ اللّٰهِ اَرْفِئِكَ، مِنْ كُلِّ شَيْءٍ اَوْذِيكَ، مِنْ شَرِّ كُلِّ نَفْسٍ اَوْ غَيْبٍ حَاسِدٍ (اور ترمذی کی روایت میں مِنْ غَيْبٍ حَاسِدٍ ہے) اِنَّ اللّٰهَ يَشْفِيكَ، بِسْمِ اللّٰهِ اَرْفِئِكَ (میں اللہ کے نام سے آپ کو جھاڑتا ہوں، ہر اس چیز سے جو آپ کو تکلیف دے رہی ہے: ہر شخص کی برائی سے اور ہر جینے والے کی آنکھ سے) (اور ترمذی کی روایت میں ہے ہر حسد کرنے والی آنکھ سے) اللہ تعالیٰ آپ کو شفا بخشیں۔ اللہ کے نام سے میں آپ کو جھاڑتا ہوں) پھر دم کرے (رواہ مسلم، مشکوٰۃ حدیث ۱۵۳۳)

(۳) ایک جھاڑیہ ہے: جس سے ابراہیم علیہ السلام اپنے صاحبزادوں کو، اور رسول اللہ ﷺ اپنے نواسوں کو جھاڑا کرتے تھے: اُعِزُّكَ بِكَلِمَاتِ اللّٰهِ التَّامَّةِ، مِنْ كُلِّ شَيْطَانٍ وَهَامِيَةٍ، وَمِنْ كُلِّ غَيْبٍ لَّامِيَةٍ (پناہ میں دیتا ہوں میں تجھ کو اللہ تعالیٰ کے تام کلمات کے ذریعہ۔ ہر شیطان اور ہرزہ بریلے جانور کی برائی سے۔ اور ہر نظر لگانے والی آنکھ سے) اگر ایک لڑکا یا مرد ہو تو اسی طرح پڑھے۔ اور دو ہوں تو اُعِزُّكُمْ کما کہے اور زیادہ ہوں تو اُعِزُّكُمْ کہے اور ایک لڑکی ہو تو اُعِزُّكِ (کاف کے زیر کے ساتھ) کہے۔ اور دو لڑکیاں ہوں تو بھی ویسی اُعِزُّكُمْ کما کہے اور چند ہوں تو اُعِزُّكُمْ کہے اور لڑکے لڑکیاں ہوں تو مذکر کے صیغے استعمال کرے، پھر سب پر دم کرے۔ (مشکوٰۃ حدیث ۱۵۳۵)

(۴) رسول اللہ ﷺ نے فرمایا: جو بھی مسلمان کسی مسلمان کی عیادت کرے۔ اور سات مرتبہ یہ دعا پڑھے اِنَّ اللّٰهَ الْعَظِيمَ، رَبَّ الْعَرْشِ الْعَظِيمِ اَنْ يَشْفِيكَ (میں عظیم المرتبت اللہ سے سوال کرتا ہوں، جو عرش بزرگ کے پروردگار ہیں کہ وہ تجھے شفا دیں) تو ضرور اسے شفا ہو جائے گی، اگر موت کا وقت نہیں آیا (مشکوٰۃ حدیث ۱۵۵۳)

② — اپنے اوپر دم کرنے کی دعائیں — (۱) حضرت عائشہ صدیقہ رضی اللہ عنہا سے مروی ہے کہ جب نبی ﷺ بیمار ہوتے تو اپنے وپر معوذات کے ذریعہ دم کرتے۔ اور اپنے جسم پر اپنا ہاتھ پھیرتے، جہاں تک اپنے

بدن مبارک پر پہنچ سکتا (مشکوٰۃ حدیث ۱۵۳۲) اس حدیث میں معوذات سے مراد بظاہر سورۃ الفلق اور سورۃ الناس ہیں۔ اور یہ بھی ممکن ہے کہ وہ دعائیں مراد ہوں جن میں اللہ سے پناہ طلب کی جاتی ہے، اور جو آپ بیماروں پر پڑھ کر اکثر ڈم کیا کرتے تھے (معارف الحدیث ۳۵۱۳)

(۲) حضرت عثمان بن ابی العاص رضی اللہ عنہ سے مروی ہے کہ انھوں نے رسول اللہ ﷺ سے درود کی شکایت کی، جو ان کے جسم کے کسی حصہ میں تھا۔ تو رسول اللہ ﷺ نے اُن سے فرمایا: ”تم اُس جگہ پر اپنا ہاتھ رکھو جہاں تکلیف ہے۔ اور تین دفعہ کہو بِسْمِ اللّٰہ اور سات مرتبہ کہو اَعُوْذُ بِعِزَّةِ اللّٰہ وَقُدْرَتِہٖ: مِنْ شَرِّ مَا اَجْذُوْا وَاُحَاذِرُ (میں پناہ لیتا ہوں اللہ کی عظمت اور اس کی قدرت کی: اس تکلیف کے شر سے جو میں پا رہا ہوں، اور جس سے میں ڈر رہا ہوں) حضرت عثمان کہتے ہیں کہ میں نے ایسا ہی کیا تو اللہ نے میری وہ تکلیف دور فرمادی (مشکوٰۃ حدیث ۱۵۳۳)

(۳) نبی ﷺ بخار کے لئے اور سب درودوں کے لئے صحابہ کو یہ دعا سکھاتے تھے: بِسْمِ اللّٰہِ الْکَبِیْرِ، اَعُوْذُ بِاللّٰہِ الْعَظِیْمِ: مِنْ شَرِّ کُلِّ عَوْرٍ نَّعَارٍ، وَمِنْ شَرِّ حَوَّ النَّارِ (بڑے اللہ کے نام سے، عظیم المرتبت اللہ کی پناہ چاہتا ہوں: ہر جوش مارنے والی رگ کی برائی سے اور آگ کی گرمی کی برائی سے) (مشکوٰۃ حدیث ۱۵۵۳)

(۴) حضرت ابوالدرداء رضی اللہ عنہ سے مروی ہے کہ میں نے رسول اللہ ﷺ سے سنا کہ: ”تم میں سے جو کوئی بیمار ہو کچھ بھی، یا اس کا بھائی بیمار ہو تو چاہئے کہ کہے: رَبَّنَا اللّٰہُ اَلْبَدِیُّ فِی السَّمَاۗءِ، تَقْدِسُ اَسْمُکَ، اَمْرُکَ فِی السَّمَاۗءِ وَالْاَرْضِ، کَمَا رَحْمَتُکَ فِی السَّمَاۗءِ فَاجْعَلْ رَحْمَتَکَ فِی الْاَرْضِ، اَغْفِرْ لَنَا خُوبَنَا وَخَطَايَانَا، اَنْتَ رَبُّ الطَّیِّبِیْنَ، اَنْزِلْ رَحْمَةً مِّنْ رَّحْمَتِکَ وَشِفَاءً مِّنْ شِفَاۗئِکَ عَلٰی هٰذَا الْوَحْجِ (ہم پروردگار وہ اللہ ہے جو آسمان میں ہے۔ پاک ہے آپ کا نام۔ آپ کا حکم آسمانوں اور زمین میں مانا ہوا ہے۔ جس طرح آپ کی رحمت آسمان میں ہے پس کریں آپ اپنی رحمت زمین میں بخش دیجئے ہمارے سب بڑے اور چھوٹے گناہ۔ آپ پاکیزہ لوگوں کے پروردگار ہیں۔ ناز فرما اپنی رحمت میں سے بڑی رحمت یا کچھ رحمت اور اپنی شفا میں سے بڑی شفا یا کچھ شفا اس درود (تکلیف) پر پس وہ اچھا ہو جائے گا) (مشکوٰۃ حدیث ۱۵۵۵)

[۷] وَأَمْرُ النَّبِیِّ صَلَّى اللّٰہُ عَلَیْہِ وَسَلَّمَ بِرُقْیِ تَامِیۃٍ کَامِلَہٖ، فِیہَا ذِکْرُ اللّٰہِ، وَالِاسْتِعَاۡیۃُ بِہٖ، یُرِیدُ اَنْ نُّغْشِیَہُمْ غَاشِیۃً مِّنْ رَّحْمَۃِ اللّٰہِ، فَتَدْفِعُ بِلَايَہُمْ، وَاَنْ یَّکْبَحَہُمْ عَمَّا کَانُوْا یَفْعَلُوْنَ فِی الْجَاهِلِیۃِ، مِنْ الِاسْتِعَاۡیۃِ بِطَوَاغِیْتِہُمْ، وَیُعَوِّضُہُمْ عَنْ ذٰلِکَ بِاَحْسَنِ عَوْضٍ: مِنْہَا:

[الف] قَوْلُ الرَّاقِی، وَہُوَ یَمْسَحُہُ بِیَمِیْنِہٖ: ”اَذْہِبِ الْبَاسَ، رَبِّ النَّاسِ، وَاَشْفِ، اَنْتَ الشَّافِی، لَا شِفَاۗءَ اِلَّا شِفَاؤُکَ، شِفَاۗءٌ لَا یُغَادِرُ سَقَمًا.

[ب] وَقَوْلُہٗ: ”بِسْمِ اللّٰہِ اَرْقِیْکَ، مِنْ کُلِّ شَیْءٍ یُّؤْدِیْکَ، مِنْ شَرِّ کُلِّ نَفْسٍ، اَوْ عَیْنٍ حَاسِدٍ، اللّٰہُ

يشفيك، باسم الله ارقيك“

[ح] وقوله: ”أُعِيذُكَ بِكَلِمَاتِ اللهِ التَّامَّةِ، مِنْ كُلِّ شَيْطَانٍ وَهَامَّةٍ، وَمِنْ كُلِّ عَيْنٍ لَامَةٍ“

[د] وقوله سبع مرات: ”أَسْأَلُ اللهَ الْعَظِيمَ، رَبَّ الْعَرْشِ الْعَظِيمِ، أَنْ يَشْفِيكَ“

ومنها:

[الف] النفث بالمعوذات، والمسح

[ب] وَأَنْ يَضَعَ يَدَهُ عَلَى الَّذِي يَأْلَمُ مِنْ جَسَدِهِ، وَيَقُولُ: ”بِسْمِ اللهِ“ ثَلَاثًا، وَسَبْعَ مَرَاتٍ: ”

أَعُوذُ بِعِزَّةِ اللهِ وَقُدْرَتِهِ مِنْ شَرِّ مَا أَجِدُ وَأُحَاطِرُ“

[ج] وقوله: ”بِسْمِ اللهِ الْكَبِيرِ، أَعُوذُ بِاللَّهِ الْعَظِيمِ، مِنْ شَرِّ كُلِّ عِرْقٍ نَعَّارٍ، وَمِنْ شَرِّ خَرِّ النَّارِ“

[د] وقوله: ”رَبَّنَا اللَّهُ الَّذِي فِي السَّمَاءِ، تَقَدَّسَ اسْمُكَ، أَمْرُكَ فِي السَّمَاءِ وَالْأَرْضِ، كَمَا

رَحِمْتَكِ فِي السَّمَاءِ فَاجْعَلْ رَحِمَتَكَ فِي الْأَرْضِ، اغْفِرْ لَنَا حُوبَنَا وَخَطَايَانَا، أَنْتَ رَبُّ الطَّيِّبِينَ،

أَنْزِلْ رَحْمَةً مِنْ رَحِمَتِكَ، وَشِفَاءً مِنْ شِفَائِكَ عَلَى هَذَا الْوَجْعِ“

ترجمہ: (۷) اور نبی ﷺ نے حکم دیا کامل تمام افسونوں کا، جن میں اللہ کا ذکر ہے اور اللہ سے مدد طلب کرنا ہے۔ چاہتے ہیں آپ کہ ڈھانپ لے لوگوں کو اللہ کی رحمت کا بڑا پردہ۔ پس ہٹا دے وہ رحمت لوگوں کی آفتوں کو اور یہ کہ لگام دے (روکے) ان کو ان خستروں سے جن کو وہ استعمال کیا کرتے تھے۔ زمانہ جاہلیت میں، یعنی ان کی سرکش طقتوں سے مدد طلب کرنا۔ اور بدل دیے لوگوں کے لئے ان جاہلی طریقوں کو بہترین عوض سے ان میں سے: (الف) جھاڑنے والے کا قول ہے۔ درانحالیکہ وہ مریض پر اپنا دایاں ہاتھ پھیر رہا ہو (آگے ترجمہ کرنا تکرار ہے)



موت کی تمنا کیوں ممنوع ہے؟

حدیث — میں ہے کہ تم میں سے کوئی شخص ہرگز کسی دُکھ اور تکلیف کی وجہ سے موت کی تمنا نہ کرے (اگر دل غم سے بھر جائے اور دل کا بوجھ ہلکا کرنے کے لئے) موت کی دعا کرنی ہی پڑے، تو یوں دعا کرے: ”خدا یا! جب تک میرے لئے زندگی بہتر ہے۔ زندہ رکھ۔ اور جب میرے لئے موت بہتر ہو، تو مجھے دنیا سے اٹھالے“ (مشکوٰۃ حدیث ۱۶۰۰) تشریح: موت کی آرزو اور دعا کرنا دو وجہ سے ممنوع ہے:

پہلی وجہ: موت کی دعا کرنا اللہ تعالیٰ کی شان میں گستاخی، دلیری اور بے باکی ہے، کیونکہ موت کی دعا: اللہ تعالیٰ سے یہ مطالبہ کرنا ہے کہ وہ اپنی بخشی ہوئی عظیم نعمت حیات چھین لیں۔ اس گستاخ کو اس کی کوئی ضرورت نہیں! اور زندگی

نعمت اس لئے ہے کہ جب تک زندگی ہے نیکی کا موقع ہے۔ اور دینی ترقی کا امکان ہے۔ مرتے ہی نیکوکاری کی بیشتر راہیں بند ہو جائیں گی۔ اور طبعی ترقی کے علاوہ ہر ترقی رک جائے گی۔ اور طبعی ترقی سے مراد مادی ترقی ہے۔ جیسے بچہ بڑھتا رہتا ہے اور جوان ہو جاتا ہے۔ یہ طبعی ترقی ہے۔ یہ ترقی موت کے بعد بھی جاری رہتی ہے۔ یہاں تک کہ قیامت کے دن آدمی کا قد ساٹھ ہاتھ کا ہو جائے گا۔

دوسری وجہ: موت کی تمنا بے دانشی اور لاپرواہی سے کسی کام میں گھس پڑنا ہے۔ اور بے قراری، بے صبری اور حالات سے رنج ہو جانا ہے۔ اور یہ دونوں باتیں بدترین اخلاق میں شمار ہوتی ہیں۔ آدمی کو دانشمند ہونا چاہئے اور عواقب پر نظر رکھنی چاہئے۔ نیز ہمت و حوصلہ سے حالات کا مردانہ وار مقابلہ کرنا چاہئے۔ کیا موت کی تمنا اور دعا کرنے والا جانتا ہے کہ آگے اس کے لئے دسترخوان بچھا ہوا ہے؟ ممکن ہے کوڑا تیار ہو! پس بارش سے بھاگ کر پرنا لے کے نیچے پناہ لینے کی مثال صادق آئے گی۔

[۸] قَوْلُهُ صَلَّى اللَّهُ عَلَيْهِ وَسَلَّمَ: "لَا يَتَمَنَّيَنَّ أَحَدُكُمْ الْمَوْتَ" الْحَدِيثُ.

أَقُولُ: مَنْ أَدَبَ الْإِنْسَانَ فِي جَنبِ رَبِّهِ: أَنْ لَا يَجْتَرِيَ عَلَى طَلَبِ سَلْبِ نِعْمَةٍ، وَالْحَيَاةِ نِعْمَةً كَبِيرَةً، لِأَنَّهَا وَسِيلَةٌ إِلَى كَسْبِ الْإِحْسَانِ، فَإِنَّهُ إِذَا مَاتَ انْقَطَعَ أَكْثَرُ عَمَلِهِ، وَلَا يَتَرَقَّى إِلَّا تَرَقُّيًا طَبِيعًا. وَأَيْضًا: فَلَدِكْ تَهَوُّرٌ وَتَضَجُّرٌ، وَهُمَا مِنْ أَقْبَحِ الْأَخْلَاقِ.

ترجمہ: (۸) "مختصر صلی اللہ علیہ وسلم کا ارشاد: میں کہتا ہوں: اپنے پروردگار کے پہلو میں ادب انسانی میں سے یہ بات ہے کہ نہ دلیری کرے وہ کسی نعمت کو چھین لینے کا مطالبہ کرنے پر۔ اور زندگی ایک بڑی نعمت ہے۔ اس لئے کہ وہ ذریعہ ہے نیکوکاری کو کمانے کا۔ پس بیشک شان یہ ہے کہ جب انسان مر گیا تو اس کے بیشتر اعمال بند ہو گئے (صدقہ جاریہ وغیرہ بعض اعمال ہی جاری رہتے ہیں) اور وہ ترقی نہیں کرتا مگر مادی ترقی۔ اور نیز: وہ (موت کی دعا) لاپرواہی سے کسی کام میں گھس پڑنا ہے۔ اور (حالات سے) رنج ہو جانا ہے۔ اور یہ دونوں بدترین اخلاق میں سے ہیں۔



شوقِ لقاء سے عقلی شوق مراد ہے

حدیث — حضرت عبادۃ بن اصمامت رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: "جو شخص اللہ تعالیٰ سے ملنا پسند کرتا ہے، اللہ تعالیٰ بھی اس سے ملنا پسند کرتے ہیں۔ اور جو شخص اللہ تعالیٰ سے ملنا پسند کرتا ہے، اللہ تعالیٰ بھی اس سے ملنا پسند کرتے ہیں" — حضرت عائشہ رضی اللہ عنہا نے عرض کیا: "موت ہم سب کو ناپسند ہے!" (یعنی موت کے پل سے گزرے بغیر اللہ تعالیٰ تک نہیں پہنچ سکتے۔ اور موت سب کو ناگوار ہے، پس گویا کوئی شخص اللہ تعالیٰ سے

ملنا پسند نہیں کرتا۔۔۔۔۔ آپ ﷺ نے فرمایا: ”ایسے نہیں ہے (یعنی سب کو موت ناپسند نہیں ہے) جب مؤمن کی موت کا وقت آتا ہے، تو اس کو اللہ کی خوشنودی، اور اللہ کے نزدیک اعزاز و اکرام کی خوش خبری دی جاتی ہے، تو اس وقت مؤمن کے لئے آئندہ زندگی سے پیاری کوئی چیز نہیں ہوتی، پس وہ اللہ سے ملنے کو پسند کرتا ہے (اور مرنے کے لئے بے تاب ہو جاتا ہے) اور اللہ تعالیٰ بھی اس سے ملنے کو پسند کرتے ہیں۔ اور کافر کی موت کا جب وقت آتا ہے، تو اس کو اللہ کے عذاب کی اور آخرت میں سزا کی خوش خبری دی جاتی ہے، تو اس وقت کافر کے لئے آئندہ زندگی سے زیادہ ناپسند کوئی چیز نہیں ہوتی، پس وہ اللہ سے ملنے کو ناپسند کرتا ہے، تو اللہ تعالیٰ بھی اس سے ملنے کو ناپسند کرتے ہیں“ (مشکوٰۃ حدیث ۱۶۰۱)

تشریح: حدیث کے آخر میں جو سوال و جواب ہیں اُن سے کسی کو یہ غلط فہمی ہو سکتی ہے کہ اللہ سے ملنے کی پسندیدگی اور ناپسندیدگی کا تعلق زندگی کے آخری لمحات ہی سے ہے۔ حالانکہ اللہ سے ملنے کا شوق تو مؤمن کی زندگی کی متاع ہے۔ سورۃ الکہف میں ہے: ﴿فَمَنْ كَانَ يَرْجُوا لِقَاءَ رَبِّهِ﴾ اور سورۃ العنکبوت میں ہے: ﴿فَمَنْ كَانَ يَرْجُوا لِقَاءَ اللَّهِ﴾ اور سورۃ الاحزاب میں ہے: ﴿لَمَنْ كَانَ يَرْجُوا لِقَاءَ اللَّهِ﴾ ان آیات میں اشارہ ہے کہ مؤمن زندگی بھر اس متاع گرانمایہ سے بہرہ ور رہتا ہے۔ پھر آپؐ نے زندگی کے آخری لمحات کی تخصیص کیوں فرمائی؟ شاہ صاحب رحمہ اللہ اس کا جواب دیتے ہیں۔ فرماتے ہیں:

اللہ کی ملاقات: کا مطلب یہ ہے کہ مؤمن ایمان بالغیب سے ایمان بالغیب کی طرف منتقل ہو۔ یعنی مؤمن ایمانی حالت میں ترقی کرے، اور یعنی اور مشاہداتی ایمان کے مرحلہ میں داخل ہو جائے۔ اور یہ مرحلہ موت کے بعد ہی آتا ہے۔ زندگی بھر آدمی ایمان بالغیب کے مرحلہ میں رہتا ہے۔ سورۃ الحجرات کی آخری آیت ہے: ﴿وَاعْبُدُوا اللَّهَ حَتَّىٰ يَأْتِيَكُمُ الْيَقِينُ﴾ یعنی آپ اپنے رب کی عبادت کرتے رہیں، یہاں تک کہ آپ کو موت آجائے اس آیت میں ”موت“ کو ”یقین“ سے اس لئے تعبیر کیا ہے کہ مرنے کے بعد ہی مؤمن کو ایمانیات میں یقین حاصل ہوتا ہے۔

اس کی صورت یہ ہوتی ہے کہ موت سے بہیمیت کا وہ پردہ چاک ہو جاتا ہے، اور ملکیت کا نور چمکتا ہے، تو مؤمن پر حظیرۃ القدس سے ان باتوں کا یقین مترشح ہوتا ہے جن کی انبیائے کرام علیہم الصلوٰۃ والسلام نے اطلاعات دی ہیں۔ اور وہ باتیں اب غیب (دن دیکھی) نہیں رہتیں۔ بلکہ آنکھوں دیکھی اور کانوں سنی حقیقت بن جاتی ہیں۔

اور مؤمن بندہ جو زندگی بھر نیکو کاری میں کوشش رہتا ہے، بہیمیت کو روکتا ہے، اور ملکیت کو قوی کرتا ہے، وہ اس حالت یقین کا ایسا مشتاق ہوتا ہے، جیسا عناصر راہِ اِبد اپنے حیز اور مرکز کے مشتاق ہوتے ہیں، اور ہر ذی حواس اس چیز کا مشتاق ہوتا ہے، جس میں اس کے حائر و مزہ آتا ہے یعنی آنکھ خوشنما مناظر کو پسند کرتی ہے، کان وجد آفریں نغمے سننے کے خواہش مند رہتے ہیں اور زبان چٹخارے بھرنا چاہتی ہے، اُس علیٰ ہذا۔ رہا جسمانی نظام کے اعتبار سے موت اور اس کے اسباب (بیماری اور سکرات کی تکلیف) سے رنجیدہ ہونا، تو وہ لگ بات ہے۔ اس سے شوق لقا، پر کچھ اثر نہیں پڑتا۔

اور بدکار بندہ جو زندگی بھر بہیمیت کو گارھا کرنے میں لگا رہتا ہے، وہ دنیا کی زندگی کا مشتاق ہوتا ہے۔ اس کی رعنائیوں پر فریفتہ رہتا ہے۔ اور اس کا یہ اشتیاق بھی ویسا ہی ہوتا ہے جیسا عن صرار بوجہ میں اپنے مراکز کا اشتیاق ہوتا ہے، اور حواس میں ان کے لذائذ کی خواہش پائی جاتی ہے۔ آخرت کی زندگی یک لخت اسے نہیں بھاتی۔ ہن اللہ کی ملاقات کو ناپسند کرنا ہے۔ اور حضرت عائشہ صدیقہ رضی اللہ عنہا پر یہ دونوں باتیں یعنی موت اور اس کی تکالیف سے طبعی طور پر گھبرانا۔ اور آخرت کو ہانے کی محنت میں عقلی استہسان سے لگا رہنا، یہ دونوں امر گنڈ بونڈ ہو گئے، بلکہ موت کی ناگواری غائب نظر آئی تو انھوں نے سوال کیا۔ اور نبی ﷺ نے جواب میں ایک ایسی حالت کا تذکرہ فرمایا، جس میں اللہ سے ملنے کا اشتیاق غالب آ جاتا ہے۔ اور وہ فرشتوں کے ظاہر ہونے کی اور خوش خبری سنانے کی حالت ہے۔

وضاحت: شاہ صاحب قدس سرہ کی بات کا حاصل یہ ہے کہ مذکورہ بالا حدیث میں: ”اللہ سے ملنا پسند کرنے“ میں شوقِ لقاء عقلی مراد ہے۔ جو مؤمن میں ہمیشہ موجود رہتا ہے۔ اور اس کی علامت یہ ہے کہ وہ سنبھل کر زندگی گزارتا ہے۔ ایسے تمام کاموں سے بچتا ہے جو اللہ کو ناراض کرنے والے ہیں۔ یہی آخرت کی زندگی کا استہسان عقلی ہے۔ رہی موت کی طبعی ناگواری تو وہ ایک فطری بات ہے۔ اور عام حالات میں فطری امور غالب نظر آتے ہیں۔ مگر جب موت کے آثار ظاہر ہوتے ہیں، اور فرشتے نمودار ہوتے ہیں۔ اور وہ اچھے انجام کی خوش خبری سناتے ہیں، تو وہ فطری خوف مغلوب ہو جاتا ہے، اور شوقِ غائب آ جاتا ہے۔ حدیث کا یہ مطلب نہیں ہے کہ موت کے وقت وہ فطری ناگواری ختم ہو جاتی ہے۔ آنحضرت ﷺ جانکنی کے وقت مسلسل یہ دعا فرماتے تھے: اَللّٰهُمَّ اَعِنِّيْ عَلٰی سَكْرَاتِ الْمَوْتِ وَعَمْرَاتِهَا: الہی! سكرات میں اور موت کی سختیوں میں میری مدد فرما! اسی طرح صحت کی حالت میں جو موت کی کراہیت غالب نظر آتی ہے تو اس کا یہ مطلب نہیں کہ مؤمن میں اللہ سے ملنے کا شوق نہیں۔ اگر ایسا ہوتا تو وہ محتاط زندگی کیوں گزارتا؟

اور محسوسات میں اس کی نظیریں بہت ہیں۔ ایک طالب علم جو امتحان سے ہمتوں، مہینوں پہلے آموختہ یاد کرنا شروع کرتا ہے، تو وہ امتحان کے خوف ہی سے ایسا کرتا ہے۔ اور آدمی جو کسی خطرناک مرض سے پیچھا چھڑانے کے لئے ہزاروں روپے خرچ کرتا ہے اور آپریشن کراتا ہے، تو وہ اس وقت میں آپریشن کی تکالیف سے بے خوف نہیں ہو جاتا۔ بلکہ شفا کی رز و غالب آ جاتی ہے۔

اور حضرت عائشہ رضی اللہ عنہا کو جو اشکال پیش آیا ہے، ایسا ہی اشکال ایک اور حدیث میں پیش آتا ہے۔ متفق علیہ روایت ہے: لَا يَمُوتُ أَحَدُكُمْ حَتَّىٰ أَكُونَ أَحَدًا إِلَيْهِ مِنْ وَالِدَةٍ، وَوَلَدَةٍ، وَالنَّاسِ أَجْمَعِينَ ہے یعنی جب تک رسول اللہ ﷺ کی محبت ہر محبت سے زیادہ نہ ہو، آدمی مؤمن نہیں ہوتا۔ جبکہ اپنی ذات کی، آلِ اولاد کی، عزیز و اقارب کی اور دنیا کے مال و منال کی محبت آدمی پر چھائی رہتی ہے۔ مگر یہ طبعی محبت ہے۔ عقلی طور پر مؤمن کامل میں اللہ و رسول کی اور دین کی محبت پہاڑ جیسی موجود ہوتی ہے۔ چنانچہ موقع آنے پر وہ کسی بھی چیز کو قربان کرنے سے دریغ نہیں کرتا۔

اس حدیث میں بھی غالب علم یہی سوال کرتے ہیں کہ بظاہر تو ماں باپ کی اور اولاد کی محبت زیادہ معلوم ہوتی ہے۔ تو اساتذہ ایک ایسی حالت کا تذکرہ کرتے ہیں، جس میں دین کی محبت غالب آ جاتی ہے۔ وہ کہتے ہیں ایسی بات نہیں ہے: جب دین پر آنچ آتی ہے اور رسول اللہ ﷺ کی ذات پر حرف آتا ہے، تو مؤمن کیا کرتا ہے؟ اس وقت میں اس کو جان کی پرواہ نہیں ہوتی، یہی عقلی محبت ہے جو وقت پر غالب آ جاتی ہے۔

فائدہ: اور اللہ کا پسند کرنا اور ناپسند کرنا مٹا کاٹ (ہم شکل ہونے کی وجہ سے) وارد ہوا ہے۔ اور مراد یہ ہے کہ اللہ نے مؤمن کامل کے لئے آخرت میں نعمتیں تیار کر رکھی ہیں۔ موت کا گھونٹ پیئے ہی وہ ان سے لطف اندوز ہونے لگتا ہے۔ اور کافر کے لئے تکلیف دہ عذاب تیار کر رکھا ہے۔ اور گھات میں ہیں کہ کب آئے، اور سزا پائے (یہ فائدہ شاہ صاحب نے درمیان کلام میں بیان کیا ہے)

[۹] قوله صلى الله عليه وسلم: "من أحب لقاء الله أحب الله لقاءه، ومن كره لقاء الله كره الله لقاءه"

أقول: معنى لقاء الله أن ينتقل من الإيمان بالغيب إلى الإيمان عياناً وشهادة، وذلك أن تنقشع عنه الحُجُبُ الغليظة البهيمية، فيظهر نور الملكية، فيترشح عليه اليقين من حظيرة القدس، فيصير ما وعد على ألسنة الترجمة بمرأى منه وسمعه، والعبد المؤمن الذي لم يزل يسعى في ردع بهيمته، وتقوية ملكيته، يشاق إلى هذه الحالة اشتياق كل عنصر إلى خيرِه، وكل ذي حس إلى ما هو لذة ذلك الحس، وإن كان بحسب نظام جسده يتألم، ويتنقر من الموت وأسبابه؛ والعبد الفاجر الذي لم يزل يسعى في تعليل البهيمية يشاق إلى الحياة الدنيا، ويميل إليها كذلك؛ وحبُّ الله وكرهيته وُرْدَا على المشاكلة، والمرادُ إعداد ما ينفعه أو يؤذيه، وتهيته، وكونه بمرصادٍ من ذلك.

ولما اشتبه على عائشة رضي الله عنها أحد الشينين بالآخر، نبّه رسول الله صلى الله عليه وسلم على المعنى المراد، بذكر أصرح حالات الحب المترشح من فوقه، الذي لا يشبه بالآخر، وهي حالة ظهور الملائكة.

ترجمہ: (۹) آنحضرت ﷺ کا ارشاد: "جو شخص اللہ کی ملاقات پسند کرتا ہے۔ اللہ بھی اس کی ملاقات پسند کرتے ہیں۔ اور جو اللہ کی ملاقات ناپسند کرتا ہے۔ اللہ بھی اس کی ملاقات ناپسند کرتے ہیں" میں کہتا ہوں: "اللہ کی ملاقات" کا مطلب یہ ہے کہ وہ ایمان بالغیب سے منتقل ہو یعنی ترقی کرے: ایمان عینی و ایمان بالمشاہدہ کی طرف۔ اور اس کی

تفصیل یہ ہے کہ موت سے بھیگی گاڑھا پردہ کھل جاتا ہے، پس ملکیت کا نور چمکتا ہے۔ پس مؤمن پر مقدس بارگاہ سے یقین نکلتا ہے۔ پس ہو جاتی ہیں وہ باتیں جو وعدہ کی گئی ہیں مترجمین کی زبانوں سے (انبیائے کرام اس عالم میں اللہ تعالیٰ کی باتوں کے ترجمان ہیں) آنکھوں دیکھی اور کانوں سنی۔ اور مؤمن بندہ جو برابر کوشاں رہتا ہے اپنی بہیمیت کو روکنے میں، اور اپنی ملکیت کو قوی کرنے میں، مشتاق ہوتا ہے، اس حالت کی طرف (یعنی موت کے بعد کی حالت کی طرف، جس میں بن دیکھی باتیں یعنی اللہ اور اللہ کی صفات مشاہدہ کا درجہ حاصل کر لیتی ہیں) ہر عنصر کے مشتاق ہونے کی طرح اپنے حیز کی طرف، اور ہر ذی حائے کے مشتاق ہونے کی طرح اس چیز کی طرف جو کہ وہ اس حائے کی لذت (دلچسپی کی چیز) ہے۔ اگرچہ وہ اپنے نظام جسمانی کے اعتبار سے رنجیدہ ہوتا ہے (یعنی موت کی تکالیف سے گھبراتا ہے) اور نفرت کرتا ہے وہ موت سے اور اس کے اسباب سے۔ اور فاجر (بدکار) بندہ جو برابر کوشاں رہتا ہے: بہیمیت کو گاڑھا کرنے میں: وہ مشتاق ہوتا ہے دنیا کی زندگی کی طرف۔ وروہ اس دنیا کی زندگی کی طرف اسی طرح مائل ہوتا ہے (جس طرح عناصر اپنے حیز کی طرف اور حواس اپنے لذائذ کی طرف مائل ہوتے ہیں) (فائدہ) اور اللہ کا محبت کرنا اور اللہ کا ناپسند کرنا دونوں وارد ہوئے ہیں مشاکلت کے طور پر۔ اور مراد اس چیز کو تیار کرنا ہے جو اس کو نفع پہنچے یا اس کو تکلیف پہنچائے، اور اس کو مہیا کرنا ہے۔ اور اللہ کا اس معاملہ میں گھات میں لگا ہوا ہونا ہے (فائدہ ختم ہوا)

اور جب عائشہ رضی اللہ عنہا پر دو چیزوں میں سے ایک دوسری کے ساتھ مشتبہ ہوئی تو آگاہ کیا رسول اللہ ﷺ نے معنی مرادی سے: اس کے اوپر ٹپکنے والی محبت کے حالات میں سے واضح ترین حالت کو ذکر کر کے، جو کہ وہ مشتبہ نہیں ہوتی دوسری کے ساتھ۔ اور وہ فرشتوں کے ظہور کی حالت ہے۔



موت کے وقت امید و ابر رحمت رہنے کی حکمت

حدیث — حضرت جابر رضی اللہ عنہ بیان کرتے ہیں کہ وفات سے تین دن پہلے آنحضرت ﷺ نے فرمایا: ”تم میں سے ہر شخص کی ایسی حالت میں موت آئی چاہئے کہ اس کا اللہ کے ساتھ اچھا گمان ہو“ (مشکوٰۃ حدیث ۱۶۰۵)

تشریح: فرائض و واجبات کی ادائیگی اور کبائر سے اجتناب تو نفس کو سیدھا کرنے کا اور اس کی کجی کو دور کرنے کا اقل درجہ ہے یعنی اس کے بغیر تو کام چل نہیں۔ مگر اس کے بعد انسان کے لئے سب سے زیادہ نفع بخش عمل امید و ابر رحمت رہنا ہے۔ کیونکہ جس طرح اعاج و ذاری سے دعا مانگنا اور کامل توجہ کے ساتھ اللہ تعالیٰ کی طرف متوجہ رہنا رحمت الہی کے نزول کا باعث ہے، اسی طرح رحمت کی آس لگائے رہنا بھی نزول رحمت کو تیار کرتا ہے۔

اور خوف کا معاملہ تو تلوار جیسا ہے۔ اس کے ذریعہ اللہ کے دشمنوں سے مقابلہ کیا جاتا ہے یعنی اس کے ذریعہ گاڑھے

شہوانی جذبات اور زندگی والے ارادے اور شیطانی وساوس روکے جاتے ہیں۔ اور جس طرح یہ بات ہے کہ جو شخص مہارت نہیں رکھتا: وہ کبھی تلوار سے حملہ کرتا ہے تو خود کو زخمی کر لیتا ہے، اسی طرح جو شخص نفس کو سنوارنے کے معاملہ میں مہارت نہیں رکھتا: وہ کبھی اللہ کے خوف کو بے محل استعمال کرتا ہے۔ وہ اپنے تمام اعمالِ حسنہ کے بارے میں بدگمان ہو جاتا ہے کہ ان میں خود ستائی، خود نمائی اور اس قسم کی دوسری آفات پائی جاتی ہیں۔ اور وہ اس درجہ اپنی نیکیوں سے بدظن ہو جاتا ہے کہ ان کو اللہ کے یہاں کسی اجر و ثواب کا مستحق ہی نہیں سمجھتا۔ اور وہ اپنے معمولی گناہوں اور لغزشات کو مہلک اور سخت ضرر رساں گمان کرنے لگتا ہے۔ ایسا شخص جب مرتا ہے تو اس کی برائیاں اس حال میں اس کے سامنے آتی ہیں کہ اس کے گمان کے مطابق اس کو کاٹ رہی ہوتی ہیں۔ پس یہ چیز ان خیالی تصورات میں قوتِ مثالہ کے فیضان کا سبب بن جاتی ہے، اور اس کو ایک طرح کا عذاب ہونے لگتا ہے۔ اور وہ اپنے ہی ظنون و شکوک کی وجہ سے اپنی نیکیوں سے معتد بہ فائدہ حاصل نہیں کر پاتا۔ اور متفق علیہ روایت میں یہ مضمون آیا ہے: اللہ پاک ارشاد فرماتے ہیں: ”میں اپنے بندے سے ویسا ہی معاملہ کرتا ہوں، جیسا وہ میرے ساتھ گمان رکھتا ہے“ (بخاری حدیث ۵۵۵۵) اور بیماری اور کمزوری کی حالت میں بسا اوقات آدمی خوف کی تلوار کو بر محل استعمال کرنے پر قادر نہیں ہوتا یا موقعِ محل اس پر مشتبہ ہو جاتا ہے۔ اس لئے اس کے حق میں مسنون یہ ہے کہ اس حال میں خوف سے امید زیادہ ہونی چاہئے۔

فائدہ: اللہ پر ایمان اور اس کی معرفت کا تقاضا یہ ہے کہ بندے کو اللہ کا خوف بھی ہو، اور اس سے رحمت کی امید بھی۔ خوف و رجاء کا آمیزہ ہی ایمان ہے۔ کیونکہ خوف ہی خوفِ قنوطیت پیدا کرتا ہے۔ اور صرف رجاء بے عملی کا سبب بنتی ہے۔ اور دونوں کا مجموعہ گناہوں سے بچاتا ہے۔ اور نیک عمل پر ابھارتا ہے۔ پس صحت کی حالت میں خوف کا غلبہ رہنا چاہئے۔ یہ بات عمل کے لئے مفید ہے۔ اور آخر وقت میں رحمت کی امید غالب ہونی چاہئے۔ مریض خود بھی اس کی کوشش کرے اور تیماردار اور عیادت کرنے والے بھی اس وقت میں ایسی باتیں کریں جس سے مریض کو اللہ تعالیٰ کے ساتھ اچھا گمان اور رحم و کرم کی امید پیدا ہو۔ کیونکہ اب عمل کا وقت تو رہا نہیں۔ اب سارا دار کرم خداوندی پر ہے۔

[۱۰] قوله صلى الله عليه وسلم: "لا يموتن أحدكم إلا وهو بحسن ظنه بربه"

اعلم: أنه ليس عملٌ صالحٌ أُنْفَعُ لِلْإِنْسَانِ، بعدَ أدنى ما تستقيم به النفسُ، ويندفع به أغْرَجُهَا، أعْيى أداء الفرائض، والاجتناب من الكبائر. من أن يرجو من الله خيراً، فإن التَّمَلُّى من الرجاء بمنزلة الدعاء الحثيث، والهمة القوية، في كونه معدّاً لزول رحمة الله،

وإنما الخوف سيفٌ، يُقاتل به أعداء الله من الحجب الغليظة الشهوية، والشَّبعية، ووساوس الشيطان، وكما أن الرجل الذي ليس بحاذق في القتال، قد يَسْطُوْ بِسَيْفِهِ، فيصيب نفسه، كذلك الذي ليس بحاذق في تهذيب النفس، ربما يعمل الخوف في غير محله، فيَتَّهم جميع أعماله الحسنة

بالعجب والرياء، وسائر الآفات، حتى لا يحسب لشيء منها أجراً عند الله، ويرى جميع صفاته وزلاته واقعةً به لامحالة، فإذا مات تمثت سينته عاضةً عليه في ظله، فكان ذلك سبباً لفيضان قوة مثالية في تلك المثل الخيالية، فيعذب نوعاً من العذاب ولم ينفع بحسناته من أجل تلك الشكوك والظنون انتفاعاً معتداً به، وهو قوله صلى الله عليه وسلم عن الله تارك وتعالى: "أنا عند ظن عبدي بي" ولما كان الإنسان في مرضه وضعفه، كثيراً ما لا يتمكن من استعمال سيف الخوف في محله، أو يشبه عليه، كانت السنة في حقه: أن يكون رجاءه أكثر من خوفه.

ترجمہ: (۱۰) آنحضرت ﷺ کا ارشاد: "ہرگز نہ مرے تم میں سے کوئی مگر اس حال میں کہ وہ اپنا گمان اچھا رکھتا ہو اپنے رب کے بارے میں" — جان لیں یہ بات کہ نہیں ہے کوئی نیک عمل زیادہ نفع بخش انسان کے لئے: اس چیز کے کم سے کم کے بعد جس سے نفس سیدھا ہوتا ہے، اور جس سے اس کی کجی دور ہوتی ہے، مراد لیتا ہوں میں: فرائض کی ادائیگی کو اور کبار سے پرہیز کرنے کو: اس بات سے کہ امید وار رہے وہ اللہ سے خیر کا۔ پس بیشک امید سے متمتع ہونا: تیز دعا اور مضبوط توجہ کی طرح ہے، اس کے تیار کرنے والا ہونے میں اللہ کی رحمت کے نزول کے لئے — اور خوف تو تلوار ہی ہے۔ لڑا جاتا ہے اس سے اللہ کے دشمنوں سے یعنی گاڑھے شہوانی اور درندگی والے حجابات سے اور شیطانی وساوس سے۔ اور جس طرح یہ بات ہے کہ وہ آدمی جو کہ لڑائی کا ماہر نہیں ہے، کبھی اپنی تلوار سے حملہ کرتا ہے، پس وہ خود کو زد پہنچاتا ہے، اسی طرح وہ شخص جو ماہر نہیں ہے اصلاح نفس کے معاملہ میں: کبھی استعمال کرتا ہے خوف کو غیر محل میں۔ پس وہ معتم کرتا ہے اپنے تمام نیک اعمال کو: خود پسندی اور ریاہ اور دیگر آفات کے ساتھ۔ یہاں تک کہ نہیں گنتا وہ ان میں سے کسی چیز کے لئے کوئی ثواب اللہ کے پاس۔ اور دیکھتا ہے وہ اپنے تمام چھوٹے گناہوں کو اور اپنی لغزشوں کو قطعی طور پر اس پر واقع ہونے والا۔ پس جب وہ مرتا ہے تو تمثیل ہوتی ہیں اس کی برائیاں درانحالیکہ وہ اس کو اس کے گمان میں کاٹ رہی ہوتی ہیں۔ پس یہ چیز سبب ہوتی ہے قوت مثالیہ کے فیضان کے لئے اُن خیالی تصورات میں (یعنی آخرت کے معاملہ میں وہ خیالات واقعی چیز بن جاتے ہیں) پس وہ عذاب دیا جاتا ہے ایک نوع کا عذاب (یعنی انہی تصورات کے ذریعہ)، ورنہ نہیں فائدہ اٹھاتا وہ اپنی نیکیوں سے، ان شکوک و ظنون کی وجہ سے کوئی معتد بہ فائدہ اٹھانا۔ اور وہ آنحضرت ﷺ کا ارشاد ہے اللہ تبارک وتعالیٰ سے روایت کرتے ہوئے کہ: "میں میرے بندے کے گمان کے پاس ہوں میرے ساتھ" — اور جب انسان اپنی بیماری اور اپنی کمزوری میں بسا اوقات قادر نہیں ہوتا خوف کی تلوار کے استعمال کرنے پر اس کی جگہ میں یا اس پر خوف کی جگہ مشتبہ ہو جاتی ہے، تو اس کے حق میں سنت یہ ہے کہ اس کی امید زیادہ ہو اس کے خوف سے۔

لغات تمنی منه: فائدہ اٹھانا۔ . سطاہ: حمد کرنا۔ . المثل: جمع ہے مثال کی۔



موت کو بکثرت یاد کرنے کا فائدہ

حدیث — میں ہے کہ: ”لذتوں کو توڑنے والی موت کو بکثرت یاد کیا کرو“ (مشکوٰۃ حدیث ۱۶۰۷)
 تشریح: حجابِ نفس کو توڑنے میں اور طبیعت کو دنیوی لذتوں میں گھسنے سے روکنے میں موت کو یاد کرنے سے زیادہ مفید کوئی چیز نہیں۔ کیونکہ موت کو یاد کرنے سے دنیا کی ناپائیداری، دنیا سے جدائی اور بارگاہِ خداوندی میں حاضری کا نقشہ آنکھوں کے سامنے پھر جاتا ہے۔ اور یہ نقشہ عجیب تاثیر رکھتا ہے۔ پہلے بھی ہم نے اس سلسلہ میں کچھ لکھا ہے۔ اس کو دیکھ لیں (غالباً یہ حجابِ نفس کے دور کرنے کے طریقہ کی طرف اشارہ ہے۔ جو بحث چہارم، باب ہفتم میں آچکا ہے رحمۃ اللہ ۵۶۹۱)

کلمہ پر مرنے کی فضیلت اور اس کی وجہ

حدیث — میں ہے کہ: ”جس شخص کا آخری کلام لا اِلهَ اِلاَ اللہ ہو وہ جنت میں جائے گا“ (مشکوٰۃ حدیث ۱۶۳۱)
 تشریح: کلمہ طیبہ پر جو جاں: جاں آفریں کے سپرد کرتا ہے، اس کے جنت میں جانے کی دو وجوہ ہیں:
 پہلی وجہ: ایسی حالت میں کہ اس کی جان پر آجی ہے، اس نے ذکر الہی کو تھام رکھا ہے: یہ اس امر کی دلیل ہے کہ اس کا ایمان صحیح ہے۔ اور ایمان کی خوشی اس کے دل میں داخل ہو چکی ہے۔ اور مؤمن بہر حال جنت میں جائے گا۔
 دوسری وجہ: جانکنی کے وقت میں اللہ تعالیٰ کا ذکر اس امر کی دلیل ہے کہ اس کا نفس نیکو کاری کے رنگ میں رنگا ہوا ہے یعنی وہ نیک مؤمن ہے۔ اور جو اس حالت میں مرتا ہے، جنت اس کے لئے واجب ہوتی ہے (دوسری وجہ مؤمن کامل کے تعلق سے ہے اور پہلی عام ہے)

جاں بلب کے پاس کلمہ پڑھنے کی

(اور)

اس کو ینس شریف سنانے کی حکمت

حدیث — میں ہے کہ: ”مرنے والوں کو کلمہ شریف: لا اِلهَ اِلاَ اللہ کی تلقین کرو“ تلقین کا مطلب یہ ہے کہ اس کے پاس لا اِلهَ اِلاَ اللہ پڑھا جائے، تاکہ اس کا ذہن اللہ تعالیٰ کی توحید کی طرف منتقل ہو جائے۔ اور زبان ساتھ دے سکے تو زبان سے بھی کلمہ پڑھ کر اپنا ایمان تازہ کر لے، اور اسی حالت میں دنیا سے رخصت ہو۔ مگر کلمہ چلا کر نہ پڑھا جائے۔ نہ مریض سے کلمہ پڑھنے کے لئے کہا جائے بس ایک آدمی اس کے پاس اتنے جہر سے پڑھے کہ مریض سن لے۔

حدیث — میں ہے کہ: ”تم اپنے مرنے والوں پر سورہ یٰس پڑھو“ یعنی ان کو سناؤ۔ یہ سورت توحید، رسالت اور آخرت کے اہم مضامین پر مشتمل ہے۔ پس موت کے وقت یہ سورت سن کر مریض کا اعتقاد پختہ ہوگا اور دل دنیا سے ٹوٹے گا اور آخرت سے جڑے گا۔ شاہ صاحب رحمہ اللہ فرماتے ہیں:

تشریح: لب جاں کے ساتھ آخری درجہ کا حسن سلوک یہ ہے کہ اس سے کلمہ کہلوایا جائے، اور اس کو یس شریف سنائی جائے۔ ان دونوں باتوں سے اس کی آخرت سنورے گی۔ اور کلمہ کی تخصیص اس لئے ہے کہ وہ افضل اندک ہے۔ توحید اور شرک کی نفی کے مضمون پر مشتمل ہے۔ اور اذکار میں سب سے عالی شان ذکر ہے (ورنہ درحقیقت مطلوب: یاد الہی پر جان سپرد کرنا ہے۔ پس جو اللہ، اللہ کرتا رہا اور جان اکھڑ گئی تو وہ بھی جنت کا حقدار ہے) اور یس شریف کی تخصیص کی وجہ یہ ہے کہ وہ ”قرآن کا دل“ ہے۔ جیسا کہ حدیث میں آیا ہے یہ حدیث آگے بقیۃ ابواب الإحسان میں آئے گی۔

دوسری وجہ یہ ہے کہ قرآن نصیحت پذیری کے لئے ہے۔ اور یس شریف ایک درمیانی اور کافی مقدار ہے۔ جس سے یہ مقصد حاصل ہو جاتا ہے۔ قل هو اللہ احد سنائی جائے تو وہ بہت چھوٹی سورت ہے اور سورہ بقرہ سنائی جائے تو وہ بہت بڑی سورت ہے۔ اس لئے درمیانی سورت کا انتخاب کیا گیا۔ تاکہ مریض جلدی سن کر فارغ ہو جائے۔ اور مقصد (نصیحت پذیری) بھی حاصل ہو جائے۔

فائدہ: اور لوگوں میں جو مشہور ہے کہ قریب المرگ کے پاس یس شریف پڑھنے سے موت آسان ہوتی ہے۔ چنانچہ جب مریض بالکل غافل اور بے خبر ہو جاتا ہے تب کوئی آدمی یس شریف پڑھنا شروع کرتا ہے: یہ بات بے اصل ہے۔ شاہ صاحب قدس سرہ کی بیان کردہ حکمت سے معلوم ہوا کہ اس کا اصل مقصد نصیحت پذیری ہے۔ پس جب مریض کو کچھ ہوش ہو، اس وقت میں ایک آدمی مریض کے پاس بیٹھ کر آہستہ قراءت سے اس کو یہ سورت سنائے۔ اور مریض غور سے سنے۔

[۱۱] قوله صلى الله عليه وسلم: ”اَكْثِرُوا ذِكْرَ هَٰذِمِ اللَّذَاتِ“

أقول: لا شَيْءَ أَلْفَعُ لِي كَسَرِ حِجَابِ النَّفْسِ، وَرَدِّعِ الطَّبِيعَةَ عَنْ خَوْضِهَا فِي لَذَّةِ الْحَيَاةِ الدُّنْيَا: مَنْ ذَكَرَ الْمَوْتَ، فَإِنَّهُ يُمَثِّلُ بَيْنَ عَيْنِهِ صُورَةَ الْإِنْفِكَافِ عَنِ الدُّنْيَا، وَهَيْئَةَ لِقَاءِ اللَّهِ؛ وَلِهَذَا التَّمَثُّلُ أَثَرٌ عَجِيبٌ، وَقَدْ ذَكَرْنَا شَيْئًا مِنْ ذَلِكَ، فَرَأِجِعْ.

[۱۲] قوله صلى الله عليه وسلم: ”مَنْ كَانَ آخِرَ كَلَامِهِ: لَا إِلَهَ إِلَّا اللَّهُ، دَخَلَ الْجَنَّةَ“

أقول: ذَلِكَ: لِأَنَّهُ مَوَّأَخَذَتْهُ نَفْسُهُ— وَقَدْ أَحِيطَ بِنَفْسِهِ— بِذِكْرِ اللَّهِ تَعَالَى دَلِيلُ صِحَّةِ إِيْمَانِهِ، وَدُخُولِ بِشَاشَتِهِ الْقَلْبَ؛ وَأَيْضًا: فَذَكَرَهُ ذَلِكَ مِظْنَةَ الصَّبَاغِ نَفْسَهُ بِصَبْغِ الْإِحْسَانِ، فَمِنْ مَاتَ، وَهَذِهِ حَالَتُهُ، وَجِبَتْ لَهُ الْجَنَّةُ.

[۱۲] قَوْلُهُ صَلَّى اللهُ عَلَيْهِ وَسَلَّمَ: "لَقَنُوا مَوْتَكُمْ لَا إِلَهَ إِلَّا اللهُ" وَقَوْلُهُ صَلَّى اللهُ عَلَيْهِ وَسَلَّمَ: "اقْرَأُوا عَلَى مَوْتَكُمْ يَسَّ"

أَقُولُ: هَذَا غَايَةُ الْإِحْسَانِ بِالْمَحْتَضَرِ، بِحَسَبِ صَلَاحِ مَعَادِهِ؛ وَإِنَّمَا خُصَّ: "لَا إِلَهَ إِلَّا اللهُ" لِأَنَّهُ أَفْضَلُ الذِّكْرِ، مُشْتَمِلٌ عَلَى التَّوْحِيدِ وَنَقْيِ الشُّرْكِ، وَأَنْوَةُ أَذْكَارِ الْإِسْلَامِ، وَ"يَسَّ" لِأَنَّهُ قَلْبُ الْقُرْآنِ، وَمِثْلُكَ، وَلِأَنَّهُ مَقْدَارُ صَالِحٍ لِلْعِظَةِ.

ترجمہ: (۱۱) آنحضرت ﷺ کا ارشاد: "زیادہ کرو تم مذمتیں توڑنے والی چیز (موت) کی یاد میں کہتا ہوں: نہیں ہے کوئی چیز زیادہ مفید نفس کا پردہ توڑنے میں، اور طبیعت کو روکنے میں اس کے گھسنے سے دنیوی زندگی کے مزہ میں: موت کی یاد سے۔ پس بیشک موت کی یاد متمثل کرتی ہے اس کی دونوں آنکھوں کے سامنے دنیا سے جدا ہونے کی اور اللہ کی ملاقات کی کیفیت کا نقشہ۔ اور اس متمثل کے لئے عجیب اثر ہے۔ اور تحقیق ذکر کیا ہم نے اس میں سے کچھ، پس اس کو دیکھ میں۔

(۲) آنحضرت ﷺ کا ارشاد: "جس کا آخری کلام لَا إِلَهَ إِلَّا اللهُ ہو، وہ جنت میں جائے گا" میں کہتا ہوں: یہ بات اس لئے ہے کہ اس کا اپنے نفس کو پابند بنانا — درانحالیکہ اس کی جان کو گھیر لیا گیا ہے — اللہ تعالیٰ کے ذکر کا: اس کے ایمان کے درست ہونے اور دل میں ایمان کی خوشی داخل ہونے کی دلیل ہے۔ اور نیز: پس اس کا یہ ذکر احتمالی جگہ ہے اس کے نفس کے رنگین ہونے کی احسان (نیوکاری) کے رنگ کے ساتھ۔ پس جو مراد درانحالیکہ یہ اس کی حالت ہے تو ثابت ہوگی اس کے لئے جنت۔

(۱۳) آنحضرت ﷺ کے دو ارشاد: میں کہتا ہوں: یہ لب گور کے ساتھ آخری درجہ کا حسن سلوک ہے، اس کی آخرت کو سنوارنے کے اعتبار سے اور لَا إِلَهَ إِلَّا اللهُ کی تخصیص محض اس وجہ سے ہے کہ وہ بہترین ذکر ہے، توحید اور شرک کی نفی پر مشتمل ہے۔ اور اذکار اسلام میں سب سے عالی شان ذکر ہے۔ اور ینس خاص کی گئی ہے محض اس وجہ سے کہ وہ قرآن کا دل ہے۔ اور عنقریب آئے گی تیرے پاس وہ حدیث۔ اور اس لئے کہ ینس نصیحت کے لئے ایک معتد بہ مقدار ہے۔



موت پر ترجیع کی حکمت

حدیث — میں ہے کہ: "جس مسلمان پر (جانی یا مالی) کوئی مصیبت آئے، اور وہ اس وقت میں وہ بات کہے، جس کے کہنے کا اللہ تعالیٰ نے (سورۃ البقرہ آیت ۵۶ میں) حکم دیا ہے یعنی إِنْ شَاءَ اللَّهُ وَإِنَّا إِلَيْهِ رَاجِعُونَ اَللّٰهُمَّ اَجْرُنِيْ فِيْ مُصِيبَتِيْ، وَاخْلِفْ لِيْ خَيْرًا مِنْهَا (بیشک ہم اللہ تعالیٰ کی ملک ہیں۔ اور ہم انہی کی طرف لوٹنے والے ہیں۔ اے اللہ!

مجھے میری مصیبت میں ثواب عطا فرما! اور میری جو چیز فوت ہوگئی ہے، اس کے بدلے میں اس سے بہتر چیز عنایت فرما! (تو اللہ تعالیٰ اس چیز کے بدلے میں اس سے بہتر چیز اس کو عطا فرماتے ہیں) (مشکوٰۃ حدیث ۱۶۱۸) یعنی اللہ نے ایسے موقع پر جو کہنے کا حکم دیا ہے، وہ کہہ کر آگے دو جملوں کا اضافہ کرے۔

تشریح: یہ دعا چار مضامین پر مشتمل ہے:

۱۔ ہم اور ہماری چیزیں اللہ تعالیٰ کی ملک ہیں۔ اور، لک کو اپنی ملکیت میں ہر وقت تصرف کرنے کا حق ہے۔ ایک وقت تک کے لئے مالک نے وہ چیز ہمیں عاریت کے طور پر دی تھی۔ جب وہ وقت پورا ہو گیا، واپس لے لی۔
۲۔ ہماری ہمارے آدمی سے یا ہری چیز سے جدائی محض عارضی ہے۔ کیونکہ ہم سب کو لوٹ کر اسی کے پاس جانا ہے۔ اور عارضی جدائی کا کیا صدمہ!

۳۔ ہمیں فوت شدہ چیز پر اللہ تعالیٰ ثواب عطا فرماتے ہیں۔

۴۔ اللہ تعالیٰ اس پر قادر ہیں کہ فوت شدہ چیز کے بدلے اس سے بہتر چیز عطا فرمائیں۔

یہ چاروں باتیں ذہن میں رکھ کر جو دعا پڑھے گا، اس کا صدمہ یقیناً بکا پڑ جائے گا۔ بے کچھے پڑھنے سے پورا فائدہ حاصل نہیں ہوگا۔

میت کے پاس کلمات خیر کہنے کی حکمت

حدیث — میں ہے کہ: ”جب تم میت کے پاس جاؤ تو اچھی بات کہو۔ اس لئے کہ فرشتے اس بات پر جو تم کہتے ہو آمین کہتے ہیں“ (مشکوٰۃ حدیث ۱۶۱۷) اور کلمات خیر کا تذکرہ ایک دوسری حدیث میں آیا ہے۔ جب حضرت ابوسلمہ رضی اللہ عنہ کا انتقال ہوا تو آپؐ نے فرمایا: ”اے اللہ! ابوسلمہ کی مغفرت فرما! اور اپنے ہدایت مآب بندوں میں شامل فرما کر ان کا درجہ بلند فرما۔ اور اس کے پسماندگان کی سرپرستی اور نگرانی فرما۔ اور اے رب العالمین! ہم کو اور اس کو بخش دے۔ اور اس کی قبر کو وسیع اور منور فرما“ (مشکوٰۃ حدیث ۱۶۱۹)

تشریح: زمانہ جاہلیت کی ریت یہ تھی کہ پسماندگان اپنے لئے بدعا کرتے تھے۔ یہ ہرگز نہیں چاہئے کیونکہ ہو سکتا ہے کہ قبولیت کی گھڑی ہو، اور بددعا قبول ہو جائے۔ اس لئے اس کے بدلے ایسی دعا تلقین فرمائی جس میں میت کا بھی فائدہ ہے، اور پسماندگان کا بھی۔ دوسری وجہ یہ ہے کہ یہ صدمہ کی ابتداء ہے۔ اور اس وقت غم شدید ہوتا ہے اس لئے مذکورہ دعا مسنون کی تاکہ اللہ تعالیٰ کی طرف توجہ کا ذریعہ بن جائے۔

[۱۴] قوله صلى الله عليه وسلم: ”ما من مسلم تصيبه مصيبة، فيقول ما أمره الله: ﴿إِنَّا لِلّٰهِ وَإِنَّا إِلَيْهِ رَاجِعُونَ﴾ اللهم اجزني في مصيبي، وأخلف لي خيراً منها: إلا أخلف الله له خيراً منها“

أقول: وذلك: ليشذکر المصاب ما عند الله من الأجر، وما الله قادرٌ عليه: من أن يُخلف عليه خيراً، لِنَخَفِّفَ مَوْجِدَتَهُ.

[۱۵] قوله صلى الله عليه وسلم: "إذا حضرتم الميت فقولوا خيراً" كقوله صلى الله عليه وسلم: "اللهم اغفر لأبي سلمة، وارفع درجته" الحديث.

أقول: كان من عادة الناس في الجاهلية: أن يدعوا على أنفسهم، وعسى أن يتفق ساعة الإجابة فيستجاب، فبذل ذلك بما هو أنفع له ولهم، وأيضاً: فهذه هي الصدمة الأولى، فيسُنُّ هذا الدعاء، ليكون وسيلة إلى التوجه تلقاء الله.

ترجمہ: (۱۴) آنحضرت ﷺ کا ارشاد: میں کہتا ہوں: اور وہ دعا اس لئے ہے کہ مصیبت زدہ اس ثواب کو یاد کرے جو اللہ کے پاس ہے۔ اور اس بات کو یاد کرے جس پر اللہ تعالیٰ قادر ہیں یعنی یہ بات کہ فوت شدہ کے بدل اس سے بہتر چیز دیں: تاکہ ہلکا پڑ جائے اس کا صدمہ۔

(۱۵) آنحضرت ﷺ کا ارشاد: میں کہتا ہوں: زمانہ جاہلیت میں لوگوں کی عادتوں میں سے تھا کہ بددعا کرتے تھے وہ اپنے لئے۔ اور ہو سکتا ہے کہ اتفاقاً وہ قبولیت کی گھڑی ہو، پس وہ بددعا قبول کر لی جائے۔ پس بدل دیا اس بددعا کو اس دعا کے ساتھ جو میت کے لئے بھی اور ان کے لئے بھی زیادہ مفید ہے۔ اور نیز: پس یہی وہ صدمہ کی ابتداء ہے۔ پس مسنون ہے یہ دعا، تاکہ وہ اللہ کی جانب توجہ کا ذریعہ ہو۔



غسل و کفن کے سات مسائل اور ان کی حکمتیں

جب رسول اللہ ﷺ کی صاحبزادی حضرت زینب رضی اللہ عنہا کا انتقال ہوا۔ اور خواتین ان کو نہلانے کے لئے جمع ہوئیں، تو نبی ﷺ نے ان کو یہ ہدایات دیں: "وہو تم میت کو طاق عدد سے: تین دفعہ یا پانچ دفعہ یا سات دفعہ۔ پیری کے بچوں کے ساتھ جوش دیئے ہوئے پانی سے۔ اور آخری مرتبہ میں کافور شامل کرنا" اور فرمایا: "میت کی دائیں جانب سے اور وضوء کے اعضاء سے نہلانا شروع کرنا" (مشکوٰۃ حدیث ۱۶۳۳)

تشریح: اس حدیث کے ذیل میں شاہ صاحب نے سات مسائل اور ان کی حکمتیں بیان کی ہیں:

پہلا مسئلہ: — میت کو نہلانے میں حکمت اور نہلانے کا طریقہ — اللہ کا جو بندہ دنیا سے رخصت ہو کر آخرت کی راہ لیتا ہے: شریعت نے اس کو اعزاز و اکرام کے ساتھ رخصت کرنے کا حکم دیا ہے۔ اور میت کی تکریم کا اس

سے بہتر کوئی طریقہ نہیں کہ اس کو نہایت پاکیزہ حالت میں نہلا کر اور اچھے کپڑے پہنا کر رخصت کیا جائے۔ اور میت کو نہلانے کا طریقہ وہی ہے جو زندوں کے نہانے کا ہے۔ یعنی جو چیزیں زندوں کے نہانے میں فرض، سنت یا مستحب ہیں، وہی مردے کے نہلانے میں بھی فرض، سنت اور مستحب ہیں۔ اس میں کوئی زائد بات یا اس کا کوئی خاص طریقہ نہیں۔ اور اس کی وجہ یہ ہے کہ خود مردہ اپنی زندگی میں اسی طرح نہایا کرتا تھا۔ اور دنیا کے بھی لوگ اسی طرح نہایا کرتے ہیں۔ یعنی غسل میت میں غسل احیاء کو ملحوظ رکھا گیا ہے۔

دوسرا مسئلہ:۔۔۔ پیری کے پتوں کے ساتھ آبائے ہوئے پانی سے غسل دینے کی، اور تین بار سے زیادہ دھونے کی وجہ یہ ہے کہ بیماری کی وجہ سے احتمال ہے کہ میت کا بدن چرکیں ہو گیا ہو، اور بدبو پیدا ہو گئی ہو۔ اس لئے تین بار دھونے پر اکتفا نہ کیا جائے۔ ضرورت پڑنے تو زیادہ بھی دھویا جائے۔ اور پیری کے پتوں کے ساتھ آبائے ہوئے پانی جسم سے میل کو خوب صاف کرتا ہے۔ جس مقصد سے لوگ نہانے میں صابن استعمال کرتے ہیں اسی مقصد سے یہ پانی استعمال کیا جاتا تھا۔ پس اگر پیری کے پتے میسر نہ ہوں تو صابن بھی کافی ہے۔

تیسرا مسئلہ: آخری مرتبہ دھونے میں کافور ملا ہوا پانی استعمال کرنے میں چار فائدے ہیں: پہلا فائدہ:۔۔۔ اس سے جسم جلدی خراب نہیں ہوتا۔ کافور میں یہ خاصیت ہے کہ جس چیز میں وہ استعمال کیا جاتا ہے، اس میں جلدی تغیر نہیں آتا۔

دوسرا فائدہ:۔۔۔ کافور لگانے سے موذی چانور، کیڑے وغیرہ پاس نہیں آتے۔ اسی لئے لوگ کتابوں اور کپڑوں میں کافور کی گولیاں رکھتے ہیں۔

تیسرا فائدہ:۔۔۔ کافور ایک سستی خوشبو ہے، جس سے جسم معطر ہو جاتا ہے۔ چوتھا فائدہ:۔۔۔ کافور تیز خوشبو ہے۔ پس اگر اچھی طرح نہلانے کے باوجود جسم میں کچھ بدبو رہ گئی ہوگی تو وہ کافور کی خوشبو میں دب جائے گی۔

چوتھا مسئلہ:۔۔۔ جسم کی داہنی جانب سے غسل شروع کرنے کا حکم اس لئے ہے کہ مردہ کا غسل زندہ کے غسل کی طرح ہو جائے یعنی زندہ کے نہانے میں مستحب یہ ہے کہ وہ دائیں جانب سے شروع کرے، پس یہی بات مردے کے غسل میں ملحوظ رکھی گئی ہے۔ نیز اس میں دائیں جانب کے اعضاء کا احترام بھی ہے۔

پانچواں مسئلہ:۔۔۔ شہید کا حکم یہ ہے کہ اس کو نہ غسل دیا جائے، نہ کفن پہنایا جائے۔ بلکہ جن کپڑوں میں وہ شہید ہوا ہے، انہی کپڑوں میں: خون کے ساتھ (نماز جنازہ پڑھ کر) دفن کیا جائے۔ البتہ شہید کے بدن پر جو چیزیں کفن کے قبیل سے نہ ہوں وہ نکال دی جائیں۔ اور اوپر کی چادر بڑھا دی جائے۔ اور اس میں تین حکمتیں ہیں:

پہلی حکمت: اس طرح دفنانے سے اس مقدس عمل (شہادت) کی عظمت شان ظاہر ہوگی۔ یعنی یہ بات لوگوں کے

ذہن میں بیٹھ گئی کہ راہِ خدا میں مارا جانا ایک ایسا پیر راعل اور ایک ایسی عمدہ حالت ہے کہ عام اموات کی طرح اس کی زندگی کی حالت میں تبدیلی نہیں کی گئی۔ بلکہ اس حالت کو گلے سے لگائے رکھا گیا۔

دوسری حکمت: اس طرح دفنانے سے عملِ شہادت کے بقاء کا نقشہ لوگوں کی نگاہوں کے سامنے رہے گا، گو سرسری ہی سہی۔ یعنی شہید چونکہ لفافہ میں پٹا ہوا ہوگا، اس لئے اس کی اصلی حالت تو لوگوں کو نظر نہیں آئے گی۔ مگر چونکہ لوگ جانتے ہیں کہ یہ شہید ہے، اس لئے اس شہادت کا نقشہ کچھ نہ کچھ ان کی نگاہوں میں رہے گا۔

تیسری حکمت: اس طرح دفن کرنے سے خود شہید کو بھی اس کے اُس مقدس عمل کی یاد تازہ رہے گی۔ کیونکہ عام روحوں میں بھی جسم سے جدا ہونے کے بعد گوشتِ احساں باقی رہتا ہے، اور مُردے اپنی حالت کو جانتے ہیں۔ اور شہداء تو زندہ ہیں، وہ اُن امور کا جو ان سے متعلق ہیں پورا پورا ادراک رکھتے ہیں۔ اس لئے جب ان کی شہادت کا اثر باقی رہے گا تو وہ ان کو اس مقدس عمل کی یاد دہانہ رہے گا۔ اور قیامت کے میدان میں اس کی مظلومیت بھی ظاہر ہوگی۔ ایک حدیث میں ہے: ”قیامت کے دن شہداء کے زخموں سے خون بہتا ہوگا، رنگِ خون کا ہوگا، مگر خوشبو مشک سی ہوگی۔“ (بخاری حدیث ۲۳۷)

چھٹا مسئلہ: شہید ہی کی طرح جس شخص کا احرام کی حالت میں انتقال ہوا ہو، اس کے بارے میں صحیح روایت میں آیا ہے کہ: ”تم اس کو اس کے دو کپڑوں میں کفن کرو۔ اور تم اس کو خوشبو نہ لگاؤ۔ اور تم اس کا سر نہ ڈھاکو۔ پس بیشک وہ قیامت کے دن اس حال میں اٹھایا جائے گا کہ وہ تلبیہ پڑھ رہا ہوگا۔“ (مشکوٰۃ حدیث ۱۶۳۷) پس اس حدیث پر عمل کرنا ضروری ہے۔ ایک حدیث میں اسی نکتہ کی طرف اشارہ آیا ہے۔ حضرت ابوسعید خدری رضی اللہ عنہ کی وفات کا وقت قریب آیا تو آپ نے اپنے کپڑے منگو کر پہنے، اور فرمایا: میں نے رسول اللہ ﷺ سے یہ ارشاد سنا ہے کہ: ”مُر وہ اُن کپڑوں میں اٹھایا جائے گا، جن میں اس کی موت ہوئی ہے۔“ (مشکوٰۃ حدیث ۱۶۳۰) پس اس حدیث کی رو سے بھی محرم کو احرام کی حالت میں دفنانا چاہئے۔

فائدہ: یہ اختلافی مسئلہ ہے۔ امام شافعی اور امام احمد رحمہما اللہ کے نزدیک: موت کے بعد بھی محرم کا احرام باقی رہتا ہے۔ اور مذکورہ حدیث ان کا مستدل ہے۔ حضرت شاہ صاحب کی بھی یہی رائے ہے۔ اور امام ابوحنیفہ اور امام مالک رحمہما اللہ کے نزدیک: موت سے دیگر عبادات کی طرح احرام بھی ختم ہو جاتا ہے۔ پس عام اموات کی طرح اس کی تجھیز و تکفین کی جائے گی۔ اور شاہ صاحب نے اوپر جو حدیث ذکر کی ہے، اس کا پہلا جملہ جو نہایت اہمیت کا حامل ہے چھوڑ دیا ہے اور وہ یہ ہے: اِغْسِلُوْهُ بِمَاءٍ وَبَسْمِ اللّٰهِ یعنی اس محرم کو پیری کے پتوں کے ساتھ جوش دینے ہوئے پانی سے نہلاؤ۔ اس سے معلوم ہوا کہ احرام ختم ہو گیا ہے۔ اگر احرام باقی ہوتا تو اس پانی سے نہلانا کیسے درست ہوتا۔ محرم جس طرح صابن سے نہیں نہا سکتا، اسی طرح پیری کے پتوں کے ساتھ جوش دینے ہوئے پانی سے بھی نہانا درست نہیں۔

درحقیقت یہ واقعہ حجۃ الوداع میں پیش آیا تھا۔ ایک صحابی اونٹ پر سے گر گئے تھے۔ جس کی وجہ سے ان کی گردن ٹوٹ گئی تھی۔ اور وفات ہو گئی تھی۔ چونکہ یہ واقعہ سفر میں پیش آیا تھا۔ اور کفن کے لئے کپڑے موجود نہیں تھے۔ اس لئے

انہیں کے دو کپڑوں میں کفنانے کا حکم دیا۔ اور چونکہ وہ چھوٹے تھے، اس لئے فی الجملہ احرام کی رعایت کر کے سر کو کھلا رکھنے کا حکم دیا۔ جیسا کہ شہدائے اہل کے واقعہ میں پیروں کو کھلا چھوڑنے کا حکم دیا تھا۔ اور جب کسی درجہ میں احرام کی رعایت کی گئی، تو اس کا اثر قیامت کے دن ظاہر ہونا لازمی ہے۔ اس لئے وہ قیامت کے دن تیبہ پڑھتے ہوئے انھیں گے۔ اور خوشبو لگانے سے اس نے منع کیا تھا کہ کفنانے والے احرام میں تھے۔ وہ خوشبو کو ہاتھ نہیں لگا سکتے تھے۔ موطا (۱: ۳۲۷) باب تخمیر المحرم وجہہ میں روایت ہے کہ حضرت ابن عمر رضی اللہ عنہما کے صاحب زادے واقعہ کا حالت احرام میں انتقال ہوا، تو آپؐ نے ان کو عام مردوں کی طرح کفنا یا، سر اور چہرہ بھی ڈھانکا۔ پھر فرمایا: لَوْلَا اَنْتَا حُرْمٌ لَطَيِّنَاہُ: اگر ہم حالت احرام میں نہ ہوتے تو اس کو خوشبو بھی لگاتے واللہ اعلم۔

ساتواں مسئلہ: جس طرح غسل میت میں غسل احیاء کو پیش نظر رکھا گیا ہے۔ اسی طرح میت کو کفن دینے میں اس زندہ شخص کو پیش نظر رکھا گیا ہے، جو کپڑا اوڑھ کر سویا ہوا ہو۔ وہ دو کپڑے پہنے ہوئے اور ایک بڑی چادر اوڑھے ہوئے سوتا ہے۔ پس مرد کا کفن سنت بھی تین کپڑے ہے: تہبند، کرتا اور غافہ (بڑی چادر) اور کفن کفایت خلہ (دو کپڑوں کا جوڑا) ہے یعنی تہبند اور لفافہ، کیونکہ آدمی کبھی کرتا نکال کر بھی سوتا ہے۔ اور عورت کا کفن بھی یہی ہے۔ البتہ کچھ کپڑے زائد ہیں۔ کیونکہ عورت زندگی میں پردہ پوشی کے لئے کچھ زائد کپڑے استعمال کرتی ہے یعنی وہ سر بند (اوڑھنی) اور سینہ بند بھی استعمال کرتی ہے۔ پس عورت کے لئے کفن سنت یہی پانچ کپڑے ہیں: تہبند، کرتا، اوڑھنی، سینہ بند اور لفافہ۔ اور کفن کفایت تین کپڑے ہیں۔ اور مرد و عورت دونوں کے لئے کفن ضرورت ایسا ایک کپڑا ہے جس میں ساری میت چھپ جائے۔ یا پھر جس قدر یا جو چیز دستیاب ہو جائے اسی میں کفن دیدیا جائے۔

[۱۶] قَالَ النَّبِيُّ صَلَّى اللَّهُ عَلَيْهِ وَسَلَّمَ فِي ابْنَتِهِ: "اغْسِلْنَهَا وَتَرَا: ثَلَاثًا، أَوْ خَمْسًا، أَوْ سَبْعًا، بِمَاءٍ وَسِدْرٍ، وَاجْعَلْنِي فِي الْآخِرَةِ كَافُورًا" وَقَالَ: "ابْدَأْ بِمَيِّمَتِهَا، وَمَوَاضِعِ الْوَضُوءِ مِنْهَا" أَقُولُ

[۱] الْأَصْلُ فِي غُسْلِ الْمَوْتَى أَنْ يُحْمَلَ عَلَى غُسْلِ الْأَحْيَاءِ، لِأَنَّهُ هُوَ الَّذِي كَانَ يَسْتَعْمَلُهُ فِي حَيَاتِهِ، وَهُوَ الَّذِي يَسْتَعْمَلُهُ الْفَاسِلُونَ فِي أَنْفُسِهِمْ، فَلَا شَيْءَ فِي تَكْرِيمِ الْمَيِّتِ مِثْلَهُ.

[۲] وَإِنَّمَا أُمِرَ بِالسِّدْرِ، وَزِيَادَةِ الْغَسَلَاتِ: لِأَنَّ الْمَرَضَ مَظْنَةَ الْأَوْسَاخِ وَالرِّيَاحِ الْمُنْتَنَةِ؛

[۳] وَإِنَّمَا أُمِرَ بِالْكَافُورِ فِي الْآخِرَةِ: لِأَنَّ مِنْ خَاصِيَّتِهِ أَنْ لَا يَسْرُعَ التَّغْيِيرُ فِيمَا اسْتَعْمَلَ، وَيُقَالُ:

مِنْ فَوَائِدِهِ: أَنَّهُ لَا يَقْرُبُ مِنْهُ حَيَوَانٌ مُؤَدٍّ.

[۴] وَإِنَّمَا بُدِئَ بِالْمَيِّمِ: لِيَكُونَ غُسْلُ الْمَوْتَى بِمَنْزِلَةِ غُسْلِ الْأَحْيَاءِ، وَلِيَحْصَلَ إِكْرَامُ هَذِهِ الْأَعْضَاءِ.

[۵] وَإِنَّمَا جَرَتْ السَّنَةُ فِي الشَّهِيدِ: أَنْ لَا يُعْسَلَ، وَيُدْفَنَ فِي ثِيَابِهِ وَدِمَانِهِ تَنْوِيْهَا بِمَا فَعَلَ،

وليمثل صورة بقاء عمله بادی الرأی، ولأن النفوس البشرية إذا فارقت أجسادها بقيت حسامة، عالمة بانفسها، ويكون بعضها مدرّكاً لما يفعل بها، فإذا أبقى أثر عمل مثل هذه كان إعانة في تذکر العمل وتمثله عندها، وهذا قوله صلى الله عليه وسلم: "جروحهم قد می: اللوئ لون الدم، والریخ ریخ المسك"

[۶] وَضَحَ فِي الْمَحْرَمِ أَيْضًا: "كَفَّنُوهُ فِي ثَوْبِهِ، وَلَا تَمْسُوهُ بِطِيبٍ، وَلَا تُخَمِّرُوا رَأْسَهُ، فَإِنَّهُ يُبْعَثُ يَوْمَ الْقِيَامَةِ مُلَبَّيًا" فوجب المصير إليه؛ وإلى هذه النكتة أشار النبی صلى الله عليه وسلم بقوله: "المیت یبعث فی ثیابه التي یموت فیها"

[۷] قوله والأصل فی التكفین: الشبه بحال النائم المسجی بثوبه؛ أكمله فی الرجل: إزار، وقميص، وملحفة، أو حلة؛ وفي المرأة: هذه مع زیادة ثاء، لأنها یناسبها زیادة الستر.

ترجمہ: آنحضرت ﷺ کا ارشاد: ... میں کہتا ہوں: (۱) مردوں کو نہلانے کے سلسلہ میں بنیادی بات یہ ہے کہ وہ محمول کیا جائے زندوں کو نہلانے پر۔ اس لئے کہ وہ مردہ خود اسی طرح نہایا کرتا تھا اپنی زندگی میں۔ اور وہی وہ طریقہ ہے جس کو نہلانے والے استعمال کرتے ہیں پنے لئے اور نہیں ہے کوئی چیز میت کی تکریم میں اس کے مانند (۲) اور میری کے پتوں کا اور (تین سے) زائد بار دھونے کا حکم اسی وجہ سے دیا کہ بیماری میل کی اور بدبو کی احتمالی جگہ ہے (۳) اور آخری مرتبہ میں کافور کا حکم اسی سے دیا کہ کافور کی خاصیت میں سے یہ بات ہے کہ تھیلی جلدی نہیں سکتی اس چیز میں جس میں وہ استعمال کیا جاتا ہے۔ اور کہا گیا کہ اس کے فوائد میں سے یہ بات ہے کہ اس سے اذیت پہنچانے والے جانور قریب نہیں آتے (۴) اور دائیں جانب سے اسی لئے شروع کیا گیا تاکہ مردوں کو نہلانا زندوں کو نہلانے جیسا ہو۔ اور تاکہ حاصل ہوا اعضاء کا احترام۔ (۵) اور شہید کے بارے میں یہی سنت جاری ہے کہ وہ نہلایا نہ جائے۔ اور دفن کیا جائے اس کے کپڑوں میں اور اس کے خون میں۔ عظمتِ شان ظاہر کرتے ہوئے اس کام کی جو اس نے کیا۔ اور تاکہ متمثل ہو اس کے عمل کے بقاء کی صورت سرسری نظر میں۔ اور اس لئے کہ انسانی ارواح جب اپنے اجسام سے جدا ہوتی ہیں تو بھی احساس کرنے والی باقی رہتی ہیں۔ اپنی ذات کو جاننے والی رہتی ہیں۔ اور بعض ارواح ادراک کرنے والی ہوتی ہیں اس معاملہ کو جو ان کے ساتھ کیا جاتا ہے۔ پس جب باقی رکھا گیا اس کے اس جیسے عمل کا اثر تو ہوگا وہ مددگار عمل کے یاد رکھنے میں، اور عمل کے متمثل ہونے میں اس کے پاس۔ اور یہ آنحضرت ﷺ کا ارشاد ہے: "شہداء کے زخم خون بہا رہے ہوں گے: رنگِ خون کا رنگ ہے۔ اور بوشک کی خوشبو ہے"

(۶) اور ثابت ہوا ہے محرم کے بارے میں: "کفناؤ تم اس کو اس کے دو کپڑوں میں۔ اور نہ لگاؤ تم اس کو خوشبو، اور نہ ڈھاؤ تم اس کے سر کو، پس بیشک وہ اٹھایا جائے گا قیامت کے دن تلبیہ پڑھتا ہوا" پس ضروری ہے اس حدیث کی طرف

لوٹنا۔ اور اسی نکتہ کی طرف اشارہ فرمایا ہے نبی ﷺ نے اپنے اس ارشاد سے: ”میت اٹھائی جائے گی اس کے ان کپڑوں میں جن میں اس کی موت ہوئی ہے“

(۷) اور کفنانے کے سلسلہ میں بنیادی بات: کپڑا، وڑھ کر سوئے ہوئے شخص کی حالت کے ساتھ مشابہت ہے۔ اور کامل ترین کفن مرد کے لئے، تہبند اور کرنا اور لفافہ (بڑی چادر) ہے۔ یا خلعہ (جوڑا) ہے۔ اور عورت میں یہی کچھ زیادتی کے ساتھ ہے۔ اس لئے کہ عورت کے لئے پردہ کی زیادتی مناسب ہے۔



کفن میں اعتدال کا حکم

حدیث — میں ہے: ”کفن میں مبالغہ نہ کرو، کیونکہ اسے جلد ستر گل جانا ہے“ (مشکوٰۃ حدیث ۱۶۳۹)
تشریح: اس ارشاد کے دو مقصد ہیں:

پہلا مقصد: افراط و تفریط کے درمیان اعتدال کی راہ اپنائی جائے۔ افراط: یہ ہے کہ مسنون تعداد سے زیادہ کپڑوں میں کفن دیا جائے یا کفن میں بیش قیمت کپڑا استعمال کیا جائے۔ اور تفریط: یہ ہے کہ استطاعت کے باوجود مسنون تعداد سے کم کپڑوں میں کفن دیا جائے یا پھٹے پرانے رڈی کپڑوں میں کفن دیا جائے۔ اور اعتدال کی راہ یہ ہے کہ مسنون تعداد میں اور درمیانی قیمت کے کپڑے میں کفن دیا جائے۔

دوسرا مقصد: یہ ہے کہ زمانہ جاہلیت کے لوگوں میں جو کفن میں مبالغہ کرنے کی عادت تھی اس سے لوگ بچیں۔

تدفین میں جلدی کرنے کی حکمت

حدیث — میں ہے: ”جنازے کو جلدی لے چلو۔ کیونکہ جنازہ اگر نیک آدمی کا ہے تو تم جلدی اس کو خیر سے ہم آغوش کرو گے۔ اور اگر وہ اس کے سوا ہے، تو تم جلدی ایک بدی کو اپنے کندھوں سے اتارو گے“ (مشکوٰۃ حدیث ۱۶۳۶)
تشریح: تدفین میں جلدی کرنے کے دو سبب ہیں:

پہلا سبب: تدفین میں دیر کی جائے گی تو اندیشہ ہے کہ میت کا جسم بگڑنے لگے۔

دوسرا سبب: تدفین میں دیر کی جائے گی تو اعزاء کی بے چینی میں اضافہ ہوگا۔ کیونکہ جب وہ میت کو دیکھیں گے تو ان کا صدمہ بڑھے گا۔ اور میت نظروں سے اوجھل ہو جائے گی، تو ان کی توجہ بٹ جائے گی، اور غم ہلکا پڑے گا۔

اور آنحضرت ﷺ نے ایک مختصر جامع ارشاد میں دونوں سببوں کی طرف اشارہ فرمایا ہے کہ: ”مسلمان کی لاش کے لئے مناسب نہیں کہ اس کو اس کے اہل و عیال کے درمیان رو کے رکھا جائے“ (ابوداؤد حدیث ۳۱۵۹) جیفہ کے معنی

ہیں: مردہ بدبودار جگہ۔ اس لفظ میں پہلے سبب کی طرف اشارہ ہے کہ تدفین میں دیر کی جائے گی تو میت جیفہ بن جائے گی۔ اور ”اہل و عیال کے درمیان“ میں دوسرے سبب کی طرف اشارہ ہے۔

[۱۷] قوله صلى الله عليه وسلم: "لَا تَغَالُوا فِي الْكفن، فَإِنَّهُ يُسَبِّ سَلْبًا سَرِيعًا" أراد العدل بين الإفراط والتفريط، وأن لا يتحلوا عادة الجاهلية في المغالاة.

[۱۸] قوله صلى الله عليه وسلم: "أَسْرِعُوا بِالْجَنَازَةِ، فَإِنَّهَا إِنْ تَكَ صَالِحَةً" إلخ. أقول: السبب في ذلك. أن الإبطاء مظنة فساد جثة الميت، وقلق الأولياء، فإنهم متى مَرَّأُوا الميت اشتدت موجدتهم، وإذا غاب مهم اشتغلوا عنه، وقد أشار النبي صلى الله عليه وسلم إلى كلا السببين في كلمة واحدة، حيث قال: "لا يَنْفِي لَجِيفَةَ مُسْلِمٍ أَنْ تُخْبَسَ بَيْنَ ظَهْرَانِي أَهْلُهُ"

ترجمہ: (۱۷) آنحضرت ﷺ کا ارشاد: ”نہ حد سے بڑھو کفن میں۔ پس بیشک وہ چھین لیا جائے گا جلدی چھین لیا جاتا“ چاہا آپؐ نے افراط و تفريط کے درمیان اعتدال اور یہ کہ نہ اپنا نہیں لوگ مبالغہ کرنے میں جاہلیت کی ریت۔ (۱۸) اور آنحضرت ﷺ کا ارشاد: ”جلدی لے چلو تم جنازے کو، پس بیشک وہ اگر نیک ہے“ آخر تک میں کہتا ہوں: اس کا سبب یہ ہے کہ دیر کرنا میت کی ہڈی کے بگڑنے کی اور پسماندگان کی بے چینی کی احتمالی جگہ ہے۔ پس بیشک اعزاء جب دیکھیں گے میت کو تو بڑھ جائے گا ن کاغم۔ اور جب و جھل ہو جائے گی ان سے تو ان کی توجہ اس سے ہٹ جائے گی۔ اور تحقیق نبی ﷺ نے دونوں ہی سببوں کی طرف اشارہ فرمایا ہے ایک ہی جملہ میں۔ چنانچہ فرمایا آپؐ نے: ”مسلمان کی لاش کے لئے من سب نہیں کہ وہ روک رکھی جائے اس کے اہل و عیال کے درمیان“



جنازہ واقعی گفتگو کرتا ہے

حدیث — رسول اللہ ﷺ نے فرمایا: ”جب جنازہ تیار کیا جاتا ہے، اور لوگ اس کو اپنی گردنوں پر اٹھا کر لے چلتے ہیں: تو اگر جنازہ نیک ہوتا ہے تو کہتا ہے: مجھے جلدی لے چلو۔ اور اگر وہ غیر صالح ہوتا ہے تو اپنے لوگوں سے کہتا ہے: تمہارا ناس ہو! تم اس کو (یعنی مجھے) کہاں لے چلو! جنازہ کی یہ آواز ہر چیز سنتی ہے، انسان کے علاوہ۔ اور انسان اگر سن لے تو بے ہوش ہو جائے“ (مشکوٰۃ حدیث ۱۶۳۷)

تشریح: اس حدیث میں میت کی جس گفتگو کا ذکر ہے: وہ حقیقت ہے، مجاز نہیں ہے۔ کچھ ارواح (یہ حیوانات کی ارواح سے احتراز ہے) جسم سے جدا ہونے کے بعد بھی ان معاملات کو محسوس کرتی ہیں جو ان کے اجسام کے ساتھ کیا

جاتا ہے۔ مگر وہ روحانی گفتگو ہوتی ہے۔ معروف کانوں سے نہیں سنی جاسکتی۔ صرف وجدانی علوم ہی سے اس کو سمجھا جاسکتا ہے۔ اور دلیل حدیث کا یہ جملہ ہے کہ: ”انسان کے علاوہ“ دیگر مخلوقات وہ گفتگو سنی ہیں۔ معلوم ہوا کہ حدیث میں بیان واقعہ ہے تمثیل اور پیرایہ بیان نہیں ہے۔

جنازہ کے ساتھ جانے کی حکمت

حدیث ————— رسول اللہ ﷺ نے ارشاد فرمایا: ”جو شخص ایمان و یقین اور بہ امید ثواب کسی مسلمان کے جنازے کے ساتھ جائے۔ اور اس وقت تک اس کے ساتھ رہے کہ نماز پڑھی جائے۔ اور اس کے دفن سے فراغت ہو جائے، تو وہ ثواب کے دو قیراط لے کر لوٹتا ہے۔ ہر قیراط اُحد پہاڑ کے بقدر ہوتا ہے۔ اور جو صرف نماز جنازہ پڑھ کر لوٹ آئے، وہ ثواب کا ایک قیراط لے کر لوٹتا ہے“ (مشکوٰۃ حدیث ۱۶۵۱)

تشریح: جنازہ کے ساتھ جانا چار وجوہ سے مشروع کیا گیا ہے:

پہلی وجہ: میت کی تکریم مقصود ہے یعنی جس طرح معزز مہمان کو رخصت کرنے کے لئے تھوڑی دور تک ساتھ جایا جاتا ہے، میت کے ساتھ جانے میں بھی اس کی تکریم ہے۔

دوسری وجہ: میت کے اولیاء (پسماندگان) کی دلجوئی مقصود ہے یعنی جنازہ کے ساتھ جانے سے در ثاء کے ساتھ درد اور غم میں شرکت کا اظہار ہوتا ہے۔

تیسری وجہ: یہ ایک طریقہ ہے نیک بندوں کے جمع ہونے کا، اور میت کے لئے دعا کرنے کا یعنی اس بہانے لوگ جمع ہو جاتے ہیں اور میت کا جنازہ پڑھتے ہیں اور اس کے لئے دعائے مغفرت کرتے ہیں۔

چوتھی وجہ: میت کو دفن کرنے میں ور ثاء کی امداد و اعانت مقصود ہے۔ اور اسی مقصد سے نبی ﷺ نے دو حکم اور بھی دیئے ہیں:

ایک: دفن سے فارغ ہونے تک جنازہ کے ساتھ رہنے کی ترغیب دی ہے۔ تاکہ ہر شخص قبر تیار کرنے میں حصہ لے اور اولیاء کا کام آسان ہو جائے۔ مذکورہ حدیث میں جو ثواب کے دو قیراطوں کو دو مرحلوں میں تقسیم کیا گیا ہے، اس کا یہی غشا ہے۔ پس جو لوگ مٹی و دیگر قبر تیار ہونے سے پہلے لوٹ جاتے ہیں، وہ شریعت کے منشا کی تکمیل نہیں کرتے۔

دوسرا حکم: یہ دیا ہے کہ جب تک جنازہ زمین پر نہ اتر جائے، لوگوں کو بیٹھنا نہیں چاہئے، تاکہ جنازہ اتارتے وقت مزید آدمیوں کی مدد و کار ہو تو فوری اعانت کی جاسکے۔ یہ حکم بھی اولیاء کی اعانت کے لئے ہے۔

فائدہ: قیراط: ورثہ کے بارہویں حصہ کا نام ہے۔ چونکہ دو ربوی میں مزدوروں کو ان کے کام کی اجرت قیراطوں کے حساب سے دی جاتی تھی، اس لئے رسول اللہ ﷺ نے بھی اس موقع پر قیراط کا لفظ بولا۔ اور واضح فرمایا کہ یہ دنیا کا

قیرا ط نہیں ہے۔ بلکہ آخرت کا ہے۔ اور جس طرح آخرت کا دن یہاں کے دنوں سے بڑا ہوتا ہے، اسی طرح وہاں کا قیرا ط بھی اُنھد پہاڑ کے برابر ہوگا۔

فائدہ: جنازہ کے ساتھ جانا، رشتہ داری وغیرہ تعلقات کی وجہ سے تو آسان کام ہے۔ مگر کسی تعلق کے بغیر محض اسلامی اخوت کی بنیاد پر ساتھ جانا بعض مرتبہ مشکل معلوم ہوتا ہے۔ اس لئے اس کو آسان بنانے کا فارمولہ: ”ایمان و احتساب“ ذکر کیا۔

جنازہ دیکھ کر پہلے کھڑے ہونے کی پھر کھڑے نہ ہونے کی حکمت

حدیث — حضرت جابر رضی اللہ عنہ بیان کرتے ہیں کہ ایک جنازہ گذرا۔ رسول اللہ ﷺ اس کو دیکھ کر کھڑے ہو گئے۔ صحابہ بھی کھڑے ہو گئے۔ پھر عرض کیا: یا رسول اللہ! یہ ایک یہودی عورت کا جنازہ ہے! یعنی مسلمان کا جنازہ نہیں ہے کہ اس کی تکریم کے لئے کھڑا ہوا جائے۔ آپ نے فرمایا: ”موت ایک گھبراہٹ ہے، پس جب تم جنازہ دیکھو تو کھڑے ہو جاؤ“ (متفق علیہ، مشکوٰۃ حدیث ۶۳۹)

حدیث — حضرت ابوسعید خدری رضی اللہ عنہ سے مروی ہے: ”اِذَا رَأَيْتُمُ الْجَنَازَةَ فَقوموا، فمن تبعها فلا يَفْعُذْ حَتَّى تَوَضَّعَ: جب تم جنازہ دیکھو تو کھڑے ہو جاؤ۔ پھر جو جنازہ کے ساتھ جائے وہ اس وقت تک نہ بیٹھے جب تک جنازہ رکھ نہ دیا جائے“ (متفق علیہ، مشکوٰۃ حدیث ۱۶۲۸)

حدیث — حضرت علی رضی اللہ عنہ فرماتے ہیں کہ ہم نے رسول اللہ ﷺ کو دیکھا کہ کھڑے ہوئے تو ہم بھی کھڑے ہوئے۔ اور بیٹھے تو ہم بھی بیٹھے (رواہ مسلم) ورموط اور ابوداؤد کی روایت میں ہے: ”آپ جنازہ میں کھڑے ہوئے۔ پھر بعد میں بیٹھے“ (مشکوٰۃ حدیث ۱۶۵۰) اور مسند احمد (۸۴) کی روایت میں ہے کہ رسول اللہ ﷺ نے ہمیں جنازہ میں کھڑے ہونے کا حکم دیا۔ پھر آپ اس کے بعد بیٹھے اور ہمیں بھی بیٹھنے کا حکم دیا (مشکوٰۃ حدیث ۱۶۸۲)

تشریح: جنازہ دیکھ کر کھڑے ہونے کا حکم پہلے تھا بعد میں یہ حکم منسوخ ہو گیا ہے۔ نسخ کی دلیل حضرت علی رضی اللہ عنہ کی مذکورہ روایت ہے۔ شاہ صاحب دونوں کی حکمتیں بیان کرتے ہیں کہ پہلے جب یہ حکم تھا تو اس کی کیا حکمت تھی۔ پھر کس حکمت سے یہ حکم ختم کر دیا گیا؟ فرماتے ہیں:

جب جنازہ دیکھ کر کھڑا ہونا مشروع تھا تو اس کی وجہ یہ تھی کہ موت کو یاد کرنا جو زندگی کا سزاوارہ مٹانے والی ہے، اور بھائیوں کی موت سے عبرت پکڑنا امر مطوب ہے۔ مگر چونکہ یہ امر مخفی تھا۔ یعنی کس نے عبرت پکڑ لی اور کس نے نہیں پکڑ لی، اس کا پتہ چلانا مشکل تھا۔ اس لئے نبی ﷺ نے جنازہ کے لئے کھڑا ہونا متعین کیا۔ تاکہ موت سے لوگوں کی عبرت پذیری کا اندازہ ہو جائے۔ مگر پہلے بھی یہ حکم واجب نہیں تھا۔ نہ اب یہ معمول بہ سنت ہے (بلکہ منسوخ ہے)

پھر جب یہ حکم منسوخ کر دیا گیا تو نسخ کی وجہ یہ ہے کہ زمانہ جاہلیت میں قیام تعظیص کا رواج تھا۔ شریعت میں ایسا قیام ممنوع ہے۔ ابوداؤد کی روایت ہے: لَا تَقُومُوا كَمَا يَقُومُ الْأَعَاجِمُ: يُعْظَمُ بَعْضُهَا بَعْضًا يَعْنِي تَمَ كَهْرَءٍ نَهَ هُوَا كَرُوْا جِسَ طَرَحَ عَجْمِي لَوْ كَهْرَءٍ هُوَتَے هِيں، اور وہ اس طرح ایک دوسرے کی تعظیم کرتے ہیں۔ اور جنازہ دیکھ کر کھڑا ہونا عبرت پذیری کے لئے ہے، تعظیم کے لئے نہیں ہے۔ مگر آنحضرت ﷺ کو اندیشہ لاحق ہوا کہ کہیں لوگ جنازہ کے لئے کھڑے ہونے کو غیر محل میں استعمال نہ کرنے لگیں یعنی ممکن ہے وہ یہ خیال کرنے لگیں کہ جب مردے کے لئے کھڑے ہونے کا حکم ہے تو زندے تو اس کے بدرجہ اولیٰ مستحق ہیں۔ اور اس طرح ایک ناجائز چیز کا رواج چل پڑے۔ اس لئے فساد کا دروازہ بند کرنے کے لئے جنازہ کے لئے قیام ختم کر دیا گیا۔ واللہ اعلم۔

[۱۹] قوله عليه السلام: "فإن كانت صالحة" إلخ

أقول: هذا عندنا محمول على حقيقة، وبعض النفوس: إذا فارقت أجسادها تحس بما يفعل بجسدها، وتكلم بكلام روحاني، إنما يفهم من الترشح على النفوس، دون المؤلف عند الناس من الامتاع بالأذن، وذلك قوله صلى الله عليه وسلم: "إلا الإنسان"

[۲۰] قوله صلى الله عليه وسلم: "من أتبع جنازة مسلم إيماناً واحتساباً" إلخ.

أقول: السرفى شرع الاتباع: إكرام الميت، وجبر قلوب الأولياء، وليكون طريقاً إلى اجتماع أمة صالحة من المؤمنين للدعاء له، وتعرضاً لمعاونة الأولياء فى الدفن، ولذلك رغب فى الوقوف لها إلى أن يفرغ من الدفن، ونهى عن القعود حتى توصع.

[۲۱] قوله صلى الله عليه وسلم: "إن الموت قرع، فإذا رأيت جنازة فقروا"

أقول: لما كان ذكر هادم اللذات، والاتعاظ من انقراض حياة الأخوان مطلوباً، وكان أمراً خفياً: لا يندرى العامل به من التارك له، صَبَطَ بالقيام لها، ولكنه صلى الله عليه وسلم لم يعزم عليه، ولم يكن سنة قائمة، وقيل: منسوخ، وعلى هذا. فالسرفى النسخ: أنه كان أهل الجاهلية يفعلون أفعالا مشابهة بالقيام، فخشى أن يحمل ذلك على غير محمله فيفتح باب المموعات، واللّه أعلم.

ترجمہ: (۱۹) آنحضرت ﷺ کا ارشاد: "پس اگر جنازہ نیک آدمی کا ہوتا ہے" آخر تک: میں کہتا ہوں: یہ حدیث ہمارے نزدیک اس کے حقیقی معنی پر محمول ہے۔ اور بعض ارواح: جب وہ اپنے اجسام سے جدا ہوتی ہیں تو وہ محسوس کرتی ہیں اس بات کو جو ان کے جسموں کے ساتھ کی جاتی ہے۔ اور وہ روحانی کلام کرتی ہیں۔ جو نفوس پر (عموم

کے) نپکنے کے ذریعہ ہی سمجھا جاتا ہے۔ لوگوں کے نزدیک مانوس ذرائع سے یعنی کانوں سے سننے کے ذریعہ نہیں سمجھا جاسکتا۔ اور وہ آنحضرت ﷺ کا ارشاد ہے: ”انسان کے علاوہ“

(۲۰) آنحضرت ﷺ کا ارشاد: ”جو کسی مسلمان کے جنازہ کے ساتھ گیا، ایمان اور ثواب کی امید سے“ آخر تک۔ میں کہتا ہوں: جنازہ کی پیروی مشروع کرنے میں راز: (۱) میت کا اکرم (۲) اولیاء کے دلوں کی ڈھارس ہے (۳) اور تاکہ ہو وہ راہ مؤمنین کے ایک معتد بہ گروہ کے جمع ہونے کی میت کے لئے دعا کرنے کے لئے (۴) اور تاکہ ہو وہ تعرضِ دفن میں اولیاء کی معاونت کے لئے۔ اور اسی وجہ سے ترغیبِ دی آپؐ نے ٹھہرنے کی جنازہ کے لئے یہاں تک کہ دفن سے فارغ ہوا جائے۔ درمغ کیا بیٹھنے سے یہاں تک کہ جنازہ اتار دیا جائے۔

(۲۱) آنحضرت ﷺ کا ارشاد: میں کہتا ہوں: جب لڈتوں کو توڑنے والی موت کا یاد کرنا اور بھائیوں کی زندگی کے ختم ہونے سے عبرت پکڑنا مطلوب تھا، اور وہ ایک پوشیدہ امر تھا: نہیں جانا جاتا اس پر عمل کرنے والا، اس کو چھوڑنے والے سے تو منضبط کیا جنازے کے لئے کھڑے ہونے کے ذریعہ۔ مگر آپؐ نے اس امر کو پختہ نہیں کیا اور نہیں ہے وہ کھڑا ہونا معمول بہ سنت۔ اور کہا گیا ہے کہ وہ حکم منسوخ ہے۔ اور اس قول پر پس نسخ کا راز یہ ہے کہ زمانہ جاہلیت میں لوگ کچھ کام کیا کرتے تھے قیام سے ملتے جلتے (یعنی زندوں کے لئے قیام تعظیسی کیا کرتے تھے، جو جنازہ کے لئے قیام سے ملتا جلتا ہے) پس آپؐ نے اندیشہ محسوس کیا کہ یہ چیز یعنی جنازہ کے لئے کھڑا ہونا معمول کیا جائے اس کے غیر محل پر (یعنی کہیں لوگ اس سے قیام تعظیسی کا جواز نہ نکالیں) پس کھول دیا جائے ممنوعات کا دروازہ (یعنی ناجائز قیام تعظیسی کا سلسلہ شروع ہو جائے) واللہ اعلم۔



نماز جنازہ کا طریقہ اور دعائیں

نماز جنازہ: میت کے لئے اجتماعی دعا کرنے کے لئے مشروع کی گئی ہے۔ کیونکہ مؤمنین کے ایک گروہ کا اکٹھا ہو کر میت کے لئے دعائے مغفرت کرنا: عجیب تاثیر رکھتا ہے۔ میت پر رحمت الہی کے نزول میں دیر نہیں لگتی۔ یعنی انفرادی دعا کی یہ نسبت اجتماعی دعا میں قبولیت کی شان زیادہ ہے۔

اور نماز جنازہ کا طریقہ: یہ ہے کہ امام اس طرح کھڑا ہو کہ میت اس کے اور قبلہ کے درمیان ہو۔ اور لوگ امام کے پیچھے صفیں بنائیں۔ پھر امام چار تکبیریں کہے: پہلی تکبیر کے بعد حمد و ثنا کرے (امام ابوحنیفہ اور امام مالک رحمہما اللہ کے نزدیک) یا سورہ فاتحہ پڑھے (امام شافعی اور امام رحمہما اللہ کے نزدیک) اور دوسری تکبیر کے بعد درود شریف پڑھے۔ یہ دونوں چیزیں دعا کی تمہید ہیں۔ اور تیسری تکبیر کے بعد میت کے لئے دعا کرے (اور مقتدی بھی یہی عمل کریں) پھر

چونکہ تکبیر کہہ کر سلام پھیر دیں (اور چونکہ نماز جنازہ خود دعا ہے، اس لئے سلام کے بعد دعا نہ کریں) اور روایات میں اگرچہ اختلاف ہے کہ نماز جنازہ میں چار تکبیریں کہی جائیں یا پانچ؟ مگر حضرت عمر رضی اللہ عنہ کے زمانہ میں چار تکبیروں پر اتفاق ہو گیا ہے۔ جمہور صحابہ و تابعین اور ائمہ اربعہ اس پر متفق ہیں۔ اور اس امر میں بھی اختلاف ہوا ہے کہ نماز جنازہ میں قراءت ہے یا نہیں؟ دو اماموں کے نزدیک سورہ فاتحہ پڑھنا سنت ہے۔ اور دو اماموں کے نزدیک سنت نہیں ہے۔ البتہ ان کے نزدیک ثنائی نیت سے فاتحہ پڑھنا جائز ہے۔ شرہ صاحب فرماتے ہیں

مسنون طریقہ فاتحہ پڑھنا ہے کیونکہ فاتحہ بہترین اور جامع دعا ہے۔ اللہ تعالیٰ نے قرآن کریم میں اپنے بندوں کو یہ دعا سکھائی ہے اور تیسری تکبیر کے بعد رسول اللہ ﷺ جو دعائیں پڑھتے تھے۔ ان میں سے تین دعائیں درج ذیل ہیں (ان میں سے جو کسی دعا چاہے پڑھے، اور ایک سے زائد دعاؤں کو جمع بھی کر سکتا ہے)

پہلی دعا: حضرت ابو ہریرہ رضی اللہ عنہ سے مروی ہے کہ رسول اللہ ﷺ جب کوئی جنازہ پڑھتے تو اس میں یوں دعا کرتے: اَللّٰهُمَّ اغْفِرْ لِحَيِّنَا وَمَيِّتِنَا، وَشَاهِدِنَا وَعَابِئِنَا، وَصَغِيرِنَا وَكَبِيرِنَا، وَذَكَرْنَا وَاَنْتَانَا، اَللّٰهُمَّ مِنْ اَحْسَنَةِ مَنَا قَاتِحِهِ عَلٰى الْاِسْلَامِ، وَمَنْ تَوَلَّيْتَهُ مِنْ اَفْوَقِهِ عَلٰى الْاِيْمَانِ، اَللّٰهُمَّ لَا تُخَرِّمْنَا اُجْرَةً، وَلَا تُفْقِتْنَا بَعْدَهُ (اے اللہ! ہمارے زندوں اور مردوں کی، حاضرین اور غائبین کی۔ چھوٹوں اور بڑوں کی۔ مردوں اور عورتوں کی: مغفرت فرما! اے اللہ! جس کو آپ ہم میں سے زندہ رکھیں، اس کو اسلام پر قائم رکھتے ہوئے زندہ رکھیں۔ اور جس کو آپ اس عالم سے اٹھالیں، اس کو ایمان کی حالت میں اٹھائیں۔ اے اللہ! اس میت کے اجر سے ہمیں محروم نہ کر یعنی اس کی وفات کے حادثہ سے جو ہمیں غم پہنچا ہے اور اس پر جو ہم نے صبر کیا ہے اس کے ثواب سے ہمیں محروم نہ فرما۔ اور اس کے بعد ہمیں کسی نفع میں مبتلا نہ فرما! یعنی گمراہی سے بچا!) (مشکوٰۃ حدیث ۱۶۷۵)

دوسری دعا: حضرت واصلہ رضی اللہ عنہا نے ایک نماز جنازہ میں رسول اللہ ﷺ کو یہ دعا پڑھتے سنا: اَللّٰهُمَّ اِنْ فُلَانُ بَنُ فُلَانٍ لَّمْ يَزِدْكَ وَخَلْ جَوَارِكَ، فَقَبِّهِ مِنْ فَتْنَةِ الْقَبْرِ وَعَذَابِ النَّارِ، وَاَنْتَ اَهْلُ الْفَوَاقِ وَالْحَقُّ، اَللّٰهُمَّ اغْفِرْ لَهُ، وَارْحَمْهُ، اِنَّكَ اَنْتَ الْغَفُوْرُ الرَّحِيْمُ (اے اللہ! بیشک فلاں بن فلاں آپ کی ذمہ داری میں اور آپ کی پناہ کی رستی یعنی امان میں ہے۔ پس آپ اس کو قبر کے عذاب اور دوزخ کے عذاب سے بچائیں۔ اور آپ وعدہ وفا کرنے والے اور برحق وعدہ والے ہیں۔ اے اللہ! آپ اس کی مغفرت فرمائیں اور اس پر مہربانی فرمائیں۔ بیشک آپ ہی بڑے بخشنے والے، نہایت رحم کرنے والے ہیں) (فلاں بن فلاں کی جگہ میں میت کا ور اس کے باپ کا نام لے) (مشکوٰۃ حدیث ۱۶۷۷)

تیسری دعا: عوف بن مالک رضی اللہ عنہ نے ایک نماز جنازہ میں رسول اللہ ﷺ کو یہ دعا پڑھتے سنا: اَللّٰهُمَّ اغْفِرْ لَهُ، وَارْحَمْهُ، وَعَافِهِ، وَاعْفُ عَنْهُ، وَاعْمِرْ مَوْلَاهُ، وَوَسِّعْ مَدْخَلَهُ، وَاعْبِلْهُ بِالْمَاءِ وَالْثَلَجِ وَالْبَرَدِ، وَنَقِّهِ مِنْ

الْخَطَايَا كَمَا نَقَّيْتُ الثَّوْبَ الْأَبْيَضَ مِنَ الدَّنَسِ، وَأَبْدَلُهُ دَارًا خَيْرًا مِنْ دَارِهِ، وَأَهْلًا خَيْرًا مِنْ أَهْلِهِ، وَزَوْجًا خَيْرًا مِنْ زَوْجِهِ، وَأَدْخَلُهُ الْجَنَّةَ، وَأَعَدَّهُ مِنْ عَذَابِ الْقَبْرِ، وَمِنْ عَذَابِ النَّارِ اور ایک روایت میں اَعْدَهُ الْخ کی جگہ یہ ہے: وَقِهِ فِتْنَةَ الْقَبْرِ وَعَذَابِ النَّارِ (اے اللہ! اس میت کی مغفرت فرما۔ اس پر رحم فرما۔ اس کو مکروہات سے بچا۔ اس سے درگزر فرما۔ اس کی بہ عزت مہمانی فرما۔ اس کی قبر کو کشادہ فرما۔ اس کو پانی، برف اور اُولے سے دھوڑال۔ اور خطاؤں سے ایسا ستھرا کر دے جیسا سفید کپڑے کو نیل سے ستھرا کرتا ہے۔ اور اس کو دنیا کے گھر سے اچھا گھر، دنیا کے گھر والوں سے اچھے گھر والے اور دنیا کی بیوی سے اچھی بیوی عطا فرما۔ اور اس کو جنت میں داخل فرما اور قبر کے عذاب سے اور دوزخ کے عذاب سے پناہ میں لے لے) (اور اس کو قبر کی آزمائش اور دوزخ کے عذاب سے بچ) (مشکوٰۃ حدیث ۱۶۵۵)

[۲۲] وَإِنَّمَا شُرِعَتِ الصَّلَاةُ عَلَى الْمَيِّتِ: لِأَنَّ اجْتِمَاعَ أُمَّةٍ مِنَ الْمُؤْمِنِينَ، شَافِعِينَ لِلْمَيِّتِ، لَهُ تَأْثِيرٌ بَلِیْغٌ فِی نَزْوِلِ الرَّحْمَةِ عَلَيْهِ.

وصفة الصلاة عليه: أَن يَفُومَ الْإِمَامُ بِحَيْثُ يَكُونُ الْمَيِّتُ بَيْنَهُ وَبَيْنَ الْقَبْلِ، وَيَصْطَفِي النَّاسَ خَلْفَهُ، وَيَكْبِرُ أَرْبَعَ تَكْبِيرَاتٍ، يَدْعُو فِيهَا لِلْمَيِّتِ، ثُمَّ يَسْلَمُ؛ وَهَذَا مَا تَقَرَّرَ فِي زَمَانِ عُمَرَ رَضِيَ اللَّهُ عَنْهُ، وَاتَّفَقَ عَلَيْهِ جَمَاهِيرُ الصَّحَابَةِ وَمَنْ بَعْدَهُمْ، وَإِنْ كَانَتْ الْأَحَادِيثُ مُتَخَالِفَةً فِي الْبَابِ وَمِنَ السَّنَةِ قِرَاءَةُ فَاتِحَةِ الْكِتَابِ، لِأَنَّهَا خَيْرُ الْأَدْعِيَةِ وَأَجْمَعُهَا، عَلِمَهَا اللَّهُ تَعَالَى عِبَادَهُ فِي مُحْكَمِ كِتَابِهِ.

وَمِمَّا حُفِظَ مِنْ دَعَاءِ النَّبِيِّ صَلَّى اللَّهُ عَلَيْهِ وَسَلَّمَ عَلَى الْمَيِّتِ:

[۱] "اللَّهُمَّ اغْفِرْ لِحَيِّنَا وَمَيِّتِنَا، وَشَاهِدِنَا وَغَائِبِنَا، وَصَغِيرِنَا وَكَبِيرِنَا، وَذَكَرْنَا وَأُنْشَأْنَا، اللَّهُمَّ مِنْ أَحْيَيْنَا مِنْهُ فَاحْيِهِ عَلَى الْإِسْلَامِ، وَمَنْ تَوَفَّيْتَهُ مِنْهُ فَتَوَفَّهُ عَلَى الْإِيمَانِ، اللَّهُمَّ لَا تَحْرِمْنَا أَحْرَهُ، وَلَا تَفْتِنَّا بَعْدَهُ"

[۲] "اللَّهُمَّ إِنْ فُلَانٌ بَنَ فُلَانًا فِي ذِمَّتِكَ، وَحَبْلُ جَوَارِكَ، فَقِهِ مِنْ فِتْنَةِ الْقَبْرِ وَعَذَابِ النَّارِ، وَأَنْتَ أَهْلُ الْوَفَاءِ وَالْحَقِّ، اللَّهُمَّ اغْفِرْ لَهُ وَارْحَمْهُ، إِنَّكَ أَنْتَ الْغَفُورُ الرَّحِيمُ"

[۳] "اللَّهُمَّ اغْفِرْ لَهُ، وَارْحَمْهُ، وَعَافِهِ، وَاعْفُ عَنْهُ، وَآكْرِمْ نُزُلَهُ، وَوَسِّعْ مُدْخَلَهُ، وَاغْسِلْهُ بِالْمَاءِ وَالتَّلْجِ وَالْبَرَدِ، وَنَقِّهِ مِنَ الْخَطَايَا كَمَا نَقَّيْتُ الثَّوْبَ الْأَبْيَضَ مِنَ الدَّنَسِ، وَأَبْدَلُهُ دَارًا خَيْرًا مِنْ دَارِهِ، وَأَهْلًا خَيْرًا مِنْ أَهْلِهِ، وَزَوْجًا خَيْرًا مِنْ زَوْجِهِ، وَأَدْخِلْهُ الْجَنَّةَ، وَأَعِدَّهُ مِنْ عَذَابِ الْقَبْرِ، وَمِنْ عَذَابِ النَّارِ" وَفِي رَوَايَةٍ: "وَقِهِ فِتْنَةَ الْقَبْرِ وَعَذَابِ النَّارِ"

ترجمہ: (۲۲) اور جنازہ کی نماز صرف اس لئے مشروع کی گئی ہے کہ مؤمنین کے ایک گروہ کا اکٹھا ہونا، ورنہ حالیکہ وہ سفارش کرنے والے ہوں میت کے لئے: اس کے لئے کاس تاثیر ہے میت پر رحمت کے نزول میں۔ اور میت پر نماز کا طریقہ یہ ہے کہ امام کھڑا ہو بائیں طور کہ میت ان کے اور قبلہ کے درمیان ہو۔ اور لوگ امام کے پیچھے صفیں بنائیں۔ اور امام چار تکبیریں کہے۔ دعا کرے وہ نماز میں میت کے لئے، پھر سلام پھیرے۔ اور یہی وہ بات ہے جو طے پائی ہے حضرت عمرؓ کے زمانہ میں اور اس پر اتفاق کیا ہے جمہور صحابہ نے۔ اور ان کے بعد کے حضرات نے۔ گرچہ احادیث اس سلسلہ میں مختلف ہیں۔

اور سورہ فاتحہ پڑھنا مسنون ہے۔ کیونکہ وہ بہترین اور جامع ترین دعا ہے۔ اللہ تعالیٰ نے قرآن کریم میں یہ دعا اپنے بندوں کو سکھلائی ہے۔ اور ان دعاؤں میں سے جو میت پر نبی ﷺ کی دعاؤں میں سے محفوظ کی گئی ہیں۔ یہ ہیں۔ (دعاؤں کا ترجمہ اوپر آگیا ہے)



بزرگ شخصیت کا یا بڑی جماعت کا جنازہ پڑھنا باعث بخشش ہے

حدیث۔ ایک حبش مسجد نبوی میں جہاز دیا کرتی تھی۔ اس کا انتقال ہو گیا۔ لوگوں نے جنازہ پڑھ کر دفن کر دیا۔ آنحضرت ﷺ کو اس کی اطلاع نہ کی۔ جب آپ کو پتہ چلا تو آپ اس کی قبر پر تشریف لے گئے اور نماز پڑھی۔ اور فرمایا: ”یہ قبریں مردوں پر تارکی سے پُر ہوتی ہیں۔ میرے ان پر نماز پڑھنے کی وجہ سے اللہ تعالیٰ ان قبروں کو مردوں پر روشن کرتے ہیں“ (مشکوٰۃ حدیث ۱۶۵۹)

حدیث۔ حضرت ابن عباس رضی اللہ عنہ: رسول اللہ ﷺ کا یہ ارشاد نقل کرتے ہیں: ”جس مسلمان کا بھی انتقال ہو، اور اس کے جنازے کی نماز چالیس ایسے آدمی پڑھیں، جن کی زندگی شرک کی گندگی سے پاک ہو، تو اللہ تعالیٰ ان کی سفارش (دعائے مغفرت) اس میت کے حق میں قبول فرماتے ہیں“ (مشکوٰۃ حدیث ۱۶۶۰)

حدیث۔ حضرت عائشہ رضی اللہ عنہا سے: رسول اللہ ﷺ کا یہ ارشاد مروی ہے: ”جس مسلمان پر مسلمانوں کی ایک بڑی جماعت نماز جنازہ پڑھے، جن کی تعداد سو تک پہنچ جائے۔ اور وہ سب اس میت کے لئے سفارش کریں تو اللہ تعالیٰ ان کی سفارش قبول فرماتے ہیں“ (مشکوٰۃ حدیث ۱۶۶۱)

حدیث۔ حضرت مالک بن نمیرہ رضی اللہ عنہ: رسول اللہ ﷺ کا یہ ارشاد نقل کرتے ہیں: ”جس مسلمان کا انتقال ہو جائے، اور مسلمانوں کی تین صفیں اس کی نماز جنازہ پڑھیں تو وہ جنت کو اس کے لئے واجب کر دیتا ہے“ (مشکوٰۃ حدیث ۱۶۸۷) مراد: مسجد نبوی سے باہر جو جنازہ پڑھنے کی جگہ بنائی گئی تھی اس کی تین صفیں ہیں۔ جن میں تقریباً سو آدمی

ساتے تھے۔ اور حضرت مالک رضی اللہ عنہ جو تھوڑے لوگوں کی بھی تین صفیں بناتے تھے، تو وہ ایک صحابی کی تاویل بعید ہے، پس وہ مقبول ہے^۱ (تفصیل کے لئے دیکھیں رحمۃ اللہ: ۵۵۱)۔

تشریح: دعا انہی لوگوں کی مؤثر ہوتی ہے جن کی اللہ تعالیٰ کے نزدیک قدر و منزلت ہے۔ ایسے لوگوں کی دعا حجابات کو چیر کر نزولِ رحمت کو تیار کرتی ہے۔ جیسے بارش طلب کرنے میں یعنی جب قحط سالی ہوتی تھی تو لوگ نبی ﷺ سے بارش کی دعا کرایا کرتے تھے۔ حالانکہ لوگ خود بھی دعا کر سکتے تھے، اللہ پاک تو سب کی سنتے ہیں۔ مگر صحابہ جانتے تھے کہ آپ ﷺ کی دعا کی بات کچھ اور ہے۔ نیز بارش طلب کرنے کے لئے لوگ اکٹھے ہو کر دعا کرتے ہیں۔ حالانکہ وہ اپنی جگہ بھی دعا کر سکتے ہیں۔ مگر اکٹھے ہو کر اس لئے دعا کرتے ہیں کہ اجتماعی دعا کی شان ہی کچھ اور ہے۔ پس ضروری ہوا کہ دوامروں میں سے کسی ایک کی ترغیب دی جائے: یا تو کوئی ایسی شخصیت جنازہ پڑھائے جو اپنی ذات میں انجمن ہو۔ رسول اللہ ﷺ کی ہستی ایک ایسی ہی ہستی تھی۔ یا پھر مسلمانوں کا ایک انبوہ نماز جنازہ پڑھے۔ پہلی روایت کا تعلق پہلی بات سے ہے۔ اور باقی روایات کا تعلق دوسری بات سے۔

فائدہ: اگر کوئی بزرگ شخصیت موجود ہو تو اس سے جنازہ پڑھوایا جائے۔ ورنہ مناسب طریقہ پر نمازیوں کی کثرت کا اہتمام کیا جائے۔ اوپر جو حضرت ابن عباس رضی اللہ عنہ کی چالیس آدمیوں کے جنازہ پڑھنے کی روایت آئی ہے، وہ آپؐ نے اس موقع پر بیان کی ہے، جب آپؐ کے صاحب زادے کا مقام قدید یا مقام عسفلان میں انتقال ہو گیا تھا۔ آپؐ نے اپنے خادم کرب سے فرمایا: ذرا دیکھو کتنے لوگ جمع ہو گئے ہیں؟ کرب نے بتلایا: کافی لوگ جمع ہو گئے ہیں! آپؐ نے پوچھا: چالیس ہوں گے؟ کرب نے کہا: ہاں! آپؐ نے فرمایا: اب جنازہ باہر لے چلو، پھر مذکورہ حدیث سنائی۔ غرض حضرت ابن عباس رضی اللہ عنہ نے نمازیوں کی کثرت کا اہتمام فرمایا ہے۔

[۶۳] قوله صلى الله عليه وسلم: "إن هذه القبور مملوءة ظلمة على أهلها، وإن الله ينورُها

لهم بصلاتي، عليهم" وقوله صلى الله عليه وسلم: "ما من مسلم يموت، فيقوم على جنازته أربعون رجلاً، لا يشركون بالله شيئاً، إلا شفعهم الله فيه" وفي رواية: "يصلّي عليه أمة من

۱۔ اور حضرت مالک بن نویر رضی اللہ عنہ نے یہ تاویل بامید رحمت کی ہے۔ کیونکہ رحمت حق بہانی بخیر، بہانی جوید۔ اور اس کی تفسیر میت کی نمازوں کا فدیہ ہے۔ اس کے بارے میں کوئی شخص نہیں مگر ہامید بفضل یہ فقہاء فدیہ نے تجویز کیا ہے ۱۲

۲۔ اور حضرت عمر رضی اللہ عنہ نے اپنے زمانہ میں بارش کی دعا حضرت عباس رضی اللہ عنہ سے کرائی تھی۔ بخاری شریف حدیث (۱۰۱۰) کی شرح میں عمدة القاری میں اس کی پوری وضاحت ہے۔ اس حدیث کا تعلق معروف توسل کے مسئلہ سے نہیں ہے۔ پس جو لوگ کہتے ہیں کہ اگر اموات کا توسل جائز ہوتا تو حضرت عمر رضی اللہ عنہ کا توسل چھوڑ کر حضرت عباس رضی اللہ عنہ کا توسل کیوں کرتے؟ یا ایک بے معنی بات ہے۔ یہ لوگ واقعہ صحیح نوعیت سے واقف نہیں۔ محض بخاری شریف کے الفاظ سامنے رکھ کر بات کرتے ہیں ۱۲

المسلمین یلغون مائة“

اقول: لما كان المؤثر هو الدعاء ممن له بال عند الله، ليخرق دعاؤه الحجب، ويُعدّ لنزول الرحمة، بمنزلة الاستسقاء: وجب أن يرغب في أحد الأمرين: أن يكون من نفس عالية، تُعدّ أمة من الناس، أو جماعة عظيمة.

ترجمہ (۲۳) آنحضرت ﷺ کا ارشاد: میں کہتا ہوں: جب تھی اثر انداز ہونے والی وہ دعا جو اس شخص کی طرف سے ہو جس کے لئے کچھ اہمیت ہے اللہ تعالیٰ کے نزدیک۔ تاکہ پھڑے اس کی دعا پردوں کو، اور تیار کرے وہ رحمت کے نزول کو، طلب باراں کے بمنزلہ۔ تو ضروری ہوا کہ ترغیب دی جائے دو چیزوں میں سے کسی ایک کی: یا ہودعا ایسے بلند آدمی سے جو لوگوں کی ایک بڑی جماعت شمار کیا جاتا ہو یا کوئی بڑی جماعت دعا کرے۔



نیک لوگوں کی گواہی جنت یا جہنم کو واجب کرتی ہے

حدیث — حضرت انس رضی اللہ عنہ بیان کرتے ہیں کہ لوگ ایک جنازہ لے کر گذرے، صحابہ نے اس کا ذکر خیر کیا، تو نبی ﷺ نے فرمایا: ”واجب ہوئی!“ پھر دوسرے موقع پر لوگ ایک جنازہ لے کر گذرے، صحابہ نے اس کی برائی کی۔ آپ نے فرمایا: ”واجب ہوئی!“ حضرت عمر رضی اللہ عنہ نے دریافت کیا: ”کیا چیز واجب ہوئی؟“ آپ نے فرمایا: ”جس کی آپ لوگوں نے تعریف کی، اس کے لئے جنت واجب ہوئی، اور جس کی برائی کی، اس کے لئے جہنم واجب ہوئی۔ تم زمین میں اللہ کے گواہ ہو“ (مشکوٰۃ حدیث ۱۶۶۲)

تشریح: احادیث سے یہ بات ثابت ہے کہ اللہ تعالیٰ جب کسی بندے سے محبت فرماتے ہیں تو ملا اعلیٰ اس سے محبت کرنے لگتے ہیں۔ پھر ملا اعلیٰ سے ملا سافل میں قبولیت اترتی ہے۔ پھر نیک لوگوں کی طرف آتی ہے۔ اسی طرح جب اللہ تعالیٰ کسی بندے سے نفرت کرتے ہیں تو نفرت بھی اسی طرح اترتی ہے (رحمۃ اللہ: ۲۰۷)

پس جس مسلمان کے لئے صالحین کی ایک جماعت خیر کی گواہی دے۔ بشرطیکہ وہ گواہی دل کی گہرائی سے ہو، اوپری دل سے نہ ہو اور بغیر ریاء کے ہو، نمائشی نہ ہو اور ریت رواج کے موافق نہ ہو، کیونکہ رواجی طور پر تو ہر مرنے والے کو پس ماندگان کی دلداری کے لئے اچھا ہی کہا جاتا ہے۔ تو یہ شہادت اس میت کے ناجی ہونے کی نشانی ہے یعنی قطعی بات تو نہیں ہے البتہ علامت ضرور ہے۔ اسی طرح جب صالحین کسی میت کی برائی کریں تو وہ اس کے تباہ ہونے کی علامت ہے۔ اور اس کی وجہ یہ ہے کہ صالحین کے دلوں میں یہ باتیں غیب سے ڈالی گئی ہیں۔ حدیث کے آخری جملہ میں اس کی

وضاحت ہے۔ فرمایا: ”تم زمین میں اللہ کے گواہ ہو“ یعنی اللہ کی طرف سے یہ باتیں مؤمنین صالحین کو الہام کی جاتی ہیں۔ اور ان کی زبانیں غیب کی ترجمانی کرتی ہیں۔ پس ان کا کہنا: اللہ کا کہا ہے!۔

مُردوں کو بُرا کہنا ممنوع کیوں ہے!

حدیث — میں ہے کہ: ”مردوں کو گالی گلوچ مت کرو، اس لئے کہ وہ ان کاموں کی جزاء تک پہنچ گئے جو انھوں نے آگے بھیجے ہیں“ (مشکوٰۃ حدیث ۱۶۶۳)

تشریح: مُردوں کی برائی و وجہ سے ممنوع ہے

پہلی وجہ: مُردوں کو بُرا کہنے سے زندوں کو غصہ آتا ہے، اور ان کو تکلیف پہنچتی ہے۔ اور اس میں کچھ فائدہ بھی نہیں۔ یہ وجہ ایک واقعہ میں خود نبی ﷺ نے بیان فرمائی ہے۔ کسی نے حضرت عباس رضی اللہ عنہ کے کسی جاہلی باپ کی برائی کی۔ آنجناب نے اس کو طرہ نہ رسید کر دیا۔ بات بڑھ گئی۔ تو آنحضرت ﷺ نے لوگوں سے خطاب فرمایا۔ اس میں ارشاد فرمایا: لَا تَسُبُّوا مَوْتَانَا، فَتَوَذُّوا أَحِبَّانَا یعنی ہمارے مُردوں کو برا مت کہو، اس سے ہمارے زندوں کو تکلیف پہنچتی ہے۔ اور ایذائے مسلم حرام ہے (نسائی ۳۳۸، کتاب القسامۃ، القود من اللطمۃ)

دوسری وجہ: بہت سوں کا حال بجز اللہ تعالیٰ کے کوئی نہیں جانتا۔ پس اگر مُردہ خوش اطوار اور خوش انجام ہے، تو اس کی برائی کرنے والا خود بد انجام ہے۔ اور اگر وہ بدکار ہے تو اس نے اپنی برائی کا بدلہ پالیا۔ اب اس کی برائی کرنے سے کیا حاصل! اور یہ بھی ممکن ہے کہ اللہ نے اس کو بخش دیا ہو، پس برائی کرنے والا برا بنے گا۔ اس لئے مُردوں کو گالی دینے سے منع کر دیا۔ اور یہ دوسری وجہ خود اسی حدیث میں مصرح ہے۔

[۶۴] قوله صلى الله عليه وسلم: " هذا أثنتم عليه خيرًا، فوجهت له الجنة" الحديث.

أقول: إن الله تعالى إذا أحب عبدًا أحبه الملائة الأعلى، ثم ينزل القبول في الملائة السافل، ثم إلى الصالحين من الناس، وإذا أبغض عبدًا، ينزل البغض كذلك، فمن شهد له جماعة من صالحى المسلمين بالخير — من صميم قلوبهم، من غير رياء، ولا موافقة عادة — فإنه آية كونه ناجيًا، وإذا أثنوا عليه شرًا، فإنه آية كونه هالكًا؛ ومعنى قوله صلى الله عليه وسلم: " أنتم شهداء الله فى الأرض " : أنهم مورد الإلهام، وتراجمة الغيب.

[۶۵] قوله صلى الله عليه وسلم: " لا تسبوا الأموات، فإنهم قد أفضوا إلى ما قَدَّموا "

أقول: لما كان سبُّ الأموات سبب عيظ الأحياء وتأذُّبهم، ولا فائدة فيه، وإن كثيرًا من الناس لا يعلم حالهم إلا الله، نُهي عنه؛ وقد بينَّ النبىُّ صلى الله عليه وسلم هذا السبب فى قصة

سب جاہلی، و غضب العباس لأجلہ۔

ترجمہ: (۲۳) آنحضرت ﷺ کا ارشاد: میں کہتا ہوں: بیشک اللہ تعالیٰ جب کسی بندے سے محبت کرتے ہیں تو اس سے ملا اعلیٰ محبت کرتے ہیں۔ پھر قبولیت ملا سافل میں اترتی ہے۔ پھر نیک لوگوں کی طرف۔ اور جب وہ کسی بندے سے نفرت کرتے ہیں، تو نفرت بھی اسی طرح اترتی ہے۔ پس جس کے لئے نیک مسلمانوں کی ایک جماعت خیر کی گواہی دے — اپنے دلوں کی گہرائی سے، بغیر ریاء کے، اور بغیر عادت کی موافقت کے — تو بیشک وہ اس کے ناجی ہونے کی نشانی ہے۔ اور جب بیان کریں وہ اس کی برائی تو وہ اس کے تباہ حال ہونے کی نشانی ہے۔ اور آنحضرت ﷺ کے ارشاد: ”تم زمین میں اللہ کے گواہ ہو“ کا مطلب یہ ہے کہ صالحین البہام وارد ہونے کی جگہ اور عالم غیب کے ترجمان ہیں۔

(۲۵) آنحضرت ﷺ کا ارشاد: ... میں کہتا ہوں: جب مردوں کو برا بھلا کہنا زندوں کے غصہ کا اور ان کی تکلیف کا سبب تھا۔ اور اس میں کچھ فائدہ نہیں تھا۔ اور بیشک بہت سے لوگ: اللہ تعالیٰ کے سوا ان کا حال کوئی نہیں جانتا، تو برائی کرنے سے منع کیا گیا۔ اور نبی ﷺ نے اس سبب کی وضاحت کی ہے۔ جاہلی گالی گلوچ، اور اس کی وجہ سے عباسؓ کے غصہ ہونے کے واقعہ میں۔



تین مسائل: میں ہر طرح عمل کی گنجائش ہے

پہلا مسئلہ: لوگ جنازہ کے ساتھ گے چلیں یا پیچھے؟ دونوں صورتیں جائز ہیں اور افضل میں اختلاف ہے۔ احناف کے نزدیک پیچھے چلنا افضل ہے، اور شوافع کے نزدیک آگے۔ روایات دونوں طرح کی ہیں۔ اور وجہ ترجیح میں اختلاف ہے کہ جنازہ کے ساتھ جانے والے کس غرض سے ساتھ جاتے ہیں؟ احناف کے نزدیک الوداع کرنے جاتے ہیں۔ اور رخصت کرنے والا مہمان کے پیچھے تھوڑی دور تک جاتا ہے۔ اور شوافع کے نزدیک سفارشی بن کر جاتے ہیں۔ اور سفارش کرنے والا اس آدمی کو لیکر جاتا ہے جس کے لئے وہ سفارش کرے گا۔ ترجیح کی دوسری وجہ یہ ہے کہ آنحضرت ﷺ اور شیخین: بوکر و عمر رضی اللہ عنہما جنازہ سے آگے چلتے تھے۔ شوافع نے اسی کو افضل کہا ہے۔ احناف کہتے ہیں کہ یہ بڑے حضرات تھے۔ اگر یہ لوگوں کے ساتھ چلتے تو لوگوں کو چلنے میں تکلف ہوتا۔ اس لئے یہ حضرات آگے چلتے تھے اور عام لوگ پیچھے چلتے تھے۔ پس وہی اصل ہے اور وہی افضل ہے۔ اور دلیل یہ ہے کہ اگر کبھی جنازہ سے آگے چلتے ہوتے تو راوی ان حضرات ثلاثہ کی تخصیص نہ کرتا۔

دوسرا مسئلہ: جنازہ چار آدمی مل کر اٹھائیں یا دو آدمی؟ حضرت ابن مسعود رضی اللہ عنہ فرماتے ہیں کہ مسنون یہ ہے کہ چار آدمی اٹھائیں۔ سعید بن منصور رحمہ اللہ نے اپنی سنن میں یہ اثر روایت کیا ہے۔ اور ابن المنذر نے حضرت عثمان حضرت سعد بن ابی وقاص حضرت ابن عمر حضرت ابو ہریرہ رضی اللہ عنہم سے روایت کیا ہے کہ دو آدمی جنازہ اٹھائیں۔ احناف کے نزدیک پہلی صورت افضل ہے۔ اور امام شافعی اور امام احمد رحمہما اللہ کے نزدیک دوسری صورت۔ اور امام مالک رحمہ اللہ فرماتے ہیں لیس فی حمل المیت توفیت یعنی جنازہ اٹھانے کا کوئی طریقہ متعین نہیں جس طرح چاہیں اٹھائیں (مگر سہولت چار کے اٹھانے میں ہے)

تیسرا مسئلہ: میت قبر میں قبلہ کی جانب سے لی جائے یا پیروں کی جانب سے؟ ایک روایت میں ہے کہ غزوہ تبوک میں راستہ میں ایک صحابی کا انتقال ہو۔ ان کی قبر میں خود شخص حضرت ﷺ اترے اور میت کو قبلہ کی جانب سے لی (مکتوۃ حدیث ۱۷۰۶) احناف کے نزدیک یہ طریقہ افضل ہے۔ دوسری روایت میں ہے کہ خود آنحضرت ﷺ کو سرائے کی طرف سے قبر میں لیا گیا ہے (مکتوۃ حدیث ۱۷۰۵) یعنی قبر کی پائینیں کی جانب سے۔ امام شافعی رحمہ اللہ کے نزدیک یہ طریقہ بہتر ہے۔ احناف کہتے ہیں کہ ایب عذر کی وجہ سے کیا گیا تھا۔ حضرت عائشہ رضی اللہ عنہا کے کمرے میں قبلہ کی جانب جنازہ رکھنے کی جگہ نہیں تھی۔ اس لئے ایسا کیا گیا تھا۔

شاہ صاحب رحمہ اللہ فرماتے ہیں کہ تینوں مسائل میں مختار یہ ہے کہ ہر طرح عمل کی گنجائش ہے۔ اور ہر طرف کوئی حدیث یا اثر ہے۔

بغلی قبر کیوں بہتر ہے؟

حدیث — حضرت ابن عباس رضی اللہ عنہ سے رسول اللہ ﷺ کا یہ ارشاد مروی ہے کہ: ”بغلی قبر ہمارے لئے ہے، اور صندوقی قبر ہمارے علاوہ کے لئے ہے“ (مکتوۃ حدیث ۱۷۰۱)

تشریح: دونوں طرح سے قبر بنانا درست ہے۔ مگر بغلی قبر بہتر ہے۔ اور اس کی دو وجہیں ہیں:

پہلی وجہ: بغلی قبر میں میت کا زیادہ اکرام ہے۔ کیونکہ بے ضرورت میت کے چہرے پر مٹی ڈالنا بے ادبی ہے۔

دوسری وجہ: بغلی قبر میں میت مردار خور جانوروں سے محفوظ رہتی ہے۔ جانور نرمی کھودتا رہتا ہے اور میت ایک طرف ہوتی ہے۔ وہ اس کے ہاتھ نہیں آتی۔

قبروں کی بے حد تعظیم یا توہین ممنوع کیوں ہے؟

حدیث — میں ہے کہ نبی ﷺ نے حضرت علی رضی اللہ عنہ کو دو کاموں کے لئے بھیجا: ایک: یہ کہ جو بھی

(جاندار کی) تصویر نظر پڑے اس کو منادیں۔ دوسرا: یہ کہ جو بھی قبر بلند ہو اس کو زمین کے برابر کر دیں (مشکوٰۃ حدیث ۱۶۹۶) دوسری حدیث میں ہے کہ رسول اللہ ﷺ نے پختہ قبر بنانے کی اور قبر پر عمارت بنانے کی اور قبر پر بیٹھنے کی ممانعت فرمائی ہے (مشکوٰۃ حدیث ۱۶۹۷) تیسری حدیث میں قبروں کی طرف منہ کر کے نماز پڑھنے کی ممانعت فرمائی (مشکوٰۃ حدیث ۱۶۹۸) چوتھی حدیث میں قبر پر کتبہ لگانے کی اور قبر پر چھنے کی ممانعت فرمائی (مشکوٰۃ حدیث ۱۷۰۹) اور پانچویں حدیث میں ہے کہ رسول اللہ ﷺ نے ان عورتوں پر لعنت فرمائی جو بکثرت قبرستان جاتی ہیں اور ان لوگوں پر بھی جو قبروں کو سجدہ گاہ بناتے ہیں اور ان پر چراغاں کرتے ہیں (مشکوٰۃ حدیث ۷۴۰)

تشریح: قبور کے معاملہ میں لوگ افراط و تفریط میں مبتلا ہیں۔ مذکورہ احادیث میں اعتدال قائم رکھنے کی ہدایت ہے۔ افراط: یہ ہے کہ قبریں اونچی کی جائیں۔ قبریں پختہ بنائی جائیں۔ قبروں پر روضہ بنایا جائے۔ ان کی طرف منہ کر کے نماز پڑھی جائے۔ ان پر کتبہ لگایا جائے۔ ان پر پھول اور چادر ڈالی جائے اور ان پر چراغاں کیا جائے۔ یہ سب افعال شرک سے نزدیک کرنے والے ہیں۔ اور قبروں کو سجدہ کرنا، ان کا طواف کرنا، صاحبِ قبر سے مرادیں مانگنا۔ قبروں پر پھول اور چادر چڑھانا تو عین شرکیہ افعال ہیں۔ اور تفریط: یہ ہے کہ ان کو روندنا جائے، ان پر چلا جائے، ان پر بیٹھا جائے اور ان پر قضائے حاجت کی جائے وغیرہ۔ اور اعتدال: یہ ہے کہ دل میں قبور کی قدر و منزلت ہو اور وہ معاملہ کیا جائے جو سنت سے ثابت ہے یعنی قبروں کی زیارت کے لئے جانا اور ان کے پاس کھڑے ہو کر ایصالِ ثواب اور دعائے مغفرت کرنا۔ علامہ ابن الہمام فتح القدیر (۱۰۳۲) میں تحریر فرماتے ہیں: وَالْمَعْمُودُ مِنَ السَّنَةِ لَيْسَ إِلَّا زِيَارَتُهَا، وَالِدَعَاءُ عِنْدَهَا قَانِعًا، كَمَا كَانَ يَفْعَلُ النَّبِيُّ صَلَّى اللَّهُ عَلَيْهِ وَسَلَّمَ فِي الْخُرُوجِ إِلَى الْبَقِيعِ

اور قبروں پر بیٹھنے کی جو ممانعت کی گئی ہے اس کے دو مطلب بیان کئے گئے ہیں: ایک: مجاور بن کر بیٹھنا۔ اس صورت میں یہ حکم باب افراط سے ہے دوسرا: قبروں پر آرام کرنے کے لئے بیٹھنا، اس صورت میں یہ حکم باب تفریط سے ہے یعنی اکرام میت کے خلاف ہے۔

اور قبور کی اہانت اس لئے ممنوع ہے کہ اس سے قبور کی قدر و منزلت دل سے ختم ہو جائے گی۔ اور لوگ قبروں کی زیارت کے لئے جانا چھوڑ دیں گے۔ حالانکہ زیارت قبور مامور بہ ہے۔ اس میں مردوں اور زندوں: دونوں ہی کا فائدہ ہے۔

اور حد سے زیادہ تعظیم اس لئے جائز نہیں کہ وہ شرک تک پہنچاتی ہے۔ جب لوگ قبروں کی تعظیم میں مبالغہ کرتے ہیں، اور ناجائز طریقوں سے تعظیم بجالاتے ہیں، تو وہ قبروں کی پرستش کا ذریعہ بن جاتی ہے اور دین میں تحریف درآتی ہے۔ اہل کتاب نے اپنا دین اسی راہ سے بگاڑ لیا تھا۔ حدیث میں ہے: ”یہود و نصاریٰ پر خدا کی پھٹکار انھوں نے اپنے نبیوں کی قبروں کو سجدہ گاہ بنا لیا!“ (مشکوٰۃ حدیث ۷۱۲)

[۲۶] وهل يمشى أمام الحنّازة أو خلفها؟ وهل يحملها أربعة أو اثنان؟ وهل يسئل من قبل رجله أو من القبلة؟ المختار: أن الكل واسع، وأنه قد صحَّ في الكل حديث أو أثر.

[۲۷] قوله صلى الله عليه وسلم: "اللحد لنا، والشق لغيرنا"

أقول: ذلك: لأن الملحّد أقرب من إكرام الميت، وإهالة التراب على وجهه من غير ضرورة سوء أدب.

[۲۸] وإنما بعث النبي صلى الله عليه وسلم عليّاً رضي الله عنه أن لا يدع تمثالاً إلا طمسه ولا قبراً مشرفاً إلا سواه، ونهى أن يجصص القبر، وأن يبنى عليه، وأن يقعد عليه، وقال: "لا تصلوا إليها" لأن ذلك ذريعة أن يتخذها الناس معبوداً، وأن يُفرطوا في تعظيمها بما ليس بحق، فيحرفوا دينهم، كما فعل أهل الكتاب، وهو قوله صلى الله عليه وسلم: "لعن الله اليهود والنصارى اتَّخَذُوا قبور أنبيائهم مساجد"

ومعنى: "أن يقعد عليه": قيل: أن يلازمه المزوَّرون، وقيل: أن يطنّوا القبور، وعلى هذا: فالمعنى: إكرام الميت، فالحق: التوسط بين التعظيم الذي يقارب الشرك، وبين الإهانة، وترك المبالاة به.

ترجمہ: (۲۶) اور کیا جنازہ کے گے چلا جائے یا اس کے پیچھے؟ اور کیا جنازہ کو چار آدمی اٹھائیں یا دو؟ اور کیا میت کھینچی جائے اس کے دونوں پیروں کی جانب سے یا قبلہ کی جانب سے؟ پسندیدہ بات یہ ہے کہ ہر طرح گنجائش ہے۔ اور یہ کہ ثابت ہوئی ہے ہر صورت میں کوئی حدیث یا کوئی اثر۔

(۲۷) آنحضرت ﷺ کا ارشاد "بغی قبر ہمارے لئے ہے اور صندوق قبر ہمارے علاوہ کے لئے" میں کہتا ہوں وہ بات (یعنی بغی قبر کی بہتری) اس لئے ہے کہ بغی قبر نزدیک تر ہے میت کے کرام سے۔ اور مٹی ڈالنا میت کے چہرے پر بے ضرورت ہے ادبی ہے۔

(۲۸) اور نبی ﷺ نے علی رضی اللہ عنہ کو اسی لئے بھیجا کہ نہ چھوڑیں وہ کسی تصویر کو مگر مٹا دیں اس کو، اور نہ کسی بلند قبر کو مگر بربر کر دیں اس کو۔ اور منع فرمایا اس بات سے کہ قبر پختہ بنائی جائے اور اس بات سے کہ قبر پر تعمیر کی جائے اور اس بات سے کہ قبر پر بیٹھ جائے۔ اور فرمایا: "نہ نماز پڑھو تم قبروں کی طرف" اس لئے کہ یہ ذریعہ ہے اس بات کا کہ لوگ قبروں کو معبود بنائیں اور اس بات کا کہ لوگ حد سے بڑھ جائیں ان کی تعظیم میں، اس طریقہ سے جو جائز نہیں، پس بگاڑ لیں وہ اپنے دین کو، جیسا کہ اہل کتب نے (بگاڑ لیا) اور وہ آنحضرت ﷺ کا ارشاد ہے: "رحمت سے دور کیا اللہ نے یہود و نصاریٰ کو: انھوں نے اپنے نبیوں کی قبروں کو سجدوں کی جگہیں بنایا۔"

اور ”اس بات سے کہ قبر پر بیٹھا جائے“ کا مطلب: کہا گیا کہ چمنے رہیں اس سے مجاورین۔ اور کہا گیا کہ روندیں لوگ قبروں کو۔ اور اس معنی پر: پس ممانعت کی وجہ میت کا اکرام ہے۔ پس برحق بات: اعتدال ہے اس تعظیم کے درمیان جو شرک کے لگ بھگ ہے اور توہین کرنے کے درمیان اور قبروں کے ساتھ لاپرواہی برتنے کے درمیان۔
تصحیح: المبالاة مطبوعہ نسخہ میں المبالاة تھا۔ یہ تصحیف ہے۔ تصحیح مخطوطہ کراچی سے کی ہے۔



میت پر آنسو بہانا کیوں جائز ہے؟

”میت پر رونا یعنی آنسو بہانا اور اس پر حزن و ملال کرنا ایک فطری چیز ہے۔ اس سے بچنا انسان کی استطاعت سے باہر ہے۔ اس لئے اس سے بالکل نہیں روکا گیا۔ اور کیسے روکا جاتا؟ یہ چیز تو رقعہ قلبی کا نتیجہ ہے۔ اور رحمہ لی امر محمود ہے۔ عمرانی زندگی میں باہمی الفت و محبت اسی پر موقوف ہے۔ اور انسان کی سلامتی مزاج کا بھی تقاضا ہے۔ اس لئے میت پر آنسو بہانا جائز ہے۔ متفق علیہ روایت میں ہے کہ آنحضرت ﷺ کے ایک نواسے کے انتقال کا وقت قریب آیا تو صاحب زادی نے اصرار سے آپ کو بلایا۔ آپ صحابہ کے ساتھ تشریف لے گئے۔ بچہ آپ کی گود میں دیدیا گیا۔ اس کی جانکنی کا وقت تھا۔ اس کی حالت دیکھ کر آپ کے آنسو بہنے لگے۔ حضرت سعد بن عبادہ رضی اللہ عنہ نے عرض کیا: یہ کیا؟ یعنی آپ میت پر رونے سے منع فرماتے ہیں اور آج آپ خود رورہے ہیں؟ آپ نے فرمایا: ”یہ جذبہ رحمت ہے، جو اللہ اپنے بندوں کے دلوں میں پیدا فرماتا ہے۔ اور اللہ تعالیٰ انہیں بندوں پر رحم فرماتے ہیں جو دوسروں پر رحم کرتے ہیں“ (مشکوٰۃ حدیث ۱۷۲۳)

میت پر نوحہ ماتم کرنا کیوں منع ہے؟

حدیث — حضرت ابن عمر رضی اللہ عنہ بیان فرماتے ہیں کہ حضرت سعد بن عبادہ رضی اللہ عنہ بیمار ہوئے۔ نبی ﷺ صحابہ کے ساتھ ان کی بیمار پرسی کے لئے تشریف لے گئے۔ دیکھا وہ بے ہوش ہیں۔ آپ نے دریافت کیا کیا: وفات ہوگئی؟ لوگوں نے بتایا: نہیں۔ آپ ان کا حال دیکھ کر رو پڑے۔ لوگ بھی آپ کو روتا دیکھ کر رونے لگے۔ آپ نے فرمایا: سنو! اللہ تعالیٰ آنسو بہانے پر اور دل کے حزن و مال پر سزا نہیں دیتے۔ بلکہ اس کی وجہ سے سزا دیتے ہیں۔ اور اپنی زبان کی طرف اشارہ کیا۔ — یا مہربانی فرماتے ہیں ”یعنی اگر زبان سے ناشکری، بے صبری اور بے ادبی کے کلمات نکالے تو مستحق عذاب ہوگا۔ اور حمد و ترغیب کی تو مستحق ثواب ہوگا۔“ اور بیشک میت کو سزا دی جاتی ہے، اس پر اس کے گھر والوں کے رونے کی وجہ سے ”یعنی نوحہ اور آہ و نداء کرنے کی وجہ سے (مشکوٰۃ حدیث ۱۷۲۳)

حدیث — حضرت ابن مسعود رضی اللہ عنہ سے مروی ہے کہ رسول اللہ ﷺ نے فرمایا: ”ہم میں سے نہیں جو رخسار پیٹے اور گریبان پھاڑے اور جاہلیت کی طرح پکاریں پکارے“ (مشکوٰۃ حدیث ۱۷۲۵)

تشریح: میت پر نوحہ اور ماتم کرنا تین وجوہ سے ممنوع ہے:

پہلی وجہ: یہ چیزیں غم میں ہیجان پیدا کرتی ہیں۔ اور جس کا کوئی آدمی مر جاتا ہے وہ بمنزلہ مریض کے ہوتا ہے۔ مریض کا علاج ضروری ہے تاکہ مرض میں تخفیف ہو۔ اس کے مرض میں اضافہ کرنا کسی طرح مناسب نہیں۔ اسی طرح مصیبت زدہ کا ذہن کچھ وقت کے بعد حدیث سے ہٹ جاتا ہے۔ پس بالقصد اس صدمہ میں گھٹنا کسی طرح مناسب نہیں۔ جب لوگ تعزیت کے لئے آئیں گے اور نوحہ ماتم کریں گے تو پسماندگان کو بھی خواہی خواہی اس میں شریک ہونا پڑے گا، اور ان کا صدمہ تازہ ہوگا۔ پس یہ تعزیت نہ ہوئی، تعزیرات ہو گئیں!

دوسری وجہ: کبھی بے چینی میں ہیجان قضاے الہی پر عدم رضا کا سبب بن جاتا ہے۔ اور اللہ کے فیصلوں پر راضی رہنا ضروری ہے۔ پس جو چیز اس میں خلل انداز ہو وہ ممنوع ہونی ہی چاہئے۔

تیسری وجہ: زمانہ جاہلیت میں لوگ بہ تکلف (بناؤٹی) درد و غم کا اظہار کیا کرتے تھے۔ اور یہ بری نقصان رسا عادت ہے اس لئے شریعت نے نوحہ ماتم کرنے سے منع کیا۔

۲۰۱ [ولما كان البكاء على الميت، والحزن عليه، طبيعة لا يستطيعون أن ينفكوا عنها، لم يحُز أن يكلفوا بتركه، كيف؟ وهو ناشئ من رقة الجنسية، وهي محمودة، لتوقف تألف أهل المدينة فيما بينهم عليها، ولأنها مقتضى سلامة مزاج الإنسان وهو قوله صلى الله عليه وسلم: "إنما يرحم الله من عباده الرحماء"

[۳۰] قوله صلى الله عليه وسلم: "إن الله لا يعذب بدمع العين، ولا يحزن القلب، ولكن يعذب بهذا— وأشار إلى لسانه — أو يرحم" قوله صلى الله عليه وسلم: "ليس منا من ضرب الخدود، وشق الجيوب، ودعا بدعوى الجاهلية"

[أقول:] السرفه: أن ذلك سبب تهيج الغم، وإنما المصاب بالكل بمنزلة المريض، يعالج ليتخفف مرضه، ولا ينبغي أن يسعى في تضاعف وجعه، وكذلك المصاب يشغل عما يجده، ولا ينبغي أن يفرص بقصده.

وأيضاً: فلعل هيجان القلب يكون سبباً لعدم الرضا بالقضاء.

وأيضاً: فكان أهل الجاهلية يراءون الناس يظهرون التفجع، وتلك عادة خبيثة ضارة، فنهوا عنها.

ترجمہ: (۲۹) اور جب میت پر رونا اور میت پر غم کرنا ایسی فطری بات تھی جس سے جدا ہونے کی لوگ استطاعت

نہیں رکھتے تو نہیں جائز ہے کہ لوگ مکلف کئے جائیں س کو چھوڑنے کے۔ کیسے مکلف کئے جاسکتے ہیں؟ درانحالیکہ وہ بات پیدا ہونے والی ہے ایسے جنس پر دل کے پیچھے سے، اور وہ ستودہ ہے، اہل شہر کی باہمی الفت موقوف ہونے کی وجہ سے اس رقت پر۔ اور اس لئے کہ وہ رقت انسان کے مزاج کی درختی کا تقاضا ہے۔ اور وہ آنحضرت ﷺ کا ارشاد ہے: ”اللہ تعالیٰ اپنے بندوں میں سے مہربانی کرنے والوں ہی پر رحم کرتے ہیں“

(۳۰) آنحضرت ﷺ کے دوارشادات۔ میں کہتا ہوں راز ممانعت میں یہ ہے کہ یہ چیز (نوحہ ماتم) غم کے ہیجان کا سبب ہے۔ اور کسی کی موت کی مصیبت پہنچایا ہوا شخص مریض جیسا ہی ہے۔ اس کا علاج کیا جاتا ہے تاکہ اس کی بیماری میں تخفیف ہو۔ ورنہ مناسب ہے کہ کوشش کی جائے اس کے درد کو دو چند کرنے میں، اور اسی طرح مصیبت زدہ نائل ہو جاتا ہے اس غم سے جس کو وہ پاتا ہے۔ اور نہیں مناسب ہے کہ گھسے وہ (اس غم میں) بالا راہ — اور نیز پس شاید بے چینی کا جوش سبب بن جائے فیصلہ خداوندی پر راضی نہ ہونے کا — اور نیز پس زمانہ جاہلیت والے نمائش کرتے تھے لوگوں کے سامنے درد مندی کا اظہار کر کے۔ ورنہ بری نقصان دہ عادت ہے، پس لوگ اس سے روکے گئے۔



نوحہ کرنے والی عورت کی سزا اور اس کا راز

نوحہ خوانی۔ ایک پیشہ ہے۔ عام طور پر یہ دھند عورتیں کرتی ہیں۔ ان کا کام مرنے والے کے بچے جھوٹے فضائل بیان کر کے رونانا لانا ہے۔ حدیث شریف میں ہے کہ نوحہ گری کرنے والی عورت نے اگر مرنے سے پہلے توبہ نہ کی تو اسے قیامت کے دن اس حال میں کھڑا کیا جائے گا کہ اس پر قطر ان کا کرتا اور خارش کی قمیص ہوگی (مشکوٰۃ حدیث ۱۷۷۷)

تشریح: قطر ان: تار کول جیسا ایک سیاہ بدبودار مادہ ہے، جو درخت انہل (بوہیر) سے نکلتا ہے۔ اور خارشی اونٹوں پر مالا جاتا ہے۔ اور وہ آگ بہت جلدی پکڑتا ہے اور حدیث شریف کا مطلب یہ ہے کہ اس پر خارش مسلط ہوگی اور اوپر سے قطر ان ملا جائے گا۔ یہ سزا جنس عمل سے ہے۔ کیونکہ بین کرنے والی عورت کا اس کے گناہ نے احاطہ کر لیا ہے۔ پس اس کا گناہ جسم کا احاطہ کرنے والے بدبودار مادہ کی صورت میں متمثل ہوگا۔ اور کھڑا کرنا یا تو تشہیر کے لئے ہے یہ بھی جنس عمل سے سزا ہے، کیونکہ نوحہ کرنے والی عورت مجمع میں کھڑی ہو کر گریہ و زاری کرتی ہے، اس لئے اس کی سزا بھی ویسی ہی ہونی چاہئے۔

جاہلیت کی چار باتوں سے پیچھا چھڑانا مشکل کیوں ہے؟

حدیث — میں ہے کہ جاہلیت کی چار باتیں میری امت میں رہیں گی۔ لوگ ان کو بالکل نہیں چھوڑیں گے:

ایک: حسب (خاندانی خوبیوں) پر فخر کرنا، یعنی اپنی بڑائی جتنا دوم: نسب میں طعن کرنا یعنی دوسروں کے نسب میں کٹرے نکالنا۔ سوم: ستاروں سے بارش کی توقع رکھنا یعنی یہ امید باندھنا کہ فلاں ستارہ فلاں منزل میں آئے گا یا فلاں مہینہ شروع ہوگا تو بارش ہوگی۔ چہارم: نوحہ کرنا یعنی میت پر ڈاویلا کرنا (مشکوٰۃ حدیث ۱۷۲۷)

تشریح: نبی ﷺ نے فراست نبوت سے یہ بات سمجھ لی کہ لوگ مذکورہ باتوں سے کنارہ کش نہیں ہوں گے۔ کیونکہ وہ باتیں بشری طبیعت کے حد اعتدال سے نکل جانے کا لازمی نتیجہ ہیں۔ اور یہ ایسا ہی تقاضا ہے جیسا شدت شہوت کا تقاضا۔ جس سے شہوت پرست جدا نہیں ہو سکتا۔ اسی طرح بعض لوگ ڈیگ ہانکنے اور ماف زنی کے خور ہوتے ہیں۔ جس سے پہلی دو برائیاں جنم لیتی ہیں۔ ڈیگی اپنی خاندانی خوبیوں پر اتراتا ہے، اور دوسرے کی خوبیاں اس کو ایک آنکھ نہیں بھرتیں اور وہ اس کے حسب و نسب میں کٹرے نکالتا ہے۔ اسی طرح لوگوں میں مردوں کی الفت و محبت پائی جاتی ہے، جو ان کو نوحہ گری پر ابھارتی ہے۔ اور رصد بندی یعنی سیاروں کا مشاہدہ کرنے کا سلسلہ بھی ہمیشہ سے جاری ہے اور ہمیشہ جاری رہے گا۔ جو ستاروں سے بارش کی امید باندھنے تک منطقی ہوتا ہے۔ چنانچہ آج بھی دنیا کے کبھی لوگوں میں خواہ عرب ہوں یا عجم، یہ سلسلہ جاری ہے۔

فائدہ: حدیث کا منشا یہ ہے کہ ان چار برائیوں کا ازالہ چونکہ مشکل ہی سے ہوتا ہے، اس لئے لوگ ان سے بچنا چھڑانے کی ہر ممکن کوشش کریں۔ جیسے کپڑے پر کوئی ایسی چیز لگ جائے جس کا ازالہ دشوار ہو تو لوگ مختلف تدبیروں سے داغ چھڑانے کی کوشش کرتے ہیں۔

اور اس کا طریقہ یہ ہے کہ لوگ اپنی خاندانی خوبیوں پر شیخی نہ بگھاریں، بلکہ خدا کا تکریم جلالائیں۔ اور دوسروں کی خاندانی خوبیوں کے سلسلہ میں لوگ مالی ظرفی اور سیر چشمی کا مظاہرہ کریں۔ اور مردوں کی محبت میں اعتدال قائم رکھیں۔ اور نمائشی طور پر بہو کرنے سے احتراز کریں۔ اور فضل الہی سے بارش کی امید باندھیں۔

عورتوں کا جنازہ کے ساتھ جانا ممنوع کیوں ہے؟

حضرت علی رضی اللہ عنہ بیان فرماتے ہیں کہ نبی ﷺ ایک جنازہ میں تشریف لے جا رہے تھے آپ نے چند عورتوں کو ایک جگہ بیٹھا ہوا دیکھا۔ پوچھا: ”یہاں کیوں بیٹھی ہو؟“ جواب دیا: ہم جنازہ کا انتظار کر رہی ہیں۔ پوچھا: ”تم نے جنازہ کو نہیں دیا؟“ جواب دیا: نہیں! پوچھا: ”تم جنازہ کو کدھا دو گی؟“ جواب دیا: نہیں! پوچھا: ”تم جنازہ کو قبر میں تارو گی؟“ جواب دیا: نہیں! آپ نے فرمایا: ”تو واپس جاؤ گن ہوں کا بوجھ لیکر، ثواب سے خالی ہاتھ!“ (ابن ماجہ حدیث ۱۵۷۸)

تشریح: مذکورہ سوال و جواب سے واضح ہوا کہ عورتوں کا جنازہ میں کوئی کام نہیں۔ پس ان کی شرکت بے معنی ہے۔ اور ان کی شرکت میں مفاسد کا اندیشہ ہے۔ وہ شور و شغب کریں گی، داویا چلیں گی، بے صبری دکھلائیں گی اور بے

پردگی بھی ہوگی، اس لئے عورتوں کو جنازہ کے ساتھ جانے سے روک دیا گیا۔

[۳۱] قوله صلى الله عليه وسلم فى الناحية: "تقام يوم القيامة وعليها سربال من قِطْرَانٍ، ودرع من جَرَبٍ."

أقول: إنما كان كذلك: لأنها أحاطت بها الخطيئة، فحوزت بتمثل الخطيئة ثننا محيطا بجسدها، وإما تقام تشهيرا، أولأنها كانت قائمة عند النوحة.

[۳۲] قوله صلى الله عليه وسلم "أربع فى أمتى من أمر الجاهلية، لا يتركونها" الحديث. أقول: إنما تفتقر النبى صلى الله عليه وسلم أنهم لا يتركون. لأن ذلك مقتضى إفراط الطبيعة البشرية بمزلة الشبق، فإن النفوس لها تية يظهر فى الأنساب، وألفة بالأموات تسندعى السباحة، ورصد يؤدى إلى الاستسقاء بالنجوم، ولذلك لن ترى أمة من البشر، من عربهم وعجمهم، إلا وهذه سنة فيهم.

[۳۳] قوله صلى الله عليه وسلم: فى النساء يتبعن الجنازة: "ارجعن مأزورات، غير مأجورات" أقول: إنما نهين عن ذلك: لأن حضورهن مظنة الصحب والياحة، وعدم الصبر، وانكشاف العورات

ترجمہ۔ (۳۱) آنحضرت ﷺ کا ارشاد، نوحہ گری کرنے والی عورت کے بارے میں: کھڑی کی جائے گی وہ قیامت کے دن: دراصل ایک اس پر قِطْرَان کا کرتا اور خارش کی قیص ہوگی، میں کہتا ہوں، تھا ویسا ہی (یعنی اس کی یہی سزا ہے) اس لئے کہ گناہ نے اس کا احاطہ کر لیا ہے۔ پس بدلہ دی گئی گناہ کے متثل ہونے کے ذریعہ: اس کے جسم کو گھیرنے والی بدبودار چیز کے ذریعہ۔ اور کھڑی کی جائے گی: رسوائی کے طور پر ہی یا اس لئے کہ وہ نوحہ رری کے وقت کھڑی رہا کرتی تھی۔

(۳۲) آنحضرت ﷺ کا ارشاد: "چار باتیں میری امت میں جاہلیت کی چیزوں میں سے، لوگ ان کو نہیں چھوڑیں گے" آخر حدیث تک۔ میں کہتا ہوں: سمجھ لیا نبی ﷺ نے کہ لوگ نہیں چھوڑیں گے: اسی لئے کہ یہ باتیں بشری فطرت کے: حد سے باہر ہو جانے کا تقاضا ہیں۔ جیسے شدت شہوت۔ پس بیشک نفوس کے لئے ایک ڈینگ ہے جو نسبوں میں ظاہر ہوتی ہے، اور مردوں کے ساتھ الفت ہے جو نوحہ کو چاہتی ہے۔ اور رصد بندی ہے، جو ستاروں سے ہارش کی امید باندھنے تک پہنچاتی ہے۔ اور اسی وجہ سے نہیں دیکھے گا تو انسانوں کے کسی گروہ کو، ان کے عربوں اور عجمیوں میں سے مگر یہ طریقہ (رصد بندی کا) ان میں رائج ہوگا۔

(۳۳) آنحضرت ﷺ کا ارشاد ان عورتوں کے بارے میں جو جنازہ کے ساتھ جا رہی تھیں: "لوٹ جاؤ تم

در انحالیکہ گناہ گار ہونے والی ہو، ثواب پانے والی نہیں ہوا۔“ میں کہتا ہوں: وہ اس سے اسی لئے روکی گئی ہیں کہ ان کی جنازہ میں شرکت: شور و شغب، واویلا، بے صبری اور بے پردگی کی احتمالی جگہ ہے۔



تین بچے فوت ہونے کا ثواب اور اس کی وجہ

حدیث — میں ہے کہ: ”کسی مسلمان کے تین بچے نہیں مرتے، پھر وہ جہنم میں داخل ہو جائے (یعنی ایسا نہیں ہو سکتا) مگر قسم کھولنے کے طور پر“ (مشکوٰۃ حدیث ۱۷۲۹)

تشریح: جس کے تین بچے فوت ہو گئے ہوں، اس کے جہنم میں نہ جانے کی چند وجوہ ہیں: ایک یہ کہ اس نے بامید ثواب صبر کر کے اپنے نفس سے جہاد کیا ہے۔ اس کا یہ صلہ ملا ہے باقی وجوہ بحث ۵ باب ۱۳ میں گزر چکی ہیں۔ دیکھیں رحمۃ اللہ (۷۷۵:۱) عنوان: ”آفات و بلیات کی حکمتیں“

تسلی دینے والے کو مصیبت زدہ کے مانند اجر ملنے کی وجہ

حدیث — میں ہے کہ: ”جو شخص کسی مصیبت زدہ کو تسلی دے، اس کے لئے اُس مصیبت زدہ کے ثواب کے مانند ہے“ (مشکوٰۃ حدیث ۱۷۳۷)

تشریح: مصیبت عام ہے: خواہ کسی کے مرنے کی مصیبت ہو یا کوئی مالی یا غیر مالی آفت ٹوٹ پڑی ہو۔ اور تسلی دینا بھی عام ہے: خواہ مصیبت زدہ کے پاس جا کر تسلی دے، یا خط وغیرہ کے ذریعہ تسلی دے۔ ہر صورت میں تسلی دینے والے کو بھی دیا ہی اجر ملے گا، جیسا مصیبت زدہ کو صبر کرنے پر ملتا ہے (مگر دونوں کے اجر میں برابری ضروری نہیں) اور ان کی تین وجوہ ہیں:

پہلی وجہ: تسلی دینے والا مصیبت زدہ کے صبر کا باعث بنا ہے یعنی اس کے تسلی دینے سے مصیبت زدہ کو صبر آیا ہے۔ اور حدیث میں ہے: الدالُّ علی الخیر کفاعلہ یعنی جو اچھی بات کا راستہ بتاتا ہے اس کو بھی اس اچھی بات پر عمل کرنے والے کی طرح ثواب ملتا ہے (معجم الزوائد: ۱۶۶) (یہ وجہ شارح نے مظاہر حق سے بڑھائی ہے)

دوسری وجہ: جو مصیبت زدہ کے پاس حاضر ہوتا ہے، وہ بھی مصیبت زدہ کی طرح بے قرار ہوتا ہے۔ اور وہ بھی صبر کرتا ہے۔ پس ہر ایک کو اس کے صبر کا اجر ملتا ہے۔

تیسری وجہ: جس کا کوئی آدمی فوت ہو گیا ہے اس کی صورت، اور اس کو تسلی دینے کی صورت ایک جیسی ہے۔ کیونکہ تسلی دینے والا اس صدمہ کو اپنا صدمہ تصور کرتا ہے۔ اور عالم مثال (آخرت) کا مدار مماثلت پر ہے یعنی عمل کی جزا عمل

کے مشابہ ہوتی ہے۔ اس لئے جو ثواب میت کے پسماندگان کو ملتا ہے، وہی تسلی دینے والے کو بھی ملتا ہے۔ کیونکہ دونوں کا عمل ایک جیسا ہے، پس دونوں کی جزا بھی ایک جیسی ہوگی۔

پسماندگان کے لئے یک شبانہ روز کھانا تیار کرنے کی حکمت

حدیث — میں ہے کہ جب غزوہ موتہ میں حضرت جعفر طیار رضی اللہ عنہ شہید ہوئے۔ اور اس کی اطلاع مدینہ پہنچی، تو ان کے گھر میں صف ماتم بچھ گئی۔ چنانچہ آپؐ نے اپنے گھر والوں کو حکم دیا کہ: ”جعفر کے گھر والوں کے لئے کھانا تیار کرو، اس لئے کہ ان کے یہاں ایسی خبر آئی ہے کہ انہیں کھانا پکانے کا ہوش نہیں!“ (مشکوٰۃ حدیث ۱۷۳۹)

تشریح: میت کے گھر والوں کے لئے کھانا تیار کرنا ان پر انتہائی درجہ کی شفقت ہے۔ اور ان کو بھوک کی تکلیف سے بچاتا ہے۔ یعنی یہ حکم اظہار شفقت اور اعانت کے لئے ہے۔

[۳۴] قوله صلى الله عليه وسلم: "لا يموت لمسلم ثلاثة من الولد فيلج النار"

أقول: ذلك: لجهاده نفسه بالاحتساب، ولمعان ذكراها.

[۳۵] قوله صلى الله عليه وسلم: "من غزى مصابا فله مثل أجره"

أقول: ذلك لسببين: أحدهما: أن الحاضر يرقى رقة المصاب، وثانيهما: أن عالم المثال مبناه على ظهور المعاني التضايقية، ففي تعزية الثكلى صورة الثكل، فجوزى شبه جزائه.

[۳۶] قوله صلى الله عليه وسلم: "اصنعوا لآل جعفر طعاما، فقد أتاهم ما يشغلهم"

أقول: هذا نهاية الشفقة بأهل المصيبة، وحفظهم من أن يتضرروا بالجوع.

ترجمہ: (۳۴) آنحضرت ﷺ کا ارشاد:..... میں کہتا ہوں: وہ بات (یعنی جہنم میں نہ جانا) اس کے گزر لینے

کی وجہ سے ہے اپنے نفس کے ساتھ بامید ثواب اور ان وجوہ سے جن کو ہم نے ذکر کیا ہے۔

(۳۵) آنحضرت ﷺ کا ارشاد:..... میں کہتا ہوں: وہ بات (یعنی مصیبت زدہ کے مانند ثواب ملنا) دو وجہ

سے ہے: ان میں سے ایک: یہ ہے کہ موجود بھی بے قرار ہوتا ہے مصیبت زدہ کے بے قرار ہونے کی طرح۔ اور

دوسری وجہ: یہ ہے کہ عالم مثال کا مدار معانی تضایقیہ (باہم دیگر مناسبت رکھنے والی باتیں) کے ظاہر ہونے پر ہے۔

پس جس کا کوئی آدمی فوت ہو گیا، اس کو تسلی دینے میں بھی آدمی فوت ہونے کی صورت ہے، پس وہ مصیبت زدہ کے

بدلے کے مشابہ بدل دیا گیا۔

(۳۶) آنحضرت ﷺ کا ارشاد:..... میں کہتا ہوں: یہ مصیبت زدوں کے ساتھ انتہائی درجہ کی شفقت ہے۔ اور

ان کو بچاتا ہے اس سے کہ وہ بھوک سے ضرراٹھائیں۔

لغت: تضایف (مصدر باب تفاعل) ضاف إليه: مائل ہونا اُضافہ: مائل کرنا، منسوب کرنا، مضاف مضاف الیہ اسی سے بنے ہیں اس دنیا کی چیزیں: عالم مثال کی شبیہ ہیں۔ اور عالم مثال کی چیزیں اس دنیا کی چیزوں کے مانند ہیں۔ یہی تضایف (باہم دیگر مناسبت رکھنا) ہے۔ اور اعمال کی جزائیں بھی چونکہ عمل کے مشابہ ہوتی ہیں، اس لئے اعمال اور ان کی جزائیں تضایفی امور ہیں۔ غرض یہ فلسفہ کی اصطلاح ہے۔ جن دو چیزوں میں نسبت اضافت ہوتی ہے وہ تضایفی امور کہلاتے ہیں۔



پہلے زیارتِ قبور کی ممانعت پھر اجازت کی وجہ

حدیث — حضرت بريدہ رضی اللہ عنہ سے روایت ہے کہ: ”میں نے آپ لوگوں کو زیارتِ قبور سے منع کیا تھا۔ پس ان کی زیارت کرو“ (مشکوٰۃ حدیث ۱۷۶۲) اور حضرت ابن مسعود رضی اللہ عنہ کی روایت ہے کہ: ”میں نے آپ لوگوں کو زیارتِ قبور سے منع کیا تھا، پس ان کی زیارت کرو۔ کیونکہ قبرستان جانا دنیا سے بے رغبت کرتا ہے۔ اور آخرت کی یاد دلاتا ہے“ (مشکوٰۃ حدیث ۱۷۶۹)

تشریح: شروع میں جب عام مسلمانوں کے دلوں میں توحید کا بیج پوری طرح جما نہیں تھا۔ اندیشہ تھا کہ قبرستان جانے سے قبور پرستی کا سلسلہ شروع ہو جائے گا اس لئے قبروں پر جانے سے منع کیا گیا تھا۔ پھر جب امت کا توحیدی مزاج پختہ ہو گیا۔ اور اسلام کی بنیادی تعلیمات دلوں میں جڑ پکڑ گئیں۔ اور شرک سے دلوں میں نفرت بیٹھ گئی۔ اور قبور پر جانے سے شرک کا اندیشہ نہ رہا، تو آپؐ نے قبور پر جانے کی اجازت دیدی۔ اور جواز کی وجہ یہ بیان کی کہ زیارتِ قبور میں بڑا فائدہ ہے۔ اس سے آدمی کو اپنی موت یاد آتی ہے۔ اور وہ انقلابات دہر سے عبرت حاصل کرنے کا بہترین ذریعہ ہے۔

زیارتِ قبور کی دعائیں

پہلی دعا: رسول اللہ ﷺ صحابہ کرام رضی اللہ عنہم کو تعلیم دیا کرتے تھے کہ جب وہ قبرستان جائیں تو اس طرح دعا کریں: السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ، وَإِنَّا إِن شَاءَ اللَّهُ بِكُمْ لَلْآحِقُونَ، نَسْتَلِ اللَّهَ لَنَا وَلَكُمْ الْعَافِيَةَ (سلام ہو تم پر اے گھروالو! مؤمنین اور مسلمین میں سے۔ اور ہم اگر اللہ نے چاہا تو تم سے ضرور ملنے والے ہیں۔ ہم دعا کرتے ہیں اللہ تعالیٰ سے اپنے لئے اور تمہارے لئے سلامتی کی) (مشکوٰۃ حدیث ۱۷۶۲)

دوسری دعا: رسول اللہ ﷺ کا گزر مدینہ میں چند قبروں پر ہوا۔ آپؐ نے ان کی طرف رخ کیا، اور کہا: السَّلَامُ عَلَيْكُمْ يَا أَهْلَ الْقُبُورِ، يَغْفِرُ اللَّهُ لَنَا وَلَكُمْ، أَنْتُمْ سَلَفُنَا وَنَحْنُ بِالْآثِرِ (سلام ہو تم پر، اے قبور والو!)

اللہ تعالیٰ ہماری اور تمہاری مغفرت فرمائیں، تم ہمارے پیش رو ہو، اور ہم نشانِ قدم پر ہیں یعنی تمہارے پیچھے آ رہے ہیں) (مشکوٰۃ حدیث ۱۷۶۵)

تشریح: اموات کی زیارت پر احیاء کی زیارت کے احکام جاری کئے گئے ہیں۔ پس جس طرح زندوں سے ملاقات ہوتی ہے تو ان کی طرف منہ کر کے سب سے پہلے سلام کیا جاتا ہے، اسی طرح اموات کے ساتھ کیا جاتا ہے۔ اور ساتھ ہی اموات کے لئے دعائے مغفرت کی جاتی ہے اور اپنی موت کو یاد کیا جاتا ہے۔ کیونکہ زیارتِ قبور سے اصل مقصود یہی دو باتیں ہیں۔

[۳۷] قوله صلى الله عليه وسلم: "نهيتكم عن زيارة القبور، فزوروها"
 أقول: كان نهى عنها لأنها تفتح باب العبادة لها، فلما استقرت الأصول الإسلامية،
 واطمأننت نفوسهم على تحريم العبادة لغير الله: أذن فيها، وغلل التجويز: بأن فائدته عظيمة،
 هي: أنها تذكّر الموت، وأنها سبب صالح للاعتبار بتقلب الدنيا.
 [۳۸] ومن دعاء الزائر لأهل القبور: "السلام عليكم أهل الديار من المؤمنين والمسلمين
 وإنا إن شاء الله بكم لأجقون، نسال الله لنا ولكم العافية" وفي رواية: "السلام عليكم يا أهل
 القبور، يغفر الله لنا ولكم، أنتم سلفنا ونحن بالأثر" والله أعلم.

ترجمہ: (۳۷) آنحضرت ﷺ کا ارشاد:..... میں کہتا ہوں: نبی ﷺ نے منع کیا تھا زیارتِ قبور سے۔ اس لئے کہ زیارتِ قبور: قبور کی پرستش کا دروازہ کھولتی ہے۔ پھر جب اسلامی عقائد جم گئے اور لوگوں کے اذہان غیر اللہ کی عبادت کی تحریم پر مطمئن ہو گئے، تو زیارتِ قبور کی اجازت دیدی۔ اور جائز کرنے کی وجہ یہ بیان کی کہ اس کا فائدہ بڑا ہے۔ اور وہ فائدہ یہ ہے کہ قبروں کی زیارت موت کو یاد دلاتی ہے۔ اور یہ کہ وہ بہترین ذریعہ ہے انقلاباتِ دہر سے عبرت پذیری کا۔ (۳۸) اور قبور والوں کی زیارت کی دعا ہے: السلام الخ — باقی اللہ تعالیٰ بہتر جانتے ہیں۔

(بہ توفیق الہی آج بروز جمعرات ۳ محرم ۱۴۲۳ھ مطابق ۲۸ مارچ ۲۰۰۲ء)

کتاب الصلاة کی شرح مکمل ہوئی فللہ الحمد والمِنَّة

